

# قاموس الفقہ

جلد چہارم



# قَامُوسُ الْفِقْهِ

جُلْدِ چہارم

اُردو زبان میں مرتب ہونے والی فقہ اسلامی کی پہلی انسائیکلو پیڈیا، جس میں فقہی اصطلاحات، حُرُوفِ تہجی کی ترتیب کے فقہی احکام، حسبِ ضرورت احکامِ شریعت کی مصالح اور معاینہ دینِ اسلام کے شبہات کے زور پر روشنی ڈالی گئی ہے، اور مذاہبِ اربعہ کو اُن کے اصل مأخذ سے نقل کیا گیا ہے۔ نیز جدید مسائل اور اصولی مباحث پر خصوصی توجہ دی گئی ہے۔ ہر بات مستند حوالہ کے ساتھ دل آویز اسلوبِ عام فہم زبان۔

تالیف

مولانا خالِد سیف اللہ رحمانی

ناشر

زمزم پبلشرز

نزد مقدس مسجد اُردو بازار، کراچی

## جملہ حقوق بحق ناشر محفوظ ہیں

”قاموس الفقہ“ کے جملہ حقوق اشاعت و طباعت پاکستان میں مولانا محمد رفیق بن عبد المجید زمزم پبلشرز کراچی کو حاصل ہیں لہذا اب پاکستان میں کوئی شخص یا ادارہ اس کی طباعت کا مجاز نہیں بصورت دیگر زمزم پبلشرز کو قانونی چارہ جوئی کا مکمل اختیار ہے۔

از  
مولانا خالد سیف اللہ رحمانی

اس کتاب کا کوئی حصہ بھی زمزم پبلشرز کی اجازت کے بغیر کسی بھی ذریعے بشمول فوٹو کاپی برقیاتی یا میکائیکی یا کسی اور ذریعے سے نقل نہیں کیا جاسکتا۔  
زمزم پبلشرز کراچی

### ملنے پانچے کی گزرتے

- مکتبہ سید الشہید رحمہ اللہ کراچی۔ فون: 2018342
- قدیمی کتب خانہ، بالقابل آرام باغ کراچی
- صدیقی ٹرسٹ، لیبیل چوک کراچی۔
- مکتبہ رحمانیہ، اردو بازار لاہور
- کتب خانہ رشیدیہ، راجہ بازار راولپنڈی
- مکتبہ رشیدیہ، سرکی روڈ کوئٹہ
- ادارہ تالیفات اشرفیہ، بیرون بوہڑ گیٹ ملتان
- دارالاشاعت، اردو بازار کراچی

کتاب کا نام \_\_\_\_\_ قاموس الفقہ جلد چہارم

تاریخ اشاعت \_\_\_\_\_ اگست ۲۰۰۷ء

\_\_\_\_\_ باہتمام

\_\_\_\_\_ کمپوزنگ

\_\_\_\_\_ سرورق

\_\_\_\_\_ مطبع

ناشر \_\_\_\_\_ زمزم پبلشرز کراچی

شاہ زیب سینئرز و مقدس مسجد، اردو بازار کراچی

فون: 021-2760374

فیکس: 021-2725673

ای میل: zamzam01@cyber.net.pk

ویب سائٹ: http://www.zamzampub.com

Books Also Available in :

\* United Kingdom

AL-FAROOQ INTERNATIONAL  
68, Asfordby Street Leicester  
LE5-3QG

\* United States of America

ISLAMIC BOOK CENTRE  
119-121 Halliwell Road, Bolton BL1 3NE

\* South Africa

Madrasah Arabia Islamia  
P.O. Box 9786

Azadville 1750 South Africa

E-mail: darululom@webmail.co.za





## فہرست مضامین

پیش لفظ	: ”کتاب ہذا“	حضرت مولانا سید محمد رابع حسنی ندوی	۵۷
زاغ (کو)	۵۹	○ حاجت اصلیہ سے زائد ہو	۶۳
حلال و حرام کوے	۵۹	○ حاجت اصلیہ سے مراد	۶۳
کوے کا جھوٹا	۵۹	○ صنعتی اشیاء کا حکم	۶۳
کوپانی میں گر کر مر جائے	۵۹	○ مال نامی	۶۳
زکوٰۃ	۵۹	○ سال کا گذرنا	۶۳
اسلام میں زکوٰۃ کی اہمیت	۵۹	○ درمیان سال مقدار نصاب سے کم ہو جائے	۶۳
اسلام سے پہلے	۵۹	○ دین کی منہائی	۶۵
زکوٰۃ کب فرض ہوئی؟	۵۹	○ عشر میں دین مانع زکوٰۃ نہیں	۶۵
○ شرائط زکوٰۃ	۶۰	○ اگر سال گزرنے کے بعد دین ہو؟	۶۵
○ زکوٰۃ ادا کرنے والے سے متعلق شرائط	۶۰	○ حقوق اللہ سے متعلق دین	۶۵
مسلمان ہونا	۶۰	○ بیوی کا مہر	۶۵
بالغ ہونا	۶۰	○ صنعتی اور ترقیاتی قرضے	۶۵
عاقل ہونا	۶۰	○ دوسرے فقہاء کی رائیں	۶۶
پاکل کا حکم	۶۰	○ اموال زکوٰۃ اور نصاب زکوٰۃ	۶۶
○ مال سے متعلق شرطیں	۶۱	○ معدنی اشیاء	۶۶
مکمل ملکیت	۶۱	○ سامان تجارت	۶۶
امانت رکھی ہوئی چیز کا حکم	۶۱	○ مویشی	۶۶
فلکسڈ ڈپازٹ کی ہوئی رقم	۶۱	○ زرعی پیداوار	۶۶
○ دیون کی زکوٰۃ	۶۱	○ سونے اور چاندی کا نصاب	۶۷
جس قرض کی وصولی متوقع نہ ہو	۶۱	○ مقدار نصاب کے بارے میں علماء ہند کا اختلاف رائے	۶۷
دین قوی و وسط	۶۲	○ جدید اوزان میں	۶۷
دین ضعیف	۶۳	○ سونا چاندی کا یا ہم ملایا جانا	۶۸

۷۳	بھیڑ اور دھبہ کا حکم	۶۸	○ نصاب پر اضافہ
۷۳	○ گھوڑے	۶۸	○ سونے چاندی میں ملاوٹ
۷۳	○ جانوروں کی زکوٰۃ میں شراکت کا اثر	۶۹	○ اگر سونا چاندی مخلوط ہو
۷۳	○ اشتراک کی دو صورتیں	۶۹	○ زیورات
۷۵	○ کمپنی کی زکوٰۃ	۶۹	○ زکوٰۃ کی مقدار
۷۵	○ مچھلی اور جھینگے کی زکوٰۃ	۶۹	○ نوٹوں پر زکوٰۃ
۷۵	○ معدنیات کی زکوٰۃ	۷۰	○ سونا معیار ہے یا چاندی؟
۷۶	○ موجودہ حالات میں معدنیات قومی ملکیت ہوں یا شخصی؟	۷۰	○ سامان تجارت میں زکوٰۃ اور اس کا نصاب
۷۶	○ سمندری معدنیات	۷۱	○ سامان کب سامان تجارت ہوگا؟
۷۶	○ دفینے	۷۱	○ تجارت کے ارادہ سے لیا اور ارادہ بدل گیا
۷۷	○ عشر	۷۱	○ مویشی کی تجارت کرے تو شرح زکوٰۃ
۷۷	○ نابالغوں اور ناعاقلوں پر بھی	۷۱	○ زکوٰۃ بصورت سامان یا قیمت؟
۷۷	○ پیداوار ہی سے متعلق	۷۱	○ سال گذرنا
۷۷	○ زمین کا مالک ہونا ضروری نہیں	۷۲	○ شیر زباؤں اور مال مضاربہ میں زکوٰۃ
۷۷	○ مصارف زکوٰۃ	۷۲	○ جانوروں میں زکوٰۃ
۷۸	○ ایک ہی مد میں ادائیگی زکوٰۃ	۷۲	○ زکوٰۃ واجب ہونے کی شرط
۷۸	○ فقراء و مساکین	۷۳	○ چارہ عوامی چراگاہ سے حاصل ہو جائے
۷۸	○ فقیر و مسکین کا فرق	۷۳	○ ایک ہی جانور کا مکمل نصاب
۷۹	○ فقر و احتیاج کا معیار	۷۳	○ مادہ کی جگہ
۷۹	○ کس کے لئے زکوٰۃ جائز نہیں؟	۷۳	○ متوسط جانور ہو
۷۹	○ جو شخص کمانے کی صلاحیت رکھتا ہو	۷۳	○ جو دو مختلف جنس کے اختلاط سے پیدا ہو
۷۹	○ کچھ اہم ضروری مسائل	۷۳	○ اونٹ کا نصاب اور مقدار
۷۹	○ جس کو کرایہ ضروریات کے لئے ناکافی ہو	۷۳	○ گائے
۷۹	○ پیداوار سے صرف ضرورت ہی پوری ہو	۷۳	○ بھینس کا حکم
۷۹	○ دوسرے کے ذمہ دیر سے ادا طلب دین ہو	۷۳	○ بکری

۸۴	فی سبیل اللہ سے مراد	۸۰	بیوی کا مہر مؤجل باقی ہو
۸۵	رقابی کاموں میں زکوٰۃ	۸۰	غلط فہمی میں فقیر سمجھ لے
۸۵	○ مسافرین	۸۰	زکوٰۃ دیتے وقت مستحق ہونا ضروری ہے
۸۵	اگر سفر کے بعد کچھ رقم بچ رہے؟	۸۰	مال زکوٰۃ خرید کرنا
۸۵	وطن میں ہو لیکن مال تک رسائی نہ ہو	۸۰	نا بالغ بچوں کا حکم
۸۵	○ بنو ہاشم و سادات اور زکوٰۃ	۸۰	بالغ لڑکوں کا حکم
۸۵	بنو ہاشم سے مراد	۸۰	طلبہ کے لئے زکوٰۃ
۸۶	○ صدقات نافلہ اور صدقات واجبہ	۸۰	فقیر عالم کو زکوٰۃ
۸۶	موجودہ حالات میں	۸۰	○ عالمین
۸۶	○ نسبی یا ازدواجی قرابت	۸۰	○ ہاشمی عالمین
۸۷	○ جن مستحقین کو زکوٰۃ دینی مستحب ہے	۸۱	○ زکوٰۃ کے حساب و تقسیم کا دوسرا عملہ
۸۷	زیادہ ضرورت مند	۸۱	○ متفرق احکام
۸۷	قرابت دار	۸۱	اگر عامل صاحب نصاب ہو
۸۷	اہل شہر	۸۱	عامل کی اجرت کی مقدار
۸۷	دینی ادارے	۸۲	جہاں نظام امارت قائم ہو
۸۷	○ زکوٰۃ کی کتنی مقدار دی جائے؟	۸۲	○ مؤلفۃ القلوب
۸۷	ضرورت پوری ہو جائے	۸۲	مؤلفۃ القلوب سے مراد
۸۷	مقدار نصاب زکوٰۃ دینا	۸۲	حنفیہ کا نقطہ نظر
۸۸	○ تملیک ضروری ہے	۸۳	مالکیہ کا نقطہ نظر
۸۸	○ حیلہ تملیک اور فی زمانہ اس کی اہمیت	۸۳	شاہ ولی اللہ صاحب کا نقطہ نظر
۸۹	○ زکوٰۃ کا اجتماعی نظام	۸۳	○ غلام کی آزادی
۸۹	○ اموال ظاہرہ اور اموال باطنہ	۸۳	○ غارمین
۸۹	اگر اموال باطنہ میں نقص کی ضرورت نہ پڑے؟	۸۳	احناف کا نقطہ نظر
۹۰	کسی علاقہ کے لوگ زکوٰۃ ادا نہ کریں	۸۳	شوافع کا نقطہ نظر
۹۰	○ امیر کب زکوٰۃ وصول کرے؟	۸۳	○ فی سبیل اللہ

۹۸	○ بہتر مصرف کا انتخاب	۹۱	کیا حفاظت و حمایت بھی شرط ہے؟
۹۹	○ ان آداب کا حاصل	۹۱	○ مسلمانان ہند کے لئے راہ عمل
۹۹	<b>زلزلہ</b>	۹۲	○ زکوٰۃ کی ادائیگی
۹۹	زلزلہ کے موقع سے نماز نفل	۹۱	فوری ادا طلب یا بدیر ادا طلب
۹۹	جماعت ثابت نہیں	۹۲	○ ال زکوٰۃ ضائع ہو جائے یا کر دیا جائے
۱۰۰	<b>زلۃ القاری</b> (قراءت میں غلطی)	۹۲	اگر پورا مال صدقہ کر دے
۱۰۰	سہو نسیان کا احکام پر اثر	۹۳	کچھ حصہ نصاب ضائع ہو جائے؟
۱۰۰	نماز میں سہو کلام	۹۳	○ مالک نصاب کی وفات
۱۰۰	امام ابو حنیفہ اور امام محمد کا اصول	۹۳	○ پیشگی زکوٰۃ کی ادائیگی
۱۰۰	امام ابو یوسف کا اصول	۹۳	تین شرطیں
۱۰۰	○ اعراب میں غلطی	۹۳	قبل از وقت کتنی مدت کی زکوٰۃ ادا کر سکتا ہے؟
۱۰۰	○ وقف میں غلطی	۹۵	○ نیت
۱۰۰	○ الفاظ و حروف کی تبدیلی	۹۵	اگر نیت کرتے وقت مال زکوٰۃ مستحق کے پاس موجود ہو؟
۱۰۱	طرفین کا نقطہ نظر	۹۵	زکوٰۃ میں دین معاف کر دے
۱۰۱	امام ابو یوسف کی رائے	۹۵	عیدی یا تحفہ کے نام سے زکوٰۃ
۱۰۱	<b>زمزم</b>	۹۵	○ اصل مال یا قیمت کے ذریعہ زکوٰۃ؟
۱۰۱	زمزم کے لغوی معنی	۹۵	○ کس وقت کی قیمت معتبر ہوگی؟
۱۰۱	زمزم سے شفاء	۹۶	○ زکوٰۃ میں حیلہ
۱۰۱	کھڑے ہو کر پینا	۹۶	امام ابو یوسف کی طرف غلط نسبت
۱۰۱	زمزم پینے کے آداب	۹۶	○ آداب زکوٰۃ
۱۰۲	پینے کے بعد کی دعاء	۹۶	○ من و اذی
۱۰۲	تبر کا دوسری جگہ لے جانا	۹۶	○ ریاء و نمائش نہ ہو
۱۰۲	○ آب زمزم سے غسل و وضو	۹۷	کب علانیہ زکوٰۃ دینا بہتر ہے؟
۱۰۲	○ زمزم کی تاریخ پر ایک نظر	۹۸	○ بہتر مال کا انتخاب
۱۰۳	<b>زنا</b>	۹۸	○ حلال و طیب مال
۱۰۳	عفت و عصمت کا محکم نظام		



۱۱۱	بھرنی المضاجع سے مراد	۱۰۴	زنا کی حرمت و شناعت
۱۱۱	ضرب غیر مبرح سے مراد	۱۰۴	○ فقہی تعریف
۱۱۱	○ کن امور پر تادیب کی جائے؟	۱۰۵	جو صورتیں زنا میں داخل نہیں
۱۱۲	○ طلاق کا حق	۱۰۵	○ بعض صورتوں کی ہایت فقہاء کا اختلاف
۱۱۲	○ میراث کا حق	۱۰۶	○ ثبوت زنا کے ذرائع
۱۱۲	○ بیوی کے اخلاقی واجبات	۱۰۶	اقرار سے ثبوت اور اس کی شرطیں
۱۱۲	<b>زوجہ</b> (بیوی)	۱۰۶	شہادت و گواہی سے ثبوت
۱۱۲	○ بیوی کے حقوق	۱۰۶	قادم سے مراد
۱۱۳	حسن معاشرت	۱۰۷	<b>زنا</b> (بہر)
۱۱۳	○ حق میراث	۱۰۷	بہر کھانا جائز نہیں
۱۱۳	<b>زیتون</b>	۱۰۷	بہر کا حصہ
۱۱۳	زیتون میں زکوٰۃ	۱۰۷	<b>زندیق</b> (بد دین)
۱۱۵	<b>ساعی</b>	۱۰۷	زندیق کی تعریف
۱۱۵	لغوی و اصطلاحی معنی	۱۰۷	زندیق اور منافق
۱۱۵	عامل زکوٰۃ کے اوصاف	۱۰۷	زندیق کی توبہ مقبول نہیں
۱۱۵	عامل کے ساتھ حسن سلوک	۱۰۷	زندیق کے مال کا حکم
۱۱۵	زکوٰۃ ادا کرنے والوں کو دعاء	۱۰۷	<b>زنا</b>
۱۱۵	<b>سائبہ</b>	۱۰۷	○ زنا پر پہننا - شدید گناہ
۱۱۵	لغوی و اصطلاحی معنی	۱۰۸	<b>زواج</b> (شوہر)
۱۱۵	سائبہ سے مراد	۱۰۸	شوہر کے حقوق
۱۱۵	اس رسم مشرکانہ کا بانی	۱۰۸	اطاعت و فرماں برداری
۱۱۶	<b>سباق</b>	۱۰۹	○ گھر کی نگرانی و حفاظت
۱۱۶	سباق اور سبق	۱۰۹	○ بلا اجازت باہر نہ جانا
۱۱۶	مسابقہ کی اجازت	۱۱۰	○ تادیب کا حق اور اس کے حدود
۱۱۶	جن چیزوں میں مسابقہ جائز اور مستحب ہے	۱۱۰	سرزنش - آخری مرحلہ

۱۲۰	درندہ کا جھوٹا	۱۱۶	○ کھیل میں انعام کی شرط
۱۲۰	<b>سترہ</b>	۱۱۶	جائزہ ہونے کے لئے پہلی شرط
۱۲۰	نمازی کے آگے سے گزرنے کی ممانعت	۱۱۷	شرط یکطرفہ
۱۲۰	سترہ سے مراد	۱۱۷	دوسری شرط
۱۲۰	سترہ رکھنے کا حکم	۱۱۷	تیسرے شخص کو غیر مشروط داخل کیا جائے
۱۲۱	○ نمازی اور سترہ کے درمیان فصل	۱۱۷	انعام کسی اور کی طرف سے ہو
۱۲۱	○ کیا چیزیں سترہ ہو سکتی ہیں؟	۱۱۷	تیسری شرط
۱۲۱	سترہ کی لمبائی	۱۱۷	○ انعام کی شرط سے استحقاق ثابت نہیں ہوتا
۱۲۲	سترہ کی چوڑائی	۱۱۸	○ مباح و مکروہ کھیل
۱۲۲	سترہ کے لئے خط کھینچنا	۱۱۸	○ علمی مسائل میں شرط
۱۲۲	خط کی شکل	۱۱۸	<b>سب</b>
۱۲۲	امام کا سترہ مقتدی کے لئے کافی ہے	۱۱۸	لغوی معنی
۱۲۲	کیا آدمی سترہ بن سکتا ہے؟	۱۱۸	سب و شتم باعث فسق
۱۲۳	○ نمازی کے کتنے آگے سے گزرا جائے؟	۱۱۸	اللہ اور رسول کی شان میں گستاخی
۱۲۳	چھوٹی مسجد کا حکم	۱۱۸	<b>سلب</b>
۱۲۳	صحرا اور مسجد کبیر کا حکم	۱۱۸	لغوی معنی
۱۲۳	مسجد صغیر اور کبیر سے مراد	۱۱۸	اصطلاحی تعریف
۱۲۳	○ متفرق ضروری اور اہم مسائل	۱۱۸	○ چار صورتیں
۱۲۳	کپڑے کا سترہ	۱۱۹	سبب مجاز
۱۲۳	اگر نمازی کی جگہ اونچی ہو	۱۱۹	سبب محض
۱۲۳	نمازی کے آگے سے گزرنے کی چار صورتیں	۱۱۹	سبب بہ معنی علت
۱۲۳	گزرنے والے کو روکنا	۱۱۹	سبب مشابہہ بہ علت
۱۲۳	روکنے کے طریقے	۱۱۹	○ دوسرے علماء اصول کی رائے
۱۲۳	نہ روکنے والے سے قتل و قتال	۱۲۰	○ ایک فقہی قاعدہ
۱۲۳	<b>سجدہ</b>	۱۲۰	<b>سبع</b>
۱۲۳	لغوی و اصطلاحی معنی	۱۲۰	(درندہ)
		۱۲۰	درندہ سے مراد
		۱۲۰	درندہ کا گوشت



۱۲۹	نگاہ کا محل	۱۲۳	سجدہ، اہم ترین رکن
۱۲۹	اگر سجدہ گاہ میں کنگریاں ہوں؟	۱۲۵	○ سجدہ کا طریقہ
۱۲۹	تسبیحات کی تعداد انگلیوں سے گننا	۱۲۵	تکبیر کب کہی جائے؟
۱۲۹	اعتدال واجب ہے	۱۲۵	تسبیح
۱۲۹	○ سجدہ کا حکم	۱۲۵	تسبیح کی مقدار
۱۲۹	دوسرا سجدہ	۱۲۶	امام کتنی بار پڑھے؟
۱۲۹	<b>سجدہ تلاوت</b>	۱۲۶	○ سجدہ میں تلاوت و دعاء
۱۲۹	سجدہ تلاوت کا حکم	۱۲۶	○ اعضاء سجدہ
۱۳۰	○ کب واجب ہوتا ہے؟	۱۲۶	زمین پر پاؤں رکھنا واجب ہے
۱۳۰	مقتدی پر سجدہ تلاوت	۱۲۶	ہاتھ اور کھٹنے رکھنا
۱۳۰	اگر کلمہ سجدہ کی تلاوت نہ کریں؟	۱۲۷	پیشانی اور ناک
۱۳۰	○ آیات سجدہ	۱۲۷	اگر رخسار اور ٹھوڑی زمین پر رکھ دی جائے؟
۱۳۱	بعض آیات کی بابت اختلاف	۱۲۷	○ سجدہ کی مسنون بیست
۱۳۱	○ سجدہ تلاوت کن لوگوں پر واجب ہے؟	۱۲۷	اعضاء کے رکھنے اور اٹھانے کی ترتیب
۱۳۱	غیر مکلف کی تلاوت	۱۲۷	ہاتھ کہاں رکھے؟
۱۳۱	ریڈ یو وغیرہ سے تلاوت کا حکم	۱۲۷	عورتوں کے لئے
۱۳۱	کلمہ سجدہ کا مجھے	۱۲۸	ہاتھ کی انگلیاں
۱۳۱	نمازی کا غیر نمازی سے سنا	۱۲۸	مختلف اعضاء کی بیست
۱۳۱	غیر نمازی کا نمازی سے سنا	۱۲۸	○ سجدہ کیسی جگہ پر کیا جائے؟
۱۳۱	○ سجدہ تلاوت کا طریقہ	۱۲۸	روٹی یا برف پر سجدہ
۱۳۱	○ سجدہ کی جگہ کو ع	۱۲۸	ہتھیلی اور عمامہ پر سجدہ
۱۳۲	○ کچھ ضروری احکام	۱۲۹	سجدہ گاہ نمازی کی جگہ سے اونچی ہو
۱۳۲	اگر نماز میں سجدہ نہیں کر پایا؟	۱۲۹	ازدحام کے موقع پر
۱۳۲	آیات سجدہ کو چھوڑ کر تلاوت	۱۲۹	پیشانی کا اکثر حصہ زمین پر ہو
۱۳۲	آیت سجدہ کی مکرر تلاوت	۱۲۹	○ کچھ اور ضروری احکام

## سجدہ مسبو

○ حکم

فقہاء کا اختلاف

○ طریقہ

ایک سلام یا دو سلام؟

دروود و دعاء

ائمہ ثلاثہ کا نقطہ نظر

صرف افضلیت کا اختلاف

○ کن مواقع پر واجب ہوتا ہے؟

اگر فرض چھوٹ جائے؟

سنتیں چھوٹ جائیں

قصد واجب ترک کر دے

سہواً واجب فوت ہو جائے

ترک واجب کی چھ صورتیں

تاخیر رکن سے مراد

سجدہ سہواً واجب ہونے کا ایک اصول

○ سجدہ سہواً واجب ہونے کی کچھ صورتیں

سورہ فاتحہ بھول جائے

فرض کی آخری رکعتوں میں سورہ ملا لے

تعدہ میں قرآن پڑھے

قرآن میں ترتیب غلط ہو جائے

نماز میں دیر سے سجدہ تلاوت کرے

تعدیل کا لحاظ رکھے

تشہد بھول جائے

تعدہ اولیٰ میں درود پڑھ لے

تشہد مکرر پڑھ لے

تعدہ بھول جائے

تعدہ ثانیہ میں کھڑا ہو جائے

دعاء قنوت بھول جائے

تکبیرات چھوٹ جائیں

تکبیرات عیدین میں کمی و زیادتی

جہر کی جگہ سر یا اس کے برعکس

تعوذ وغیرہ جہر پڑھ دے

○ شک کی وجہ سے سجدہ سہو

جو شک کا عادی نہ ہو

جسے بار بار شک پیش آئے

جس کا کسی ایک طرف رجحان قلب نہ ہو پائے

○ کچھ ضروری احکام

امام سے بھول ہو جائے

مقتدی مسبوق ہو

جمعہ و عیدین میں سہو

فرائض اور نوافل میں کوئی فرق نہیں

اگر وقت تنگ ہو؟

## سجدہ شکر

○ حکم

قول مفتی بہ

مشروعیت کی دلیل

○ سجدہ شکر کا طریقہ

نماز شکر اولیٰ ہے

○ سخن (قید خانہ)

”نفی من الارض“ سے مراد

۱۳۵

۱۳۵

۱۳۵

۱۳۵

۱۳۵

۱۳۵

۱۳۵

۱۳۶

۱۳۶

۱۳۶

۱۳۶

۱۳۶

۱۳۶

۱۳۶

۱۳۶

۱۳۶

۱۳۶

۱۳۶

۱۳۷

۱۳۷

۱۳۷

۱۳۷

۱۳۷

۱۳۷

۱۳۸

۱۳۸

۱۳۲

۱۳۲

۱۳۲

۱۳۳

۱۳۳

۱۳۳

۱۳۳

۱۳۳

۱۳۳

۱۳۳

۱۳۳

۱۳۳

۱۳۳

۱۳۳

۱۳۳

۱۳۳

۱۳۳

۱۳۳

۱۳۵

۱۳۵

۱۳۵

۱۳۵

۱۳۵

۱۳۵

۱۳۵

۱۳۵

۱۳۱	<b>سید قیدیہ</b>	۱۳۸	عہد اسلامی کی پہلی جیل
۱۳۱	لغت اور اصطلاح میں	۱۳۸	○ قید کے احکام
۱۳۱	○ چار درجات	۱۳۸	قیدی سے ملاقات
۱۳۱	○ احکام	۱۳۸	جمعہ و جماعت اور جنازہ و حج
۱۳۱	سد ذریعہ کے معتبر ہونے پر دلیلیں	۱۳۸	اگر قیدی بیمار ہو؟
۱۳۱	○ حنفیہ کے یہاں	۱۳۸	قیدی کو مار پیٹ
۱۳۲	<b>سندھ</b> (ہیری)	۱۳۸	مجرم کو کس جیل میں ڈالا جائے؟
۱۳۲	مردہ کو غسل دینے میں ہیری کے پتے کا استعمال	۱۳۸	<b>سحاق</b>
۱۳۲	<b>سذل</b>	۱۳۸	باہمی تلمذ حرام ہے
۱۳۲	سذل سے مراد	۱۳۹	<b>سحر</b> (جادو)
۱۳۲	نماز میں سذل کا حکم	۱۳۹	لغوی معنی
۱۳۳	نماز سے باہر	۱۳۹	اصطلاحی تعریف
۱۳۳	<b>سحر</b> (آہستہ)	۱۳۹	سحر ایک حقیقت ہے
۱۳۳	سحر کی حد اور اس سلسلہ میں مشائخ کا اختلاف	۱۳۹	معتزلہ کا نقطہ نظر
۱۳۳	<b>سرقہ</b> (چوری)	۱۳۹	سحر اور کرامت کا فرق
۱۳۳	تحفظ مال - مقاصد شریعت میں سے ایک	۱۳۹	قرآن سے سحر کا ثبوت
۱۳۳	○ فقہی تعریف	۱۳۹	حضور ﷺ پر سحر کا اثر
۱۳۳	مختلف تعریفات کا خلاصہ	۱۳۹	حضرت عائشہؓ پر سحر
۱۳۳	○ سرقہ کی سزا	۱۳۹	○ جادوگر کی سزا
۱۳۵	اسلام سے پہلے چوری کی سزا	۱۴۰	اگر مسحور کی موت ہو جائے؟
۱۳۵	بار بار چوری کرنے والے کی سزا	۱۴۰	جادوگر کی توبہ
۱۳۵	پاؤں کاٹنے کی حد	۱۴۰	<b>سحری</b>
۱۳۵	○ سزا کی تنفیذ کا طریقہ	۱۴۰	سحری مستحب ہے
۱۳۵	اگر مجرم بیمار ہو؟	۱۴۰	مستحب وقت
۱۳۶	کم سے کم تکلیف وہ طریقہ	۱۴۱	سحری میں کیا کھائے؟

۱۵۱	دوسرے فقہاء کا نقطہ نظر	۱۴۶	چور کی گردن میں ہاتھ لگانا
۱۵۱	چور کی طرح شبہ پیدا کر دے	۱۴۶	○ سزا کے لئے شرطیں
۱۵۱	○ مال مسروق کا حکم	۱۴۶	○ سارق سے متعلق شرطیں
۱۵۱	○ حد کا مقدمہ عدالت میں نہ لے جانا بہتر ہے	۱۴۶	دوسرے ملک کے شہری پر حد سرقہ
۱۵۲	حدود میں سفارش	۱۴۷	○ مسروقہ مال سے متعلق شرطیں
۱۵۲	○ جن صورتوں کے ارتکاب پر حد واجب نہیں	۱۴۷	مسروقہ چیز مال ہو
۱۵۳	○ حد سرقہ نافذ نہ ہونے کی صورت تعزیر	۱۴۷	مال محفوظ ہو
۱۵۳	<b>میر قین</b> (جانوروں کا فضلہ)	۱۴۷	اس مال کا لینا مقصود ہو
۱۵۳	فضلہ آلود غبار	۱۴۷	دیر پاشی ہو
۱۵۳	<b>سعی</b> (حج کا ایک عمل)	۱۴۷	قبضہ درست رہا ہو
۱۵۳	<b>سلفی</b>	۱۴۸	○ سرقہ کا نصاب
۱۵۳	لفظ سلفیہ کی تحقیق	۱۴۸	موجودہ اوزان میں
۱۵۳	اصطلاحی معنی	۱۴۸	ائمہ ثلاثہ کا نقطہ نظر
۱۵۳	ممانعت کی وجہ	۱۴۸	مال مسروقہ میں ملکیت کا شبہ نہ ہو
۱۵۳	د حکم	۱۴۹	○ مالک مال سے متعلق شرطیں
۱۵۳	فقہاء کے نقاط نظر	۱۴۹	ملکیت کی تین صورتیں
۱۵۳	آثار صحابہ	۱۴۹	مال مسروقہ کا سرقہ
۱۵۳	ابن قدامہ کا بیان	۱۴۹	○ مکان سرقہ سے متعلق شرط
۱۵۵	سفری ڈرافٹ کا حکم	۱۴۹	د ثبوت سرقہ کے ذرائع
۱۵۵	<b>سفر</b>	۱۴۹	○ شہادت
۱۵۵	بلا ضرورت سفر	۱۴۹	○ اقرار
۱۵۵	دینی اور جائز مقاصد کے لئے سفر	۱۴۹	گوئی کے اقرار
۱۵۵	د سفر سے دوسروں کے حقوق متاثر نہ ہوں	۱۵۰	○ جن اسباب کی وجہ سے حد سرقہ ساقط ہو جاتی ہے
۱۵۵	اگر بیوی سفر حج پر جانا چاہے؟	۱۵۰	شہادت میں تقادم
۱۵۶	○ عورت کے لئے سفر	۱۵۱	تقادم کی مدت اور مشائخ کے اقوال

۱۶۱	جمہور کا استدلال	۱۵۶	متعارض روایات میں تطبیق
۱۶۲	بدوقت مشقت حنفیہ کے یہاں بھی اجازت ہے	۱۵۶	سفر حج کے لئے بھی محرم شرط ہے
۱۶۲	شوافع کے نزدیک جمع کے لئے شرطیں	۱۵۶	○ سفر کے آداب
۱۶۲	○ مسافت سفر	۱۵۶	کم سے کم تین رتھاء
۱۶۲	حقد میں حنفیہ کی رائے	۱۵۷	امیر مقرر کر لے
۱۶۲	متاخرین کا نقطہ نظر	۱۵۷	رخصت کرنے کی دُعاء
۱۶۳	ائمہ ثلاثہ کا نقطہ نظر	۱۵۷	سفر کا بہتر وقت
۱۶۳	جمہور کا استدلال	۱۵۷	سفر پر نکلتے ہوئے دُعاء
۱۶۳	اگر ایک مقام کے لئے دو راستے ہوں	۱۵۸	جب کسی آباوی میں داخل ہو
۱۶۳	○ وطن اصلی و اقامت	۱۵۸	جب دوران سفر کہیں اترے
۱۶۳	وطن اصلی سے مراد	۱۵۸	واپسی پر مسجد میں نماز دو گانہ
۱۶۳	سسرال کا حکم	۱۵۸	گھر میں داخل ہونے کی دُعاء
۱۶۳	وطن اقامت	۱۵۸	واپس ہونے والوں کا استقبال
۱۶۳	وطن اصلی کب ختم ہوتا ہے؟	۱۵۸	○ سفر سے متعلق رخصتیں
۱۶۳	وطن اقامت کب باطل ہوتا ہے؟	۱۵۹	○ نماز میں قصر
۱۶۵	فقہاء کے اقوال	۱۵۹	ائمہ ثلاثہ کا نقطہ نظر
۱۶۵	د متفرق، ضروری اور اہم احکام	۱۵۹	قصر واجب ہونے کی دلیلیں
۱۶۵	کب قصر شروع کرے؟	۱۶۰	○ سفر میں روزہ
۱۶۵	طویل مدت تک بلا نیت اقامت	۱۶۰	اگر صبح ہونے کے بعد شروع کرے؟
۱۶۵	نیت اقامت کب معتبر ہوگی؟	۱۶۰	روزہ رکھنا بہتر ہے
۱۶۵	جو شخص سفر میں تابع ہو	۱۶۰	اگر سفر پر مشقت ہو؟
۱۶۵	سفر میں چھوٹی ہوئی نمازوں کی قضاء	۱۶۰	حائبلہ کی رائے
۱۶۵	اخیر وقت کا اعتبار ہے	۱۶۱	○ جمع بین الصلوٰتین
۱۶۵	مسافر مقیم کی اقتداء کرے	۱۶۱	جمہور کا مسلک
۱۶۶	اگر مقیم مسافر کی اقتداء کرے؟	۱۶۱	حنفیہ کا نقطہ نظر

۱۶۹	<b>مسکوت</b> (خاموشی)	۱۶۶	سفر معصیت کا حکم
۱۶۹	جب خاموشی کلام اور رضا کے حکم میں نہیں؟	۱۶۶	قصر صرف فرائض میں ہے
۱۷۰	جب خاموشی رضا مندی کے درجہ میں ہے	۱۶۶	سفر میں سنتوں کا حکم
۱۷۰	<b>ہتھیار</b> (ہتھیار)	۱۶۶	سفر میں مقدار قراءت
۱۷۰	اہل فتنہ سے ہتھیار کی فروخت	۱۶۷	<b>سفر</b>
۱۷۰	غیر مسلم طاقتوں سے ہتھیار کی تجارت	۱۶۷	سفر کا قتل درست نہیں
۱۷۰	<b>سلب</b>	۱۶۷	<b>جہنمیت</b>
۱۷۰	سلب کے معنی	۱۶۷	سائل سے بندگی ہوئی کشتی میں نماز
۱۷۰	سلب انعام ہے یا حق؟	۱۶۷	چلتی ہوئی کشتی میں بیٹھ کر نماز
۱۷۱	احناف کے نقطہ نظر پر شواہد	۱۶۷	استسقاء کا حکم
۱۷۱	<b>مجلس</b> (بار بار پیشاب آنا)	۱۶۸	بہار اور اس کا حکم
۱۷۱	<b>معاذ</b>	۱۶۸	رہ حق شفعہ
۱۷۱	<b>مسلم</b>	۱۶۸	<b>نہ</b>
۱۷۱	تعریف	۱۶۸	حناں و نماز جنازہ
۱۷۱	شرعیت	۱۶۸	دوسرے فقہاء کا نقطہ نظر
۱۷۲	○ مسلم کے ارکان	۱۶۸	استسقاء حاصل سے عدت کی تکمیل
۱۷۲	ایجاب و قبول کے الفاظ	۱۶۸	<b>مسکت</b> (وقفہ نموشی)
۱۷۲	○ مسلم کی تعلقات	۱۶۹	نماز میں تین وقفہ
۱۷۳	○ معاملہ سے متعلق شرط	۱۶۹	سورۃ فاتحہ کے بعد وقفہ کا مقصد
۱۷۳	○ قیمت سے متعلق شرطیں	۱۶۹	<b>مسکرات</b> (جلائے نشہ)
۱۷۳	○ سامان سے متعلق شرطیں	۱۶۹	نشہ حرام ہے
۱۷۳	○ کن چیزوں میں مسلم جائز ہے؟	۱۶۹	طلاق سکران
۱۷۳	○ ایک اہم شرط	۱۶۹	دس روزہ و اعتکاف اور وقفہ عرفہ
۱۷۳	○ مسلم کی شرائط میں فقہاء کا اختلاف رائے	۱۶۹	نشہ کی حقیقت
۱۷۵	○ جانور، گوشت اور روئی میں مسلم	۱۶۹	<b>نشہ</b> (رہائش گاہ)



۱۷۹	<b>شہید</b>	۱۷۵	○ سلم کے احکام و آثار
۱۷۹	اصطلاحی معنی	۱۷۶	<b>سنگ</b> (مچلی)
۱۷۹	○ شبہات سے حدود ساقط ہو جاتی ہیں	۱۷۶	مچلی کا خون
۱۸۰	○ شہید کی تین قسمیں	۱۷۶	<b>سور</b>
۱۸۰	شہید فی الجمل	۱۷۶	نور سے مراد
۱۸۰	شہید فی الفعل	۱۷۶	○ جھوٹے کی چار قسمیں
۱۸۰	شہید بالحد	۱۷۶	پاک اور پاک کرنے والا
۱۸۱	○ قصاص و تعزیر میں شہید	۱۷۶	نا پاک
۱۸۱	<b>شجر</b> (زخم کی ایک صورت)	۱۷۷	مکروہ
۱۸۱	<b>شجر</b> (درخت)	۱۷۷	مشکوک
۱۸۱	درخت کے سایہ میں قضاء حاجت	۱۷۷	مشکوک پانی کا حکم
۱۸۱	درخت کو کرایہ پر لینا	۱۷۷	دوسرے فقہاء کی رائیں
۱۸۱	سرکاری زمین میں درخت لگانا	۱۷۷	○ چند اہم مسائل
۱۸۱	درخت کے لئے حریم	۱۷۷	غیر محرم کا جھوٹا
۱۸۱	حرم کے درختوں کا حکم	۱۷۸	نجاست خور اوٹ اور تیل کا جھوٹا
۱۸۱	<b>شخصیت</b>	۱۷۸	پینہ کا حکم
۱۸۲	طبعی شخصیت	۱۷۹	<b>شارب</b> (مونچھ)
۱۸۲	موت کے بعد شخصیت سے متعلق حقوق کا ثبوت	۱۷۹	مونچھیں تراشی جائیں
۱۸۲	○ شخصیت اعتباری	۱۷۹	تراشنے کی مقدار
۱۸۲	شخصیت اعتباری کے لئے فقہی اصل	۱۷۹	مونچھ مونڈانے کے بارے میں فقہاء کے اقوال
۱۸۲	<b>شراء</b> (خریدنا)	۱۷۹	مونچھ کے دونوں کنارے
۱۸۲	<b>شرب</b>	۱۷۹	کس طرح تراشے؟
۱۸۲	لغوی اور اصطلاحی معنی	۱۷۹	<b>شاپن</b> (ایک پرندہ)
۱۸۲	شرب اور شفعہ کا فرق	۱۷۹	شاپن کا کھانا
۱۸۲	○ پانی کی چار صورتیں	۱۷۹	شاپن سے شکار

۱۸۶	شرکت وجوہ	۱۸۳	○ برتن میں محفوظ پانی
۱۸۶	○ شرکت معاوضہ	۱۸۳	○ شخص حوض اور کنویں کا پانی
۱۸۶	تعریف اور وجہ تسمیہ	۱۸۳	○ شخص نہر کا پانی
۱۸۷	د شرکت عنان	۱۸۳	○ ندی اور دریا کا پانی
۱۸۷	وجہ تسمیہ	۱۸۳	حق شرب کی خرید و فروخت
۱۸۷	اصطلاحی تعریف	۱۸۳	علماء طبع کی رائے
۱۸۷	○ شرکت کی قسموں کی بابت، فقہاء کی رائیں	۱۸۳	<b>(شرط)</b> (اصول فقہ کی ایک اصطلاح)
۱۸۸	○ شرکت کی عمومی شرطیں	۱۸۳	شرط کی اصطلاحی تعریف
۱۸۸	○ شرکت اموال سے متعلق خصوصی شرطیں	۱۸۳	شرط اور رکن کا فرق
۱۸۹	○ شرکت معاوضہ سے متعلق خصوصی شرطیں	۱۸۳	○ شرعی اور جعلی شرطیں
۱۸۹	○ شرکت معاوضہ کے احکام	۱۸۳	○ دو اور قسمیں
۱۹۰	○ شرکت اعمال کے احکام	۱۸۳	شرط شرعی سے مراد
۱۹۰	د شرکت اعمال سے متعلق شرطیں	۱۸۳	شرط جعلی سے مراد
۱۹۰	د شرکت وجوہ - شرائط و احکام	۱۸۳	حکم میں شرط
۱۹۱	○ شرکت عنان کے احکام	۱۸۳	سبب میں شرط
۱۹۱	○ شرکاء کے تصرفات	۱۸۳	مخفی اور شرط کی چہ قسمیں
۱۹۲	○ شرکت لازمی معاملہ ہے یا غیر لازمی؟	۱۸۳	<b>(شرکت)</b>
۱۹۳	○ کچھ ضروری احکام	۱۸۵	لفظی معنی
۱۹۳	<b>(طریقہ)</b>	۱۸۵	اصطلاحی معنی
۱۹۳	اگر طریقہ کے ساتھ جواہر؟	۱۸۵	متبادل کی تعریف
۱۹۳	بغیر جوئے کے طریقہ کا حکم	۱۸۵	○ شرکت کا ثبوت
۱۹۳	<b>(شعائر)</b>	۱۸۵	حدیث میں شرکت کی ترغیب
۱۹۳	لفظی معنی	۱۸۶	○ شرکت اہلاک اور اس کا حکم
۱۹۳	شعائر اللہ سے مراد	۱۸۶	○ شرکت عتود اور اس کی قسمیں
۱۹۵	شعائر اللہ کا احرام	۱۸۶	شرکت اموال
۱۹۵	شعائر دین کا تحسین	۱۸۶	شرکت اعمال
۱۹۵	<b>(شعبان)</b>		
۱۹۶	شب براءت		

۲۰۰	طلب فقریہ	۱۹۷	افراط و تفریط
۲۰۱	طلب تملیک	۱۹۷	<b>فخر</b> (بال)
۲۰۱	○ شفعہ کب ساقط ہو جاتا ہے؟	۱۹۷	○ بال جوڑنے کی ممانعت
۲۰۱	فقہاء کا اختلاف	۱۹۷	د بال سے متعلق متفرق احکام
۲۰۱	جوار کی بنا پر حق شفعہ	۱۹۷	سفید بال اکھاڑنا
۲۰۱	<b>حُفَہ</b>	۱۹۷	عورت کا بال کٹانا
۲۰۱	(قبر کی ایک خاص صورت)	۱۹۷	سینہ اور پشت کا بال
۲۰۱	<b>شک</b>	۱۹۷	بال ترشوانا بہتر ہے یا موٹا؟
۲۰۱	اصطلاحی تعریف	۱۹۷	زلف مبارک
۲۰۲	یقین شک سے ختم نہیں ہوتا	۱۹۷	بغل کے بال
۲۰۲	حدیث میں اس قاعدہ کی اصل	۱۹۸	<b>شعر</b>
۲۰۲	○ وضو میں شک	۱۹۸	شعر گوئی کا علم
۲۰۲	○ نماز میں شک	۱۹۸	اباحت پسند شاعروں کی تاویب
۲۰۳	○ حج میں شک	۱۹۸	اشعار میں استعارات و تشبیہات
۲۰۳	○ طلاق میں شک	۱۹۹	<b>شغار</b> (ایک خاص طریقہ نکاح)
۲۰۳	<b>شکر</b>	۱۹۹	شغار کا لغوی معنی
۲۰۳	<b>شورعی</b>	۱۹۹	نکاح شغار سے مراد
۲۰۳	اسلام میں مشورہ کی اہمیت	۱۹۹	نکاح شغار کی بابت فقہاء کا اختلاف
۲۰۳	کن امور میں مشورہ کیا جائے؟	۱۹۹	<b>شفعہ</b>
۲۰۳	کن لوگوں سے مشورہ لیا جائے؟	۱۹۹	لغوی معنی
۲۰۵	فی زمانہ شورائی نظام پر مبنی اسلامی حکومت کے قیام کی صورت	۱۹۹	اصطلاحی معنی
۲۰۵	<b>شہادت</b>	۱۹۹	○ شفعہ کے اسباب
۲۰۵	لغوی و اصطلاحی معنی	۲۰۰	○ چند اہم شرطیں
۲۰۶	○ تحمل شہادت اور اس کی شرطیں	۲۰۰	○ مطالبہ شفعہ کا طریقہ
۲۰۶	تین امور میں شہرت کی بناء پر گواہی	۲۰۰	طلبہ مواہبت

۲		۲۰۶	د اداء شہادت کی شرطیں
۲۱۱	مہر تیسرہ	۲۰۶	کن رشتہ داروں کی گواہی معتبر نہیں؟
۲۱۱	شہادت کی فضیلت	۲۰۶	ٹاپینا کی گواہی
۲۱۲	○ شہید بہ اعتبار اہل	۲۰۶	گواہی قبول نہ ہونے کے سلسلہ میں اصول
۲۰۲	د اصطلاحی تعریف	۲۰۷	دشمن کی شہادت
۲۱۳	○ غیر مکلف کی اور حالت ناپاکی کی شہادت	۲۰۷	د شہادت سے متعلق شرطیں
۲۱۳	د شہداء پر نماز جنازہ	۲۰۷	○ بعض شہادتوں کے خصوصی احکام
۲۱۳	 (سفید بال)	۲۰۷	حقوق اللہ سے متعلق گواہی
۲۱۳	سفید بال اکھاڑنے کا حکم	۲۰۷	حدود و قصاص
۲۱۴		۲۰۷	شہادت، مجلس قضاء میں
۲۱۴	شیخ قانی سے مراد	۲۰۷	○ نصاب شہادت
۲۱۴	روزہ کے بدلہ فدیہ کی اجازت	۲۰۸	ثبوت زنا کے لئے
۲۱۵		۲۰۸	دوسرے حدود و قصاص میں
۲۰۵	نوی مہنی	۲۰۸	نکاح و طلاق وغیرہ اور مالی معاملات میں
۲۱۵	صابین کے سلسلہ میں فقہاء اور مفسرین کے اقوال	۲۰۸	اگر قاضی کو کوئی بات تحقیق طلب ہو؟
۲۱۵	اختلاف کی اصل بنیاد	۲۰۸	جن امور سے عورتیں ہی آگاہ ہو سکتی ہیں
۲۱۶	جس کا اہل کتاب میں ہونا مشکوک ہو	۲۰۸	○ شہادت پر شہادت
۲۱۶		۲۰۹	○ کن صورتوں میں شہادت واجب ہے اور کن صورتوں میں نہیں؟
۲۱۶	صاع کی مقدار	۲۰۹	○ دعویٰ اور شہادت میں مطابقت
۲۱۶		۲۰۹	○ شہادت میں اختلاف
۲۱۶	عمر کے مختلف مراحل کے لئے عربی زبان کی تعبیرات	۲۱۰	الفاظ کا فرق
۲۱۶	○ بچوں سے متعلق خصوصی احکام	۲۱۰	قول اور فعل کا فرق
۲۱۷	بچوں کا ایمان	۲۱۰	○ شہادت کا حکم
۲۱۷	بچے اور عبادات	۲۱۰	○ گواہی سے رجوع
۲۱۷	عشر و خراج	۲۱۱	○ گواہ کا مرتبہ و مقام اور جھوٹی گواہی

۲۱۸	بچے کسی کا مال تلف کر دیں	۲۱۷	صدقۃ الفطر اور قربانی
۲۱۸	بچوں کی سرزنش	۲۱۷	بیوی اور اقارب کا نفقہ
۲۱۸	محبت کی وجہ سے حرمت مصاہرت	۲۱۷	عبادت کا ثواب
۲۱۸	بچوں سے ناجائز کا ارتکاب کرایا جائے	۲۱۷	مفسد عبادت عمل
۲۱۸	○ بچوں پر جنازہ کی دعاء	۲۱۷	منفی احرام فعل
۲۱۹	<b>صحابی</b>	۲۱۷	نماز میں تہنہ
۲۱۹	لغوی معنی	۲۱۷	امامت
۲۱۹	صحابی کسے کہتے ہیں؟	۲۱۷	بچہ سے آیت مجیدہ سننے
۲۱۹	احمد نجاشی کا حکم	۲۱۷	ناقض وضوء پیش آئے
۲۱۹	○ صحابیت کا ثبوت	۲۱۷	اذان دینے کا حکم
۲۱۹	تواتر کے ذریعہ	۲۱۷	حدود و قصاص
۲۱۹	شہرت کے ذریعہ	۲۱۷	ولایت اور شہادت و قضاء
۲۱۹	معروف صحابی کی اطلاع	۲۱۷	بچہ کا متولی اور وصی بننا
۲۱۹	عادل و معتبر شخص کا دعویٰ	۲۱۷	بلا وضوء قرآن مجید چھوٹا
۲۱۹	۱۱۰ھ کے بعد دعویٰ صحابیت	۲۱۷	عدت کے احکام
۲۲۰	○ تمام صحابہ عادل ہیں	۲۱۷	روایت و خبر
۲۲۰	○ صحابہ میں مراتب	۲۱۸	بچہ کا علاج
۲۲۰	○ روایت کے اعتبار سے درجات	۲۱۸	کان چھیدنا
۲۲۰	ملکین حدیث	۲۱۸	غیر محرم کے ساتھ بچیوں کا سفر
۲۲۰	○ فقہ کے اعتبار سے درجات	۲۱۸	بچہ کی املاک
۲۲۱	○ صحابہ کے بارے میں احتیاط	۲۱۸	معاملات میں وکالت
۲۲۱	صحابہ کے ساتھ گستاخی کرنے والے کا حکم	۲۱۸	بچوں کا ذبیحہ
۲۲۲	<b>مذکورہ</b>	۲۱۸	غیر محرم عورتوں کو دیکھنا
۲۲۲	صدقہ کا لغوی معنی	۲۱۸	تابالغ کی طلاق اور قسم
۲۲۲	اصطلاحی معنی	۲۱۸	کسی معاملہ کو قبول کرنا

۲۲۷	د صلح کی مشروعیت	۲۲۲	د صدقات واجبہ
۲۲۷	د ارکان	۲۲۲	○ صدقات نافلہ
۲۲۷	د صلح کی شرطیں	۲۲۳	جس کے لئے صدقہ نافلہ جائز نہیں
۲۲۸	○ بدل صلح سے متعلق شرطیں	۲۲۳	صدقہ کے آداب
۲۲۸	د حق سے متعلق شرطیں	۲۲۳	<b>(مصرف)</b> (ضمن کا ضمن سے تبادلہ)
۲۲۸	○ اقرار کے ساتھ صلح	۲۲۳	لغوی معنی
۲۲۹	○ انکار کے ساتھ صلح	۲۲۳	اصطلاحی تعریف
۲۲۹	○ سکوت کے ساتھ صلح	۲۲۳	د درست ہونے کی شرطیں
۲۲۹	○ صلح کے اثرات و نتائج	۲۲۳	○ مجلس میں قبضہ
۲۳۰	د صلح کے احکام	۲۲۵	○ مقدار میں برابری
۲۳۱	○ جن صورتوں میں صلح باطل ہو جاتی ہے	۲۲۵	○ خیار شرط نہ ہونا چاہئے
۲۳۱	○ صلح میں واسطہ	۲۲۵	ہذا فریقین کی طرف سے عوض کی حوالگی میں مہلت لینے اور دینے کا حکم
۲۳۱	<b>(سلوک)</b>	۲۲۵	○ کرنسی کا کرنسی اور سونا چاندی سے تبادلہ
۲۳۱	لغوی معنی	۲۲۵	کرنسی کا سونے چاندی سے تبادلہ
۲۳۲	وجہ تسمیہ	۲۲۵	ایک ملک کی کرنسی دوسرے ملک کی کرنسی کے بدلہ
۲۳۲	اسلام میں نماز کی اہمیت	۲۲۶	بینکوں کے ذریعہ رقم کی منتقلی
۲۳۳	د نماز پنجگانہ کا ثبوت	۲۲۶	<b>(مکرم)</b> (پت کی قسے)
۲۳۳	○ اوقات نماز	۲۲۶	کیا وضو لوٹ جائے گا؟
۲۳۳	○ جائز اوقات	۲۲۶	<b>(مطلق)</b> (خرید و فروخت)
۲۳۳	○ حجر	۲۲۶	تفریق صفہ کا حکم
۲۳۳	صبح صادق سے مراد	۲۲۷	<b>(رمحوم)</b> (نشر سے خالی ہونا)
۲۳۳	○ ظہر	۲۲۷	حدود کے اقرار کے لئے شرط ہے
۲۳۳	سایہ اصلی کو مستثنیٰ کرنے کی وجہ	۲۲۷	<b>(صلح)</b>
۲۳۵	○ عصر	۲۲۷	لغوی معنی
۲۳۶	○ مغرب	۲۲۷	فقہ کی اصطلاح میں



۲۳۶	○ شفق سے مراد	۲۳۶	○ مکروہات قراءت
۲۳۶	○ عشاء	۲۳۶	○ شاذ قراءتیں
۲۳۶	○ مستحب اوقات	۲۳۶	○ دوسری رکعت میں زیادہ طویل قراءت
۲۳۶	○ فجر	۲۳۶	○ خلاف ترتیب قراءت
۲۳۷	○ ظہر	۲۳۷	○ امام کے پیچھے قراءت
۲۳۸	○ عصر	۲۳۸	○ حضرت ابو موسیٰ اشعری <small>رضی اللہ عنہ</small> کی روایت
۲۳۸	○ مغرب	۲۳۸	○ حضرت ابو ہریرہ <small>رضی اللہ عنہ</small> کی روایت
۲۳۸	○ عشاء	۲۳۸	○ حضرت ابو ہریرہ <small>رضی اللہ عنہ</small> کی ایک اور روایت
۲۳۹	○ مکروہ اوقات	۲۳۹	○ حضرت جابر <small>رضی اللہ عنہ</small> کی روایت
۲۳۹	○ تین اوقات مکروہہ	۲۳۹	○ صحابہ کے اقوال و آثار
۲۳۹	○ نفل کے لئے دو مکروہ اوقات	۲۳۹	○ ائمہ اربعہ کا مسلک
۲۳۹	○ ارکان نماز	۲۳۹	○ جہر و سر
۲۴۰	○ قیام	۲۴۰	○ جن نمازوں میں جہری قراءت ہے
۲۴۰	○ نفل نمازیں بیٹھ کر پڑھنے کا حکم	۲۴۰	○ جن صورتوں میں سری قراءت ہے
۲۴۰	○ قراءت	۲۴۰	○ منفرد کا حکم
۲۴۰	○ قراءت سے مراد	۲۴۰	○ قعدۂ اخیرہ
۲۴۱	○ مقدار فرض	۲۴۱	○ خروج بھنہ کے قول کی حقیقت
۲۴۱	○ تین چھوٹی آیتوں سے مراد	۲۴۱	○ واجبات نماز
۲۴۱	○ قرآن کی طویل تر آیتیں	۲۴۱	○ واجبات کا حکم
۲۴۱	○ ایک ہی آیت پر اکتفاء کرنا	۲۴۱	○ نماز کی سنتیں
۲۴۱	○ مقدار واجب	۲۴۱	○ نماز کی سنتوں کا حکم
۲۴۲	○ مسنون قراءت	۲۴۲	○ رفع یدین
۲۴۲	○ طوال مفصل اور اوساط و قصار سے مراد	۲۴۲	○ ہاتھ کہاں تک اٹھایا جائے؟
۲۴۲	○ آیات کی مقدار	۲۴۲	○ انگلیوں کی کیفیت
۲۴۲	○ کب ٹھہر ٹھہر کر اور کب میانہ روی کے ساتھ پڑھے؟	۲۴۲	○ رفع یدین کس موقع پر ہے؟

۲۶۲	عورتوں کے رکوع کا طریقہ	۲۴۹	رفع یدین کی بعض صورتیں منسوخ ہیں
۲۶۲	سجدہ کا طریقہ	۲۴۹	○ ہاتھ کہاں ہاندھا جائے؟
۲۶۲	قعدہ کا طریقہ	۲۴۹	حضرت علی <small>ؓ</small> کی روایت
۲۶۳	مرد و عورت کی نماز میں فرق، ائمہ اربعہ کے درمیان متفق علیہ	۲۴۹	حضرت ابو بکر <small>ؓ</small> کی روایت
۲۶۳	○ مفسدات صلوٰۃ	۲۴۹	○ کچھ اور سنتیں
۲۶۳	○ نماز میں کلام	۲۵۰	○ آمین
۲۶۳	کلام سے مراد	۲۵۰	کون لوگ آمین کہیں؟
۲۶۵	بہ طور جواب کسی آیت کا پڑھنا	۲۵۰	آہستہ کہنا اولیٰ ہے
۲۶۵	چھینک کا جواب	۲۵۰	کچھ سنتیں
۲۶۵	○ کھانسی جھانکی وغیرہ	۲۵۰	رکوع سے اٹھتے ہوئے کیا کہے؟
۲۶۵	ذکار کا حکم	۲۵۰	اعتدال کے ساتھ تحریر
۲۶۵	نماز میں رونا	۲۵۰	تکبیر انتقال
۲۶۵	○ سلام	۲۵۱	قومہ
۲۶۵	زبان سے سلام	۲۵۱	تشہد میں اشارہ
۲۶۵	ہاتھ کے اشارہ سے سلام	۲۵۱	فرائض کی تیسری، چوتھی رکعت میں سورہ فاتحہ
۲۶۶	○ نماز میں تہجد و نوا	۲۵۱	درویش شریف
۲۶۶	○ نماز میں قرآن دیکھ کر تلاوت	۲۵۱	دُرود کے بعد دعاء
۲۶۶	○ عمل کثیر سے مراد	۲۵۲	سلام کا مسنون طریقہ
۲۶۷	○ نماز میں چلنا	۲۵۲	○ آداب و مستحبات
۲۶۷	مختلف صورتیں اور ان کا حکم	۲۵۳	○ نماز کی مجموعی کیفیت
۲۶۷	محل نماز سے مراد	۲۵۳	○ نقوۃ اختلاف احکام نماز
۲۶۸	○ نماز میں کھانا پینا	۲۶۱	بعض کیفیات میں مردوں اور عورتوں کے درمیان فرق
۲۶۸	○ کچھ اور مفسدات	۲۶۱	ہاتھ اٹھانے میں
۲۶۸	ناپاک فیہ پر سجدہ	۲۶۱	ہاتھ کہاں ہاندھیں؟
۲۶۸	بے ستری	۲۶۱	کیسے ہاندھیں؟

۲۷۸	○ نماز چاشت	۲۷۸	قبلہ سے انحراف
۲۷۹	○ نماز سحر	۲۷۸	معذور کا عذر دور ہو جائے
۲۷۹	○ صلاۃ اوابین	۲۷۹	نماز فجر میں سورج نکل آئے
۲۷۹	○ صلاۃ الزوال	۲۷۹	امام پر مقتدی کی سبقت
۲۸۰	○ نماز اشراق	۲۷۹	مرد و عورت کا برابر میں کھڑا ہونا
۲۸۰	محدثین اور صوفیاء کا اختلاف	۲۷۹	○ نماز کی مکروہات
۲۸۱	نماز توبہ	۲۸۰	مکروہات نماز سے مراد
۲۸۱	○ صلاۃ التسبیح	۲۸۰	مکروہات کے ارتکاب کا حکم
۲۸۱	صلاۃ التسبیح کی ایک ماثورۂ عام	۲۸۰	ترک واجب اور ترک سنت و مستحب کا حکم
۲۸۲	○ نفل میں افضل طریقہ چار رکعت ہے یا دو رکعت؟	۲۸۰	کچھ اہم مکروہات
۲۸۳	کثرت رکعات افضل ہے یا طویل قیام؟	۲۸۲	○ فوت شدہ نمازوں کی قضاء
۲۸۳		۲۸۲	تارک نماز کا حکم
۲۸۳	○ صلیب لگانا	۲۸۳	رسول اللہ صلی اللہ علیہ وسلم کا عمل
۲۸۳	عیسائیوں کا عقیدہ کفارہ	۲۸۳	جب ترتیب واجب نہیں
۲۸۳	 (بت)	۲۸۳	○ فوت شدہ نمازیں کس طرح ادا کی جائیں؟
۲۸۳	خرید و فروخت	۲۸۳	○ قاضیہ نمازوں کا فدیہ
۲۸۳	اگر مسلمان کی مورتی توڑ دی جائے؟	۲۸۳	○ نفل نمازیں
۲۸۳	غیر مسلموں کی مورتیاں	۲۸۳	○ سنن مؤکدہ
۲۸۳	نماز کی حالت میں جیب میں مورتی	۲۸۵	○ زیادہ مؤکدہ سنت
۲۸۳	 (اُون)	۲۸۵	○ سنن غیر مؤکدہ
۲۸۳	اُونی کپڑوں کا استعمال	۲۸۵	عشاء سے پہلے کی چار رکعت
۲۸۳	اُون کی خرید و فروخت	۲۸۶	○ سنت فجر سے متعلق ایک اہم مسئلہ
۲۸۵	 (روزہ)	۲۸۷	○ سنتوں کی قضاء
۲۸۵	اسلام میں روزہ کی اہمیت	۲۸۷	اگر عہد سے پہلے کی سنت نہ پڑھ پائے؟
۲۸۵	○ روزہ کا مقصد	۲۸۷	○ نماز جمعہ سے پہلے اور بعد کی سنتیں

۲۸۶	○ صوم - لغت و اصطلاح میں	۲۹۲	○ جن صورتوں میں روزہ نہیں ٹوٹتا
۲۸۶	د روزہ کی قسمیں	۲۹۳	انجکشن کا حکم
۲۸۶	فرض متعین و غیر متعین	۲۹۳	معدہ کا میڈیکل ٹیسٹ
۲۸۶	واجب متعین و غیر متعین	۲۹۴	○ روزہ کی مکروہات
۲۸۶	د روزہ سے متعلق شرائط	۲۹۴	د سحری - ضروری احکام
۲۸۷	○ نیت	۲۹۵	وقت کے بارے میں غلط فہمی
۲۸۷	کن روزوں میں نصف نہار تک نیت کی گنجائش ہے؟	۲۹۵	○ افطار - آداب و احکام
۲۸۷	جن میں رات ہی کی نیت ضروری ہے	۲۹۵	د افطار کے سنن و مستحبات
۲۸۸	○ حیض و نفاس سے پاک ہونا	۲۹۶	افطار کی دعاء
۲۸۸	روزہ اور جنابت	۲۹۶	○ روزہ کے آداب
۲۸۸	○ روزہ رمضان کی فرضیت اور اس کی شرطیں	۲۹۶	د واجب روزے
۲۸۸	د ادائیگی کب واجب ہے؟	۲۹۶	کفارات کے روزے
۲۸۸	○ سفر کی وجہ سے روزہ توڑنے کی اجازت	۲۹۷	نفل روزہ شروع کرنے کے بعد
۲۸۸	روزہ رکھ لینا بہتر ہے	۲۹۷	نذر کار روزہ
۲۸۸	○ بیمار اور حاملہ کا حکم	۲۹۷	○ واجب روزوں کی نیت کا وقت
۲۸۹	دودھ پلانے والی عورت کا حکم	۲۹۷	○ مسنون روزہ
۲۸۹	د شیخ فانی کا حکم	۲۹۷	یوم عاشورہ
۲۸۹	روزہ رکھتے ہوئے کھڑے ہو کر نماز نہیں پڑھ سکتا	۲۹۸	○ مستحب روزے
۲۸۹	○ فوت شدہ روزوں کی قضاء	۲۹۸	یوم عرذ
۲۸۹	تاخیر کی وجہ سے فدیہ واجب نہیں	۲۹۸	شوال کے چھ روزے
۲۸۹	○ فدیہ کی مقدار	۲۹۸	پیر و جمعرات کے روزے
۲۹۰	○ کفارہ کب واجب ہوتا ہے؟	۲۹۹	○ ماہ میں تین دن
۲۹۰	کھینی کھانے اور بیڑی پینے کا حکم	۲۹۹	○ صوم داؤدی
۲۹۰	ایسی چیز کو مفسد صوم سمجھ لیا جس سے روزہ نہیں ٹوٹتا	۲۹۹	○ عشرہ ذی الحجہ اور ۱۵ شعبان کو روزے
۲۹۱	○ کفارات	۲۹۹	○ جن دنوں روزہ رکھنا مکروہ تحریمی ہے
۲۹۱	○ جن صورتوں میں صرف قضاء واجب ہوتی ہے	۳۰۰	د جن دنوں مکروہ تنزیہی ہے

- ۳۰۹ اگر سرزنش حد اعتدال سے گزر جائے؟
- ۳۰۹ ○ اولاد اور شاگردوں کی سرزنش
- ۳۰۹ اگر سرزنش میں ہلاکت واقع ہو جائے؟
- ۳۰۹ **ضرر** (نقصان)
- ۳۱۰ ازالہ ضرر۔ شریعت کا مقصود
- ۳۱۰ فقہی قاعدہ: "لا ضرر ولا ضرار"
- ۳۱۰ ضرر میں ناجائز کو جائز کر دیتی ہیں
- ۳۱۰ ضرر بنا جائز ہونے والی چیزیں بقدر ضرورت ہی جائز ہیں
- ۳۱۰ ضرر پہنچا کر ضرر دور نہیں کیا جائے
- ۳۱۱ ضرر عام سے بچنے کے لئے ضرر خاص گوارا
- ۳۱۱ بڑے نقصان سے بچنے کے لئے کمتر نقصان
- ۳۱۱ مفاسد کا ازالہ مصالح کے حصول پر مقدم ہے
- ۳۱۱ حاجت، ضرورت کے درجہ میں
- ۳۱۲ اضطراب دوسرے کا حق ختم نہیں کرتا
- ۳۱۲ ضرر قدیم نہیں ہوتا
- ۳۱۲ **ضرورت**
- ۳۱۲ لغوی معنی
- ۳۱۲ اصطلاحی تعریف
- ۳۱۳ دو نقطہ نظر
- ۳۱۳ ○ حاجت
- ۳۱۳ ○ شریعت میں ضرورت کا اعتبار
- ۳۱۴ ○ ضرورت کے معتبر ہونے کی شرطیں
- ۳۱۵ ○ ضرورت پر مبنی احکام کبھی مباح کبھی واجب
- ۳۱۶ ○ ضرورت کا اصول تمام ابواب فقہیہ میں مؤثر
- ۳۱۶ **ضرر** (نقصان)
- ۳۱۶ ○ ٹیکس کی فقہی اور شرعی حیثیت
- ۳۰۰ ○ صوم و ہر
- ۳۰۱ ○ صوم وصال
- ۳۰۱ ○ شوہر و میزبان کی رعایت
- ۳۰۱ ○ کن لوگوں کے لئے روزہ دار سے مشابہت واجب ہے؟
- ۳۰۲ **ضرر** (سسرالی رشتہ داری)
- ۳۰۲ سسرالی رشتہ داروں کے لئے وصیت
- ۳۰۲ صہری رشتہ کے اسباب
- ۳۰۲ **ضرر** (شکار کرنا)
- ۳۰۲ حیوانات کے بارے میں اسلام کی معتدل تعلیم
- ۳۰۲ ○ شکار کی اجازت
- ۳۰۲ ○ شکار سے ملکیت کا حصول
- ۳۰۵ ○ شکار کرنے والے سے متعلق شرطیں
- ۳۰۵ ○ شکار سے متعلق شرطیں
- ۳۰۶ جانور کو زندہ حالت میں پالے
- ۳۰۶ ○ متفرق ضروری مسائل
- ۳۰۶ شکار کی تعیین ضروری نہیں
- ۳۰۶ اگر پرندہ پہلے پہاڑ یا مکان پر گرے؟
- ۳۰۶ کوئی عضو کٹ کر علاحدہ ہو جائے
- ۳۰۶ جن جانوروں کا گوشت نہیں کھایا جاتا
- ۳۰۶ اگر جال میں پرندے آجائیں؟
- ۳۰۸ **ضرر** (مارنا)
- ۳۰۸ د بیوی کی سرزنش
- ۳۰۸ کب سرزنش کی اجازت ہے؟
- ۳۰۸ د سرزنش کی حدود
- ۳۰۹ ضرب غیر مبرح سے مراد

۳۲۱	○ جن اشیاء کا ضمان ہے	۳۱۷	نیکس عبادت نہیں
۳۲۱	اعیان	۳۱۷	<b>ضمان</b> (چوٹی، جوڑا)
۳۲۱	منافع	۳۱۷	عورتوں کے لئے چوٹی اور جوڑے کا حکم
۳۲۲	زوائد	۳۱۷	مردوں کے لئے
۳۲۲	نواقص	۳۱۷	○ کیا غسل میں چوٹی اور جوڑا کھولنا ضروری ہے؟
۳۲۲	أوصاف	۳۱۸	<b>ضمان</b>
۳۲۲	○ ضمان کا حکم	۳۱۸	ضمان سے مراد
۳۲۲	○ ضمان سے متعلق فقہی قواعد	۳۱۸	مال ضمان میں زکوٰۃ واجب نہیں
۳۲۳	<b>ضمان</b> (مہمان)	۳۱۸	<b>ضمان</b> (تادان)
۳۲۵	○ مہمان نوازی کی اہمیت	۳۱۸	لفظی معنی
۳۲۵	○ قرآن میں مہمان نوازی کے آداب	۳۱۸	اصطلاحی تعریف
۳۲۶	حدیث میں آداب ضیافت	۳۱۸	○ قرآن میں وجوب ضمان کی طرف اشارہ
۳۲۶	چائزہ	۳۱۹	○ حدیث میں وجوب ضمان کی اصل
۳۲۶	مہمانی کی مدت	۳۱۹	○ ضمان واجب ہونے کے اسباب
۳۲۶	کیا میزبانی پر مجبور کیا جاسکتا ہے؟	۳۱۹	مباشرت اور تسبب سے مراد
۳۲۷	مہمان کا نفل روزہ رکھنا	۳۱۹	○ ضمان واجب ہونے کی شرطیں
۳۲۷	○ مہمان اور میزبان سے متعلق آداب	۳۱۹	تلف کردہ فی مال ہو
۳۲۷	ایک دوسرے کو کھانا لگانا	۳۲۰	مالک کے حق میں قابل قیمت ہو
۳۲۷	یہ احکام عرف و عادت پر مبنی ہیں	۳۲۰	قاسمی کے فیصلہ سے پہلے دور نہ ہوا ہو
۳۲۸	<b>طاعت</b> (فرماں برداری)	۳۲۰	تلف کنندہ ضمان واجب ہونے کا اہل ہو
۳۲۸	معصیت پر اطاعت	۳۲۰	ضمان عائد کرنا مفید ہو
۳۲۸	<b>طاعون</b> (پلیک)	۳۲۰	○ ضمان واجب ہونے کی وجوہ
۳۲۸	طاعون کی ابتداء	۳۲۰	معاملہ کی وجہ سے ضمان
۳۲۸	طاعون عمواس	۳۲۰	قبضہ
۳۲۸	○ بیماری کا متعدی ہونا	۳۲۱	اتلاف



۳۳۳	طلاق (بچہ)
۳۳۳	طلاق
۳۳۳	نفوی معنی
۳۳۳	طلاق اور اطلاق میں فرق
۳۳۳	○ اصطلاح میں
۳۳۳	○ ایک ناپسندیدہ فعل
۳۳۵	○ طلاق کی مشروعیت
۳۳۵	○ طلاق — ایک ناخوشگوار ضرورت
۳۳۶	○ حالات کے اعتبار سے طلاق کا حکم
۳۳۶	○ طلاق سے پہلے کے مراحل
۳۳۷	○ کن لوگوں کی طلاق واقع ہوتی ہے؟
۳۳۷	نابالغ کی طلاق
۳۳۷	بجٹوں کی طلاق
۳۳۷	مراحط طلاق دے دے
۳۳۷	فضولی کی طلاق
۳۳۷	حالت اکراہ اور حالت نشہ کی طلاق
۳۳۸	○ طلاق بذریعہ وکیل و قاصد
۳۳۸	○ وکیل کی طلاق کا حکم
۳۳۸	قاصد کی طلاق کا حکم
۳۳۹	○ تفویض طلاق
۳۳۹	تفویض کے مختلف کلمات اور ان کا حکم
۳۳۹	○ دارالقضاء کو تفویض طلاق
۳۴۰	○ کس عورت پر طلاق واقع ہوگی؟
۳۴۰	انجینی عورت کو نکاح سے مشروط طلاق

۳۳۸	○ طاعون زدہ شہر میں آنا
۳۳۹	○ طاعون زدہ شہر سے باہر جانا
۳۳۹	طیب و طیب
۳۳۹	علاج کی حوصلہ افزائی
۳۴۰	فن طب کی اہمیت
۳۴۰	○ طبی تحقیق کی حوصلہ افزائی
۳۴۰	○ علاج، خلاف توکل نہیں
۳۴۱	اہلیت علاج
۳۴۱	طیب حاذق سے مراد
۳۴۱	○ علاج باعث نقصان ہو جائے
۳۴۱	اہل نہ ہو اور علاج کرے
۳۴۱	طریقہ علاج میں کوتاہی سے کام لے
۳۴۲	○ بلا اجازت آپریشن
۳۴۲	اگر اجازت لینا ممکن نہ ہو؟
۳۴۲	اگر اجازت لینے کا موقع ہو؟
۳۴۲	د مریض کے راز کا افشاء
۳۴۳	بزرگ (جیب کترا)
۳۴۳	کیا جیب کترے کے ہاتھ کاٹے جائیں گے؟
۳۴۳	طریق (راستہ)
۳۴۳	شاہراہ عام کی وسعت
۳۴۳	مملوکہ راستہ کی خرید و فروخت
۳۴۳	حق راہ داری کی خرید و فروخت
۳۴۳	کیا ایک کمرہ کا خریدار راستہ کا مستحق ہوگا؟
۳۴۳	راستہ میں اشتراک کی وجہ سے حق شفعہ
۳۴۳	یغیام (کھانا)

۳۳۳	○ طلاق بائن	۳۳۱	عورت کے بعض اعضاء کی طرف طلاق کی نسبت
۳۳۳	کن صورتوں میں طلاق بائن واقع ہوتی ہے؟	۳۳۱	○ الفاظ طلاق
۳۳۵	○ طلاق مغلظہ	۳۳۱	صرف دل میں طلاق کا خیال پیدا ہو؟
۳۳۵	ایک مجلس کی تین طلاقیں	۳۳۱	صریح الفاظ
۳۳۵	آیت قرآنی	۳۳۱	طلاق کا غلط تلفظ
۳۳۵	احادیث نبوی ﷺ	۳۳۱	صریح الفاظ کا حکم
۳۳۷	آثار صحابہ	۳۳۱	الفاظ کنایہ سے طلاق
۳۳۷	بعض تابعین کے اقوال	۳۳۲	○ کنایہ کی تین صورتیں
۳۳۷	نقائض قیاس	۳۳۲	طلاق کی تین حالتیں
۳۳۸	تحقیقاتی کمیٹی سعودی عرب کا فیصلہ	۳۳۲	کنایہ بہ درجہ صریح
۳۳۸	○ طریقہ طلاق	۳۳۲	فارغ خطی اور ”جواب دیا“ کا حکم
۳۳۹	○ طلاق احسن	۳۳۲	الفاظ کنایہ سے طلاق کا حکم
۳۳۹	○ طلاق حسن	۳۳۳	○ نادائق کو الفاظ طلاق کی تلقین
۳۳۹	○ طلاق بدی	۳۳۳	○ تحریر سے طلاق
۳۳۹	○ طلاق بائن، بدی یا سنی؟	۳۳۳	کتابت مستحبہ
۳۳۹	○ متفرق ضروری مسائل	۳۳۳	کتابت غیر مستحبہ
۳۵۰	طلاق میں استثناء	۳۳۳	کتابت مرسومہ
۳۵۰	طلاق کے بعد انشاء اللہ	۳۳۳	کتابت غیر مرسومہ
۳۵۰	عدت گزرنے کے بعد طلاق	۳۳۳	○ اشارہ سے طلاق
۳۵۰	عدت کے دوران طلاق	۳۳۴	طلاق کا صیغہ
۳۵۰	طلاق صریح کی عدت میں لفظ صریح سے طلاق	۳۳۴	طلاق منجز
۳۵۰	طلاق بائن کی عدت میں لفظ صریح سے طلاق	۳۳۴	طلاق مشروط
۳۵۰	طلاق بائن کی عدت میں لفظ کنایہ سے طلاق	۳۳۴	طلاق مضاف
۳۵۰	طواف	۳۳۴	○ طلاق رجعی

۳۵۲	<b>طیب</b> (خوشبو)	۳۵۰
۳۵۲	خوشبو رسول اللہ ﷺ کی پسندیدہ تھی	۳۵۰
۳۵۳	روزہ کی حالت میں خوشبو کا استعمال	۳۵۰
۳۵۳	روزہ دار کے لئے خوشبو کی دھونی	۳۵۱
۳۵۳	حالت احرام میں خوشبو لگانا	۳۵۱
۳۵۳	<b>طیر</b> (پرندہ)	۳۵۱
۳۵۳	درندہ پرندوں کا حکم	۳۵۱
۳۵۳	کوا حلال ہے یا حرام؟	۳۵۱
۳۵۳	عام پرندوں کا حکم	۳۵۱
۳۵۳	<b>طین</b> (مٹی)	۳۵۱
۳۵۳	قبر کو مٹی سے لپٹنا	۳۵۱
۳۵۳	مٹی کھانے کا حکم	۳۵۱
۳۵۵	<b>ظفر</b> (دودھ پلانے والی عورت)	۳۵۱
۳۵۵	دودھ پلانے پر اجرت کا معاملہ	۳۵۱
۳۵۵	کیا اجرت کی تعیین ضروری ہے؟	۳۵۱
۳۵۵	<b>ظفر</b> (ناخن)	۳۵۱
۳۵۵	اس لفظ کا اعراب	۳۵۱
۳۵۵	ناخن کاٹنے کی ہدایت	۳۵۱
۳۵۵	ناخن کاٹنے کی مدت	۳۵۲
۳۵۵	ناخن کس طرح کاٹیں؟	۳۵۲
۳۵۵	کچھ اور آداب	۳۵۲
۳۵۶	<b>ظفر باحق</b> (حق کی دستیابی)	۳۵۲
۳۵۶	اگر بعینہ اپنی چیز ہاتھ آ جائے؟	۳۵۲
۳۵۶	اگر اس کی جنس ہاتھ آ جائے؟	۳۵۲

<b>طہارت</b>
لغوی و اصطلاحی معنی
○ طہارت کی اہمیت
○ کب واجب ہے؟
پاک کرنے کے ذرائع
پانی
سیال چیزیں
مٹی
○ مسح (پوچھنا)
○ فرک (کھرچنا)
رگڑنا
خشک ہو جانا
جلانا
تہدیلی حقیقت
دباغت
دفع
پانی کا ٹکانا
تقسیم
تطہیر کے کچھ اور ذرائع
<b>طہر</b>
لغوی و اصطلاحی معنی
طہر کی کم سے کم مدت
زیادہ سے زیادہ مدت
حیض سے فراغت کی علامت

۳۵۹	ایک ہی مجلس میں متعدد بار کلمات ظہار کہے؟	۳۵۶	خلاف جنس مال کا حکم
۳۵۹	مختلف مجلسوں میں کہے؟	۳۵۶	موجودہ حالات میں علامہ شامی کی رائے
۳۵۹	روزوں میں تسلسل	۳۵۶	<b>ظہار</b>
۳۵۹	مسکین کو کھلانے کی تین صورتیں	۳۵۶	زمانہ جاہلیت کی ایک بے جارسم
۳۶۰	اگر کھانا کھلانے کے درمیان صحبت کر لے؟	۳۵۶	ظہار کی حقیقت
۳۶۰	اگر ادائیگی کفارہ سے پہلے صحبت کر لے؟	۳۵۶	○ ظہار سخت گناہ
۳۶۰	بیوی بھی استماع سے روکے	۳۵۷	○ شوہر سے متعلق شرطیں
۳۶۰	اگر شوہر جلد کفارہ ادا نہ کرے؟	۳۵۷	○ بیوی سے متعلق شرطیں
۳۶۱	<b>عاریت</b>	۳۵۷	اگر عورت مرد سے ظہار کر لے؟
۳۶۱	انوی معنی	۳۵۷	مطلقہ رہیہ سے ظہار
۳۶۱	اصلاحی تعریف	۳۵۸	○ جس عورت سے تشبیہ دی جائے
۳۶۱	<b>عاریت</b>	۳۵۸	مرد سے تشبیہ
۳۶۱	لفظ کا ماخذ اور اس سلسلہ میں اہل لغت کے اقوال	۳۵۸	○ تعبیر و الفاظ
۳۶۱	اصلاحی تعریف	۳۵۸	صریح الفاظ
۳۶۱	○ مشرومیت	۳۵۸	کنایہ الفاظ
۳۶۲	○ ارکان	۳۵۸	صریح و کنایہ الفاظ کا حکم
۳۶۲	○ شرطیں	۳۵۸	تحریر و اشارہ سے
۳۶۲	عاریت دہندہ کے لئے شرط	۳۵۸	○ مختلف انواع اور ان کا حکم
۳۶۲	عاریت پر لینے والے کے لئے شرط	۳۵۸	غیر مشروط ظہار
۳۶۲	اشیاء عاریت	۳۵۸	مشروط ظہار
۳۶۲	○ حکم	۳۵۹	دائمی ظہار
۳۶۲	عاریت گیرندہ کس حد تک نفع اٹھا سکتا ہے؟	۳۵۹	محدود وقت کے لئے ظہار
۳۶۳	مطلق عاریت کا حکم	۳۵۹	○ کفارات
۳۶۳	مشروط عاریت کا حکم	۳۵۹	اگر ایک سے زیادہ بیویوں سے ظہار کیا ہو؟

۶۷	بچے اور پاگل عاقلہ میں شامل نہیں
۶۷	○ کس صورت میں عاقلہ پر دیت واجب ہوگی؟
۶۷	<b>(عام)</b>
۶۷	لغوی معنی
۶۷	اصطلاحی تعریف
۶۸	○ عام کا حکم
۶۸	○ تخصیص کے ذرائع
۶۸	دلیل عقلی
۶۸	خود قرآن کے ذریعہ
۶۸	سنت کے ذریعہ سنت کی تخصیص
۶۸	سنت کے ذریعہ قرآن کی تخصیص
۶۸	اجماع کے ذریعہ تخصیص
۶۸	صحابہ کے اقوال و افعال سے تخصیص
۶۹	<b>(عام کے)</b> (موئے زیر ناف)
۶۹	موئے زیر ناف کے بارے میں احکام و آداب
۷۰	<b>(عام کے)</b> (آفت)
۷۰	○ اگر مال زکوٰۃ ضائع ہو جائے؟
۷۰	○ خرید کئے ہوئے سامان پر آفت
۷۰	<b>(عقل کے)</b>
۷۰	<b>(عقل کے)</b>
۷۰	<b>(عقل کے)</b> (کم عقلی)
۷۰	معتوہ اور مجنون کا فرق
۷۱	اہلیت کے اعتبار سے معتوہ کا درجہ
۷۱	<b>(رجب کی قربانی)</b>
۷۱	رجب کی قربانی کا حکم

۳۶۳	○ عاریت — غیر لازم معاملہ
۳۶۳	اگر سامان عاریت ضائع ہو جائے؟
۳۶۳	اگر ضائع ہونے پر ضامن ہونے کی شرط لگادی ہو؟
۳۶۳	<b>(غاشوراء)</b>
۳۶۳	وجہ تسمیہ
۳۶۳	عاشر کے اوصاف
۳۶۵	○ محصول کی وصولی کے احکام
۳۶۵	اموال ظاہرہ سے مراد
۳۶۵	غیر مسلم تہار کے لئے حکم
۳۶۵	غیر ملکی تاجروں کا حکم
۳۶۵	اگر جلد خراب ہو جانے والا مال چوکی سے گزرے؟
۳۶۵	<b>(غاشوراء)</b> (دس محرم)
۳۶۵	عاشوراء سے مراد
۳۶۵	عاشورہ — ایک کثیر الاستعمال غلطی
۳۶۵	○ اہل و عیال پر فراخی کی روایت
۳۶۶	○ سرمہ لگانے کی روایت
۳۶۶	<b>(عاقلہ)</b>
۳۶۶	عاقلہ سے مراد
۳۶۶	عاقلہ کو دیت میں شریک کرنے کی حکمت
۳۶۷	○ عاقلہ پر واجب ہونے والی مقدار
۳۶۷	○ عاقلہ کون ہیں؟
۳۶۷	اہل دیوان
۳۶۷	اہل خاندان
۳۶۷	غیر مسلموں کے حق میں

۳۷۸	○ نفقہ و رہائش	۳۷۱	○ منسوخ ہونے کی دلیل
۳۷۸	○ مطلقہ کے ساتھ سفر	۳۷۲	<b>عدالت</b>
۳۷۸	○ سوگ	۳۷۲	نفوی معنی
۳۷۹	○ میراث کا مسئلہ	۳۷۲	عدالت کی حقیقت
۳۷۹	<b>دعویٰ</b>	۳۷۲	اس سلسلہ میں فقہاء و محدثین کے اقوال
۳۷۹	اصطلاحی تعریف	۳۷۳	موجودہ عہد کا تقاضہ
۳۸۰	<b>دعویٰ</b>	۳۷۳	<b>عدالت</b> (دعویٰ)
۳۸۰	عربہ سے مراد اور اس سلسلہ میں فقہاء کا اختلاف	۳۷۳	دشمن کے خلاف شہادت
۳۸۰	شواہد اور حجابہ کا نقطہ نظر	۳۷۳	<b>عدت</b>
۳۸۰	حنفیہ کی رائے	۳۷۳	نفوی معنی
۳۸۰	مالکیہ کی رائے	۳۷۳	اصطلاح فقہ میں
۳۸۱	<b>عربانہ</b> (بیعانہ)	۳۷۵	عدت کا مقصود اور اس کی مصلحت
۳۸۱	بیعانہ کا حکم	۳۷۵	○ ثبوت
۳۸۱	<b>عربانہ</b>	۳۷۵	○ عدت و وفات
۳۸۱	نفوی معنی	۳۷۶	○ عدت طلاق
۳۸۱	قبروں کا عرس	۳۷۶	عدت طلاق کی مقدار
۳۸۱	عرس کی شرعی حیثیت	۳۷۶	حاملہ عورت
۳۸۲	<b>عرف</b>	۳۷۶	جوان عورت
۳۸۲	نفوی و اصطلاحی معنی	۳۷۷	کسین یا سن رسیدہ عورت
۳۸۲	○ عرف و عادت میں فرق	۳۷۷	○ اگر مرض و وفات میں طلاق دے دے؟
۳۸۲	○ محل کے اعتبار سے عرف کی قسمیں	۳۷۷	○ طویل وقفہ حیض والی عورت
۳۸۲	عرف قوی	۳۷۷	○ عدت کے احکام
۳۸۲	عرف فطری	۳۷۷	عدت کی حالت میں پیغام نکاح
۳۸۳	○ دائرہ رواج کے اعتبار سے عرف کی قسمیں	۳۷۸	○ باہر نکلنے کی ممانعت

۳۸۸	○ عارضی موانع حمل کا حکم
۳۸۹	<b>عزم</b>
۳۸۹	لغوی و اصطلاحی معنی
۳۸۹	ارادہ کے پانچ درجات اور ان کے احکام
۳۹۰	<b>عزیمت</b> (أصول فقہ کی ایک اصطلاح)
۳۹۰	لغوی معنی
۳۹۰	شریعت کی اصطلاح میں
۳۹۰	<b>عیش و لعب</b> (کراپہ جفتی)
۳۹۰	جانوروں کی جفتی کرانے کی اجرت و ہدیہ کا حکم
۳۹۱	حیوانی و انسانی مادہ تولید کی خرید و فروخت
۳۹۱	<b>عیش</b> (شہد)
۳۹۱	رسول اللہ صلی اللہ علیہ وسلم کی پسندیدہ غذا
۳۹۱	شہد میں شفا
۳۹۱	○ زکوٰۃ
۳۹۲	<b>عشر</b>
۳۹۲	عشر کا وجوب
۳۹۲	○ زکوٰۃ اور عشر کا فرق
۳۹۲	○ کس پیداوار میں عشر ہے؟
۳۹۳	○ عشر کا نصاب
۳۹۳	○ عشری زمینیں
۳۹۳	خراجی زمینیں
۳۹۵	○ ہندوستان کی اراضی کا حکم
۳۹۵	مولانا عبد الصمد رحمانی کا نقطہ نظر
۳۹۶	دوسرے علماء ہند کی رائیں
۳۹۷	○ عشر کی مقدار

۳۸۳	عرف عام
۳۸۳	عرف خاص
۳۸۳	○ مقبول و نامقبول ہونے کے اعتبار سے قسمیں
۳۸۳	عرف صحیح
۳۸۳	عرف فاسد
۳۸۳	○ عرف کے معتبر ہونے کی دلیلیں
۳۸۳	○ عرف لفظی و فعلی کا اعتبار
۳۸۳	○ کیا عرف فعلی سے کلام میں تخصیص پیدا ہوتی ہے؟
۳۸۳	○ عرف عام و خاص کا حکم
۳۸۵	عرف کے معتبر ہونے کی شرطیں
۳۸۵	عرف — ایک اہم ماخذ
۳۸۶	<b>عرقہ</b>
۳۸۶	عرقات کی وجہ تسمیہ
۳۸۶	وقوف عرقہ
۳۸۶	<b>عرق</b> (پینہ)
۳۸۶	پینے کا حکم
۳۸۶	ابن قدامہ کی چشم کشا بحث
۳۸۷	<b>عزبان</b> (برہنہ)
۳۸۷	اسلام میں ستر پوشی کی اہمیت
۳۸۷	عسل خانوں میں بے لباسی
۳۸۷	نماز میں ستر
۳۸۷	مجبوراً بے لباسی کی حالت میں نماز
۳۸۸	<b>عزا</b>
۳۸۸	<b>عزل</b> (عورت سے محبت کی ایک خاص صورت)
۳۸۸	عزل کا حکم

۳۹۷	○ متفرق ضروری احکام	۳۰۰	عقد اور التزام کا فرق
۳۹۷	عشر واجب ہونے کا وقت	۳۰۰	ایجاب و قبول کے سلسلہ میں حنفیہ اور دوسرے فقہاء کی اصطلاح
۳۹۷	اگر کھیت ہونے سے پہلے عشر ادا کر دے؟	۳۰۰	○ ارکان
۳۹۷	پھل نکل آنے کے بعد عشر	۳۰۱	○ عائدین
۳۹۸	اگر عشری زمین تجارت کے لئے خرید کی؟	۳۰۱	○ عقد کا محل
۳۹۸	بنانی بردی گئی زمین کا عشر	۳۰۱	○ محل عقد سے متعلق شرطیں
۳۹۸	عشر کے مصارف	۳۰۲	○ تعبیر
۳۹۸	○ <b>مغیر</b> (نچوڑا ہوا رس)	۳۰۲	○ واضح ہونا
۳۹۸	پھلوں کے رس سے طہارت	۳۰۲	○ ایجاب و قبول میں موافقت
۳۹۸	○ شراب بنانے والوں سے رس کا فروخت کرنا	۳۰۲	○ عقد میں جزم
۳۹۸	○ <b>مغیر</b>	۳۰۳	○ ایجاب و قبول کے ذرائع
۳۹۹	○ <b>عقلم</b> (بڈی)	۳۰۳	○ تحریر
۳۹۹	انسان کی بڈی کا حکم	۳۰۳	○ اشارہ
۳۹۹	خزیر کی بڈی کا حکم	۳۰۳	○ فعل کے ذریعہ
۳۹۹	دوسرے حیوانات کی بڈی کا حکم	۳۰۴	○ سکوت
۳۹۹	بڈی کے پاک ہونے کا مطلب	۳۰۴	○ عقد کا حکم
۳۹۹	○ <b>مفل</b> (ایک نسوانی بیماری)	۳۰۴	○ عقد کی اقسام
۳۹۹	○ <b>مفل</b>	۳۰۴	○ عقد صحیح
۳۹۹	○ <b>مفل</b>	۳۰۴	○ عقد غیر صحیح
۳۹۹	غیر منقوہ اشیاء	۳۰۴	○ باطل
۳۹۹	غیر منقوہ اشیاء کی خرید و فروخت	۳۰۴	○ عقد باطل کا حکم
۳۹۹	○ <b>مفل</b>	۳۰۴	○ عقد فاسد
۳۹۹	غوی معنی	۳۰۵	○ عقد فاسد کا حکم
۳۹۹	اصطلاح فقہ میں	۳۰۵	○ عقد مکروہ



۲۰۷	عقرب (بچو)	۲۰۵	نافذ
۲۰۷	ضروری احکام	۲۰۵	موقوف
۲۰۷	عقل	۲۰۵	لازم
۲۰۷	عقل کی وجہ تسمیہ	۲۰۵	غیر لازم
۲۰۷	○ احکام شریعہ میں عقل کا مقام	۲۰۵	عقد مشی
۲۰۷	اشاعرہ کا نقطہ نظر	۲۰۵	غیر مشی
۲۰۸	معزولہ اور امامیہ کی رائے	۲۰۶	اثرات و نتائج کے اعتبار سے عقد کی قسمیں
۲۰۸	ماتریدیہ کا نقطہ نظر	۲۰۶	تملیکات
۲۰۸	حاکم، شریعت ہے نہ کہ عقل	۲۰۶	استقاطات
۲۰۸	عقوبات (سرزنش)	۲۰۶	اطلاقات
۲۰۸	لغوی معنی	۲۰۶	تقسیدات
۲۰۸	اصطلاحی تعریف	۲۰۶	توضیحات
۲۰۸	حدود	۲۰۶	شرکات
۲۰۹	جنایات	۲۰۶	حفظ
۲۰۹	تعزیرات	۲۰۶	عقد کا نتیجہ کب مرتب ہوگا؟
۲۰۹	○ عقوبات کی قسمیں	۲۰۶	عقد منجز
۲۰۹	مقاصد کے اعتبار سے عقوبات	۲۰۶	عقد مضاف
۲۰۹	عقوبات کب ساقط ہو جاتی ہیں؟	۲۰۶	جو معاملات مستقبل کی طرف منسوب کر کے منعقد نہیں ہوتے
۲۰۹	حقیقت	۲۰۶	جو عقود دونوں طرح منعقد ہوتے ہیں
۲۰۹	لغوی معنی	۲۰۶	جو عقد مستقبل ہی کی طرف منسوب ہوتے ہیں
۲۱۰	○ اسوۂ نبوی ﷺ	۲۰۶	عقد یعنی
۲۱۰	○ فقہاء کی آراء	۲۰۶	عقد غیر یعنی
۲۱۰	امام ابو حنیفہ کا نقطہ نظر	۲۰۷	عقرب (رائیہ کا مہر)

۴۱۳	سنن و آداب	۴۱۰	○ کس دن عقیقہ کرے؟
۴۱۵	○ حدود و میقات سے بلا احرام گذرنا	۴۱۰	○ عقیقہ کا گوشت
۴۱۵	<b>بیمیری:</b> (ہبہ کا ایک خاص طریقہ)	۴۱۱	○ متفرق احکام
۴۱۵	ما قبل اسلام	۴۱۱	<b>فہم:</b>
۴۱۵	فقہاء اسلام کے نقاط نظر	۴۱۱	لغوی معنی
۴۱۵	<b>عمل:</b>	۴۱۱	اصطلاحی تعریف
۴۱۵	عمل کی حقیقت	۴۱۱	علت و حکمت کا فرق
۴۱۵	عمل صالح	۴۱۲	<b>فہم:</b>
۴۱۶	نماز میں عمل کثیر	۴۱۲	حکماء کی اصطلاح میں
۴۱۶	عمل کثیر سے مراد	۴۱۲	اصطلاح شرع میں
۴۱۶	عمل کے سلسلہ میں بعض فقہی قواعد	۴۱۲	احکام شرعیہ میں علم کی اہمیت
۴۱۶	زیادہ پر مشقت کام افضل ہے	۴۱۲	<b>ہجرات:</b>
۴۱۶	دوسروں کے لئے نافع عمل زیادہ باعث ثواب ہے	۴۱۲	عمامہ کے سلسلہ میں اُسوۂ نبوی
۴۱۷	<b>محبوب:</b> (اندھا ہونا)	۴۱۲	○ عمامہ پر مسح
۴۱۷	<b>محبوب:</b>	۴۱۳	<b>عمرہ:</b>
۴۱۷	شراب بنانے والے سے انگور کی فروخت	۴۱۳	لغوی و اصطلاحی معنی
۴۱۷	<b>عمرہ:</b>	۴۱۳	عمرہ کی فضیلت
۴۱۷	عمرہ میں خسر	۴۱۳	رسول اللہ صلی اللہ علیہ وسلم کے عمرے
۴۱۷	<b>معتوقہ:</b>	۴۱۳	○ عمرہ کا حکم
۴۱۷	بقوت مفتوح علاقوں کا شرعی حکم	۴۱۳	○ اوقات
۴۱۷	حنبلیہ کا نقطہ نظر اور موجودہ حالات میں اس کی اہمیت	۴۱۳	ایک سال میں عمرہ کی تکرار
۴۱۷	<b>مستحب:</b> (نامرد)	۴۱۳	جن ایام میں عمرہ مکروہ ہے
۴۱۸	<b>مخوڑا:</b> (یک چشم)	۴۱۳	○ ارکان و واجبات
۴۱۸	یک چشم جانور کی قربانی	۴۱۳	○ ضروری احکام

## عیادت

اسلام میں عیادت کی اہمیت

عیادت کا فقہی حکم

عیادت کا مستنون طریقہ

بچوں اور غیر مسلموں کی عیادت

عیادت کے بعض آداب



عیب کی تعریف

عیب فاحش اور عیب لیس

## عیدین

لفظ عید کا ماخذ

○ عیدین کا ثبوت

○ ایام و اوقات

اگر چاند کی اطلاع دیر سے ہو؟

اگر کسی شخص کی تنہا نماز چھوٹ جائے؟

○ ادائیگی نماز کی جگہ

○ یوم عید کی سنتیں

○ عیدین کے ملبوسات

○ عید گاہ جانے سے پہلے کھانا

○ عید گاہ کی آمد و رفت

○ طریقہ نماز

○ تکبیرات زوائد کے احکام

○ تکبیر کی تعداد میں فقہاء کا اختلاف

○ عیدین سے پہلے نفل

○ خواتین کا عید گاہ جانا

○ عید گاہ جاتے ہوئے تکبیر



○ عین اور دین میں فرق



اس لفظ کا ماخذ

○ عینہ سے مراد اور اس کی ممانعت

○ عینہ کی ایک اور اصطلاح

علامہ شامی کے یہاں عینہ کی دو اصطلاحیں

علامہ درودیر کی رائے

○ عینہ کا حکم

اختلاف رائے، اختلاف تعبیر کی بناء پر

آج کل کے بعض نام نہاد غیر سودی ادارے



غوطہ میں ملنے والے سامان کی فروخت

حائضہ شوہر کو آگاہ نہ کرے

شوہر سے جھوٹ بولے کہ وہ حائضہ ہے



غارمین سے مراد قرض دہندہ

غارمین سے مراد — مقروض

شوافع کا نقطہ نظر

کفارات اور میت کے قرض کی ادائیگی کے لئے زکوٰۃ



غایت سے مراد

۴۲۲	○ غرر کب اثر انداز ہوتا ہے؟	۴۲۸	غایت ابتدا اور غایت انتہاء کے لئے عربی الفاظ
۴۲۳	<b>غمرہ</b>	۴۲۸	○ غایت کا مفہوم مخالف
۴۲۳	غمرہ سے مراد	۴۲۸	○ کیا غایت مغیا کے حکم میں داخل ہوتا ہے؟
۴۲۳	زیر حمل، بچے کی ہلاکت کی دیت	۴۲۹	<b>غبن</b>
۴۲۳	وضو میں غمرہ	۴۲۹	غبن یسر سے مراد
۴۲۳	<b>غریق</b> (ڈوبا ہوا شخص)	۴۲۹	غبن فاحش سے مراد
۴۲۳	شہادت کا آجر	۴۲۹	معاملہ پر غبن فاحش کا اثر
۴۲۳	غسل دینے کا طریقہ	۴۲۹	اگر وکیل غبن فاحش کے ساتھ کوئی چیز خرید کر لے؟
۴۲۳	مورث اور وارث ایک ساتھ ڈوب کر مر جائے تو میراث کا حکم	۴۳۰	<b>غذہ</b>
۴۲۳	مالکیہ اور شوافع کی رائے	۴۳۰	غذہ سے مراد
۴۲۳	حنابلہ کی رائے	۴۳۰	غذہ کھانے کی ممانعت
۴۲۳	<b>غسالہ</b> (دھوؤن)	۴۳۰	<b>غراب</b> (کوا)
۴۲۳	غسالہ سے مراد	۴۳۰	کوکل کا حکم
۴۲۳	وضو اور غسل کے غسالہ کا حکم	۴۳۰	نجاست خور کو ا
۴۲۳	نجاست کے غسالہ کا حکم	۴۳۰	زاغ کا حکم
۴۲۳	حنابلہ اور شوافع کی رائے	۴۳۰	<b>غرر</b>
۴۲۵	مالکیہ کی رائے	۴۳۰	لغت میں
۴۲۵	<b>غسل</b>	۴۳۰	اصطلاحی تعریف
۴۲۵	لغوی معنی	۴۳۰	غرر اور غرور کا فرق
۴۲۵	غسل اور غسل میں فرق	۴۳۰	غرر اور جہالت میں فرق
۴۲۵	شریعت میں نظافت کی اہمیت	۴۳۱	غرر اور قمار
۴۲۵	○ غسل کے فرائض	۴۳۱	○ غرر کی ممانعت
۴۲۵	دوسرے فقہاء کی آراء	۴۳۱	○ تجارتی معاملات میں غرر کا اثر
۴۲۵	○ غسل کا مسنون طریقہ	۴۳۲	○ دوسرے معاملات میں غرر

۴۴۳	○ مال غنیمت کا حکم
۴۴۴	○ کس طرح تقسیم کیا جائے؟
۴۴۴	○ مجاہدین اور بیت المال کے حصے
۴۴۴	○ فقہاء کا اختلاف
۴۴۵	<b>غیبت</b>
۴۴۵	ممانعت و مذمت
۴۴۵	غیبت کی حقیقت
۴۴۵	○ کن صورتوں میں غیبت جائز ہے
۴۴۵	ظلم سے بچنے کے لئے
۴۴۵	اصلاح کے لئے
۴۴۵	مسئلہ شرعی دریافت کرنے کے لئے
۴۴۵	کچھ اور صورتیں، جن میں غیبت جائز ہے
۴۴۶	<b>رضیئہ</b>
۴۴۶	دودھ پلانے والی عورت سے ہم بستری
۴۴۷	<b>ف</b>
۴۴۷	ف کے معنی
۴۴۷	جزاء پر بھی ف داخل ہوتی ہے
۴۴۷	مطلوبہ پر ف کا داخل ہونا
۴۴۷	ف تفسیر یہ
۴۴۷	ف بمعنی و
۴۴۷	<b>قار بالطلاق</b>
۴۴۷	قار بالطلاق سے مراد
۴۴۸	جب شوہر و بیوی ایک دوسرے سے وارث ہوتے ہیں
۴۴۸	جب ایک دوسرے سے وارث نہیں ہوتے
۴۴۸	جب شوہر وارث نہیں ہوگا

۴۴۶	○ غسل کے آداب
۴۴۶	پانی کی مقدار
۴۴۶	خواتین کے خصوصی احکام
۴۴۶	غسل واجب ہونے کے اسباب
۴۴۶	جب غسل کرنا مسنون اور مستحب ہے
۴۴۶	<b>غضب</b>
۴۴۶	○ غضب کی حقیقت، فقہ حنفی میں
۴۴۷	○ فقہ مالکی میں
۴۴۷	شواہج اور حنبلیہ کا نقطہ نظر
۴۴۷	غضب کی حرمت
۴۴۷	غضب کا حکم
۴۴۸	○ غیر منقولہ اموال میں
۴۴۹	○ مال مغضوب میں غاصب کے یہاں اضافہ
۴۴۰	○ مال مغضوب کے منافع
۴۴۰	○ متفرق اہم مسائل
۴۴۱	○ غضب کی ہوئی زمین پر نماز
۴۴۱	<b>غضب</b>
۴۴۱	غضب کے تین درجات
۴۴۲	حالت غضب کی طلاق
۴۴۲	شواہج اور حنبلیہ کا نقطہ نظر
۴۴۲	<b>قار</b>
۴۴۲	لغوی معنی
۴۴۳	<b>غیر</b>
۴۴۳	لغت اور اصطلاح میں
۴۴۳	غنیمت اور لقل کا فرق
۴۴۳	غنیمت اور فنی کا فرق

۴۵۲	کن دلائل سے سنن و مستحبات کا ثبوت ہوتا ہے؟	۴۳۸	طلاق کے باوجود عورت کا استحقاق میراث
۴۵۲	<b>نکاح</b>	۴۳۸	<b>نکاح</b> (نقہ دینا)
۴۵۲	<b>نکاح</b>	۴۳۸	لغوی اور اصطلاحی معنی
۴۵۳	جن چیزوں میں بالاتفاق سبب طہارت ہے	۴۳۸	حرکات و سکناات کی غلطی پر تنبیہ کا طریقہ
۴۵۳	مادہ منویہ میں فرق	۴۳۸	قراءت قرآن میں نقد دینے کا حکم
۴۵۳	<b>فساد و فاسد</b>	۴۳۹	اگر غیر مضلی امام کو نقد دے
۴۵۳	فساد سے مراد	۴۳۹	نقد دینے کے آداب
۴۵۳	عبادات میں فاسد و باطل کا فرق نہیں	۴۳۹	<b>فتن</b> (ایک جنسی عیب)
۴۵۳	محاملات میں فاسد و باطل کا فرق	۴۳۹	فتن سے مراد
۴۵۳	<b>فسق و فاسق</b>	۴۳۹	فتن کی بناء پر فتح نکاح
۴۵۳	لغوی و اصطلاحی معنی	۴۳۹	<b>فتویٰ</b>
۴۵۳	○ عادل و فاسق سے مراد	۴۳۹	<b>فدیہ و فداء</b>
۴۵۳	فاسق و عادل کے سلسلے میں فقہاء کے اقوال	۴۳۹	لغوی و اصطلاحی معنی
۴۵۳	اس کا مدار احوال و زمانہ پر ہے	۴۳۹	○ روزے کا فدیہ
۴۵۳	○ فاسق قاضی	۴۳۹	○ غیر رمضان کے روزوں کا فدیہ
۴۵۳	○ فاسق گواہ	۴۵۰	○ فدیہ کی مقدار
۴۵۳	روایت حدیث اور فسق	۴۵۰	○ حاملہ اور دودھ پلانے والی کے لئے فدیہ کا حکم
۴۵۵	<b>غسل</b> (استعمال کے بعد بچا ہوا)	۴۵۱	<b>غزاش</b>
۴۵۵	خواتین کے بچے ہوئے پانی سے وضو و غسل	۴۵۱	غزاش سے مراد
۴۵۵	<b>فضولی</b>	۴۵۱	غزاش کے چار درجات
۴۵۵	فضولی سے مراد	۴۵۱	<b>فرض</b>
۴۵۵	فضولی کے ذریعہ نکاح	۴۵۲	لفظ اور اصطلاح میں
۴۵۵	فضولی کے ذریعہ خرید و فروخت	۴۵۲	کن دلائل سے فرض کا ثبوت ہوتا ہے؟
۴۵۶	<b>فضیخ</b> (شراب کی ایک خاص قسم)	۴۵۲	کن دلائل سے واجب کا ثبوت ہوتا ہے؟
۴۵۶	فضیخ سے مراد	۴۵۲	

۴۶۱	دورا اول	۴۵۶	نفع کا حکم
۴۶۲	○ دوسرا دور	۴۵۶	<b>فقر و فقیر</b>
۴۶۳	○ تیسرا دور	۴۵۶	فقیر و مسکین کا فرق
۴۶۳	<b>فقیر</b>	۴۵۶	○ زکوٰۃ کا استحقاق
۴۶۳	قباہ کا مقام	۴۵۷	<b>قباہ</b> (کے)
۴۶۳	مسجد قباہ کی فضیلت	۴۵۷	سکوں کا حکم
۴۶۴	مسجد قباہ میں نماز پڑھنا	۴۵۷	سونے چاندی کے سکے اور دوسرے سکوں میں فرق
۴۶۴	<b>قباہ</b>	۴۵۸	<b>قباہ</b>
۴۶۴	جلانے کے بجائے تدفین کی حکمت	۴۵۸	قباہ معصر سے مراد
۴۶۴	○ قبر کیسی ہو؟	۴۵۸	قباہ شہر کا حکم
۴۶۴	فحش	۴۵۸	<b>قباہ</b>
۴۶۴	لحد	۴۵۸	فنے کی تعریف
۴۶۴	قبر کی گہرائی	۴۵۸	مال فنے کا حکم
۴۶۵	تابوت میں تدفین	۴۶۰	<b>قباہ</b> (دایہ)
۴۶۵	قبر کی وضع اور اونچائی	۴۶۰	عورت کی گواہی سے بچے کا ثبوت لب
۴۶۵	قبر پر تعمیر اور مٹی سے لپٹا	۴۶۰	ولادت پر دعوے کی شہادت
۴۶۵	قبر پر کتبہ	۴۶۰	ہاسپٹل کے برتھ سرٹیفکیٹ کی حیثیت
۴۶۵	○ قبر کے آداب	۴۶۰	<b>قباہ</b>
۴۶۵	قبر کی بے احترامی	۴۶۰	<b>قباہ</b>
۴۶۵	قبر پر خیمہ	۴۶۰	نفوی معنی
۴۶۵	قبر پر گنبد کی تعمیر	۴۶۰	○ اصطلاحی تعریف
۴۶۵	قبر پر چراغ جلانا	۴۶۱	○ اصول و قواعد کا فرق
۴۶۵	مسجد کی تعمیر	۴۶۱	○ قاعدہ و ضابطہ کا فرق
۴۶۶	قبر پر کیا کرے؟	۴۶۱	○ قواعد فقہ کی تدوین

۴۷۱	خروج ریح کی حالت میں قبلہ کا سامنا یا پیچھا	۴۶۶	○ متفرق مسائل
۴۷۱	عذر کی بناء پر استقبال قبلہ	۴۶۶	گھر میں تدفین
۴۷۱	بہستری کی حالت میں	۴۶۶	ایک قبر میں ایک سے زیادہ مردوں کی تدفین
۴۷۱	قبلہ کی طرف پاؤں کرنا	۴۶۶	بوسیدہ قبر میں دوسرے مردہ کی تدفین
۴۷۱	بچوں کو سمت قبلہ پاؤں رکھ کر سلاتا	۴۶۶	مسلمانوں اور کافروں کی ایک دوسرے کی قبرستان میں تدفین
۴۷۱	○ اذان و اقامت میں استقبال	۴۶۶	<b>قبضہ</b>
۴۷۱	حی علی الصلاۃ اور حی علی الفلاح کا حکم	۴۶۶	لغوی معنی
۴۷۱	اذان خانہ میں سمت قبلہ سے انحراف	۴۶۶	اصطلاحی معنی
۴۷۱	○ نماز میں استقبال	۴۶۶	عرف و رواج کے لحاظ سے قبضہ کی مختلف صورتیں
۴۷۲	اگر قبلہ مشتبہ ہو جائے؟	۴۶۷	اشیاء کی نوعیت کے اعتبار سے قبضہ کی مختلف صورتیں
۴۷۲	○ جب استقبال سے عاجز ہو	۴۶۷	○ قبضہ سے پہلے تصرف
۴۷۲	ٹرین اور بس کا حکم	۴۶۷	○ حنفیہ کا نقطہ نظر
۴۷۲	○ نفل نماز میں استقبال کا حکم	۴۶۷	○ شوافع کا نقطہ نظر
۴۷۲	<b>قبول</b>	۴۶۸	○ مالکیہ کی رائے
۴۷۲	اصطلاحی تعریف	۴۶۸	○ حنابلہ کا نقطہ نظر
۴۷۳	<b>قتل</b>	۴۶۸	○ موجودہ حالات میں
۴۷۳	<b>قتل</b>	۴۶۹	<b>قتل</b>
۴۷۳	اسلام میں قتل کی مذمت	۴۶۹	لغوی معنی
۴۷۳	○ قتل عمد اور اس کے احکام	۴۶۹	اصطلاح شرع میں
۴۷۴	○ شبہ عمد	۴۶۹	○ قضاء حاجت کے درمیان استقبال قبلہ
۴۷۵	○ قتل خطاء	۴۶۹	فقہاء کی آراء
۴۷۵	○ قائم مقام خطاء	۴۷۰	○ جسم دھونے کے وقت استقبال
۴۷۵	○ خودکشی	۴۷۰	○ استنجاء میں استقبال سے متعلق کچھ ضروری مسائل
۴۷۶	<b>قدرت</b>	۴۷۰	چھوٹے بچوں کو قبلہ رخ بیٹھانا
۴۷۶	اصطلاحی تعریف		



۴۸۱	○ حد قذف کس ملک میں جاری ہوگی؟	۴۷۶	قدرت — تکلیف شرعی کی بنیاد
۴۸۱	○ دعویٰ قذف کا حکم	۴۷۶	○ قدرت ممکنہ
۴۸۲	○ حد قذف کی مقدار	۴۷۷	○ قدرت میں سزا
۴۸۲	○ حد قذف کا تاہل	۴۷۷	<b>قدرت</b>
۴۸۲	قذف ثابت کرنے کا طریقہ	۴۷۷	تقدیر کے بارے میں اہل سنت والجماعت کی رائے
۴۸۲	○ جب حد قذف ساقط ہو جاتی ہے	۴۷۷	جبریہ کا نقطہ نظر
۴۸۳	<b>قنوت</b>	۴۷۷	قدریہ کا نقطہ نظر
۴۸۳	<b>قراءت</b>	۴۷۷	قدریہ کا ظہور کب ہوا؟
۴۸۳	پڑھنے کا اطلاق کس کیفیت پر ہوگا؟	۴۷۸	قدریہ کا حکم
۴۸۳	ہندوئی اور فضل کا قول	۴۷۸	<b>قراءت</b>
۴۸۳	امام احمد اور بشر مرسی کا قول	۴۷۸	علم کلام میں
۴۸۳	امام کرشی اور ابو بکر بلخی کا قول	۴۷۸	اصطلاح فقہ میں
۴۸۳	<b>قرآن</b>	۴۷۸	○ قدیم کو اپنی حالت پر چھوڑ دیا جائے
۴۸۳	○ اصطلاحی تعریف	۴۷۸	○ ضرر میں قدامت معتبر نہیں
۴۸۳	○ وجہ تسمیہ	۴۷۹	شیخ محمد زرقاء کی تطبیق
۴۸۳	<b>قرآن</b> (جج کی ایک خاص صورت)	۴۷۹	<b>قذف</b> (تہمت تراشی)
۴۸۳	<b>قربت</b>	۴۷۹	لغوی و اصطلاحی معنی
۴۸۳	لغوی و اصطلاحی معنی	۴۷۹	○ تہمت تراشی کا گناہ
۴۸۳	○ ثواب کے کاموں میں ایمان	۴۷۹	○ انسانی عزت و آبرو کی اہمیت
۴۸۵	○ حنفیہ کا نقطہ نظر	۴۸۰	○ دو صورتیں
۴۸۵	تطبیق کی ایک صورت	۴۸۰	○ جس پر حد شرعی جاری ہوتی ہے
۴۸۵	<b>قربت</b> (بندر)	۴۸۰	○ احسان سے مراد
۴۸۵	بندر کا حکم	۴۸۱	○ تہمت لگانے والے سے متعلق شرطیں
۴۸۵	مالکیہ کی طرف غلط نسبت	۴۸۱	○ زمانہ کی صریح تہمت
۴۸۶	بندر کا جھوٹا	۴۸۱	

۴۹۰	مالکیہ اور شوافع کی رائے	۴۸۶	○ خرید و فروخت
۴۹۰	حنابلہ کی رائے	۴۸۶	<b>قرض</b>
۴۹۱	○ مقروض اضافہ کے ساتھ ادا کرے	۴۸۶	لفوی معنی
۴۹۱	○ اداء قرض کی جگہ	۴۸۶	فقہ کی اصطلاح میں
۴۹۱	حنفیہ کا نقطہ نظر	۴۸۶	○ ثبوت
۴۹۱	شوافع کی رائے	۴۸۷	○ قرض دینے کا حکم
۴۹۲	مالکیہ کی رائے	۴۸۷	○ قرض — سمدقہ سے بھی الفضل
۴۹۲	حنابلہ کا نقطہ نظر	۴۸۷	جب قرض دینا درست نہیں
۴۹۲	امام ابو یوسف کی رائے	۴۸۷	○ قرض لینے کا حکم
۴۹۲	○ قرض کی ادائیگی کب واجب ہوگی؟	۴۸۸	○ قرض دہندہ اور مقروض، شرعی ہدایات
۴۹۲	ائمہ ثلاثہ کا نقطہ نظر	۴۸۸	○ ارکان قرض
۴۹۲	مالکیہ کی رائے	۴۸۸	○ قرض دینے کی اہلیت
۴۹۳	○ وثیقہ قرض	۴۸۹	○ قابل قرض مال
۴۹۳	دستاویز	۴۸۹	مثلی چیزوں میں
۴۹۳	کفیل	۴۸۹	نہی چیزوں میں قرض جائز نہیں
۴۹۳	رہن	۴۸۹	مالکیہ اور حنابلہ کا نقطہ نظر
۴۹۳	○ قرض پر نفع حاصل کرنا	۴۸۹	شوافع کا نقطہ نظر
۴۹۳	○ قرض پر بالواسطہ نفع	۴۸۹	منفعت کا قرض
۴۹۳	○ مقروض کا تحفہ	۴۸۹	○ معاملہ قرض جائز ہے یا لازم؟
۴۹۳	○ متفرق ضروری مسائل	۴۹۰	قرض لینے والے کے حق میں
۴۹۳	کاغذ کا قرض کے طور پر لین دین	۴۹۰	قرض دہندہ کے حق میں
۴۹۳	گوشت کا لین دین	۴۹۰	○ اداء قرض کی صورت
۴۹۳	قرض میں قبضہ سے پہلے تصرف	۴۹۰	قیمت کے ذریعہ قرض کی واپسی
۴۹۳	محل قرض مال کو عاریت پر لینا	۴۹۰	

۴۹۹	قسامت کا مقصد	۴۹۳	قرض پر قبضہ کے لئے وکیل بنانا
۴۹۹	قسامت کا طریقہ	۴۹۳	قرض کے ساتھ شرط فاسد
۴۹۹	ائمہ ثلاثہ کا نقطہ نظر	۴۹۳	<b>قرض حاس</b>
۴۹۹	<b>قسمت</b> (ہزارہ)	۴۹۳	کاغذ سے استنباط
۴۹۹	لغوی معنی	۴۹۵	<b>قرض</b>
۴۹۹	اصطلاحی معنی	۴۹۵	قرض کے ذریعہ حق کا اثبات
۵۰۰	تقسیم کا ثبوت	۴۹۵	دل داری کے لئے قرض
۵۰۰	○ کون تقسیم کرے؟	۴۹۵	قرض کے ذریعہ حصہ کی تعیین
۵۰۰	○ کیا قاضی ثبوت ملکیت بھی طلب کرے؟	۴۹۵	○ بیویوں میں باری کے آثار کے لئے قرض
۵۰۱	○ مطالبہ تقسیم کب قبول کرنا ضروری ہے؟	۴۹۵	○ رفاقت سفر کے لئے قرض عدازی
۵۰۱	تقسیم نامہ کی ترتیب	۴۹۶	<b>قرض</b> (ایک نسوانی بیماری)
۵۰۱	○ تقسیم کا طریقہ	۴۹۶	<b>قرض</b>
۵۰۱	امام ابو یوسف کا نقطہ نظر اور فی زمانہ اس کی معقولیت	۴۹۶	○ اقارب سے مراد
۵۰۲	○ جب تقسیم ٹوٹ جاتی ہے	۴۹۶	○ دیگر فقہاء کا نقطہ نظر
۵۰۲	اگر کچھ حصہ پر دوسرے فریق کا قبضہ ہو؟	۴۹۷	○ اقارب کے لئے وصیت
۵۰۲	مقررہ قیمت میں اختلاف ہو جائے	۴۹۷	<b>قرینہ</b>
۵۰۲	تقسیم شدہ شئی میں دوسرا حصہ دار کل آئے	۴۹۷	○ قضاء میں قرائن سے مدد لینا
۵۰۳	اگر تقسیم کے بعد میت پر ذین کا علم ہو؟	۴۹۷	ابن فرعون کی چشم کشا بحث
۵۰۳	○ مہایاۃ (باری باری استفادہ)	۴۹۸	ابن قیم کا نقطہ نظر
۵۰۳	مہایاۃ کا ثبوت	۴۹۸	<b>قروع</b> (کچھ ہال رکھنا اور کچھ موٹہ دینا)
۵۰۳	اگر دو فریق میں سے ایک کی موت ہو جائے؟	۴۹۸	قروع کی ممانعت
۵۰۳	سواری میں مہایاۃ	۴۹۸	<b>قسامت</b>
۵۰۳	<b>النم</b>	۴۹۸	لغوی معنی
۵۰۳	<b>النسب</b>	۴۹۸	اصطلاح فقہ میں

۵۱۱	<b>قضاء</b>	۵۰۴	<b>قصاص</b>
۵۱۱	لغوی معنی	۵۰۴	لغوی معنی
۵۱۱	اصطلاحی تعریف	۵۰۴	اصطلاح شرع میں
۵۱۲	الزام معنوی	۵۰۴	○ ثبوت
۵۱۲	الزام حسی	۵۰۴	○ قانون قصاص کی حکمت
۵۱۲	○ نظام قضاء کا قیام واجب ہے	۵۰۵	○ قصاص واجب ہونے کی شرطیں
۵۱۲	○ کار قضاء کی فضیلت	۵۰۵	○ قاتل سے متعلق
۵۱۳	○ قضاء کے چار ارکان	۵۰۶	○ اکراہ کی حالت میں قتل کا ارتکاب
۵۱۳	○ قاضی مقرر کرنے کا حق	۵۰۶	○ مقتول سے متعلق
۵۱۳	○ قاضی کا دائرہ عمل	۵۰۷	○ اگر مرد و عورت کا قاتل ہو؟
۵۱۳	○ قاضی کے اوصاف	۵۰۷	○ غیر مسلم کا قتل
۵۱۳	○ احکام شریعہ سے آگہی کا معیار	۵۰۷	○ خفیہ اور دوسرے فقہاء کا نقطہ نظر
۵۱۳	○ قاضی کا عہدہ قضاء پر تقرر	۵۰۷	○ خفیہ کے دلائل
۵۱۳	○ خواتین کا عہدہ قضاء پر تقرر	۵۰۷	○ غلام کا قتل
۵۱۵	○ قاضی کے آداب	۵۰۸	○ ایک شخص کے قتل میں متعدد لوگ شریک ہوں
۵۱۵	○ قاضی کو تختہ	۵۰۸	○ بالواسطہ قتل
۵۱۵	○ قاضی کی نشست گاہ	۵۰۹	○ مطالبہ قصاص کا حق کس کو ہے؟
۵۱۵	○ مسجد میں قضاء	۵۰۹	○ حق قصاص کون وصول کرے؟
۵۱۶	○ سماعت مقدمہ کے آداب	۵۱۰	○ اسلام سے پہلے انتقام کے طریقے
۵۱۶	○ فریقین کے ساتھ سلوک	۵۱۰	○ طریقہ قصاص میں خفیہ کا نقطہ نظر
۵۱۶	○ لباس و پوشاک	۵۱۰	○ شواہع اور مالکیہ کی رائے
۵۱۶	○ عزل اور استعفی	۵۱۰	○ جزوی نقصان کا قصاص
۵۱۶	○ موت	۵۱۱	○ قصاص کب ساقط ہو جاتا ہے؟
۵۱۷	○ عجز	۵۱۱	<b>رقبہ</b>

۵۲۳	<b>قلنسوة</b> (ٹوپی)
۵۲۳	لغوی معنی
۵۲۳	رسول اللہ صلی اللہ علیہ وسلم کی ٹوپی
۵۲۳	ٹوپی پر عمامہ
۵۲۳	<b>قلعہ</b>
۵۲۳	پانی کے کثرت و قلیل ہونے کے بارے میں شواہح اور حجابہ کا نقطہ نظر
۵۲۳	جدید اوزان میں قلعہ کی مقدار
۵۲۳	<b>قمار</b> (جوا)
۵۲۳	لغوی و اصطلاحی معنی
۵۲۳	○ حرمت قمار کی بابت قرآن مجید کی تاکید
۵۲۵	قمار — احادیث میں
۵۲۵	زمانہ جاہلیت میں قمار کی مروجہ صورتیں
۵۲۵	<b>قتل</b> (جوں)
۵۲۵	جوں مارنے کا حکم
۵۲۶	حالات احرام میں جوں مارنا
۵۲۶	<b>قمیص</b> (لباس کی ایک خاص وضع)
۵۲۶	قمیص نبوی ﷺ
۵۲۶	<b>قطن</b> (غلام کی ایک خاص صورت)
۵۲۶	<b>قوت</b>
۵۲۶	لغوی معانی
۵۲۶	○ قوت وتر
۵۲۷	○ قوت نازلہ
۵۲۷	○ دعاء
۵۲۸	<b>قزو</b> (قصاص)
۵۲۸	<b>قول بموجب العادة</b> (ایک اصولی اصطلاح)

۵۱۷	مرض
۵۱۷	جرح
۵۱۷	قاضی کا جملائے فسق ہو جانا
۵۱۷	○ فیصلہ کے لئے شرعی دلیلیں
۵۱۷	○ پہلے فیصلہ کو توڑنا
۵۱۸	○ مقضی لہ (جس کے حق میں فیصلہ ہو)
۵۱۸	اپنے اور اپنے قریب ترین رشتہ دار کے حق میں فیصلہ
۵۱۸	امام المسلمین اور اس کے متعلقین کا مقدمہ
۵۱۸	○ مقضی فیہ (قاضی کا دائرہ اختیار)
۵۱۹	○ مقضی علیہ (جس کے خلاف فیصلہ ہوا ہے)
۵۱۹	○ اگر مدعی علیہ غائب ہو؟
۵۲۰	○ وکیل مسخر کا تقرر
۵۲۰	○ جس سے عداوت ہو
۵۲۰	○ غیر مسلموں کا مقدمہ
۵۲۰	○ قضاء کی کیفیت
۵۲۱	○ فیصلہ — زیر تصفیہ مسئلہ تک محدود
۵۲۱	○ کب قضاء قاضی ضروری ہے اور کب نہیں؟
۵۲۱	○ کاروائی کی ایک جگہ سے دوسری جگہ ترسیل
۵۲۲	موجودہ حالات میں مناسب طریقہ کار
۵۲۲	قضاء کے موضوع پر کچھ اہم کتابیں
۵۲۳	<b>قطع</b>
۵۲۳	<b>قلم</b>
۵۲۳	<b>قلنس</b> (تئے)
۵۲۳	قلنس اور تئے میں فرق

۵۲۸	خلاف قیاس ہونے کا مطلب
۵۲۸	○ شرائط
۵۲۸	○ مقیس علیہ سے متعلق
۵۲۸	○ حکم سے متعلق
۵۲۹	○ مقیس سے متعلق
۵۳۰	○ علت سے متعلق شرطیں
۵۳۰	○ مسالک علت
۵۳۰	○ نص
۵۳۱	○ علت صراحتاً ذکر ہو
۵۳۱	○ علت کی طرف اشارہ اور اس کی صورتیں
۵۳۱	○ اجماع
۵۳۱	○ اجتہاد و استنباط
۵۳۲	○ استنباط علت کے مراحل
۵۳۲	○ تخریج مناط
۵۳۲	○ تنقیح مناط
۵۳۲	○ تحقیق مناط
۵۳۳	○ وصف مناسب کی چار صورتیں
۵۳۳	○ وصف مؤثر
۵۳۳	○ وصف ملائم
۵۳۳	○ مناسب غریب
۵۳۳	○ وصف مرسل
۵۳۳	○ شبہہ اور اس سے مراد
۵۳۳	○ طرد عکس
۵۳۳	○ طرد

## قہقہہ

۵۲۹	ہنسنے کے تین درجات
۵۲۹	نماز میں قہقہہ
۵۲۹	نماز میں غلغلا
۵۲۹	نماز میں قہقہہ
۵۲۹	حنفیہ کا نقطہ نظر
۵۲۹	امام ابو حنیفہ کی طرف شذوذ کی نسبت درست نہیں
۵۲۹	حنفیہ کا مستدل
۵۲۹	جمہور کا مستدل

## قہقہہ

۵۳۰	○ کیا قہقہہ ناقض وضو ہے؟
۵۳۰	○ روزہ کی حالت میں قہقہہ

## قیاس

۵۳۱	قیاس کی ضرورت
۵۳۱	قیاس اور اجتہاد
۵۳۱	قیاس کے بارے میں غلط فہمی
۵۳۱	○ لغوی معنی
۵۳۲	○ اصطلاح میں
۵۳۳	○ قیاس کے منکرین
۵۳۳	○ قیاس کی حجیت
۵۳۳	○ احادیث سے قیاس کا ثبوت
۵۳۵	○ عہد صحابہ میں قیاس
۵۳۶	○ ارکان قیاس
۵۳۷	○ علت اور حکمت کا فرق

۵۴۹	کبیرہ (۱۵)	۵۴۳	شہر و تقسیم
۵۴۹	کبیرہ	۵۴۵	قیام
۵۴۹	خطا کے مختلف درجات	۵۴۵	لغوی معنی
۵۴۹	گناہ کبیرہ کی تعریف اور اس سلسلہ میں اہل علم کے اقوال	۵۴۵	قیام سے ثبوت نسب
۵۵۰	صغائر کا تکرار	۵۴۵	حنفیہ کا نقطہ نظر
۵۵۰	کبار کے ارتکاب سے متعلق دنیوی احکام	۵۴۵	ائمہ ثلاثہ کا نقطہ نظر
۵۵۰	کتاب	۵۴۶	○ میڈیکل سٹ سے نسب کی تحقیق
۵۵۰	لغوی معنی	۵۴۶	قیام (کمزار ہونا)
۵۵۱	الکتاب سے مراد	۵۴۶	نماز میں قیام کی کیفیت
۵۵۱	کتابت	۵۴۷	قیام اللیل (تراویح و تہجد)
۵۵۱	تحریر کے ذریعہ خرید و فروخت	۵۴۷	تبع (پیپ)
۵۵۱	تحریر کے ذریعہ نکاح	۵۴۷	○ کیا پیپ کا لکھنا ناقض وضو ہے؟
۵۵۱	تحریر کے ذریعہ طلاق	۵۴۷	حنفیہ کی رائے
۵۵۱	تحریری اقرار	۵۴۷	○ دیگر فقہاء کی رائیں
۵۵۱	تحریری دہائن	۵۴۷	قیامۃ (ایک پیمانہ)
۵۵۱	درخان	۵۴۷	قیامۃ کی مقدار
۵۵۱	کحل (سرمہ)	۵۴۷	قیلولہ (نصف نہار میں استراحت)
۵۵۱	سرمہ کا استعمال	۵۴۷	معمول نبوی ﷺ
۵۵۲	سرمہ لگانے کا مسنون طریقہ	۵۴۸	جمعہ کے دن کب قیلولہ کرے؟
۵۵۲	سرمہ لگانے کا وقت	۵۴۸	قیمت
۵۵۲	○ روزہ کی حالت میں	۵۴۸	قیمت اور ثمن میں فرق
۵۵۲	○ حالت احرام میں	۵۴۹	کالی (دین)
۵۵۲	کذب	۵۴۹	لغوی معنی
۵۵۳	○ جب جھوٹ کی اجازت ہے	۵۴۹	دو طرفہ ادھار کی ممانعت

۵۵۳	○ توریہ و تعریض	۵۵۷	○ کعبہ (پوشاک)
۵۵۳	○ اسوۂ ابراہیمی	۵۵۷	○ کعبہ
۵۵۳	○ کراہ (کراہیہ پر دینا)	۵۵۷	○ لغوی معنی
۵۵۳	○ کراہت	۵۵۷	○ کعبہ کے نام رکھنے کی وجہ
۵۵۳	○ کسب (کمانا)	۵۵۷	○ قرآن مجید میں کعبہ کا ذکر
۵۵۳	○ کسب معاش — اسلامی نقطہ نظر	۵۵۷	○ پہلا وہ گھر خدا کا!
۵۵۳	○ کسب معاش کے تین ذرائع	۵۵۷	○ کعبہ کی تعمیرات
۵۵۳	○ سب سے بہتر ذریعہ معاش	۵۵۷	○ تعمیر اول
۵۵۵	○ کسوف (سورج گہن)	۵۵۸	○ تعمیر ابراہیمی
۵۵۵	○ کسوف اور خسوف کے معنی	۵۵۸	○ چوتھی، پانچویں اور چھٹی تعمیر
۵۵۵	○ نماز کسوف اور اس کا طریقہ	۵۵۸	○ تعمیر قریش اور اس میں آپ ﷺ کی شرکت
۵۵۵	○ نماز کسوف کا حکم	۵۵۸	○ حضرت عبداللہ بن زبیر کی تعمیر
۵۵۶	○ ایک رکوع یا دو رکوع؟	۵۵۹	○ تعمیر حجاج
۵۵۶	○ قراءت	۵۵۹	○ خلافت عثمانیہ کی تعمیر
۵۵۶	○ قراءت کی مقدار	۵۵۹	○ کعبہ میں نماز
۵۵۶	○ قراءت کی کیفیت	۵۵۹	○ حطیم میں نماز
۵۵۶	○ خطبہ	۵۶۰	○ کفالت
۵۵۶	○ اذان و اقامت نہیں	۵۶۰	○ کفالت
۵۵۶	○ متفرق احکام	۵۶۰	○ لغوی معنی
۵۵۶	○ اوقات مکروہ میں نماز کسوف	۵۶۰	○ اصطلاح فقہ میں
۵۵۶	○ کس جگہ پڑھی جائے؟	۵۶۰	○ کفالت کا ثبوت
۵۵۷	○ نماز کسوف میں جماعت	۵۶۱	○ ارکان والفاظ
۵۵۷	○ کیا یہ نماز شہری میں پڑھی جائے گی؟	۵۶۱	○ کفالت بالنفس (شخصی کفالت)
۵۵۷	○ نماز کے علاوہ دوسرے افعال	۵۶۱	○ کفالت کی چار صورتیں



۵۶۱	○ مطلق کفالت	۵۶۱	○ رکنین کفن
۵۶۲	○ مقید کفالت	۵۶۲	○ کفن کو دھونی
۵۶۲	○ مشروط کفالت	۵۶۲	○ میت کو عمامہ یا عمامہ
۵۶۲	○ مستقبل کی طرف منسوب کفالت	۵۶۲	○ مردوں کو تین سے زیادہ کپڑے
۵۶۲	○ کفیل سے متعلق شرط	۵۶۲	○ محرم کا کفن
۵۶۲	○ امیل سے متعلق شرطیں	۵۶۲	○ <b>کلاب</b>
۵۶۳	○ مکفول لے سے متعلق شرط	۵۶۲	○ کھاس۔ مباح عام
۵۶۳	○ مکفول بہ سے متعلق شرطیں	۵۶۲	○ کھاس۔ کانٹے کے بعد
۵۶۳	○ کفالت کے احکام	۵۶۲	○ <b>کلب</b> (کتاب)
۵۶۳	○ پہلا حکم	۵۶۲	○ لغوی معنی
۵۶۳	○ دوسرا حکم	۵۶۲	○ کتوں کی پرورش
۵۶۳	○ کفالت کب ختم ہوگی؟	۵۶۲	○ کتے کا جھوٹا
۵۶۳	○ کفیل کب مکفول حد سے رجوع کرے؟	۵۶۲	○ کیا کتا نجس الحین ہے؟
۵۶۳	○ کس چیز کے لئے رجوع کرے گا؟	۵۶۲	○ کتوں کی خرید و فروخت
۵۶۳	○ <b>کفن</b>	۵۶۲	○ خفیہ کے بارے میں بعض غلط فہمیاں
۵۶۳	○ تجہیز و تکفین فرض کفایہ	۵۶۲	○ <b>کفایہ</b>
۵۶۵	○ کفن ضرورت	۵۶۲	○ تعریف اور حکم
۵۶۵	○ کفن سنت	۵۶۲	○ <b>کفن</b>
۵۶۵	○ کفن پہنانے کا طریقہ	۵۶۲	○ آیت کنز کے مخاطب
۵۶۵	○ خواتین کا کفن	۵۶۲	○ کنز سے مراد
۵۶۵	○ کفن کفایہ	۵۶۲	○ حضرات صحابہ کا اختلاف
۵۶۶	○ متفرق احکام	۵۶۲	○ <b>کنیہ</b> (چرچ)
۵۶۶	○ کفن میں اعتدال	۵۶۲	○ دوسری قوموں میں عبادت گاہوں کے معاملہ میں بہتر سلوک
۵۶۶	○ کپڑے کا رنگ	۵۶۲	○ حضرت خالد کی طرف سے غیر مسلم عبادت گاہوں کے لئے دستاویز

۵۷۸	○ آستین کی مقدار	۵۷۰	علامہ شبلی کا بصیرت افروز بیان
۵۷۸	○ ستر پوشی کی رعایت	۵۷۱	ابن امام کا نقطہ نظر
۵۷۸	○ باریک اور چست لباس	۵۷۲	<b>لاحق</b>
۵۷۹	○ ریشمی کپڑے	۵۷۲	لاحق سے مراد
۵۷۹	○ کپڑے پہننے کے آداب	۵۷۲	لاحق فوت شدہ رکعتیں کس طرح ادا کرے؟
۵۷۹	○ دائیں طرف سے آغاز	۵۷۲	کیا وہ امام کے ساتھ سجدہ ہو کرے
۵۷۹	○ نیا کپڑا پہننے کی دعاء	۵۷۲	کیا امام لاحق کو نائب بنا سکتا ہے؟
۵۷۹	○ بائیں طرف سے کپڑا اتارنا	۵۷۲	<b>لباس</b>
۵۷۹	<b>دلبین</b> (دودھ)	۵۷۲	لغوی معنی
۵۷۹	دودھ کا حکم گوشت کے مطابق	۵۷۲	انسان میں لباس کا فطری ذوق
۵۷۹	○ اگر حلال جانور کی پرورش حرام جانور کے دودھ سے ہو؟	۵۷۲	برہنگی — خلاف فطرت
۵۸۰	○ انسانی دودھ کی خرید و فروخت	۵۷۳	○ فرض لباس
۵۸۰	○ جانور کے تھن میں موجود دودھ کی فروخت	۵۷۳	○ مستحب
۵۸۰	○ مصراۃ کی بیع	۵۷۳	○ مباح و جائز
۵۸۰	<b>لین</b> (مکھی اینٹ)	۵۷۳	○ مکروہ
۵۸۰	اینٹ کو پاک کرنے کا طریقہ	۵۷۳	○ لباس شہرت
۵۸۱	○ اگر اینٹ فرش کی صورت میں ہو	۵۷۳	○ مرد و عورت کے لباس میں تشبہ
۵۸۱	<b>لج</b> (بظلی قبر)	۵۷۵	○ غیر مسلموں سے تشبہ
۵۸۱	<b>لحم</b> (گوشت)	۵۷۵	مولانا تھانوی کی چشم کشا وضاحت
۵۸۱	کن جانوروں کا گوشت پاک اور کن کا ناپاک ہے؟	۵۷۶	○ مکروہ رنگ
۵۸۱	○ جانور کی گوشت کے بدلہ خرید و فروخت	۵۷۶	○ سرخ کپڑے
۵۸۱	○ گوشت ادھار ہو؟	۵۷۷	○ دوسرے رنگ
۵۸۲	○ مختلف جانوروں کا گوشت ایک دوسرے کے بدلہ	۵۷۷	○ ٹخنہ سے نیچے
		۵۷۸	○ خواتین کے لئے



لفوی معنی

علامہ قراءت کی اصطلاح میں

علامہ حلوانی اور علامہ شامی کی توضیحات

**داڑھی** (داڑھی)

لفوی معنی

داڑھی رکھنے کا حکم

○ داڑھی کی مقدار

○ داڑھی سے متعلق مکروہات

○ ہونٹ کے دونوں کنارے اور نیچے کے بال

**لسان** (زبان)

**لعاب**

لعاب کا حکم

**لعان**

لفوی معنی

اصطلاحی تعریف

○ حکم لعان کا پس منظر

لعان کی حکمت

○ لعان کی شرائط

○ لعان کا طریقہ

○ لعان کے بعد

○ پچھ کے نسب کا انکار

○ بعض مسائل میں فقہاء کا اختلاف

○ لعان سے انکار

**کھیل** (کھیل)

○ کھیل کے بارے میں بنیادی اصول

ساتر لباس

مختصر وقت کا کھیل

دوسروں کے لئے ایذا دہانہ ہو

مردانہ و زنانہ کھیل کا فرق

جوانہ ہو

جسمانی ریاضت

○ جن کھیلوں کا احادیث میں ذکر ہے

○ دوڑ

○ کشتی

○ حیراکی

○ گھوڑ دوڑ

○ تیر اندازی

**لعنت**

لفوی معنی

اصطلاح شرع میں

جن افعال پر لعنت بھیجی گئی ہو وہ گناہ کبیرہ ہے

○ لعنت کے احکام

متعین شخص پر لعنت

مذموم اوصاف پر عمومی لعنت

کافر پر لعنت کی تین صورتیں

دوسری مخلوقات پر لعنت

۵۹۵	○ لواطت کی سزا
۵۹۵	○ امرِ عطا کی رائے
۵۹۵	○ حنفیہ کی رائے
۵۹۶	○ بیوی کے ساتھ
۵۹۶	<b>لوٹ</b> (قانون قصاص کی ایک اصطلاح)
۵۹۶	○ لغوی معنی
۵۹۶	○ لوٹ سے مراد
۵۹۷	○ مالی مقدمات میں
۵۹۷	○ حنفیہ کا نقطہ نظر
۵۹۷	<b>لغوی معنی</b>
۵۹۷	<b>لیلة البراءة</b> (شب قدر)
۵۹۷	○ لیلة القدر نام رکھنے کی وجہ
۵۹۸	○ شب براءت کے اعمال
۵۹۸	○ اس شب کی قدر و منزلت
۵۹۹	○ لیلة القدر
۵۹۹	○ کون سی رات؟
۶۰۰	○ رمضان المبارک کے آخری عشرہ کے اعمال
۶۰۰	○ دوسری راتیں
۶۰۰	○ خصوصی راتوں کے اعمال

○ ○ ○ ○

۵۹۰	<b>لغوی معنی</b>
۵۹۰	(گری پڑی چیز)
۵۹۰	○ لغوی معنی
۵۹۱	○ اصطلاح فقہ میں
۵۹۱	○ اٹھانے کا حکم
۵۹۱	○ کب امانت ہے اور کب قابل ضمان؟
۵۹۱	○ لفظ کا اعلان
۵۹۲	○ مسجد میں گم شدہ چیز کا اعلان
۵۹۲	○ اگر لفظ کا مالک آجائے؟
۵۹۲	○ اگر لفظ کا مالک نہیں آئے
۵۹۳	<b>لقیط</b> (لا وارث بچہ)
۵۹۳	○ لغوی معنی
۵۹۳	○ اصطلاح فقہ میں
۵۹۳	○ لقیط کو اٹھانے کا حکم
۵۹۳	○ لقیط کے احکام
۵۹۳	○ مسلمان متصور ہو گیا یا کافر
۵۹۳	○ لقیط کا نفقہ
۵۹۳	○ اگر اس پر دیت واجب ہو
۵۹۳	○ لقیط کا نسب
۵۹۳	○ اگر مرد نسب کا دعویٰ کرے
۵۹۳	○ اگر عورت مدعی ہو
۵۹۳	○ اگر دو عورتیں مدعی ہوں
۵۹۳	<b>لواطت</b> (فعل خلاف فطرت)
۵۹۳	○ اسلام کی نگاہ میں اس جرم کی شناعت

## پیش لفظ

### ”کتاب ہذا“

الحمد لله ، والصلاة والسلام على سيدنا رسول الله محمد ، وعلى آله وصحبه اجمعين ، اما بعد !

اسلام میں دین و مذاہب کا تصور دوسرے مذاہب سے مختلف ہے، دین کا لفظ عربی زبان میں طریقہ زندگی کے مفہوم میں استعمال ہوا ہے اور اسلام نے اس کے دائرہ کو بہت وسیع کیا ہے، اس طرح کہ وہ پوری زندگی پر محیط ہو گیا ہے، چنانچہ دین اسلام پر عمل کرنے کا مطلب یہ ہوتا ہے کہ زندگی کے تمام پہلوؤں میں اس کی رہنمائی میں عمل ہو اور زندگی کا طریقہ کار اسی کے مطابق ہو، یہ طریقہ کار ہم کو قرآن مجید اور حدیث شریف کے ذریعہ بتایا گیا ہے، حدیث شریف میں کچھ باتیں خود حضور صلی اللہ علیہ وسلم کے عمل سے معلوم ہوتی ہیں اور کچھ آپ کی طرف سے بھراحت حکم و ہدایت سے معلوم ہوتی ہیں، پھر ان سب کو جمع کر کے ایک جگہ اور ایک ترتیب سے بہ وضاحت بیان کرنے کا کام علماء سلف نے بڑی توجہ سے کیا ہے، اسی کو فقہ کہتے ہیں، اس فن کی مدد سے مسائل کی باریکیوں اور خصوصیات کو سمجھنے میں بڑی آسانی ہو جاتی ہے، لیکن اکثر کتابیں اولاً علمی اور استعداد والوں کو زیادہ فائدہ پہنچاتی ہیں اور ثانیاً عربی میں ہیں۔

فقہی مسائل کو بہ سہولت معلوم کرنے کے لئے مولانا خالد سیف اللہ رحمانی صاحب نے حروف تہجی کی ترتیب سے ایک وسیع مجموعہ تیار کرنا مناسب سمجھا، جس کے ذریعہ مسائل فقہیہ سے واقفیت حاصل کرنا زیادہ سہل ہو جاتا ہے اور یہ مجموعہ اردو زبان میں رکھنا کہ عربی نہ جاننے یا کم جاننے والوں کے لئے بھی قابل استفادہ ہو، یہ ایک بہت مفید کام ہوا، خاص طور پر موجودہ دور میں جب کہ متمدن زندگی کے نئے حالات میں دین اسلامی کے احکام پر عمل کرنے میں آسان طریقہ سے اور پوری طرح صحیح رہنمائی حاصل ہو اور یہ بدگمانی موجودہ ذہنوں سے دور ہو کہ دین اسلامی کے احکام آج سے چودہ سو سال پہلے دیئے گئے تھے اور اب زمانہ طویل ہو جانے کے بعد وہ عہد حاضر کی زندگی کا زیادہ ساتھ نہیں دے سکتے۔

مولانا خالد سیف اللہ رحمانی کو اللہ تعالیٰ نے فقہ اسلامی کے علم میں خصوصیت پیدا کرنے کی توفیق عطا فرمائی ہے، ان کو کم عمری میں ہی اس سے خصوصی مناسبت پیدا ہوئی، پھر انہوں نے اسی کو اپنا موضوع بنایا اور اس میں خود بھی کام کیا اور اپنے سے متعلق طالبان علم کی بھی اس سلسلہ میں رہنمائی کی اور اب وہ ایک مستقل ادارہ کے سربراہ بھی ہیں، جس کے ذریعہ ارس عربیہ سے فارغ ہو کر متعلق ہونے والے

طلباء کی فقہ و شریعت میں تعلیم و تربیت کی طرف توجہ کر دیتے ہیں، وہ ہندوستان کی فقہ اکیڈمی کے جنرل سکریٹری بھی ہیں، جو شریعت اسلامی کے نئے اُبھرنے والے مسائل و معاملات کے سلسلہ میں علماء شریعت اسلامی کے مشورہ سے وضاحت و تشریح کا کام انجام دیتی ہے۔

مولانا خالد سیف اللہ رحمانی کی یہ قابل قدر تصنیف کئی ضخیم جلدوں میں ”قاموس الفقہ“ کے نام سے تیار ہوئی ہے، راقم الحروف کے سامنے اس کا چوتھا جزء ہے، جس کے لئے انھوں نے مجھ سے اپنے حسن ظن کی بناء پر تعارف لکھنے کی فرمائش کی، میں ان کے اس کام کو ایک عظیم علمی کام اور شائقین علم فقہ کے لئے ایک بہت مفید تحفہ شمار کرتا ہوں۔

یہ چوتھی جلد ۶۰۱ بڑے صفحات میں آئی ہے اور لفظ ”زاغ“ سے شروع ہو کر لفظ ”قیمت“ پر ختم ہوئی ہے، یعنی حرف ”ز“ سے حرف ”ل“ تک جو الفاظ و اصطلاحات فقہ کے دائرہ میں آتی ہیں، ان کے متعلق جو مسائل اور فقہی وضاحتیں مستند کتابوں میں ہیں، ان کو مناسب ترتیب اور تسہیل کے ساتھ پیش کیا ہے، اس طرح یہ کام ایک پورے دائرۃ المعارف کی حیثیت اختیار کر گیا ہے، میں اظہار قدر کرتے ہوئے موصوف کی اس کوشش پر ان کو مبارکباد دیتا ہوں۔ والحمد للہ اولاً و آخراً۔

محمد رابع حسنی ندوی

۱۳۲۳/۷/۱۸ھ

(ناظم، ندوۃ العلماء، لکھنؤ و صدر آل انڈیا مسلم پرسنل لاء بورڈ)

۲۰۰۲/۹/۲۶



**زراغ (کوے)**

”زراغ“ کے معنی کوے کے ہیں۔ فقہاء کے ہاں کوے کی مختلف قسموں کا ذکر ملتا ہے : غداف (بڑا کو)، البقع، اسود، عقق (کوے کی شکل کا ایک پرندہ)۔ ان میں بعض کوے نجاست خور ہوتے ہیں، ان کا کھانا حرام ہے۔ صاحب ہدایہ نے البقع اور غداف کو اسی زمرے میں رکھا ہے اور ”عقق“ کو کھانے کی اجازت دی ہے کہ خالصہ نجاست اس کی غذا نہیں ہوتی۔ البتہ امام ابو یوسفؒ کے یہاں اس کا بھی کھانا مکروہ ہے۔ ”غراب زرع“ (دانہ خور کوے) کا کھانا حلال ہے کہ وہ نجاست خور نہیں ہوتا۔ (۱)

کاسانی کا بیان ہے :

والغراب الذی یأکل الحب والزرع ،  
والعقق ونحوها حلال بالاجماع . (۲)  
جو کو دانہ یا کھیتی کھاتا ہے نیز عقق اور اس کے مثل پرندہ بالا جماع حلال ہے۔

شوافع اور حنابلہ بھی ”غراب زرع“ کو حلال قرار دیتے ہیں۔ (۳)

کوے چوں کہ نجاست بھی کھاتے ہیں، اس لئے جھوٹا مکروہ ہے۔ ہاں اگر اس کی چونچ کے پاک ہونے کا یقین ہو تو کراہت نہیں۔ (۴)

چوہا اور اس کے حجم کا جانور پانی میں گر کر مر جائے تو ۲۰

ذول پانی ٹکانے کا حکم ہے۔ یہی حکم کوے کی بابت ہوگا۔ (۵)

**زکوٰۃ**

اسلام کے تمام احکام اور ہدایات کا خلاصہ دو باتیں ہیں۔ خدا کی بندگی اور بندگان خدا کی مدد۔ نماز خدا کے سامنے غلامانہ احترام بجالانا ہے۔ روزہ نفس کی خواہش پر خدا کے حکم کو غالب رکھنے سے عبارت ہے۔ حج خدا کی شانِ محبوبیت کا اظہار اور بندوں کے اپنے آقا سے وارثی کا نشان ہے۔ تو دوسری طرف صدقات اللہ کے بندوں کی مدد اور خلق خدا کی اعانت ہے اور دین کے اس شعبہ کا سب سے جلی اور اہم عنوان ”زکوٰۃ“ ہے۔ یہ اپنے مال میں خدا اور اس کے بندوں کے حق کا اعتراف ہے اور نماز کے بعد غالباً سب سے اہم رکن اسلام ہے کہ قرآن میں اکثر مواقع پر نماز کے ساتھ ہی زکوٰۃ کا ذکر ہے۔

زکوٰۃ کی اس اہمیت کی وجہ سے اسلام سے پہلے جو اسلامی مذاہب گذرے ہیں، ان میں بھی زکوٰۃ واجب قرار دی گئی ہے۔ تورات میں دس فیصد خداوند کے لئے دینے کا حکم آیا ہے۔ (اجار ۲۷ : ۳۰) اسی طرح ایک اور موقع پر آدھا شعال دینے کا حکم دیا گیا ہے (خروج ۳۰ : ۱۵) اسلام میں زکوٰۃ کی اہمیت کا اندازہ اس سے کیا جاسکتا ہے کہ قرآن مجید میں ۳۲ مقامات پر صریحاً زکوٰۃ کا ۱۵ مقامات پر صدقہ کا ذکر آیا ہے جو زکوٰۃ کو بھی شامل ہے۔

(۳) شرح مہذب ۲۲۶۹-۲۳، المغنی ۲۲۹۰۹

(۵) حوالہ سابق ص ۲۲

(۲) بدائع الصنائع ۳۸۵

(۱) دیکھئے : ہدایہ مع الفتح ۵۰۰۷۹

(۴) مراقی الفلاح علی هامش الطحطاوی ۱۹

۵۰ زکوٰۃ سے متعلق یہ تمام احکام راqm الحروف کی تالیف ”اسلام کا نظام مشرود زکوٰۃ“ (صفحات ۲۳۲) کا خلاصہ ہے، عزیز می مولانا شاہد علی قاسمی (وفقه اللہ بما یحب ویبغضی) نے بڑی لیاقت اور محنت سے اس کتاب کی تفسیر کی ہے، وہی یہاں شریک اشاعت ہے۔



روایات سے معلوم ہوتا ہے کہ زکوٰۃ کی فرضیت کی زندگی ہی میں ہو چکی تھی۔ چنانچہ کی سورتوں میں بھی زکوٰۃ کا ذکر موجود ہے۔ حضرت جعفر رضی اللہ عنہ نے نبوت کے پانچویں سال حبش ہجرت کی اور وہاں نجاشی کے دربار میں پیغمبر اسلام کی جن تعلیمات کا ذکر کیا ہے، ان میں زکوٰۃ بھی ہے۔ البتہ احکام زکوٰۃ کی تکمیل مدینہ منورہ میں ہجرت کے بعد ہوئی اور ۹ھ میں آپ نے عمال کو زکوٰۃ کی وصولی کے لئے روانہ فرمایا، گویا زکوٰۃ مکہ میں فرض ہوئی۔ مدینہ میں اس کا نفاذ ہوا۔ وہیں قواعد و ضوابط مرتب کئے گئے۔ نصاب مقرر ہوا، مقدار بتائی گئی، مصارف متعین ہوئے، وصولی زکوٰۃ کے لئے عمال کا تقرر ہوا اور زکوٰۃ کی جمع و تقسیم کا پورا نظام رو بہ عمل آیا۔

### شرائط زکوٰۃ

دوسری عبادات کی طرح زکوٰۃ کے فرض ہونے کے لئے بھی شریعت نے کچھ شرطیں مقرر کیں ہیں۔ یہ شرطیں بنیادی طور پر دو طرح کی ہیں: ایک اس شخص سے متعلق جس پر زکوٰۃ واجب ہوتی ہے اور دوسرے خود اس مال سے متعلق جس کی زکوٰۃ ادا کرنی ہے۔

### زکوٰۃ ادا کرنے والے سے متعلق شرائط

(۱) مسلمان ہونا: فقہاء کا اتفاق ہے کہ کافر پر زکوٰۃ واجب نہیں اس لئے اگر کوئی کافر اسلام قبول کرے تو زمانہ کفر کی زکوٰۃ ادا کرنا لازم نہیں (۱)۔ اگر خدا نخواستہ کوئی شخص مرتد ہو جائے اور ایک عرصہ کے بعد دوبارہ توبہ کر لے اور مسلمان

ہو جائے تو اس صورت میں بھی احناف اور عام فقہاء کے نزدیک اس پر زمانہ ارتداد کی زکوٰۃ واجب نہیں (۲) البتہ شوافع کے یہاں قول مشہور کے مطابق واجب ہے۔ (۳)  
(۲) بالغ ہونا: احناف کے نزدیک نابالغوں کے مال میں زکوٰۃ واجب نہیں (۴)۔ کیوں کہ زکوٰۃ ایک مالی عبادت ہے اور شریعت نے نابالغوں پر عبادت واجب قرار نہیں دی ہے نیز عبادت وہ عمل ہے جو ارادہ و اختیار سے انجام دیا جائے اور ظاہر ہے کہ نابالغ کی زکوٰۃ جب ولی ادا کرے گا تو خود اس شخص کے ارادہ و اختیار کا کوئی تعلق اس سے نہیں رہے گا (۵)  
شوافع اور حنابلہ کے نزدیک نابالغوں کے مال میں زکوٰۃ واجب ہوتی ہے اور اس کی طرف سے اس کا ولی زکوٰۃ ادا کرے گا۔ (۶)

(۳) عاقل ہونا: ایسے شخص کے مال میں جس کا دماغی توازن درست نہ ہو، زکوٰۃ واجب نہیں (۷)۔ اگر کوئی شخص دائمی جنون میں مبتلا ہو تو چاہے وہ کبھی بھی نصاب زکوٰۃ کا مالک ہوا ہو، اس پر صحت یا بی کے بعد سال گزرنے پر ہی زکوٰۃ واجب ہوگی اور اگر عارضی جنون ہو یعنی جنون کا دورہ پڑتا رہتا ہو، کبھی افادہ کی کیفیت رہتی ہو اور کبھی جنون کی، تو گو مالک نصاب ہونے کے وقت جنون کی حالت میں ہو، ایک سال کے اندر اس پر کوئی وقفہ بھی صحت کا آ جائے تو زکوٰۃ واجب ہوگی (۸)۔ بے ہوش شخص پر زکوٰۃ واجب ہوگی چاہے پورا سال وہ اسی حالت میں رہے۔ (۹)

(۳) دیکھئے: شرح مہذب ۳۸۷۵

(۶) ہدایہ مع الفتح ۲۱۵/۲

(۹) حوالہ سابق

(۲) حوالہ سابق

(۵) ہندیہ ۱۷۲۱

(۸) ہندیہ ۲۷۹/۱

(۱) بدائع الصنائع ۴/۲

(۳) ہدایہ مع الفتح ۱۱۵/۲

(۷) ہدایہ مع الفتح ۲۱۵/۳

یہ تفصیل احناف کے مسلک پر ہے۔ شوافع اور حنابلہ کے نزدیک ناقابل کی طرح پاگل و مجنون پر بھی زکوٰۃ واجب ہے۔

عاقل ہونا شرط نہیں ہے۔ (۱)  
مال سے متعلق شرطیں

(۱) مکمل ملکیت کا پایا جانا، یعنی وہ مال اس کی ملکیت میں بھی ہو اور قبضے میں بھی، ان یکون مملوکا لہ رقبة و ہذا (۲)  
لہذا قرض پر حاصل شدہ رقم میں زکوٰۃ واجب نہیں کیوں کہ گویا وہ قرض کا مالک ہی نہیں ہے۔ مہر پر جب تک قبضہ نہ کر لے زکوٰۃ واجب نہ ہوگی۔ اسی طرح رہن رکھی ہوئی چیز پر زکوٰۃ واجب نہیں۔ اس لئے کہ اس مال پر اس کا قبضہ باقی نہیں رہا۔

شوافع کے ہاں مکمل ملکیت کے لئے مال کا مالک کے قبضہ میں ہونا تو ضروری ہے، البتہ یہ ضروری نہیں کہ شرعاً وہ اس میں تصرف کر سکتا ہو۔ اسی لئے مفسو بہ، مسروقہ اور ایسے سامان امانت میں بھی وہ زکوٰۃ واجب قرار دیتے ہیں، جس سے خود امین انکاری ہو۔ (۳)

البتہ امانت رکھی ہوئی چیز پر گو قبضہ باقی نہیں رہتا لیکن زکوٰۃ واجب ہوگی (۴) — اس لئے بینک میں جمع شدہ رقم پر گو گنبد ڈپازٹ پر ہو، زکوٰۃ واجب ہوگی۔ اسی طرح کوئی فی خرید کی، مگر اس کو ابھی اپنے قبضہ میں نہیں لیا تب بھی اس پر زکوٰۃ واجب ہوگی۔ (۵)

### دیون کی زکوٰۃ

ایک اہم مسئلہ یہ ہے کہ کوئی سامان یا رقم جو دوسروں کے ہاں بطور دین باقی ہو، اس میں زکوٰۃ واجب ہوگی یا نہیں؟ اس سلسلہ میں شوافع اور حنابلہ کا نقطہ نظر یہ ہے کہ دین کی زکوٰۃ بہر حال ادا کی جائے گی۔ خواہ مقروض اقرار کرتا ہو یا انکار، اور قرض دہندہ کے پاس اپنے دعویٰ کے لئے ثبوت ہو یا نہ ہو، اور جس پر دین ہے وہ اس کی ادائیگی کے موقف میں ہو یا نہ ہو۔ البتہ یہ زکوٰۃ ”دین“ کی وصولی کے بعد ادا کرے گا اور اس پوری مدت کی کرے گا جس میں اس کا دین باقی رہا ہے۔

حنفیہ کے نزدیک بنیادی طور پر دین کی دو قسمیں ہیں، ایک وہ کہ جن کے وصول ہونے کی توقع ہو، دوسرے وہ جن کے وصول ہونے کی توقع نہ ہو۔ جس دین کے وصول ہونے کی امید نہ ہو، اگر اتفاق سے وصول ہو جائے تو اس میں گزرے ہوئے دنوں کی زکوٰۃ واجب نہیں ہوگی، بلکہ دین وصول ہونے کے بعد ایک سال گزرنے پر زکوٰۃ واجب ہوگی، کیوں کہ سیدنا حضرت علی رضی اللہ عنہ سے مروی ہے کہ ”مال ضمار“ میں زکوٰۃ نہیں۔ لازکوٰۃ فی الضمار (۶) — ضمار سے مراد وہ مال ہے جس کی واپسی کی امید نہ ہو۔ (۷)

دین کے ناقابل وصول ہونے کی مختلف صورتیں ہو سکتی ہیں :

(الف) دیون دین کا انکار کرتا ہو، اور ثبوت فراہم نہ ہو۔ (۸)

(۳) شرح مہذب ۳۳۷۵

(۶) ہدایہ مع الفتح ۱۶۶/۲

(۲) بدائع الصنائع ۹۷۲

(۵) ہندیہ ۱۷۲/۱

(۸) بدائع الصنائع ۹۷۲

(۱) المغنی ۲۵۶/۲

(۳) فتح القدیر ۱۳۷/۲

(۷) فتح القدیر ۱۲۳/۲

(ب) مدیون کو دین سے انکار ہو، لیکن اس کے خلاف ثبوت فراہم ہو، اس صورت میں قول مشہور کے مطابق اس دین کی زکوٰۃ واجب ہوگی (۱)۔ لیکن عدالت کی پیروی میں جو سرگرائی ہے، فقہاء متاخرین نے اس کو ملحوظ رکھتے ہوئے اس صورت کو بھی زکوٰۃ واجب ہونے سے مستثنیٰ رکھا ہے کیوں کہ گواہوں کو گواہی کے لئے تیار کرنا اور عدالت سے انصاف کی توقع رکھنا تو دشوار ہے ہی، عدالت میں حاضری کی رسوائی ان سب سے سوا ہے (۲)۔

(ج) جو شخص دین کی ادائیگی میں ٹال مٹول سے کام لیتا ہو، اس سلسلہ میں غالباً حنفیہ کے یہاں کوئی صراحت نہیں۔ لیکن اس عاجز کا خیال ہے اگر نصاب زکوٰۃ پر سال گزرنے تک بھی وصول نہ ہو پائے اور اس کی وجہ باوجود مطالبہ و تقاضہ کے شخص مدیون کی پہلو تپی ہو، تو دائن پر اس سال اس مال کی زکوٰۃ واجب نہ ہونی چاہئے۔ اس سلسلہ میں فتاویٰ تاتارخانیہ کے ایک جزیئہ سے بھی روشنی پڑتی ہے

رجل له مال على وال من الولاية وهو يقربه

الا انه لا يعطيه ولا يعتدى عليه ؟ قال يطلبه

بباب الخليفة ، فاذا طلب ولم يصل اليه

في سنة فلا زكوة عليه . (۳)

ایک شخص کا دایان حکومت سے کسی پر دین ہو، اس کو دین کا اقرار بھی ہو، لیکن دین ادا نہ کرتا ہو، نہ تعدی کرتا ہو۔ فقہاء کہتے ہیں کہ بارگاہ خلافت میں اس

سے مطالبہ کرے، اگر اب بھی دین وصول نہ ہو، تو جس سال دین وصول نہ ہو پائے، اس سال کی زکوٰۃ اس شخص پر واجب نہ ہوگی۔

فقہاء نے یہاں ایک خاص صورت کا ذکر کیا ہے، لیکن حاصل اس کا یہی ہے کہ اگر مدیون ٹال مٹول سے کام لیتا ہو اور اس سے رقم وصول نہ ہو پاتی ہو، تو اس سال کی زکوٰۃ واجب نہیں ہو۔

(د) ایسا مقروض جو تنگدست ہو یا دیوالیہ ہو گیا ہو اور فی الحال اس سے قرض کی واپسی کی امید نہ ہو، تو قول مشہور کے مطابق اس کی زکوٰۃ ادا کرنی ہوگی، لیکن حسن بن زیاد کی رائے میں زکوٰۃ واجب نہیں ہوگی۔ اس لئے کہ صاحب دین اس مال سے نفع نہیں اٹھا رہا ہے، لیس لصابا لانه لا ينفع به (۴)۔ اسی طرح اگر عدالت نے اسے مفلس قرار دے دیا ہے تو اس صورت میں بھی امام محمد کے نزدیک اس پر زکوٰۃ واجب نہ ہوگی (۵)۔ راقم الحروف کے خیال میں موجودہ حالات میں یہی رائے زیادہ قرین صواب ہے۔

دین قوی و وسط

جس دین کے وصول ہونے کی توقع ہو، اس کی بھی تین قسمیں ہیں : دین قوی، دین وسط، دین ضعیف۔ دین قوی سے وہ دین مراد ہے جو بہ طور قرض دیا گیا ہو، یا سامان تجارت کی قیمت ہو (۶) نیز مدیون معاشی اعتبار سے دین ادا کرنے کے

(۲) ملاحظہ ہو : عنایۃ علی ہلمش الفتح وفتح القدیر ۱۲۲/۲

(۵) حوالہ سابق ۱۶۸/۲

(۳) فتح القدیر ۱۲۲/۲

(۱) ہدایہ مع الفتح ۱۶۷/۳

(۴) تاتارخانیہ ۳۰۴/۲

(۶) فتح القدیر ۱۲۲/۲

لاق ہو، اور اپنے ذمہ واجب الاداء دین کا اقرار بھی کرتا ہو۔ (۱)  
 دین وسط سے مراد غیر تجارتی اموال کی قیمت ہے، جیسے  
 رہائشی مکان کی قیمت وصول طلب ہو (۲) ملازم کی اجرت اور  
 مکان کے کرایہ وغیرہ کو بھی فقہاء نے اسی زمرہ میں رکھا ہے (۳)  
 ان دونوں صورتوں میں دین وصول ہونے کے بعد  
 صاحب مال پر اس پوری مدت کی زکوٰۃ واجب ہوگی، جس میں  
 وہ رقم دیون کے پاس تھی۔ فرق صرف اس قدر ہے کہ دین قوی  
 میں نصاب زکوٰۃ کا پانچواں حصہ وصول ہونے کے بعد ہی اتنی  
 مقدار کی زکوٰۃ ادا کر دینی ہوگی اور دین وسط میں پورا ایک  
 نصاب یعنی ساڑھے باون تولہ چاندی کے مساوی پیسے حاصل  
 ہونے کے بعد ہی زکوٰۃ واجب ہوگی۔ امام محمد، قاضی خاں اور  
 اکثر اہل علم نے اسی کو ترجیح دیا ہے۔ البتہ امام ابو حنیفہ کی ایک  
 روایت کے مطابق دین وسط پر گزرے ہوئے دنوں کی زکوٰۃ  
 واجب نہیں ہوگی اور امام کرشی نے اسی کو ترجیح دیا ہے (۴) —  
 علامہ کاسانی نے بھی اسی روایت کو ترجیح دی ہے۔ (۵)

### دین ضعیف

دین ضعیف سے مراد وہ دین ہے جو کسی مال کے بدلہ میں  
 نہ ہو، خواہ اس میں اس کے عمل کو دخل ہو، جیسے: مہر اور بدل خلع یا  
 اس کے عمل کو کوئی دخل نہ ہو، جیسے: میراث یا وصیت کے  
 ذریعے حاصل ہونے والا دین (۶) — اگر کوئی شخص دین کا اقرار  
 کرتا ہو، مگر مفلس و دیوالیہ ہو چکا ہو، اور قرض کی ادائیگی کے

موقف میں نہ ہو، تو وہ بھی ”دین ضعیف“ ہی ہے (۷) اور اسی حکم  
 میں اس شخص کے ذمہ باقی دین بھی ہے جو ”دین“ لینے یا اس  
 کے باقی رہنے سے انکار کرتا ہو، اور صاحب حق کے پاس  
 ضروری ثبوت موجود نہ ہو۔ (۸)

یہ دین اگر اتفاق سے وصول ہو جائے تو قبضہ پر سال گذر  
 جانے کے بعد زکوٰۃ کی ادائیگی واجب ہوگی، اور گزرے ہوئے  
 ایام جن میں دین پر اصل مالک کا قبضہ نہیں تھا، کی زکوٰۃ واجب  
 نہیں ہوگی۔ یہ امام ابو حنیفہ کی رائے ہے اور اسی پر فتویٰ ہے،  
 امام ابو یوسف اور امام محمد کے نزدیک اس صورت میں بھی  
 گزرے ہوئے ایام کی زکوٰۃ واجب ہوگی۔ (۹)

(دیون کی زکوٰۃ سے متعلق بعض تفصیلات کے لئے راقم  
 الحروف کی تالیف ”عبادات اور چند اہم جدید مسائل“ کا مطالعہ  
 مناسب ہوگا)

### (۲) حاجت اصلیہ سے زائد ہو

زکوٰۃ واجب ہونے کے لئے یہ بھی شرط ہے کہ مال زکوٰۃ  
 ”حاجت اصلیہ“ سے زائد ہو۔ ”حاجت اصلیہ“ سے مراد  
 ضروری اور استعمالی چیزیں ہیں جیسے: رہائشی مکانات، استعمالی  
 کپڑے، سواری کے جانور یا گاڑی، حفاظت کے ہتھیار،  
 زیبائش و آرائش کے سامان، ہیرے و جواہرات، یا قوت و قیمتی  
 برتن وغیرہ کہ ان سب چیزوں میں زکوٰۃ واجب نہیں ہوگی۔ (۱۰)  
 صنعتی آلات اور مشینیں جو سامان تیار کرتی ہیں اور خود باقی

(۳) تاتارخانیہ ۳۰۱/۲

(۶) بدائع الصنائع ۱۰۶/۲

(۷) یہ رائے صاحبین کی ہے، امام ابو حنیفہ کے یہاں عدالت کسی کو دیوالیہ قرار دے دے تو بھی اس کا اعتبار نہیں (تاتارخانیہ ۳۰۳/۲)

(۱۰) ہندیہ ۱۴۲/۲

(۲) بدائع الصنائع ۱۰۶/۲

(۳) دیکھئے: فتاویٰ تاتارخانیہ ۳۰۰/۲-۳۹۹ (۵) بدائع الصنائع ۱۰۶/۲

(۸) تاتارخانیہ ۳۰۴/۲، فتح القدیر ۱۲۲/۲ (۹) بدائع الصنائع ۱۰۶/۲

رہتی ہیں، کرایہ کی گاڑیاں، ان چیزوں میں بھی زکوٰۃ نہیں۔  
البتہ رگنریز جو کپڑے رنگنے کا پیشہ رکھتا ہو، اس کے پاس محفوظ  
رنگ میں زکوٰۃ واجب ہوگی (۱) جو کتابیں مطالعہ کے لئے ہوں  
ان میں بھی زکوٰۃ واجب نہیں (۲) — البتہ ان چیزوں میں سے  
کسی بھی چیز کی تجارت کی جائے تو اس میں زکوٰۃ واجب ہوگی۔

### (۳) مال نامی

شریعت نے زکوٰۃ انھیں اموال میں واجب قرار دی ہے  
جو اپنی موجودہ حالت میں اس لائق ہوں کہ ان کے ذریعہ معاشی  
بڑھوتری ہو سکتی ہو۔ ایسے مال کو فقہ کی اصطلاح میں ”مال نامی“  
کہا جاتا ہے۔ علامہ کا سانی فرماتے ہیں :

منها كون المال ناميا ..... وانما نعني به  
كون المال معدا للاستماء بالتجارة  
او بالاسامة، لان الاسامة سبب لحصول  
النسل والنسل والسمن والتجارة سبب  
لحصول الربح . (۳)

ان شرطوں میں سے ایک مال نامی ہونا ہے یعنی مال  
اس لائق ہو کہ اس میں تجارت یا پرورش کے ذریعہ  
اضافہ ہو سکے۔ اس لئے کہ (مویشیوں کی) پرورش،  
نسل اور دودھ نیز گہی کے حصول کا ذریعہ ہے اور  
تجارت نفع کے حصول کا۔

### (۴) سال کا گزرتا

فقہاء کا اتفاق ہے کہ مختلف مالوں میں زکوٰۃ کا جو نصاب

شریعت نے مقرر کیا ہے۔ اس کے مالک ہونے کے بعد سال  
گزر جائے تب ہی زکوٰۃ واجب ہوگی (۴) ام المؤمنین حضرت  
عائشہ رضی اللہ عنہا سے مروی ہے کہ کسی مال میں اس وقت تک زکوٰۃ  
نہیں جب تک کہ اس پر سال نہ گزر جائے (۵) حضرت علی رضی اللہ  
سے بھی اسی مضمون کے روایت منقول ہے۔ اس میں تمام  
اموال زکوٰۃ کی بجائے صرف چاندی اور سونے کا ذکر ہے (۶)  
البتہ اس سے زرعی پیداوار اور پھل مستثنیٰ ہیں۔ کھیت کی پیداوار  
جونہی کٹے اور پھل توڑے جائیں اسی وقت عشر نکال دینا ضروری  
ہے۔ (۷)

اگر سال کے درمیان مقدار نصاب میں کمی ہو جائے تو سونا،  
چاندی، نقد رقم اور تجارتی سامانوں میں اصول یہ ہے کہ اگر اس  
مال کا کچھ حصہ بھی باقی رہے تو درمیان سال میں کمی بیشی سے  
کوئی فرق نہیں ہوگا۔ اختتام سال پر مقدار نصاب یا اس سے  
زیادہ جتنا مال موجود ہو، اس کی زکوٰۃ ادا کرنی ہوگی (۸) —  
مثال کے طور پر یکم رمضان المبارک ۱۴۱۰ھ کو پہلی بار نصاب  
زکوٰۃ کا مالک ہوا۔ سال کے درمیان رقم کمشتی اور بڑھتی رہی،  
لیکن اگلے سال کی یکم رمضان المبارک کو پھر اس کے پاس  
نصاب زکوٰۃ موجود ہے یا درمیان سال میں مال کے اضافہ کی  
وجہ سے وہ دو تین نصاب کا مالک ہو چکا ہے تو اب اسے یہ کرنا  
ہوگا کہ اس دوسرے سال یکم رمضان المبارک کو اپنی ملکیت میں  
موجود سونا، چاندی، نقد رقم، بینک میں محفوظ رقم، دوکان میں  
موجود تجارتی سامان، سب کی مجموعی قیمت جوڑ لے، کچھ قرض

(۳) بدائع الصنائع ۱/۲۲

(۴) حوالہ سابق ۱۳۶/۲

(۱) فتح القدیر ۱۲/۲

(۲) تفصیل کے لئے دیکھئے المعنی ۳۵۷/۲ (۵) ابن ماجہ حدیث نمبر ۱۷۹۹ . باب من استفاد مالا

(۸) بدائع الصنائع ۱۳۶/۲

(۷) المعنی ۳۹۷/۲

(۶) ابوداؤد ۳۳۸۶/۱



اس کے ذمہ باقی ہو تو اس کو منہا کر لے اور بقیہ رقم میں ڈھائی فیصد یعنی ایک ہزار پچیس کے لحاظ سے زکوٰۃ ادا کر دے۔

اگر سال کے درمیان مال میں اضافہ ہو جائے تو اگر اضافہ شدہ مال اصل نصاب کی جنس سے ہو لیکن کسی مستقل ذریعہ سے حاصل ہوا ہو مثلاً گائیں بچہ نصاب تھیں اور درمیان سال کسی نے مزید گائیں بہہ کر دیں یا ابتداء سال میں پچاس ہزار روپے تھے۔ درمیان سال مزید پچاس ہزار روپے حاصل ہوئے تو احتاف کے نزدیک ان اضافہ شدہ گایوں یا روپیوں پر بھی سال گزرتا ضروری نہیں۔ وہ اصل نصاب کے تابع ہیں، لہذا زکوٰۃ پورے ایک لاکھ پر واجب ہوگی، شوافع کے نزدیک اس پر بھی سال کا گزرتا ضروری ہے (۱) یہی رائے اکثر فقہاء کی ہے۔ (۲)

دین کی منہائی

اسی سلسلے میں ایک اہم مسئلہ یہ ہے کہ انسان کے ذمہ جو "دیون و واجبات" ہوں وہ زکوٰۃ واجب ہونے اور نہ ہونے میں موثر ہیں یا نہیں؟ فقہ حنفی میں اس مسئلہ کی تفصیل یوں ہے :

(۱) زمین کی پیداوار پر دین کا کوئی اثر نہیں ہوتا اور اس سے دین منہا نہیں کیا جاسکتا۔ یہی حکم صدقۃ الفطر، قربانی اور کفارات کا ہے۔ (۳)

(۲) اگر نصاب زکوٰۃ کا مالک ہوا اور اس پر سال بھی گزر چکا۔ اس کے بعد اس پر دین واجب ہوا، تو اب سال گزشتہ کی

زکوٰۃ بہر حال اس پر واجب رہے گی۔ (۴)

(۳) نصاب زکوٰۃ کا مالک ہونے کے بعد سال گزرنے سے پہلے ہی اس پر دین ہو گیا تو یہ دین زکوٰۃ واجب ہونے میں مانع ہوگا۔ (۵)

(۴) وہ "دین" جو حقوق اللہ کے تحت واجب ہوں۔ بندوں کی طرف سے اس میں کوئی مطالبہ نہ ہو، جیسے : نذر، کفارات، صدقۃ الفطر اور حج، زکوٰۃ واجب ہونے میں مانع نہ ہوں گے۔ (۶)

(۵) "وین" چاہے نقد کا ہو، سونے چاندی کا ہو، کپڑا یا حیوان کا ہو یا کسی اور صورت میں، یہی زکوٰۃ میں مانع ہونے میں یکساں ہیں (۷)۔ یعنی ان کو منہا کرنے کے بعد زکوٰۃ واجب ہوگی۔

(۶) فی زمانہ بیوی کا مہر جو شوہر کے ذمہ واجب ہو، اس کو بھی زکوٰۃ سے منہا نہیں کیا جائے گا۔ (۸)

(۷) صنعتی اور ترقیاتی قرضے جو سرکاری یا غیر سرکاری اداروں سے حاصل کئے جاتے ہیں اور انھیں طویل مدت یعنی دس بارہ سال میں ادا کرنا ہوتا ہے۔ اس میں اصول یہ ہے کہ ہر سال قرض کی جتنی قسط ادا کرنی ہے اس سال اتنی رقم منہا کر کے زکوٰۃ کا حساب کیا جائے گا نہ کہ پورے قرض کا (۹)

(۱) بدائع الصنائع ۱۳۶۲، نیز دیکھئے : شرح مہذب ۳۶۳/۵

(۳) رد المحتار ۶/۲ (۴) ہندیہ ۱۷۳/۱

(۵) یہ امام محمد کا قول ہے، امام ابو یوسف کا قول اس کے خلاف ہے، حوالہ سابق

(۷) فتاویٰ تفتار خانہ ۲۸۷/۲ (۸) حوالہ سابق ۲۹۷/۲

(۹) تفصیل کے لئے دیکھئے : تفتار خانہ ۲۹۷/۲، رد المحتار ۵/۲

(۲) الفقہ الاسلامی وادلتہ ۷۴۷/۲

(۶) بدائع الصنائع ۸/۲





## سونے اور چاندی کا نصاب

خود رسول اللہ ﷺ نے سونے اور چاندی کا نصاب مقرر فرمایا ہے۔ چنانچہ ارشاد ہے کہ میں دینار سونا اور دو سو درہم چاندی ہو جائے تو زکوٰۃ واجب ہوگی (۱) اس بنیادی بات پر تمام فقہاء کا اجماع و اتفاق ہے (۲)۔ مگر سکے چوں کہ حکومتوں اور وقت و بی وقت کے مطابق ڈھلا کرتے تھے اور اس کی زام انسانی ہاتھوں میں تھی، اس لئے درہم و دینار میں بھی تفاوت ہوتا رہا۔ پھر بتدریج سونے اور چاندی کے سکوں کا رواج ختم ہوتا گیا یا باقی رہا تو عہد نبوت کے درہم و دینار کی مقدار سے اس کا کوئی تناسب باقی نہیں رہا، اوزان اور پیمانے بھی بدل گئے اس لئے ضرورت درپیش ہوئی کہ مروجہ اوزان میں چاندی اور سونے کی اس مقدار کو متعین کیا جائے۔ مختلف اہل علم نے اپنے اپنے عہد میں اس سلسلے میں کاوشیں کی ہیں اور برصغیر ہندو پاک کے علماء نے بھی اس سلسلے میں اپنا حصہ ادا کیا ہے۔

علماء کی ایک بڑی تعداد کا خیال ہے کہ چاندی کا نصاب ساڑھے باون تولہ اور سونے کا ساڑھے سات تولہ ہے۔ یہ رائے مفتی عزیز الرحمن عثمانی (۳) مولانا احمد رضا خاں بدایونی (۴) اور مفتی محمد شفیع صاحب دہلوی (۵) اور ہندوستان کے بعض قدیم فتاویٰ میں بھی یہی رائے منقول ہے (۶)۔ مفتی کفایت اللہ صاحب دہلوی کی رائے میں نصاب کی مقدار اس سے بھی

زیادہ یعنی ۵۴ تولہ دو ماشہ چاندی اور سات تولہ ساڑھے آٹھ ماشہ سونا ہے (۷) بعض دوسرے اہل علم کی تحقیق کی ایک قابل لحاظ تعداد ہے جس کا خیال ہے کہ چاندی کا نصاب ۳۶ تولہ ماشہ اور سونے کا نصاب ۵ تولہ ماشہ ہے۔ اس رائے کے حامیین، ملازمین اور ان کے فرزند مولانا معین الدین (۸) نیز خاتم الفقہاء مولانا عبدالحی فرنگی مکی (۹) اسی کو ماضی قریب کے اہل تحقیق علماء میں مولانا عبدالصمد صاحب رحمانی نے اختیار فرمایا ہے (۱۰)۔ جنوبی ہند کے علماء محققین اور اصحاب فتاویٰ نے بھی ہمیشہ اسی پر فتویٰ دیا ہے۔ (۱۱)

اس طرح سونے، چاندی کے نصاب زکوٰۃ سے متعلق یہ معروف اقوال ہیں۔ چوں کہ ہندو کوئی ساٹھ سال سے ہندوستان میں فرامیسی اوزان یعنی گرام اور کلو گرام رائج ہو گئے ہیں اس لئے ذیل میں وہ مساوی اوزان بھی درج کئے جا رہے ہیں۔

تولہ = ۶۱۲.۳۵ گرام

تولہ = ۸۷.۴۷۹ گرام

تولہ = ۴۲۵.۲۳۲ گرام

تولہ = ۶۰.۷۳۸۶ گرام

نصاب زکوٰۃ کے سلسلے میں زیادہ صحیح اور محقق رائے یہی ہے کہ ساڑھے باون تولہ چاندی (۶۱۲.۳۵ گرام) اور ساڑھے

(۱) ابوداؤد عن علیؑ ۲۳۱/۱، باب فی زکوٰۃ السائمة

(۳) فتاویٰ دارالعلوم ۱۳۵/۶

(۶) فتاویٰ حمادیہ ۳۳/۱

(۹) عمدة الرعایہ، باب زکوٰۃ الاموال ۱۸۵/۱

(۱۱) ملاحظہ ہو: تحفة الصوفیہ، مؤلفہ حضرت سید شاہ احمد علی صاحب صوفی قادری

(۲) رحمة الامة ۱۰۳

(۴) فتاویٰ رضویہ ۳۰۷/۳ ط. کراچی

(۷) کفایت المفتی ۲۵۳/۳

(۸) کنز الحسبات فی ابتناء الزکوٰۃ ۵

(۱۰) کتاب العشر والزکوٰۃ ۷۱-۱۶۸

سات تولہ سونا (۳۷۹، ۸۷۷ گرام) زکوٰۃ کا نصاب ہے۔ یہی رائے ہندوستان کے قدیم مصنفین نیز موجودہ دور کے اکثر علماء کی ہے اور اسی پر فتویٰ بھی ہے۔ تاہم جو لوگ ساڑھے چھتیس تولہ (۲۳۲، ۴۲۵ گرام) چاندی اور ساڑھے پانچ تولہ (۳۸۶، ۶۰۷ گرام) سونا کو نصاب مان کر عمل کرتے ہوں وہ مزید احتیاط کی روش پر قائم ہیں اور انشاء اللہ وہ ضرور اس کا اجر پائیں گے۔ **ہذا معندی واللہ اعلم بالصواب**۔

### سونا چاندی کا باہم ملایا جانا

اگر کچھ سونا اور کچھ چاندی ہو یا اس کے ساتھ کچھ مال تجارت ہو یا نقد رقم ہو تو ان سب کی قیمت لگا کر دیکھا جائے گا، اگر وہ ساڑھے ۵۲ تولہ (۳۵، ۶۱۲ گرام) چاندی کی قیمت کو پہنچ جائے تو زکوٰۃ واجب ہوگی۔ یہ رائے امام ابو حنیفہؒ کی ہے۔ امام ابو یوسفؒ اور امام محمدؒ کے نزدیک اگر ان کے اجزاء سونے یا چاندی کے نصاب کو پہنچ جائیں تب ہی زکوٰۃ واجب ہوگی۔ قیمت کے اعتبار سے ملایا جانا معتبر نہیں (۱)۔ مالکیہ بھی سونا اور چاندی کو ملا کر زکوٰۃ واجب قرار دینے کے قائل ہیں (۲) شوافع کا نقطہ نظر اس سے مختلف ہے اور امام احمدؒ سے دونوں طرح کے اقوال منقول ہیں۔ (۳)

امام ابو حنیفہؒ کا قول رائج ہے۔ اور بعض حضرات نے نقل کیا ہے کہ بعد کو خود امام ابو یوسفؒ نے بھی اس مسئلہ میں اپنی رائے سے رجوع کر لیا تھا (۴) اس لئے کہ اول: تو امام صاحب

کا قول غریبوں کے حق میں زیادہ نافع ہے اور زکوٰۃ کے احکام میں اس پہلو کو ترجیح دی جاتی ہے جس میں فقراء کا زیادہ فائدہ ہو۔ دوسرے یہ کہ سونے اور چاندی میں غالباً زکوٰۃ کے مسئلہ میں اصل معیار چاندی ہے۔ اس لئے بعض فقہاء نے سونے کا کوئی نصاب ہی مقرر نہیں کیا ہے اور سونے کی قیمت لگا کر چاندی کے نصاب کے ساتھ اس کی مطابقت یا عدم مطابقت کو ملحوظ رکھ کر زکوٰۃ کو واجب قرار دیا ہے۔ (۵)

### نصاب پر اضافہ

چاندی یا سونے کے نصاب میں اتنا اضافہ جو اس کی مجموعی مقدار کے پانچویں حصہ سے کم ہو، امام ابو حنیفہؒ کے نزدیک اس اضافہ شدہ حصہ پر زکوٰۃ نہیں۔ جمہور فقہاء کے نزدیک مجموعی مقدار پر ڈھائی فیصد کے حساب سے زکوٰۃ ادا کی جائے گی (۶) اس لئے کہ حضرت علیؓ نے ارشاد نبوی نقل کیا ہے کہ چاندی کے نصاب زکوٰۃ دو سو درہم سے زیادہ جتنی بھی چاندی ہو، اس پر اسی حساب سے زکوٰۃ واجب ہوگی۔ و ما زاد علی العاتین فبحسابہ (۷)۔ امام مالکؒ اور امام احمدؒ کی بھی وہی رائے ہے جو امام شافعیؒ کی ہے۔ (۸)

### سونے چاندی میں ملاوٹ

سونے اور چاندی کو ڈھالنے میں کچھ نہ کچھ ملاوٹ ناگزیر ہے اس لئے فقہاء کا خیال ہے کہ اگر سونا چاندی کی مقدار غالب اور کھوٹ کی مقدار کم ہو تو وہ مکمل سونا چاندی ہی سمجھا جائے گا۔

(۳) المغنی ۲/۳۸۷

(۲) بدایہ المجتہد ۱/۳۵۷

(۱) ہدایہ مع الفتح ۳/۱۹۹

(۵) المغنی ۳/۳۱۹، بدایہ المجتہد ۱/۲۵۵ (۶)

(۴) تلخیص خانیہ ۲/۲۳۲

(۸) حلیۃ العلماء ۲/۹۱، بدایہ المجتہد ۱/۲۵۶

(۷) حوالہ سابق

اگر کھوٹ غالب ہو تو وہ بحکم سامان ہے اور اگر خالص اور کھوٹ کا حصہ برآمد ہو تو اس سلسلہ میں دونوں طرح کی رائیں منقول ہیں، لیکن احتیاط اسی میں ہے کہ زکوٰۃ ادا کی جائے (۱)۔ امام مالکؒ اور احمدؒ کا خیال ہے کہ سونا چاندی کو غالب اور کھوٹ اس کے مقابلہ مغلوب ہو، پھر بھی وہ مکمل سونے کے حکم میں نہیں۔ بلکہ سونے چاندی کی جتنی مقدار اس میں موجود ہے اسی کا اعتبار کیا جائے گا۔

اگر سونا چاندی مخلوط ہو تو اگر چاندی غالب ہو تو یہ تفصیل ہے کہ سونا مقدار نصاب کو پہنچ جائے تو سونے کے ذریعہ اور چاندی مقدار نصاب کو پہنچ جائے تو چاندی کے ذریعہ زکوٰۃ ادا کی جائے۔ لیکن اگر سونا غالب ہو اور چاندی مغلوب، تو اسی مخلوط سامان کو مکمل سونا تصور کر کے زکوٰۃ ادا کی جائے گی۔ (۲)

### زیورات

احتلاف کا نقطہ نظر یہ ہے کہ سونا اور چاندی چوں کہ اپنی تخلیق ہی کے اعتبار سے مال و دولت کے تبادلہ کا ذریعہ ہے اور افزائش ثروت کا ایک اہم عامل ہے اس لئے وہ جس صورت میں بھی ہو۔ ”اموال زکوٰۃ“ میں داخل ہے اور اس میں زکوٰۃ واجب ہے، چاہے وہ زیورات کی شکل ہی میں کیوں نہ ہو۔ چنانچہ حضرت عبداللہ بن عمرو بن عاصؓ سے روایت ہے کہ ایک خاتون اپنی بچی کو لے کر بارگاہ نبویؐ میں حاضر ہوئیں لڑکی کے ہاتھ میں سونے کے دو مونے نکلن تھے۔ آپ ﷺ

نے ان کی زکوٰۃ کی بابت استفسار فرمایا: انھوں نے عرض کیا کہ زکوٰۃ ادا نہیں کی گئی ہے، تو آپ ﷺ نے فرمایا کہ قیامت کے دن یہ آگ کے نکلن ہوں گے (۳)۔ اس طرح کی اور بھی احادیث ہیں جن سے اس نقطہ نظر کی تائید ہوتی ہے۔ بہ شرطیکہ سونا اس طرح ہو کہ اس کو علاحدہ کیا جاسکتا ہو (۴) دوسرے فقہاء کے نزدیک عورتوں کے استعمال کے زیورات میں زکوٰۃ واجب نہیں۔ البتہ اگر زیورات اس طرح توڑ دیئے جائیں کہ قابل استعمال نہ ہیں، تو ان میں بھی زکوٰۃ واجب ہوگی۔ (۵)

### زکوٰۃ کی مقدار

سونے اور چاندی میں زکوٰۃ بحساب اُصاحی فیصد واجب ہوگی مثلاً سونا یا چاندی دس ہزار روپے کا ہے، تو ہر ہزار روپیہ پر بطور زکوٰۃ ۲۵ روپے ادا کئے جائیں گے، اس پر فقہاء کا اتفاق ہے۔ حضرت علیؓ حضور ﷺ سے راوی ہیں کہ دو سو درہم چاندی پر پانچ درہم اور ۲۰ دینار سونے میں آدھا دینار زکوٰۃ ادا کی جائے گی۔ (۶)

### نوٹوں پر زکوٰۃ

چوں کہ فی زمانہ کاغذی نوٹوں اور مرہجہ کرنسیوں نے زمانہ قدیم کے سکوں یعنی درہم و دینار کی جگہ لے لی ہے اور یہی تبادلۂ اشیاء کے لئے ذریعہ بنتے ہیں۔ اس لئے ہاتفاق فقہاء ان میں بھی زکوٰۃ واجب ہوگی (۷) چنانچہ ماضی میں بھی فقہاء نے ”فلوس“ میں مطلقاً زکوٰۃ واجب قرار دی ہے، گو اس میں تجارت

(۲) فتح القدیر ۱۶/۲

(۳) حلیۃ العللہ

(۶) ابوداؤد ۲۸/۱ باب زکوٰۃ السلطنة عن علیؓ

(۱) تفصیل کے لئے دیکھئے فتح القدیر ۱۶/۲، نیز میسر ناتار حلیہ ۳۵/۲

(۳) حرۃ تفصیل کے لئے دیکھئے ابوداؤد ۲۱۸/۱ باب الكنز ملہو وزکوٰۃ الحلی

(۵) ملاحظہ ہو: المغنی ۳۳۶-۳۳۷

(۷) دیکھئے: الفقہ علی المذاهب الاربعہ ۳۸۶/۱

کی نیت نہیں کی گئی ہو۔ (۱)

### سامان تجارت میں زکوٰۃ اور اس کا نصاب

شریعت نے جن اموال میں زکوٰۃ واجب قرار دی ہے ان میں ایک ”سامان تجارت“ ہے۔ حضرت عمر بن عبد اللہؓ سے مروی ہے کہ حضور ﷺ ہمیں ان اشیاء کی زکوٰۃ نکالنے کا حکم فرماتے تھے جو فروخت کرنے کے لئے ہوں (۲) اہل علم کا اس پر اتفاق ہے۔ چنانچہ ابن منذرؒ نے اس پر اجماع قرار دیا ہے (۳) مال تجارت میں بھی زکوٰۃ واجب ہونے کی وہی شرطیں ہیں، جو دوسرے اموال زکوٰۃ میں ہیں۔ البتہ حدیث میں اس کے نصاب کی صراحت نہیں ملتی۔ اس لئے فقہاء نے اس میں قیاس و اجتہاد سے کام لیا ہے اور سونے چاندی کے نصاب اور اس میں زکوٰۃ کی مقدار کو ”مال تجارت“ کے لئے بھی معیار بنایا ہے۔ اس لئے کہ سونا چاندی ہی سرمایہ کی اصل ہیں اور یہی اصل میں مال کے لئے تبادلہ کا ذریعہ ہیں (۴)۔ فی زمانہ سونے اور چاندی کی قیمت میں خاصا تفاوت پایا جاتا ہے اور چاندی کی قوت خرید بہ مقابلہ سونا کے بہت کم ہے۔ اس لئے فقہاء کی رعایت کرتے ہوئے اگر مال تجارت چاندی کے نصاب کی قوت خرید کو پہنچ جائے تو ڈھائی فیصد کے لحاظ سے زکوٰۃ ادا کی جائے گی۔ اگر مال تجارت نصاب سے کم ہو اور کچھ سونا یا چاندی ہو تو یہ مال تجارت بھی سونے چاندی کے ساتھ ملا کر دیکھا جائے گا۔ اگر ان کی مجموعی قیمت سے چاندی کا نصاب پورا ہو جائے تو زکوٰۃ واجب ہو جائے گی۔ (۵)

☆ فی زمانہ کرنسی کا ربط قانونی طور پر سونے سے ہے نہ کہ چاندی سے۔ اس لئے یہ بات راجح معلوم ہوتی ہے کہ سونے کے نصاب کا جو نرخ ہو، وہی کرنسی کے لئے نصاب ہو۔ لیکن چاندی کا نصاب بہ مقابلہ سونے کے بہت کم قیمت کا ہوتا ہے۔ اس لئے چاندی کی قیمت سے کرنسیوں کے نصاب کو مربوط کرنے میں فقہاء کا فائدہ ہے اور امام ابو حنیفہؒ کے نزدیک زکوٰۃ میں وہی پہلو قابل ترجیح ہے جس میں فقراء کو نفع ہو۔ اس لئے موجودہ حالات میں اتنی کرنسی کہ چاندی کے نصاب (۶۱۲،۳۵) کی قیمت بن سکے، زکوٰۃ واجب ہونے کے لئے کافی ہوگی (۶)۔ البتہ علماء کے لئے یہ امر قابل غور ہے کہ شریعت نے سونا چاندی کو زکوٰۃ میں معیار اس لئے بنایا تھا کہ یہ ثمن تھے اور فطری بات ہے کہ جس معدنی شی کا ربط کرنسی سے ہوگا، اس کی قیمت بڑھے گی۔ اب جب کہ چاندی کا کرنسی سے کوئی ربط نہیں اور چاندی اور سونے کی قیمت میں کوئی توازن نہیں۔ کیا اب بھی سونا اور چاندی کا نصاب ضم کر کے نصاب کی تکمیل ہوگی؟

ہاں، جو شرطیں سونے اور چاندی میں زکوٰۃ واجب ہونے کے لئے ہیں وہی اس میں بھی ہوں گی اور جس طرح سونا چاندی کے ذریعہ زکوٰۃ ادا کی جاسکتی ہے، اسی طرح نوٹوں کے ذریعے بھی زکوٰۃ ادا کی جاسکتی ہے۔

(۱) فتاویٰ تاتلرخانیہ ۲۳۳/۲ (۲) تفصیل کے لئے ملاحظہ ہو: عبادات اور جدید مسائل ۵: کتب خانہ نعیمیہ دیوبند

(۳) المغنی ۲۳۵/۲

(۴) کان یامرنا ان نخرج الصدقة من الذی یعد للبیع • ابوداؤد ۲۳۵/۱

(۵) دیکھئے: ہدایہ مع الفتح ۱۶۹/۲

(۶) تاتلرخانیہ ۲۳۷/۲

## سامان، کب سامان تجارت ہوگا؟

کوئی سامان اس وقت تجارتی سامان سمجھا جائے گا جب اس میں دو باتوں میں سے ایک پائی جائے، یا تو تجارت ہی کی نیت سے خرید کیا ہو یا پہلے سے ملکیت میں موجود تھا تو اب اس کو بیچ دے۔ وہ سامان جو پہلے سے موجود اور اس کی ملکیت میں موجود ہو، محض تجارت کے ارادہ سے تجارتی سامان شمار نہیں کیا جائے گا (۱)۔ جو سامان، مال تجارت سے تبادلہ کے ذریعہ حاصل کیا جائے، وہ بہر حال مال تجارت شمار ہوگا۔ خواہ تجارت کی نیت کی ہو یا نہ کی ہو اس لئے کہ اس سامان کی حیثیت ”مال تجارت“ کے بدل کی ہے اور جو حکم ”اصل“ کا ہوتا ہے وہی ”بدل“ کا ہوتا ہے۔ (۲)

☆ کوئی سامان تجارت کے ارادہ سے لیا اور بعد کو ارادہ بدل گیا، اب خود اپنے استعمال میں رکھنا چاہتا ہے، تو اب وہ مال تجارت باقی نہ رہا۔ گویا سامان تجارت کے ”سامان استعمال“ قرار پانے کے لئے صرف نیت و ارادہ ہی کافی ہے (۳)۔ لہذا اگر وہ اموال زکوٰۃ میں سے نہ ہو تو زکوٰۃ واجب نہیں ہوگی۔ یہی رائے شوافع اور حنابلہ کی بھی ہے۔ (۴)

☆ اگر کوئی موبیلیوں کی تجارت کرے تو تجارتی اموال کی طرح ڈھائی فیصد کے حساب سے زکوٰۃ ادا کی جائے گی نہ کہ وہ مقدار جو خود موبیلیوں کے لئے مقرر ہے۔ یہ رائے احناف اور حنابلہ کی ہے (۵) اور مالکیہ اور شوافع کے نزدیک موبیلی کے

حساب سے زکوٰۃ واجب ہوگی۔ (۶)

## زکوٰۃ بصورت سامان یا قیمت!

سامان تجارت کی زکوٰۃ خود اس سامان کی صورت میں بھی نکالی جاسکتی ہے جیسے کتاب یا کپڑوں کی زکوٰۃ خود کتاب اور کپڑے کے ذریعہ، اور اس کی قیمت کی صورت میں بھی، جس میں فقراء کے لئے بہتری ہو۔ البتہ اگر قیمت کے ذریعہ ادا کرنا چاہتا ہے تو اتنی قیمت زکوٰۃ میں ادا کی جائے گی جس میں سامان تجارت کی وہی ڈھائی فیصد مقدار اسی قیمت سے خرید کی جاسکے مثلاً فرض کیجئے ایک کونٹنل گیسوں زکوٰۃ میں نکالنا ہے، جس روز زکوٰۃ واجب ہوئی۔ اس کی قیمت پانچ سو روپے تھی، مگر ادا کرنے میں تاخیر ہوئی اور زکوٰۃ ادا کرتے وقت اس کی قیمت بڑھ کر ایک ہزار روپے ہو گئی تو اب اسے ایک ہزار روپے زکوٰۃ میں ادا کرنے ہوں گے۔ (۷)

یہی رائے فقہاء حنابلہ کی بھی ہے (۸)۔ امام شافعی سے مختلف رائیں نقل کی گئی ہیں۔ لیکن قول جدید جو آپ کی مشہور کتاب ”الام“ میں منقول ہے وہ یہ ہے کہ قیمت کے ذریعہ زکوٰۃ نکالی جائے گی۔ (۹)

## سال گذرنا

دوسرے اموال زکوٰۃ کی طرح سامان تجارت میں بھی احناف کے ہاں سال کی ابتداء اور اختتام پر ”نصاب زکوٰۃ“ کا مکمل موجود ہونا کافی ہے۔ خواہ سال کے درمیان کسی وقت کم

(۳) الاشباہ والنظائر لابن نجیم ۲۶

(۶) حوالہ سابق

(۹) حلیۃ العلماء ۱۰۵/۳

(۲) فتح القدیر ۱۶۶/۲

(۵) للمغنی ۳۳۸/۲

(۸) المغنی ۳۳۷/۲

(۱) تلتارخانہ ۳۹۶۲-۳۳۸

(۴) المغنی ۳۳۸/۲

(۷) بدائع الصنائع ۹۱۲



بھی ہو جائے تو اس سے کوئی فرق نہیں پڑتا (۱) اگر مال سال کے درمیان بالکل ہی ختم ہو جائے اور سونا چاندی یا روپیہ کا نصاب بھی اس کے پاس موجود نہ ہو تو زکوٰۃ واجب نہیں ہوگی اور دوبارہ مالک نصاب ہونے کے لیے از سر نو سال گزرنے کا حساب کیا جائے گا، لیکن اگر کچھ سامان تجارت کا دوسرے تجارتی سامان سے تبادلہ کیا جو تجارت میں عام طور پر ہوتا ہے تو اس کو مال تجارت کا ختم ہونا نہیں سمجھا جائے گا اور نہ ہی از سر نو سال گزرنے کا انتظار کیا جائے گا۔ (۲)

سامان تجارت میں درمیان سال جو اضافہ ہو، احتلاف کے یہاں تو اصل کے ساتھ اس پر بھی زکوٰۃ واجب ہوگی ہی اور سال کا گزرنہ بھی ضروری نہیں ہوگا۔ مالکیہ اور حنبلیہ کے نزدیک بھی اس اضافہ پر سال کا گزرنہ ضروری نہیں۔ البتہ شوافع کے یہاں اس اضافہ پر بھی سال گزرنہ چاہئے۔ (۳)

**شیرز، باؤنڈز اور مال مضاربہ میں زکوٰۃ**  
باؤنڈز کی حیثیت قرض کے سند کی ہے، گویا کہنی اس کی مقروض ہوتی ہے۔ اس لئے اس کی حیثیت ”دین قوی“ کی ہے اور اس پر بہر حال زکوٰۃ واجب ہوگی۔ اگر سود کی رقم کو اصل کی رقم سے ممتاز کیا جانا ممکن نہ ہو تو پورے مال یعنی اصل اور سود کے مجموعے پر زکوٰۃ واجب ہوگی۔ شیرز ہولڈر کی حیثیت حصہ داروں کی ہوتی ہے۔ اسی لئے اگر کہنی فیل ہو جائے تو نقصان بھی اٹھانا پڑتا ہے۔ شیرز چوں کہ تجارتی بھی ہو سکتے ہیں اور صنعتی بھی! شریعت کا اصول یہ ہے کہ زکوٰۃ سامان تجارت پر

واجب ہوتی ہے نہ کہ آلات صنعت پر۔ اس لئے کہنی اگر تجارتی نوعیت کے کاروبار کرتی ہے جب تو اس پر زکوٰۃ واجب ہوگی اور اگر صنعت میں اس رقم کو صرف کیا جائے جیسے اس کے ذریعہ مشینیں وغیرہ لی گئی ہوں تو ایسی صورتوں میں اس سے حاصل ہونے والی آمدنی پر دوسرے اموال زکوٰۃ کے ساتھ مل کر زکوٰۃ واجب ہوگی۔ مشینیں اور صنعتی آلات کی صورت میں جو سرمایہ موجود ہے اس پر کوئی زکوٰۃ نہیں۔

اگر ایک شخص کا سرمایہ ہو اور دوسرا شخص اس سے تجارت کرے اور دونوں نفع میں شریک ہوں، تو سرمایہ کار تو اپنے اصل سرمایہ اور اپنے حصہ کے منافع دونوں کی زکوٰۃ ادا کرے گا جب کہ تاجر صرف اپنے حصہ نفع کی زکوٰۃ ادا کرے گا۔ (۴)  
**جانوروں میں زکوٰۃ**

حدیث میں ”اموال زکوٰۃ“ میں سب سے زیادہ جس کے ذکر نے حصہ پایا ہے وہ غالباً ہی مویشی ہیں۔ پیغمبر اسلام ﷺ نے خود اس کا نصاب مقرر فرمایا۔ زکوٰۃ کی مقدار متعین فرمائی اور زبانی اظہار خیال پر اکتفا نہیں کیا، بلکہ اس کو لکھوا کر اپنے گورنر کے سپرد فرمایا، اس میں نصاب اور مقدار تو مختلف جانوروں سے متعلق الگ الگ ہے لیکن کچھ احکام ایسے ہیں جن میں تمام مویشی مشترک ہیں۔ پہلے ان کا ذکر کیا جاتا ہے:

۱۔ مویشی میں مویشی کی حیثیت سے اور مویشی والی زکوٰۃ کی شرح سے جو زکوٰۃ واجب ہوتی ہے وہ اس وقت ہے کہ اس کی پرورش کا مقصد دودھ کا حصول اور افزائش نسل ہو (۵)۔ ایسے

(۳) المغنی ۳۳۹/۲

(۲) تانلر خلیہ ۲۵۱/۲

(۱) تانلر خلیہ ۲۳۷/۲

(۵) بدائع الصنائع ۳۷۲

(۴) المغنی ۳۳۹-۳۷۲

جانور جو بار برداری اور نقل و حمل کے لئے ہوں یا جن کو ذبح کر کے غذا بنائی جاتی ہو، پر زکوٰۃ واجب نہیں۔

☆ پورے سال یا کم سے کم سال کے بیشتر حصہ میں اس کے چارہ کا نظم مالک کو کرنا نہ پڑتا ہو۔ وہ عوامی چراگاہوں اور کھلے میدانوں سے چرا کر اپنی ضرورت پوری کر لیتے ہوں۔ (۱)

☆ جانوروں کے نصاب میں ضروری ہے کہ ایک ہی نوع کے جانور کا مکمل نصاب ہو مثلاً کچھ اونٹ ہوں اور کچھ بکریاں، تو دونوں کو مل کر نصاب پورا نہیں کیا جائے گا۔

☆ جن صورتوں میں شریعت نے ”مادہ“ کو بطور زکوٰۃ واجب کیا ہے جیسے ”بنت مخاض“ یعنی ایک سالہ اونٹنی اور ”بنت لبون“ یعنی دو سالہ اونٹنی وغیرہ، تو ان صورتوں میں اسی من و سال کا نہ جانور کافی نہ ہوگا، سوائے اس کے کہ ایسے جانور کے موجود نہ ہونے کی صورت اس کی قیمت کا نہ جانور دیا جائے۔ البتہ گائے اور بکری میں نہ مادہ دونوں برابر ہیں۔ (۲)

☆ زکوٰۃ میں دینے کے لئے جس جانور کا انتخاب کیا جائے وہ اوصاف اور عمر کی کے اعتبار سے درمیانہ اور اوسط درجہ کا ہو۔ بیت المال کے محصل زکوٰۃ کو چاہئے کہ نہ بہت اعلیٰ جانور کا انتخاب کرے نہ بالکل معمولی اور کمتر جانور کا۔ (۳)

☆ ایسا جانور جو دو مختلف جنس کے جانوروں کے اختلاط سے پیدا ہوا ہو، اس میں ماں کا اعتبار ہوگا۔ (۴)

اونٹ کا نصاب اور مقدار

جانوروں میں زکوٰۃ کا نصاب کیا ہوگا؟ — اس سلسلہ میں

خود پیغمبر اسلام ﷺ نے ”کتاب الصدقہ“ املا کرائی اور یمن کے علاقہ نجران کے گورنر حضرت عمرو بن حزم کے حوالہ فرمائی (۵) تین قسم کے جانور ہیں جن میں زکوٰۃ واجب ہوتی ہے: اونٹ، گائے اور بکری۔ البتہ گھوڑے کے سلسلے میں اختلاف ہے اور دوسرے جانوروں میں اسی صورت میں زکوٰۃ واجب ہوتی ہے کہ اس کی تجارت کی جائے۔ اس لحاظ سے اونٹ کے زکوٰۃ کی تفصیل یوں ہے:

۱۹۵۵ اونٹ ۱/ بکری

۱۱۳ تا ۱۱ اونٹ ۲/ بکری

۱۹۵ تا ۱۵ اونٹ ۳/ بکری

۲۳ تا ۲۰ اونٹ ۴/ بکری

۳۵ تا ۲۵ اونٹ ایک سالہ اونٹنی (بنت مخاض)

۳۶ تا ۳۵ اونٹ دو سالہ اونٹنی (بنت لبون)

۶۰ تا ۴۶ اونٹ ایک تین سالہ اونٹنی (حقہ)

۷۵ تا ۶۱ اونٹ ایک چار سالہ اونٹنی (جدعہ)

۹۰ تا ۷۶ اونٹ دو دو سالہ اونٹنیاں

۱۲۰ تا ۹۱ اونٹ دو تین سالہ اونٹنیاں (۶)

اس تعداد تک تو سب کو اتفاق ہے، لیکن اس سے آگے فقہاء کے درمیان اختلاف ہے۔ امام شافعیؒ کے نزدیک ۱۲۰ کے بعد ترتیب یوں ہوگی کہ مجموعی تعداد میں حساب کر کے ہر چالیس پر دو سالہ اور پچاس پر تین سالہ اونٹیوں کے لحاظ سے زکوٰۃ ادا کی جائے گی (۷) — احتاف کے یہاں ۱۲۰ کے بعد پھر ابتدائی

(۳) حوالہ سابق ۳۲/۲

(۲) بدائع الصنائع ۳۶۲

(۱) مجمع الانہر ۱۹۷/۱

(۵) اس نوویؒ نبویؒ کی تفصیل کے لئے دیکھئے الوثائق السياسية ۵-۱۰۴

(۴) حوالہ سابق ۳۶۲

(۷) بدایۃ المجتہد ۲۵۹/۱

(۶) ترمذی ۳۶۱-۳۵۵ باب ما جاء فی زکوٰۃ الابل والغنم



حساب کی طرف مود کرتے ہوئے پانچ پر ایک بکری، دس پر دو بکری وغیرہ واجب ہوگی۔ جس کی تفصیلات کتب فقہ میں موجود ہیں۔ (۱)

گائے

گائے نمل کا کم سے کم نصاب ۳۰ مویشی ہیں۔ یہی عام فقہاء کی رائے ہے (۲) زکوٰۃ کی مقدار کیا ہو؟ اس کو خود آپ ﷺ نے واضح فرمادیا کہ ۳۰ پر ایک دو سالہ اور چالیس پر ایک تین سالہ چھڑایا چھڑی (۳) اس کے بعد فقہاء کا عام نقطہ نظر یہ ہے کہ ۵۹ جانوروں تک یہی ایک تین سالہ چھڑایا چھڑی واجب ہوگی۔ پھر ۶۰ پر دو سال کے دو چھڑے۔ اس کے بعد ہر دس کے اضافہ پر اسی ترتیب سے زکوٰۃ واجب ہوگی کہ ۳۰ جانوروں پر دو سالہ چھڑا اور ۴۰ جانوروں پر تین سالہ چھڑا ادا کیا جائے گا (۴) دوسرے مسائل کی طرح زکوٰۃ کے احکام میں بھی بھینس کا وہی حکم ہے جو گائے کا ہے۔ (۵)

بکری

تیسرا جانور جس پر زکوٰۃ واجب قرار دی گئی ہے، بکریاں ہیں، ۴۰ سے ۱۲۰ بکریوں تک ایک اور ۱۲۱ سے ۲۰۰ تک دو بکریاں واجب ہوں گی۔ آگے ہر سو پر ایک بکری واجب ہوتی ہے۔ بکریوں کے سلسلہ میں اس نصاب اور مقدار کی صراحت خود

پیغمبر اسلام ﷺ نے فرمائی ہے (۶) اور اس پر فقہاء کا اتفاق ہے (۷)۔ بھینز اور دنبے بھی زکوٰۃ میں بکریوں کے حکم میں ہیں۔ (۸) گھوڑے

انفرائش نسل کے لئے پالے گئے گھوڑے پر جن میں مرد مادہ دونوں موجود ہوں۔ امام ابو حنیفہؒ کے نزدیک زکوٰۃ واجب ہے اور دوسرے فقہاء نیز خود امام ابو حنیفہؒ کے تلامذہ قاضی ابو یوسفؒ و محمدؒ کا نقطہ نظر ہے کہ زکوٰۃ واجب نہیں ہوگی (۹) کہ خود آپ ﷺ نے ارشاد فرمایا: مسلمان پر اس کے گھوڑے میں زکوٰۃ واجب نہیں۔ لیس علم المسلم لی لرسد۔ صدقہ (۱۰)۔ امام ابو حنیفہؒ کے پیش نظر حضرت عمر رضی اللہ عنہ کا عمل ہے، جن کے بارے میں روایت کیا جاتا ہے کہ آپ ﷺ نے فی گھوڑا ایک دینار زکوٰۃ عائد کی تھی۔ (۱۱)

جانوروں میں شراکت کا اثر

اشتراک کی دو صورتیں ہیں۔ ایک یہ کہ ہر جانور میں ملکیت کے اعتبار سے دو یا اس سے زیادہ مالکان کی شرکت ہو۔ دوسرے یہ کہ جانور ہوں تو مختلف لوگوں کی الگ الگ ملکیت، ان دونوں ہی صورتوں میں اگر چراگاہ (سرح) باڑہ (بیت) دودھ دوہنے کا برتن (مکلب) پانی پینے کی جگہ (مشرب) اور اس سے جفتی کرنے والا نر (قل) ایک ہو تو دوسرے فقہاء کے

(۱) ہدایہ ۱۸۹/۱ فصل فی الابل (۲) بدایۃ المجتہد ۲۶۱/۱

(۳) ترمذی عن ابن مسعود ۱۳۶/۱ باب ماجاء فی زکوٰۃ البقر

(۴) بدایۃ المجتہد ۲۶۱/۱، تاتارخانیہ ۲۲۲/۲

(۵) تاتارخانیہ ۲۲۲/۲ (۶) ترمذی، باب ماجاء فی زکوٰۃ الابل والغنم، ابوداؤد، باب فی زکوٰۃ السائمة

(۷) حوالہ سابق

(۸) بدایۃ الصنائع ۳۰/۲

(۹) بدایۃ المجتہد ۲۶۲/۱

(۱۰) بحاری، باب لیس علی المسلم فی فرسه صدقہ، مسلم، باب لارکلة علی المسلم فی عبده ولا فرسه

(۱۱) دیکھئے: طحاوی، باب الخیل السائمة هل فیها صدقة ام لا؟

نزدیک سب کو ملا کر زکوٰۃ واجب ہوگی۔ مثلاً دو الگ الگ اشخاص کی چالیس چالیس بکریاں مشترکہ ہیں، ان میں سے ہر ایک پر ایک ایک بکری بطور زکوٰۃ واجب ہونی چاہئے تھی لیکن ۸۰ بکریوں کے اس مجموعے پر ایک ہی بکری واجب ہوگی۔ (۱)

امام ابو حنیفہؒ کے نزدیک چراگاہ یا ملکیت میں شرکت کا زکوٰۃ کے حکم پر کوئی اثر نہیں پڑتا، بلکہ ہر شخص کو اپنی ملکیت میں موجود جانوروں کے اعتبار سے زکوٰۃ ادا کرنی ہوگی۔ (۲)

کمپنی کی زکوٰۃ

یہاں ایک اہم سوال یہ ہے کہ جانوروں کے علاوہ دوسرے اموال زکوٰۃ میں شرکت کا کیا اثر ہے؟ اس سلسلے میں امام احمدؒ سے ایک روایت ہے کہ ان میں بھی شرکت کا یہی حکم ہے مگر حنابلہؒ کے یہاں ترجیح اسی بات کو ہے کہ شرکت کا اثر صرف حیوانات ہی میں ہوتا ہے (۳)۔ امام شافعیؒ سے بھی مختلف اور متضاد رائیں نقل کی گئی ہیں۔ لیکن قول جدید کے مطابق شرکت کا اعتبار ہے اور اسی پر حضرات شوافع کے ہاں فتویٰ ہے (۴) بشرطیکہ یہ اشتراک کم سے کم ایک سال سے ہو اور تمام شرکاء زکوٰۃ واجب ہونے کے اہل ہوں اور سب مسلمان ہوں، ان میں سے کوئی غیر مسلم نہ ہو۔ (۵)

اس اصول پر شوافع رحمہم اللہ کے نزدیک ”کاروباری کمپنی“ پر تمام مالکان کی مشترکہ املاک پر اس اصول کے مطابق زکوٰۃ واجب ہوگی، جس کا اُد پر ذکر ہوا۔ احناف کے ہاں ہر شخص پر اپنی املاک کے مطابق ہی زکوٰۃ واجب ہوگی۔

آج کل پھنسی اور جھینگے وغیرہ کی باضابطہ افزائش کی جاتی ہے اور پھر انہیں فروخت کیا جاتا ہے تو اگر اس کا مقصد تجارت ہونہ کہ کچھ اور، تو مال تجارت کے اصول کے مطابق ڈھائی فیصد زکوٰۃ واجب ہوگی اور تمام احکام وہی ہوں گے جو اموال تجارت کے ہیں۔

معدنیات کی زکوٰۃ

زکوٰۃ کے احکام کے ذیل میں فقہاء نے اس بات پر بھی بحث کی ہے کہ ”معدنیات“ جو افراد و اشخاص کو دستیاب ہوں، ان میں جماعتی اور قومی حقوق کیا ہیں؟۔ اس سلسلے میں فقہاء کے اندر خاصا اختلاف ہے۔ احناف کی آراء کا خلاصہ علامہ ابن ہمامؒ نے بڑے عمدہ تجزیہ کے ساتھ نقل کیا ہے اور اس کا حاصل یہ ہے کہ پیداوار تین طرح کی ہیں : ایک وہ جو جامد ہوں اور پگھلائی اور ڈھالی جاسکتی ہوں جیسے : سونا، چاندی، لوہا، پتیل وغیرہ، دوسرے جو جامد ہوں اور مختلف سانچوں میں ڈھالی نہ جاسکتی ہوں جیسے : سرمہ، چونا وغیرہ اور مختلف پتھر، یا قوت یا نمک، تیسرے وہ جو جامد نہ ہوں، سیال ہوں مثلاً پانی یا تیل وغیرہ، ان میں دوسری اور تیسری قسم کی زمین سے نکلنے والی چیزوں پر پوری ملکیت اور پورا استحقاق اس شخص کا ہے جس کی مملوکہ زمین میں یہ نکلی ہوں۔ غیر مملوکہ یعنی سرکاری اراضی میں بھی جو شخص ان کا کھوج لگا کر نکالے وہی اس کا مالک ہوگا، اس سے بیت المال یعنی ”اسلامی حکومت کے سرکاری خزانے“ کا کوئی حق متعلق نہیں ہوگا۔ البتہ پہلی قسم کی کان مذکورہ دونوں قسم

(۲) بدائع الصنائع ۲۹۷

(۵) حوالہ منکور ۳۳-۳۴

(۱) المغنی ۲۳۸/۲، بعضوں نے چودا ایک ہونے کی بھی شرط لگائی ہے۔ حوالہ منکور

(۳) شرح مہذب ۲۵۹/۵

(۴) المغنی ۲۵۴/۲

کی اراضی یعنی وہ اراضی جو کسی کی نجی ملک ہو، یا غیر مملوکہ (سرکاری) ہو، میں معدن کا پانچواں حصہ حکومت کو دینا ہوگا کیوں کہ امام ابو حنیفہؒ کے ہاں اس کی حیثیت زکوٰۃ کی نہیں، بلکہ مفتوحہ ممالک سے حاصل ہونے والی ثروت (غنیمت) کی ہے، اس لئے اس کے مصارف میں بھی وہی عموم ہے جو خود مال غنیمت میں ہے اور اس پر سال کا گذرنا بھی ضروری نہیں۔ (۱)

ہر چند کہ اس کی تفصیلات میں متعدد مسائل ہیں۔ جن میں فقہاء کے درمیان اختلاف رائے پایا جاتا ہے۔ مگر ان کا ذکر یہاں طوالت سے خالی نہ ہوگا۔ البتہ یہ ظاہر ہے کہ فی زمانہ بعض ایسی دھاتوں سے انسانیت آگاہ ہوئی ہے جو نہایت قیمتی اور قومی وملکی معیشت کے لئے اساس کا درجہ رکھتی ہیں جیسے: پٹرول، گیس، کوئلہ اور خود فولاد کی پیداوار کی جدید تکنیک۔ اگر ان کو افراد و اشخاص کی ملکیت میں دے دیا جائے یا اس طرح کی دوسری معدنیات ذاتی املاک بن جائیں، تو ناقابل تصور معاشی عدم توازن پیدا ہو جائے گا اور جدید سائنسی اور صنعتی دنیا میں حکومت کے لئے قومی مفادات کا تحفظ دشوار ہو کر رہ جائے گا۔

ان حالات میں ائمہ اربعہ میں سب سے موزوں اور متوازن رائے وہ ہے جو حضرات مالکیہ نے اختیار کی ہے۔

خود مالکیہ کی رائے میں بھی اضطراب ہے۔ لیکن ان کی ایک رائے یہ بھی ہے کہ سرکاری اراضی ہو یا افراد و اشخاص کی مملوکہ اراضی، بہر صورت نکلنے والی تمام معدنیات سرکاری حق

متصور ہوں گی اور حکومت عوامی مصالح و ضروریات میں ان کو صرف کریں گی۔ (۲)

### سمندر کی معدنیات

رہ گئیں سمندر سے حاصل شدہ معدنیات مثلاً موتی عنبر وغیرہ تو ائمہ اربعہ متفق ہیں کہ وہ نکالنے والوں کی شخصی ملکیت متصور ہوگی، اس لئے کہ ان کی حیثیت آبی شکار کی ہے۔ مگر حضرت عمر بن عبدالعزیزؒ نے عنبر میں پانچواں حصہ وصول فرمایا ہے، مگر وہ محدثین کے سرخیل امام زہریؒ نے موتی میں بھی یہی مقدار واجب قرار دی ہے۔ یہی رائے مشہور صوفی بزرگ حسن بصریؒ کی ہے اور ابن ہمامؒ نے اسی طرح کی ایک روایت حضرت عبداللہ بن عباسؓ سے نقل کی ہے (۳)۔ اس لئے خیال ہوتا ہے کہ کسی زمانہ میں سمندر سے مفاد عامہ کی قیمتی معدنیات نکالی جانے لگیں تو بین قومی قانون اور معاہدات کے مطابق جس طرح سمندر کے مختلف حصے مختلف ملکوں کی ملکیت سمجھے جاتے ہیں، ان حصوں کی معدنی پیداوار بھی انہیں ممالک کی سرکاری املاک کی حیثیت سے ”محفوظ“ کی جاسکتی ہیں اور افراد اس سے استفادہ کریں تو اس میں ارہ حصہ سرکار اپنے حق کے طور پر وصول کر سکتی ہے۔ واللہ اعلم

### دیفنے

”دیفنے“ جو زمین میں دستیاب ہوں، اگر ان پر ایسی علامات ہوں جن سے اندازہ ہو کہ وہ مسلمانوں کے ہیں، تو ان کا

(۱) فتح القدیر ۷۹۶-۱۷۸۸ خز و یکتے بدائع الصنائع ۶۸۲-۶۸۷ اور رحمة الامة ۱۰۷

(۲) الفقہ الاسلامی وادلتہ ۷۸۲، فقہ الزکوٰۃ للقرضاوی ۳۱۸، رحمة الامة ۱۰۷

(۳) المغنی ۳۳۲، فتح القدیر ۱۸۵۲

حکم دی ہے جو کسی گم شدہ شے (لغظ) کی دستیابی کا ہے کہ اگر وہ شخص جسے دفیئہ ملا ہو خود ضرورت مند اور مستحق صدقہ ہے تو اپنے آپ پر خرچ کر لے ورنہ دوسرے فقراء کو دے دے یا روکے رکھے تا آنکہ اس کا مالک و حقدار دریافت ہو جائے — ورنہ تو پانچواں حصہ حکومت کو ادا کرے اور باقی خود اس کی ملکیت ہوگی (۱) احناف اور اکثر فقہاء کی رائے ہے کہ دفیئہ کی مقدار کتنی ہی کیوں نہ ہو؟ اور وہ کسی بھی چیز کا ہو جیسے سونا، چاندی، لوہا، سیسہ، تانبہ، پتل اور برتن وغیرہ، سب کا حکم یہی ہے، البتہ امام شافعی کے ہاں صرف سونے چاندی کے دینیے میں یہ پانچواں حصہ حکومت کو دینا واجب ہے اور وہ بھی اس وقت کہ سونا چاندی کے مقررہ نصاب کے مطابق ہو ورنہ نہیں۔ (۲)

عشر

شریعت نے جن اموال میں زکوٰۃ واجب قرار دی ہے، ان میں ایک زمین کی پیداوار بھی ہے۔ ارشاد خداوندی ہے کہ اے اہل ایمان! اپنی پاک کمائوں اور زمین کی پیداوار سے خرچ کرو (بقرہ: ۲۶۷) حضور ﷺ سے منقول ہے کہ بارش اور چشمہ کے پانی سے (قدرتی ذرائع سے) سیراب ہونے والی کھیتی میں عشر (۱۰٪) اور سیراب کی جانے والی کھیتی میں یعنی جس زمین کی سیرابی اور آبیاری مالک اراضی اپنی محنت سے کرے، بیسواں حصہ (۲۰٪) واجب ہے (۳) — چنانچہ گیسوں، جو، کھجور اور کشمش میں عشر واجب ہونے پر اتفاق ہے۔ (۴)

زکوٰۃ کو خالص عبادت مانا گیا ہے اور عشر میں ایک پہلو زمینی ٹیکس کا بھی ہے، اس لئے عشر ثابا لغوں اور فائز العقول لوگوں کی زمین کی پیداوار میں بھی واجب ہے اور مالک زمین فوت ہو جائے پھر بھی عشر واجب رہتا ہے۔ (۵)

عشر کا واجب ہونا زمین کے عملاً پیداوار دینے پر موقوف ہے، اگر پیداوار نہ ہو یا کھیتی نہ کی جائے تو عشر واجب نہ ہوگا (۶) عشر واجب ہونے کے لئے زمین کا مالک ہونا ضروری نہیں، دوسرے کی مملوکہ زمین بھی کسی طرح حاصل کی اور کھیتی کی تو پیداوار میں عشر واجب ہوگا۔ (۷)

(فقہاء احناف اور دوسرے فقہاء کے درمیان عشر کے مسئلہ میں تین اہم نکات پر اختلاف ہے۔ ایک یہ کہ کس قسم کی پیداوار میں عشر واجب ہوگا؟ دوسرے کتنی مقدار میں واجب ہوگا؟ اور تیسرے کس زمین کی پیداوار میں واجب ہوگا؟ اس اختلاف اور عشر کے دوسرے احکام کی تفصیل کے لئے خود لغظ ”عشر“ ملاحظہ ہو۔)

مصارف زکوٰۃ

زکوٰۃ کی حیثیت چوں کہ محض عام اتفاق اور انسانی مدد کی نہیں ہے بلکہ یہ ایک اہم اسلامی عبادت اور شرعی فریضہ ہے اس لئے شریعت نے اس کے مصارف اور مدات خرچ خود بنفس نفیس متعین کر دیئے ہیں۔ ارشاد باری ہے:

انما الصدقات للفقراء والمساكين

(۲) دیکھئے المغنی ۲۹۷/۲-۳۲۸

(۱) ہدایہ مع الفتح ۱۸۱-۸۲/۲

(۳) المغنی ۲۹۳/۲

(۴) بخاری عن ابن عمرؓ حدیث نمبر ۱۳۸۳، باب العشر فیما یسقی من ماء السماء

(۷) البحر الرائق ۲۳۷/۲

(۶) بدائع الصنائع ۵۴/۲

(۵) بدائع الصنائع ۵۶/۲

ہے ان میں ادائیگی ممکن نہیں۔ (۴)  
فقراء و مساکین

ان مصارف زکوٰۃ میں سب سے پہلے قرآن نے فقراء و مساکین کا ذکر کیا ہے۔ اس سے اندازہ ہوتا ہے کہ زکوٰۃ کے مصارف ہشتگانہ میں یہ دو مصروف اولین توجہ کے حق دار ہیں اور کیوں نہ ہوں، کہ زکوٰۃ کا اصل مقصود ہی فقر و احتیاج کو دور کرنا اور ضرورت مندوں کی ضروریات کی تکمیل کرنا ہے اور یہ دونوں طبقے سب سے بڑھ کر زکوٰۃ کے اسی مقصد کو پورا کرتے ہیں۔

عام طور پر اہل علم نے ”فقیر و مسکین“ میں فرق کیا ہے۔ قرطبیؒ نے اس سلسلہ میں نو اقوال ذکر کئے ہیں۔ بعض علماء کہتے ہیں کہ فقیر وہ ہے جس کے پاس سامان کفایت کا کچھ حصہ ہو اور مسکین وہ ہے جس کے پاس کچھ بھی نہ ہو۔ بعضوں نے اس کے برعکس فقیر کو زیادہ محتاج اور مسکین کو کم محتاج مانا ہے (۵)۔ اور یہی بات زیادہ صحیح معلوم ہوتی ہے۔ اول اس لئے کہ فقراء کا پہلے اور مساکین کا بعد میں قرآن مجید میں مذکور ہونا بظاہر اس بات کا قرینہ ہے کہ فقراء مساکین کے مقابلہ زیادہ حاجت مند ہیں، دوسرے خود قرآن نے ایک واقعہ کے ذکر میں کہا ہے:

اما السفينة فكانت لمسكين يعملون في  
البحر. (الصفت: ۷۹)

کشتی کچھ مسکینوں کی تھی جو سمندر میں کام کرتے تھے۔

والعاملين عليها والمؤلفة قلوبهم وفي  
البرقاب والغارمين وفي سبيل الله وابن  
السبيل فريضة من الله والله عليم حكيم .  
زکوٰۃ، فقراء، مساکین، عاطلین (زکوٰۃ کی جمع و تقسیم  
کے کارکنان) مؤلفۃ القلوب، غلام، مقروض، اللہ  
کے راستہ میں (جہاد کرنے والے) اور مسافروں  
کے لئے، یہ اللہ کی طرف سے (مقرر کیا ہوا) فریضہ  
ہے اور اللہ بڑا علم والا اور بڑی حکمت والا ہے۔

امام ابو حنیفہؒ، امام مالکؒ، امام احمدؒ اور بہت سے اہل علم کے نزدیک ان آٹھوں مصارف میں سے کسی ایک مصرف میں بھی ایک شخص کا پوری زکوٰۃ ادا کر دینا کافی ہے (۱)۔ چنانچہ حضرت معاذؓ سے مروی ہے کہ جب آپ ﷺ نے ان کو یمن بھیجا تو ہدایت فرمائی کہ وہاں کے مالداروں سے زکوٰۃ لی جائے اور فقراء میں تقسیم کر دی جائے، ثم اخذ من اغنياتهم وترد في فقرائهم (۲)۔ اسی طرح سلمہ بن صحریہؓ کو اس بات کی اجازت دی کہ وہ اپنے قوم کی زکوٰۃ وصول کر کے خود رکھ لیں (۳) عملاً بھی ہر شخص کے لئے اس بات کو واجب قرار دینا کہ وہ اپنی زکوٰۃ کو تمام مصارف میں خرچ کرے، زکوٰۃ ادا کرنے والوں کے لئے غیر معمولی زحمت کا باعث ہوگا۔

امام شافعیؒ کا خیال ہے کہ ہر زکوٰۃ کو اس کے تمام مصارف میں خرچ کیا جانا چاہئے، البتہ جو مصارف ختم ہو چکے ہیں، ظاہر

(۱) الجامع لاحکام القرآن ۱۶۷/۸، المغنی ۲۸۱/۲

(۲) ترمذی عن ابن عباس ۱۳۶/۱ باب ما جاء في كراهية اخذ حيار المال في الصدقة (۳) المغنی ۲۸۱/۲

(۴) کتاب الام ۸۶/۲ باب العلة في القسم (۵) مدائع الصنائع ۳۳/۳، قرطبی ۱۶۹/۸



قرآن کے اس بیان سے معلوم ہوا کہ جن لوگوں کو اللہ تعالیٰ نے ”مسکین“ کہا ہے وہ کشتی کے مالک تھے اور وہ اسی سے روزگار حاصل کرتے تھے۔ اس سے اس بات کی تصدیق ہوتی ہے کہ مسکین کسی قدر مال کا مالک ہوتا ہے، مگر اتنے مال کا نہیں کہ اس کی ضروریات کے لئے کافی ہو جائے۔ بہر حال اہل لغت اور مفسرین کے اس اختلاف کا زکوٰۃ کے احکام پر کوئی اثر نہیں پڑتا۔

### فقر و احتیاج کا معیار

فقر ایک اضافی چیز ہے اس لئے یہ سوال اب بھی وضاحت طلب ہے کہ کس درجہ کا فقر و مسکنت ہے جو زکوٰۃ کا استحقاق پیدا کرتا ہے؟۔ اس سلسلے میں بھی ائمہ اربعہ کی آراء میں خاصا اختلاف ہے۔ حنابلہ کا خیال ہے کہ جو شخص پچاس درہم یعنی قولہ چاندی یا اس کے ہم قیمت سونے کا مالک ہو (۱)۔ اس کے لئے زکوٰۃ جائز نہیں۔ اس سے کم کا مالک ہو تو زکوٰۃ لے سکتا ہے، امام احمد کا ایک اور قول اس سے بالکل مختلف ہے کہ گو وہ سونے اور چاندی ہی کے نصاب کا مالک کیوں نہ ہو لیکن اگر وہ اس کے لئے کفایت نہیں کرتا ہو تو زکوٰۃ لے سکتا ہے (۲) شوافع نے زکوٰۃ کے جائز ہونے کے لئے صرف اس ثروت کو معیار نہیں بنایا ہے جو موجود ہے، بلکہ اس کی صلاحیت کو سامنے رکھا ہے کہ جو شخص اپنی جسمانی قوت و صلاحیت کے اعتبار سے کمائے اور کوئی صنعت اختیار کرنے کی قدرت رکھتا ہو، اس کے لئے زکوٰۃ لینی جائز نہ ہوگی ورنہ جائز ہوگی۔ (۳)

(۱) یہی حکم اتنے روپیوں کا ہوگا جس سے مذکورہ مقدار میں چاندی خریدی جاسکے۔

(۲) تفسیر قرطبی ۱۷۲۸

(۳) احکام القرآن للجصاص ۱۲۹/۳

(۴) بدائع الصنائع ۳۸۷/۲

(۱) حوالہ سابق

امام ابو حنیفہؒ کے نزدیک بنیادی ضروریات کے سوا کوئی شخص اتنی اشیاء یا جائیداد کا مالک ہو، جس کی قیمت نصاب زکوٰۃ (ساڑھے باون تولہ چاندی) کو پہنچ جائے تو اس کے لئے زکوٰۃ لینی جائز نہیں اور نہ ہی اس پر زکوٰۃ واجب ہے۔ چوں کہ قرآن نے اس کے لئے فقر و احتیاج کو اساس بنایا ہے نہ کسی خاص مقدار یا صحت جسمانی کو، غور کیجئے کہ حضور ﷺ نے فرمایا زکوٰۃ ”اغنیاء“ سے لی جائے اور فقراء میں تقسیم کی جائے، گویا آپ ﷺ نے زکوٰۃ دینے اور لینے والے دو ہی طبقے مقرر فرمائے اور ایک کو ”غنی“ اور دوسرے کو فقیر قرار دیا۔ پس جو نصاب زکوٰۃ کا مالک ہو وہ غنی ہے اور جو اس کا مالک نہ ہو وہ فقیر ہے اور زکوٰۃ کا حق دار۔ (۴)

### کچھ اہم ضروری مسائل

اس سلسلے میں جو تفصیلات فقہاء نے ذکر کی ہیں ان میں سے منتخب مسائل کا ذکر مناسب ہوگا۔

☆ کسی شخص کے پاس کرایہ کی دوکانات و مکانات ہوں لیکن ان کا کرایہ اس کے اور اس کے اہل و عیال کی ضروریات کے لئے ناکافی ہو تو اس شخص کے لئے زکوٰۃ لینی جائز ہوگی۔ یہ امام محمدؒ سے منقول ہے۔ (۵)

☆ اسی طرح باغات یا کھیتیاں ہوں اور ان کی پیداوار گودو سو درہم کی قیمت کی ہو مگر وہ پورے سال کی ضرورت ہی کے لائق ہوں تو زکوٰۃ لینی جائز ہے۔ (۶)

☆ دوسرے کے ذمہ دین ہو، لیکن ادائیگی کے لئے مہلت

(۲) المغنی ۱۷۷/۲

(۵) بدائع الصنائع ۳۸۷/۲

مقرر ہو، جو ابھی دور ہو اور اسے اپنی ضروریات خورد و نوش وغیرہ کے لئے رقم مطلوب ہو تو وہ شخص زکوٰۃ لے سکتا ہے، اسی طرح دین تو ابھی ادا ہونا چاہئے لیکن مقروض دین لینے سے انکار کرتا ہو یا اس موقف میں نہیں ہے کہ دین ادا کرے تو ایسی صورت میں بھی اس کے لئے زکوٰۃ لینی جائز ہوگی۔ (۱)

☆ شوہر کے ذمہ عورت کا مہر سوجھل ہو اور وہ اپنی گذراؤات کے لئے ابھی محتاج و ضرورت مند ہو تو ایسی عورت زکوٰۃ لے سکتی ہے۔ (۲)

☆ کسی کو حق دار زکوٰۃ سمجھ کر زکوٰۃ دے دی بعد کو معلوم ہوا کہ وہ فقیر ہی نہیں ہے تو بھی زکوٰۃ ادا ہوگئی۔

☆ مستحق زکوٰۃ کے لئے ضروری ہے کہ جس وقت اس کو زکوٰۃ دی جائے، اس وقت وہ محتاج و ضرورت مند ہو، مثلاً کسی شخص نے بیٹکی کسی محتاج کو زکوٰۃ کی رقم دے دی اور جب سال پورا ہوا اور اصل میں زکوٰۃ کی ادائیگی کا وقت آیا۔ اس وقت وہ محتاج شخص غنی ہو چکا ہے تو زکوٰۃ ادا ہوگئی۔ (۳)

☆ زکوٰۃ کا مال کسی فقیر سے مال دار آدمی خرید کر لے تو صحیح یہی ہے کہ ایسا کرنا جائز ہے اور وہ اس کے لئے جائز ہوگا۔ (۴)

☆ فقر و دولت میں نابالغ بچے باپ کے تحت ہیں، اگر باپ کے لئے زکوٰۃ جائز نہ ہو تو ان بچوں کے لئے بھی جائز نہیں، اگر باپ فقیر و محتاج ہو اور زکوٰۃ کا حق دار ہو تو نابالغ بچوں کے لئے بھی زکوٰۃ جائز ہوگی، گویا غنی ہو۔ (۵)

☆ بالغ لڑکوں کے فقیر و مال دار ہونے میں خود ان کا اعتبار ہے، باپ کو مال دار ہو — لیکن لڑکے خود محتاج ہوں تو زکوٰۃ لے سکتے ہیں۔ (۶)

☆ علوم دینیہ کے طلباء کو کمانے پر قادر ہوں، لیکن اگر علمی استفادہ و افتادہ کے لئے خود کو فارغ کر لیں تو زکوٰۃ لے سکتے ہیں۔ (۷)

☆ فقیر عالم کو زکوٰۃ دینے میں فقیر جاہل کو زکوٰۃ دینے سے زیادہ اجر و ثواب ہے۔ (۸)

عالمین

قرآن مجید نے زکوٰۃ کا تیسرا مصرف ”عالمین“ کو قرار دیا ہے، عالمین سے مراد وہ لوگ ہیں جن کو امام المسلمین نے زکوٰۃ و عشر کی وصولی کے لئے مقرر کیا ہو السلبین نصہم الامام بجایۃ الصدقات (۹) — یہ عالمین چوں کہ اپنے اوقات غرباء اور اہل حاجت کے لئے زکوٰۃ و صدقات کی وصولی میں مشغول رکھتے ہیں اس لئے اس مال سے جو دراصل فقراء کا حق ہے ان کی بھی کفالت کی جاتی ہے، اگر اس کی اجازت نہ دی جاتی تو زکوٰۃ کی وصولی کا اجتماعی نظام اور حق داروں کے درمیان صحیح طریقہ پر اس کی تقسیم ممکن نہ ہوتی۔

ہاشمی عالمین

بنو ہاشم کو وصولی زکوٰۃ پر مامور کیا جاسکتا ہے، کیوں کہ رسول کریم ﷺ نے اپنے غلام حضرت ابورافع کو عالمین کی مد

(۳) نلتلو خایہ ۲۶۰/۲

(۶) حوالہ سابق

(۹) بدائع الصلئع ۳۳/۲

(۲) حوالہ سابق

(۵) حوالہ سابق

(۸) ہندیہ ۱۸۷/۲

(۱) البحر الرائق ۱۳۰/۲

(۳) البحر الرائق ۲۳۵/۲

(۷) درمختار علی علی الرد ۵۹۶/۲



سے اجرت لے کر زکوٰۃ وصول کرنے کی ممانعت فرمائی تھی (۱) شوافع اور مالکیہ کا خیال ہے کہ وہ زکوٰۃ کی مد سے اپنی اجرت لے سکتے ہیں کہ یہ ان کے حق میں زکوٰۃ نہیں ہے، بلکہ ایک عمل مباح کی اجرت ہے (۲) علامہ ابن نجیم مصری نے لکھا ہے کہ سادات کا بحیثیت ”عالم زکوٰۃ“ اجرت لینا حرام نہیں ہے، مگر وہ ہے (۳) — اور شافعی نے اس پر اضافہ کیا: ”بہ کہ یہاں مکروہ سے مکروہ تحریمی مراد ہے۔“ (۴)

خیال ہوتا ہے کہ فی زمانہ سادات مصلین زکوٰۃ کو دیگر عطیات کی رقم سے اجرت ادا کی جانی چاہئے اور یہ رقم میسر نہ ہو تو مالکیہ اور شافعیہ کی رائے پر عمل کرتے ہوئے زکوٰۃ کی رقم میں سے بھی اجرت ادا کرنے میں کوئی حرج نہیں۔ واللہ اعلم

**زکوٰۃ کے حساب و تقسیم کا دوسرا عملہ**

جیسے عالمین زکوٰۃ و عشر فقراء کے حقوق کے تحفظ کے لئے اپنے آپ کو مشغول رکھتے ہیں اسی طرح زکوٰۃ و عشر کے حساب و کتاب اور اس کی تقسیم وغیرہ کے لئے اور بھی عملہ مطلوب ہو سکتا ہے، عام طور پر فقہاء نے اس مسئلہ سے بحث نہیں کی ہے، لیکن علامہ قرطبی نے اس مسئلہ کو چھیڑا ہے اور لکھا ہے کہ جن عہدوں کا قیام فرض کفایہ ہے جیسے: ساعی، کاتب، تقسیم کنندہ، عشر وصول کرنے والا، وغیرہ، تو ان فرائض کے انجام دینے والوں کے لئے اس کی اجرت لینا جائز ہے (۵) — فی زمانہ ایسے رفاہی

اداروں اور دینی درس گاہوں کو بھی اسی زمرہ میں رکھا جاسکتا ہے، جو یہ خدمت انجام دیں، غور کیا جائے تو عالمین میں اپنے وسیع معنی کے اعتبار سے صرف مصلین ہی داخل نہیں ہیں بلکہ زکوٰۃ کی جمع و تقسیم کے تمام ارکان اس میں داخل ہیں۔

**متفرق احکام**

☆ عالم کو خود صاحب نصاب ہو اور اس طرح زکوٰۃ پانے کا مستحق نہ ہو پھر بھی اس کو زکوٰۃ کی رقم میں سے اس کے وصولی زکوٰۃ کی خدمت کا معاوضہ دیا جاسکتا ہے۔ (۶)

☆ عالمین کی حیثیت چوں کہ فقراء کی طرف سے نائب اور وکیل کی ہوتی ہے، اس لئے اگر زکوٰۃ وصول کرنے کے بعد اس سے ضائع ہو جائے تو زکوٰۃ ادا کرنے والوں کی زکوٰۃ ادا ہوگئی۔ (۷)

☆ جمہور فقہاء کے نزدیک عالمین کے لئے اجرت کی مقدار متعین نہیں ہے اتنی مقدار میں دی جائے کہ اس کے کام کے درمیان اس کے، اس کے ہال بچے اور اس کی زیر پرورش دوسرے لوگوں کی ضروریات کے لئے متوسط مقدار کے مطابق کفایت کر جائے (۸) — تاہم پچاس فیصد سے زیادہ اس پر خرچ نہ کیا جائے (۹) امام شافعی کے نزدیک آٹھ مصارف ہونے کی وجہ سے آٹھواں حصہ یعنی بارہ فیصد سے کچھ زیادہ اس پر صرف کیا جاسکتا ہے، اب چوں کہ غلاموں کو آزاد کرانے (فی الرقاب)

(۱) ترمذی ۱۳۲/۱ باب ماجاء فی کراہیۃ الصدقۃ

(۲) البحر الرائق ۳۳۱/۲ (۳) رد المحتار ۵۹۰/۲

(۶) یحل للعامل اخذ العمالة وان کان غنیا، تاتلو خانہ ۲۶۸/۲

(۸) عالمگیری ۱۸۸/۱، نیز دیکھئے: الجامع لاحکام القرآن ۱۷۷/۸

(۲) الجامع لاحکام القرآن ۱۷۸/۸

(۵) تفسیر قرطبی ۱۷۸/۸

(۷) البحر الرائق ۳۳۱/۲

(۹) فتح القدیر ۲۰۳/۲، تاتلو خانہ ۲۶۸/۲

والامصرف باقی نہیں رہا، اس لئے ساتواں حصہ یعنی ۱۴ فیصد تک بڑھایا جاسکتا ہے۔ (۱)

☆ ہندوستان میں جہاں مسلمانوں کے اتفاق و تراضی سے امیر شرعی مقرر ہو امارت شریعہ کا نظام قائم ہو اور امیر شرعی نے اپنی طرف سے عمال مقرر کئے ہوں، وہاں تو مسلمانوں پر واجب ہے کہ انھیں عاملوں کو زکوٰۃ حوالہ کر دیں (۲)۔ اور جہاں ایسا نظام شرعی موجود نہ ہو، وہاں دینی ادارے اور درس گاہیں زکوٰۃ کے اجتماعی طور پر اکٹھا کرنے اور مستحقین تک پہنچانے کا نظم کر سکتے ہیں، اس لئے کہ دینی مدارس کے طلباء بھی زکوٰۃ کا بہترین مصرف ہیں، وہاں ان اداروں کی طرف سے وصولی زکوٰۃ کا کام کرنے والے جزوی طور پر عاملین ہی کے حکم میں ہیں کہ گو وہ امیر المسلمین کی طرف سے اس کام پر مامور نہیں ہیں لیکن وصولی زکوٰۃ کا حق امیر کو تفویض کرنے سے شریعت کا جو اصل مقصود ہے یعنی اجتماعی طور پر زکوٰۃ کی وصولی و تقسیم کا نظم کرنا، وہ اس طرح پورا ہوتا ہے۔ البتہ ان کو زکوٰۃ حوالہ کرنا واجب نہیں، ان کے متعلق حضرت مولانا مفتی کفایت اللہ صاحبؒ لکھتے ہیں ”زکوٰۃ کی رقم وصول کرنے والوں کو اسی رقم میں سے اجرت عمل دینے کی گنجائش ہے خواہ وہ غنی ہوں، مگر کسی حال میں ان کی وصول کی ہوئی رقم کے نصف سے زیادہ نہیں دی جائے گی۔“ (۳)

### موکفۃ القلوب

قرآن مجید نے زکوٰۃ کا چوتھا مصرف ”موکفۃ القلوب“ کو قرار دیا ہے، موکفۃ القلوب سے وہ لوگ مراد ہیں جن کو اسلام سے مانوس کرنا مقصود ہو۔ علماء نے عام طور پر لکھا ہے کہ اس مد کی رقم رسول اللہ ﷺ کے زمانے میں تین طرح کے لوگوں کو دی جاتی تھی، ایک وہ کفار جن کے بارے میں اُمید ہوتی تھی کہ وہ اس طرح کی امداد و اعانت سے اسلام قبول کر لیں گے، دوسرے وہ ردِ ساء کفر جن کو کچھ دے کر ان کے شر سے بچنا مقصود ہوتا تھا، تیسرے وہ نو مسلم جن کا ایمان ابھی کمزور ہوتا اور اس امداد و اعانت کی وجہ سے ان کو ثابت قدم رکھا جاتا (۴)۔ بعض اہل علم نے تلاش و تتبع سے موکفۃ القلوب کی کچھ اور صورتیں بھی ذکر کی ہیں۔ (۵)

احناف کا خیال ہے کہ موکفۃ القلوب کی یہ تمام صورتیں اب زکوٰۃ کے مصرف کے طور پر باقی نہیں رہیں اور یہ حکم اجماع کے ذریعہ منسوخ ہو چکا۔ حضرت عمرؓ نے اس مد سے امداد پانے والے بعض حضرات کی مدد حضرت ابو بکرؓ کے زمانہ خلافت میں ہی روک دی تھی اور اس سے صحابہ نے کوئی اختلاف نہیں کیا تھا، پس معلوم ہوا کہ اب یہ حکم منسوخ ہو چکا ہے (۶) فقہاء شوافع کی رائے میں سخت تعارض ہے، لیکن خود امام شافعیؒ نے ”کتاب الام“ میں جو صراحت کی ہے اس سے معلوم ہوتا ہے کہ وہ موکفۃ القلوب کے اس مصرف میں صرف نو مسلموں کو

(۱) فتح القیبر ۳۰۴/۲، بدائع الصنائع ۳۳/۲

(۲) کھایت المفتی ۲۶۹/۳ جواب: ۳۶۱

(۵) تفسیل کے لئے دیکھئے: شرح مہذب ۹۷۶-۹۸۸

(۲) کتاب العشر والزکوٰۃ دیکھی جائے

(۳) فتح القیبر ۳۰۶/۲، تفتل خانہ ۲۶۹/۲

(۶) دیکھئے: بدائع الصنائع ۳۵/۲

رکھتے ہیں، غیر مسلموں کو نہیں (۱)۔ امام مالکؒ کا قول مشہور تو یہی ہے کہ اسلام کے غلبہ و ظہور کے بعد موکلۃ القلوب کا مد باقی نہیں رہا، لیکن فقہاء مالکیہ میں سے قاضی عبدالوہابؒ اور ابن عربیؒ نے بوقت ضرورت اس مد سے ایسے لوگوں کو عطیات دینے کی اجازت دی ہے (۲)۔ فقہاء حنبلیہ کے نزدیک موکلۃ القلوب کی مد باقی ہے اور بوقت ضرورت اس سے فائدہ اٹھایا جاسکتا ہے۔ (۳)

بعض محققین نے احناف کے نقطہ نظر کو یہ کہتے ہوئے تسلیم نہیں کیا ہے کہ اجماع کو حکم قرآنی کے لئے ناسخ قرار دینا اکثر علماء اصول کے نزدیک صحیح نہیں (۴) نیز یہ بات کہ صحابہ نے اس کے منسوخ ہونے پر اجماع کر لیا تھا، ایسا دعویٰ ہے جس کو ثابت کرنا آسان نہیں۔ حضرت شاہ ولی اللہ صاحبؒ کا رجحان بھی غالباً اس مد کے باقی رہنے کی طرف ہے، مصارف زکوٰۃ کا ذکر کرتے ہوئے فرماتے ہیں :

تیسرا مصرف یہ ہے کہ مال زکوٰۃ غیر مسلموں کی طرف سے مسلمانوں پر متوقع فتوں یا خود مسلمانوں میں پیدا شدہ فتوں کو دود کرنے کے لئے صرف کیا جائے اور یہ اس طرح ہوتا ہے کہ کسی ضعیف الاسلام کی مدد کی جائے، جس کے کافروں سے تعلقات ہوتے ہیں یا کوئی کافر فریب دینا چاہتا ہے تو اس کو مال دے کر روک دیا جاتا ہے، ان سب کو ”موکلۃ القلوب“ کا لفظ شامل ہے۔ (۵)

دراصل جن حضرات نے موکلۃ القلوب کے مد کو باقی مانا ہے، ان کے پیش نظر یہ بات ہے کہ زکوٰۃ دوہرے مقاصد کے لئے فرض کی گئی ہے، غرباء کی مدد کے لئے اور دعوت و اشاعت اسلام نیز حفاظت دین کے لئے، ”فی سبیل اللہ“ کا مصرف جس سے مراد جمہور فقہاء کے یہاں ”مجاہدین اسلام“ ہیں، کا مقصود سوائے غلبہ اسلام کے اور کیا ہے؟۔ اور یہ دونوں ضرورتیں اب بھی باقی ہیں اور قیامت تک باقی رہیں گی، اس لئے ان کو باقی رہنا چاہئے، ہاں ممکن ہے کہ بعض خاص حالات میں اس مد کی ضرورت باقی نہ رہے، جیسے فی زمانہ غلاموں کی مد والا مد موجود نہیں، یہ عارضی حالات کسی حکم کے مستقل طور پر منسوخ ہو جانے کی دلیل نہیں بن سکتے۔

### غلام کی آزادی

قرآن میں ایک مصرف غلاموں کو آزادی دلانا بھی ہے لیکن اب نہ غلام ہیں اور نہ ان کی آزادی کا مسئلہ، اس لئے اس مد کی تفصیل ذکر کرنے کی ضرورت نہیں۔

### غارمین

زکوٰۃ کا چھٹا مصرف قرآن مجید کی زبان میں ”غارمین“ ہیں۔ ”غارم“ کا لفظ ”مقروض“ اور ”قرض دہندہ“ دونوں ہی معنوں میں آتا ہے۔ قرض دہندہ کے معنی ہوں تو مراد یہ ہوگی کہ ایسا شخص جس کے دوسروں کے ذمہ قرضہ جات ہوں لیکن وہ ان کو وصول کرنے پر قادر نہ ہو اور نصاب زکوٰۃ ابھی اس کے قبضہ میں بھی نہ ہو، ایسا شخص زکوٰۃ لے سکتا ہے (۶)۔ اور اگر مقروض

(۳) المغنی ۲/۲۸۷

(۲) الجامع لاحکام القرآن ۱۸۷۸

(۱) کتاب الام ۶/۲

(۶) فتح القیور ۲/۲۴۲

(۵) حجة الله البالغة مع ترجمة ۱۰۵۷

(۴) عنایہ مع الفتح ۲/۲۸۷

مراد ہوں جیسا کہ عام طور پر اہل علم نے لکھا ہے تو مقصود یہ ہے کہ ایک شخص کو صاحب نصاب ہو لیکن اس پر لوگوں کے قرض اتنے ہوں کہ ان کو ادا کرے تو صاحب نصاب باقی نہ رہے، ایسے شخص کو زکوٰۃ دی جاسکتی ہے (۱) اور عام فقہاء کے مقابلہ میں ایسے شخص کو زکوٰۃ دینی زیادہ بہتر ہے (۲) — فقہاء شوافع نے بھی مقروضوں کو زکوٰۃ دینے کی اجازت دی ہے لیکن تین شرطوں کے ساتھ، ایک یہ کہ قرض فوراً قابل ادائیگی ہو، دوسرے یہ کہ کسی مباح مقصد یا دینی اغراض کے لئے لیا گیا ہو، تیسرے اس کے بغیر اداء قرض پر قادر نہ ہو (۳) مالکیہ بھی مقروض کو "غارمین" کی صف میں رکھتے ہیں اور اس میں خود ادائیگی کی صلاحیت نہ ہو تو زکوٰۃ سے مدد کرنے کی اجازت دیتے ہیں، قرطبی نے اس پر حضرت ابوسعید خدری رضی اللہ عنہ کی روایت سے بھی استدلال کیا ہے کہ حضور ﷺ کے زمانہ میں ایک شخص کے خرید کئے ہوئے پھل آفت کے شکار ہو گئے اور اس پر دین بہت بڑھ گیا، چنانچہ حضور ﷺ نے ان پر صدقہ کرنے کا حکم فرمایا (۴)۔ تاہم ان توضیحات سے یہ نہ سمجھنا چاہئے کہ غریب اور نصاب زکوٰۃ سے محروم مقروضوں کی اس مدد سے مدد نہ کی جائے گی وہ تو یہ درجہ اولیٰ اس کے حق دار ہیں۔

لیکن فقہاء و شوافع کے ہاں اس کے اصل مصداق وہ لوگ ہیں جو دو مسلمانوں کے درمیان اصلاح اور رفع نزاع کے لئے خود کوئی مالی ذمہ داری قبول کر لیں۔ ایسے شخص کے بارے میں

ان کے نزدیک فتویٰ اس پر ہے کہ گو وہ غنی ہو پھر بھی اس ذمہ داری سے سبکدوش ہونے کے لئے زکوٰۃ کی مدد سے اس کو دیا جاسکتا ہے (۵) یہی رائے مالکیہ اور حنابلہ کی بھی ہے کہ مال دار و غنی شخص کو بھی اس مدد سے دیا جاسکتا ہے۔ عہد نبوی ﷺ میں حضرت قبیصہ بن مخارق نے ایک ایسی ہی ذمہ داری قبول کی تھی، آپ ﷺ نے ان سے فرمایا کہ ہمارے پاس صدقہ آجائے، تو اس میں سے تمہارے لئے حکم دیں گے۔ پھر ارشاد فرمایا کہ سوال تین ہی آدمیوں کے لئے جائز ہے۔ ان میں سے ایک ایسے شخص کا ذکر فرمایا جو اس طرح کی ذمہ داری قبول کر لے و اجل تحمل حملتہ (۶)

احناف کے ہاں وہ مالی ذمہ داریاں، جو حقوق اللہ میں ہیں، جیسے کفارات وغیرہ، نیز مردہ کے ذمہ واجب الاداء دیون کی ادائیگی کے لئے زکوٰۃ کی رقم استعمال نہیں کی جائے گی۔ مالکیہ کے ہاں ہر طرح کے دیون و واجبات اس مدد سے ادا کئے جائیں گے۔ (۷)

فی سبیل اللہ

قرآن مجید نے زکوٰۃ کے ساتویں مصرف کی حیثیت سے "فی سبیل اللہ" کا ذکر کیا ہے، اس مصرف کی مراد کی بابت فقہاء کے نقاط نظر میں ایک گونا گونا اختلاف ہے، اکثر فقہاء کا خیال ہے کہ اس سے جہاد میں حصہ لینے والے مجاہدین مراد ہیں، البتہ اس کی تفصیل میں قدرے اختلاف ہے۔

(۲) تاتارخانیہ ۲۷۶۲

(۱) احکام القرآن ۳۲۷/۳

(۵) شرح مہذب ۲۷۶۶

(۳) الجامع لاحکام القرآن ۱۸۶/۸

(۳) شرح مہذب ۲۷۶۶

(۶) الجامع لاحکام القرآن ۱۸۶/۸

(۷) حوالہ سابق

احناف کے یہاں صرف وہ مجاہدین زکوٰۃ کے حق دار ہوں گے جو "فقراء" ہوں، اگر وہ صاحب ثروت ہوں تو ان کو زکوٰۃ نہیں دی جاسکتی، کیوں کہ آپ ﷺ نے فرمایا: لا تسحل الزکوٰۃ لغنی ولا لادی مرة سوی (۱)۔ امام محمدؒ نے اس کا مصداق اس شخص کو قرار دیا ہے جس پر پہلے حج فرض ہو چکا ہے اور اب وہ حج ادا کرنے کی صلاحیت نہیں رکھتا (۲) فتاویٰ ظہیر یہ میں علوم دینیہ کے طلباء کو "فی سبیل اللہ" کا مصداق قرار دیا گیا ہے (۳) اور شامی نے "شرطیۃ" سے اس توجیہ کے بارے میں نقل کیا ہے کہ یہ وقع تفسیر ہے۔ فالظہیر بطالب العلم وجہ خصوصاً (۴)

مالکیہ کے یہاں مجاہدین پر صرف کرنے کے علاوہ دوسرے وسائل جہاد یعنی آلات وغیرہ کی تیاری میں بھی اس مد سے خرچ کیا جاسکتا ہے (۵) شوافع کے یہاں جن مجاہدین کا حکومت کی طرف سے وظیفہ مقرر نہ ہو، صرف انھیں کو اس مد سے دیا جاسکتا ہے۔ ان حضرات کا خیال ہے کہ اس مصرف کا مقصد فقراء کی حاجت پوری کرنا نہیں بلکہ اعلاء کلمۃ اللہ ہے، اس لئے مال دار و اغنیاء مجاہدین کو بھی زکوٰۃ دی جاسکتی ہے۔

عام رقائے کاموں جیسے: مساجد، پلوں، مسافر خالوں اور سڑکوں وغیرہ کی تعمیر، جھینڈ و ٹکٹین، مہمان نوازی وغیرہ میں زکوٰۃ کا مال خرچ نہیں کیا جاسکتا، اس پر ائمہ اربعہ متفق ہیں (۶)۔

بعض حنفیوں اور معاصرین نے اس مد میں اتنی توسیع پیدا کر دی ہے کہ تمام ہی کار خیر کو اس مد میں داخل کر دیا ہے۔ لیکن روایات اور سلف صالحین کی عام روش جس کو قرآن مجید "سبیل المؤمنین" قرار دیتا ہے، اس سے مطابقت نہیں رکھتی۔

### مسافرین

زکوٰۃ کا ایک مصرف "مسافرین" بھی ہیں۔ گو وہ فی نفسہ صاحب ثروت ہوں، لیکن اگر حالت سفر میں محتاج ہو جائے تو زکوٰۃ لے سکتا ہے (۷) اس حالت میں بھی بہتر تو یہی ہے کہ خود محنت کر کے کمائے، یا قرض مل سکے تو قرض حاصل کر لے، لیکن زکوٰۃ لے لے تو حرج نہیں (۸)۔ البتہ ضرورت کے بہ قدر ہی لینا چاہئے (۹) تاہم اگر سفر پورا ہونے کے بعد زکوٰۃ کی کچھ رقم بچ رہی تو باقی ماندہ رقم کو صدقہ کرنا ضروری نہیں۔ (۱۰)

فقہاء نے ان لوگوں کو بھی مسافر ہی کے حکم میں رکھا ہے جو اپنے ہی وطن میں موجود ہوں لیکن ان کے مال تک ان کی رسائی نہ ہو۔ (۱۱)

### بنو ہاشم و سادات اور زکوٰۃ

مختلف روایتیں موجود ہیں جن میں آپ ﷺ نے اہل بیت کے لئے صدقہ کو حرام قرار دیا ہے، حضرت ابو ہریرہ رضی اللہ عنہ سے مروی ہے کہ حضرت حسن رضی اللہ عنہ نے زکوٰۃ کی کچھ رقم رکھ لی تو آپ ﷺ نے اگلا دیا اور ارشاد فرمایا کہ ہم لوگوں کے

(۳) تاتلرخانیہ ۲۷۶۲، البحر الرائق ۲۳۲/۲

(۲) البحر الرائق ۲۳۲/۲

(۱) ترمذی ۸۳۶/۱

(۵) الجامع لاحکام القرآن ۱۸۶۸

(۴) رد المحتار ۶۱۶/۲

(۷) تحالف علی الاحیاء ۲۵۰/۳

(۶) المغنی ۲۸۶۲، درمختار علی ہاشم الرد ۶۲/۲

(۱۰) رد المحتار ۶۱۶/۲

(۹) البحر الرائق ۲۳۲/۲

(۸) تاتلرخانیہ ۲۷۶۲

(۱۱) دیکھئے: البحر الرائق ۲۳۲/۲، رد المحتار ۶۱۶/۲



لئے صدقہ کی چیزیں روانہ نہیں (۱)۔ حضرت عبداللہ ابن عباس رضی اللہ عنہ نے عامل زکوٰۃ کی حیثیت سے اموال زکوٰۃ سے خدمت کا عوض لینا چاہا تو آپ رضی اللہ عنہ نے دینے سے انکار فرمادیا، مَا كُنْتُ لَا مُتَمَلِّكُ عَلَى ذُنُوبِ الْمُسْلِمِينَ (۲) یہاں تک کہ آپ رضی اللہ عنہ نے بنو ہاشم کے موالی کے لئے بھی زکوٰۃ کو روا نہیں رکھا۔ (۳)

بنو ہاشم و سادات میں جن لوگوں پر زکوٰۃ حرام ہے وہ پانچوں خاندان آل علی رضی اللہ عنہ، آل عباس رضی اللہ عنہ، آل جعفر رضی اللہ عنہ، آل عقیل رضی اللہ عنہ اور آل حارث بن عبدالمطلب رضی اللہ عنہ ہیں۔ صدقات ناقضہ اور صدقات واجبہ

صدقات ناقضہ کے بارے میں فقہاء کا عام رجحان یہی ہے کہ دوسرے لوگوں کی طرح بنو ہاشم بھی فائزہ اٹھا سکتے ہیں (۴) لیکن صدقات واجبہ اور زکوٰۃ فی زمانہ بنو ہاشم کو دینا جائز ہے یا نہیں؟۔ امام مالک کا مشہور قول (۵) شوافع کا معروف و مفتی بہ قول اور حنابلہ کی صحیح رائے یہ ہے کہ بنو ہاشم کے لئے زکوٰۃ لینا جائز نہیں۔ لیکن فقہاء مالکیہ میں ابہری (۶) ابن حجر کے بیان کے مطابق بعض شوافع (۷) اور حنابلہ میں امام ابن تیمیہ (۸)۔ جیسے فقہ سے صراحت ملتی ہے کہ جب کہ خمس مخصوص مہ باقی نہیں رہ گئی ہو تو سادات کے لئے زکوٰۃ لینی جائز ہوگی۔

امام طحاوی نے امام ابوحنیفہ کا مسلک نقل کیا ہے کہ بنی ہاشم

پر ہر طرح کے صدقات دینے میں کوئی مضائقہ نہیں، چوں کہ خمس میں ذوی القربی کا حصہ رکھا گیا تھا، جب یہ اس حصہ سے محروم ہو گئے اور آپ رضی اللہ عنہ کی وفات کے بعد یہ حصہ بھی دوسروں کی طرف منتقل ہو گیا تو اس کی وجہ سے زکوٰۃ و صدقات جو ان پر حرام تھے، حرام باقی نہ رہے (۹)۔ چوں کہ فی زمانہ دوسروں کے سامنے دست سوال دراز کرنے کی ذلت (جو سادات کے لئے حرمت زکوٰۃ کا بنیادی مقصد ہے) سے بچانے کے لئے سادات کے لئے زکوٰۃ کی اجازت اب ایک ضرورت بن گئی ہے اور ضرورت کی بناء پر قول ضعیف پر بھی فتویٰ دیا جاسکتا ہے، جیسا کہ فقہاء کی صراحتیں اس سلسلے میں موجود ہیں، لہذا اب سادات کو اس سے محروم رکھنا قرین انصاف نہ ہوگا۔ — ہذا ما عندی واللہ اعلم بالصواب۔ (۱۰)

نسبی یا ازدواجی قرابت

یہ بات بھی ضروری ہے کہ زکوٰۃ دینے والے اور زکوٰۃ لینے والے کے درمیان ایسا رشتہ نہ ہو کہ مملوکہ اشیاء کے منافع میں وہ شریک رہتے ہوں، چتہ نچہ والدین اور پورا آبائی سلسلہ اولاد اور اس کے ذریعہ پورا ذیلی سلسلہ نیز زوجین کو زکوٰۃ نہیں دی جاسکتی (۱۱) البتہ اس میں اختلاف ہے کہ بیوی شوہر کو زکوٰۃ دے سکتی ہے یا نہیں؟ احناف کے نزدیک نہیں دے سکتی ہے، دوسرے فقہاء کے نزدیک دے سکتی ہے، یہی رائے مالکیہ، شوافع وغیرہ کے

(۳) ترمذی ۸۷۱ بسند صحیح

(۶) فتح الباری ۳۵۴۳

(۹) طحاوی ۳۰۷۱

(۱۰) ترمذی ۸۷۱ بسند صحیح

(۲) کنز العمال ۳۰۹۷۳

(۵) حوالہ سابق

(۸) فتاویٰ شیخ الاسلام ۲۵۶۳

(۱۱) ترمذی ۸۷۱ بسند صحیح

(۱) مسلم ۳۳۴۱

(۴) للحامع لاحکام القرآن ۱۹۷۸

(۷) حوالہ سابق

(۱۰) ترمذی ۸۷۱ بسند صحیح

(۱۱) بدائع الصنائع ۲۹۷۲، نیز دیکھئے شرح مہذب ۲۲۹۷، المغنی ۲۶۹۷

علاوہ خود امام ابو حنیفہؒ کے دونوں علامہ قاضی ابو یوسفؒ اور امام محمدؒ کی بھی ہے۔ (۱)

جن مستحقین کو زکوٰۃ دینی بہتر ہے!

کچھ لوگ ہیں جن کو شریعت نے اس باب میں زیادہ حق دار سمجھا ہے، اس سلسلہ میں بنیادی اصول تو یہ ہے کہ جو زیادہ ضرورت مند ہو، وہ زکوٰۃ کا زیادہ استحقاق رکھتا ہے، اس کے علاوہ دوسرے قرابت داروں کو جن کے لئے زکوٰۃ لینی جائز ہے ان کو زکوٰۃ دینا زیادہ بہتر ہے اور اس میں ثواب بھی زیادہ ہے جیسے بھائی، بہن، چچا، پھوپھی، خالہ، ماموں وغیرہ، بلکہ فقہاء نے یہ بھی لکھا ہے کہ رشتہ دار اگر کہیں دوسری جگہ رہتے ہوں تو اپنے اہل شہر کے مقابلہ دوسرے شہر میں رہنے والے رشتہ دار کو زکوٰۃ دی جائے کہ ان کو زکوٰۃ دینے میں دوہرا ثواب ہے، زکوٰۃ بھی ادا ہوگی اور صلہ رحمی کا حق بھی ادا ہوگا (۲)۔ یہ بات بھی بہتر ہے کہ زکوٰۃ دینے میں اہل شہر کو مقدم رکھا جائے، ہاں اگر دوسری جگہ زیادہ محتاج لوگ ہوں یا کوئی زیادہ اہم مصرف ہو یا اقرباء ہوں تو دوسرے شہر میں زکوٰۃ بھیجنے میں قباحہ نہیں بلکہ زیادہ بہتر ہے (۳) ہمارے زمانہ میں دینی مدارس اور دینی اداروں، مدرسوں، تنظیموں اور تحریکات کو جو زکوٰۃ بھیجی جاتی ہے وہ اسی قبیل سے ہے۔

اس پر بھی فقہاء کا قریب قریب اتفاق ہے کہ محتاج علماء،

علوم دینیہ کے طلباء، صوفیہ و زہاد اور دینی کام کرنے والوں کی زکوٰۃ سے مدد کرنا زیادہ ثواب کا باعث ہے۔ (۴)

زکوٰۃ کی کتنی مقدار دی جائے؟

مستحب طریقہ یہ ہے کہ دو دو چار چار روپے تقسیم کرنے کے بجائے ایک شخص کو اتنی مقدار میں زکوٰۃ دی جائے کہ اسے دست سوال دراز نہ کرنا پڑے (۵) اگر مقروض ہو تو قرض ادا ہو جائے، مسافر ہو تو منزل تک پہنچ جائے، مجاہد ہو تو جہاد کے لئے کافی ہو جائے (۶)۔ فقراء و مساکین کے تعلق سے امام مالکؒ، امام شافعیؒ اور امام احمدؒ اور بعض دیگر فقہاء کا مسلک یہ ہے کہ انھیں ایک نصاب زکوٰۃ (یعنی ۳۵، ۶۱۲ گرام چاندی کے بقدر) سے کم مقدار میں زکوٰۃ دی جاسکتی ہے، اس سے زیادہ نہیں (۷)۔ امام ابو حنیفہؒ کے ہاں بھی اتنی مقدار میں زکوٰۃ دینی کہ شرعاً وہ ”غنی“ شمار ہو، مگر وہ ہے، لیکن ایک ساتھ ادا کی جائے تو زکوٰۃ ادا ہو جاتی ہے (۸) نیز اگر وہ شخص صاحب عیال ہو اور اپنے زیر پرورش لوگوں پر اس زکوٰۃ کو تقسیم کر دے تو فی کس ایک نصاب سے کم پڑے، تو اس میں کراہت بھی نہیں (۹)۔

یہاں یہ بات ذہن میں رہنی چاہئے کہ بعض دلچہ ایسی ضرورتیں پیش آ جاتی ہیں کہ ایک نصاب سے کم مقدار اس کو پورا نہیں کر سکتی۔ مثلاً کسی سنگین مرض کا آپریشن یا لڑکی کی شادی وغیرہ، ایسے مواقع پر ایک سے زیادہ نصاب دینے میں بھی حرج

(۲) رد المحتار ۹۸/۲

(۱) تاتلر خانیہ ۲۷۶۲ الحلم لاحکام القرآن ۱۹۰۸

(۳) تاتلر خانیہ ۲۸۲۲، شافعی کے ہاں تو اہل شہر میں زکوٰۃ کی تقسیم واجب ہے دیکھئے شرح مہذب ۲۱-۲۲/۶

(۶) المغنی ۲۸۲/۳

(۵) البحر الرائق ۳۹۷/۲

(۴) رد المحتار ۱۹۷/۲

(۹) رد المحتار ۳۰۲/۳

(۸) البحر الرائق ۳۹۷/۲

(۷) حوالہ سابق



نہیں، اس لئے کہ شریعت کا اصل منشاء ضروریات انسانی کی تکمیل ہے اور یہاں ضرورت کی تکمیل بغیر اس کے ممکن نہیں۔ (۱)

تملیک ضروری ہے

مصارف زکوٰۃ کا ذکر کرتے ہوئے چوں کہ قرآن مجید نے حرف "لام" استعمال کیا ہے کہ *انما الصدقات للفقراء* السع اور عام طور پر فقہاء و مفسرین نے یہاں "لام" کو تملیک کے معنی میں رکھا ہے، اس لئے علماء کی رائے ہے کہ فقراء اور مساکین وغیرہ پر زکوٰۃ کی جو بھی رقم خرچ کی جائے وہ اس طرح کہ ان کو مالک بنادیا جائے، ایسی تمام صورتیں جن میں مالک بنانے کی کیفیت نہ ہو یا جس مصرف میں رقم خرچ کی جارہی ہے، اس میں مالک بننے کی صلاحیت ہی نہ ہو تو زکوٰۃ ادا نہیں ہوگی، چنانچہ مسجد اور پلوں کی تعمیر، سڑکوں کی مرمت، نہرو آب رسانی کے نظم اور اس طرح کی دوسری چیزوں میں بھی زکوٰۃ صرف نہیں کی جاسکتی۔ (۲)

زکوٰۃ کی رقم سے غلہ خرید کر فقراء کے حوالہ کر دیا جائے یا کھانا بنا کر ان کے درمیان تقسیم کر دیا جائے تو یہ بھی کافی ہے۔ لیکن اگر جمع کر کے ان کو کھانا کھلا دیا گیا تو زکوٰۃ ادا نہ ہوگی اس لئے کہ فقہی اعتبار سے یہ اباحت ہے نہ کہ تملیک، اور زکوٰۃ ادا ہونے کے لئے تملیک ضروری ہے بشرط ان یکون *الصرف تملیکاً لا اباحتاً*۔ (۳)

حیلہ تملیک اور فی زمانہ اس کی اہمیت

زکوٰۃ کے مصارف پر ایک نظر ڈالنے سے صاف اندازہ

ہوتا ہے کہ اس کے بنیادی مقاصد "حاجت مندوں کی ضروریات کی تکمیل اور اسلام کی سر بلندی" ہیں، آج اسلام کی سر بلندی کے لئے جو وسائل مطلوب ہیں، وہ ماضی سے بالکل مختلف نوعیت کے ہیں، لہذا اگر کہیں ایسے ضروری مبادات موجود ہوں جو دینی اور قومی ضروریات کے اعتبار سے خاص اہمیت کے حامل ہوں، تو ایک شرعی دینی ضرورت کی تکمیل کے لئے اس میں کوئی قباحت نہیں کہ بالواسطہ طور پر زکوٰۃ کی رقم اس میں صرف کی جائے اسی کو "حیلہ تملیک" کہا جاتا ہے، بعض اوقات لوگ حیلہ کے نام سے گھبراتے ہیں حالانکہ "حیلہ" محض حسن تدبیر کا نام ہے جو اپنے مواقع استعمال کے اعتبار سے کبھی قابل تعریف اور مزاج شریعت کے عین مطابق ہوتا ہے اور کبھی نفسانی اور غیر اسلامی جذبات کے تحت ناپسندیدہ، مزاج شریعت کے مغائر اور اللہ کو دھوکہ دینے کی کوشش کے مترادف ہوتا ہے۔

البتہ یہ ضرور ہے کہ حیلہ تملیک کا سہارا بدرجہ مجبوری لینا چاہئے۔ دینی مدارس میں جو رقم صرف ہوتی ہیں ان میں حیلہ تملیک سے بہ سہولت بچا جاسکتا ہے۔ مہتمم، سفراء اور خطمیں کی تنخواہیں تو اس لئے دی جاسکتی ہیں کہ فقہاء نے "عاطلین" میں زکوٰۃ کی وصولی و تقسیم کرنے والوں اور نظم و نسق انجام دینے والوں کو بھی شامل رکھا ہے۔ طلباء کو جو کھانے دیئے جاتے ہیں اگر وہ تقسیم کر کے طلباء کو مالک بنادیا جائے تو اس سے بھی زکوٰۃ ادا ہوگی۔ ضروریات کے لئے جو وظائف دیئے جاتے ہیں، اس

(۱) مفسر قرطبی نے خود متاخرین حنفیہ سے اس طرح کی بات نقل کی ہے، تفصیل کے لئے دیکھئے۔ تفسیر قرطبی ۱۹۱۸

(۲) برومختار علی ہلمش الورد ۸۵/۲

(۳) مجمع الانہر ۳۲۶/۱ • ہدایہ مع الفتح ۴۷۲

میں بھی تسلیم پائی جاتی ہے اور زکوٰۃ ادا ہو جاتی ہے۔ رہ گئی اساتذہ کی تنخواہیں اور دوسری عداوت تو اگر طلباء کو تعلیمی وظائف کی رقم دی جائے اور ان سے فیس وصول کر لی جائے تو اب حیلۂ تسلیم کی ضرورت باقی نہیں رہتی۔

### زکوٰۃ کا اجتماعی نظام

’اجتماعیت‘ اسلام کی تمام عبادات اور معاملات کی روح ہے، نماز گھر کے گوشے تنہائی میں بھی ادا ہو سکتی تھی، مگر فرائض بچکانہ کے لئے مسجد میں جماعت کو واجب قرار دیا گیا اور جمعہ و عیدین میں ایک وسیع تر اجتماع کی صورت پیدا کی گئی۔ روزے مختلف علاقوں کے لوگ الگ الگ مہینوں میں رکھ سکتے تھے۔ لیکن سال کا ایک خاص مہینہ مقرر کیا گیا کہ مسلمانان عالم خاص انہی دنوں میں روزے رکھیں۔ اسلام کی یہی شان اجتماعیت زکوٰۃ میں بھی کارفرما ہے، کہ اس نے زکوٰۃ کی جمع و تقسیم کا اجتماعی نظام قائم کیا اور اسلامی حکومت کو اس بات کا حق دار قرار دیا کہ وہ مال داروں سے زکوٰۃ وصول کرے اور حق داروں میں تقسیم کرے، کتاب و سنت کی نصوص، خلافت راشدہ کا معمول اور فقہاء اُمت کی تصریحات قدم قدم پر اس کی شہادت دیتی ہیں، قرآن مجید نے آپ ﷺ کو وصولی زکوٰۃ کا حق دیا اور فرمایا:

خَلِّصْ أَمْوَالَهُمْ صَبْلَةً تَطْهَرُ مِنْهُمْ وَتُزَكِّيهِمْ

بِهَآ وَصَلْ عَلَيْهِمْ أَنْ صَلَوَاتِكَ سَكُنَ لَهُمْ .

(توبہ : ۱۰۳)

ان کے مالوں سے زکوٰۃ وصول کیجئے کہ یہ ان کو

پاک کرے گی اور ان کا تزکیہ ہوگا۔ نیران کے لئے دُعا فرمائیے کہ آپ کی دُعا ان کے لئے سامان سکون ہے۔

چنانچہ رسول اللہ ﷺ کے زمانہ میں یہی معمول رہا۔ آپ ﷺ ملک کے مختلف حصوں میں اپنے عمال کو روانہ فرماتے جو زکوٰۃ وصول کیا کرتے، حضرت معاذ رضی اللہ عنہ کو یمن بھیجا تو ان کو بھی تلقین کی کہ چوں کہ وہ آپ ﷺ کی طرف سے ”یمن“ کے والی ہیں اس لئے زکوٰۃ وصول کریں اور حق داروں میں تقسیم کریں (۱) آپ ﷺ کے بعد عہد صحابہ میں بھی اس پر عمل رہا، بلکہ حضرت ابو بکر رضی اللہ عنہ کے عہد میں جب بعض لوگوں نے خلیفہ کو زکوٰۃ حوالہ کرنے سے انکار کیا تو آپ ﷺ نے ان سے جہاد فرمایا، اس سے استدلال کرتے ہوئے علامہ ماوردی نے ان لوگوں سے جہاد کرنے کی اجازت دی ہے جو اسلامی حکومت کو زکوٰۃ ادا کرنے سے انکار کریں (۲) کا سانیؒ نے لکھا ہے کہ حضرت ابو بکر و عمر اور عثمان رضی اللہ عنہم سے آج تک زکوٰۃ کا یہی اجتماعی نظام قائم ہے۔ (۳)

### اموال ظاہرہ اور اموال باطنہ

البتہ فقہاء نے حکومت اسلامی کی طرف سے زکوٰۃ کی وصولی کے سلسلے میں اموال زکوٰۃ کی دو قسمیں کی ہیں: اموال ظاہرہ اور اموال باطنہ، ”اموال ظاہرہ“ وہ اموال ہیں جن کا اخفاء ممکن نہ ہو، جیسے: کھیتیاں، پھل، مویشی۔ ”اموال باطنہ“ وہ ہیں جن کو چھپایا جانا ممکن ہو جیسے: سونا، چاندی اور اموال

(۱) ابن ماجہ من ابن عباس ۱۲۷۱ باب فرض الزکوٰۃ

(۲) الاحکام السلطانیہ ۱۱۳ الباب الحادی عشر

(۳) بدائع الصنائع ۳۵/۲

تجارت (۱) — تاہم ان اموال باطنہ کا بھی کسی صورت اظہار ہو جائے جیسے تجار مال تجارت کی حیثیت سے ان کو لے کر گذریں اور زکوٰۃ و خراج وصول کرنے والے ”عاشر“ پر سے گذر ہو جائے تو اب یہ بھی ”اموال ظاہرہ“ کے درجہ میں ہوں گے۔

رسول اللہ ﷺ، حضرت ابو بکر رضی اللہ عنہ، حضرت عمر رضی اللہ عنہ اور حضرت عثمان رضی اللہ عنہ اپنی خلافت کے ابتدائی زمانہ میں ان دونوں طرح کے اموال کی زکوٰۃ وصول کرنے کا حکم دیتے تھے (۲) چنانچہ حضرت عمر رضی اللہ عنہ نے اپنے عامل حضرت ابوموسیٰ اشعری رضی اللہ عنہ کو لکھ کر ہدایت فرمائی کہ مال تجارت کی زکوٰۃ بھی وصول کریں اور اس کی شرح دو سو درہم پر پانچ درہم ہو (۳) — عہد عثمانی میں جب بیت المال میں مال کی کثرت ہو گئی، اموال باطنہ کی تفتیش و تحقیق میں دقت ہونے لگی اور لوگوں کو پریشانی ہونے لگی تو حضرت عثمان رضی اللہ عنہ نے اموال باطنہ کی زکوٰۃ کی ادائیگی خود اصحاب مال کو تفویض کر دی۔ (۴)

لیکن سوال یہ ہے کہ حضرت عثمان غنی رضی اللہ عنہ کے اس عمل سے اب اموال باطنہ کی وصولی کا حق امیر کو رہا یا نہیں رہا اور خود ان اصحاب مال کو بطور خود اپنی زکوٰۃ ادا کرنی چاہئے یا امیر کے حوالے کرنی چاہئے؟ — اس سلسلہ میں دل جس رائے پر مطمئن ہوتا ہے وہ یہی ہے کہ ”اموال باطنہ“ کی زکوٰۃ بھی اصولی طور پر ”امیر“ ہی کا حق ہے، کیوں کہ قرآن مجید نے بلا کسی تفریق کے

مطلق آپ ﷺ کو زکوٰۃ وصول کرنے کا حق دیا ہے اور بقول امام طحاوی، امام ابو حنیفہ، ابو یوسف اور محمد کی یہی رائے ہے (۵) ہاں حضرت عثمان غنی رضی اللہ عنہ کے عمل سے معلوم ہوتا ہے کہ اگر خود ”امیر“ اصحاب مال کو یہ حق تفویض کر دے کہ وہ خود زکوٰۃ ادا کر لیں، تو ایسی صورت میں ان کو خود ہی زکوٰۃ ادا کر لینی چاہئے

البتہ اموال باطنہ کی زکوٰۃ کے لئے امیر حکم دینے پر اکتفا کرے گا، جو لوگ اپنی زکوٰۃ لا کر دیں قبول کر لے گا، تحقیق و تفحص اور لوگوں کے فحی معاملات میں مداخلت نہیں کرے گا۔

جہاں اموال باطنہ کی زکوٰۃ وصول کرنے میں اس تجسس اور تفحص کی ضرورت نہ پڑے، مثلاً راہدار یوں پر وصول زکوٰۃ کے لئے چوکیاں قائم کی جائیں اور وہاں سے لوگ ”اموال باطنہ“ لے کر گذریں تو ان کی زکوٰۃ بھی وصول کی جائے گی (۶) اگر کسی علاقے کے بارے میں یہ تحقیق یہ بات معلوم ہو جائے کہ وہ اموال باطنہ کی زکوٰۃ نہیں ادا کرتے ہیں تو اب امیر ان سے زکوٰۃ ادا کرنے کا مطالبہ کرے گا (۷) — تاکہ ایک فریضہ اسلامی کا احیاء ہو اور اسلام کا ایک اہم رکن پامال ہو کر نہ رہ جائے۔

### امیر کب زکوٰۃ وصول کرے؟

”امیر“ کب زکوٰۃ وصول کرنے کا حق دار ہے؟ اس سلسلے میں فقہاء نے جو شرطیں ذکر کی ہیں وہ عمومی نوعیت کی ہیں یعنی اس پر زکوٰۃ واجب ہوتی ہو، مال موجود ہو، مالک موجود ہو، کسی

(۳) کتاب الخراج لیحبی بن آدم ۱۷۳

(۶) ہندیہ ۱۸۳/۱

(۲) بدائع الصنائع ۳۵/۲

(۵) شرح معانی الآثار، کتاب الزکوٰۃ

(۱) الاحکام السلطانیہ ۱۱۳

(۳) بدائع الصنائع ۳۵/۴

(۷) فتح القدیر ۳۸۸/۱، بدائع الصنائع ۷/۷

اور عامل نے زکوٰۃ وصول نہ کی ہو وغیرہ۔ لیکن اس کے ساتھ ساتھ ایک اور شرط فقہاء نے ”حمایت و حفاظت“ کی نقل کی ہے علامہ کاسانیؒ لکھتے ہیں :

ان شرطوں میں ایک امام کی طرف سے تحفظ کا پایا جانا ہے، یہاں تک کہ اہل بغاوت، اہل عدل فرماں رواؤں کے کسی شہر یا گاؤں پر غلبہ پالیں اور ان کے مویشی کی زکوٰۃ اور اراضی کا عشر و خراج وصول کر لیں، پھر امام عادل کو غلبہ حاصل ہو جائے تو وہ ان سے دوبارہ زکوٰۃ و عشر نہیں وصول کرے گا، اس لئے کہ امام کے لئے وصولی زکوٰۃ کا حق حفاظت و صیانت کی وجہ سے تھا اور وہ نہیں پایا گیا۔ (۱)

لیکن غور کیا جائے تو ”حمایت و حفاظت“ کی حیثیت ایک حکمت و مصلحت کی ہے، کسی لازمی شرط کی نہیں، اصل یہ ہے کہ امیر کو تمام مسلمانوں پر عمومی ولایت حاصل ہے، یہ ولایت شریعہ اس بات کا تقاضا کرتی ہے کہ زکوٰۃ کے نظام میں اجتماعیت برقرار رکھنے کے لئے امیر کو زکوٰۃ کی وصولی اور تقسیم کا حق حاصل ہو، فقہاء احناف کے سرخیل امام سرخسی لکھتے ہیں :

هذا حق مالي يستوليه الامام بولاية شرعية (۲)  
یہ حق مالی ہے جس کو امام ولایت شرعی کی بناء پر حاصل کرتا ہے۔

مسلمانان ہند کے لئے راہ عمل

ایسے ممالک کے بارے میں جہاں باگ اقتدار مسلمانوں کے ہاتھ میں نہ ہو، فقہاء نے لکھا ہے کہ وہاں بھی مسلمان خود کو

اجتماعیت اور تنظیم کے اسلامی مزاج سے مستثنیٰ نہ سمجھیں اور باہمی اتفاق سے کسی کو امیر منتخب کر لیں، علامہ ابن ہمام فرماتے ہیں :

جب سلطان یا ایسا کوئی شخص نہ ہو جس کی طرف سے والی کا تقرر درست ہو، جیسا کہ بعض مسلم ریاستوں مثلاً بلاد مغرب میں قرطبہ ہلسیہ اور بلاد حبشہ کا حال ہے، جہاں کفار غالب آ گئے ہیں ..... ایسے علاقوں میں مسلمانوں پر واجب ہے کہ اپنے میں سے ایک کی امارت پر متفق ہو جائیں اور ان کو ”والی“ بنالیں، وہ قاضی مقرر کرے یا خود لوگوں کے درمیان قضاء کا فریضہ انجام دے۔ (۳)

اس طرح کی تصریحات فقہاء کی اکثر کتابوں میں موجود ہیں اور ان کی بنیاد قرآن و حدیث کی ان ہدایات پر ہے جن میں مسلمانوں کو ”جماعت“ بن کر رہنے کی تلقین کی گئی ہے۔ انہی احکام کی تعمیل میں ہندوستان کے اکابر علماء نے ”امارت شرعی“ کے قیام کا فتویٰ دیا اور سب سے پہلے صوبہ بہار کی قسمت میں یہ سعادت و خوش بختی آئی کہ وہاں یہ نظام شرعی قائم ہوا اور حضرت مولانا سید ابوالحسن محمد سجاد کی سرکردگی میں قاضیوں کا تقرر ہوا اور ”بیت المال“ کا قیام بھی عمل میں آیا۔

پس جہاں کہیں اس طرح امارت شرعی قائم ہو جائے وہاں کے مسلمانوں کو چاہئے کہ اگر اس کے تحت ”بیت المال“ قائم ہو تو اس میں اپنی زکوٰۃ جمع کریں۔ جن علاقوں میں امارت شرعی کا نظام قائم نہ ہو، وہاں بھی زکوٰۃ کی وصولی اور زکوٰۃ کی تقسیم کا اجتماعی نظام کسی اور صورت میں قائم کر لیا جائے تو یہ

بات بہر حال بہتر ہوگی کہ اس صورت میں کسی نہ کسی درجہ اجتماعیت تو باقی رہے گی، البتہ ایسی انجمنیں اور کمیٹیاں شرعاً امیر اور امیر کے تحت کام کرنے والے "بیت المال" کے حکم میں نہ ہوں گے۔

### زکوٰۃ کی ادائیگی

زکوٰۃ کے فرض ہونے پر تو اجماع ہے، لیکن کیا نصاب زکوٰۃ پر سال گزرنے کے بعد فی الفور زکوٰۃ ادا کر دینی واجب ہے یا اس میں تاخیر بھی کی جاسکتی ہے؟ اس میں فقہاء کے درمیان اختلاف ہے، امام مالکؒ، امام شافعیؒ اور احمدؒ کے نزدیک فوری ادا کی جانی چاہئے، اگر ادائیگی زکوٰۃ پر قدرت کے باوجود تاخیر کی تو گناہ گار ہوگا (۱) مشہور حنفی فقیہ حاکم شہید نے امام ابو یوسفؒ اور محمدؒ سے بھی یہی رائے نقل کی ہے (۲) — اور خلاصۃ الفتاویٰ میں اسی رائے کو زیادہ صحیح قرار دیا گیا ہے (۳) امام طحاویؒ نے خود امام ابو حنیفہؒ سے نقل کیا ہے کہ زکوٰۃ کی ادائیگی میں تاخیر مکروہ ہے (۴) — بعض فقہاء حنفیہ کا خیال ہے کہ زکوٰۃ عمری فریضہ ہے، یعنی عمر بھر میں کبھی بھی زکوٰۃ ادا کی جاسکتی ہے (۵) مگر واقعہ یہ ہے کہ پہلی رائے زیادہ صحیح ہے کہ یہ مالکیہ، شوافع اور حنابلہ سے تو منقول ہے ہی، خود حنفیہ میں ائمہ ثلاثہ سے مروی ہے۔ (۶)

حضرت مولانا عبدالصمد رحمائیؒ نے زکوٰۃ کے فی الفور واجب الاداء ہونے کے لئے ان روایات سے استدلال کیا ہے

(۱) شرح مہذب ۳۳۵/۵، المغنی ۲/۲۸۵ (۲) تاتار خانیہ ۲/۲۸۵

(۳) رد المحتار ۱۳۲، جب مطلق مکروہ دیا جائے تو مکروہ تحریمی مراد ہوتا ہے، اس لئے تاخیر مکروہ تحریمی ہے (حوالہ سابق)

(۴) درمختار علی ہامش الرد ۱۲۴ (۵) فتح القدیر ۱۱۳۲

(۸) المغنی ۸۹۴-۸۸۸

کہ آپ ﷺ نے نماز عصر ادا کی اور بلا تاخیر گھر میں داخل ہوئے اور واپس آئے اور فرمایا کہ میں نے زکوٰۃ کا ایک ٹکڑا (قہرا من الصدقة) گھر میں چھوڑ آیا تھا، میں نے اس حال میں رات گزارنا بہتر نہ سمجھا کہ گھر میں رہے اس لئے تقسیم کر آیا۔ خیر میں عجلت و مسابقت کا حکم، عاقلین زکوٰۃ کے مطالبہ پر ان کو زکوٰۃ حوالہ کر دینے کی تاکید، فقراء اور مصارف زکوٰۃ کی پہلے سے موجودگی اور فقہاء امت کا قریب قریب اتفاق اس بات کو ثابت کرنے کے لئے کافی ہے کہ زکوٰۃ فرضیت اور قدرت و امکان کے بعد بلا تاخیر واجب الاداء ہے۔

تاہم خیال رہے کہ ادائیگی زکوٰۃ میں تاخیر کی وجہ سے زکوٰۃ معاف نہیں ہوتی اور زکوٰۃ جب بھی ادا کی جائے وہ ادائیگی ہوتی ہے، قضاء نہیں ہوتی۔ (۷)

مال زکوٰۃ ضائع ہو جائے یا کر دیا جائے؟

نصاب زکوٰۃ کا مالک ہونے اور اس مال پر سال گزرنے کے بعد بھی زکوٰۃ ادا نہ کرے اور مال ضائع ہو جائے تو امام شافعیؒ اور امام احمدؒ کے نزدیک زکوٰۃ اس کے ذمہ واجب رہے گی، وہاں اگر زکوٰۃ ادا نہ کرنے میں اس کی کوتاہی کو دخل نہ ہو، کسی مجبوری کی وجہ سے تاخیر ہوئی ہو مثلاً مستحق زکوٰۃ دستیاب نہ ہو، مال قریب میں موجود نہ ہو وغیرہ، اور پھر نصاب زکوٰۃ ضائع ہو گیا تو زکوٰۃ اس سے معاف ہو جائے گی۔ (۸)

مالکیہ کو بھی اس سے اتفاق ہے — لیکن ایک نکتہ میں

(۲) خلاصۃ الفتاویٰ ۲۳۳/۱

(۷) فتح القدیر ۱۱۳۲



## مالک نصاب کی وفات

کسی شخص پر زکوٰۃ واجب ہو چکی، سال گذر چکا، مگر زکوٰۃ ادا کرنے میں تاخیر کی یہاں تک کہ اس شخص کی موت واقع ہو گئی تو مالکیہ، شوافع اور حنابلہ کا خیال ہے کہ موت کی وجہ سے زکوٰۃ معاف نہیں ہوگی اور اس کے متروکہ میں سے دوسرے اہل حق کے حقوق کی ادائیگی کی طرح یہ حق بھی ادا کیا جائے گا، چنانچہ حضور ﷺ نے فرمایا کہ اللہ کا دین ادائیگی کا زیادہ حق دار ہے۔

دين الله احق ان يقضى به . (۶)

احتلاف کے یہاں مالک نصاب کی موت سے زکوٰۃ معاف ہو جائے گی، اس سلسلے میں فقہاء نے جو تفصیل لکھی ہے وہ اس طرح ہے :

☆ متوفی نے اموال باطنہ (سونا، چاندی وغیرہ) کی زکوٰۃ ادا نہیں کی تھی تو ورثہ پر اس کی ادائیگی واجب نہیں۔

☆ اموال ظاہرہ (موسمی وغیرہ) کی زکوٰۃ ادا نہیں کی تھی، تو بیت المال کی طرف سے آنے والا محصل ورثہ کو اس کی زکوٰۃ ادا کرنے پر مجبور نہ کرے گا۔

☆ اگر متوفی نے اپنے مال میں سے زکوٰۃ ادا کرنے کی وصیت کر دی تھی تو بالاتفاق اس کے مال میں سے زکوٰۃ ادا کی جائے گی۔

☆ لیکن یہ وصیت بھی عام قانون وصیت کے مطابق متروکہ کے ایک تہائی (۱/۳) ہی میں نافذ کی جائے گی، اگر زکوٰۃ کی مقدار اس سے بڑھ جاتی ہے تو یہ ورثہ کی رضامندی پر موقوف

اختلاف کے ساتھ، اور وہ یہ کہ اگر اس کے موسمیوں کا نصاب ہو اور "بیت المال" کی طرف سے محصل وصولی زکوٰۃ کے لئے نہ آیا ہو تو کو سال گذر چکا تھا لیکن یہ نصاب ضائع ہو جائے تو زکوٰۃ واجب نہیں۔ (۱)

احتلاف کا نقطہ نظر یہ ہے کہ اگر قصداً مال کو ضائع کر دے تب تو اس پر ضائع کردہ مال کی زکوٰۃ واجب ہوگی، لیکن ایسا نہ ہوا ہو، تو چاہے ادائیگی پر قدرت یا بیت المال کے محصل کی طلبی کے باوجود زکوٰۃ ادا نہ کی ہو، پھر بھی زکوٰۃ اس سے ساقط ہو جائے گی؛ البتہ امام کرخی کا خیال ہے کہ "محصل بیت المال" کے مطالب کے باوجود ادا نہ کرے تو وہ زکوٰۃ کا ضامن ہوگا (۲)۔

احتلاف کا خیال ہے کہ زکوٰۃ واجب کرنے میں شریعت نے مالکین کی سہولت اور آسانی کو ملحوظ رکھا ہے اور مال کے ضائع ہو جانے کے باوجود زکوٰۃ واجب قرار دینے میں بجائے سہولت کے مشقت اور دشواری ہے۔

اگر کوئی شخص پورا مال صدقہ کر دے تو پورے مال کی اور نصاب کا کچھ حصہ صدقہ کر دے تو اتنے حصہ کی زکوٰۃ اس سے معاف ہو جائے گی گو اس نے زکوٰۃ کی نیت نہ کی ہو (۳) شوافع اور دوسرے فقہاء کے نزدیک اس صدقہ لٹل سے زکوٰۃ معاف نہ ہوگی اور وہ اپنی جگہ واجب رہے گی۔ (۴)

اگر پورا مال زکوٰۃ ضائع ہو گیا تب تو سرے سے زکوٰۃ واجب نہ ہوگی، لیکن اگر نصاب زکوٰۃ کا کچھ حصہ ضائع ہو جائے تو اسی تناسب سے زکوٰۃ بھی ساقط ہو جائے گی۔ (۵)

(۳) ہدایۃ مع الفتح ۲۷۲-۲۷۶

(۶) شرح مہذب ۳۳۷/۵، المغنی ۲۸۹/۲

(۲) تانلرخانیہ ۲۹۳/۶

(۵) بدائع الصنائع ۲۳۶/۲

(۱) حوالۃ سابق

(۴) المغنی ۲۶۵/۲



ہوگا کہ ایک تہائی سے زائد زکوٰۃ بھی ادا کریں یا نہ کریں؟

☆ سال کے درمیان مالک نصاب کا انتقال ہو گیا، تو اب از سر نو اس مال پر سال گزرنے کا حساب ہوگا۔ (۱)

حنفیہ کا نقطہ نظر یہ ہے کہ زکوٰۃ اصل میں عبادت ہے اور عبادت کی روح اخلاص اور نیت و ارادہ ہے، اب ظاہر ہے کہ جو شخص دنیا سے گزر چکا ہو اور وصیت بھی نہ کی ہو اس کی طرف سے نیت و ارادہ کا پایا جانا ممکن نہیں، اس لئے اس کی طرف سے زکوٰۃ کی ادائیگی ممکن ہی نہیں ہے۔

پیشگی زکوٰۃ کی ادائیگی

زکوٰۃ میں تاخیر کی طرح زکوٰۃ کی ادائیگی میں "عجلت" بھی ایک اہم مسئلہ ہے، کوئی شخص ابھی نصاب زکوٰۃ کا مالک ہی نہ ہوا ہو اور آئندہ متوقع غنا اور دولت پر زکوٰۃ ادا کرے تو بالاتفاق زکوٰۃ ادا نہ ہوگی (۲) مالک نصاب ہونے کے بعد ایک سال یا اس سے زیادہ کی پیشگی زکوٰۃ ادا کر دے تو جائز ہے، اس لئے کہ آپ ﷺ نے حضرت عباس رضی اللہ عنہ سے پیشگی زکوٰۃ وصول کی ہے (۳) — یہ رائے احناف، شوافع اور حنابلہ کی ہے، مالکیہ کے نزدیک جس طرح نماز کا قبل از وقت ادا کر لینا کافی نہیں ہوتا، اسی طرح سال گزرنے سے پہلے زکوٰۃ ادا کرنی بھی درست نہ ہوگی۔ (۴)

البتہ احناف اور دوسرے فقہاء کے درمیان بھی ایک نکتہ پر اختلاف ہے، احناف کے ہاں آدمی ابھی ایک ہی نصاب کا

(۱) تاتلرخانیہ ۲۹۶/۲ (۲) المغنی ۲۶۷/۲

(۳) ترمذی عن علی ۱۴۶/۱، باب ملجلہ فی تعجیل الزکوٰۃ

(۵) فتح القدیر ۱۵۷/۲، المغنی ۲۶۷/۲ (۶) تاتلرخانیہ ۲۵۳/۲

(۸) رد المحتار ۲۷۲/۲ (۹) المغنی ۲۶۷/۲

مالک ہو لیکن وہ کئی نصاب کی زکوٰۃ اس توقع پر ادا کر دے کہ شاید آئندہ اس کا مالک ہو جائے، مثلاً ساڑھے سات تولہ سونا اس کی ملکیت میں ہے اور زکوٰۃ ۱۰ یا ۱۵ تولہ کی ادا کر دی تو ایسا کرنا درست ہے اور آئندہ اگر واقعی وہ اتنی مقدار سونے کا مالک ہو گیا تو اب اسے اس زائد مقدار کی زکوٰۃ ادا نہیں کرنی ہوگی۔ حنابلہ وغیرہ کے ہاں اس زائد مقدار کی زکوٰۃ اسے پھر سے ادا کرنی ہوگی اور اس کے مالک ہونے سے پہلے ادائیگی کافی نہ ہوگی۔ (۵)

زکوٰۃ کی قبل از وقت اور پیشگی ادائی سے متعلق امام طحاویؒ نے تین شرطیں ذکر کی ہیں :

(۱) جس نصاب زکوٰۃ کی ادائیگی پیشگی کی گئی ہے، اس پر سال پورا ہو۔

(۲) اختتام سال پر یہ نصاب مکمل رہے۔

(۳) سال کے درمیان کبھی اس کی نوبت نہ آئے کہ نصاب بالکل ہی ختم ہو جائے۔ (۶)

ان میں سے کوئی شرط نہ پائی جائے تو قبل از وقت ادا کر دے زکوٰۃ "صدقہ ناقلہ" ہو جاتی ہے (۷) — قبل از وقت ادائیگی میں سال دو سال کی کوئی قید نہیں، دس بیس سال کی بھی ادا کر دے تو حرج نہیں (۸) احناف کے علاوہ دوسرے فقہاء کے ہاں بھی یہی رائج قول ہے۔ (۹)

(۳) المغنی ۲۶۷/۲

(۷) حوالہ مذکور

## نیت

دوسری عبادتوں کی طرح زکوٰۃ ادا کرنے کے لئے بھی نیت کرنا ضروری ہے (۱)۔ یا تو حق داروں کو زکوٰۃ دیتے وقت نیت کرے یا زکوٰۃ کا مال الگ کرتے ہوئے نیت کرے، ایسی صورت میں اب دیتے ہوئے نیت ضروری نہ ہوگی۔ (۲)

☆ زکوٰۃ اگر کسی شخص کے حوالہ کی جائے کہ وہ اسے فقراء میں تقسیم کر دے، تو اس تقسیم کرنے والے کا نیت کرنا ضروری نہیں۔ (۳)

☆ زکوٰۃ کی مد میں سے کچھ رقم کسی مستحق کو دی گئی لیکن دیتے وقت نیت نہیں کی، بعد کو نیت کی، تو اگر نیت کرنے کے وقت وہ پیسے مستحق کے پاس موجود تھے، تو وہ زکوٰۃ شمار ہوگی، لیکن اگر وہ شخص اس رقم کو خرچ کر چکا ہو تو وہ ادائیگی زکوٰۃ میں شمار نہیں ہوگی، بلکہ دوبارہ ادا کرنا ہوگا۔ (۴)

☆ کسی شخص کے ذمہ دین باقی ہو، دین کو معاف کر دے اور زکوٰۃ کی نیت کر لے تو زکوٰۃ ادا نہ ہوگی اور نہ اس نیت کا اعتبار ہوگا، ہاں اگر زکوٰۃ اسے دے دے اور پھر اس سے اپنا قرض وصول کر لے، تو زکوٰۃ ادا ہوگی۔ (۵)

☆ زکوٰۃ ادا کرنے کے لئے نیت اور جس کو زکوٰۃ دے رہا ہو، اس کے مصرف زکوٰۃ ہونے کی تحقیق کافی ہے، یہ ظاہر کرنا ضروری نہیں، کہ زکوٰۃ دی جا رہی ہے، اگر میدی یا تحفہ کے نام سے دے دی جائے تب بھی زکوٰۃ ادا ہو جائے گی۔ (۶)

## اصل مال یا قیمت کے ذریعہ زکوٰۃ

جس مال میں زکوٰۃ واجب ہو، کیا خاص اسی مال کے ذریعہ زکوٰۃ ادا کرنی ضروری ہے یا اس کی قیمت ادا کر دینی کافی ہے؟ اس سلسلے میں ائمہ ثلاثہ کے نزدیک خاص اسی شے سے زکوٰۃ ادا کرنی ضروری ہے (۷) احتلاف کے نزدیک زکوٰۃ، صدقہ الفطر، عشر، نذر اور کفارات میں قیمت ادا کرنی بھی کافی ہے (۸) چوں کہ زکوٰۃ کا مقصود فقراء کی ضروریات کی تکمیل ہے اور یہ بہ مقابلہ اصل مال زکوٰۃ کے، قیمت کے ذریعہ زیادہ صحیح طور پر اور آسانی کے ساتھ حاصل ہو سکتی ہے، واقعہ ہے کہ یہ ایک نہایت قوی اور منصفانہ بات ہے!

امام بخاریؒ نے اس پر اس حدیث سے استدلال کیا ہے جس میں حضرت ابو بکرؓ نے فریضہ زکوٰۃ کے سلسلہ میں خط لکھا ہے۔ حضرت ابو بکرؓ نے حضور ﷺ کے حوالہ سے تحریر فرمایا ہے کہ اگر کسی پر بہ طور زکوٰۃ چار سال کی اونٹنی (جذہ) واجب ہو اور اس کے پاس اس عمر کی اونٹنی نہ ہو تو سہ سالہ اونٹنی (حدہ) کے ساتھ دو بکریاں وصول کر لی جائیں (۹)۔ اس سے اس بات کا اشارہ ملتا ہے کہ زکوٰۃ میں جو چیز واجب ہو یعنی اس شے کا ادا کرنا واجب نہیں۔ ورنہ تو چار سالہ اونٹنی کی جگہ اس سے کم عمر کی اونٹنی اور بکریاں کافی نہ ہوتیں۔

کس وقت کی قیمت معتبر ہوگی؟

چوپایوں اور مویشیوں کی زکوٰۃ میں زکوٰۃ ادا کرتے وقت

(۳) ہدایہ مع الفتح ۱۳۵/۲

(۶) رد المحتار ۸۶/۲

(۲) المعنی ۲۶۰/۲

(۵) طحطاوی علی مراقی الفلاح ۴۷۰

(۸) ہدایہ مع الفتح ۱۳۶/۲

(۹) بخاری، باب من بلغت عنده صدقة بنت مخاض فح، حدیث نمبر ۱۴۵۳

(۱) بدائع الصنائع ۴۰/۲

(۴) المعنی ۲۶۵/۲

(۷) الفقہ الاسلامی وادلتہ ۸۵۵/۲

کی قیمت کا اعتبار ہوگا۔ سونا چاندی میں کس وقت کی قیمت کا اعتبار ہوگا؟ اس وقت کا جب زکوٰۃ واجب ہوئی ہے یا اس وقت کا جب زکوٰۃ ادا کر رہا ہے؟ اس میں خود فقہاء حنفیہ میں اختلاف ہے، امام ابو یوسفؒ و محمدؒ کے نزدیک ادا کرتے وقت کی قیمت معتبر ہے اور امام ابو حنیفہؒ کے نزدیک واجب ہوتے وقت کی، اور اسی پر فتویٰ ہے۔ علامہ شامیؒ نقل کرتے ہیں :

وتعتبر القيمة يوم الوجوب وقالوا : يوم الاداء وفي السوائم يوم الاداء اجماعاً وهو الاصح (۱) نیز زکوٰۃ ادا کرتے ہوئے سامان زکوٰۃ کی اس نرخ کا اعتبار ہوگا جو اس جگہ ہو جہاں مال زکوٰۃ ہو، اس جگہ کی قیمت کا اعتبار نہیں جہاں کس مال کا مالک خود رہتا ہو (۲) — ان دونوں مسئلوں میں جو حکم سونا چاندی کا ہے، وہی مال تجارت کا بھی ہے۔

زکوٰۃ میں حیلہ

حیلہ اگر ایسا ہو کہ اس کا مقصود حرام سے اجتناب کرنا ہو تو جائز ہے، ایسا حیلہ جو دوسروں کی حق تلفی کے لئے ہو، جائز نہیں، چنانچہ کوئی شخص زکوٰۃ سے بچنے کے لئے حیلہ کرے اور سال گزرنے سے پہلے ہی کسی اور کو ہبہ کر دے تاکہ زکوٰۃ اس پر عائد نہ ہو، تو یہ جائز نہیں، یہی رائے احناف کی بھی ہے (۳) — اور دوسرے فقہاء کی بھی۔ (۴)

بعض لوگوں نے امام ابو یوسفؒ کی طرف نسبت کر دی ہے کہ وہ اس کو جائز کہتے تھے یہ صحیح نہیں ہے، خزانہ المغنیین میں ہے

الحيلة في منع الزكاة تكروه بالاجماع (۵)  
زکوٰۃ سے بچنے کا حیلہ بالاجماع مکروہ ہے۔  
خود امام ابو یوسفؒ اپنی کتاب ”کتاب الخراج“ میں لکھتے ہیں :

خدا اور آخرت پر ایمان رکھنے والوں کے لئے جائز نہیں کہ زکوٰۃ سے بچے اور نہ یہ کہ اپنی ملکیت سے نکال کر کچھ لوگوں کی ملکیت میں دے دے، تاکہ ان پر تقسیم ہو جائے تو زکوٰۃ ان پر واجب نہ رہے اور نہ یہ کہ زکوٰۃ سے بچنے کے لئے کسی طرح کا حیلہ اختیار کرے۔ (۶)

آداب زکوٰۃ

زکوٰۃ گناہوں سے پاکی کا ذریعہ ہے، بھل کا علاج ہے، کشائش رزق کا سامان ہے، اللہ تعالیٰ نے خود فرمایا ہے کہ صدقات کے ذریعہ مال بڑھتا ہے، یہ وہی الصدقات (البقرہ : ۲۷۱) لیکن یہ سب کچھ اس وقت ہے جب اس عبادت کو ان اصول و آداب کے ساتھ انجام دیا جائے جو اللہ تعالیٰ نے مقرر فرمائے ہیں :

من واذى

قرآن کریم نے ”من“ (احسان جتانا) اور ”اذى“ (تکلیف دینا) کی سخت مذمت کی ہے۔ (البقرہ : ۲۶۳) من کے اصل معنی احسان جتانا کے ہیں، احسان جس صورت میں بھی

(۱) رد المحتار ۲/۲۲۶ (۲) حوالہ سابق

(۳) الاشباہ والنظائر لابن نجيم ۴۷۷ الفن الخامس في الحيل

(۵) فتاویٰ رضویہ ۳/۳۳۳

(۴) المغنی ۲/۲۸۵

(۶) کتاب الخراج ۸۰ باب في الزيادة والنقصان والضیاع

اور اظہار نہ ہو، ممکن حد تک اخفاء اور ستر ہو، اس طرح چھپا کر دیا جائے کہ کانوں کان خبر نہ ہو، آپ ﷺ نے فرمایا کہ سب سے بہتر صدقہ یہ ہے کہ کم آمدنی کے باوجود چھپا کر کسی محتاج کو دیا جائے (۵)۔ ایک روایت میں ہے کہ سات آدمی وہ ہیں جن کو قیامت کے دن سایہ خداوندی حاصل ہوگا، ان میں ایک وہ شخص ہے جو دائیں ہاتھ سے خرچ کرے اور بائیں ہاتھ کو بھی اس کی خبر نہ ہو۔ (۶)

اس طرح صدقہ دینے میں ریاء و نمائش کے جذبہ کی آپ سے آپ نفی ہو جاتی ہے اور ریاء کا کوئی شائبہ نہیں رہتا، جن لوگوں کو زکوٰۃ دی گئی ہے، ان کی آمدوریزی نہیں ہوتی، غیرت مند لوگوں کی عزت نفس کو ٹھیس نہیں لگتی اور خود زکوٰۃ لینے والوں کے اخلاق پر بھی اس کا منفی اثر نہیں پڑتا، تاہم جو لوگ برسر عام سوال کا ہاتھ بڑھانے کے عادی ہو جائیں تو زکوٰۃ دینے میں حرج نہیں کہ حیاء و غیرت کی چادر اس نے خود چاک کر دی ہے (۷) اور یہاں صدقہ سے انکار میں سائل کی ہچک ہے نہ کہ اس کو دینے میں۔ ہاں اگر کہیں علانیہ زکوٰۃ دینے میں کوئی فائدہ ہو اور نقصان نہ ہو تو ایسے مواقع پر اظہار و اعلان کے ساتھ ہی زکوٰۃ دینی افضل ہے، خود حضور ﷺ سے بعض واقعات مروی ہیں کہ آپ ﷺ نے علانیہ بعض مفلوک الحال واردین کی اعانت کرائی ہے۔

ہو، سخت مذموم ہے، کسی کے ساتھ حسن سلوک کا بار بار ذکر کرے، اس کے مقابلہ تکبر اور بڑائی کا اظہار کرے، یہ سب احسان جتلانے میں داخل ہے، آپ ﷺ نے فرمایا کہ اللہ تعالیٰ احسان جتلانے والوں کا صدقہ قبول نہیں کرتے۔ لا یقبل اللہ صدقۃ منان (۱)

دوسرا لفظ جس کا قرآن میں ذکر ہے، ”اذی“ ہے، اذی کے معنی اذیت پہنچانے اور تکلیف دینے کے ہیں، ایذاہ بات سے بھی ہو سکتی ہے اور عمل سے بھی، ڈانٹنا، ڈپٹنا، فقر و افلاس کا طعنہ دینا، بے موقعہ زکوٰۃ دینے اور مدد کرنے کا اظہار (۲) یہ سب ایذاہ میں داخل ہے۔ اذیت آمیز سلوک جیسے فقراء اور محتاجوں کے ساتھ روا نہیں، اسی طرح مھصلین و سزاء کے ساتھ بھی یہ رویہ حد درجہ نامناسب اور خدا ناطری کی بات ہے، آپ ﷺ نے فرمایا کہ جب صدقہ وصول کرنے والے تمہارے پاس آئیں تو وہ خوش ہو کر جائیں (۳)۔ ایک موقع پر آپ ﷺ نے فرمایا کہ زکوٰۃ وصول کرنے والے اللہ کے راستے میں جہاد کرنے والوں کے درجہ میں ہیں (۴) اس لئے ان حضرات کو اپنا محسن سمجھنا چاہئے نہ کہ معاشرہ کا بوجھ۔ ریاء و نمائش نہ ہو

زکوٰۃ و صدقات کا تیسرا ادب جس کی طرف خود قرآن میں اشارہ موجود ہے (البقرہ : ۲۶۳) یہ ہے کہ اس میں ریاء و نمائش

(۱) احیاء العلوم مع الاتحاف ۱۹۲/۳

(۲) ترمذی عن جریر، باب ماجاء فی رضاء المصدق

(۵) الاتحاف مع الاحیاء، بحوالہ: مسند احمد ۱۷۸/۳

(۷) احیاء العلوم مع الاتحاف ۱۸۸/۳

(۲) حوالہ سابق

(۳) حوالہ سابق، باب ماجاء فی العمل علی الصدقة بالحق

(۶) بخاری، باب صدقة السر

## بہتر مال کا انتخاب

زکوٰۃ و صدقات کے بارے میں اسلامی تصور یہ ہے کہ یہ انسان کے لئے ذخیرہ آخرت اور توشہ سفر ہے۔ اللہ کے بندوں کی حاجت پوری کر کے انسان خدا کے خزانہ میں اپنا اجر محفوظ کر دیتا ہے۔ اس کا تقاضا ہے کہ اس کے مال و اسباب کا بہترین حصہ خدا کے راستے میں خرچ ہو، یہی جذبہ خدا کو محبوب اور اس کے دربار میں مقبول ہے۔ اللہ تعالیٰ کا ارشاد ہے :

لن نالوا البر حتی تلفقوا مما تحبون .

(آل عمران ۹۳)

جب تک اپنی محبوب چیز خدا کی راہ میں خرچ نہ کرو نیکی حاصل نہیں کر سکتے۔

افسوس کہ آج ہمارے سماج میں پرانے استعمال شدہ کپڑے، بچے ہوئے کھانے، گرے پڑے پھل، گھن گئے ہوئے اناج اور بے کار و ناقابل استعمال اشیاء ہی فقیروں، محتاجوں، یتیموں اور یتیم خانوں کے حصہ میں جاتے ہیں، یہ اخلاقی گمراہی اور یہود بھیسی خناس کا مظہر ہے، بڑے بڑے شہروں میں رمضان المبارک کے موقع پر زکوٰۃ کے کپڑے تقسیم کرنے کا جو رواج ہوتا جا رہا ہے، ان کپڑوں کا معیار اتنا گھٹیا اور معمولی ہوتا ہے کہ خود گداگر بھی ان کے استعمال سے شرمائیں اور اس تقسیم میں جو تشہیر ہوتی ہے وہ عمل کا "نقد اجر" حاصل کرنے اور اجر آخرت سے محرومی کو گوارا کرنے کے مترادف ہے۔

## حلال و طیب مال

زکوٰۃ کا مقصد انسان کا تزکیہ اور گناہوں سے اس کی پاکی

اور تطہیر ہے اور یہ پاک اور حلال کمائی ہی کے صرف کرنے سے ہو سکتی ہے۔ لہذا جو مال حرام بنیاد پر حاصل کیا گیا ہو، شریعت کی نگاہ میں ناپاک ہو، اس کو ثواب و اجر کے لئے خدا کے حضور پیش کرنا گویا حکم خداوندی کا مذاق اڑانا اور شریعت سے کھلواڑ کرنا ہے، اسی لئے ایسا اللہ تعالیٰ کے ہاں نامقبول ہے، آپ ﷺ نے فرمایا کہ ایسے مال میں صدقہ روا نہیں — لا صدقۃ لمی غلول . (۱)

البتہ اگر مال حرام حلال مال کے ساتھ اس طرح مل گیا اور مخلوط ہو گیا کہ امتیاز و شناخت باقی نہ رہے تو دونوں مال کے مجموعہ پر زکوٰۃ واجب ہوگی، فقہاء لکھتے ہیں :

امام ابو حنیفہؒ کے نزدیک اگر سلطان غصب کئے ہوئے مال کو اپنی ملکیت کے ساتھ مخلوط کر دے تو سلطان اس کا مالک ہو جائے گا، اس میں زکوٰۃ واجب ہوگی اور وراثت جاری ہوگی، اس لئے کہ مخلوط کر دینا مال کو ہلاک کر دینا ہے، بشرطیکہ اس کی علاحدگی ممکن نہ ہو۔

## بہتر مصرف کا انتخاب

یوں تو جن آٹھ مصارف کا ذکر قرآن میں آیا ہے (آۃ ۱۰) ان میں سے کسی ایک میں بھی زکوٰۃ ادا کر دینی کافی ہے، لیکن زکوٰۃ لینے والا جتنا زیادہ استحقاق رکھتا ہوگا، اتنا ہی زیادہ زکوٰۃ دینے والے کو اجر ہوگا، امام غزالیؒ نے بڑی خوبی سے ان لوگوں کا ذکر کیا ہے جن کو زکوٰۃ و صدقات میں اولیت دینی چاہئے :

(۱) جن کو زکوٰۃ و صدقات دیئے جائیں وہ نیک و پارسا اور متقی



لوگ ہوں، اس لئے کہ آپ ﷺ نے فرمایا کہ ”تم اہل تقویٰ ہی کا کھانا اور اہل تقویٰ ہی کو کھانا“۔

(۲) علماء، جو علم دین کے حصول میں مشغول و معروف ہوں، کہ حصول علم افضل ترین عبادت ہے، ان کی مدد اس عبادت میں اعانت ہوگی۔

(۳) جو غیور اور خوددار ہوں، ہر کسی کے سامنے اپنی احتیاج اور ضرورت کو بیان نہ کرتے ہوں اور دست سوال دراز نہ کرتے ہوں، ان کی حاجت مندی ان کی زبان سے ظاہر نہ ہوتی ہو بلکہ ان کے چہرے ان کے فقر و کس پرسی کے گواہ ہوں۔

(۴) دینی مشغولیت یا دنیوی مجبوری نے ان کو معاشی اعتبار سے گراں بار کر دیا ہو یا وہ کسب معاش نہ کر پاتے ہوں۔

(۵) اقرباء اور رشتہ دار ہوں کہ ان پر خرچ کرنا دوسرے اجر کا باعث ہے، صدقہ کا اجر بھی ہوگا اور رشتہ و قرابت (صلہ رحمی) کی رعایت بھی ہوگی۔ (۱)

### ان آداب کا حاصل

ان تمام آداب کا خلاصہ بہتر سے بہتر حق دار تک پہنچانے کی سعی، نمائش سے اجتناب، احسان و ایذا سے گریز، اخلاص اور سب سے بڑھ کر فروتنی و عاجزی و خدا کی رضا جوئی اور اس کے حصول کے لئے اپنی اور اپنے اعمال کی کہتری کا احساس ہے، امام غزالیؒ نے کسی صاحب دل کا بڑا معرفت آمیز مقولہ

(۱) شخص از : احیاء العلوم مع الاتحاف ۱۶۷/۳ - ۲۰۹ للوظیفہ الثامنہ

(۲) دیکھئے، بدائع الصنائع ۲۸۲/۱، شرح مہذب ۵۵/۵، المغنی ۱۴۶/۲

(۳) بدائع ۲۸۲/۱، المغنی ۱۴۷/۲ (۶) شرح مہذب ۵۵/۵

(۸) شرح مہذب ۵۵/۵

نقل کیا ہے :

اطاعت یعنی بندہ کا عمل خود اس کی نگاہ میں معمولی ہوتا ہے تو اللہ کے دربار میں عظمت کا حامل ہوتا ہے اور معصیت جب خود اس کی نظر میں بڑی محسوس ہوتی ہے تو اللہ کی نگاہ میں معمولی قرار پاتی ہے۔ (۲)

### زلزلہ

”زلزلہ“ اللہ تعالیٰ کی آیات و علامات میں سے ہے اور ایک غیر معمولی کائناتی واقعہ ہے۔ حنفیہ، شوافع اور حنابلہ اس موقع سے نفل نماز کے قائل ہیں (۳) ابن قدامہؒ نے امام مالکؒ سے نقل کیا ہے کہ وہ سوائے سورج کہن اور چاند کہن کے کسی اور موقع سے نماز کے قائل نہیں (۴) دوسرے فقہاء نے صحابہ کے آثار پیش کئے ہیں، کاسانیؒ اور ابن قدامہؒ نے حضرت عبداللہ بن عباسؓ کا قول نقل کیا ہے کہ انھوں نے بصرہ میں زلزلہ کی بناء پر نماز پڑھی ہے (۵) — اور نوویؒ نے حضرت علیؓ سے زلزلہ کے موقع پر نماز پڑھنا نقل کیا ہے (۶) کاسانیؒ نے یہ اصول قائم کیا ہے کہ ہر فزع و کجراہٹ کے موقع پر نماز پڑھنی چاہئے کہ سورج و چاند کہن میں بھی نماز کی اصل یہی ہے۔ (۷)

اس نماز میں جماعت ثابت نہیں، اس لئے تنہا تنہا نماز ادا کی جائے گی اور تضرع کے ساتھ دعاء کی جائے گی (۸) نماز دو رکعت عام نمازوں کی طرح پڑھی جائے البتہ وقت مکروہ میں نہ

(۲) احیاء العلوم مع الاتحاف ۲۰۷/۳

(۴) المغنی ۱۴۷/۲

(۷) بدائع الصنائع ۲۸۲/۱



پڑھی جائے۔ (۱)

### زلۃ القاری (قراءت میں غلطی)

نماز کا ایک اہم رکن قرآن مجید کی قرأت ہے، قرآن مجید کی قرأت میں غلطی اور بھول چوک ہو جائے تو اس کو فقہاء ”زلۃ القاری“ کا عنوان دیتے ہیں۔ اس میں شبہ نہیں کہ بھول اور سہو و نسیان احکام شرعیہ میں موثر ہوتے ہیں۔ لیکن فقہاء حنفیہ نے عام طور پر حکم اخروی میں سہو و نسیان کے اثر کو قبول کیا ہے اور حکم دینی میں اکثر احکام میں نسیان کو موثر نہیں مانتا ہے۔ چنانچہ دوسرے فقہاء کے نزدیک نماز میں بھی سہو کلام باعث فساد نہیں اس لئے قرأت قرآن کی زلتیں بھی قابل غنو ہیں اور اس سے نماز فاسد نہیں ہوتی (۲)۔ لیکن حنفیہ کے نزدیک چوں کہ سہو کلام بھی مقصد صلوٰۃ ہے، اس لئے یہ بحث پیدا ہوئی کہ کس درجہ کی غلطی نماز کو فاسد کر دے گی اور کس درجہ کی غلطی سے نماز فاسد نہیں ہوگی؟

صاحب ”نور الایضاح“ علامہ حلبی اور قاضی خانؒ نے اس مسئلہ پر کسی قدر وضاحت سے گفتگو کی ہے اور اس سلسلہ میں بنیادی اصول و قواعد متعین کرنے کی سعی کی ہے۔ جس کا ماحصل یہ ہے کہ امام ابوحنیفہؒ و امام محمدؒ کے نزدیک نماز کے فساد و عدم فساد کی بنیاد معنی میں ”تغیر فاحش“ پیدا ہونے اور نہ ہونے پر ہے، اگر ایسا تغیر پیدا ہو گیا تو نماز فاسد ہو جائے گی، نہیں ہوا تو نماز فاسد نہیں ہوگی، امام ابو یوسفؒ کے نزدیک اس بات پر ہے کہ ایک لفظ کو بدل کر جس دوسرے لفظ کا نظم کیا گیا ہے خود وہ لفظ قرآن

میں دوسری جگہ وارد ہوا ہے یا نہیں؟ اگر نہیں ہوا ہے تو نماز فاسد ہو جائے گی ورنہ نہیں ہوگی۔ تاہم یہ اختلاف حروف و الفاظ کی تبدیلی کی صورت میں ہے۔ اعراب کی غلطی سے پچاس چوں کہ عوام کے لئے دشوار ہے اس لئے اس غلطی کو تمام ہی فقہاء نے قابل غنو سمجھا ہے۔

### اعراب میں غلطی

پس زلۃ القاری کے سلسلے میں یہ اصول متعین ہوئے :

(۱) اگر اعراب میں غلطی ہو جائے اور معنی میں تغیر نہ ہو تو بالاتفاق نماز فاسد نہ ہوگی اور معنی میں تغیر ہو جائے تو امام ابوحنیفہؒ و محمدؒ کے نزدیک نماز فاسد ہو جائے گی۔ امام ابو یوسفؒ کے نزدیک نماز فاسد نہیں ہوگی، گو اس تغیر کے باعث کفر یہ معنی پیدا ہو جائیں۔ فقہائے متاخرین نے اس مسئلہ میں امام ابو یوسفؒ کی رائے پر فتویٰ دیا ہے کہ اعراب کی غلطی بہر صورت مقصد صلوٰۃ نہیں، اعراب کی غلطی میں زیر، زیر، پیش، تشدید و تخفیف قصروہ اور اظہار و ادغام وغیرہ داخل ہیں۔

### وقف میں غلطی

(۲) اگر وقف میں غلطی ہو جائے تو وہاں بھی یہی اختلاف ہے اور فتویٰ اسی پر ہے کہ وقف کی غلطی مقصد صلوٰۃ نہیں۔

### الفاظ و حروف کی تبدیلی

(۳) اگر الفاظ و حروف کی تبدیلی ہو جائے تو اگر معنی میں تغیر نہ ہو تو نماز فاسد نہیں ہوگی اور اگر معنی میں تغیر ہو جائے لیکن ایک حرف کی جگہ ایسے دوسرے حرف کا تلفظ کیا ہو کہ ان دونوں

کے درمیان بدقت ہی فرق کیا جاسکتا ہو جیسے ”لہر اللہ“ کی جگہ ”لہر اللہ“ تو اس صورت میں بھی فتویٰ اسی پر ہے کہ نماز فاسد نہیں ہوگی لیکن اگر ایسے دو حرف میں تبدیلی واقع ہوئی ہے کہ جن کے درمیان امتیاز مشکل نہیں جیسے ”صاد“ اور ”طاء“ تو امام ابو حنیفہ و امام محمدؒ کے نزدیک نماز فاسد ہو جائے گی اور امام ابو یوسفؒ کے نزدیک تخریج شدہ لفظ قرآن مجید میں کہیں مذکور ہو تو نماز اب بھی فاسد نہ ہوگی۔ بعض علماء نے لکھا ہے کہ امام ابو یوسفؒ کا قول وسعت کا حامل (اوسع) ہے اور امام ابو حنیفہؒ و محمدؒ کا قول قرین احتیاط (احوط) ہے، لیکن حلیؒ وغیرہ کا رجحان امام صاحب کے قول کی طرف ہے اور اسی پر فتویٰ ہے۔ (۱)

### زمزم

زمزم کے معنی ”بہت پانی“ کے ہیں۔ غالباً پانی کی کثرت کی وجہ سے ہی یہ کنواں زمزم کہلاتا ہے۔ ویسے عربی زبان میں اس مادہ (زم، م) میں باندھنے کے معنی بھی آتے ہیں (۲)۔ جب قدرت خداوندی سے یہ چشمہ پھوٹا اور پانی پھیلنے لگا تو حضرت ہاجرہؑ نے چاروں طرف سے مٹی سے گیر کر پانی کے بہاؤ کو باندھ دیا (۳) بعض حضرات کا خیال ہے کہ اسی نسبت سے یہ کنواں زمزم کہلایا۔

”زمزم“ کا پینا مسنون و مستحب ہے۔ خود آپ ﷺ نے

حجۃ الوداع کے موقع سے خصوصی اہتمام سے نوش فرمایا ہے (۴) ایک روایت میں ہے کہ آب زمزم جس مقصد سے پیا جائے وہ مقصد حاصل ہوگا، یعنی اس بیماری سے شفاء حاصل ہوگی (۵) آپ ﷺ نے جب زمزم نوش فرمایا، اس وقت سر مبارک کھلا ہوا تھا اور آپ ﷺ خود کھڑے تھے، اس لئے بعض حضرات نے زمزم پیتے وقت اس کیفیت کو مسنون قرار دیا ہے (۶)۔ محققین کا خیال ہے کہ سر کا کھلا ہونا احرام کی وجہ سے تھا اور کھڑا ہونا کچھڑ کی وجہ سے، اس لئے یہ ایک طبعی فعل تھا، اس کا اہتمام کرنا سنت نہیں۔ واقعہ ہے کہ حجۃ الوداع کے واقعہ کی تفصیل سے ایسا ہی معلوم ہوتا ہے، تاہم چوں کہ امور طبعیہ میں بھی آپ ﷺ کی اتباع اجر و ثواب سے خالی اور مستحب سے کم تر نہیں، اس لئے خیال ہوتا ہے کہ زمزم پیتے وقت اس کی رعایت کر لینا ہی بہتر ہے۔ واللہ اعلم

ابن ماجہ نے محمد بن عبدالرحمن بن ابی بکرؓ سے زمزم پینے کے آداب کی بابت نقل کیا ہے کہ

كنت عند ابن عباس جالسا فجاء رجل فقال من ابن جنت؟ قال من زمزم، قال: لشربت منها كما ينبغي، قال فكيف؟ قال اذا شربت منها فاستقل الكعبه واذكر اسم الله وتنفس ثلاثاً من زمزم وتضع منها، فاذا فرغت فاحمد الله. (۷)

(۱) دیکھئے، نور الابضاح کبیری ص ۳۳۸ فتاویٰ قاضی خان علی ہامش الہندیہ ۳۱/۱-۳۰

(۲) نسائی ۳۹۲، الشرب من ماء زمزم (۳) ابن ماجہ ۱۸۹۲، باب الشرب من زمزم (۴) نسائی ۳۹۲، الشرب من ماء زمزم

(۵) ابن ماجہ ۱۸۹۲، باب الشرب من زمزم (۶) طحطاوی علی مراقی الفلاح ۳۳

(۷) ابن ماجہ ۱۸۹۲، باب الشرب من زمزم

### آب زمزم سے غسل و وضوء

آب زمزم سے غسل و وضوء بھی کیا جاسکتا ہے (۳) ابن  
قدامہؒ نے لکھا ہے کہ پانی کا مجدد و شرف اس کے استعمال کی  
کراہت کی دلیل نہیں، جیسے حضور ﷺ نے جس پانی میں دست  
مبارک رکھایا اس سے غسل کیا، وہ شرف کا حامل ہے مگر اس کے  
استعمال میں کراہت نہیں سمجھی جاتی تھی (۵) — البتہ ماء زمزم  
سے استنجاء یا کپڑے یا جسم میں لگی ہوئی حقیقی نجاست کا اس کے  
ذریعہ ازالہ مکروہ ہے۔ (۶)

### زمزم کی تاریخ پر ایک نظر!

یہ مبارک کنواں اللہ کی قدرت سے اس وقت وجود پذیر ہوا،  
جب حضرت ابراہیم علیہ السلام نے منشاء ربانی کے مطابق حضرت  
ہاجرہ اور ان کے بطن سے ہونے والے فرزند حضرت اسماعیل  
علیہ السلام جو ابھی شیر خوار تھے، کو مکہ کی بے آب و گیاہ وادی میں جا  
چھوڑا۔ تھوڑی سی غذا اور کچھ پانی حضرت ہاجرہ کے ساتھ تھا،  
جب یہ غذا اور پانی ختم ہو گیا تو دودھ آنا بند ہو گیا، حضرت ہاجرہ  
قریب کی دو پہاڑیوں صفا اور مردہ پر چڑھتیں اور ایک پہاڑی  
سے دوسری پہاڑی تک بے تابانہ دوڑتیں کہ کہیں پانی نظر  
آجائے یا کوئی قافلہ گذرتا ہوادیکھنے میں آئے، جس سے شاید  
پانی مل سکے، حضرت ہاجرہ کی یہ بے قراری اللہ تعالیٰ کی بارگاہ  
رحمت میں مقبول ہوئی اور خشک پہاڑوں کے درمیان اس  
شگلاخ وادی میں زمزم کا چشمہ پھوٹ پڑا، بعض روایات سے  
معلوم ہوتا ہے کہ یہ چشمہ آپ کی ایڑیوں کے نیچے سے پھوٹا

میں حضرت عبداللہ ابن عباس رضی اللہ عنہما کے پاس بیٹھا  
ہوا تھا، ایک شخص آیا، آپ ﷺ نے پوچھا، کہاں  
سے آئے ہو؟ عرض کیا: زمزم سے، دریافت فرمایا:  
جس طرح زمزم پینا چاہئے اس طرح پیا؟ نووارد  
نے پوچھا: کس طرح؟ فرمایا: جب زمزم پیو تو  
قبلہ رخ ہو جاؤ، اللہ کا نام لو، تین سالس میں پیو اور  
خوب سیر ہو کر پیو، جب فارغ ہو تو اللہ کی حمد کرو۔

ابن قدامہؒ نے زمزم پینے کے بعد یہ دعا نقل کی ہے:  
بسم اللہ، اللہم اجعلہ لنا علما نافعا  
ورزقا واسعا وریا وشعبا وشفاء من کل  
داء واغسل بہ قلبی واملأہ من حکمتک (۱)  
اللہ کے نام سے! الہی: اس کو ہمارے لئے علم نافع،  
کشادہ رزق، سیرابی و آسودگی اور ہر بیماری سے  
شفاء کا ذریعہ بنا، اس سے میرے قلب کو دھو دے  
اور حکمت سے معمور فرما دے!!

بعض اہل علم نے نقل کیا ہے کہ آپ ﷺ خود بھی زمزم  
ساتھ لے جاتے تھے اور آپ ﷺ مریضوں پر بھی پانی چھڑکتے  
تھے، حضرت حسن و حسین رضی اللہ عنہما کی تحسین بھی آپ ﷺ نے  
آب زمزم سے فرمائی (۲) — چنانچہ امام ترمذی نے حضرت  
عائشہؓ سے خاص طور پر آب زمزم سترج میں مدینہ لے جانے کا  
ذکر کیا ہے۔ (۳)

(۳) ترمذی ۱۹۰/۱

(۲) رد المحتار ۲۵۶/۲

(۱) المغنی ۲۹۹/۳

(۶) معجم البلدان ۱۳۹/۳

(۵) المغنی ۲۸۷/۱، مشکوٰۃ: ۱۴

(۳) القاموس المحيط ۱۳۳۳

تھا (۱)۔ بعض سے معلوم ہوتا ہے کہ حضرت جبریل نے یہاں اپنے پاؤں مارے تھے (۲) اس طرح کی بعض اور روایتیں بھی ہیں۔

عرب کے ریگزار میں کسی جگہ پر پانی کا وجود بہت بڑی نعمت تھی۔ چنانچہ اسی پانی کی کشش نے بنو جرہم کے قافلہ کو جو مکہ کے قریب سے گذر رہا تھا اور جس نے مکہ پر منڈلاتے ہوئے پرندوں کو دیکھ کر وہاں پانی کے وجود کا اندازہ کیا تھا اس بات پر راغب کیا کہ وہ مکہ میں اقامت پذیر ہو جائیں، حضرت ہاجرہ کی اجازت سے یہ قبیلہ مکہ میں مقیم ہو گیا اور اسی قبیلہ میں حضرت اسماعیل کا نکاح ہوا (۳)۔ ایک عرصہ بعد حضرت اسماعیل کی اولاد جو بنو بکر کہلائے اور بنو جرہم کے درمیان باختلاف پیدا ہو گیا یہاں تک کہ بنو بکر نے بنو جرہم کو مکہ سے نکال باہر کیا۔

بنو جرہم نے جاتے جاتے ازراہ شرارت اس کنویں کو پاٹ دیا اور بتدریج لوگوں کو اس کنویں کا خیال بھی جاتا رہا۔ ہزاروں سال کے بعد پیغمبر اسلام جناب محمد رسول اللہ ﷺ کے دادا حضرت عبدالمطلب نے کئی دنوں تک ایک خواب دیکھا، جس میں دوبارہ اس کنویں کو کھودنے کی بشارت تھی، چنانچہ عبدالمطلب اور ان کے صاحب زادے حارث نے مل کر اس جگہ کو کھودنا شروع کیا، یہاں تک کہ یہ کنواں جو عرصہ سے پٹا ہوا تھا، دوبارہ لوگوں کو فیض یاب کرنے لگا (۴) یہ گویا اس بات کی علامت تھی کہ مکہ سے عنقریب ہدایت ربانی کا چشمہ حیاں جاری ہونے والا ہے، شہاب الدین یاقوت حموی نے لکھا ہے کہ اس

کنویں میں تین طرف سے چشمہ جاری ہے، ایک حجر اسود کی طرف سے، دوسرا جبل ابوقیس اور صفا کی طرف سے اور تیسرا مروہ کی طرف سے اور یہ چشمہ اوپر سے نیچے کی جانب ساٹھ ہاتھ تک پھیلا ہوا ہے (۵)۔ زاد اللہ فی شرفہا ومجلدہا۔

### زنا

دنیا کے ہر مذہب اور سلیم الفکر انسانوں نے انسانی عصمت و عفت اور پاکبازی کو خصوصی اہمیت دی ہے اور اسی نسبت سے بے عفتی و بدکاری اور عصمت و حیا سے محرومی کی مذمت بھی کی ہے اسلام نے اس کا خاص پاس و لحاظ کیا ہے اور ان دروازوں کو بھی بند کرنے کی سعی کی ہے جو انسان کو گناہ تک لے جاتے ہیں، غصہ بصر کا حکم، پردہ و حجاب کی تفصیلات، غیر محرموں سے خلوت اور اختلاط کی ممانعت، بالغ ہونے کے بعد جلد سے جلد نکاح کی حوصلہ افزائی اور نکاح کے لئے سادہ اور اخراجات کی گرانباری سے فارغ طریقہ کی شروعات، محرم کے بغیر عورتوں کے لئے سفر کی ممانعت اور اجتماعی و عوامی کاموں سے ان کو دور رکھنا، نیز خواتین کو اپنی کفالت اور کسب معاش کے بوجھ سے آزاد رکھنا، ان سب کا اصل منشاء و مقصد یہی ہے کہ کوئی شریف انسان زنا کے قریب بھی نہ جاسکے، اس لئے قرآن مجید نے ”زنا“ ہی نہیں، زنا کی ”قربت“ سے بھی منع کیا ہے :

وَلَا تَقْرَبُوا الزَّوْنٰی اِنَّہٗ كَانَ فَاَحْشَہٗ و سَاءَ

سَبِیْلًا۔ (الاسراء: ۳۲)

(۲) دیکھئے: السیرۃ النبویۃ لابن ہشام ۱۱/۱ (۳) البدایہ والنہایہ ۱۵۴/۱

(۱) معجم البلدان ۱۳۹/۳

(۴) السیرۃ النبویۃ لابن ہشام ۱۳۲/۱ (۵) معجم البلدان ۱۳۸/۳

زنا کے قریب بھی نہ جاؤ، بلاشبہ وہ بڑی ہی بے حیائی کی بات اور بری راہ ہے۔

شریعت اسلامی کی نگاہ میں یہ گناہ اتنا بڑا اور شدید ہے کہ اس کو شرک اور قتل کے زمرہ میں شمار کیا گیا اور ارشاد ہوا :

وَالسَّالِفِينَ لَا يُدْعَوْنَ مَعَ السَّالِفِينَ الْآخِرِينَ  
وَلَا يَقْتُلُونَ النَّفْسَ الَّتِي حَرَّمَ اللَّهُ الْآبَالِحِقِ  
وَلَا يَزْنُونَ وَمَنْ يَفْعَلْ ذَلِكَ يَلْقَ الْآثَامَا  
بِضَاعِفٍ لَهُ الْعَذَابُ يَوْمَ الْقِيَامَةِ وَيَخْلُدُ فِيهِ

مہانا۔ (المزقان : ۶۸-۶۹)

جو اللہ کے ساتھ دوسرے معبود کو ( حاجت روائی کے لئے ) نہیں پکارتے اور جس شخص کے قتل کو اللہ نے حرام فرمایا ہے، اس کو قتل نہیں کرتے مگر حق پر، اور جو بدکاری نہیں کرتے اور جو ایسے کام کرے گا، تو سخت سزا پائے گا کہ قیامت کے دن اس کو دو ناعذاب ہوگا اور اس عذاب میں وہ ہمیشہ ذلیل و خوار رہے گا

اس مضمون کو ایک حدیث شریف نے یوں بیان کیا ہے کہ آپ ﷺ سے دریافت کیا گیا : سب سے بڑا گناہ کونسا ہے؟ فرمایا : یہ کہ تم اللہ کے ساتھ شریک ٹھہراؤ حالاں کہ اس نے تم کو پیدا کیا ہے، پوچھا گیا : پھر، اس کے بعد؟ فرمایا : بچہ کو اس خوف سے قتل کر دو کہ وہ تمہارے کھانے میں شریک ہو جائے گا، حضرت ابن مسعود رضی اللہ عنہ نے عرض کیا : اس کے بعد؟ ارشاد فرمایا : یہ کہ پڑوسی کی بیوی کے ساتھ بدکاری کی جائے (۱) ایک موقع پر ارشاد فرمایا کہ جس قوم میں زنا کی کثرت ہو جاتی ہے اس پر اللہ

کی طرف سے قحط نازل کیا جاتا ہے (۲)۔ اسی لئے شریعت نے تمام جرائم میں شدید تر سزا زنا کی مقرر کی ہے جو غیر شادی شدہ کے لئے سو کوڑے اور شادی شدہ کے لئے سنگساری (رجم) ہے یہاں اس سلسلہ میں دو امور قابل ذکر ہیں : اول ”زنا“ کی حقیقت، دوسرے ”زنا“ کو ثابت کرنے کا طریقہ — اس مسئلہ سے متعلق دوسرے مباحث مختلف دوسرے الفاظ کے ذیل میں آچکے ہیں جن کی تفصیل آگے مذکور ہوگی۔  
فقہی تعریف

ملک العلماء علامہ کاسانیؒ نے بڑی جامعیت کے ساتھ ان الفاظ میں ”زنا“ کی تعریف کی ہے

اما الزنا فهو اسم للوطء الحرام في قبل  
المرأة الحية في حالة الاختيار في  
دار العدل ممن التزم احكام الاسلام  
العاری عن حقيقة الملك وعن شبهته وعن  
حق الملك وعن حقيقة النكاح وشبهته  
وعن شبهة الاشتباه في موضع الاشتباه في  
الملك والنكاح جميعا (۳)

زنا زمرہ عورت کی شرمگاہ میں، با اختیار، دارالعدل (دارالاسلام) میں ایسے شخص کے وطی کرنے کا نام ہے جس نے اپنے آپ پر احکام اسلامی کا التزام کیا ہو یعنی مسلمان ہوا ہو، وہ عورت نہ اس کی ملکیت ہو، نہ ملکیت کا شبہ ہو، نہ اس پر کسی درجہ میں حق ملکیت ہو نکاح اور شبہ نکاح سے بھی عاری ہو، نیز نکاح اور



ملکیت کا شبہ اشتباہ بھی نہ پایا جاتا ہو۔

☆ ”زنا“ کی یہ فقہی حیثیت جس پر زنا کی مقررہ سزا جاری ہوتی ہے، بتاتی ہے کہ ان صورتوں پر اس اصطلاحی زنا کا اطلاق نہ ہوگا، جو موجب حد ہے :

☆ وطی حلال ہو۔

☆ اجنبی عورت سے غیر فطری راستہ سے صحبت کی جائے تو حد واجب نہ ہوگی، مگر اس میں اختلاف ہے اور صحیح یہ ہے کہ اس صورت میں بھی حد واجب ہوگی (۱)۔ البتہ خود اپنی بیوی یا باندی کے ساتھ ایسا فعل کرے تو گناہ کار ہوگا مگر زانی نہیں۔ (۲)

☆ عورت کے بجائے مرد یا جانور کے ساتھ بد فعلی کرے تو گناہ شدید ہے مگر یہ زنا نہیں۔ (۳)

☆ مردہ عورت کے ساتھ بدکاری کی وجہ سے حد زنا جاری نہ ہوگی۔ (۴)

☆ اکراہ کے تحت زنا کی وجہ سے حد واجب نہ ہوگی، اختیاری فعل ہی اصل میں اصطلاحی زنا ہے۔

☆ حد زنا دارالاسلام ہی میں جاری ہوگی نہ کہ دارالکفر میں۔

☆ یہ بھی ضروری ہے کہ وہ عورت نہ اس کی مملوکہ ہو، نہ اس کے مملوکہ ہونے کا شبہ ہو اور نہ اس پر فاعل کو حقوق ملکیت میں سے کوئی حق حاصل ہو، جس سے شبہ ملکیت پیدا ہو سکتا ہو۔

☆ یہ بھی ضروری ہے کہ نہ وہ منکوحہ ہو، نہ نکاح کا شبہ ہو۔

☆ زنا اسی وقت متحقق ہوگا جب فعل وطی پایا جائے، دواعی وطی کے ارتکاب پر زنا کی سزا جاری نہ ہوگی۔ (۵)

تاہم اوپر جن صورتوں میں حد زنا جاری نہ ہونے کا ذکر ہے، ان کی بابت یہ نہ سمجھنا چاہئے کہ ان غیر شرعی افعال کے مرتکبین کو یوں ہی چھوڑ دیا جائے گا، بلکہ ایسی صورتوں میں تعزیر کا حکم ہے۔ جس کی تعیین کا اختیار قاضی کو ہے۔ وہ مجرم، جرم کی نوعیت، اس جرم کے عموم و شیوع وغیرہ کے لحاظ سے اپنی صوابدید سے سزا متعین کرے گا۔

بعض صورتوں کی بابت فقہاء کا اختلاف

☆ مالکیہ کے نزدیک مردہ عورت سے وطی، یا مرد کے ساتھ غیر فطری فعل بھی زنا ہے اور اس پر حد جاری ہوگی۔ (۶)

☆ جس نکاح کے باطل ہونے پر اُمت کا اجماع ہو، جیسے پانچواں نکاح یا منکوحہ سے نکاح، یا محرم سے نکاح۔ ان صورتوں میں بھی شوافع، حنابلہ اور مالکیہ کے نزدیک حد زنا واجب ہوتی ہے۔ محارم کے مسئلہ میں امام ابو یوسفؒ اور امام محمدؒ کی بھی یہی رائے ہے امام ابو حنیفہؒ کے نزدیک نکاح باطل کی تمام صورتوں میں اور امام ابو یوسفؒ اور محمدؒ کے نزدیک محارم کے سوا دوسری صورتوں میں شبہ نکاح پیدا ہو جانے کی وجہ سے حد واجب نہیں ہوتی۔ (۷)

(۳) دیکھئے : خلاصۃ الفتاویٰ ۳۳۵/۳

(۶) الشرح الصغیر ۳۳۸/۳

(۲) حوالہ سابق

(۵) المغنی ۵۸/۹

(۷) المغنی ۵۴/۹-۵۵، بدائع الصنائع ۷۵/۷

(۱) خلاصۃ الفتاویٰ ۳۳۵/۳

(۴) حوالہ سابق



## ثبوت زنا کے ذرائع

زنا کے ثبوت کی دو صورتیں ہیں، اقرار اور جینہ۔

زنا کے اقرار کے لئے درج ذیل شرطیں ہیں :

(۱) اقرار کرنے والا عاقل و بالغ ہو۔

(۲) اقرار زبان کے ذریعہ کیا گیا ہو، اشارہ اور تحریر کے ذریعہ

اقرار معتبر نہیں۔ یہاں تک کہ اگر وہ گونگا بھی ہو اور اقرار زنا

کی تحریر بھی لکھ دے یا واضح اشارہ کر دے، تب بھی حد زنا

جاری نہ ہوگی۔

(۳) چار دفعہ زنا کا اقرار کرے۔ یہی رائے حنابلہ کی بھی ہے،

مالکیہ اور شوافع کے نزدیک ایک دفعہ کا اقرار بھی کافی ہے (۱)

(۴) ظاہری قرائن بھی اس کے اقرار کی درستی پر شاہد ہوں۔ ورنہ

اقرار معتبر نہیں، چنانچہ مقطوع العضو شخص زنا کا اقرار کرتا ہو،

تو اس کا اعتبار نہیں۔ (۲)

زنا کی شہادت کے سلسلہ میں درج ذیل شرطیں ہیں :

(۱) گواہان مرد ہو، عورتوں کی شہادت اس مسئلہ میں مقبول نہیں۔

(۲) خود وہ لوگ گواہی دیں جنہوں نے زنا کا ارتکاب ہوتے

ہوئے دیکھا ہے سنی ہوئی گواہی معتبر نہیں۔

(۳) کم سے کم چار گواہان زنا کے شاہد ہوں۔

(۴) جس کے بارے میں زنا کی گواہی دی جا رہی ہو، اس کا وطن

کرنا قابل تصور ہو۔

(۵) جس پر زنا کا دعویٰ کیا جا رہا ہو، وہ شبہ کا دعویٰ کرنے کی

صلاحیت نہ رکھتا ہو، جیسے وہ شخص گونگا ہو۔ کیوں کہ ممکن ہے

کہ اگر وہ گویا ہوتا، تو وہ اس واقعہ کے سلسلے میں دعویٰ کرتا،

کہ اس نے شبہ میں زنا کیا ہے۔

(۶) گواہان کی گواہی میں اختلاف نہ ہو، اگر کچھ گواہان ایک جگہ

اور کچھ گواہان دوسری جگہ زنا کا دعویٰ کریں کہ بظاہر ان

دونوں میں تطبیق ممکن نہ ہو اور ان کو ایک ہی واقعہ قرار دینا

دشوار ہو، تو یہ شہادت معتبر نہیں ہوگی۔

(۷) زنا، چوری اور شراب نوشی، ان جرائم پر شہادت اسی وقت

قبول کی جائے گی، جب کہ (تقادم) نہ ہوا ہو۔ تقادم سے

مراد یہ ہے کہ وہ معاملہ پرانا نہ پڑ گیا ہو، امام ابو حنیفہؒ نے

اس کے لئے کوئی وقت مقرر نہیں کیا ہے، بلکہ قاضی کی

صوابدید پر رکھا ہے، اگر قاضی محسوس کرے کہ مناسب وقت

ملنے کے باوجود دعویٰ دائر کرنے میں تاخیر کی گئی، تو وہ

شہادت رد کر دے گا۔ امام ابو یوسفؒ نے کوشش کی کہ امام

صاحبؒ اس مسئلہ میں کسی مدت کی تعیین کر دیں، لیکن آپؒ

اسی رائے پر قائم رہے، قاضی ابو یوسفؒ اور امام محمدؒ کے

نزدیک تقادم کی مدت ایک ماہ ہے اس سے زیادہ تاخیر کی

صورت میں شہادت قبول نہیں کی جائے گی۔ (۳)

(۸) یہ بھی ضروری ہے کہ تمام گواہان ایک ہی مجلس میں حاضر ہوں

اس مسئلہ میں یکے بعد دیگرے شہادت قبول نہیں کی جائے

گی، یہی رائے حنابلہ اور مالکیہ کی بھی ہے، شوافع کے

نزدیک مجلس کی وحدت شرط نہیں۔ (۴)

(زنا سے متعلق دوسرے احکام کے لیے احسان، رجم، جلد،

تغریب، حد کے الفاظ دیکھنے چاہئیں۔ حرید تفصیل کے لئے ڈاکٹر عبدالقادر عودہ شہید کی "التشریع المحتاکی الاسلامی" دیکھی جاسکتی ہے۔ یہاں کچھ ضروری احکام کے تذکرہ پر اکتفا کیا گیا ہے۔

البوم زندیقاً۔ (۵)

زندیق وہ ہے جو اپنا مسلمان ہونا ظاہر کرے اور باطن کفر پر ہو، وہ دراصل منافق ہے جس کو حضور ﷺ کے زمانہ میں منافق کہا جاتا تھا اور اب زندیق کہا جاتا ہے۔

**زنبور** (بھڑ)

زنبور کے معنی بھڑ کے ہیں۔

یہ چوں کہ حشرات الارض میں ہے، اس لئے اس کا کھانا جائز نہیں (۱) البتہ اگر روح پیدا نہ ہوئی ہو تو اس کے کھانے کی فقہاء نے اجازت دی ہے (۲) بھڑ کا جھتہ یعنی اس کے بنائے ہوئے گھونسلہ کا کھانا مکروہ ہے (۳) — چوں کہ بھڑ میں بہتا ہوا خون نہیں ہوتا، اس لئے پانی میں مرجائے تو پانی ناپاک نہیں ہوگا۔ (۴)

زنداقہ کا معاملہ عام مرتدین سے زیادہ سخت ہے، اس لئے کہ یہ درپردہ اسلام کی بنیادوں کو کھوکھلا کرتے ہیں اور مسلمانوں کو نقصان پہنچانے کے ورپے رہتے ہیں، اسی لئے مرتدین کی توبہ تو قبول کی جاتی ہے لیکن زندیق کی توبہ بھی قابل قبول نہیں وہ بہر حال واجب القتل ہے (۱) بعض فقہاء نے لکھا ہے کہ اگر اس نے توبہ نہیں کی تو کفر کی بناء پر اور توبہ کر لی تو حد کے بناء پر اسے قتل کیا جائے گا (۲) — شوافع اور حنابلہ کے نزدیک زندیق کا تمام مال بیت المال میں داخل ہو جائے گا، مالکیہ کے نزدیک مسلمان ورثہ میں تقسیم کر دیا جائے گا اور حنفیہ کے نزدیک اس کی زندیقیت کے زمانہ کی حاصل کی ہوئی دولت داخل بیت المال ہوگی باقی ورثہ کے درمیان تقسیم ہوگی۔ (۸)

**زندیق** (بد دین)

زندیق وہ شخص ہے جو اپنا مسلمان ہونا ظاہر کرتا ہو اور وہ باطن کافر ہو، گویا عہد نبوت میں جن کو منافق کہا جاتا تھا انسانی زمانہ وہی زندیق کہلائیں گے۔

**زنا**

"زنا" برہمنیت کا شعار ہے۔

زنا پر پہننا — شدید گناہ

اپنی مرضی اور رغبت سے شعار کفر کو اختیار کرنا حرام اور

والزندیق هو الذی یرى ظهور الاسلام وبسر  
بالکفر وهو المنافق کان یسمى فی عصر  
النبی صلی اللہ علیہ وسلم منافقا ویسمى

(۱) خلاصۃ الفتاویٰ ۳۰۴/۲، شرح مہذب ۲۳۶/۹

(۳) حوالہ سابق

(۶) المغنی ۱۸۶/۹

(۲) ہندیہ ۲۹۰/۵

(۵) المغنی ۲۳۸/۶

(۸) الفقہ الاسلامی وادلتہ ۲۶۵/۸-۲۶۶

(۳) نلتار خانہ ۲۰۴/۱

(۴) الشرح للصفیر ۲۳۸/۳

شدید گناہ ہے۔ اسی لئے بعض فقہاء نے مجوسیوں کی مخصوص وضع کی ٹوپی پہننے کو باعث کفر قرار دیا ہے۔ ”زنار“ کا پہننا بھی شعار کفر کا اختیار کرتا ہے، چنانچہ صاحب خلاصہ کا بیان ہے :

ولو شد الزنار قال القاضي الاستروشنی ان  
فعل لتخلیص الاسارى لا یکفر ولو دخل  
للتجارة یکفر ، امرأة شدت علی وسطها  
حبلا وقال هذا زنار یکفر ، (۱)

اگر زنار باندھے تو قاضی استروشنی کا بیان ہے کہ اگر اس نے ایسا قیدیوں کو رہائی دلانے کے لئے کیا ہو تو باعث کفر نہیں اور اگر تجارت کے لئے زنار پہن کر دارالکفر میں داخل ہو تو ایسے شخص کو کافر قرار دیا جائے گا۔ نیز کوئی عورت اپنے کمر میں رسی باندھ لے اور کہے کہ یہ زنار ہے تو اسے کافر سمجھا جائے گا۔

— پس، کسی مسلمان کے لئے زنار کا استعمال حرام ہے اور اس میں کفر کا شبہ ہے۔

### زوج (شوہر)

شریعت میں جن اعزہ اور رشتہ داروں کے حقوق زیادہ تفصیل و وضاحت کے ساتھ بیان کئے گئے ہیں۔ ان میں زوجین یعنی شوہر و بیوی بھی ہیں، اس لئے کہ دراصل پورا خاندانی نظام ازدواجی رشتہ ہی سے متعلق ہے۔ اسی سے خاندان کی تشکیل ہوتی ہے اور خاندان کا دائرہ وسیع ہوتا ہے۔ زوجین کے سلسلے میں شریعت کا عمومی نقطہ نظر یہ ہے کہ ان کے درمیان

مالک اور مملوک اور آقا و باندی کی نسبت نہیں، بلکہ وہ ایک معاملہ کے دو فریق اور زندگی کے دو شریک و رفیق ہیں۔ البتہ قدرتی طور پر ان کی صلاحیت کا ایک دوسرے سے مختلف ہے۔ بعض صلاحیتیں مردوں میں ہیں جو عورتوں میں نہیں اور بعض عورتوں میں ہیں جن سے مرد محروم ہیں، اسی صلاحیت کے لحاظ سے اسلام نے دونوں کے دائرہ کار کو تقسیم کیا ہے کہ بیرون خانہ کی سرگرمیوں کو مرد انجام دیں اور اندرون خانہ کی سرگرمیاں بیوی سے متعلق ہوں، نیز شوہر کی حیثیت خاندان کے سربراہ اور محافظ و منتظم کی ہے، اسی کو قرآن مجید نے ”قوام“ کے لفظ سے تعبیر کیا ہے۔ اس میں مرد کے لئے بھی عافیت ہے اور عورت کے لئے بھی اور اسی میں خاندانی نظام کا بقاء ہے، اس پس منظر میں شوہر کے جو حقوق شریعت نے رکھے ہیں وہ اس طرح ہیں :

### معروف میں اطاعت

شوہر کا پہلا حق اطاعت و فرمانبرداری ہے اسی کی طرف قرآن مجید نے الصالحات لائقات (النساء : ۳۴) سے اشارہ کیا ہے۔ آپ ﷺ نے مختلف احادیث میں شوہر کے اس حق کا ذکر فرمایا ہے ارشاد ہے کہ جس عورت کی موت اس حالت میں ہوئی ہو کہ اس کا شوہر اس سے راضی ہو وہ جنت میں داخل ہوگی — ایما امرأة ماتت و زوجها راض عنها دخلت الجنة ، (۲)

اس سلسلہ میں تفصیل یہ ہے کہ اگر شوہر نے کسی خلاف شریعت بات کا مطالبہ کیا ہے جیسے غیر محرم کے سامنے بے پردہ ہونا وغیرہ، تو اس میں شوہر کی اطاعت جائز نہیں، جو باتیں

لغیب بما حفظ اللہ“ (النساء : ۳) کہہ کر اس حقیقت کی طرف اشارہ کیا ہے۔ آپ ﷺ کا ارشاد ہے کہ تم میں سے ہر ایک نگران اور اپنی زیر نگرانی چیزوں کی بابت جوابدہ ہے۔ کلکم راع و کلکم مسئول عن رعیتہ (۳)۔ شریعت کا یہ بنیادی اصول ان امور کے بارے میں عورت کو ذمہ دار اور جوابدہ ٹھہراتا ہے۔

### بلا اجازت باہر نہ جانا

(۳) شوہر کا ایک بنیادی حق ”جس“ کا ہے یعنی شوہر کی اجازت کے بغیر عام حالات میں عورت اس گھر سے باہر نہیں نکل سکتی جو اسے رہائش گاہ کے طور پر فراہم کیا گیا ہے۔ چنانچہ ارشاد ہے :

اسکنوہن من حیث مکنتم من وجدکم .  
(الطلاق : ۶۵)

عدت گزارنے والی عورتوں کو اپنی حیثیت کے موافق رہنے کا مکان دو۔

اسی لئے قرآن مجید نے عورتوں کے لئے ہدایت دی ہے کہ وہ اندرون خانہ رہا کریں۔

ولن یسئروا لک ولا یترجن تبرج  
الجاهلیۃ الاولی . (الاحزاب : ۳۳)

اے نبی کی بیویو! اپنے گھروں میں ٹھہری رہو اور اس طرح زینت دکھائی نہ پھرو جس طرح اگلی جاہلیت کے زمانے میں دکھاتی تھیں۔

علامہ کاسانیؒ شوہر کے اس حق کی بابت فرماتے ہیں :

(۳) بخاری . حدیث نمبر : ۲۵۵۴

شریعت کے خلاف نہیں ہیں لیکن شوہر کو اس کے مطالبہ کا حق نہیں ہے ان میں شوہر کی اطاعت کی جاسکتی ہے مگر واجب نہیں ہے، جیسے : عورت کی املاک و جائیداد میں عورت خود تصرف کا پورا پورا حق رکھتی ہے۔ اگر شوہر اس سلسلہ میں کوئی مشورہ دے یا مطالبہ کرے تو بیوی پر اس کا قبول کرنا واجب نہیں۔

جن باتوں کا شریعت نے حکم دیا ہے جیسے نماز، روزہ وغیرہ، یا جو باتیں شوہر کا عورت پر حق کا درجہ رکھتی ہیں جیسے : شوہر کے تقاضہ طبعی کی تکمیل بشرطیکہ کوئی شرعی یا طبعی مانع موجود نہ ہو، ان امور میں شوہر کی اطاعت بیوی پر واجب ہے۔ چنانچہ آپ ﷺ نے فرمایا کہ اگر کوئی شخص اپنی بیوی کو بستر پر طلب کرے وہ آنے سے انکار کر دے اور شوہر غصہ و ناراضگی کے ساتھ رات بسر کرے تو فرشتے تا صبح اس عورت پر لعنت بھیجتے رہتے ہیں (۱) کاسانیؒ نے شوہر کے اس حق کا ان الفاظ میں ذکر کیا ہے :

ومنها وجوب طاعة الزوج على الزوجة  
اذا دعاها الى الفراش . (۲)

ان حقوق میں سے ایک یہ ہے کہ شوہر کو بیوی کو تعلق زن و شو کے لئے طلب کرے، تو بیوی پر اس کی تعمیل واجب ہے۔

### گھر کی نگرانی و حفاظت

(۲) شوہر کا دوسرا حق یہ ہے کہ بیوی اس کے گھر کی نگرانی اور حفاظت کرے، اس حفاظت و نگرانی میں بال بچوں کی تربیت، شوہر کے مال و جائیداد کی حفاظت اور خود اپنی عفت و عصمت کا تحفظ، یہ تمام باتیں داخل ہیں، اللہ تعالیٰ نے ”حافظات

(۲) بدائع الصنائع ۳۳۳/۲

(۱) نیل الأوطار ۳۸۷/۶

ومنها ملک الحبس والقبض وهو صیوروتھا

ممنوعة عن الخروج والبروز . (۱)

شوہر کا ایک حق ”جس اور بیوی کو روک رکھنے کا حق“ ہے۔ یعنی وہ اسے نکلنے اور گھر سے باہر جانے سے روک سکتا ہے۔

مجبوری کی صورتیں اس سے مستثنیٰ ہیں مثلاً بیوی کے والدین شدید بیمار ہوں اور کوئی حیار دار موجود نہ ہو تو شوہر کی ممانعت کے باوجود عورت کے لئے والدین کی حیار داری کے لئے جانا اور حیار داری کا فریضہ انجام دینا جائز ہے۔

ولوا ابوھا زمنا مثلاً فاحتاج لعلیھا تعادہ

ولو کافراً وان ابی الزوج . (۲)

اگر عورت کا باپ مثلاً اپانچ ہو اور بیٹی کی خدمت کا محتاج، تو عورت پر اس کی دیکھ بھال واجب ہے، کو وہ کافر ہو اور شوہر اس کی اجازت نہ دیتا ہو۔

اور شائے نے اس کی وجہ یہ بیان کی ہے کہ باپ کا حق شوہر کے حق پر فائق ہے۔

اسی طرح فقہاء نے شوہر کی اجازت کے بغیر بھی والدین سے ہفتہ میں ایک بار اور دوسرے محرم رشتہ داروں سے سال میں ایک بار ملاقات کے لئے جانے کی اجازت دی ہے، البتہ امام ابو یوسفؒ کی رائے ہے کہ یہ حق عورت کو اس وقت حاصل ہوگا جب کہ خود والدین بیٹی سے ملاقات کے لئے آنے کی قدرت نہ رکھتے ہوں۔ اس پس منظر میں فقہاء کا خیال ہے کہ خود شوہر کو

دعا فوقاً عورت کو اپنے والدین اور اقرباء سے ملاقات کے لئے جانے کی اجازت دینی چاہئے، کتنے دنوں پر جانے کی اجازت دی جائے؟ اس میں عرف و رواج کا اعتبار ہے، گو بعض اہل علم نے مدت مقرر کرنے کی کوشش کی ہے، لیکن یہاں بات زیادہ قابل قبول ہے کہ اس میں عرف و رواج کا اعتبار ہوگا۔ (۳)

اس کے علاوہ بھی خواتین اپنی ناگزیر ضروریات کے لئے نکل سکتی ہیں جیسے بیمار پڑ جائیں اور گھر سے باہر نکلے بغیر علاج ممکن نہ ہو وغیرہ، ابن نجیمؒ نے لکھا ہے کہ اگر عورت کو کوئی شرعی مسئلہ درپیش ہو اور شوہر دریافت کر کے حکم سے مطلع نہ کرے تو وہ مسئلہ کی تحقیق کے لئے کسی عالم یا مفتی کے پاس جاسکتی ہے (۴) تا دیب کا حق اور اس کے حدود

(۴) شریعت نے شوہر کو بیوی کی اصلاح کے لئے تا دیب کا بھی حق دیا ہے مگر اس سلسلہ میں دو باتیں پیش نظر رہنی چاہئیں۔ اول یہ کہ تا دیب و سرزنش اصلاح کا آخری ہتھیار ہے، پہلے چند موعظت سے کام لے، پھر ہجر سے اور یہ بھی کافی نہ ہو تب معمولی مار پیٹ کی اجازت دی گئی ہے۔ ارشاد خداوندی ہے

واللاتی تخافون نشوزهن فعضوهن

واھجروھن فی المضاجع واضربوهن فان

اطعنکم فلا تبغوا علیھن سبیلاً . (النساء : ۳۴)

جن بیویوں سے تمہیں سرکشی کا اندیشہ ہو تو انہیں

پہلے بخوبی سمجھا دو، اگر نہ سمجھیں تو پھر ان کے ساتھ

سونا ترک کر دو، اگر اس پر بھی باز نہ آئیں تو انہیں

(۲) الدر المختار علی ہامش الرد ۶۶۳/۲

(۱) بدائع الصنائع ۳۳۱/۲

(۳) البحر الرائق ۱۹۵/۳ و الدر المختار ۶۶۳/۲ (۴) البحر الرائق ۱۹۵/۳



مارد، اگر وہ فرماں بردار ہو جائیں تو پھر ان پر بہانہ  
مت ڈھونڈو۔

پند و موعظت کا مفہوم تو واضح ہے، ”حجر فی المضاجع“ سے  
مراد چند دنوں کے لئے عورت سے جنسی تعلقات ترک کر دینا  
ہے، بعض حضرات کے نزدیک ”حجر فی المضاجع“ میں چند دنوں  
علاحدہ بستر پر سونا اور بعض حضرات کے نزدیک ساتھ سونا لیکن  
گفتگو نہ کرنا مراد ہے۔ کاسانیؒ نے لکھا ہے کہ حجر فی المضاجع  
میں بھی بہتر یہ ہے کہ پہلے اس کی دھمکی دے اور اصلاح کے  
آثار نہ پائے تو پھر حجر فی المضاجع کرے۔ (۱)

اس کے باوجود اصلاح نہ ہو تو اب معمولی سرزنش کی  
اجازت ہے۔ حجتہ الوداع کے موقع سے آپ ﷺ نے ارشاد  
فرمایا:

واضربوہن ضرباً غیر مبرح۔ (۲)

ضرب غیر مبرح کے معنی ایسی مار کے ہیں جو تکلیف دہ نہ  
ہو، علامہ شامیؒ کا بیان ہے:

لیس لہ ان یضربہا فی التادیب ضرباً  
لما حشا و هو الذی یکسر العظم او یخرق  
الجلد او یسودہ۔ (۳)

شوہر کے لئے ازراہ تادیب تازیبا حد تک مار پیٹ  
جائز نہیں۔ یعنی ایسی سرزنش، کہ بڑی ٹوٹ جائے  
چمڑا پھٹ جائے یا سیاہ پڑ جائے۔

فقہاء نے اس بارے میں اتنی احتیاط برتی ہے کہ بعض

حضرات نے صرف مسواک سے مارنے کی اجازت دی ہے،  
چہرہ اور جسم کے نازک حصوں پر مارنا یا اس طرح مارنا کہ جسم پر  
ورم آجائے قطعاً جائز نہیں (۴)۔ آپ ﷺ نے گواہ راہ  
اصلاح سرزنش کی اجازت دی لیکن ارشاد فرمایا کہ تم میں سے  
بہتر لوگ بیویوں پر ہاتھ نہیں اٹھائیں گے۔ (۵)

کن امور پر تادیب کی جائے؟

دوسری بات یہ پیش نظر رہنی چاہئے کہ کوئی بھی بات شوہر کی  
طبیعت کے خلاف ہو اور اس کے لئے عورت پر ہاتھ اٹھانا جائز  
ہو، ایسا نہیں ہے۔ عام طور پر فقہاء نے چار وجوہ سے سرزنش کی  
اجازت دی ہے۔ شوہر کے لئے زینت نہ کرے، کسی شرعی یا  
طبعی غدر کے بغیر ہم بستری کے لئے آمادہ نہ ہو، کسی حق شرعی  
کے بغیر بلا اجازت شوہر کے گھر سے نکل جائے۔ ان تین  
صورتوں کی بابت فقہاء کا اتفاق ہے۔ چوتھی صورت نماز نہ ادا  
کرنے کی ہے۔ بعض فقہاء نے اس پر بھی سرزنش کی اجازت  
دی ہے اور بعض حضرات کی رائے ہے کہ یہ شوہر کا حق نہیں اللہ کا  
حق ہے، اس لئے شوہر اس کی وجہ سے تادیب نہیں کر سکتا۔

تاہم حقیقت یہ ہے کہ حق تادیب ان ہی چار صورتوں میں  
محدود نہیں بلکہ ان کے مماثل عورت کی طرف سے ہونے والی  
دوسری زیادتیوں میں بھی تادیب کی جاسکتی ہے، جیسے شوہر کو  
بدتمیزی کے ساتھ مخاطب کرنا، گالی دینا، غیر محرم کے سامنے  
ہو جانا، عام رواج اور عادت سے بڑھ کر شوہر کا کوئی سامان کسی  
کو دے دینا، بچوں کو بہت مار پیٹ کر ناؤ وغیرہ۔ (۶)

(۳) ردالمحتار ۱۹۶۳

(۲) نیل الأوطار ۲۱۷۶

(۱) بدائع الصنائع ۳۳۳/۲

(۴) المغنی ۳۳۴/۷، باب اداہ الجماع (۵) مجمع الزوائد ۳۳۲/۳، باب ضرب النفساء

(۶) دیکھئے۔ البحر الرائق ۳۹۵، ردالمحتار ۱۸۹/۲



## طلاق کا حق

(۵) شریعت نے شوہر کو ایک خصوصی حق "طلاق" کا بھی دیا ہے  
(تفصیل کے لئے دیکھئے : طلاق)

## میراث کا حق

(۶) شوہر بھی اصحاب الفروض میں سے ہے، قرآن مجید نے بیوی کے متروکہ میں اس کا حق مقرر کیا ہے، اگر زوجہ متوفیہ لا ولد تھی تو شوہر کو اس کے متروکہ کا نصف (۲/۱) ملے گا اور وہ صاحب اولاد تھی تو اس کا حصہ ایک چوتھائی (۱/۴) ہوگا۔  
ولکم نصف ماتوک ازواجکم ان لم یکن لهن ولد فان کان لهن ولد فلکم الربع مما ترکن من بعد وصیة یوصین بها او ذین .

(انساء : ۱۲)

جو مال تمہاری عورتیں چھوڑ جائیں اگر ان کے اولاد نہ ہو تو اس میں تمہارا حصہ آدھا ہے اور اگر ان کے اولاد ہو تو ترکہ میں سے تمہارا (شوہر کا) حصہ چوتھائی ہے، لیکن یہ تقسیم وصیت کی تعمیل کے بعد جو انھوں نے کی ہو اور قرض کے ادا ہونے کے بعد (جو ان کے ذمہ ہو) کی جائے گی۔

## بیوی کے اخلاقی واجبات

شوہر کے حقوق و حاصل بیوی کے فرائض سے مہارت ہیں۔ اس سلسلہ میں شریعت نے عورتوں کے کچھ واجبات اخلاقی نوعیت کے رکھے ہیں، مثلاً کسی عذر شدید کے نہ پائے جانے کی صورت اپنے بچوں کو دودھ پلانا اور امور خانہ داری کو

انجام دینا، اس کی اصل وہ حدیث ہے جس میں آپ ﷺ نے حضرت علی رضی اللہ عنہ و حضرت فاطمہ رضی اللہ عنہا کو نصیحت فرمائی تھی کہ گھر سے باہر کے کام کاج حضرت علی رضی اللہ عنہ کو دیکھنا ہے اور خانگی امور حضرت فاطمہ رضی اللہ عنہا کو انجام دینے ہیں (۱)۔ چنانچہ عہد نبوی اور خیر القرون کا معمول رہا ہے کہ خواتین گھر کی صفائی ستھرائی پکوان وغیرہ کے کام انجام دیا کرتی تھیں، اس لئے یہ بھی شوہر کے اخلاقی حقوق میں داخل ہے۔ البتہ اگر شوہر صاحب استطاعت ہو بچوں کے دودھ کا کوئی اور نظم کر سکتا ہو یا پکوان وغیرہ کے لئے خادم رکھنے کی صلاحیت رکھتا ہو تو عورت پر دودھ پلانا، کھانا پکانا اور اس طرح کے خانگی کاموں کو انجام دینا قانوناً واجب نہیں ہے۔

## (زوجہ) (بیوی)

قرآن مجید نے کہا ہے :

ولهن مثل المدی علیهن بالمعروف .

(البقرہ . ۲۲۸)

عورتوں کا حق مردوں پر ویسا ہی ہے جیسا دستور کے موافق مردوں کا حق عورتوں پر ہے۔

پس جس طرح شوہر کے حقوق بیوی پر ہیں، اسی طرح اور اسی قدر بیوی کے حقوق بھی شوہر کے ذمہ ہیں۔

## بیوی کے حقوق

بیوی کے جو حقوق شوہر کے ذمہ ہیں وہ اس طرح ہیں :

(۱) مہر : (احکام کی تفصیل کے لئے خود لفظ "مہر" دیکھنا چاہئے)

(۲) نفقہ : اس میں خوراک، پوشاک، علاج اور رہائش غرض تمام ہی ضروریات زندگی داخل ہیں۔ (تفصیل خود "نفقہ" میں مذکور ہوگی)

(۳) بیویوں کے درمیان عدل : یعنی اگر ایک سے زیادہ بیویاں ہوں تو ان سب کے درمیان عدل و انصاف اور مساوات و برابری کا برتاؤ کرنا بھی ضروری ہے۔ (ملاحظہ ہو : "قسم")

(۴) اپنی املاک میں تصرف کا حق : (عورتوں کو اپنے مال میں مالکانہ تصرفات کا جو حق حاصل ہے، اس کے لئے دیکھئے : "امراة")

(۵) حضانت : یعنی زوجین میں علاحدگی کی صورت عورت کو بچوں کے حق پرورش میں کچھ خصوصی مراعات حاصل ہیں۔ (اس سلسلہ میں خود "حضانت" کا لفظ ملاحظہ کیا جائے)

(۶) حسن معاشرت : یعنی زندگی کے تمام گوشوں میں ایک دوسرے کے جذبات، ضروریات اور مزاج و مذاق کی رعایت اور باہم غنود و درگزر اور مسامحت۔ یہی اصل میں ازواجی زندگی کی خوشگواہی کا اصل راز ہے اور گویہ جانمیں سے مطلوب ہے، لیکن عورت اپنی فطری نزاکت، ذکاوت، حس، جذباتیت اور زور رنجی کی وجہ سے اس کی زیادہ حق دار ہے۔ اسی لئے قرآن مجید نے مردوں کو تلقین کی کہ :

عاشروہن بالمعروف . (النساء : ۱۹)

عورتوں کے ساتھ خوش معاملگی سے رہو۔

آپ ﷺ نے عورتوں کے ساتھ حسن سلوک اور حسن معاشرت کی تاکید کرتے ہوئے ان کے فطری مزاج کو ان الفاظ

میں واضح فرمایا :

فانھن خلقن من ضلع وان اعوج شیء فی الضلع اعلاہ . (۱)

کیوں کہ عورتیں پیل سے پیدا کی گئی ہیں اور جسم میں سب سے زیادہ کج پیل ہی کا اوپری حصہ ہوتا ہے۔

— اس ارشاد نبوی ﷺ کا مقصود عورت کی ہیک شان نہیں، بلکہ اس کی رعایت اور اس کے ساتھ نرم خوئی کی تلقین و ہدایت ہے!

### حق میراث

بیوی کو شوہر کے متروکہ میں لازماً حق میراث حاصل ہوتا ہے، وہ میراث کی اصطلاح میں "اصحاب الفروض" میں سے ہے جن کے حقوق خود قرآن مجید نے بیان کر دیئے ہیں، ان کے حصہ موروثی میں دوسرے ورثہ کی وجہ سے کمی تو واقع ہو سکتی ہے۔ مگر ایسا نہیں ہو سکتا کہ کوئی وارث ان کو میراث سے مکمل طور پر محروم کر دے۔

اگر شوہر متوفی نے بیوہ کے علاوہ اولاد بھی چھوڑی ہو، تو بیوہ کا حصہ اس کے متروکہ میں آٹھواں (۸/۱) ہوگا۔ اگر اس کی اولاد نہ تھی تو بیوہ ایک چوتھائی (۴/۱) کی حق دار ہوگی۔

ولھن الربع مما ترکتم ان لم یکن لکم ولد  
فان کان لکم ولد فلھن الثمن مما ترکتم  
من بعد وصیة نوصون بہا او دین .

(النساء : ۱۲۰)

بیویوں کے لئے تمہارے ترکہ کا چوتھائی ہے۔

بشرطیکہ تمہارے کوئی اولاد نہ ہو، لیکن اگر تمہارے کچھ اولاد ہو تو بیویوں کو تمہارے ترکہ کا آٹھواں حصہ ملے گا اور یہ حصے بھی تمہاری وصیت کی تعمیل کے بعد جو تم نے کی ہو اور ادائے قرض کے بعد (جو تمہارے ذمہ ہو) تقسیم کئے جائیں گے۔

### زیتون

”زیتون“ ان پھلوں میں ہے جو دیر پا ہیں اور دیر تک رہنے کی صلاحیت رکھتے ہیں۔ اس لئے ان میں امام ابوحنیفہؒ کے نزدیک تو زکوٰۃ واجب ہوتی ہی ہے، دوسرے فقہاء کے نزدیک بھی زکوٰۃ واجب ہوگی۔ البتہ امام ابوحنیفہؒ کے نزدیک زیتون پیداوار اور پھلوں میں کوئی نصاب نہیں، دوسرے فقہاء کے نزدیک ان کا نصاب ۵/رسق ہے۔ یہ یا اس سے زیادہ مقدار ہو تو زکوٰۃ واجب ہوگی ورنہ نہیں۔

(تفصیل کے لئے دیکھئے: ”زکوٰۃ“)





”سعی“ کے معنی ”محنت و عمل“ کے ہیں، ساعی کے معنی ”عامل“ کے ہیں — فقہاء کے یہاں جن عاملین کو وصولی زکوٰۃ کے لئے بھیجا جاتا تھا، ان کو ”ساعی“ کہا جاتا ہے۔ امام پر واجب ہے کہ زکوٰۃ کی وصولی کے لئے عاملین کو بھیجا جائے۔ چنانچہ رسول اللہ ﷺ اور خلفاء راشدین زکوٰۃ وصول کرنے کے لئے عاملین بھیجا کرتے تھے۔ (۱)

عامل کے لئے ضروری ہے کہ عادل و ثقہ ہو اور زکوٰۃ کے احکام سے واقف ہو (۲) — آپ ﷺ نے وصولی زکوٰۃ کے سلسلہ میں ہدایت ارشاد فرمائی کہ ایسا طریقہ نہ اختیار کیا جائے جس سے ارباب مال کے ساتھ زیادتی ہو، فرمایا کہ زکوٰۃ میں تعدی کرنے والے زکوٰۃ کو روکنے والے شخص کی طرح ہے المعتدی فی الصدقة کما نعتھا (۳) دوسری طرف خود عام مسلمانوں سے کہا گیا کہ محصلین زکوٰۃ کو تم سے راضی و خوش واپس ہونا چاہئے لا یفسار لکم الا عن رضا (۴) چوں کہ خود زکوٰۃ کی وصولی کا کام ایک شخص کام ہے، اس لئے آپ ﷺ نے ان کو ”غازی فی سبیل اللہ“ کا درجہ دیا۔ (۵)

اللہ تعالیٰ نے آپ ﷺ سے ارشاد فرمایا کہ لوگوں سے اموال زکوٰۃ لیں اور ان کو دعاء دیں (البقرہ : ۱۰۳) اس لئے عاملین کے لئے مستحب ہے کہ زکوٰۃ ادا کرنے والوں کو دعائیہ کلمات کہے۔ (۶)

(۱) ابوداؤد . باب تعجیل الزکوٰۃ ۲۲۹۷ (۲) المہذب ۵۵۵/۱

(۳) ترمذی ۱۳۰۷/۱ باب ماجلہ فی المعتدی فی الصدقة

(۵) ترمذی ۱۳۰۷/۱ باب ماجلہ فی العامل علی الصدقة بالحق

(۷) احکام القرآن لابن العربی ۷۰۶۲



لغت میں ”سائبہ“ چھوڑے ہوئے جانور کو کہتے ہیں جس پر نہ کوئی قید ہو اور نہ اس کا چرواہا ہو (۷) اصطلاح میں ”سائبہ“ اس اونٹنی کو کہتے تھے جس سے مسلسل دس اونٹیاں جنم لیتیں اور ان کے درمیان کوئی نر نہ ہوتا، ایسی اونٹنی پر نہ سواری کی جاتی، نہ اس کے بال کاٹے جاتے اور نہ مہمان کے سوا کوئی اور اس کا دودھ پی پیتا اور بات صرف اس اونٹنی ہی تک محدود نہ ہوتی بلکہ اب اس کے جو بچے ہوتے ان کے ساتھ بھی یہی معاملہ کیا جاتا اور ان کو ”بحیرہ“ سے موسوم کیا جاتا، قرآن مجید نے اسی خود ساختہ رسم و رواج کی نفی فرمائی اور اس کو افتراء پر دازی قرار دیا کیا :

ما جعل اللہ من بحیرۃ ولا سائبۃ ولا وصیلۃ  
ولا حام ولکن الذین کفروا یفترون علی  
اللہ الکذب واکثرہم لا یعقلون .

(المائدہ : ۱۰۳)

اللہ تعالیٰ نے نہ تو بحیرہ کو مقرر کیا ہے اور نہ سائبہ کو اور نہ وصیلہ کو اور نہ حام کو، لیکن جو لوگ کافر ہیں وہ اللہ پر جھوٹ، بہتان باندھتے ہیں اور ان میں سے اکثر عقل نہیں رکھتے۔

روایات سے معلوم ہوتا ہے کہ عربوں میں اس بے معنی اور مشرکانہ رسم کی بناء عمرو بن لُحی نے رکھی، عرب حضرت اسماعیل

(۴) مسلم ۳۳۰۷/۱ باب ارضاء الساعی مالم یطلب حراما

(۶) المہذب ۵۵۶/۱ مع تحقیق : الزہبلی

اعلاء کلمۃ اللہ کے لئے تیاری مقصود ہو، اگر محض اپنی بڑائی اور بہادری کا اظہار مقصود ہو، یا صرف لہو و لعب پیش نظر ہو تو مکروہ ہے (۸)۔ اور اصل میں اس کا مدار نیت اور مقصد و ارادہ پر ہے۔ (۹)

### گھیل میں انعام کی شرط

مسابقت میں مال و انعام کی شرط جائز ہے یا نہیں؟ جائز ہے تو اس کی کیا صورتیں ہیں؟ اور پھر وہ شرط کیا واجب العمل ہے اور اس کی وجہ سے جیتنے والے کا حق ثابت ہو جاتا ہے یا نہیں؟ اس میں فقہاء کے یہاں تفصیل ہے اور بعض امور میں اختلاف بھی ہے۔

علامہ کاسانیؒ نے انعام کی شرط کو تین شرطوں کے ساتھ جائز قرار دیا ہے۔

۱۔ یہ کہ متجدد تہ اندازی، گھوڑ سواری، اونٹ سواری یا پیدل دوڑ کا ہو (۱۰)۔ — حنفی نے گدھے اور خچر کا اضافہ کیا ہے، کیوں کہ ”حافر“ (کھروالا جانور) جس سے فقہاء نے گھوڑا مراد لیا ہے، یہ لفظ اپنے معنی کے اعتبار سے گدھے اور خچر کو بھی شامل ہے، لیکن شامی کے بیان سے معلوم ہوتا ہے کہ اکثر فقہاء اختلاف نے مذکورہ چار چیزوں کے سوا انعامی شرط کے ساتھ ”مسابقت“ کو جائز نہیں قرار دیا ہے، ان حضرات کی نظر آپ ﷺ کے ارشاد کے مقصد و منشاء پر ہے، مقصود یہ ہے کہ ان امور میں ”مسابقت“ کی وجہ سے بالواسطہ طور پر جہاد کی تیاری بھی

ہی کے عہد سے توحید پر قائم تھے، لیکن یہی شخص تھا جو شام گیا اور شام کی بت پرستی دیکھ کر نہ صرف متاثر ہوا بلکہ ”غیل“ نامی بت کا تختہ نامرضیہ بھی ساتھ لایا اور مکہ میں اس کو نصب کیا، بالآخر یہی واقعہ عرب میں شرک و بت پرستی کے ایسے فروغ کا باعث ہوا کہ پیغمبر اسلام ﷺ کو اس کے خلاف سخت جدوجہد کرنی پڑی۔ (۱۱)

### سباق

”سبق“ (باہ کے سکون کے ساتھ) آگے بڑھنے اور سبقت کرنے کے معنی میں ہے اور ”سبق“ (باہ کے زیر کے ساتھ) وہ مال ہے جو بطور انعام کے مقابلہ میں جیتنے والے کے لئے ہو (۲)۔ — اسی سے ”سباق“ اور ”مسابقت“ کا لفظ ہے جو گھوڑے اور اونٹ وغیرہ کی دوڑ کو کہتے ہیں (۳) اس طرح کی مسابقت کا جواز حدیث سے ثابت ہے، خود رسول اللہ ﷺ نے گھوڑ دوڑ کا مقابلہ کروایا ہے (۴) ایک روایت میں ہے کہ آپ ﷺ نے ارشاد فرمایا:

لا سق الا فی نصل او خف او حافر (۵)

— چنانچہ اس کے جائز ہونے پر فقہاء کا اجماع ہے (۶) حدیث میں گو صرف تین چیزوں کا ذکر ہے، لیکن فقہاء نے خچر، گدھے اور خود انسان کی دوڑ کے مقابلوں کو بھی جائز قرار دیا ہے (۷) البتہ رسول اللہ ﷺ نے جن تین چیزوں میں مسابقت کی ترغیب دی ہے، ان میں مسابقت مستحب اور بہتر ہوگی، بشرطیکہ

(۱) ملخص از احکام القرآن لامن العربی ۷۰۲/۷۰۲، الحامع لاحکام القرآن ۳۸۰/۳۸۰

(۲) بحاری ۲۰۲/۲۰۲ باب اصنام الحیل للسوق

(۳) لسان العرب ۱۹۷۸/۳

(۴) شرح مہذب ۱۳۶/۱۵

(۵) رد المحتار ۲۵۸/۵

(۶) ترمذی ۲۹۹/۲۹۹ باب ما جاء فی الزہان (۱) الفقہ الاسلامی وادلتہ ۷۸۶/۷۸۶

(۷) مدائع ۲۰۶/۲۰۶

(۸) شرح مہذب ۱۳۳/۱۵

(۹) رد المحتار ۲۵۸/۵

ہوتی جاتی ہے (۱)۔ اگر قیاس کو دخل دیا جائے بلکہ لفظ کے عموم اور شارع کے فشاء کو سامنے رکھا جائے تو کہا جاسکتا ہے کہ بندوق وغیرہ کی نشانہ بازی بھی تیر اندازی ہی کے حکم میں ہے، واللہ اعلم

دوسری شرط یہ ہے کہ

(الف) اگر دو ہی آدمی میں مقابلہ ہو رہا ہو تو شرط یکطرفہ ہو، دوطرفہ نہ ہو مثلاً حمید اور رشید میں مقابلہ ہو اور حمید کہے کہ اگر رشید آگے بڑھ جائے تو میں اس کو اتنے روپے دوں گا، لیکن حمید کے جیتنے کی صورت رشید نے کچھ دینے کا وعدہ نہیں کیا ہو۔ اگر دونوں طرف سے معاہدہ ہو جائے کہ فریقین میں سے جو بھی شکست کھائے وہ فاتح کو ”اتنا“ ادا کرے تو اب یہ صورت ”قمار“ کی ہوگی اور شرعاً ناجائز قرار پائے گی۔ (۲)

(ب) اسی طرح اگر شرط میں کسی ایسے آدمی کو داخل کر دیا کہ اس پر شکست کی صورت کچھ دینے کی شرط نہیں تھی، تو پھر یہ صورت جائز ہو جائے گی مثلاً تین آدمیوں میں مقابلہ ہو، اور تین میں سے دو اشخاص میں یہ شرط قرار پائے کہ ان میں سے ہارنے والا جیتنے والے کو اتنے پیسے ادا کرے، اور تیسرے شخص کے متعلق طے ہو کہ اگر وہ جیت جائے تو دونوں اسے مشروط انعام دیں، لیکن اگر وہ ہار جائے تو اسے کچھ دینا نہیں ہوگا، تو یہ صورت بھی جائز

ہوگی۔ (۳)

(ج) مقابلہ دو آدمیوں میں ہو اور انعام امام یا کسی تیسرے شخص کی جانب سے دیا جائے (۴)۔ البتہ دوسری صورت (ب) میں یہ بات بھی ضروری ہوگی کہ جس تیسرے شخص نے مقابلہ میں حصہ لیا ہے، اس کے بھی فتح یا ہار ہونے کی فی الجملہ توقع ہو (۵) بلکہ مقابلہ کی تمام ہی صورت میں انعام کی شرط اسی وقت درست ہوگی جب مقابلہ ایسی دو چیزوں میں ہو کہ کسی درجہ میں ان دونوں ہی کی ایک دوسرے کے مقابلہ میں کامیابی اور شکست کی توقع کی جاسکتی ہو۔ (۶)

تیسری شرط یہ ہے کہ مقابلہ کے وقت ابتدائی اور انتہائی حد متعین کر دی جائے۔ (۷)

چوتھے جو انعام یا عوض مقرر ہوا ہے وہ معلوم و متعین ہو (۸) ظاہر ہے ان شرائط کا مقصد نزاع کا امکان حد تک سد باب ہے انعام کی شرط سے استحقاق ثابت نہیں ہوتا اس طرح کے مقابلہ میں مال کی جو شرط عائد کی ہو، اس کی حیثیت محض ترغیب ہی کی ہے، جیتنے کے باوجود فاتح کا اس پر استحقاق ثابت نہیں ہوتا اور نہ اس کو یہ حق حاصل ہے کہ اگر وعدہ کرنے والا انعام دینے سے مکر جائے تو اسے مجبور کرے، قاضی بھی اس شخص پر اس کی ادائیگی کو واجب قرار نہیں دے سکتا۔

حتى لو امتنع المفلوب من الدفع لا يجبره

(۲) بدائع ۳۶/۶ رد المحتار ۲۵۸/۵

(۱) دیکھئے: رد المحتار ۲۵۸/۵

(۵) رد المحتار ۲۵۸/۵

(۴) بدائع ۳۶/۶

(۳) حوالہ سابق ۳۶/۶، ۲۵۸/۵

(۸) حوالہ سابق ۱۳۶/۱۵

(۷) شرح مہذب ۱۳۶/۱۵

(۶) بدائع ۳۶/۶



القاضی ولا یقضی علیہ بہ (۱)

## مباح و مکروہ کھیل

عوض مالی کی شرط کے بغیر ایسے تمام کھیل اور ریاضتوں کا مقابلہ درست ہے جس میں کوئی شرعی قباحت نہ پائی جاتی ہو، اور وہ انسان کی صحت کے لئے مفید اور قوت افزاء ہو، جیسے کشتی رانی، تیراکی، نشانہ بازی، کشتی وغیرہ، اگر کسی مقابلہ میں جان کا ایک درجہ میں خطرہ بھی ہو، لیکن اغلب حفاظت و سلامتی ہو تو وہ بھی جائز ہے (۲) ایسے کھیل جو محض لہو و لعب کے قبیل سے ہوں اور ان میں کثرت و ضائع ہوتا ہو مکروہ ہے جیسے شطرنج (۳) — فی زمانہ فٹ بال اور ہاکی وغیرہ پہلی قسم اور لوڈو، کیرم بورڈ، کرکٹ وغیرہ دوسری قسم میں داخل ہیں۔ واللہ اعلم

## علمی مسائل میں شرط

علمی مسائل میں بعض دفعہ لوگ کسی بات کے درست و نادرست ہونے کی بابت شرط لگا لیتے ہیں جس کو عرف عام میں بازی لگانا کہتے ہیں، اس کا بھی یہی حکم ہے کہ اگر دو طرفہ شرط ہو تو ناجائز ہے اور اگر یک طرفہ شرط ہو مثلاً راشد نے حامد سے کہا اگر تمہاری بات صحیح نکلی تو میں یہ دوں گا اور میری بات صحیح ثابت ہوئی تو تم کچھ نہ دینا تو یہ صورت جائز ہوگی۔ (۴)



”سب“ کے معنی برا بھلا کہنے کے ہیں۔

رسول اللہ ﷺ نے مسلمانوں کے سب و شتم کو فسق و گناہ قرار دیا ہے (۵) — فقہاء نے اس پر بحث کی ہے کہ اللہ اور رسول کی شان میں کوئی شخص گستاخی کرے تو اس کا کیا حکم ہے؟ اور قول صحیح یہی ہے کہ ایسا شخص واجب القتل ہے بلکہ جو شخص شان رسالت مآب میں گستاخی کرے، اس کی توبہ بھی قابل قبول نہیں۔ (۶)



”سبب“ راستہ و طریق، دروازہ اور رشتی کے معنی میں آتا ہے، سبب کا ما حاصل یہ ہے کہ کسی شے تک پہنچنے کا راستہ ”سبب“ ہے، سرخسی نے سبب کی اصطلاحی تعریف اس طرح کی ہے:

ما یکون طریق الوصول الی الحکم  
المطلوب من غیر ان یکون الوصول بہ  
ولکنہ طریق الوصول الیہ (۷)

جو کسی حکم مطلوب تک پہنچنے کا راستہ ہو، وہ سبب ہے، یعنی جس کے ذریعہ مطلوب تک نہ پہنچا جاتا ہو لیکن وہ مطلوب تک پہنچنے کا طریق ہو۔

## چار صورتیں

فقہاء حنفیہ نے سبب کی چار صورتیں کی ہیں سبب مجاز، سبب محض، سبب جس میں علت کی شبہ ہے، سبب بہ معنی علت۔ سبب مجاز یہ ہے کہ جو حکم شرعی کا صورتاً سبب ہو اور حقیقتاً اور

(۳) حوالہ سابق ۲۵۹/۵

(۲) حوالہ سابق ۲۵۹/۵

(۱) رد المحتار ۲۵۸/۵

(۴) درمختار و رد المحتار ۲۵۹/۵ (۵) بخاری ۱۰۳۸۲، کتاب العتق

(۷) اصول السرخسی ۲۰۱/۲

(۶) درمختار و رد المحتار ۱۹۷۳-۳۱۸، کتاب المرتد

معنی سبب نہ ہو، جیسے قسم کہ یہ صورتاً کفارہ کا سبب ہے معنی نہیں، کیوں کہ قسم کا مقصد یہ نہیں ہوتا کہ اس کی تکمیل نہ کی جائے یہاں تک کہ کفارہ واجب ہو جائے۔ پس کفارہ اصل میں حائث ہونے کی وجہ سے واجب ہوتا ہے نہ کہ یقین سے، اسی طرح طلاق کا معاملہ ہے کہ تعلیق طلاق صورتاً طلاق واقع ہونے کا سبب ہے لیکن حقیقتاً شرط کی تکمیل موجب طلاق ہوتی ہے۔

جب شخص ایسا سبب ہے جو حکم تک پہنچائے لیکن حکم کی اس کی طرف نسبت نہ کی جاسکے بلکہ سبب اور حکم کے درمیان ایک علت پائی جاتی ہو اور اسی کی طرف حکم منسوب ہو، مثلاً اصطبل کا دروازہ کھول دیا جائے اور جانور بھاگ جائے تو جانور کے راہ فرار اختیار کرنے کی نسبت اصل میں خود جانور کے فعل کی طرف کی جائے گی کہ وہ اپنی قوت فرار کی وجہ سے اصطبل سے نکل بھاگا ہے، یہی اس بھاگنے کی علت ہے، اصطبل کا کھولنا سبب محض ہے اور حکم کی نسبت اس کی طرف نہیں کی جاسکتی لہذا اس پر تاوان واجب نہ ہوگا، اسی طرح مثلاً کوئی شخص چھوٹے بچے کی ہاتھ میں چاقو دے اور وہ اپنے آپ کو ہلاک کر لے تو بچہ کی ہلاکت چاقو دہندہ کی طرف منسوب نہ ہوگی۔

تیسری قسم ہے سبب بمعنی علت جیسے کسی جانور کو ہکا دینا کہ اس کی وجہ سے جانور بھاگ گیا اور مالک کی چیز گئی، یا جانور کو کسی کے کھیت میں داخل کر دے اور وہ کھیتی کو کھا جائے، یہ اور اس طرح کے افعال کو اپنی اصل کے اعتبار سے اختلاف اور برابری کے لئے وضع نہیں کئے گئے ہیں، لیکن اسی کے فعل کی وجہ سے املاک کا تلف ہوا ہے، لہذا اس پر اطلاق کا تاوان واجب ہوگا۔

چوتھی صورت یہ ہے کہ سبب ایسا ہو کہ جس میں علت کی شبہ پائی جاتی ہو، جیسے راستے میں کنویں کا کھودنا کہ اب راگیدروں کی ہلاکت کا اصل سبب تو خود اس کا وزن اور ثقل ہے لیکن کنواں کھودنے والے نے کرنے کی رکاوٹ کو ختم کر دیا ہے تو اس کو بھی شبہ علت کا درجہ حاصل ہے، لہذا حکم کی نسبت ایسے شخص کی طرف باعتبار وجود کے کی جائے گی باعتبار ثبوت کے نہیں کی جائے گی، یعنی اگر کوئی شخص اس میں گر کر ڈوب گیا تو دیت تو واجب ہوگی اور مرنے والا اس کا مورث تھا تو وہ میراث سے محروم بھی نہ ہوگا۔ (۱)

### دوسرے علماء اصول کی رائے

سبب کی یہ تمام توضیحات فقہاء حنفیہ کی رائے پر ہے، دوسرے علماء اصول کے نزدیک سبب وہ ہے کہ جس کے پائے جانے کے وقت حکم پایا جائے چاہے وہ حکم اس کے مناسب ہو اور ہماری عقل اس مناسبت کا ادراک کرتی ہو، جیسے نشہ آور چیزوں پر حرمت کا حکم اور سفر کی وجہ سے روزہ افطار کرنے کی اجازت، یا وہ چیز اس حکم کے مناسب نہ ہو یعنی ہماری عقل اس کے ادراک سے قاصر ہو، جیسے زوال آفتاب کی وجہ سے ظہر اور غروب آفتاب کی وجہ سے مغرب کی نماز کی فرضیت۔ (۲)

### ایک فقہی قاعدہ

سبب کے سلسلہ میں اوپر حنفیہ کے نقطہ نظر کی جو تفصیلات مذکور ہوئیں ان کی بابت فقہاء نے ایک فقہی قاعدہ بھی مقرر کیا ہے اور وہ اس طرح ہے

إذا اجتمع المباشر والمتسبب اضيف

الحکم الی المباشر . (۱)

اگر فعل میں مباشر یعنی براہ راست سبب اور متسبب  
یعنی بالواسطہ سبب جمع ہو جائے تو حکم مباشر کی طرف  
منسوب ہوگا۔



جانوروں کا جھوٹا ناپاک ہے۔ (۲)  
(تفصیل کے لئے دیکھئے : سور)

اس قاعدہ کا حاصل یہ ہے کہ اگر فعل کا براہ راست مرتکب  
ایسی صلاحیت رکھتا ہو کہ اس کی طرف فعل کی نسبت کی جاسکے تو  
فعل اسی کی طرف منسوب ہوگا، جو شخص بالواسطہ اس کا ذریعہ بنا  
ہو اس کی طرف اس فعل کی نسبت نہیں کی جائے گی مثلاً کسی شخص  
نے ایسی جگہ پر کنواں کھودا جو راستہ نہیں تھا اور اس میں کوئی شخص  
مگر کر مر گیا تو براہ راست اس کا سبب خود اس شخص کا چلنا ہوا اور  
بالواسطہ دوسرے شخص کا کنواں کھودنا تو اس ہلاکت کی نسبت اور  
ذمہ داری کنواں کھودنے والے پر نہ ہوگی۔ (۲)



درندہ جانور سے مراد وہ جانور ہیں جو اگلے دانتوں سے  
کھاتے ہوں یا وہ پرندے جو پنجوں سے شکار کرتے ہوں (۳)۔  
بنیادی طور پر گوشت خور جانور "درندے" ہیں، کھانے کی حلت و  
حرمت میں تو درندہ چوپائے اور پرندے وغیرہ ایک ہی حکم رکھتے  
ہیں اور بھی حرام ہیں (تفصیل "حیوان" کے تحت گزر چکی ہے)  
مگر جھوٹے کا حکم کسی قدر مختلف ہے، درندہ پرندوں کا جھوٹا مکروہ  
ہے اور بلی کے جھوٹے کا بھی یہی حکم ہے اور دوسرے درندہ

آپ ﷺ نے نمازی کے آگے سے گزرنے سے منع فرمایا  
ہے، ایک روایت میں ہے کہ نمازی کے آگے سے گزرنے میں  
جو گناہ ہے اگر لوگ واقف ہوں تو جانیں کہ چالیس سال کا رکھنا  
رہنا بھی اس سے کم تر ہے (۵)۔ البتہ اگر مصلی کے آگے "سترہ"  
ہو اور لوگ سترہ کے آگے سے گزریں تو قباحت نہیں (۶) سترہ  
کے معنی اصل میں ہر اس چیز کے ہیں جس سے کوئی چیز ذمہ کی  
جائے، اصطلاح میں اس چیز کو کہتے ہیں جس کو سامنے رکھ کر نماز  
ادا کی جائے، چاہے وہ درخت یا ستون وغیرہ ہو یا وقتی طور پر  
کوئی چیز مصلی کے سامنے رکھ دی جائے یا نصب کر دی جائے،  
اس لئے نماز پڑھتے وقت نماز گاہ کے سامنے "سترہ" رکھ لینا  
مستحب ہے (۷)۔ آپ ﷺ کا یہی معمول تھا (۸) اور آپ نے  
اس کی ہدایت بھی فرمائی ہے (۹) بلکہ امام احمدؒ کے نزدیک سترہ  
رکھنا واجب ہے، حضرت عمرؓ سے مروی ہے کہ سترہ کے بغیر  
نماز پڑھنے میں کیا نقصان پیدا ہو جاتا ہے؟ نمازی کو اس کا  
اندازہ ہو تو "سترہ" کے بغیر نماز نہ پڑھے، اور حضرت عبداللہ بن  
مسعودؓ سے مروی ہے کہ "سترہ" کے بغیر نماز پڑھنے میں  
نماز کا آدھا اجر ضائع ہو جاتا ہے۔ (۱۰)

(۱) الاشیاء والنظائر لابن نجیم ۱۶۳ (۲) بدائع الصنائع ۳۳۶، تحقیق مدینہ نبویہ

(۳) ہندیہ ۲۸۹/۵ (۴) مراقی الفلاح علی هامش الطحطاوی ۱۸ (۵) کبیری ۳۵۳

(۶) حوالہ سابق ۳۵۳ (۷) مراقی الفلاح مع طحطاوی ۲۰۰ (۸) نسائی ۱۲۲/۱، باب سترۃ المصلی

(۹) نسائی ۱۲۲/۱، باب الدنومن السترۃ (۱۰) طحطاوی علی مراقی الفلاح ۲۰۰

## نمازی اور سترہ کے درمیان فصل

”سترہ“ سے متعلق کئی اہم احکام ہیں :

(۱) ”سترہ“ نمازی سے کتنے فاصلہ پر رکھا جائے؟

(۲) سترہ کن چیزوں کو بنایا جاسکتا ہے؟

(۳) اگر سترہ نہ ہو تو گزرنے والے کو نمازی کے کتنے آگے

سے گزرنا چاہئے؟

نمازی اور سترہ کے درمیان کیا فصل ہونا چاہئے، اس

سلسلہ میں مسنون طریقہ یہ ہے کہ نمازی کے پاؤں اور سترہ کے

درمیان تین ہاتھ سے زیادہ کا فصل نہ ہو (۱)۔ اس لئے کہ

حضرت اہل رضی اللہ عنہ ابن ابی حمزہ سے مروی ہے کہ آپ ﷺ نے

فرمایا کہ جب کوئی شخص سترہ رکھ کر نماز پڑھے تو اس کو سترہ سے

قریب رہنا چاہئے تاکہ شیطان اس کی نماز میں خلل نہ ہونے

پائے ”لا یقطع الشیطان صلواتہ“ (۲) لیکن اس قربت کا

مصدق کیا ہے، اس کو آپ ﷺ نے واضح نہ فرمایا البتہ اہل بن

سعد ساعدی کی روایت میں ہے کہ حضور ﷺ نماز پڑھتے ہوتے

تھے اور آپ اور دیوار قبلہ کے درمیان بکری کی گزرگاہ کے بقدر

جگہ ہوتی تھی، اس سے ابو اسحاق شیرازی نے اس بات پر

استدلال کیا ہے کہ نمازی اور دیوار یا سترہ کے درمیان تین ہاتھ

کا فاصلہ ہونا چاہئے کیوں کہ بکری کی گزرگاہ عام طور پر تین ہاتھ

ہوا کرتی ہے۔ (۳)

سترہ کو بہتر ہے کہ دائیں یا بائیں بھوں کے سامنے رکھا

جائے بالکل بچوں بیچ نہ رکھا جائے (۴)۔ حضرت مقداد رضی اللہ عنہ

سے مروی ہے کہ آپ لکڑی، ستون یا درخت کی طرف رخ

کر کے اس طرح نماز پڑھتے کہ دائیں یا بائیں طرف سترہ کو

رکھتے، بالکل سیدھ میں نہ رکھتے (۵)۔ تاہم دائیں بھوں کے

سامنے سترہ رکھنا زیادہ افضل ہے۔ (۶)

کیا چیزیں سترہ ہو سکتی ہیں؟

سترہ درخت بھی ہو سکتا ہے، آدمی بھی ہو سکتا ہے اور جانور

بھی (۷) حضرت عبداللہ بن عمر سے مروی ہے کہ آپ اپنی سواری

کو سامنے رکھتے تھے اور اس طرف رخ کر کے نماز ادا فرماتے

تھے (۸) بخاری میں یہ اضافہ ہے کہ خود عبداللہ بن عمر رضی اللہ عنہ کا بھی

معمول تھا (۹) امام شافعی سے منقول ہے کہ وہ جانور کو سترہ بنانے

کے قائل نہیں ہیں، لیکن امام نووی نے حدیث صحیح کی بناء پر اسی کو

اختیار کیا ہے کہ جانور کو بھی سترہ بنایا جاسکتا ہے۔ (۱۰)

لکڑی اور نیزہ وغیرہ کو بھی سترہ بنایا جاسکتا ہے، جس کی

لمبائی کم سے کم ایک ہاتھ ہو (۱۱)۔ ایک ہاتھ سے مراد علامہ

شامی کی تصریح کے مطابق دو باشت ہے چنانچہ حضرت ابو ہریرہ

رضی اللہ عنہ سے مروی کہ آپ نے فرمایا سترہ میں کجاوہ کے پچھلے حصہ کے

(۱) طحطاوی علی المراقی ۳۱ (۲) نسائی ۱۲۲/۱، باب الدنومن المسترة (۳) شرح مہذب ۲۳۴/۳

(۴) مراقی الفلاح ۳۱، شرح مہذب ۹/۳

(۵) ابوداؤد ۱۰۰۶/۱، باب اذا صلی الی سلویۃ وفیہ ولید من کامل صغیر حماعۃ، شرح مہذب ۲۳۹/۳

(۶) درمختار ورد المحتار ۱۲۸/۱ (۷) کبیری ۳۵۳ (۸) مسلم شریف ۱۹۵/۱، باب سترة العسلی

(۹) صحیح بخاری ۷۲/۱، باب الصلوة الی الراحلة (۱۰) شرح مہذب ۲۳۸/۳

(۱۱) درمختار علی ہامش الرد ۳۲۸/۱

بقدر کافی ہو جائے گا، ومن السترہ مثل مؤخرۃ الوحل (۱) البتہ چوڑائی کی مقدار کیا ہو، اس میں اختلاف ہے بعض مشائخ احناف نے ضروری قرار دیا ہے کہ سترہ بتائی جانے والی شئی کم سے کم ایک انگلی کے بقدر موٹی ہو (۲) — لیکن محققین احناف کی رائے ہے کہ کم سے کم چوڑائی کی کوئی حد نہیں ہے، یہی رائے علامہ کاسانیؒ اور شامیؒ وغیرہ کی ہے (۳) — اس کی تائید حدیث سے بھی ہوتی ہے کہ حضرت ابو ہریرہؓ کی مذکورہ روایت میں یہ صراحت بھی موجود ہے ”ولو بدقة شعر“ کو سترہ بتائے جانے والی چیز بال کی طرح باریک کیوں نہ ہو۔

اگر لکڑی یا اس قسم کی کوئی اور چیز موجود نہ ہو تو کیا خط کا کھینچ دینا کافی ہوگا اس میں اختلاف ہے، بعض فقہاء احناف کے نزدیک خط کافی نہیں (۴) لیکن محققین کے نزدیک اگر لکڑی وغیرہ میسر نہ ہو تو خط کھینچ دینا سترہ کا کام کرے گا اسی طرف علامہ ابن ہمامؒ اور طبریؒ وغیرہ کا رجحان ہے (۵) — اور یہی زیادہ صحیح ہے، کیوں کہ روایت موجود ہے کہ آپ ﷺ نے فرمایا اگر لامٹی موجود نہ ہو تو خط کھینچ دے (۶) گو یہ روایت متکلم فیہ ہے اور بعض نے اس کو صحیح اور بعضوں نے ضعیف قرار دیا ہے، لیکن بقول شامی فضائل میں ایسی روایات پر عمل کرنے میں قیاحت نہیں، شامیؒ نے امام ابو یوسفؒ اور امام محمدؒ سے بھی نقل کیا ہے کہ لکڑی نہ ہونے کی صورت خط کھینچ دینا مسنون ہے۔ (۷)

خط کی کیا شکل ہو اس میں بھی اختلاف ہے، بعض حضرات نے کہا کہ خط لمبائی میں کھینچا جائے تاکہ نصب کی ہوئی لکڑی سے اس کو مشابہت حاصل رہے، بعض حضرات کی رائے ہے کہ خط چوڑائی میں ہلال کی صورت کھینچا جائے اور بعض حضرات کا خیال ہے کہ خط مدور شکل میں محراب کی طرح رکھا جائے (۸) رائج یہ ہے کہ خط لمبائی میں کھینچا جائے اور وہ سترہ کے سائے کی طرح محسوس ہو (۹) — طحاویؒ نے ملا علی قاری سے نقل کیا ہے کہ جہاں سترہ کے لئے لکڑی وغیرہ میسر نہ ہو، وہاں خط کی بجائے جائے نماز بھی کفایت کر جائے گی اس لئے کہ گزرنے والوں کو بمقابلہ خط کے یہ جائے نماز زیادہ بہتر طور پر متوجہ کر سکتی ہے۔ (۱۰)

مقتدیوں کے لئے الگ سترہ مطلوب نہیں بلکہ امام نے اپنے آگے جو سترہ رکھا ہو وہی مقتدی کے لئے بھی کافی ہے (۱۱) آدمی سترہ ہو سکتا ہے لیکن اس طرح کہ اس کی پشت نمازی کی جانب ہو، یہ درست نہیں کہ وہ اپنا چہرہ نمازی کے رو پر رکھے، اگر کسی کا پہلو نمازی کے چہرہ کے سامنے ہو تو اس کا کیا حکم ہے اس میں فقہاء کو تردد ہے، اسی طرح غیر محرم عورت کو سترہ نہیں بنایا جاسکتا، محرم خاتون سترہ بن سکتی ہے یا نہیں؟ اس میں اختلاف ہے، سو یہ ہوا شخص اور دیوانہ سترہ نہیں ہو سکتا۔ (۱۲)

(۱) مستدرک حاکم

(۳) دیکھئے: طحاوی ۲۰۱، رد المحتار ۳۲۸/۱

(۵) فتح القدیر ۳۰۸/۱، کبیری ۳۵۵، طحاوی ۲۰۱

(۷) رد المحتار ۳۲۸/۱

(۲) مراقی الفلاح ۲۰۱، ہدایہ مع الفتح ۳۰۷/۱

(۳) دیکھئے: ہدایہ مع الفتح ۳۰۸/۱، رد المحتار ۳۲۸/۱

(۶) ابوداؤد ۱۰۰۷، باب الخط اذا لم يجد عصا

(۸) طحاوی علی مراقی الفلاح ۲۰۱ (۹) دیکھئے: رد المحتار ۳۲۸/۱

(۱۲) طحاوی ۲۰۱

(۱۰) طحاوی علی مراقی الفلاح ۲۰۱ (۱۱) رد المحتار ۳۲۸/۱



نمازی کے کتنے آگے سے گزرا جائے؟

نمازی کے آگے سترہ ہو تو سترہ سے آگے سے گزرنے میں کوئی قباحۃ نہیں۔ اگر سترہ نہ ہو اور کمرہ یا چھوٹی مسجد (مسجد صغیر) میں نماز پڑھ رہا ہو تو نمازی کے قدم سے تا دیوار قبلہ گزرتا کمرہ ہے صحرا یا بڑی مسجد (مسجد کبیر) ہو تو گزرنے والے کو کہاں سے گزرتا چاہئے؟ اس سلسلہ میں مختلف اقوال منقول ہیں۔ ایک قول یہ ہے کہ مقام سجدہ سے نہ گزرے، بعضوں نے اس کا اندازہ تین اور بعضوں نے پانچ ہاتھ سے کیا ہے۔ بعض حضرات نے چالیس ہاتھ اور بعضوں نے دو یا تین صفوں کے بعد آگے سے گزرنے کی اجازت دی ہے (۱)۔

فتیہ ابو نصر سے مروی ہے کہ پہلی صف اور امام کے درمیان جو فصل ہے نمازی کے آگے سے اتنا فصل چھوڑ کر گزر سکتا ہے (۲) لیکن جس رائے پر فتویٰ ہے وہ یہ ہے کہ خشوع کے ساتھ نماز پڑھتے ہوئے ایک شخص مقام سجدہ پر نگاہ رکھے تو گزرنے والے پر اس کی نظر نہ پڑے، ایسی صورت جائز و درست ہے، اسی کو اکثر مشائخ حنفیہ شمس الائمہ، قاضی خاں، صاحب ہدایہ، علامہ کاسانی، زیلعی، فخر الاسلام، ابن ہمام، شامی اور حلی وغیرہ نے ترجیح دی ہے۔ (۳)

چھوٹی اور بڑی مسجد کے درمیان صحیح تر قول کے مطابق چالیس ہاتھ اور اس سے کم مقدار معیار ہے، چالیس ہاتھ یا اس سے زیادہ ہو تو مسجد کبیر ہے اور اس سے کم ہو تو ”مسجد صغیر“ ہے،

بھی قول صحیح ہے، گو ایک قول چالیس کی بجائے ساٹھ کا بھی ہے۔ (۴)

متفرق ضروری اور اہم مسائل

اگر نکلڑی، دیوار وغیرہ کی بجائے کپڑے یا کسی اور چیز کا پردہ نمازی کے سامنے لٹکا ہوا ہو، تو یہ بھی سترہ کے لئے کافی ہے، اگر ایسا پردہ ہو کہ سجدہ کے وقت ہٹا دیا جائے اور پھر آجائے تو یہ بھی کفایت کر جائے گا، ولو سائرۃ ترتفع اذا سجد و تعود اذا قام (۵) نمازی جس جگہ نماز ادا کر رہا ہو، اس کی سطح اونچی ہو اور اونچائی اتنی ہو کہ نیچے سے جو لوگ گزریں ان کے اعضاء کا نمازی کے اعضاء کے مقابلہ نصف یا اس سے کم سامنا ہو، تو گزرنے میں حرج نہیں۔ (۶)

نمازی سے آگے گزرنے کی چار صورتیں ممکن ہیں، اول یہ کہ گزرنے والا نمازی کے آگے گزرنے سے بچ سکتا تھا، پھر بھی سامنے سے گزرا۔ حالاں کہ نمازی نے ایسی جگہ کا انتخاب کیا تھا کہ اس سے بچا جاسکے، اس صورت میں گزرنے والا گنہگار ہوگا۔ دوسرے یہ کہ نمازی نے گزرگاہ سے بچنے کا اہتمام نہیں کیا اور گزرنے والے کے لئے وہاں سے گزرے بغیر چارہ نہیں تھا، اب اس پر گزرنے کا گناہ نہ ہوگا بلکہ نمازی گنہگار ہوگا تیسری صورت یہ ہے کہ نمازی کے لئے بھی دوسری جگہ نماز پڑھنا ممکن نہ تھا اور گزرنے والے کے لئے بھی گزرنے کا وہی ایک راستہ تھا، اس صورت میں گزرے تو دونوں میں سے کوئی

(۱) کبیری ۳۵۲

(۲) حاشیہ شیخ عادل احمد علی ردالمحتار ۳۹۸/۲ ط: بیوند

(۳) کبیری ۳۵۲، ردالمحتار ۳۲۶/۱

(۴) ردالمحتار ۳۲۶/۱

(۵) الدرالمختار علی هامش الرد ۳۲۷/۱

(۶) ردالمحتار ۳۲۷/۱



گنہگار نہ ہوں گے۔ چوتھی صورت یہ ہے کہ نہ نمازی نے گزرگاہ سے بچ کر نماز ادا کرنے کی سعی کی اور نہ گزرنے والے نے باوجود قدرت و امکان کے دوسرے راستے کا انتخاب کیا، اس صورت دونوں ہی گنہگار ہوں گے۔ (۱)

اگر نمازی کے آگے سے کوئی شخص گزرے تو اس کو روکنا درست ہے، روکنے کی ایک صورت سر، آنکھ، ہاتھ کا اشارہ ہے (۲) چنانچہ خود آپ ﷺ نے حضرت ام سلمہؓ کی صاحبزادیوں عیسہؓ اور زینبؓ کو ہاتھ کے اشارہ سے منع فرمایا تھا (۳)۔ یا تسبیح کہہ کر یا بلند آواز میں قرآن پڑھ کر روکنے کی کوشش کی جائے، خواتین اشارہ یا تصفیق کا استعمال کریں، تصفیق سے مراد یہ ہے کہ دائیں ہاتھ کی انگلیوں سے بائیں ہاتھ کی پشت کو چھتپایا جائے، عورتیں تسبیح یا بآواز بلند قرأت کر کے نہ روکیں (۴) تاہم یہ روکنا بھی محض جائزہ ہے، بہتر نہیں (۵) اور مرد بھی صرف اشارہ سے کام لیں یا تسبیح و قرأت سے (۶)۔ اگر کوئی شخص باوجود ان ذرائع کو استعمال کرنے کے سامنے سے گزرنے ہی پر مصر ہو، تو قتل و قتال پر آمادہ نہ ہو جائے، ہر چند کہ آپ ﷺ نے فرمایا کہ اگر کوئی شخص مصروف نماز ہو اور کوئی سامنے سے گزرنے کی کوشش کرے، تو حتی المقدور اس کو روکے، اگر وہ ماننے کو تیار نہ ہو تو اس سے قتال کرے کہ وہ شیطان ہے مگر یہ حدیث منسوخ

ہے اور اس دور سے تعلق رکھتی ہے جب عمل کثیر کی گنجائش تھی اور نماز اس کی وجہ سے قاسد نہ ہوتی تھی (۷) تاہم اس روک رکاوٹ میں اگر گزرنے والے کی جان ہی چلی گئی تو روکنے والا گنہگار نہ ہوگا۔ البتہ امام شافعیؒ کے یہاں دیت بھی واجب نہ ہوگی اور احناف کے یہاں دیت واجب ہوگی (۸)۔ مگر شافعی کا رجحان اس طرف معلوم ہوتا ہے کہ اس کا یہ عمل غیر مجاز ہے اور وہ گنہگار ہوگا (۹) خیال ہوتا ہے کہ یہ رائے زیادہ قرین صواب ہے۔

### سجدہ

”سجود“ کے اصل معنی خضوع و تذلل اور جھکنے کے ہیں (۱۰) فقہاء حنفیہ کے نقطہ نظر کے مطابق ”سجود“ کی تعریف یوں ہوگی کہ ”چہرہ کے بعض حصہ کو زمین پر اس طور پر رکھنا کہ اس میں استہزاء اور تمسخر کا پہلو نہ ہو“ وضع بعض الوجہ علی الارض مما لا مسخریۃ فیہ (۱۱) دوسرے فقہاء کے نزدیک پیشانی کو زمین پر رکھنے کا نام سجدہ ہے۔ (۱۲)

”سجدہ“ نماز کا اہم ترین رکن ہے جس کی فرضیت قرآن و حدیث سے ثابت ہے اور اس پر اُمت کا اجماع ہے (۱۳) گو اس میں فقہاء کے درمیان اختلاف ہے کہ ارکان نماز میں طول قیام اور طول قرأت افضل ہے یا طول سجود؟ — لیکن احادیث

(۳) طحطاوی علی مرقی الفلاح ۲۰۱

(۶) درمختار علی هامش الرد ۴۴۹/۱

(۹) ردالمحتار ۴۲۸/۱

(۱۰) قال الارہری اصل السجود النظام والمیل وقال الواحدی اصلہ الخضوع والتذلل (شرح مہذب ۴۲۸/۳)

(۱۲) شرح مہذب ۴۲۱/۳

(۱۳) بدائع الصنائع ۱۰۵/۱ الاحماع لابن المنذر ۹

(۲) ردالمحتار ۴۲۹/۳

(۵) حوالہ سابق ۲۰۱

(۸) طحطاوی علی المرقی ۲۰۲

(۱) دیکھئے حوالہ سابق

(۴) مرقی الفلاح مع الطحطاوی ۲۰۲

(۷) مرقی الفلاح ۲۰۲

(۱۱) البحر الرائق ۴۹۳/۱

کو سامنے رکھا جائے تو اسی رائے کی طرف رجحان ہوتا ہے کہ سجدہ نماز کے تمام ارکان میں افضل ہے، آپ ﷺ نے فرمایا: آتش جہنم ابن آدم کی ہر چیز کو کھا جاتی ہے سوائے مقام سجدہ کے (۱) ایک اور روایت ہے کہ بندہ اپنے رب سے سب سے زیادہ قریب سجدہ کی حالت میں ہوتا ہے اقرب ما یکون العبد من ربه وهو مساجد (۲) حضرت ربیع بن کعب نے بارگاہ نبوی میں ایسی دعا کی خواہش کی کہ جنت میں بھی شرف معیت حاصل رہے تو ان کو سجدہ کی کثرت کی تلقین فرمائی (۳) — حضرت ثوبانؓ نے دریافت کیا کہ کونسا عمل مجھے جنت میں داخل کرے گا؟ تو ان کو بھی یہی تلقین فرمائی اور فرمایا کہ ہر سجدہ سے اللہ تعالیٰ تمہارا ایک درجہ بلند کریں گے اور ایک غلطی معاف فرمائیں گے (۴) — شاید سجدہ کی فضیلت ہی کا ایک پہلو یہ بھی ہے کہ قیام کا حکم تو بعض اوقات بلا عذر بھی معاف ہو جاتا ہے، لیکن سجدہ کا حکم بشرط قدرت قائم رہتا ہے۔

### سجدہ کا طریقہ

سجدہ کے احکام کی بابت مناسب ہے کہ پہلے سجدہ کی کیفیت اور نفس سجدہ کے احکام بیان کر دیئے جائیں، پھر سجدہ کی مختلف اقسام پر روشنی ڈالی جائے گی۔ سجدہ میں جاتے ہوئے تکبیر (اللہ اکبر) کہی جائے گی،

اس کو جکتی ہوئی حالت میں کہنا چاہئے، ہو سکتا ہے کہ حالۃ السجود (۵) امام نوویؒ نے لکھا ہے کہ تکبیر میں اتنا کرنا مستحب ہے کہ پیشانی زمین پر پہنچ جائے (۶) علامہ شامیؒ نے بھی لکھا ہے کہ جھکنے کے ساتھ تکبیر شروع ہو جائے اور مکمل ہونے کے ساتھ تکبیر بھی مکمل کی جائے (۷) — سجدہ کی حالت میں تسبیح پڑھنا مسنون ہے واجب نہیں ہے، یہی رائے حنفیہ مالکیہ، شوافع اور حنابلہ کی ہے (۸) سجدہ میں رسول اللہ ﷺ سے تسبیح کے کلمات ”سبحان ربی الاعلیٰ“ منقول ہیں، حضرت حذیفہؓ سے مروی ہے کہ آپ ﷺ سجدہ میں ”سبحان ربی الاعلیٰ“ کہتے تھے (۹) — حضرت عقبہؓ بن عامر سے روایت ہے کہ جب آیت قرآنی ”سبح اسم ربک الاعلیٰ“ نازل ہوئی تو آپ ﷺ نے فرمایا کہ اس کو سجدہ میں رکھو (۱۰) — حضرت عبد اللہؓ بن مسعود سے مروی ہے کہ آپ ﷺ نے فرمایا: سجدہ میں تین بار ”سبحان ربی الاعلیٰ“ کہا جائے تو سجدہ پورا ہو گیا اور یہ کم سے کم مقدار ہے، وذلک ادناہ (۱۱)

حنفیہ کے یہاں نفس سجدہ تو تسبیح کے بغیر بھی ہو جاتا ہے، لیکن ایسا شخص تارک سنت ہوگا اور تین سے کم دفعہ تسبیح پڑھی جائے تو یہ فعل مکروہ تنزیہی ہوگا (۱۲) — تین سے زیادہ طاق عدد

(۲) مسند احمد بن حنبل ۴/۲۴۱ عن ابی ہریرۃ، مسلم ۱۹۱/۱

(۳) مسلم ۱۹۳/۱ باب فصل السجود والحث علیہ

(۴) ردالمحتار ۲۳۳/۱

(۵) شرح مہذب ۳۲۷/۳

(۶) البحر الرائق ۳۰۴/۱، مواہب الجلیل ۵۲۸/۱، شرح مہذب ۳۳۲/۳

(۷) ابوداؤد ۱۲۶/۱ باب ملیقول فی سجودہ

(۸) ردالمحتار ۳۵۲/۱، ہندیہ ۷۴/۱

(۱) بحاری ۱۱/۱ باب فضل السجود

(۲) مسلم ۱۹۳/۱ باب فضل السجود

(۵) ہندیہ ۷۵/۱

(۹) نسائی ۱۷۰/۱ باب الدعاء فی السجود

(۱۱) ترمذی ۶۰/۱ باب ما حله فی التسبیح فی الركوع

میں تسبیح کہنا افضل ہے، تنہا نماز ادا کر رہا ہو تو پانچ یا سات بار تسبیح کہے (۱) شوافع سے گیارہ تک کی تعداد منقول ہے (۲) — امام کو کتنی بار تسبیحات پڑھنی چاہئے؟ اس پر بھی فقہاء نے بحث کی ہے، فقہاء کی آراء کا منشاء یہ ہے کہ امام زیادہ تعداد و مقدار میں تسبیحات نہ پڑھے کہ اس سے مقتدی کو مشقت کا اندیشہ ہے اور اس کا بھی لحاظ رکھے کہ مقتدی اپنی تین تسبیحات پوری کر لے، اس لئے حنفیہ کے نزدیک امام کو تین تا چار تسبیحات پڑھنی چاہئیں (۳) شوافع نے پانچ تک پڑھنے کو کہا ہے (۴) — اور حنابلہ نے دس تک (۵)

سجدہ میں تلاوت و دعاء

آپ ﷺ نے رکوع اور سجدہ کی حالت میں قرآن مجید کی تلاوت سے منع فرمایا ہے (۶) اس لئے سجدہ میں تلاوت قرآن مکروہ ہے (۷) یہی رائے دوسرے فقہاء کی بھی ہے (۸) — متعدد روایات ہیں جن میں سجدہ کی حالت میں آپ ﷺ کا دعاء کرنا منقول ہے (۹) بعض اوقات آپ ﷺ نے سجدہ میں دعاء کی تلقین بھی فرمائی ہے، حضرت عبداللہ بن عباس رضی اللہ عنہما سے مروی ہے کہ آپ ﷺ نے فرمایا: سجدہ میں خوب دعاء کیا کرو کہ یہ دعائیں قبول کی جاسکتی ہیں، اما السجود فاجتهدوا

فی الدعاء لانه لمن ان يستجاب لكم (۱۰) — حنفیہ کے نزدیک ان دعاؤں کا تعلق نفل نماز سے ہے، نفل نمازوں میں بہ حالت سجدہ دعائیں کی جاسکتی ہیں (۱۱) اسی لئے بعض محدثین نے بھی ان روایات کو نماز تہجد کے باب میں ذکر فرمایا ہے (۱۲) — رہ گئی ”فرض نمازیں“ تو ان میں صرف تسبیحات پر اکتفا کرنا چاہئے۔

اعضاء سجدہ

یہ تو سجدہ سے متعلق اذکار و اوراد کا ذکر تھا، اب اس کی عملی کیفیت بھی ملاحظہ کرنی چاہئے۔

حضرت عبداللہ بن عباس رضی اللہ عنہما سے مروی ہے کہ آپ ﷺ نے سات اعضاء پر سجدہ کرنے کا حکم دیا ہے، پیشانی، ناک، دونوں ہاتھ، دونوں گھٹنے اور دونوں پاؤں (۱۳) مسنون و بہتر طریقہ یہی ہے کہ سجدہ میں ان تمام اعضاء کو زمین پر رکھا جائے۔ حنفیہ کے یہاں تفصیل اس طرح ہے کہ سجدہ میں پاؤں زمین پر رکھنا واجب ہے، خواہ ایک انگلی ہی کیوں نہ رکھے، یہ واجب ادا ہو جائے گا (۱۴) ہاتھوں اور گھٹنوں کو زمین پر رکھنا سنت ہے، لیکن علامہ ابن ہمام کا رجحان واجب ہونے کی طرف ہے اور ابن ہمام نے ابواللیث سرمدی سے بھی نقل کیا ہے کہ ان کے نزدیک

(۱) کبیری ۲۷۷

(۲) شرح مہذب ۳۱۲/۳

(۳) المحرر الرائق ۳۱۶/۱

(۴) شرح مہذب ۳۱۲/۳

(۶) مسلم عن علی ۱۹۱/۱، باب النہی عن قراءۃ القرآن فی السجود

(۸) شرح مہذب ۳۳۲/۳

(۹) دیکھئے: المغنی ۳۰۷/۱ مسئلہ ۷۲۸

(۱۰) مسلم ۱۹۱/۱ باب النہی عن قراءۃ القرآن، نسائی ۱۶۸/۱ باب الامر بالاجتہاد فی الدعاء فی السجود

(۱۱) المحرر الرائق ۳۱۶/۱

(۱۲) مسلم ۲۶۱/۱ باب صلاۃ النبی ودعائہ باللیل

(۱۳) مسلم ۱۹۳/۱ باب اعضاء السجود (۱۴) ہندیہ ۷۰/۱

(۵) کشاف القناع ۴۰۵/۱

(۷) المحرر الرائق ۳۱۶/۱

سجدہ میں پاؤں کو زمین پر رکھنا واجب ہے (۱) امام ابو حنیفہؒ کے نزدیک پیشانی اور ناک میں سے کسی ایک پر سجدہ میں اکتفا کر لیا جائے تو درست ہے، گو بلا عذر صرف ناک پر اکتفا کر لینا مکروہ تحریمی ہے۔ امام ابو یوسفؒ اور امام محمدؒ کے نزدیک بلا عذر صرف ناک پر اکتفا کرنا جائز نہیں (۲)۔ بعض فقہاء متاخرین نے پیشانی اور ناک کی بابت صاحبین ہی کے قول پر فتویٰ دیا ہے۔ چنانچہ صاحب شرح وقایہ نے اس پر فتویٰ کی صراحت کی ہے اور شربلالیؒ، حاکمیؒ وغیرہ مختلف مشائخ نے نقل کیا ہے کہ امام صاحب نے اس مسئلہ میں صاحبین کی رائے کی طرف رجوع کر لیا تھا (۳) تاہم اس پر اتفاق ہے کہ رخسار اور ٹھوڑی زمین پر ٹیک دی جائے کہ پیشانی اور ناک کو شامل نہ کیا جائے تو سجدہ کے لئے کافی نہ ہوگا (۴)۔ پاؤں کی انگلیاں سجدہ میں اس طرح رکھی جائیں گی کہ وہ قبلہ کی طرف مڑ جائیں۔ (۵)

دوسرے فقہاء کے نزدیک ان تمام سات اعضاء پر سجدہ کرنا واجب ہے (۶)۔ شوافع کے یہاں دونوں طرح کے اقوال منقول ہیں، قول مشہور یہ ہے کہ ہاتھ، گھٹنوں اور قدموں کو رکھنا واجب نہیں۔ (۷)

### سجدہ کی مسنون ہیئت

سجدہ کا مسنون طریقہ یہ ہے کہ سجدہ میں جاتے ہوئے

نمازی کا جو عضو زمین سے قریب ہو، اس کو پہلے رکھے۔ چنانچہ پہلے گھٹنے، پھر ہاتھ، اس کے بعد ناک اور اخیر میں پیشانی رکھے، اٹھتے ہوئے ترتیب اس کے برعکس ہونی چاہئے (۸)۔ چنانچہ حضرت وائلؓ بن حجر سے مروی ہے کہ میں نے آپ ﷺ کو دیکھا، جب آپ سجدہ میں جاتے تو ہاتھوں سے پہلے گھٹنے رکھتے اور اٹھتے تو پہلے ہاتھ اٹھاتے پھر گھٹنے (۹) شوافع کی بھی یہی رائے ہے (۱۰) مالکیہ کے نزدیک سجدہ میں جاتے ہوئے پہلے ہاتھ رکھے اور اٹھتے ہوئے پہلے ہاتھ اٹھائے۔ (۱۱)

سجدہ میں چہرہ دونوں ہاتھوں کے درمیان ہونا چاہئے، حنفیہ کے یہاں دونوں ہاتھ کانوں کے مقابل ہونا چاہئے۔ علامہ ابن ہمامؒ نے اس سلسلہ میں مسند اسحاق بن راہویہ اور مصنف عبدالرزاق کے حوالہ سے حضرت وائلؓ کی روایت نقل کی ہے کہ آپ ﷺ نے سجدہ میں ہاتھوں کو کانوں کے مقابل رکھا ہوا تھا (۱۲) ہاتھوں کو پہلوؤں سے الگ رکھا جائے (۱۳) آپ ﷺ کا معمول ہاتھوں کو پہلوؤں سے اس طرح الگ رکھنے کا تھا کہ سجدہ میں بغل کی سفیدی نظر آتی (۱۴) کثرت سے اس مضمون کی روایت موجود ہے، پیٹ کو ران سے الگ رکھنا مسنون ہے (۱۵)۔ حضرت میمونہؓ کی روایت ہے کہ سجدہ کرتے ہوئے آپ ﷺ کی ہیئت ایسی ہوتی کہ اگر بیچ سے بکری

(۲) بدائع الصنائع ۱۰۵/۱

(۱) فتح القدیر ۳۰۴-۳۰۵/۱

(۳) دیکھئے: السعابہ علی شرح الوقایہ ۱۱۸-۱۹۷/۱ (۴) ہدایہ مع الفتح ۳۰۴/۱

(۷) شرح مہذب ۳۲۶/۳

(۶) المغنی ۳۰۳/۱

(۹) نسائی ۱۶۵/۱ باب اول مل یصل الی الارض من الانسان

(۱۲) فتح القدیر ۳۰۴/۱

(۱۱) المغنی ۳۰۳/۱

(۵) حوالہ سابق ۲۸۰

(۸) ہندیہ ۷۵/۱

(۱۰) شرح مہذب ۳۲۶/۳

(۱۳) کبیری ۳۱۲

(۱۵) کبیری ۳۱۳

(۱۴) ترمذی ۶۶/۱ باب ما حله فی التجافی فی السجود

کا بچہ گزرنا چاہے تو گزر جائے (۱) — البتہ یہ کیفیت مردوں کے لئے ہے، عورتوں کے لئے نماز میں ایسی ہیئت مطلوب ہے جس میں زیادہ سے زیادہ ستر ہو، اس لئے خواتین کو بازو پہلوؤں سے اور پیٹ رانوں سے ملا کر رکھنا چاہئے۔ (۲)

سجدہ کی حالت میں ہاتھ کی انگلیاں ملی رہیں، حضرت وائل رضی اللہ عنہ بن حجر سے مروی ہے کہ آپ رکوع فرماتے تو انگلیاں کھول کر رکھتے اور سجدہ میں جاتے تو ملا کر رکھتے (۳) سجدہ کی حالت میں ہاتھ کو زمین سے اٹھا کر رکھے، زمین پر بچھا کر نہ رکھے، حضرت جابر رضی اللہ عنہ سے روایت ہے کہ آپ ﷺ نے فرمایا: جب تم میں سے کوئی سجدہ کرے تو اپنے ہاتھوں کو کتوں کی طرح بچھایا نہ کرے (۴) — یہ بھی مستحب ہے کہ سجدہ کرتے ہوئے رانوں کو الگ الگ رکھے اور پیٹ کا کوئی حصہ ران پر نہ پڑے، حضرت ابو حمید رضی اللہ عنہ آپ ﷺ کے سجدہ کی یہی کیفیت نقل کرتے ہیں کہ اذا سجد فرج بین یخذیہ (۵) سرین کا حصہ اوپر کو اٹھا رہے، حضرت براء رضی اللہ عنہ نے حضور ﷺ کے سجدہ کی کیفیت ان الفاظ میں نقل کی ہے ”رفع عجیزہ“ (۶) خواتین اپنے ہاتھ زمین پر بچھا کر رکھیں گی، بازوؤں کو پہلو سے اور پیٹ ران سے ملا کر رکھیں گی (۷) — کہ اس میں ستر زیادہ ہے، پاؤں اس

طرح رکھیں کہ انگلیاں حتی المقدور قبلہ رخ رہیں (۸) — حضرت ابو حمید ساعدی رضی اللہ عنہ نے آپ ﷺ کا معمول مبارک اسی طرح نقل کیا ہے۔ (۹)

سجدہ کیسی جگہ پر کیا جائے؟

سجدہ ایسی جگہ پر کرنا چاہئے جس میں صلابت اور سختی کی کیفیت ہو، یعنی وہ ایک ایسی حد پر رک جائے کہ اگر مزید دبایا جائے تو نہیں دبے (۱۰) چنانچہ روئی کا ڈھیر ہو تو اس پر سجدہ درست نہ ہوگا، لیکن فرش یا کھیت میں ہے اور ٹکاؤ کی کیفیت ہے تو سجدہ درست ہوگا (۱۱) برف ایسی ہو کہ نمازی کا چہرہ ڈھپ جائے مگر اب بھی صلابت تک نہ پہنچے تو اس پر سجدہ درست نہ ہوگا (۱۲) — چاول کے دانوں کا ڈھیر ہو اور اس پر سجدہ کیا جائے تو صحیح نہ ہوگا، لیکن اگر وہ کسی تھیلے میں کس دیئے گئے اور تھیلے کے اوپر سجدہ کیا گیا تو اب یہ درست ہوگا۔ (۱۳)

نمازی خود اپنی تھیلی پر بھی سجدہ کر سکتا ہے اور عمامہ یا پہنے ہوئے کپڑے کے کسی حصہ پر بھی (۱۴) چنانچہ حضرت عبداللہ بن عباس رضی اللہ عنہ سے مروی ہے کہ آپ ﷺ اپنے عمامہ کے بیچ پر سجدہ فرمایا کرتے تھے (۱۵) تاہم اس میں اختلاف ہے، بعض فقہاء اس کو منع کرتے ہیں، اس لئے بلا عذر ایسا کرنے سے

(۱) مسلم ۱۹۴/۱ باب الاعتدال فی السجود

(۳) سنن بیہقی ۱۱۲/۲

(۵) سنن بیہقی ۱۳۶/۲

(۷) ہندیہ ۷۵/۱

(۹) بحاری ۱۱۲/۱ باب یستقبل بامطرف وحلبہ

(۱۰) طحطاوی علی مراقی الفلاح ۱۲۶

(۱۳) حوالہ سابق

(۲) کبیری ۳۱۳، شرح مہذب ۳۲۹/۳

(۳) ترمذی ۶۳۰/۱ باب ما جاء فی الاعتدال فی السجود

(۶) نسائی ۱۶۶/۱ باب صفة السجود

(۸) حوالہ سابق

(۱۰) کبیری ۲۸۱

(۱۲) کبیری ۲۸۴

(۱۵) فتح القدیر ۳۰۵/۱

(۱۳) ہدایہ مع الفتح ۳۰۵/۱



اجتناب کرنا چاہئے (۱) — سجدہ گاہ نمازی کی جگہ سے بلند بھی ہو سکتی ہے، علامہ طہی کا خیال ہے کہ بارہ انگشت اونچی جگہ پر سجدہ کیا جاسکتا ہے، اس سے اونچی جگہ پر سجدہ جائز نہیں (۲) — ہجوم و ازدحام کے مواقع پر ایک دوسرے کی پشت پر بھی سجدہ کرنا درست ہے، یہ شرطیکہ جس کی پشت پر سجدہ کیا جا رہا ہو وہ بھی اسی نماز میں شریک ہو (۳) ضروری ہے کہ پیشانی کا اکثر حصہ زمین اور سجدہ گاہ پر رہے۔ اگر چھوٹے پتھر پر سجدہ کیا اور اکثر حصہ پتھر پر آ گیا تو سجدہ درست ہوگا ورنہ نہیں، پیشانی (جہہ) سے مراد لبائی میں ایک کنٹھی سے دوسری کنٹھی کے درمیان اور چوڑائی میں ہنڈوں سے سر کے بال کے کنارے تک کا حصہ ہے۔ (۴)

### کچھ اور ضروری احکام

سجدہ کی حالت میں نگاہ ناک پر ہونی چاہئے، یہ من جملہ آداب نماز کے ہے (۵) — سجدہ کی جگہ پر کنکریاں ہوں تو ایک بار ان کو ہٹانے کی گنجائش ہے، اس سے زیادہ مکروہ ہے (۶) چنانچہ حضرت ابوذر رضی اللہ عنہ سے مروی ہے کہ آپ ﷺ نے کنکریاں ہٹانے سے منع فرمایا کہ رحمت اس کی طرف متوجہ ہوتی ہے (۷) — حضرت ابوذر رضی اللہ عنہ ہی کی ایک اور روایت میں ہے کہ آپ ﷺ نے ایک بار کنکری ہٹانے کی اجازت مرحمت فرمائی (۸) تصویر پر سجدہ کرنا جائز نہیں (۹) — نماز میں تسبیحات کی تعداد کو اُلکیوں سے گننا مکروہ ہے (۱۰) — سجدہ میں اتنی دیر

رکنا کہ اعتدال و طہائمت کی کیفیت پیدا ہو جائے، واجب ہے۔ (۱۱)

### سجدہ کا حکم

سجدہ فرض ہے، نماز میں اس کی فرضیت بہ کثرت روایت سے ثابت ہے اور اس پر اُمت کا اجماع و اتفاق ہے اور پہلے سجدہ کی طرح دوسرا سجدہ بھی فرض ہے۔ (۱۲)

### سجدہ تلاوت

قرآن مجید میں بعض آیات کی تلاوت پر رسول اللہ ﷺ سجدہ فرمایا کرتے تھے اور آپ ﷺ کے ساتھ آپ ﷺ کے صحابہ نے بھی سجدہ کیا ہے (۱۳) حضرت ابو ہریرہ سے مروی ہے کہ آپ ﷺ نے فرمایا: جب ابن آدم آیت سجدہ کی تلاوت کرتا ہے اور پھر سجدہ کرتا ہے، تو شیطان بھاگتا ہے اور کہتا جاتا ہے، ہائے میری ہلاکت! کہ ابن آدم کو سجدہ کا حکم دیا گیا اور اس نے سجدہ کیا اور مجھ کو سجدہ کا حکم دیا گیا اور میں نے انکار کیا، چنانچہ میرے لئے جہنم ہے (۱۴) خود قرآن نے اس کو ”طریق کا فراتہ“ قرار دیا ہے کہ آیت قرآنی کی تلاوت کی جائے اور انسان سجدہ ریز نہ ہو: **وَإِذَا قُرِئَ عَلَيْهِمُ الْقُرْآنُ لَا يَسْجُدُونَ**۔

(المائدہ ۲۱)

اس لئے آیت سجدہ پر سجدہ کا مشروع ہونا تمام فقہاء کے

(۳) مراقی الفلاح علی ہامش الطحاوی ۱۲۷

(۶) ہدایہ مع الفتح ۳۰۹/۱

(۸) مسند احمد ۱۶۳/۵

(۱۱) دیکھئے: ”تعدیل“

(۱۳) نصب الراية ۱۷۸/۲

(۲) کبیری ۲۹۱

(۵) ہندیہ ۷۳/۱

(۷) ترمذی ۸۷۱/۱ باب فی کراہیۃ مسح الحصى فی الصلاۃ

(۱۰) ہدایہ مع الفتح ۳۱۷/۱

(۱۳) دیکھئے: نیل الاوطار ۱۰۳/۳

(۱) طحاوی مع المراقی ۱۲۶

(۳) کبیری ۲۸۳

(۹) فتح القدیر ۲۱۴/۱

(۱۲) ہندیہ ۷۰/۱، المغنی ۳۰۳/۱



نزدیک متفق علیہ ہے، البتہ حنفیہ کے یہاں واجب ہے (۱) اور مالکیہ، شوافع اور حنابلہ کے نزدیک سجدۂ تلاوت مسنون ہے (۲) اگر آیت سجدہ کی تلاوت نماز کے اندر کی گئی ہے، تو فی الفور سجدہ واجب ہے اور اگر نماز سے باہر تلاوت کی گئی ہے، تو گنجائش کے ساتھ واجب ہے، زندگی میں کبھی بھی سجدۂ تلاوت کر لے، کافی ہو جائے گا۔ (۳)

حنفیہ کے پیش نظر رسول اللہ ﷺ کا یہ ارشاد ہے کہ :  
السجدة على من سمعها وعلى من تلاها (۴) —  
”سجدہ اس شخص پر واجب ہے، جو آیت سجدہ کی تلاوت کرے یا اسے سنے۔“

کب واجب ہوتا ہے؟

حنفیہ کے نزدیک سجدۂ تلاوت، تلاوت کرنے والے اور سننے والے دونوں پر واجب ہوتا ہے، چاہے سننے والے نے بالقصد سنا ہو یا غیر ارادی طور پر سن لیا ہو (۵) — اس لئے کہ اوپر جو روایت مذکور ہوئی، اس میں مطلق سننے والوں پر سجدہ واجب قرار دیا گیا ہے، حنابلہ اور مالکیہ کے نزدیک غیر ارادی طور پر آیت سجدہ سن لینے والے پر سجدۂ تلاوت نہیں (۶) امام شافعیؒ کے نزدیک ایسے شخص کو بھی سجدہ کرنا چاہئے، لیکن ایسے شخص کے لئے سجدہ کا حکم بالا ارادہ سننے والوں کے مقابلہ نسبت کم مؤکد ہے۔ (۷)

تالی اور سامع کے علاوہ اقتداء کی وجہ سے بھی سجدۂ

تلاوت واجب ہو جاتا ہے، یعنی اگر امام کے آیت سجدہ پڑھنے کے وقت ایک شخص موجود نہ رہا ہو اور عین سجدہ سے پہلے شریک نماز ہو جائے، تو اس کو سجدۂ تلاوت کرنا چاہئے۔ (۸)  
سجدۂ تلاوت پوری یا اکثر آیت سجدہ بشمول کلمہ سجدہ کی تلاوت پر واجب ہوتا ہے، اگر کلمہ سجدہ کو حذف کر کے پوری آیت پڑھی جائے یا صرف کلمہ سجدہ پڑھا جائے، آگے پیچھے کچھ نہ پڑھا جائے، تو سجدۂ تلاوت واجب نہ ہوگا۔ (۹)  
آیات سجدہ

قرآن مجید میں کل آیات سجدہ پندرہ ہیں :

(۱) سورة الاعراف : ۲۰۶

(۲) سورة الرعد : ۱۵

(۳) سورة النمل : ۵۰

(۴) سورة الاسراء : ۱۰۹

(۵) سورة مريم : ۵۸

(۶) سورة الحج : ۱۸

(۷) سورة الحج : ۷۷

(۸) سورة الفرقان : ۶۰

(۹) سورة النمل : ۲۶

(۱۰) سورة السجدة : ۱۵

(۱۱) سورة ص : ۲۴

(۱۲) سورة حم السجدة : ۳۸

(۲) شرح مہذب ۵۸۷۳، المغنی ۳۶۷۱، شرح صفیر ۳۶۷۱

(۵) بدائع الصنائع ۱۸۰/۱

(۸) درمختار علی ہلمش الرود ۵۱۴/۱

(۳) نصب الراية ۱۷۸۲

(۷) شرح مہذب ۵۸۷۳

(۱) درمختار ۵۱۴/۱

(۳) بدائع الصنائع ۱۸۰/۱

(۶) المغنی ۳۶۷۱

(۹) ہندیہ ۱۳۴/۱

(۱۳) سورۃ النجم : ۶۲

(۱۴) سورۃ الانشقاق : ۲۱

(۱۵) سورۃ العلق : ۱۹

ان میں چند سجدوں کی بابت اختلاف ہے، حنفیہ کے نزدیک حج کا دوسرا سجدہ واجب نہیں (۱) مالکیہ کے نزدیک سورۃ نجم، سورۃ الانشقاق اور سورۃ علق کے سجدات نہیں ہیں (۲) شوافع اور حنابلہ کے نزدیک سورۃ ص کا سجدہ نہیں ہے (۳) خیال ہوتا ہے کہ ان پندرہوں مواقع پر سجدہ کیا جانا چاہئے، کیوں کہ عمرو بن العاص کی روایت میں تفصیل موجود ہے کہ رسول اللہ ﷺ نے ان کو قرآن میں پندرہ سجدے پڑھائے۔ (۴)

**سجدۂ تلاوت کن لوگوں پر واجب ہے؟**

سجدۂ تلاوت اس وقت واجب ہوتا ہے، جب آیت سجدہ سننے والے اور پڑھنے والے مکلف ہوں، کافر، نابالغ، فاقر العقل، حائضہ عورت اگر آیت سجدہ کی تلاوت کر لے یا سن لے، تو اس پر سجدۂ تلاوت واجب نہیں، ہاں سوائے فاقر العقل کے اگر کوئی دوسرا شخص ان لوگوں سے آیت سجدہ کی تلاوت سنے، تو اس پر سجدہ واجب ہوگا۔ فاقر العقل، پرندہ اور آواز باز گشت سے تلاوت سنی جائے تو سجدۂ تلاوت واجب نہیں (۵)۔

اسی حکم میں فی زمانہ ٹیپ کی ہوئی، ریڈیو، ٹی وی اور ٹیپ رکارڈ کے ذریعہ سنی جانے والی تلاوت ہے، سچے کر کے آیت سجدہ

پڑھی جائے، تو سجدۂ تلاوت واجب نہیں (۶)۔ امام نے نماز میں آیت سجدہ کی تلاوت کی اور کسی باہر کے شخص نے آیت سجدہ سن لی، تو اس شخص پر سجدۂ تلاوت واجب ہوگا، اگر باہر کے شخص نے آیت سجدہ تلاوت کی اور نماز میں کسی شخص نے سن لیا، تو فراغت کے بعد اسے سجدہ کرنا چاہئے، تاہم اگر نماز میں سجدہ کر ہی لے، تو یہ کافی نہیں ہوگا، البتہ اس کی وجہ سے نماز بھی فاسد نہیں ہوگی۔ (۷)

**سجدۂ تلاوت کا طریقہ**

سجدۂ تلاوت کے ادا کرنے کا بہتر طریقہ یہ ہے کہ کھڑا ہو کر زور سے اللہ اکبر کہتے ہوئے سجدہ میں جائے اور پھر اللہ اکبر کہتے ہوئے سجدہ سے اٹھ کر کھڑا ہو، یہ دونوں تکبیر مسنون ہے اور سجدہ سے پہلے اور بعد میں قیام مستحب ہے، تکبیر کہتے ہوئے ہاتھ اٹھانے یا سجدہ کے بعد تشہد پڑھنے یا سلام پھیرنے کی حاجت نہیں، عام سجدوں کی طرح اس سجدہ میں بھی ”مبہحان وہی الاعلیٰ“ پڑھنا مسنون ہے۔ (۸)

**سجدہ کی جگہ رکوع**

اگر نماز کے اندر آیت سجدہ کی تلاوت کی ہو، تو حنفیہ کے نزدیک آیت سجدہ کی تلاوت کے فوری بعد رکوع کر لیا جائے اور رکوع میں سجدۂ تلاوت کی نیت بھی کر لی جائے، تو سجدۂ تلاوت بھی رکوع کے ضمن میں ادا ہو جاتا ہے، آیت کے فوراً بعد سے

(۳) شرح مہذب ۶۰/۴

(۵) درمختار ۱۷۱-۱۷۶

(۲) الشرح الصغیر ۲۱۸/۱

(۴) نصب الراية ۱۸۶۴ بحوالہ: ابوداؤد، ابن ماجہ و مستدرک حکم

(۷) ہندیہ ۱۳۳/۱

(۸) درمختار ۱۷۱-۱۷۶، بدائع الصنائع ۱۹۲/۱

(۱) تاتارخانیہ ۷۷۱/۱

(۶) ہندیہ ۱۳۳/۱

مراد یہ ہے کہ کلمہ سجود کے بعد ایک دو یا تین سے زیادہ آیتیں نہ پڑھی گئی ہوں۔ (۱)

کچھ ضروری احکام

جو شرطیں نماز کی ادائیگی کے لئے ہیں، پاکی، ستر اور استقبال قبلہ وغیرہ کی وہی شرطیں سجود تلاوت کے لئے بھی ہیں اور جن وجوہ سے نماز قاسد ہو جاتی ہے، ان ہی سے سجود تلاوت بھی قاسد ہو جاتا ہے۔ (۲)

☆ اگر نماز میں آیت سجود کی تلاوت اور سجود تلاوت ادا نہ کر پایا تو اب نماز کے باہر سجود نہیں کرے گا، ترک سجود کی وجہ سے گناہ گار ہوگا، ایسے شخص کو توبہ کرنی چاہئے۔ (۳)

☆ صرف آیت سجود کو چھوڑ کر باقی سورہ کی قرأت کرنا مکروہ ہے (۴) صرف کلمہ سجود کو پڑھنا مکروہ نہیں، لیکن اس کے ساتھ ایک دو آیتوں کو ملا لینا بہتر ہے (۵)۔ اگر ایک ہی مجلس میں کئی بار ایک ہی آیت سجود تلاوت کی گئی، تو ایک ہی سجود واجب ہوگا، لیکن اگر آیت کی متعدد مجلسوں میں تلاوت کی گئی، یا ایک مجلس میں مختلف آیات سجود کی تلاوت کی گئی، تو پھر ہر ایک کے لئے الگ الگ سجود واجب ہوگا۔ (۶)

**سجود سہو**

بھول چوک انسان کی سرشت اور فطرت میں ہے، اسی

لئے شریعت نے اس قسم کی کوتاہیوں کی تلافی کی صورت بھی مقرر کی ہے، چنانچہ حج میں اگر کوئی واجب چھوٹ جائے یا ممنوعات احرام کی خلاف ورزی ہو جائے، تو قربانی یا صدقہ وغیرہ کے ذریعہ اس کی تلافی کی جاتی ہے، نماز میں اسی مقصد کے لئے سجود سہو کے احکام رکھے گئے ہیں، جس کے ذریعہ بھول چوک کی تلافی ہوتی ہے۔

سجود سہو کے سلسلہ میں بنیادی طور پر تین باتیں قابل توجہ ہیں، سجود سہو کا حکم، سجود سہو کا طریقہ اور سجود سہو کے مواقع۔ حکم

سجود سہو خود رسول اللہ ﷺ سے پانچ مواقع پر ثابت ہے (۷) سجود سہو کی بابت آپ ﷺ کے بعض ارشادات بھی موجود ہیں، چنانچہ ارشاد فرمایا: ہر سہو پر سلام کے بعد دو سجودے کئے جائیں، لکل سہو مسجدتان بعد السلام (۸) اسی بناء پر حنفیہ کے یہاں قول مشہور اور مفتی بہ کے مطابق سجود سہو واجب ہے (۹)۔ گو امام قدوری نے اور بعض دوسرے فقہاء نے اس کا صرف مسنون ہونا نقل کیا ہے (۱۰) لیکن یہ قول مرجوح ہے، امام احمد کے نزدیک بھی سجود سہو واجب ہے، امام شافعی کے نزدیک مسنون اور امام مالک کے نزدیک کمی کی صورت واجب اور زیادتی کی صورت مسنون۔ (۱۱)

- (۱) رد المحتار و درمختار ۵۹-۱۹۰، فضائل ۵۶-۱۹۰، خارج مسودہ سجود تلاوت و سجود سہو، بین یقر فیہ۔ دیکھئے حوالہ مسطور  
(۲) تاتار حلیہ ۷۷۶-۷۷۷ (۳) درمختار ۵۱۸/۱  
(۴) حوالہ سابق (۵) ہندیہ ۱۳۳/۱  
(۶) ابوداؤد ۵۷۱، باب ملجاء فی مسجدتی السہو قبل السلام  
(۷) فتح القدیر ۵۰۳/۱، فتاویٰ تاتار حلیہ ۷۱۲/۱  
(۸) (۹) ہندیہ ۵۰۳/۱، بدائع الصنائع ۱۶۳/۱  
(۱۰) رحمة الامة ۵۱، شرح مہذب ۵۲/۳-۵۱

## طریقہ

سجدہ سہو کا طریقہ یہ ہے کہ تشهد کے بعد صرف دائیں طرف ایک سلام پھیرا جائے اس کے بعد دو سجدے کئے جائیں، پھر عام معمول کے مطابق تشهد درود وغیرہ کے بعد سلام پھیرا جائے (۱)۔ چنانچہ آپ ﷺ نے فرمایا کہ ہر سہو کے لئے سلام پھیرنے کے بعد دو سجدے ہیں (۲)۔ حضرت عمران رضی اللہ عنہ بن حصین کی روایت سے مزید توضیح ہوتی ہے، ثم یسلم ثم یسجد سجدتین ثم یسلم (۳) یہی رائے حنفیہ کے یہاں زیادہ صحیح اور معروف ہے، البتہ امام فخر الاسلام بزدوی کا خیال ہے کہ یہ ایک سلام نمازی سامنے کی جانب کرے گا، دائیں طرف رخ نہ موڑے گا (۴) صاحب ہدایہ اور علامہ کاسانی وغیرہ کا رجحان یہ ہے کہ سجدہ سہو کے لئے ایک نہیں بلکہ دو سلام کرے گا (۵)۔ پھر قول صحیح کے مطابق درود و دعا دوسرے سلام سے پہلے والے قعدہ میں پڑھے گا، صاحب ہدایہ اور علامہ حصکفی وغیرہ نے اسی کو ترجیح دیا ہے، امام طحاوی کا خیال ہے کہ دونوں ہی قعدہ میں درود پڑھنا چاہئے۔ (۶)

امام شافعیؒ کے نزدیک سجدہ سہو سلام سے پہلے ہے، امام احمدؒ کے نزدیک عام حالات میں تو سلام سے پہلے ہے، لیکن اگر نماز میں نقص رہ گیا یا رکعات کی تعداد میں شک رہ گیا تو سلام کے بعد سجدہ سہو کرے گا، امام مالکؒ کے یہاں اصول یہ ہے کہ اگر نماز میں نقص کی وجہ سے سجدہ کرنا پڑے تو سلام سے پہلے

(۱) درمختار علی ہامش الرد ۳۹۶/۱ (۲) ابن ماجہ ۸۶

(۳) فتح القدیر ۵۰۱/۱ (۵) ہدایہ مع الفتح ۵۰۱/۱ بدائع الصنائع ۱۷۴/۱

(۶) دیکھئے: فتح القدیر ۵۰۱/۱ رد المحتار ۳۹۶/۱ تاتارخانیہ ۷۱۲/۱

(۷) رحمة الامة ۵۲، شرح مہذب ۱۵۳/۳، المغنی ۳۷۷/۱

(۳) مسلم ۲۱۲/۱، ابوداؤد ۱۶۲/۱

(۸) درمختار ورد المحتار ۳۹۶/۱

(۹) تاتارخانیہ ۷۱۲/۱، ہندیہ ۱۲۶/۱

کرے اور نماز میں زیادتی کی وجہ سے سجدہ سہو کرے، تو سلام کے بعد کرے۔ (۷)

تاہم یہ اختلاف انفعلیت اور اذلیت کا ہے، چنانچہ اگر سلام سے پہلے بھی سجدہ سہو کر لے، تو حنفیہ کے نزدیک کراہت تنزیہی کے ساتھ سجدہ سہو ادا ہو جائے گا اور یہی حنفیہ کے یہاں ظاہر روایت ہے۔ (۸)

## کن مواقع پر واجب ہوتا ہے؟

سجدہ سہو کن مواقع پر واجب ہوتا ہے؟ اس سلسلہ میں فقہاء کے یہاں بے شمار جزئیات ہیں اور یہاں ان کا احاطہ دشوار ہے، البتہ علماء نے اس سلسلہ میں جو اصول ذکر کئے ہیں، یہاں ان کا ذکر کرنا مناسب ہوگا، اس سلسلہ میں تمام مباحث کا خلاصہ یہ ہے کہ نماز میں جو چیزیں فوت ہو جائیں وہ تین قسم کی ہو سکتی ہیں، اول فرائض، دوسرے سنن، تیسرے واجبات۔ فرائض چھوٹ جائیں تو اگر قضاء کر کے ان کا تدارک کرنا ممکن ہو، تو تدارک کیا جائے گا اور نماز درست ہو جائے گی، ورنہ نماز فاسد ہو جائے گی، مثلاً پہلی رکعت میں ایک سجدہ چھوٹ گیا، دوسری رکعت میں یاد آیا تو اس سجدہ کو ادا کر لے ورنہ نماز فاسد ہو جائے گی۔

سننیں چھوٹ جائیں تو سجدہ سہو واجب نہیں ہوگا، واجبات کو قصد ترک کر دے، اب بھی سجدہ سہو کافی نہیں ہوگا اور اگر سہو چھوٹ گیا، تو اب سجدہ سہو واجب ہوگا (۹)۔ اصل

میں تو سجدہ سہو عمدہ ترک واجب کے لئے کافی نہیں ہوتا۔ لیکن تین صورتیں ایسی ہیں جن میں عمدہ ترک واجب کے باوجود سجدہ سہو کافی ہے۔ اول یہ کہ قعدہ اولیٰ چھوڑ دے۔ دوسرے افعال صلاۃ میں بعض میں ٹک ہو اور سوچتے سوچتے ایک رکن یعنی تین تسبیحات کے بعد رتا خیر ہوگئی۔ تیسرے پہلی رکعت کے ایک سجدہ کو آخر صلاۃ تک مؤخر کر دے (۱)۔ اصل میں تو واجب کے فوت ہونے سے بھی سجدہ سہو واجب ہوتا ہے، لیکن فقہاء نے سہولت کے لئے اس کی چھ صورتیں کردی ہیں۔

(۱) کوئی واجب چھوٹ جائے، جیسے : قعدہ اولیٰ

(۲) کوئی واجب اپنی جگہ سے مؤخر ہو جائے۔

(۳) کوئی رکن اپنی جگہ سے مؤخر ہو جائے، جیسے : پہلی

رکعت کا سجدہ چھوٹ جائے اور دوسری رکعت میں ادا کیا جائے۔

(۴) کوئی رکن اپنی جگہ سے مقدم کر دیا جائے، جیسے : رکوع

سے پہلے سجدہ کر لیا جائے۔

(۵) کسی رکن کو کمر کر لیا جائے، جیسے : دو کے بجائے تین

سجدے کر لئے جائیں۔

(۶) کسی واجب کو بدل دیا جائے جیسے : سری قرأت کے

مواقع پر جہری یا جہری قرأت کے مواقع پر سری قرأت

کر لی جائے۔ (۲)

رکن اور واجب کی تاخیر سے اتنی تاخیر مراد ہے کہ جس میں

ایک رکن نماز جیسے رکوع یا سجدہ ادا کیا جاسکتا ہو۔ (۳)

نماز میں دو قسم کے اعمال آتے ہیں، ایک افعال، دوسرے اذکار۔ اس سلسلہ میں بھی فقہاء نے اصول متعین کیا ہے کہ اگر کوئی شخص نماز کا کوئی ایسا فعل چھوڑ دے جس میں شریعت نے کوئی ذکر متعین کیا ہے، جیسے قعدہ اولیٰ وغیرہ، تو اس کے چھوٹ جانے کی وجہ سے سجدہ سہو واجب ہوگا، ایسے افعال جن میں کوئی ذکر متعین نہیں، جیسے : رکوع اور سجدہ کے درمیان قومہ یا قیام کی حالت میں بائیں ہاتھ پر دایاں ہاتھ پاندھنا، ان کے چھوٹ جانے کی وجہ سے سجدہ سہو واجب نہیں ہوتا (۴)۔ اذکار کی بابت تفصیل یوں ہے کہ جواز کار بذات خود مقصود نہیں ہیں، بلکہ کسی دوسرے مقصد کے تابع ہیں، ان کے فوت ہونے سے سجدہ سہو واجب نہیں ہوگا، جیسے : ثنا، تعوذ، بسم اللہ، رکوع اور سجدہ کی تسبیحات وغیرہ۔ اور جواز کار خود مقصود ہیں، ان کے فوت ہونے سے سجدہ سہو واجب ہو جاتا ہے، جیسے سورۃ فاتحہ، فاتحہ کے ساتھ دوسری صورت کا ضم، تشہد، دعاء قنوت، تکبیرات عیدین وغیرہ۔ (۵)

سجدہ سہو واجب ہونے کی کچھ صورتیں

سجدہ سہو کن صورتوں میں واجب ہوگا، اس سلسلہ میں

فقہاء کے یہاں بے شمار جزئیات نقل کی گئی ہیں، لیکن یہاں چند

اہم اور کثیر الوقوع مسائل ذکر کئے جاتے ہیں :

☆ پہلی دونوں رکعتوں یا کسی ایک رکعت میں بھی مکمل سورۃ

فاتحہ بھول جائے تو سجدہ سہو واجب ہوگا۔

☆ اگر سورۃ فاتحہ کے اکثر حصہ کی قرأت کر لی پھر بھول گیا، تو

(۲) تلتار خانہ ۷۱۲/۱، ہندیہ ۱۲۶/۱

(۱) المحرر الرائق ۹۱/۲

(۳) ان نفعک فدر رکن کالرکوع او السجود یجب علیہ سجود السہو، فتح القدیر ۵۰۲/۱ (۴) ہندیہ ۱۲۸/۱

(۵) تلتار خانہ ۷۱۵/۱



سجدہ سہو واجب نہیں ہوگا۔ صرف اللہم صلی علی محمد پڑھ لے تو سجدہ سہو واجب ہو جائے گا۔

☆ فرض کی تیسری اور چوتھی رکعت میں سورہ فاتحہ نہ پڑھے تو سجدہ سہو واجب نہیں، نفل یا وتر میں چھوڑ دے تو سجدہ سہو واجب ہوگا۔

☆ اگر قعدہ اولیٰ میں تشهد مکرر پڑھ لے تب بھی سجدہ سہو واجب ہوگا۔

☆ اگر قعدہ اولیٰ میں بیٹھنے کے بجائے کھڑا ہو جائے، تو اگر مکمل کھڑا ہو چکا ہو یا کھڑا ہونے کے قریب ہو، تو نماز پوری کر لے اور آخر میں سجدہ سہو کرے اور اگر بیٹھنے کی ایست سے قریب ہو تو بیٹھ جائے اور اس صورت میں سجدہ سہو کرنا ہوگا۔

☆ قعدہ میں تشهد سے پہلے کچھ قرآن پڑھ لے تو سجدہ سہو واجب ہے اور تشهد کے بعد پڑھے تو سجدہ سہو واجب نہیں۔

☆ اگر قرآن پڑھنے میں ترتیب غلط ہو جائے، یعنی پہلی رکعت میں بعد والی سورت اور دوسری رکعت میں پہلی والی سورت پڑھ لی جائے، تو سجدہ سہو واجب نہیں۔

☆ نمازی نے آیت سجدہ کی تلاوت کی، فوراً سجدہ کرنا بھول گیا، پھر درمیان نماز میں یاد آیا، سجدہ تلاوت کر لیا، تو سجدہ سہو واجب ہوگا۔

☆ ارکان نماز میں تعدیل و طمانیت ضروری ہے، یعنی ہر رکن کو اس طرح ادا کیا جائے کہ موقع کے مطابق اس کے تمام اعضاء اپنی جگہ پر آجائیں، اگر تعدیل نہ ہو پائے، تو سجدہ سہو واجب ہوگا۔ (۱)

☆ قعدہ اولیٰ یا قعدہ اخیرہ میں تشهد بھول جائے تو سجدہ سہو واجب ہوگا۔

☆ قعدہ اولیٰ میں تشهد کے بعد درود بھی پڑھ لے یا درود میں

(۱) عام طور پر لوگ اس مسئلہ سے غافل ہیں اور بے تکلف بلا تعدیل نماز ادا کر دیتے ہیں حالانکہ اگر تعدیل سہو فوت ہو، تو سجدہ سہو واجب ہے اور اگر عمدہ فوت ہو، تو

نماز واجب الاعادہ ہے۔ فاللی اللہ المشتکی وھو المستعان

(۲) عیدین میں سجدہ سہو اس وقت ہے جب کہ نمازیوں کا اڑدھام نہ ہو، اڑدھام کے موقع پر سجدہ سہو نہیں ہے۔



بھی ہو، سجدہ سہو واجب نہیں۔

ہوگا۔ (۴)

☆ تعوذ، تسبیح، آمین کو جہراً پڑھ دے تو سجدہ سہو واجب نہیں

ہوتا۔ (۱)

شک کی وجہ سے سجدہ سہو

سجدہ سہو کے واجب ہونے کی ایک وجہ نماز میں شک بھی ہے اور اس کی تفصیل یہ ہے کہ اگر کسی شخص کو رکعات کی تعداد میں شک ہو جائے اور پتہ نہ چلے کہ اس نے کتنی رکعت پڑھی ہے، تو نیت توڑ کر از سر نو نماز ادا کرے، یہ حکم اس شخص کے لئے ہے، جس کو پہلی بار شک پیش آیا ہو، یعنی وہ شک کا عادی نہ ہو، اتفاقاً کبھی کبھی شک پیش آ جاتا ہو (۲)۔ اگر بار بار شک کی نوبت آتی ہو، تو رجحان قلب کو دیکھے گا اور جدھر رجحان ہو اس پر عمل کرے گا، اگر کسی طرف رجحان نہ ہو پائے، تو جن دو عددوں میں شک واقع ہو، ان میں کم ترک و بنیاد بنا کر نماز پوری کرے گا اور ایسی صورت میں ہر اس رکعت پر بیٹھے گا اور قعدہ کرے گا، جن کے بارے میں شبہ ہو کہ اس رکعت میں قعدہ ہونا چاہئے، ان دونوں صورتوں میں سجدہ سہو بھی کرنا ہوگا، کیوں کہ اس موقع پر رسول اللہ ﷺ نے سجدہ سہو کا حکم فرمایا ہے۔ (۳)

کچھ ضروری احکام

☆ اگر امام سے بھول ہو جائے تو مقتدی پر بھی سجدہ سہو واجب

☆ اگر مقتدی مسبوق ہو، یعنی بعد میں آ کر شریک نماز ہوا ہو، تو سہو پیش آنے کے وقت امام کے ساتھ شریک نماز رہا ہو یا نہیں، امام کے ساتھ سجدہ سہو میں شریک ہوگا۔ (۵)

☆ بنیادی طور پر سہو کا واقعہ جمعہ یا عیدین میں پیش آیا ہو یا عام نمازوں میں، سب کا حکم یکساں ہے، لیکن چوں کہ جمعہ و عیدین میں اڑدھام کی وجہ سے سجدہ سہو کرنے کی صورت میں انتشار کا اندیشہ ہے، اس لئے سجدہ سہو نہیں کیا جائے گا۔ (۶)

☆ دوسرے مواقع پر بھی اگر بڑا ہجوم ہو جائے، تو یہی حکم ہوگا، سجدہ سہو نہ کرنا بہتر ہوگا۔ (۷)

☆ سجدہ سہو میں فرائض اور نوافل میں کوئی فرق نہیں، جن امور کی تقدیم و تاخیر یا ترک و تبدیلی کی وجہ سے سجدہ سہو واجب ہوتا ہے، ان میں فرض و واجب اور سنن و نوافل کا حکم ایک ہی ہے۔ (۸)

☆ سجدہ سہو اسی وقت واجب ہوتا ہے، جب وقت میں اس کے ادا کرنے کی گنجائش ہو، یہاں تک کہ اگر کسی شخص سے فجر کی نماز میں سہو ہو گیا اور وقت اتنا کم ہے کہ سجدہ سہو کرے، تو آفتاب طلوع ہونے کا اندیشہ ہے، تو ایسی صورت میں سجدہ سہو ساقط ہو جائے گا۔ (۹)

(۱) ملخص از: الفتاویٰ الہندیہ ۲۸/۱-۱۲۶

(۲) راقم نے اس شب کے سلسلہ میں اس قول کو اختیار کیا ہے۔ السہو لیس بعبادة لا بعض لوکوں نے زندگی میں پیش آنے والے پہلے شک بعض نے سال میں پہلا شک، بعض نے اس نماز کا پہلا شک مراءیا ہے، لیکن جو سے اوپر ذکر کی گئی وہ زیادہ قرین قیاس نظر آتی ہے۔

(۳) کبیری ۳۳۲، تاتارخانیہ ۷۳۵/۱، ہندیہ ۱۳۶/۱، درمختار علی ہامش الرد ۵۰۷/۱

(۴) درمختار علی ہامش الرد ۳۹۹/۱ (۵) درمختار علی ہامش الرد ۳۹۹/۱ (۶) ہندیہ ۱۳۸/۱

(۷) ردالمحتار ۵۰۵/۱ (۸) درمختار علی ہامش الرد ۵۰۵/۱ (۹) ہندیہ ۱۲۵/۱

## سجدہ شکر

سجدہ کی ایک قسم سجدہ شکر ہے، شوائع اور حنابلہ کے نزدیک سجدہ شکر مستحب ہے (۱) یہی رائے فقہاء حنفیہ میں امام ابو یوسفؒ اور امام محمدؒ کی ہے (۲) امام مالکؒ کے ایک قول کے مطابق سجدہ شکر میں کراہت ہے اور یہی زیادہ مشہور ہے، دوسرا قول یہ ہے کہ مستنون نہیں، امام ابو حنیفہؒ کا قول مشہور بھی کراہت ہی کا ہے، بعض حضرات کا خیال ہے کہ امام صاحبؒ اس کے مستنون ہونے کے قائل نہیں تھے (۳) — حنفیہ کے یہاں بھی فتویٰ اسی پر ہے کہ سجدہ شکر مستحب ہے، اگر اللہ تعالیٰ کی کوئی نعمت حاصل ہو، مال بچے ہوں، مال و اسباب میں اضافہ ہو، گم شدہ چیز مل جائے، بیماری سے صحت ہو، گم شدہ شخص آجائے، دشمن سے حفاظت حاصل ہو، تو ایسے مواقع پر سجدہ شکر بجالانا چاہئے کہ اس میں خضوع اور اللہ کے سامنے فروتنی ہے۔ (۴)

اس سجدہ کی مشروعیت اس روایت سے ثابت ہے کہ آپ ﷺ کے بارے میں مروی ہے :

كَانَ إِذَا آتَاهُ امْرَأٌ بِبَشْرٍ أَوْ بَشْرٍ

خَرَّ سَاجِدًا شَكَرًا لِلَّهِ . (۵)

جب حضور ﷺ کو کوئی خوش کن بات پیش آتی تو

سجدہ ریز ہو جاتے۔

حضرت ابو بکرؓ نے جنگ یمامہ کی فتح کے موقع پر اور حضرت علیؓ نے خوارج کے مقابلہ فتح یابی پر شکر کے سجدے کئے ہیں (۶) — حضرت کعب بن مالکؓ اور حضرت عمرؓ سے بھی سجدہ شکر ثابت ہے۔ (۷)

## سجدہ شکر کا طریقہ

سجدہ شکر کا وہی طریقہ ہے جو سجدہ تلاوت کا ہے (۸) البتہ نمازوں کے فوراً بعد اس طرح سجدہ کرنا مکروہ ہے کہ اس سے ناواقف لوگ وہم میں مبتلا ہوں گے اور بتدریج اسے سنت و واجب کا درجہ دے دیں گے (۹) — جن فرض نمازوں کے بعد نفل نمازیں مکروہ ہیں، ان کے بعد سجدہ شکر بھی مکروہ ہے (۱۰) نماز میں سجدہ شکر درست نہیں۔ (۱۱)

اگر سجدہ شکر کے بجائے ازراہ شکر دو رکعت نماز ہی ادا کر لی جائے تو یہ سب سے بہتر ہے کہ آپ ﷺ نے فتح مکہ کے موقع سے دو رکعت شکرانہ ادا فرمائی ہے، بعض حضرات کا خیال ہے کہ امام ابو حنیفہؒ کے سجدہ شکر سے روکنے کا منشاء یہی ہے کہ صرف سجدہ پراکتفا کرنے کے بجائے نماز دو گنا ادا کی جائے (۱۲) — امام نوویؒ نے بھی نماز شکرانہ کی ترغیب دی ہے۔ (۱۳)

(۳) دیکھئے : تاتارخانیہ ۷۹/۱

(۶) المغنی ۳۶۳/۱

(۸) ہندیہ ۱۳۶/۱، تاتارخانیہ ۷۹/۱ (۹) بر المختار ۵۳۳/۱، ہندیہ ۱۳۶/۱

(۱۱) المغنی ۳۶۳/۱، شرح مہذب ۶۸/۳ (۱۲) تاتارخانیہ ۷۹/۱

(۱) شرح مہذب ۷۰/۳، المغنی ۳۶۳/۱ (۲) ہندیہ ۱۳۵/۱

(۳) تاتارخانیہ ۷۹/۱، ہندیہ ۱۳۶/۱، ردالمحتار ۵۳۳/۱

(۵) ترمذی ۳۸۷/۱ باب ماجلہ فی مسجد الشکر، کتاب المسیر

(۷) دیکھئے : شرح مہذب ۷۰/۳

(۱۰) ہندیہ ۱۳۶/۱

(۱۳) شرح مہذب ۶۹/۳

### تجن (قید خانہ)

شریعت میں تادیب اور تعزیر کا ایک ذریعہ ”قید و جس“ کو بھی تسلیم کیا گیا ہے، قرآن مجید نے راہزنی کی ایک سزا ”نفسی من الارض“ (نساء: ۳۳) بتائی ہے، حنفیہ کے یہاں اس سے سزائے قید مراد ہے (۱) عہد نبوی ﷺ میں بھی یہ سزا بعض حضرات کو دی گئی ہے، عام طور پر مسجد میں ایسے قیدیوں کو ستون سے باندھ دیا جاتا تھا، حضرت ابو بکر رضی اللہ عنہ کے عہد میں بھی کوئی باضابطہ قید خانہ نہیں تھا، حضرت عمر رضی اللہ عنہ کی اولیات میں بہت سے دوسرے ملکی نظم و نسق میں باضابطگی کے ساتھ ساتھ ایک یہ بھی ہے کہ انھوں نے مکہ مکرمہ میں چار ہزار درہم میں ایک مکان خرید کر اس کو مستقل جیل بنادیا تھا (۲) — حضرت علی رضی اللہ عنہ نے پہلی بار خاص اسی مقصد کے لئے ایک عمارت تعمیر کی اور ہانس اور کلڑی سے جیل خانہ تعمیر کرایا اور اس کا نام ”نافع“ رکھا، مگر یہ چوبی عمارت چوروں کی نذر ہو گئی اور بعض مجرموں نے ایسی نقب زنی کی کہ جیل کا مقصد ہی فوت ہو کر رہ گیا، چنانچہ پھر پتھر اور مٹی کے گاڑے سے مرکب نیا جیل خانہ تعمیر کرایا اور ”تجنس“ سے موسوم فرمایا، جس کے معنی ”مقام تذلیل و رسوائی“ کے ہیں۔ (۳)

### قید کے احکام

فقہاء نے جس وقید کے احکام بھی وضاحت سے لکھے ہیں، جیل خانہ میں بہت ہی قریبی اعزہ اور پڑوسیوں کے علاوہ کسی

اور کو قیدی سے ملاقات کی اجازت نہیں دی جائے گی، ان حضرات کو بھی محض مختصر ملاقات ہی کی اجازت ہوگی، قیدی جمعہ و جماعت اور جنازہ و حج کے لئے بھی جیل خانہ سے باہر نہ نکل سکے گا، قیدی شدید بیمار ہو تو کسی کی کفالت پر علاج کی غرض سے نکل سکتا ہے، جو حقوق تاخیر کی وجہ سے معاف ہو جاتے ہیں، ان میں کوتاہی ہو اور اس کی وجہ سے گرفتار کیا گیا ہو تو تا اداء حق قیدی کی مناسب حد میں رہتے ہوئے مار پیٹ بھی کی جاسکتی ہے، کس مقام کے قید خانہ میں مجرم کو ڈالا جائے؟ بنیادی طور پر اس کا فیصلہ کرنا خود قاضی کا کام ہے۔ (۴)

(کن جرائم پر قید کی سزا دی جاسکتی ہے؟ اس کو لفظ ”جس“ کے تحت ملاحظہ کیا جائے)

### سحاق

مورتوں میں ہم جنسی کو ”سحاق“ کہتے ہیں۔ (۵) یہ حرام ہے، رسول اللہ ﷺ نے فرمایا کہ ایک عورت دوسری عورت کے ساتھ ایک کپڑے میں نہ رہے، لا تفضی المرأة الى المرأة في الثوب الواحد (۶) حضرت واصل رضی اللہ عنہ سے روایت ہے کہ عورتوں کے درمیان باہمی لذت اعمد زنی زنا ہے (۷) ایک اور روایت میں ہے کہ آپ ﷺ نے اس کو علامات قیامت میں سے قرار دیا ہے (۸) — اس ناشائستہ فعل کی شریعت میں کوئی سزا مقرر نہیں ہے، لیکن ”تعزیر“ کے

(۳) بدائع الصنائع ۹۵/۷

(۲) الفاروق ۷۳/۲، علامہ شبلی نعمانی

(۱) بدائع الصنائع ۹۵/۷

(۴) ترمذی ۱۰۷۶۲ کتاب الادب

(۵) الفقه الاسلامی وادلتہ ۲/۶

(۳) حوالہ سابق ۱۵-۳۱۳

(۸) حوالہ سابق ۳۳۲/۸ بسند ضعیف

(۷) مجمع الزوائد ۲۵۶/۶، باب زنا الجوارح

عام اصول کے مطابق قاضی اپنی صوابدید سے مناسب سزا دے سکتا ہے۔

### (جادو)

سحر کے معنی لغت میں کسی چیز کو اچک لینے اور ایسے دقیق طریقے پر حاصل کرنے کے ہیں جو عام لوگوں کی نگاہ سے مخفی رہ جائے، السحر الأخذ وکل مالطف ماعلمه ودق فہو سحر (۱)۔ سحر چوں کہ ایک مخفی اور عام عادت کے خلاف چیز ہے اس لئے اس کی صحیح تعریف و تحدید آسان نہیں، اسی لئے فقہاء اور محدثین کے یہاں اس کی تعریف میں خاصا اختلاف پایا جاتا ہے، راقم کا خیال ہے کہ اس سلسلے میں علامہ عینی کی تعریف زیادہ واضح ہے فرماتے ہیں:

وأما تعريف السحر فهو خارق للعادة صادر من نفس شريرة لا يتعدى مدافعته. (۲)  
سحر کی تعریف یہ ہے کہ وہ ایسا خرق عادت امر ہے جو بدطینت آدمی سے صادر ہو اور جس کی مدافعت (اہل معرفت کے لئے) چنداں دشوار نہ ہو۔

اہل سنت والجماعت قریب قریب اس بات پر متفق ہیں کہ سحر ایک حقیقت ہے اور واقعی اس کی وجہ سے خلاف عادت امور

وجود میں آتے ہیں، معتزلہ اور شوافع میں ابواسحق استرابازی کا خیال ہے کہ سحر کی حقیقت محض نظر بندی اور تخیل ہے اس سے زیادہ کچھ اور نہیں (۳)۔ معتزلہ کی یہ مجبوری ہے کہ وہ کسی خارق عادت شے کے وجود کے قائل نہیں، اہل سنت کے نزدیک اگر قبیح سنت شخص سے خارق عادت واقعات کا ظہور ہو تو ”کرامت“ ہے اور بددین شخص سے ظہور ہو تو سحر و جادو ہے (۴) قرآن مجید میں مختلف مواقع پر سحر کا ذکر موجود ہے چند آیتیں یہ ہیں: البقرہ ۱۰۱، ۱۰۲، ۶۹، ۶۶، الفلق ۲۔ خود رسول اللہ ﷺ پر بھی سحر کیا گیا ہے اور آپ کے دنیوی معاملات پر اس کا اثر بھی واقع ہوا ہے (۵) حافظ ابن حجر کی تحقیق ہے کہ جادو کا یہ واقعہ ۷ھ میں صلح حدیبیہ سے واپسی کے موقع پر پیش آیا تھا (۶) ام المومنین سیدنا حضرت عائشہ پر بھی سحر کا ذکر ملتا ہے جو ان کی ایک ہاندی نے کر دیا تھا۔ (۷)

### جادوگر کی سزا

سحر کے حرام اور گناہ کبیرہ ہونے پر امت کا اجماع ہے (۸) اسی لئے تمام عی فقہاء نے اسے قابل تعزیر جرم تصور کیا ہے، خود آپ ﷺ سے مروی ہے کہ ساحر کی سزا تکوار سے اس کا خاتمہ ہے، حد الساحر ضربہ بالسيف (۹) چوں کہ جادو اپنے الفاظ اور اثرات کے اعتبار سے کئی قسموں کا ہوتا ہے اس لئے

(۳) الجامع لأحكام القرآن ۴۶۲

(۲) عمدة القاری ۴۸۷/۱۷

(۱) لسان العرب مادہ ”سحر“

(۵) صحیح بخاری ۸۵۷/۲ کتاب الطب، باب السحر (۶) فتح الباری ۲۲۶/۱۰

(۳) فتح الباری ۲۲۶/۱۰

(۷) صحیح بخاری کتاب الطب باب السحر ۸۵۷/۲، ام بغوی نے اس حدیث پر تفصیل سے گفتگو کی ہے۔

دیکھئے: شرح السنة ۱۸۵/۱۲-۱۹۰ بتحقیق: زہیر الشاویش وشعیب الارناؤط

(۸) شرح نووی علی مسلم ۲۲۱/۲، باب السحر اور سحر کو ظالم خیال کرنا کفر ہے، رد المحتار ۲۹۵/۳ مطلب فی السحر والزندقہ

(۹) ترمذی ۲۷۰/۱، باب ما جاء فی حد الساحر۔ ایسے یہ روایت ضعیف ہے، اسماعیل بن مسلم ہر کے راوی ہیں جو محدثین کے نزدیک نامقبول ہیں۔

جادوگر کی سزا کی بابت بھی مختلف صورتیں ہوتی ہیں، اگر کسی مسلمان جادوگر نے سحر کے لئے کفریہ کلمات استعمال کئے تو زعم بقیت کی بناء پر اسے قتل کر دیا جائے گا اور اس کی توبہ قبول نہیں کی جائے گی، قرطبی نے اس پر ائمہ اربعہ کا اتفاق نقل کیا ہے (۱)۔ دوسری صورت یہ ہے کہ اس نے کفریہ کلمات تو استعمال نہیں کئے، لیکن اس کے جادو کے اثر سے مسرور آدمی کی موت واقع ہو گئی۔ امام مالک، امام شافعی اور امام احمد کے نزدیک اس صورت میں بھی وہ شخص قتل کیا جائے گا، امام ابو حنیفہ کے یہاں قتل نہیں کیا جائے گا، البتہ امام صاحب کا ایک قول یہ ہے کہ اگر اس نے خود سحر کے ذریعہ قتل کا اقرار کیا ہے تو اسے قتل کیا جائے گا، پھر امام شافعی کے نزدیک یہ قتل بطور قصاص کے ہوگا اور دوسرے فقہاء کے نزدیک اس کی حیثیت "شرعی حد" کی ہوگی۔ (۲)

اگر یہ دونوں صورتیں نہ ہوں اور محض جادو سیکھا اور استعمال کیا گیا ہو تو امام مالک اور امام احمد کے نزدیک صرف اس جرم میں بھی ساحر کو قتل کیا جائے گا، دوسرے فقہاء کے نزدیک اس کی تعزیر کی جائے گی۔ حنفیہ اور مالکیہ کے نزدیک جادوگر کی توبہ ناقابل قبول ہے شوافع اور حنابلہ کے نزدیک جادوگر کی توبہ قابل قبول ہے (۳)۔ حنفیہ کا ایک قول یہ بھی ہے کہ جادوگر اگر اپنے فن کا استعمال کرے تو چاہے اس کی وجہ سے کسی کی ہلاکت ہوگی

ہو یا نہیں اور کفریہ کلمات و اعتقادات کا مرتکب وہ ہو یا نہیں؟ ہر صورت میں اسے قتل کیا جائے گا اور اسی رائے کی طرف محققین کا رجحان ہے۔ (۴)

— جادو کی وجہ سے قتل کے مسئلہ میں مسلمان اور غیر مسلم دونوں کے لئے ایک ہی حکم ہے۔ (۵)

### سحری

سحر کھانا مستحب ہے (۶) آپ ﷺ نے فرمایا: سحر کھایا کرو کہ اس میں برکت ہے "تسحروا فان فی السحور بركة" (۷)۔ حضرت عمرو بن عاص سے مروی ہے کہ آپ ﷺ نے فرمایا: ہمارے اور اہل کتاب کے روزوں میں امتیاز سحر کھانے سے ہے (۸) ایک صاحب کو آپ ﷺ نے سحری کی دعوت دی تو بلا تے ہوئے فرمایا کہ مبارک کھانے کی طرف آؤ۔ "هلم الى الغداء المبارك"۔ (۹)

چوں کہ سحری کا مقصد روزہ میں تقویت حاصل کرنا ہے، اس لئے اس میں تاخیر مستحب ہے، ام المومنین حضرت عائشہ سے حضرت عبداللہ بن مسعود کی بابت کہا گیا کہ وہ افطار میں عجلت اور سحر میں تاخیر کرتے ہیں، تو فرمایا: حضور ﷺ ایسا ہی فرمایا کرتے تھے (۱۰) فقیہ ابواللیث سے منقول ہے کہ رات کے آخری چھٹے حصہ میں سحری کھائی جائے (۱۱) البتہ اتنی

(۳) حوالہ سابق ص ۳۵۰

(۲) رحمة الامة ص ۳۳۹

(۱) الجامع لأحكام القرآن ۴/۲

(۵) حوالہ سابق

(۴) رد المحتار ۳/۲۹۵

(۶) بدائع الصنائع ۲/۱۰۵، المہذب ۲/۶۳۶، مع تحقیق: الدكتور وھب الزحبی

(۷) بحاری ۱/۲۵۷، باب بركة السحور (۸) مسلم ۱/۳۵۰، باب فضل السحور (۹) ابوداؤد ۱/۳۲۰، باب من سحر السحور الغداء

(۱۱) ہندیہ ۱/۳۰۶

(۱۰) مسلم ۱/۳۵۷، باب فضل السحور واستحباب تأخيره الخ



تاخیر نہ کی جائے کہ رات کا بقاء مشکوک ہو جائے (۱)۔ — سحری میں کوئی بھی چیز کھائی جاسکتی ہے، البتہ حدیث سے معلوم ہوتا ہے کہ کھجور کھانا بہتر ہے "نعم مسحور المؤمن التمر"۔ (۲)

### سد ذریعہ

"ذریعہ" لغت میں وسیلہ و سبب کو کہتے ہیں۔ (۳)

اصطلاح میں سد ذریعہ یہ ہے کہ مصلحت کو مفسدہ کا سبب بنالیا جائے۔ "التوصل بما هو مصلحة الى ما هو مفسدة"۔ (۴)۔ "سد" کے معنی ایسے ذریعہ کو روکنے کے ہیں، پس مفسدہ کا ذریعہ بننے والی ظاہری مصلحت کو روک دینے کا نام "سد ذریعہ" ہے۔

### چار درجات

- حکم کے اعتبار سے ذرائع کے چار درجات کئے گئے ہیں :
- اول : وہ جو یقینی طور پر کسی شرعی خرابی کا ذریعہ بنتا ہو، جیسے : کسی کے دروازہ پر کنواں کھودنا۔
  - دوم : جو شاذ و نادر کبھی مفسدہ کا ذریعہ بنتا ہو، جیسے : ایسی جگہ کنواں کھودنا جو شاہراہ عام نہ ہو۔
  - سوم : جن کے ذریعہ مفسدہ بننے کا غالب گمان ہو، جیسے : زمانہ جنگ میں دشمنوں سے اسلحہ فروخت کرنا۔
  - چوتھے : جو مفسدہ کا بہ کثرت ذریعہ بنتے ہوں، لیکن نہ اتنا زیادہ کہ اکثر بننے اور نہ اتنا کم کہ کبھی کبھی بنے۔ (۵)

### احکام

اس پر اتفاق ہے کہ پہلی صورت کا ذریعہ ممنوع ہے، اس پر بھی اتفاق ہے کہ دوسرا درجہ ممنوع نہیں ہے (۶) تیسرے درجہ کا ذریعہ بھی ممنوع ہے اور اکثر علماء کی یہی رائے ہے (۷)۔ — چوتھی صورت کی بابت فقہاء کے درمیان اختلاف ہے، امام ابو حنیفہ اور امام شافعی کے نزدیک اس ذریعہ کا اعتبار نہیں یعنی یہ ممنوع نہیں، مالکی ہو حنابلہ کے نزدیک یہ ذریعہ بھی معتبر ہے۔ (۸)

"سد ذرائع" کے معتبر ہونے کی بابت کتاب و سنت میں کثرت سے نظیریں موجود ہیں اور حافظ ابن قیمؒ نے "اعلام الموقعین" میں اور علامہ شاطبیؒ نے "الموافقات" میں تفصیل سے ان کا ذکر کیا ہے، اللہ تعالیٰ نے مجبورانِ باطل کو اس لئے برا بھلا کہنے سے منع فرمایا کہ جواب میں وہ بھی اللہ کو برا بھلا کہیں گے (الانعام : ۱۰۸) رسول اللہ ﷺ نے آفتاب کے طلوع و غروب کے وقت نماز پڑھنے سے منع کیا کہ یہ کفار سے تشبہ کا ذریعہ بنے گا۔

### حنفیہ کے یہاں

گو اس اصل فقہی کے استعمال میں فقہاء مالکیہ و حنابلہ معروف ہیں، لیکن حنفیہ کے یہاں بھی کثرت سے اس کا استعمال موجود ہے، اس سلسلہ میں جزئیات کا نقل کرنا تو خاصا طوالت کا باعث ہوگا، لیکن چند قواعد کا ذکر کیا جاتا ہے جو فقہاء حنفیہ سے منقول ہیں اور جن کی روح یہی "سد ذریعہ" ہے :

(۲) ابوداؤد حدیث نمبر ۲۳۳۵، باب من سمي المسحور الغداء

(۱) بدائع الصنائع ۱۰۵/۴

(۵) الموافقات ۳۴۲/۴

(۳) الموافقات ۱۹۸/۴

(۳) لسان العرب ۹۴/۸

(۸) بیہقی: أصول الفقه الاسلامی ۸۸۶/۲

(۷) حوالہ سابق ۲۶۶/۳

(۶) الفروق للقرافی ۳۲۲/۴



## سدر

”سدر“ تیری کو کہتے ہیں، اس کا پتہ منگائی ستھرائی میں مفید ہوتا ہے، اسی لئے مردہ کو ایسے پانی سے غسل دینا چاہئے جس کو ان تھوں کے ساتھ جوش دیا گیا ہو (۵) ایک واقعہ میں خود آپ ﷺ نے مردہ کو پانی اور ان تھوں سے غسل دینے کی ہدایت فرمائی ہے: ”اغسلوه بماء وسدر“ (۶) — امام ابو داؤد نے ابن سیرینؒ سے نقل کیا ہے کہ انھوں نے حضرت ام عطیہؓ سے غسل کا طریقہ سیکھا کہ دو بار پانی اور ان تھوں سے اور تیسری بار کا فورے ہوئے پانی سے مردہ کو غسل دیا جائے۔ (۷)

## سدل

آپ ﷺ نے نماز میں ”سدل“ سے منع فرمایا ہے (۸) سدل یہ ہے کہ سر اور موٹھوں پر کھلا ہوا کپڑا رکھا جائے اور اس کے کنارے نیچے کی طرف چھوڑ دیئے جائیں (۹) — یہ مکروہ تحریمی ہے (۱۰) قبا اگر موٹھ سے پر ڈال لی جائے اور ہاتھ آستین میں داخل نہ کی جائے، تو وہ بھی اسی حکم میں ہے (۱۱) — رومال اگر موٹھ سے پر ڈال کر دونوں کنارے چھوڑ دیئے جائیں، تو یہ بھی ”سدل“ میں داخل ہے، اسی لئے علامہ ابن ہمامؒ نے لکھا ہے کہ نماز کے وقت ایسے رومال اتار کر رکھ دینے چاہئے (۱۲) اگر صرف ایک موٹھ سے پر رومال رکھے، دوسرے موٹھ سے پر نہ

ما أدى الى الحرام فهو حرام . (۱)

جو حرام تک پہنچائے وہ بھی حرام ہے۔

سبب الحرام حرام . (۲)

سبب حرام بھی حرام ہے۔

ان هذه الاشياء ذواعسى الرغبة فيها وهي

ممنوعة من النكاح فتجنبها كيلا تصير

ذريعة الى الوقوع فى المحرم . (۳)

یہ باتیں رغبت پیدا کرنے کے محرکات میں سے

ہیں، حالاں کہ ابھی اس عورت کے لئے نکاح جائز

نہیں، لہذا عورت ان چیزوں سے اجتناب کرے گی،

کہ کہیں یہ حرام میں پڑ جانے کا ذریعہ نہ ہو جائے۔

علامہ ابن ہمامؒ نے ایک معاملہ کو ناجائز قرار دیتے ہوئے

وضاحت کی ہے کہ :

انما ذمت العقد الاول لانه وسيلة وذمت

الثانى لانه متصور الفساد . (۴)

پہلا عقد اس لئے مذموم ہے کہ وہ مذموم بات کا

ذریعہ ہے اور دوسرا اس لئے کہ اس میں فساد ممکن

ہے۔

(”سد ذریعہ“ پر تفصیل کے لئے ملاحظہ ہو : محمد ہشام

البرہانی کی ”سدال المراتع فى الشريعة الاسلاميه“)

(۱) بدائع الصنائع ۱۵۷/۱

(۲) حوالہ سابق ۱۱۹/۲

(۳) فتح القدیر ۳۹۷/۵

(۵) ہدایہ مع الفتح ۱۰۸۷/۲

(۶) ترمذی ۱۹۳/۱ باب ما جلد فی غسل الميت

(۸) ابو داؤد ۹۳/۱ باب السدل فی الصلوة (۹) ہدایہ مع الفتح ۳۱۲/۱

(۱۲) فتح القدیر ۳۱۲/۱

(۱۱) حوالہ سابق

(۳) ہدایہ ۳۶۲/۲

(۷) فتح القدیر ۱۰۹۷/۲

(۱۰) الدر المختار علی هامش الرد ۳۲۹/۱

رکھے تو قباحت نہیں (۱)۔ نماز کے علاوہ عام حالات میں بھی سدل بعض فقہاء کے نزدیک مکروہ ہے، مگر شامی وغیرہ کے نزدیک صحیح رائے یہ ہے کہ نماز کے باہر سدل میں کوئی مضائقہ نہیں۔ (۲)

### سر (آہستہ)

”سر“ کے معنی آہستہ پڑھنے کے ہیں۔

”آہستہ پڑھنا“ جس پر قرأت و کلام کا اطلاق ہو سکے، کی حد کیا ہے؟ اس میں مشائخ کے اقوال مختلف ہیں، فقہ ابو جعفر ہندوانیؒ کے نزدیک اس کی حد یہ ہے کہ آدمی خود آواز سن لے، ایسی آواز میں کلام کرنا کہ دوسروں تک آواز پہنچ جائے، ”جہ“ ہے۔ کرنی کے نزدیک خود اپنے کان تک بھی آواز کا پہنچنا ضروری نہیں، یہ کافی ہے کہ زبان پر حروف بن جائیں (۳)۔ فضلیؒ کی رائے بھی ویسی ہے جو ہندوانی کی ہے اور اسی کو خمس الائمہ طہوانیؒ، حلیؒ اور ابن ہمامؒ وغیرہ نے بھی ترجیح دیا ہے۔ (۴) قرآن کی تلاوت، طلاق و عتاق، استثناء، سجدہ تلاوت کا وجوب، ایلاء اور ذبیحہ پر تسمیہ وغیرہ تمام احکام اسی اصل پر مبنی ہیں (۵)۔ یعنی کم سے کم ایسی آواز میں بولا جائے جو خود سن لے تو تلاوت وغیرہ کا اعتبار ہوگا۔

### سرقہ (چوری)

احکام شریعت کے مقاصد میں سے ایک اہم مقصد مال کا

تحفظ ہے، اسی لئے انسان اپنے مملوکہ مال میں بھی شریعت کی ہدایات اور تحدیدات سے متجاوز ہو کر تصرف نہیں کر سکتا، جب انسان خود اپنی ملکیت میں اتنا پابند ہے تو ظاہر ہے کہ دوسروں کی املاک میں اس کے لئے کس قدر احتیاط اور تورع کے احکام ہوں گے، چنانچہ قرآن نے باطل طریقہ پر ایک دوسرے کا مال کھانے سے منع فرمایا اور ارشاد ہوا: لا تأکلوا اموالکم بینکم بالباطل (نساء: ۲۹) دوسروں کے اموال اور املاک میں باطل طریقہ پر درآمدازی کی دو صورتیں ہیں، ایک یہ کہ مالک کی رضامندی ہی سے مال حاصل کیا جائے، لیکن اس کے لئے وہ راستہ اختیار کیا جائے جس کو شریعت نے منع کیا ہے، اس نوعیت کی حرام صورتیں بنیادی طور پر دو اصولی احکام کے گرد گھومتی ہیں، ایک ربا (سود) دوسرے قمار (جوا)، دوسری صورت یہ ہے کہ کسی کا مال خود مالک کی رضامندی کے بغیر حاصل کر لیا جائے، اس کی بھی بنیادی طور پر دو صورتیں ہیں: سرقہ اور غصب، سرقہ میں مال چھپا کر لیا جاتا ہے اور غصب میں علانیہ اور بن چھپائے فقہی تعریف

”سرقہ“ کے لغوی معنی کسی چیز کو چھپا کر یا حیلہ بازی کے ذریعہ لے لینے کے ہیں، اخذاً لشیء لی غفاء و حیلۃ (۶) سرقہ کی اصطلاحی تعریف دو پہلوؤں کو سامنے رکھ کر فقہاء نے کی ہے اور دونوں میں کسی قدر فرق ہے، ایک تعریف اس پہلو کو سامنے رکھ کر ہے کہ یہ فعل حرام ہے، اس حیثیت سے ”سرقہ“ کی تعریف یوں کی گئی ہے:

(۳) ہدایہ ۹۸۷۱، فصل فی القراءۃ

(۶) البحر الرائق ۴۹۵

(۲) رد المحتار ۴۳۷۱

(۵) حوالہ سابق

(۱) درمختار ۴۳۷۱

(۴) کبیری ۲۷۱

هو اخذ الشيء من الغير على وجه الخفية  
بغير حق سواء كان نصاباً ام لا . (۱)  
دوسرے کا مال چھپا کر ناحق طریقہ سے لینا چاہے  
نصاب سرقہ کی مقدار ہو یا نہیں، سرقہ (چوری) ہے  
یہ تعریف نسبتاً زیادہ عام ہے — دوسرا پہلو یہ ہے کہ سرقہ  
یعنی چوری پر کب اس کی متعینہ شرعی سزا جاری ہوگی؟ اس لحاظ  
سے محققین نے سرقہ کی تعریف ان الفاظ میں کی ہے :

هي اخذ مكلف ناطق بصير عشرة دراهم  
او مقدارها مقصودة بالاخذ ظاهرة  
الاخراج خفية من صاحب يد صحبة  
مما لا يتسارع اليه الفساد في دار العدل  
من حوز لا شبهة ولا تاويل فيه . (۲)

سرقہ مکلف گویائی پر قادر اور پیرا شخص کا دس درہم یا  
اس کی مقدار کا لے لینا ہے، جس کو بالارادہ لیا گیا  
ہو اور مقام محفوظ سے کھلے طور پر باہر لے جایا گیا ہو  
(۳)، چیز چھپا کر لی گئی ہو، جس شخص سے لی گئی ہو،  
وہ اس پر جائز قبضہ رکھتا ہو، ایسی چیز ہو جو جلدی  
خراب نہیں ہوتی، دارالاسلام میں یہ سامان لیا گیا  
ہو، جو مال لیا گیا ہو، وہ محفوظ رہا ہو اور لینے والے  
کے لئے اس مال میں نہ ملکیت کا شبہ ہو اور نہ تاویل  
کی گنجائش۔

اس تعریف میں فقہ حنفی کے مطابق حد سرقہ کے نفاذ کی تمام  
شرطوں کو خوبی اور جامعیت کے ساتھ سمولیا گیا ہے، دوسرے  
فقہاء کے یہاں چوں کہ ان شرائط کی بابت کسی قدر اختلاف  
رائے بھی پایا جاتا ہے، اس لئے ان کے یہاں اس تعبیر میں کسی  
قدر فرق بھی ملتا ہے (۴) — تاہم روح سب کی یہی ہے کہ  
دوسرے کی محفوظ مملوکہ شی کو چھپا کر لے لینا — جس میں لینے  
والے کی ملکیت کا شبہ تک نہ ہو — سرقہ ہے، شریعت اسلامی  
میں یہ جرم کس قدر شنیع اور سنگین ہے؟ اس کا اندازہ اس امر سے  
کیا جاسکتا ہے کہ شریعت نے خود اس کی حتی سزا متعین کر دی ہے  
اور اس کو حکومت وقت کی صوابدید پر نہیں رکھا اور یہ سزا بھی ہاتھ  
کاٹنے جیسی شدید عتوبت کی صورت میں ہے۔

### سرقہ کی سزا

سرقہ سے متعلق احکام کو چار حصوں میں تقسیم کیا جاسکتا ہے :

- (۱) سرقہ کی شرعی سزا؟
- (۲) سرقہ کی سزا جاری کئے جانے سے متعلق شرطیں؟
- (۳) سرقہ کا جرم کس طرح ثابت کیا جاسکتا ہے؟
- (۴) سرقہ کی سزا کن صورتوں میں نافذ نہیں کی جاسکتی؟

سرقہ کی سزا کو خود اللہ تعالیٰ نے بیان فرمایا ہے :

السارق والسارقة فاقطعوا ايديهما جزاء  
بما كسبا نكالا من الله . (مائہ : ۳۸)

جو مرد اور عورت چوری کرے تو ان کے ہاتھ کاٹ

(۲) درمختار ۹۳/۳-۱۹۲

(۱) البحر الرائق ۵۰/۵

(۳) کھلے طور پر باہر لے جانے کی قید کا منشاء یہ ہے کہ آرمونی فٹنس کوئی چیز نگل جائے اور اندرون جسم لے کر باہر آ جائے، تو اس پر سرقہ کی شرعی سزا یعنی ”ہاتھ کاٹنے“ کا

نفاذ نہ ہوگا، البتہ اس سے تاوان وصول کیا جائے گا (دیکھئے : درمختار ۱۹۳/۳)

(۴) دیکھئے : حاشیہ خرشی ۱۰/۸ اور نہایۃ المحتاج ۳۳۹/۷

ذالویہ ان کے عمل کی سزا اور اللہ تعالیٰ کی طرف سے

عبرت ہے۔

چوری پر یہ سزایہودیوں اور عیسائیوں کے یہاں بھی نزول قرآن کے زمانہ میں معروف تھی، بلکہ مفسر قرطبی کی تحقیق یہ ہے کہ زمانہ جاہلیت میں خود عربوں میں بھی چوری پر اسی سزا کا رواج تھا اور سب سے پہلے ولید بن مغیرہ نے یہ سزا جاری کی تھی (۱) اسلام نے بھی اس سزا کو باقی رکھا کیوں کہ چوری کے جرم اور اس سزا میں مناسبت واضح ہے، بنیادی طور پر انسان اس جرم کے ارتکاب میں ہاتھ ہی کا استعمال کرتا ہے۔ اس لئے یہ بات عین مناسب تھی کہ ایسے شخص کے ہاتھ کاٹ دیئے جائیں، یہ ایک طرف مجرم کے لئے سامانِ عبرت ہے اور دوسری طرف عام لوگوں کے لئے ذریعہ احتیاط، کہ یہ چیز دیکھنے والوں کو پہلی ہی نگاہ میں اس شخص کی بد خوئی سے آگاہ کر دے گی۔

اہل سنت والجماعت کا اس بات پر اتفاق ہے کہ پہلی دفعہ سرقہ میں ماخوذ شخص کا دایاں ہاتھ گٹھنوں سے کاٹ دیا جائے اور ایسی تدبیر اختیار کی جائے کہ خون ختم جائے (۲)۔ جو شخص دوسری بار اس جرم میں ماخوذ ہو اس کا باایاں پاؤں کاٹا جائے، اس پر بھی اہل سنت متفق ہیں (۳) اگر اس کے بعد تیسری، چوتھی دفعہ پھر چوری میں پکڑا جائے تو حنفیہ اور حنابلہ کے نزدیک اس کے ہاتھ یا پاؤں نہیں کاٹے جائیں گے، بلکہ قید رکھا جائے گا تا آنکہ تائب ہو جائے (۴) مالکیہ اور شوافع کے نزدیک تیسری

دفعہ باایاں ہاتھ اور چوتھی دفعہ میں دایاں پاؤں بھی کاٹ دیا جائے اور اگر اس کے بعد بھی جرم کا مرتکب ہو تو پھر قید اور سزائش (۵)۔ حنفیہ کے سامنے اس سلسلہ میں حضرت علی رضی اللہ عنہ کا عمل ہے انھوں نے ارشاد فرمایا کہ جب چور چوری کا مرتکب ہو تو اس کا دایاں ہاتھ کاٹا جائے اور پھر جرم کرے تو باایاں پاؤں، اگر اس کے بعد بھی چوری کرے تو قید کر دیا جائے مجھے شرم آتی ہے کہ اس کے ایک ہاتھ پاؤں بھی نہ رہنے دیئے جائیں کہ اس کے پاس کھانے اور استنجاء کے لئے ہاتھ تک باقی نہ رہے، جن روایتوں میں تیسری دفعہ ہاتھ کاٹنے اور چوتھی دفعہ دایاں پاؤں کاٹنے یا قتل کرنے کا ذکر ہے، حنفیہ کا نقطہ نظر یہ ہے کہ وہ روایتیں مصلحت و سیاست پر مبنی ہیں، یعنی یہ حد شرعی تو نہیں ہے لیکن اگر کسی مجرم میں جرم پر مسلسل اصرار محسوس کیا جائے اور قبول و اصلاح کے آثار نظر نہ آئیں تو قاضی اپنی صوابدید سے ایسی سزائیں بھی ازراہ تعزیر جاری کر سکتا ہے۔ (۶)

پاؤں کاٹنے سے متعلق بھی اہل سنت والجماعت اس بات پر متفق ہیں کہ گٹھنوں سے کاٹا جائے۔ (۷)

سزا کی تنفیذ کا طریقہ

سزا جاری کرنے میں اس بات کا لحاظ رکھا جائے گا کہ موسم ایسا شدید نہ ہو کہ مجرم کے ہلاک ہو جانے کا اندیشہ ہو، جیسے شدید گرمی یا ٹھنڈک، ہاتھ پاؤں کاٹنے کے بعد واجب ہے کہ ایسی تدبیر کی جائے کہ خون ختم جائے اور باعثِ ہلاکت نہ

(۳) حوالہ سابق ص ۳۶۶

(۲) رحمة الامہ ص ۳۶۹

(۱) الجامع لاحکام القرآن ۱۶۷۶

(۵) خروشی ۱۱۷۸، نہلیۃ المحتاج ۳۶۶/۳

(۴) البحر الرائق ۶۱/۵، الاقناع ۳۸۵/۳

(۶) تفصیل کے لئے دیکھنا چاہئے: فتح القدیر ۳۹۶/۵، المبسوط ۱۶۷/۹

(۷) رد المحتار ۱۰۶/۳، خروشی ۱۱۳۶، المہذب مع شرح ۹۷/۳۰، المغنی ۱۰۶/۹

ہو جائے، قدیم زمانہ میں اس کے لئے بعض خاص قسم کے تیل استعمال ہوتے تھے اور گرم لوہے کے ذریعہ داغ دیا جاتا تھا، فی زمانہ اس مقصد کے لئے ترقی یافتہ طبی امداد پہنچائی جاسکتی ہے۔ دو بار کے بعد بھی جو شخص چوری کا مرتکب ہو، اس کو قید میں رکھنے کے علاوہ سزائیں بھی کی جائے گی تاکہ عبرت ہو۔ (۱)

مریض پر تاحصت یا بانی حد جاری نہ کی جائے گی، یہی حکم حاملہ عورت کا ہے اور جس شخص پر پہلے چوری کی سزا نافذ کی گئی ہو اور زخم اب تک مندمل نہ ہو پایا ہو، اس کے لئے بھی یہی حکم ہے کہ صحت مند ہونے تک توقف کیا جائے (۲)۔ ہاتھ کاٹنے میں کوشش کی جائے گی کہ آسان تر اور کم سے کم تکلیف دہ طریقہ اختیار کیا جائے ابن قدامہ کے الفاظ میں: **ويقطع السارق باسهل ما يمكن** (۳) یہ بھی مسنون ہے کہ ہاتھ کاٹنے کے بعد چور کی گردن میں لٹکا دیا جائے، حضرت فضالہ رحمۃ اللہ علیہ بن عبید نے آپ ﷺ کا اسی طرح کا معمول نقل فرمایا ہے۔ (۴)

سزا کے لئے شرطیں

حد سرقہ سے متعلق شرطیں چار طرح کی ہیں، اول جو سارق سے متعلق ہیں، دوسرے وہ جو خود مال مسروق سے متعلق ہے، تیسرے وہ جو مال کے مالک سے متعلق ہیں، چوتھے وہ ہیں جو سرقہ کے مقام سے تعلق رکھتے ہیں۔

سارق سے متعلق شرطیں

سارق سے متعلق شرطیں یہ ہے کہ :

- ۱- بالغ ہو، بچوں پر حد سرقہ نہیں۔ (۵)
- ۲- عاقل ہو، پاگل پر حد سرقہ نہیں۔ (۶)
- ۳- گویائی پر قادر ہو، گونگے پر حد جاری نہیں ہوگی۔ (۷)
- ۴- دینا ہو، ناپینا پر حد جاری نہیں ہوگی۔ (۸)
- ۵- سارق نے ایسی مجبوری میں چوری نہ کیا ہو کہ اگر وہ چوری نہ کرتا تو ہلاک کر دیا جاتا، یا اس کا کوئی عضو ضائع کر دیا جاتا۔ (۹)
- ۶- سارق نے اپنے آپ کو احکام اسلامی کا پابند کیا ہو، چنانچہ مسلمان یا مسلم ملک کے غیر مسلم شہری پر تو بالاتفاق حد جاری ہوگی، البتہ اختلاف اس شخص کے بارے میں ہے جو کسی اور ملک کا شہری ہو اور اجازت لے کر مسلم ملک میں آیا ہو، جس کو فقہ کی اصطلاح میں "مستامن" کہا جاتا ہے، امام ابو حنیفہ اور امام محمد کے نزدیک ایسے شخص پر حد جاری نہیں ہوگی، مالکیہ، حنابلہ اور امام ابو یوسف کے نزدیک ایسے شخص پر بھی حد جاری کی جائے گی (۱۰)۔ یہی رائے بعض فقہاء شوافع کی بھی ہے خود امام شافعی کا ایک قول بھی یہی ہے (۱۱)۔ واقعہ ہے کہ یہی رائے مصلحت انسانی اور تدبیر مملکت کے اصول سے زیادہ مطابقت رکھتی ہے، کاسائی نے بھی مطلق کافر سارق پر حد جاری کرنے کا ذکر کیا ہے اور کوئی تفصیل نہیں کی ہے، فرماتے ہیں :

(۳) حوالۃ سابق ص ۱۰۶

(۵) بدائع ۶۷۷

(۸) رد المحتار ۱۹۵۳

(۱۱) مغنی المحتاج ۱۷۵/۴

(۱) ملخصاً: رد المحتار ۳۶۳ (۲) المغنی ۱۷۷/۹

(۳) ابوداؤد ۶۰۵۲، ابن ماجہ ۹۲۲ باب تعلیق الید فی العنق

(۷) رد المحتار ۱۹۵۳

(۶) بدائع ۶۷۷

(۱۰) المغنی ۱۱۷/۹، المدونہ ۲۹۷/۶

(۹) فتح القدیر ۳۳۹/۹



وكذا الاسلام ليس بشرط ليقطع المسلم

والكافر لعموم آية السرقة . (۱)

حد سرقہ کے لئے مسلمان ہونا ضروری نہیں، سارق

مسلمان ہو یا کافر، اس کا ہاتھ کاٹا جائے گا، چوں کہ

قرآن میں سرقہ کی سزا کا حکم عام ہے۔

**سرقہ مال سے متعلق شرطیں**

سرقہ کئے ہوئے مال سے متعلق شرطیں یہ ہیں :

(۱) جو چیز سرقہ کی گئی ہو وہ شریعت کی نگاہ میں مال ہو اور لوگ بھی

اس کو مال کا درجہ دیتے ہوں ——— ایسی چیزیں جو اصولاً

مباح عام ہو لوگوں کو اس میں رغبت نہ ہوتی ہو اور وہ حقیر سمجھی

جاتی ہوں، ان کے سرقہ کی وجہ سے حد واجب نہ ہوگی، فقہاء

نے ایسی ہی چیزوں میں گھاس اور بانس وغیرہ کو شمار کیا ہے

(۲) — فی زمانہ چوں کہ یہ چیزیں خریدی اور بیچی جانے لگی

ہیں، اس لئے اب ان کا شمار بھی ان اموال میں ہوگا جن کے

سرقہ پر حد واجب ہوتی ہے، اسی طرح میہ (مردار) یا شراب

کی چوری پر حد واجب نہ ہوگی کہ یہ چیزیں شریعت کی نگاہ میں

مال نہیں ہیں۔ (۳)

(۲) اس مال کو لینا سرقہ متصور ہوگا جو محفوظ رہا ہو، چاہے اس کی

حفاظت کسی مکان اور سامان کے ذریعہ کی جائے یا کسی محافظ

اور چوکیدار کے ذریعہ (۴) — چنانچہ مسجد کے دروازے یا

مردہ کے کفن کے سرقہ کی وجہ سے حد جاری نہیں ہوگی، اسی

طرح اگر کوئی شخص عوامی جگہ سے کوئی چیز اٹھا کر لے جائے تو

اس پر بھی حد جاری نہیں کی جائے گی کہ یہ مال محفوظ نہیں،

شوہر بیوی یا بیوی شوہر کا مال لے لے تو بھی حد جاری نہیں

ہوگی کہ یہ ایک دوسرے کے حق میں محفوظ نہیں ہے۔ (۵)

(۳) اسی مال کا لینا مقصود ہو، جو چیز تالغ کی حیثیت سے آگئی ہو

اس پر ہاتھ نہیں کاٹے جائیں گے (۶) مثلاً کسی نے کپڑا

چوری کیا جو دس درہم سے کم کا تھا اور اصل میں وہ کپڑا

روپے یا سونا چاندی کی حفاظت کے لئے نہیں تھا لیکن

اتفاق سے اس میں کچھ سونا یا چاندی بھی رکھا ہوا تھا تو اب

اس پر حد جاری نہ ہوگی (۷) — اسی طرح کسی آزاد تالغ

بچے کو اغوا کر لیا جس کے جسم پر زور بھی تھا تو چوں کہ زور کی

حیثیت تالغ کی ہے، اس لئے اس کی وجہ سے ہاتھ نہیں کاٹا

جائے گا۔ (۸)

(۴) یہ بھی ضروری ہے کہ وہ مال دیر تک باقی رہ سکتا ہو، ایسی

چیزیں جو جلد خراب ہو جانے والی ہوں جیسے دودھ، گوشت،

تر میوے، سیب، انگور وغیرہ، ان کے سرقہ پر حد جاری نہیں

ہوگی۔ (۹)

(۵) جس کے پاس سے مال کا سرقہ کیا گیا ہو مال پر اس کا قبضہ

شرعاً درست و روا رہا ہو، جیسے غاصب کے پاس سے مال

منصوب چرا لیا جائے تو حد جاری نہ ہوگی (۱۰) اسی طرح

چور سے چوری کیا ہوا مال چوری کر لیا جائے، تو اس پر بھی

(۳) الدر المختار علی ہامش الرد ۱۹۳/۳

(۲) رد المحتار ۱۹۸/۳

(۱) بدائع الصنائع ۶۷/۷

(۴) رد المحتار ۱۹۳/۳، البحر الرائق ۵۶/۵ (۵) البحر الرائق ۵۷/۵، رد المحتار ۱۹۹/۳ (۶) بدائع الصنائع ۷۹/۷

(۹) رد المحتار ۱۹۸/۳

(۸) البحر الرائق ۵۳/۵

(۷) رد المحتار ۱۹۳/۳

(۱۰) رد المحتار ۱۹۳/۳



(۱) حد نہیں۔

## سرقہ کا نصاب

(۶) سرقہ کی حد جاری کرنے کے لئے ضروری ہے کہ وہ مال نصاب سرقہ کی قیمت کا ہو، امام ابو حنیفہؒ کے نزدیک یہ نصاب دس درہم ہے (۲) چنانچہ حضرت عبداللہ ابن عباسؓ سے مروی ہے کہ رسول اللہ ﷺ کے زمانہ میں ایک ڈھال کی قیمت (ٹمن جمن) پر ہاتھ کاٹے جاتے تھے اور اس وقت اس ڈھال کی قیمت دس درہم ہوا کرتی تھی، اسی مضمون کی روایت حضرت عبداللہؓ بن عمرو بن العاص سے بھی منقول ہے (۳) — علامہ سرخسیؒ نے اس مسئلہ پر شرح و بسط سے گفتگو کی ہے (۴) موجودہ اوزان میں ایک درہم ۱۲ گرام کے ہم وزن ہے، اس طرح مجموعی نصاب ۳۰۶ گرام ہوتا ہے۔ (۵)

شوافع کے نزدیک نصاب سرقہ چوتھائی دینار ہے (۶) مالکیہ کے نزدیک مال مسروق سونا ہو تو چوتھائی دینار اور چاندی یا کوئی اور چیز ہو تو تین درہم (۷) — حنابلہ کے نزدیک سونا ہو تو چوتھائی دینار، چاندی ہو تو تین درہم اور کوئی اور چیز ہو تو ان دونوں میں سے جس کی قیمت کم ہو وہ معیار ہوگی (۸) غرض ائمہ ثلاثہ کا مذہب باہم قریب ہے، ان حضرات کی دلیل یہ ہے کہ بعض روایات میں ڈھال کی قیمت چوتھائی دینار اور بعض میں

تین درہم بتائی گئی ہے۔ (۹)

جمہور فقہاء کے یہاں سرقہ کا نصاب شیخ ابوالفتح محمد ابو نعیمہ کی تحقیق کے مطابق ۱۶ گرام ہوتا ہے، موصوف نے اپنی تحقیق میں اوزان کے بارے میں فقہاء کی تصریحات کے علاوہ اثری تحقیقات سے بھی فائدہ اٹھایا ہے اور اسلامی عہد کے نقود کو سامنے رکھا ہے، جو دنیا کے بعض میوزموں میں محفوظ ہیں۔ (۱۰) (۷) جس مال کا سرقہ کیا گیا ہو اس میں سارق کی ملکیت کا کوئی شبہ نہ ہو اور نہ اس کے لئے اس کی گنجائش ہو کہ وہ اس میں کسی طور اپنی مالکانہ حیثیت کا شبہ کر سکے، چنانچہ باپ اگر بیٹے کا مال چوری کر لے تو حد جاری نہیں ہوگی، کیوں کہ آپ ﷺ نے فرمایا ”تم اور تمہارا مال تمہارے باپ کا ہے“ انت و مالک لا یمیک، اس ارشاد نبوی ﷺ نے اس تاویل کی گنجائش پیدا کر دی کہ باپ اپنے بیٹے کی املاک کو اپنی ملکیت تصور کرے، اسی طرح ایسا مال جس کی ملکیت میں دو آدمی شریک ہوں، اگر ان میں سے ایک شخص سرقہ کر لے تو اس پر حد جاری نہیں ہوگی، کہ اس مال کے ہر جز میں دونوں ہی مالکان کی ملکیت کا شبہ موجود ہے، یہی حکم اس صورت میں ہے جب کوئی شخص بیت المال میں سے چوری کر لے کہ اس میں تمام ہی اہل مملکت کا حق ہوا کرتا ہے۔ (۱۱)

(۳) ذیل الأوطار ۲۹۸/۷

(۲) المسبوط ۱۳۷/۹

(۱) البحر الرائق ۵۷۵

(۵) دیکھئے: ذاکر محمد بکر سامی کی ”الفقہ الواضح“ ۲۳۳/۲

(۳) دیکھئے: المسبوط ۱۳۷/۹

(۸) المغنی ۹۳/۹، کتاب السرقة

(۷) المدونہ ۲۶۶/۶

(۶) مختصر المزی ص ۲۶۳

(۱۰) دیکھئے: عقوبة السرقة في الفقه الاسلامي ص ۱۳۳

(۹) نصب الراية ۳۵۵/۳

(۱۱) بدائع الصنائع ۷۶/۷



جن اسباب کی وجہ سے حد سرقہ ساقط ہو جاتی ہے  
کچھ اسباب ہیں جن کی وجہ سے حد سرقہ ساقط ہو جاتی ہے

اور وہ یہ ہیں :

(۱) جس شخص کا بایاں ہاتھ پہلے سے کٹا ہوا ہو اس کا دایاں  
ہاتھ بھی نہیں کاٹا جائے گا۔

(۲) جس شخص کا دایاں پاؤں کٹا ہوا ہو یا مفلوج ہو اس کا بھی  
دایاں ہاتھ نہیں کاٹا جائے گا۔

(۳) اسی طرح اگر کسی شخص نے دوسری بار چوری کی اور اس کا  
دایاں پاؤں کٹا ہوا ہے یا معذور ہے، تو اب بھی اس کا  
بایاں پاؤں نہیں کاٹا جائے گا۔ (۱)

(۴) اگر سارق نے اپنے جرم کا اقرار کیا اور جس شخص کا مال  
سرقہ کرنے کا اقرار کرتا ہے خود وہی شخص اس کے اقرار کی  
تکذیب کر دے تو اب اس پر حد جاری نہیں ہوگی۔ (۲)

(۵) سارق خود اپنے اقرار سے رجوع کر لے تب بھی اس کے  
ہاتھ نہیں کاٹے جائیں گے، البتہ مال سرقہ کی قیمت  
وصول کی جائے گی۔ (۳)

(۶) گواہان نے سرقہ کی شہادت دی اور جس شخص کا مال  
چوری کیا گیا ہے، وہ خود ان گواہان کو جھوٹا قرار دے دے،  
اب بھی حد جاری نہیں ہوگی۔ (۴)

(۷) قاضی کے پاس معاملہ جانے سے پہلے ہی سارق مال  
سروق مالک کو لوٹا دے اب بھی امام ابو حنیفہؒ و محمدؒ کے

نزدیک حد جاری نہیں ہوگی، امام ابو یوسفؒ کا ایک قول  
بھی اسی طرح کا ہے۔ (۵)

(۸) اگر قاضی کے فیصلے سے پہلے ہی سارق سرقہ مال کا  
مالک ہو جائے، جیسے مالک اس کو ہبہ کر دے، امام  
ابو حنیفہؒ و محمدؒ کے نزدیک اب بھی حد جاری نہ ہوگی، امام  
ابو یوسفؒ کے یہاں اس صورت میں حد جاری ہوتی  
ہے۔ (۶)

(۹) اگر سرقہ کے وقت سامان سرقہ کی قیمت دس درہم تھی  
اور فیصلے سے پہلے اس کی قیمت گر گئی اور دس درہم سے کم  
ہو گئی تو اب بھی حد جاری نہیں ہوگی۔ (۷)

(۱۰) جیسا کہ مذکور ہوا حنیفہ کے نزدیک بعض حدود میں ”تقادم“  
بھی سزا کو بے اثر کر دیتا ہے ان میں ”سرقہ“ بھی ہے،  
یعنی امام ابو حنیفہؒ کے نزدیک اگر کسی معقول عذر کے بغیر  
سرقہ کی شہادت دینے میں قابل لحاظ تاخیر کی گئی ہو تو اب  
یہ شہادت حد شرعی کے حق میں معتبر نہیں ہوگی، البتہ سارق  
سے مال سرقہ یا اس کا ضمان وصول کیا جائے گا، اسی  
طرح اگر قاضی کے فیصلے کے بعد سارق فرار ہو جائے اور  
قابو میں آنے تک کافی وقت گزر جائے تو اب بھی حد  
جاری نہیں ہوگی — ہاں، اگر کوئی شخص خود سرقہ کا اقرار  
کرتا ہو تو چاہے واقعہ کے بعد اقرار میں اس نے کتنی بھی  
تاخیر کی ہو، تاخیر کی وجہ سے حد ساقط نہ ہوگی۔

(۲) بدائع الصنائع ۸۸۷

(۵) بدائع ۸۸۷

(۱) الدر المختار و رد المحتار ۴۰۷/۳، البحر الرائق ۶۱/۵

(۳) بدائع ۸۸۷

(۷) البحر الرائق ۵۰/۵

(۴) بدائع ۸۸۷

(۶) بدائع ۸۸۷

البتہ خود اس مدت کی تعیین میں خاصا اختلاف ہے، جس کے گذرنے کو تقادم تصور کیا جاتا ہے، امام طحاویؒ کی رائے چھ ماہ کی ہے، امام ابو یوسفؒ و محمدؒ کی طرف ایک ماہ کا قول منسوب ہے، امام ابو حنیفہؒ کی طرف ایک سال کی مدت منسوب کی گئی ہے، لیکن یہ نسبت مشکوک معلوم ہوتی ہے، اس لئے کہ امام ابو یوسفؒ کا بیان ہے کہ باوجود کوشش کے امام صاحب نے اس کے لئے کسی مدت کی تعیین نہیں فرمائی اور اس کو عدالت کے قرب و بعد اور قاضی کے بیٹھنے کے اوقات میں تفاوت نیز لوگوں کے احوال میں فرق کے اعتبار سے قاضی کی صواب دید پر رکھا (۱)۔ پس یہی رائے زیادہ قرین قیاس اور قریب بہ مصلحت ہے، البتہ اگر تاخیر سے شہادت پیش کرنے کے پیچھے کوئی معقول عذر کارفرما ہو تو یہ تاخیر ”تقادم“ تصور نہ ہوگی۔

— حنفیہ کے علاوہ دوسرے فقہاء کا نقطہ نظر ہے کہ ”تقادم“ کا کوئی اعتبار نہیں اور تاخیر کے باوجود شہادت معتبر ہوگی۔ (۲)

**مال مسروق کا حکم**

مال مسروق کا حکم یہ ہے کہ اگر سارق پر کسی وجہ سے حد سرقہ جاری نہیں ہو پائی تب تو بہر حال وہ مال مسروق کا ضامن ہے، اگر مال مسروق بحینہ موجود ہے تو وہی لوٹا دیا جائے اور اگر یہ مال ضائع ہو گیا یا سارق نے قصد ضائع کر دیا تو اس کا ضمان ادا کرنا واجب ہے۔ (۳)

اور چور پر سزا نافذ ہوئی تو اگر مال مسروقہ موجود ہو تو اسے

مالک کو واپس کیا جائے گا اور اگر اس کے پاس سے ضائع ہو گیا تو ضمان واجب نہ ہوگا، اگرچہ اس نے قصد امرا کے نفاذ سے پہلے یا اس کے بعد ضائع کر دیا ہو جب بھی قانوناً چور پر ضمان نہ ہوگا، لیکن اخلاقی اعتبار سے (دیانتہ) سارق کو مال مسروقہ کا تادان بھی ادا کرنا چاہئے۔ (۴)

(۱۱) اگر سارق کے خلاف سرقہ کی شہادت دی جائے لیکن چور نے دھوکا کر دیا کہ جو سامان اس نے لیا ہے وہی اس کا مالک ہے، مثلاً اس نے بطور رہن یا ودیعت وغیرہ اس شخص کے پاس رکھا تھا تو گودہ اپنے دھوکے کو ثابت نہ کر پائے لیکن شبہ پیدا ہو جانے کی وجہ سے اس پر حد بھی جاری نہ ہوگی — یہ رائے حنفیہ کی ہے (۵) مالکیہ کے یہاں حد جاری ہوگی، شوافع اور حنابلہ سے دونوں طرح کے اقوال منقول ہیں (۶) حنابلہ کا ایک قول اس مسئلہ میں ”قول وسط“ کا درجہ رکھتا ہے کہ اگر لینے والا شخص اس جرم کا خوگر اور اس میں معروف ہو تو اس کا دھوکا قابل قبول نہ ہوگا اور ایسا نہ ہو تو اس کا دھوکا مقبول ہوگا۔ (۷)

حد کا مقدمہ عدالت میں نہ لے جانا بہتر ہے جب تک مقدمہ عدالت میں نہ گیا ہو بہتر ہے کہ مجرم کو معاف کر دیا جائے اور ستر کی کوشش کی جائے آپ ﷺ نے فرمایا:

لَعَالُوا الْحُدُودَ فِيمَا بَيْنَكُمْ فَمَا بَلَغْنِي مِنْ

(۲) المبسوط ۷۶۹ • المغنی المحتاج ۱۵۷۳ (۳) بدائع ۸۹۷

(۶) المنقذ ۱۶۳۷ • المغنی المحتاج ۱۶۱۷

(۵) رد المحتار ۲۱۶۳

(۳) رد المحتار ۲۱۶۳

(۷) المغنی ۱۲۳۹

حد فقد وجب . (۱)

تم لوگ حدود والے جرائم کو آپس ہی میں طے کرلو،  
البتہ جب مجھ تک حد کا کوئی مقدمہ آئے گا تو پھر حد  
واجب ہو جائے گی۔

لیکن جب معاملہ قاضی کے پاس پہنچ چکا اور دعویٰ دائر  
ہو چکا تو اب اس کے لئے سفارش اور سزا سے بچانے کی کوشش  
قطعاً جائز نہیں، عہد نبوت میں ایک خاتون اس جرم میں ماخوذ  
ہوئیں، وہ ایک شریف خاندان سے تعلق رکھتی تھیں، بعض  
حضرات کو ان پر سزا کی عقیذہ ناگوار خاطر ہوئی، انھوں نے  
حضرت اسامہ رضی اللہ عنہ کے ذریعہ دربار نبوی ﷺ میں معافی کی  
سفارش کرائی، آپ ﷺ کو اس سے بڑی ناگواری ہوئی اور آپ  
ﷺ نے اس پر ایک مستقل خطبہ دیا، جس میں ارشاد فرمایا :

الما هلك الناس لهلكم انهم كانوا اذا  
سرق ليهم الشريف تركوه واذا سرق  
ليهم الضعيف اقاموا عليه الحد ، ثم قال  
والذي نفسي بيده لو ان فاطمة بنت  
محمد سرقت لقطعتم يدها . (۲)

تم سے پہلے کے لوگ اسی لئے ہلاک ہوئے کہ جب  
ان میں کوئی معزز آدمی چوری کرتا تو لوگ اسے چھوڑ  
دیے اور کوئی معمولی آدمی چوری کا مرتکب ہوتا تو  
لوگ اس پر حد جاری کرتے، پھر فرمایا : اس ذات

کی قسم! جس کے ہاتھ میں میری جان ہے اگر فاطمہ  
بنت محمد نے چوری کی ہوتی تو میں اس کا بھی ہاتھ  
کاٹتا۔

اس لئے اس کے ناجائز ہونے پر تمام لوگوں کا اتفاق ہے۔

جن صورتوں کے ارتکاب پر حد نہیں

☆ قرآن مجید کے سرقہ پر حد واجب نہیں۔ (۳)

☆ جس گھر میں اجازت لے کر داخل ہوا ہو، وہاں سے کوئی  
چیز چوری کر لی جائے تو حد جاری نہیں ہوگی، یہی حکم مہمان کے  
میزبان کے گھر سے چوری کرنے کا ہے۔ (۴)

☆ محرم رشتہ دار (جو صرف رضاعی رشتہ کے بنیاد پر محرم نہ ہو)  
کی کوئی چیز چوری کر لی جائے تو بھی حد واجب نہیں ہوتی۔ (۵)  
☆ اگر کسی چیز کی چوری میں کئی لوگ شریک ہوں اور مال  
سروقت اتنا ہو کہ اگر ان سب پر تقسیم کر دیا جائے تو ہر ایک کو دس  
درہم کے بقدر آ جائے تو ان سب کو کے ہاتھ کاٹے جائیں گے،  
بشرطیکہ اس گروہ میں کوئی نابالغ بچہ یا پاگل یا مالک سامان کا محرم  
رشتہ دار نہ ہو۔ (۶)

☆ مال اپک لینے والے شخص پر حد جاری نہیں ہوگی، کہ آپ  
ﷺ نے فرمایا ”ليس على المنتهب قطع“۔ (۷)  
☆ کفن چور پر بھی حنفیہ کے نزدیک چوری کی سزا جاری نہیں  
ہوگی۔ (۸)

(۳) بحر الرائق ۵۴۵

(۶) البحر الرائق ۵۴۵

(۱) نسائی ۲۵۵/۲ ، کتاب قطع السارق (۲) نسائی ۲۵۶/۲ ، کتاب قطع السارق

(۵) بحر الرائق ۵۴۵

(۸) البحر الرائق ۵۵۵

(۴) رد المحتار ۳۴۳-۳۴۴

(۷) دیکھئے : نصب الراية ۳۶۳/۳



## حد سرقہ نافذ نہ ہونے کی صورت تعزیر

جن صورتوں میں چوری کی سزا "ہاتھ یا پاؤں کا کاٹا جانا" نافذ نہیں کی جاتی، ان صورتوں کے بارے میں یہ نہ سمجھنا چاہئے کہ وہ سزا سے کلیتہً بری ہو جاتے ہیں، حقیقت یہ ہے کہ چون کہ شریعت جہاں ایک طرف آخری درجہ کے جرم پر شدید تر سزا مقرر کرتی ہے، وہیں یہ بھی چاہتی ہے کہ یہ سزا اسی صوئت جاری ہو جب کہ مجرم کا جرم بے غبار ہو جائے اور اس کا مستحق سزا ہونا اتنا واضح ہو جائے کہ اس میں کسی شک و شبہ کی گنجائش باقی نہ رہے، چنانچہ ایسی صورتیں جن میں سزا کا استحقاق کسی بھی درجہ میں مشکوک ہو، اصل متعینہ سزا جاری نہیں کی جاتی لیکن تعزیر کی گنجائش باقی رہتی ہے اور قاضی اپنی صوابدید سے جرم کی زیادہ اور کم شدت اور مجرم کی عادت و خواہ احوال و کیفیات کو سامنے رکھ کر مناسب اور معقول سزا سن کر سکتا ہے، جس کو فقہ کی اصطلاح میں "تعزیر" کہتے ہیں۔

کافی ہے، دھونا ضروری نہیں، یہ امام ابو حنیفہؒ و ابو یوسفؒ کی رائے ہے، امام محمدؒ دھونا ضروری قرار دیتے تھے، مگر جب انہوں نے راستہ میں ایسی غلامتوں کی کثرت دیکھی تو لوگوں کی سہولت و آسانی کے لئے اپنی رائے سے رجوع کر لیا۔ (۳)  
امام شافعیؒ کے نزدیک بھی یہ غبار معاف ہے کہ اس سے احتراز ممکن نہیں۔ (۴)

## سعی

حج میں ایک خاص عمل صفا اور مردہ کے درمیان "سعی" کا ہے، حج کے ذیل میں گفتگو ہو چکی ہے۔  
(حریدہ تفصیل کے لئے درج ذیل کتب سے مراجعت کی جاسکتی ہے: ہند یہ ۳۳۷/۱، قاضی خاں ۲۹۲/۱، البحر الرائق ۳۳۷/۲، شرح مہذب ۷۴۸)۔

## سفحہ

"سفحہ" اصل میں قاری سے معرب ہے، قاری میں بقول علامہ شامیؒ "سفحہ" کے معنی مضبوطی کے آتے ہیں، سفحہ قرض کی ایک محکم و مضبوط صورت ہے (۵) یہ لفظ "ت" کے زیر کے ساتھ ہے اور "س" کو زیر اور پیش دونوں طرح پڑھا گیا ہے (۶) اصطلاح میں "سفحہ" یہ ہے کہ ایک شخص کو ایک شہر میں مال حوالہ کیا جائے اور جس شہر میں مال مطلوب ہے، وہاں لینے والے یا اس کے نمائندہ سے مال وصول کر لیا جائے (۷)۔ اس میں

## سرقین

"س" کے زیر کے ساتھ، یہ لفظ معرب ہے اور "سرقین" اور "سرجین" دونوں طرح منقول ہے۔ جانوروں کے فضلہ کو کہتے ہیں (۱)۔ اگر یہ خشک ہو یا راستہ کی مٹی وغیرہ کے ساتھ قلوٹ ہو اور ہوا میں اُڑ کر کپڑے میں لگ جائے تو جب تک نجاست کے اثرات ظاہر نہ ہوں، کپڑا پاک ہی سمجھا جائے گا (۲)۔ اگر یہ جوئے وغیرہ میں لگ جائے تو پونچھ دینا یا رگڑ دینا

(۳) تاتلرخانیہ ۳۱۴/۱

(۱) ردالمحتلر ۳۱۶/۱، شرح مہذب ۱۲۶/۱ (۲) قاضی خاں علی الہندیہ ۳۵۱/۱

(۶) البحر الرائق ۲۵۳/۶

(۵) ردالمحتلر ۲۹۵/۳

(۳) شرح مہذب ۱۲۶/۱

(۷) ردالمحتلر ۲۹۵/۳



دینے والا بطور قرض دیتا ہے تاکہ اگر مال ضائع ہو جائے تو دینے والے پر ذمہ داری نہ رہے اور اس کا مال بہر طور محفوظ رہے، اس طرح مال دینے والا قرض دے کر راستہ کے خطرات سے تحفظ حاصل کر لیتا ہے، گویا قرض پر مقروض سے ایک طرح کا نفع حاصل کیا جاتا ہے، اسی لئے اس کی ممانعت ہے (۱)۔

کیوں کہ رسول اللہ ﷺ نے ایسے قرض سے منع فرمایا جس پر نفع حاصل کیا جائے نہی رسول اللہ ﷺ عن لوط بن جبر نفعا (۲) بلکہ جابر بن سمرہ رضی اللہ عنہ نے تو آپ ﷺ سے صریحاً خود سفتجہ کی بابت روایت نقل کی ہے کہ "السلعجات حرام" لیکن یہ نہایت نامعتبر روایت ہے اور اس درجہ ساقط الاعتبار ہے کہ بعض اہل علم نے اس کو سن جملہ موضوعات کے شمار کیا ہے۔ (۳)

حکم

حقیقہ نے اس کو مکروہ قرار دیا ہے، بشرطیکہ معاملہ کے وقت اس کی شرط لگائی گئی ہو، اگر ابتداء شرط نہیں لگائی لیکن دوسرے شہر میں قرض وصول کر لیا تو قیاحت نہیں (۴) اگر شرط نہیں لگائی گئی لیکن اس طرح کا لین دین عام اور مروج ہو، تب بھی فقہاء کے مشہور قاعدہ "العروف کالمشروط" کے تحت مکروہ ہی ہوگا (۵) شوافع کے ہاں بھی سفتجہ مکروہ ہے (۶)۔ مالکیہ کے ہاں بھی مکروہ ہے، لیکن اگر خطرہ عام ہو اور ایک شہر سے دوسرے شہر مال لے جانے میں عمومی طور پر خطرہ و خوف پایا جاتا ہو تو جائز ہے "الا ان یعم الخوف"۔ (۷)

امام احمد سے دونوں طرح کے اقوال منقول ہیں لیکن حنبلیہ کے یہاں برعایت مصلحت جواز کو ترجیح دی گئی ہے، کیوں کہ حضرت عبداللہ رضی اللہ عنہ بن زبیر کا خود اپنا معمول تھا کہ مکہ سے عراق جانے والوں سے پیسے لے لیتے اور عراق میں حضرت معصب بن زبیر رضی اللہ عنہ کے نام اس کی ادائیگی کی تحریر لکھ دیتے، حضرت علی رضی اللہ عنہ اور حضرت عبداللہ بن عباس رضی اللہ عنہ بھی اس کو جائز قرار دیتے تھے، یہی رائے بعض اہلہ تابعین ابراہیم نخعی اور ابن سیرین کی بھی ہے، ابن قدامہؒ نے سفتجہ کے جائز ہونے پر ان آثار سے استدلال کرتے ہوئے اپنی بات اس پر ختم کی ہے کہ :

والصحيح جوازه لانه مصلحة لهما من غير ضرر بواحد منهما والشرع لا يرد بعویم المصالح التي لا مضرة لهما بل بمشروعيتها ولان هذا ليس بمنصوص على تحريمه ولا في معنى المنصوص لوجب ابقاءه على الاباحة. (۸)

صحیح یہ ہے کہ سفتجہ جائز ہے، اس لئے کہ اس میں دونوں کی مصلحت ہے اور ضرر دونوں میں سے کسی کا نہیں اور شریعت ایسی مصلحتوں کو حرام قرار دینے کے لئے نہیں آئی، جس میں کوئی نقصان نہ ہو بلکہ اس کو مشروع قرار دینے کے لئے آئی ہے اور اس

(۲) نصب الرایہ ۱۰۷۴ یہ حدیث گوشت کے اعتبار سے ضعیف ہے، مگر تکی ہاں بقول کی وجہ سے مقبول ہے

(۵) الدر المختار علی ہامش الرد ۲۹۵/۴

(۸) المغنی ۲۱۷/۳

(۳) بدائع الصنائع ۳۹۶/۷

(۷) مختصر خلیل ۱۹۶

(۱) بدائع الصنائع ۳۹۵/۷

(۳) دیکھئے : حوالہ مذکور

(۶) المہذب ۳۰۴/۱

لئے بھی کہ اس کی حرمت منصوص نہیں اور نہ منصوص کے درجہ میں ہے، لہذا ضرور ہے کہ اس کو جائز قرار دیا جائے۔

فی زمانہ سفری ڈرافٹ یا ہنڈی وغیرہ ”سفتجہ“ کے حکم میں ہے اور موجودہ زمانہ میں امن وامان سے محرومی اور عدم تحفظ کی وجہ سے حنابلہ اور مالکیہ کی رائے پر عمل کرنے میں قباحت نہیں،  
ہذا ما عندی واللہ اعلم بالصواب۔



انسانی زندگی کی ضروریات میں سے ایک اہم ضرورت ”سفر“ ہے، سفر میں انسان اپنی مانوس و مامون جگہ کو چھوڑ کر جاتا ہے، راستہ میں خطرات و خدشات درپیش آتے ہیں، صحت و زندگی کی بابت بھی خطرات رہتے ہیں اور دینی معمولات کی بھی کما حقہ ادائیگی دشوار ہو جاتی ہے، اس لئے رسول اللہ ﷺ نے بلا ضرورت سفر کو پسند نہیں فرمایا (۱)۔ تاہم دینی اور جائز دنیوی مقاصد کے لئے سفر کرنا درست ہے، رسول اللہ ﷺ نے جہاد اور دعوت دین کے لئے اسفار فرمائے ہیں، صحابہ و تابعین اور فقہاء و محدثین نے طلب علم کے لئے سفر کی جو مشقتیں برداشت کی ہیں وہ علوم الحدیث کا ایک مستقل باب ہے اور کئی کتابیں خاص اس موضوع پر تالیف کی گئیں ہیں، اسی طرح صحابہ و سلف صالحین سے تجارت، کسب معاش، اقرباء سے ملاقات اور

عیادت وغیرہ کے لئے کثرت سے اسفار منقول ہیں، حج اور جہاد دو ایسی عبارتیں ہیں جو سفر کے بغیر بہت کم انجام پاتی ہیں، اسی لئے شریعت نے سفر کو ان عوارض میں رکھا ہے جن کی وجہ سے احکام میں تخفیف و سہولت پیدا ہو جاتی ہے۔

سفر سے دوسروں کے حقوق متاثر نہ ہوں

سفر سے پہلے یہ دیکھ لینا ضروری ہے کہ سفر کرنے کی وجہ سے کسی شخص کا حق جو اس سے متعلق ہے فوت نہ ہو رہا ہو، چنانچہ والدین یا ان میں کوئی ایک مریض ہو اور اپنے بچے کی مدد کا محتاج ہو، کوئی دوسرا مناسب بیمار موجود نہ ہو تو ایسے شخص کا حج یا جہاد کے سفر پر بھی لکھنا جائز نہیں (۲) سوائے اس کے کہ جہاد اس پر فرض عین ہو گیا ہو (۳)۔ البتہ اگر ماں باپ کے لئے خدمت کی متبادل صورت موجود ہو تو نہ ان کا اصرار درست ہے کہ ان کے لڑکے دینی اسفار نہ کریں اور نہ اولاد کے لئے ان کے اصرار کو قبول کرنے کی گنجائش ہے (۴) علم دین کے حصول کے لئے بھی ایسی صورت حال میں سفر کر سکتے ہیں۔ (۵)

عورت پر حج فرض ہو اور اس کو عزم رفقی میسر ہو تو اس کے لئے بھی سفر حج کی اجازت ہے اور شوہر پر واجب ہے کہ وہ اس کو سفر کی اجازت دے، اگر شوہر اجازت نہ دے تب بھی عورت حج کے سفر پر جاسکتی ہے، البتہ صحیح ترقول کے مطابق دوران سفر کا نفقہ شوہر کے ذمہ واجب نہیں ہوگا۔ (۶)

(۱) بخاری حدیث ۱۸۰۳، باب السفر قطعة من الزنار، مسلم حدیث نمبر ۱۹۲۷ (۲) بخاری حدیث نمبر ۳۰۰۳، نسائی حدیث نمبر ۳۱۰۳

(۳) دیکھئے: الدر المختار علی ہامش الرد ۲۳۶/۳

(۴) دیکھئے: رد المحتار ۲۳۶/۳، کتاب الجہاد

(۵) الدر المختار علی ہامش الرد ۵۰۴/۲، باب النفقة

(۶) حوالہ سابق

## عورت کے لئے سفر

عورت کے لئے جائز نہیں کہ وہ محرم یا شوہر کے بغیر سفر کرے، بعض روایتوں میں تین دنوں کا ذکر ہے کہ عورت تین دن کی مسافت کا سفر محرم کے بغیر نہ کرے (۱) اور بعض میں ایک دن اور رات کا ذکر ہے (۲) — لیکن درحقیقت ان دونوں روایتوں میں کوئی تضاد نہیں، تین دنوں کی مسافت یعنی اڑتالیس میل کا سفر تو بغیر محرم کے بہر صورت جائز نہیں، اور ایک دن کی مسافت کا سفر بھی اس وقت جائز نہیں ہے جب کہ قنہ کا اندیشہ ہو۔

سفر حج کے لئے بھی یہی شرط ہے، اگر کسی عورت کو محرم رشتہ دار میسر نہ ہو، یا اتنی استطاعت نہ ہو کہ اپنے ساتھ کسی محرم کو بھی لے جائے تو ایسی عورت پر حج فرض نہیں ہے (۳) چنانچہ حضرت عبداللہ بن عباس رضی اللہ عنہ سے مروی ہے کہ ایک بار آپ ﷺ نے ارشاد فرمایا: کوئی مرد کسی عورت کے ساتھ اس طرح تمنا نہ ہو کہ اس عورت کا محرم بھی موجود نہ ہو، ایک شخص نے عرض کیا: اللہ کے رسول ﷺ! میری بیوی حج کی غرض سے نکلی ہے اور میں نے فلاں فلاں غزوہ کے لئے اپنا نام لکھا دیا ہے، آپ ﷺ نے ارشاد فرمایا: جاؤ اور اپنی بیوی کے ساتھ حج کرو "فانطلق وحج مع امرائك" (۴) — آج کل بعض خواتین خواہ مخواہ اجنبی لوگوں کو اپنا محرم کہہ کر حج کا سفر کرتی ہیں، یہ قطعاً جائز نہیں اور گناہ ہے۔ جب محرم دستیاب نہ ہونے پر یا اس کے اخراجات

سفر کی استطاعت نہ رکھنے پر حج فرض ہی نہیں ہے تو یہ تکلف بھی ظاہر ہے کہ بے معنی ہے۔

## سفر کے آداب

رسول اللہ ﷺ نے سفر کے آداب تفصیل اور وضاحت کے ساتھ بتائے ہیں، ان میں چند یہ ہیں:

(۱) جہاں تک ممکن ہو تمنا سفر کرنے سے بچا جائے اور کوشش کی جائے کہ کم سے کم تین رقبہ مل کر سفر کریں، حضرت عبداللہ ابن عمر رضی اللہ عنہ سے مروی ہے کہ آپ ﷺ نے فرمایا:

لو يعلم الناس من الوحدة ما أعلم ما سار

راكب بليل وحده . (۵)

تمنا سفر کرنے میں جو مصائب ہیں اور ان سے میں واقف ہوں، اگر لوگ اس سے واقف ہو جائیں تو تمہارات میں کوئی سفر نہ کرے۔

ایک اور روایت میں عبداللہ بن عمرو العاص رضی اللہ عنہ سے مروی ہے کہ آپ ﷺ نے فرمایا:

الراكب شيطان والراكبان شيطانان

والثلاثة ركب . (۶)

ایک مسافر شیطان ہے، دو و دو شیطان ہیں اور تین قافلہ ہے۔

موجودہ دور میں موٹر، ٹرین اور جہاز کے اسفار میں مسافرین کی کثرت کے باعث خود بخود ایک بڑا قافلہ بن جاتا

(۱) ابوداؤد ۳۳۶۱ کتاب المناسک

(۲) ابوداؤد ۳۳۶۱ کتاب المناسک

(۳) بدائع الصنف ۱۳۳۲

(۴) بخاری ۳۳۶۱ کتاب الجہاد

(۵) بخاری ۳۳۶۱، ترمذی ۲۸۷۱ باب ماجلہ فی کراہۃ ان یسافر الرجل وحده

(۶) ابوداؤد ۳۵۱۱، ترمذی ۲۹۷۱

ہے، اس لئے کہ مسافرین میں متعارف لوگ موجود نہ ہوں پھر

بھی ایسے اسفار کو اجتماعی سفر ہی تصور کیا جائے گا۔

(۲) یہ بھی مسنون ہے کہ جب کئی آدمی سفر کریں تو اپنے میں سے ایک آدمی کو امیر سفر مقرر کر لیں جو سمجھ دار، امور سفر سے واقف اور احکام شرعیہ سے آگاہ ہو، چنانچہ رسول ﷺ نے فرمایا :

اذا خرج ثلاثة في سفر فليومروا احدهم (۱)

جب سفر میں تین آدمی نکلیں تو ان میں سے ایک آدمی کو امیر بنالیں۔

(۳) مومن کا سب سے بڑا ہتھیار ”دُعا“ ہے، یہ کمزوروں کے لئے طاقت کا خزانہ اور بے سہاروں کے لئے سب سے مضبوط اور طاقتور سہارا ہے، اسی لئے آپ ﷺ نے ہر موقع کے لئے دُعائیں سکھائی ہیں، مسافر جو وطن سے دور جاتا ہے، اس کو بھی رخصت ہونے اور رخصت کرنے کی دُعائیں سکھائیں، رہنے والے کو جانے والے دُعا دے کر رخصت ہوں، آپ ﷺ سے اس موقع پر اس دُعا کی تلقین ثابت ہے :

استودعک اللہ الذی لاتضيع ودائعہ (۲)

میں تم کو خدا کے سپرد کرتا ہوں، جس کی امانتیں ضائع نہیں ہوتیں۔

اور جانے والے کو اس طرح دُعا دینا خود آپ ﷺ سے منقول

ہے :

استودع اللہ دینک وامانتک وحوالہم

عملک (۳)

میں تمہارا دین، تمہاری امانت اور تمہارے آخری اعمال اللہ کے سپرد کرتا ہوں۔

(۴) بہتر ہے کہ سفر صبح سویرے شروع کیا جائے۔ خود آپ ﷺ کی دُعا ہے :

اللہم ہارک لامنی فی بکورہا (۴)

خداوند! میری اُمت کے لئے ان کی صبح میں برکت عطا فرمائیے۔

(۵) خود مسافر کو بھی سفر پر نکلتے ہوئے اپنے لئے دُعا کرنی چاہئے، حضرت عبداللہ بن عباس رضی اللہ عنہما سے مروی ہے کہ جب آپ ﷺ نکلنے کا ارادہ فرماتے تو یہ پڑھتے :

اللہم انت الصاحب فی السفر، والخليفة

فی الابل، اللہم انی اعوذ بک من الضیئة

فی السفر، والکابة فی المنقلب اللہم

اطولنا الارض وھون علينا السفر، (۵)

خداوند! آپ ہی سفر کے نگران ہیں، اہل و عیال

کے میرے پیچھے محافظ ہیں۔ خداوند! میں سفر میں

بے فائدہ رنقاء اور آپ ہی کی پناہ میں آتا ہوں۔

خداوند! آپ ہمارے لئے زمین کو لپیٹ دیں اور

(۱) ابوداؤد ۳۵۱/۱ (۲) المنتقی من عمل الیوم واللیلة • حدیث ۲۱۶ • باب ملیقول عندالوداع

(۳) ترمذی عن بن عمر ۱۸۴/۲ ملیقول اذا وددع انسانا (۴) ابوداؤد ۳۵۰/۱ باب فی الابتکار فی السفر

(۵) مسند احمد عن بن عباس • حدیث نمبر ۲۳۱۰

ہم پر سفر کو آسان فرمادیں۔

(۶) جب کسی شہر یا گاؤں کے قریب آتے اور وہاں داخل ہونے کا ارادہ ہوتا تو دعاء فرماتے :

اللهم رب السماوات السبع وما اظللن ،  
ورب الارضين السبع وما اقللن ، ورب  
الشیاطین وما اضللن ، ورب الرياح وما  
ذریں ، اسالک خیر هذه القرية وخیر اهلها  
وخیر ما فیها ، ولعمدہک من شرها  
وشر اهلها وشر ما فیها . (۱)

خداوند اے جو ساتوں آسمانوں کا اور ان کے زیر سایہ  
چیزوں کا رب ہے، اور ساتوں زمین اور ان چیزوں  
کا رب ہے جن کو زمین نے اُٹھا رکھا ہے اور شیاطین  
کا اور ان کا رب ہے جن کو انھوں نے گمراہ کیا، اور  
ہواؤں کا اور ان چیزوں کا رب ہے جن کو ہوائیں  
اُڑاتی ہیں، میں آپ سے اس جگہ کا خیر، اس کے  
رہنے والوں کا خیر اور جو چیزیں اسی میں ہیں ان کا  
خیر طلب کرتا ہوں اور اس جگہ، اس میں رہنے  
والوں اور اس میں موجود چیزوں کے شر سے پناہ  
چاہتا ہوں۔

(۷) دوران سفر کہیں اترے اور عارضی قیام کرے، تو اس موقع  
سے یہ دعاء پڑھنا آپ ﷺ سے ثابت ہے :

(۱) مسند احمد عن ابن عباس ۳۰۰/۱

(۳) بخاری ۲۳۳/۱ باب الصلوة انا قدم من سفر

(۵) بخاری ۲۳۳/۱ باب استقبال الغزاة

(۲) ترمذی ۱۸۶۲ باب ما یقول اذا نزل منزلا ؟

(۴) مسند احمد ، حدیث نمبر ۲۳۱۰ عن ابن عباس

(۶) ابوداؤد ۴۰۹۲ ، باب فی قبلة ما بین العینین

(۷) امام نووی اور شیرازی نے مہذب اور اس کی شرح میں "باب آداب السفر ۳۸۵/۳ تا ۴۰۲" کے تحت آداب سفر پر شرح وسط سے گفتگو کی ہے

اعوذ بکلمات اللہ التامات کلھا من شر

ما خلق . (۲)

میں آپ کے تمام پورے کلمات کے ذریعہ قلوقات  
کے شر سے پناہ چاہتا ہوں۔

(۸) معمول مبارک تھا کہ جب سفر سے واپس تشریف لاتے تو  
پہلے مسجد میں دو گانا داکرتے، پھر گھر تشریف لاتے (۳)۔  
اس لئے واپسی میں یہ عمل مسنون ہے۔

(۹) سفر سے واپس آئے اور گھر میں داخل ہو تو یہ دعاء پڑھے :

توبنا نوبنا ، لربنا اوبنا ، لا یغادر حوبنا . (۴)

ہم توبہ کرتے ہیں، توبہ کرتے ہیں، اپنے رب ہی کی  
طرف لوٹتے ہیں، ایسا لوٹنا جو گناہ کو شامل نہ ہو۔

(۱۰) یہ بھی مستحب اور من جملہ آداب معاشرت کے ہے کہ سفر  
سے واپس ہونے والے کا کسی قدر بڑھ کر استقبال کیا  
جائے اور گرمجوشی کا اظہار کرے، حضرت سائب بن  
یزید راوی ہیں کہ آپ ﷺ غزوہ تبوک سے واپس آ رہے  
تھے تو ہم لوگ بچوں کو ساتھ لے کر خیر مقدم کے لئے "مہیۃ  
الوداع" تک گئے (۵) جعفر بن ابی طالب حبش سے  
تشریف لائے تو آپ ﷺ نے ان کو چمٹا لیا اور آنکھوں  
کے درمیان بوسہ شفقت سے سرفراز فرمایا۔ (۶)

سفر سے متعلق رخصتیں

یہ کچھ آداب سفر تھے (۷)۔ اب سفر سے متعلق شرعی



رخصتوں پر بھی ایک نظر ڈالنا چاہئے، سفر کی بناء پر شریعت نے جو آسانیاں دی ہیں، وہ یہ ہیں :

☆ موزوں پر تین شبانہ روز مسح کرنے کی گنجائش ہے۔

☆ چار رکعت والی نماز میں دو رکعتیں پڑھی جائیں گی۔

☆ روزہ افطار کرنے کی اجازت ہے۔

☆ اگر دوران سفر حاجت مندر ہو تو گواپنے وطن میں صاحب ثروت ہو، زکوٰۃ لے سکتا ہے۔

☆ جمعہ، جماعت اور عیدین اس کے لئے معاف ہیں، یہی حکم قربانی اور تکبیر تشریق کا ہے۔ (۱)

— بعض فقہاء کے نزدیک دو نمازوں کو جمع کر کے ایک وقت میں ادا کرنے کی گنجائش ہے۔

ان میں موزوں پر مسح کی بحث ”ظہن“ میں گذر چکی ہے، زکوٰۃ، جماعت، جمعہ و عیدین، قربانی اور تکبیر تشریق سے متعلق سہولتیں انہیں الفاظ کے ذیل میں دیکھنی چاہئے۔ البتہ قصر، جمعہ، بین الصلوٰتین اور سفر میں روزہ نہ رکھنے کی بابت مختصر روشنی ڈالی جاتی ہے، پھر اس پر گفتگو ہوگی کہ ان احکام میں سفر سے کتنی مسامت کا سفر مراد ہے؟

نماز میں قصر

اس پر اتفاق ہے کہ دوران سفر ظہر، عصر اور عشاء کی نمازیں چار کی جگہ دو رکعت پڑھی جائے گی، اسی کو اصطلاح میں ”قصر“ کہتے ہیں، باقی فجر اور مغرب کی نماز میں کوئی تخفیف نہیں (۲) سفر

میں قصر کی بابت خود قرآن مجید نے صراحت کی ہے — البتہ اس میں اختلاف ہے کہ چار رکعت پڑھنا یعنی اتمام کرنا جائز بھی ہے یا نہیں؟ امام ابو حنیفہؒ کے نزدیک قصر واجب ہے، اتمام جائز نہیں، یہاں تک کہ اگر دو رکعت پر بیٹھے بغیر چار رکعت ادا کر لے تو حنفیہ کے یہاں نماز ادا نہ ہوگی۔ (۳)

مالک، شوافع اور حنابلہ کے نزدیک قصر و اتمام دونوں ہی صورتیں جائز ہیں، البتہ قصر ان کے نزدیک بھی افضل ہے (۴) علامہ بغویؒ نے نقل کیا ہے کہ اس مسئلہ میں اکثر علماء کی رائے وہی ہے جو حنفیہ کی ہے اور ابن منذرؒ نے حضرت عبداللہ بن عمرؓ سے روایت کی ہے اور کہا ہے کہ امام مالکؒ اور امام احمدؒ کی بھی ایک روایت اسی طرح کی ہے (۵) — ان احادیث سے قصر کے واجب ہونے کی تائید ہوتی ہے :

☆ حضرت عائشہؓ فرماتی ہیں کہ ابتداء نمازیں دو دو رکعتیں فرض تھیں، سفر کی نماز اسی طرح باقی رہی اور حضر میں چار رکعت کر دی گئی۔ (۶)

☆ حضرت عبداللہ بن عباسؓ سے مروی ہے کہ اللہ تعالیٰ نے تمہارے نبی ﷺ کی زبان پر حضر میں چار رکعتیں اور سفر میں دو رکعتیں فرض کی ہیں۔ (۷)

☆ حضرت عمرؓ سے مروی ہے کہ سفر، عید الاضحیٰ، عید الفطر اور جمعہ کی دو رکعتیں آپ ﷺ کی زبان حق ترجمان کے مطابق

(۲) شرح مہذب ۳۲۷/۳

(۳) شرح مہذب ۳۳۷/۳

(۶) بخاری ۱۳۸۷ باب القصر انا خرج من موضعه، مسلم ۳۳۷/۱، کتاب المسافرين

(۷) مسلم ۳۳۷/۱ کتاب المسافرين، نسائی ۷۹، باب کیف فرضت الصلوٰۃ

(۱) دیکھئے : الاشباہ والنظائر لابن نجیم، احکام المسافرين ۶۹-۷۸

(۳) قاضی خلی علی گلمش الہندیہ ۱۶۸/۱، ہدایہ مع الفتح ۳۲/۲

(۵) حوالہ سابق



کھل ہیں، قصر نہیں۔ (۱)

☆ رسول اللہ ﷺ اور حضرت ابو بکر و عمر رضی اللہ عنہما نے حج کے موقع پر قصر ہی کیا ہے، حضرت عثمان رضی اللہ عنہ کا بھی اپنے زمانہ خلافت میں ابتداء ہی معمول رہا، پھر جب آپ ﷺ نے چار رکعتیں پڑھیں تو صحابہ اس پر معترض ہوئے۔ (۲)

☆ ان کے علاوہ اور روایات و آثار بھی ہیں جن کا زیلعی نے تفصیل سے ذکر کیا ہے۔ (۳)

### سفر میں روزہ

سفر اگر اتنی مسافت کا ہو، جس کا آگے ذکر آ رہا ہے، تو رمضان المبارک میں روزہ افطار کرنا بھی جائز ہے، خود قرآن مجید میں اس کی صراحت موجود ہے اور اس کے جائز ہونے پر اُمت کا اجماع و اتفاق ہے (۴) — حنفیہ کے یہاں سفر کی وجہ سے افطار کے جائز ہونے کے سلسلہ میں یہ تفصیل ہے کہ :

☆ اگر صبح ہونے کے بعد سفر شروع ہوا، تو اس دن روزہ رکھنا واجب ہے، البتہ سفر شروع کرنے کے بعد روزہ توڑا تو صرف قضاء واجب ہوگی، کفارہ واجب نہ ہوگا اور گھر پر روزہ افطار کرنے کے بعد سفر شروع کیا تو کفارہ واجب ہوگا۔ (۵)

☆ سفر ہی میں صبح ہوئی، تو اب روزہ توڑنے میں مضائقہ نہیں۔ (۶)

☆ اگر سفر شروع کر چکے تھے، پھر راستہ میں کوئی چیز یاد آئی اور دوبارہ گھر واپس آئے اور گھر پر ہی روزہ افطار کر لیا، تو یہ جائز

(۱) نسائی ص ۲۳۲ "باب عدد صلوة العيد"

(۲) دیکھئے: نصب الراية ۹۲۲-۱۸۸ (۳) المغنی ۲۵۳

(۴) ہندیہ ۲۰۶/۱، غیاتیہ ۵۵-۵۴ (۵) قاضی خاں ۲۰۳/۱

(۶) ترمذی ۱۵۱/۱، باب ماحلہ فی کراہیۃ الصوم فی السفر

نہیں، کفارہ واجب ہے۔ (۷)

حنفیہ مالکیہ اور شوافع کے نزدیک اگر مسافر روزہ رکھنے میں شدید مشقت محسوس نہ کرتا ہو تو روزہ رکھ لینا بہتر ہے، کیوں کہ اللہ تعالیٰ نے فرمایا ہے : وان تصوموا خیر لکم "روزہ رکھ لینا بہتر ہے" اور مسلم بن حنفیہ سے مروی ہے کہ آپ ﷺ نے فرمایا :

من كانت له حمولة یاوی الی شعب لم یصم

رمضان حیث اضرکھ . (۸)

جس شخص کے پاس سواری کا جانور ہو اور وہ اس کے ذریعہ ایسے مقام تک پہنچ سکتا ہو جہاں آسودگی میسر آئے تو وہ رمضان کا روزہ رکھے۔

— ہاں، اگر سفر شاق ہو تو بہ تکلف روزہ رکھنا بہتر نہیں، ایسے موقع پر شریعت کی سہولت سے نفع اٹھانا چاہئے، فتح مکہ کے موقع سے "کراع غنیم" کے مقام پر پہنچ کر آپ ﷺ نے روزہ افطار کر لیا بعض حضرات نے اپنا روزہ جاری رکھا تو آپ ﷺ نے ناپسند فرمایا اور اس کو ایک طرح کی نافرمانی قرار دیا "اولئک العصاة اس میں ایسی ہی کیفیت مراد ہے کہ روزہ رکھنے میں مشقت ہو، چنانچہ حضرت جابر رضی اللہ عنہ بن عبد اللہ جو اس روایت کے راوی ہیں، وہ اس واقعہ کا بھی احوال بیان کرتے ہیں کہ لوگوں پر روزہ شاق گذر رہا تھا۔ (۹)

حتالہ کے نزدیک سفر میں روزہ نہ رکھنا بہتر ہے۔ (۱۰)

(۲) بخاری، باب الصلوة بمنی

(۵) ہندیہ ۲۰۶/۱، غیاتیہ ۵۵-۵۴

(۸) ابوداؤد ۳۳۷/۱، باب فی من اخذ الصیام

(۱۰) المغنی ۲۳۳

## جمع بین الصلوٰتین

مالکیہ، شوافع اور حنابلہ کے نزدیک سفر کی خصوصی مراعات اور سہولتوں میں یہ بھی ہے کہ ظہر و عصر اور مغرب و عشاء کو ایک وقت میں جمع کر کے ادا کر سکتے ہیں، جمع کی دونوں صورتیں جائز ہیں یہ بھی کہ عصر کو ظہر اور عشاء کو مغرب کے وقت ادا کیا جائے، اس کو "جمع تقدیم" کہا جاتا ہے اور یہ بھی کہ ایک نماز کو مؤخر کر کے دوسری نماز کے وقت میں ادا کیا جائے یعنی ظہر کو عصر کے وقت اور مغرب کو عشاء کے وقت ادا کیا جائے، یہ صورت "جمع تاخیر" کہلاتی ہے، امام ابوحنیفہؒ کے نزدیک دو نمازوں کو ایک وقت میں جمع نہیں کیا جاسکتا، البتہ اس سے دو صورتیں مستثنیٰ ہیں، حج کے موقع پر عرفات میں جمع تقدیم اور ارزدالحجہ کی شب میں مزدلفہ میں جمع تاخیر کی گنجائش ہے۔ (۱)

حنفیہ کے پیش نظر وہ عمومی آیات و روایات ہیں جو نماز کے وقت کے ساتھ وابستہ ہونے کو بتاتی ہیں، اس سلسلہ میں حنفیہ کی نسبت زیادہ واضح دلیل حضرت عبداللہ بن عمرؓ کی روایت ہے کہ آپ ﷺ نے مغرب و عشاء کو ایک دفعہ کے سوا کبھی سفر میں جمع کر کے ادا نہیں کیا (۲) — اور ظاہر ہے کہ یہ موقع حج ہی کا ہو سکتا ہے، جس میں "جمع بین الصلوٰتین" پر تمام ہی فقہاء متفق ہیں اور شبہ نہیں کہ حنفیہ کی رائے میں احتیاط زیادہ ہے — حنفیہ کا خیال ہے کہ روایات میں جہاں دو نمازوں کو جمع کرنے کا ذکر آیا ہے، وہاں حقیقی معنوں میں دو نمازوں کو جمع نہیں کیا گیا ہے، بلکہ محض صورتہ ایسا کیا گیا ہے یعنی ایک نماز اس کے آخر

وقت میں ادا کی گئی اور دوسری نماز ابتداء وقت میں، اس طرح بادی النظر میں یوں محسوس ہوا کہ جیسے دو نمازیں جمع کر دی گئی ہیں، چنانچہ طبرانی نے حضرت معاذ سے نقل کیا ہے کہ ہم لوگ غزوہ تبوک میں آپ ﷺ کے ساتھ تھے، آپ ﷺ ظہر و عصر کو جمع کر کے ادا کرتے، ظہر کو آخر وقت میں پڑھتے اور عصر کو اول وقت میں۔ (۳)

دوسرے فقہاء نے حضرت انسؓ، حضرت عبداللہ بن عمرؓ، حضرت عائشہؓ اور حضرت عبداللہ بن عباسؓ وغیرہم کی احادیث سے استدلال کیا ہے جو صحاح ستہ اور مسند احمد وغیرہ میں موجود منقول ہیں اور محدثین ان کی صحت اور اسناد پر متفق ہیں، ان میں بعض روایات سے اس بات کی صراحت ہوتی ہے کہ رسول اللہ ﷺ حقیقی معنوں میں بھی دو نمازوں کو جمع فرمایا کرتے تھے، مثلاً امام مسلم نے حضرت انسؓ سے نقل کیا ہے :

كان النبي ﷺ اذا اراد ان يجمع بين الصلوتين في السفر اخر الظهر حتى يدخل اول وقت العصر ثم يجمع بينهما . (۴)

جب حضور ﷺ سفر میں دو نمازوں کو جمع کرنا چاہتے تو ظہر کو مؤخر کرتے تا آنکہ عصر کا ابتدائی وقت آجائے پھر دونوں کو جمع فرماتے۔

امام مسلم ہی نے حضرت انسؓ کی یہ روایت اس اضافہ کے ساتھ بھی نقل کی ہے کہ :

(۲) ابوداؤد ۱۸۱۸ ، باب الجمع بين الصلاتين

(۴) مسلم ۳۵۸۱ ، باب جواز الجمع بين الصلوتين

(۱) دیکھئے : شرح مہذب ۳۷۴

(۳) ابوداؤد ۱۷۷۱ ، باب الجمع بين الصلاتين

وبؤخر المغرب حتی بجمع بینہا و بین

العشاء حتی یغیب الشفق . (۱)

اور مغرب کو مؤخر کرتے یہاں تک کہ شفق ڈوب

جائے اب مغرب و عشاء کو جمع فرماتے۔

اس طرح کی صراحتیں اور بھی کئی روایتوں میں موجود ہیں،

جن سے جمہور کی رائے کے قوی ہونے کا خیال ہوتا ہے، واللہ

اعلم، شاید اسی لئے محققین احناف نے بھی دشواری کے مواقع

پر ”جمع بین الصلوٰتین“ کی اجازت دی ہے، علامہ حصکفی کا اس

سلسلہ میں بیان ہے :

لاباس بالتقلید عند الضرورة ولكن بشرط

ان يلتزم جميع ما يوجبہ ذالک الامام (۲)

بوقت ضرورت دوسرے فقیہ کی تقلید میں مضائقہ نہیں

بشرطیکہ ان تمام شرائط کی رعایت کی جائے جو اس

کے نزدیک ضروری ہے۔

اور شامی نے وضاحت کی ہے کہ ”ضرورت“ سے مراد

ایک گونہ مشقت و دشواری ہے

الظاهر انه اراد بالضرورة ما فيه نوع مشقة . (۳)

بظاہر اس میں ضرورت سے ایک گونہ مشقت مراد ہے

امام نوویؒ نے شوافع کے یہاں ”جمع بین الصلوٰتین“ کے

لئے تین شرطیں بیان کی ہیں : اول یہ کہ جمع بین الصلوٰتین کی

نیت کی جائے، بہتر تو ہے کہ پہلی نماز کے آغاز پر ہی نیت کر لی

جائے، لیکن اگر اس وقت نیت نہ ہو پائی اور نماز پوری ہونے

سے پہلے پہلے تک دوسری نماز کی نیت کر لے تو یہ بھی کافی ہے،

دوسری شرط ترحیب کی ہے کہ پہلے پہلی نماز ادا کرے، پھر دوسری

نماز، تیسری شرط تسلسل کی ہے کہ دونوں نمازوں کے درمیان

زیادہ فصل نہ ہو، اس طرح ادا کی جائے جیسے ایک نماز کی مختلف

رکعتیں ادا کی جاتی ہیں، درمیان میں زیادہ فصل ہو جائے تو

”جمع“ کی گنجائش نہیں، زیادہ اور کم فصل کی کوئی قطعی تحدید ممکن

نہیں، یہ عرف و رواج پر ہے۔ (۴)

### مسافت سفر

سفر کی ان سہولتوں کی بابت ضروری ہے کہ وہ طویل ہو،

البتہ طویل سفر کی تحدید میں فقہاء کے درمیان کسی قدر اختلاف

ہے، حنفیہ کے نزدیک ایسی مسافت معتبر ہے جس کو سال کے

سب سے چھوٹے تین دنوں میں پیدل یا اونٹ کی اوسط رفتار

سے فجر تا زوال چل کر طے کیا جاسکے (۵) اب یہ مسافت راستہ

کی نوعیت پر منحصر ہوگی میدانی علاقوں، پہاڑی علاقوں اور آبی

علاقوں اور راستوں میں اسی کے حسب حال مسافت کا اعتبار

ہوگا (۶) — امام ابو حنیفہؒ کا ایک قول تین مرحلوں کی مسافت

کا بھی منقول ہے اور وہ بھی اس سے قریب ہے، کیوں کہ عام

طور پر یومیہ ایک مرحلہ کا سفر طے کیا جاتا تھا (۷) فقہاء متقدمین

نے ”میلوں“ کا اعتبار نہیں کیا ہے اور صاحب ہدایہ وغیرہ نے

اسی کو قول صحیح قرار دیا ہے (۸) — لیکن متاخرین نے عام لوگوں

(۲) الدر المختار علی هامش الرد ۳۵۶/۱ (۳) رد المحتار ۳۵۶/۱

(۵) الدر المختار علی هامش الرد ۲۷۱-۵۲۶ (۶) ہدایہ مع الفتح ۳۶۲-۳۱

(۸) حوالہ سابق

(۱) حوالہ سابق

(۳) شرح مہذب ۳۷۳/۳

(۷) حوالہ سابق و عنایہ وغیرہ

کی سہولت و آسانی کے لئے مسافت کی میلوں کے ذریعہ تحدید کا راستہ اختیار کیا ہے، اس سلسلہ میں مشائخ حنفیہ کے یہاں تین اقوال ملتے ہیں : ۲۱ فرسخ (۳۲ میل)، ۱۸ فرسخ (۳۶ میل) اور ۱۵ فرسخ (۳۰ میل) (۱) علماء خوارزم نے ۳۰ میل والے قول کو ترجیح دیا ہے (۲) لیکن عام طور پر علماء نے ۳۶ میل والے قول پر فتویٰ دیا ہے (۳) — تاہم ان تمام اقوال کی اصل روح وہی ہے کہ علماء نے اپنے اپنے اندازہ کے مطابق سر روزہ سفر کا تخمینہ کیا ہے تاکہ عوام کو سہولت ہو، حنفیہ کے پیش نظر یہ روایت ہے کہ سوزوں پر مسافر کے لئے تین دن و رات صبح کی گنجائش ہے، یہ سہولت تمام مسافروں کو اسی وقت حاصل ہو سکتی ہے کہ کم سے کم تین دن و رات کی مسافت طے کی جائے، تاہم اس سے حنفیہ بھی متفق ہیں کہ اگر سرعت رفتار کی بناء پر کم وقت میں زیادہ مسافت طے کر لی جائے تب بھی اس کے احکام مسافروں ہی کے ہوں گے۔ (۴)

مالکیہ، شوافع اور حنابلہ کے نزدیک کم سے کم مسافت سفر ۲۸ میل ہے، نووی نے حضرت عبداللہ بن عمر رضی اللہ عنہما اور عبداللہ بن عباس رضی اللہ عنہ سے بھی یہی نقل کیا ہے (۵) — ان حضرات کے پیش نظر حضرت عبداللہ بن عباس رضی اللہ عنہ کی روایت ہے کہ آپ ﷺ نے فرمایا : اے اہل مکہ! چار ہریہ (۶) سے کم میں قصر نہ کیا کرو، جیسے مکہ سے عسفان اور مکہ سے طائف، یہ روایت دارقطنی

اور بیہقی کی طرف منسوب ہے اور اس کا ضعیف و نامعتبر ہونا متفق علیہ ہے کیوں کہ اس کی سند میں عبدالوہاب بن مجاہد ہیں جن کا نامعتبر ہونا محدثین کے یہاں مسلمات میں سے ہے، پھر ان سے اس روایت کو اسماعیل بن عباس نے نقل کیا ہے، عبدالوہاب حجازی راوی ہیں اور حجازیوں سے اسماعیل کی روایت نامقبول سمجھی گئی ہے، البتہ ابن حجر نے امام شافعی کی سند سے اس روایت کی حضرت عبداللہ بن عباس رضی اللہ عنہ کے قول کی حیثیت سے ترجیح کی ہے اور عبداللہ بن عمر رضی اللہ عنہ سے بھی اس کے موافق قول نقل کیا ہے (۷) فی زمانہ بعض علماء احناف نے بھی اس پر فتویٰ دیا ہے اور اسی کو ترجیح معلوم ہوتی ہے کہ فی الجملہ اس پر منصوص دلیل موجود ہے۔

اگر ایک ہی مقام تک پہنچنے کے دو راستے ہوں، ایک طویل اور دوسرا مختصر، طویل راستہ مسافت سفر کو پورا کرتا ہو اور مختصر راستہ اس سے کم ہو، تو جس راہ سے سفر کر رہا ہو، اسی کا اعتبار ہوگا (۸) شوافع کے نزدیک مختصر راستہ کو چھوڑ کر طویل المسافت راستہ کو اختیار کرنے کی صورت قصر کی گنجائش نہیں۔ (۹)

### وطن اصلی و اقامت

سفر ہی سے وطن کا مسئلہ متعلق ہے، اس لئے کہ آدمی وطن سے نکلنے کے بعد ہی مسافر ہوتا ہے اور اسی صورت میں مسافر کے احکام جاری ہوتے ہیں، اسی لئے فقہاء نے سفر کے ذیل

(۳) غیاثہ ۲۷، ردالمحتار ۵۲۷/۱

(۲) ردالمحتار ۵۲۷/۱

(۱) فتح القدیر ۳۰۲

(۴) درمختار علی هامش الرد ۵۲۷/۱ (۵) شرح مہذب ۳۲۵/۳

(۶) ایک ہریہ ۱۲ میل کا ہوتا ہے، میل سے مراد "میل ہندی" ہے جو چوبہ اذراع (ہاتھ) کے برابر ہے، پھر ایک ذراع ۲۳ انگشت اور ایک انگشت چھ جو کے برابر ہے

دیکھئے : شرح مہذب ۳۲۳/۳ (۷) تلخیص الحیر علی هامش المجموع ۳۵۳/۳

(۹) شرح مہذب ۳۳۷/۳

(۸) الدرالمختار ۵۲۷/۱، قاضی خلی ۱۶۵/۱

میں اس مسئلہ پر بھی تفصیل سے گفتگو کی ہے — اس کا خلاصہ یہ ہے کہ وطن کی دو قسمیں ہیں : وطن اصلی اور وطن اقامت۔ وطن اصلی وہ جگہ ہے جہاں آدمی کی ولادت اور نشوونما ہوئی ہو یا وہاں اس نے سکونت اختیار کرنے کا عزم کر لیا ہو، یا شادی کر لیا ہو (۱) — کسی شہر میں شادی کر لینے کی وجہ سے کیا وہ وطن بن جاتا ہے؟ اس میں گو مشائخ حنفیہ کے یہاں بھی اختلاف پایا جاتا ہے، لیکن رائج قول یہ ہے کہ سرالی شہر اور قریہ بھی وطن اصلی ہے اور حضرت عثمان غنی رضی اللہ عنہ کے عمل سے اس کی تائید ہوتی ہے کہ جب انھوں نے مکہ میں عقد نکاح کیا تو حج کے موقع سے قصر ترک فرما دیا (۲) یہاں تک کہ اگر کسی شخص کی دو بیویاں ہوں اور دو مقامات سے تعلق رکھتی ہو تو وہ دونوں ہی مقام اس کے لئے وطن اصلی ہو جائے گا (۳) — وطن اقامت وہ جگہ ہے جہاں کم سے کم پندرہ یا اس سے زیادہ دنوں رہنے کی نیت کی جائے اور وہ وہاں مستقل طور پر سکونت نہ رکھتا ہو اور نہ وہاں اس کا سرال ہو، چاہے یہاں سے اس کا وطن اصلی ۳۸ میل سے کم ہی پر کیوں نہ واقع ہو، اس کو ”وطن سفر“ اور ”وطن مستعار“ بھی کہتے ہیں (۴) ان دونوں قسم کے وطن میں نمازیں پوری کی جائیں گی، قصر کے ساتھ اذانہ کی جائیں گی۔

وطن اصلی اسی صورت ختم ہوتا ہے، جب ایک جائے سکونت کو چھوڑ کر کھل طور پر دوسرے شہر میں سکونت اختیار کر لی جائے اور پہلے وطن کو چھوڑ دینے کا ارادہ ہو (۵) اگر کوئی شخص

ایک جگہ چھوڑ دے اور دوسری جگہ مستقل سکونت اختیار کر لے، مگر پہلی جگہ بھی اس کی اراضی اور مکانات وغیرہ موجود ہوں، تب بھی وہ جگہ اس کے لئے وطن باقی رہے گی (۶) — اسی طرح اگر کسی شخص نے کسی دوسرے شہر میں بھی بود و باش کا سامان فراہم کر لیا اور دونوں جگہ سکونت رکھا کرتا ہے تو ایسی صورت میں یہ دونوں ہی وطن اصلی شمار ہوں گے۔ (۷)

وطن اقامت تین صورتوں میں باطل ہو جاتا ہے۔ وطن اصلی پہنچ جانے کی وجہ سے، دوسری جگہ وطن اقامت بنا لینے کی وجہ سے اور اس مقام سے سفر کر جانے کی وجہ سے (۸) اگر کوئی شخص دو شہروں کو ملا کر پندرہ دن قیام کرنے کی نیت کرے، گو ان کے درمیان معمولی فاصلہ ہو جیسے مکہ و منی اور ان دونوں میں سے کسی ایک میں ہی رات گزارنے کی نیت نہ ہو تو ایسی صورت میں یہ شہر ”وطن اقامت“ متصور نہیں ہوں گے اور وہ مسافر ہی کے حکم میں ہوگا (۹) — لیکن اگر ایک جگہ شب میں رہنے کا ارادہ ہو، پھر نیت یہ ہو کہ دن میں کسی دوسری جگہ جا کر پھر وہاں واپس آ جائیں گے تو یہ صورت وطن اقامت ہی کی ہوگی اور وہ نمازیں پوری ادا کیا کرے گا (۱۰) اسی سے یہ بات بھی واضح ہو گئی کہ وطن اصلی کئی ہو سکتے ہیں، مگر وطن اقامت ایک ہی ہو سکتا ہے۔

پندرہ دنوں کی اقامت پر سفر کا حکم باقی نہ رہتا حضرت عبداللہ بن عمر رضی اللہ عنہما اور حضرت عبداللہ بن عباس رضی اللہ عنہما کے آثار پر

(۳) ردالمحتار ۵۳۲/۱

(۶) ہندیہ ۱۳۳/۱

(۹) قاضی خاں ۱۶۶/۱

(۱) قاضی خاں ۱۶۵/۱، کبیری ص ۵۰۵ (۲) کبیری ص ۵۰۵

(۳) کبیری ص ۵۰۶، ردالمحتار ۵۳۲/۱ (۵) کبیری ص ۵۰۶

(۷) ہندیہ ۱۳۳/۱ (۸) ردالمحتار ۵۳۲/۱

(۱۰) طحطاوی علی المراقی ص ۲۳۴



یعنی ہے (۱) — مالکیہ، شوافع اور حنابلہ نے چار دنوں اور بعض فقہاء نے بارہ اور بعضوں نے انیس دنوں کی اقامت کو وطن اقامت کے لئے معیار بنایا ہے، ان تمام ہی حضرات کے پاس صحابہ کے آثار ہیں، رسول اللہ ﷺ کا کوئی صریح واضح قول یا فعل مروی نہیں، امام ترمذی نے صحابہ کے آثار اور فقہاء کے اقوال کا کسی قدر تفصیل سے ذکر کیا ہے۔ (۲)

### متفرق ضروری اور اہم احکام

☆ مسافر جس شہر سے سفر کر رہا ہے، وہاں کی آبادی سے نکلنے کے بعد قصر شروع کرے گا (۳) اگر فناء شہر اور شہر کے درمیان کھیتوں کا قاصلہ ہو یا تین تا چار سو قدم کی دوری ہو، تو فناء شہر سے نکلنا ضرور نہیں، اگر فناء شہر، شہر کی آبادی سے متصل ہو تو وہاں سے بھی نکلنا ضروری ہے۔ (۴)

☆ اگر کوئی شخص ایک مقام پر مہینوں اور سالوں ٹھہر جائے اور ارادہ ہو کہ اب چند دنوں میں نکل جائے گا، مگر پندرہ دنوں اقامت کی نیت نہ کی تو وہ مسافر ہے اور اس کے لئے قصر ہے (۵) ☆ سفر کی سہولتوں کے لئے ضروری ہے کہ ۴۸ میل کے ارادہ سے سفر کیا ہو، اگر اس سے کم کے ارادہ سے سفر کیا اور آگے بڑھتا رہا تو پوری دنیا کا بھی چکر لگالے، پھر بھی مسافر شمار نہ ہوگا۔ (۶)

☆ اقامت کی نیت ایسے ہی مقام پر معتبر ہوگی، جہاں اقامت کے مواقع بھی ہوں، جیسے: شہر، قصبہ جات و قریہ جات، صحرا اور

ویرانے جہاں بظاہر پندرہ دنوں قیام نہیں کیا جاسکتا، وہاں پندرہ دنوں قیام کی نیت کر لے تو بھی اس کا اعتبار نہیں (۷) — البتہ خانہ بدوش لوگ اگر کہیں پڑاؤ ڈالیں اور پندرہ دنوں قیام کی نیت کر لیں تو قاضی ابو یوسفؒ کے نزدیک اس کا اعتبار ہے اور اسی پر فتویٰ ہے۔ (۸)

☆ جو شخص سفر میں کسی اور کے تابع ہو، جیسے: بیوی شوہر، فوجی اپنے سپہ سالار اور اجیر اس شخص کے ساتھ سفر کر رہا ہو جس نے اس کو اجرت پر رکھا ہو، تو ماتحت کی نیت کا اعتبار نہیں، ذمہ دار کی نیت کا اعتبار ہے، وہ پندرہ دنوں قیام کی نیت کر لے تو ماتحت اشخاص بھی مقیم متصور ہوں گے۔ (۹)

☆ سفر میں چھوٹی ہوئی نمازوں کو قصر کے ساتھ ادا کیا جائے گا اور اپنے مقام کی فوت شدہ نمازوں کی سفر میں قضاء کرنا چاہے تو پوری نمازیں پڑھے گا۔ (۱۰)

☆ سفر اور اقامت کی نماز میں اخیر وقت کا اعتبار ہے، اگر ابتداء وقت میں مقیم تھا اور اخیر وقت میں مسافر ہو گیا اور اب تک نماز ادا نہ کی تھی تو قصر کرے گا اور فوت ہو گئی تو قضاء بھی قصر کے ساتھ ہوگی ابتداء میں مسافر تھا، اخیر میں مقیم ہو گیا اور نماز باقی ہے، تو اب نماز پوری کرے گا اور فوت ہو گئی تو قضاء میں بھی پوری نماز ادا کرنی ہوگی۔ (۱۱)

☆ اگر مسافر نے مقیم کی اقتداء کیا، تو وہ بھی امام کی طرح نماز

(۲) دیکھئے: ترمذی ۱۲۲/۱، باب ماجاء فی کم تعقر الصلوۃ

(۱) فتح القدیر ۳۳۲/۲

(۳) مراقی الفلاح علی هامش الطحطاوی ۲۳۰، رد المحتار ۵۲۵/۱

(۴) قاضی خان ۱۶۴/۱

(۵) ہندیہ ۱۳۹/۱، ہدایہ مع الفتح ۳۳۲/۲ (۶) الدر المختار علی هامش الرد ۵۲۶/۱ (۷) ہدایہ و عنایہ علی هامش الفتح ۳۳۲/۲

(۸) ہندیہ ۱۳۹/۱

(۹) خانیہ علی هامش الہندیہ ۱۶۶/۱ (۱۰) البحر الرائق ۱۳۷/۲

(۱۱) فتاویٰ قاضی خان ۱۶۷/۱



پوری کرے گا، یہاں تک کہ قعدہ اخیرہ میں بھی مقیم امام کو پالے تو نماز پوری کرے۔ (۱)

☆ جس طرح مسافر مقیم کی اقتداء کر سکتا ہے، اسی طرح مقیم بھی مسافر کی اقتداء کر سکتا ہے، البتہ وہ امام کے سلام پھیرنے کے بعد اپنی رکعتیں پوری کرے گا، امام کے لئے بھی ایسی صورت میں مستحب ہے کہ سلام پھیرتے ہی اعلان کر دے کہ ”میں مسافر ہوں، لوگ اپنی نماز پوری کر لیں“ اور زیادہ بہتر ہے کہ نماز شروع کرنے سے پہلے ہی لوگوں کو اس سے مطلع کر دے، مسافر امام کے سلام پھیرنے کے بعد مقتدی جو دو رکعتیں ادا کریں گے، حنفیہ کے نزدیک ان میں قرآن مجید نہ پڑھیں گے، بلکہ یوں ہی خاموش قرأت کے بہ قدر کھڑے رہیں گے۔ (۲)

☆ سفر اگر طاعت کا ہو، جیسے حج و جہاد یا طلب علم کے لئے، یا سفر کسی مباح غرض کے لئے ہو جیسے: تجارت، تو بالاتفاق ایسے اسفار میں سفر سے متعلق شرعی رخصتیں اور مراعات حاصل ہوں گی اور اگر سفر معصیت کا ہو، جیسے: چوری یا عورت کا با محرم سفر حج، تو حنفیہ کے نزدیک ایسے اسفار بجائے خود گناہ ہیں، مگر سفر سے متعلق سہولتیں ان کو بھی حاصل ہوں گی، کیوں کہ شریعت نے مطلقاً سفر کی وجہ سے سہولت دی ہے اور اس میں طاعت و معصیت کا کوئی فرق نہیں کیا ہے (۳)۔ مالکیہ، شوافع اور حنابلہ کے نزدیک معصیت پر مبنی اسفار میں شرعی رخصتیں حاصل

نہیں ہوں گی۔ (۴)

☆ قصر صرف فرض نمازوں میں ہے، منن میں نہیں ہے، البتہ سفر میں بھی سنتیں پڑھی جائیں گی یا نہیں؟ اس میں کسی قدر اختلاف ہے، بعض حضرات نہ پڑھنے کو بہتر قرار دیتے ہیں کہ اس میں اللہ تعالیٰ کی عطا فرمودہ رخصت سے استفادہ کرنا ہے، بعض پڑھ لینے کو بہتر قرار دیتے ہیں کہ مقصد حصول ثواب ہے، ابو جعفر ہندوانیؒ سے منقول ہے کہ سفر میں کسی جگہ وقتی طور پر مقیم ہوں تو سنتوں کا پڑھ لینا بہتر ہے، چلنے اور سفر جاری رہنے کی حالت ہو تو نہ پڑھنا افضل ہے، حلبیؒ نے اس پر اضافہ کیا ہے کہ دوران سفر نزول و قرار کی حالت میں بھی اس وقت سنتوں کا پڑھنا بہتر ہے کہ مشقت کی کیفیت سے دو چار نہ ہو، پھر ہندوانی کے اس قول کو قرین عدل (اعدل) قرار دیا ہے (۵) شامیؒ کا بھی اسی طرف رجحان ہے۔ (۶)

☆ سفر کی حالت میں نماز میں بہ قدر فرض قرأت کے بعد جتنی بھی قرأت کر لے کافی ہے، عام حالات میں قرأت کی جو مقدار مسنون ہے، وہ سفر میں مسنون نہیں، مختصر قرأت بھی ادا و سنت کے لئے کافی ہے، چنانچہ آپ ﷺ نے سفر میں نماز فجر میں بعض اوقات صرف سورہ کافرون اور سورہ اخلاص کی تلاوت پر اکتفا فرمایا ہے، البتہ رکوع و سجدہ میں تین تسبیحات سے کم نہ کی جائیں۔ (۷)

(۱) مراقی الفلاح علی هامش الطحطاوی ۲۳۲

(۳) ہدایہ مع الفتح ۴۶/۳

(۶) رد المحتار ۵۳۲/۱

(۲) شرح مہذب ۳۳۶/۳

(۷) رد المحتار ۵۳۲/۱

(۴) مراقی الفلاح و طحطاوی ۲۳۳

(۵) کبیری ۵۰۶



اسلام میں سفارتی احترام کو خاص درجہ و مقام حاصل ہے، مسیلہ کذاب کا سفیر جب آپ ﷺ کی خدمت میں حاضر ہوا اور اس نے خود اپنے ارتداد کا بھی اقرار کیا تو آپ ﷺ نے یہی فرمایا کہ اگر تم قاصد نہ ہوتے تو حقدار قتل تھے، چنانچہ بہ سلامت اس کو واپس کر دیا (۱) بعد کے ادوار میں وہ قتل کیا گیا (۲) — سفیر اگر امان لے کر آئے تو اس کی جان و مال اور عزت و آبرو کی حفاظت ہمارا فریضہ ہے (۳) — اگر سفیر پیشگی امان لے کر نہ آئے، پھر بھی اس کی جان و مال کا احترام ضروری ہے، علامہ ابن قدامہ کا بیان ہے :

فان دخل بغیر امان مسل ، فان قال : جنت رسولاً فالقول قوله ، لانه تتعذر اقامة البينة على ذالك ولم نزل الرسل تاتى من غير تقدم . (۴)

اگر دارالاسلام کے باہر کا کوئی شخص بلا امان داخل ہو جائے تو اس سے تحقیق کی جائے گی، اگر وہ کہے کہ میں قاصد کی حیثیت سے آیا ہوں تو اس کا قول معتبر ہوگا، کیوں کہ اس پر بیہ قائم کرنا دشواری سے خالی نہیں اور ہمیشہ سفراء پیشگی اطلاع کے بغیر آمد و رفت کرتے رہتے ہیں۔



کشتی میں نماز پڑھنا درست ہے، حضرت عبداللہ بن عمر رضی اللہ عنہما سے مروی ہے کہ آپ ﷺ سے دریافت کیا گیا کہ کشتی میں کس طرح نماز ادا کریں؟ آپ ﷺ نے فرمایا : کھڑے ہو کر، سوائے اس کے کہ غرق ہو جانے کا اندیشہ ہو (۵) — تفصیلات کی بابت فقہاء کے درمیان کسی قدر اختلاف ہے، کشتی اگر ساحل سے بندھی ہو اور خشکی پر نکل کر نماز ادا کرنے میں وقت نہ ہو تو ساحل پر اتر کر نماز پڑھنی چاہئے ورنہ کشتی میں نماز پڑھے، اگر سکون کی حالت میں ہو تو بہ اتفاق کھڑے ہو کر نماز ادا کرنی ہوگی، اگر پانی میں موج ہو اور سکون کی کیفیت نہ ہو تو چلتی ہوئی کشتی کا حکم ہے۔

امام ابو حنیفہؒ کے نزدیک چلتی ہوئی کشتی میں بہر حال بیٹھ کر نماز ادا کرنا درست ہے اور امام ابو یوسفؒ و محمدؒ کے نزدیک قیام ممکن نہ ہو تب ہی بیٹھ کر نماز ادا کرے، ظاہر ہے کہ یہ رائے حضرت عبداللہ بن عمر رضی اللہ عنہما کی مذکورہ روایت سے زیادہ مطابقت رکھتی ہے، چنانچہ علامہ حصکفیؒ اور بعض اور مشائخ نے اسی رائے کو ترجیح دیا ہے — اس پر اتفاق ہے کہ استقبال قبلہ افتتاح نماز کے وقت بھی ضروری ہے اور نماز کے درمیان رخ کی تبدیلی کے وقت بھی، اگر استقبال قبلہ سے عاجز ہے تو بعض مشائخ کے نزدیک زکا رہے تا آنکہ اس کے لئے استقبال ممکن ہو جائے اور بعض حضرات کا خیال ہے کہ اس وقت تک زکا کے جب تک کہ وقت نکل جانے اور نماز فوت ہو جانے کا اندیشہ نہ ہو، اگر ایسا

(۳) رد المحتار ۳/۳۷۳ ، باب ما لم یستامن

(۱) ابوداؤد ۳۸۶۱ ، باب فی الرسل (۲) حوالہ سابق

(۵) بیل الاوطار ۱۹۶۳

(۴) المغنی ۲۸۶۹

اعلیٰ شہ پیدا ہو جائے تو جس سمت میں قدرت ہو، اسی سمت نماز ادا کر لے کہ عاجز شخص کے لئے اس کی جہت قدرت ہی، جہت قبلہ ہے، علامہ شامی کا رجحان اسی طرف ہے۔ (۱)

جو حکم کشتی کا ہے، وہی پانی اور ہوائی جہاز کا ہے اور ڈاکٹر زحیلی نے اسی حکم میں بس کو بھی رکھا ہے (۲) — قیام و قعود اور استقبال قبلہ کی بابت قدرت و عجز کو دیکھتے ہوئے یہی احکام ان ذرائع سفر پر بھی مرتب ہوں گے۔

### حق شفعہ

کشتی چوں کہ منقولہ اسوال میں ہے، اس لئے حنفیہ اور اکثر فقہاء کے نزدیک اس میں حق شفعہ نہیں ہے، امام مالکؒ کے نزدیک کشتی میں بھی حق شفعہ حاصل ہوتا ہے۔ (۳)

### اسقط

اگر جنین زمرہ پیدا ہو اور اس کے بعد انتقال ہو، تو فقہاء کا اتفاق ہے کہ اس پر نماز جنازہ پڑھی جائے گی (۴) — اگر مردہ حالت میں پیدا ہوا اور پیدا ہونے کے بعد اس میں زندگی کے آثار محسوس نہیں کئے گئے، تو اسے کسی کپڑے میں لپیٹ کر دفن کر دیا جائے گا (۵) اس پر نماز جنازہ نہیں پڑھی جائے گی، البتہ غسل دیا جائے گا (۶) — اس لئے کہ حضرت جابرؓ سے مروی ہے کہ بچہ پر نماز نہ پڑھی جائے، اگر پیدا ہونے کے بعد

وہ رو بھی نہ پایا ہو "الطفل لا یصلی علیہ حتی یستہل" (۷) رونے سے مراد یہ ہے کہ زندگی اور حیات کے کوئی آثار نہ پائے گئے ہوں — یہی رائے مالکیہ اور شوافع کی ہے، حنابلہ کے نزدیک نماز جنازہ اس پر بھی پڑھی جائے گی۔ (۸)

اگر بعض اعضاء مثلاً ہاتھ پاؤں وغیرہ کے ظہور کے بعد حمل ساقط ہو، تو اس سے حاملہ عورت کی عدت مکمل ہو جائے گی اور اب اسے جو خون آئے گا وہ نفاس کا خون ہوگا، اگر اعضاء کے ظہور سے پہلے ہی حمل ساقط ہو گیا، تو یہ ولادت کے حکم میں نہ ہوگا، حاملہ عورت کی عدت اس سے تمام نہ ہوگی اور اب جو خون اسے آئے گا، حیض و استحاضہ متصور ہوگا۔ (۹)

### سکتہ (وقفہ خاموشی)

سکتہ کے معنی "وقفہ خاموشی" کے ہیں۔

حدیث میں آپ ﷺ سے نماز میں تین وقفہ منقول ہے، نماز شروع کرنے کے بعد، دوسرے "ولا الضالین" کے بعد اور تیسرے قرأت مکمل کرنے کے بعد (۱۰) ان میں پہلا سکتہ تو ثناء و تعوذ اور تسمیہ کا ہے، آخری سکتہ کی بابت خود راوی کا بیان ہے کہ یہ اس مقدار ہوتا تھا کہ سانس درست ہو جائے تو اس کا منشاء قرأت کی وجہ سے چڑھتی ہوئی سانس کو معتدل حالت پر لانا تھا — درمیانی وقفہ کی بابت اختلاف ہے جو حضرات مطلق

(۳) بدائع الصنائع ۱۲/۵

(۱) الدر المختار و رد المحتار ۵۱۱-۱۲/۱ (۲) الفقہ الاسلامی وادلتہ ۵۴/۲

(۴) شرح السنۃ ۳۷۳/۵ (۵) فتاویٰ سراجیہ ۲۳

(۶) ویفصل فی غیر الظہر من الروایۃ وهو المختار، ہندیہ ۱۵۹/۱

(۸) شرح السنۃ ۴۷۵-۴۷۴

(۷) ترمذی، باب ماجاء فی ترک الصلوۃ علی الجنین حتی یستہل ۲۰۶/۱

(۹) الدر المختار علی هامش الرد ۲۰۱/۱ (۱۰) ترمذی ۵۸۷/۱، باب ماجاء فی السکتین

احکام نذر سے باطل نہیں ہوتا اور حج میں وقوف عرفہ بھی نذر کے باوجود ادا ہو جاتا ہے۔

نذر ایک محسوس کیفیت ہے اور اس کا ظہور مختلف آدمیوں میں مختلف طریقوں سے ہوتا ہے، تاہم فقہاء نے تحدید کی کوشش کی ہے، امام صاحب کے نزدیک اس کی علامت یہ ہے کہ آسمان وزمین اور مرد و زن کے درمیان بھی امتیاز نہ کر سکے، صاحبین کے نزدیک گنگو میں اختلاط و ہڈیان سے عبارت ہے اور بہت سے مشائخ نے اسی پر فتویٰ دیا ہے۔ (۲)



”رہائش گاہ“ کو کہتے ہیں، شوہر پر بیوی کی رہائش گاہ کا نظم کرنا ضروری ہے۔  
اس سلسلہ میں تفصیلات کے لئے دیکھئے : ”فقہ“

### سکوت (خاموشی)

سکوت کے معنی خاموشی کے ہیں، فقہاء نے بعض مواقع پر خاموشی کو کلام اور رضامندی کا درجہ نہیں دیا ہے، جیسے : شوہر نامرد ہو اور بیوی ایک عرصہ تک اس پر خاموشی اختیار کئے رہے تو یہ اس کی نامردی پر رضامندی نہیں ہے، کسی اجنبی شخص کو دیکھا کہ وہ اس کا مال فروخت رہا ہے اور مالک نے خاموشی اختیار کی، بیچنے والے کو زکوٰۃ نہیں، تو یہ اس کی طرف سے فروخت کی اجازت متصور نہ ہوگی اسی طرح کسی کا سامان بلا اجازت استعمال کے لئے اٹھالیا جب کہ مالک سامان کی طرف سے نہ

نماز یا جہری نماز میں امام کے پیچھے قرأت کے قائل نہیں، وہ اس سکتہ کو ”وَقْعَةُ امِين“ پاور کرتے ہیں، شوافع جو امام کے پیچھے بہر صورت قرأت کے قائل ہیں، ان میں سے بعض کا خیال ہے کہ یہ سکتہ مقتدیوں کو سورۃ فاتحہ کی قرأت کا موقع فراہم کرنے کے لئے تھا، ان کے نزدیک امام کے لئے سورۃ فاتحہ کی تلاوت کے بعد اتنی دیر سکوت مستحب ہے کہ جس میں مقتدی سورۃ فاتحہ پڑھ لے۔ (۱)

### سکران (جلاء نذر)

”سکران“ کے معنی ”جلاء نذر“ کے ہیں۔

نذر بنیادی طور پر حرام ہے، نذر کی حالت میں انسان عقل و ہوش سے محروم ہو جاتا ہے، جو انسان کے مکلف اور احکام شریعہ کے مخاطب ہونے کی شرط ہے۔ فقہاء نے نذر کے احکام میں ان دونوں پہلوؤں کو سامنے رکھا ہے، اگر نذر کے لئے کوئی جائز بنیاد ہو، مثلاً بطور دوا کے نذر آشورشی استعمال کی اور نذر آشور گیا، تو وہ بے ہوش آدمی کے حکم میں ہوتا ہے، اس کی طلاق واقع نہیں ہوگی، البتہ بے ہوشی کی حالت میں ایک شب و روز سے زیادہ کے اوقات گزر جائیں تو یہ نمازیں معاف ہو جاتی ہیں، نذر پر کتنا وقت بھی گزرے نماز کی قضاء واجب ہی رہے گی۔ حرام طور سے نذر پیدا ہوا، تو ازراہ سزاوہ باہوش آدمی کے حکم میں ہوگا اور اس کی طلاق واقع ہوگی۔

جلاء نذر کی اذان مکروہ ہے اور اس کا اعادہ مستحب ہے، اگر زوال آفتاب سے پہلے نذر اتر گیا تو روزہ درست ہے ورنہ نہیں،

اس موقع پر خاموشی گفتگو کے حکم میں ہے۔

### سلاح (ہتھیار)

فقہاء نے اہل فتنہ سے ہتھیار فروخت کرنے کو منع کیا ہے کہ اس کا استعمال ناروا کاموں کے لئے ہوگا (۲) اہل فتنہ میں وہ تمام لوگ شامل ہیں جن سے مسلمانوں اور عالم اسلام کو خطرہ ہو، اس اصول پر موجودہ دور میں مسلم ممالک کے لئے ان ملکوں کو اسلحہ فروخت کرنا جائز نہیں، جو عالم اسلام یا خود اندرون ملک مسلمانوں سے برسر پیکار ہیں اور نہ ان لوگوں کو جو ایک آئینی مسلم حکومت کے خلاف باغیانہ سرگرمیوں میں مشغول ہیں۔

### سلب

”سلب“ دشمن فوج کے مقتول سپاہی پر موجود کپڑے، ہتھیار اور دوسری اشیاء کو کہتے ہیں، سواری اور اس پر موجود سامان بھی اس میں داخل ہے، شوافع اور حنابلہ کے نزدیک جنگ میں جو مجاہد جس دشمن کو قتل کرے، وہ مال غنیمت کے عمومی حصہ کے علاوہ خصوصی طور پر اس کے ”سلب“ کا حقدار ہوگا (۳) — خفیہ اور مالکیہ کا خیال ہے کہ یہ بھی من جملہ مال غنیمت کے ہے اور تمام مجاہدین میں اس کی تقسیم عمل میں آئے گی، ہاں امیر کو حق حاصل ہے کہ وہ کسی موقع پر ازراہ ترغیب اس قسم کا اعلان کر دے کہ جو شخص جس دشمن کو قتل کر دے، وہ خصوصی طور پر اس کے سلب کا مالک ہے۔ (۴)

صراحۃً اس کی اجازت تھی نہ کسی اور طرح، مگر سامان اٹھانے پر وہ خاموش رہا تو اس کی طرف سے عاریت پر سامان دینا نہ سمجھا جائے گا، فقہاء نے اس سلسلہ میں ایک مستقل قاعدہ مقرر کیا ہے: لا ینسب الی ساکت قول۔

خاموش رہنے والے کی طرف کسی قول کی نسبت نہیں کی جاسکتی۔

تاہم بہت سے مواقع ہیں کہ جن میں خاموشی، کلام یا اظہار رضامندی کے ذریعہ میں ہے، جیسے: ولی کے کنواری لڑکی سے نکاح کی اجازت لینے کے موقع پر لڑکی کا خاموش رہنا رضامندی تصور کی جائے گی، سر داماد سے اپنی لڑکی کا مہر وصول کرے اور خود لڑکی اس کو دیکھتے ہوئے خاموش رہے، تو یہ اس کی طرف سے باپ کو مہر کی وصولی کا وکیل و مجاز بنانے کے مترادف ہے، ابن نجیمؒ نے اس طرح کے ۱۳ احکام نقل کئے ہیں جن میں خاموشی کلام کے حکم میں ہے (۱) — اور لطیفہ یہ ہے کہ مذکورہ قاعدہ کی فروع صرف چند بیان کی گئی ہیں اور مستثنیات ان سے کہیں زیادہ۔ اس لئے خیال ہوتا ہے کہ قاعدہ اس طرح ہونا چاہئے۔

لا ینسب الی ساکت قول، الا ان یکون محل الکلام لالسکوت فیہ لی حکم الکلام۔

خاموش شخص کی طرف کسی بات کی نسبت نہیں کی جاسکتی، سوائے اس کے کہ وہ موقع ہی بولنے کا ہو، تو

(۱) ملخصاً از: الاشیاء والنظائر لابن نجیم ۵۶-۵۴ القاعدة الثانية عشرة (۲) الدر المختار ۵/۵۵۰

(۳) معنی المحتاج ۳/۹۹، المعنی (۴) ہدایہ ۳/۵۵۸، فصل فی التبعیل، بدایۃ المجتہد



## سلسلہ بول

پیشاب کے بار بار آنے کو کہتے ہیں، ایسے شخص کے لئے وضو کی بابت خصوصی رعایت ہے۔ (دیکھئے : ”مغذور“)

## سلمان

حکمران و فرمانروا کو کہتے ہیں۔  
تفصیلی احکام کے سلسلہ میں ”امارت“ اور ”امیر“ کے الفاظ دیکھنے چاہئیں۔

## سلم

سلم خرید و فروخت کی اس صورت کو کہتے ہیں، جس میں قیمت نقد ادا کر دی جائے اور سامان ادھار رہے (۵) — اسی کو سلف بھی کہا جاتا ہے۔ (۶)  
سلم کی مشروعیت اور اس کے جائز ہونے پر سعید بن مسیبؓ کے سوا سبھوں کا اتفاق ہے اور ابن المنذرؒ نے اس پر اجماع کا دعویٰ کیا ہے (۷) کتاب اللہ اور سنت رسول دونوں ہی سے اس کا ثبوت ہے، حضرت عبد اللہ بن عباسؓ نے راوی ہیں کہ آیت قرآنی:

يَا أَيُّهَا الَّذِينَ آمَنُوا إِذَا تَدَايَعْتُمْ بَدِينِ اللَّهِ

أَجَل مَعْمَى، فَاكْتَبُوا. (البقرہ - ۲۸۲)

رسول اللہ ﷺ نے ایک موقع پر ارشاد فرمایا :

مَنْ قَتَلَ قَتِيلًا فَلَهُ سَلْبُهُ. (۱)

جو کسی کافر (فوجی) کو قتل کرے تو اس کا سلب اسی قاتل کے لئے ہے۔

— شوافع اور حنابلہ کا خیال ہے کہ آپ ﷺ کا یہ ارشاد ایک مستقل شرعی حکم کے طور پر ہے، حنفیہ اور مالکیہ کے نزدیک آپ ﷺ کا یہ اعلان پہ حیثیت امیر کے ہے، چنانچہ امام مالکؒ نے موطا میں نقل کیا ہے کہ آپ ﷺ نے صرف غزوہ حنین ہی کے موقع سے اس کا اعلان فرمایا (۲) — دوسرے مواقع پر آپ ﷺ نے اس قسم کا اعلان نہیں فرمایا، خود ابو جہل کے قاتل معوذ بن عفراءؓ اور معاذؓ بن عمرو بن جموح دونوں تھے، اس اصول پر یہ دونوں اس کے سلب کے حقدار تھے، لیکن آپ ﷺ نے صرف حضرت معاذؓ کے لئے ہی اس کا فیصلہ فرمایا (۳) حبیب بن مسلم نے ایک دشمن کو قتل کیا تو حضرت ابو عبیدہؓ اور حضرت معاذ بن جبلؓ نے باوجود مطالبہ کے ان کو مقتول کا پورا سلب نہیں دیا بلکہ اس کا پانچواں حصہ (۱/۵) ہی عنایت فرمایا (۴) ان شواہد سے معلوم ہوتا ہے کہ یہ ایک استثنائی تشجعی طریقہ تھا جو آپ ﷺ نے غزوہ حنین میں استعمال فرمایا، اس لئے ہر زمانہ کے امراء اس طرح کی ترغیب دے سکتے ہیں، مگر ان کی حیثیت مستقل اصول و قاعدہ کی نہیں ہے۔

(۱) ترمذی ۲۸۵/۱، باب ماجاء فی من قتل قتیلاً فلہ سلبہ، کتاب السیر

(۲) دیکھئے : الدرایہ فی تخریج احادیث الہدایہ، علی ہامش الہدایہ ۵۶۷۲ (۳) نصب الرایہ ۳۲۲/۳

(۴) دیکھئے حوالہ سابق ص ۳۶-۳۷ (۵) مدائع الصنائع ۲۰۱/۵، شرح المہذب ۹۳/۱۳، المعنی ۱۸۵/۳

(۶) شرح المہذب ۹۳/۱۳ و دیگر کتب فقہ (۷) المعنی ۱۸۵/۳، شرح المہذب ۹۵/۱۳

اے ایمان والو! جب کبھی تم آپس میں کسی مقررہ معاہدہ تک کے لئے اُدھار کا معاملہ کرو تو اس کو لکھ لیا کرو۔

اس معاملہ کو جائز قرار دیتی ہے۔ (۱)

حدیثیں اس سلسلہ میں کثرت سے وارد ہوئی ہیں، حضرت عبداللہ بن عباس رضی اللہ عنہ ہی راوی ہیں۔

من أسلف في شيء فليسلف في كيل معلوم

ووزن معلوم إلى أجل معلوم . (۲)

جو کسی چیز میں بیع سلم کرے تو متعین پیمانہ و وزن سے متعین مدت کے لئے کرے۔

— صحاح ستہ میں سلم سے متعلق اور بھی متعدد روایتیں منقول ہیں اور یہی وجہ کہ فقہاء اُدھار کے معاملات میں احتیاط کی روش اختیار کرنے کے باوجود اس کے جائز ہونے پر متفق ہیں۔ (۳)

سلم کے معاملہ میں مندرجہ ذیل باتیں قابل ذکر ہیں :

(۱) سلم کا رکن

(۲) سلم کی شرائط

(۳) سلم سے متعلق احکام

سلم کے ارکان

دوسرے معاملات کی طرح سلم کا رکن بھی ”ایجاب وقبول“ ہے، یعنی ایک کی طرف سے پیش کش اور دوسرے کی طرف سے قبول کا اظہار — البتہ اس بات میں فقہاء کے درمیان کسی قدر

اختلاف ہے کہ اس معاملہ کے لئے کیا الفاظ استعمال کئے جائیں۔ امام ابوحنیفہؒ اور اکثر فقہاء کے نزدیک سلم اور سلف (اُدھار) یا بیع (فروخت) کے الفاظ سے سلم کا معاملہ منعقد ہو جاتا ہے (۴) امام شافعیؒ اور فقہاء حنفیہ میں ابام زفر کے نزدیک محض بیع کے لفظ سے سلم نہیں ہو سکتا (۵) — حنفیہ کا نقطہ نظریہ ہے کہ روایت میں ہے :

ان رسول الله ﷺ نهى عن بيع ماليس عند

الانسان ، و رخص في السلم . (۶)

اس حدیث میں گویا سلم کو بیع ہی کی ایک صورت مانی گئی ہے۔

### سلم کے متعلقات

سلم کے متعلقات پانچ ہوتے ہیں :

(۱) خریدار — اس کو ”رب السلم“ یا ”مسلم“ کہتے ہیں۔

(۲) فروخت کنندہ — اس کو ”مسلم الیہ“ کہا جاتا ہے۔

(۳) قیمت ، جو خریدار نقد ادا کرتا ہے اس کو ”رأس المال“ کہتے ہیں۔

(۴) سامان جو اُدھار ہو ”مسلم فیہ“ کہلاتا ہے۔

(۵) اور جیسا کہ مذکور ہوا اس معاملہ کا مجموعہ ”عقد سلم“ کہلاتا ہے۔

عام فقہاء کی اصطلاح کے مطابق یہ پانچوں سلم کے ارکان کہلاتے ہیں گے اور امام ابوحنیفہؒ کے نزدیک ایجاب وقبول سلم کے

(۲) بخاری ۲۹۸۷/۱ کتاب السلم و مسلم ۳۱۶/۲ ، باب السلم

(۱) المغنی ۱۸۵/۳

(۳) بدائع الصنائع ۲۰۱/۵

(۳) نووی نے اس سلسلہ میں متعدد روایتیں نقل کی ہیں ، شرح المہذب ۹۵/۱۳

(۶) نصب الراية ۲۵۸/۳

(۵) شرح المہذب ۱۰۵/۱۳ ، بدائع الصنائع ۲۰۱/۵

ارکان ہیں اور یہ سب متعلقات۔

معاملہ سے متعلق شرط

مسلم سے متعلق شرطیں بھی تین طرح کی ہیں، ایک وہ جو نفس معاملہ سے متعلق ہو، دوسرے وہ جو رأس المال (قیمت) سے متعلق ہیں، تیسرے وہ جو مسلم فیہ یعنی سامان سے متعلق ہیں۔ نفس معاملہ سے متعلق شرط یہ ہے کہ فریقین میں سے کسی نے اپنے لئے خیار شرط حاصل نہ کیا ہو (۱)۔ یعنی یہ اختیار حاصل نہ کیا ہو کہ وہ تین دنوں میں غور کر کے ایک طرفہ طور پر معاملہ کو ختم کر سکتا ہے۔

قیمت سے متعلق شرطیں

رأس المال یعنی قیمت سے متعلق شرطیں یہ ہیں :

(۱) جنس بیان کردی گئی ہو، جیسے روپے، گہو، چاول وغیرہ۔

(۲) نوعیت بیان کردی گئی ہو، مثلاً باسستی چاول وغیرہ۔

(۳) صفت بیان کردی گئی ہو کہ وہ اعلیٰ درجہ کی ہے یا اوسط درجہ کی یا معمولی۔

(۴) مقدار بیان کردی گئی ہو، اگر تولی ناپی جانے والی شئی ہو یا ایسی شمار کی جانے والی چیز ہو جس کے افراد میں بہت کم تفاوت ہوتا ہو۔ دوسری اشیاء میں فقہاء نے اشارہ کو کافی قرار دیا ہے، امام ابو یوسفؒ اور امام محمدؒ کے یہاں پہلی صورت میں بھی اشارہ کافی ہے، کیوں کہ وہ نزاع کے سدباب کے لئے کافی ہے۔ (۲)

(۵) یہ بھی ضروری ہے کہ رأس المال پر مجلس ہی میں قبضہ ہو جائے کیوں کہ اگر مجلس میں قبضہ نہ ہو، تو قیمت اور سامان دونوں دین ہو جائے گا اور اس سے حدیث میں منع کیا گیا ہے، اسی سے یہ مسئلہ بھی متعلق ہے کہ قیمت پر قبضہ سے پہلے اس کو بدل کر کسی اور جنس میں اس کو ادا کرنا درست نہیں۔ (۳)

سامان سے متعلق شرطیں

مسلم فیہ یعنی سامان سے متعلق شرطیں یہ ہیں :

(۱) جنس متعین ہو

(۲) نوعیت متعین ہو

(۳) صفت متعین ہو

(۴) مقدار متعین ہو

(۵) جس چیز سے مقدار متعین کی گئی ہو، یعنی وزن، پیمانہ، ناپ وغیرہ اس کے ضائع اور ناپید ہو جانے کا اندیشہ نہ ہو۔

(۶) ادھار ہو

(۷) سامان کے ادا کرنے کی مدت متعین ہو۔ امام محمدؒ کے نزدیک کم سے کم مدت ایک ماہ ہونی چاہئے، بعض فقہاء حنفیہ کم سے کم مدت تین دن اور بعضوں نے کم سے کم مدت کو عرف پر موقوف رکھا ہے (۴)۔ اور اس عبد عا جز کا خیال ہے کہ یہی صحیح ہے، اگر ایسا سامان ہو کہ اس کو پہنچانے میں حمالی اور اخراجات مطلوب ہوں، تو امام

(۱) بدائع الصنائع ۲۰۱/۵ (۲) البحر الرائق ۱۶۶

(۳) بدائع الصنائع ۲۰۱/۵-۲۰۳، البحر الرائق ۱۶۶-۱۶۷

(۴) البحر الرائق ۱۶۶

ابو حنیفہؒ کے نزدیک اس کی بھی تعیین ضروری ہے، امام ابو یوسفؒ اور امام محمدؒ کے نزدیک مقام کی تعیین شرط نہیں، بلکہ اگر مقام طے نہ ہوا ہو تو جہاں پر معاملہ طے ہوا ہے وہی سامان پہنچانے کی جگہ متصور ہوگی۔

(۸) امام ابو حنیفہؒ کے نزدیک یہ بھی ضروری ہے کہ جس سامان پر معاملہ ہوا ہے، وہ معاملہ طے پانے سے لے کر ادائی کے وقت تک بازار میں دستیاب ہو۔

کن چیزوں میں سلم جائز ہے؟

(۹) سلم ایسی ہی چیزوں میں درست ہے، کہ جس کی مقدار اور صفات کی ایسی تعیین کی جاسکتی ہو، کہ ادائیگی کے وقت سامان کی بابت فریقین میں نزاع کا اندیشہ نہ ہو اور یہ چار قسم کی چیزیں ہیں :

(الف) تیلی — یعنی وہ چیزیں جن کی مقدار پیانوں سے ناپ کر متعین کی جاتی ہو، جیسے تیل، شہد وغیرہ۔

(ب) وزنی — وہ چیزیں جو باٹ سے تول کر خریدی پتی جاتی ہیں، جیسے چاول، چنا، خشک میوے وغیرہ۔

(ج) ذری — جن چیزوں کی پیمائش ہاتھ، گز وغیرہ سے کی جاتی ہے، جیسے کپڑے، چٹائی وغیرہ۔

(د) عددی متقارب — ایسی چیزیں جو گن کر خریدی پتی جاتی ہیں اور ان کے افراد میں یا تو تفاوت نہیں ہوتا یا اتنا کم ہوتا ہے کہ لوگ اسے ناقابل لحاظ سمجھتے ہیں، جیسے اخروٹ، انڈے وغیرہ۔

پس انھیں امور میں سلم کا معاملہ درست ہو سکتا ہے۔ (۱)

ایک اہم شرط

سلم کے لئے ایک اہم شرط یہ ہے کہ رأس المال اور مسلم فیہ جنس اور قدر یعنی ذریعہ پیمائش ان دونوں میں سے کسی بھی ایک میں متحد نہ ہوں، اگر دونوں کی جنس ایک ہو جائے یا قدر ایک ہو جائے تو ایسی صورت میں اُدھار معاملہ "ربو یا نساء" ہو جائے گا، جو حرام ہے، گویا یہ شرط قیمت اور سامان دونوں ہی سے متعلق ہے۔ (۲)

سلم کی شرائط میں فقہاء کا اختلاف رائے

سلم کے مذکورہ احکام میں کہیں کہیں فقہاء کے درمیان اختلاف رائے بھی پایا جاتا ہے، یہاں اس کی طرف اشارہ کر دینا مناسب ہوگا۔

— سلم میں رأس المال کی مقدار کا متعین طور پر زبان سے اظہار امام ابو حنیفہؒ کے نزدیک ضروری ہے، شوافع، حنابلہ اور امام ابو یوسفؒ اور امام محمدؒ کے نزدیک اشارہ کر دینا کافی ہے، زبان سے مقدار کی تعیین ضروری نہیں۔ (۳)

— رأس المال کی مجلس عقد ہی میں حوالگی امام ابو حنیفہؒ کے علاوہ شوافع اور حنابلہ کے یہاں بھی ضروری ہے، امام مالکؒ کے یہاں تین دن کی تاخیر سے بھی ادا کیا جاسکتا ہے۔ (۴)

— سلم کے لئے ضروری ہے کہ مسلم فیہ یعنی سامان اُدھار ہو، یہ رائے مالکیہ اور حنابلہ کی بھی ہے، امام شافعیؒ کے نزدیک مسلم فیہ نقد بھی ہو سکتا ہے، گویا امام شافعیؒ کے نزدیک اس کی مغبائش

ہے، کہ لفظ سلم کا بولا جائے اور لین دین نقد ہو۔ (۱)

— مالکیہ، شافعیہ اور حنابلہ کے نزدیک یہ ضروری نہیں کہ مسلم فیہ معاملہ کے وقت سے ادائیگی کے وقت تک ہمیشہ بازار میں دستیاب رہے، اتنی بات کافی ہے، کہ ادائیگی کے وقت سامان بازار میں موجود رہتا ہو، ابن قدامہؒ نے لکھا ہے کہ عہد نبوی میں مدینہ میں سال دو سال کی مدت پر پھلوں میں بیع سلم ہوا کرتی تھی اور ظاہر ہے کہ پھل پورے سال دستیاب نہیں رہتے تھے، بلکہ اپنے موسم میں آیا کرتے تھے، نیز آپ ﷺ نے متعین مقدار اور مدت کی شرط تو ذکر فرمائی ہے، لیکن اس پوری مدت میں سامان کی موجودگی کا کوئی ذکر نہیں کیا ہے (۲) — خیال ہوتا ہے کہ جمہور کی رائے اس مسئلہ میں آسان بھی ہے اور موجودہ عرف و رواج سے قریب بھی۔

— شوافع کے نزدیک ”عدوی متقارب“ (کم فرق والی عدوی چیزوں) میں بھی سلم جائز نہیں۔ (۳)

جانور، گوشت اور روئی میں سلم

چوں کہ اس بات میں فکر و نظر کا اختلاف ہو سکتا ہے، کہ کن امور میں ایسا ابہام ہے جس کی وجہ سے امکانی طور پر نزاع پیدا ہو سکتی ہے اور کن امور میں ایسا ابہام نہیں ہے؟ اور سلم کے معاملہ میں تعین اور امکانی حد تک نزاع کا سد باب بنیادی اہمیت رکھتا ہے، اس لئے بعض امور کی بابت فقہاء کے درمیان اختلاف پایا جاتا ہے، کہ ان میں سلم درست ہے یا نہیں؟ ان میں سے چند

اہم چیزیں حسب ذیل ہیں :

— امام ابو حنیفہؒ کے نزدیک حیوانات ان کے گوشت چاہے بڑی کے ساتھ ہوں یا بغیر بڑی کے، ان میں سلم نہیں ہو سکتا، مالکیہ، شوافع اور حنابلہ کے نزدیک یہ سلم ہو سکتا ہے اور یہی رائے حنفیہ میں امام ابو یوسفؒ اور امام محمدؒ کی ہے۔ (۴)

— روئی میں مالکیہ اور حنابلہ کے نزدیک سلم درست ہے، امام شافعیؒ کے نزدیک درست نہیں (۵) — امام ابو حنیفہؒ کی بھی مشہور رائے یہی ہے اور حنفیہ میں احناف اسی طرف رجحان رکھتے تھے (۶) — اور اسی بناء پر روئی میں قرض کو جائز قرار نہیں دیتے تھے، تاہم ابن رستمؒ نے امام ابو یوسفؒ سے اس کا جواز نقل کیا ہے اور امام محمدؒ نے گن کر اور تول کر دونوں طرح روئی میں قرض کی اجازت دی ہے اور متأخرین کے یہاں اسی پر فتویٰ ہے۔ (۷)

پس قول رائج یہی ہے کہ روئی میں سلم جائز ہے اور فی زمانہ شادی بیاہ وغیرہ میں اسی پر لوگوں کا عمل ہے۔

سلم کے احکام و آثار

بیع سلم پر درج ذیل احکام مرتب ہوتے ہیں :

- (۱) رأس المال پر قبضہ کرنے کے بعد فروخت کنندہ کی ملکیت قائم ہو جاتی ہے۔
- (۲) مسلم فیہ یعنی طے شدہ سامان میں قبضہ کرنے سے پہلے تبادلہ کامل نہیں ہو سکتا، اس طور پر کہ خریدار بجائے اس کے کوئی دوسری چیز لینے پر آمادہ ہو جائے۔

(۳) معنی المحتاج ۱۰۷/۲

(۵) المغنی ۱۸۶/۳

(۲) المغنی ۱۹۶/۳

(۴) بدائع الصنائع ۲۱۰/۵، حاشیہ الدسوقی ۲۰۷/۳، المغنی ۱۸۹/۳

(۷) رد المحتار ۱۷۳/۳ فصل فی القرض

(۶) بدائع الصنائع ۲۱۰/۵



حکم کے اعتبار سے باقی ماندہ پانی کی چار صورتیں ہوتی ہیں :

- (۱) وہ پانی جو خود بھی پاک رہتا ہے کہ اسے پیا جاسکتا ہے اور پاک کرنے کی صلاحیت بھی رکھتا ہے کہ وضو یا کپڑے وغیرہ دھونے میں اس کو استعمال کیا جاسکتا ہے، ایسا پانی ”ظاہر مطہر“ کہلاتا ہے۔ انسان کے جھوٹے اور کھائے جانے والے جانوروں کے جھوٹے کا بھی حکم ہے، انسان میں جنبی، کافر، حائضہ بھی داخل ہیں، البتہ اگر کسی انسان نے شراب پی اور فوراً پانی پی لیا تو اب اس کا جھوٹا ناپاک ہوگا، اگر اتنی دیر ٹھہر کر پانی پیا کہ شراب کا اثر لعاب دہن کی وجہ سے جاتا رہا تو پھر اب یہ جھوٹا پاک ہے (۶) البتہ کراہت اب بھی باقی رہے گی (۷)۔ جو حکم حلال جانوروں کے جھوٹے کا ہے وہی حکم گھوڑے کے جھوٹے کا بھی ہے، ہاوجودیکہ امام ابوحنیفہؒ کے نزدیک گھوڑا حرام ہے، یہ استثناء اس لئے ہے کہ گھوڑے کی حرمت ازراہ تکریم ہے نہ کہ بر بناء نجاست۔ (۸)

- (۲) دوسری قسم وہ پانی ہے جو نجس و ناپاک ہے، یہ سور، کتا اور درندہ جانوروں کے جھوٹے ہیں، کتے اور سور کا جھوٹا تو نجاست غلیظہ ہے اور اس پر اتفاق ہے اور دوسری چیزوں کا جھوٹا نجاست غلیظہ ہے یا خفیفہ؟ اس میں اختلاف ہے (۹)۔ لیکن قول ظاہر یہی ہے کہ یہ سب

(۲) بدائع الصنائع ۲/۱۳۵

(۵) مراقی الفلاح علی ہامش الطحطاوی ص ۱۷

(۷) مراقی الفلاح علی ہامش الطحطاوی ص ۱۷

(۹) طحطاوی علی مراقی الفلاح ص ۱۸

(۳) بیچنے والے کی طرف سے حوالہ اور کفالت درست ہے۔ (۱)

(۴) مسلم فیہ کے حصول کے لئے رہن رکھنا جائز ہے۔

(۵) جیسے عام معاملات میں یہ بات جائز ہے کہ فریقین باہمی رضامندی سے معاملہ کو ختم کر دیں، اسی طرح مسلم میں بھی اس کی گنجائش ہے۔ (۲)

## سبک (مچھلی)

مچھلی کے حلال ہونے پر گفتگو ”بحر“ کے تحت ہو چکی ہے، یہاں صرف مچھلی کے خون کی بابت وضاحت پر اکتفا کیا جاتا ہے۔ مچھلی کا خون پاک ہے، اس میں چھوٹی اور بڑی مچھلی کا کوئی فرق نہیں (۲)۔ امام ابو یوسفؒ کے نزدیک بڑی مچھلی کا خون کپڑے وغیرہ میں کثیر مقدار میں لگ جائے، تو کپڑا ناپاک ہو جاتا ہے، مگر اس پر فتویٰ نہیں ہے۔ (۳)

## سور (پس خوردہ)

سور (واڈ پر ہمزہ کے ساتھ) کے معنی ”جھوٹے“ کے ہیں، اصل میں اس لفظ کے معنی باقی ماندہ کے ہوتے ہیں، اصطلاح میں پینے کے بعد جو بچ رہے، وہ سور کہلاتا ہے، یوں استعمال میں کھانے کے بچے ہوئے کو بھی سور کہہ دیا جاتا ہے۔ (۵)

جھوٹے کی چار قسمیں

حنفیہ کے نزدیک اگر ماء قلیل میں سے پانی پی لیا جائے، تو

(۱) حوالہ اور کفالت کے احکام خود ان الفاظ کے ذیل میں دیکھے جائیں

(۳) فتاویٰ قاضی خاں ۱۹/۱

(۶) فتح القدیر ۱۰۸/۳

(۸) رد المحتار ۱۳۸/۱

نجاست غلیظہ ہیں۔ (۱)

(۳) تیسرے وہ جھوٹے ہیں کہ دوسرے پانی کی موجودگی میں ان کا استعمال مکروہ تنزیہی ہے، دوسرا پانی موجود نہ ہو تو اس کے استعمال میں کراہت نہیں اور اس کی موجودگی میں وضو غسل چھوڑ تیمم جائز نہیں۔ اس فہرست میں مٹی کا جھوٹا، کھلی ہوئی مرغیوں کا جھوٹا، درندہ پرندوں کا جھوٹا، گھر میں رہنے والے حشرات الارض چوہے، سانپ وغیرہ کا جھوٹا شامل ہے (۲) البتہ مٹی چوہا کھانے کے بعد فوراً جو پانی پئے، وہ نجاست غلیظہ ہوگا۔ (۳)

(۴) چوتھی قسم مشکوک پانی کی ہے، یہ پانی پاک تو ہوتا ہے، لیکن دلائل میں اختلاف کی بناء پر یہ بات مشکوک ہوتی ہے کہ اس میں پاک کرنے کی صلاحیت ہے یا نہیں؟ اسی لئے اس کو ماء مشکوک کہا جاتا ہے، گو اس میں بھی اختلاف ہے کہ اس کا پاک ہونا ہی مشکوک ہے یا پاک کرنے کی صلاحیت مشکوک ہے؟ (۴) مگر ترجیح اسی کو ہے کہ پاک کرنے کی صلاحیت مشکوک ہے (۵)۔ لہذا اسے پیا جاسکتا ہے، جسم یا کپڑے میں لگ جائے تو قباحت نہیں، لیکن وضو اور غسل کا صحیح ہونا مشتبہ ہوتا ہے، لہذا اگر دوسرا پانی موجود ہو تو اس سے وضو اور غسل جائز

نہیں، کوئی اور پانی موجود نہ ہو تو وضو بھی کر لیا جائے اور تیمم بھی اور بہتر ہے کہ وضو پہلے کرے (۶)۔ بعض حضرات کا خیال ہے کہ اس پانی سے وضو کرنے کی صورت وضو کی نیت بھی کر لینا واجب ہے اور اسی میں احتیاط ہے۔ (۷)

مشکوک پانی گدھے اور خچر کا جھوٹا ہے۔ (۸)

دوسرے فقہاء کی رائیں

آدمی کے جھوٹے کے پاک ہونے پر تمام ہی فقہاء کا اتفاق ہے۔

خوردنی جانور کے جھوٹے کے پاک ہونے پر بھی اتفاق

ہے اور ابن منذر نے اس پر اجماع کا دعویٰ کیا ہے۔ (۹)

بالکلیہ کے نزدیک کتے اور خنزیر کا جھوٹا پاک ہے۔ (۱۰)

شواہق اور حنابلہ کے نزدیک مٹی، چوہے وغیرہ حشرات کا

جھوٹا بلا کراہت پاک ہے۔ (۱۱)

شواہق کے نزدیک کتے اور خنزیر کے سوا تمام کھائے جانے

والے اور نہ کھائے جانے والے جانوروں کا جھوٹا پاک ہے (۱۲)

حنابلہ کے نزدیک گدھے اور خچر کا جھوٹا پاک ہے، لیکن

درندہ جانوروں کا ناپاک ہے۔ (۱۳)

چند اہم مسائل

☆ غیر محرم عورت کا جھوٹا مرد کے لئے اور غیر محرم مرد کا جھوٹا

(۱) رد المحتار ۱۳۹/۱

(۲) طحطاوی علی المراقی ص ۱۷

(۳) ہدایہ مع الفتح ۱۱۳-۱۱۴/۱

(۴) رد المحتار ۱۵۱/۱، قاصی خان علی ہامش الہندیہ ۱۸۷/۱

(۵) طحطاوی علی ہامش المراقی ص ۱۹ (۷) مراقی الفلاح علی ہامش الطحطاوی ص ۲۰

(۱۰) الشرح الصغیر ۳۳۶/۱

(۹) دیکھئے: المغنی ۳۵۱/۱

(۸) رد المحتار علی ہامش الرد ۱۵۰/۱

(۱۳) المغنی ۳۳۶/۱

(۱۲) شرح مہذب ۱۷۲/۱

(۱۱) المغنی ۳۵۱/۱

عورت کے لئے ازراہ لذت اندوزی مکروہ ہے۔ (۱)

☆ اُونٹ اور نیل وغیرہ جو نجاست کھانے لگے، اس کا جھوٹا

بھی مکروہ ہے۔ (۲)

☆ جھوٹے کا جو حکم ہے وہی حکم اس جانور کے پسینہ کا بھی

ہے۔ (۳)



## شارب

”شارب کے معنی مونچھ کے ہیں۔

مختلف روایات میں آپ ﷺ نے مونچھیں کاٹنے کی ترغیب دی ہیں، آپ ﷺ نے جن امور فطرت کا ذکر فرمایا ہے، ان میں ایک مونچھوں کا تراشنا (قص الشارب) بھی ہے (۱)۔ چنانچہ اس پر فقہاء کا اتفاق ہے، لیکن مونچھ کی کتنی مقدار تراشی جائے؟ اس میں اختلاف ہے، حنفیہ کے یہاں بقول کاسانی صحیح قول یہ ہے کہ مونچھیں خوب پست کرنی چاہئیں، البتہ مونڈنی نہ چاہئیں، گو امام طحاوی نے مونڈنے کی بابت زیادہ بہتر ہونے کی رائے امام ابو حنیفہ اور صاحبین سے نقل کی ہے (۲) امام مالک کے نزدیک مونچھوں کا مونڈنا مکملہ ہے اور اس کے مرکب کی سرزنش کی جائے گی (۳) شوافع کے نزدیک قول مختار یہ ہے کہ اس طرح تراشے جائیں کہ ہونٹ کے کنارے صاف ہو جائیں (۴) یہی رائے مالکیہ کی بھی ہے (۵)۔ اور یہی رائے نصوص اور انسانی عادت سے زیادہ ہم آہنگ ہے۔

مونچھ کے دونوں کنارے بھی پست کرنے چاہئیں (۶) مستحب ہے کہ دائیں جانب سے مونچھ تراشنا شروع کرے، مونچھ خود بھی تراش سکتا ہے اور دوسرے شخص سے بھی یہ کام لے سکتا ہے۔ (۷)

## شاہین

شاہین ایک پرندہ ہے جو بچوں سے شکار کرتا ہے۔ جو پرندے بچوں سے شکار کرتے ہوں، وہ حدیث نبوی ﷺ کے مطابق درندہ ہیں، لہذا ان کا کھانا جائز نہیں (۸)۔ البتہ اگر وہ سدھائے ہوئے ہوں تو ان کے شکار کئے ہوئے پرندوں کا کھانا درست ہے۔

## شبہ

کوئی چیز ثابت نہ ہو، لیکن ثابت شدہ کی طرح ہو، تو اسے فقہ کی اصطلاح میں ”شبہ“ کہتے ہیں، علامہ کاسانی کے الفاظ میں: الشبهة اسم لما يشبه الثابت وليس بثابت. (۹) شبہات سے حدود ساقط ہو جاتی ہیں فقہاء کے یہاں خاص طور پر حدود و تعزیرات کے ذیل میں یہ بحث آتی ہے، رسول اللہ ﷺ نے ممکن حد تک حدود کو ٹالنے کا حکم فرمایا ہے، حضرت عائشہ رضی اللہ عنہا سے مروی ہے:

ادرو الحدود عن المسلمين ما استطعتم. (۱۰)  
جہاں تک ہو سکے مسلمانوں کو حدود سے بچاؤ۔

ابن ماجہ نے بھی اسی قسم کی روایت حضرت ابو ہریرہ رضی اللہ عنہ سے نقل کی ہے (۱۱)۔ حضرت عمر رضی اللہ عنہ سے مروی ہے کہ شبہات کی بناء پر حدود کو معطل کر دینا مجھے حدود کے جاری کر دینے سے

(۱) مسلم ۲۹/۱-۱۳۸ باب خصال الفطرة (۲) رد المحتار ۳۰۴/۲

(۳) حوالہ منکور

(۴) شرح نووی علی مسلم ۱۲۹/۱

(۵) بدائع الصنائع ۳۶/۷

(۶) یہ روایت بھی سند کے اعتبار سے ضعیف ہے، دیکھئے: حوالہ منکور نیز نصب الراية ۱۰۶۳-۳۰۹

(۷) شرح نووی علی مسلم ۱۲۹/۲

(۸) رد المحتار ۳۰۴/۱

(۹) بدائع الصنائع ۳۶/۵، البحر الرائق ۱۷۲/۸، ہندیہ ۲۸۹/۵

(۱۰) ترمذی بسند ضعیف، سبل السلام ۱۲۸۷/۳





فتویٰ ہے (۱)۔ لیکن درحقیقت یہ شبہ کی مستقل قسم نہیں، بلکہ امام صاحبؒ کے نزدیک ”شبہ فی الحکل“ میں اور صاحبین کے نزدیک ”شبہ فی الحقل“ میں داخل ہے۔ (۲)

**قصاص و تعزیر میں شبہ**

جیسے حدود و شبہات کی وجہ سے ساقط ہو جاتے ہیں، اسی طرح قصاص بھی شبہ کی وجہ سے معاف ہو جاتا ہے، البتہ تعزیر (جس میں حدود و قصاص سے کم تر درجہ کی سزا ہوتی ہے اور قاضی کی صواب دید پر اس کی کیفیت اور مقدار کا انحصار ہوتا ہے) شبہات کے ساتھ بھی ثابت ہوتی ہے۔ (۳)



دیکھئے: ”ریت“



(درخت)

درخت سے متعلق کچھ ضروری احکام اس طرح ہیں۔  
سردار ایسی جگہ جہاں درخت کا سایہ ہو، پیشاب کرنا مکروہ ہے کہ اس سے لوگوں کو وقت ہوگی، اسی طرح پھل دار درخت کے نیچے بھی قضاء حاجت مکروہ ہے کہ اس سے گرنے والے پھل ضائع ہو سکتے ہیں۔ (۴)

درخت کو محض اس واسطے کرایہ پر حاصل کرنا کہ اس پر کپڑے سکھائے جائیں اور اس سے سایہ حاصل کیا جائے،

درست نہیں، اس لئے کہ یہ درخت کا اصل مقصود نہیں۔ (۵)  
سرکاری افتادہ زمین میں حکومت کی اجازت سے درخت لگایا جاسکتا ہے (تفصیل کے لئے دیکھئے: احیاء موات)۔  
اگر کوئی شخص درخت لگا چکا ہو، تو دوسرے شخص کے لئے ضروری ہے کہ مناسب فاصلہ چھوڑ کر ہی دوسرا درخت لگایا جائے، اس فاصلہ کو فقہ کی زبان میں ”حریم“ کہا جاتا ہے، عام طور پر فقہاء نے درخت کے ہر چہار جانب پانچ پانچ ہاتھ کے فاصلہ کو اس کا حریم قرار دیا ہے (۶) لیکن زیادہ صحیح یہ ہے کہ درخت کی نوعیت اور اس کے حجم اور پھیلاؤ کے اعتبار سے اس فاصلہ کی تعیین کی جائے گی۔ (۷)

حرم کے درختوں کی بابت خصوصی احکام ہیں کہ رسول اللہ ﷺ نے اس کے خورد و پودوں کو اکھیرنے سے منع فرمایا ہے (۸) چنانچہ حرم کی کا درخت کا ثنا حرام ہے اور اس پر فقہاء کا اجماع و اتفاق ہے۔ (۹)



”شخصیت سے مراد“ وجود انسانی“ ہے جس سے احکام خداوندی اور باہمی طور پر طے پانے والے معاملات و معاہدات متعلق ہوتے ہیں۔ قانونی طور پر شخصیت کی دو قسمیں کی گئی ہیں: طبعی شخصیت، اعتباری شخصیت۔ طبعی شخصیت انسان کا زعمہ وجود ہے، اس کی ابتداء حالت حمل سے ہوتی ہے یہ شرطیکہ وہ پیدا

(۱) الاشباہ والمطائر لابن نجیم ۱۲۸ (۲) دیکھئے: ردالمحتار ۳۵۶، تحقیق شامی (۳) حوالہ سابق ۳۰-۱۲۹

(۴) مراقی الفلاح وحاشیہ طحطاوی ۳۰ (۵) بدائع الصنائع ۱۹۲/۳

(۶) دیکھئے: ردالمحتار ۲۸۰/۵ قبیل فصل الشرب

(۷) بخاری عن ابن عباس تعلیقہ ماب لا یعضد شجر الحرم

(۸) الدر المختار علی هامش الرد ۲۸۰/۵

(۹) عمدة القاری ۱۸۹/۱۰

ہوتے وقت زندہ رہے، اس سے متعدد شرعی احکام متعلق ہوتے ہیں، وہ اپنے مورث سے میراث پاتا ہے، اس کے حق میں وصیت معتبر ہوتی ہے، اس پر وقف درست ہوتا ہے، موت پر ”شخصیت طبعی“ کی نہایت ہوتی ہے اور احکام کا تعلق اس سے ختم ہو جاتا ہے، البتہ موت کے بعد بھی اس کے بعض حقوق ثابت ہوتے ہیں اور بعض حقوق اس سے متعلق ہوتے ہیں، مثلاً اس نے شکار کے لئے کوئی جال ڈال رکھا تھا اور پرندہ اس کی موت کے بعد آ پھنسا تو وہ متوفی کی ملکیت ہوگا اور اس کے ترکہ میں شمار کیا جائے گا، اگر اس نے راستہ میں زمین کھود رکھی تھی اور گڑھے میں جانور گر کر فوت ہو گیا تو اس کا تاوان متوفی کے متروکہ سے ادا کیا جائے گا، غرض حقوق کے تصفیہ کی حد تک ابھی بھی احکام اس سے متعلق ہوں گے۔ (۱)

### شخصیت اعتباری

”اعتباری شخصیت“ ایک جدید قانونی اصطلاح ہے، لیکن محقق علماء کا خیال ہے کہ فقہ اسلامی میں بھی اس کا تصور موجود ہے، شخصیت اعتباری سے یہ مراد ہے کہ اس کا کوئی زعمہ وجود تو نہ ہو، لیکن وہ حقوق و واجبات میں اس کی طرح ہو، جیسے : ادارے، کمپنیاں وغیرہ، فقہاء کے یہاں اس سلسلہ میں تین نظائر بہت واضح ہیں : بیت المال، شعبہ وقف، حکومت۔ یہ تینوں ادارے اپنی اجتماعی ہیئت میں اشخاص و افراد کی طرح حقوق حاصل کرتے ہیں، واجبات ادا کرتے ہیں اور معاملات و معاہدات بھی کرتے ہیں، گویا یہ ادارے ”اعتباری اشخاص“ ہیں

اور ادارے کے ذمہ داران و کارکنان ان کی نمائندگی کرتے ہیں یہ ادارے مقدمات میں مدعی اور مدعی علیہ بھی بنتے ہیں۔ (۲)



شراء کے اصل معنی خریدنے کے ہیں، تاہم فروخت کرنے پر بھی اس لفظ کا اطلاق کیا جاتا ہے، خرید و فروخت اور بیع و شراء کے احکام باہم مربوط و ہم رشتہ ہیں، لہذا ملاحظہ ہو : ”بیع“۔



شرب کے لغوی معنی پانی کے حصہ کے آتے ہیں (۳) قرآن نے بھی حضرت صالح علیہ السلام کی معجزانہ آوٹنی کا واقعہ ذکر کرتے ہوئے اس لفظ کو اسی معنی میں استعمال کیا ہے (اشراء : ۱۵۵)۔ فقہ کی اصطلاح میں انسان اور جانور کے لئے پینے کا اور کھیت کے لئے سیرابی کا پانی لینے کو ”شرب“ کہتے ہیں (۴) صرف انسان اور حیوان کے پینے کا پانی اور اس کا حق فقہاء کی اصطلاح میں ”فقد“ (شیں اور فا کے زبر کے ساتھ) کہلاتا ہے۔ (۵)

### پانی کی چار صورتیں

شرب کا حق ایک اہم حق ہے جو پانی سے متعلق ہے اور پانی کی مختلف صورتوں کے اعتبار سے اس کے احکام بھی جدا گانہ ہیں۔ حاصل یہ ہے کہ پانی کی بنیادی طور پر چار قسمیں کی گئی ہیں : اول وہ جو ظروف اور برتنوں میں ہوں، دوسرے : کنوؤں، چشموں اور حوضوں کے پانی، تیسرے : چھوٹی نہروں

(۱) المدخل الفقہی العام للزرقانی ۳۶۳-۳۶۴ (۲) دیکھئے حوالہ سابق ۶۱۶-۶۱۸ (۳) رد المحتار ۳۱۷۵

(۴) عبارة عن حق الشرب والسقي : بدائع الصنائع ۱۸۸۶ (۵) الدر المختار علی هامش رد المحتار ۳۱۷۵

کا پانی جو کچھ خاص لوگوں کی ملکیت ہو، چوتھے : بڑے دریاؤں اور ندیوں کا پانی، ان کے احکام خاصے مختلف اور جدا گانہ ہیں اور یہاں اسی پر اختصار کے ساتھ روشنی ڈالی جائے گی۔

### برتن میں محفوظ پانی

برتن میں محفوظ کیا ہوا پانی، محفوظ کرنے والے کی اپنی ملکیت ہوتی ہے، اس سے کسی اور کا حق متعلق نہیں، اس کی مثال شکار کی سی ہے کہ جیسے : شکار قبضہ کرنے کی وجہ سے آدمی کی ملکیت بن جاتا ہے، اسی طرح یہ پانی اب اس کی ملکیت ہے، وہ اسے قہمے فروخت بھی کر سکتا ہے (۱) — ہاں اگر کوئی شخص اس درجہ پیاسا ہو کہ پانی نہ ملے تو جان چلی جائے اور برتن میں پانی کی اتنی مقدار موجود ہو کہ اس کے پینے کی ضرورت پوری ہو کر بھی بچ رہے، تو ایسا منظر شخص جبراً بھی اس سے پانی لے سکتا ہے، البتہ جبر و دھمکی میں ہتھیار کا استعمال نہ کرے۔ (۲)

### شخصی حوض اور کنوئیں کا پانی

وہ پانی جو حوض اور کنوئیں میں ہو، اصولاً مباح ہے اور تمام لوگ اس سے استفادہ کر سکتے ہیں، اس لئے آپ ﷺ نے ارشاد فرمایا : تین چیزوں میں لوگ شریک ہیں، پانی، گھاس اور آگ۔ لہذا وہ انسان اور حیوان کے پینے کی ضرورت کا پانی تو نہیں روک سکتا، البتہ کھیت اور درخت سیراب کرنے سے روک سکتا ہے، ہاں! اگر یہ کنواں اس شخص نے سرکاری اور عوامی زمین کی بجائے اپنی مملوکہ زمین میں کھودا ہو، تو اسے یہ حق ہے کہ

لوگوں کو اپنی زمین میں آنے سے منع کر دے، اگر کوئی دوسری متبادل صورت موجود ہو، تو لوگ وہاں سے پانی لے لیں یا وہ خود ڈول وغیرہ میں پانی لا کر ضرورت مندوں کو دے دے، اگر لوگ پیاسے ہوں، پانی کی اور کوئی صورت نہ ہو، اور مالک نہ داخل ہونے کی اجازت دے اور نہ خود لا کر پانی دے، تو ضرورت مند حضرات خود ہی بہ جبر داخل ہو کر پانی لے سکتے ہیں اور ضرورت پڑنے پر ہتھیار سے بھی حراحت فرو کر سکتے ہیں (۳) — اس میں سے برتن میں محفوظ کئے بغیر پینے کا پانی فروخت کرنا بھی جائز نہیں۔ (۴)

### شخصی نہر کا پانی

وہ پانی جو کچھ مخصوص لوگوں کی نہر کا ہو، اصولی طور پر یہ بھی مباح ہے، لوگوں کے لئے اس میں سے انسانی اور حیوانی ضرورت کا پانی لینا تو ظاہر ہے کہ بدرجہ اولیٰ جائز ہوگا، ہاں اس کی اجازت کے بغیر اس سے درخت اور کھیت وغیرہ کی سیرابی جائز نہیں، البتہ بعض مشائخ نے اس کی اجازت دی ہے کہ گھڑوں سے بھر کر پانی لے جائے اور اگر اس کے گھر میں کچھ سبزی کے پودے یا درخت ہوں تو ان کو سیراب کر لے (۵) — البتہ برتن میں محفوظ کئے بغیر اس پانی کی بیع جائز نہیں۔ (۶)

### ندی اور دریا کا پانی

بڑی ندیوں اور دریاؤں کا پانی عام لوگوں کی ملکیت ہے، کسی خاص فرد کو اس میں خصوصی اور امتیازی حیثیت حاصل نہیں۔

(۱) کتاب الخراج لاہی یوسف ۹۴ (۲) بدائع الصنائع ۱۸۸۶ء الدر المختار علی هامش الرد ۲۸۲/۵

(۳) کتاب الخراج لاہی یوسف ۹۵

(۴) بدائع الصنائع ۱۸۹۶ء الدر المختار ۲۸۳/۵

(۵) الدر المختار علی هامش الرد ۲۸۲/۵ (۶) بدائع الصنائع ۱۸۹۶ء

گواہان، — اگر کسی اس پر موقوف ہو اور وہ شی کی حقیقت میں داخل ہو تو رکن کہلاتا ہے، جیسے: نماز میں رکوع وسجود، نکاح میں ایجاب وقبول۔  
شرعی اور جعلی شرطیں

بہ اعتبار اپنے ماخذ کے شرط کی دو قسمیں کی گئی ہیں: شرط شرعی، شرط جعلی۔

شرط شرعی سے مراد وہ شرطیں ہیں جو شارع کی طرف سے ثابت ہوں، جیسے: عبادات کے لئے مطلوبہ شرطیں۔  
شرط جعلی سے مراد وہ معتبر شرطیں ہیں جو انسان کی طرف سے عائد کی گئی ہوں، جیسے: وقف، ہبہ وغیرہ کی شرطیں یا باہمی معاملات میں طے پانے والی شرائط۔  
دو اور قسمیں

شرط کی ایک دوسری تقسیم بہ اعتبار تعلق کے ہے، اس اعتبار سے بھی شرط کی دو قسم ہے: ایک وہ جو حکم میں شرط ہو اور اس کے فقدان کی وجہ سے حکم مفقود ہو جائے، جیسے: سال کا گزرتا، کہ یہ ادائیگی زکوٰۃ کے واجب ہونے کی شرط ہے، دوسرے: وہ جو سبب میں شرط کا درجہ رکھتا ہو، جیسے: احسان (شادی شدہ ہونا) زنا کے باعث رجم (سنگ ساری) کی سزا جاری ہونے کے لئے شرط ہے۔

امام سرخسی نے شرط کی چھ قسمیں کی ہیں: شرط محض، شرط بحکم علت، شرط جس میں علت کی مشابہت ہو، شرط بہ معنی سبب، شرط بہ اعتبار نام نہ کہ باعتبار حکم، اور شرط بہ معنی علامت محض —

تمام لوگ اس سے پینے کا پانی بھی لے سکتے ہیں، جانوروں کو بھی پلا سکتے ہیں، کھیتیاں بھی سیراب کر سکتے ہیں، چھوٹی نہریں اور پانی کھینچنے کے دوسرے ذرائع بھی ان سے پانی لینے کے لئے استعمال کئے جاسکتے ہیں، بشرطیکہ اس میں عام لوگوں کو نقصان نہ ہو۔ (۱)

### حق شرب کی خرید و فروخت

فقہاء کے یہاں ایک اہم بحث یہ آتی ہے کہ خود حق شرب یعنی پانی لینے کا ”حق“ قابل فروخت ہے یا نہیں؟ عام طور پر فقہاء اسے خرید و فروخت کے لائق نہیں سمجھتے، کیوں کہ حق ایک معنوی چیز ہے اور وہ بذات خود مال نہیں، اس کی حیثیت زمین کے تابع کی ہے اور زمین ہی کے ساتھ ساتھ اس کی ملکیت منتقل ہوا کرے گی — لیکن بعد کے بعض فقہاء اور خصوصیت سے علماء بلخ نے اپنے علاقہ کے تعامل کو دیکھتے ہوئے اس کی خرید و فروخت کو جائز قرار دیا ہے اور ایک مشہور فقیہ نامحی سے نقل کیا گیا ہے کہ اگر قاضی اس کی بیع کو صحیح قرار دے دے، تو اس کا فیصلہ قابل نفاذ ہوگا (۲) حقیقت یہ ہے کہ یہ مسئلہ اجتہادی ہے اور ہر زمانہ اور علاقہ کے عرف و تعامل پر موقوف ہے، واللہ اعلم



یہ اصول فقہ کی اصطلاح ہے، شرط سے وہ امور مراد ہیں جو کسی شی کی حقیقت سے خارج ہوں، لیکن ان ہی پر اس کا وجود موقوف ہو (۳) جیسے: نماز کے لئے طہارت، نکاح کے لئے

(۲) درمختار وردالمختار ۲۸۸/۵

(۱) ردالمحتار ۲۸۴/۵ بدائع الصنائع ۱۹۲/۶

(۳) کتاب التعریفات للحرجانی ۱۳۳

یہاں ان کے بارے میں تفصیل موجب طوالت ہوگی۔ (۱)

(مختلف عبادات، معاملات اور دوسرے احکام میں مطلوبہ شرائط ان ہی الفاظ کے ذیل میں ملاحظہ کی جائیں)

## شرکت

شرکت شین کے زیر اور راء کے سکون کے ساتھ اور شین کے زیر اور راء کے زیر کے ساتھ دونوں طرح منقول ہے، پہلی صورت زیادہ معروف ہے (۲) اس کے لغوی معنی اختلاط و اشتراک اور ملے ہوئے ہونے کے ہیں (۳) فقہاء کی اصطلاح میں شرکت ایسے معاملہ کا نام ہے جس میں دو افراد سرمایہ اور نفع میں شریک رہنا طے کریں "عقد بین متشاركين في الاصل والربح" (۴) فقہاء حنابلہ میں علامہ ابن قدامہ نے شرکت کی تعریف ان الفاظ میں کی ہے کہ استحقاق یا تصرف میں ایک سے زیادہ افراد کا اجتماع شرکت ہے، نفی الاجتماع فی استحقاق وتصرف: (۵)

## شرکت کا ثبوت

شرکت کے معاملہ کا جائز ہونا کتاب اللہ، سنت رسول ﷺ اور اجماع امت شریعت کے تینوں اہم اساسی مصادر سے ثابت ہے ارشاد باری ہے:

وان كثير من الخلفاء ليعني بعضهم علي

بعض الا الذين آمنوا وعملوا الصالحات

وقليل ما هم: (ص: ۲۳)

اکثر شریک ایک دوسرے پر زیادتی ہی کیا کرتے ہیں۔ مگر ہاں جو لوگ ایمان لائے اور نیک عمل کرتے رہے اور ایسے لوگ بہت ہی کم ہیں۔

چند احادیث بھی اس سلسلہ میں منقول ہیں، حضرت

سائب رضی اللہ عنہ سے مروی ہے کہ وہ زمانہ جاہلیت میں آپ ﷺ کے کاروباری شریک تھے، فتح مکہ کے موقع سے آپ ﷺ نے ان کی تحسین و ستائش فرمائی اور ان کو ان الفاظ میں خوش آمدید کہا:

مرحبا باخني وشرهكي مكان لا يندأى

ويعادى: (۶)

خوش آمدید ہو میرے بھائی اور میرے ساتھ نہ لڑو گے جوڑتے جھگڑتے نہیں تھے۔

حضرت ابو ہریرہ رضی اللہ عنہ نے روایت ہے کہ آپ ﷺ نے فرمایا کہ دو آدمی شریک ہوں، تو جب تک ان میں سے ایک دوسرے کے ساتھ خیانت نہ کرتے، میں ان میں کا تیسرا ہوتا ہوں، جب وہ دونوں خیانت کرتے ہیں، تو میں ان کے درمیان سے نکل جاتا ہوں (۷)۔ یعنی شرکت کے کاروبار میں اگر امانت و دیانت سے کام لیا جائے، تو اس میں اللہ تعالیٰ کی مدد خاص شامل ہوتی ہے اور اگر لوگ خیانت کا ارتکاب کرنے لگیں اور اپنے شریک کو دھوکہ دیں تو پھر اللہ کی مدد اٹھ جاتی ہے ابن قدامہ نے لکھا ہے کہ اصولی طور پر شرکت کے جائز

(۱) درمختلوعلى هامش الردۃ ۳۳۲/۳

(۲) نصب الراية ۳۷۳

(۱) ملاحظہ ہو: اصول السرخصی: ۳۶۲-۳۶۴ (۲) شرح مہذب ۶۲/۱۳

(۵) المغنی ۳/۵

(۳) درمختلوعلى ۳۳۲/۳

(۴) ابوداؤد ۳۸۶۲



ہونے پر اُمت کا اجماع و اتفاق ہے، گو اس کی بعض انواع کی بابت اختلاف رائے بھی پایا جاتا ہے (۱) امام نوویؒ نے لکھا ہے کہ کسی صاحب علم نے اس کے جائز ہونے میں اختلاف نہیں کیا ہے۔ (۲)

### شرکت الماک اور اس کا حکم

بنیادی طور پر شرکت کی دو قسمیں ہیں: شرکت الماک، شرکت مقنود۔ شرکت کا باضابطہ معاملہ طئے نہ پائے اور ایک سے زیادہ اشخاص کسی چیز کی ملکیت میں شریک ہو جائیں، یہ "شرکت الماک" ہے، شرکت الماک کی دو صورتیں ہیں: ایک یہ کہ اس شرکت میں کسی قدر خود ان شرکاء کے فعل کو بھی دخل ہو، مثلاً کسی شخص نے مشترکہ طور پر دو آدمیوں کو کوئی چیز ہبہ کی یا وصیت کی اور ان شرکاء نے اس ہبہ و وصیت کو قبول کر لیا، دوسری صورت یہ ہے کہ الماک کی شرکت میں خود شرکاء کے فعل کا کوئی دخل نہ ہو، جیسے: کوئی چیز دو آدمیوں کو حصہ میراث میں مل گئی (۳) — شرکت الماک اور اس کی ان دونوں صورتوں کا عملاً احکام پر کوئی خاص اثر نہیں پڑتا اور ایک کو دوسرے کی الماک میں تصرف کا حق حاصل نہیں ہوتا۔ (۴)

### شرکت مقنود اور اس کی قسمیں

شرکت کی دوسری اور اہم قسم شرکت مقنود ہے، جس میں ایک معاہدہ اور معاملہ کے تحت ایک سے زیادہ افراد شریک ہوتے ہیں — شرکت مقنود کی پھر تین قسمیں کی گئی ہیں: شرکت اموال، شرکت اعمال اور شرکت وجوہ۔

شرکت اموال یہ ہے کہ دو آدمیوں کا مشترکہ سرمایہ ہو اور وہ طئے کریں کہ ہم اس سے خرید و فروخت کریں گے، کاروبار کریں گے اور اللہ تعالیٰ جو نفع عنایت فرمائے گا، اس کو باہم اس تناسب سے تقسیم کر لیں گے۔

شرکت اعمال یہ ہے کہ دو آدمی مل کر کسی کام کی انجام دہی کا معاملہ طئے کریں، مثلاً یہ کہ ہم دونوں کپڑے سبیں گے یا دھوئیں گے وغیرہ اور جو کچھ اللہ تعالیٰ رزق دے گا وہ ہم دونوں کے درمیان اس مقررہ تناسب سے تقسیم ہو جائے گا۔

شرکت وجوہ یہ ہے کہ مال یا عمل میں اشتراک نہ ہو بلکہ دو افراد ایک دوسرے کی شخصی وجاہت اور معاملاتی سادھ سے استفادہ کریں اور طئے پائے کہ ہم ادھار خرید کر نقد فروخت کریں اور جو نفع ہو اس میں دونوں شریک ہوں۔ (۵)

### شرکت مفاوضہ

پھر شرکت کی ان تمام اقسام کی دو صورتیں ہیں: شرکت عتاق، شرکت مفاوضہ — شرکت مفاوضہ یہ ہے کہ دو آدمی اس طرح شریک ہوں کہ دونوں کا سرمایہ بھی مساوی ہو، دونوں کو مساوی درجہ تصرف کا حق حاصل ہو اور تجارتی واجبات جو ان میں سے ایک سے متعلق ہوں، دوسرا بھی ان کا ذمہ دار ہو، گویا شرکت کی اس صورت میں ایک شریک کو جو حقوق حاصل ہیں، دوسرا اس میں وکیل ہوتا ہے اور ایک پر جو ذمہ داریاں عائد ہوتی ہیں، دوسرا ان میں کفیل ہوتا ہے۔ (۶)

شرکت کی اس صورت کو "مفاوضہ" اسی لئے کہتے ہیں کہ

(۳) بدائع الصنائع ۵۶۶

(۶) الدر المختار علی هامش الرد ۳۳۷/۳

(۲) شرح مہذب ۶۳/۱۳

(۵) بدائع الصنائع ۵۶۷-۵۶۶

(۱) المغنی ۳/۵

(۴) بدائع الصنائع ۶۵/۶

مفاوضہ کے معنی ہی لغت میں مساوات و برابری کے ہیں اور شرکت کی اس صورت میں بھی دونوں فریق سرمایہ، نفع، حق تصرف اور ذمہ داری کے اعتبار سے مساویانہ حیثیت اور ذمہ داری کے مالک ہیں، بعض حضرات کا خیال ہے کہ یہ تفویض سے ماخوذ ہے، چوں کہ اس میں ہر شخص اپنا حق تصرف دوسرے کو سپرد کر دیتا ہے، اس لئے اس کو "مفاوضہ" کہتے ہیں۔ (۱)

### شرکت عنان

عنان عین کے کسرہ اور عین کے زیر دونوں طرح منقول ہے "عن" کے معنی اعراض اور صرفہ نظر کے ہیں، شرکت مفادہ تمام قابل شرکت مال کے احاطہ کے ساتھ ہی ہو سکتی ہے اور شرکت عنان میں مال کے ایک متعین مقدار پر شرکت ہوتی ہے، باقی سرمایہ دوسرے فریق کی دست اندازی اور اختیار سے باہر ہوتا ہے، گویا انسان سرمایہ کے بقیہ حصہ سے صرفہ نظر اور اعراض کرتا ہے، اسی مناسبت سے اس کو شرکت عنان کہا گیا، بعض اہل علم نے اس نام کے اور بھی وجوہ بتلائے ہیں، بہر حال یہ نام اسلام سے ما قبل زمانہ جاہلیت ہی سے مروج و معروف ہے۔ (۲)

شرکت عنان کی اصطلاحی تعریف یہ ہے کہ دو اشخاص کا مشترک سرمایہ ہو جو کم و بیش بھی ہو سکتا ہے، اس سے تجارت کی جائے اور ان دونوں کے درمیان مقررہ تناسب کے مطابق نفع کی تقسیم عمل میں آئے، ڈاکٹر زحیلی کے الفاظ میں :

ہی ان یشتراک اثنان فی مال لہما علی ان یبتجرا فیہ والربح بینہما۔ (۳)  
شرکت عنان یہ ہے کہ دو شخص اپنے مال کے ساتھ اس بنیاد پر شریک ہوں کہ دونوں تجارت کریں اور نفع دونوں میں تقسیم ہوگا۔

شرکت کی اس صورت میں نہ سرمایہ کا مساوی ہونا ضروری ہے نہ یہ ضروری ہے کہ تصرف میں دونوں مساوی ہوں اور نہ ایک پر دوسرے کے تمام تجارتی معاملات کی ذمہ داری ہے، شرکت کی یہ وہ صورت ہے جس کے جائز ہونے پر اُمت کا اتفاق ہے۔

### شرکت کی قسموں کی بابت فقہاء کی رائیں

شرکت کی جن اقسام اور ان کی حقیقتوں کا اوپر ذکر آیا ہے، ان کے معتبر ہونے اور نہ ہونے میں فقہاء کے درمیان خاصا اختلاف رائے پایا جاتا ہے، جس کا خلاصہ اس طرح ہے :

(۱) اموال میں شرکت عنان بالاتفاق جائز ہے اور گویا اس پر اُمت کا اجماع ہے۔

(۲) شرکت مفادہ صرف خفیہ کے یہاں جائز ہے، مالکیہ، شوافع اور حنابلہ کے یہاں جائز نہیں۔ (۴)

(۳) شرکت اہدان مالکیہ اور حنابلہ کے نزدیک اس شرط کے ساتھ جائز ہے کہ دونوں کا کام ایک ہی ہو اور کام کا مقام بھی ایک ہی ہو، خفیہ کے یہاں کام اور مقام کے

(۳) الفقہ الاسلامی وادلتہ ۷۹۶/۳

(۲) دیکھئے ہدایہ الصنائع ۵۷۶

(۱) ہدایہ الصنائع ۵۸۶

(۴) مالکیہ کے یہاں شرکت مفادہ کا جواز مذکور ہے، لیکن اس میں سرمایہ کا برابر ہونا ضروری نہیں، (ہدایۃ المجتہد ۲۵۴/۲)

اس لئے خفیہ کو اس مسئلہ میں اثر عداۃ کے مقابلہ مندرجہ خیال کرتا ہے۔

اختلاف کے باوجود شرکت ابدان جائز ہے۔

(۴) شرکت وجوہ حنفیہ اور حنابلہ کے یہاں جائز ہے، مالکیہ اور

شوافع کے یہاں جائز نہیں۔ (۱)

### شرکت کی عمومی شرطیں

اب پہلے شرکت کی مختلف اقسام کی شرائط پر ایک نگاہ ڈالنی چاہئے کہ ان سے شرکت کے احکام کو سمجھنے میں سہولت ہوگی، شرکت سے متعلق کچھ شرطیں عمومی نوعیت کی ہیں، جو شرکت کی تمام ہی اقسام میں مطلوب ہیں، کچھ شرطیں وہ ہیں جو کسی خاص قسم سے متعلق ہیں۔

شرکت کی تمام اقسام سے متعلق عمومی شرطیں حسب ذیل

ہیں :

(۱) جس چیز پر شرکت کی گئی ہے وہ ایسی ہو کہ اس تصرف کا وکیل بنایا جاسکتا ہو، جیسے : خرید و فروخت وغیرہ، چنانچہ شکار اور جنگل میں موجود غیر مملوکہ پودے وغیرہ کو کاٹنے اور اکھاڑنے پر شرکت کا معاملہ نہیں ہو سکتا کہ ان عمومی مباحات میں تو وکیل بنانا ہی درست نہیں۔ (۲)

(۲) خود شرکاء میں وکیل بننے کی اہلیت ہو، کیوں کہ شرکت میں بنیادی طور پر ایک شریک دوسرے شریک کو خرید و فروخت اور کام لینے کا وکیل مقرر کرتا ہے۔ (۳)

(۳) نفع معلوم و متعین ہو، مثلاً تہائی، چوتھائی وغیرہ۔ (۴)

(۴) نفع کی تعیین تناسب کے اعتبار سے ہو۔

نفع کی قطعی مقدار متعین نہ کر لی جائے، مثلاً یوں کہا جائے کہ حاصل شدہ نفع کا دس فیصد یا چوتھائی فلاں شریک کو ملے گا، اگر تناسب کی بجائے نفع کی قطعی مقدار متعین کر لی تو شرکت کا معاملہ ہی ختم ہو جائے گا۔ (۵)

### شرکت اموال سے متعلق خصوصی شرطیں

شرکت اموال سے متعلق خصوصی شرطیں دو ہیں :

(۱) سرمایہ کے طور پر ایسی چیز رکھی جائے جو ”شمن“ یعنی زر کے قبیل سے ہو، چاہے سونا، چاندی ہو جس کو شریعت زر حقیقی تصور کرتی ہے یا روپے، پیسے ہوں، جو مصنوعی زر کا درجہ رکھتا ہے، دوسرے اموال منقولہ ہوں یا غیر منقولہ، وہ سرمایہ (راس المال) نہیں بنائے جاسکتے (۶) — شوافع اور مالکیہ کے نزدیک دوسری ایسی چیزیں جن کی مقدار تاپ تول کر معلوم کی جاتی ہو یا گن کر ہی معلوم کی جاتی ہو، لیکن ان میں کوئی قابل لحاظ تفاوت نہیں پایا جاتا ہو، میں بھی شرکت جائز ہے، البتہ یہ ضروری ہے کہ تمام شرکاء کے مال اس طرح ملا دیئے جائیں کہ باہم وہ پوری طرح خلط ہو جائیں۔ (۷)

(۲) شرکت کے معاملہ کا سرمایہ متعین و موجود ہو، دین اور غیر موجود مال میں شرکت درست نہیں، اگر معاملہ کے

(۱) رحمۃ الامة، کتاب الشریکة ۵-۴۲ / مہایة المحتند ۵۵۲-۵۵۳

(۲) الدر المختار ۳۷۳ / (۳) رمیۃ الفقہ الاسلامی وادلہ ۸۰۵/۴

(۴) بدائع الصنائع ۵۹۶، الدر المختار علی ہامش الرد ۳۷۳-۳

(۵) بدائع الصنائع ۵۹۶، الدر المختار علی ہامش الرد ۳۷۳-۳

(۷) الفقہ الاسلامی وادلہ ۸۰۹/۴

(۶) بدائع الصنائع ۵۹۶

وقت موجود نہ ہو، لیکن معاملہ طے ہو جانے کے بعد تجارت شروع کرنے سے پہلے سرمایہ حاضر کر دیا جائے تو یہ بھی شرکت کے جواز کے لئے کافی ہے۔ (۱)

جمہور فقہاء کے نزدیک شرکت کے مال کو باہم غلط کرنا اور ملا دینا ضروری نہیں، شوائع کے نزدیک ضروری ہے اور یہی رائے حنفیہ میں امام زرقی ہے۔ (۲)

### شرکتِ مفاوضہ سے متعلق خصوصی شرطیں

شرکتِ مفاوضہ سے متعلق خصوصی شرطیں یہ ہیں :

(۱) دونوں شریک میں سے ہر ایک کفیل بننے کی اہلیت رکھتا ہو، یعنی عاقل و بالغ اور آزاد ہو۔

(۲) دونوں کا سرمایہ مقدار کے اعتبار سے برابر ہو اور قیمت بھی ان دونوں کی یکساں ہو۔

(۳) اس سرمایہ کے علاوہ دونوں میں سے کسی کے پاس مزید کوئی ایسا مال موجود نہ ہو جس پر شرکت کا معاملہ کیا جاسکتا ہو، چنانچہ اگر ان میں سے ایک کو کسی شخص نے کچھ روپے پیسے ہبہ کر دیئے یا میراث میں مال مل گیا، تو شرکت مفاوضہ ختم ہو جائے گی اور وہ شرکتِ عتاق میں تبدیل ہو جائے گی۔

(۴) دونوں کے لئے نفع کا تناسب مساوی ہو، کی بیشی نہ ہو۔

(۵) شرکت میں محوم ہو، یعنی ایک شریک جس چیز کی بھی تجارت کرنے سے اس نے دوسرے کا حق متعلق ہو، دونوں شریک میں سے ایک شخص کی کوئی مخصوص اور علاحدہ

تجارت نہیں ہو سکتی، اسی لئے امام ابو حنیفہؒ کے نزدیک مسلمان اور کافر کے درمیان شرکتِ مفاوضہ کی گنجائش نہیں، کیوں کہ کافر کے لئے بعض ایسی اشیاء کی بھی تجارت جائز ہے جو مسلمان کے لئے جائز نہیں، امام ابو یوسفؒ کے نزدیک مسلمان اور غیر مسلم کے درمیان شرکتِ مفاوضہ جائز ہے۔

(۶) شرکتِ مفاوضہ منعقد ہونے کے لئے ضروری ہے کہ یا تو خود مفاوضہ کا لفظ استعمال کیا جائے یا ایسی تعبیر اختیار کی جائے جو مفاوضہ کے مفہوم کو واضح کرتی ہو۔ (۳)

### شرکتِ مفاوضہ کے احکام

شرکتِ مفاوضہ کی بناء پر ایک فریق جو کچھ تجارتی سامان خریدے، اس کا تعلق دوسرے شریک سے بھی ہوگا اور خرید و فروخت سے متعلق تمام احکام جیسے : خیاریع، خیار رویت، خیار شرط وغیرہ میں ایک کا عمل دوسرے کی جانب سے بھی تصور کیا جائے گا، البتہ اپنے الی خانہ کے کھانے کپڑے وغیرہ ضروریات اگر ایک شریک نے خریدی تو از راہ احتسان وہ مشترک نہیں ہوگا، ایک شریک کے ذمہ تجارت، قرض، غصب، سامان کا اطلاق اور کفالت وغیرہ کی بناء پر کوئی چیز واجب ہو تو اس کا مطالبہ دوسرے سے بھی متعلق ہوگا، اگر دونوں میں سے کوئی مزدوری کرے اور اس کو اپنے عمل پر اجرت حاصل ہو، تو وہ اجرت بھی دونوں کے درمیان مشترک سمجھی جائے گی۔ شرکاء میں سے ہر ایک کو سامان کے رہن رکھنے یا خود اپنے پاس دوسرے کا

(۱) بدائع الصنائع ۶/۶۰۶ (۲) حوالہ سابق

(۳) بدائع الصنائع ۶/۶۱-۶۲، فتاویٰ قاضی خاں علی ہاشم الہندیہ ۱۹۷۳-۶۱۸

سامان بہ طور رہن لینے کی گنجائش ہوگی (۱)۔ جیسا کہ مذکور ہوا اگر ایک شریک کو کسی نے ایسی چیز ہبہ یا صدقہ کی، یا اسے میراث میں ہاتھ آئی جو زر کے قبیل سے ہے، تو شرکت مفادہ ختم ہو جائے گی اور اصول یہ ہے کہ جہاں بھی کسی شرط کے مفقود ہونے کی وجہ سے شرکت مفادہ درست نہ ہو، لیکن شرکت عنان کے صحیح ہونے میں کوئی شرط مانع نہ ہو، تو وہ شرکت عنان میں تبدیل ہو جائے گی۔ (۲)

### شرکت اعمال کے احکام

شرکت اعمال کی تعریف گذر چکی ہے کہ دو شخص باہم معاہدہ کریں کہ دونوں مل کر کام لیا کریں گے اور جو اجرت حاصل ہوگی، اس میں دونوں حصہ دار ہوں گے، اعمال میں شرکت بہ طور عنان بھی ہو سکتی ہے اور بہ طور مفادہ بھی۔ اگر بہ طور مفادہ ہو تو ضروری ہوگا کہ دونوں کفالت کے اہل ہوں، اگر میں برابری کی شرط ہو اور تعبیر ایسی استعمال کی گئی ہو جس سے اس معاملہ کا شرکت مفادہ ہونا ظاہر ہو، شرکت عنان ہو تو اس طرح کی شرطیں نہیں ہوں گی۔ (۳)

### شرکت اعمال سے متعلق شرطیں

شرکت میں مدت کا بیان کرنا ضروری نہیں، دونوں میں سے ہر شریک دوسرے کی طرف سے کام قبول کرنے میں وکیل تصور ہوگا، شرکت عنان ہو تو اجرت ایک کے لئے زیادہ اور دوسرے کے لئے کم ہو سکتی ہے، بہ شرطیکہ معاہدہ ایسا ہی طے پایا ہو، البتہ جو تناسب اجرت کا ہو، وہی تناسب نقصانات کی ذمہ

داری قبول کرنے میں قائم رہے گا، کام کے درمیان اگر کوئی سامان غائب ہو گیا تو اس کا ضمان دونوں مل کر ادا کریں گے، امام ابو یوسفؒ سے منقول ہے کہ اگر ایک شخص بیمار پڑ گیا یا سفر پر گیا اور دوسرے نے کام کیا، تب بھی اجرت دونوں میں تقسیم ہوگی، دونوں شریکوں میں سے ہر ایک اجرت کے وصول کرنے کا حق دار ہوگا اور کام کرائے والا جسے بھی اجرت دے دے، اپنی ذمہ داری سے بری ہو جائے گا۔

شرکت اعمال میں ایسا بھی ہو سکتا ہے کہ دونوں ہم پیشہ ہوں اور یہ بھی ہو سکتا ہے کہ دونوں کے کام الگ الگ ہوں، مثلاً ایک دھوبی ہو اور دوسرا درزی ہو، یا ایک کپڑے کاٹتا ہو اور دوسرا سلتا ہو شرکت کی یہ صورت بھی ہو سکتی ہے کہ ایک کے پاس سامان اور اوزار ہو اور دوسرے کے پاس مکان اور جگہ ہو، اور دونوں نے طے کیا کہ ایک کے آلات سے دوسرے کے مکان میں کام کیا جائے اور اجرت دونوں میں تقسیم ہو جائے۔ (۴)

### شرکت وجوہ - شرائط و احکام

شرکت وجوہ کی صورت یہ ہے کہ دو افراد جن کے پاس سرمایہ نہ ہو، طے کریں کہ وہ ادھار مال خریدیں گے اور اسی کو فروخت کریں گے، خریدہ اہو مال بھی دونوں میں مشترک ہوگا اور اس سے حاصل ہونے والے نفع میں بھی دونوں شریک ہوں گے۔ اس کی بھی دونوں صورتیں ہیں: مفادہ اور عنان، اور جو شرطیں مفادہ کی مذکور ہو چکی ہیں، وہی شرطیں شرکت وجوہ کی صورت میں بھی مطلوب ہوں گی۔

(۲) رد المحتار ۳۴۸/۳

(۱) فتاویٰ قاضی حان ۶۱۸/۳ ۶۲۰ ۵ ۳۹۷-۳۳۷

(۳) فتاویٰ قاضی حان ۶۲۳-۶۲۳ فصل فی شرکت الاعمال

(۴) بدائع الصنائع ۶۳۶



شرکت وجوہ میں یہ عموم بھی ہو سکتا ہے کہ جو کچھ خریدیں دونوں میں مشترک ہو اور ایسا بھی ہو سکتا ہے کہ کسی خاص چیز کی تعیین کر لی جائے کہ وہی تجارت کے لئے خرید کیا جائے، جیسے گیہوں، چاول وغیرہ — اگر شرکت وجوہ بہ طور عنان کے ہو تو سامان محصول کی ملکیت میں تفاوت بھی ہو سکتا ہے، مثلاً جو بھی سامان ادھار خریدا جائے، ایک شخص اس کے دو تہائی کا مالک سمجھا جائے اور ایک شخص اس کے ایک تہائی کا، البتہ یہ ضروری ہے کہ نفع ملکیت کے تناسب سے ہو، جو جتنے سامان کا مالک ہو، اسی تناسب سے وہ اس کے نفع کا حق دار ہوگا۔ (۱)

### شرکت عنان کے احکام

شرکت کی تمام صورتوں میں سب سے زیادہ قابل عمل اور مروج و معمول طریقہ ”شرکت عنان“ کا ہے اور اسی میں مختلف پہلوؤں سے آسانیاں ہیں، جن کی وجہ سے یہ زیادہ قابل عمل ہے، اس میں نہ یہ ضروری ہے کہ دونوں شریک کا سرمایہ برابر ہو، نہ یہ ضروری ہے کہ نفع برابر ہو، البتہ اگر دونوں کا سرمایہ برابر ہو اور ایک کے لئے زیادہ نفع مشروط ہو، تو ضروری ہے کہ اس زیادہ نفع پانے والے کا عمل بھی کاروبار میں شریک ہو۔ (۲)

شرکت عنان میں کفالت کی اہلیت ضروری نہیں، بلکہ وکالت کی اہلیت کافی ہے، اسی لئے نابالغ اور ایسے کم عقل جو خرید و فروخت کا مفہوم سمجھتے ہوں، اس میں شریک بن سکتے ہیں شرکت عنان کسی مخصوص چیز کی تجارت میں بھی ہو سکتی ہے اور

بلا تخصیص ہر طرح کی تجارت میں بھی، مخصوص مدت کی تعیین کے ساتھ بھی اور بلا تعیین مدت بھی، اگر وقت کی تعیین کر دی، مثلاً یوں کہا کہ آج میں جو کچھ خریدوں، وہ دونوں کی جانب سے ہوگی، تو ایسا ہی ہوگا، اگر کل ہو کر خرید کیا، تو وہ تنہا خریدار کا ہوگا (۳) — شرکت عنان مسلم اور غیر مسلم کے درمیان بھی ہو سکتی ہے، شرکاء کے مال کو غلط کرنا ضروری نہیں (۴) شرکت عنان میں مال کے ساتھ ساتھ عمل کی بھی شرکت ہو سکتی ہے، یہ بھی ہو سکتا ہے کہ دونوں شرکاء کی جانب سے عمل بھی پایا جائے اور یہ بھی ممکن ہے کہ ایک ہی شریک کی طرف سے ”عمل ہو“۔ (۵)

### شرکاء کے تصرفات

شرکت کی اس صورت میں سب سے اہم اور قابل توجہ امر یہ ہے کہ شرکاء کو سرمایہ میں کن تصرفات کا حق حاصل ہوگا؟ فقہاء نے اس کی جزئیات پر تفصیل سے گفتگو کی ہے، اس کا خلاصہ اس طرح ہے :

- ☆ شرکاء تجارتی کاموں کی انجام دہی کے لئے حسب ضرورت ملازمین کا تقرر کر سکتے ہیں۔
- ☆ کاروباری سرمایہ ”بضاعت“ پر لگا سکتے ہیں، یعنی کسی شخص کو سرمایہ دے کر اس طرح معاملہ طے کیا جائے کہ وہ خود کچھ نفع نہ لے بلکہ پورا نفع صاحب سرمایہ کو واپس کر دے
- ☆ سرمایہ دوسرے شخص کے پاس بہ طور امانت رکھ سکتے ہیں۔
- ☆ عاریضہ بھی دوسرے کو شرکت کا سامان دے سکتے ہیں۔

(۱) فتاویٰ قاضی خان ۶۲۲/۳ فصل فی شرکت الوجود، بدائع الصنائع ۶۵/۶ (۲) رد المحتار ۳۳۱/۳

(۳) الدر المختار ۳۳۶/۳، فتاویٰ قاضی خان ۶۱۲/۳ (۴) رد المحتار ۳۳۲/۳

(۵) الفقہ الاسلامی وادلتہ ۸۱۵/۳

☆ سرمایہ کسی اور کو مضاربیت پر بھی لگایا جاسکتا ہے۔

☆ شرکاء کسی اور شخص کو خرید و فروخت کا کام بھی سونپ سکتے ہیں جو بہ حیثیت وکیل ان کی ذمہ داریوں کو انجام دے۔

☆ شرکاء قیمتی اور معمولی نقد و ادھار ہر طرح خرید و فروخت کر سکتے ہیں۔

☆ گو اس میں اختلاف ہے کہ شرکاء سرمایہ لے کر سفر پر جاسکتے ہیں یا نہیں؟ اور جاسکتے ہیں تو کس قسم کا سرمایہ لے کر؟ لیکن قول صحیح یہی ہے کہ سفر کر سکتے ہیں کیوں کہ تجارت میں بہ کثرت اس کی ضرورت پیش آتی ہے، سفر کے ضروری اخراجات کی تکمیل بھی مشترک سرمایہ سے کی جائے گی۔

☆ تجارتی مقاصد کے تحت قرض بھی لیا جاسکتا ہے۔

البتہ دوسرے شریک کی اجازت کے بغیر :

— قرض دے نہیں سکتا، نہ رہن رکھ سکتا ہے۔

— نہ ہبہ کر سکتا ہے۔

— نہ کسی اور کو ”شرکت“ پر سرمایہ دے سکتا ہے۔

غرض ایسی تمام صورتیں جن میں مال تلف ہو جاتا ہو یا جن میں کسی معاوضہ کے بغیر دوسرے کو مالک بنانے کی نوبت آتی ہو، جائز نہیں۔ حکمتی کے الفاظ میں :

و کذا کل ما کان اتلافا للمال او کان

تحلیکا للمال بغیر عوض ، (۱)

اسی طرح ایسی تمام صورتیں ناجائز ہیں جن میں مال

کا ضیاع ہوتا ہو یا بلا عوض دوسرے کو مال کا مالک

بنایا جاتا ہو۔

علامہ شامیؒ نے لکھا ہے کہ شرکاء نے ایک دوسرے کو آزادی دے دی کہ اپنی رائے کے مطابق عمل کرو (اعمال بسر ایک تو دونوں ہی کے لئے وہ تمام تصرفات روا ہوں گے جن کی تجارت میں نوبت آتی ہے جیسے رہن و شرکت وغیرہ۔ البتہ جن صورتوں میں مال کے تلف ہونے کی صورت پیدا ہوتی ہو یا بلا عوض دوسرے کو مالک بنانے کی صورت ہو جیسے ہبہ و قرض وغیرہ، تو اس کی اجازت دوسرے شریک کی صراحت اجازت کے بغیر نہ ہوگی (۲)۔ حقیقت یہ ہے کہ فقہاء کی تصریحات سے اندازہ ہوتا ہے کہ اس باب میں اصل تجارتی اور کاروباری عرف ہے، عرف میں تجارتی مفادات کے لئے جن امور کو روک رکھا جاتا ہو ان کی اجازت ہوگی، مثلاً ”مہمان نوازی“ عطیہ بلا عوض ہی ہے۔ لیکن چائے اور ٹھنڈے کی واردین کو پیشکش آج کا تجارتی عرف ہے جس سے گاہک مائل ہوتا ہے خواہ اس نے سامان نہ لیا ہو، ظاہر ہے کہ جن اشیاء کی تجارت میں اس طرح کی ضیافت معروف و مروج ہو، ان میں کاروباری پارٹنرس کے لئے اس کی اجازت دینی ہوگی۔

شرکت لازمی معاملہ ہے یا غیر لازمی؟

شرکت حنفیہ اور اکثر فقہاء کے نزدیک ”غیر لازمی معاملہ“ ہے، فریقین میں سے کوئی بھی چاہے شرکت کو ختم کر سکتا ہے دوسرے فریق کا اس پر رضامند ہونا ضروری نہیں، صرف اتنا ضروری ہے کہ دوسرے فریق کو بھی اس سے آگاہ کر دیا جائے (۳) البتہ مالکیہ کی رائے میں اضطراب ہے، ابن رشدؒ نے لکھا ہے کہ

شرکت غیر لازمی معاملات (معتود جائزہ) میں سے ہے (۱) —  
لیکن مختصر خلیل کی عبارت سے معلوم ہوتا ہے کہ مالکیہ کے  
نزدیک شرکت "لازمی معاملات" میں سے ہے (۲) — یہی  
بات ابوالبرکات درریر اور ان کے محشی صاوی نے لکھی ہے اور  
مختلف مالکی فقہاء سے نقل کی ہے (۳) فی زمانہ کاروباری وسعت  
اور پھیلاؤ کے باعث اگر شرکت کے معاملات میں ہمہ وقت  
علاحدہ ہو جانے کی گنجائش ہو تو دوسرا فریق شدید ضرر و نقصان  
میں مبتلا ہو سکتا ہے۔ اس لئے اگر شرکت کی ایک "کم سے کم  
مدت" معاہدہ میں طے پا چکی ہو تو فریقین پر مالکیہ کے مسلک  
کے مطابق اس کا التزام ضروری ہوگا کہ دوسرے فریق کی اطلاع  
کے بغیر شرکت یکطرفہ طور پر اسی لئے فسخ نہیں کی جاسکتی کہ اس  
سے دوسرے فریق کو ضرر پہنچ سکتا ہے۔ لہذا اس مقصد کے تحت  
اگر اس مسئلہ میں بھی مالکیہ کے نقطہ نظر کو قبول کر لیا جائے تو کوئی  
قباحہ نظر نہیں آتی۔

کچھ ضروری احکام

شرکت میں سرمایہ پر دوسرے فریق کا قبضہ بہ طور "امین"  
کے ہوتا ہے، لہذا نفع و نقصان اور مال کے ضیاع سے متعلق اسی کا  
قول معتبر ہوگا، اس کی زیادتی اور غفلت کے بغیر جو چیز ضائع  
ہوگئی وہ اس کا ضامن نہیں ہوگا۔ ہاں اگر اس نے تعدی کی یا  
غفوضہ اختیارات سے بڑھ کر کوئی غیر مجاز کام کیا اور نقصان ہو گیا

تو اب وہ اس نقصان کا ضامن ہوگا جیسا کہ "امانات" سے متعلق  
عام اصول ہے۔ (۴)

شرکاء میں سے کسی کی موت ہو جائے یا وہ پاگل ہو جائے تو  
اب وہ شریک باقی نہیں رہے گا، لیکن دوسرے شرکاء کی شراکت  
باقی رہے گی، اب اگر متوفی کے ورثہ یا پاگل کا ولی شرکت کو  
جاری رکھنا چاہیں تو ان کو معاملہ کی تجدید کرنی ہوگی (۵) — اسی  
طرح کاروبار کے آغاز سے پہلے ہی سبھوں کا یا ایک شریک کا  
مال تلف ہو گیا تو پہلی صورتوں میں سبھوں کی اور دوسری صورت  
میں اس شخص خاص کی شرکت قاسد ہو جائے گی۔ (۶)

### شُرُح

شُرُح کے ساتھ اگر جواب بھی ہو، تو اس کی حرمت پر اتفاق  
ہے (۷) اگر شُرُح میں جوے کی صورت نہ ہو، تو اب اس کا کیا  
حکم ہوگا؟ اس سلسلہ میں فقہاء کے درمیان کسی قدر اختلاف ہے،  
مالکیہ کے نزدیک یہ مطلقاً حرام ہے (۸) حنفیہ کی رائے بھی اسی  
سے قریب تر ہے، حنفیہ چوں کہ اجتہادی مسائل میں از راہ  
احتیاط حرام کی بجائے مکروہ تحریمی کا لفظ استعمال کرتے ہیں، اس  
لئے انھوں نے اس صورت کو مکروہ تحریمی قرار دیا ہے (۹) —  
البتہ حنفیہ میں ایک روایت امام ابو یوسفؒ سے اس کی جواز کی بھی  
نقل کی گئی ہے (۱۰) البتہ امام شافعیؒ کے نزدیک جوے کے بغیر

(۱) بداية المجتهد ۲۵۵/۲ "القول فی احکام الشركة الصحيحة" (۲) ولرمت بما بدل عرفا، مختصر خليل ۲۱۲ باب الشركة

(۳) الدر المختار علی هامش الرد ۳۳۶/۳

(۶) بدائع الصنائع ۷۸۶

(۸) الجامع لاحکام القرآن ۲۹۷/۶

(۱۰) حوالہ سابق

(۲) دیکھئے: الشرح الصغير ۲۵۷/۳ وحاشیہ صاوی

(۵) حوالہ سابق ۲۵۷/۳، بدائع الصنائع ۷۸۶

(۷) الدر المختار علی هامش الرد ۲۵۳/۵

(۹) در مختار مع الرد ۲۵۲-۲۵۳/۵

شطنج کراہت کے ساتھ جائز ہے اور اس سے اجتناب اولیٰ ہے (۱)۔ فقہاء حنفیہ اور جمہور فقہاء نے اس کی قباحیت اور دین سے غافل کر دینے والی کیفیت پر نگاہ رکھی ہے اور اس کو ”نزد شیر“ پر قیاس کیا ہے، جس کی آپ ﷺ نے ممانعت فرمائی ہے اور اس سے کھیلنے کو خنزیر کے خون اور گوشت سے ہاتھ آلودہ کرنے کے مترادف قرار دیا ہے۔ (۲)

واقعہ ہے کہ شطنج بازوؤں پر شطنج کا جواثر مرتب ہوتا ہے اور جو اپنے فرائض اور واجبات سے غفلت اور بے اعتنائی کی کیفیت پیدا ہوتی ہے وہ جمہور کی رائے کو تقویت پہنچاتی ہے اور مطلقاً اس کی حرمت کی متقاضی ہے۔

### شعار

”شعار“ شعیروہ کی جمع ہے، جس میں علامت اور شناخت کا معنی ملحوظ ہے، اس لئے ”شعار“ اس علامتی کوڈ کو کہتے ہیں جس کے ذریعہ فوجی ایک دوسرے کو پہچانتے اور حلیف و حریف میں امتیاز کرتے ہیں، ”اشعار“ حج میں لے جائے جانے والے جانور کے کوہان کو معمولی زخمی کر کے خون لگا دینے کو کہا جاتا ہے کہ یہ اس بات کی علامت ہے کہ وہ جانور حج کی قربانی کا ہے، حج کے خصوصی افعال کو ”شعار حج“ کہا گیا کہ گویا وہ اس عبادت کے اظہار و اعلان کی علامت ہیں۔ (۳)

پس، اب شعار اللہ اور شعار اسلام سے مراد وہ امور ہوں گے جن سے بر ملا دین کا اعلان و اظہار ہوتا ہو، اور وہ اطاعت

خداوندی کی علامت اور پہچان بن گئے ہوں، مفسر قرطبی کے الفاظ میں: ہو کل شیء لله تعالیٰ فیہ امر اشعر بہ واعلم (۴) اسی لئے عطاء سے مروی ہے کہ تمام ہی مامورات اور منہیات شعار اللہ ہیں۔ (۵)

قرآن مجید نے شعار اللہ کے احترام و تعظیم کی خاص طور پر تلقین فرمائی ہے۔ ارشاد ہے:

ومن يعظم شعائر الله فانها من تقوى

القلوب . (الحج : ۳۲)

جو شخص اللہ کی ٹھہرائی ہوئی نشانیوں کی تعظیم کرے تو

یہ دلوں کی پرہیزگاری کی باتوں میں سے ہے۔

شاہ ولی اللہ صاحب نے اپنے خاص مزاج و مذاق کے مطابق اس پر بھی بڑے شرح و بسط کے ساتھ گفتگو فرمائی ہے اور اپنی نادرہ روزگار تالیف ”حجتہ اللہ البالغہ“ میں اس پر ایک مستقل باب قائم کیا ہے۔ یہاں اس پوری بحث کا نقل کرنا باعث طوالت ہوگا، لیکن اس سے چند جملے اقتباس کئے جاتے ہیں، فرماتے ہیں:

اعلم ان مبنى الشرائع على تعظيم

شعائر الله تعالى والتقرب بها اليه

واعنى بالشعائر اموراً ظاهرة محسوسة

جعلت ليعبد الله بها واختصت به حتى

صار تعظيمها عندهم تعظيماً لله والتفريط

فى جنبها تفريطاً فى جنب الله ..... ومعظم

(۳) النہایہ لابن اثیر ۴/۳۷۴

(۲) مسلم ۴/۲۳۰

(۱) شرح مہذب ۲۲۸/۳۰ (تکملہ)

(۵) حوالہ سابق ۶/۴۷۲

(۳) الجامع لاحکام القرآن ۵/۶۱۳

شعائر اللہ اربعہ : القرآن والکعبۃ والنبی

والصلوۃ . (۱)

جاننا چاہئے کہ شریعت کی بنیاد شعائر اللہ کی تعظیم اور اس کے ذریعہ قرب خداوندی کے حصول پر ہے شعائر سے وہ محسوس ظاہری امور مراد ہیں کہ جن سے اللہ تعالیٰ کی عبادت کی جاتی ہے۔ جو اللہ ہی کے ساتھ مخصوص ہے۔ یہاں تک کہ اس کی تعظیم لوگوں کے نزدیک اللہ کی تعظیم ہے اور اس میں کوتاہی اللہ کے ساتھ کوتاہی ہے..... بنیادی شعائر اللہ چار ہیں : قرآن، کعبہ، نبی اور نماز۔

شعائر دین کی اس درجہ اہمیت ہے کہ اس کی اہانت موجب کفر ہے۔ اسی لئے فقہاء نے انبیاء کی شان میں گستاخی کو موجب کفر قرار دیا ہے بلکہ ایسے شخص کی توبہ کو بھی بعض فقہاء نے حکم دنیا کے اعتبار سے ناقابل قبول قرار دیا ہے (۲)۔ اور شعائر کفر کے اختیار کرنے کو بھی کفر قرار دیا گیا ہے۔ چنانچہ اگر کوئی مسلمان کسی شدید معصرت کے بغیر زنا کرے تو اس کے بارے میں فقہاء نے کفر کا فتویٰ دیا ہے۔ (۳)

حقیقت یہ ہے کہ شریعت کے جو احکام قطعی دلائل سے ثابت ہوں اور ان کے ثبوت پر امت کا اجماع و اتفاق ہو وہ سب شعائر دین ہیں، جن سے دین و شریعت کی شناخت قائم ہے۔ ان کی بابت خوب احتیاط برتنی چاہئے اور ان کو کبھی مزاح و لطیفہ گوئی کا موضوع نہیں بنانا چاہئے کہ اس میں کفر کا اندیشہ ہے

آج کل واژہی اور سواک وغیرہ کا لوگ جس طرح تسخر کرتے ہیں۔ وہ حد درجہ خطرناک ہے اور خطرہ ہے کہ کہیں آدمی اس کی وجہ سے دائرہ ایمان سے باہر نہ چلا جائے۔ اعساڈنا اللہ منہ واللہ المستعان۔

## شعبان

شعبان ہجری تقویم کا آٹھواں مہینہ ہے، اس کے بعد ہی رمضان المبارک کی آمد ہوتی ہے، اس طرح یہ مہینہ ماہ مبارک کے استقبال کی تیاری کا ہے، رسول اللہ ﷺ کا معمول اس ماہ میں نمبہ زیادہ روزے رکھنے اور صدقہ کرنے کا تھا۔

اس ماہ کی پندرہویں شب عام طور پر ”لیلۃ البراءۃ“ (شب نجات) سے موسوم ہے۔ اس شب کے بعض فضائل روایات میں منقول ہیں، حضرت عائشہؓ راوی ہیں کہ ایک شب میں نے آپ کو نہیں پایا، تلاش میں نکلی تو آپ ﷺ جنت البقیع کے قبرستان میں تھے، آپ ﷺ نے فرمایا : کیا تم اندیشہ رکھتی ہو کہ اللہ اور اس کا رسول تم پر زیادتی کرے گا؟ عرض کناں ہوئیں : مجھے خیال ہوا کہ کہیں آپ ﷺ اپنی بعض ازواج کے ہاں چلے گئے ہوں، ارشاد فرمایا : پندرہویں شعبان کی شب کو اللہ تعالیٰ آسمانی دنیا کی طرف نزول فرماتے ہیں اور بنو کلب (جو موسیٰ کی پرورش میں معروف تھے) کی بھیڑوں کے بالوں کی تعداد سے زیادہ لوگوں کی مغفرت فرماتے ہیں (۴)۔ صحاح ستہ میں اس سلسلہ کی دوسری روایت حضرت علیؓ کی

(۱) حجة الله البالغة ۱/۴۸-۴۹، باب تعظیم شعائر الله (۲) خلاصة الفتاوی ۳۸۶/۳

(۳) سنن ترمذی ۱۵۶/۱ باب ملجلہ فی لیلۃ النصف من شعبان، کتاب الصوم

(۴) حوالۃ سابق ۳۸۴/۳



ہے کہ آپ ﷺ نے فرمایا پندرہویں شعبان کی شب میں عبادت کرو اور دن میں روزہ رکھو، اللہ تعالیٰ اس شب غروب آفتاب کے وقت آسمان دنیا کی جانب نزول فرماتے ہیں اور ارشاد فرماتے ہیں : آگاہ ہو جاؤ! کوئی ہے طلبگار مغفرت کے میں اس کی مغفرت کروں؟ کوئی ہے طلبگار رزق کے میں اسے رزق عطا فرماؤں؟ کوئی جملائے مصیبت ہے کہ میں اسے عافیت بخشوں؟ اسی طرح اور امور کی بابت دریافت فرماتے رہتے ہیں تا آنکہ صبح طلوع ہو جائے۔ (۱)

تاہم یہ دونوں ہی روایات سند کے اعتبار سے ضعیف ہیں اور ان کا ضعیف ہونا قریب قریب متفق علیہ ہے۔ یہ صحاح کی روایات ہیں، دوسری روایات جو مسند احمد اور بیہقی وغیرہ میں نقل کی گئی ہیں وہ ضعیف تر ہیں۔ اسی لئے فقہاء مالکیہ کا رجحان تو اسی طرف معلوم ہوتا ہے کہ پندرہویں شعبان کا روزہ اور اس شب میں خصوصیت سے عبادت کا اہتمام مشروع نہیں ہے، قرطبی قاضی ابوبکر بن عربیؒ سے نقل کرتے ہیں :

ولیس فی لیلة النصف من شعبان حدیث یعول علیہ لافى فضله ولا فى نسخ الاجال فیہا فلا تلتفتوا الیہا . (۲)

پندرہویں شعبان کی شب کے بارے میں کوئی حدیث نہیں جس پر اعتماد کیا جائے، نہ اس کی فضیلت کے بارے میں اور نہ اس شب میں عمریں لکھے جانے کی بابت، لہذا اس طرف توجہ نہ کرو۔

خود قرطبی بھی اسی جانب رجحان رکھتے ہیں۔ مگر چونکہ فضائل میں ضعیف روایات بھی مفید سمجھی گئی ہیں، اس لئے بعض فقہاء حنفیہ نے ان روایات کو قابل عمل سمجھا ہے، شرنبلالی نے اس شب غسل کو مستحب قرار دیا ہے اور لکھا ہے :

وندب فی لیلة براء ة وہی لیلة النصف من شعبان لاحیاءہا وعظم شأنہا اذ فیہا تقسم الارزاق والاعمال . (۳)

شب براءت یعنی پندرہویں شعبان کی شب میں غسل کرنا مستحب ہے تاکہ شب بیداری ہو، نیز اس رات کی عظمت شان کی وجہ سے، کیوں کہ اس شب میں رزق تقسیم کی جاتی ہے اور عمریں متعین ہوتی ہیں تاہم عام طور پر محققین ابن نجیم، شامی، کاسانی وغیرہ نے صراحت کے ساتھ پندرہویں شعبان کے روزہ اور اس شب میں عبادت کے خصوصی اہتمام کا ذکر نہیں کیا ہے، اس سے اندازہ ہوتا ہے کہ سلف کے یہاں اس کا کچھ خاص اہتمام نہیں تھا، علویؒ جو احکام و جزئیات کے احاطہ اور ان پر نقد و جرح کے معاملہ میں خاص شان و مقام کے مالک ہیں، وہ بھی اس شب اور دن کی فضیلت پر خاموش ہیں اور نقل کرتے ہیں کہ اس بابت روایت موضوع ومن گھڑت ہے "حدیث لیلة النصف من شعبان موضوع"۔ (۴)

فی زمانہ لوگوں میں اس شب کی بابت شب قدر کا سا اہتمام پیدا ہو گیا ہے، حالانکہ ضعیف روایات پر فضائل میں

(۲) الجامع لاحکام القرآن ۱۶/۱۸۸

(۳) کعبی ۳۱۱

(۱) ابن ماحہ ۳۵۳/۱ باب ما جاء فی لیلة النصف من شعبان

(۲) مراقی الفلاح ۵۸۰ نیز ملاحظہ صفحہ ۲۱۹

بھی عمل کے لئے محدثین نے کچھ شرطیں لگائی ہیں، من جملہ ان کے یہ ہے کہ آدمی ان پر یقین نہ کرے اور ان کی مشروعیت اور ثبوت کا گمان نہ رکھے۔ عام طور پر ایسی ضعیف روایات جب علماء کے دائرہ سے نکل کر عوام تک پہنچتی ہیں تو اس شرط پر قائم رہنے کا بہت کم امکان باقی رہ جاتا ہے، اس لئے لوگوں کو صبح و عکس کے ساتھ ذہن نشین کرانا چاہئے کہ اس بارے میں غلو سے کام نہ لیں، البتہ اگر کچھ لوگ روزہ رکھیں یا شب میں عبادت کا خصوصی اہتمام کریں تو ان کو منع کرنے میں بھی زیادہ شدت سے کام نہ لیں کہ فی الجملہ اس کا ثبوت موجود ہے اور بعض سلف بھی اس کے قائل تھے۔ واللہ اعلم۔

### شعر (بال)

شعر کے معنی بال کے ہیں، بال سے متعلق کچھ ضروری احکام حسب ذیل ہیں۔  
بال جوڑنے کی ممانعت

رسول اللہ ﷺ نے مصنوعی طور پر دوسروں کے بال اپنے ساتھ جوڑنے کی شدت سے ممانعت فرمائی ہے، چنانچہ ارشاد ہے : لعن اللہ الواصلة والمستوصلة . (۱)

البتہ بال کی بجائے کوئی دوسری شی دھا کے وغیرہ لگائے جائیں تو کوئی قباحہ نہیں (۲) — حافظ ابن حجر نے اس پر تفصیل سے گفتگو کی ہے اور ان کا رجحان اس طرف معلوم ہوتا

(۱) بخاری، کتاب اللباس، باب وصل الشعر ۸۷۸۲

(۲) فتح الباری ۳۵۸/۱۰ (۳) رد المحتار ۲۶۱/۵

(۶) حوالہ سابق (۷) حوالہ سابق

(۹) مرقات المفاتیح ۳۷۶/۲ (۱۰) شرح مہذب ۸۸/۱

ہے کہ اگر بال کے ساتھ کوئی دوسری چیز ملائی جائے اور اس طرح رکھا جائے کہ وہ بالوں سے ڈھک جائے اور دیکھنے والے کو گمان ہو کہ یہ سب بال ہی ہیں، تو یہ صورت بھی جائز نہیں۔ (۳)

### بال سے متعلق متفرق احکام

داڑھی یا مونچھ کے سفید بال اکھاڑے جائیں اور مقصود ترین نہ ہو تو مکروہ نہیں۔ (۴)

عورت کے لئے کسی طبی ضرورت کے بغیر سر کے بال کٹانا مکروہ ہے، کیوں کہ اس سے مرد سے مشابہت پیدا ہو جاتی ہے۔ (۵)

سینہ اور پشت کے بال کو موٹا خلاف ادب ہے۔ (۶)  
حنفیہ کے نزدیک زلف نہ رکھ رہا ہو، تو بال کا موٹا انا افضل ہے (۷) — حنابلہ کے نزدیک بال کا ترشوانا بہتر ہے اور موٹا انا مکروہ۔ (۸)

رسول اللہ ﷺ کا معمول مبارک زلف رکھنے کا تھا، جو کبھی کانوں کے لوتک، کبھی گردن اور کاندھے تک ہوتی۔ (۹)  
بغل کے بال اکھاڑنا مسنون ہے اور اس پر اتفاق ہے (۱۰) — اگر اکھاڑنے میں اذیت ہو، تو موٹہ لینے یا تراش لینے میں قباحہ نہیں۔ (۱۱)


(مونچھ کے احکام "شارب" داڑھی کے "لحیہ" اور خضاب کے خود لفظ خضاب کے تحت دیکھنے چاہئیں۔ موئے زیر ناف کے احکام "عائہ" کے تحت مذکور ہوں گے)

(۲) ہندیہ ۲۵۸/۵

(۵) حوالہ سابق

(۸) المغنی ۶۵/۱

(۱۱) الاتحاف للرمیذی ۶۵۷/۲



”شعر“ ایسے کلام کو کہتے ہیں جو وزن و آہنگ سے مرصع ہو، اس طریقہ اظہار و بیان میں جواثر انگیزی ہے، وہ محتاج اظہار نہیں، شعر کی بابت روایات دونوں طرح کی موجود ہیں، وہ بھی جو درست پر مبنی ہیں، چنانچہ ارشاد ہوا :

لان يمتلي جوف احدكم قبحا يريه خير

من ان يمتلي شعرا (۱)

یہ بات کہ کسی شخص کا پیٹ، پیٹ خراب کر دینے والے پیپ سے بھرا ہو، اس بات سے بہتر ہے کہ وہ شعر سے بھرا ہو۔

اور وہ بھی کہ جن میں شعر گوئی کی تعریف کی گئی ہے :

ان من البيان سحرا وان من الشعر حکم (۲)

بعض بیان سحر انگیز ہوتا ہے اور بعض اشعار حکیمانہ۔

غرض حکم کی بنیاد شعر کے مضامین پر ہے، چنانچہ حضرت عبداللہ بن عمرو رضی اللہ عنہ نے آپ ﷺ سے نقل کیا ہے :

الشعر بمنزلة الكلام ، حسنه كحسن

الكلام و قبيحه كقبيح الكلام (۳)

شعر بھی کلام ہی کی طرح ہے، اچھا شعر اچھے کلام کے مانند ہے۔ خراب شعر خراب کلام کی طرح۔

الفاظ کے معمولی فرق کے ساتھ اسی طرح کی بات امام

شافعی سے بھی منقول ہے۔ (۴)

پس، جن اشعار میں کسی کی ہجو اور برائی نہ ہو، تعریف میں حد سے گذرا ہو امثالہ نہ ہو، کسی متعین عورت کے حسن و جمال کا ذکر نہ ہو، مسجد میں کثرت سے اشعار نہ پڑھے جائیں تو حافظ ابن عبد البر نے اس کے جائز ہونے پر اجماع نقل کیا ہے (۵)۔ افسوس کہ موجودہ زمانہ کی شاعری جو کچھ بد قماشوں کی دکان میں اور زنان بازاری کی حیا فروشی کے مراکز کی ترجمان نظر آتی ہیں، بہت کم اس جواز کے دائرہ میں آتی ہے۔

اباحت پسند شاعروں سے پیدا ہونے والے مفاسد کے سد باب کی تدبیریں بھی کی جانی چاہئیں، مثلاً یہ کہ ایسے لوگوں کو بڑے عہدے نہ دیئے جائیں، حضرت عمر فاروق رضی اللہ عنہ نے اسی بناء پر نعمان بن علی کو عہدہ سے معزول کیا تھا، حضرت عمر بن عبدالعزیزؒ نے خلافت پر فائز ہونے کے بعد خوشامدی اور چالپوس شعراء کو ایوان خلافت میں باریابی کی بھی اجازت نہیں مرحمت فرمائی (۶)۔ اس سے معلوم ہوتا ہے کہ ایسے سخنوروں کی حوصلہ شکنی کی جانی چاہئے۔

اشعار میں استعارات و تشبیہات کی بھی اہل علم نے اجازت دی ہے کہ خود آپ ﷺ کے سامنے بعض شعراء نے ایسے مضامین باندھے ہیں اور آپ ﷺ نے اس پر سکوت فرمایا ہے (۷)۔ صحابہ کی ایک بڑی تعداد نے اشعار کہے ہیں، یہ اشعار عام طور پر نعتیہ، حمدیہ اور جہاد کے مواقع پر رجزیہ ہیں، ورنہ عام حالات میں شعر گوئی کوئی محبوب طریقہ نہیں ہے۔ بہ

(۱) مسلم عن انس بن مالک ۲۳۶۲، کتاب الشعر (۲) ابوداؤد عن ابن عباس ۶۸۴۲، باب ما حله فی الشعر، کتاب الادب

(۳) التفسیر المنیر للزحلی ۲۳۹۱۹، بہ حوالہ : الادب المفرد للبخاری (۴) احکام القرآن لابن العربی ۱۳۶۷۳

(۵) فتح الباری ۶۶۶۱۰ (۶) احکام القرآن لابن العربی ۴۵۳-۱۳۳۶ (۷) حوالہ سابق ۱۳۶۷۳

قول علامہ ابن عربی :

وبالجملة فلا ينبغي ان يكون الغالب على  
العبد الشعر حتى يستفوق قوله وزمانه  
فذلك مذبذب شرعاً. (۱)  
حاصل یہ ہے کہ آدمی پر شعر و سخن کا اتنا غلبہ نہ  
ہو جائے کہ اس کی بات اور اس کا وقت اسی کی نذر  
ہو کر رہ جائے، شرعاً یہ مذموم ہے۔

نوبت نہ آئی ہو، تب تو نکاح فسخ کر دیا جائے گا اور اگر ہم بستری  
ہو چکی ہو، تو فسخ نہیں کیا جائے گا، خفیہ اور بہت سے فقہاء کا  
خیال ہے کہ ایسی صورت میں نکاح تو منعقد ہو جائے گا، لیکن  
شوہر کو مہر ادا کرنا پڑے گا اور عورت کا خاندانی مہر (مہر مثل)  
واجب ہوگا، امام احمدؒ سے بھی ایک قول اسی طرح کا منقول  
ہے۔ (۵)

### فقہ

فقہ فسخ سے ماخوذ ہے اور اس کے لغوی معنی ملانے اور  
ضم کرنے کے ہیں (۶) طاق عدد کے مقابلہ جفت اعداد کے لئے  
بھی شفعہ کا لفظ بولا جاتا ہے — فقہ کی اصطلاح میں کسی خرید  
کی ہوئی زمین یا عمارت کو اسی قیمت میں جبراً حاصل کر لینے کا  
نام ”حق شفعہ“ ہے۔ (۷)

حق شفعہ سے متعلق کئی مسائل قابل ذکر ہیں :

(۱) حق شفعہ کے اسباب

(۲) حق شفعہ حاصل کرنے کی شرطیں

(۳) حق شفعہ کے طلب کرنے کا طریقہ

(۴) جن امور سے حق شفعہ باطل ہو جاتا ہے

(۵) حق شفعہ سے متعلق متفرق ضروری احکام

شفعہ کے اسباب

حق شفعہ تین اسباب سے ثابت ہوا کرتا ہے، جو شخص حق

### شغار

شغار شین کے زیر کے ساتھ ہے، لغت میں اس کے معنی  
اٹھانے کے ہیں — عرب پیشاب کے وقت کتے کے اور  
جماع کے وقت عورت کے پاؤں اٹھانے کو اس لفظ سے تعبیر کیا  
کرتے تھے (۲) زمانہ جاہلیت میں نکاح کی ایک خاص قسم شغار  
سے موسوم تھی، جس میں ایک شخص اپنی زیر ولایت خاتون کا  
نکاح دوسرے شخص سے کرتا تھا اور اس کے زیر ولایت خاتون کو  
اپنے نکاح میں لاتا تھا اور الگ سے کوئی مہر مقرر نہ ہوتا تھا۔ (۳)  
رسول اللہ ﷺ نے اس طریقہ نکاح کو منع فرمایا (۴) چنانچہ  
اس بات پر علماء کا اجماع و اتفاق ہے کہ ”نکاح شغار“ جائز نہیں  
ہے، لیکن اگر اس طرح نکاح کر ہی دیا جائے، تو نکاح منعقد ہوگا  
یا باطل ہوگا؟ اس میں اختلاف ہے، امام شافعیؒ کے نزدیک یہ  
نکاح کلیہً باطل ہوگا، امام مالکؒ کی رائے ہے کہ ابھی جماع کی

(۱) حوالہ سابق ۱۳۷/۳

(۲) شرح نووی علی مسلم ۳۵۴/۱

(۳) بخاری ۷۶۶/۲، مسلم ۳۵۴/۱

(۴) ہندیہ ۱۶۰/۵

(۶) رد المحتل ۱۳۷/۵

(۳) بخاری ۷۶۶/۲ باب الشغار، نیز حوالہ مذکور

(۵) فتح الباری ۳۴۶/۹

شفعہ کا طالب ہو، اس کی ملکیت نیچی جانے والی جائداد کے ساتھ غیر منقسم طور پر شریک ہو، دوسرے: نفس جائداد میں تو شریک نہ ہو، لیکن جائداد کے تعلقات جیسے: پانی یا راستہ میں شرکت ہو، تیسرے: جائداد بھی الگ ہو، جائداد کے تعلقات میں بھی اشتراک نہ ہو، لیکن پڑوس میں ہو، پہلی صورت کو ”شریک“، دوسرے کو ”خلیط“ اور تیسرے کو ”جار“ کہتے ہیں۔ ان تینوں میں ترتیب بھی یہی ہے کہ اگر ایک سے زائد حق دار جمع ہو جائیں تو شریک سب سے مقدم ہے، پھر خلیط اور اس کے بعد جار کا نمبر ہے۔ (۱)

چند اہم شرطیں

حق شفعہ کی چند اہم شرائط یہ ہیں:

(۱) زمین کا مالک حق دار شفعہ کی بجائے کسی اور کو مالی معاوضہ لے کر وہ جائداد دے رہا ہو، اگر ہبہ کر رہا ہو یا کسی کو صدقہ کرے یا میراث اور وصیت کے ذریعہ زمین نئے مالک کی طرف منتقل ہو یا کسی جرم کے مقابلہ بطور بدل کے جائداد دے رہا ہو، تو ان صورتوں میں ان جائداد سے حق شفعہ متعلق نہ ہوگا۔ (۲)

(۲) حق شفعہ ان ہی چیزوں میں حاصل ہوگا جو جائداد غیر منقولہ کے قبیل سے ہو، جیسے: زمین اور مکان۔ (۳)

(۳) مالک کی ملکیت اس جائداد سے ختم ہوگئی ہو، جب تک کسی بھی درجہ میں مالک کی ملکیت باقی رہے، حق شفعہ اس سے متعلق نہیں ہوگا، مثلاً زمین فروخت کی، لیکن حریذ غور

کے لئے تین دن کی مہلت لے لی (جس کو خیاب شرط کہتے ہیں) تو جب تک یہ مدت گزر نہ جائے اور معاملہ قطعی نہ ہو جائے، اس جائداد سے حق شفعہ متعلق نہ ہوگا۔ (۴)

(۴) شفعہ کا حق دار (شفیع) وہی قیمت ادا کرنے کو تیار ہو، جس میں مالک نے اپنی جائداد فروخت کی تھی۔

مطالبہ شفعہ کا طریقہ

حق شفعہ کے سلسلہ میں اصول یہ ہے کہ اسباب شفعہ کے پائے جانے اور مالک جائداد کے اپنی جائداد کو عوض مالی لے کر منتقل کرنے کی وجہ سے حق شفعہ ثابت ہوتا ہے، مطالبہ کر کے اور اس پر گواہ بنا کر اس حق کو مؤکد کیا جاتا ہے اور اس کو لینے کے بعد پھر اس پر ملکیت ثابت ہوتی ہے، چاہے قاضی کے فیصلہ کے ذریعہ سے لے یا باہمی رضامندی سے۔ (۵)

مطالبہ شفعہ کے تین مراحل ہیں، جن کو فقہاء نے طلب مواثبت، طلب تقریر اور طلب تملیک سے تعبیر کیا ہے۔ طلب مواثبت یہ ہے کہ جوں ہی حق دار شفعہ (شفیع) کو اطلاع پہنچے کہ فلاں زمین جس میں اس کو حق شفعہ حاصل ہے، دوسرے شخص کے ہاتھ فروخت کی جا رہی ہے تو فوراً ہی یا کم سے کم مجلس اطلاع کے ختم ہونے سے پہلے ہی وہ اس معاملہ پر اپنی ناراضگی ظاہر کرے اور خود حق شفعہ کا طالب ہو، اگر اس نے اس مجلس کے ختم ہونے تک بھی اس قسم کا مطالبہ نہیں کیا، تو اب اس کا شفعہ کا حق جاتا رہا۔

دوسرا مرحلہ ”طلب تقریر“ کا ہے جس کو ”طلب اشتہار“

(۳) درمختار علی ہامش الرد ۱۳۸/۵

(۲) ہندیہ ۱۶۵/۵

(۱) ہندیہ ۱۶۵/۵

(۵) ہندیہ ۱۶۵/۵، درمختار ۱۳۹/۵

(۴) ہندیہ ۱۶۱/۵



کی وجہ سے بھی حق شفعہ حاصل ہوتا ہے اور مالکیہ، شوافع اور حنابلہ کے نزدیک اگر جائداد میں ملکیت کے اعتبار سے اشتراک نہ ہو، تو حق شفعہ حاصل نہ ہوگا۔ (۳) (دیکھئے: "جاء")

اسی طرح حنابلہ اور شوافع کے یہاں یہ بھی شرط ہے کہ حق شفعہ ایسی جائداد میں ثابت ہوگا جو اپنی مقدار کے لحاظ سے قابل تقسیم ہو، اتنی چھوٹی چیزیں جو قابل تقسیم نہ ہوں جیسے: چھوٹا حمام، تنگ راستہ اور مکن، تو ان میں حق شفعہ حاصل نہیں ہوگا، جمہور فقہاء کے نزدیک اس میں بھی حق شفعہ حاصل ہوگا۔ (۴)  
(شفعہ سے متعلق جزوی احکام کی تفصیل کتب فقہ میں "باب الشفعہ" کے تحت دیکھی جاسکتی ہیں، یہاں اذرا و اختصار اسی پر اکتفا کیا جاتا ہے)



دیکھئے: "شرب"



"شق" قبر کی ایک خاص صورت ہے، ملاحظہ ہو "قبر"



اصطلاح میں شک ایسی کیفیت کو کہا جاتا ہے کہ کسی چیز کے واقع ہونے اور نہ ہونے کا یکساں خیال پایا جاتا ہو (۵)۔ فقہاء کے یہاں اصول یہ ہے کہ پہلے سے جو بات یقین کے درجہ میں

بھی کہتے ہیں، اس کی صورت یہ ہے کہ خریدار یا بائع یا خود اس جائداد کے پاس جا کر اعلان کرے کہ فلاں شخص نے فلاں جائداد خریدی ہے، حالاں کہ اس میں مجھ کو حق شفعہ حاصل تھا اور میں اس میں حق شفعہ طلب کر چکا ہوں، لہذا تم لوگ اس کے گواہ رہو، مطالبہ کے اس مرحلہ میں بھی گواہ بنانا ضروری تو نہیں، لیکن بہتر ہے۔

تیسرا مرحلہ طلب تملیک کا ہے، جس کو طلب خصومت بھی کہتے ہیں کہ اب قاضی کے پاس شفعہ کا مقدمہ دائر کیا جائے، مقدمہ دائر کرنے میں تاخیر بھی ہو — تب بھی حق شفعہ باقی رہے گا۔ (۱)

شفعہ کب ساقط ہو جاتا ہے؟

حق شفعہ بنیادی طور پر تین صورتوں میں ساقط ہو جاتا ہے: شفع صراحۃً اپنے حق کو باطل کر دے یا دلالت حق شفعہ کے ساقط ہونے پر اس کی رضامندی ظاہر ہو، مثلاً اراضی مستحقہ کے فروخت کئے جانے کی اطلاع ملے اور وہ اس پر خاموشی اختیار کر لے تیسری صورت اضطراری ہے کہ طلب مواثبت اور طلب تقریر کے بعد شفع کا انتقال ہو جائے، تو اب بھی حق شفعہ باطل ہو جائے گا۔ (۲)

فقہاء کا اختلاف

فقہاء حنفیہ اور دوسرے فقہاء کے درمیان یوں تو شفعہ سے متعلق جزوی احکام میں متعدد مواقع پر اختلاف ہے، لیکن یہ اختلاف خصوصیت سے قابل ذکر ہے کہ حنفیہ کے نزدیک جوار

(۳) المعنی ۱۷۸/۵

(۱) ہندیہ ۱۷۲-۱۷۳، رد المحتار ۱۳۳/۵ (۲) ہندیہ ۱۷۲/۵

(۵) کتاب التعریفات ۱۳۵

(۲) المعنی ۱۸۱/۵

ثابت ہو، محض شک کی وجہ سے وہ ختم نہیں ہوگی البتہ لا یزول بالشک (۱) اسی کو فقہاء ”اصحاب“ سے بھی تعبیر کرتے ہیں۔

ہر چند کہ یہ قاعدہ صریحاً قرآن و حدیث سے منقول نہیں، لیکن دین کے مختلف شعبوں کے احکام و قوانین پر غور کیا جائے تو معلوم ہوتا ہے کہ یہی شریعت کا مزاج اور اس کی روح ہے، اس سلسلہ میں وہ حدیث خصوصیت سے ہماری رہنما ہے، جس میں آپ ﷺ نے فرمایا کہ اگر تم میں سے کوئی شخص پیٹ میں گز بڑی کا احساس کر لے اور اس پر خروج ریح کا واقع ہونا اور نہ ہونا مشتبہ ہو جائے، تو محض اس شبہ میں وضو کے لئے مسجد سے نہ نکلے، تا آنکہ آواز نہ سن لے یا بدبو کا احساس نہ کر لے (۲)۔ اس سے معلوم ہوا کہ محض ناقض وضو پیش آ جانے کے شبہ کی وجہ سے وضو کی ضرورت نہیں، کیوں کہ اس کو پہلے سے وضو کا یقین ہے۔ البتہ فقہاء نے جہاں کہیں شک کا لفظ استعمال کیا ہے وہاں اس سے مراد یقین کی کیفیت کا نہ پایا جاتا ہے، وہ اصطلاحی شک مراد نہیں جس کا اد پر ذکر آیا اور جس میں یہ بات ضروری ہوتی ہے کہ معاملہ کا دونوں پہلو اس کے خیال میں برابر ہو اور کسی ایک طرف خیالات کا جھکاؤ نہ ہو۔ (۳)

شک کا احکام پر اثر انداز ہونا ایک وسیع الاطراف موضوع ہے اور قواعد فقہ کی کتابوں میں باب وار اس کے احاطہ کی کوشش کی گئی ہے، (ملاحظہ ہو: الاشیاء والنظائر ۵۶) یہاں کچھ ضروری احکام کے ذکر پر اکتفا کیا جاتا ہے۔

### وضوء میں شک

اگر کسی شخص کو وضو ٹوٹنے کے بارے میں شک ہو تو وہ با وضو ہی سمجھا جائے گا، اگر یہ شک ہو کہ اس نے وضو میں نلاں عضو نہیں دھویا ہے، یہ شک وضو کے دوران ہی پیش آیا اور وہ شک کا عادی نہیں ہے تو وہ وضو دھولینا چاہئے اور اگر وضو تمام ہونے کے بعد شک پیش آیا یا اسے بار بار شک پیش آتا رہتا ہے، تو اب دھونے کی ضرورت نہیں۔ (۴)

### نماز میں شک

اگر نماز کی رکعات کے بارے میں شک ہو جائے کہ مثلاً اس نے دو رکعتیں پڑھی ہیں یا تین؟ تو اگر نماز پوری ہونے سے پہلے ہی شک پیدا ہوا اور وہ شک کا عادی نہیں ہے، تو اس کو از سر نو نماز ادا کرنی چاہئے اور اگر بار بار شک پیش آتا رہتا ہو تو تحریر سے کام لے، جس تعداد کی طرف قلب کا رجحان غالب ہو، اسی کو اصل مان کر نماز ادا کر لے، اور اگر دونوں طرف رجحان برابر ہو تو کم تر عدد کو اصل بنا کر نماز ادا کی جائے، البتہ جس رکعت کے بارے میں شبہ ہو کہ شاید یہ آخری رکعت رہی ہو، احتیاطاً اس میں بھی قعدہ کر لے اور اخیر میں سجدہ سہو کر لے (۵)۔ اگر نماز مکمل ہونے کے بعد شک پیدا ہوا، تو اس کا اعتبار نہیں۔ مالکیہ اور شوافع کے نزدیک بہر صورت کم تر عدد کو واقع مان کر نماز پوری کرے گا، اخیر میں سجدہ سہو کر لے گا، امام احمد سے بھی اسی طرح کا ایک قول منقول ہے۔ (۶)

(۳) طحطاوی علی مراقی الفلاح ۵۸

(۶) المغنی ۳۷۲

(۲) مسلم ۱۵۸۱ کتاب الحيض

(۳) مراقی الفلاح وحلشہ طحطاوی ۲۶۰ (۵) حوالہ سابق ۵۹-۵۸

(۱) الاشیاء والنظائر ۵۶

## حج میں شک

اگر ارکان حج کی بابت شک پیدا ہو جائے تو بعض فقہاء کے نزدیک تو نماز ہی کی طرح تحری سے کام لے گا، لیکن عام مشائخ کی رائے ہے کہ جس رکن کی ادائیگی کی بابت شک ہو، اس کو دوبارہ ادا کر لے، اس لئے کہ نماز کے لئے رکعت کا اضافہ باعث فساد ہے اور حج کے لئے رکن کا تکرار باعث فساد نہیں۔ (۱)

**طلاق میں شک**

طلاق دینے اور نہ دینے میں شک ہو تو طلاق واقع نہ ہوگی، طلاق کی تعداد میں شک ہو، مثلاً یہ کہ دودی ہے یا تین، تو کم تر عدد کا اعتبار ہوگا اور دو طلاقیں متصور ہوں گی، بشرطیکہ دونوں جانب خیال برابر درجہ کا ہو۔ (۲)

(شک سے متعلق فقہی جزیات بہت کثیر تعداد میں ہیں، بالخصوص نماز، وجوب غسل، طہارت کے دوسرے احکام کی بابت، علماء نے "الیقین لا یزول بالشک" کے قاعدہ کے تحت قواعد فقہیہ کی کتابوں میں اس کا ذکر کیا ہے اور دیگر فقہی کتابوں میں سجدہ سہو کے ذیل میں مسائل شک پر مستقل فصل قائم کی گئی ہے۔ شک سے متعلق ایک اہم مسئلہ یوم شک میں روزہ کا ہے، یہ بحث انشاء اللہ "صوم" کے ذیل میں آئے گی)

## شکر

نعمتوں پر اللہ تعالیٰ کی حمد و ثنا کا نام شکر ہے، فقہاء کے یہاں شکر سے متعلق بحث غالباً صرف سجدہ شکر میں آتی ہے، ملاحظہ ہو "سجود"۔

## شوری

اسلام میں مشورہ کو بہت اہمیت حاصل ہے، قرآن مجید میں دو آیتوں میں صراحۃً اس کا ذکر فرمایا ہے اور اس کی اہمیت کے لئے یہ بات کافی ہے کہ قرآن مجید میں ایک سورت خاص اسی نام سے موسوم ہے — مسلمانوں کا یہ طریقہ و شعار قرار دیا گیا کہ وہ باہم مشورہ سے کام کرتے ہیں، و امرہم شورى بینہم (الشوری: ۳۸) ایک اور موقع پر خود رسول اللہ ﷺ کو تلقین کی گئی کہ اہم معاملات میں اپنے رفقاء سے مشورہ کا اہتمام رکھیں و مشاورہم فی الامر لماذا عزمتم فتوکل علی اللہ ان اللہ یحب المتوکلین۔

(آل عمران ۱۵۹)

اپنے کاموں میں ان سے مشورہ لیا کرو، پھر جب کسی کام کا مصمم عزم کر لو تو اللہ پر بھروسہ رکھو۔ رسول اللہ ﷺ کا خود اس اصول پر عمل تھا کہ جن امور کی بابت کوئی حکم الہی موجود نہ ہوتا ان کے متعلق آپ ﷺ صحابہ سے مشورہ لیا کرتے، بعض اوقات ایسا بھی ہوا ہے کہ آپ ﷺ نے ساتھیوں کے مشورہ کو اپنی شخص رائے پر ترجیح دی ہے، اس سلسلہ میں غزوہ احد کا واقعہ معروف ہے کہ آپ ﷺ کی ذاتی رائے مدینہ میں رہ کر دشمنوں سے مقابلہ کرنے کی تھی، لیکن نوجوان صحابہ کی خواہش پر آپ ﷺ نے فیصلہ فرمایا اور مدینہ سے باہر نکل کر مدافعت کی۔

علاوہ اس کے آپ ﷺ نے اپنے ارشادات کے ذریعہ بھی لوگوں کو مشورہ کی اہمیت کی طرف متوجہ فرمایا، آپ ﷺ

سے نقل کیا گیا ہے :

ماندم من استشار ولا خاب من استخار .

جس نے مشورہ کیا وہ ندامت سے دو چار نہ ہوگا اور

جس نے استخارہ کیا وہ ناکام نہ ہوگا۔

نیز حضرت کھل بن سعد ساعدی رحمہ اللہ کے واسطے سے آپ

ﷺ کا ارشاد منقول ہے کہ :

ما شقاقط عبد بمشورة وما سعد باستغناء

را۱ . (۱)

مشورہ کے باوجود کوئی شخص محروم نہیں ہو سکتا اور نہ

مشورہ سے بے نیاز ہو کر کوئی شخص سرفراز ہو سکتا ہے

چنانچہ اہل علم کا خیال ہے کہ امیر و والی کے لئے مشورہ لینا

واجب ہے (۲) خلفاء راشدین کا اس پر عمل رہا، اور حضرت عمر

رضی اللہ عنہ کے یہاں تو شرعی اور اجتہادی دونوں قسم کے مسائل میں

مشاورت کا خاص اہتمام تھا — آپ ﷺ نے ارشاد فرمایا

کہ جس شخص سے مشورہ لیا جائے وہ اس کا مشورہ دینے میں امین

ہے، اس میں اس بات کی طرف اشارہ مقصود ہے کہ ایسے شخص

سے مشورہ طلب کیا جائے جو ایک طرف صاحب تقویٰ اور

فقیہان کی زبان میں عادل ہو، اخلاص اور بھی خواہی کے جذبہ سے

مشورہ دیتا ہو، دوسری طرف وہ ان امور میں مشورہ دینے کا اہل

بھی ہو، اسی لئے بعض علماء سے منقول ہے :

واجب علی الولاة مشاورة العلماء فيما

لا يعلمون ، وفيما اشكل عليهم من امور

الدين ، ووجوه الجيش فيما يتعلق

بالحرب ووجوه الناس فيما يتعلق

بالمصالح ، ووجوه الكتاب والوزراء

والعمال فيما يتعلق بمصالح البلاد

وعمارتها . (۳)

ذمہ داروں پر ایسی چیزوں میں علماء سے مشورہ

ضروری ہے جن کے بارے میں ان کو علم نہ ہو، نیز

ان دینی امر کے متعلق بھی جن کی بابت کما حقہ

واقفیت نہ ہو، اسی طرح جنگ سے متعلق امور کے

بارے میں سربراہان فوج سے، مصالح عامہ کے

بارے میں ذی رائے لوگوں سے، شہروں کے

مصالح اور ان کی تعمیر کی بابت وزراء و عمال اور

دوسرے کام کرنے والوں سے مشورہ کرنا چاہئے۔

لہذا شوری میں ایسے افراد ہونے چاہئیں جو علم اور تقویٰ

کے حامل ہوں، اس سلسلہ میں ایک اہم مسئلہ یہ ہے کہ امیر شوری

کے فیصلہ کا پابند ہوگا یا نہیں؟ فقہاء نے عام طور پر یا تو اس سے

تعرض نہیں کیا، یا سرسری تذکرہ پر اکتفاء کیا ہے، قرآن مجید کا

ظاہری اشارہ اس بات کو بتلاتا ہے کہ امیر شوری کے اتفاق یا

غلبہ آراء کا پابند نہیں ہے، اس لئے کہ آپ ﷺ سے فرمایا گیا کہ

آپ ان سے مشورہ کریں، پھر آپ کی رائے جس بات پر جم

جائے اور اس پر عزم فرمائیں، تو اس میں اللہ پر بھروسہ کریں،

اس سے معلوم ہوا کہ مشورے صحابہ سے لئے جائیں اور فیصلے خود

(۱) یہ دونوں روایتیں قرطبی نے بلا واسطہ سند نقل کی ہیں ، الجامع لاحکام القرآن ۳/۲۴۹ (۲) حوالہ سابق ۳/۲۵۶

(۳) حوالہ سابق

فرمائیں، خلفاء راشدین کے دور میں بھی عام طور پر اسی پر عمل رہا اور فیصلوں کے لئے رائے کی کثرت و قلت کو اساس و بنیاد نہیں بنایا گیا، اسی لئے عام طور پر اہل علم کا رجحان اسی طرف رہا کیا ہے۔

فی زمانہ یہ مسئلہ بڑا اہم اور قابل توجہ ہے، بخیر کو منجانب انداکثر معاملات میں خیر و شر سے مطلع کیا جاتا رہا تھا، آپ ﷺ کے بعد خلفاء راشدین جو ہادثن اور مہدثن تھے کے بارے میں یہ بات ناقابل تصور ہے کہ ان کے فیصلوں میں سوائے امت اور دین کے مفاد کے کوئی جذبہ کارفرما ہو، اس لئے اگر ان کا فیصلہ پوری شوریٰ کے مقابلہ میں تنہا ہوتا تو بھی وہ خیر اور مسلمانوں کے نفع پر مبنی ہوتا، موجودہ دور جو ہوئی و ہوس کا دور ہے اور جس میں مسلم فرماں رواؤں کی دین فردشی، قوم و ملک سے بے وفائی، بے ضمیری اور خدا ناطرسی اتنی واضح اور کھلی ہوئی ہے کہ چنداں محتاج بیان نہیں، ان حالات میں امیر و والی کو اس قدر وسیع اختیارات دے دینا انتہائی معز اور فتنہ کا دروازہ کھولنے کے مترادف ہوگا، اس لئے جیسے فقہاء نے باب فتنہ کو بند کرنے کے لئے اجتہاد کا دروازہ بند کر دیا اور تقلید کو ایک ضرورت کے درجہ میں قبول کر لیا، اسی طرح امیر کے اختیارات کی تحدید اور اس کو شوریٰ کی اجماعی و اکثری رائے کا پابند کرنا عین مصلحت دین کے مطابق ہے۔

فی زمانہ کسی مسلمان ملک میں شورائی نظام پر مبنی اسلامی حکومت کے قیام کی صورت یہ نظر آتی ہے کہ ارکان شوریٰ کے لئے علمی اور اخلاقی معیار و کردار مقرر کیا جائے اور پھر مختلف

علاقوں کو الگ الگ وحدت شمار کر وہاں کے بالغ مسلمانوں کو اختیار دیا جائے کہ وہ ووٹ کے ذریعہ بکثرت آراء کسی ایک نمائندہ کا انتخاب کریں، جو خود اپنا نام رکنیت کے لئے پیش نہ کرے، بلکہ کوئی دوسرا شخص اس کا نام پیش کرے اور ایسے مختلف ناموں میں ووٹنگ کی بنیاد پر رکن شوریٰ منتخب کیا جائے، ان ارکان میں اس بات کو ملحوظ رکھا جائے کہ کچھ لوگ علوم شرعیہ کے، کچھ لوگ اقتصادیات کے، کچھ لوگ نظم و نسق کے اور کچھ لوگ دفاعی امور کے ماہرین ہوں، یہ منتخب شوریٰ ہر طرح کے انتظامی کام میں امیر کو مشورہ دے اور امیر ان کے مشورہ کا پابند ہو۔۔۔ البتہ بنیادی طور پر یہ شوریٰ انتظامی امور کو طے کرے گی، وہ مسائل جو خالص شرعی نوعیت کے ہوں، ان میں شوریٰ کا فیصلہ شرعی عدالت کی توضیحات اور تشریحات کے تابع ہوگا اس طرح ایک ایسا نظام سیاسی وجود میں آسکے گا جس میں شورائی نظام اپنی پوری قوت کے ساتھ جلوہ گر ہوگا، فیصلوں میں غلطی کے امکانات کم سے کم ہوں گے، جمہور مسلمان کی بھی نظم و نسق اور حکومت میں شمولیت ہو سکے گی اور محض افراد کی تعداد کی بجائے ان کی اہلیت، صلاحیت اور معیار کو بھی نظم و نسق میں اہمیت حاصل ہوگی

### شہادت

لغت میں شہادت کے معنی یقینی خبر دینے کے ہیں اور شریعت کی اصطلاح میں قاضی کی مجلس میں کسی حق کو ثابت کرنے کی غرض سے لفظ گواہی (شہادت) کے ذریعہ بھی خبر دینے کا نام ”شہادت“ ہے (۱) جس کو فارسی اور اردو زبان میں



”گواہی“ سے تعبیر کیا جاتا ہے۔

شہادت سے متعلق کئی اہم فقہی مباحث ہیں۔

(۱) تحمل شہادت کی شرطیں

(۲) اداء شہادت کی شرطیں

(۳) کن صورتوں میں شہادت واجب ہے اور کب واجب نہیں؟

(۴) شہادت کا حکم اور اثر

(۵) اگر شہادت سے رجوع کر لے تو اس کا کیا اثر پڑے گا؟

تحمل شہادت اور اس کی شرطیں

تحمل شہادت سے مراد کسی واقعہ کے پیش آنے کے وقت

اس کا مشاہدہ کرنا ہے، تاکہ بوقت ضرورت بیان دیا جاسکے، تحمل

شہادت کے لئے تین شرطیں ہیں: عاقل ہو، فا تر العقل یا عقل

وہوش سے خالی کم سن بچہ نہ ہو، دوسرے اس واقعہ کے پیش آنے

کے وقت جینا ہو، نابینا نہ ہو، تیسرے جس چیز کے بارے میں

گواہی دے رہا ہو، اس کو بذات خود دیکھا ہو (۱)۔ البتہ اس

آخری شرط سے تین امور مستثنیٰ ہیں، نکاح، نسب اور موت۔ اسی

حکم میں شوہر کی بیوی کے ساتھ یکجائی (دخول)، قاضی کا تقرر اور

وقف بھی ہے (۲) کہ اگر ان کو خود نہ دیکھا ہو، لیکن لوگوں میں اسی

کا شہرہ ہو، تو شہرت پر اعتماد کرتے ہوئے ان کی شہادت دی

جاسکتی ہے (۳)۔ بالغ، آزاد، مسلمان اور عادل (معتبر) ہونا

تحمل شہادت کے وقت ضرور نہیں۔

اداء شہادت کی شرطیں

اداء شہادت سے مراد دیکھے ہوئے واقعہ کا قاضی کے

سامنے اظہار ہے، تاکہ قاضی پر حق واضح ہو سکے اور وہ اس کی

روشنی میں فیصلہ کر سکے۔

اداء شہادت کے لئے گواہ کا آزاد، عاقل، بالغ، مسلمان،

جینا، گویا، عادل یعنی قابل اعتبار ہونا ضروری ہے، اولاد کی

شہادت والدین اور والدین کی اولاد کے حق میں اور زوجین کی

ایک دوسرے کے حق میں معتبر نہیں، یہ بھی ضروری ہے کہ وہ جس

بات کی شہادت دے رہا ہو، وہ اسے اچھی طرح یاد ہو اور اسے

اس کا یقین ہو، پس غلام، پاگل، بے شعور بچہ، مسلمانوں کے

خلاف غیر مسلم، نابینا، گونگے اور ایسے شخص کی شہادت معتبر نہیں

ہوگی، جس کے راست گو ہونے کا اطمینان نہ ہو (۴)۔ یعنی وہ

عادل نہ ہو، جو شخص صورت واقعہ بھول گیا ہو یا شہادت کے وقت

بیداری کی حالت میں نہ ہو، اس کی شہادت بھی معتبر نہیں (۵)

امام ابو یوسفؒ کے نزدیک اگر تحمل شہادت کے وقت جینا تھا اور

ادائیگی کے وقت نابینا ہو گیا تو اس کی گواہی معتبر ہوگی، مگر فتویٰ

اس مسئلہ میں امام ابو یوسفؒ کی رائے پر نہیں ہے (۶)۔ والدین،

دادا، دادی، نانا، نانی، پوتے پوتیاں، نواسے نواسیاں، اولاد اور

زوجین کو چھوڑ کر دوسرے اقرباء کے حق میں شہادت معتبر ہے،

نیز رضاعی والد کی شہادت لڑکے کے حق میں اور لڑکے کی والد

کے حق میں بھی معتبر ہے (۷) اسی طرح شرکت کے معاملہ میں

(۳) بدائع الصنائع ۲/۶۶۶

(۶) حوالہ سابق

(۲) البحر الرائق ۷/۷۶۷

(۵) معین الحکام ۸۱

(۱) بدائع الصنائع ۲/۶۶۶

(۴) بدائع الصنائع ۲/۶۶۶

(۷) بدائع الصنائع ۲/۶۶۶ • البحر الرائق ۸/۷۶۷

ایک شریک کی شہادت دوسرے کے حق میں معتبر نہیں (۱) جو شخص کسی معاملہ میں دوسرے کی طرف سے فریق بنایا جاسکتا ہو، اس کی شہادت اس کے حق میں معتبر نہیں، جیسے : کسی شخص کے زیر پرورش کوئی یتیم بچہ ہو، تو اس یتیم بچہ کے حق میں اس کی شہادت معتبر نہیں ہوگی، کیوں کہ اگر کوئی اس یتیم پر مقدمہ دائر کرے تو یہی شخص اس کی طرف سے فریق بن کر جواب دہی کرے گا، اسی طرح وکیل کی شہادت اس کے موکل کے حق میں قابل قبول نہیں ہوگی (۲) — اس سلسلہ میں جو اصول ہے، اس کو علا الدین طرابلسی نے یوں بیان فرمایا ہے :

واصله ان كل شهادة جرت مغلما او دفعت مغلما لم تقبل ، لانها تمكنت فيها لهمة الكذب والشهادة المنهمة مردودة . (۳)  
اس سلسلہ میں اصل یہ ہے کہ جو شہادت اس کو نفع پہنچاتی ہو یا اس سے کسی تاوان کو دور کرتی ہو، وہ مقبول نہیں، اس لئے کہ اس میں تہمت کذب کی گنجائش موجود ہے اور ایسی شہادت قابل رد ہے۔

دشمنی اگر کسی دنیوی امر جیسے : مال، جاہ، منصب وغیرہ کی بابت پہلے سے موجود ہو، تو اس کی شہادت اپنے اس دشمن کے خلاف معتبر نہیں ہوگی (۴) — کافروں کے خلاف کافروں کی شہادت کا اعتبار کیا جائے گا۔

(گواہ کے لئے ایک اہم شرط عادل ہونے کی ہے، عدل

کی حقیقت کیا ہے؟ — اس بارے میں خاصا اختلاف ہے، خود لفظ ”عدل“ کے تحت اس کی تفصیل مذکور ہوگی) شہادت سے متعلق شرطیں

اوپر جن شرطوں کا ذکر کیا گیا ہے، وہ اصل میں گواہ (شاہد) سے متعلق ہیں، جو شہادت سے متعلق بھی کچھ شرطیں ہیں، ان میں پہلی شرط یہ ہے کہ گواہی دیتے ہوئے لفظ گواہی (شہادت) کا استعمال کیا جائے، گواہ کہے کہ میں خبر دیتا ہوں یا اطلاع دیتا ہوں، تو یہ کافی نہیں (۵) — دوسرے شہادت اس وقت معتبر ہوگی جب وہ دعویٰ کے مطابق ہو، اگر شہادت اور دعویٰ میں تناقض ہو یا ایسا اختلاف ہو کہ تطبیق ممکن نہ رہے، تو ایسی صورتوں میں شہادت معتبر نہیں ہوگی۔ (۶)

بعض شہادتوں کے خصوصی احکام

(۱) جو شہادتیں حقوق اللہ سے متعلق ہوں، جیسے : طلاق اور حرمت کے اسباب، حد زنا، شراب نوشی کی حد، ان کے لئے دعویٰ ضروری نہیں، جو شہادتیں بندوں کے حقوق سے متعلق ہیں ان میں دعویٰ ضروری ہے۔ (۷)

(۲) حدود اور قصاص کی شہادتوں میں گواہوں کا مرد ہونا ضروری ہے۔ (۸)

(۳) یہ بھی ضروری ہے کہ شہادت مجلس قضا میں دی جائے۔ (۹)

نصاب شہادت

نصاب شہادت سے مراد گواہ کی تعداد ہے اور اس کی

(۳) معین الحکام ۸۴

(۶) حوالہ سابق

(۹) حوالہ سابق

(۲) بدائع الصنائع ۲۷۶

(۳) حوالہ سابق ۸۶ البحر الرائق ۸۵/۷ (۵) بدائع الصنائع ۲۷۳

(۸) حوالہ سابق ۲۷۶

(۷) بدائع الصنائع ۲۷۶

تفصیل اس طرح ہے :

(۱) زنا کے ثبوت کے لئے چار چشم دید مرد گواہوں کا ہونا

ضروری ہے۔

(۲) زنا کے علاوہ دیگر حدود اور قصاص کے لئے دو مرد گواہوں کا

ہونا ضروری ہے۔

(۳) نکاح، طلاق، رجعت، خلع، عدت، مبارہت، اسلام،

انداد، ثبوت نسب، خرید و فروخت، شرکت، حوالہ، کفالہ،

وکالت اور تمام مالی معاملات میں دو مرد یا ایک مرد اور دو

عورتوں کی شہادت ضروری ہے۔

(۴) قاضی کے لئے اگر کوئی بات تحقیق طلب ہو تو ایک شخص کی

شہادت بھی کفایت کر جائے گی، مثلاً خریدار غلام میں کسی

عیب کا مدعی ہو اور قاضی کے حکم سے اس کے نمائندہ نے

ملاحظہ کیا، تو قاضی کے لئے اس پر اعتماد کر لینا کافی ہوگا۔

(۵) جن امور سے عورتیں ہی آگاہ ہو سکتی ہیں ان میں قاضی

ایک خاتون کی معائنہ رپورٹ پر بھی فیصلہ کر سکتا ہے، جیسے

ولادت، کنوار پن، حمل وغیرہ۔ (۱)

### شہادت پر شہادت

بعض امور تو وہ ہیں جن میں گواہ کا براہ راست حاضر ہونا

ضروری ہے اور بالواسطہ شہادت ناقابل قبول، یہ حدود و قصاص

کے معاملات ہیں (۲) — لیکن دیگر مالی معاملات، غیر مالی

حقوق، قضاۃ کے فیصلے، اوقاف غرض حدود و قصاص کے علاوہ

تمام ہی معاملات میں بالواسطہ گواہی معتبر ہے۔ (۳)

بالواسطہ شہادت سے مراد یہ ہے کہ ایک شخص قاضی کے

پاس حاضر نہ ہو سکے اور وہ دوسرے سے کہے کہ میں فلاں معاملہ

میں اس بات کی گواہی دیتا ہوں، تم قاضی کے پاس میری اس

گواہی کی گواہی دے دینا، اسی کو فقہاء ”شہادۃ علی الشہادۃ“ سے

تعبیر کرتے ہیں، یہ بالواسطہ شہادت اسی وقت معتبر ہے جب کہ

اصل شاہد قاضی کے اجلاس میں حاضر نہ ہو سکتا ہو، مثلاً اس کی

وقات ہو گئی ہو یا وہ سفر پر ہو، یا اتنا بیمار ہو کہ مجلس قضا میں

حاضری دشوار ہو، سفر تین شب و روز یا اس سے زیادہ کی مسافت

کا ہو، امام ابو یوسفؒ کے نزدیک مسافت سفر ضرور نہیں، اگر

اصل شاہد شہر سے (جہاں اس کو گواہی دینی ہے) اتنی دوری پر ہو

کہ شہر جائے تو شب تک گھر واپس نہ آ سکے، تو یہ بھی کافی ہے بلکہ

امام ابو یوسفؒ اور امام محمدؒ کے نزدیک تو عذر کے بغیر بھی بالواسطہ

شہادت قبول کی جاسکتی ہے (۴) — پردہ نشین خواتین جو باہر

نہیں نکلا کرتی ہوں، ان کے لئے بھی فقہاء نے بالواسطہ شہادت

کی اجازت دی ہے۔ (۵)

شہادت کے لئے ضروری ہے کہ اصل شاہد جس وقت

دوسرے کو گواہی کے لئے مقرر کرے، اس وقت دو مرد یا ایک

مرد اور دو عورتیں گواہ بنائے جائیں، جب ہی یہ شہادت معتبر

ہوگی اور ان دو آدمیوں کی بالواسطہ شہادت سے اب بھی ایک ہی

گواہ کی ضرورت پوری ہوگی۔ (۶)

(۲) بدائع الصنائع ۲۸۱/۶

(۳) لسان الحکام ۲۸

(۴) الدر المختار ۳۹۳/۳

(۱) معین الحکام ۱۱۰-۱۱۱ القسم الثانی فی انواع الدینات الی آخرہ

(۲) لسان الحکام علی هامش معین الحکام ۳۸ ، بدائع الصنائع ۲۸۱/۶

(۵) در مختار علی هامش الرد ۳۹۳/۳

## کن صورتوں میں شہادت واجب ہے

اور کن صورتوں میں واجب نہیں؟

(۱) حقوق اللہ میں بلا مطالبہ بھی شہادت دینا واجب ہے، ان میں طلاق، وقف، رمضان، عید الفطر اور عید الاضحیٰ کا چاند، ظہار، ایلاء وغیرہ ہے۔

(۲) اگر شہادت کے لئے طلب کیا گیا ہو، تب بھی شہادت دینی واجب ہے، یہاں تک کہ اگر اس واقعہ کی تحقیق اس کی شہادت ہی پر موقوف ہو اور اس نے شہادت نہیں دی تو وہ گنہگار ہوگا۔

(۳) وہ جرائم جن پر حدود واجب ہوتی ہیں، جیسے: زنا، چوری، شراب نوشی، اتہام، تو ان میں ایک مسلمان کے ساتھ ستر اور پردہ پوشی سے کام لینا شہادت دینے اور اس کا اظہار کرنے سے بہتر ہے۔ (۱)

## دعویٰ اور شہادت میں مطابقت

اوپر ذکر آچکا ہے کہ شہادت قبول کئے جانے کے لئے ضروری ہے کہ خود دعویٰ اور شہادت میں مطابقت ہو، اگر دعویٰ اور شہادت میں فرق ہو، لیکن تطبیق ممکن ہو اور مدعی دونوں میں تطبیق پیدا کر لے، تو پھر شہادت معتبر ہوگی، اس کی تفصیل یوں ہے کہ اگر شہادت دعویٰ سے کم ہو، تب تو بہر حال وہ شہادت قابل قبول ہوگی، چاہے یہ کی بہ طور مقدار تعداد کے ہو، مثلاً مدعی پر کسی نے چند سو کا دعویٰ کیا، مگر گواہان نے ایک ہزار کی شہادت دی، تو ایک ہزار کی حد تک دعویٰ ثابت سمجھا جائے گا، یا کم باعتبار

کیفیت کے ہو، مثلاً عورت نے طلاق کا دعویٰ کیا اور گواہان نے خلع کی گواہی دی، اب بھی گواہی قبول کی جائے گی، اگر گواہان نے "مدعی ست گواہ چست" کے مصداق دعویٰ سے زیادہ کی گواہی دی، مثلاً دعویٰ ایک ہزار کا تھا اور گواہی دو ہزار کی دی، تو اگر مدعی دونوں میں تطبیق پیدا کر دے اور مثلاً کہے کہ میرے دو ہزار باقی تھے، مگر اس میں سے ایک ہزار وصول ہو گئے اور اب ایک ہی ہزار باقی ہے یا کہے کہ میں نے ایک ہزار معاف کر دیا تھا، تب تو یہ شہادت قابل قبول ہوگی اور اگر مدعی تطبیق پیدا نہیں کر سکے، یا ایسا اختلاف اور تعارض ہو کہ دعویٰ اور شہادت کے درمیان تطبیق ممکن ہی نہ ہو، تو پھر یہ شہادت رد کر دی جائے گی۔ (۲)

## شہادت میں اختلاف

یہ تو وہ صورت تھی جس میں دعویٰ اور شہادت میں اختلاف ہو، اگر خود شاہدوں کے بیان میں باہم اختلاف واقع ہو، تو اس کے احکام کسی قدر مختلف ہیں۔ امام ابو حنیفہؒ کے نزدیک ضروری ہے کہ دونوں گواہوں کا بیان لفظ اور معنی دونوں اعتبار سے ایک دوسرے سے مطابقت رکھتا ہو، معنی کے اعتبار سے تو مطابقت واضح ہے، لفظی مطابقت میں یہ صورت بھی شامل ہے کہ دونوں معنی کے اعتبار سے مترادف ہوں، مثلاً ایک آدمی شادی کی گواہی نکاح کے لفظ سے دے اور دوسرے نے "تزوج" کی تعبیر اختیار کی، ایک نے ہمہ کہا اور دوسرے نے عطیہ، تو یہ گواہی میں اختلاف نہیں سمجھا جائے گا اور گواہی قبول کی جائے گی۔ (۳)

(۲) البحر الرائق ۱۰۴/۷-۱۰۳

(۱) بدائع الصنائع ۲۸۲/۶، رد المحتار ۳۷۳/۳، البحر الرائق ۵۹۷

(۳) الدر المختار علی هامش الرد ۳۸۹/۳

## گواہی سے رجوع

اگر کوئی شخص اپنی گواہی سے رجوع کر لے، تو یہ رجوع اسی وقت معتبر اور مؤثر ہوگا جب کہ قاضی کے اجلاس پر کرے، اگر کسی عامی کے سامنے اس نے اپنی گواہی سے رجوع کیا تو اس کا اعتبار نہیں (۵)۔ ہاں یہ ممکن ہے کہ ایک قاضی کے پاس گواہی دے اور دوسرے قاضی کے پاس رجوع کا اظہار کرے۔ (۶)

اگر فیصلہ سے پہلے ہی رجوع کر لیا تو اب قاضی اس شہادت پر فیصلہ نہیں کرے گا، البتہ اس تضاد بیانی اور جھوٹی شہادت پر اس کی تعزیر کی جائے گی، یہاں تک کہ اگر گواہی کے ایک جز سے رجوع کر لیا ہو، تو بقیہ اجزاء کے بارے میں بھی اس کی گواہی ناقابل اعتبار ہوگی، کیوں کہ خود اس نے اپنے اقرار و اعتبار کے ذریعہ اپنا قاضی ہونا ظاہر و واضح کر دیا ہے۔ (۷)

اگر فیصلہ کے بعد رجوع کیا، تو فیصلہ علیٰ حالہ باقی رہے گا، البتہ وہ مستحق تعزیر بھی ہوگا اور اگر تادان وصول کیا جانا ممکن ہو، تو تادان بھی عائد کیا جائے گا، مثلاً اگر مدعی کو مال دینا پڑا ہے، تو اس مال کا بدل وصول کیا جائے گا، دخول سے پہلے طلاق کی گواہی دی ہو تو نصف مہر کا ضامن ہوگا، قصاص کی گواہی دی ہے تو دیات واجب قرار دی جائے گی، البتہ اگر بیع کی گواہی دی تو سامان کی قیمت میں جو کمی واقع ہوئی ہو اس کا تادان ادا کرنا ہوگا اور نکاح کی گواہی دی ہو تو مہر مثل سے زیادہ جتنا مہر بتایا ہو، وہ گواہان کو ادا کرنا ہوگا، اگر دونوں گواہان نے گواہی سے رجوع

اگر دو شہادتوں میں الناطق کا ایسا فرق ہو کہ ایک دوسرے میں شامل ہو اور اس کا جز ہو، مثلاً ایک گواہ نے اپنے بیان میں دو ہزار کہا اور دوسرے نے پندرہ سو، ظاہر ہے کہ یہ پندرہ سو اس دو ہزار میں داخل ہے، امام ابو حنیفہؒ کے یہاں اس صورت میں بھی اختلاف شہادت کی وجہ سے دونوں گواہیاں رد کر دی جائیں گی، امام ابو یوسفؒ اور امام محمدؒ کے یہاں پندرہ سو پر دونوں شہادت کا اتفاق سمجھا جائے گا اور اس حد تک دونوں گواہیاں قبول کی جائیں گی، یہی حکم اس وقت بھی ہے جب طلاق کی تعداد کے اختلاف سے رجوع ہو (۱)۔ علامہ ابن نجیمؒ نے (۲۲) میں لکھا ہے کہ اگر کیا ہے جن میں اختلاف کے باوجود شہادت قبول ہوتی ہے (۲۳)

اگر ایک گواہ قول اور دوسرا فعل کی شہادت دے، مثلاً ایک نے غصب کرنے کی شہادت دی اور ایک نے گواہی دی کہ میرے سامنے اس نے غصب کا اقرار کیا ہے، تو اس صورت میں دعویٰ تھنہ ثبوت رہے گا، جسکفیؒ نے اس سلسلہ میں اصول بیان کیا ہے وکذا لا تنفل فی کل قول جمع مع فعل (۳)۔

## شہادت کا حکم

قاضی کے پاس جب تمام شرطوں اور اصولوں کے ساتھ شہادت گنہر جائے، تو اس کے مطابق فیصلہ کرنا واجب ہے، کیوں کہ حق کا اظہار اور مظلوم کی داد رسی قاضی کا فریضہ ہے۔ (۴)

(۲) ۱۰ بیعت: البحر الرائق ۱۰۹/۷

(۵) لسان الحکام ۳۹

(۳) بدائع الصنائع ۲۸۴/۶

(۷) البحر الرائق ۱۲۸/۷

(۱) ۳۸۹/۳، البحر الرائق ۱۰۹-۱۱۰/۷

(۳) الدر المنثور ۳۸۹/۴

(۶) حواہ سابع



نزدیک جہ۔ لے گواہ کو مارا پٹا بھی جائے گا اور قید بھی کیا جائے گا، ابن ہمامؒ نے بھی اسی قول کو ترجیح دیا ہے، امام ابو حنیفہؒ کے نزدیک ایسے شخص کی تشہیر کی جائے گی، لیکن سرزنش نہیں کی جائے گی۔ (۶)

(شہادت سے متعلق ایک اہم بحث گواہوں کے تزکیہ یعنی ان کی دینی کیفیت اور اخلاقی و دیانت کی بابت تحقیق کی ہے، اس کو خود لفظ ”تزکیہ“ کے تحت ملاحظہ کیا جائے)



شہادت کے اصل معنی حاضر ہونے آتے ہیں، شہید اسی لفظ شہادت سے ماخوذ ہے یا تو یہ بمعنی ”مشہود“ ہے، کیوں کہ جنت اس کے لئے حاضر کی جاتی ہے یا بمعنی ”شاہد“ ہے کہ گویا وہ اپنے رب کے سامنے زندہ و حاضر اور موجود ہے۔ (۷) شہادت جس کا مقصد اعلاء کلمۃ اللہ کی سعی و کاوش ہوتی ہے، نہایت عظیم اور اعلیٰ درجہ کا عمل ہے اور تمام عبادتوں میں فائق و برتر ہے، حضرت ابو ہریرہؓ سے مروی ہے کہ آپ ﷺ نے فرمایا: جنت میں داخل ہونے والے اولین تین طبقوں میں ایک شہداء ہیں اور آپ ﷺ نے ان تینوں میں سب سے پہلے شہداء کا ہی ذکر فرمایا (۸) — ایک روایت میں ہے کہ اللہ تعالیٰ نے نزدیک شہید کو چھ خصوصیات حاصل ہوں گی، اول مرحلہ میں ان کی مغفرت ہو جائے گی، ان کو ان کا ٹھکانہ

کیا، تو پورا تاوان دونوں مل کر ادا کریں گے اور اگر ایک نے رجوع کیا ہو تو اس پر آدھے تاوان کی ذمہ داری ہوگی (۱) — تاوان اس وقت واجب ہوگا جب بعینہ مال تلف ہوا ہو، اگر مال کا منافع تلف ہوا تو اس کا تاوان واجب نہیں ہوگا۔ (۲) گواہ کا مرتبہ و مقام اور جھوٹی گواہی

یہ تو گواہی سے متعلق فقہی احکام ہیں، جن کا مدار ظاہری احوال پر ہوتا ہے، لیکن خود گواہی دینے والوں کے لئے لمحہ فکریہ ہے کہ وہ اپنے مرتبہ و مقام کو پہچانیں، قرآن مجید نے اللہ تعالیٰ، انبیاء اور ملائکہ کے لئے شاہد اور شہید کے الفاظ استعمال کئے ہیں (۳) حدیث میں ہے کہ آپ ﷺ نے فرمایا: گواہوں کا اکرام کرو، اکرموا منازل الشہود (۴) گواہان ہی کے بیان سے حق اور باطل اور صحیح و غلط کے درمیان امتیاز ہوتا ہے، اس لئے خود گواہان کو چاہئے کہ اپنے مقام و مرتبہ کا لحاظ کرتے ہوئے صحیح اور صحیح بولا کریں اور دنیا کی متاع حقیر کے لئے اپنی آخرت کو ضائع نہ کریں۔

جھوٹی گواہی کی شناخت کے لئے یہ بات کافی ہے کہ آپ ﷺ نے تین بار ارشاد فرمایا کہ جھوٹی گواہی کو شرک کے برابر قرار دیا گیا ہے، یعنی جھوٹی گواہی پر اسی درجہ گناہ ہوگا جتنا کہ شرک پر (۵) — جن لوگوں کی جھوٹی گواہی ثابت ہو جاتی تھی، حضرت عمرؓ ان کو چالیس کوڑے لگاتے تھے اور اس کے چہرے پر سیاہی لگا دیتے تھے، اسی لئے امام ابو یوسفؒ اور امام محمدؒ کے

(۱) البحر الرائق ۱۲۸۷ تا ۱۳۷ (ملخصاً) (۲) مدائع الصنائع ۲۸۵/۶

(۳) معین الحکام ۸۰ الفصل الرابع فی صفات الشاہد الی آخرہ

(۴) بوداؤد ۵۰۶۰۲ باب فی الشہادۃ الرو

(۵) درمختار علی ہمس الرو ۶۰۹۷ (۸) ترمذی ۲۹۳/۱ باب ملحقہ فی ثواب الشہید

(۳) حوالہ سابق ۸۱

(۶) بحر الرائق ۲۸۵/۶

جنت دکھا دیا جائے گا، عذاب قبر سے نجات حاصل ہوگی، یوم حساب کی گھبراہٹ (نزع اکبر) سے امن نصیب ہوگا، سر پر یاقوت کا تاج و قارر رکھا جائے گا، جو تمام دنیا و مافیہا سے بہتر ہوگا، بہتر (۷۲) حوران بہشت نکاح میں آئیں گی اور (۷۰) اعزہ و اقرباء کے لئے اس کو شفاعت کا حق دیا جائے گا۔ (۱)

### شہید بہ اعتبار راجر

یوں تو ہر شخص جو حفاظت دین میں مارا جائے وہ شہید ہے لیکن رسول اللہ ﷺ نے بعض دوسرے لوگوں کو بھی شہداء کے حکم میں رکھا ہے، چنانچہ آپ ﷺ نے فرمایا کہ جو اللہ کے راستہ میں طبعی موت مر جائے وہ بھی شہید ہے، ظاہر ہے کہ یہ ہر طرح کے دینی اسفار میں ہونے والی اموات کو شامل ہے، نیز فرمایا کہ جس کی موت طاعون یا پیٹ کی بیماری میں ہو، وہ بھی شہید ہے (۲) اسی طرح جس کی موت ڈوب کر واقع ہوئی ہو یا سمندری سفر میں بیمار پڑ کر ہوئی ہو ان کو بھی آپ ﷺ نے شہید کے حکم میں رکھا ہے (۳) — موت کی بعض اور صورتوں کی بابت بھی اس طرح کی بشارتیں منقول ہیں، سیوطی نے تیس تک ان کی تعداد پہنچا دی ہے۔ (۴)

### اصطلاحی تعریف

لیکن شہید سے متعلق کچھ خصوصی احکام ہیں جو ان تمام لوگوں سے متعلق نہیں ہیں، بلکہ خصوصی طور سے ان شہداء سے متعلق ہیں، جن کی موت قتل کی وجہ سے واقع ہوئی ہو، فقہاء نے

اسی پس منظر میں شہید کی تعریف کی ہے :

انه مسلم مكلف طاهر علم انه قتل ظلما

قتلا لم يجب به مال ولم يرث . (۵)

شہید وہ مسلمان ہے جو مکلف ہو، پاک ہو، اس کا

مظلومانہ قتل ہونا معلوم ہو اور اس قتل کی وجہ سے کوئی

مال واجب نہیں ہوا ہو، اور رخصی ہونے اور مرنے

کے درمیان اس نے خورد و نوش، خواب و علاج

وغیرہ کا فائدہ نہ اٹھایا ہو۔

اس کی تفصیل یوں ہے کہ اگر مقتول بچہ یا پاگل ہو یا مرتے

وقت جنابت یا حیض کی حالت میں ہو، یا اس قتل کی وجہ سے

دیت واجب قرار دی گئی ہو، یا قتل کے بعد "ارثیات" (۶) کی

نوبت آ چکی ہو، یعنی ایک نماز کا وقت گزر گیا ہو اور وہ عقل و ہوش

کی حالت میں رہا ہو یا قاتلانہ حملہ کے بعد اسے کھانے، پینے،

سونے یا علاج کا موقع ملا ہو اور حالت جنگ کی نہ ہو تو ان تمام

صورتوں میں شہید کا حکم جاری نہ ہوگا، یعنی اسے غسل دیا جائے گا،

بخلاف اس شہید کے جس کا اوپر ذکر آیا کہ اس کو غسل نہیں دیا

جائے گا اور کپڑے اور خون سمیت اس کو دفن کر دیا جائے گا،

البتہ ایسے کپڑے جو کفن کے لائق نہ ہوں وہ نکال دیئے جائیں

گے۔ (۷)

اگر کسی کو باغی، کافر، ڈاکو قتل کر دے، چاہے کسی بھی آلہ

سے اس کو قتل کرے یا جلادے، روندے یا میدان جنگ میں

(۲) مسلم عن ابی ہریرہ

(۵) کبیری ۵۵۵

(۷) درمختار علی ہامش الرد ۶۱۷/۱

(۱) ترمذی، ابن ماجہ ۱۳۶۲ باب فضل الشهادة فی سبیل اللہ

(۳) الدر المختار علی ہامش الرد ۶۱۷/۱

(۴) ابو داؤد عن ام حرام

(۶) "ارثیات" کی تخریج کے لئے خود لفظ مذکور ملاحظہ ہو

زخمی حالت میں وہ مردہ پایا جائے، ان تمام صورتوں میں وہ شہید ہی کے حکم میں ہوگا۔ (۱)

اگر کوئی شخص بہ طور حد شرعی کے قتل کیا جائے یا از روئے قصاص قتل کیا جائے، تو شہید کے حکم میں نہیں ہوگا اور اس کے ساتھ عام مردوں کا سا سلوک کیا جائے گا، اس لئے کہ اس کی موت مظلومانہ نہیں ہے۔

### غیر مکلف کی اور حالت ناپاکی کی شہادت

بعض احکام میں فقہاء کے درمیان اختلاف رائے بھی ہے، چنانچہ صاحبین اور امام شافعیؒ کے نزدیک نابالغ بچہ، پاگل، جنبی اور حائضہ و نفساء کو بھی غسل نہیں دیا جائے گا اور وہ بھی شہید کے حکم میں ہوں گے (۲) یہی رائے امام مالکؒ کی بھی ہے۔ (۳)

### شہداء پر نماز جنازہ

مالکیہ اور شوافع کے نزدیک شہداء پر نماز بھی نہیں پڑھی جائے گی (۴) — حنفیہ کے نزدیک نماز پڑھی جائے گی، حنابلہ کے یہاں گو فتویٰ شوافع کی رائے کے مطابق ہے، لیکن امام احمدؒ کا ایک قول جس کو بعض ممتاز حنبلی فقہاء نے قبول کیا ہے، یہی کلیال ہے کہ امام

احمدؒ کے نزدیک شہید پر نماز مستحب ہے۔ (۵)

حنفیہ ان روایات سے استدلال کرتے ہیں، جن میں شہداء احد پر نماز جنازہ پڑھنے کا ذکر آیا ہے، مگر عام طور پر یہ

روایات ضعیف ہیں اور بہ مقابلہ اس کے وہ روایات قوی ہیں، جن سے نماز کی نفی ہوتی ہے (۶) —

کی روایت سے حنفیہ کی تائید ہوتی ہے کہ آپ ﷺ ایک دن نکلے اور شہداء احد پر اسی طرح نماز ادا فرمائی جس طرح مردوں پر نماز پڑھی جاتی، پھر منبر پر لوٹ آئے (۷) اور یہی عقل و قیاس کے بھی مطابق ہے کیوں کہ شہداء بھی دُعاء و استغفار کے ضرورت مند ہیں۔



”شیب“ سے مراد سفید بال ہیں —

بال سفید ہو گئے ہوں، تو ان کے اکھاڑنے کا کیا حکم ہوگا؟ اس سلسلہ میں فقہاء کے درمیان کسی قدر اختلاف ہے، بعض فقہاء اسے مکروہ قرار دیتے ہیں، چنانچہ امام نوویؒ نے داڑھی سے متعلق مکروہات میں اس کو بھی شمار کیا ہے (۸)

ترین نہیں ہو تو بعض فقہاء نے اس کی اجازت دی ہے (۹) — پہلا قول زیادہ قوی معلوم ہوتا ہے۔ واللہ اعلم

(سفید بالوں پر خضاب کے استعمال کا حکم خود لفظ ”خضاب“ کے تحت مذکور ہو چکا ہے)

(۲) کبیری ۵۵۶، شرح مہذب ۲۶۶/۵ (۳) المعنی ۲۰۵/۲

(۱) رد المحتار ۶۰۹/۱

(۵) المعنی ۲۰۳/۲

(۴) شرح مہذب ۲۶۳/۵

(۶) دیکھئے نصب الراية ۳۰۸/۲ ۳۱۸ ۵ احادیث الصلاة علی الشہید

(۷) بحاری مع الفتح ۲۶۹/۳ باب الصلاة علی الشہید

(۹) رد المحتار ۲۶۱/۵

(۸) شرح نووی علی مسلم ۱۲۹/۱



”شیخ فانی“ سے مراد نہایت بزرگ شخص ہے، جو شدید مشقت کے بغیر روزہ نہ رکھ پائے، علامہ ابن نجیم مصری نے اس کی تعریف اس طرح کی ہے کہ وہ یوماً مائلاً بہ انحطاط ہو، ایسا انحطاط جو موت ہی پر فتح ہو، هو الذی کل یوم فی نقص الی ان یموت (۱) فانی ایسے شخص کو اس لئے کہا جاتا ہے کہ وہ قریب بہ فنا ہے، یا اس لئے کہ اس کے قویٰ فنا ہو چکے ہیں۔ (۲) حضرت عبداللہ بن عباس رضی اللہ عنہما سے ایک روایت میں آیت قرآنی:

و علی الذین یطبقونہ فدیہ طعام مسکین۔ (۳)

جو لوگ روزے کی طاقت نہ رکھیں تو وہ اس کے بدلے محتاج کو کھانا کھلا دیں۔

کی یہی تشریح منقول ہے کہ یہ شیخ کبیر کی بابت ہے کہ وہ روزہ نہ رکھے اور اس کے بدلہ ”فدیہ“ ادا کر دے تو کافی ہے، چنانچہ شیخ فانی کے لئے افطار کے جائز ہونے پر امت کا اجماع ہے، البتہ حنفیہ، شوافع اور حنابلہ کے نزدیک ایسے شخص کے لئے ہر روزہ کے بدلہ فدیہ واجب ہے، مالکیہ کے یہاں فدیہ واجب نہیں، مستحب ہے۔ (۴)

(خود فدیہ کی مقدار کی بابت بھی فقہاء کے درمیان اختلاف ہے، انشاء اللہ خود لفظ ”فدیہ“ کے تحت اس کا ذکر آئے گا)۔



(۲) حوالہ منکور

(۱) البحر الرائق ۲۸۶/۲

(۳) النقرہ ۱۸۳

(۴) احکام القرآن للجصاص ۲۲۷/۱، الجامع لاحکام القرآن ۸۹۷/۲-۲۸۸

## صابی

”صبا“ کے اصل معنی ”نکلنے“ کے ہیں۔ اسی لئے تارا کل آئے تو عرب کہتے ہیں ”صبات انجم“ اسی سے ”صابی“ کا لفظ ماخوذ ہے، چنانچہ اگر کوئی شخص ایک مذہب کو چھوڑ کر دوسرا مذہب اختیار کرتا تو اسے ”صابی“ کہا جاتا۔ ابتداء اسلام میں اگر کوئی شخص مسلمان ہوتا تو اہل مکہ اس کا اسی نام سے ذکر کیا کرتے (۱) قرآن مجید نے مسلمانوں، یہودیوں اور عیسائیوں کے ساتھ صابیوں کا ذکر کچھ اس طرح کیا ہے جس سے اندازہ ہوتا ہے کہ یہ ایک خاص مذہب کے حاملین و معتقدین تھے (البقرہ: ۶۲) اور سلف صالحین کے اقوال سے اندازہ ہوتا ہے کہ اسلام کے آنے کے بعد بھی ایک، دو یا سو سال تک یہ مذہب پایا جاتا تھا اور مختلف علاقوں میں شاید الگ الگ گزریوں میں اس کے ماننے والے آہاد تھے اور ان میں خاصا اعتقادی اختلاف بھی پایا جاتا تھا۔ خلیل کا خیال ہے کہ ان کا مذہب عیسائیت سے قریب تھا، یہ جنوب کو اپنا قبلہ بناتے تھے اور اپنے آپ کو حضرت نوح علیہ السلام کے دین پر تصور کرتے تھے۔ مشہور مفسر امام مجاہد اور حسن بصری کا بیان ہے کہ ان کا مذہب یہودیت و آتش پرستی کا مرکب تھا۔ قنادہ ناقل ہیں کہ وہ فرشتوں کے پرستار تھے، قبلہ رخ، بجگانہ نماز ادا کرتے تھے اور زیور کی تلاوت کیا کرتے تھے۔ بعض حضرات نے نقل کیا ہے کہ تھے تو موجد لیکن ستاروں کو کائنات میں موثر اور متصرف ہادر کرتے تھے۔ عبدالرحمن بن زید سے مروی ہے کہ

یہ کچھ لوگ تھے جو جزیرہ موصل میں قیام پذیر تھے، لیکن نہ کتاب و نبوت کے قائل تھے اور نہ عمل صالح کا تصور رکھتے تھے۔ اس طرح کے اور اقوال بھی منقول ہیں۔ (۲)

صالحین کے بارے میں حقائق و واقعات سے متعلق ان متضاد و مختلف روایات کی بنا پر فقہاء کے یہاں اختلاف رائے پیدا ہوا ہے، کہ یہ اہل کتاب کے حکم میں ہیں یا عام مشرکین کے حکم میں؟ اور اکثر علماء نے ان کے حکم کو ان کے حالات و معتقدات پر موقوف رکھا ہے۔ امام احمدؒ کا ایک قول ہے کہ وہ عیسائیوں کا ایک فرقہ ہے، پھر جب ان کو معلوم ہوا کہ وہ یوم السبت کا احترام کرتے ہیں تو انہیں یہودیوں کے حکم میں قرار دیا (۳) — امام شافعیؒ کا بیان ہے کہ اگر ان کے عقائد عیسائیوں و یہودیوں کے مطابق ہوں تو ان کا ذبیحہ اور ان کی عورتوں سے نکاح حلال ہوگا ورنہ نہیں (۴) مالکیہ کا خیال ہے کہ چون کہ عام عیسائیوں سے ان کے عقیدے بہت کچھ مختلف ہیں اور ان کا مذہب آتش پرستوں سے قریب تر ہے اس لئے ان کا ذبیحہ حلال نہیں ہوگا (۵) — امام ابو یوسفؒ اور محمدؒ نے بھی ان کے ذبیحہ کو حرام قرار دیا ہے (۶) امام ابو حنیفہؒ سے منقول ہے کہ آپ ان کو اہل کتاب میں شمار کرتے تھے۔ یہی رائے مشہور مفسر سدیقی اور اسحاق بن راہویہ وغیرہ کی ہے۔ (۷)

لیکن اصل میں یہ اختلاف رائے اس بات پر مبنی ہے کہ ان لوگوں کا عقیدہ کیا تھا؟ امام کرخیؒ کا خیال ہے کہ ان کا ایک

(۱) مجمع الجامع لاحکام القرآن ۳۳۶/۱ (۲) مجمع الجامع لاحکام القرآن ۳۵۱/۱ - تفسیر ابن کثیر ۱۰۴/۱

(۳) المغنی ۲۶۳/۹

(۴) شرح المہذب ۷۹/۹

(۵) الشرح الصغیر ۱۵۴/۱

(۷) دیکھئے: الجامع لاحکام القرآن ۳۳۶/۱ - المغنی ۲۶۳/۹



فرقہ حضرت مصبیؒ کی نبوت پر ایمان رکھتا تھا اور زبور کی تلاوت کرتا تھا، امام ابو حنیفہؒ نے اپنی رائے میں اسی کو پیش نظر رکھا ہے اور ایک فرقہ نبوت و وحی کا منکر اور سورج کا پرستار تھا، امام ابو یوسفؒ اور محمدؒ نے اسی کے پیش نظر اپنی رائے دی ہے (۱) ہر چند کہ اس دور میں اس نام سے کوئی قوم معروف و متعارف نہیں ہے لیکن صابین کے بارے میں فقہاء کی احتیاط سے یہ اصول مستحب ہوتا ہے کہ کوئی بھی گروہ جس کا اہل کتاب ہونا مکمل ہو تو جب تک اس کا اہل کتاب میں سے ہونا تحقیق نہ ہو جائے، ذبیحہ اور عورتوں کی حلت کے باب میں ان کو اہل کتاب کا درجہ نہیں دیا جاسکتا۔

### صاع

”صاع“ ایک پیمانہ ہے جس کو مختلف احکام میں معیار متعین کیا گیا ہے۔ غسل کے پانی اور صدقہ الفطر کی مقدار میں اس کا معیار ہونا متفق علیہ ہے۔ آپ ﷺ کا معمول ایک صاع پانی سے غسل کرنے کا تھا (۲)۔ آپ ﷺ نے بعض اشیاء میں صدقہ الفطر کی مقدار ایک صاع اور نصف صاع مقرر کی ہے (تفصیل کے لئے دیکھئے: ”صدقہ الفطر“)

صاع کی مقدار کے بارے میں یہ بات متفق علیہ ہے کہ ایک صاع کے چار مد ہوتے ہیں، لیکن خود کی مقدار میں فقہاء عراق اور فقہاء حجاز کے درمیان اختلاف رائے نقل کیا گیا ہے، فقہاء حجاز کے نزدیک پانچ اور تہائی رطل (۵/۱) ہے اور فقہاء

عراق کے نزدیک آٹھ رطل (۳) لیکن علامہ شامی کی تحقیق کے مطابق یہ کوئی حقیقی اختلاف نہیں، کیوں کہ اہل حجاز کے یہاں رطل میں (۳۰) ”استار“ کا ہوتا تھا اور رطل عراقی میں (۲۰) استار کا، اس طرح دونوں ہی کی مقدار ایک سو ساٹھ استار ہوتی ہے۔ لہذا دونوں ہی برابر ہیں اور ان کی مقدار میں کوئی حقیقی فرق نہیں پایا جاتا (۴)۔ ”صاع“ موجودہ اوزان میں ۳۱۸۰ گرام کیلو گرام کے برابر ہوتا ہے؟ (واللہ اعلم)

### مصبی

آر دو زبان میں مصبی کا ترجمہ بچہ سے کیا جاتا ہے۔ عربی زبان میں عمر کے مختلف مرحلوں کے لئے الگ الگ الفاظ بولے جاتے ہیں، بچہ جب تک ماں کے پیٹ میں ہے ”جنین“ کہلاتا ہے، پیدا ہونے کے بعد بلوغ تک ”مصبی“ بلوغ کے بعد انیس سال تک ”غلام“ اس کے بعد چونتیس سال تک ”شاب“ (جوان) پھر اکاون سال تک ”کہل“ (ادھیڑ عمر) اور اس کے بعد اخیر عمر تک شیخ (بوزحا)۔ فقہاء نے اس تعبیر میں کسی قدر فرق کیا ہے کہ پیدائش سے بلوغ تک ”مصبی و غلام“ بالغ ہونے کے بعد تیس سال تک ”فتی اور شاب“ پچاس سال تک ”کہل“ اور پچاس سے ”شیخ“ کا اطلاق ہوتا ہے۔ (۵)

بچوں سے متعلق خصوصی احکام  
علامہ ابن نجیم مصریؒ نے بچوں سے متعلق احکام ایک جگہ جمع کر دیئے ہیں۔ یہاں اسی کا خلاصہ درج کیا جاتا ہے:

(۱) الخاتبة على هامش الهندية ۳۶۸/۳ (۲) ترمذی ۱ (باب الوصوء، يلمد) (۳) رحمة الامة ص ۱۱۰

(۴) دیکھئے: رد المحتار ۷۶۲ (۵) الاشياء والنظائر ۳۰۶

— ہے، لیکن صحیح یہ ہے کہ اس میں بھی نابالغ کی امامت درست نہیں۔

— بچہ سے آیت سجدہ سن لیا جب بھی سجدہ تلاوت واجب ہے جن امور سے ہالغوں کا وضو ٹوٹ جاتا ہے اور نابالغوں کو بھی ان کا پیش آنا ممکن ہے، ان سے نابالغوں کا وضو بھی ٹوٹ جاتا ہے۔

— نابالغ، ہاشور بچہ کے اذان دینے میں کوئی قباحت نہیں لیکن بہتر یہ ہے کہ مؤذن بالغ ہو۔

— شریعت نے جن چیزوں کے ارتکاب سے منع کیا ہے ان کے ارتکاب کی وجہ سے نابالغ پر کوئی جسمانی حد واجب نہیں ہوگی، چنانچہ اگر وہ عمداً بھی کسی کو قتل کر دے تو قتل خطا ہی سمجھا جائے گا۔

— نابالغ نکاح کے معاملہ میں نہ کسی کا ولی ہو سکتا ہے اور نہ کسی معاملہ میں قاضی و گواہ بن سکتا ہے اور نہ کسی مقدمہ میں فریق۔

— البتہ وقف وغیرہ کا متولی اور وصی بن سکتا ہے، تاہم جب تک وہ بالغ نہ ہو جائے قاضی اس کی جگہ کسی بالغ شخص کو فرائض تولیت ادا کرنے کے لئے عارضی طور پر متعین کر دے۔

— نابالغ بچہ کو بلا وضو قرآن چھونے سے اور نابالغ مطلقہ اور بیوہ لڑکی کو دوران عدت دوسرے نکاح سے روکا جائے گا۔

— نابالغ بچوں کی روایت قبول کی جائے گی اس کے لئے روایت کرنے کی اجازت معتبر ہوگی اور اگر وہ کسی چیز کی مغویہ ہونے کی خبر دے یا کسی بات کی اذن و اجازت کی

— بچہ اگر عقل و شعور رکھتا ہو تو اس کا ایمان لانا معتبر ہوگا اور بالغ ہونے کے بعد ایمان کی تجدید ضروری نہ ہوگی۔

— بچہ پر کوئی بھی عبادت بشمول زکوٰۃ فرض نہ ہوگی — شوافع کے یہاں بچوں کے مال میں بھی زکوٰۃ واجب ہے۔

— البتہ اس پر اتفاق ہے کہ بچوں کی زمین میں عشر و خراج واجب ہوگا۔

— اس میں اختلاف ہے کہ بچوں کے مال میں صدقۃ الفطر اور قربانی واجب ہوگی یا نہیں؟ قول رائج یہ ہے کہ واجب ہوگی۔ ولی صدقۃ الفطر اسی مال میں سے ادا کرے گا اور قربانی بھی کرے گا۔

— اگر اس کی بیوی یا ایسے اقرباء موجود ہوں کہ جن کا نفقہ اس کے ذمہ واجب ہوتا ہے تو نفقہ اس کے مال میں سے ادا کیا جائے گا۔

— عبادات گواہ پر واجب نہیں، لیکن اگر کوئی عبادت انجام دے تو درست ہوگی اور اس کا ثواب خود اس کو بھی پہنچے گا اور اس کی تعلیم و تربیت کرنے والوں کو بھی۔

— اگر وہ کوئی ایسا کام کر گزرے جس سے عبادت فاسد ہو جاتی ہے جیسے نماز میں گفتگو، روزہ میں کھانا پینا، تو عبادت فاسد ہو جائے گی۔

— اگر بچہ نے حج و عمرہ میں کوئی ایسی حرکت کر لی، جو منافی احرام ہے تو دم واجب نہیں ہوگا۔

— بچہ نماز میں قہقہہ لگائے تو نماز تو ٹوٹ جائے گی، وضو نہیں ٹوٹے گا۔

— بچہ کی امامت درست نہیں، گو تراویح کی باجماع اختلاف

اطلاع دے تو وہ خیر معتبر ہوگی۔

— بلا اجازت والدی اور بلا شدید مجبوری کے کوئی شخص بطور خود

بچہ کے علاج کرنے کا مجاز نہیں ہوگا۔

— بچیوں کے کان چھیدنے میں کوئی قباحیت نہیں۔

— نابالغ اور کم عمر بچی جو ابھی اشتہاء کے درجہ کو نہ پہنچی ہو،

غیر محرم کے ساتھ سفر کر سکتی ہے۔

— بچہ کو کوئی چیز تھمے دی جائے تو والدین کو بلا اجازت نہ کھانا

چاہئے۔

— جو معاملات بچے خود انجام دینے کے مجاز نہیں ہوں جیسے

نکاح، خرید و فروخت وغیرہ اگر بچہ ان معاملات کا شعور

رکھتا ہو تو ان میں وکیل بن سکتا ہے، البتہ ایسی صورت میں

تمام متعلقہ امور براہ راست مؤکل سے متعلق ہوں گے۔

— اگر بچہ بسم اللہ کہنے کی حقیقت سے واقف ہو اور چاہتا

ہو کہ بسم اللہ کے ذریعہ ہی جانور حلال ہو سکتا ہے تو اس

کا بچہ حلال ہوگا اور بسم اللہ کہہ کر شکار کرے تو شکار

بھی جائز ہوگا۔

— بچے بالغ ہونے تک غیر محرم عورتوں کو دیکھ سکتے ہیں اور ان

میں آمد و رفت کر سکتے ہیں۔

— نابالغ کی طلاق واقع نہیں ہوتی اور نہ اس کی قسم منعقد ہوگی

— ایسے معاملات جن میں سراسر فائدہ ہو، نابالغ کا ان کو قبول

کر لینا درست ہوگا، جیسے ہبہ کا قبول کرنا اور اس پر قبضہ

کرنا، نابالغ اگر ایسی چیز کو قبول کرے جس میں اس کا

نقصان واضح ہو جیسے قرض دینا، تو اس کے قبول کرنے کا

کوئی اعتبار نہیں ہوگا۔ اگر ایسا معاملہ ہو کہ جس میں نفع و

نقصان دونوں کا امکان ہو جیسے نکاح اور بیع، تو ولی کی

اجازت پر موقوف ہوگا۔

— بچہ نے اگر کسی کا مال تلف کر دیا تو اس کا تادان بچہ کو ادا کرنا

ہوگا۔

— ازراہ تعلیم و تربیت بچوں کی غلطیوں پر سرزنش کی جائے گی

— بچے ابھی نابالغ ہوں لیکن اشتہاء پیدا ہو گئی ہو یا بچی عمر

اشتہاء کو پہنچ گئی ہو تو اس سے صحبت کرنے کی وجہ سے

حرمت مصاحرت ثابت ہو جائے گی۔

— نابالغ لڑکے کو ریشم یا سونا پہنانا نیز اس کے ہاتھ یا پاؤں

میں مہندی لگانا جائز نہیں اور کچھ اسی پر موقوف نہیں بلکہ جو

چیزیں بڑوں پر حرام ہے، اگر بڑے بچوں سے ان کا

ارتکاب کرائیں تو یہ بھی حرام اور گناہ ہے جیسے شراب پلانا یا

پیشاب پانچنا نہ کے وقت قبلہ کی طرف چہرہ یا پشت کر کے

بٹھانا۔ (۱)

بچوں پر جنازہ کی دعاء

نماز جنازہ ہر اس بچہ پر پڑھی جائے گی جو پیدائش کے

وقت زندہ تھا، البتہ نماز جنازہ میں اس کے لئے دعاء استغفار

کرنے کے بجائے یہ دعاء کی جائے :

اللهم اجعله لنا فرطاً واجعله ذخراً و شافعاً

ومشفعاً۔ (۲)

(۱) ملخص از : احکام المصیبان • الاشباہ والنظائر لابن نجیم ۳۰۶ تا ۳۱۰

(۲) مراقی الفلاح علی هامش الطحطاوی ص ۳۲۲ • نو مختار علی هامش الرد ۵۸۷/۱

ملاقات کا شرف حاصل نہ ہو سکا اور جو لوگ ملاقات سے مشرف ہوئے، گو کم عمر رہے ہوں، صحابی کہلائیں گے۔ جیسے حضرات حسنین رضی اللہ عنہما اور حضرت محمود بن ربیع رضی اللہ عنہ وغیرہ۔

### صحابیت کا ثبوت

صحابیت کا ثبوت چار طریقوں سے ہو سکتا ہے :

(۱) تواتر کے ذریعہ، جیسے حضرات خلفاء راشدین اور عشرہ مبشرہ وغیرہ۔

(۲) تواتر سے کمتر درجہ شہرت کے ذریعہ جیسے حضرت شام بن ثعلبہ اور عکاشہ بن محسن وغیرہ۔

(۳) کوئی معروف صحابی کسی شخص کے بارے میں صحابی ہونے کی اطلاع دے، جیسا کہ حضرت ابو موسیٰ اشعری رضی اللہ عنہ نے حمزہ بن ابی حمزہ الدوسی کی ہایت صحابی ہونے کی خبر دی۔

(۴) کوئی ایسا شخص جس کا عادل و معتبر ہونا معلوم ہو اور زمانی اعتبار سے اس کا صحابی ہونا ممکن بھی ہو، اگر اپنے صحابی ہونے کا دعویٰ کرے، تو اس کو قبول کیا جائے گا۔ اس سلسلہ میں علماء کا خیال ہے کہ ۱۱۰ھ کے بعد اگر کوئی شخص صحابیت کا دعویٰ کرتا ہے تو یہ غیر معتبر ہے۔ اسی بناء پر جعفر بن نسطور رومی اور رتن ہندی وغیرہ کے دعویٰ صحابیت کو غیر معتبر مانا گیا ہے، کیوں کہ آپ ﷺ نے ۱۰ھ میں ارشاد فرمایا تھا :

ما من نفس من فوسۃ الیوم یاتی علیہا منۃ

منۃ وہی حیۃ یؤمنلہ . (۳)

آج کوئی تنفس نہیں کہ سو سال گزرنے کے بعد بھی

اے اللہ! اس بچہ کو ہمارے لئے آئندہ کام آنے والا ذریعہ اجر بنا اور اسے باعث ذخیرہ آخرت نیز سفارش کرنے اور سفارش قبول کئے جانے والا بنا۔

(بچے کب بالغ ہوں گے؟ اس کے لئے ”بلوغ“ اور ”احکام“ کے الفاظ، اور کب تصرفات کے مالک ہوں گے؟ کے لئے ”حجر“ کا لفظ دیکھنا چاہئے)۔

### صحابی

”صحابی“ کے اصل معنی ساتھی اور رفیق کے ہیں، لیکن یہ اسلام کی ایک مستقل اور اہم اصطلاح ہے۔ اصطلاحی طور پر صحابی کا اطلاق ان لوگوں پر ہوتا ہے جنہوں نے بحالت ایمان حضور ﷺ سے ملاقات کی ہو اور ایمان ہی کی حالت میں دنیا سے رخصت ہوئے ہوں۔ حدیث نبوی :

طوبی لمن رانی ولمن رای من رانی . (۱)

خوش خبری ہو اس شخص کے لئے جس نے مجھ کو دیکھا اور اس کے لئے جس نے مجھے دیکھنے والوں کو دیکھا

سے بھی یہی واضح ہوتا ہے کہ صحابیت کے لئے ملاقات کافی ہے۔ یہ ضروری نہیں کہ رسول ﷺ کی طویل صحبت حاصل ہو یا اس نے حضور ﷺ سے کوئی روایت بھی نقل کی ہو، جیسا کہ بعض اہل علم کی رائے ہے، بلکہ سعید بن مسیب کے نزدیک تو صحابی ہونے کے لئے رسول ﷺ کے ساتھ سال دو سال رہنا اور ایک دو غزوات میں شرکت کرنا بھی ضروری ہے (۲)۔ اسی لئے اصحۃ نجاشی کا شمار صحابہ میں نہیں ہوگا، کہ آپ ﷺ سے

(۳) مسلم . کتاب فضائل الصحابة . حدیث نمبر ۲۵۳۸

(۱) مجمع الزوائد ۱۰/۲۷

(۲) مقدمة ابن صلاح ص ۱۲۵ النوع التاسع والثلاثون . الفیہ مصطلح الحدیث للعراقی ص ۱۰۳ ”معرفة الصحابة“

وہ زعمہ رہے۔

ان چار طریقوں سے کسی کا صحابی ہونا تسلیم کیا جاتا ہے (۱)  
تمام صحابہ عادل ہیں

اہل سنت والجماعت کے نزدیک تمام ہی صحابہ عادل و معجز ہیں۔ خواہ وہ حضرت عثمان غنی رضی اللہ عنہ کی شہادت اور اس کے بعد وقوع پذیر ہونے والے فتنہ میں شریک رہے ہوں یا نہیں۔ (۲)  
صحابہ میں مراتب

اہل سنت والجماعت کا اس امر پر اتفاق ہے کہ حضرت ابو بکر رضی اللہ عنہ اور آپ کے بعد حضرت عمر رضی اللہ عنہ تمام امت میں افضل ہیں۔ حضرت عمر رضی اللہ عنہ کے بعد حضرت عثمان رضی اللہ عنہ کا درجہ ہے۔ اکثر علماء نے حضرت عثمان رضی اللہ عنہ کو افضل قرار دیا ہے اور علماء کوفہ نے حضرت علی رضی اللہ عنہ کو (۳)۔ امام ابو حنیفہ کا رجحان بھی اسی طرف بتایا جاتا ہے، اسی لئے آپ نے اہل سنت والجماعت کی علامات میں حضرات شیخین کی فضیلت اور حضرت عثمان رضی اللہ عنہ کی محبت کو شمار کیا ہے (۴) امام مالک سے اس سلسلہ میں توقف منقول ہے (۵) نیز مشہور محدث محمد بن اسحاق بن خزیمہ اور خطابی نے بھی حضرت علی رضی اللہ عنہ کو افضل مانا ہے۔ (۶)

خلفاء اربعہ کے بعد پھر ان چھ صحابہ کا درجہ ہے جو مشرہ مبشرہ میں ہیں۔ اس کے بعد اصحاب بدر، ان کے بعد اصحاب احد، اور ان کے بعد حدیبیہ میں بیعت رضوان کے شرکاء کا شمار ہے۔ آخری درجہ فتح مکہ اور اس کے بعد ہونے والے مسلمانوں کا ہے

جن میں حضرت ابوسفیان رضی اللہ عنہ اور حضرت معاویہ رضی اللہ عنہ وغیرہ ہیں۔ (۷)

روایت کے اعتبار سے درجات

باعتبار روایت حدیث کے صحابہ کے تین درجات کئے گئے ہیں۔ اول مکڑین، جن کی روایات ہزار سے اوپر ہوں۔ دوسرے مقسطن جن کی روایات ہزار سے کم اور سو سے زیادہ ہوں۔ تیسرے مقلین جن سے سو سے کم حدیثیں منقول ہوں۔ مقسطن اور مقلین کی تعداد تو بہت ہے، البتہ مکڑین سات ہیں اور ان کے نام اور مرویات کی تعداد اس طرح ہے۔ (۸)

حضرت ابو ہریرہ رضی اللہ عنہ ۵۳۷۴

حضرت عبداللہ بن عمر رضی اللہ عنہ ۲۶۳۰

حضرت انس بن مالک رضی اللہ عنہ ۲۲۸۶

حضرت عائشہ ۲۲۱۰

حضرت عبداللہ بن عباس رضی اللہ عنہ ۱۶۶۰

حضرت جابر بن عبداللہ رضی اللہ عنہ ۱۵۳۰

حضرت ابوسعید خدری رضی اللہ عنہ ۱۱۷۰

فقہ کے اعتبار سے درجات

فقہی اعتبار سے بھی بعض صحابہ مکڑین شمار کئے گئے ہیں۔ تاہم مسروق سے منقول ہے کہ حضور ﷺ کے صحابہ کا علم چھ صحابہ میں جمع ہو گیا تھا۔ حضرت عمر رضی اللہ عنہ، حضرت علی رضی اللہ عنہ، حضرت ابی کعب رضی اللہ عنہ، زید بن ثابت رضی اللہ عنہ، ابوالدرداء رضی اللہ عنہ اور حضرت

(۱) مقدمة ابن الصلاح ص ۱۳۵، علوم الحديث ومصطلحه للدكتور صبحي المحمدي ص ۵۳-۵۴

(۲) خلاصة العناوي ص ۲۸۱۰۴

(۳) مقدمة ابن الصلاح ص ۱۲۸

(۴) العبة العراقي ص ۱۷۴

(۵) (۷) دیکھئے مقدمة ابن صلاح ص ۱۳۰

(۶) مقدمة ابن صلاح ص ۱۲۸

(۵) العبة العراقي ص ۱۷۶

(۸) علوم الحديث ومصطلحه ص ۵۵-۵۴



عبداللہ بن مسعود رضی اللہ عنہ۔ بعض نے ابوالدرداء کی جگہ ابوموسیٰ اشعری رضی اللہ عنہ کا ذکر کیا ہے اور پھر ان چھ کا علم دو میں جمع ہو گیا۔ حضرت علی رضی اللہ عنہ اور حضرت عبداللہ بن مسعود رضی اللہ عنہ۔ امام شعبی سے مروی ہے کہ ان میں حضرت عمر رضی اللہ عنہ، حضرت عبداللہ بن مسعود رضی اللہ عنہ اور حضرت زید بن ثابت رضی اللہ عنہ فقہی اعتبار سے ایک دوسرے سے قریب تھے، جب کہ حضرت علی رضی اللہ عنہ، ابوموسیٰ اشعری رضی اللہ عنہ اور ابی بن کعب رضی اللہ عنہ کی آراء میں زیادہ موافقت پائی جاتی تھی۔ (۱)

### صحابہ کے بارے میں احتیاط

امت میں حضرات صحابہ کرام کا ایک خاص درجہ و مقام ہے کہ انہیں کے ذریعہ دین ہم تک پہنچا ہے اور ان ہی کی قربانوں اور جاں نثاریوں سے اسلام کا شجر طوبی پروان چڑھا ہے۔ اسی لئے آپ صلی اللہ علیہ وسلم نے ان کو امت کا سب سے بہتر طبقہ قرار دیا۔ آپ صلی اللہ علیہ وسلم نے فرمایا کہ میرے عہد کے مسلمان بہترین مسلمان ہیں، پھر ان کے بعد آنے والے اور پھر وہ لوگ جو ان کے بعد آئیں: "خبر القرون قونی ثم الذین یلونہم ثم الذین یلونہم" (۲) حضرت ابوسعید خدری رضی اللہ عنہ سے منقول ہے کہ آپ صلی اللہ علیہ وسلم نے فرمایا: "میرے صحابہ کو برا بھلا نہ کہو، اس ذات کی قسم! جس کے ہاتھ میں میری جان ہے، اگر تم احد پہاڑ کے برابر بھی سونا خرچ کرو تو وہ ان کے ایک مدہ بلکہ اس کے نصف خرچ کرنے کے برابر بھی نہیں ہو سکتا۔" (۳)

ایک اور روایت میں آپ صلی اللہ علیہ وسلم نے ارشاد فرمایا: "لوگو! میرے صحابہ کے معاملہ میں اللہ سے ڈرو، اللہ سے ڈرو، میرے بعد ان کو نشانہ نہ بناؤ۔ جس نے ان سے محبت کی اس نے میری محبت کی وجہ سے ان سے محبت کی اور جس نے ان سے بغض رکھا اس نے درحقیقت مجھ سے بغض رکھنے کی وجہ سے ان سے بغض رکھا۔ جس نے ان کو اذیت پہنچائی اس نے مجھ کو اذیت پہنچائی اور جس نے مجھ کو اذیت پہنچائی اس نے اللہ کو اذیت پہنچائی اور جس نے اللہ کو اذیت پہنچائی قریب ہے کہ اللہ تعالیٰ اس کو پکڑ لے۔" (۴)

اس لئے حضرات صحابہ کے بارے میں بہت احتیاط چاہئے اور ہمیشہ سو بول کلام اور سو بول گمان سے بچنا چاہئے۔ چنانچہ اگر کوئی شخص صحابہ کی شان میں بد گوئی کرے تو اس کے فاسق العقیدہ ہونے میں تو کوئی کلام ہی نہیں، لیکن تکفیر میں اختلاف ہے۔ فقہاء احناف میں عبدالرشید طاہر البخاری نے لکھا ہے کہ اگر کوئی رافضی شیخین کی شان میں ستاخی کرے اور لعنت بھیجے تو وہ کافر ہے (۵) ملا علی قاری نے بھی مشائخ سے اس طرح کی بات نقل کی ہے، لیکن اس کو از روئے قواعد مشکل قرار دیا ہے (۶) فقہاء مالکیہ میں علامہ درود نے ایسے شخص کو کافر تو قرار نہیں دیا ہے لیکن صحابہ اور اہل بیت کی تنقیص کرنے والوں کو شدید تعزیر کا مستحق قرار دیا ہے (۷) — علامہ صاوی مالکی نے نقل کیا ہے کہ قول معتد یہ ہے کہ خلفاء اربعہ کی اہانت یا تکفیر کی وجہ سے کفر کا

(۱) مقدمہ ابن صلاح ص ۱۲۷ (۲) مجمع الروائد ۲۶۱۰، مسلم کتاب فضائل الصحابة

(۳) مسلم: حدیث نمبر ۲۵۳۰، بخاری: حدیث نمبر ۳۶۷۳

(۴) ترمذی ۳۸۶۲، باب المناقب

(۵) خلاصۃ الفتاویٰ ۳۸۱/۳ (۶) دیکھئے: شرح فقہ اکبر ص ۲۲۹

(۷) الشرح الصغير ۲۳۳/۳

فتویٰ تو نہیں لگایا جائے گا البتہ تعزیر کی جائے گی۔ لیکن جھوٹ ماکھی نے خلفاء اربعہ کو کافر کہنے والوں کو مرتد قرار دیا ہے۔ نیز صاوی نے یہ بھی لکھا ہے کہ جو تمام صحابہ کی تکفیر کرے وہ بالاتفاق کافر ہے۔ (۱)

غرض اگر ازراہ احتیاط صحابی کی شان میں گستاخی کو کفر قرار نہ دیا جائے تب بھی اس کے قریب بہ کفر ہونے میں شبہ نہیں۔ اسی لئے سلف نے مشاجرات صحابہ پر گفتگو کرنے سے بھی منع کیا ہے۔ افسوس کہ گذشتہ نصف صدی میں بعض ایسی کتابیں منظر عام پر آئی ہیں جن میں ناحق صحابہ کے اختلاف کو زیر بحث لایا گیا ہے اور آخر یہ بحث کہیں تو ناصیت کے درجہ کو پہنچ گئی ہے اور کہیں اس کی سرحد تشیع سے جا ملی ہے۔ حقیقت یہ ہے کہ اس طرح کا عمل خدمت نہیں بلکہ بد خدمتی ہے اور ایک ایسی راہ پر بے احتیاطی سے قدم رکھنا ہے، جو شیشہ سے زیادہ نازک اور بال سے زیادہ باریک ہے۔ لبالی اللہ الممنکی وبہ التوفیق۔

### صدقہ

”صدق“ کے معنی سچائی اور دوستی کے ہیں، اسی سے ”صدیق“ ہے یعنی ایسا دوست جو اپنی دوستی میں سچا اور کھرا اترے۔ غالباً اسی سے ”صدقہ“ کا لفظ ماخوذ ہے۔ گویا یہ خدا کے حضور سچی بندگی کا ثبوت ہے۔ بندہ وہ ہے جو اپنے معز و ناچاری اور احتیاج سے دوسرے بھائیوں کی حاجت مندی کا احساس کرنے اور پھر اس کی حاجت روائی کا عملی ثبوت دے۔ یہ لفظ

حرکات کے فرق کے ساتھ مختلف طریقوں سے منقول ہے : صدقہ (ص پر زبر و پر پیش)، صدقہ (ص اور و پر پیش)، صدقہ (ص پر پیش اور و پر سکون) اور ”صدقہ“ (ص پر زبر و پر سکون)۔ (۲)

پس صدقہ ہر وہ عطیہ ہے جو بلا معاوضہ اللہ تعالیٰ کی رضا و خوشنودی کے لئے دیا جائے۔ کچھ صدقات واجب ہیں اور کچھ نفل۔ صدقات واجبہ میں ایک اہم قسم ”صدقۃ الفطر“ ہے۔ اس کے احکام آگے ذکر کئے جائیں گے۔

### صدقات واجبہ

دوسرے صدقات واجبہ یہ ہیں : روزہ توڑنے، قتل، قسم اور طہار کے کفارات۔ روزہ نماز کا فدیہ، حج اور احرام کی ممنوعات کے ارتکاب پر واجب ہونے والی قربانی یا صدقہ، نیز نذر و منت کے ذریعہ واجب کی جانے والی اشیاء، لفظ یعنی مری پڑی ہوئی چیز مل جائے (ان سے متعلق احکام انھیں الفاظ کے ذیل میں دیکھنے چاہئیں)۔

### صدقات نافلہ

زکوٰۃ اور صدقات نیز واجب حقوق و واجبات کے علاوہ جو کچھ خرچ کرے، صدقہ نافلہ ہے۔ صدقات نافلہ کے لئے کوئی مقدار اور حد متعین نہیں ہے۔ قرآن نے کہا ہے کہ ضرورت سے جو کچھ بچے رہے، خرچ کرے۔ (البقرہ، ۲۱۹) — تاہم اسلام نے اس بات میں بھی وہی اعتدال و توازن کا راستہ اختیار کیا ہے جو اس کا خاص مزاج و مذاق ہے۔ چنانچہ آپ ﷺ نے فرمایا کہ بہترین صدقہ وہ ہے جو ضرورت سے بچے رہنے پر دیا جائے۔

خير الصدقة ما كان عن ظهر غنى (۱) — ایک اور روایت میں ہے کہ پہلے اپنے آپ پر خرچ کرو، پھر اہل و عیال پر، پھر قرابت داروں پر اور اگر اس کے بعد بھی بچے رہے تو اوروں پر خرچ کرو۔ (۲)

انہیں ہدایات کی روشنی میں فقہاء نے ایسے شخص کو نفل صدقہ سے منع کیا ہے، جو خود محتاج ہو۔ ابو اسحاق شیرازی کا بیان ہے

جو شخص خود اپنے اور اپنے بچوں کے نفقہ کے لئے محتاج ہو، اس کے لئے نفل صدقہ کرنا جائز نہیں۔ کیوں کہ حضرت ابو ہریرہ رضی اللہ عنہ سے روایت ہے کہ ایک صاحب خدمت اقدس رضی اللہ عنہ میں آئے اور کہا: اللہ کے رسول ﷺ! میرے پاس ایک دینار ہے۔ آپ ﷺ نے فرمایا: اپنے آپ پر خرچ کرو۔ عرض کیا: ایک اور دینار ہے۔ فرمایا: اپنے بچے پر صرف کرو۔ عرض کیا: ایک اور ہے۔ ارشاد ہوا: اپنی بیوی پر خرچ کرو۔ اس نے کہا کہ اس کے علاوہ بھی ایک دینار ہے۔ فرمایا: اس کو خادم پر خرچ کرو اس شخص نے عرض کیا کہ اس کے بعد بھی ایک دینار ہے۔ آپ ﷺ نے فرمایا: تم خود اس کے مصرف سے زیادہ حوالہ واقف ہو۔ "انت اعلم به" ایک اور حدیث میں ہے کہ کسی شخص کے گناہ گار ہونے کے لئے یہ کافی ہے کہ وہ اپنے زیر پرورش لوگوں کو

ضائع کر دے — نیز جس شخص پر ذین ہو اور جو چیز صدقہ کر رہا ہے، دین کی ادائیگی کے لئے وہ اس کی حاجت رکھتا ہے، تو اس کے لئے صدقہ نفل کرنا جائز نہیں۔ (۳)

ممتاز حنفی فقیہ ابن عابدین شامی کہتے ہیں: اپنی اور اپنے زیر پرورش لوگوں کی ضروریات سے فاضل مال میں سے صدقہ کرنا مستحب ہے۔ اگر زیر پرورش لوگوں کی کفالت میں کمی کر کے صدقہ کرے تو گناہ گار ہوگا۔ جو شخص پورا مال صدقہ کرنا چاہے اور اپنے بارے میں توکل و قناعت اور سوال سے صبر و اجتناب کا یقین رکھتا ہو تو اس کے لئے ایسا کرنا جائز ہے ورنہ جائز نہیں۔ جو لوگ تنگدستی برداشت نہیں کر سکتے ان کے لئے اپنی مکمل کفایت کی مقدار میں کمی کر کے صدقہ کرنا جائز نہیں۔ (۴)

رمضان المبارک میں صدقہ نفل کی کثرت مستحب ہے، اپنے اقرباء پر خرچ کرنے کی فضیلت زیادہ ہے۔ جہاں تک ممکن ہو، چھپا کر صدقہ کرنا افضل ہے۔ صدقات نفلہ الی ثروت پر بھی کیا جاسکتا ہے، البتہ غرباء پر خرچ کرنے میں زیادہ اجر ہے۔ کافر و فاسق پر بھی خرچ کیا جاسکتا ہے، البتہ صلحاء پر خرچ کرنا زیادہ بہتر ہے۔ صدقہ طبیعت کے نشاط کے ساتھ اور بلا تکدر کرنا چاہئے۔ مشتبہ و مشکوک چیزیں صدقہ نہ کرے اور خاص طور پر معمولی اور ردی چیزوں کا صدقہ کے لئے انتخاب نہ

(۱) بحاری ۱۹۲۱ باب لا صدقة الا عن ظهر غنى

(۲) مسلم ۳۲۲۱

(۳) رد المحتار ۷۶۲، قبیل باب صدقة العطر

(۴) المہذب مع المجموع ۲۳۲/۶

کیا جائے (۱)۔ (تفصیل کے لئے ملاحظہ ہو : اسلام کا نظام  
عشرو زکوٰۃ باب ۱۰ ص ۱۹۹-۲۱۰ اور کتاب ہذا میں : ”زکوٰۃ“)

**صرف** (شمن کا شمن سے تبادلہ)

”صرف“ کے معنی لغت میں زیادتی اور اضافہ کے ہیں۔  
اسی لئے ایک حدیث میں نفل عبادت کو ”صرف“ سے تعبیر کیا گیا  
ہے (۲)۔ کہ نفل کی حیثیت بمقابلہ فرائض کے اضافی ہے  
اور چوں کہ تجار کو سونے چاندی میں رغبت اسی لئے ہوتی ہے کہ  
اس سے مال میں اضافہ کیا جائے، ورنہ تو خود سونا چاندی انسان  
کی کسی بنیادی ضرورت کو پورا نہیں کرتا، اسی لئے اس معاملہ کو  
صرف کہتے ہیں (۳) ”صرف“ کے معنی کسی چیز کو ایک جگہ سے  
دوسری جگہ منتقل کرنے کے بھی ہیں۔ چوں کہ ”زر“ ایک ہاتھ  
سے دوسرے ہاتھ منتقل ہوتا رہتا ہے اور اس کی گردش جاری رہتی  
ہے۔ کھانے پینے اور پہننے اوڑھنے کی چیزوں کی طرح استعمال  
میں نہیں آتی ہیں اور ان کی گردش کا سلسلہ کہیں تہمتا نہیں ہے،  
شاید اس لئے بھی زر کی خرید و فروخت کو صرف کہا جاتا ہے۔ (۴)  
فقہ کی اصطلاح میں ”صرف“ سونے چاندی کی ایک  
دوسرے سے خرید و فروخت کا نام ہے۔

درست ہونے کی شرطیں

”صرف“ کے درست ہونے کے لئے مجموعی طور پر چار  
شرطیں ہیں :

(۱) فریقین کی طرف سے اپنے عوض پر الگ ہونے سے پہلے

قبضہ حاصل کر لینا۔

(۲) اگر دونوں طرف سے ایک ہی جنس کی شے ہو، تو دونوں کا برابر  
ہونا۔

(۳) فریقین یا ان میں سے ایک کا اپنے لئے غور و فکر کی مہلت  
حاصل نہ کرنا۔

(۴) فریقین میں سے کسی کی جانب سے معاوضہ کی ادائیگی کے  
لئے کوئی خاص مدت مقرر نہ کرنا۔

اب ان شرائط کو کسی قدر وضاحت سے بیان کیا جاتا ہے۔  
مجلس میں قبضہ

سونا سونے، چاندی چاندی یا سونے چاندی میں سے  
ایک دوسرے کے بدلہ فروخت کیا جائے تو ضرور ہے کہ دست  
بدست لین دین ہو، یعنی جس مجلس میں معاملہ طے ہوا اسی مجلس  
میں دونوں فریق اپنی مطلوبہ چیز پر قبضہ کر لیں، اگر قبضہ سے پہلے  
مجلس ختم ہوگئی یعنی ایک دوسرے سے الگ ہو گئے تو یہ خرید و  
فروخت فاسد ہو جائے گی (۵)۔ یہ قبضہ کا واجب ہونا صحیح  
حدیثوں سے بتا کید ثابت ہے۔ چنانچہ حضرت عبادۃ بن  
صامت رضی اللہ عنہ سے مروی ہے کہ آپ ﷺ نے چند اشیاء کا نام لیا  
، جن میں سونا چاندی بھی شامل ہے اور فرمایا کہ اگر ایک ہی  
صنف کی چیز دونوں طرف سے ہو، تو ان کا برابر بھی ہونا ضروری  
ہے اور یہ بھی ضروری ہے کہ دونوں طرف سے نقد معاملہ ہو اور  
اگر صنفین الگ ہوں تب بھی نقد ہونا ضروری ہے۔ اذا  
اختلفت هذه الأصناف فبيعوا كيف شئتم اذا كان

(۱) ملخصاً : شرح مہذب ۳۳۶-۳۳۷ (۲) ابن ماجہ ، باب : لا وصية لوارث ، حدیث نمبر : ۲۷۳۳

(۵) فتاویٰ قاضی خاں ۲۵۶/۲

(۳) دیکھئے : حوالہ سابق

(۴) ہدایۃ مع الفتح ۱۳۳/۷

یبدأ بید (۱) نیز حضرت عمر رضی اللہ عنہ سے مروی ہے کہ سونے کے بدلہ چاندی اس طرح نہ بیچو کہ ایک نقد اور دوسرا اُدھار ہو (۲) — اسی مضمون کی ایک روایت حضرت براء بن عازب رضی اللہ عنہ سے بھی مروی ہے۔ (۳)

مقدار میں برابری

اگر سونا سونے کے بدلہ اور چاندی چاندی ہی کے بدلہ فروخت کی جائے تو یہ بھی ضروری ہے کہ مقدار کے اعتبار سے برابر ہو۔ گو عہد کی اور ساخت کے اعتبار سے دونوں میں تفاوت پایا جاتا ہو۔ پھر بھی کمی بیشی کی گنجائش نہیں (۴) — کیوں کہ مذکورہ روایت میں صراحت گزر چکی ہے کہ سونا کو سونے کے بدلہ برابری ہی سے بیچنا واجب ہے۔

خیار شرط نہ ہونا چاہئے

چوں کہ ”صرف“ میں فریقین کا ایک دوسرے کو مالک بنا دینا ضروری ہے۔ اس لئے فریقین میں سے کوئی اپنے لئے ایسا اختیار حاصل نہیں کر سکتے جس کے تحت دوسرا فریق فوری ملکیت سے محروم ہو جائے۔ مثلاً اپنے لئے دو، تین دن غور کرنے کی مہلت حاصل کر لے۔ (جس کو نقد کی اصطلاح میں ”خیار شرط“ کہتے ہیں) — ہاں اگر سامان میں کوئی عیب نظر آئے جس کی معاملہ کے وقت وضاحت نہیں ہوئی تھی، تو اس کو واپس کرنے کا حق حاصل ہوگا۔ (یہ ”خیار عیب“ کہلاتا ہے) اسی طرح قبضہ کرتے ہوئے سامان دیکھ نہ پایا تھا تو قبضہ کرنے کے بعد اس

سامان کو واپس کرنے کی گنجائش ہوگی۔ (یہ صورت ”خیار ردیّت“ کہلاتی ہے) کیوں کہ ان صورتوں میں مجلس کے اندر قبضہ ثابت ہو جاتا ہے۔ (۵) فریقین کی طرف سے

عوض کی حوالگی میں مہلت دینے اور لینے کا حکم

مجلس کے اندر دونوں طرف سے قبضہ کے ضروری ہونے کی وجہ سے اس معاملہ میں فریقین یا ان میں سے کسی ایک کی طرف سے عوض حوالہ کرنے کے لئے مہلت دینا یا مہلت حاصل کرنا درست نہیں (۶) — ہاں اگر مجلس ختم ہونے سے پہلے مہلت ختم کر دی جائے اور فریقین قبضہ حاصل کر لیں تو یہ معاملہ درست ہو جائے گا۔

کرنسی کا کرنسی اور سونا، چاندی سے تبادلہ

موجودہ دور میں مروجہ کرنسی نوٹ اور سکے بھی ضمن یعنی زر کا درجہ رکھتے ہیں۔ سونا چاندی تو خلقی طور پر ضمن ہیں اور اللہ تعالیٰ نے اس کی تخلیق ہی اسی مقصد سے فرمائی ہے۔ نوٹ اور سکے اصطلاحی ضمن ہیں، یعنی لوگوں کے رواج اور تعامل کی وجہ سے ضمن کے درجہ میں آ گئے ہیں۔ اس لئے کرنسی کے تبادلہ کے مسئلہ پر بھی غور کرنا مناسب ہوگا۔

کرنسی کے تبادلہ کی تین صورتیں ہیں :

(۱) کرنسی کا تبادلہ سونے چاندی سے۔

(۲) ایک ملک کی کرنسی کا تبادلہ اسی ملک کی کرنسی سے۔

۲۵۲ باب ما جله فی الصرف

(۲) ہدایۃ مع الفتح ۱۳۲۷

(۲) مؤطا اسم مالک

(۱) نصب الراية ۳۳۷ و ۳۳۸

(۳) مسلم • کتاب البیوع : باب البی من بیع الورق ۴۱

(۶) حوالہ سابق

(۵) فتح القدیر ۱۳۲۷



(۳) ایک ملک کی کرنسی کا تبادلہ دوسرے ملک کی کرنسی سے۔

اگر کرنسی کا تبادلہ سونے چاندی سے ہو، تو کرنسی کی حیثیت سامان کی ہو جائے گی اور سونا چاندی اصل زر متصور ہوگا۔ کیوں کہ خفی ثمن میں ثمنیت اور زر بننے کی صلاحیت زیادہ ہے اور اصطلاحی اور رواجی ثمن اس سے کمتر درجہ کی حامل ہے۔ لہذا، کرنسی اور سونے چاندی کے تبادلہ کی صورت نہ مجلس میں قبضہ ضروری ہوگا اور نہ مقدار میں مماثلت، نقد، ادھار خرید و فروخت بھی جائز ہوگی۔

ایک ملک کی کرنسی کا تبادلہ اسی ملک کی کرنسی سے ہو تو برابری بھی ضروری ہوگی اور ایک ہی مجلس میں قبضہ بھی۔ لہذا، آج کل خراب نوٹ زیادہ مقدار میں لے کر اچھے نوٹ کم مقدار میں دینا اور کسی قدر زیادہ پیسے دے کر روپیہ بھنانے کا جو رواج ہے، وہ جائز نہیں اور سود میں داخل ہے۔

ہمارے زمانہ کے اہل علم نے مختلف ملکوں کی کرنسیوں کو علاحدہ جنس کا درجہ دیا ہے، اس لئے اگر ان کے تبادلہ میں کمی بیشی کی جائے تو کوئی حرج نہیں۔ البتہ ہم مسئلہ نقد و ادھار کا ہے اصولی طور پر یہ صورت جائز نہیں ہونی چاہئے۔ بعض علماء نے فقہاء کی ان عبارتوں سے استدلال کر کے اس کو جائز قرار دیا ہے، جن میں سونے سے فلوس (سکوں) کی خرید و فروخت کو ”صرف“ میں شمار نہیں کیا گیا ہے (۱)۔ لیکن یہ استدلال درست نظر نہیں آتا۔ فقہاء کی ان عبارتوں کا منشاء یہ ہے کہ جب اصطلاحی اور رواجی ثمن سونے چاندی کے مقابلہ آجائیں، تو یہ

مخص سامان کے درجہ میں ہو جاتا ہے اور صرف کے لئے ضروری ہے کہ دونوں طرف سے ثمن پایا جاتا ہو۔

البتہ مختلف ملکوں کے قانون کے تحت موجودہ زمانہ میں بینک کے واسطے کے بغیر خطیر رقم ایک ملک سے دوسرے ملک منتقل نہیں کی جاسکتی۔ اس لئے اسے مجبوری تصور کرنا چاہئے اور ان حالات میں بینک یا دوسرے وہ ادارے جو قوم کی منتقلی کا کام کرتے ہیں، سے حاصل ہونے والی رسید ہی کو قبضہ تصور کیا جانا چاہئے۔ **هَذَا مَا عِنْدِي وَاللّٰهُ اَعْلَمُ بِالصَّوَابِ**۔

(صرف سے متعلق جزوی تفصیلات کے لئے خلاصہ الفتاویٰ ۱۰/۳، فتح القدیر ۱۳۲۷، فتاویٰ قاضی خاں ۲۵۲/۲، فتاویٰ بزاز یہ ۲۷۵ اور احکام المعاملات المالیه فی المدہب الحنفی للہ کتور محمد ذکی عبدالبر ص ۵۰۴ دیکھنی چاہئے)

### مصرف (پت کی تی)

مصرف پت کی تی کو کہتے ہیں، جو زرد رنگ کی ہوتی ہے (۲) اگر اس کی تی منہ بھر کے ہو تو امام ابو حنیفہ کے نزدیک وضو ٹوٹ جائے گا۔ اس سے کم مقدار ہو تو وضو نہیں ٹوٹے گا۔ (۳)

### صفق

”صفق“ کے معنی خرید و فروخت کرنے کے ہیں (۴)۔ فقہاء نے لکھا ہے کہ تفریق صفقہ جائز نہیں مثلاً ایک شخص نے کہا کہ میں نے یہ قلم اور کاپی دس روپے میں فروخت کی۔ دوسرے

(۱) دیکھئے: مجلہ فقہ اسلامی جلد چہارم (۲) الفقہ الاسلامی ۱۳۵۱

(۳) مراقی الفلاح مع الطحطاوی ص ۴۹

(۴) النہایۃ لابن اثیر ۳۸۴

مخض نے کہا کہ میں نے صرف قلم پانچ روپے میں خرید کئے، تو یہ درست نہیں۔ اس لئے کہ فروخت کنندہ ان دونوں سامانوں کو ایک ساتھ فروخت کرنا چاہتا ہے اور خریدار اس کا ایک حصہ خریدنے کو تیار ہے، تو اس طرح بیچنے والے کو یہ چیز متفرق طور پر بیچنی ہوگی۔ (۱)



”مخوض“ ذہنی اور عقلی توازن کا نام ہے۔ یعنی نشہ کی کیفیت نہ ہونے کو ”مخوض“ کہتے ہیں۔ زنا، چوری، نشہ اور شراب نوشی کے اقرار کے لئے ضروری ہے کہ ”مخوض“ کی کیفیت ہو۔ (۲)



لغت میں صلح کے معنی نزاع کو ختم کرنے کے ہیں۔ اسی مناسبت سے فقہ کی اصطلاح میں صلح اس معاملہ کو کہتے ہیں جو نزاع کو ختم کرنے کے لئے وجود میں لایا جاتا ہے۔ (۳)

### صلح کی مشروعیت

صلح کی مشروعیت قرآن سے بھی ثابت ہے حدیث سے بھی اور اس پر اجماع بھی ہے۔ اللہ تعالیٰ کا ارشاد ہے کہ صلح بہتر ہے۔ ”الصلح خیر“ (الحجرات: ۹) ایک اور موقع پر اللہ تعالیٰ نے حکم فرمایا کہ اگر مسلمانوں کے دو گروہ آمادہ پیکار ہوں تو ان کے درمیان صلح کرادو۔ ”فاصلحوا بینہما“ (النساء: ۱۲۸) ایک روایت میں ہے کہ آپ ﷺ نے لوگوں میں صلح کرانے کو روزہ و نماز سے بھی افضل قرار دیا (۴)۔ حضرت ابو ہریرہ

رضی اللہ عنہ سے مروی ہے کہ آپ ﷺ نے فرمایا کہ مسلمانوں کے درمیان ہر صلح جائز ہے سوائے اس کے جو حرام کو حلال اور حلال کو حرام ٹھہرائے (۵) علامہ ابن قدامہؒ نے اس پر اجماع نقل کیا ہے۔ (۶)

### ارکان

دوسرے معاملات کی طرح صلح کے بھی دو ارکان ہیں: ایجاب و قبول، ایجاب مدعا علیہ کی طرف سے ہوگا اور دوسرے فریق کی طرف سے قبول۔ (۷)

### صلح کی شرطیں

صلح کی شرطیں بعض صلح کرنے والے سے متعلق ہیں۔ بعض اس چیز سے متعلق جس پر صلح کی گئی اور بعض اس حق سے متعلق ہے جس پر صلح ہوتی ہے۔ صلح کرنے والے سے متعلق شرط یہ ہے کہ

(۱) وہ عاقل یعنی دماغی اعتبار سے متوازن ہو۔ پاگل اور ناعاقل بچہ کی صلح معتبر نہیں، البتہ صلح کرنے والے کا بالغ ہونا ضروری نہیں، نابالغ بچہ بھی اگر فہم و شعور رکھتا ہو تو ایسی صلح کر سکتا ہے، جس میں اس کا نفع ہو یا کم سے کم کھلا ہوا نقصان نہ ہو۔

(۲) نابالغ بچہ کی طرف سے اس کا ولی صلح کر رہا ہو تو ضروری ہے کہ اس صلح کے نتیجہ میں وہ نابالغ کھلے ہوئے نقصان سے دو چار نہ ہوتا ہو۔

(۳) اگر نابالغ کی طرف سے صلح کی جا رہی ہو تو ضروری ہے کہ صلح

(۳) الدر المختار ۴/۴۷۲، المغنی ۴/۳۸۸

(۲) الفقہ الاسلامی وادلتہ ۵۵۶

(۱) دیکھئے فتح القدیر ۵۶۶-۲۵۵

(۵) حوالہ سابق ص ۲۹۱ ط: بیروت (۶) المغنی ۴/۳۸۸

(۴) مواردالظمان ص ۳۸۶

(۷) بدائع الصنائع ۴۰۶

کا معاملہ انجام دینے والا اس کے مال میں تصرف کا حق رکھتا

ہو۔ (۱)

بدل صلح سے متعلق شرطیں

وہ شرطیں جو بدل صلح سے متعلق ہیں یعنی جس پر صلح طے

ہوتی ہے۔ یہ ہیں :

(۱) شریعت اس کو مال تصور کرتی ہو، چنانچہ شراب یا مردار وغیرہ پر

صلح درست نہیں ہوگی۔ (۲)

(۲) اگر بدل صلح پر قبضہ کی حاجت ہو تو اس کا متعین ہونا ضروری

ہے، یہ تعین اس شئی سے متعلق عرف کے اعتبار سے ہوگی۔

کسی میں وزن سے، کسی میں پیمانہ کے ناپ سے، کسی میں

ہاتھ اور گز کے ناپ سے، کسی میں اس فہی کا وصف متعین

کر کے اور اگر وصف و مقدار بیان کر کے تعین ممکن نہ ہو جیسے

جانور تو اس شئی کو سامنے حاضر کر کے ————— ہاں! اگر

وہ شئی محتاج قبضہ نہ ہو تو تعین ضروری نہیں۔ جیسے ایک شخص

نے کسی کے مکان کا دعویٰ کیا اور مدعی کے زیر قبضہ مدعا علیہ کی

زمین تھی پس اس طرح صلح کی کہ مدعی اپنے دعویٰ سے باز

آ جائے اور مدعا علیہ زمین سے دستبردار ہو جائے تو اب اس

زمین کی تعین ضروری نہیں ہوگی۔ (۳)

(۳) یہ بھی ضروری ہے کہ اس مال پر صلح کرنے والے کی ملکیت

ہو، اگر صلح کر لی اور مدعی نے اس پر قبضہ بھی حاصل کر لیا

لیکن بعد کو کوئی اور مستحق نکل آیا تو صلح ختم ہو جائے گی کیوں

کہ بناء صلح ہی باقی نہیں رہی۔ (۴)

حق سے متعلق شرطیں

تیسری قسم کی شرطیں وہ ہیں جو اس حق سے متعلق ہیں جس

کے بدل صلح کی جاتی ہے اور وہ یہ ہیں :

(۱) جس حق کے بدل صلح کی گئی ہو وہ انسانی حق ہو، حقوق اللہ میں

صلح کی گنجائش نہیں جیسے : زنا، شراب و چوری وغیرہ کے

بدل صلح کی جائے تو اس کا کوئی اعتبار نہیں۔ (۵)

(۲) وہ حق ایسا ہو کہ اس کا عوض لیا جاسکتا ہو، جو حقوق ناقابل

معاوضہ نہیں جیسے حق شفعہ ان کی بابت صلح معتبر نہیں۔ (۶)

(۳) وہ واقعی صلح کرنے والے کا حق ہو مثلاً کسی شخص نے عورت کو

طلاق دی عورت نے دعویٰ کیا کہ شوہر کے زیر پرورش بچہ

اس کے بطن سے ہے۔ شوہر نے انکار کیا پھر عورت سے اس

بات پر صلح کر لی کہ وہ اس کے بطن سے پیدا ہونے والے

بچہ کا نسب اپنی ذات سے مانتا ہے، تو صلح درست نہیں کہ

نسب بچہ کا حق ہے نہ کہ عورت کا۔ (۷)

امام ابو حنیفہؒ اور امام احمدؒ کے نزدیک جس حق کے عوض صلح

کی جارہی ہو اس کا معلوم و متعین ہونا ضروری نہیں۔ شوافع کے

نزدیک معلوم و متعین ہونا ضروری ہے۔ (۸)

اقرار کے ساتھ صلح

صلح کی بنیادی طور پر تین قسمیں ہیں : اقرار کے ساتھ صلح،

انکار کے ساتھ صلح، بااقرار و انکار صلح — اقرار کے ساتھ صلح کا

(۳) رد المحتار ۷۳۳

(۶) درمختار ۷۳۳

(۸) بدائع الصنائع ۳۸۶۶ • المعنی ۳۷۷۳

(۱) ملخص از بدائع الصنائع ۳۸۶۶-۳۸۶۷ (۲) حوالہ سابق

(۵) حوالہ سابق

(۴) بدائع الصنائع ۳۸۶۶

(۷) بدائع الصنائع ۳۸۶۶

کر لے اور مدعی مصالحت پر مجبور ہو جائے، تو اس سے دنیا میں تو نزاع ختم ہو جائے گی لیکن آخرت کے مواخذہ سے وہ نہیں بچ سکے گا۔ ہاں، اگر مدعی نے کہا کہ میں نے اتنے پر صلح کی اور باقی معاف کر دیا تو امید ہے کہ عند اللہ بھی مواخذہ سے محفوظ رہے گا۔ (۲)

### سکوت کے ساتھ صلح

”سکوت کے ساتھ صلح“ کی صورت یہ ہے کہ مدعی کے دعویٰ کے تین نہ مدعا علیہ کھل کر اقرار کرتا ہے اور نہ انکار۔ صلح کی یہ صورت بھی حنفیہ، مالکیہ اور حنابلہ کے نزدیک جائز ہے۔ شوافع کے نزدیک جائز نہیں، کہ یہ سکوت انکار کے درجہ میں ہے اور انکار کے ساتھ صلح ان کے نزدیک جائز نہیں۔ (۳)

### صلح کے اثرات و نتائج

صلح اپنے اثر اور نتیجہ کے اعتبار سے مختلف صورتوں میں ظاہر ہوتی ہے۔

(۱) کبھی خرید و فروخت کی صورت میں، جیسے مدعی نے کسی چیز پر دعویٰ کیا اور مدعی علیہ نے کچھ درہم و دینار دے کر اس کو دعوے سے دستبردار ہونے پر آمادہ کیا۔

(۲) کبھی ہبہ کی صورت میں، مثلاً کسی شخص کے قبضہ میں کسی اور شخص کی کوئی چیز تھی اصل مالک نے قابض سے یہ طے کیا کہ وہ اپنی فحی کے ایک حصہ سے دستبردار ہو جائے گا، بشرطیکہ باقی حصہ وہ اس کو ادا کر دے۔

(۳) کبھی اجارہ کی صورت میں مثلاً مدعی علیہ مدعی کو اس بات پر

مطلب یہ ہے کہ مدعا علیہ کو مدعی کے دعویٰ کا اقرار ہو، اس اقرار کے باوجود مدعی سے کوئی عوض طے ہو جائے کہ وہ اس کو لے کر دعویٰ سے دستبردار ہو جائے گا، اب اگر عوض میں کسی شے کا دینا طے پایا تو یہ خرید و فروخت (بیع) کے حکم میں ہے اور صرف کسی شے سے استفادہ پر معاملہ طے ہوا مثلاً یہ کہ مدعی اتنی مدت اس کے عوض مدعا علیہ کے مکان میں رہے گا، تو یہ کرایہ (اجارہ) کے حکم میں ہے۔ صلح کی یہ صورت بالاتفاق جائز ہے۔

### انکار کے ساتھ صلح

”انکار کے ساتھ صلح“ سے مراد یہ ہے کہ مدعی دعویٰ کرتا ہے، مدعا علیہ کو اس سے انکار ہے، تاہم مدعی علیہ قسم اور مقدمہ کی طولانی سے بچنے کے لئے کچھ دے کر صلح کر لیتا ہے۔ صلح کی یہ صورت حنفیہ، مالکیہ اور حنابلہ کے نزدیک جائز ہے۔ شوافع کے نزدیک جائز نہیں (۱) حنفیہ وغیرہ کا خیال ہے کہ قرآن مجید نے مطلقاً صلح کو سراہا ہے اور فرمایا ہے: ”الصلح خیر“ (النجات : ۹) نیز حضرت عمر رضی اللہ عنہ سے مروی ہے کہ انھوں نے فرمایا:

ردوا الخصوم حتی یصلحوا فان فصل

القضاء یورث بینہم الضمان ، (۲)

معاملہ کے فریقوں کو صلح کے لئے واپس لوٹاؤ کہ

فیملہ کینہ و کدورت پیدا ہونے کا باعث ہے۔

البتہ اگر مدعا علیہ نے مدعی کے دعویٰ کی صداقت کو جانتے

ہوئے بھی انکار کا راستہ اختیار کیا تا کہ مدعی سے کچھ حاصل

(۱) المغنی ۳۸۸/۴ • بدائع الصنائع ۴۰۶/۱ • مغنی المحتاج ۱۷۶/۲

(۲) الاشباہ والنظائر ۲۶۱ • المغنی ۳۱۰/۳

(۲) بدائع الصنائع ۴۰۶/۱

(۳) الفقہ الاسلامی وادلتہ ۲۹۷/۵

آمادہ کر لے کہ وہ اپنے دعویٰ سے دستبردار ہو جائے اور اس کے بدلہ مدعی علیہ کے مکان یا اور کسی چیز سے ایک مخصوص مدت تک استفادہ کرے۔

(۴) کبھی عاریت کے معنی میں مثلاً مدعی علیہ مدعی کو اس پر آمادہ کر لے کہ وہ اس کو اس کی مطلوبہ فہمی دے دے گا، لیکن مدعی اس کو اپنے مکان یا زمین سے ایک مدت تک نفع اٹھانے کا موقع دے۔

(۵) اور کبھی صلح کا حاصل کسی کو بری الذمہ کرنا ہوتا ہے مثلاً مدعی علیہ کے ذمے ایک ہزار روپے باقی تھے اور مدعی سے اس شرط پر صلح ہوئی کہ وہ پانچ سو لے لے اور پانچ سو معاف کر دے۔

(۶) کبھی ایسا بھی ہوتا ہے کہ صلح اپنی حقیقت کے اعتبار سے بیع مسلم بن جاتی ہے۔ بیع مسلم سے مراد یہ ہے کہ قیمت نقد ادا کی جائے اور سامان اُدھار ہو، مثلاً مدعی نے مدعی علیہ پر ایک ہزار روپے باقی رہنے کا دعویٰ کیا، مدعی علیہ نے اقرار کرتے ہوئے اس بات پر صلح کر لی کہ وہ ایک مدت کے بعد اس کے بدلہ کپڑے فراہم کر دے گا۔ (۱)

### صلح کے احکام

صلح سے متعلق بعض احکام صلح کی تمام صورتوں سے متعلق ہیں اور وہ یہ ہے کہ صلح کی وجہ سے فریقین کے درمیان نزاع ختم ہو جاتی ہے اب اگر فریقین میں سے کوئی اس معاملہ سے متعلق دعویٰ کرے تو وہ قابلِ سماعت نہ ہوگا۔

کچھ احکام صلح کی بعض صورتوں سے متعلق ہیں، بعض سے

نہیں۔ ان میں سے ایک حق شفعہ کا حاصل ہونا ہے۔ اگر مکان یا زمین پر صلح ہوئی ہے اور بدل صلح مکان یا زمین کے علاوہ اور کوئی چیز مقرر ہوئی ہے نیز صلح اقرار پر مبنی ہے تو صاحب حق کو حق شفعہ حاصل ہوگا اور اگر بدل صلح بھی مکان یا زمین ہی ہو اور صلح بھی مدعی علیہ کے اقرار کی وجہ سے ہوئی ہو تب دونوں ہی مکان میں حق شفعہ حاصل ہوگا، اس مکان میں بھی جس کی بابت صلح ہوئی ہے اور اس مکان میں بھی جس پر صلح ہوئی ہے۔ ہاں اگر صلح انکار پر مبنی ہو تو حق شفعہ صرف اس مکان سے متعلق ہوگا جو بطور بدل صلح کے طے پایا ہے۔ (۲)

تیسرے : اگر صلح مدعا علیہ کے اقرار پر مبنی ہے تو چوں کہ خرید و فروخت کے درجہ میں ہے، اس لئے فریقین میں سے ہر ایک کو عیب کی بناء پر سامان کی واپسی کا حق حاصل ہوگا اور اگر صلح مدعا علیہ کے انکار کے باوجود ہوئی ہے تو چوں کہ یہ صرف مدعی کے حق میں "بیع" کا درجہ رکھتی ہے، اسی لئے صرف اس کو عیب کی بناء پر واپس کرنے کا حق حاصل رہے گا۔

چوتھے : اگر مدعی اور مدعا علیہ یا ان میں سے ایک نے اس عوض کو نہیں دیکھا ہے جو اس کے حق میں آیا ہے، تو دیکھنے کے بعد اس کو واپس کرنے کا حق حاصل ہوگا، اسی کو نقد کی اصطلاح میں "خیارد ویت" کہتے ہیں۔

پانچویں : اگر بدل صلح منقولہ شیئ متعین ہوئی ہے، تو جب تک اس پر قبضہ نہ ہو جائے اس کو فروخت کرنا، ہبہ کرنا اور اس طرح کے تصرفات جائز نہیں ہوں گے، البتہ غیر منقولہ اشیاء ہوں جیسے زمین، مکان، تو قبضہ سے پہلے بھی تصرف کر سکتا ہے۔



چھٹے : اگر بدل صلح کے طور پر اصل حق کا عوض دیا جانا طے پایا ہے اور صلح وکیل کی وساطت سے ہوتی ہے، تو مدعا علیہ کا وکیل خود اس عوض کا ذمہ دار ہوگا اور اگر بدل صلح میں اصل حق ہی کا ایک حصہ ادا کرنا طے پایا ہے تو اگر وکیل نے اس کی ذمہ داری قبول کی ہے تب تو وہی ذمہ دار ہوگا اور اگر قبول نہیں کی ہے تو خود مدعا علیہ پر اس کو ادا کرنے کی ذمہ داری ہوگی۔ (۱)

جن صورتوں میں صلح باطل ہو جاتی ہے

اب ان امور کا ذکر کیا جاتا ہے، جن سے صلح باطل ہو جاتی ہے :

(۱) اقالہ، یعنی فریقین کا معاملہ صلح کو ختم کر دینا — البتہ اگر قصاص کے سلسلہ میں قاتل اور مقتول کے اولیاء میں صلح طے پاگئی تھی کہ قاتل ایک مخصوص معاوضہ ادا کرے گا اور مقتول کے ورثہ قصاص سے دستبردار ہو جائیں گے، تو یہ صلح ختم نہیں کی جاسکتی۔

(۲) اگر ایک فریق مرتد تھا اور وہ بجائے اسلام قبول کرنے کے دارالحرب چلا گیا یا ارتداد ہی کی حالت میں اس کی موت واقع ہوگئی۔

(۳) عیب یا پہلے سے نہ دیکھے ہوئے ہونے کی وجہ سے سامان واپس کر دے۔

(۴) جس چیز کی بابت صلح ہوئی تھی یا جس چیز کو بدل صلح مقرر کیا تھا، وہ کسی دوسرے کی ملکیت نکل آئی۔

(۵) اگر بدل صلح کسی چیز کی ملکیت کو نہیں بنایا گیا بلکہ اس سے نفع

اٹھانے کو بنایا گیا اور فریقین میں سے کسی ایک کی موت واقع ہوگئی یا خود وہ چیز طبعی اور قدرتی طور پر ضائع ہوگئی۔ (۲)

اب صلح اگر مدعا علیہ کے اقرار پر مبنی تھی، تو مدعی کو حق ہوگا کہ مدعا علیہ سے خاص اسی فنی کا مطالبہ کرے جس پر دعویٰ تھا اور اگر مدعا علیہ انکاری تھا، تو پھر مدعی کا دعویٰ حسب سابق برقرار رہے گا۔ (۳)

صلح میں واسطہ

یہاں اس کا ذکر مناسب ہوگا کہ صلح جیسے فریقین کے درمیان بلا واسطہ ہو سکتی ہے، اسی طرح بالواسطہ بھی ہو سکتی ہے۔ اب جس نے صلح میں واسطہ کا کردار ادا کیا، اگر اس نے مدعا علیہ سے اجازت حاصل کر لی تھی، تو اس کی حیثیت مدعا علیہ کی طرف سے وکیل کی ہوگی اور صلح سے متعلق ذمہ داریاں خود مدعا علیہ سے متعلق ہوں گی اور اگر اس نے مدعا علیہ کے حکم و اجازت کے بغیر ہی صلح سے متعلق ذمہ داری صراحتاً یا ابہام کے ساتھ خود قبول کر لی یا مقررہ ذمہ داری ادا کر دی، تب تو صلح مکمل ہوگئی اور اگر ذمہ داری مدعا علیہ سے متعلق رکھی تو صلح موقوف رہے گی، اگر مدعا علیہ نے قبول کر لیا تو صلح نافذ ہوگی ورنہ نہیں۔ (۴)

### صلوٰۃ

”صلوٰۃ“ کے اصل معنی عربی زبان میں ”رحمت“ کے ہیں۔ نماز رحمت خداوندی کی کلید ہے، چنانچہ خود اللہ تعالیٰ کا ارشاد ہے : استعینوا بالصبر والصلوٰۃ (البقرہ: ۱۵۳) اسی

(۱) ملخص از : بدائع الصنائع ۵۳۶-۵۳۷ (۲) حوالہ سابق ۵۳۶ (ملخصاً) (۳) حوالہ سابق ص ۵۵

(۴) حوالہ سابق ص ۵۲

لئے نماز کو ”صلوٰۃ“ سے تعبیر کیا گیا ہے اور یہ کچھ نماز ہی پر موقوف نہیں حقیقت یہ ہے کہ قرآن و حدیث کی تمام ہی اصطلاحات و تعبیرات اسی طرح معنویت کی حامل ہیں۔

اسلام کے ارکان اربعہ میں سب سے اول درجہ نماز کا ہے۔ ایمان کے بعد جس درجہ نماز کی تاکید آئی ہے، اس کے فضائل و اجر و ثواب کا ذکر آیا ہے اور ترک نماز پر وعیدیں ذکر کی گئی ہیں، قرآن و حدیث میں کسی اور امر کا اس درجہ اہتمام کے ساتھ ذکر نہیں ملتا۔ خدا کی بندگی کی جتنی صورتیں ہیں وہ انسانوں کے ایک طبقہ پر واجب ہیں دوسرے پر واجب نہیں۔ روزہ صحت مندوں پر واجب ہے بیماروں پر نہیں۔ زکوٰۃ دولت مندوں پر ہے غریبوں پر نہیں۔ حج کے لئے صحت اور استطاعت سفر دونوں شرطیں ہیں۔ جہاد ان لوگوں پر ہے جو جوان اور صحت مند ہوں، لیکن نماز سے کوئی مستثنیٰ نہیں۔ جوان ہو یا بوڑھا، مرد ہو یا عورت، صحت مند ہو یا بیمار اور دولت مند ہوں یا غریب۔ نماز میں ایک رکن قیام ہے لیکن کھڑے ہونے پر قادر نہ ہو تو بیٹھ کر اور بیٹھنا بھی ممکن نہ ہو تو لیٹ کر نماز ادا کرتی ہے۔ نماز کے لئے پاکی شرط ہے لیکن وضو کے لئے پانی میسر نہ ہو اور نہ تیمم ممکن ہو تو اسی حال میں نماز پڑھی جائے گی۔ یہ بھی ضروری ہے کہ نماز پڑھنے کے وقت جسم کے قابل متر حصے ڈھکے ہوئے ہوں مگر کپڑا میسر نہ ہو تو بے لباس ہی کسی نماز ادا کی جائے گی۔ قبلہ کی طرف رخ کرنا نماز کا ایک اہم عمل ہے لیکن اگر اس میں مشقت یا کوئی خطرہ ہو تو اس کے بغیر بھی نماز کا حکم باقی ہے۔

پھر زندگی کا کوئی مرحلہ اور کوئی مسئلہ ایسا نہیں جس کے لئے

بغیر اسلام ﷺ نے کوئی نماز نہ بتائی ہو۔ اگر کسی مسلمان کی وفات ہو جائے تو دعائے مغفرت کے لئے نماز جنازہ رکھی گئی، کوئی حاجت درپیش ہو تو اس موقع پر صلوٰۃ الحاجت ادا کرنا اور اللہ سے مانگنا سنت قرار پایا، سورج کہن لگ جائے تو نماز کسوف ادا کی جائے، بارش نہ ہو تو نماز استسقاء پڑھی جائے، کوئی گناہ ہو جائے اور بارگاہ خداوندی میں عداوت و توبہ کے آنسو گرانے ہوں تو اس موقع کے لئے دو گنا نماز توبہ مقرر ہوئی (۱)۔ خوشی کا موقع ہو تو دو گنا شکر ادا کر لیجئے کہ یہ بھی ثابت ہے۔ کوئی اہم معاملہ درپیش ہو اور سمجھ میں نہ آتا ہو کہ کس پہلو میں خیر ہے تو نماز استسقاء ادا کی جائے اور دعاء کی جائے کہ خدایا! جس میں خیر ہو اس کی طرف طبیعت کو مائل فرما دے!! اور یہ اس لئے ہے کہ نماز ایک ایسی عبادت ہے جس میں انسان کا پورا وجود خدا کی بندگی میں مشغول رہتا ہے۔ زبان خدا کے ذکر سے تر ہے، ہاتھ نیاز مندانہ خدا کے سامنے بندھے ہوئے ہیں، آنکھیں ایک غلام کی طرح جھکی ہیں، جسم بے حرکت کھڑا ہے۔ پھر جب نمازی رکوع میں جاتا ہے تو فروتنی اور بڑھ جاتی ہے پشت خمیدہ، سر افکندہ، زبان پر تسبیح۔ اب سجدہ کی منزل ہے جو عجز و انکساری اور بے نفسی کا نقطہ عروج ہے۔ سر، پیشانی اور ناک انسان کی عزت و وقار کا سب سے بڑا مظہر ہیں۔ لیکن خدا کے سامنے یہ سب زمیں پر خاک آلود ہیں۔ ہاتھ بچھے ہوئے، جسم کے ایک ایک انگ سے خود سپردگی اور غلامی و بندگی ظاہر ہے، قدم قدم پر خدا کی کبریائی کا نعرہ ہے۔ اس کی حمد و ثناء کا زمرہ ہے، الحاج و الحجا ہے، تضرع و دعاء ہے، اپنی گناہ گاری کا اقرار و اعتراف ہے

(۱) امام ترمذی نے اپنی کتاب میں اس عنوان پر مستقل باب قائم کیا ہے۔

واقعہ یہ ہے کہ نماز خدا کی بندگی کا ایسا فطری اور اثر انگیز طریقہ ہے کہ اس کی ایک ایک کیفیت سے روح وجد میں آئے اور انسان کو خدا سے اپنی قربت کا احساس ہونے لگے اس کو یوں محسوس ہونے لگے جیسے وہ خدا کے سامنے کھڑا ہوا ہے۔

اسی لئے سال کے بارہ مہینے، مہینہ کے ہر دن اور پھر دن و رات میں ایک نہیں پانچ بار نماز فرض کی گئی، گویا انسان ترفیاء ہو سراسر خدا کی نافرمانیوں کہ جو غبار پڑ گئے ہیں، نماز ان کو دھلتی ہے، خدا کی یاد دلاتی ہے، بار بار رب العالمین کے یقین کا استحضار کراتی ہے۔

نماز پنجگانہ کا ثبوت

نماز پنجگانہ کی فرضیت پر امت کا اجماع اور اتفاق ہے اور ان کا یا ان میں سے بعض کا انکار باعث کفر ہے۔ (اعاد اللہ منہ)

اللہ تعالیٰ ارشاد ہے :

فَسَبِّحْ لِلَّهِ حِينَ تُمْسُونَ وَحِينَ تُصْبِحُونَ

وَلَهُ الْحَمْدُ فِي السَّمَوَاتِ وَالْأَرْضِ وَعَشِيًا

وَحِينَ تَظْهَرُونَ. (روم ۱۷ : ۱۸)

اللہ تعالیٰ کی پاکی بیان کرو جب کہ تم شام کرو اور

جب صبح کرو تمام تعریفوں کے لائق آسمان و زمین

میں صرف وہی ہے (اسی کی پاکی بیان کرو)

تیسرے پہر اور دو پہر کو۔

اس آیت میں ”حین تَصْبِحُونَ“ سے فجر، ”حین

تَظْهَرُونَ“ سے ظہر کا مراد ہونا ظاہر ہے۔ ”عشی“ دن کے

آخری حصہ کو کہتے ہیں، بظاہر اس سے عصر مراد ہوگی اور ”حین

تُمْسُونَ“ میں مغرب و عشاء دونوں شامل ہیں — اس کے علاوہ سورہ ہود آیت ۱۳، ق آیت ۳۹-۴۰ اور بنی اسرائیل آیت ۷۸ میں بھی اس طرف اشارہ موجود ہے۔ ایک موقع پر قرآن نے کہا ہے ”حافظوا علی الصلوات والصلوة الوسطی“ (البقرہ : ۲۳۸) عربی قاعدہ کے لحاظ سے دو مغایرت کے لئے آتا ہے پس معلوم ہوا کہ ”صلوات“ میں جن نمازوں کا ذکر ہے وہ ”صلوة الوسطی“ یعنی درمیانی نماز کے علاوہ ہیں اور ”صلوات“ جمع کا صیغہ ہے، جو تین یا اس سے زیادہ پر بولا جاتا ہے، اب ظاہر ہے کہ ”صلوات“ سے تین نمازیں مراد نہیں لی جاسکتی، اس لئے کہ پھر صلوة الوسطی چوتھی نماز قرار پائے گی اور چوتھی نماز درمیانی شمار نہیں ہو سکتی، لہذا ”صلوات“ سے چار نمازیں مراد لینی ہوں گی اور ”صلوة وسطی“ سے پانچویں نماز، تاکہ وہ درمیانی نماز کہلا سکے۔ اس طرح خود قرآن سے نماز پنجگانہ کا ثبوت موجود ہے۔

جہاں تک احادیث کی بات ہے تو حدیث معراج اور متعدد احادیث میں پانچ وقت کی نمازوں کا ذکر کیا گیا ہے اور عہد نبوت سے آج تک ہر دور میں یہی مسلمانوں کا تعامل رہا ہے اور یہ تعامل معنوی توازن کے درجہ میں ہے، اسی لئے اس کا انکار کفر ہے — افسوس کہ ہمارے زمانہ میں ایک گروہ منکرین حدیث کا ہے جو اپنے عزائم اور خیالات کی پردہ پوشی کے لئے خود کو اہل قرآن کہتا ہے اور تین ہی وقت کی نماز کا قائل ہے۔ حقیقت یہ ہے کہ ان حضرات کا یہ خیال نہ صرف صریح و صحیح حدیث بلکہ آیات قرآنی کا بھی انکار ہے۔

## اوقات نماز

نماز کو قرآن مجید نے اوقات سے وابستہ فریضہ "کتاب موقت" قرار دیا ہے۔ (النساء : ۱۰۳) اس لئے نماز کے واجب، جائز اور مکروہ و ممنوع ہونے کے لئے وقت کو خاص اہمیت حاصل ہے۔ اوقات تین طرح کے ہیں : جائز، مستحب اور مکروہ۔ احادیث میں وضاحت و صراحت کے ساتھ ان کا ذکر موجود ہے اور انہیں کو سامنے رکھ کر فقہاء نے اس بابت تفصیلات مرتب کی ہیں۔

## جائز اوقات

"جائز اوقات" جن میں نماز کا ادا کرنا جائز ہے کہ اس پورے وقت میں نماز ادا کر لے تو فریضہ ادا ہو جائے اور قضاء نہ ہو، کی تفصیل اس طرح ہے :

فجر

فجر کا وقت صبح صادق کے طلوع ہونے سے شروع ہوتا ہے اور جو غمی سورج کا طلوع شروع ہو، ختم ہو جاتا ہے۔ اس پر تمام فقہاء کا اتفاق ہے (۱)۔ چنانچہ حضرت عبداللہ بن عمرو بن عاص رضی اللہ عنہ سے مروی ہے :

وقت صلوٰۃ الصبح من طلوع الفجر ما لم تطلع الشمس .

فجر کی نماز کا وقت طلوع صبح سے طلوع آفتاب تک ہے۔

اسی روایت میں یہ الفاظ بھی منقول ہیں :

ما لم یطلع قرن الشمس الاول . (۲)

جب تک سورج کا کنارہ طلوع نہ ہو جائے، فجر کا وقت ہے۔

رات ختم ہوتے ہوئے پہلے افق میں ایک لانی سپیدی چھاتی ہے، جو بقول فقہاء کے بھیڑے کی دم کی طرح ہوتی ہے (کذلک البسر حان) پھر دوبارہ تاریکی چھا جاتی ہے، اس کو عرب صبح کاذب کہتے تھے۔ اس صبح سے احکام شریعت متعلق نہیں ہیں، نہ اس سے عشاء کا وقت ختم ہوتا ہے نہ فجر کا وقت شروع ہوتا ہے اور نہ روزہ کی ابتداء ہوتی ہے۔ کچھ وقفہ سے دوبارہ سپیدی آتی ہے، یہ افق پر چوڑائی میں چھا جاتی ہے، اس کو عرب "صبح صادق" کہا کرتے تھے اسی وقت سے صبح کے احکام متعلق ہوتے ہیں (۳)۔ آپ ﷺ کے ایک ارشاد میں جو حضرت عبداللہ بن عباس رضی اللہ عنہ سے روایت ہے، اس کی طرف اشارہ موجود ہے۔ (۴)

ظہر

ظہر کا وقت زوال آفتاب کے ساتھ ہی شروع ہوتا ہے۔ اس پر بھی فقہاء کا اتفاق ہے اور مختلف حدیثوں میں اس کا ذکر موجود ہے (۵)۔ البتہ ظہر کے آخری وقت کے بارے میں امام ابو حنیفہ سے مختلف اقوال منقول ہیں، قول مشہور یہ ہے کہ سایہ اصلی کے علاوہ دو مثل تک ظہر کا وقت رہتا ہے۔ سایہ اصلی سے مراد وہ اقل ترین سایہ ہے جو نصف النہار کے وقت رہا کرتا ہے اور دو مثل سے مراد ہر چیز کی اصل مقدار کا دو گونہ سایہ ہے، اس

(۲) خلنیہ ۷/۱

(۵) دیکھئے : مسلم ۲۲۴/۱، عن عمرو و بريدة و ابی موسیٰ

(۲) مسلم ۲۲۴/۲

(۱) المغنی ۲۲۵/۱

(۳) صحیح بن خزیمہ ۱۸۵/۱، حدیث ۳۵۶

پر کوئی صریح روایت تو موجود نہیں ہے، لیکن بعض اشارات موجود ہیں (۱)۔ امام ابو حنیفہؒ کا دوسرا قول یہ ہے کہ ایک مثل سایہ ہونے تک ہی ظہر کا وقت باقی رہتا ہے۔ یہی امام ابو یوسفؒ و محمدؒ کا قول ہے اور اکثر اہل علم یہی رائے رکھتے ہیں۔ گواکثر مشائخ نے امام صاحب کے پہلے ہی قول پر فتویٰ دیا ہے (۲)۔ لیکن مشائخ احناف میں بھی متعدد محقق علماء نے اسی رائے کو ترجیح دی ہے۔ حاکمیؒ نے اس رائے کا ذکر کرتے ہوئے لکھا ہے :

وعنه مثله وهو قولهما وزفر والائمة الثلاثة قال الامام الطحاوی وبه ناخذ ولفی غرر الافکار : وهو الماخوذ به ولفی البرهان وهو الاظهر لبيان جبریل وهونص فی الباب ولفی الفيض : وعليه عمل الناس اليوم وبه یفتی. (۳)

امام صاحب سے بھی ایک مثل کا قول منقول ہے۔ یہی صاحبین، امام زفر اور ائمہ ثلاثہ کی رائے ہے۔ امام طحاوی کہتے ہیں کہ ہم اسی قول کو قبول کرتے ہیں نیز ”غرر الافکار“ میں ہے کہ یہی قول قابل ترجیح ہے اور برہان میں ہے کہ یہی ”قول الظہر“ ہے کیوں کہ حضرت جبریل نے اس کو واضح کر دیا ہے اور یہ اس مسئلہ میں ”نص“ ہے اور فیض میں ہے کہ اسی پر لوگوں کا کافی زمانہ عمل ہے اور اسی پر فتویٰ دیا جاتا ہے محدث نیوی نے بھی اسی کو ترجیح دیا ہے (۴)۔ اس لئے

بہتر ہے کہ ایک مثل سے پہلے نماز ظہر اور دو مثل کے بعد نماز عصر ادا کی جائے۔ واللہ اعلم

”سایہ اصلی“ کو مستثنیٰ کر کے ایک اور دو مثل اس لئے مقرر کیا گیا ہے کہ عقل و مشاہدہ کا تقاضہ یہی ہے۔ جغرافیائی اعتبار سے جو علاقے خط استواء سے قریب ہیں وہاں اقل ترین سایہ کم ہوتا ہے اور جو علاقے اس سے دور ہیں، وہاں اقل ترین سایہ نسبتاً طویل ہوتا ہے، یہاں تک کہ بعض علاقوں میں تو یہ سایہ اصلی ہی ایک مثل یا دو مثل ہوتا ہے۔ ایسی صورت میں نصف النہار کے وقت جو مکروہ قرار دیا گیا ہے، اس کا وجود ہی نہ ہو سکے گا اور بعض علاقوں میں ظہر کی نماز کی ادائیگی ہی ممکن نہ رہے گی۔

عصر

ظہر کا وقت جو ختم ہوتا ہے، عصر کا وقت شروع ہو جاتا ہے۔ ایک قول کے مطابق دو مثل کے بعد اور ایک قول کے مطابق ایک مثل کے بعد، آپ ﷺ نے فرمایا : ووقست الظہر اذا زالت الشمس عن بطن السماء عالم تحف العصر (۵)۔ عصر کا وقت آفتاب غروب ہونے تک باقی رہتا ہے، چنانچہ آپ ﷺ نے فرمایا :

من ادرك ركعة من العصر قبل ان تغرب الشمس فقد ادرك العصر (۶)  
جس نے غروب آفتاب سے پہلے عصر کی ایک رکعت پالیا، اس نے عصر کی نماز پالی۔

ایک موقع پر ایک شخص کے اوقات نماز کی بابت استفسار

(۳) الدر المختار ۲۳۶/۱

(۱) اس سلسلہ میں دیکھئے آثار السنن ۳۳/۱ (۲) دیکھئے رد المحتار ۲۳۶/۱

(۵) مسلم ۲۳۳/۱ عن عبد اللہ بن عمروؓ (۶) بخاری ۴۹/۱ ، مسلم ۲۲۷/۱

(۴) آثار السنن ۳۳/۱



کرنے پر آپ ﷺ نے پہلے دن تمام نمازیں ابتدائی وقت میں اور دوسرے دن انتہائی وقت میں ادا کیں، جب آپ ﷺ فارغ ہو کر لوٹے تو اتنی تاخیر ہو چکی تھی کہ آفتاب میں سرخی آ چکی تھی "وَالْقَائِلُ يَقُولُ قَدْ أَحْمَرَّتِ الشَّمْسُ" (۱) — ظاہر ہے کہ سرخی زردی کے بعد پیدا ہوتی ہے، اسی سے یہ بات واضح ہو گئی کہ جن احادیث میں آفتاب کی زردی کو عصر کا آخری وقت قرار دیا گیا ہے (۲) — ان میں مستحب اور بہتر وقت کا بتلانا مقصود ہے، ورنہ غروب آفتاب تک نماز عصر کا جائز و ادا ہونا مختلف روایات سے ثابت ہے۔

### مغرب

آفتاب غروب ہوتے ہی مغرب کا وقت شروع ہو جاتا ہے۔ متعدد حدیثیں اس بارے میں صراحت سے منقول ہیں (۳) مغرب کا آخری وقت مختلف حدیثوں میں شفق ڈوبنے کو بتایا گیا ہے (۴) لیکن صورت حال یہ ہے کہ سورج ڈوبنے کے بعد پہلے سرخی اور پھر سفیدی افق پر چھاتی ہے اور یہ سرخی اور سفیدی دونوں ہی "شفق" کہلاتی ہے۔ اکثر فقہاء کے نزدیک سرخی اور امام ابو حنیفہ کے نزدیک سفیدی مراد ہے (۵) — حضرت عبداللہ بن مسعود رضی اللہ عنہ سے مروی ہے کہ "افق" پر سیاہی پھیلنے کے وقت رسول اللہ ﷺ عشاء کی نماز ادا کیا کرتے تھے (۶) — یہ سیاہی سفیدی ڈوبنے کے بعد ہی آتی ہے۔ اس سے معلوم ہوتا ہے کہ "شفق ابیض" ڈوبنے تک مغرب کا وقت باقی رہتا ہے۔

### عشاء

عشاء کا ابتدائی وقت شفق ڈوبنے سے شروع ہوتا ہے اور جو اختلاف فقہاء کے درمیان مغرب کے آخری وقت کی بابت ہے، وہی اختلاف عشاء کے ابتدائی وقت کے بارے میں ہے۔ عشاء کا آخری وقت طلوع صبح صادق تک برقرار رہتا ہے۔ چنانچہ حضرت عمر رضی اللہ عنہ نے حضرت ابوموسیٰ اشعری رضی اللہ عنہ کو خط لکھا کہ :

وصل العشاء ای اللیل شنت ولا تغفلھا . (۷)  
رات کے جس حصہ میں بھی چاہو نماز عشاء ادا کر لو  
اور اس سے غفلت نہ برتو۔

(نماز وتر کے وقت کے سلسلہ میں خود "وتر" کا لفظ ملاحظہ

کیا جائے)

### مستحب اوقات

حدیثوں کی روشنی میں یہ بات بھی متعین کی گئی ہے کہ ان جائز اوقات میں کونسا حصہ نماز کی ادائیگی کے لئے زیادہ بہتر اور پسندیدہ ہے؟ — اور ان مستحب اوقات کی بابت بھی مختلف نکات میں اختلاف رائے پایا جاتا ہے۔

### فجر

فجر میں امام ابو حنیفہ کے نزدیک مستحب ہے کہ اچھی طرح صبح کی روشنی پھیل جانے کے بعد نماز ادا کی جائے، تاہم اس کا خیال رکھا جائے کہ اگر نماز فاسد ہو جائے تو طلوع آفتاب سے

(۲) ملالم تصفیر الشمس ، دیکھئے - مسلم ۲۲۳/۱

(۵) البحر الرائق ۲۳۶/۱

(۱) مسلم ۲۲۳/۱

(۳) مسلم ۲۲۳/۱

(۳) مسلم ۲۲۳/۱

(۶) ابوداؤد ۵۷۱/۱ باب المواقیب یہ روایت ابوسعود انصاری رضی اللہ عنہ کی ہے

(۷) طحاوی ۷۸۷/۱ ، وقال النبیوی : رحالہ ، ثقلت ، آثار السنن ۳۲/۱

پہلے پہلے مسنون مقدار میں قرأت کے ساتھ نماز ادا کی جاسکے، البتہ عورتوں کے لئے اول وقت میں ہی نماز ادا کرنا بہتر ہے اور حجاج بھی مزدلفہ میں صبح کے اندھیرے (غلس) نماز ادا کر لیں (۱)۔  
— عام حالات میں نماز کو روشن صبح (اسفار) میں ادا کرنے کی فضیلت پر متعدد حدیثیں وارد ہیں :

حضرت رافع بن خدیج رضی اللہ عنہ سے مروی ہے کہ آپ صلی اللہ علیہ وسلم نے فرمایا :

اسفروا بالفجر فانه اعظم للاجر . (۲)

فجر خوب روشن کر کے پڑھو کہ یہ زیادہ باعث اجر ہے

کچھ انصار صحابہ سے مروی ہے کہ آپ صلی اللہ علیہ وسلم نے فرمایا :

ما اسفرتم بالصبح فانه اعظم للاجر . (۳)

نماز صبح کو جتنی روشن کر کے پڑھو اسی قدر باعث اجر

ہے۔

حضرت رافع رضی اللہ عنہ بن خدیج ہی سے ایک اور روایت ہے

کہ آپ صلی اللہ علیہ وسلم نے حضرت بلال رضی اللہ عنہ سے ارشاد فرمایا :

يا بلال ! نور بصلوة الصبح حتى يبصر

القوم مواقع نبلهم من الاسفار . (۴)

اے بلال ! نماز فجر روشن کر کے ادا کرو، یہاں تک

کہ لوگ روشنی کی وجہ سے اپنے تیر گرنے کی جگہ

دیکھنے لگیں۔

مزدلفہ میں ابتدائی وقت میں نماز فجر کی ادائیگی حضرت عبداللہ بن مسعود رضی اللہ عنہ کی روایت سے ثابت ہے، آپ رضی اللہ عنہ نے فرمایا کہ میں نے رسول اللہ صلی اللہ علیہ وسلم کو صرف دو موقعوں پر قبل از وقت نماز ادا کرتے ہوئے دیکھا ہے، ان میں ایک یہ ہے کہ آپ صلی اللہ علیہ وسلم نے مزدلفہ میں نماز فجر کو قبل از وقت یعنی تاریکی (غلس) میں ادا کیا (۵) یہاں قبل از وقت سے مراد معمول کے وقت سے پہلے ہے، گویا آپ صلی اللہ علیہ وسلم کا معمول اچھی طرح صبح کی روشنی پھیل جانے کے بعد نماز ادا کرنے کا تھا۔

ظہر

ظہر کی نماز سرما میں ابتدائی وقت میں پڑھنا مستحب ہے اور گرما میں تاخیر سے، کہ کسی قدر گرمی کی شدت کم ہو جائے (۶) چنانچہ حضرت انس رضی اللہ عنہ سے مروی ہے کہ معمول مبارک تھا کہ

اذا كان الحر برد بالصلوة واذا كان البرد

عجل . (۷)

جب گرمی ہو تو نماز کو تاخیر کر کے پڑھا کرو اور جب

ٹھنڈک ہو تو جلدی۔

گرما میں ظہر کو تاخیر سے ادا کرنے کی بابت اکثر کتب

حدیث میں متعدد روایتیں منقول ہیں کہ

اذا اشتد الحر فابدؤا عن الصلوة فان

شدة الحر من فيح جهنم . (۸)

(۱) المحرر الرائق ۲۳۷/۱، الخانیہ ۴۳-۴۴/۱ (۲) ترمذی ۴۰/۱، وقال : حدیث حسن صحیح

(۳) نسائی ۶۵/۱

(۴) رواة النبیوی عن الطبرانی وابن ابی شیبہ وآخرین وقال : اسنادہ حسن، آثار السنن ۴۷/۱

(۵) مسلم ۳۱۷/۱ (۶) الخانیہ ۷۴/۱

(۷) نسائی ۵۸/۱ "تعجل اظہر فی البرد" (۸) بحاری ۷۶/۱، باب لا یرد باظہر، مسلم ۲۳۴۰/۱، باب استحب الامراء الخ

جب گرمی سخت ہو، تو نماز ٹھنڈی کر کے پڑھو، اس لئے کہ گرمی کی شدت جہنم کی سانس سے ہے۔

عصر

عصر کو اتنی تاخیر سے پڑھنا کہ آفتاب زرد ہو جائے، مکروہ ہے (۱)۔ آپ ﷺ نے اس کو منافق کی نماز قرار دیا ہے (۲) البتہ آفتاب میں تغیر کی کیفیت پیدا ہونے سے پہلے تک تاخیر مستحب ہے، خواہ گرما کا موسم ہو یا سرما کا (۳) چنانچہ حضرت رافع رضی اللہ عنہ بن خدیج سے مروی ہے کہ

ان رسول اللہ . کان یأمر بتأخیر العصر . (۴)  
رسول اللہ ﷺ نماز عصر کو مؤخر کرنے کا حکم فرماتے تھے۔

نیز حضرت ام سلمہ رضی اللہ عنہا سے مروی ہے کہ رسول اللہ ﷺ ظہر تم سے جلد پڑھا کرتے تھے اور تم عصر ان سے جلد پڑھتے ہو (۵)۔ اس لئے عصر کی نماز میں بھی تاخیر بہتر ہے۔

مغرب

نماز مغرب کی بابت اتفاق ہے کہ یہ عجلت ادا کی جانی چاہئے (۶) احادیث سے معلوم ہوتا ہے کہ نماز کے ابتدائی اور انتہائی اوقات کی تعلیم کے لئے ایک بار حضرت جبریل علیہ السلام نے اور ایک بار خود آپ ﷺ نے بہ اہتمام ایک دن اول وقت

میں اور دوسرے دن آخر وقت میں نمازیں پڑھائیں، ان دونوں واقعات میں نماز مغرب دونوں ہی دن ابتدائی وقت ہی میں ادا کی گئی ہیں (۷)۔ اس سے معلوم ہوا کہ یہی اس کا مستحب وقت ہے۔ اس کے علاوہ حضرت عقبہ بن عامر رضی اللہ عنہ سے مروی ہے کہ آپ ﷺ نے ارشاد فرمایا کہ جب تک میری امت تاروں کے چٹکنے تک نماز مغرب کو مؤخر نہ کرے گی، خیر پر قائم رہے گی (۸)۔ اس لئے مغرب کی اذان اور اقامت میں دو رکعت کی مقدار سے کم فاصلہ ہونا چاہئے، دو رکعت یا تاروں کے ٹٹکنے سے پہلے تک تاخیر مکروہ تنزیہی ہے۔ (۹)

عشاء

حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا اگر میری امت پر شاق نہ گذرتا تو میں عشاء کو تہائی یا نصف شب تک مؤخر کر کے ادا کرنے کا حکم دیتا (۱۰)۔ اس لئے امام ابو حنیفہ کے نزدیک تہائی شب تک تاخیر مستحب اور نصف شب تک مباح ہے اور اس سے زیادہ بلا عذر تاخیر کرنا مکروہ ہے (۱۱) البتہ بدلی اور بارش کے دنوں میں عجلت بہتر ہے تاکہ جماعت میں شرکت آسان ہو اور زیادہ سے زیادہ لوگ جماعت میں شریک ہو سکیں۔ (۱۲)

(۱) الخانیہ ۷۴/۱ (۲) ترمذی ۳۲/۱ مع العرف الشذی (۳) الخانیہ ۷۴/۱

(۴) مجمع الروائد عن الطبرانی ۳۰۷/۱ وفيه عبد الواحد بن نافع واحتلف فيه فالحديث حسن والله اعلم

(۵) ترمذی ۳۲/۱ (۶) معارف السنن ۷۴/۲ . المغنی ۲۳۶/۱ (۷) المغنی ۲۳۶/۱

(۸) ابوداؤد ۶۰/۱ (۹) رد المحتل ۲۳۷/۱

(۱۰) ترمذی ۳۲/۱ . وقال : حديث حسن صحيح

(۱۱) رد المحتل ۲۳۷/۱ (۱۲) کبیری ۲۳۳-۲۳۵

## مکروہ اوقات

حضرت عقبہ بن عامر رضی اللہ عنہ سے مروی ہے کہ آپ ﷺ نے تین اوقات میں عام نماز اور نماز جنازہ پڑھنے (۱) سے منع فرمایا ہے۔ ایک سورج کے طلوع ہونے کے وقت، یہاں تک کہ سورج بلند ہو جائے، دوسرے جب سورج نصف بلندی پر ہو یہاں تک کہ ڈھل جائے، تیسرے جب ڈوبنے کے قریب ہو یہاں تک کہ ڈوب جائے (۲)۔ اس لئے ان اوقات میں فرائض، نوافل، نماز جنازہ، سجدہ تلاوت، وتر ادا اور قضا مکروہ تحریمی ہے۔ جو نمازیں ان اوقات میں ادا کی جائیں ان کو لوٹانا واجب ہے۔ البتہ چند صورتیں اس سے مستثنیٰ ہیں، غروب آفتاب کے وقت اسی دن کی عصر ادا ہو جائے گی، اگر وقت مکروہ ہی میں آیت سجدہ کی تلاوت کی گئی یا نفل نماز شروع کی گئی یا جنازہ اسی وقت سامنے آ گیا تو ان صورتوں میں اسی وقت ادا نیکی کافی ہو جائے گی، گو کراہت اس میں بھی ہوگی۔ (۳)

نماز فجر کے بعد سے طلوع آفتاب تک اور نماز عصر کے بعد سے غروب آفتاب تک نفل نماز کا پڑھنا مکروہ تحریمی ہے (۴) حضرت ابوسعید خدری رضی اللہ عنہ سے مروی ہے کہ آپ ﷺ نے فرمایا : نماز عصر کے بعد تا غروب آفتاب اور نماز فجر کے بعد تا طلوع آفتاب کوئی نماز نہیں۔ اسی مضمون کی روایت حضرت عبداللہ بن عباس رضی اللہ عنہ اور حضرت ابو ہریرہ رضی اللہ عنہ سے بھی مروی

ہے (۵)۔ بلکہ طلوع صبح کے بعد اور فجر کی فرض نماز کے درمیان بھی صرف دو گنا سنت فجر ادا کرنی چاہئے۔ حضرت حصہ رضی اللہ عنہ سے مروی ہے کہ آپ ﷺ اس وقت اس دو رکعت کے سوا کوئی اور نماز نہ پڑھتے تھے (۶)۔ اگر فجر سے پہلے کی دو رکعت سنت نہ پڑھ پایا تو فرض نماز کے بعد طلوع آفتاب سے پہلے نہ پڑھے، بلکہ آفتاب طلوع ہو جانے کے بعد پڑھ لے۔ امید ہے کہ اس کی وجہ سے اس کو سنت فجر کا اجر حاصل ہو جائے گا۔ چنانچہ حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا :

من لم يصل ركعتي الفجر فليصلهما بعد  
ما تطلع الشمس . (٤)

جس نے فجر کی دو رکعتیں نہیں پڑھیں، تو طلوع آفتاب کے بعد ان کو ادا کر لے۔

(اوقات سے متعلق ایک اہم بحث ”جمع بین الصلوٰتین“ کی ہے۔ ”سز“ کے تحت اس کا ذکر آچکا ہے)

ارکان نماز

نماز کے ارکان و فرائض چھ ہیں : تحریم، قیام، قرأت، رکوع، سجدہ اور قصدِ اخیرہ۔ ————— ”تحریم“ کا ذکر ”تکبیر“ اور ”تحریم“ کے ذیل میں آچکا ہے، رکوع و سجدہ کے احکام خود انہیں الفاظ کے تحت مذکور ہو چکے ہیں۔ یہاں قیام و قرأت سے متعلق ضروری احکام ذکر کئے جائیں گے۔

(۱) گودیت میں "او ان تقدر فیہن موتانا" کے الفاظ آئے ہیں جس کے معنی مردوں کو دفن کرنے کے ہیں لیکن اکثر اہل علم کے نزدیک سے نماز جنازہ مراد ہے

(۲) مسلم ۴/۱۲۷

(۳) کبیرو ۴۳۵

(٥) ترمذی ٢٥٨٢ باب ما جاء في كراهية الصلاة بعد العصر

(۷) ترمذی ۵۷۱/۱

(٢) حواله سابق ٢٢٤

(۶) مسلم ۲۵٪ ، بخاری ۱۵٪

## قیام

قیام کے معنی کھڑے ہونے کے ہیں۔ نماز میں قرأت کے وقت کی خاص کیفیت ”قیام“ کی ہے۔ قیام فرض و واجب نمازوں میں فرض ہے۔ واجب نمازوں میں وتر بھی داخل ہے۔ فجر سے پہلے کی دو گانہ سنت کے بارے میں اختلاف ہے کہ اس میں بھی قیام ضروری ہے یا نہیں؟ دونوں طرح کے اقوال ہیں، اور بعض مشائخ نے ایک کو اور بعضوں نے دوسرے قول کو صحیح قرار دیا ہے۔ تاہم احتیاط کا تقاضہ یہی ہے کہ بلا عذر یہ نماز بھی بیٹھ کر نہ پڑھی جائے (۱) قیام کی حالت یہ ہونی چاہئے کہ ہاتھ پھیلائے تو گھٹنوں تک نہ پہنچ جائے، بلا عذر صرف ایک پاؤں پر کھڑے ہونا مکروہ ہے (۲)۔ قیام کی حالت میں پاؤں کے درمیان چار انگلی کے بے قدر فاصلہ رکھنا مناسب ہے (۳) کہ یہ عام حالت کے مطابق ہے اور اس سے نماز میں خشوع باقی رہ سکے گا۔ اگر بیماری کی وجہ سے کھڑے ہونے پر قادر نہ ہو تو فرض و واجب نمازیں بھی بیٹھ کر ادا کی جاسکتی ہیں (۴)۔ حضرت عمران بن حصین رضی اللہ عنہ بواسیر کے مریض تھے، اس لئے کھڑے ہو کر نماز ادا کرنے میں دشواری محسوس کرتے تھے۔ چنانچہ آپ ﷺ سے اس بابت استفسار کیا، آپ ﷺ نے فرمایا:

صل قائما فان لم تستطع فقاعد فان لم

تستطع فعلى جنب . (۵)

کھڑے ہو کر نماز پڑھو، اگر کھڑے ہو کر نہ پڑھ سکو تو

بیٹھ کر اور بیٹھ کر بھی نہ پڑھ سکو تو پہلو پر لیٹ کر۔

(مریض کے بیٹھ کر نماز ادا کرنے کے سلسلہ میں تفصیلات

خود ”مریض“ کے تحت ذکر کی جائیں گی)

اسی طرح کھڑے ہو کر نماز ادا کرنے میں بے ستری کا

اندیشہ ہو اور خطرہ ہو کہ جن اعضاء کا ستر واجب ہے، ان میں

سے کسی کا چوتھائی حصہ قیام کی صورت کھل جائے گا، تب بھی بیٹھ

کر نماز ادا کرے گا۔ (۶)

نفل نمازیں بلا عذر بھی بیٹھ کر ادا کی جاسکتی ہیں۔ اگر ابتداء

بیٹھ کر پڑھی پھر کھڑا ہو گیا تو کوئی حرج نہیں۔ شروع سے آخر تک

بیٹھ کر ہی ادا کی تب بھی مضائقہ نہیں۔ قیام کے ساتھ نماز شروع

کرے اور بعد کو بیٹھ کر پوری کرے تو یہ بھی درست ہے، لیکن

بعض حضرات نے اس کو مکروہ قرار دیا ہے۔ امام فخر الاسلام

بزدوی کا خیال ہے کہ اس میں بھی کراہت نہیں اور علامہ مہی نے

اسی کو ترجیح دیا ہے (۷)۔ نفل نمازوں کے بیٹھ کر جائز ہونے

کی دلیل وہ روایت ہے جس میں آپ ﷺ نے ارشاد فرمایا کہ

کھڑے ہو کر نماز ادا کرنا افضل ہے۔ بیٹھ کر نماز پڑھنے میں اس

کا نصف اور لیٹ کر پڑھنے میں اس کا بھی نصف اجر ہے۔ (۸)

## قرأت

قرآن مجید کا پڑھنا نماز کا اہم ترین رکن ہے۔ قرأت

کے لئے ضروری ہے کہ زبان پر حروف اس طرح مرتب

ہو جائیں کہ کم سے کم خود قاری سن سکے۔ قرأت کرنے والا

(۳) ردالمحتار ۲۹۹/۱

(۶) الدرالمختار مع الرد ۲۹۹/۱

(۲) ہدایہ ۶۹/۱، ردالمحتار ۲۹۹/۱

(۵) بخاری ۱۵۰۰/۱

(۸) بخاری ۱۵۰۰/۱

(۱) ردالمحتار ۲۹۹/۱

(۳) کبیری ۲۵۸

(۷) کبیری ۲۶۷



گراں گوش ہو اور خود نہ سن سکے تو مضائقہ نہیں لیکن قرأت اس درجہ کی ہونی چاہئے کہ اگر وہ معذور نہ ہوتا تو سن لیتا، یہی رائج قول ہے (۱)۔ اور یہ کچھ قرأت ہی پر موقوف نہیں، بلکہ وہ تمام امور جو انسانی کلام سے متعلق ہیں، جیسے طلاق، ایلاء، خرید و فروخت، آیت سجدہ کی تلاوت، ذبیحہ پر بسم اللہ وغیرہ۔ اسی کیفیت کے ساتھ نطق و اظہار کی صورت وجود میں آسکتے ہیں۔

**مقدار فرض**

قرأت سنن و نوافل اور وتر نیز دو رکعت والی فرائض (نجر، جحد) کی تمام رکعات اور تین یا چار رکعت والی فرض نمازوں کی کسی بھی دو رکعت میں امام ابو حنیفہؒ کے نزدیک فرض ہے (۲)۔ قرآن مجید نے اتنی مقدار قرآن پڑھنے کو کافی قرار دیا ہے جو بآسانی پڑھا جاسکے۔ فاقراء و اما یسر من القرآن (البقرہ: ۱۷۰) وہ کم سے کم مقدار کیا ہے؟ جس کا پڑھنا آسان ہو، اس بارے میں امام ابو حنیفہؒ سے مختلف اقوال منقول ہیں، سب سے قوی اور محتاط رائے یہ ہے کہ کم سے کم ایک طویل آیت یا تین چھوٹی آیت کی مقدار پڑھے (۳)، یہ تین چھوٹی آیتیں ہیں: "کم نظر، ثم عس ونسر، ثم ادبرو استکبر" (البقرہ: ۲۳، ۲۴، ۲۵) اور قرآن کی طویل تر آیت کی حیثیت سے فقہاء نے "آیت الکرسی" (البقرہ: ۲۵۵) اور "آیت مدیثہ" (البقرہ: ۲۸۲) کا ذکر کیا ہے (۴)۔ تاہم ایک ہی آیت کی قرأت پر بلا عذر اکتفا کرنا مکروہ ہے۔ (۵)

### مقدار واجب

نوافل و سنن، وتر اور دو رکعت والی فرض و واجب نمازوں کی تمام رکعات اور تین یا چار رکعتوں والی فرائض کی پہلی دو رکعتوں میں سورہ فاتحہ پڑھنا واجب ہے۔ اگر قصد اچھوڑ دے تو نماز کا لوٹنا واجب ہے۔ سہواً اچھوٹ جائے اور سجدہ سے پہلے یاد آجائے تب بھی نماز کا اعادہ کرنا چاہئے۔ سجدہ کر چکا ہو تو سجدہ سہو کر لینا کافی ہے (۶) گو یا سورہ فاتحہ کے بغیر نماز ناقص رہتی ہے، چنانچہ حضرت ابو ہریرہؓ سے مروی ہے کہ آپ ﷺ نے فرمایا:

من صلی صلوٰۃ لم یقرأ فیہا بفتحۃ

الکتاب لہی خداج . (۷)

جس نے ایسی نماز پڑھی کہ اس میں سورہ فاتحہ نہیں پڑھی، تو وہ ناقص ہے۔

فرائض کی پہلی دو رکعتوں اور سنن و نوافل کی تمام رکعتوں میں سورہ فاتحہ کے ساتھ سورت کا ملانا بھی واجب ہے (۸)۔ چنانچہ حضرت ابو قتادہؓ سے روایت ہے کہ آپ ﷺ کا ظہر و عصر کی پہلی دو رکعتوں میں سورہ فاتحہ اور اس کے ساتھ سورہ پڑھا کرتے تھے (۹)۔ البتہ بعد کی دو رکعتوں میں فاتحہ کے ساتھ سورتیں ملانے کا ذکر نہیں ملتا بلکہ حضرت سعدؓ سے آپ ﷺ کا معمول منقول ہے کہ پہلی دو رکعتیں طویل اور بعد کی دونوں رکعتیں مختصر ہوا کرتی تھیں (۱۰) جس سے اندازہ کیا جاسکتا

(۳) کبیری ۲۷۳، رد المحتار ۳۶۱/۱

(۶) البحر الرائق ۲۹۶/۱

(۸) المحرر الرائق ۲۹۶/۱

(۲) حوالہ سابق ۲۷۳

(۵) البحر الرائق ۲۹۶/۱

(۷) مسلم ۱۶۹/۱ باب وحب قراءة الفاتحة فی کل رکعة

(۹) بخاری ۱۰۵/۱ باب القراءة فی الطهر (۱۰) بخاری ۱۰۵/۱

(۱) کبیری ۲۷۱

(۳) ہندیہ ۲۹۶/۱

ہے کہ بعد کی دونوں رکعتوں میں سورتیں ملانے کا معمول نہیں تھا۔ اس لئے فرائض کی تیسری چوتھی رکعت میں سورۃ کا ملانا نہ فرض ہے نہ سنت، البتہ اگر پڑھ لے تو مکروہ بھی نہیں۔ (۱)

### مسنون قرأت

مسنون طریقہ یہ ہے کہ اگر سفر میں نہ ہو تو امام کو بھی اور تنہا نماز ادا کرنے والے کو بھی فجر و ظہر میں طوال مفصل، عصر و عشاء میں اوساط مفصل اور مغرب میں قصار مفصل پڑھنی چاہئے، سورۃ حجرات سے ختم بروج تک طوال مفصل، اس کے بعد سے ختم لم یکن تک اوساط مفصل اور اس کے بعد سورۃ ناس تک قصار مفصل ہیں (۲) سورۃ حجرات سے سورۃ ناس تک مفصلات کی یہ تفصیل معروف ہے، گو اس میں بعض اور اقوال بھی ہیں۔ مختلف نمازوں میں طوال، اوساط اور قصار کی تلاوت کی بابت جو تفصیل مذکور ہوئی۔ اس کا ذکر حضرت عمر رضی اللہ عنہ کے ایک مکتوب میں ہے جو آپ ﷺ نے حضرت ابومویٰ اشعری کے نام لکھا تھا۔ (۳)

اگر ان سورتوں کی بجائے کہیں اور سے قرآن پڑھے تو اسی تناسب کو ملحوظ رکھے، فجر و ظہر کی دو رکعتوں میں چالیس، پچاس، عصر و عشاء میں پندرہ اور مغرب کی ہر رکعت میں پانچ آیات پڑھے (۴) یہ حکم عام حالات میں ہے، فی الجملہ یہ بھی ضروری ہے کہ وقت، مقتدیوں کی عمر و صحت اور خود امام کے خوشنوا اور غیر خوشنوا ہونے کے لحاظ سے اس طرح قرآن پڑھا جائے کہ

لوگوں کے لئے بار خاطر نہ ہو۔ بلکہ علامہ کا سائی کے نزدیک تو کوئی خاص مقدار متعین ہے ہی نہیں (۵)۔ سفر میں اور بغیر سفر کے بھی غیر معمولی حالات میں حسب سہولت قرأت کرنی چاہئے۔ (۶)

فرائض میں ٹھہر ٹھہر کر (ترسل کے ساتھ) اور تراویح میں میانہ روی کے ساتھ پڑھنا چاہئے، البتہ تنہا تہجد وغیرہ میں تیز تیز بھی پڑھ سکتا ہے مگر اتنا بھی نہیں کہ سمجھانہ جاسکے (۷)۔ فجر میں پہلی رکعت میں دوسری رکعت کے بہ مقابلہ ایک تہائی کے بہ قدر زیادہ تلاوت کی جائے، یہ بہتر ہے، بلکہ تمام ہی نمازوں میں پہلی رکعت نسبتاً طویل ہونی چاہئے (۸) فرائض کی بعد کی دو رکعتوں میں گو سورۃ فاتحہ پڑھنا واجب نہیں، تسبیح بھی پڑھ سکتا ہے اور خاموش بھی رہ سکتا ہے، لیکن قرأت افضل ہے۔ (۹)

### مکروہات قرأت

شاذ قرأتوں میں قرآن پڑھنا مکروہ ہے، دوسری رکعت میں پہلی رکعت سے نمایاں طور پر طویل قرأت بھی مکروہ تزیہی ہے، یہ بھی درست نہیں کہ کچھ متعین سورتیں ہی پڑھی جائیں، ہاں آپ ﷺ سے کسی نماز میں جن خاص سورتوں کا پڑھنا منقول ہو، گا ہے گا ہے ان کو پڑھنا مستحب ہے (۱۰)۔ نماز میں خلاف ترتیب قرأت کے بعد کی سورتیں پہلے اور پہلے کی سورتیں بعد میں پڑھی جائیں، مکروہ ہے۔ اسی طرح دو سورتوں کو اس طرح پڑھنا کہ ان دونوں کے درمیان محض کسی چھوٹی سورۃ کا

(۱) الدر المختار مع الرد ۳۶۳/۱

(۲) البحر الرائق ۲۹۶/۱

(۳) رد المحتار ۳۶۳/۱

(۴) ترمذی ۱۶۷/۱، باب ملحد فی القراءۃ فی الصبح، وما بعدہ

(۵) رد المحتار ۳۶۳/۱

(۶) حوالہ سابق ۳۶۲/۱

(۷) حوالہ سابق

(۸) الدر المختار مع الرد ۲۵۸/۱-۲۶۳

(۹) الدر المختار ۳۶۳/۱، ہندیہ ۷۸/۱ (۹) کبیری ۷۷۳

فاصلہ ہو یا دو رکعت میں ایک ہی سورہ کے مختلف حصے پڑھے اور ان کے درمیان صرف ایک دو آیت کا فاصلہ ہو، یہ بھی مکروہ ہے۔ البتہ قرآن مجید ختم کرتے ہوئے سورہ ناس کے بعد بقرہ کی ابتدائی آیات پڑھنا مسنون ہے اور سہواً سورتوں کی ترتیب میں فرق واقع ہو جائے تو حرج نہیں۔ اسی طرح خلاف ترتیب و قواعد قرأت شروع کر دیا، پھر یاد آیا تو جو قرأت شروع کر چکا ہے، اسی کو مکمل کر لے۔ (۱)

### امام کے پیچھے قرأت

امام کے پیچھے مقتدی کے لئے قرأت کرنا مکروہ تحریمی ہے، گو نماز قاسد نہیں ہوتی ہے (۲) اس لئے کہ خود ہدایت رہانی ہے : اذا قرء القرآن فاستمعوا له وانصتوا ، (الاعراف : ۲۰۴) ”جب قرآن پڑھا جائے تو کان لگا کر سنو اور خاموش رہو“۔ روایات سے معلوم ہوتا ہے کہ یہ آیت بنیادی طور پر نازل ہی نماز میں قرأت کی بابت ہوئی ہے۔ (۳)

اس سلسلہ میں متعدد روایات اور صحابہ کے اقوال و آثار بھی موجود ہیں، چند کا یہاں ذکر کیا جاتا ہے :

— حضرت ابو موسیٰ اشعری رضی اللہ عنہ سے مروی ہے کہ آپ ﷺ نے فرمایا :

اذا قمتم الى الصلوة واذا قرأ الامام فانصتوا . (۴)

جب تم نماز کے لئے کھڑے ہو، تو تم میں سے ایک

فخص کو تمہارا امام بننا چاہئے اور جب امام قرآن پڑھے تو خاموش رہو۔

— حضرت ابو ہریرہ رضی اللہ عنہ سے روایت ہے کہ آپ ﷺ نے ارشاد فرمایا :

انما جعل الامام ليؤتم به فاذا اكبر فكبروا واذا قرأ فانصتوا . (۵)

امام اس لئے ہے کہ اس کی اقتداء کی جائے، جب وہ ”اللہ اکبر“ کہے تو تم بھی ”اللہ اکبر“ کہو اور جب قرآن پڑھے تو خاموش رہو۔

— حضرت ابو ہریرہ رضی اللہ عنہ ہی کی ایک اور روایت میں ہے :

صلى النبي صلى الله عليه وسلم باصحابه صلوٰۃ فظن انها الصبح ، فقال : هل قرأ منكم احد ، قال رجل : انا ، قال : انى اقول مالى انازع القرآن . (۶)

رسول اللہ ﷺ نے اپنے صحابہ کو نماز پڑھائی ، حضرت ابو ہریرہ رضی اللہ عنہ کا خیال ہے کہ وہ نماز فجر تھی ، آپ ﷺ نے دریافت فرمایا : کیا تم میں سے کسی نے قرأت کی ہے؟ ایک شخص نے کہا : میں نے ، آپ ﷺ نے فرمایا : میں کہتا ہوں کہ قرآن کے معاملہ میں مجھ سے کیوں جھگڑا جاتا ہے۔

یہ روایت جہری نمازوں میں مطلقاً قرأت قرآن کی

(۲) الدر المختار ۳۶۶/۱

(۳) مسلم ۱۷۴/۱

(۶) ابن ملحه ۱۵۲/۱ ، باب اذا قرأ الامام فانصتوا

(۱) الدر المختار مع الرد ۳۶۷/۱

(۳) تفسیر کبیر ۵۰۶/۳ ، فتاویٰ ابن تیمیہ ۲۶۹/۲۳

(۵) نسائی ۱۳۶/۱

ممانعت کو بتلاتی ہے، احادیث سے سری نمازوں میں بھی قرأت کی ممانعت معلوم ہوتی ہے، چنانچہ حضرت عمران بن حصین رضی اللہ عنہ سے مروی ہے کہ

ان رسول اللہ صلی اللہ علیہ وسلم صلی الظهر فجعل رجل یقرأ خلفہ بسبح اسم ربک الا علی فلما انصرف قال : ایکم قرأوا ایکم القارئ ، قال رجل : انا فقال : ظننت ان بعضکم خالجنیہا . (۱)

رسول اللہ ﷺ نے نماز ظہر ادا کی، ایک شخص آپ ﷺ کے پیچھے ”سبح اسم ربک الا علی“ پڑھ رہے تھے آپ ﷺ جب نماز سے فارغ ہوئے تو فرمایا : تم میں سے کس نے قرأت کی یا فرمایا : کہ قرأت کرنے والا تم میں سے کون ہے؟ ایک شخص نے جواب دیا۔ میں، ارشاد فرمایا : میرا خیال ہے کہ تم میں سے بعض لوگوں نے قرأت میں مجھے خلجان میں مبتلا کر دیا۔

اس حدیث سے معلوم ہوا کہ آپ ﷺ نے امام کے پیچھے مطلقاً قرأت کو ناپسند فرمایا :

— حضرت جابر بن عبد اللہ رضی اللہ عنہ سے مروی ہے کہ آپ ﷺ نے فرمایا :

من کان له امام فقرأه الامام له قراءة . (۲)

(۱) مسلم ۱۷۲/۱ باب نہی الاموم عن جہرا القراءة

(۲) مصنف عبدالرزاق ۱۳۹/۲

(۳) طحاوی ۱۳۹/۱ باب القراءة خلف الامام وقال النبیوی : اسنادہ حسن

(۴) مؤطا امام مالک ۲۹ باب ترک القراءة خلف الامام

جس کا کوئی امام ہو، امام کی قرأت اس کی قرأت ہے۔

اب ایک نظر حضرات صحابہ کی آراء پر بھی ڈالنا چاہئے، موسیٰ بن عقبہ راوی ہیں :

ان رسول اللہ ﷺ واباہکرو عمرو عثمان کانوا ینہون عن القراءة خلف الامام . (۳)

رسول اللہ ﷺ، حضرت ابو بکر رضی اللہ عنہ، حضرت عمر رضی اللہ عنہ اور حضرت عثمان رضی اللہ عنہ امام کے پیچھے قرآن پڑھنے سے منع فرماتے تھے۔

محمد بن عجلان سے مروی ہے کہ حضرت علی رضی اللہ عنہ نے فرمایا : من قرأ علی الامام فلیس علی الفطرة . (۴) جس نے امام کی موجودگی میں قرآن پڑھا، وہ فطرت پر نہیں ہے۔

افتدالامت حضرت عبد اللہ بن مسعود رضی اللہ عنہ سے مروی ہے کہ آپ ﷺ نے فرمایا : جو امام کے پیچھے پڑھتا ہے، مراد ل چاہتا ہے کہ اس کے منہ میں مٹی ڈال دوں۔ (۵)

حضرت عبد اللہ بن عمر رضی اللہ عنہ سے مروی ہے کہ جو امام کی افتدالہ میں نماز ادا کر رہا ہو، اس کے لئے امام کی قرأت کافی ہے، جو تنہا نماز ادا کرے، وہ البتہ قرأت کیا کرے اور خود آپ ﷺ کا معمول بھی امام کے پیچھے قرأت نہیں کرنے کا تھا (۶) —

(۲) ابن ماجہ ۱۵۲/۱ ، مؤطا امام محمد ۹۹-۹۸ ، طحاوی ۱۰۶/۱

(۳) حوالہ سابق

حضرت جابر رضی اللہ عنہ سے مروی ہے کہ جس نے سورۃ فاتحہ نہیں پڑھی، اس کی نماز نہیں، سوائے اس کے کہ امام کے پیچھے ہو (۱) حضرت زید بن ثابت رضی اللہ عنہ سے مروی ہے کہ جس نے امام کے پیچھے قرآن پڑھا، اس کی نماز نہیں (۲) حضرت سعد بن وقاص رضی اللہ عنہ سے روایت ہے کہ جو امام کے پیچھے قرآن پڑھتا ہے، جی چاہتا ہے کہ اس کے منہ میں انکار و رکھ دوں (۳) — حضرت عبداللہ بن عباس رضی اللہ عنہ سے مروی ہے کہ ان سے دریافت کیا گیا کیا میں امام کی موجودگی میں قرأت کروں؟ آپ رضی اللہ عنہ نے فرمایا نہیں۔ (۴)

عام طور پر سمجھا جاتا ہے کہ امام کے پیچھے سورۃ فاتحہ کی تلاوت کا واجب نہ ہونا صرف احناف کا مسلک ہے، مگر یہ صحیح نہیں ہے۔ حقیقت یہ ہے کہ ائمہ اربعہ کا مذہب اس مسئلہ میں قریب ہی قریب ہے، جہری نمازوں میں ان میں سے کسی کے یہاں بھی سورۃ فاتحہ نہیں پڑھنی ہے، چنانچہ امام مالک فرماتے ہیں :

الامر عندنا ان يقرأ الرجل وراء الامام في ما لا يجهر فيه الا امام بالقراءة ويترك القراءة في ما يجهر فيه الامام بالقراءة . (۵)  
ہماری رائے یہی ہے کہ سری نمازوں میں مقتدی امام کے پیچھے قرأت کرے اور جہری نمازوں میں نہ کرے۔

نیز سری نمازوں میں بھی امام مالک کے یہاں سورۃ فاتحہ کی تلاوت واجب نہیں اور یہی رائے امام احمد بن حنبل کی ہے۔ علامہ ابن قدامہ کا بیان ہے :

ان القراءة غير واجبة على المأموم في ما جهر به الامام ولا في ما امر نص عليه احمد في رواية وبذلك قال الزهري والثوري وابن عيينه ومالك . (۶)

نہ جہری نمازوں میں مقتدی پر قرأت واجب ہے اور نہ سری نمازوں میں۔ امام احمد نے اس کی صراحت کی ہے اور یہی رائے ابن شہاب زہری، سفیان ثوری، سفیان بن عیینہ اور امام مالک کی ہے گو امام شافعی کے بارے میں معروف ہے کہ وہ جہری نمازوں میں بھی امام کے پیچھے سورۃ فاتحہ کی تلاوت کے قائل تھے، مگر خود امام شافعی نے اپنی مایہ ناز تالیف ”کتاب الام“ میں لکھا ہے :

فواجب على من صلى مفرداً او اماماً ان يقرأ امام القرآن في كل ركعة لا يجزيه غيرها . (۷)

جو شخص تنہا یا بحیثیت امام نماز ادا کر رہا ہو، اس پر واجب ہے کہ ہر رکعت میں سورۃ فاتحہ پڑھے، سورۃ فاتحہ کے سوا کسی اور سورت کی قرأت کافی نہیں۔

(۱) مؤطا امام مالك ۲۸ باب ماجاء في ام القرآن

(۲) مؤطا امام محمد ۱۰۴

(۳) مؤطا امام محمد ۱۰۴

(۴) طحاوی ۱۳۹۱ باب القراءة خلف الامام قال النعمانی اسنادہ حسن

(۵) کتاب الام ۱۷۰ اسباب القراءة بعد التعوذ

(۶) المعنی لابن قدامہ ۳۳۷۱

(۷) مؤطا امام مالك ۲۹



— اس سے ظاہر ہے کہ فاتحہ کی قرأت امام اور منفرد ہی کے لئے ہے نہ کہ مقتدی کے لئے، اہل علم کے لئے یہ امر بھی محتاج اظہار نہیں کہ ”کتاب الامام“ امام شافعیؒ کے قول جدید پر مبنی ہے اور مصر فتنل ہونے کے بعد کی تالیف ہے، شیخ الاسلام امام ابن تیمیہؒ نے بھی امام کے پیچھے مطلقاً قرأت نہ کرنے کو بہتر قرار دیا ہے۔ (۱)

اس لئے واقعہ ہے کہ کتاب وسنت، صحابہ کے آثار اور ائمہ متبوعین کے مذاہب کی روشنی میں حنفیہ کی رائے زیادہ قوی معلوم ہوتی ہے کہ نماز جہری ہو یا سری، امام کے پیچھے سورۃ فاتحہ نہ پڑھی جائے اور اسی میں زیادہ احتیاط ہے، تاہم چوں کہ سلف صالحین کے درمیان اس میں اختلاف رائے رہ چکا ہے، اس لئے شدت نہ چاہئے اور جو لوگ اس کے خلاف عمل کرتے ہوں اور کسی اور مسلک کے حامل ہوں، ان کو بھی برا بھلا کہنے سے اجتناب کرنا چاہئے۔ واللہ اعلم وهو الموفق.

جہر و سر

بعض نمازوں میں قرأت جہر کی جائے گی اور بعض میں سرا، یہ تفصیل عہد نبویؐ سے متواتر ثابت ہے، جن نمازوں میں جہری قرأت ہے، وہ یہ ہیں :

فجر، مغرب وعشاء کی پہلی دو رکعتیں، جمعہ وعیدین، تراویح اور رمضان المبارک میں جماعت کے ساتھ ادائیگی کی صورت میں وتر، ان نمازوں میں امام کے لئے واجب ہے کہ جہری قرأت کرے، چاہے نماز وقت پر ادا کرے یا بعد کو جماعت کے

ساتھ قضا کر رہا ہو۔

ان صورتوں میں آہستہ قرأت کرے :

ظہر، عصر، دن کی نوافل، ادا ہو یا قضاء اور جماعت کے ساتھ ادا کی جائے یا تنہا۔

ان صورتوں میں جہر و سر دونوں کا اختیار ہے :

تنہا مغرب، عشاء، فجر ادا کرے یا اس کی قضا کرے، البتہ جہر افضل ہے۔ اسی طرح رات میں نفل ادا کرے، اس میں بھی جہر و سر دونوں کی گنجائش ہے۔ (۲)

(جہر و سر کی حد کیا ہوگی؟ اس کو خود انھیں الفاظ کے ذیل میں دیکھنا چاہئے۔ کسوف اور استسقاء میں قرأت کا حکم بھی انھیں الفاظ میں دیکھا جائے۔ قرأت میں غلطی کا نماز پر کیا اثر پڑے گا؟ اس کی بحث ”زلۃ القاری“ میں گزر چکی ہے) قعدہ اخیرہ

نماز کا آخری فریضہ ”قعدہ اخیرہ“ ہے، بعضوں نے اس کو شرط قرار دیا ہے اور بعضوں نے واجب، مگر صحیح یہی ہے کہ نماز کے ارکان میں سے ہے، قعدہ میں اتنی مقدار بیٹھنا فرض ہے کہ کم سے کم اس میں تیز تیز تحیات ”وسریو“ تک پڑھا جاسکے (۳) نماز فرض ہو یا نفل، بہر صورت یہ قعدہ فرض ہے، اگر قعدہ اخیرہ نہ کیا جائے تو نماز فاسد ہو جائے گی۔ (۴)

فقہ حنفی کی بعض کتابوں میں نماز کا آخری رکن ”بالارادہ نماز سے نکلنے“ (خروج بصنعہ) کو قرار دیا گیا ہے، چاہے مسنون و ماثورہ طریقہ پر ”سلام“ کے ذریعہ نکلے یا کسی اور

مناسب و نامناسب طریقہ سے، گواہ کرنا مکروہ ہے، مگر صحیح یہ ہے کہ امام ابوحنیفہؒ کی طرف اس کی نسبت درست نہیں، دراصل ابوسعید بردیؒ نے ظن و تخمین پر اس کو امام صاحب کی طرف منسوب کیا ہے۔ امام کرخیؒ نے اس پر رد کیا ہے اور محققین کے نزدیک یہ بالکل اختراع ہے۔ ہسکتیؒ نے اس قول کو نقل کر کے لکھا ہے :

والصحيح انه ليس بفرض اتفاقا ، قاله

الزيلعي وغيره واقره المصنف ولى

المجتبى وعليه المحققون . (۱)

صحیح یہ ہے کہ خروج بصدہ بالاتفاق فرض نہیں۔

زیلعی وغیرہ نے یہی بات کہی ہے اور اسی کے قائل

صاحب ”تویر الابصار“ ہیں اور مجتبیٰ میں ہے کہ

محققین کی یہی رائے ہے۔

### واجبات نماز

نماز میں واجبات کی بڑی اہمیت ہے ، واجبات کے

چھوٹنے سے نماز فاسد تو نہیں ہوتی لیکن سجدہ سہو واجب ہوتا

ہے اور سجدہ سہو بھی نہیں کیا تو نماز کا اعادہ واجب ہو جاتا ہے۔

اگر نماز کا اعادہ نہ کرے تو فاسق و گناہ گار ہوگا (۲) — نماز کے

واجبات یہ ہیں :

(۱) سورۃ فاتحہ کی تلاوت، صحیح تر قول یہ ہے کہ اگر سورۃ فاتحہ میں

سے ایک آیت بھی چھوڑ دی تو سجدہ سہو واجب ہوگا۔

(۲) فرض کی پہلی دو اور سنن و نوافل نیز وتر کی تمام رکعتوں میں

سورۃ فاتحہ کے ساتھ کسی اور سورہ یا آیات کا ملانا۔

(۳) فرض کی پہلی دو رکعتوں میں قرأت کرنا۔

(۴) پہلے سورۃ فاتحہ، پھر کوئی اور سورہ پڑھنا۔

(۵) ہر رکعت میں قرأت کے بعد ہی رکوع کرنا، چنانچہ اگر تین

یا چار رکعت والی نماز میں قیام کے بعد پہلے رکوع کر لے،

پھر قرأت کرے اور سجدہ سہو کر لے تو نماز ادا ہو جائے

گی۔

(۶) سورۃ فاتحہ مکرر نہ پڑھی جائے۔

(۷) رکوع و سجدہ، دو سجدوں کے درمیان بیٹھک اور رکوع کے

بعد قیام میں اعتدال۔

(تفصیل کے لئے ملاحظہ ہو ”تعدیل“ یا قومہ)

(۸) قعدہ اولیٰ۔ (تفصیل کے لئے دیکھئے : قعدہ)

(۹) قعدہ اولیٰ اور قعدہ اخیرہ میں تشہد۔

(۱۰) نماز وتر میں دعاء قنوت۔

(۱۱) عیدین میں چھ تکبیرات زوائد۔

(۱۲) جہری نمازوں میں جہری اور سری نمازوں میں سری

قرأت۔

(تفصیل اوپر آچکی ہے)

(۱۳) امام کا تکبیرات انتقال کو جہراً کہنا۔

(۱۴) سلام۔ (تفصیل کے لئے ملاحظہ ہو : تسلیم)

(۱۵) امام کی اتباع اور مقتدی کا امام کی قرأت کے دوران

خاموش رہنا۔ (تفصیل کے لئے ”امام، اقتداء، اتباع“)

(۱) الدر المختار مع الرد ۳۰۲/۱

(۲) الدر المختار ۳۰۶/۱

کے الفاظ دیکھے جائیں)

(۱۶) تمام ارکان و واجبات کو اپنے موقع و محل پر ادا کرنا۔

یہ اساسی اور اصولی واجبات لکھے گئے ہیں، یوں تفصیلات بہت طویل ہیں اور کتب فقہ میں مذکور ہیں۔ (۱)

نماز کی سنتیں

فرائض نماز کے فوت ہونے سے نماز فاسد ہو جاتی ہے اور واجبات کے فوت ہونے سے سجدہ سہو واجب ہوتا ہے۔ سنت کا چھوڑنا نہ نماز فاسد ہونے کا باعث ہے نہ سجدہ سہو واجب ہونے کا، لیکن اگر ازراہ سستی چھوڑ دے تو باعث مذمت ہے اور چھوڑنے کا معمول بنالے تو گناہ اور اگر ازراہ استخفاف و استہزاء سنت کو چھوڑے اور سنن کو اہم ہی نہ سمجھے تو باعث کفر ہے، البتہ سہو سنت چھوٹ گئی ہو تو مضاقتہ نہیں۔ (۲)

نماز کی چند اہم سنتیں یہ ہیں :

رفع یدین

(۱) تکبیر تحریر کہتے ہوئے ہاتھ اٹھانا مسنون ہے، ہاتھ کہاں تک اٹھایا جائے؟ اس سلسلہ میں تین طرح کی روایات منقول ہیں۔ بعض میں موٹے سے تک اٹھانے کا ذکر ہے (۳) بعض روایات میں کانوں تک کا ذکر ہے، (۴) اور ایک روایت

(۱) دیکھئے ہندیہ ۷۱-۷۲، ردالمحتار ۳۰۷/۱ اور اس کے بعد

(۲) الدر المختار ۳۱۸/۱

(۳) مسلم عن مالک بن حویرث رحمہ اللہ و وائل بن حجر رحمہ اللہ ۱۶۸/۱

(۶) کبیری ۲۹۳

(۸) بخاری عن ابی ہریرہ رحمہ اللہ، سنائی ۱۴۱/۱ باب رفع الیدین مدا (۹) سنائی ۱۶۱/۱ باب الرخصة فی ترک ذلك

(۱۰) ابوداؤد ۱۰۹/۱

میں کانوں کی لونک ہاتھ اٹھانا مذکور ہے (۵) اس لئے اس طور ہاتھ اٹھانا چاہئے کہ انگوٹھے کان کی لو کے مقابل ہوں، انگلیاں کان کے اوپری حصہ کے مقابل اور ہاتھ کا نچلا حصہ کاندھوں کے مقابل ہو (۶) — اس طرح تمام روایات پر عمل ہو جاتا ہے۔

ہاتھ اٹھاتے ہوئے انگلیاں پتیلی کی جانب مڑی ہوئی نہ ہوں بلکہ کھلی ہوں، انگلیاں ایک دوسرے کے ساتھ نہ بالکل ملی ہوں اور نہ بالکل کھلی ہوئی ہوں، بلکہ عام حالات میں جس طرح رہتی ہیں، اسی طرح رکھی جائیں (۷)، حضرت ابو ہریرہ رحمہ اللہ سے مروی ہے کہ آپ ﷺ اسی طرح ہاتھ اٹھایا کرتے تھے رفع یدینہ مدأ۔ (۸)

رفع یدین صرف اسی موقع پر مسنون ہے۔ علقمہ راوی ہیں کہ حضرت عبداللہ بن مسعود رحمہ اللہ نے فرمایا کہ کیا میں تم لوگوں کو رسول اللہ ﷺ کی سی نماز ادا کر کے نہ بتاؤں؟ پھر آپ ﷺ نے اس طرح نماز ادا کی کہ صرف شروع میں ہاتھ اٹھائے (۹)، حضرت براء بن عازب رحمہ اللہ سے مروی ہے کہ آپ ﷺ آغاز نماز میں رفع یدین فرماتے تھے، پھر دوبارہ ہاتھ نہیں اٹھاتے تھے (۱۰) حضرت عبداللہ بن عباس رحمہ اللہ آپ

مراقی العلاج مع الطحطاوی ۱۳۹-۱۴۳

(۳) بخاری عن ابن عمرو رحمہ اللہ علیہ ابن ابی طالب ۱۰۲/۱

(۵) مسلم عن مالک بن حویرث رحمہ اللہ ۱۶۸/۱

(۷) مراقی العلاج مع الطحطاوی ۱۳۹

ﷺ سے نقل کرتے ہیں کہ سات مواقع پر رفع یدین کرنا چاہئے، ان میں نماز میں صرف آغاز نماز کا ذکر ہے (۱) اسی طرح مشہور محدث و فقیہ اسود سے مروی ہے کہ حضرت عمر رضی اللہ عنہ بھی صرف آغاز نماز ہی میں رفع یدین کرتے تھے (۲)۔ حضرت علی رضی اللہ عنہ سے مروی ہے کہ وہ بھی صرف ابتداء نماز ہی میں رفع یدین کیا کرتے تھے (۳) محدث نبوی نے لکھا ہے کہ خلفاء اربعہ رضی اللہ عنہم سے سوائے تکبیر تحریر کے موقع کے رفع یدین کرنا ثابت نہیں (۴)۔ یہ بات ذہن میں رہے کہ ابتداء نماز میں بہت سے مواقع پر رفع یدین کیا جاتا تھا، رکوع سے پہلے، سجدہ سے پہلے، قیام سے پہلے اور قعدہ سے پہلے، بلکہ جب بھی اوپر سے نیچے یا نیچے سے اوپر جائے (۵) لیکن بہ تدریج آپ ﷺ نے سوائے آغاز نماز کے اور تمام مواقع پر رفع یدین کا حکم منسوخ کر دیا۔ تاہم چونکہ اس مسئلہ میں سلف صالحین کے درمیان عہد صحابہ سے اختلاف رائے رہا کیا ہے، اس لئے زیادہ شدت اور غلو نہ چاہئے۔ وباللہ التوفیق

ہاتھ کہاں باندھا جائے؟

۲) تکبیر تحریر کے بعد ناف کے نیچے ہاتھ باندھ لے، چنانچہ حضرت علی رضی اللہ عنہ سے مروی ہے:

من السنة وضع اليمين على الشمال

تحت الصرة (۱)

(۱) مجمع الروايات ۱۰۳/۳

(۳) طحاوی ۱۳۲/۱ باب التکبیر للركوع

(۵) آثار السنن ۱۰۹/۱

(۷) ابن ابی شیبہ ۳۹۱/۱ باب وضع اليمين على الشمال

(۲) مراقی العلاح ۱۳۱

(۴) مشکل الآثار

(۶) ابوداؤد، ابن اعرابی سے سند ہے، مسند احمد ۱۱۰/۱ عن علی رضی اللہ عنہ

ناف کے نیچے بائیں ہاتھ پر دایاں ہاتھ رکھنا سنت ہے۔

حضرت ابو جہلہ رضی اللہ عنہ صحابی رسول ہیں، ان سے نماز کی حالت میں ہاتھ باندھنے کی بابت دریافت کیا گیا، تو فرمایا کہ دائیں ہاتھ کی پٹیلی بائیں ہاتھ کے اوپری حصہ پر ناف کے نیچے رکھو (۷)۔ ہاتھ باندھنے کا مقصد احترام و تعظیم ہے اور ظاہر ہے کہ ناف کے نیچے ہاتھ باندھنے میں ظاہری ملحدانہ زیادہ ہے، اس لئے یہ صورت بہتر ہے، تاہم اس مسئلہ میں اہل علم کے درمیان اختلاف رہا ہے کہ ہاتھ کہاں باندھنا بہتر ہے؟ اس لئے جو لوگ سینہ پر یا سینہ کے نیچے ہاتھ باندھیں اور اسی کو افضل سمجھتے ہوں، ان پر بھی تکبیر نہ کرنی چاہئے، اس لئے کہ یہ محض زیادہ اور کم افضل کا اختلاف ہے، نہ اس پر نماز کے درست ہونے کا مدار ہے نہ نجات اخروی کا۔ جو لوگ سینہ پر ہاتھ باندھنے پر اصرار کرتے ہیں اور دوسروں کو غلط ٹھہراتے ہیں، وہ دراصل کم اہم مسئلہ کو زیادہ اہم قرار دینے کی بدعت کے مرتکب ہیں۔ والی اللہ المشتکی۔

کچھ اور سنتیں

(۲) ہاتھ اٹھانے کے بعد ثناء پڑھے۔

(تفصیل کے لئے ملاحظہ ہو: ”ثنا“)

(۳) پھر ”تعوذ“۔ (دیکھئے: ”تعوذ“)

کچھ سنتیں

(۸) امام رکوع سے اُٹھتے ہوئے "سمع اللہ لمن حمدہ" اور مقتدی "ربنا لک الحمد" کہے گا۔ تنہا نماز ادا کرنے والا دونوں کلمات کہے۔ (۷)

(تفصیل کے لئے دیکھئے : "تسمیع")

(۹) تحریر اعتدال کے ساتھ باندھے، اعتدال سے یہ مراد ہے کہ اس طرح کھڑا ہو کر "اللہ اکبر" کہے کہ بالکل سیدھی حالت میں ہو اور سر جھکا ہوا نہ ہو۔ (۸)

(۱۰) امام تکبیرات انتقال پر آواز بلند کہے۔

(۱۱) قیام کی حالت میں دونوں پاؤں کے درمیان چار انگشت کا فاصلہ رکھے۔

(۱۲) سورۃ فاتحہ کے ساتھ فجر و عصر میں "طوال مفصل" عصر و عشاء میں "اوساط مفصل" اور مغرب میں "قصار مفصل" کی سورتیں ملائے۔

(تفصیل "قرأت" کے تحت مذکور ہو چکی ہے)

(۱۳) ایک رکن سے دوسرے رکن میں جاتے ہوئے "اللہ اکبر" کہے۔ چنانچہ حضرت ام سلمہ رضی اللہ عنہا سے مروی ہے کہ آپ ﷺ جب بھی بلندی سے نیچے اور نیچے سے بلندی کی طرف جاتے، "اللہ اکبر" کہتے۔ (۹) البتہ رکوع سے اُٹھتے

(۳) اور اس کے بعد "بسم اللہ الرحمن الرحیم" (تفصیل کے لئے دیکھئے : تسمیہ) ہر رکعت کے شروع میں سورۃ فاتحہ سے پہلے پڑھے۔ (۱)

امین

(۵) سورۃ فاتحہ مکمل ہونے کے بعد امام، مقتدی اور تنہا نماز ادا کرنے والوں کو "امین" کہنا مسنون ہے (۲) چنانچہ حضرت ابو ہریرہ رضی اللہ عنہ سے مروی ہے کہ جب امام امین کہے تو امین کہو (۳) ایک اور روایت میں ہے کہ امام "ولا الضالین" کہے تو امین کہو (۴) — سنت یہ ہے کہ امین آہستہ کہی جائے، حضرت وائل بن حجر رضی اللہ عنہ سے مروی ہے کہ آپ ﷺ نے نماز پڑھائی، جب "ولا الضالین" پر پہنچے تو امین کہا اور پست آواز میں کہا (۵) حضرت سرہ رضی اللہ عنہ سے مروی ہے کہ آپ ﷺ دو موقعوں پر سکتہ فرمایا کرتے تھے۔ ایک تکبیر تحریر کے بعد، دوسرے "ولا الضالین" کے بعد (۶) — پہلا سکتہ "ثنا" کے لئے اور دوسرا سکتہ "امین" کا، علاوہ ان روایات کے ظاہر ہے کہ امین "دُعاء ہے اور خود قرآن مجید نے دُعاء کا ادب یہ بتایا ہے کہ آہستہ کی جائے۔ ارشاد باری ہے :

ادعوا ربکم تضرعاً وخفیۃً . (الاعراف : ۵۵)

اپنے رب کو پکارو گڑ گڑا کر اور چپکے چپکے بھی۔

(۱) طحاوی ۱۳۳۱ . اس اسی شبہ ۳۱۲۱ باب الرجل یقرؤ بسم اللہ الرحمن الرحیم (۲) مراقی العلاح علی هامش الطحاوی ۱۳۲

(۳) حوالہ سابق

(۴) ترمذی ۵۹۱۱ باب ماجاء فی السکین

(۸) مراقی العلاح ۱۳۳

(۳) موطا امام مالک ۳۰ ماجاء فی التامین حلف الامام

(۵) ترمذی ۵۸۱۱ باب ماجاء فی التامین

(۷) البحر الرائق ۳۱۶۱

(۹) بحاری ۱۰۸۱۱ باب اتمام التکبیر فی الركوع



ہوئے ”سمع اللہ لمن حمدہ“ کہنے کا معمول تھا، جیسا کہ اوپر مذکور ہوا۔

(۱۳) رکوع میں کم سے کم تین بار ”سبحان ربی العظیم“ اور سجدہ میں ”سبحان ربی الاعلیٰ“ کہے، حضرت حذیفہ رضی اللہ عنہ نے آپ ﷺ کا یہی معمول نقل کیا ہے (۱) تین بار کم سے کم تعداد ہے تین سے زیادہ طاق عدد میں کہے تو مزید بہتر ہے (۲) اس لئے کہ آپ ﷺ نے خود ہی تین بار کو ”کم سے کم“ قرار دیا ہے، ”وذاک ادناہ“ (۳) البتہ امام کو اتنی زیادہ تسبیحات نہ پڑھنی چاہئے کہ مقتدیوں کے لئے باعث مشقت ہو جائے۔ (۴)

(۱۵) رکوع کے بعد تھوڑی دیر کھڑا رہنا (قومہ) اور دونوں سجدوں کے درمیان تھوڑی دیر بیٹھنا (جلسہ) بھی مسنون ہے۔

(تفصیل کے لئے دیکھئے : قومہ، جلسہ)

(۱۶) تشہد میں ”اشہدان لا الہ الا اللہ“ میں کلمہ نفی ”لا“ پر اُنکی اُٹھانا اور کلمہ اثبات یعنی ”الا اللہ“ پر اُنکی گراتا۔

(تفصیل کے لئے دیکھئے : تشہد)

(۱۷) فرائض کی تیسری اور چوتھی رکعتوں میں سورۃ فاتحہ کی تلاوت، گواں رکعتوں میں قیام کے دوران صرف تسبیحات کا

پڑھنا یا خاموش رہنا بھی کافی ہے، کیوں کہ آپ ﷺ کا عام معمول سورۃ فاتحہ کی تلاوت تھا۔ حضرت ابو قتادہ رضی اللہ عنہ سے مروی ہے کہ آپ ﷺ ظہر و عصر کے بعد کی دو رکعتوں میں سورۃ فاتحہ پڑھا کرتے تھے (۵)۔ البتہ یہ واجب نہیں کیوں کہ حضرت علی رضی اللہ عنہ اور حضرت عبداللہ بن مسعود رضی اللہ عنہ سے مروی ہے کہ پہلی دو رکعتوں میں قرآن پڑھا اور بعد کی دو رکعتوں میں تسبیح، اقرا لی الاولین و مسح لی الاخرین (۶)۔

(۱۸) قعدہ میں تشہد کے بعد درود شریف پڑھنا بھی سنت ہے۔

(دیکھئے : صلوٰۃ ”پہ معنی درود“)

(۱۹) درود شریف کے بعد دُعا کرنا مسنون ہے، ایسی دُعا ہو جو قرآن و حدیث سے ماخوذ ہو یا اس سے قریب تر ہو (۷)، بہتر ہے کہ یہ دُعا پڑھے :

اللهم انی ظلمت نفسی ظلما کثیرا  
لا یغفر الذنوب الا انت فاغفر لی مغفرة من  
عندک وارحمنی انک انت الغفور  
الرحیم (۸)

اُئی! میں نے اپنے آپ پر بہت ظلم کیا ہے۔ آپ ہی گناہوں کو معاف کر سکتے ہیں، پس اپنے کرم سے گناہوں کو معاف فرمادیں اور مجھ پر رحم فرمائیں،

(۲) کبیری ۳۰۸

(۳) کبیری ۳۰۸

مسلم، باب القراءة فی الطہر والعصر ۱۸۵/۱

(۷) بخاری ۱۱۵/۱

(۱) نسائی ۱۶۰/۱

(۳) ترمذی ۶۰۶/۱ باب ما حله فی التسبیح فی الركوع

(۵) بحاری ”باب ما یقرأ فی الاخرین مفتاحہ الكتاب“ ۱۰۷/۱

(۶) کبیری ۲۷۳

(۸) بخاری ۱۱۵/۱

بیشک آپ بہت درگزر کرنے والے اور نہایت مہربان ہیں۔

حضرت ابو بکر رضی اللہ عنہ نے آپ ﷺ سے خواہش کی تھی کہ مجھے کوئی ایسی دعاء سکھائیے جو نماز میں پڑھوں، تو آپ ﷺ نے یہی دعاء سکھائی تھی۔ (۱)

ایسی دعاء اس حالت میں نہ کرے جو خالصہ کلام الناس کے قبیل سے ہو، جیسے : شادی وغیرہ کی دعاء کہ اس سے نماز فاسد ہو جاتی ہے۔ (۲)

(۲۰) سلام میں مسنون طریقہ ہے کہ پہلے دائیں، پھر بائیں طرف منہ کرے۔ (تفصیل کے لئے دیکھئے : ”حسین“) دوسرے سلام میں آواز بہ مقابلہ پہلے سلام کے پست رکھنی چاہئے (۳)۔ مقتدی کو سلام کب پھیرنا چاہئے؟ اس سلسلہ میں تین اقوال ہیں : امام ابو حنیفہؒ کے نزدیک امام کے ساتھ ہی سلام پھیرے، امام ابو یوسفؒ و محمدؒ کے نزدیک جب امام دونوں طرف کے سلام سے فارغ ہو جائے تو مقتدی سلام کرے، (۴) ایک ممتاز حنفی فقیہ ابو جعفر ہندوانی نے اس کو ترجیح دیا ہے کہ جب امام دائیں طرف کے سلام سے فارغ ہو جائے تو مقتدی دائیں طرف سلام پھیرے اور جب امام بائیں طرف کے سلام سے فارغ ہو جائے تو مقتدی بائیں جانب سلام پھیرے (۵)۔ اقتداء کا عام اصول یہ ہے کہ افعال نماز میں ابتداء امام کرے اور

پھر مقتدی اس کے ساتھ شریک ہو، اس اعتبار سے امام صاحب کا قول قوی معلوم ہوتا ہے۔

(رکوع، سجدہ، قعدہ، جلسہ اور قومہ کی سنتیں انھیں الفاظ کے تحت دیکھی جائیں، نیز نماز کے بعد دعاء کے لئے ملاحظہ ہو : ”دعاء“۔)

### آداب و مستحبات

نماز میں کچھ آداب و مستحبات بھی ہیں، عام طور پر ان امور کو آداب میں شمار کیا جاتا ہے جن کو آپ ﷺ نے گاہے گاہے کیا ہے اور ان پر دوام نہیں فرمایا ہے (۶)۔ حقیقت یہ ہے کہ جیسے سنن فرائض و واجبات کی تکمیل کرتی ہیں، اسی طرح آداب و مستحبات سنن کی تکمیل اور ان کی ادائیگی میں حسن و کمال کا ذریعہ ہیں، ان کا ترک نہ باعث مؤاخذہ و عتاب ہے اور نہ وجہ گرفت و عتاب، البتہ بجا آوری بہتر و افضل ہے۔ (۷)

نماز کے آداب و مستحبات میں سے کچھ اہم امور یہ ہیں :

- (۱) پہلے سے نماز کا انتظار کرنا۔
- (۲) تکبیر تحریرہ کے وقت دونوں ہاتھوں کو آستین سے باہر رکھنا کہ اس میں تواضع ہے، البتہ عورتیں چھپائے رکھیں ورنہ بازو کھلنے کا اندیشہ ہے۔
- (۳) قیام میں سجدہ گاہ، رکوع میں پاؤں، سجدہ میں ناک اور

(۲) مراقی الفلاح ۱۳۹

(۳) مراقی الفلاح ۵۱

(۶) دیکھئے مراقی الفلاح ۱۵۱

(۱) بخاری ۱۵۱

(۳) حوالہ سابق ۱۵۰

(۵) فنلوی قاضی خاں ۸۸۱

(۷) ملحطاوی علی المراقی ۱۵۱

بیٹھے ہوئے گود پر نگاہ رکھیں کہ اس میں فرد تنی کا اظہار ہے۔

(۴) سلام پھیرتے ہوئے موڑھوں پر نظر رکھیں۔

(۵) ممکن حد تک کھانسنے اور ڈکار سے بچنا۔

(۶) جمائی لینے کے وقت منہ بند کرنا، اگر یوں منہ بند کرنا ممکن نہ ہو تو منہ پر ہاتھ یا کپڑے رکھ لے۔

(۷) قیام کی حالت کی طرف اٹھتے ہوئے گھٹنوں کا سہارا لینا۔

(۸) سورۃ فاتحہ اور اس کے بعد پڑھی جانے والی سورہ کے درمیان ایک قول کے مطابق ”بسم اللہ الرحمن الرحیم“ پڑھنا۔ (۱)

### نماز کی مجموعی کیفیت

اب ایک نگاہ نماز کی مجموعی کیفیت پر ڈالنی چاہئے :

جب نماز کے لئے کھڑا ہو تو پہلے ہاتھوں کو آستینوں سے نکالے اور اس طرح اٹھائے کہ ہاتھ کا نچلا حصہ موڑھوں، انگوٹھے کان کی لووں اور انگلیاں کان کے اوپری حصہ کے مقابل آجائیں، ہتھیلی قبلہ رخ ہو، انگلیاں نہ خاص طور سے کھول کھول کر رکھی جائیں نہ ملا کر، اب نماز کی نیت کے ساتھ ”اللہ اکبر“ کہے، پھر ناف کے نیچے اس طرح ہاتھ باندھے کہ دایاں ہاتھ بائیں ہاتھ کے اوپر ہو اور شا پڑھے، اگر نماز تہجد پڑھ رہا ہو تو ”کلمہ توجیہ“ (۲) بھی پڑھ لے، اس کے بعد اعوذ باللہ

پڑھے، تعوذ ثنا کے بعد ابتداء نماز میں پڑھنا ہے، مسبوق ہو تو فوت شدہ رکعتوں کو ادا کرتے ہوئے ثنا کے ساتھ پڑھے اور عیدین میں پہلی رکعت کی تکبیرات زوائد کے بعد، اب بسم اللہ پڑھے، ثنا سے بسم اللہ تک سب کچھ آہستہ پڑھنا ہے۔ ”بسم اللہ الرحمن الرحیم“ ہر رکعت میں سورۃ فاتحہ سے پہلے پڑھنا چاہئے، پھر سورۃ فاتحہ پڑھی جائے اور آخر میں امام ہو یا مقتدی، تنہا ہو یا جماعت کے ساتھ، نماز جہری ہو یا سری، آہستہ امین کہے، اس کے بعد کوئی سورۃ یا چند آیات کی تلاوت کی جائے۔

قرأت پوری کرنے کے بعد اللہ اکبر کہتے ہوئے رکوع میں جائے، جھکنے کی ابتداء کرتے ہی تکبیر کی ابتداء کرے اور رکوع میں پہنچے ہی ختم کرے، رکوع میں سر اور کمر برابر ہو، ہاتھوں سے گھٹنوں کو تھامے ہوا ہو، انگلیاں خاص طور سے کھول کر اور پھیلا کر رکھی جائیں، پنڈلیاں سیدھی رکھی جائیں، پنڈلیوں کو کج رکھ کر رکوع مکروہ ہے اور کم سے کم تین یا اس سے بڑھ کر طاق عدد میں ”سبحان ربی العظیم“ کہے، پھر ”سمع اللہ لمن حمدہ“ کہتے ہوئے رکوع سے اٹھے اور اچھی طرح کھڑا ہو، امام ہو یا تنہا نماز ادا کر رہا ہو تو کھڑے ہونے کے بعد ”ربنا لک الحمد“ بھی کہے (۳) — مقتدی ہو تو صرف ”ربنا لک الحمد“ کہے، ”سمع اللہ لمن حمدہ“ نہ کہے۔

(۲) بدائع الصنائع ۲/۲۱

(۱) ملخص از: مراقی الفلاح وحاشیہ طحطاوی ۵۱-۵۵

(۳) امام یوسفؒ کے نزدیک امام کو صرف ”سمع اللہ لمن حمدہ“ کہنا چاہئے، صاحبین کے نزدیک تمہید بھی ہے، یہی یہ قول صاحب کا ہے وراں کو طحاوی وغیرہ نے ترجیح دیا ہے۔ (دیکھئے: مراقی الفلاح ۱۵۳) نیز یہ قول بھی قریب ہے۔ واللہ اعلم

قرآن و حدیث کی دعاؤں سے مماثلت رکھتے ہوں، یا وہی معروف دُعاء ہو ”اللہم انی ظلمت الخ“۔

دُعاء سے فارغ ہو کر اولادائیں اور پھر بائیں جانب سلام پھیرے۔

### نقصۂ اختلاف احکام نماز

احکام نماز میں فقہاء کے درمیان بکثرت اختلاف رائے واقع ہوا ہے۔ شیخ الحدیث مولانا محمد زکریا صاحب کاندھلویؒ نے لکھا ہے کہ تکبیر تحریرہ سے سلام تک تقریباً دو سو مسائل میں فقہاء کے درمیان اختلاف رائے پایا جاتا ہے، ان میں اکثر اختلاف محض اولیٰ اور غیر اولیٰ، بہتر اور غیر بہتر کا ہے۔ فقہاء عام طور پر اہم اختلافی مسائل کا ذکر کرتے ہیں، تاہم خود ان کی تعداد بھی کچھ کم نہیں، اگر ان تمام فقہی اختلافات کا یہاں ذکر کیا جاتا تو بحث بہت طویل ہو جاتی، اس لئے کوشش کی گئی ہے کہ عام طور پر مسائل فقہ حنفی کے مطابق بیان کر دیئے جائیں اور دلائل کی طرف بھی مختصر اشارہ کر دیا جائے، کیوں کہ برصغیر میں اسی پچاس فیصد لوگ فقہ حنفی ہی کے متبع ہیں — البتہ مناسب محسوس ہوا کہ ایک ایسی جدول مرتب کر دی جائے، جس میں نماز سے متعلق ضروری مسائل میں فقہاء کے اختلاف پر ایک نظر پڑ جائے، ذیل میں یہ نقوۂ اختلاف درج کیا جاتا ہے :

اب پھر ”اللہ اکبر“ کہتے ہوئے سجدہ میں جاتا ہے۔ جھکتے ہوئے تکبیر شروع کرے اور ختم اس وقت ہو کہ پیشانی زمین پر رکھے، سجدہ میں جانے کی کیفیت یہ ہو کہ اول گھٹنے، پھر ہاتھ اور اس کے بعد دونوں ہاتھوں کے درمیان چہرہ رکھے، سجدہ میں پیشانی اور ناک دونوں زمین پر رہیں، کم سے کم تین بار یا اس سے زیادہ طاق عدد میں ”سبحان ربی الاعلیٰ“ کہے، پیٹ رانوں سے اور بازو بگلوں سے علاحدہ ہوں، ہاتھ پاؤں کی انگلیاں قبلہ رخ ہوں، پہلا سجدہ مکمل کر کے ”اللہ اکبر“ کہتے ہوئے اٹھے اور ایک لمحہ اطمینان کے ساتھ اس طرح بیٹھے کہ ہاتھ رانوں پر رکھے۔ (۱) — اور دوبارہ ”اللہ اکبر“ کہتے ہوئے سجدہ میں جائے اور پہلے سجدہ ہی کی طرح یہ سجدہ بھی ادا کرے۔ سجدہ سے فارغ ہو کر ”اللہ اکبر“ کہتے ہوئے زمین پر ہاتھ ٹیکے نیز بیٹھے بغیر سیدھے کھڑا ہو جائے۔

اسی طرح ہر رکعت ادا کرنی ہے۔ البتہ دوسری رکعت کے سجدہ سے فراغت کے بعد قعدہ کرے گا، قعدہ کی صورت یہ ہے کہ دو زانو بیٹھے، بائیں پاؤں پر بیٹھے اور دائیں پاؤں کو اس طور کھڑا رکھے کہ انگلیاں قبلہ رخ ہوں، ہاتھ رانوں پر ہوں اور انگلیاں پھٹی ہوئی ہوں، جو گھٹنوں کے کنارے تک ہوں، قعدہ میں تشهد پڑھنا ہے اور ”اشہدان لا الہ الا اللہ“ میں ”لا“ پر انگشت شہادت کو اٹھانا اور ”الا“ پر گرانا ہے۔ قعدہ اولیٰ ہے تو اسی پر اکٹفا کرنا ہے اور قعدہ ثانیہ ہے تو تشهد کے بعد درود شریف پڑھنا اور آخر میں دُعاء کرنا ہے۔ دُعاء کے الفاظ ایسے ہوں کہ

مسائل	فقہ حنفی	فقہ مالکی	فقہ شافعی	فقہ حنبلی	کیفیت
تکبیر تحریمہ	شرط ہے البحر ۲۹۰/۱	رکن ہے درستی ۲۳۳/۱	فرض ہے مجموع ۲۵۰/۳	فرض ہے المعنی ۲۷۶/۱	
تکبیر تحریمہ کے الفاظ	جو لفظ تعظیم باری تعالیٰ کو ظاہر کرتا ہو وہ کافی ہے البحر ۳۰۶/۱	صرف "اللہ اکبر" آخر الدانی ۸۷	اللہ اکبر، اللہ الاکبر مجموع ۲۵۲/۳	صرف "اللہ اکبر" معنی ۲۷۵/۱	حنفی کے یہاں فارسی میں بھی تکبیر تحریمہ کہی جاسکتی ہے۔ لیکن بہتر طریقہ اللہ اکبر ہی سے نماز کا شروع کرنا ہے۔
شاہ	مسنون ہے البحر ۳۱۱/۱	مکروہ ہے آخر الدانی ۸۸	مسنون ہے مجموع ۲۷۱/۳	مسنون ہے معنی ۲۸۲/۱	مالکیہ کے نزدیک تکبیر تحریمہ اور قرأت کے درمیان کسی بھی چیز کا پڑھنا مکروہ ہے۔ شوافع کے نزدیک شاہ کی بجائے کلمہ تو بیہ و جہت و جہی للہی الخ "پڑھنا مسنون ہے۔" (شرح المستدین ۶)
تعوذ	مسنون ہے البحر ۳۰۳/۱	مکروہ ہے آخر الدانی ۸۸	مستحب ہے مجموع ۲۸۱/۳	مسنون ہے معنی ۳۸۳/۱	
بسم اللہ	مسنون ہے البحر ۳۰۳/۱	مکروہ ہے آخر الدانی ۸۸	سورۃ فاتحہ کا جزو ہے معنی ابی شجاع ۱۱	مسنون ہے معنی ۲۸۳/۱	شوافع کے نزدیک بسم اللہ گزور سے پڑھا جائے گا۔ (شرح مہذب ۳۵۵/۳)
سورۃ فاتحہ کی قرأت	واجب ہے البحر ۲۹۵/۱	رکن ہے حاشی ۲۹۳/۱	رکن ہے معنی ابی شجاع ۱۱	رکن ہے الروض المربع ۷۷	
قرأت فاتحہ مقتدی کے لئے	مکروہ ہے البحر ۳۳۳/۱	مستحب ہے درستی ۲۳۷/۱	واجب ہے مجموع ۳۲۲/۳	مسنون نہیں الروض المربع ۷۷	حنابلہ کے یہاں امام کے لئے مستحب ہے تاکہ مقتدی مسکت میں سورۃ فاتحہ پڑھ لے (معنی ۲۹۱/۱)
آمین	سرا مسنون ہے البحر ۳۱۳/۱	سرا مستحب ہے درستی ۲۳۸/۱	جہرا مسنون ہے مجموع ۳۲۷/۳	جہرا مسنون ہے معنی ۲۹۰/۱	امام مالک کے نزدیک امام آمین نہیں کہے گا (المعنی ۲۹۰/۱) اور امام شافعی کے ایک قول جدید کے مطابق آمین آہستہ کہی جائے گی، لیکن شوافع کے یہاں اس پر فتویٰ نہیں۔ (مجموع ۳۲۷/۳)
مقتدی کے قرأت فاتحہ کے لئے مسکت			مستحب ہے مجموع ۳۶۲/۳	مستحب ہے المعنی ۲۹۱/۱	شوافع کے نزدیک آمین سے پہلے بھی ایک مخفیہ مسکت مستحب ہے۔ (مجموع ۳۶۲/۳)



مسائل	فقہ حنفی	فقہ مالکی	فقہ شافعی	فقہ حنبلی	کیفیت
سورت سے پہلے بسم اللہ	مباح	نفل میں جائز فرض میں مکروہ دستی ۲۵۱/۱		سراستون ہے	امام ابو حنیفہ اور امام ابو یوسف کے نزدیک مباح ہے اور امام محمد کے نزدیک مستنون اور امام صاحب کا ایک قول بھی یہی ہے۔ (المحرر ۳۴۱/۱)
سورت کا مدنا	واجب ہے المحرر ۲۹۹/۱	مستنون ہے دستی ۲۳۲/۱	مستنون ہے مقنن ابی الشجاع ۱۲	مستنون ہے مقنن ۲۹۱/۱	
سورت کی قرأت کے بعد مختصر سکتے		جائز ہے دستی ۲۵۲/۱	مستحب ہے مجموع ۳۶۲/۳	مستحب ہے مقنن ۲۹۳/۱	
رکوع سے پہلے رفع یدین			مستنون ہے مجموع ۳۲۵/۳	مستنون ہے مقنن ۲۹۹/۱	
رکوع	رکن ہے المحرر ۲۹۳/۱	رکن ہے دستی ۲۳۹/۱	رکن ہے مجموع ۳۶۳/۳	رکن ہے مقنن ۲۹۳/۱	
تکبیر رکوع	مستنون ہے المحرر ۳۰۳/۱	مستنون ہے دستی ۲۳۳/۱	مستحب ہے مجموع ۳۶۲/۳	واجب ہے اروض المربع ۷۸	
رکوع کی تسبیحات	مستنون ہے المحرر ۳۰۳/۱	مستحب ہے فرشی ۲۸۱/۱	مستحب ہے مجموع ۳۸۳/۳	واجب ہے اروض المربع ۷۸	مالکیہ کے نزدیک تسبیح میں سبحان ربی العظیم پڑھنا "و بحمدہ" کا اضافہ کرے گا
امام کے لئے سمع اللہ لمن حمدہ	مستنون ہے المحرر ۳۱۹/۱	مستنون ہے فرشی ۲۸۱/۱	مستحب ہے مجموع ۳۹۱/۳	واجب ہے اروض المربع ۷۸	
مقتدی کے لئے ربنا ولک الحمد	مستنون ہے المحرر ۳۱۹/۱	مستنون ہے فرشی ۲۸۱/۱	مستحب ہے مجموع ۳۹۱/۳	واجب ہے اروض المربع ۷۸	
تحمید برائے امام		مستنون ہے فرشی ۲۸۱/۱	مستحب ہے مجموع ۳۹۱/۳	واجب ہے اروض المربع ۷۸	
تسبیح و تحمید منفرد کے حق میں	مستنون ہے المحرر ۳۱۹/۱	مستنون ہے فرشی ۲۸۱/۱	مستحب ہے مجموع ۳۹۱/۳	واجب ہے اروض المربع ۷۸	

مسائل	فقہ حنفی	فقہ مالکی	فقہ شافعی	فقہ حنبلی	کیفیت
رکوع سے اٹھتے ہوئے رفع یدین			مسنون ہے مجموع ۳۳۵/۳	مسنون ہے فتاویٰ ۲۹۳۰	
قومہ میں اعتدال	مسنون ہے ۳۰۳/۱	رکن ہے غرضی ۲۷۲/۱	رکن ہے مسنون فی شیعہ ۱	واجب ہے مسنون ۳۰۰۱	
قومہ میں دعاء		جائز غیر مکروہ دستی ۳۵۲/۱	مستحب ہے مجموع ۳۸۵/۳	مسنون ہے الروض المربع ۷۹	شوافع و حنابلہ کے نزدیک یہ دعاء پڑھنے ملء السماء والارض وملء ما شئت ان (مجموع ۸۸۸/۳ فتاویٰ ۳۰۰۲)
سجدہ	رکن ہے المحر ۲۹۳/۱	رکن ہے غرضی ۲۷۲/۱	رکن ہے مجموع ۳۹۳/۲	رکن ہے الروض المربع ۷۷	
سجدہ میں پیشانی کا زمین پر رکھنا	واجب ہے المحر ۳۱۸/۱	فرض ہے دستی ۲۷۲/۱	واجب ہے مجموع ۳۹۷/۳	رکن ہے الروض المربع ۷۷	
ناک کا زمین پر رکھنا		قول راجح مستحب ہے دستی ۳۳۰/۱	مسنون ہے مجموع ۳۹۹/۳	مسنون ہے الروض المربع ۷۷	حنابلہ کے یہاں ایک روایت واجب ہونے کی بھی ہے۔
اگر صرف ناک پر استغنا کرے					
دونوں ہاتھ ، گھٹنے اور پاؤں کا زمین پر رکھنا	مسنون ہے المحر ۳۰۲/۱	مسنون ہے غرضی ۲۷۲/۱	واجب ہے مجموع ۳۰۲/۳	رکن ہے الروض المربع ۷۷	شوافع کا ایک قول مسنون ہونے کا بھی ہے
سجدے کی تسبیحات	مسنون ہے المحر ۳۰۳/۱	مستحب ہے غرضی ۲۸۱/۱	مسنون ہے مجموع ۳۱۰/۱	واجب ہے الروض المربع ۷۸	
تسبیحات کی مقدار	کم سے کم تین اور اس سے زیادہ افضل المحر ۳۱۶/۱	غیر متعین غرضی ۳۸۱/۱	تین بار کم سے کم درجہ کمال مجموع ۳۰۹/۳	یک مرتبہ واجب ، امام کے لئے بہتر دس بار اور مقتدی کے لئے بہتر تین بار الروض المربع ۷۰	امام احمد کے ایک قول کے مطابق کم سے کم درجہ تین ، درمیانی درجہ پانچ اور اعلیٰ درجہ سات کا ہے۔ (الروض المربع ۷۰) حنفیہ اور شوافع کے نزدیک امام کے لئے تسبیح کو طول دینا مناسب نہیں۔ (المحر ۳۱۶/۱، مجموع ۳۰۹/۳)

مسائل	فقہ حنفی	فقہ مالکی	فقہ شافعی	فقہ حنبلی	کیفیت
سجدہ میں جالے کی ترحیب	گھٹنے، پھر ہاتھ، پھر ناک، پھر پیشانی بحر ۳۱۷/۱	ہاتھ، پھر گھٹنے، پھر پیشانی اور ناک ترغی ۲۸۷/۱	گھٹنے، پھر ہاتھ	گھٹنے، پھر ہاتھ، پھر پیشانی، پھر ناک اسنی ۳۰۳/۱	
سجدہ میں مائتور دُعا		مستحب ہے ترغی ۱۸۲/۱	مستحب ہے مجموع ۴۱۰/۳	مستحب ہے معنی ۳۰۷/۱	حتیٰ بلکہ نزدیک یہ دُعا بہتر ہے : سبحانک اللہم وبحمدک اللہم اعفولہ . (معنی ۳۰۷/۱) امام مالک سے کوئی خاص دُعا منقول نہیں۔ (ترغی ۱۸۲/۱)
جلسہ	مستحب ہے بحر ۳۰۳/۱	رکن ہے ترغی ۲۷۳/۱	واجب ہے اسنی ۳۰۷/۱	رکن ہے الروض المربع ۷۷	
جلسہ کی کیفیت	افتراش بحر ۳۲۳/۱	تورک سوق ۲۳۹/۱	افتراش مجموع ۳۱۳/۳	افتراش الروض المربع ۷۷	
جلسہ میں دُعا (رب اعمر لی، رب اعمر لی)	مندوب ہے نکھر ۳۲۱/۱، بالبدنہ ۳۳	جائز ہے ترغی ۲۵۲/۱	مستحب ہے مجموع ۳۱۳/۳	واجب ہے الروض المربع ۷۷ النفی ۳۰۹/۱	حتیٰ بلکہ کے نزدیک اسے ایک مرتبہ پڑھنا واجب ہے اور تین مرتبہ درجہ کمال ہے۔ (الروض ۷۷) شوافع کے نزدیک جلسہ کی دُعا اس طرح ہے : اللہم اعمر لی واجبر لی وعاف لی وارزقنی واهد لی . (مجموع ۳۱۳/۳)
دوسرا سجدہ	رکن ہے بحر ۲۹۳/۱	فرض ہے ترغی ۲۷۲/۱	واجب ہے مجموع ۳۱۸/۳	رکن ہے معنی ۳۰۹	
جلسہ استراحت					
قعدہ اولیٰ	واجب ہے بحر ۳۰۰/۱	مستحب ہے ترغی ۲۷۶/۱	مستحب ہے مجموع ۳۲۹/۳	واجب ہے الروض المربع ۷۸	

مسائل	فقہ حنفی	فقہ مالکی	فقہ شافعی	فقہ حنبلی	کیفیت
تشہد پڑھنا	واجب ہے المحر ۳۰۰/۱	مستنون ہے قرشی ۲۷۶/۱	مستنون ہے مجموع ۳۲۹/۳	واجب ہے الروض المربع ۷۸	
تعدہ اولیٰ کی کیفیت	افتراش المحر ۳۰۳/۱	تورک دعوتی ۲۳۹/۱	افتراش مجموع ۳۳۱/۳	افتراش مغنی ۳۱۳/۱	
تعدہ اخیرہ	رکن ہے المحر ۲۹۳	رکن ہے قرشی ۲۷۳/۱	رکن ہے مجموع ۳۳۳/۳	رکن ہے الروض المربع ۷۷	
تعدہ اخیرہ میں تشہد	واجب ہے المحر ۳۱۱/۱	مستنون ہے قرشی ۲۷۶/۱	رکن ہے مجموع ۳۳۳/۳	رکن ہے الروض المربع ۷۸	
تعدہ اخیرہ میں بیٹھنے کی کیفیت	افتراش المحر ۳۰۳/۱	تورک دعوتی ۲۳۹/۱	تورک مجموع ۳۳۵/۳	تورک مغنی ۳۱۶/۱	
تشہد میں شہادت والی انگلی کا اشارہ		مندوب ہے قرشی ۲۸۷/۱	مستنون ہے متن ابی اسحاق ۱۲	مستحب ہے مغنی ۳۱۳/۱	
انگلی کو مستقل حرکت دینا	فتح القدیر ۱۱۳/۱	قرشی ۳۸۸/۱	زیادہ صحیح بھی ہے مجموع ۳۳۳/۳	مغنی ۳۱۳، الروض المربع ۷۲	مالکیہ کے نزدیک انگلی کو دائیں بائیں حرکت دینا جائز ہے۔ (قرشی ۳۸۸/۱)
انگلی سے اشارہ کرنے کی صورت					
درو پڑھنا	مستنون ہے المحر ۳۲۷/۱	مستنون ہے دعوتی ۳۵۱/۱	رکن ہے مجموع ۳۳۵/۳	رکن ہے الروض المربع ۷۸	شافعی کے نزدیک "اللہم صلی علی محمد" تک پڑھنا فرض ہے۔ (مہذب ۲۶۶/۱)
انگلی کا اشارہ کرنے کا وقت	"لا الہ" پڑھتے ہوئے اٹھائے اور "لا الہ" پڑھتے ہوئے رکھ دے فتح القدیر ۱۱۳/۱	تشہد کے شروع سے اخیر تک قرشی ۳۸۸/۱	"الہ" کے ہمزہ پر	"لا الہ" کہتے ہوئے المغنی ۳۱۳/۱	

مسائل	فقہ حنفی	فقہ مالکی	فقہ شافعی	فقہ حنبلی	کیفیت
تشہد کے الفاظ	حضرت ابن مسعودؓ والا الحمر ۳۳۳۱۱	حضرت عمرؓ والا سوتی ۲۵۱۱۱	حضرت ابن عباسؓ والا مجموع ۳۳۷۱۳	حضرت ابن مسعودؓ والا مسنی ۳۳۱۱۱	
ابن مسعودؓ والا تشہد	التحيات لله والصلوات والطيبات ، السلام عليك ايها النبي ورحمة الله وبركاته ، السلام علينا وعلى عباد الله الصالحين اشهدان لا اله الا هو (الحمر ۳۳۳۱۱)				
عمرؓ بن خطابؓ والا تشہد	التحيات لله الراكبات لله الطيبات الصلوات لله ، السلام عليك ايها النبي ورحمة الله وبركاته : السلام علينا وعلى عباد الله الصالحين ، اشهدان لا اله الا هو . (سوتی ۲۵۱۱۱)				
ابن عباسؓ والا تشہد :	التحيات المباركات ، الصلوات الطيبات لله ، سلام عليك ايها النبي ورحمة الله وبركاته ، سلام علينا وعلى عباد الله الصالحين ، اشهدان لا اله الا هو (مجموع ۳۳۵۱۳)				
دروہ کے بعد دعاء	مستنون ہے الحمر ۳۰۳۱۱	مندوب ہے سوتی ۲۵۱۱۱	مستحب ہے مجموع ۳۵۱۱۳	جائز ہے مسنی ۳۳۱۱۱	حتالہ کے نزدیک اس دعاء میں چار چیزوں سے پناہ مانگی جائے گی : جہنم اور قبر کے عذاب سے ، مسک و جال کے اور زندگی و موت کے فتنے سے۔ (مسنی ۳۳۰۱۱)
سلام	واجب ہے الحمر ۳۰۱۱۱	رکن ہے سوتی ۲۵۱۱۱	فرض ہے مجموع ۳۵۵۱۳	رکن ہے مسنی ۳۳۱۱۱	
السلام علیکم کے الفاظ	لفظ سلام متعین ہیں الحمر ۳۰۱۱۱	لفظ سلام متعین ہیں سوتی ۲۵۱۱۱	لفظ سلام متعین ہیں مجموع ۳۵۶۱۳	لفظ سلام متعین ہیں مسنی ۳۳۳۱۱	حنفیہ کے نزدیک صرف لفظ "السلام" واجب ہے "علیکم" کہنا واجب نہیں ہے۔
سلام کے بعد کرو دعاء	جائز ہے ہندیہ ۷۷۱۱		مستحب ہے مجموع ۳۶۵۱۳	مستحب ہے مسنی ۳۲۷۱۱	
تحدیل ارکان	واجب ہے الحمر ۳۶۹۱۱	رکن ہے خرشی ۲۷۳۱۱	رکن ہے متن ابی اشعاع ۱۱	رکن ہے ارواح الرابع ۷۷	حنفیہ کے یہاں رکوع اور سجدہ میں تحدیل واجب ہے۔



بعض کیفیات میں مردوں اور عورتوں کے درمیان فرق خواتین کے بارے میں شریعت کا عمومی مزاج یہ ہے کہ ہر کام میں حتی الامکان ستر و حجاب سے کام لے، جن جن کاموں میں بے حجابی کا اندیشہ تھا، وہاں عورتوں کے لئے استثنائی احکام رکھے گئے ہیں۔ مردوں پر جہاد فرض ہے عورتوں پر جہاد فرض نہیں بلکہ آپ ﷺ نے حج ہی کو ان کا جہاد قرار دیا (۱) جمعہ و عیدین اور جماعت کے واجبات سے وہ مستثنیٰ ہیں، نہ وہ امام ہو سکتی ہیں نہ مؤذن۔ ان کے لئے گھر پر نماز پڑھنا مسجد میں پڑھنے سے بہتر ہے (۲) — مسجد آ ہی جائیں تو ان کی صف سب سے آخر رکھی گئی۔ پہلے مرد، پھر بچے، اس کے بعد عورتیں۔ اسی لئے فقہاء نے نماز کی کیفیت و ہیئت میں بھی مرد و عورت میں کسی قدر فرق رکھا ہے اور کوشش کی ہے کہ عورتیں ایسا طریقہ اختیار کریں کہ اس میں زیادہ ستر و حجاب کی رعایت ہو۔

جن کیفیات میں مردوں اور عورتوں کے درمیان فرق کیا گیا ہے، وہ یہ ہیں :

(۱) عورتیں تکبیر تحریر کہتے ہوئے اپنے ہاتھ کاٹھنوں تک ہی اٹھائیں گی۔ ام و رواۃ صحابیہ رسول ہیں، عبد ربہ کہتے ہیں: میں نے ان کو تکبیر میں کاٹھنوں تک ہاتھ اٹھاتے ہوئے دیکھا

”ترفع کفہا حلو منکبہا حين تفتح الصلوة“ (۳) حصہ ہشت میرین اعلیٰ درجہ کی محدثہ بھی ہیں اور فقہیہ بھی۔ عاصم احوال ان کی بابت نقل کرتے ہیں کہ سینہ ہی تک ہاتھ اٹھائیں؟ (۴) — اسی طرح عطاء ابن جریج اور امام زہری سے بھی منقول ہے (۵) — حضرت جابر بن عبد اللہ رضی اللہ عنہ سے منقول ہے کہ آپ ﷺ نے اس بات سے منع فرمایا ہے کہ عورت اپنے ہاتھ سر تک لے جائے۔ زجر النبی صلی اللہ علیہ وسلم ان تصلی المرأة من اسها شیئاً (۶) — حضرت وائل بن حجر رضی اللہ عنہ سے مروی ہے کہ آپ ﷺ نے فرمایا :

یا ابن حجر اذا صلیت فاجعل یدیک  
حذاء اذنیك والمرأة ترفع یدیها حذاء  
لذیها. (۷)

اے ابن حجر! جب تم نماز پڑھو، تو اپنے ہاتھ کانوں  
کے مقابل رکھو اور عورت اپنے ہاتھ سینے کے مقابل  
اٹھائے۔

(۲) حالت قیام میں اپنے ہاتھ سینہ پر باندھے، اس پر تمام فقہاء کا اتفاق ہے (۸) — اس لئے یہ اجماع سے ثابت ہے۔

(۲) البحر الرائق ۳۵۸/۱

(۱) بخاری ۳۰۲/۱ باب جہاد النساء

(۳) مصنف ابن ابی شیبہ ۲۳۹/۱

(۴) حوالہ سابق

(۵) حوالہ سابق

(۶) مصنف عبدالرزاق ۱۳۸/۲

(۷) کنز العمال ۳۰۷/۷

(۸) دیکھئے: السعیة ۱۵۶/۲

(۳) حالت قیام میں عورتیں دائیں ہاتھ کی انگلیوں سے بائیں ہاتھ پر حلقہ نہیں بنائیں گی، بلکہ دائیں ہاتھ کی ہتھیلی بائیں ہاتھ کی پشت پر رکھیں گی، اس لئے کہ اس میں ستر زیادہ ہے۔ عطاء سے منقول ہے کہ عورتیں حالت قیام میں حتی المقدہ ہاتھوں کو سمیٹ کر رکھیں تجمع المرأة بديها في قيامها ما استطاعت. (۱)

(۴) رکوع کی حالت میں عورتوں کو محض اس قدر جھکنا چاہئے کہ ہاتھ گھٹنوں تک پہنچ جائے، پھر رکوع میں انگلیوں کو کشادہ کر کے رکھیں، ملا کر نہ رکھیں اور کہنیاں بھی پہلوؤں سے ملی ہوئی نہ ہوں کہ رکوع کی اس ہیئت میں ستر زیادہ ہے۔ چنانچہ عطاء سے منقول ہے اذا ركعت ترفع بديها الى بطنها. (۲)

(۵) سجدہ کا مسنون طریقہ مردوں کے لئے تو یہ ہے کہ پہلو کا حصہ پیٹ سے الگ رہے اور پاؤں کھڑے رکھے جائیں، لیکن عورتیں پہلو اور پیٹ ملا کر اور ہاتھ بچھا کر، نیز پاؤں کھڑا رکھنے کی بجائے پیٹ کے ساتھ ران ملا کر اور خوب سمیٹ کر سجدہ کریں گی۔ یزید بن ابی حبیب راوی ہیں کہ:

ان رسول الله صلى الله عليه وسلم مر على امرأتين تصليان فقال اذا سجدتما فضمما بعض اللحم الى الارض فان المرأة ليست في ذلك كالرجل. (۳)

دو خواتین پر جو نماز پڑھ رہی تھیں، رسول اللہ ﷺ کا گذر ہوا، آپ ﷺ نے ارشاد فرمایا: جب تم دونوں سجدہ کر دو تو اپنے گوشت کے کچھ حصہ کو زمین سے ملا کر رکھو کہ عورت اس معاملہ میں مرد کی طرح نہیں ہے۔

حضرت ابو سعید خدری رضی اللہ عنہ سے مروی ہے کہ رسول اللہ ﷺ نے فرمایا:

خير صفوف الرجال الاول وخير صفوف النساء الصف الاخر وكان يأمر الرجال ان يتجافوا في سجودهم ويأمر النساء ان ينخفضن في سجودهن وكان يأمر الرجال ان يفرشوا اليسرى وينصبوا اليمنى في التشهد ويأمر النساء ان يتربعن. (۴)

مردوں کی بہترین صف پہلی صف ہے اور عورتوں کی بہترین صف آخری صف۔ آپ ﷺ مردوں کو حکم فرمایا کرتے تھے کہ سجدہ میں اعضاء کو الگ الگ رکھیں اور عورتوں کو حکم فرماتے تھے کہ وہ پست ہو کر سجدہ کریں۔ نیز مردوں کو حکم فرماتے تھے کہ تشهد میں بائیں پاؤں بچھائیں اور دایاں پاؤں کھڑا رکھیں اور عورتوں کو فرماتے تھے کہ چہار زانو

(۱) مصنف عبدالرزاق ۱۳۷۴

(۲) حوالہ سابق

(۳) مراسیل ابی داؤد ص ۸

(۴) سنن بیہقی ۲۳۲-۲۳۴

ہو کر بیٹھیں۔

حضرت عبداللہ بن عمر رضی اللہ عنہ سے روایت ہے کہ رسول اللہ ﷺ نے فرمایا :

اذا جلست المرأة في الصلوة وضعت  
فخلها على فخلها الاخرى واذا سجدت  
الصقت بطنها في فخلها كاستر ما يكون  
لها وان الله تعالى ينظر اليها ويقول  
يا ملائكتي اشهدكم اني قد غفرت لها . (۱)  
جب عورت نماز میں بیٹھے تو اپنی ایک ران دوسری  
ران پر رکھے اور سجدہ کرے تو پیٹ کو رانوں سے  
چپکالے۔ تاکہ اس کے لئے زیادہ سے زیادہ پردہ  
ہو جائے۔ اللہ تعالیٰ اس عورت کی طرف نظر رحمت  
فرماتے ہیں اور ارشاد فرماتے ہیں کہ اے فرشتو!  
میں تمہیں اس پر گواہ بناتا ہوں کہ میں نے اسے بخش  
دیا ہے۔

یہ تو ارشادات نبوی ﷺ ہیں، حضرت علی رضی اللہ عنہ اور حضرت  
عبداللہ بن عباس رضی اللہ عنہ سے بھی اس طرح کے اقوال منقول ہیں  
اور فقہاء تابعین سے بھی۔ (۲)

(۶) قعدہ میں عورتیں ہائیں کوٹھوں پر بیٹھیں اور دونوں  
پاؤں رانوں کے نیچے سے دائیں طرف نکال دیں، اوپر حضرت  
عبداللہ بن عمر رضی اللہ عنہ اور حضرت ابوسعید خدری رضی اللہ عنہ کی جو روایات  
ذکر کی گئی ہیں، ان سے واضح ہے کہ مردوں اور عورتوں کی بیشک

میں فرق ہونا چاہئے۔ قعدہ رضی اللہ عنہ سے منقول ہے کہ عورت دو  
سجدوں کے درمیان ہائیں کوٹھے پر اور تشہد میں چار زانو  
بیٹھے۔ (۳)

غرض عورتوں کو نماز میں ایسی کیفیت و ہیئت اختیار کرنی  
چاہئے جس میں ستر زیادہ ہو۔ محدث بیہقی نے عورتوں کے لئے  
رکوع و سجدہ کی ہیئت پر خصوصی باب قائم کرنے سے پہلے جو تمہید  
باعثی ہے، وہ یوں ہے :

وجماع ما يفارق المرأة فيه الرجل من  
احكام الصلوة راجع الى السترو هو انها  
مامورة بكل ما كان استر لها . (۴)  
جن چیزوں میں عورتوں کے احکام نماز مردوں سے  
مختلف ہیں، وہ اصولی طور پر ستر سے متعلق ہیں، یعنی  
خواتین اس طریقہ کی مامور ہیں جو ان کے لئے  
زیادہ ستر کا باعث ہو۔

مردوں اور عورتوں کی نماز میں بعض کیفیات کے اعتبار  
سے فرق من جملہ ان امور کے ہے، جن پر ائمہ اربعہ متفق ہیں۔  
اوپر جو فرق ذکر کئے گئے ہیں وہ طحاوی، شامی وغیرہ فقہاء حنفیہ  
کی مختلف کتابوں میں بہ صراحت و وضاحت منقول ہے۔

علامہ درودیر ماکلی نے آداب سجدہ کا ذکر کرتے ہوئے لکھا  
ہے کہ حالت سجدہ میں پیٹ، رانوں، کہنیاں، گھٹنوں اور بازو  
پہلو سے الگ رہنے چاہئیں۔ لیکن عورتیں ان سب کو ملا کر اور  
سمیٹ کر رکھیں (۵)۔ اسی طرح قعدہ میں مردوں کو رانیں کسی

(۲) دیکھئے : مصنف ابن ابی شیبہ ۲/۱۷۰، مصنف عبدالرزاق ۲/۲۸۷-۱۳۷

(۱) حوالہ سابق ۲۲۳

(۵) الشرح الصغير ۳۲۹/۱

(۳) سنن بیہقی ۲/۲۲۲

(۳) مصنف عبدالرزاق ۲/۱۳۹

صلوٰۃ“ کہتے ہیں۔

نماز میں کلام

مفسدات صلوٰۃ یہ ہیں :

(۱) کم سے کم دو حرف پر مشتمل کلام، ہاں اگر ایک ہی حرف کسی خبر یا حکم کا معنی دے دے تو اس سے بھی نماز فاسد ہو جائے گی۔ اسی طرح دو حرف سے کوئی ایسا کلام بن جائے جس سے بات مکمل نہ ہو پاتی ہو، جیسے ”یا“ (حرف نداء) تب بھی نماز فاسد ہو جائے گی (۲)۔ اگر جانور کو متوجہ کرنے کے لئے اس طرح آواز نکالی کہ حروف جچی نہ بننے پائیں تو بعض مشائخ احناف جیسے حنفی وغیرہ کے نزدیک نماز فاسد نہیں ہوگی کہ اس صورت میں آواز پائی گئی کلام نہ پایا گیا۔ لیکن علامہ طحاوی کا خیال ہے کہ اس صورت میں بھی نماز فاسد ہو جائے گی، کیوں کہ یہ آواز کلام کے قائم مقام ہے اور یہی زیادہ درست معلوم ہوتا ہے۔ (۳)

کلام سے نماز کے فاسد ہونے کے لئے قصد و ارادہ اور اختیار و رضامندی ضروری نہیں، قصد ابولے یا بھول کر، جاگتے یا سوتے، دانستہ یا نادانستہ یا بلا ارادہ کوئی لفظ زبان سے نکل جائے، جبراً ہو یا اپنے اختیار سے (۴)۔ کیوں کہ رسول اللہ ﷺ نے نماز میں گفتگو کو مطلقاً منع کیا ہے، آپ نے فرمایا کہ نماز میں عام انسانی کلام کی گنجائش نہیں، یہ تو تکبیر و تسبیح اور تلاوت قرآن سے عبارت ہے ان هذه الصلاة لا يصلح فيها شيء من كلام الناس انما هو التسبيح والتكبير وقرأة

قدر علاحدہ رکھنی چاہئے مگر عورتوں کو ملا کر ہی رکھنا چاہئے (۱) فقہاء و شوافع اور حنابلہ نے بھی مختلف کیفیات خصوصاً رکوع و سجود اور قعدہ میں مرد و عورت کے طریقوں میں فرق کی صراحت کی ہے (۲)۔ نیز مصنف ابن ابی شیبہ اور مصنف عبدالرزاق کی روایات سے واضح ہے کہ عطاء، مجاہد، حماد، ابراہیم نخعی، حسن بصری، ابن شہاب زہری، قتادہ، ابن جریج اور صحابہ میں حضرت علی رضی اللہ عنہ کی رائے بھی یہی ہے۔ اس لئے یہی سلف صالحین کا مسلک ہے اور عورتوں سے متعلق اسلامی تعلیمات کی روح و عطر کے مطابق اور اس سے ہم آہنگ ہے اور گوان مردیات پر کلام کی گنجائش بھی ہے لیکن ان سب کا مجموعہ اور پھر سلف صالحین، ائمہ متبوعین اور فقہاء مقبولین کی جانب سے اس پر عمل اس کی صحت و استناد اور اعتبار و اعتماد کے لئے کافی ہے۔ واللہ تعالیٰ اعلم۔

مفسدات صلوٰۃ

نماز اللہ تعالیٰ کی بندگی اور رسول اللہ ﷺ کے الفاظ میں مخلوق کی اپنے خالق کے ساتھ ہم کلامی اور سرگوشی کا عمل ہے۔ ظاہر ہے اس کا تقاضہ ہے کہ انسان ہمتن اور ہمہ گوش اللہ کی طرف متوجہ ہو اور کوئی ایسی چھوٹی یا بڑی حرکت نہ کرے جو اللہ تعالیٰ کی تعظیم و احترام اور خود اس کی شان بندگی و فروتنی کے خلاف ہو۔ اسی لئے کچھ باتیں ہیں جو نماز کے منافی سمجھی گئی ہیں اور اس کی وجہ سے نماز فاسد ہو جاتی ہیں، ان کو ”مفسدات

(۲) متن الغایۃ والتقریب ۴۳-۴۲، المغنی ۳۲۹/۱

(۳) دیکھئے: درمختار ۴۱۲/۱، طحاوی ۱۷۵

(۱) حوالہ سابق ۳۳۰/۱

(۳) ردالمحتار ۴۱۲/۱، طحاوی علی المراقی ۱۷۵

(۵) درمختار ۴۱۳/۱

القرآن - (۱)

اسی طرح اگر کسی خبر پر قرآن مجید کی کوئی آیت یا آیت کا ٹکڑا بطور واجب کے پڑھا جائے یا اپنی تکلیف کے اظہار کے لئے کوئی آیت پڑھی جائے جیسے پھوڑس لے یا درد ہو اور اس کی وجہ سے ”بسم اللہ“ کہے یا کسی خوش کن خبر پر ”سبحان اللہ“، ”الحمد للہ“ اور ناخوش گوار خبر پر ”لا حول ولا قوۃ الا باللہ“ کہا جائے، اسی طرح درمیان نماز کسی مصیبت کی اطلاع پر ”انا للہ وانا الیہ راجعون“ کہے۔ ان صورتوں کے بارے میں اختلاف ہے کہ نماز فاسد ہوگی یا نہیں؟ رائج قول یہ کہ اس کی وجہ سے نماز فاسد نہیں ہوگی (۲)۔ اگر نماز میں چھینک آئے اور چھینکنے والا ”الحمد للہ“ کہے تو اس صورت میں بھی نماز فاسد نہیں ہوگی اس لئے کہ اس کا مقصد اللہ تعالیٰ کی حمد بیان کرنا ہے نہ کہ کسی کلام کا جواب دینا اور حمد باری ہی نماز کی اصل روح ہے (۳) البتہ اگر چھینکنے والے کے جواب میں ”یہو حمک اللہ“ کہا جائے تو اس سے نماز فاسد ہو جائے گی۔ (۴)

### کھانسی جھانکی وغیرہ

اگر مرض کی بناء پر کھانسا جائے تو کو کھانسی سے حروف پیدا ہو جائیں، نماز فاسد نہیں ہوگی۔ اگر بغیر بیماری کے کھانسنے اور یہ کھانسا کسی درست مقصد کے لئے ہو جیسے قرأت کے لئے آواز صاف کرنا، ناواقف شخص کو اپنے بارے میں حالت نماز میں ہونے کی اطلاع دینا یا امام کو اس کی غلطی کی طرف متوجہ کرنا،

اس صورت میں بھی رائج یہی ہے کہ نماز فاسد نہیں ہوگی۔ ہاں اگر بلا عذر اور بلا کسی مناسب اور درست مقصد کے کھانستا ہے اور اس سے حروف جھنکی بن جاتے ہیں تو نماز فاسد ہو جائے گی، حروف جھنکی نہ بنے لیکن آواز پیدا ہو جائے تب بھی کراہت سے خالی نہیں (۵)۔ جو حکم کھانسی کا ہے وہی ذکر کا ہے۔

اگر جھانکی آئے اور اس کو روکنا ممکن نہ رہے یا چھینک آجائے اور اس سے آواز پیدا ہو اور حروف بن جائیں، اس صورت میں بھی نماز فاسد نہیں ہوگی، کیوں کہ یہ ایک غیر ارادی عمل ہے (۶)۔ اگر جنت و دوزخ کے ذکر یا خوف خداوندی کی وجہ سے با آواز رو یا جائے یا آہ، اوہ کہا جائے تو نماز فاسد نہیں ہوگی، لیکن اگر درد اور تکلیف کی وجہ سے روئے اور یہ رونا اختیار سے نہ ہو بلکہ اضطرار اور نا آجائے یا آہ نکل جائے تب بھی مقصد نماز نہیں، اگر ایسی اضطراری کیفیت کے بغیر روئے یا آہ کرے تو نماز فاسد ہو جائے گی۔ (۷)

### سلام

نماز کی حالت میں کسی شخص کو سلام کرنا یا سلام کا جواب دینا نماز کے فاسد ہو جانے کا باعث ہے اس لئے کہ یہ من جملہ کلام الناس کے ہے۔ اگر ہاتھ کے اشارہ سے سلام کیا جائے یا جواب دیا جائے تو نماز فاسد نہیں ہوگی البتہ یہ مکروہ ہے۔ ہاں اگر مصافحہ بھی کر لے تو نماز فاسد ہو جائے گی (۸) جہاں تک نماز سے نکلنے کے لئے سلام کا مسئلہ ہے تو اگر سہو سلام کر دے تو نماز

(۳) دیکھئے: کبیری ۳۶

(۲) البحر الرائق ۴/۲، کبیری ۳۶

(۱) مسلم ۲۰۳/۱

(۶) کبیری ۱۶-۳۵

(۵) البحر الرائق ۵/۴

(۴) البحر الرائق ۵/۴

(۸) درمختار علی هامش الرد ۳۱۴/۱

(۷) البحر الرائق ۳-۴/۴



فاسد نہیں ہوگی اور قصداً سلام کرنے کی صورت میں نماز فاسد ہو جائے گی۔ (۱)

نماز میں لقمہ دینا

نمازی اپنے امام کے سوا کسی اور کو لقمہ دے تو لقمہ دینے والے کی نماز فاسد ہو جائے گی اور اگر لقمہ قبول کرنے والا خود بھی نماز میں ہو تو اس کی بھی نماز فاسد ہو جائے گی البتہ اگر خود اپنے امام کو لقمہ دے اور امام لقمہ قبول کر لے تو گو مقدار فرض قرأت ہو چکی ہو پھر بھی نماز درست ہوگی، اسی پر فتویٰ ہے۔ (۲)

نماز میں قرآن دیکھ کر تلاوت

نماز دراصل عبادت و بندگی ہے نہ کہ تعلیم و تعلم، اس لئے امام ابوحنیفہؒ کے نزدیک اگر کوئی شخص نماز میں قرآن مجید دیکھ کر تلاوت کرے تو اس کی نماز فاسد ہو جائے گی تاہم اس سلسلہ میں بعض تفصیلات اور مشائخ احناف کے اختلافات ہیں، جن کا خلاصہ اس طرح ہے :

☆ اگر ان ہی آیات کو قرآن دیکھ کر پڑھا جو بانی یاد تھیں، تو بقول علامہ حلبیؒ کے بالاجماع نماز درست ہو جائے گی (۳)۔  
اس لئے کہ یہ آیات اس کو پہلے ہی سے یاد ہیں، اس نے قرآن دیکھ کر گو یا تعلیم حاصل نہیں کی۔

☆ اگر کسی شخص کو قرآن زبانی بالکل ہی یاد نہ تھا اور وہ قرعہ قرأت قرأت ادا کرنے سے قاصر تھا، ایسی صورت میں دیکھ کر قرأت کرنا بالاتفاق جائز ہے بلکہ بعضوں کے نزدیک واجب ہے (۴)

☆ ان کے علاوہ عام حالات میں قول رائج کے مطابق قرآن دیکھ کر تلاوت کرنا مطلقاً نماز کے فاسد ہونے کا باعث ہے اور بعض مشائخ احناف کے نزدیک اس وقت مفسد صلاۃ ہے جب کہ قرآن رکھا ہوا نہ ہو بلکہ نمازی کے ہاتھ میں ہو اور اوراق بھی اٹھنے پڑتے ہوں کہ یہ عمل کثیر ہے۔ (۵)

☆ یہ تفصیل امام ابوحنیفہؒ کی رائے پر ہے، امام صاحب کی دلیل حضرت عبداللہ بن عباس کی روایت ہے کہ حضرت عمرؓ نے ہمیں مصحف قرآنی سے امامت کرنے سے منع فرمایا۔

☆ امام ابو یوسفؒ اور امام محمدؒ کے نزدیک نماز میں قرآن دیکھ کر پڑھنا کراہت کے ساتھ جائز ہے اور اس سے نماز فاسد نہیں ہوتی کیوں کہ یہ نماز کے ساتھ ایک اور عبادت یعنی تلاوت ہی کا تو اضافہ ہے! نیز حضرت عائشہؓ کے غلام ذکوانؓ کے بارے میں مروی ہے کہ وہ قرآن مجید سے قرآن پڑھتے تھے اور اسی طرح رمضان میں حضرت عائشہؓ کی امامت کیا کرتے تھے (۶)۔  
یہی رائے امام شافعیؒ وغیرہ کی بھی ہے، البتہ امام شافعی کے یہاں اس طرح نماز پڑھنا بلا کراہت جائز ہے۔ (۷)

عمل کثیر سے مراد

نماز میں معمولی عمل باعث فساد نہیں لیکن عمل کثیر مفسد صلاۃ ہے اور عمل کثیر و قلیل کے درمیان فرق بحیثیت مجموعی احادیث صحیحہ سے ثابت ہے۔ تاہم فقہاء احناف کے درمیان اس بابت مختلف اقوال منقول ہیں کہ کون سا عمل کثیر سمجھا جائے گا اور

(۱) البحر الرائق ۸/۲

(۲) البحر الرائق ۶/۲، رد المحتار ۳۱۸/۱ (۳) کسیری ۳۲۳

(۳) البحر الرائق ۱۰۶۲

(۵) البحر الرائق ۱۰۶۲، کسیری ۳۳۳ (۶) دیکھئے: المغنی ۳۳۵/۱

(۷) درمختار ۳۱۹/۱

کون سا قلیل؟ اس سلسلے میں پانچ اقوال مشہور ہیں : اول یہ کہ نمازی ایسا عمل کرے کہ دوسرے دیکھنے والے ایسے شخص کو جو پہلے سے اس کے معروف نماز ہونے سے واقف نہ ہو، اس بارے میں کوئی شک باقی نہ رہے کہ یہ شخص نماز کی حالت میں نہیں ہے، علامہ حسکتی، ولوالجی، صدر شہید اور اکثر مشائخ نے اس کو ترجیح دیا ہے۔ دوسرا قول یہ ہے کہ اس کا مدار خود نماز پڑھنے والے کی رائے پر ہو گا وہ جس کو کثیر سمجھے کثیر ہے اور جس کو قلیل سمجھے قلیل۔ حالاں کہ یہ قول امام ابو حنیفہ کے فقہی مذاق سے قریب تر ہے اور قسستانی نے اسی کو ترجیح دیا ہے لیکن چوں کہ اس میں انساب مشکل اور عوام کے لئے فیصلہ کرنا دشوار ہے اسی لئے مشائخ نے پہلے قول کو ترجیح دی ہے۔

تیسرا قول یہ ہے کہ جو افعال دو ہاتھ سے کئے جائیں وہ عمل کثیر کہلائیں گے جیسے عمامہ باندھنا، پاجامہ باندھنا وغیرہ اور جو ایک ہاتھ سے کیا جائے جیسے ٹوپی پہننا اور اتارنا یہ عمل قلیل تصور کیا جائے گا۔ چوتھی رائے یہ ہے کہ مسلسل تین بار حرکت عمل کثیر اور اس سے کم عمل قلیل ہے اور پانچواں قول یہ ہے کہ جس کام کے لئے مستقل نشست رکھی جاتی ہو وہ عمل کثیر ہے ورنہ عمل قلیل۔ (۱)

اسی سے معلوم ہوا کہ آغاز نماز کے علاوہ اگر رکوع میں جاتے ہوئے یا رکوع سے اٹھتے ہوئے ہاتھ اٹھائے جائیں یا عیدین میں چہرے زیادہ تکبیرات زوائد کی جائیں اور ان میں ہاتھ اٹھائے جائیں تو اس سے نماز فاسد نہیں ہوگی۔ (۲)

### نماز میں چلنا

اسی اصول پر نماز کی حالت میں ”چلنے“ کے مسئلوں کو سمجھنا چاہئے۔ چلنے کی کون سی صورت نماز فاسد ہونے کا باعث ہوگی اور کون سی صورت نہیں؟ اس بابت بھی مشائخ احناف کے متعدد اقوال منقول ہیں۔ تاہم عام طور پر مشائخ نے جس قول کو ترجیح دیا ہے اس کا خلاصہ یہ ہے :

☆ اگر اصلاح نماز کے لئے چلنا پڑے تو مسلسل اور دور تک چلے اور سمت قبلہ سے منحرف ہو جائے پھر بھی نماز فاسد نہیں ہوگی اصلاح نماز سے مراد یہ ہے کہ حدیث پیش آجانے کی صورت میں وضو کے لئے چلنا پڑے۔

☆ اگر اصلاح نماز مقصود نہ ہو تو دو شرطوں کے ساتھ نماز فاسد نہیں ہوگی، اول یہ کہ مسلسل دو صف کی مقدار نہ چلے، دوسرے محل نماز سے آگے نہ بڑھ جائے۔

☆ اگر ایک صف کی مقدار چلے پھر رک کے پھر ایک رکن کے بہ قدر وقفہ کے بعد آگے بڑھے تو کئی صفیں آگے بڑھ جانے کے باوجود نماز فاسد نہیں ہوگی۔

☆ محل نماز سے مراد یہ ہے کہ مسجد میں نماز پڑھ رہا ہو تو مسجد سے آگے بڑھ جائے، صحراء میں جماعت کے ساتھ نماز ہو رہی ہو تو جماعت کی صفوں سے آگے گذر جائے، امام ہو تو اس کے درمیان اور پچھلی صف کے درمیان جتنا فاصلہ ہے اس مقدار سے زیادہ تجاوز کر جائے۔ تنہا نماز پڑھ رہا ہے تو مقام مسجد سے متجاوز ہو جائے۔ گویا دو صف کی مقدار سے کم ہی چلے لیکن محل

(۱) الدر المختار و رد المحتار ۲۰۶/۱-۲۱۹، البحر الرائق ۱۲۴، جامع لرموز ۹۶/۱، الہندیہ ۹۸۱، کسری ۳۱۸

(۲) رد المحتار ۳۲۰/۱

نماز سے آگے بڑھ جائے تب بھی نماز فاسد ہو جائے گی اور تسلسل کے بغیر دو صف سے زیادہ چلے لیکن محل نماز کے اندر رہے تو نماز فاسد نہیں ہوگی، اس طرح نماز کے فاسد ہونے اور نہ ہونے میں چلنے میں تسلسل کا ہونا اور نہ ہونا اور محل نماز کے اندر ہی رہنا یا اس سے تجاوز کر جانا خاص اہمیت رکھتا ہے۔ (۱)

### نماز میں کھانا پینا

یہ بات ظاہر ہے کہ نماز جیسی عبادت کی حالت میں کھانا پینا شان بندگی کے مغائر ہے اس لئے کھانے پینے سے بھی نماز فاسد ہو جاتی ہے۔ باہر سے قل برابر بھی کوئی چیز کھا لینا نماز فاسد ہونے کے لئے کافی ہے۔ لیکن اگر دانت میں کوئی چیز پھنسی ہوئی ہو اور اسی حالت میں نماز شروع کی تو اگر وہ چنے کے دانے کے برابر ہو اور نمازی نے اسے چبا یا یا نگل لیا تو نماز فاسد ہو جائے گی اگر چنے کی مقدار سے کم کوئی شے پہلے سے منہ میں موجود تھی اور اس کو نگل لیا تو نماز فاسد نہیں ہوگی۔ کھانا پینا قصد اہوا ہوا ہو یا سہوا، دونوں کا حکم ایک ہی ہے۔ (۲)

### کچھ اور مفسدات

نماز کو فاسد کرنے والی کچھ اور چیزیں یہ ہیں :

(۱) ایسی ناپاک شے پر سجدہ کرنا کہ پیشانی اور اس ناپاک شے کے درمیان کوئی چیز حائل نہ ہو، ایسی صورت میں پوری نماز ہی فاسد ہو جائے گی۔ یہاں تک کہ دوبارہ کسی پاک چیز پر سجدہ کر لے تب بھی کافی نہ ہوگا، اگر اپنے اپنے ہوئے

کپڑے کا کوئی حصہ جیسے آستین یا دامن ناپاک شے پر رکھ لے اور اس پر سجدہ کرے تو سجدہ فاسد ہوگا، نماز فاسد نہ ہوگی۔ لہذا اگر سجدے کا اعادہ کر لے تو نماز درست ہو جائے گی، اگر پیشانی پاک جگہ پہ ہو اور ہاتھ اور گھٹنے ناپاک جگہ پر، تو حنفیہ کے نزدیک رائج قول کے مطابق نماز ہو جائے گی۔ (۳)

(۲) نماز میں جس درجہ بے ستری یا نجاست ناقابل معفو ہے اس قدر بے ستری یا نجاست کے ساتھ نماز کا ایک رکن گذر جائے یا اتنا وقت گذر جائے کہ اس میں تین ہار تسبیح پڑھی جاسکتی تھی تب بھی نماز فاسد ہو جائے گی، اگر نجاست فوراً دور کر لے یا بلا وقفہ حصہ ستر چھپا لے تو کوئی حرج نہیں (۴)

(۳) اگر نمازی کا سینہ سمت قبلہ سے منحرف ہو جائے اور ایسا اس نے کسی عذر کے بغیر کیا ہو تو نماز فاسد ہو جائے گی، اگر سینہ نہ موڑا صرف چہرہ پھیرا یا گردن پھیری تو اس کا یہ عمل مکروہ تو ہوگا لیکن اس کی وجہ سے نماز فاسد نہ ہوگی۔ (۵)

(۴) تیمم سے نماز پڑھ رہا تھا اور قعدہ اخیرہ میں مقدار تشہد سے پہلے پانی کے استعمال پر قادر ہو گیا، موزوں پر مسح کئے ہوا تھا اور مسح کی مدت مکمل ہو گئی، امی تھا اور اچانک درمیان نماز آیت قرآنی سیکھ لی یا یاد آگئی، سجدہ و رکوع اشارہ سے کر رہا تھا کہ رکوع اور سجدہ پر قادر ہو گیا، پانچ یا اس سے کم نمازوں کی قضاء اس پر واجب تھی قضاء کی بابت یاد نہ تھا

(۱) ردالمحتار ودرمختار ۴۲۱/۱، ہندیہ ۲۴۱/۱، طحطاوی علی المراقی ۱۷۷

(۲) ردالمحتار ۴۲۱/۱

(۲) جامع الرموز ۸۵/۱، طحطاوی علی المراقی ۱۷۷

(۵) ردالمحتار ۴۲۱/۱، الفتاویٰ الہندیہ ۱۰۳/۱

(۳) الدرالمختار ۴۲۱/۱، طحطاوی علی المراقی ۱۸۵

اس لئے فریضہ وقت کی ادائیگی شروع کر دی، درمیان میں یاد آ گیا تو یہ نماز فاسد ہوگی کیوں کہ پہلے قضاء نمازوں کی ادائیگی واجب ہے، ہاں اگر اس کے بعد آئندہ نمازیں بھی وقت پر ادا کرتا گیا اور اس درمیان فوت شدہ نماز ادا نہیں کی تو اب یہ نمازیں درست قرار ہو جائیں گی۔ (۱)

(۵) نماز فجر پڑھتے ہوئے سورج نکل آئے، عیدین پڑھتے ہوئے زوال آفتاب ہو جائے یا جمعہ پڑھتے ہوئے عصر کا وقت شروع ہو جائے تو نماز فاسد ہو جائے گی۔ نماز کے درمیان بے ہوش ہو جانے کی وجہ سے بھی نماز فاسد ہو جاتی ہے۔ (۲)

(۶) مقتدی کسی رکن میں پہلے چلا جائے اور امام کے ساتھ اس کی شرکت بھی نہ ہو تو نماز فاسد ہو جائے گی، جیسے امام سے پہلے رکوع میں چلا جائے اور ابھی امام رکوع میں گیا بھی نہیں کہ سر اٹھائے۔ (۳)

(۷) حنفیہ کے یہاں منجملہ ان چیزوں کے جس سے نماز فاسد ہو جاتی ہے، ایک یہ ہے کہ کوئی ایسی عورت جو اشتہاء کی عمر کو پہنچ جائے کسی مرد کے برابر میں کھڑی ہو جائے اور ایک رکن اسی حالت میں ادا کر لے اور دونوں کی نماز ایک ہو، دونوں ایک امام کی اقتداء میں ہوں یا وہ مرد خود امام اور عورت مقتدی ہو۔ دونوں کے درمیان ایک ہاتھ یا مرد کے بقدر فاصلہ نہ ہو، امام نے اس عورت کے لئے اقتداء کی نیت بھی کر لی ہو اور مرد نے خاتون کو پیچھے جانے کا

اشارہ بھی نہ کیا ہو تو ان شرطوں کے ساتھ اس مرد اور عورت دونوں کی نماز فاسد ہو جائے گی اور اگر اس نے عورت کو پیچھے جانے کا اشارہ کیا پھر بھی وہ پیچھے نہ گئی تو صرف عورت کی نماز فاسد ہوگی، مرد کی نماز فاسد نہ ہوگی۔ (۴)

یہاں یہ بات قابل ذکر ہے کہ نماز پڑھنے والا حالت نماز میں کسی تحریر کو دیکھے اور سمجھ لے لیکن اس کو زبان سے ادا نہ کر لے یا اس کے سامنے سے کوئی عورت یا گدھا گزر جائے تو اس کی نماز اس کی وجہ سے فاسد نہیں ہوگی (۵) — احادیث میں گو عورت، گدھے یا کتے کو قاطع صلاۃ قرار دیا گیا ہے، مگر اس کا منشاء محض یہ ہے کہ یہ چیزیں قاطع الثقات اور توجہ کو بانٹنے والی ہیں۔ واللہ اعلم

(فقہاء نے ان امور کے ذیل میں جو نماز کو فاسد کر دیتی ہیں اور بھی بہت سی جزئیات لکھی ہیں جو کم پیش آیا کرتی ہیں اور ان سب کا ذکر کرنا باعث طوالت ہوگا۔ اس لئے اسی پر اکتفاء کیا جاتا ہے، تفصیل کے لئے درمختار ۱/۴۱۲، ہندیہ ۱/۹۸۷، مراقی الفلاح وحافیۃ الطحطاوی ۱/۱۸۵، البحر الرائق ۲/۲ از آغاز کتاب نیز دوسری متداول کتب فقہ دیکھی جاسکتی ہیں۔

### نماز کی مکروہات

وہ تمام باتیں جن سے رسول اللہ ﷺ نے منع فرمایا ہے یا جو کم تو جہی یا بے تو جہی کو ظاہر کرتی ہوں، یا تقاضہ تعظیم و احترام کے خلاف ہو، وہ سب مکروہ ہیں، اس لئے مکروہات کی فہرست طویل ہے، بعض مکروہات تحریمی ہیں اور بعض تنزیہی۔ واجبات

(۳) حوالہ سابق ۱۲۵

(۵) درمختار ۱/۴۱۲

(۲) حوالہ سابق

(۱) طحطاوی ۸۹-۸۰

(۴) دیکھئے : مراقی الفلاح مع الطحطاوی ۱۸۰-۸۱

کے ترک اور مکروہات تحریمی کے ارتکاب کے ساتھ نماز ادا کی جائے تو نماز تو ہو جائے گی لیکن اس کا اعادہ واجب ہوگا، اگر سنت یا مستحب کا تارک ہے تو نماز کا اعادہ مستحب ہے۔ (۱)

کچھ اہم مکروہات یہ ہیں :

☆ کپڑا، واڑھی یا جسم سے کھیلنا۔  
☆ کپڑے سمیٹنا۔ البتہ رکوع و سجدہ سے اٹھنے کے بعد دامن کھینچ لینا کہ کپڑا جسم سے نہ لگے، درست ہے۔  
☆ اگر تکلیف نہ ہو اور نماز میں بے توجہی نہ ہوتی ہو تو پیشانی میں لگی ہوئی مٹی یا گھاس کو پونچھنا، پیشانی سے پسینہ پونچھنے میں قباحت نہیں۔

☆ اگر ناک سے ریش جاری ہو تو زمین پر گرنے دینے سے بہتر ہے کہ پونچھ لے۔

☆ نماز کی حالت میں ہاتھ سے آیات و تسبیحات کو شمار کرنا، صحیح تر قول کے مطابق فرض نماز ہو یا نفل دونوں میں ایسا کرنا مکروہ ہے۔

☆ سجدہ گاہ سے کنکریوں کو ہٹانا، اگر سجدہ کرنا دشوار ہو تو ایک دفعہ درست کر لے۔

☆ انگلیاں توڑنا اور ایک ہاتھ کی انگلیوں کو دوسرے ہاتھ کی انگلیوں کے درمیان داخل کرنا۔ اس کو عربی میں ”تخیک“ کہتے ہیں۔ نماز کی حالت میں نہ ہو جب بھی ایسا کرنا بہتر نہیں ہے۔

☆ کمر پر ہاتھ رکھنا، ویسے یہ نماز کے باہر بھی مکروہ ہے۔

☆ چہرہ کو قبلہ کی طرف سے دائیں بائیں پھیرنا، اگر صرف

گوشہ چشم کو دائیں بائیں کر لے اور دیکھے تو مکروہ نہیں، سینہ پھر جائے تو نماز فاسد ہو جائے گی۔

☆ آسمان کی طرف نگاہ اٹھانا۔

☆ تشهد کی حالت میں یا دونوں سجدوں کے درمیان ایڑیاں اٹھانا اور ان کو رکھنا۔ (دیکھئے : اتقاء)

☆ اشارہ سے سلام کا جواب دینا۔

☆ بلا عذر آلتی پالتی بیٹھنا۔

☆ سجدہ میں ہاتھ زمین پر بچھا کر رکھنا۔

☆ کپڑے میں سدل کرنا۔

(تفصیل کے لئے دیکھئے : سدل)

☆ بلا عذر کھلے سر نماز پڑھنا، ہاں اگر ٹوپی میسر نہ ہو تو کوئی حرج نہیں۔

☆ کہنیاں کھلی رکھنا۔

☆ اس طرح کپڑے لپیٹ کر نماز پڑھنا کہ ہاتھ باہر نہ نکل سکے۔

☆ اس طرح کپڑا رکھنا کہ دائیں ہاتھ کے بغل سے نکال بائیں ہاتھ کے کاندھے پر رکھ دیا جائے۔

☆ نماز میں مبتذل کپڑے استعمال کرنا، یعنی ایسا کپڑا جس کو بہن کر شائستہ مجلسوں میں نہ جایا جاتا ہو۔

☆ ناک اور منہ ڈھک کر رکھنا۔

☆ ضرورت شدیدہ کے بغیر جمائی لینا، جمائی آہی جائے تو

ہاتھ کی پشت سے منہ ڈھک لینا چاہئے، قیام کی حالت میں

دائیں ہاتھ سے اور دوسرے مواقع پر بائیں ہاتھ سے۔



- ☆ آنکھوں کو بند رکھنا۔
- ☆ پیشاب، پانچاند کے شدید تقاضہ کے وقت نماز ادا کرنا۔
- ☆ قصداً کھانا حالاً کہ اس پر مجبور نہ ہو۔
- ☆ نماز میں تھوکنہ، اگر مجبور ہو تو رومال میں لے لے۔
- ☆ افعال نماز کو بغیر طہائیت کے انجام دینا۔
- (تفصیل کے لئے دیکھئے : تعدیل اور طہائیت)
- ☆ صفوں کے درمیان کھڑے ہو کر کسی شخص کا جماعت سے الگ تھا نماز ادا کرنا۔
- ☆ مقتدی کا صف کے پیچھے تھا نماز پڑھنا، اگر صف میں گنجائش نہ ہو تو ایک شخص کو پیچھے کھینچ لے اور اس کے ساتھ شریک نماز ہو۔
- ☆ نمازی کے سامنے قبر ہو۔
- ☆ نماز پڑھنے والے کے سامنے یا دائیں یا بائیں یا کپڑے میں یا نماز کی جگہ پر ایسی تصویر ہو جو بے تکلف دیکھی جاسکے۔
- ☆ فرض نمازوں میں ایک ہی سورۃ کو ایک ہی رکعت میں دانستہ مکرر پڑھنا۔
- ☆ جمعہ یا سری نمازوں میں ایسی سورۃ تلاوت کرنا جس میں آیت سجدہ ہو۔
- ☆ سجدہ میں جاتے ہوئے بلا عذر گھٹنے سے پہلے ہاتھوں کا زمین پر رکھنا، عذر ہو تو مضا لقمہ نہیں۔
- ☆ نماز کے کسی بھی فعل میں مقتدی کا امام پر سبقت کرنا۔
- ☆ رکوع و سجدہ میں قرأت کرنا۔
- ☆ عمامہ کے لپیٹ پر سجدہ کرنا۔
- ☆ گرمی سے بچنے کے لئے پہنے ہوئے کپڑے کے کسی حصہ کو سجدہ گاہ میں بچھا دینا، ہاں اگر دستی یا کپڑے کا کوئی الگ ٹکڑا بچھا دے تو کوئی کراہت نہیں۔
- ☆ نماز میں آیت رحمت یا آیت عذاب آئے تو اس مناسبت سے تنہا نفل نماز پڑھنے والا رحمت و استغفار کی دعاء کر سکتا ہے لیکن فرض میں اس طرح دعاء کرنا مکروہ ہے۔
- ☆ قیام کی حالت میں دائیں یا بائیں جھکنا یا بلا عذر ایک پاؤں پر کھڑے ہونا۔
- ☆ عطریا خوشبودار پھول سونگھنا۔
- ☆ سجدہ و رکوع وغیرہ میں ہاتھ پاؤں کی انگلیوں کا قبلہ سے منحرف ہونا۔
- ☆ امام کا تنہا محراب کے اندر کھڑا ہونا، اگر امام کے ساتھ اس کے پیچھے کچھ اور لوگ بھی محراب میں کھڑے ہوں یا امام محراب سے باہر کھڑا ہو اور سجدہ اندر کرے تو اس میں کوئی حرج نہیں۔
- ☆ امام کا تنہا ایک ہاتھ اونچی سطح پر کھڑا ہونا، یا مقتدیوں کا اوپر اور امام کا نیچے کھڑا ہونا، ہاں اگر اونچائی پر یا نشیب میں امام کے ساتھ کچھ اور لوگ بھی کھڑے ہوں تو کوئی حرج نہیں۔
- ☆ یہ بھی مکروہ ہے کہ مسجد میں کوئی شخص اپنے لئے نماز پڑھنے کی مخصوص جگہ متعین کر لے۔
- ☆ اس طرح نماز پڑھنا کہ اس کا رخ دوسرے شخص کے چہرہ کی طرف ہو۔
- ☆ سوئے ہوئے شخص کے سامنے نماز پڑھنا۔
- ☆ ایسی جگہ پر نماز پڑھنا کہ اس کے سامنے نجاست ہو۔
- ☆ بلا عذر اتنی مقدار بھی چلنا کہ جس سے نماز فاسد نہیں ہوتی۔
- (تفصیل مفادات نماز میں گزر چکی ہے)

## فوت شدہ نمازوں کی قضاء

اسلام میں نماز کی جواہریت ہے اور قرآن حدیث میں جس اہتمام اور تاکید و تکرار کے ساتھ نماز کا حکم دیا گیا ہے اس کے پیش نظر یہ بات بعید ہے کہ کوئی مسلمان قصداً نماز چھوڑ دے بلکہ عہد نبوت میں تو منافقین کی بھی شاید باید ہی نماز فوت ہوتی تھی۔ اسی لئے حدیث میں کہیں بھی نماز چھوڑنے کا ذکر نہیں ہے بلکہ بھول یا نیند کی وجہ نماز کے چھوٹ جانے کا ذکر ملتا ہے کہ یہی مومن کے شایان شان ہے۔ اسی لئے فقہاء نے بھی عام طور پر ”قضاء متروکات“ (چھوڑی ہوئی نمازوں کی قضاء) کے بجائے قضاء فوائت ”چھوٹی ہوئی نمازوں کی قضاء“ کا عنوان اختیار کیا ہے۔

تاہم سوائے حنابلہ کے ”جو تارک نماز کو مرتد سمجھتے ہیں“ عام طور پر فقہاء نے ان نمازوں کے لئے قضاء واجب قرار دی ہے جس کو بد قسمتی سے قصداً چھوڑ دیا گیا ہو (۲) — اور یہی صحیح ہے کیوں کہ آپ ﷺ نے فرمایا ہے۔

من نسی صلوٰۃ او نام عنها فکفارتها ان یصلیها اذا ذکرها . (۳)

جو کسی نماز کو بھول جائے یا نیند کی وجہ سے نماز ادا نہ کر پائے تو اس کا کفارہ یہ ہے کہ جب یاد آئے نماز ادا کر لے۔

تو جب بلا تفریط و کوتاہی نماز کے فوت ہو جانے پر قضاء کی

☆ رکوع میں سر کا جھکا کر رکھنا یا سر کا اٹھا کر رکھنا۔

☆ تکبیر تحریمہ کے وقت کانوں سے اوپر یا مونڈھوں سے نیچے تک ہاتھ اٹھانا۔

☆ سجدہ میں پیٹ کو رانوں سے ملا کر رکھنا۔

☆ بلا عذر عمل قلیل یعنی ایسے معمولی کام کا بھی مرتکب ہونا جو نماز میں نہیں ہے۔

☆ منصوبہ زمین میں نماز پڑھنا۔

☆ دوسری رکعت کو پہلی رکعت سے تین آیت کے بعد زیادہ طویل کرنا۔

☆ پہلے کی سورت بعد میں اور بعد کی سورت پہلے پڑھنا۔

☆ دو سورتوں کے درمیان ایک چھوٹی سورت کو چھوڑ دینا۔ البتہ یہ فرض میں مکروہ ہے نفل میں نہیں۔

☆ ناک کو چھوڑ کر صرف پیشانی پر سجدہ کرنا۔

☆ لوگوں کی گذرگاہ میں نماز پڑھنا۔

☆ کھانا موجود ہو اور طبیعت اس کی طرف مائل ہو، اس حالت میں نماز ادا کرنا۔

☆ سورہ فاتحہ کے علاوہ کسی خاص سورہ کو کسی خاص نماز میں قرأت کے لئے متعین کر لینا، ہاں احادیث میں کسی خاص نماز میں رسول اللہ ﷺ کے جن سورتوں کے پڑھنے کا اہتمام مذکور ہے، ان کو پڑھنا اور کبھی کبھی چھوڑ دینا مسنون ہے تاکہ اس کے واجب ہونے کا ایہام نہ پیدا ہو۔ (۱)

(۱) ملخص ار فتاویٰ الہندیۃ ۱۰۵۱، ۱۰۹۲، الفصل الثانی فیما یکرہ فی الصلاۃ وما لا یکرہ ومراقی الفلاح وحاشیۃ الطحطاوی ۱۸۸ تا ۲۰۰

(۲) کنزیری ۳۹۳

(۳) بخاری ۸۴۶، مسلم ۴۶۱

صورت کفارہ واجب قرار دیا گیا تو ایسی صورت میں کہ انسان بالارادہ نماز نہیں پڑھے، بدرجہ اولیٰ کفارہ واجب ہونا چاہئے اور اس حدیث کی روشنی میں قضاء ہی اس کا کفارہ ہے، اس کو یوں بھی سمجھا جاسکتا ہے کہ نماز اللہ تعالیٰ کا حق ہے اور حج کے ذیل آپ ﷺ نے یہ بات واضح فرمائی کہ اللہ کا حق زیادہ ادائیگی کا مستحق ہے ”فلین الله احق“۔ (۱)

خود آں حضور ﷺ کی چار نمازیں غزوہ خندق کے موقع سے فوت ہو گئی تھیں۔ آپ ﷺ نے ان کو صحابہ کے ساتھ باجماعت ادا فرمایا اور جس ترتیب سے نماز چھوٹی تھی اسی ترتیب سے نماز ادا کی۔ پہلے ظہر، پھر عصر، اس کے بعد مغرب اور آخر میں عشاء (۲)۔ اس لئے فوت شدہ نمازوں کو بالترتیب ادا کرنا واجب ہے (۳)۔ البتہ تین صورتوں میں ترتیب واجب نہیں رہتی، ایک اس وقت کہ قضاء نمازیں پانچ سے زیادہ ہوں، ہاں اگر قضاء کرتے ہوئے پانچ ہی نمازیں باقی رہ گئیں تو پھر ان نمازوں کو وقتیہ نماز سے پہلے اور خود ان کے درمیان ترتیب کی رعایت کے ساتھ ادا کرنی ہوگی۔ دوسرے: فوت شدہ نمازیں یاد نہ رہیں اور ادا نماز پڑھ لی گئی، اب بھی یہ نماز درست ہو جائے گی۔ ہاں، اگر نماز کے درمیان ہی یاد آ گیا تو یہ نماز فاسد ہو جائے گی اور پہلے قضاء نمازوں کو پڑھنا ہوگا۔ تیسرے: وقت کی تنگی کی وجہ سے بھی قضاء نمازوں میں ترتیب کا وجوب ختم ہو جاتا ہے۔ مثلاً کسی کے ذمہ فجر اور ظہر کی نماز باقی تھی لیکن عصر

کا وقت اتنا تنگ رہ گیا کہ ان نمازوں کے ادا کرنے میں عصر کا وقت ہی نکل جائے گا تو اب عصر کی نماز ادا کر لینی چاہئے، ہاں اگر اتنا وقت ہو کہ فجر اور ظہر دونوں کی ادائیگی تو ممکن نہ ہو لیکن صرف فجر کی نماز ادا کی جاسکتی ہے تو واجب ہوگا کہ فجر ادا کر کے پھر ظہر ادا کرے۔ (۴)

اگر کسی شخص کے ذمہ پانچ یا اس سے کم نمازیں باقی ہوں اور ان کا باقی رہنا یاد بھی ہے اور وقت کی تنگی بھی نہیں ہے پھر بھی اس نے فریضہ وقت کو ادا کر لیا تو گو یہ نماز فاسد ہوگی لیکن اگر فوت شدہ نماز کو ادا کئے بغیر پانچ نمازیں ادا کرتا گیا تو اب اس پر ترتیب واجب نہیں رہی اور یہ پانچ نمازیں جو فاسد تھیں وہ بھی درست ہو جائیں گی۔ (۵)

اگر کسی کی قدیم ترک شدہ نمازیں ہوں جن کی رو سے ترتیب کا وجوب باقی نہ رہا ہو، اب پھر کچھ اور نمازیں فوت ہو گئیں تو کیا نئی نمازوں کے اعتبار سے اس کو صاحب ترتیب شمار کیا جائے یا پہلے کی فوت شدہ نمازوں کا خیال کرتے ہوئے ترتیب واجب نہ ہوگی؟ اس میں اختلاف ہے اور ترجیح اسی کو ہے کہ ترتیب واجب نہیں ہوگی۔ (۶)

### فوت شدہ نمازیں کس طرح ادا کی جائیں؟

اگر فوت شدہ نماز جماعت سے ادا کر لے تو بروقت ادا کرنے کی صورت میں جہر اور سر جس طریقہ پر ادا کرتا اسی طریقہ پر اب بھی ادا کر لے گا اور اگر تنہا ادا کر لے تو سری

(۱) نسائی ۳۶۲ (تشبیہ قضاء الحج بقضائے الدین)

(۳) کبیری ۴۹۳

(۶) کبیری ۴۹۵

(۴) فتاویٰ قاضی خاں ۱۱۶۱

(۵) قاضی خاں ۱۱۶۱

(۲) ترمذی ۳۴۱

## سنن مؤکدہ

ان میں سب سے اہم سنت مؤکدہ ہیں، سنت مؤکدہ واجب کے قریب ہے، اگر کوئی شخص ان کو چھوڑنے کا معمول بنالے تو مستحق ملامت ہے اور گناہ کا بھی اندیشہ ہے۔ — سنت مؤکدہ کو ”سنن حدی“ اور ”سنن راتبہ“ بھی کہتے ہیں۔ (۳)

سنت مؤکدہ یہ ہیں : نماز فجر سے پہلے کی دو رکعت، یہ سب سے مؤکد ترین سنت ہے۔ چنانچہ حضرت عائشہؓ سے مروی ہے کہ رسول اللہ ﷺ نوافل میں کسی نماز کا اس سے زیادہ اہتمام نہیں کرتے تھے (۴)۔ — فجر کی دو رکعت کے علاوہ ظہر سے پہلے چار رکعت، ظہر کے بعد دو رکعت اور مغرب و عشاء کے بعد دو رکعت مسنون ہے۔ ظہر سے پہلے کی سنت مؤکدہ اس وقت ادا ہوگی کہ یہ چاروں رکعتیں ایک سلام کے ساتھ پڑھی جائیں (۵)۔ حضرت ام حبیبہؓ سے مروی ہے کہ آپ ﷺ نے فرمایا کہ جس نے دن و رات میں بارہ رکعت نماز پڑھی اس کے لئے جنت میں گھر بنایا جائے گا، چار رکعت ظہر سے پہلے، دو ظہر کے بعد، دو مغرب اور عشاء کے بعد اور دو فجر سے پہلے (۶) نیز میدان حضرت عائشہؓ سے مروی ہے کہ آپ ﷺ میرے حجرہ میں، ظہر سے پہلے چار رکعت، ظہر پڑھ کر آنے کے بعد دو رکعت اور مغرب و عشاء کے بعد دو دو رکعت پڑھا کرتے تھے (۷)۔ — اس لئے یہ نمازیں سنت مؤکدہ ہیں۔ حضرت عائشہؓ کی روایت

نمازوں کو تو سراہی ادا کرنا ہے۔ البتہ تمہا قضاء کرنے میں جبری نمازیں بھی سراپڑھی جاسکتی ہیں، گو جہر کے ساتھ پڑھنا افضل ہے۔ (۱)

## قائمت نمازوں کا فدیہ

فدیہ گو روزوں کے سلسلہ میں منقول ہے لیکن محمد بن مقاتل، محمد بن سلمہ اور اکثر مشائخ حنفیہ کے نزدیک ازراہ احتیاط فوت شدہ نمازوں کو بھی ادا کرنا چاہئے، چنانچہ اگر متوفی نے اپنی نمازوں کے عوض فدیہ ادا کرنے کی وصیت کی ہو تو اس کے ایک تہائی متروکہ میں سے وصیت نافذ کرنا واجب ہے۔ (۲)

## نفل نمازیں

فرض نمازوں کے علاوہ نفل نمازیں بھی ہیں، نفل کے معنی ہی زیادتی کے ہیں تو گویا یہ فرائض پر اضافہ ہے، جو دراصل فرائض ہی کی تکمیل کرتے ہیں، ان میں بعض سنت مؤکدہ، بعض غیر مؤکدہ اور کچھ مستحب ہیں۔ کچھ وہ ہیں جن کے اوقات شریعت کی طرف سے متعین ہیں کہ اگر ان اوقات میں ادا نہ کی جائیں تو سنت ادا نہ ہو پائے اور کچھ عام نوافل ہیں کہ نہ ان کا وقت متعین ہے اور نہ رکعات کی تعداد متعین ہیں، مکروہ اوقات کے علاوہ جب چاہے پڑھے اور جتنی چاہے پڑھے، کم سے کم دو رکعت، زیادہ کی کوئی حد نہیں۔

(۱) فتاویٰ قاضی خاں ۱۱۰/۱

(۳) ردالمحتار ۳۵۳/۱، نیز دیکھئے : کتاب منکور ص ۷۰

(۵) درمختار ۳۵۳/۱

(۶) ترمذی ۵۶۱/۱، مسلم میں بھی یہ روایت آئی ہے، لیکن نمازوں کی تفصیل مذکور نہیں ہے، دیکھئے مسلم ۱۵۱/۱

(۷) مسلم ۱۵۳/۱

(۲) خلیبہ ۱۱۳/۱

(۴) بخاری ۱۵۳۱ باب إذا تعلم الفجر إلى آخره

سے ظاہر ہے کہ ان کو گھر میں ادا کرنا بہتر ہے، ہاں اگر یہ اندیشہ ہو کہ گھر کے ماحول میں نماز سے غفلت ہو جائے گی تو مسجد میں ہی ادا کر لے، یہ بات بھی حدیثوں سے ثابت ہے کہ معمول مبارک فجر سے پہلے کی سنت کو ہلکا اور مختصر پڑھنے کا تھا۔ (۱)

### زیادہ مؤکد سنت

فجر کی سنت کے بعد ان سنتوں میں کون زیادہ مؤکد ہے؟ اس میں اختلاف ہے، حلوانی نے مغرب کی دو رکعت سنت کو ذکر کیا ہے۔ پھر بعد ظہر، اس کے بعد سنت عشاء اور آخر میں ظہر سے پہلے کی سنت کا درجہ رکھا ہے۔ بعض حضرات نے ظہر سے پہلے کی سنتوں کو پہلا درجہ دیا ہے اور یہی رائے ابن ہمام کی ہے، کیوں کہ بقول ابن ہمام کے سنت فجر کے بعد سب سے زیادہ اسی کا اہتمام ثابت ہے اور بعض حضرات نے فجر کی سنت کے بعد سبھی کو ایک درجہ کی سنت مانا ہے۔ (۲)

### سنن غیر مؤکدہ

سنن غیر مؤکدہ، جن کا پڑھنا بہتر ہے اور نہ پڑھنا باعث مؤاخذہ نہیں، کی تفصیل یوں ہے۔ عصر سے پہلے اور ظہر کے بعد چار رکعت پڑھی جائے اور عشاء سے پہلے اور اس کے بعد بھی چار یا دو رکعت (۳) — چنانچہ عبداللہ بن عمر رضی اللہ عنہ سے مروی ہے کہ آپ ﷺ نے فرمایا اللہ تعالیٰ اس شخص پر رحم فرمائے جو عصر سے پہلے چار رکعت نماز پڑھا کرے (۴) امام محمد اور مشہور حنفی

فقیہ قدوری سے منقول ہے کہ چار کے بجائے دو رکعت پڑھے تو یہ بھی کافی ہے (۵) کیوں کہ حضرت علی رضی اللہ عنہ سے روایت ہے کہ معمول نبوی عصر سے پہلے دو رکعت پڑھنے کا تھا (۶) — ظہر کے بعد چار رکعتوں کے سلسلہ میں حضرت ام حبیبہ کی روایت ہے کہ آپ ﷺ نے فرمایا: جس نے ظہر سے پہلے اور ظہر بعد چار رکعت پڑھی، اللہ تعالیٰ اس پر دو وزخ کو حرام کر دیں گے (۷) عشاء کے بعد چار رکعت کا بھی احادیث میں ذکر آیا ہے، حضرت براء بن عازب رضی اللہ عنہ سے مروی ہے کہ آپ ﷺ نے فرمایا: جس نے ظہر سے پہلے چار رکعت پڑھی تو گویا اسی تعداد میں تہجد پڑھی اور جس نے عشاء کے بعد چار رکعت پڑھی تو گویا یہی تعداد شب قدر میں پڑھی (۸) — اور حضرت عائشہ سے مروی ہے کہ آپ ﷺ جب بھی عشاء پڑھ کر میرے پاس تشریف لاتے چار یا چھ رکعت ادا فرماتے۔ (۹)

جہاں تک عشاء سے پہلے کی چار رکعتوں کی بات ہے تو اس بابت کوئی صریح و واضح روایت موجود نہیں۔ البتہ اس پر حضرت عبداللہ بن مغفل کی روایت سے استدلال ممکن ہے کہ آپ ﷺ نے فرمایا: ہر دو اذان یعنی اذان و اقامت کے درمیان نماز ہے، یہ بات آپ ﷺ نے تین بار ارشاد فرمائی اور تیسری دفعہ میں فرمایا: ”لمن شاء“ یعنی جو پڑھنا چاہے وہ پڑھے۔ اب چوں کہ امام ابوحنیفہ کے نزدیک نقل نماز دن کی ہو

(۲) دیکھئے: کبیری ۶۷-۳۶۸، ردالمحتار ۶۸۱-۳۶۷

(۱) دیکھئے: بخاری ۱۵۶۱

(۵) ردالمحتار ۳۵۳/۱

(۳) ابوداؤد ۱۸۰/۱

(۴) الدرالمختار ۳۵۳/۱

(۷) ترمذی ۹۸۱، ابوداؤد ۱۸۰/۱

(۶) ابوداؤد ۱۸۰/۱

(۹) آثار السنن ۲۳۲، بحوالہ: مسند احمد و ابوداؤد

(۸) کبیری ۳۶۹ بحوالہ: سنن سعید بن منصور



یارات کی، ایک سلام کے ساتھ چار رکعت پڑھنی بہتر ہے، اس لئے فقہاء احناف نے کہا کہ عشاء سے پہلے بھی چار رکعت ادا کی جائے۔ (۱)

### سنت فجر سے متعلق ایک اہم مسئلہ

یہ وہ سنتیں ہیں جو نماز میں جگہ نہ سے متعلق ہیں، یہاں ان سے متعلق بعض مسائل کی وضاحت مناسب ہوگی :

اگر جماعت شروع ہوگئی اور یہ سنت کے ادا کرنے میں مصروف تھا تو اگر امام کے رکوع میں جانے سے پہلے پہلے نماز پوری کر سکتا ہو یا کم سے کم دو رکعتیں پوری کر سکتا ہو تو پوری کر لے اور وہ بھی مناسب ہے کہ مسجد سے باہر ہی پڑھے اور اگر رکوع کے فوت ہو جانے کا اندیشہ ہو تو نماز تو ذکر جماعت میں شریک ہو جائے (۲)۔ چنانچہ حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا : جب نماز قائم کی جائے تو سوائے فرض کے کوئی نماز جائز نہیں۔ (۳)

البتہ نماز فجر کی سنت کی خصوصی اہمیت کے باعث اگر ایک رکعت نماز فجر کا پالینا بھی ممکن ہو تو جلد جلد سنت ادا کر لے، نیز ایسی صورت میں بھی دو گنا یہ سنت دروازہ مسجد کے پاس ادا کرنا چاہئے (۴) عام سنتوں اور سنت فجر کے درمیان یہ فرق سنت فجر کی بابت آپ ﷺ کی خصوصی تاکیدات و ہدایات کے باعث کیا گیا ہے، چنانچہ حضرت عائشہ رضی اللہ عنہا سے مروی ہے کہ آپ ﷺ نے فرمایا : فجر کی دو رکعتیں دنیا و مافیہا سے بہتر ہیں (۵)۔

ایک اور روایت میں حضرت ابو ہریرہ رضی اللہ عنہ نے آپ ﷺ کا

ارشاد نقل کیا ہے کہ گو گھوڑے تم کو روند ڈالیں پھر بھی فجر کی ان دو رکعتوں کو نہ چھوڑو۔ (۶)

ان روایات کے علاوہ متعدد صحابہ کے تعامل سے بھی اس کی تائید ہوتی ہے اور ظاہر ہے کہ جو مسائل اجتہادی نہ ہوں ان میں صحابہ کا عمل حدیث مرفوع یعنی خود آپ ﷺ کے قول و فعل کے درجہ میں ہے۔ چنانچہ مختلف روایات میں حضرت عبداللہ بن عمر رضی اللہ عنہ کا عمل منقول ہے کہ نماز فجر شروع ہونے کے بعد بھی آپ ﷺ نے فجر کی یہ دونوں رکعتیں اپنے گھر میں، راستہ میں یا حضرت حصہ رضی اللہ عنہ کے حجرہ میں ادا کی ہیں۔ حضرت ابو ہریرہ رضی اللہ عنہ سے مروی ہے کہ وہ مسجد میں داخل ہوتے، لوگ نماز فجر میں صف بستہ ہوتے پھر بھی وہ دو رکعت مسجد کے کونہ میں ادا کر لیتے پھر نماز میں شریک ہوتے، حضرت عبداللہ بن مسعود رضی اللہ عنہ کے بارے میں منقول ہے کہ وہ حضرت ابو موسیٰ اشعری رضی اللہ عنہ کے ساتھ مسجد میں داخل ہوئے نماز شروع ہو چکی تھی پھر بھی آپ ﷺ نے دو رکعت نماز ادا کی اور بعض روایات میں ہے کہ مسجد کے ستون کے پیچھے یہ دو رکعتیں پڑھیں پھر نماز میں شریک ہوئے، حضرت عبداللہ بن عباس رضی اللہ عنہ کے بارے میں منقول ہے کہ وہ نماز فجر کے لئے تشریف لائے نماز شروع ہو چکی تھی، حضرت عبداللہ بن عمر رضی اللہ عنہ بھی ساتھ تھے، ابن عمر رضی اللہ عنہ تو نماز میں شریک ہو گئے اور انھوں نے سنت ادا کی پھر شریک نماز ہوئے، اس طرح کے آثار اجلہ تابعین، ابو عثمان مہدی، مسروق اور حسن بصری سے بھی منقول ہیں۔ (۷)

(۳) مسلم ۱/۲۷۷

(۶) ابوداؤد ۱/۱۹۵

(۲) دیکھئے: ہندیہ ۱۲۰/۱

(۵) مسلم ۱/۲۵۱

(۷) محدث نبوی نے یہ تمام روایات طحطاوی، مصنف ابن شیبہ اور طبرانی سے نقل کی ہیں، انوار السنن ۲/۳۳۲ تا ۳۱۵

(۱) کبیری ۳۶۹

(۴) ہندیہ ۱۲۰/۱

آج کل اس باب میں بڑی بے احتیاطی برتی جاتی ہے، بعض لوگ بالکل صف کے قریب یا صف سے متصل پچھلی صف میں سنت پڑھنے لگتے ہیں، یہ مکروہ ہے۔ اس لئے یا تو گھر پر پڑھ کر جائے یا اگر مسجد کے دروازہ کے پاس نماز پڑھنے کی جگہ ہو تو وہاں پڑھ لے، اگر مسجد کے دو حصے ہوں، ایک اندرونی حصہ ہو جہاں جاڑے میں نماز ادا کی جاتی ہو اور ایک حصہ کھلے صحن کا ہو جہاں لوگ عشاء وغیرہ گرما کے موسم میں ادا کرتے ہوں تو اگر مسجد میں جماعت ہو رہی ہو تو صحن میں سنت پڑھ لے اور صحن میں جماعت ہو رہی ہو تو اندرونی حصہ میں سنت ادا کر لے۔ (۱)

### سنتوں کی قضاء

اصل میں تو سنتوں کی قضاء نہیں ہے چنانچہ رسول اللہ ﷺ نے فزود خندق کے موقع سے فوت ہونے والی نمازوں میں صرف فرائض کی قضاء کی تھی، نوافل کی نہیں کی تھی۔ لیکن فجر کی خصوصیت کے باعث جب آپ ﷺ سے نماز فجر فوت ہوئی تو آپ ﷺ نے فرض کے ساتھ فجر سے پہلے کی سنت کو بھی ادا فرمایا (۲) اس لئے اگر فرض چھوٹ جائے تو بہتر ہے کہ فرض کے ساتھ سنت بھی ادا کر لے، البتہ طلوع آفتاب سے پہلے اور فریضہ فجر کی ادائیگی کے بعد اس کی قضاء کرنا مکروہ ہے۔ کیوں کہ اس وقت رسول اللہ ﷺ نے نماز پڑھنے سے منع فرمایا ہے۔ ہاں اس بات کی گنجائش ہے کہ بجائے اس وقت کے طلوع

آفتاب کا انتظار کر لے اور سورج نکلنے اور وقت مکروہ گزرنے کے بعد دو رکعت پڑھ لے، ممکن ہے کہ یہ سنت فجر کے فوت ہونے کی تلافی کر دے (۳) — چنانچہ حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا کہ جس نے فجر کی دو رکعت نہ پڑھی ہو، اسے چاہئے کہ آفتاب نکلنے کے بعد پڑھے۔ (۴)

اگر ظہر سے پہلے کی سنت پہلے نہ پڑھ پائے

ظہر کی چار رکعت سنت اگر پہلے نہ پڑھ پایا ہو تو چاہئے کہ فرض ادا کرنے کے بعد پڑھ لے۔ قول صحیح کے مطابق اس سے بھی سنت ادا ہو جائے گی۔ امام ابو حنیفہ اور امام یوسف کے نزدیک پہلے دو رکعت سنت ادا کر لے گا، پھر یہ پہلے والی چار رکعت اور امام محمد کے نزدیک پہلے فوت شدہ چار رکعت، اس کے بعد دو رکعت (۵) خیال ہوتا ہے کہ امام صاحب کا قول زیادہ قوی ہے، کیوں کہ ایک نماز تو اپنی جگہ سے ہٹ ہی گئی ہے تو دوسری نماز تو اپنی جگہ پر ادا ہو جائے، چنانچہ حضرت عائشہ سے مروی ہے کہ اگر آپ ظہر سے پہلے چار رکعت نہ پڑھے ہوتے تو اسے ظہر کے بعد ادا فرمایا کرتے (۶) — نیز ابن ماجہ نے اس روایت میں یہ اضافہ نقل کیا ہے کہ آپ ﷺ ان چار رکعتوں کو بعد کی دو رکعتوں کے بعد ادا فرمایا کرتے تھے۔ (۷)

### نماز جمعہ سے پہلے اور بعد کی سنتیں

نماز جمعہ سے پہلے بھی چار رکعت سنت مؤکدہ ہے، کیوں کہ رسول اللہ ﷺ کا معمول زوال آفتاب کے بعد چار رکعت

(۳) یہی امام محمد کی رائے ہے، کبیری ۲۸۰

(۶) ترمذی ۱۹۷۱

(۲) مسند ۱۳۸/۱

(۵) کبیری ۳۸۱

(۱) البحر الرائق ۷۴/۱

(۳) ترمذی ۹۶/۱

(۷) ابن ماجہ ص ۸۰ • باب من فاتتہ الأربع قبل الظہر

پڑھنے کا تھا، ظاہر ہے کہ اس میں ظہر اور جمعہ دونوں شامل ہیں۔ جمعہ کے بعد بھی امام ابو حنیفہؒ کے نزدیک چار رکعتیں سنت مؤکدہ ہیں، چنانچہ حضرت ابو ہریرہؓ سے مروی ہے کہ آپ ﷺ نے فرمایا تم میں سے جو شخص جمعہ پڑھے اسے چاہئے کہ جمعہ کے بعد بھی چار رکعت پڑھے (۱)۔ امام ابو یوسفؒ کے نزدیک جمعہ کے بعد چھ رکعت سنت مؤکدہ ہے کیوں کہ حضرت عبداللہ ابن عمرؓ کی روایت میں جمعہ کے بعد دو رکعت کا ذکر ہے (۲) تو چھ رکعت میں چوں کہ ان دونوں روایتوں پر عمل ہو جاتا ہے اس لئے یہ افضل ہے اور حضرت علیؓ سے بھی اتنی ہی رکعتیں پڑھنا ثابت ہے (۳)۔ پھر ان چھ رکعتوں میں ترتیب کیا ہو؟ بعض حضرات کا خیال ہے کہ پہلے چار پھر دو رکعتیں پڑھی جائیں، اسی کو امام طحاویؒ نے ترجیح دیا ہے (۴) اور بعض حضرات نے اس کو بہتر سمجھا ہے کہ پہلے دو رکعتیں پھر چار رکعتیں پڑھی جائیں، غالباً یہ دوسری رائے زیادہ درست ہے، کیوں کہ حضرت علیؓ (۵) حضرت عبداللہ بن مسعودؓ اور حضرت عبداللہ بن عمرؓ (۶) سے بھی یہی ترتیب نقل کی گئی ہے، یہ تو وہ مسنن ہیں جو فرض نمازوں سے متعلق ہیں، ان کے علاوہ بھی خاص خاص اوقات اور مواقع کے لئے بعض سنت اور مستحب نمازیں ہیں۔

### نماز چاشت

ان میں ایک چاشت کی نماز ہے۔ جو سنت غیر مؤکدہ یا

مستحب ہے، یہ طلوع آفتاب کے بعد سے زوال آفتاب تک پڑھی جاسکتی ہے، بہتر ہے کہ دن کا چوتھائی حصہ گزرنے کے بعد ادا کرے، کم سے کم دو رکعتیں اور زیادہ سے زیادہ بارہ رکعتیں منقول ہیں (۷)۔ بارہ رکعت کی روایت ترمذی نے حضرت انسؓ سے نقل کی ہے، لیکن اس کی سند مشکم فیہ ہے (۸) دو، چار، آٹھ رکعتیں صحیح روایات میں منقول ہیں، دو رکعتوں کا ذکر حضرت ابو ذرؓ کی روایت میں ہے (۹) سیدنا حضرت عائشہؓ نے چار رکعت کا ذکر کیا ہے اور فرمایا ہے کہ آپ اس پر اضافہ بھی کیا کرتے تھے، ویزید ماشاء اللہ (۱۰)۔ فتح مکہ کے موقعہ سے حضرت ام ہانیؓ کے یہاں آپ ﷺ نے آٹھ رکعتیں پڑھیں (۱۱)۔ اس لئے امام نوویؒ نے اس نماز کی کثر صورت دو رکعت، بہتر صورت آٹھ رکعت اور درمیانی صورت چار رکعت بتائی ہے۔ (۱۲)

یہ بات قابل ذکر ہے کہ صلوٰۃ النضحی (چاشت کی نماز) کی بابت عہد صحابہ میں اختلاف رہا ہے، یہاں تک کہ بعض صحابہ اس کو بدعت قرار دیتے تھے، اس کی وجہ یا تو یہ ہے کہ چوں کہ حضور ﷺ نے اس نماز کو عام طور پر گھر میں ادا کیا ہے اور کبھی پڑھا اور کبھی چھوڑا، اس لئے بعض صحابہ کو اس کی اطلاع نہ ہو پائی، نیز یہ بھی ممکن ہے کہ وہ اس نماز کو اس درجہ اہتمام والتزام سے بہتر نہ جانتے تھے، جو سنن مؤکدہ میں مسنون ہے کہ اس کی وجہ سے اس کے واجب ہونے کا وہم ہو سکتا تھا۔ واللہ اعلم

- |                              |                                       |                               |
|------------------------------|---------------------------------------|-------------------------------|
| (۱) مسلم ۸۸/۱                | (۲) دیکھئے: بخاری ۱۲۸۷/۱، مسلم ۲۸۸۷/۱ | (۳) کبیری ص ۳۷۲               |
| (۴) طحاوی ۱۶۶/۱              | (۵) ترمذی ۹۵/۱                        | (۶) مصنف ابن ابی شیبہ ۱۳۲/۲   |
| (۷) درمختار ۳۵۹/۱، کبیری ۳۷۳ | (۸) ترمذی ۱۰۸۷/۱                      | (۹) مسلم ۲۵۰۷/۱               |
| (۱۰) مسلم ۲۳۹۷/۱             | (۱۱) حوالہ سابق                       | (۱۲) شرح نووی علی مسلم ۲۳۸۷/۱ |

## نماز سفر

یہ بھی مستنون ہے کہ سفر کے لئے نکلنے سے پہلے دو رکعت گھر پر نماز پڑھ کر نکلے، آپ ﷺ نے فرمایا کہ کسی شخص نے اپنے اہل کے لئے اس دو رکعت سے بہتر نہیں چھوڑا جو وہ اپنے اہل خانہ کے پاس پڑھ کر سفر کے لئے نکلے (۱)۔ سفر سے واپسی پر بھی دو رکعت نماز پڑھنا مستحب ہے اور بہتر ہے کہ دو رکعتیں محلہ کی مسجد میں ادا کرے، حضرت کعب ﷺ سے مروی ہے کہ آپ ﷺ ہمیشہ دن میں صبح کے وقت سفر سے واپس تشریف لایا کرتے، پہلے مسجد میں اترتے اور وہیں دو رکعت نماز پڑھتے (۲)۔ اس طرح کی ہدایت آپ ﷺ نے حضرت جابر ﷺ کو بھی فرمائی جب وہ سفر سے واپس آئے۔ (۳)

دوران سفر اگر کسی منزل پر اترے تو وہاں بھی نکلنے سے پہلے دو رکعت نماز ادا کر کے نکلتا مستنون ہے اور حضرت انس رضی اللہ عنہ اور فضالہ رضی اللہ عنہ بن عبید نے اس بابت آپ ﷺ کا معمول مبارک نقل کیا ہے (۴) بلکہ آپ ﷺ سے یہ بھی ثابت ہے کہ جب تم کسی جگہ داخل ہو تو دو رکعت پڑھو، کہ یہ تم کو داخل ہونے کے شر سے بچائے گی اور جب نکلو تو اس وقت بھی دو رکعت پڑھ لو کہ اس میں نکلنے کے شر سے تمہاری حفاظت ہوگی۔

## صلوٰۃ الاذانین

نفل نمازوں میں ایک "اذانین" ہے، یہ مغرب کے بعد

مستنون ہے اور اس کی رکعت چھ ہیں (۵) حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا کہ جس نے مغرب کی چھ رکعتیں پڑھیں اور اس کے درمیان کوئی بری بات نہیں کہی، اس کو بارہ سال عبادت کرنے کا اجر حاصل ہوگا (۶)۔ بعض روایات میں ہیں رکعت کا بھی ذکر ہے، چنانچہ حضرت عائشہ رضی اللہ عنہا سے مروی ہے کہ جس نے مغرب کے بعد میں رکعت نماز پڑھی اللہ تعالیٰ اس کے لئے جنت میں گھر بنائیں گے (۷) کھول کی ایک میں دو اور چار کا بھی ذکر ہے (۸)۔ پس ان احادیث سے معلوم ہوا کہ کم سے کم دو اور زیادہ سے زیادہ ہیں رکعتیں منقول ہیں۔ تاہم چھ رکعت والی روایت مستجاز زیادہ قوی ہے۔

## صلوٰۃ الزوال

مستنون نمازوں میں "صلوٰۃ الزوال" بھی ہے۔ اصل یہ ہے کہ اوقات مکروہہ میں نماز نہیں پڑھی جاسکتی، اتنے سارے اوقات میں اللہ کی بندگی سے محروم رہتا اور اللہ کے ذکر کے بغیر اپنا وقت گزارنا مومن کے شایان شان نہیں ہے، اس لئے اوقات مکروہہ کے فوراً بعد کوئی نہ کوئی نفل نماز رکھی گئی ہے۔ غروب آفتاب کے بعد "نماز اذانین" رکھی گئی ہے۔ طلوع آفتاب کے بعد، صلاۃ النضحی (چاشت کی نماز) اور زوال کے بعد "صلوٰۃ زوال" رکھی گئی ہے۔ حنفیہ کے نزدیک صلوٰۃ زوال دو رکعت ہے (۹)۔ چنانچہ حضرت عبداللہ بن عمر رضی اللہ عنہما سے مروی

(۳) حوالہ سابق

(۲) مسلم ۳۳۸/۱

(۱) کبیری بحوالہ طبرانی ۳۱۰

(۶) ترمذی ۹۸/۱

(۵) فتاویٰ تاتارخانیہ ۶۳۲/۱

(۴) دیکھئے: مجمع الزوائد ۲۸۳/۲

(۷) ابن ماجہ نے اس کو یعقوب بن ولید سے نقل کیا ہے، یعقوب کو امام احمد وغیرہ نے مجتہد قرار دیا ہے الترمذی والترغیب ۳۰۴/۱

(۹) فتاویٰ تاتارخانیہ ۶۳۲/۱

(۸) حوالہ سابق



ہے کہ میں نے رسول اللہ ﷺ کے ساتھ دو رکعت ظہر سے پہلے اور دو رکعت ظہر کے بعد پڑھی ہے (۱) — لیکن محدثین کا رجحان اس طرف ہے کہ ”صلوٰۃ الزوال“ چار رکعت ہے، چنانچہ حضرت عبداللہ بن سائبؓ سے مروی ہے کہ آپ ﷺ ظہر سے پہلے چار رکعت پڑھا کرتے تھے اور آپ ﷺ نے اس کے بارے میں فرمایا کہ اس وقت آسمان کے دروازے کھلتے ہیں، اس لئے میری خواہش ہے کہ اس وقت میرا کوئی نیک عمل آسمان پر پہنچے (۲) — امام ترمذی نے یہ بھی نقل کیا ہے کہ ان چار رکعتوں کو ایک ہی سلام میں ادا کرنے کا معمول مبارک تھا۔ (۳) حقیقت یہ ہے کہ امام ترمذی کی رائے زیادہ قوی معلوم ہوتی ہے۔ اس لئے کہ یہ نماز زوال کے مابعد پڑھنا مسنون ہے اور بظاہر اس وقت حدیث میں ان دو رکعتوں کے پڑھنے کا ذکر نہیں بلکہ ظہر کے ساتھ اس کے پڑھنے کا ذکر ہے اور ظہر کی نماز موسم گرما میں تاخیر کے ساتھ ادا کی جاتی ہے اور یہ بھی معلوم ہے کہ عرب میں سال کا بڑا حصہ گرما ہی کا ہوا کرتا تھا، اس لئے وہ دو رکعت ”تھیما لیسجد“ یا عام نفل نماز ہو سکتی ہے۔ واللہ اعلم

### نماز اشراق

طلوع آفتاب کے بعد ایک اور نماز ”اشراق“ کے نام سے معروف ہے، عام طور پر محدثین اور فقہاء نے نماز چاشت اور اشراق کو ایک ہی نماز مانا ہے، لیکن صوفیاء کا رجحان اس طرف ہے کہ یہ دو الگ نمازیں ہیں، اشراق کا وقت دن کے چوتھائی

حصہ پر ختم ہوتا ہے اور چاشت کا وقت اس کے بعد شروع ہوتا ہے (۴) — محدثین میں امام دارمی کا رجحان بھی اسی طرف معلوم ہوتا ہے۔ دارمی نے باب ”صلوٰۃ الفحی“ سے پہلے ایک مستقل باب قائم کیا ہے، ”باب فی اربع رکعات فی اول النهار“ اور اس کے تحت یہ حدیث قدسی نقل کی ہے کہ ”ابن آدم! میرے لئے دن کے آغاز میں چار رکعت پڑھ لو تو میں دن کے اخیر تک تمہاری کفایت کروں گا“ (۵) — فقہاء میں اسی طرف امام طحاوی کا رجحان ہے۔ (۶)

”صلوٰۃ الفحی“ سے پہلے طلوع آفتاب کے فوراً بعد ایک نفل نماز کا ذکر، حقیقت یہ ہے کہ مختلف روایات میں اشارۃً موجود ہے، حضرت جابر بن سمرہؓ معمول نبوی نقل کرتے ہیں کہ آپ ﷺ جہاں فجر کی نماز ادا کرتے طلوع آفتاب تک وہیں بیٹھتے، پھر جب آفتاب نکل آتا تو نماز ادا فرماتے (۷) — حضرت انسؓ کی ایک روایت میں ہے کہ آپ ﷺ نے فرمایا جو نماز فجر کے بعد اپنی جگہ بیٹھا رہا اور دو رکعت ادا کر کے ہی اٹھا اور اس درمیان سوائے خیر کے کوئی بات نہ کی، تو اس کے تمام گناہ معاف کر دیئے جائیں گے، خواہ سمندر کی جھاگ کے برابر ہو (۸) — ان روایات سے معلوم ہوا کہ وقت مکروہ کے ختم ہونے کے بعد نماز اشراق کا وقت شروع ہوتا ہے اور دن کا ایک چوتھائی وقت گزرنے تک یہ نماز پڑھی جاتی ہے۔ صحیح حدیثوں میں دو اور چار رکعتوں کا ذکر ہے۔

(۳) حوالہ سابق

(۲) ترمذی ۱۰۸/۱

(۱) مسلم ۲۵۲/۱، ترمذی ۹۶/۱

(۵) متن الدارمی ۲۷۸/۲، پاکستان (۶) طحاوی علی الدور ۱۸۳/۱

(۴) لامع الدارمی ۹۲/۲

(۸) ابوداؤد ۱۸۴/۱

(۷) ابوداؤد ۱۸۳/۱



## نماز توبہ

جہاں رسول اللہ ﷺ نے عام حاجات کے لئے ”نماز حاجت“ رکھی ہے وہیں ایک صاحب ایمان کے لئے سب سے بڑی حاجت یہ ہے کہ اگر اس سے کوئی گناہ کا ارتکاب ہو تو وہ اس کو اپنے رب سے معاف کرائے، اس مقصد کے لئے ایک خاص نماز ”نماز توبہ“ ہے۔ حضرت علی رضی اللہ عنہ نے بواسطہ حضرت ابوبکر رضی اللہ عنہ رسول اللہ ﷺ سے نقل کیا ہے کہ اگر کوئی شخص کسی گناہ کا مرتکب ہو پھر وہ پاک ہو کر نماز پڑھ لے اور اللہ تعالیٰ سے مغفرت کا طلب گار ہو تو اللہ تعالیٰ اس کی مغفرت فرمادیں گے (۱) — علامہ منذریؒ نے ابن حبانؒ اور بیہقیؒ سے محض نماز پڑھنے کے بجائے دو رکعت نماز کی صراحت نقل کی ہے (۲) حسن بصریؒ کی ایک روایت میں یہ اضافہ ہے کہ مکمل ہوئی زمین میں یہ دو گناہ ادا کرنی چاہئے۔ (۳)

## صلوٰۃ التسبیح

آپ ﷺ سے جن نقل نمازوں کی بابت خصوصی ترفیع منقول ہے ان میں ایک ”صلوٰۃ التسبیح“ بھی ہے، ایک روایت میں ہے کہ آپ ﷺ نے اپنے چچا حضرت عباس رضی اللہ عنہ سے فرمایا کہ ہو سکے تو اسے آپ ہر دن پڑھیں، ورنہ ہر جمعہ پڑھ لیا کریں، ایسا بھی نہ ہو سکے تو مہینہ میں ایک دن، یہ بھی دشوار ہو تو سال میں ایک دفعہ اور یہ بھی نہ کر سکیں تو عمر میں ایک بار۔ آپ ﷺ نے اس نماز کی فضیلت بیان فرمائی کہ اس سے اول و آخر، مئے پرانے، دانستہ و نادانستہ، چھوٹے بڑے اور چھپے علانیہ سارے

گناہ معاف ہو جائیں گے (۴) — اس نماز میں بنیادی طور پر تین سو دفعہ ”سبحان اللہ، والحمد للہ، ولا الہ الا اللہ، واللہ اکبر“ پڑھنا ہے اور اس کی تفصیل حسب ذیل ہے :

پہلی رکعت میں قرأت کے بعد پندرہ بار رکوع میں دس بار رکوع سے اٹھنے کے بعد دس بار پہلے سجدہ میں دس بار دو سجدوں کے درمیان دس بار دوسرے سجدہ میں دس بار دوسرے سجدہ کے بعد بیٹھ کر دس بار کل پچھتر بار

اس طرح چار رکعت میں تین سو تسبیحات ہو جاتی ہیں۔ امام عبد اللہ بن مبارکؒ نے تسبیح پڑھنے کے مواقع میں کسی قدر فرق کیا ہے، یعنی ان کے نزدیک ہر رکعت میں سورۃ فاتحہ پڑھنے سے پہلے پندرہ بار اور رکوع میں جانے سے پہلے دس بار تسبیحات پڑھے اور دوسرے سجدہ سے سیدھا کھڑا ہو جائے، بیٹھ کر مزید تسبیحات پڑھنے کی حاجت نہیں، اس طرح مجموعی طور پر ان کے نزدیک بھی تین سو تسبیحات ہو جائیں گی (۵) دونوں ہی طریقہ پر ”صلوٰۃ التسبیح“ پڑھی جاسکتی ہے، البتہ علامہ حلبیؒ نے ابن مبارکؒ والے طریقہ کو ترجیح دی ہے (۶) — بعض روایات میں ”صلوٰۃ التسبیح“ مکمل کرنے اور سلام پھیرنے کے بعد یہ دعا بھی منقول ہے :

(۳) حوالہ سابق ص ۴۷۳

(۶) کبیری ص ۴۱۱

(۱) ترمذی ۱۹۲/۱، وقال : حدیث حسن (۲) الترمذی والترغیب ۴۷۲/۱

(۵) ترمذی ۱۰۹/۱

(۴) ابوداؤد ۱۸۴/۱

اللهم انی اسألك توفیق اهل الهدی  
واعمال اهل الیقین ومناصحة اهل التوبة  
وعزم اهل الصبر وجلد اهل الخشية  
وطلب اهل الرغبة وتعب اهل الورع  
وعرفان اهل العلم حتی اخافک ، اللهم انی  
اسألك مخالفة تحجز لی عن معاصیک حتی  
اعمل بطاعتک عملاً استحق به رضاک ،  
وحتى اناصحک بالتوبة خوفاً منک وحتى  
اخلص لک النصیحة حباً لک ، وحتى  
اتوکل علیک فی الامور حسن ظن بک  
سبحان خالق النور . (۱)

اے اللہ! میں آپ سے ہدایت یافتہ لوگوں کی توفیق،  
اصحاب یقین کے اعمال، اہل توبہ کا نصیح، صبر کرنے  
والوں کا عزم، خشیت والوں کا جذبہ سستی، اہل  
رغبت کی سی طلب، اصحاب ورع کی سی عبادت اور  
اہل علم کی معرفت کا طلب گار ہوں۔ تاکہ مجھ میں  
خوف الہی پیدا ہو، اہل! ایسی خشیت کا طلب گار  
ہوں جو مجھے آپ کی نافرمانی سے باز رکھے۔ یہاں  
تک کہ میں آپ کی اطاعت کر کے ایسا عمل کروں  
کہ اس کے ذریعہ آپ کی خوشنودی کا مستحق قرار  
پاؤں اور یہاں تک کہ آپ سے ڈرتے ہوئے توبہ  
کر کے حق نصیح ادا کروں اور یہاں تک کہ آپ کی  
محبت میں نصیح کو آپ ہی کے لئے خالص کر لوں، نیز

یہاں تک کہ آپ سے اچھا گمان رکھتے ہوئے تمام  
امور میں آپ ہی پر بھروسہ کروں۔ پاک ہے وہ  
ذات، جو نور کو پیدا کرنے والی ہے۔  
نفل میں افضل طریقہ چار رکعت ہے یا دو رکعت؟  
عام نفل نمازوں کی بابت دو اہم مسئلوں کا ذکر یہاں  
مناسب ہوگا، اول یہ کہ جن نمازوں کی بابت آپ ﷺ سے کوئی  
صراحت منقول نہ ہو کہ آپ کتنی رکعت پڑھا کرتے تھے؟ ان  
میں ایک سلام سے دو رکعت پڑھنا افضل ہے یا چار رکعت؟ اس  
سلسلہ میں فقہاء کے درمیان کسی قدر اختلاف رائے ہے اور خود  
حنفیہ میں بھی اختلاف پایا جاتا ہے۔ امام ابو حنیفہؒ کے نزدیک  
دن ہو یا رات، چار چار رکعت پڑھنی افضل ہے، امام ابو یوسفؒ  
اور امام محمدؒ کے نزدیک دن میں چار رکعت اور رات میں دو رکعت  
پڑھنا زیادہ بہتر ہے اور علامہ حسکلیؒ نے نقل کیا ہے کہ اسی پر فتویٰ  
ہے (۲)۔ اور حدیث سے بھی یہ رائے زیادہ قریب محسوس  
ہوتی ہے۔ دن میں تھہر اور عصر سے پہلے آپ کا چار رکعت پڑھنا  
منقول ہے اور گونا گونا گویا صحیح روایت میں ایک ہی سلام میں چار  
رکعت کی ادائیگی کا ذکر نہیں ملا، لیکن چار رکعت کی صراحت  
بجائے خود ظاہری اعتبار سے ایک ہی سلام میں چار رکعت ادا  
کرنے کی دلیل ہے، ورنہ تعبیریوں ہوتی کہ آپ فلاں فلاں  
اوقات میں دو دو رکعت کر کے ادا فرمایا کرتے تھے، رات کے  
بارے میں حضرت عبداللہ بن عمرؓ کی صریح روایت موجود  
ہے کہ آپ ﷺ نے فرمایا: رات کی نماز دو دو رکعت پڑھی  
جائے "صلوٰۃ الیل منیٰ منیٰ" (۳)۔ گو حضرت عائشہؓ

کی ایک روایت میں چار چار رکعت آپ کے نماز تہجد پڑھنے کا ذکر ہے (۱)۔ لیکن مسلم کی روایت میں یہ صراحت بھی موجود ہے کہ آپ دو دو رکعت پر سلام پھیرا کرتے تھے۔ مسلم ہون کمل دکنین (۲) اس لئے صحیح یہی ہے کہ دن میں ایک سلام کے ساتھ چار رکعت اور رات میں دو رکعت پڑھنا افضل ہے۔ واللہ اعلم

### کثرت رکعات افضل ہے یا طویل قیام؟

دوسرا مسئلہ یہ ہے کہ نفل نماز میں طویل قیام و قرأت کے ساتھ کم رکعت ادا کرنا افضل ہے یا قیام و قرأت مختصر کر کے رکعتوں کی تعداد بڑھانی افضل ہے؟ اس سلسلہ میں بھی خود مشائخ احناف کی تصریحات مختلف ہیں۔ علامہ صکلی نے کثرت رکعات کو طویل قیام سے افضل قرار دیا ہے اور مجتہدی اور البحر الرائق سے بھی اسی کی ترجیح لعل کی ہے، جو حضرات رکعات کی کثرت کو افضل سمجھتے ہیں۔ ان کا خیال ہے کہ جب رکعتیں بڑھیں گی تو رکوع اور سجدہ کی بھی کثرت ہوگی اور رکوع اور سجدہ کی کثرت کی حضور ﷺ نے ترغیب دی ہے۔ فرمایا: علیک بکثرة السجود (۳)۔ ایک اور روایت میں ہے کہ بندہ اپنے رب سے سب سے زیادہ قریب اس وقت ہوتا ہے جب کہ سجدہ کی حالت میں ہو (۴)۔ یہ قول دراصل امام محمد کا ہے، امام ابو حنیفہ کے نزدیک طویل قیام افضل ہے کیوں کہ آپ ﷺ کا

ارشاد ہے، افضل نماز وہ ہے کہ جس میں قیام طویل ہو "افضل الصلوة طول القنوت"۔ (۵) کیوں کہ رکوع اور سجدہ کی کثرت میں ذکر و تسبیح کی کثرت ہوگی اور طویل قیام کی صورت قرآن مجید کی قرأت زیادہ ہو سکے گی اور ظاہر ہے کہ تلاوت قرآن افضل ہے دوسرے اذکار و تسبیحات سے، علامہ طہی نے اسی کو ترجیح دیا ہے (۶)۔ غالباً امام ابو یوسف کا قول زیادہ بہتر ہے کہ اگر تہجد میں روزانہ قرآن کی ایک خاص مقدار پڑھنا معمول بنا رکھا ہو تو اتنی مقدار قرآن کو زیادہ سے زیادہ رکعات کے بدلہ پورا کر لینا افضل ہے اور اگر ایسا معمول نہ ہو تو طویل قیام کی فضیلت زیادہ ہے۔ (۷)

"نماز سے متعلق احکام کا بڑا حصہ مختلف الفاظ کے ذیل میں مذکور ہے، قارئین ان سے مراجعت کر سکتے ہیں۔ یہاں ان کی طرف سرسری طور پر اشارہ کیا جاتا ہے۔"

نماز سے متعلق احکام کا بڑا حصہ مختلف الفاظ کے ذیل میں مذکور ہے، یہاں قدرے اختصار سے پیش کیا گیا ہے، اس لئے قارئین کے لئے مناسب ہوگا کہ وہ ان مسائل کو ان ہی کے مناسب الفاظ کے ذیل میں ملاحظہ فرمائیں۔

### صلیب (سولی)

صلیب سولی کے معنی میں آتا ہے۔ راہزن کو بعض صورتوں میں سولی کی سزا دی جاتی ہے۔ لفظ "حرلہ" کے تحت اس کی

(۱) بخاری ۱۵۴/۱، مسلم ۲۵۴/۱ (۲) مسلم ۲۵۴/۱

(۳) الجامع الصغیر مع المنالوی بحوالہ مسلم ابوداؤد نسائی ۶۸/۳

(۵) الجامع الصغیر مع المنالوی بحوالہ مسلم ترمذی مسند احمد ۳۲/۳

(۷) ردالمحتار ۲۵۵/۱

(۳) مسلم ۱۹۳/۱

(۶) کبیری ۷۹

تفصیل گزر چکی ہے۔ (مزید تفصیل کے لئے ان حوالہ جات سے استفادہ کیا جاسکتا ہے: بدائع الصنائع ۹۵/۷، فتح القدیر ۴۲۵/۵، احکام القرآن ۵/۳، تفسیر قرطبی ۱۵/۶، الفقہ الاسلامی وادلتہ ۱۳۶/۶)۔

### صلیب لگانا

عیسائیوں کے بنیادی اعتقادات میں سے ایک کفارہ کا عقیدہ ہے۔ یعنی ان کا خیال ہے کہ حضرت مسیح علیہ السلام اپنے اوپر ایمان لانے والوں کی طرف سے اس گناہ کے کفارہ کے طور پر سولی پر چڑھ کر قربان ہو چکے ہیں، جو آدم وحواء سے نسل بہ نسل چلا آرہا تھا۔ اسی کو ”عقیدہ کفارہ“ کہتے ہیں۔ ان کے عقیدہ کے مطابق حضرت مسیح دشمنوں کے ہاتھوں سولی پر چڑھا کر شہید کر دیئے گئے۔ گو یہ تکلیف دہ واقعہ ہے۔ لیکن چون کہ اس سے انسانی مغفرت کا تصور متعلق ہے۔ اس لئے عیسائی حضرات نے صلیب کو اپنا مذہبی شعار بنا رکھا ہے۔ اسلام ناس بات سے متفق ہے کہ ایک شخص کے گناہ کا کفارہ دوسرے شخص کی جان بن سکتی ہے۔ لاتورد وازرة وذر اخروی (انجم: ۳۸) اور ناس بات کو درست قرار دیتا ہے کہ حقیقت معنوں میں حضرت مسیح علیہ السلام سولی پر چڑھادیئے گئے۔ بلکہ قرآن کہتا ہے کہ جس کافر نے حضرت مسیح علیہ السلام کے خلاف سازش کی تھی، خود اس کی صورت حضرت مسیح علیہ السلام کی سی کر دی گئی، وہ قتل کر دیا گیا اور حضرت مسیح کو اللہ تعالیٰ نے بہ حفاظت آسمان پر اٹھالیا (النساء: ۱۵۷)۔ پس، چون کہ صلیب عیسائیوں کا مذہبی شعار ہے۔ اس لئے اگر

(۱)

(۲) الفقہ الاسلامی وادلتہ ۱۶/۵

(۳) مراقی الفلاح و حاشیہ طحطاوی ۱۹۹

(۴) قلاصی خلی ۳۱۶/۲

(۵) الفقہ الاسلامی ۳۲۸/۳

کوئی مسلمان جانتے بوجھتے اپنے گلے میں صلیب لگائے یا اپنے گھر پر صلیب لگائے تو یہ کفر کا باعث ہے۔ (۱)

### صنم (بت)

”صنم“ کے معنی مورتی اور بت کے ہیں، چوں کہ یہ شرک جیسے بدترین فعل کا ذریعہ ہے، اس لئے مسلمانوں کے لئے اس کی خرید و فروخت حرام ہے، اگر کسی مسلمان کے پاس ہو اور توڑ دی جائے تو توڑنے والے پر کوئی تاوان نہیں، سوائے اس کے کہ وہ کوئی ایسی چیز ہو جو صالح مقصد کے لئے بھی استعمال کی جاسکتی ہو (۲)۔ غیر مسلموں کی مورتیوں کو توڑنا جائز نہیں، کیوں کہ قرآن مجید نے تو ان کے دیوتاؤں کو بھی برا بھلا کہنے سے منع کیا ہے (الانعام ۱۰۸) اور ظاہر ہے مورتیوں کو توڑنے میں ان کو اس سے بڑھ کر اشتعال دلانا ہے۔

مورتیاں عام حالات میں بھی اپنے پاس رکھنی مکروہ ہیں، لیکن نماز میں جیب وغیرہ میں مورتیاں رہیں، یہ شدید مکروہ ہے۔ (۳)

### صوف (اون)

”صوف“ کے معنی اون کے ہیں، اون کے کپڑوں کا استعمال درست ہے اور اجادیث سے ثابت ہے۔ بھیڑ کی پشت پر موجود اون کے بالوں کا خریدنا اور بیچنا درست نہیں، کاٹنے کے بعد درست ہے (۴)۔ یہی رائے دوسرے فقہاء کی بھی ہے (۵)

حضرت عبداللہ بن عباس رضی اللہ عنہ سے مروی ہے کہ رسول اللہ صلی اللہ علیہ وسلم نے اس سے منع فرمایا ہے۔ (۱)

## صوم (روزہ)

روزہ اسلام کی اہم ترین عبادت اور اس کے بنیادی ارکان میں سے ایک ہے، روزہ دراصل اپنے خالق و معبود سے عشق و محبت اور کمال تعلق کا مظہر ہے۔ نماز میں خوف و تعظیم کا پہلو غالب ہے کہ بندہ اپنے آقا کے سامنے ہاتھ باندھے کھڑا ہے، کبھی جھکتا ہے، کبھی اپنی جبین بندگی زمین پر رکھ دیتا ہے، روزہ میں اللہ تعالیٰ سے محبت کا اظہار ہے کہ خدا کی خوشنودی کی طلب میں بھوک ہے، پیاس ہے، علائق دنیا سے بے تعلقی ہے، لذت کام و ذہن سے بے نیازی ہے اور ایک ہی آرزو ہے کہ اس کا رب اس سے راضی ہو جائے، کھانے کے اسباب موجود ہیں، لیکن ایک دانہ حلق سے نیچے نہیں جاسکتا، پانی کی کمی نہیں اور پیاس نے لب و دہن کو خشک کر رکھا ہے لیکن کیا مجال کہ کوئی گھونٹ حلق کو تر کر دے، دن بھر پیٹنے کے بعد سورج ڈوبتے اللہ ہی کے حکم سے روزہ دار کھاتا اور پیتا ہے۔ دن بھر کی فاقہ مستی کے بعد اس کھانے نے طبیعت کو بوجھل اور جسم کو کمزور کر دیا ہے اور انگ انگ میں استراحت کی خواہش مچل رہی ہے لیکن حکم خداوندی ہے کہ نماز کے لئے کھڑے ہو جاؤ اور نماز بھی عام معمول سے ہیں رکعات بڑھ کر ادا کرے اور وہ بھی کسی قدر طویل قیام و قرأت کے ساتھ، نماز سے فارغ ہو کر سوئے، ایک پہر گزرا کہ پھر اٹھنے اور چند لقمے کھانے کا حکم ہے۔ اس طرح

رمضان کا پورا مہینہ قدم قدم معمولات کے چھوڑنے، اپنی عبادتوں سے باز رہنے اور ایک مخصوص وقت تک بنیادی انسانی ضرورتوں سے مجتنب رہنے سے عبارت ہے، یہ سب گویا اپنے رب سے تعلق و محبت کا نشان ہے کہ سب کو چھوڑ کر اس کی خوشی حاصل کرنا ہے، سب سے ٹوٹ کر اس سے جڑنا ہے اور سب کو کھو کر اس کو پانا ہے، اسی لئے خود اللہ تعالیٰ نے فرمایا کہ روزہ خاص میرے لئے ہے اور میں خود اس کی جزا دوں گا، یا یہ کہ میں خود اس کی جزا ہوں۔ الصیام لی وانا اجزی بہ۔ (۲)

روزہ کا مقصد

قرآن مجید کی زبان میں روزہ کا مقصد خاص تقویٰ کا حصول ہے۔ کتب علیکم الصیام کما کتب علی الذین من قبلکم لعلکم تتقون۔ (البقرہ ۱۸۳) — تقویٰ ضبط نفس سے عبارت ہے، پیٹ اور نفسانی خواہشات گناہ کے سب سے بڑے دروازے ہیں، ہر گناہ کا سلسلہ لب انہیں دو محرکات سے ملتا ہے۔ چوری اور ڈکیتی، قتل و عارت گری، غصب، دوسروں کے مال پر بے جا قبضہ، دوسروں کو ان کے حقوق سے محروم رکھنا، کسب معاش میں حرام و حلال کی حدوں کو نظر انداز کر دینا، ان سارے گناہوں کا سرچشمہ پیٹ کے سوا اور کیا ہے؟ زنا، بدنکاحی اور بدکاری کی تمام صورتیں اور ان کے لئے قتل و خون ریزی اور آبروریزی ان تمام گناہوں اور قتل کی اساس نفسانی خواہشات ہی تو ہیں!

روزہ صبح سے شام تک حرام و ناجائز تو کجا حلال و جائز طریقہ پر بھی ان خواہشات کو برہنہ اور عمل میں لانے کی

(۱) نصب الرایۃ ۱/۴۳ بحوالہ: طبرانی (۲) بخاری، کتاب الصوم



اجازت نہیں دیتا، جو بندہ مومن مسلسل ایک ماہ اپنے آپ کو اس طرح نفس کے دام ہم رنگ سے بچانے میں کامیاب رہے گا اور وقتاً فوقتاً نفل روزوں کی صورت میں صرف خدا ہی سے محبت کے عہد کی تجدید کرتا رہے گا یقیناً اس میں اپنے آپ پر کنٹرول اور ضبط کی صلاحیت پیدا ہوگی اور وہ اپنے آپ کو ہمیشہ گناہوں سے بچا سکے گا، اسی کا نام ”تقویٰ“ ہے البتہ اس کیفیت کے حصول کے لئے ضروری ہے کہ روزہ کے ساتھ اخلاص، ذات خداوندی کا استغفار، اللہ کی ہچی اور حقیقی محبت اور دنیا کی بے ثباتی و ناپائیداری نگاہ میں ہو، واللہ هو الموفق۔

**صوم — لغت واصطلاح میں!**

”صوم“ کے اصل معنی ”رُکنے“ کے ہیں، خاص طور پر کھانے پینے سے رُکنا، اگر گھوڑا چارہ نہیں کھاتا تو عرب کہا کرتے تھے ”صام الفرس علی عاریہ“ (۱) — شریعت میں کھانا، پینا اور جماع سے صبح صادق کے طلوع ہونے کے وقت سے لے کر غروب آفتاب تک روزہ کی نیت سے رُکے رہنے کا نام ”صوم“ ہے۔ (۲)

**روزہ کی قسمیں**

روزے تین قسم کے ہیں : فرض، واجب، نفل

فرض کی بھی دو قسمیں ہیں : ایک وہ جس کا وقت متعین ہو، دوسرے وہ جس کا وقت متعین نہ ہو، جیسے قضاء رمضان یا کفارات کے روزے۔

واجب کی بھی اسی طرح دو قسمیں ہیں : ایک وہ جس کا

وقت متعین ہے یعنی نذر معین، جس میں کسی متعین دن یا تاریخ میں روزہ رکھنے کی نذر مانی جائے۔

دوسرے وہ کہ جس میں نذر کے لئے کوئی تاریخ متعین نہ ہو، جب چاہے روزہ رکھ لے، اس کو ”نذر غیر معین“ کہتے ہیں، اسی طرح نفل جو روزہ شروع کر کے توڑ دیا جائے۔

نفل روزوں میں اہمیت و فضیلت کے اعتبار سے تفاوت ہے، اسی لئے بعض روزوں کو فقہاء نے مسنون اور بعض کو صرف مستحب کہا ہے (۳) — اس کا ذکر اپنی جگہ آئے گا۔

یہ اقسام تو ان روزوں کی ہیں جن کا رکھا جانا شریعت میں مطلوب ہے، بعض مواقع وہ ہیں کہ جن میں روزہ رکھنے سے منع کیا گیا ہے، یہ ”مکروہ“ کہلاتے ہیں۔ پھر بعض میں کراہت شدید ہے جو حنفیہ کے نزدیک مکروہ تحریمی اور دوسرے فقہاء کے یہاں حرام کہلاتے ہیں اور بعض میں کراہت نسبتاً خفیف ہے، وہ ”مکروہ تنزیہی“ ہیں۔ ان شاء اللہ آگے ان کا ذکر آئے گا۔

**روزہ سے متعلق شرائط**

روزہ سے متعلق مختلف قسم کی شرطیں ہیں : واجب ہونے کی شرط، واجب ہونے کے بعد پھر اس کی ادائیگی کے واجب ہونے کی شرط۔ تیسرے روزہ کے صحیح ہونے کی شرط — یہ تیسری قسم کی شرطیں وہ ہیں جن کا تعلق ہر نوع کے روزہ سے ہے۔ فرض و واجب ہو یا نفل، ادا ہو یا قضاء اور کسی خاص متعین زمانہ میں اس کی ادائیگی مطلوب ہو یا نہ ہو — پہلے ان ہی شرطوں کا ذکر کیا جاتا ہے۔

(۱) المحرر الرائق ۳۵۶/۲ (۲) جامع الرموز ۱۵۳/۱

(۳) ہندیہ ۱۹۴/۱، مراقی الفلاح ص ۳۵۰

روزہ کے درست اور صحیح ہونے کے لئے دو بنیادی شرطیں ہیں : نیت اور عورت کا حیض و نفاس سے پاک ہونا۔ (۱)

### نیت

نیت اصل میں دل سے اس بات کو سمجھ لینے کا نام ہے کہ وہ فلاں روزہ رکھ رہا ہے النیۃ معرفۃ بقلبہ ان یصوم کذا (۲) زبان سے نیت کر لے تو زیادہ بہتر ہے، روزہ کے ارادہ سے سحری کھانا نجم الدین نسفی کے بقول بذات خود نیت ہے، پھر رمضان کے ہر روزہ کے لئے اس دن نیت کرنا ضروری ہے (۳) نیت کے سلسلہ میں تفصیل یہ ہے کہ رمضان، متعین تاریخ کی نذر اور نفل روزوں میں نصف نہار شرعی تک روزہ کی نیت کرنے کی گنجائش ہے۔ نہار شرعی سے مراد طلوع صبح صادق سے غروب آفتاب تک کا وقت ہے، اس کا نصف حصہ "نصف نہار شرعی" کہلائے گا (۴) — رمضان کی قضاء، غیر متعین نذر، اس نفل کی قضاء جس کو شروع کر کے توڑ دیا گیا ہو، روزہ رمضان، عکھار، جسم اور قتل کے کفارات کے روزے نیز حج سے متعلق روزوں میں ضروری ہے کہ رات ہی میں نیت کر لی جائے۔ (۵) یہ تفصیل حنفیہ کے مسلک پر ہے، اصل میں روزہ کی نیت کے بارے میں تین طرح کی روایات ملتی ہیں۔ حضرت سلمہ بن اکوع رضی اللہ عنہ کی روایت سے معلوم ہوتا ہے کہ جب یوم عاشوراء کا روزہ فرض تھا اس وقت آپ ﷺ نے اعلان کرایا تھا کہ جس

نے اب تک کھایا، پیانہ ہوا، اسے چاہئے کہ روزہ رکھ لے، کیوں کہ آج یوم عاشوراء ہے (۶) — اور ابو داؤد کی روایت سے معلوم ہوتا ہے کہ جن لوگوں نے اس روز کھا، پی لیا تھا، ان کو اس روزہ کی قضاء کرنے کا حکم دیا (۷) — اس سے صاف ظاہر ہے کہ اس وقت یوم عاشوراء کا روزہ محض سنت نہیں بلکہ فرض تھا، دوسری طرف حضرت عائشہ کی روایت ہے کہ رسول اللہ صلی اللہ علیہ وسلم ایک دن میرے پاس تشریف لائے اور دریافت فرمایا کہ کچھ کھانے کو ہے؟ میں نے نفی میں جواب دیا تو آپ ﷺ نے فرمایا : پھر میں روزہ رکھ لیتا ہوں، یحییٰ صائم (۸) پس سلمہ بن اکوع کی روایت سے معلوم ہوا کہ فرض روزہ کی نیت دن میں کی جاسکتی ہے اور حضرت عائشہ کی روایت سے یہی اجازت نفل روزوں کی بابت معلوم ہوئی، اس کے مقابلہ میں حضرت حصہ کی روایت ہے کہ آپ ﷺ نے فرمایا کہ اس شخص کا روزہ نہیں جس نے فجر سے پہلے نیت نہیں کی (۹) — اس لئے امام ابو حنیفہ نے قضاء، غیر متعین نذر اور کفارات وغیرہ میں رات کی نیت کو ضروری قرار دیا تاکہ تمام حدیثوں پر عمل ہو جائے، شوافع اور حنابلہ کے نزدیک فرض و واجب روزوں کے لئے رات میں نیت ضروری ہے، مالکیہ کا قول حنفیہ سے قریب ہے۔ (۱۰)

(۲) حوالہ سابق

(۶) بخاری ۲۶۸۷

(۹) ترمذی ۱۵۴۱

(۲) حوالہ سابق

(۵) حوالہ سابق

(۸) ترمذی ۱۵۵۱

(۱) ہندیہ ۱۹۵/۱

(۳) جامع الرموز ۱۵۴/۱

(۷) ابو داؤد ۳۳۲/۱

(۱۰) دیکھئے المہذب مع تحقیق الزحیلی ۵۹۸/۲، الروض المربع ص ۱۶۰، الثمر الدانی ص ۲۹۳

## حیض ونفاس سے پاک ہونا

روزہ کے صحیح و درست ہونے کے لئے حیض ونفاس سے پاک ہونا شرط ہے۔ عورتیں حیض ونفاس سے پاک ہوگئی ہوں تو گوانہوں نے غسل نہ کیا ہو ان کا روزہ درست ہو جائے گا (۱)۔ البتہ روزہ کے لئے جنابت سے پاک ہونا ضروری نہیں (۲)۔ روزہ دار کی صبح جنابت کی حالت میں ہو جائے تو مضائقہ نہیں، لیکن بلا عذر اپنے آپ کو اس حالت میں رکھنا مناسب نہیں اور مکروہ ہے۔

## روزہ رمضان کی فرضیت اور اس کی شرطیں

رمضان کا روزہ شرعاً فرض ہے اور اس کی فرضیت پر کتاب اللہ اور سنت رسول شاہد ہے اور اس پر امت کا اجماع ہے، اہل سیر کے بیان کے مطابق ہجرت کے دوسرے سال یہ روزے فرض کئے گئے۔ (۳)

اس روزہ کے فرض ہونے کے لئے تین بنیادی شرطیں ہیں: مسلمان ہونا، عاقل یعنی دماغی طور پر متوازن ہونا، بالغ ہونا (۴) بعض حضرات نے ایک چوتھی شرط کا بھی اضافہ کیا ہے کہ اگر کوئی شخص ”دار الکفر“ میں مسلمان ہوا، جہاں اسلامی تعلیمات سے بالکل بے خبری و نا آگاہی کی کیفیت ہو تو روزہ کے فرض ہونے کے لئے یہ بھی شرط کہ اس کو روزہ کی فرضیت کا علم ہو۔ (۵)

## ادائیگی کب واجب ہے؟

روزہ کی ادائیگی اس وقت واجب ہے جب کہ آدمی صحت

مند اور روزہ رکھنے کے لائق ہو، دوسرے مقیم ہو، مسافر نہ ہو، گویا بنیادی طور پر سفر اور صحت کے اعتبار سے روزہ رکھنے سے عاجز ہونا وہ اسباب ہیں کہ جن کی وجہ سے روزہ کا توڑنا جائز ہو جاتا ہے۔

## سفر کی وجہ سے روزہ توڑنے کی اجازت

سفر سے مراد کم سے کم سفر شری کی مسافت کے بقدر سفر کرنا ہے (۶)۔ جواز تالیس میل ہوتی ہے، اگر کوئی شخص دن کے وقت گھر سے نکلے تو نہ روزہ توڑ کر نکلنا جائز ہے اور نہ نکلنے کے بعد روزہ توڑنا جائز ہے، البتہ سفر شروع کرنے کے بعد روزہ توڑا تو کفارہ واجب نہ ہوگا اور کھا کر سفر کے لئے نکلا تو کفارہ بھی واجب ہو جائے گا۔ (۷)

سفر میں روزہ توڑنے کی اجازت تو ہے لیکن اگر روزہ رکھنے میں زیادہ مشقت نہ ہو تو روزہ رکھ لینا بہتر ہے، زیادہ مشقت کا باعث ہو تو حکلف روزہ رکھنا مناسب نہیں (۸)۔ چوں کہ شریعت میں سفر کی وجہ سے افطار کی اجازت دی گئی ہے اور سفر کس نوع کا ہو اس بابت کوئی شرط عامہ نہیں کی گئی ہے، اس لئے سفر کا بطاعت کے لئے ہو یا معصیت کے لئے یا کسی مباح و جائز کام کی غرض سے، بہر صورت سفر کی وجہ سے روزہ توڑنے کی اجازت حاصل رہے گی۔

## بیمار اور حاملہ کا حکم

بیماری کی وجہ سے بھی روزہ توڑنے کی اجازت ہے، اگر

(۳) البدایہ والنہایہ ۲/۳۵۳

(۶) البحر الرائق ۲/۳۸۳

(۲) مراقی الفلاح ص ۳۳۹

(۵) مراقی الفلاح ص ۳۳۸

(۸) البحر الرائق ۲/۳۸۲

(۱) طحاوی علی المراقی ص ۳۳۷

(۴) حندیہ ۱/۱۹۵

(۷) حندیہ ۱/۳۹۶

اس قدر بیمار ہو کہ جان جانے یا کسی عضو یا کسی صلاحیت کے فوت ہو جانے کا اندیشہ ہو یا بیماری کے بڑھ جانے یا طول پکڑنے کا امکان ہو، ان تمام صورتوں میں روزہ توڑنے کی گنجائش ہے، نیز اگر کوئی شخص فی الحال صحت مند ہو لیکن روزہ رکھنے کی وجہ سے بیمار پڑ جانے کا اندیشہ ہو تو وہ بھی بیمار ہی کے حکم میں ہے، البتہ بیماری کی وجہ افطار کے جائز ہونے کے لئے معتبر ماہر طبیب کا مشورہ یا خود اس شخص کا تجربہ اصل ہے، محض بیماری کے وہم کی وجہ سے روزہ توڑنا جائز نہیں۔ (۱)

حاملہ اور دودھ پلانے والی عورت اگر اپنے یا بچہ کے تئیں نقصان کا اندیشہ رکھتی ہو تو اس کے لئے بھی روزہ توڑنا جائز ہے (۲)۔ بیماری و حمل وغیرہ نیز سفر کی وجہ سے روزہ توڑنے کی صورت بعد میں اس روزہ کی قضاء واجب ہوگی۔ کفارہ یا فدیہ واجب نہ ہوگا۔

### شیخ فانی کا حکم

اتنا بوڑھا یا کہ روزہ رکھنے کی قوت نہ رہ جائے اور روز روز اس کی صحت ٹھنکتی ہی جائے، بھی ان اسباب میں سے ہے جن کی وجہ سے روزہ توڑا جاسکتا ہے، ایسے لوگوں کو فقہاء ”شیخ فانی“ سے تعبیر کرتے ہیں، ان لوگوں کو چاہئے کہ روز روز یا ابتداء ماہ یا انتہاء ماہ پر روزوں کا فدیہ ادا کر دیں (۳)۔ بھوک و پیاس کی اتنی شدت کہ جان جانے کا اندیشہ ہو یا دماغی توازن کے متاثر ہونے کا خطرہ ہو تو اس کے لئے بھی روزہ توڑنا جائز ہے۔ (۴)

اگر کوئی شخص ایسا مریض ہو کہ روزہ رکھتے ہوئے کھڑے ہو کر نماز نہیں پڑھ سکتا، بیٹھ کر نماز ادا کر سکتا ہے تو اس پر واجب ہے کہ روزہ رکھ لے اور بیٹھ کر نماز ادا کیا کرے۔ (۵)

### فوت شدہ روزوں کی قضاء

جس شخص نے سفر یا بیماری کی وجہ سے روزے نہ رکھے ہوں اس پر ان روزوں کی قضاء واجب ہے۔ قضاء چاہئے آئندہ رمضان سے پہلے کر لے یا اس کے بعد، بہر صورت صرف قضاء ہی واجب ہوگی، تاخیر کی وجہ سے فدیہ واجب نہیں ہوگا (۶)۔ قضاء کے بجائے فدیہ ادا کرنا کافی بھی نہ ہوگا، ہاں، اگر قضاء نہ کر پایا یہاں تک کہ موت ہوگئی یا بوڑھا یا اس قدر بڑھ گیا کہ روزہ رکھنے کے لائق بالکل نہ رہا تو ایسی صورت میں فدیہ ادا کرنا چاہئے اور ہونا یہ چاہئے کہ موت سے پہلے ہی فدیہ ادا کرنے کی وصیت کر جائے، ایسی صورت میں ورثاء پر اس کے متروکہ کے ایک تہائی مال میں سے فدیہ کی ادائیگی واجب ہو جائے گی (۷) اگر بیماری اور سفر نے اتنا طول پکڑا کہ صحت یاب ہونے اور سفر تمام ہونے سے پہلے ہی انتقال ہو گیا تو اب نہ قضاء واجب ہوگی اور نہ اس کے بدلہ فدیہ۔ (۸)

### فدیہ کی مقدار

فدیہ کی تشریح خود قرآن مجید میں موجود ہے کہ فدیہ ایک مسکین کو کھانا کھلانا ہے فدیۃ طعام مسکین (البقرہ ۱۸۴) اس لئے ہر روزہ کے بدلہ کسی مسکین کو دو وقت آسودگی کے ساتھ

(۱) ہندیہ ۲۷۷، جامع الرموز ۱۶۷، (۲) جامع الرموز ۱۶۷، خانبہ ۲۴۱، (۳) جامع الرموز ۱۶۷، ہندیہ ۲۷۷

(۶) جامع الرموز ۱۶۷

(۸) حوالہ سلق

(۵) البحر الرائق ۳۸۲

(۷) فتاویٰ قاضی خان علی ہاشم الہندیہ ۲۴۱

کھانا کھلا دے (۱)۔ اگر کھانا کھلانے کے بجائے غلہ دینا چاہتا ہو تو صدقۃ الفطر کی مقدار دے دے (۲)۔ یعنی ایک کیلو چھ سو گرام ٹیپوں یا اس کی قیمت۔

کفارہ یمین یا کفارہ قتل کے جو روزے باقی ہوں ان کے عوض فدیہ دینا کافی نہیں (۳)۔ اگر فدیہ ادا کرنے کے بعد کوئی شخص روزہ رکھنے پر قادر ہو جائے تو پھر اس پر قضاء واجب ہو جائے گی۔

### کفارہ کب واجب ہوتا ہے؟

رمضان المبارک کو اللہ تعالیٰ نے روزہ کے فرض ہونے کے لئے مخصوص فرمایا ہے اور اس کو خصوصی فضیلت و اہمیت عطا کی ہے، اسی لئے آپ ﷺ نے اس ماہ میں بلا عذر اور قصداً روزہ توڑنے کو کفارہ واجب ہونے کا باعث قرار دیا، ہر چند کہ جس واقعہ میں آپ ﷺ نے کفارہ کی ادائیگی کا حکم فرمایا ہے، اس میں شوہر نے اپنی بیوی سے روزہ کی حالت میں ہمستری کر لی تھی (۴)۔ لیکن چوں کہ روزہ کے قاسد ہونے میں جماع اور خورد و نوش دونوں کو برابر درجہ کا دخل ہے، اس لئے حنفیہ کے نزدیک روزہ کے درمیان قصداً قصداً کھانے پینے سے بھی کفارہ واجب ہو جاتا ہے۔

کفارہ کب واجب ہوگا اور کب نہیں؟ اس سلسلہ میں یہاں بعض جزئیات و تفصیلات کا ذکر کرنا مناسب ہوگا:

☆ بلا عذر اور بلا جبر و اکراہ عمدہ روزہ توڑنے کی وجہ سے کفارہ واجب ہوتا ہے، اگر کسی کو جبراً کھلا دیا یا کسی عورت کو مجبور کر کے

ہم بستری کر لی جائے تو کفارہ واجب نہیں ہوگا۔

☆ ہم بستری فطری راستہ سے کی جائے یا غیر فطری راستہ سے، انزال ہو یا نہ ہو کفارہ بہر حال واجب ہوگا۔

☆ اگر معمولی مقدار میں بھی کوئی چیز کھا، پی لے اور کھائی جانے والی شے غذا یا دوا کا کام کرتی ہو تو اس سے روزہ توڑنے کے علاوہ کفارہ بھی واجب ہوگا۔

☆ کھینی کھانے اور بیڑی پینے سے بھی روزہ قاسد اور کفارہ واجب ہو جائے گا۔

☆ ایسی مٹی جس کو ازراہ علاج یا یوں ہی لوگ کھایا کرتے ہوں اس کا کھانا بھی موجب کفارہ ہے۔

☆ نمک کی تھوڑی مقدار بھی کھانا کفارہ واجب ہونے کا باعث ہے۔

☆ اگر کسی شخص نے ایسی چیز کو مفسد صوم سمجھ لیا جس سے حقیقت میں روزہ نہیں ٹوٹا اور پھر یہ سمجھتے ہوئے کہ روزہ تو ٹوٹ ہی چکا ہے، کھانا پینا شروع کر دیا تو اس صورت میں قضاء تو واجب ہوگی ہی، کفارہ واجب ہونے کے سلسلہ میں تین صورتیں ہیں:

(الف) اگر وہ شخص جاہل تھا اور کسی مفتی سے پوچھے بغیر بطور خود ہی روزہ ٹوٹنے کا فیصلہ کر کے کھانا پینا شروع کر دیا تو کفارہ واجب ہوگا۔

(ب) اگر اس شخص کو کسی مفتی نے روزہ کے ٹوٹ جانے کا فتویٰ دیا اور اس کا فتویٰ کسی ایسی حدیث سے مؤید ہو جس کا

(۳) قاضی خان ۲۰۳/۱

(۲) جامع الرموز ۱۱۰/۱

(۱) خایبہ ۲۰۳/۱

(۴) دیکھئے: بخاری ۲۵۹/۱، ترمذی، باب ما حاد فی کفارة الفطر الخ حدیث نمبر: ۳۷۷



ظاہری مفہوم مراد نہیں، جیسے آپ صلی اللہ علیہ وسلم کا ارشاد کہ بچھڑا لگانے والے اور لگوانے والے کا روزہ جاتا رہا، **السطر الحاجم والمحجوم**۔ تو ایسی صورت میں کفارہ واجب نہیں ہوگا۔

(ج) اگر مفتی نے روزہ ٹوٹنے کا فتویٰ دے دیا حالانکہ کوئی ایسی نص موجود نہیں تھی جس سے اس حکم کا شبہ پیدا ہو۔ علامہ کاسانیؒ نے اس صورت میں بھی کفارہ واجب قرار دیا ہے اور قاضی خانؒ نے اس صورت میں کفارہ واجب قرار نہیں دیا ہے۔ اور راقم الحروف کا خیال ہے کہ یہی زیادہ صحیح ہے کیوں کہ ناواقف لوگوں کے حق میں مفتی کا فتویٰ ہی نص کے درجہ میں ہے۔

(د) اگر عامی شخص نے کوئی ایسی حدیث سنی جس کی رو سے بظاہر روزہ ٹوٹنے کا حکم تھا اور وہ اس حدیث کے اصل منشاء سے واقف نہیں تھا، چنانچہ اس نے یہ سمجھ کر کہ روزہ ٹوٹ چکا ہے، کھانا پینا شروع کر دیا تو اس صورت میں بھی کفارہ واجب نہیں ہوگا۔

☆ کسی انسان کی غیبت کی اور سمجھا کہ روزہ ٹوٹ گیا ہے تو کفارہ واجب ہو گیا۔

☆ قی ہو گئی یا احتلام ہو گیا اور سمجھا کہ اس سے روزہ ٹوٹ گیا ہے اور کھا، پی لیا، جب بھی کفارہ واجب نہیں ہوگا۔ (۱)

☆ اگر قصد روزہ ٹوڑنے کے بعد اسی دن قدرتی طور پر اتنا بیمار ہو گیا کہ روزہ توڑنا اس کے لئے جائز ہو جاتا یا اسی دن سفر کر لیا یا عورت کو حیض و نفاس آنا شروع ہو گیا تو ان صورتوں میں کفارہ ساقط ہو جائے گا اور اگر اپنے آپ کو قصداً بیمار یا زخمی

کر لے تو کفارہ ساقط نہیں ہوگا۔  
**کفارات**

روزہ کا کفارہ ایک غلام کو آزاد کرنا ہے، اگر غلام میسر نہ ہو تو دو ماہ مسلسل روزے رکھنے ہیں، ان دو ماہ کے درمیان ایام تشریق نہ آنے چاہئے، اگر روزہ رکھنے کی طاقت نہ ہو تو ساٹھ مسکینوں کو دو وقت کا کھانا کھلائے، دن اور رات کھلائے یا رات اور صبح میں کھلا دے یا دو دن دن کا، یا دو دنوں دن رات کا کھانا کھلا دے، یہ تمام ہی صورتیں کافی ہیں۔ البتہ یہ ضروری ہے کہ پہلے وقت جن فقراء کو کھلایا ہو دوسرے وقت ان ہی کو کھلایا جائے، اگر ایک ہی محتاج کو ساٹھ دن کھلا دیا تو اس میں بھی مضا فقہ نہیں، اس کی بھی گنجائش ہے کہ بجائے کھانا کھلانے کے ہر محتاج کو ”صدقۃ الفطر“ کی مقدار گیہوں یا اس کی قیمت ادا کر دے۔ کھانا کھلانے کی صورت میں ضروری ہے کہ ان کو آسودہ ہو کر کھانے کی اجازت دی جائے۔ (۲)

جن صورتوں میں صرف قضاء واجب ہوتی ہے بعض صورتیں ہیں کہ ان میں روزہ ٹوٹ جاتا ہے، لیکن صرف قضاء واجب ہوتی ہے، کفارہ واجب نہیں ہوتا۔ یہاں اس طرح کے ضروری مسائل ذکر کئے جاتے ہیں :

☆ اگر روزہ دار کو جبراً کھلا دیا جائے تو روزہ ٹوٹ جائے گا۔

☆ کھانے پینے کا ارادہ نہ تھا روزہ ہونا بھی یاد تھا مگر غیر ارادی طور پر پینے یا کھانے کی چیز حلق سے نیچے آ گئی تو روزہ ٹوٹ گیا۔

☆ اگر ایسی چیز کو کھونٹ گیا جو عام طور پر نہ غذا کے لئے استعمال کی جاتی ہے نہ دوا کے لئے، جیسے : پتھر، مٹی، کنکری،

- ☆ روئی، کاغذ وغیرہ، تو روزہ ٹوٹ جائے گا، البتہ صرف قضاء واجب ہوگی، کفارہ واجب نہ ہوگا۔
- ☆ اپنا تھوک باہر نکال کر چاٹ جائے یا کسی عام شخص کا تھوک چاٹ جائے تو روزہ ٹوٹ جائے گا، البتہ صرف قضاء واجب ہوگی۔ ہاں، اگر محبت و الفت کے باعث اس کا تھوک چاٹ جائے جیسے بیوی شوہر یا شوہر بیوی کا، تو کفارہ بھی واجب ہوگا۔
- ☆ بھائی یا کسی اور وجہ سے منہ کھولا اور منہ میں پانی یا دوا لگا کر گیا اور حلق میں داخل ہو گیا، تو روزہ فاسد ہو گیا، البتہ اس کی وجہ سے کفارہ واجب نہ ہوگا۔
- ☆ سحری کا لقمہ منہ میں تھا کہ صبح ہو گئی اور اس کو نکالے بغیر نکل گیا تو قضاء واجب ہوگی، اگر نکال کر دوبارہ منہ میں رکھ کر نکل جائے تو کفارہ بھی واجب ہوگا۔
- ☆ آنسو کے ایک دو قطرے منہ میں داخل ہو گئے تو روزہ نہ ٹوٹے گا، لیکن اگر کثیر مقدار میں ہو کہ اس کی نمکیات کا احساس ہونے لگے اور پھر ان کو نکل جائے یا چہرہ کا پستہ اسی مقدار منہ میں چلا جائے اور اسے نکل لیا جائے تو روزہ ٹوٹ جائے گا۔
- ☆ آنکھ میں دوا ڈالی تو گو اس کا ذائقہ حلق میں محسوس ہو پھر بھی روزہ صحیح تر قول کے مطابق حنفیہ کے نزدیک فاسد نہیں ہوگا۔ (۱)
- ☆ اگر کان یا ناک میں دوا ڈالی جائے یا حقنہ لیا جائے یعنی پیچھے کے راستے سے دوا چڑھائی جائے تو روزہ ٹوٹ جائے گا۔
- ☆ ہاں، اگر کان میں پانی ڈالے تو روزہ نہ ٹوٹے گا۔
- ☆ مرد اپنے پیشاب کے مقام میں پانی یا تیل ڈالے تو روزہ نہ ٹوٹے گا، عورت شرمگاہ میں دوا وغیرہ کے قطرات ڈالے تو روزہ ٹوٹ جائے گا۔
- ☆ اگر مرد و عورت اپنی سرین یا عورت آگے کی جانب پانی یا تیل یا دوا میں ترانگی یا پائپ ڈالے تو روزہ فاسد ہو جائے گا، اگر خشک انگلی یا کوئی اور شئی ہو تو روزہ نہ ٹوٹے گا۔
- ☆ اگر عورت کا بوسہ لیا اور انزال ہو گیا تو روزہ جاتا رہا، یہی حکم اس صورت بھی ہے جب عورت مرد کا بوسہ لے اور عورت تری محسوس کرے۔
- ☆ اگر عورت سے مساس کیا، چٹایا، گلے لگایا اور انزال ہو گیا تب بھی یہی حکم ہے۔
- ☆ اگر عورت نے مرد سے مساس کیا اور مرد کو انزال ہو گیا تو اس کا روزہ فاسد نہیں ہوگا۔
- ☆ روزہ کی حالت میں جلق سے روزہ فاسد ہو جاتا ہے، خود جلق کرے یا بیوی سے کرائے۔
- ☆ عورت سوئی ہوئی تھی اور اس سے صحبت کر لی، تو مرد کے ساتھ عورت کا روزہ بھی فاسد ہو جائے گا۔ (۲)
- جن صورتوں میں روزہ نہیں ٹوٹتا
- بعض صورتوں کی بابت شبہ ہوتا ہے کہ شاید روزہ ٹوٹ گیا ہو، حالاں کہ روزہ نہیں ٹوٹتا، ایسے چند ضروری مسائل یہاں ذکر کئے جاتے ہیں :

(۱) حنابلہ کے نزدیک اگر آنکھ میں کوئی ایسی چیز ڈالی جائے جو رطوبت یا صحت کے باعث حلق تک پہنچ جائے تو روزہ فاسد ہو جائے گا (الروض المربع ۱۶۱)

میرے خیال میں یہ قول زیادہ احتیاط پر مبنی ہے کیوں کہ آنکھ میں ڈالی جانے والی اشیاء کے ذائقہ کا فوراً حلق تک پہنچنا مشہور ہے۔

(۲) ملخص از : ہندیہ ۲۵۸/۱، الدر المختار والرد ۹۷۲/۲ و ما بعد

☆ بھول کر کھانے پینے یا صحبت کرنے سے روزہ نہیں ٹوٹتا، اگر کسی تو اتنا آدمی کو بھول کر کھانا پیتا دیکھے تو مطلع کر دے، کسی عمر دراز کمزور کو دیکھے تو گنجائش ہے کہ سکوت اختیار کرے۔

☆ صرف چبائے سے روزہ نہیں ٹوٹتا، تا آنکہ اسے نکل بھی لے۔

☆ کلی کرنے کے بعد منہ میں تراوٹ باقی تھی، جس کو تھوک کے ساتھ نکل لیا تو روزہ نہیں ٹوٹے گا۔

☆ حلق میں آنے کا غبار، یا گرد یا دھواں وغیرہ بلا ارادہ داخل ہو گیا تو روزہ قاسد نہ ہوگا۔

☆ پانی میں غسل کیا اور اس کی وجہ سے اندرون جسم خلی محسوس کی جسم میں تیل لگایا اور مسامات سے تیل کا اثر جسم کے اندر پہنچا تو اس کا روزہ پر کوئی اثر نہ ہوگا۔

☆ قے از خود ہوئی، زیادہ ہو یا کم، یا جان بوجھ کر کی لیکن منہ بھر سے کم، تو روزہ نہیں ٹوٹے گا، ہاں اگر قصد اقصیٰ کی اور وہ بھی منہ بھر، تو روزہ ٹوٹ جائے گا۔

☆ بلغم کی قے قصد منہ بھر بھی کی تو روزہ نہ ٹوٹے گا۔

☆ کان میں پانی گر جائے یا قصد الا جائے ہر دو صورت میں روزہ نہیں ٹوٹے گا۔

☆ انجکشن سے روزہ نہیں ٹوٹے گا سوائے اس کے کہ براہ راست پیٹ میں دیا جائے جیسا کہ کتا کانٹے پر دیا جاتا ہے، کیوں کہ فقہاء نے ان زخموں میں دوا ڈالنے کو ناقض روزہ قرار نہیں دیا ہے جو جوف معدہ یا جوف دماغ تک نہ پہنچتے ہوں۔

☆ آج کل بعض میڈیکل شٹ میں آلات معدے تک

پہنچائے جاتے ہیں اور پھر نکال لئے جاتے ہیں، اس سے روزہ نہیں ٹوٹے گا، فقہاء نے لکھا ہے۔

من ابتلع لحما مربوطا علی خیط ثم

انتزعه من مساعته لا یفسدو ان ترکہ فسد .

اگر روزہ دار ایسا گوشت نکل لے جو دھاگہ سے

بندھا ہوا ہو، پھر فوری اسے نکال لے تو روزہ قاسد

نہیں ہوگا اور اگر چھوڑ دے تو قاسد ہو جائے گا۔

☆ عورت کا چہرہ یا شرمگاہ دیکھے یا اس کا خیال کرے اور انزال ہو جائے تو روزہ نہیں ٹوٹے گا۔

☆ اگر دانتوں میں چنے کے دانہ سے کم مقدار کوئی چیز پھنسی ہوئی تھی، اسے نکل جائے تو مضائقہ نہیں، چنے کی مقدار ہو تو روزہ ٹوٹ جائے گا۔

☆ دانت سے خون نکلا اور تھوک کے ساتھ حلق تک پہنچ گیا تو اگر اس کا ذائقہ محسوس ہوا اور خون کی مقدار تھوک سے زیادہ ہو تو روزہ جاتا رہا، ورنہ روزہ نہیں ٹوٹے گا۔

☆ اگر عورت سے دونوں میں سے کسی راہ سے مباشرت نہیں کی بلکہ رانوں کے درمیان مباشرت کی اور انزال نہیں ہوا تو روزہ نہ ٹوٹے گا۔

☆ ناک میں بلغم تھا، اسے حلق کی جانب کھینچ لیا تو روزہ قاسد نہیں ہوگا۔

☆ منہ سے صرف ذائقہ چکھا، نکلا نہیں تو گواہ کرنا مکروہ ہے مگر اس سے روزہ نہیں ٹوٹے گا۔ (۱)

روزہ ٹوٹنے اور نہ ٹوٹنے کی ہا بت یہ جو بھی احکام ذکر کئے

گئے ہیں، ان کا تعلق ہر قسم کے روزہ سے ہے، فرض و واجب ہو یا سنت و نفل، البتہ کفارہ واجب ہونے کا تعلق صرف رمضان المبارک کے روزوں سے ہے!

### روزہ کی مکروہات

کچھ باتیں وہ ہیں جن سے روزہ ٹوٹتا تو نہیں لیکن روزہ کی حالت میں ان کا ارتکاب مکروہ ہے، اس طرح کی کچھ ضروری چیزوں کا یہاں ذکر کیا جاتا ہے :

☆ بلا عذر کسی چیز کا چکھنا یا چبانا — ہاں، اگر شوہر بدخلق و بد مزاج قسم کا ہو اور نمک کے کم و بیش ہونے میں اس کی برہمی کا اندیشہ ہو یا بچہ روٹی نہیں چبا سکتا ہو اور کوئی چبا کر دینے والا نہ ہو تو چکھنے اور چبانے میں کوئی مضائقہ نہیں۔

☆ شہد یا تیل خریدتے ہوئے تحقیق کے لئے اس کو چکھا۔

☆ موجودہ زمانہ میں دانت کی صفائی کے لئے گل، تمباکو یا کوئی اور خوشبودار پیسٹ استعمال کیا جاتا ہے، چوں کہ ان میں ذائقہ پایا جاتا ہے اور خصوصیت سے جو لوگ گل وغیرہ کے عادی ہوتے ہیں ان کو ان سے قریب قریب اسی طرح کی تسکین حاصل ہوتی ہے جو عام لوگوں کو کھانے، پینے سے حاصل ہوتی ہے، نیز اس میں جو ذائقہ پایا جاتا ہے وہ لگانے والا کا مقصود و مطلوب ہوتا ہے، اس لئے یہ بھی روزہ کی حالت میں مکروہ ہے۔

☆ استنجاء، کلی اور ناک میں پانی ڈالنے میں مبالغہ کرنا۔

☆ خاص طور پر منہ میں تھوک جمع کرنا اور اس کو نگلنا۔

☆ سحر میں اتنی تاخیر کرنا کہ رات کا باقی رہتا مشکوک ہو جائے

☆ مسواک تر ہو یا خشک یا پانی میں بھیگی ہوئی، صحیح تر قول کے مطابق اس سے مسواک کرنے میں کوئی مضائقہ نہیں۔

☆ اسی طرح تیل و سرمہ لگانے میں کوئی حرج نہیں۔

☆ روزہ کی حالت میں بیوی کے لب چوسنا بہر حال مکروہ ہے، گو وہ اپنے نفس پر قابو رکھتا ہو۔

☆ ہاں، صرف بوسہ لینا ایسے شخص کے لئے مکروہ نہیں، جو اپنے تئیں مطمئن ہو کہ وہ اس کی وجہ سے مقاربت تک نہیں پہنچے گا، جو مطمئن نہیں ان کے لئے مکروہ ہے، یہی حکم مساس اور گلے ملنے کا ہے۔

☆ ”مباشرت فاحشہ“ مکروہ ہے، مباشرت فاحشہ سے مراد بے لباس صورت میں مرد و عورت کا ایک دوسرے سے چمٹنا اور اس طرح لپٹنا ہے کہ ایک سے دوسرے کی شرمگاہ مس کرتی ہو۔

☆ روزہ داروں کے لئے خوشبو سونگھنے میں کوئی مضائقہ نہیں (۱)

### سحری — ضروری احکام

روزہ کی ابتداء طلوع صبح صادق سے ہوتی ہے اور اختتام غروب آفتاب پر، اس لئے شریعت نے یہ سہولت رکھی ہے کہ روزہ دار صبح ہونے سے پہلے سحری کھالے، تاکہ روزہ میں قوت بحال رہے۔ مختلف حدیثوں میں آپ نے اس کی ترغیب دی ہے۔ ایک حدیث میں ہے کہ آپ ﷺ نے فرمایا : سحری کھاؤ، سحری میں برکت ہے (۲) — حضرت عمرو بن عاص رضی اللہ عنہ سے مروی ہے کہ آپ ﷺ نے فرمایا ہمارے اور اہل کتاب کے روزوں کے درمیان سحری سے امتیاز ہے (۳) چنانچہ سحری کے

(۲) مسلم ۳۵۶۱ باب فضل السحور

(۱) ہندیہ ۲۰۶/۱-۱۹۹، الدر المختار و رد المحتار ۱۱۲-۱۱۳/۲ ”ملخص“

(۳) حوالہ سابق

مستحب ہونے پر امت کا اجماع ہے (۱)۔ — سحری اتنی تاخیر سے کھانا مستحب ہے کہ صبح ہو جانے کا شک نہ ہو، رات کا بقاء مشکوک نہ ہو جائے۔ حضرت زید بن ثابت رضی اللہ عنہ سے مروی ہے کہ ہم لوگ جب رسول اللہ صلی اللہ علیہ وسلم کے ساتھ سحر کرتے تھے تو سحری اور فجر کی اذان کے درمیان پچاس آیت کی تلاوت کے بقدر قاصد ہوتا تھا (۲)۔ — عام طور پر اتنی مقدار قرآن پانچ چھ منٹ میں پڑھا جاتا ہے۔

اگر اس خیال سے سحری کھالی کہ ابھی صبح نہیں ہوئی ہے حالاں کہ صبح ہو چکی تھی تو روزہ کی قضاء واجب ہوگی، کفارہ واجب نہیں ہوگا، اگر شبہ ہو کہ شاید فجر کا وقت ہو گیا ہے تو بہتر ہے کہ کھانا پینا چھوڑ دے، تاہم اگر کھالے اور صبح ہونے کا یقین نہ ہو تو اس کا روزہ ہو جائے گا۔ (۳)

### افطار — آداب و احکام

غروب آفتاب کے ساتھ ہی افطار کرنا مستنون ہے، حضرت اہل بن سعد رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا کہ لوگ جب تک افطار میں غفلت کرتے رہیں گے (۴)۔ — حضرت عائشہ رضی اللہ عنہا سے ایک صاحب نے دریافت کیا کہ صحابی رسول حضرت عبداللہ بن مسعود رضی اللہ عنہ افطار میں غفلت کرتے ہیں، وقت شروع ہونے کے بعد نماز بھی جلد پڑھتے ہیں اور حضرت ابو موسیٰ اشعری رضی اللہ عنہ نماز میں بھی تاخیر کرتے ہیں اور افطار میں بھی، تو آپ رضی اللہ عنہ نے فرمایا کہ حضرت عبداللہ

بن مسعود رضی اللہ عنہ کا طریقہ حضور کے طریقہ پر ہے (۵)۔ — سحر میں تاخیر اور افطار میں غفلت اس لئے بہتر ہے کہ اس میں اللہ کے سامنے اپنے عجز و بندگی اور ضعف و ناتوانی کا اظہار ہے کہ ہم ایک ہل بھی اللہ کی دی ہوئی نعمت سے مستغنی نہیں ہو سکتے۔ یہ جو کچھ بھوک و پیاس برداشت کی گئی ہے وہ محض حکم خداوندی کی تعمیل میں ہے اور جوں ہی اللہ تعالیٰ کی طرف سے پروانہ اجازت ملا ایک لمحہ رکنے کی تاب نہیں۔

تاہم افطار کے وقت غروب آفتاب کا یقین ہو جانا ضروری ہے، اگر شک ہو تو افطار کرنا جائز نہیں، اگر اس یقین کے ساتھ افطار کر لیا کہ آفتاب ڈوب چکا ہے، مگر بعد کو معلوم ہوا کہ یہ اس کی غلط فہمی تھی تو صرف اس کی قضاء واجب ہوگی اور اگر گمان تھا کہ آفتاب نہیں ڈوبا ہے پھر بھی افطار کر لیا تو کفارہ بھی واجب ہوگا۔ (۶)

### افطار کے سنن و مستحبات

بہتر ہے کہ کھجور سے افطار کرے، کھجور میسر نہ ہو تو پانی سے۔ حضرت انس رضی اللہ عنہ راوی ہیں کہ آپ صلی اللہ علیہ وسلم نے فرمایا، جس کو کھجور میسر ہو اس کو کھجور سے افطار کرنا چاہئے، کھجور نہ ہو تو پانی سے افطار کرے کہ پانی پاک ہے (۷)۔ — ایک اور روایت امام ترمذی نے ذکر کی ہے کہ سرما میں کھجور سے اور گرما میں پانی سے افطار کرنے کا معمول مبارک تھا (۸)۔ تاہم انہیں سے افطار ضروری نہیں، حسب موقع کسی اور چیز سے بھی افطار کیا جاسکتا

(۳) ہندیہ ۱۹۴۱

(۶) ہندیہ ۱۹۵۱

(۲) بخاری ۲۵۷۱

(۵) حوالہ سابق

(۸) حوالہ سابق

(۱) شرح النووی علی مسلم ۳۵۷۱

(۳) مسلم ۱۵۱۶

(۷) ترمذی ۱۳۹۱



## روزہ کے آداب

روزہ کے آداب میں سے زبان کی حفاظت بھی ہے۔ حضرت ابو ہریرہ رضی اللہ عنہ سے مروی ہے کہ جس نے بری بات کہنا اور اس پر عمل کرنا نہیں چھوڑا تو اللہ کو اس سے کوئی غرض نہیں کہ وہ کھانا پینا چھوڑ دے۔ (۵)

دوسرے روزہ داروں کو افطار کرانا بھی روزہ کی مستنونات میں سے ہے۔ حضرت زید بن خالد رضی اللہ عنہ سے مروی ہے کہ آپ ﷺ نے فرمایا جس نے روزہ دار کو افطار کرایا اس کو افطار کرنے والے روزہ داروں کے برابر ہی اجر ہوگا۔ بغیر اس کے کہ ان کے اجر میں کوئی کمی ہو (۶)۔ اگر کوئی شخص دوسرے کے یہاں افطار کر لے تو یہ دُعا پڑھنی چاہئے :

افطر عندکم الصائمون واکل طعامکم  
الأبرار وصلت علیکم الملكة . (۷)  
روزہ دار تمہارے پاس افطار کریں، نیک لوگ تمہارا  
کھانا کھائیں اور فرشتے آپ کے لئے دُعا و رحمت  
کریں۔

## واجب روزے

وہ روزے جن کا رکھنا واجب ہے، حسب ذیل ہیں :

- (۱) کفارات کے روزے، شریعت نے قسم، ظہار، رمضان المبارک میں دن کے وقت قصد روزہ توڑنے اور قتل خطا کی وجہ سے کفارہ واجب قرار دیا ہے، ان کفارات میں

ہے، چنانچہ حضرت عبداللہ بن اوفی رضی اللہ عنہ سے مروی ہے کہ ہم حضور صلی اللہ علیہ وسلم کے ساتھ ایک سفر میں تھے، آپ ﷺ روزہ سے تھے جب سورج غروب ہوا تو آپ ﷺ نے پانی میں ستو گھونٹے کا حکم فرمایا تاکہ افطار کر سکیں۔ (۱)

افطار کرتے ہوئے یہ دُعا پڑھے :

ذهب الظماء وابتلت العروق وثبت الأجر  
إن شاء الله . (۲)

پاس ختم ہوئی، رکیں تر ہو گئیں اور انشاء اللہ اجر بھی ثابت ہے۔

بعض روایتوں میں یہ دُعا بھی منقول ہے :

اللهم لك صمت وعلى رزقك  
افطرت . (۳)

الہا! میں نے آپ ہی کے لئے روزہ رکھا، آپ ہی کی رزق پر افطار کیا۔

اس لئے بہتر ہے کہ اس دُعا کو پہلے پڑھ لے اور جو دُعا پہلے ذکر کی گئی ہے اس کو افطار کے بعد پڑھے۔ یہ مستنون دُعا تو پڑھنی ہی چاہئے، لیکن اس کے علاوہ بھی جو دُعا مناسب جانے افطار کے وقت کر لے، کہ یہ قبولیت کا وقت ہے۔ حضرت عبداللہ بن عمر رضی اللہ عنہ سے مروی ہے کہ روزہ دار کو افطار کے وقت ایک ایسی دُعا کا حق دیا جاتا ہے جو رخصت کی جاتی۔ (۴)

(۱) بخاری ۲۶۶/۱ (۲) ابوداؤد، بیہقی ۲۳۹/۳، فضائل رمضان لأمی الدنيا ص ۵۷

(۳) ابوداؤد، باب القول عند الافطار، ۲۳۵۸ (۴) ابن ملحه ص ۱۲۵

(۵) الترغیب والترہیب ۴۳/۴ (۶) ابن ملحه ص ۱۲۵

(۷) مسلم ۱۲۵/۱

روزہ بھی ہے، بعض کفارات میں مسلسل روزہ رکھنے کا حکم ہے اور بعض میں فصل کے ساتھ بھی رکھا جاسکتا ہے، بعض میں ترتیب ہے کہ کفارہ کی فلاں صورت پر قادر نہ ہونے کی صورت ہی کفارہ کی دوسری صورت کو اختیار کیا جاسکتا ہے اور بعض میں ترتیب واجب نہیں ہے۔

(تفصیل کے لئے دیکھئے : یحییٰ، قتل اور ظہار)

(۲) نفل روزہ شروع کرنے کے بعد توڑ دیا جائے تو حنفیہ اور مالکیہ کے نزدیک واجب ہو جاتا ہے، چنانچہ حضرت عائشہ سے مروی ہے کہ میں اور حصہ روزہ سے تھی، کھانا آگیا ہم لوگوں نے کھا لیا پھر جب آپ ﷺ سے دریافت کیا تو آپ نے ارشاد فرمایا کہ تم دونوں کسی اور دن اس کی قضاء کر لو ۱۲ قضیا یوما آخر مکالہ)

(۳) تیسرے نذر کی وجہ سے بھی روزہ واجب ہو جاتا ہے، نذر متعین دنوں کی بھی ہو سکتی ہے اور غیر متعین دن کی بھی، پہلی صورت کو نذر معین اور دوسری صورت کو نذر مطلق کہتے ہیں، جیسی نذر مانی ہو اسی کے مطابق قضاء کرنی ہے (۲) — البتہ اگر ان دنوں میں روزہ رکھنے کی نذر مانی ہے جن میں روزہ رکھنے سے منع کیا گیا ہے یعنی عید اور ایام تشریق، تو اس پر واجب ہے کہ ان دنوں میں روزہ نہ رکھے اور بعد میں ان کی قضاء کر لے، تاہم اگر روزہ رکھ ہی لے تو حنفیہ کے نزدیک روزہ تو ہو جائے گا البتہ گنہگار ہوگا۔ (۳)

### واجب روزوں کی نیت کا وقت

رمضان کی قضاء، کفارات، نفل کی قضاء اور نذر مطلق کے روزوں میں ضروری ہے کہ رات ہی میں نیت کر لی جائے اور نیت میں روزے کی نوعیت بھی متعین کر لی جائے، نذر متعین (جس میں نذر ماننے والے نے پہلے ہی سے متعین کر لیا ہو کہ فلاں دن روزہ رکھنا ہے) کی صورت میں رمضان کے روزے کی طرح نصف نہار سے پہلے نیت کر لی جائے تو یہ بھی کافی ہے۔ البتہ رات میں نیت کر لینا بہر حال بہتر ہے۔ (۴)

### مسنون روزہ

حنفیہ نے نفل روزوں کی دو قسمیں کی ہیں : مسنون اور مستحب۔

مسنون وہ ہے جس پر حضور ﷺ نے پابندی فرمائی ہو اور مستحب وہ ہے جس کے بارے میں ترغیب دی گئی ہو لیکن آپ صلی اللہ علیہ وسلم سے اس پر اس درجہ اہتمام ثابت نہ ہو۔

مسنون روزہ یوم عاشوراء (دس محرم) اور اس کے ساتھ نویں یا گیارہویں تاریخ کا روزہ ہے، حضرت ابو قتادہ رضی اللہ عنہ سے مروی ہے کہ آپ نے فرمایا : خدا کی ذات سے اُمید ہے کہ اس دن کا روزہ گزرے ہوئے سال کے گناہوں کے لئے کفارہ ہو جائے گا (۵)۔ چوں کہ یہودی بھی اس دن روزہ رکھا کرتے تھے اس لئے آپ نے امتیاز کے طور پر دس کے ساتھ نو محرم کو بھی روزہ رکھنے کا حکم فرمایا ہے بلکہ حضرت عبداللہ بن عباس رضی اللہ عنہ نے خود آپ کا بھی یہی معمول نقل کیا ہے (۶)۔ روایات سے معلوم

(۳) درمختار ۱۳۶۲

(۶) حوالہ سابق

(۱) ترمذی ۱۵۵/۱ ماب ملحد فی ایحاب الفضلہ علیہ (۲) ہندیہ ۱۹۴/۱

(۵) ترمذی ۱۵۸/۱

(۳) ہندیہ ۱۹۶/۱

ہوتا ہے کہ ابتداءً یہی روزہ فرض تھا اور ما قبل اسلام ہی سے قریش یہ روزہ رکھا کرتے تھے، بعد کو جب رمضان کے روزے فرض ہوئے تو اس روزہ کی فرضیت منسوخ ہو گئی۔ (۱)

امام ابو حنیفہ کے نزدیک تنہا دس تاریخ کو روزہ رکھنا مکروہ ہے، مالکیہ، شوافع اور حنابلہ کے یہاں مکروہ نہیں (۲)۔ خیال ہوتا ہے کہ چوں کہ فی زمانہ نہ یہودیوں کے یہاں قمری کیلنڈر مروج ہے اور نہ اس دن روزہ رکھنے کا اہتمام ہے، اس لئے تو تاریخ کو روزہ رکھنے کی اصل علت یعنی یہود سے کھسہ اور مماثلت موجود نہیں، لہذا تنہا دس محرم کو روزہ رکھنا بھی کافی ہے۔ واللہ اعلم۔

### مستحب روزے

مستحب روزے جو احادیث اور فقہ کی کتابوں میں مذکور ہیں وہ یہ ہیں :

(۱) یوم عرفہ یعنی نو ذی الحجہ کا روزہ — آپ صلی اللہ علیہ وسلم نے اس روزہ کے بارے میں فرمایا کہ یہ گذشتہ اور آئندہ سال کے گناہوں کے لئے کفارہ بن جائے گا (۳) حجاج اگر روزہ رکھنے کی وجہ سے کمزوری محسوس نہ کریں اور دعاء کے اہتمام میں فرق نہ آئے تو حنفیہ کے یہاں روزہ رکھ لینا بہتر ہے اور اگر ضعف و ناتوانی کا اندیشہ ہو تو روزہ نہیں رکھنا چاہئے، حنفیہ کے نزدیک حضرت ابو ہریرہ رضی اللہ عنہ کی

اس حدیث کا کہ ”حضور صلی اللہ علیہ وسلم نے عرفات کے دن عرفہ میں روزہ رکھنے سے منع فرمایا ہے“ (۴) — کا خشاء یہی قرار دیا گیا ہے۔

(۲) شوال کے چھ روزے — چنانچہ ابو ایوب انصاری رضی اللہ عنہ سے مروی ہے کہ آپ ﷺ نے فرمایا ”کہ جس نے رمضان کے اور پھر شوال کے چھ روزے رکھے تو گویا اس نے تمام زمانہ روزہ رکھا“ (۵) کیوں کہ اگر ٹیکوں کا اجر دس گونہ مانا جائے تو یہ چھتیس روزے تین سو ساٹھ روزوں کے برابر ہو گئے۔

حنفیہ اور مالکیہ کے بارے میں منقول ہے کہ ان کے نزدیک یہ روزے مکروہ ہیں (۶) — لیکن چوں کہ اس بارے میں صحیح روایات موجود ہیں غالباً اسی لئے متاخرین احناف نے اس کے مستحب ہونے کو ترجیح دیا ہے (۷) یہ روزے مسلسل بھی رکھے جاسکتے ہیں اور شوال کے مہینہ میں متفرق دنوں میں بھی۔ (۸)

(۳) پیر اور جمعرات کے روزے — حضرت ابو ہریرہ سے روایت ہے کہ آپ ﷺ نے فرمایا ”پیر اور جمعرات کو اعمال پیش کئے جاتے ہیں تو میں چاہتا ہوں کہ میرے اعمال اس حال میں پیش کئے جائیں کہ میں روزہ سے رہوں“ (۹) — نیز حضرت عائشہ سے مروی ہے کہ

(۱) دیکھئے ترمذی ۱۵۸/۱ (۲) الفقہ الاسلامی وادلتہ ۵۹۱/۲ (۳) مسلم ۳۶۷/۱ (۴) شرح نووی علی مسلم ۳۶۹/۱ (۵) مسلم ۳۶۹/۱ (۶) دیکھئے : حاشیۃ الطحطاوی علی المراقی ص ۳۵۱ (۷) مراقی الفلاح ۳۵۱ شرح نووی علی مسلم ۳۶۹/۱ (۸) دیکھئے ترمذی ۱۵۷/۱ (۹) دیکھئے ترمذی ۱۵۸/۱

آپ ﷺ روزہ کے لئے خاص طور پر پیر اور جمعرات کا انتخاب فرمایا کرتے تھے۔ (۱)

ماہ میں تین دن

(۲) نبی مستحب روزوں میں مہینہ میں تین دنوں روزے رکھنا ہے کہ تین دن گویا اجر کے حساب سے تین دن کے مساوی ہے، یہ تین دن کوئی بھی ہو سکتے ہیں، چنانچہ حضرت عائشہ سے مروی ہے کہ کسی خاص تاریخ ہی میں روزہ کا اہتمام نہیں تھا (۲) تاہم بعض روایتوں میں مہینہ کے وسط کے تین دنوں کی صراحت موجود ہے (۳) — بظاہر یہ تین دن چودہ پندرہ سولہ کے ہوتے ہیں چنانچہ ایک روایت میں صراحت ہے کہ آپ ﷺ نے حضرت ابوذر رضی اللہ عنہ سے فرمایا کہ اگر مہینہ میں تین ہی روزے رکھنے ہوں تو چودہ پندرہ سولہ کے رکھو (۴) — چونکہ یہ تاریخیں چاندنی کے شباب کی ہوتی ہیں اسی لئے ان کو ایام بیض بھی کہا جاتا ہے۔

صوم داؤدی

(۵) مستون روزوں میں ایک وہ ہے جس کو آپ صلی اللہ علیہ وسلم نے صوم داؤدی قرار دیا ہے، یعنی ایک دن روزہ رکھنا اور ایک دن روزہ نہیں رکھنا، آپ ﷺ نے فرمایا کہ ”حضرت داؤد سے بہتر کوئی روزہ نہیں اور وہ اس طرح کہ ایک دن روزہ رکھو اور ایک دن افطار کرو“۔ (۵)

عشرہ ذی الحجہ اور ۱۵ شعبان کے روزے

ان کے علاوہ آپ ﷺ سے محرم کے مہینہ میں نیز ذی الحجہ کو چھوڑ کر ذی الحجہ کے پہلے عشرہ میں روزہ کی فضیلت ثابت ہے (۶) — ایک ضعیف روایت میں پندرہ ویں شعبان کے روزہ کی ترغیب بھی آئی ہے، ارشاد ہے :

إذا كانت ليلة النصف من شعبان فقوموا

لیلہا و صوموا شہرہا۔ (۷)

جب شعبان کی رات آئے تو اس میں عبادت کرو

اور شعبان کے مہینہ میں روزہ رکھو۔

گو اس روایت کو بعض حضرات نے موضوع قرار دیا ہے لیکن حدیث کے معروف عالم اور مقام شناس مولانا حبیب الرحمن اعظمی نے اس کی تردید کی ہے، ان کا خیال ہے کہ چوں کہ یہ روایت فضائل اعمال سے تعلق رکھتی ہے اس لئے ضعیف ہونے کے باوجود قابل قبول ہے۔ (۸)

علاوہ ان روزوں کے عام دنوں میں بھی نفل روزے رکھنا مستحب ہے، آپ ﷺ بلا تعین و تخصیص بھی مختلف مہینوں و دنوں میں روزہ رکھا کرتے تھے، تاہم روایات سے معلوم ہوتا ہے کہ شعبان میں روزہ کی کثرت کا خاص معمول تھا۔ (۹)

جن دنوں روزہ رکھنا مکروہ تحریمی ہے

کچھ روزے وہ ہیں جو مکروہ ہیں، پھر ان میں بھی بعض تو وہ

(۱) حوالہ سابق (۲) مسلم ۳۶۷/۱

(۳) دیکھئے : مسلم عن عمران بن حصین ۳۶۷/۱

(۴) ترمذی ۱۵۹/۱

(۶) دیکھئے : ترمذی ۱۵۶/۱ و ۱۵۸/۱ ابن ماجہ ۱۳۳

(۸) دیکھئے : مجلہ المائر، رجب — رمضان ۱۳۱۳ھ

(۵) بخاری ۲۶۶/۱

(۷) ابن ماجہ

(۹) مجمع الزوائد ۱۹۲/۳ باب الصیام فی شعبان

ہے کہ یہود اس دن کا احترام کرتے ہیں، تو مسلمانوں کو یہودیوں کی مشابہت سے احتراز کرنا چاہئے۔ (۶)

### صوم دہر

مسلل روزہ رکھتے چلا جانا "صوم دہر" کہلاتا ہے۔ آپ ﷺ نے اس کو ناپسند فرمایا ہے (۷)۔ ایک روایت میں ہے کہ ایسے شخص نے روزہ رکھا ہی نہیں (۸) اکثر فقہاء کا رجحان یہ ہے کہ اگر عیدین اور گیارہ، بارہ، تیرہ ذی الحجہ کو روزہ نہ رہے اور پورے سال روزہ رہے تو مضائقہ نہیں۔ امام مالکؒ، شافعیؒ اور احمدؒ اسی طرف رجحان رکھتے ہیں (۹)۔ اور امام ابوحنیفہؒ اور امام محمدؒ کی طرف بھی اس کی نسبت کی گئی ہے۔ امام ابو یوسفؒ کے نزدیک ان پانچ دنوں میں روزہ افطار کر لے پھر بھی اس طرح تسلسل اور التزام کے ساتھ روزہ رکھنا مکروہ ہے، کہ صوم دہر کی ممانعت کچھ ان دنوں کی وجہ سے نہیں، بلکہ اس لئے ہے کہ آدمی فرائض و واجبات اور لوگوں کے حقوق ادا کرنے سے عاجز نہ ہو جائے (۱۰)۔ اور شاید یہی زیادہ درست ہے۔ اس لئے کہ بعض صحابہ نے جب مسلسل روزہ رکھنے کا ارادہ کیا تو آپ نے ان کو زیادہ سے زیادہ ایک ایک دن کے وقفہ سے روزہ رکھنے کی اجازت دی۔ (۱۱)

ہیں کہ جن کی کراہت تحریمی ہے اور وہ قریب مجرام ہیں۔ کچھ مکروہ تنزیہی ہیں، ان میں نسبتاً خفیف اور کم درجہ کی کراہت پائی جاتی ہے عیدین اور ایام تشریق یعنی گیارہ، بارہ، تیرہ ذوالحجہ کے روزے مکروہ تحریمی ہیں کہ ان دنوں میں روزہ رکھنے سے آپ صلی اللہ علیہ وسلم نے منع فرمایا ہے۔ حضرت ابوسعید خدریؓ سے مروی ہے کہ آپ ﷺ نے عید الفطر اور عید الاضحیٰ کے دن روزہ رکھنے کو منع فرمایا ہے (۱)۔ اور ایام تشریق کے بابت فرمایا کہ یہ کھانے پینے کے دن ہیں۔ (۲)

### جن دنوں مکروہ تنزیہی ہے

جن دنوں کے روزوں میں کراہت تنزیہی ہے ان میں ایک یہ ہے کہ تنہا جمعہ کے دن روزہ رکھا جائے (۳)۔ ہاں، اگر جمعہ کے ساتھ جمعرات یا ہفتہ کا روزہ ملا لیا جائے تو حرج نہیں۔ حضرت ابو ہریرہؓ سے مروی ہے کہ تم میں سے کوئی صرف جمعہ کے دن روزہ نہ رکھے سوائے اس کے کہ اس کے ساتھ پہلے یا بعد ایک اور روزہ بھی رکھ لے (۴)۔ تنہا ہفتہ کے دن روزہ رکھا جائے یہ بھی مکروہ ہے (۵)۔ آپ صلی اللہ علیہ وسلم نے فرمایا کہ سوائے فرض کے اس دن کوئی روزہ نہ رکھو، اگر کوئی چیز نصیب نہ ہو تو لکڑی ہی چبالو، اس کی ممانعت کا منشاء یہ

(۱) مسلم ۳۶۰/۱، بخاری ۲۶۷۱

(۲) حاشیہ طحطاوی ص ۲۵۱

(۵) درمختار ۸۴/۲

(۷) بخاری ۲۶۵/۱

(۹) دیکھئے: ترمذی ۱۵۹/۱

(۱۱) دیکھئے: بخاری ۲۶۵/۱

(۲) مسلم ۳۶۰/۱

(۴) بخاری ۲۶۷۱، مسلم ۳۶۰/۱

(۶) ترمذی ۱۵۷/۱

(۸) حوالہ سابق

(۱۰) ردالمحتار ۸۴/۲



## صوم وصال

اسی طرح آپ ﷺ نے ”صوم وصال“ سے بھی منع فرمایا ہے (۱) — صوم وصال سے مراد یہ ہے کہ آدمی غروب آفتاب کے بعد بھی افطار نہ کرے اور دوسرے دن کے روزہ کو پہلے دن کے روزہ سے ملا دے۔ (۲)

## شوہر و میزبان کی رعایت

عورت کو اپنے شوہر کی مرضی کے خلاف نفل روزہ نہیں رکھنا چاہئے، کہ اس سے اس کے شوہر کا حق متعلق ہے، فرض و واجب روزے شوہر کی مرضی کے بغیر بھی رکھ سکتی ہے (۳) — اسی طرح حضرت عائشہ سے مروی ہے کہ اگر کسی کے یہاں مہمان ہو جائے تو میزبان کی اجازت کے بغیر روزہ نہ رکھے (۴) — اس کا غشاء بھی میزبان کی دل داری اور اس کے ساتھ حسن اخلاق ہے۔

## کن لوگوں کے لئے روزہ داروں

## سے مشابہت واجب ہے؟

جو لوگ روزہ سے نہ ہوں، بعض صورتوں میں ان پر روزہ داروں کی مشابہت اختیار کرنی اور کھانے، پینے سے اجتناب بردتا واجب ہوتا ہے اور بعض صورتوں میں اس طرح کی مشابہت واجب نہیں۔

بیمار، بیماری کی وجہ یا مسافر، سفر کی وجہ سے روزہ نہیں رکھے تو اس پر روزہ داروں کی طرح بھوکا، پیاسا رہنا واجب نہیں۔ یہی حکم اس عورت کے لئے ہے جو حیض یا نفاس کی حالت میں ہو۔

اگر دن کے درمیان عورت پاک ہوئی، یا مسافر اپنے گھر آ گیا تو دن کے اختتام تک اس کو خورد و نوش سے باز رہنا چاہئے اسی طرح کسی کا روزہ خطاؤں سے گلیا جیسے کلی کر رہا تھا کہ پانی حلق میں چلا گیا، یا قصد روزہ توڑ دیا، یا تیس شعبان کی صبح کو کھالیا اور بعد کو معلوم ہوا کہ آج رمضان ہے، تو ان تمام صورتوں میں روزہ داروں کی مشابہت اختیار کرنا اور دن کے بقیہ حصہ میں کھالے، پینے سے اجتناب کرنا واجب ہوگا۔ (۵)

(اعکاف اور تراویح سے متعلق احکام خود ان الفاظ کے تحت اور رمضان اور لیلة القدر کے فضائل و مسائل اپنی جگہ دیکھے جائیں)۔

روزہ کی بابت بہت سے احکام ہیں جن میں فقہاء کے درمیان اختلاف رائے پایا جاتا ہے، ہر مسئلہ کے ذیل میں ان کا ذکر کرنا طول کلام کا باعث ہو جاتا، اس لئے ذیل میں ان اختلافات کا ایک نقشہ درج کیا جاتا ہے، اس میں فقہ مالکی کی رائے ”التمر الدانی“ فقہ شافعی کی متن ”ابی الشجاع“ اور فقہ حنبلی کی ”الروض المربع“ سے لی گئی ہے۔ (۶)

(۲) مرقی الفلاح ص ۲۵۱

(۳) ترمذی ۱۶۳/۱ (حدیث ضعیف)

(۱) ترمذی من انس ۱۶۳/۱

(۳) حوالہ سابق

(۵) شخص از: قاضی خان علی ہلمش الہندیہ ۱۸۷۱-۱۸۸۳

(۶) نقشہ عزیزان مولوی اسرار الحق سمیلی، مولوی فہیم اختر قاسمی اور مولوی محمد عارف مظہری رزقہم اللہ علما نفعنا و عملنا متقبلا (طلبہ تخصص فی الفقہ ۱۴۱۶ھ)

کا مرتب کیلئے ہے، فجزاء ہم اللہ خیر الجزاء

مسائل	فقہ حنفی	فقہ مالکی	فقہ شافعی	فقہ حنبلی
رات میں (فرض) روزہ کی نیت	واجب نہیں قدوری ۵۱	واجب ہے الشرح المفید ۶۸۳/۱	واجب ہے منہاج الطالبین ۳۵	واجب ہے المغنی ۳۳۳/۴
رات میں (نفل) روزہ کی نیت	واجب نہیں قدوری ۵۱	واجب ہے الشرح المفید ۶۹۶/۱	واجب نہیں منہاج الطالبین ۳۵	واجب نہیں المغنی ۳۳۰/۱۴
رمضان کے ہر دن کے روزہ کی نیت	یومیہ نیت ضروری فتح القدیر ۳۳۳/۱۲	پورے ماہ کے لئے ایک نیت الشرح المفید ۶۹۷/۱	یومیہ نیت ضروری منہاج الطالبین ۳۵	پورے ماہ کے لئے یک نیت المغنی ۳۳۷/۱۳
سفر میں روزہ رکھنا	افضل ہے قدوری ۵۳	افضل ہے بدلیۃ الجہد ۳۰۱/۱	افضل ہے کتاب المجموع ۱۷۲/۶	افضل ہے المغنی ۳۰۷/۱۳
عمر اکل و شرب سے کفارہ	لازم قدوری ۵۲	لازم بدلیۃ الجہد ۳۰۸/۱	کفارہ غیر لازم منہاج الطالبین ۳۷	کفارہ غیر لازم المغنی ۳۳۹/۱۳
ناسیاً جماع سے قضا واجب ہے؟	لازم نہیں قدوری ۵۳	واجب ہے بدلیۃ الجہد ۳۰۸/۱	نہیں منہاج الطالبین ۳۷	نہیں المغنی ۳۳۷/۱۳
مسافر رمضان میں غیر رمضان کے روزہ کی نیت کر لے تو کیا درست ہے؟	درست ہے البحر ۳۵۶/۱۲	درست نہیں ہے الشرح المفید ۷۲۳/۱	غیر درست کتاب المجموع ۱۷۲/۶	غیر درست المغنی ۳۳۹/۱۳
مرد نے بحالت رضا عورت سے جماع کیا تو کیا کفارہ واجب ہے؟	واجب ہے بدلیۃ الجہد ۳۵۳/۱۲	واجب ہے بدلیۃ الجہد ۳۰۹/۱	واجب نہیں منہاج الطالبین ۳۷	واجب ہے المغنی ۳۷۶/۱۳
کفارہ صوم میں کیا ترتیب ضروری ہے	ضروری ہے	تخیر ہے بدلیۃ الجہد ۳۰۹/۱	ترتیب ضروری منہاج الطالبین ۳۷	ضروری ہے المغنی ۳۸۰/۱۳
روزہ کے فدیہ کی کیا مقدار ہوگی؟	نصف صاع گیہوں یا ایک صاع کھجور یا جو قدوری ۵۳	ایک مد بدلیۃ الجہد ۳۱۰/۱	ایک مد کتاب المجموع ۱۷۲/۶	ایک مد گیہوں یا نصف کھجور یا جو المغنی ۳۸۲/۱۳

مسائل	فقہ حنفی	فقہ مالکی	فقہ شافعی	فقہ حنبلی
بحالت اکراہ روزہ توڑا تو روزہ ٹوٹ جائے گا یا نہیں؟	- ٹوٹ جائے گا برائع المصنف ۳۵۰/۲	ٹوٹ جائے گا المدوۃ الکبریٰ ۱۸۶/۱	نہیں ٹوٹے گا حواشی تہذیب المحتاج ۳۹۸/۳	ٹوٹ جائے گا المغنی ۳۸۲/۴
نفل روزہ رکھنے کے بعد بغیر علت کے توڑ دیا تو کیا قضا لازم ہے؟	قضاء واجب ہے قدوری ۵۳	قضاء واجب ہے المدوۃ الکبریٰ ۱۸۳/۱	قضاء نہیں محتاج الطالبین ۳۷	قضاء نہیں المغنی ۳۱۰/۳
رمضان اول کی قضاء رمضان ثانی کے بعد کرتا ہے تو کیا قضا کے ساتھ فدیہ بھی ہے؟	فدیہ نہیں قدوری ۵۳	فدیہ نہیں المدوۃ الکبریٰ ۱۹۳/۱	فدیہ ہوگا کتاب المجموع ۲۶۷/۶	آخر مذکور کا پرتا خیر ہوئی تو صرف قضاء ہے اور نہ قضا و فدیہ دونوں واجب ہوگا المغنی ۳۰۱-۳۰۰/۳
دیکھنے یا سوچنے سے انزال ہو گیا تو کیا روزہ ٹوٹ جائے گا؟	روزہ نہیں ٹوٹے گا قدوری ۵۲	قضاء و کفارہ لازم المدوۃ الکبریٰ ۱۷۸/۱	نہیں ٹوٹے گا کتاب المجموع ۲۲۶/۶	حکم و نظر سے فوراً انزال ہوا تو روزہ ٹوٹ جاتا ہے گا اور فکر سے انزال کی صورت میں نہیں ٹوٹے گا المغنی ۳۶۳-۳۶۳/۳
سفر معصیت میں کیا افطار کی اجازت ہوگی؟	اجازت ہے برائع المصنف ۳۳۶/۲	اجازت ہے الشرح البصیر ۶۸/۱	اجازت نہیں کتاب المجموع ۱۷۲/۶	
قبول اسلام کے دن کے روزہ کی قضاء ہے یا نہیں؟	قضاء نہیں قدوری ۵۳	قضاء نہیں الشرح البصیر ۶۸۹/۱	قضاء نہیں ہے محتاج الطالبین ۳۶	قضاء ہے المغنی ۳۱۴/۳
بلوغ کے دن کے روزہ کی قضا ہے؟	قضاء نہیں کرنے کا قدوری ۵۳	قضاء واجب ہے الشرح البصیر ۶۸۹/۱	قضاء نہیں ہے محتاج الطالبین ۳۶	قضاء نہیں ہے المغنی ۳۱۴/۳
اگر حاملہ نے حمل کے ضائع ہونے کے اندیشہ سے روزہ توڑ دیا تو صرف قضا ہے یا فدیہ بھی؟	صرف قضا ہوگی قدوری ۵۳	صرف قضا ہوگی قرشی ۲۸۱/۱	قضاء اور فدیہ دونوں لازم ہوں گے کتاب المجموع ۱۷۸/۶	قضاء اور فدیہ دونوں لازم ہوں گے المغنی ۳۹۳/۳

## (سسرالی رشتہ داری)



صہر کے معنی سسرالی رشتہ دار کے ہیں۔ اگر کوئی شخص اپنا کوئی سامان اصہار (سسرالی اقرباء) کے لئے وصیت کر جائے تو بیوی کے تمام محرم رشتہ دار اس میں شریک ہوں گے۔ اگر کسی زمانہ میں یہ لفظ شوہر کے والدین ہی کے لئے مخصوص ہو جائے تو اسی کے مطابق وصیت نافذ کی جائے گی۔ (۱)

”صہری“ رشتہ نکاح سے، حلال طریقہ پر وٹھی سے، زنا سے اور وٹھی بالعبہ سے ثابت ہوتا ہے۔ (۲)  
(تفصیل کے لئے دیکھئے : نکاح)



اسلام کا تصور یہ ہے کہ خالق تعالیٰ نے اصل میں پوری کائنات کو انسان ہی کے لئے پیدا فرمایا ہے، فضا میں تیرتے ہوئے سورج اور چاند ہوں یا زمین کی سطح پر بہتے ہوئے دریا اور ندیاں ہوں، یہ سب بالواسطہ یا بلاواسطہ انسان کی خدمت اور اس کو راحت پہنچانے میں مشغول ہیں، انسان کے ان ہی خدمت کاروں میں ایک حیوانات ہیں، ان میں کچھ حلال ہیں اور کچھ حرام، اور فطری طور پر کچھ پالتو ہیں اور کچھ جنگلی، جو جانور حلال ہیں ان سے تو ہر طور تلح اٹھایا جاسکتا ہے، چڑوں سے، ہڈیوں سے اور گوشت سے۔ جو جانور حرام ہیں ان کے چمڑے بھی سوائے خنزیر کے انسانی ضرورتوں میں استعمال کئے جاسکتے ہیں اور اگر ان کو شرعی طور پر ذبح کیا جائے تو ان کا گوشت بھی پاک

(۱) الفقہ الاسلامی وادلتہ ۷/۸

(۲) درمختار علی ہامش الرد ۲۹۷/۵

(۵) دیکھئے : بغلوی ۸۲۳/۲ (وما بعد) کتاب للذبیح والصيد

(۷) الجامع الصغیر مع المنلوی ۱۹۲/۶، بحوالہ مسند احمد وحسنہ

ہے کو کھایا نہیں جاسکتا مگر خارجی استعمال ان کا بھی ہو سکتا ہے۔  
شکار کی اجازت

شریعت نے شکار کی اجازت دی ہے۔ بشرطیکہ اس کا مقصد محض تفریح طبع نہ ہو، شکار نہ صرف اپنے لئے جائز ہے بلکہ بیچنے کے لئے شکار کرنا اور اس کو کسب معاش کا ذریعہ بنانا بھی جائز ہے (۳) قرآن مجید کی مختلف آیات میں شکار کی اباحت و اجازت کی طرف اشارہ کیا گیا ہے (۴)۔ حضرت عدی بن حاتم رضی اللہ عنہ، حضرت ابو قتادہ رضی اللہ عنہ اور حضرت انس بن مالک رضی اللہ عنہ کی روایات میں شکار کا حلال و مباح ہونا بوضاحت بیان کیا گیا ہے (۵)۔  
البتہ بے مقصد شکار جائز نہیں۔ چنانچہ حضرت عبداللہ بن عمر رضی اللہ عنہ سے مروی ہے کہ آپ ﷺ نے اس شخص پر لعنت بھیجی ہے جو (خواہ خواہ) کسی ذی روح چیز کو نشانہ بنائے (۶)۔ نیز آپ نے فرمایا کہ جس نے ناحق کسی گویا کو مار ڈالا اللہ تعالیٰ اس سے اس کے ہارے میں قیامت کے دن باز پرس فرمائیں گے۔ (۷)

## شکار سے ملکیت کا حصول

شکار کی وجہ سے شکار کرنے والے کو اس شئی پر ملکیت حاصل ہو جاتی ہے، اصل یہ ہے کہ مالک ہونے کے بنیادی طور پر تین اسباب ہیں۔ اول، منتقلی جیسے خرید و فروخت و ہبہ کہ اس میں ایک شخص اپنی ملکیت کو دوسرے شخص کی طرف منتقل کرتا ہے دوسرے نیابت، جیسے میراث کہ اس کے ذریعہ وارث مورث کا جائین ہو جاتا ہے۔ تیسرے، اصلۃً کسی شئی کا مالک ہو جانا

(۲) فتاویٰ قاضی خان علی ہامش الہندیہ ۳۶۷/۱

(۳) دیکھئے : المائدہ ۲-۴

(۶) مسلم ۱۵۲/۲

جیسے شکار چاہے شکاری اس کو براہ راست اپنی گرفت میں لے لے یا جال وغیرہ ڈالے اور اس میں شکار پھنس جائے۔ (۱)

### شکار کرنے والے سے متعلق شرطیں

شکار کئے ہوئے جانور کے حلال ہونے کے لئے کچھ شرطیں ہیں جن میں بعض تو وہی ہیں جو خود ذبح سے متعلق ہیں اور بعض اس کے علاوہ شرطیں بھی ہیں، ان میں کچھ شرطیں شکار کرنے والوں سے متعلق ہیں، کچھ شکار کئے جانے والے جانور سے، کچھ اس مقام سے جہاں شکار کیا جائے اور کچھ آلات شکار سے۔

شکار کرنے والے شخص کے لئے ضروری ہے کہ وہ جانور کے ذبح کرنے اور اس پر بسم اللہ کہنے کا نہم رکھتا ہو۔ مسلمان یا یہودی و عیسائی ہو، حالت احرام میں نہ ہو، تیر پھینکنے یا شکاری کتے کے چھوڑنے کے وقت قصداً بسم اللہ کہنا ترک نہ کیا ہو۔ ہاں، اگر بسم اللہ کہنا بھول گیا تو کوئی مضاقتہ نہیں۔ تیر پھینکنے اور کتا چھوڑنے میں اس کے ساتھ کوئی ایسا شخص شریک نہ ہو جس کا ذبیحہ حلال نہیں۔ جیسے مشرک اور قصداً بسم اللہ کا تارک۔ تیر پھینکنے اور جانور چھوڑنے کے بعد مسلسل شکار کی تلاش میں لگا رہے۔ اگر تیر پھینک کر یا کتا وغیرہ چھوڑ کر بیٹھ رہا اور بعد کو مطلوبہ شکار مردہ حالت میں دستیاب ہوا تو اس کا کھانا حلال نہیں، کیوں کہ شکار کرنے والے کو چاہئے کہ جلد سے جلد شکار تک پہنچنے کی کوشش کر لے، تاکہ قابو یافتہ جانور کے ذبح کرنے کی طرح اس کو ذبح کر لے، شکاری کا اپنے مطلوب کو تلاش نہ کرنا اس بات کی علامت ہے کہ اس نے اس میں کوتاہی سے کام لیا ہے، البتہ حنفیہ کے نزدیک اگر شکار پر کتا

وغیرہ چھوڑا جائے تو شکار کی تعیین ضروری نہیں۔ یعنی یہ ضروری نہیں ہے کہ کسی متعین جانور پر کتا چھوڑا جائے۔ (۲)

محرم نہ ہونے کی شرط صرف خشکی کے جانور سے متعلق ہے، سمندری شکار حالت احرام میں بھی جائز ہے اور خود قرآن مجید اس پر ناطق ہے۔ (المائدہ ۹۶)

شوافع کے نزدیک گو قصداً بسم اللہ ترک کر دے پھر بھی شکار حلال ہے، اس لئے کہ ان کے نزدیک ذبیحہ پر بسم اللہ کہنے کا حکم محض استحبابی ہے نہ کہ وجوبی۔ مالکیہ، شوافع اور حنابلہ کے نزدیک یہ بھی ضروری کہ شکار کرنے والا شکار کو دیکھے اور شکار اس کے خیال میں متعین ہو، پس اگر ہوا میں تیر پھینکے اور کسی جانور کو جاگے یا بن دیکھے کتا کو چھوڑے اور وہ کسی شکار کو جا پکڑے تو یہ حلال نہیں۔ (۳)

### شکار سے متعلق شرطیں

شکار کئے جانے والے جانور سے متعلق شرطیں یہ ہیں :

(۱) وہ قابو یافتہ نہ ہو، اگر قابو یافتہ ہو تو پھر ضروری کہ ذبح کے معمول کا طریقہ اختیار کیا جائے، چنانچہ اگر جنگلی جانور مالوس ہو جائے تو ذبح اختیاری ضروری ہے اور پالتو جانور بے قابو ہو جائے تو ذبح اضطراری کافی ہے۔

(تفصیل کے لئے دیکھئے : ذبح)

(۲) شکار کئے گئے جانور کی موت زخم کی وجہ سے نہ ہو، خواہ زخم جسم کے کسی حصہ میں ہوا ہو۔ اگر زخم کے بجائے چوٹ کی وجہ سے موت ہوگئی یا مثلاً کتانے گردن ٹوڑ دی لیکن زخمی نہیں کیا تو شکار حلال نہیں ہوگا۔

(۲) ملخص از : ہندیہ ۲۲۵-۲۲۱

(۱) درمختار علی ہامش النرد ۹۸۷-۲۹۷

(۳) المہذب مع تحقیق الزحیلی ۸۹۶/۲، شرح الکبیر ۱۰۴/۲



(۳) اگر شکاری نے جانور کو زندہ حالت میں پالیا اور اس میں زندگی اس درجہ کی تھی جو ذبح شدہ جانور میں نہیں ہوتی ہے تو ضروری ہوگا کہ وہ اسے ذبح کر دے، چنانچہ حضرت عدی رضی اللہ عنہ کی روایت میں صراحت موجود ہے کہ آپ نے ان سے فرمایا کہ اگر تم اسے زندہ پاؤ تو ذبح کر دو، وإن ادرکنہ حیاً لہا ذبحۃ ذبح شدہ جانور کی حیات سے مراد وہ اضطراری حرکت ہے جو ذبح کئے جانے کے بعد بھی کچھ دیر جانور میں باقی رہتی ہے۔ ہاں، اگر چوٹ کھائے ہوئے اور مریض جانور وغیرہ نے معمولی سی حیات بھی پائی جائے تو اس کو ذبح کر دینا کافی ہوگا اور اس کا کھانا حلال ہوگا۔

(۴) یقین ہو کہ اس نے جس جانور کو نشانہ بنایا تھا وہ بھی ہے اور اسی کا پھینکا ہوا تیر یا چھوڑا ہوا جانور اس کے ہلاکت کا باعث بنا ہے۔ اگر اس کو اس میں شک ہو تو پھر اس کا کھانا جائز نہیں۔ (۱)

(آلات شکار سے متعلق شرطیں "آلات" کے ذیل میں ذکر کی جا چکی ہیں)

### متفرق ضروری مسائل

— شکار کے حلال ہونے کے لئے جیسا کہ مذکور ہوا تعین ضروری نہیں ہے۔ یہاں تک کہ ایک شکار پر تیر پھینکا گیا یا کتا چھوڑا گیا اور کئی جانور اس کی زد میں آ گئے تو ان سب کا کھانا جائز

ہوگا، البتہ یہ ضروری ہے کہ شکار ہی کو نشانہ بنایا گیا ہو، اگر کسی اور شے پر تیر پھینکا اور وہ کسی اور چیز پر جا لگا یا مثلاً شکار سمجھ کر کتا چھوڑا اور بعد کو معلوم ہوا کہ جس پر کتا چھوڑا گیا وہ انسان تھا پھر کتانے کسی جانور کا شکار بھی کر لیا تو اب اس کا کھانا حلال نہ ہوگا۔ (۲)

— اگر پرندہ کو تیر لگا اور وہ اولاً پہاڑ یا مکان کی چھت پر گرا پھر زمین پر آ رہا، تو وہ بھی حرام شمار کیا جائے گا۔ کیوں کہ اس کا احتمال موجود ہے کہ اس کی موت پہاڑ سے نیچے گرنے کی وجہ سے ہوئی ہو، نہ کہ تیر کی وجہ۔ (۳)

— اگر کسی شخص نے شکار کو نشانہ بنایا جس سے ایک عضو کٹ کر علاحدہ ہو گیا تو وہ عضو تو حرام ہوگا بقیہ پورا جانور حلال ہوگا۔ اور اگر جانور کے دو برابر حصے ہو گئے یا ایک طرف ایک تہائی اور دوسری طرف دو تہائی حصہ رہ گیا یا سر کے دو حصے کر دیئے ان تمام صورتوں میں پورا جانور حلال ہوگا۔ (۴)

— جن جانوروں کا گوشت نہیں کھایا جاتا ان کا شکار بھی جائز ہے کہ اس طرح اس کے چمڑے، بال اور پنکھ وغیرہ سے فائدہ اٹھایا جاسکے گا اور گوشت و چیز ابھی پاک ہو جائے گا۔ بلی اور کتے بھی اسی حکم میں ہیں، البتہ خنزیر چوں کہ نجس العین ہے اس لئے وہ بہر حال ناپاک ہی رہے گا۔ (۵)

— اگر کسی شخص نے شکار کے لئے جال ڈالا اور اس میں پرندے وغیرہ آ کر پھنس گئے تو وہ سب جال ڈالنے والے کی ملکیت سمجھے جائیں گے۔ ہاں، اگر سوکھانے اور خشک کرنے کے لئے جال ڈالے اور اتفاق سے کچھ پرندے اس میں آ کر

(۳) درمختار علی ہامش الرد ۳۰۴/۵

(۱) ملخصاً رد المحتار ۳۰۴/۵، ۹۹، حنبیہ ۲۶۵-۲۳۵ (۲) رد المحتار ۳۰۶/۵

(۵) حوالہ سابق

(۴) حوالہ سابق ص ۳۰۵

پھنس گئے تو اب وہ اس کی ملکیت میں اس وقت تک نہیں آئیں  
 گے جب تک کہ ان کو اپنی گرفت میں نہ لے لے۔ (۱)  
 (چرند و پرند اور دریا کے کن جانوروں کا کھانا حلال ہے اور  
 کن جانوروں کا کھانا حلال نہیں اس کے لئے دیکھنا چاہئے:  
 ”حیوان“۔)





ضرب کے معنی مارنے کے ہیں۔

فہمائش و اصلاح کے لئے بعض دفعہ جسمانی سرزنش ناگزیر ہو جاتی ہے۔ چنانچہ شریعت نے ان جرائم پر مار پیٹ کی بھی اجازت دی ہے، جن کی قرآن و حدیث میں سزا متعین نہیں کی گئی ہے اور قاضی مجرم کی اصلاح کے لئے اس کو مناسب خیال کرتا ہے۔ اسی مقصد کے لئے شوہر کو بیوی اور ماں باپ کو اولاد کی سرزنش کا حکم دیا گیا ہے۔

### بیوی کی سرزنش

بیوی کے سلسلہ میں قرآن مجید کا ارشاد ہے :

وَالْعِ نِخَالُونَ لَشَوْزَهْنَ لِعِظْوَهْنَ  
وَاهْجَرُوْهْنَ فِی الْمَضَاجِعِ وَاضْرِبُوْهْنَ فَاِنْ  
اَطَعْنَكُمْ فَلَا تَبْغُوا عَلَیْهِنَّ مَسِيْلًا . (النساء ۳۴)  
جن بیویوں سے تم کو نافرمانی کا ڈر ہو تو ان کو نصیحت  
کرو (اگر اپنی ضد پر قائم رہیں تو) انھیں خواب گاہ  
میں تنہا چھوڑ دو اور (اگر اس پر بھی نہ مانیں تو)  
انھیں مارو، پھر اگر وہ اطاعت کرنے لگیں تو ان کے  
خلاف بہانے نہ ڈھونڈو۔

قرآن کی اس ہدایت سے معلوم ہوا کہ ایک تو جسمانی سرزنش کی اجازت اسی وقت ہے جب نصیحت اور وقتی طور پر بستر کی علاحدگی عورت کی اصلاح کے لئے ناکافی ثابت ہو۔ اگر اصلاح سے کام چل جائے تو ہرگز ہاتھ نہ اٹھائے۔ دوسرے سرزنش کا حکم اس وقت ہے جب واقعی اس نے زیادتی کی ہو۔

(۱) الدر المختار علی هامش الرد ۸۹۷۳-۱۸۸

اگر عورت اپنے جائز حق پر اصرار کرے جیسے کپڑے، نفقہ وغیرہ تو ہاتھ اٹھانے کی گنجائش نہیں۔ ہاں، اگر شوہر کے لئے شرعی حدود میں رہتے ہوئے زینت اختیار نہ کرے، غسل جنابت نہ کرے، گھر سے بلا اجازت اور بغیر حق کے نکل جائے، کوئی عذر نہ ہونے کے باوجود شوہر کے تقاضے طبعی کو پورا کرنے سے گریزاں ہو، چھوٹے بچے کو مار پیٹ کرتی ہو، شوہر کو ناشائستہ الفاظ کہے جیسے گدھا، بے وقوف، غیر محرم کے سامنے چہرہ کھولے وغیرہ تو ایسی غلطیوں پر ہی شوہر کو تعزیر کا حق حاصل ہے۔ (۱)

### سرزنش کی حدود

پھر بیوی کے لئے سرزنش کی غیر محدود اجازت نہیں ہے، بلکہ اس میں بھی عورتوں کی فطری نزاکت کا پورا پورا لحاظ ضروری ہے۔ چنانچہ حجتہ الوداع کے خطبہ میں آپ ﷺ نے فرمایا :

”خبردار عورتوں کے بارے میں میری بھلائی کی نصیحت کو قبول کرو، وہ تمہارے ہاتھوں کو یا قید ہیں۔ تم ان کے بارے میں اس کے سوا کوئی اختیار نہیں رکھتے — سوائے اس کے کہ وہ کوئی کھلی ہوئی برائی کی مرتکب ہوں، اگر وہ ایسا کریں تو ان کی خواب گاہ الگ کر دو اور انھیں اس طرح مارو جو تکلیف دہ نہ ہو اگر وہ تمہاری بات مان جائیں تو تم ان پر زیادتی کے راستے تلاش مت کرو۔

آگاہ ہو جاؤ! کچھ حقوق تمہارے عورتوں پر ہیں۔ تمہارا حق ان پر یہ ہے کہ وہ تمہارے بستر پر ناپسندیدہ لوگوں کو نہ آنے دیں اور نہ تمہارے گھر

### اولاد اور شاگرد کی سرزنش

جو حکم بیوی کی تعزیر کا ہے قریب قریب یہی احکام بچوں کے لئے بھی ہیں۔ باپ اپنی اولاد کی سرزنش کر سکتا ہے بلکہ خود حدیث میں ہے کہ بچہ دس سال کا ہو جائے تو نماز کے لئے سرزنش کی جائے۔ یتیم بچے کی بھی وہ شخص سرزنش کرے گا جو اس کی پرورش کر رہا ہے۔ البتہ یہ خیال رکھنا چاہئے کہ جن وجوہ کی بناء پر وہ اپنے بچے کی سرزنش کرتا انھیں وجوہ کے تحت یتیم پر بھی ہاتھ اٹھائے۔ اساتذہ کے لئے بھی اسی اصول پر سرزنش جائز ہے، البتہ بچوں کی سرزنش میں بھی ان حدود و قیود کی رعایت ضروری ہے جو بیوی کی سرزنش کے سلسلے میں مذکور ہوئیں۔ اگر حد اعتدال سے تجاوز کیا جائے تو سرزنش کرنے والا خود لائق سرزنش ہے۔ اگر خدا نہ خواستہ جان چلی گئی تو وہی اس کا ضامن ہوگا۔ اگر سرزنش تو حد اعتدال ہی میں کی گئی پھر بھی ہلاکت واقع ہو گئی تب بھی امام ابو حنیفہؒ اور امام شافعیؒ کے نزدیک وہ ضامن ہوگا۔ امام مالکؒ اور امام احمدؒ کے یہاں ایسی صورت میں وہ ضامن نہیں ہوگا۔ (۸)

### (نقصان)

ضرر کے معنی نقصان کے ہیں یہ نفع کی ضد ہے اور اس مادہ سے نکلنے والے تمام ہی الفاظ میں نقصان و خسران کا پہلو ملحوظ ہے۔

میں کسی ایسے شخص کو داخل ہونے دیں جنہیں تم پسند نہیں کرتے اور تمہارے اوپر ان کا حق ہے کہ کھانے، پینے، لباس و پوشاک میں ان کے ساتھ بہتر سلوک کرو۔ (۱)

حدیث میں ضرب غیر مبرح کا لفظ استعمال کیا گیا ہے۔ ضرب غیر مبرح سے کیا مراد ہے اس بارے میں مختلف اقوال ہیں۔ حسن بھریؒ سے منقول ہے کہ ایسی مار جس سے نشان نہ پڑے (غیر مؤثر) قنادہ سے منقول ہے کہ جس سے کوئی عیب پیدا نہ ہو (غیر شائم) نہ ہڈی ٹوٹے اور نہ کسی عضو کو نقصان پہنچے (۲) چہرہ پر مارنا بھی سرزنش کی ممنوع صورت میں داخل ہے۔ چنانچہ ایک روایت میں صراحۃً آپ نے بیوی کے چہرہ پر مارنے سے منع فرمایا ہے۔ ولا تضرب الوجه (۳) — اسی ”ضرب مبرح“ کو علامہ حصکلی نے ”ضرب فاحش“ سے تعبیر کیا ہے اور شامی نے اس کی تفسیر ایسی مار پیٹ سے کی ہے جس سے ہڈی ٹوٹ جائے، چمڑا پھٹ جائے یا سیاہ پڑ جائے (۴) اسی احتیاط کے پیش نظر حضرت عبداللہ بن عباسؓ نے صرف مسواک سے سرزنش کی اجازت دی ہے (۵) — اور اگر سرزنش حد اعتدال سے گذر جائے تو فقہاء نے خود شوہر کو مستحق سرزنش قرار دیا ہے (۶) — بلکہ فقہاء مالکیہ کے یہاں اس کی وجہ سے عورت کو مطالبہ تفریق کا حق حاصل ہے (۷) اور اسی پر اس وقت ہندوستان میں عمل ہے۔

(۲) احکام القرآن للجصاص ۱۵۶۳، تفسیر قرطبی ۱۷۵/۵

(۵) تفسیر قرطبی ۱۷۳/۵

(۸) ملخصاً از: رد المحتار ۹۰۶۳-۱۸۹

(۱) ترمذی ۲۳۸/۱، باب ملحاء فی حق المرأة علی زوجها

(۳) رد المحتار ۹۰۶۳

(۷) شرح صفیر ۵۱۲/۲

(۳) تفسیر ابن کثیر ۳۹۳/۱

(۶) رد المحتار ۱۹۰۶۳

شریعت اسلامی کا اصل غشاء دنیا و آخرت کی مصالح کی تکمیل اور مضرتوں کا ازالہ ہے۔ وہ انسانیت کے لئے بوجھ نہیں بلکہ رحمت ہے۔ اسی لئے اسلام نے زندگی کے ہر شعبہ میں ضرر و نقصان سے بچانے اور مطلوبہ مصلحتوں کو پورا کرنے کی پوری پوری کوشش کی ہے اور کتاب و سنت کے اس حراج کو فقہاء نے بھی ہر جگہ برتا ہے۔ چنانچہ اس سلسلہ میں مشہور قاعدہ فقہیہ ہے : الضرر یزال۔ یعنی نقصان کو دور کیا جائے گا۔

اس قاعدہ کی اساس رسول اللہ ﷺ کا یہ ارشاد ہے :

لا ضرر ولا ضرار۔ (۱)

شاءدہ نقصان پہنچایا جائے اور نہ رد عمل میں۔

اس قاعدہ پر فقہ کے سینکڑوں مسائل مبنی ہیں، پھر اس قاعدہ کی توضیح و تہذیب اور تشریح و تنقیح میں کئی ذیلی قواعد مقرر کئے گئے ہیں۔ یہاں اختصار کے ساتھ ان کا ذکر کرنا مناسب ہوگا۔

(۱) الضرورات تبیح المحظورات۔

ضرورتیں ناجائز کو جائز کر دیتی ہیں۔

مثلاً : اگر طلق میں لقمہ پھنس جائے اور کوئی دوسری چیز موجود نہ ہو تو شراب پی کر طلق سے اتارا جاسکتا ہے (۲)۔ طبیب کے لئے بیماری کے مقام کو دیکھنے کی اجازت ہے گو وہ حصہ ستر میں واقع ہو (۳) صاحبین نے ازراہ ضرورت کیڑے اور ریشم کے انڈوں کی خرید و فروخت کو جائز قرار دیا ہے۔ (۴)

(۲) ما ابيح للضرورة بقدره بقدرها۔

جو چیز ازراہ ضرورت جائز قرار دی گئی ہو وہ بقدر ضرورت ہی جائز ہے۔

مثلاً : طبیب کے لئے جسم کا اتنا حصہ دیکھنا جائز ہے جتنا کہ اس کے لئے ناگزیر ہو، اس سے زیادہ نہیں، اگر مرض کا تعلق حصہ ستر سے ہو (۵)۔ مختلف مسجد سے ازراہ ضرورت نکل سکتا ہے لیکن ضرورت ہی کی مقدار، اس سے زیادہ باہر ٹھہرنا جائز نہیں (۶)۔ اگر کسی شخص کو مردار کھانے یا کلمہ کفر بکنے پر مجبور کیا جائے تو اس کے لئے مردار کھانا ہی جائز ہوگا، کلمہ کفر کہنا جائز نہیں ہوگا، کیوں کہ ضرورت اس سے پوری ہو جاتی ہے۔ (۷)

(۳) الضرر لا یزال بالضرر۔

دوسرے کو ضرر پہنچا کر ضرر دور نہیں کیا جائے گا۔

یعنی اگر ایک شخص اپنے ضرر کو اس کے بغیر دور نہیں کر سکتا کہ دوسرے کو اسی درجہ کا ضرر پہنچائے تو اس کے لئے جائز نہیں کہ اپنے آپ کو ضرر سے بچانے کے لئے دوسرے کو نقصان پہنچانے کا ذریعہ بنے۔ مثلاً ایک شخص کو دوسرے شخص کے قتل کرنے پر مجبور کیا جائے تو اس مجبور کے لئے اقدام قتل جائز نہیں (۸)۔ اگر خریدار کے پاس سامان میں کوئی عیب پیدا ہو گیا اور اس کے بعد وہ کسی ایسے عیب پر واقف ہوا جو خود بیچنے والے کے یہاں موجود تھا تو خریدار کو حق نہیں کہ وہ تاجر سے اس کو واپس لینے کا مطالبہ کرے، کیوں کہ وہ عیب زدہ شے سے بچنا چاہتا ہے

(۲) الاشبہ والنظائر: للسيوطی ص ۱۷۳، لابن نجیم ص ۸۵

(۵) درمختار ۲۶۱/۵

(۸) ہدایہ ۳۳۹/۳، کتاب الاکراه

(۱) ابن ماجہ ۲۳۳۰

(۳) ہدایہ ۵۴/۳

(۷) بدائع الصنائع ۱۸۱/۷

(۳) ہدایہ ۳۵۹/۳

(۶) ہدایہ ۲۳۷/۱



اور خود ایک نئے عیب کے ساتھ تاجر کو واپس کر رہا ہے۔ (۱)

(۲) يتحمل الضرر الخاص لاجل دفع الضرر العام  
ضرر عام کو دور کرنے کے لئے ضرر خاص کو گوارا کیا جائے گا۔

یعنی اجتماعی مصالح و مفادات، انفرادی مصالح پر ترجیح رکھتے ہیں مثلاً کسی شخص کی دیوار شاہراہ عام کی طرف گر رہی ہو تو مالک دیوار کو مجبور کیا جائے گا کہ وہ اسے توڑ دے کہ گو اس میں اس شخص کا انفرادی نقصان ہے لیکن اس کے ذریعہ اجتماعی معرت کو دور کرنا مقصود ہے۔ اسی طرح جاہل طبیب کو علاج سے روکا جائے گا کہ اس سے عام لوگوں کو نقصان پہنچ سکتا ہے۔ اس طرح کے اور بہت سے مسائل ہیں جن میں فقہاء نے اجتماعی مصالح کو شخصی مفادات پر ترجیح دی ہے۔ (۲)

(۵) الضرر الاشد يزال بالضرر الاخف .

کم تر نقصان کو گوارہ کر کے بڑے نقصان سے بچا جائے گا۔

مثلاً : ایک شخص کو اس بات پر مجبور کیا جائے کہ یا تو وہ دوسرے کو قتل کر دے یا مال برباد کر دے تو اس کے لئے مال کے تلف کرنے کی اجازت ہوگی، قتل کرنے کی اجازت نہ ہوگی (۳) حاملہ عورت کے بطن میں بچہ مر جائے اور اس کے سوا کوئی چارہ نہ ہو کہ اسے کلڑے کلڑے کاٹ کر نکالا جائے ورنہ ماں کی جان کے لئے خطرہ ہو تو اس کے لئے ایسا کرنا درست ہوگا۔ (۴)

(۶) درء المفسد أولى من جلب المصالح .

مفسد کا دور کرنا مصالح حاصل کرنے پر مقدم ہے۔

یعنی اپنے آپ سے یا دوسروں سے نقصان دور کرنا اور ضرر سے بچنا اور بچانا بمقابلہ کسی مصلحت یا منفعت حاصل کرنے کے زیادہ اہم ہے، مثلاً اگر کچھ غیر مسلم قیدی ہاتھ آئیں اور مسلمان قیدی ان کی گرفت میں ہوں تو امام ابو یوسفؒ اور محمدؒ کے نزدیک غیر مسلم قیدیوں کو قتل کرنے سے بہتر ہے کہ مسلمان قیدیوں سے ان کا تبادلہ کر لیا جائے (۵) — یا مثلاً کوئی شخص نماز میں مشغول ہو اور کوئی مصیبت زدہ شخص فریاد کر رہا ہو تو نماز توڑ کر اس کو بچانا واجب ہے۔ (۶)

(۷) الحاجة تنزل منزلة الضرورة عامة كالتأخر خاصة .

حاجت عمومی ہو یا انفرادی، کبھی ضرورت کا درجہ حاصل کر لیتی ہے۔

یعنی گو حاجت میں مشقت ضرورت سے کم درجہ کی ہوتی ہے لیکن وہ بعض اوقات ضرورت کے حکم میں ہوتی ہے اور اس کی وجہ سے بھی بعض ناجائز چیزوں کی اجازت حاصل ہو جایا کرتی ہے۔ مثلاً روٹی کا قرض لینا اور دینا جائز نہیں ہونا چاہئے، نہ وزن کے اعتبار سے اور نہ تعداد کے اعتبار سے، اس لئے کہ اس میں سود پیدا ہونے کا اندیشہ ہے، لیکن امام محمدؒ نے لوگوں کے تعامل کو دیکھتے ہوئے ازراہ حاجت اس کو جائز قرار دیا ہے اور

(۲) دیکھئے : الاشباه والنظائر لابن نجيم ص ۸۷

(۳) فتاویٰ قاضی خلیف علی الہندیہ ۳/۳۱۷ (۵) ہدایہ ۲/۵۶۷

(۱) ہدایہ ۲/۶۳

(۳) بدائع الصنائع ۱۸۷۷

(۶) مراقی الفلاح ص ۲۰۳

اسی پر فتویٰ ہے (۱)۔ اسی طرح قاضی اور گواہ کے لئے قیام انصاف کی غرض سے اندیشہ شہوت کے باوجود اجنبی عورت کا چہرہ دیکھنا جائز ہے (۲) اسی طرح فقہاء نے حاجت مند کے لئے سودی قرض حاصل کرنے کی اجازت دی ہے۔ (۳)

(۸) الا مضطرا لا یبطل حق الغیر .

مجبوری دوسرے کے حق کو ختم نہیں کرتی۔

یعنی اگرچہ مجبوری کی وجہ سے بعض ممنوعات کی وقتی طور پر اجازت ہوتی ہے لیکن اس کے باوجود اس سے متعلق دوسرے کا متاثرہ حق کالعدم نہیں ہوتا۔ مثلاً ایک شخص کو بھوک سے جان جانے کا اندیشہ ہو اور اس کے ساتھی کے پاس کھانا ہو تو جان بچانے کے لئے اس میں سے کھا لینا تو جائز ہے لیکن اس کو اس کا تاوان ادا کرنا پڑے گا (۴)۔ یا کسی لوہار نے سر راہ بھٹی بنا رکھی ہے اس نے بھٹی سلگائی اور چنگاری غیر ارادی طور پر کسی گزرنے والے کے کپڑے پر جاگری اور اس کا کپڑا جل گیا تو لوہار کو تاوان ادا کرنا ہوگا۔ (۵)

(۹) الضرر لا یكون قديماً .

ضرر قدیم نہیں ہوتا۔

یعنی گو عام اصول یہی ہے کہ جو چیز قدیم زمانہ سے موجود ہو اس کو علی حالہ رہنے دیا جائے لیکن اس سے استثنائی صورت یہ ہے کہ اگر پہلے سے کوئی شیء اس کیفیت کے ساتھ ہو کہ وہ دوسرے کے لئے باعث ضرر ہو تو اس کو نظر انداز نہیں کیا جائے گا اور

مضرت دُور کی جائے گی، مثلاً ایک شخص نے اپنے گندگی کی موڑی بند نہر میں چھوڑ رکھی ہے تو اگرچہ یہ زمانہ قدیم سے ہو لیکن اس کے بند کرنے کا حکم دیا جائے گا (۶)۔ دو شخص کے درمیان ایک دیوار ہو جو بہت کمزور ہو، گرنے کا اندیشہ ہو ایک شخص توڑنا چاہتا ہو اور دوسرا اس سے منع کرتا ہو تو توڑنے کی اجازت دی جائے گی۔ (۷)

اوپر جو قواعد مذکور ہوئے ہیں وہ ضرر دُور کرنے کے اصول کی نشان دہی کرتے ہیں اور اس سلسلہ میں فقہی حدود و قیود کو بھی واضح کرتے ہیں۔ حقیقت یہ ہے کہ اس قاعدہ پر جنی مسائل کی تعداد بے شمار ہے اور یہ تمام ہی ابواب فقہیہ سے تعلق رکھتا ہے۔ اسی لئے اہل علم نے اس کو اساسی قواعد میں شمار کیا ہے۔

### ضرورت (ایک اہم اصولی اصطلاح)

ضرورت کا مادہ ”ضرر“ ہے، یہ لفظ ”ض“ کے ذمہ کے ساتھ بھی منقول ہے اور پیش کے ساتھ بھی، بعض اہل لغت نے ان دونوں میں کوئی فرق نہیں کیا ہے۔ بعض حضرات کا خیال ہے کہ پیش کے ساتھ اسم ہے اور ذمہ کے ساتھ مصدر۔ یہ لفظ نقصان کے معنی میں ہے اور نفع کی ضد ہے اس مادہ سے نکلنے والے تمام ہی الفاظ میں یہ معنی ملحوظ ہے۔ ”ضرر“ کے معنی اپاہج کے ہیں۔ ”ضراء“ کا لفظ قرآن میں ”سراء“ کے مقابلہ میں استعمال کیا گیا ہے، یہاں ”ضراء“ سے جانی و مالی نقصان مراد ہے، اسی لئے

(۲) ہدایہ ۴/۲۵۹

(۳) ہندیہ ۵/۲۳۸

(۷) قاضی خان ۱۱۶۳ (کتاب الصلح)

(۱) رد المحتار ۳/۲۸۸

(۳) دیکھئے: الاشیاء والنظائر لابن نجیم ص ۹۲

(۶) بزازیہ ۶/۶۱۸

(۵) قاضی خان ۳/۲۵۹

”ضرر“ کے معنی دہلا پے کے بھی کئے گئے ہیں کہ یہ بھی نقص جسمانی ہی ہے۔ ابوالاقیس نے ”ضرر“ کا معنی خوب بیان کیا ہے کہ ”کل ما كان من سوء حال و فقر أو حدة في بدن“ ”نقصان“ تنگی اور مشقت انسان کو ہمیشہ حاجت مند بناتی ہے۔ اب ہات اسی مناسبت سے تنگی و مشقت سے انسان کے احتیاج تک پہنچی اور ”ضرورت“ کے معنی ہی ”حاجت“ کے ٹھہرے، جس کی جمع ہے ”ضرورات“ کہ الضرورة الحاجة وتجمع على الضرورات، (۱)

جدید و قدیم علماء اصول نے ضرورت کی جو تعریف کی ہے، اگر بنظر قارئین اس کا جائزہ لیا جائے تو یہ دو قسموں کی ہیں۔ کچھ لوگوں نے ضرورت کو اس اضطرار کے ہم معنی قرار دیا جس کا خود قرآن مجید میں ذکر ہے۔ اس سلسلہ میں ابن نجیم، جموی، صاحب فتح البدہ اور معاصر علماء میں شیخ مصطفیٰ درقاہ خصوصیت سے قابل ذکر ہیں۔ دوسرا نقطہ نظریہ ہے کہ شریعت کے بنیادی مقاصد پانچ ہیں: حفظ دین، حفظ نفس (جس میں جان، عزت و آبرو، حیثیت عرفی اور عزت نفس بھی شامل ہے) حفظ نسل، حفظ مال اور حفظ عقل، ان پانچوں مقاصد کا حصول اور بقاء جن امور پر موقوف ہو، وہ ضرورت ہے۔ اس طرح ضرورت صرف جان بچانے ہی کا نام نہیں بلکہ زندگی کے تمام شعبوں کی اساسیات ضرورت میں داخل ہیں اور ضرورت ایک مستقل فقہی اصطلاح ہے جو بمقابلہ اضطرار کے اپنے مصداق و اطلاق کے اعتبار سے

عام بھی ہے اور اپنے دائرہ اثر کے لحاظ سے وسیع بھی۔ اس نقطہ نظر کی طرف اشارہ کو امام غزالی کے یہاں بھی ملتا ہے لیکن غالباً پہلی بار اس کو پوری وضاحت کے ساتھ محقق شاطبی نے بیان فرمایا ہے (۲)۔ ماضی قریب کے اکثر محقق علماء جن میں شیخ ابوزہرہ اور شیخ عبدالوہاب خلاف خصوصیت سے قابل ذکر ہیں، اسی نقطہ نظر کے حامل رہے ہیں (۳)۔ اسلامک فڈ اکیڈمی (ہند) نے بھی اپنے سمینار منعقدہ ”بہروج، گجرات“ بتاریخ ۴ رتا ۷ نومبر ۱۹۹۳ء میں اسی رائے کو ترجیح دی ہے اور اس کے مطابق فیصلہ کیا ہے (۴) راقم سطور کے خیال میں یہی دوسری رائے رائج ہے۔ (۵)

### حاجت

ضرورت سے قرعی اصطلاح ”حاجت“ کی ہے۔ یوں تو ضرورت و حاجت دونوں کا مدار مشقت پر ہے اور مشقت ایک اضافی چیز ہے۔ اس لئے بعض اوقات ضرورت و حاجت کے انطباق میں دشواری پیش آتی ہے لیکن اصولی طور پر یہ فرق ملحوظ ہے کہ جن احکام کے ذریعہ نظام حیات کو قفل ہونے سے محفوظ رکھا جاتا ہے وہ ضرورت ہے اور جو ضرورت کے درجہ کے احکام میں پیدا ہونے والی مشقت کے ازالہ یا احتیاطی پیش بندی کے طور پر دیئے گئے ہوں وہ حاجت ہے۔ (۶)

### شریعت میں ضرورت کا اعتبار

شریعت اسلامی کا بڑا دھمک اس کا اعتدال و توازن، واقعی

(۱) تاج العروس ۴۹۶۳-۴۲۸، لسان العرب ۸۴۶۴-۴۸۳، مجمع البحرين ۴۷۳

(۲) دیکھئے: الموافقات ۵/۲-۴

(۳) دیکھئے: مجلہ ضرورت و حاجت ۵۶۵، تہذیب

(۴) دیکھئے: اصول الفقہ لابی زہرہ ۴۲۸، علم اصول الفقہ للخلاف ۱۹۹

(۶) الموافقات ۵/۲

(۵) تفصیل کے لئے ملاحظہ ہو: مجلہ کفر میں راقم کی تحریر ۱۸ تا ۲۷

ضروریات کو پورا کرنے کی صلاحیت اور نظام فطرت سے ہم آہنگی ہے، اسی لئے نہ صرف یہ کہ اسلام نے ضرورت کا اعتبار کیا ہے بلکہ اس کو خاص اہمیت دی گئی ہے اور زندگی کا کوئی شعبہ نہیں کہ جس میں اس کے اثر کو قبول نہ کیا گیا ہو۔

اس سلسلہ میں اصولی طور پر کتاب و سنت میں متعدد نصوص موجود ہیں :

یسریدکم اللہ بکم الیسرو لایسرید بکم

(العسر۔ (۱)

اللہ تعالیٰ تمہارے ساتھ آسانی چاہتے ہیں دشواری نہیں چاہتے۔

ما جعل علیکم فی الدین من حرج۔ (۲)

تم پر دین میں کوئی تنگی نہیں رکھی۔

رسول اللہ ﷺ کا ارشاد ہے :

بعثت بالحنيفية السمحة۔ (۳)

میں توحید خالص پر مبنی اور معتدل دین دے کر بھیجا گیا ہوں۔

..... انما بعثتم ميسرين ولم تبعثوا

معسرين۔ (۴)

تمہیں اس واسطے مبعوث کیا گیا کہ تم آسانی کا معاملہ کرو نہ کہ تنگی کا۔

یسروا ولا تعسروا وبشروا

(۱) المقرہ ۸۵

(۳) مسند احمد، عن ابی امامہ ۴۶۶/۵، عن عائشة ۱۱۶۶

(۵) بخاری کتاب العلم، باب ملکان النبی یتخول بالموعظة

(۷) بخاری، کتاب المناقب، باب صفة النبی ﷺ

ولا تنفروا۔ (۵)

آسانی پیدا کرو، تنگی اور مشقت میں لوگوں کو نہ ڈالو اور لوگوں کو خوش خبری سناؤ انہیں نفرت نہ دلاؤ۔

..... ان خیر دینکم یسرہ۔ (۶)

درحقیقت تمہارا دین وہ بہتر دین ہے جو آسان ہے

نیز حضرت عائشہ کا بیان ہے :

ماخیر رسول اللہ صلی اللہ علیہ وسلم

بین امرین الاختار یسرهما مالم یکن

الحما۔ (۷)

حضور اکرم ﷺ کو جب بھی دو باتوں کے درمیان

اختیار دیا گیا تو آپ ﷺ نے ان میں سے آسان

کو اختیار فرمایا جب تک کہ وہ گناہ کا باعث نہ ہو۔

اسی لئے فقہاء کے یہاں مسلمہ قاعدہ ہے :

الضرورات تبیح المحظورات۔

ضرورتیں ناجائز کو مباح کر دیتی ہیں۔

اور المشقة تجلب التيسير۔

مشقت سہولت کو لاتی ہے۔

ضرورت کے معتبر ہونے کی شرطیں

ضرورت کے معتبر ہونے کے لئے شرط ہے کہ :

(۱) کسی بات کی اجازت دینے کی وجہ سے اسی درجہ یا اس سے

(۲) حج ۷۸

(۳) بخاری، باب حب الماء علی النول فی المسجد

(۶) مسند احمد، عن ابی قتادة عن الاعرابی ۷۹۳

بڑے مفسدہ کی نوبت نہ آتی ہو — فقہاء نے مختلف قواعد کے ذریعہ اس کو واضح کیا ہے۔ مثلاً :

اذا تعارض مفسدان روعی اعظمهما ضرراً ہارتکاب اخفهما .

جب دو مفاسد متعارض ہوں تو کم تر ضرر کا ارتکاب کر کے بڑے ضرر سے بچا جائے گا۔

(۲) ضرورت کے ذریعہ اگر کسی کے شخص مفسدہ کو دور کیا جائے تو یہ بھی ضروری ہے کہ یہ دوسرے شخص کے لئے اسی درجہ یا اس سے فزوں تر مفاسد کا ذریعہ نہ بن جائے۔ چنانچہ قاعدہ فقہیہ ہے :

الضرور لا یزال بالضرور .

ایک ضرر کے ذریعہ دوسرا ضرر دور نہیں کیا جائے گا۔

(۳) ضرورتاً اسی شے کی اجازت دی جاسکتی ہے جس کا کوئی مباح متبادل موجود نہ ہو، مثلاً فقہاء نے ازراہ علاج شراب کے استعمال کی اجازت دی ہے لیکن اس وقت جب کہ اس مقصد کے لئے دوسری دوا موجود نہ ہو۔ (۱)

(۴) جو محرمات و ممنوعات ضرورت کے وقت جائز قرار دی جاتی ہیں ان کا محض ضرورت کے وقت ہی استعمال کیا جائے، اسی کو فقہاء نے اس طرح تعبیر کیا ہے :

ما ابيح للضرورة بقدر بقدرها .

جو چیزیں ازراہ ضرورت جائز قرار دی گئی ہوں وہ بقدر ضرورت ہی جائز رہتی ہیں۔

(۵) ضرورت کے نام پر کوئی نص بالکل ہی بے اثر ہو جائے یہ درست نہیں، ہاں یہ ضرور ہے کہ ضرورت کی بناء پر نص کے عموم میں تخصیص کی جاسکتی ہے — غالباً اس کی طرف ابن نجیم نے ان الفاظ میں اشارہ کیا ہے :

ولا اعتبار عنده بالبلوی فی موضع النص . (۲)

جہاں نص موجود ہو وہاں عموم بلوی کا اعتبار نہیں۔ نیز ”التوضیح والتلویح“ میں ہے :

المشفقة والخرج انما يعتبران فی موضع لانص فيه واما مع النص بخلافه فلا . (۳)

مشقت اور خرج ایسی جگہوں میں معتبر ہے جہاں نص موجود نہ ہو، جہاں نص موجود ہو وہاں معتبر نہیں

(۶) ضرورت کے معتبر ہونے کے لئے ضروری ہے کہ وہ فی الحال موجود ہو محض امکان کے درجہ میں نہ ہو، ڈاکٹر وحید زحیلی لکھتے ہیں : ان تكون الضرورة قائمة لانتظاره فی المستقبل . (۴)

ضرورت پر مبنی احکام کبھی مباح، کبھی واجب

ضرورت پر مبنی احکام کبھی محض مباح ہوتے ہیں اور کبھی واجب، اس سلسلہ میں اصول یہ ہے کہ اگر دلیل حرمت اور حکم حرمت موجود ہو تو ضرورت پر مبنی حکم محض جائز ہوگا، مثلاً ہلاکت کے خوف سے زبان پر کلمہ کفر کا لانا، کہ اگر کوئی شخص اپنی جان دیدے لیکن زبان پر کلمہ کفر نہ لائے تو عند اللہ مستحق اجر ہوگا۔ (۵)

(۳) التوضیح والتلویح ۲۸۷

(۲) الاشباہ والنظائر ۸۳

(۱) الفتاویٰ الہندیہ ۳۵۵/۵

(۵) اصول السرخصی ۱۳۷/۱

(۴) الفقہ الاسلامی وادلتہ ۵۱۴/۳



— اور اگر سبب حرمت موجود ہو لیکن شارع نے ضرورت کی وجہ سے حرمت کا حکم باقی نہ رکھا ہو تو اب اس رخصت سے فائدہ اٹھانا واجب اور اس سے مجتنب رہنا گناہ ہے، جیسے کسی شخص کو شراب یا مردار کھانے پر مجبور کیا جائے یا وہ خود اس کے کھانے پر مضطر ہو جائے، تو اس کے لئے مردار کھا لینا واجب ہے اور اگر نہ کھانے کی وجہ سے جان ہلی جائے تو گناہ۔ (۱)

### ضرورت کا اصول تمام ابواب فقہیہ میں مؤثر

حقیقت یہ ہے کہ ضرورت و حاجت ان تحدیدات کے ساتھ (جن کا فقہی قواعد و ضوابط کے ذریعہ اظہار ہوتا ہے) تمام ہی ابواب فقہیہ پر اثر انداز ہوتے ہیں۔ چنانچہ فقہاء کے یہاں جس طرح طہارت و نجاست اور عبادات کے مسائل میں ضروری و حاجی احکام کا ذکر ملتا ہے، اسی طرح معاملات کے باب میں بھی اس طرح کے احکام کثرت سے ملتے ہیں۔ چنانچہ مشہور فقہاء اکثر و صبر دہلی کا بیان ہے :

الضرورة نظرية متكاملة تشمل جميع احكام الشرع بترتيب اباحة المحظور وترك الواجب . (۲)

ضرورت ایک مکمل نظریہ ہے جو تمام ہی احکام شرع کو شامل ہے اس طور پر کہ اسی سے کسی ممنوع کا ارتکاب اور واجب کا ترک جائز ہو جاتا ہے۔

(یہ راقم الحروف کے مقالات ”فقہ اسلامی میں ضرورت و حاجت کی رعایت“ اور ”ضرورت و حاجت کی حقیقت اور ان کے درمیان فرق“ مطبوعہ مجلہ فقہ اسلامی بعنوان ضرورت و

حاجت سے اقتباس ہے)

### ضریہ (ٹیکس)

”ضریہ“ کے معنی ٹیکس کے ہیں۔

### ٹیکس کی فقہی اور شرعی حیثیت

یہیں سے ٹیکس کی فقہی اور شرعی حیثیت بھی معلوم ہو گئی، ملک و قوم کی اجتماعی ضرورت کے لئے اہل علم نے ٹیکس لگانے کی اجازت دی ہے، فقہ کا ایک ماخذ ”مصلح“ ہیں۔ مصلح کے تحت علماء نے ”ٹیکس“ کی شرعی حیثیت پر بحث کی ہے، چوں کہ اس زمانہ میں حکومت کی ذمہ داریاں محدود تھیں۔ مدات خرچ بھی اتنے وسیع نہ تھے جتنے آج ہیں، افراد اور شہریوں کی ذمہ داریاں زیادہ ہوتی تھیں اور بنیادی طور پر حفاظت و دفاع ہی کی ذمہ داری ایسی تھی جو زیادہ خرچ طلب تھی، اس لئے فقہاء نے عام طور پر وفاقی ٹیکس کے جائز ہونے کی رائے دی ہے۔ امام غزالی فرماتے ہیں :

جاز للامام ان يوظف على الاغنياء مقدار كفاية الجند . (۳)

امام کے لئے جائز ہے کہ غنی فوجیوں کو بھی فوج کی کفایت کے بقدر وظیفہ دیا جائے۔

اسلام کے فلسفہ قانون کے خاص شانور اور محرکات ابواسحاق شاطبی بھی اسی ذیل میں لکھتے ہیں :

جب ہم لائق اطاعت امام مقرر کریں جس کو فوج کی تعداد بڑھانے کی ضرورت ہو، تاکہ سرحدوں کی

حفاظت و ناکہ بندی کی جائے اور ملک کی وسیع سرحدوں کی حفاظت عمل میں آئے، بیت المال خالی ہو اور فوجی ضروریات بڑھ کر بحالت موجودہ ناکافی ہوں تو امام عادل کو حق ہوگا کہ دولت مندوں پر اتنا ٹیکس عائد کرے جو ان کے لئے کافی ہو سکے تا آنکہ بیت المال کی حالت استوار ہو، نیز یہ اختیار امام کو ہوگا کہ وہ طے کرے کہ پھل، اجناس اور کن اشیاء پر ٹیکس لگانا ہے۔ (۱)

البتہ یہ ضروری ہے کہ واقعی ضروریات کے لئے مناسب ٹیکس لگایا جائے اور اس معاملہ میں اس بے اعتدالی اور لوٹ کھسوٹ کو راہ نہ دی جائے جو آج سرمایہ دارانہ نظام کے لوازم میں ہے۔

حکومت اسلامی ہو یا غیر اسلامی، ٹیکس کی حیثیت ”عبادت“ کی نہیں، اس لئے یہ زکوٰۃ کا بدل نہیں، نہ اس میں زکوٰۃ کی نیت درست ہوگی، نہ ٹیکس ادا کرنے کی وجہ سے زکوٰۃ معاف ہوگی۔

### ضمیرہ (چوٹی، جوڑا)

”ضمیر“ کے معنی بالوں کو ایک دوسرے میں داخل کرنے اور بٹنے کے ہیں۔ اسی لئے ”ضمیرہ“ کا اطلاق چوٹی اور جوڑے دونوں پر ہو سکتا ہے (۲)۔ عورتوں کے لئے چوٹی اور جوڑے جائز ہیں، حضرت ام سلمہؓ سے صراحۃً مروی ہے کہ وہ

اس طرح بال رکھا کرتی تھیں (۳) البتہ مردوں کے لئے چوٹی یا جوڑے مکروہ ہیں (۴)۔ کیوں کہ اس میں عورتوں سے مشابہت ہے اور مردوں کو عورتوں اور عورتوں کو مردوں کی سی وضع اختیار کرنے سے منع کیا گیا ہے۔ اس میں شبہ نہیں کہ ایک روایت میں ہے کہ جب آپ ﷺ فتح مکہ کے موقعہ سے مکہ تشریف لائے تو آپ ﷺ کے چار جوڑے تھے (۵)۔ لیکن اول تو یہ روایت حکم فیہ ہے اور اس کی صحت مشکوک، دوسرے محققین کے نزدیک ”خود“ پہننے کی وجہ سے چاروں کونوں پر زلف مبارک کے چار حصے جمع ہو گئے تھے، اسی کو راوی نے ”چار جوڑے“، ”اربع ضفائر“ سے تعبیر کر دیا ہے، ورنہ معمول مبارک کسلے بال رکھنے کا تھا، جو کبھی کانوں، کبھی گردن اور کبھی شانوں تک ہوا کرتا تھا۔

### کیا غسل میں چوٹی اور جوڑا کھولنا واجب ہے؟

عورتوں کو یہ خصوصی رعایت دی گئی ہے کہ اگر وہ جوڑے اور چوٹی کھولے بغیر بال کے جڑوں تک پانی پہنچائیں تو ان کو کھولے بغیر بھی غسل میں سر پر پانی ڈال لینا کافی ہوگا (۶)۔ چنانچہ حضرت ام سلمہؓ سے مروی ہے کہ انھوں نے آپ ﷺ سے دریافت کیا کہ کیا غسل جنابت کے لئے اس کو کھولنا ضروری ہے، آپ ﷺ نے فرمایا: نہیں، یہ کافی ہے کہ اپنے سر پر تین لپ پانی ڈال لو اور پھر پورے جسم پر پانی بہا لو (۷) لیکن اگر مرد اس طرح کی چوٹی یا جوڑے بنا ہی لیں تو بال کا کھولنا ضروری ہے (۸)

(۱) ملخص، الاعنصام ۱۳۰/۲، المنال الخامس (۲) مراقی الفلاح مع الطحطاوی ص ۵۶ (۳) ترمذی ۱۰۵

(۶) طحطاوی ص ۵۶

(۸) مراقی الفلاح مع الطحطاوی ص ۵۶

(۵) ترمذی ۳۰۸/۱

(۳) ہندیہ ۳۵۷/۵

(۷) ترمذی ۲۹/۱ باب هل تنقض المرأة شعرها عند الغسل

## ضمان

”ضمان“ سے مراد ایسا مال ہے جو مالک کی دست برد میں نہ ہو، جیسے گم شدہ سامان، دریا میں گر جانے والی چیزیں، ایسا دین کہ جس سے مقروض انکار کرتا ہو اور کوئی ثبوت نہ ہو، وغیرہ ایسے مال میں زکوٰۃ واجب نہیں ہوگی اور ائمہ اربعہ کے اصول پر یہ متفق علیہ رائے ہے (۱)۔ حضرت عمر بن عبدالعزیزؓ اور حسن بصریؒ وغیرہ سے منقول ہے کہ ایسے مال میں زکوٰۃ واجب نہیں۔ صاحب ہدایہ نے حضرت علیؓ کی طرف بھی اس کی نسبت کی ہے۔ (۲)

## ضمان

ضمان کے معنی ”التزام“ یعنی کسی شے کے لزوم کو ذور کرنے کے ہیں۔ یہی معنی اس کی فقہی اور شرعی تعریف میں بھی ملحوظ ہے امام غزالی کے نزدیک کوئی شے یا اس کے مماثل کوئی دوسری شے یا اس شے کی قیمت کو واپس کرنے کی ذمہ داری کا نام ضمان ہے (۳) مجلۃ الاحکام العدلیہ (مرتبہ : خلافت عثمانیہ ترکی) نے اس کو کسی قدر اور مختصر کیا ہے کہ مثلی (۴)۔ اشیاء میں ”مثل“ اور قیمتی اشیاء میں ”قیمت“ کی ادائیگی کا نام ضمان ہے (۵) معروف عالم شیخ مصطفیٰ زرقاء نے اس کی تعریف یوں کی ہے : ”دوسرے شخص کو پہنچنے والے ضرر کے مالی معاوضہ کی ذمہ داری کو قبول کرنا ضمان ہے“ (۶)۔ انہیں تعریفات کو سامنے رکھ کر ڈاکٹر وحید

(۱) دیکھئے : الفقہ الاسلامی ۷/۳۱۶ اور اس کے بعد

(۳) الوجیز ۲۰۸/۱

(۴)

(۶) المدخل الفقہی العام ۱۰۱۷

(۷) نظریۃ الضمان ۱۵

(۹) الشعراء ۳۰

(۱۰) النحل ۱۲۶

زحلی نے کسی قدر زیادہ وضاحت اور تفصیل سے تعریف کی ہے، جو جامع بھی ہے اور جس سے ان اسباب کی طرف بھی اشارہ ہوتا ہے جن کی بناء پر ضمان عائد ہوا کرتا ہے، کہتے ہیں : ”کسی کا مال تلف کر دینے، منافع ضائع کر دینے یا جزی یا کھل جسمانی نقصان پہنچا دینے کے معاوضہ کی ذمہ داری قبول کرنے کا نام ضمان ہے“ (۷)۔ یہ تعریف ضمان کی تمام صورتوں کو حاوی ہے، چاہے وہ جرم و سزا سے متعلق ہو یا مالی امور سے متعلق۔

قرآن میں وجوب ضمان کی طرف اشارہ

چوں کہ انسانی جان و مال اور عزت و آبرو شریعت کے مقاصد میں سے ایک اہم مقصد ہے اس لئے قرآن کریم کی متعدد آیات نیز مختلف احادیث میں قانون ضمان کی طرف اشارہ کیا گیا ہے۔ چنانچہ اللہ تعالیٰ کا ارشاد ہے :

... فَمَنْ اعْتَدَىٰ عَلَيْكُمْ فَاعْتَدُوا عَلَيْهِ

بمثل ما اعتدى علیکم . (۸)

.. جو تم پر زیادتی کرے تو تم بھی اس پر زیادتی کرو،

جیسی اس نے تم پر زیادتی کی ہے۔

... وجزاء سینه سینه مثلھا . (۹)

اور برائی کا بدلہ اسی کے مثل برائی ہے۔

وان عاقبتکم فعاقبوا بمثل ما عوقبتکم بہ . (۱۰)

... اور بدلہ لینے لگو تو اتنا ہی بدلہ لو جتنا تمہارے ساتھ

برتاؤ کیا گیا ہے۔

(۲) دیکھئے : نصب الرایۃ ۳۵۸۲-۳۳۳

(۵) دفعہ ۳۱۶

(۸) البقرہ ۱۹۳

## حدیث میں وجوب ضمان کی اصل

حضرت انس سے مروی ہے کہ بعض ازواج مطہرات نے ایک برتن میں کھانا رکھ کر خدمت اقدس میں بھیجا، ایک زوجہ مطہرہ نے برتن پر اس طرح مارا کہ برتن ٹوٹ گیا، کھانا گر گیا، آپ ﷺ نے ارشاد فرمایا: کھانے کے بدلے کھانا اور برتن کے بدلے برتن واپس کیا جائے۔ ”طعام بطعام و اناء بالاناء“ (۱) حضرت براء بن عازب کی اونٹنی ایک باغ میں گھس پڑی اور نقصان پہنچایا تو آپ ﷺ نے فیصلہ فرمایا کہ دن میں باغ کی حفاظت مالکان باغ کی ذمہ داری ہے اور رات میں جانور کو باندھ کر رکھنا مالکان مویشی کی، لہذا اگر مویشی رات کے وقت نقصان پہنچائے تو مالکان مویشی اس کے ذمہ دار ہوں گے (۲) — نیز رسول اللہ ﷺ نے نقصان کے سلسلہ میں جو اصول مقرر فرمایا کہ نہ ابتداء نقصان پہنچایا جائے اور نہ رد عمل میں ”لا ضرر ولا ضرار“ (۳) — اس سے بھی ضمان کی اصولی حیثیت پر روشنی پڑتی ہے۔

## ضمان واجب ہونے کے اسباب

کسی شخص پر ضمان عائد کرنے کے لئے چند امور بنیاد و اساس کی حیثیت رکھتے ہیں۔ یہاں اختصار کے ساتھ ان کا ذکر کیا جاتا ہے:

(۱) جس شخص کو ضامن قرار دیا جا رہا ہو اس کی جانب سے تعدی اور زیادتی کا پایا جانا، مثلاً کسی کا سامان جلا دینا، ڈبو دینا، قصداً تلف کر دینا یا امانت کی مناسب طور پر حفاظت نہیں کرنا

(۲) زیادتی کی وجہ سے دوسرے شخص کو نقصان کا پہنچنا، خواہ مالی نقصان پہنچے یا جانی، یا عزت و آبرو پر حملہ کیا جائے۔

(۳) اس تعدی اور نقصان کے درمیان جو رابطہ ہے وہی ضمان کی تیسری اساس و بنیاد ہے، اب کبھی تو ایسا ہوتا ہے کہ کسی شخص کا فعل براہ راست ضرر کا باعث ہوتا ہے جیسے مار پیٹ، غصب وغیرہ اور کبھی اس کا فعل بالواسطہ نقصان کا باعث بنتا ہے، مثلاً بے موقع کنواں کھود دیا اور گزرنے والا گر کر ہلاک ہو گیا، کسی نے منجرہ میں پرندہ رکھا تھا منجرہ کھول دیا اور پرندے اڑ گئے۔ پہلی صورت فقہاء کے یہاں ”مباشرت“ اور دوسری صورت ”تسبب“ کہلاتی ہے، یعنی یوں سمجھئے کہ اگر کسی شخص کے فعل اور نقصان کے درمیان فاعل مختار کا فعل نہ پایا جائے تو وہ مباشر ہے اور اگر پایا جائے تو وہ متسبب ہے۔ (۴)

مباشرت تو ضامن ہوتا ہی ہے بشرط کہ وہ مکلف ہو لیکن متسبب کب ضامن ہوگا اور کب نہیں؟ اس بابت فقہاء کے درمیان اختلاف رائے ہے۔ (۵)

## ضمان واجب ہونے کی شرطیں

ضمان عائد کئے جانے کے لئے فقہاء نے کچھ شرطیں متعین کی ہیں۔ ذیل میں اختصار کے ساتھ ان کا ذکر کیا جاتا ہے:

(۱) جس شی کو تلف کیا گیا ہے وہ مال ہو، جوئی نہ شریعت کی نظر میں مال ہو اور نہ عرف کی نظر میں، جیسے مردار، فضلہ وغیرہ، ان کو تلف کرنے پر کوئی ضمان واجب نہیں۔

(۳) حوالہ سابق ۲۶۰/۵

(۱) نیل الاوطار ۳۲۲/۵، بحوالہ ترمذی (۲) نیل الاوطار ۳۲۴/۵

(۵) تفصیل کے لئے دیکھئے: نظریۃ الضمان للزحبی ۲۷ تا ۳۲

(۲) غمز عبون البصائر ۱۹۶/۱

(۲) جس شخص کی چیز تھی اس کے حق میں اس شے کا قابل قیمت ہونا ضروری ہے۔ چنانچہ مسلمان کی شراب یا سور کو تلف کر دے تو تلف کنندہ مسلمان ہو یا غیر مسلم، کوئی ضمان واجب نہیں کہ مسلمانوں کے حق میں شرعاً یہ اشیاء بے قیمت ہیں اور اگر یہی اشیاء غیر مسلم کی تلف کر دی جائیں تو ضمان واجب ہوگا گو تلف کرنے والا مسلمان ہو۔

(۳) ضرر دائمی طور پر پیدا ہوا ہو، اگر ضرر دور ہو جائے تو امام ابوحنیفہؒ کے نزدیک ضمان واجب نہیں ہوگا، مثلاً کسی شخص کی زیادتی کی وجہ سے مریض ہو گیا لیکن قاضی کے فیصلہ سے پہلے ہی صحت مند ہو گیا تو اب اس مرض کا تاوان واجب نہیں ہوگا۔

(۴) تلف کنندہ ضمان واجب ہونے کی اہلیت رکھتا ہو، مثلاً جانور نے کسی کو ہلاک کر دیا تو مالک پر اس کا ضمان نہیں۔

(۵) ضمان عائد کرنے میں کوئی فائدہ بھی ہو اگر اس کا نفاذ ممکن نہ ہو اور ضمان واجب قرار دے کر مطلوبہ فائدہ حاصل نہ ہو تو ظاہر ہے کہ ضمان عائد کرنا ایک بے معنی بات ہوگی، مثلاً کسی غیر مسلم نے اپنے ملک میں مسلم ملک سے آئے ہوئے مسلمان کی کوئی چیز تلف کر دی تو ظاہر ہے کہ اس مسلم ملک کے قاضی کا تلف کنندہ کو ضامن قرار دینا ایک لا حاصل امر ہوگا۔ (۱)

اوپر جو شرائط ذکر کی گئی ہیں یہ نہ سمجھنا چاہئے کہ وہ متفق علیہ ہیں بلکہ ان کی تفصیل و توضیح اور انطباق میں فقہاء کے درمیان متعدد امور میں اختلاف پایا جاتا ہے جس کی تفصیل کا یہ موقع

نہیں ہے۔

**ضمان واجب ہونے کے وجوہ**

اب یہ دیکھنا چاہئے کہ ضامن قرار دیئے جانے کے اسباب کیا ہیں۔ یعنی کن حالات میں کسی شخص کو ضامن قرار دیا جاسکتا ہے؟ فقہاء کی تصریحات پر غور کیا جائے تو وہ تین ہیں: معاملہ (عقد)، قبضہ، اتلاف۔

کسی معاملہ کے وقت صراحۃً جو بات طے پائی ہو یا بتقاضی عرف و عادت صاحب معاملہ جس بات کا ذمہ دار سمجھا جاتا ہو اس کی عدم تکمیل کی وجہ سے وہ شخص ضامن قرار دیا جاتا ہے۔ مثلاً خرید و فروخت میں بیچنے والے پر سامان اور خریدنے والے پر قیمت کی حوالگی واجب ہے اور یہ بھی واجب ہے کہ اس میں کوئی ناقابل قبول عیب نہ پایا جاتا ہو، اب اگر فریقین میں سے کسی نے اپنی جانب سے عوض ہی ادا نہیں کیا یا ایسی شے کی جو عیب دار تھی تو وہ مطلوبہ سامان یا اس کا عوض یا اس میں پائے جانے والے نقص کی تلافی کا ذمہ دار ہوگا۔

اگر غیر مجاز ہو اور اس نے مقبوضہ شے کو نقصان پہنچا دیا تو یہ بہر صورت اس کا ضامن ہوگا۔ چاہے وہ چیز اس کی زیادتی یا تعدی کی وجہ سے ضائع ہوئی ہو یا اس کے بغیر۔ جیسے چور کے ہاتھ سے چوری کی ہوئی چیز یا غاصب کے ہاتھ سے غصب کی ہوئی چیز غائب ہو جائے۔ اگر قبضہ جائز ہو تو پھر قابض اس وقت ضامن ہوگا جب کہ اس فی کے ضائع ہونے میں اس کی تعدی اور زیادتی کو دخل ہو، جیسے کسی کے پاس کوئی چیز بطور امانت رکھی گئی ہو، مضاربہ کے سلسلہ میں پیسے وغیرہ دیئے گئے



ہوں، یتیم کے مال پر کسی کو وصی یا ذمہ دار بنایا گیا ہو ان صورتوں میں اگر مال کے تلف ہونے میں اس شخص کی زیادتی اور تعدی کو دخل نہ ہو تو وہ ضامن نہ ہوگا۔

تیسرا سبب ائتلاف ہے، یہی ضمان کا اصل سبب ہے۔ خواہ تنہا پایا جائے یا مذکورہ صورتوں میں سے کسی ایک کے ساتھ، ائتلاف کے معنی کسی شے کو برباد اور ضائع کر دینے کے ہیں، نقدی اصطلاح میں ائتلاف یہ ہے کہ کسی چیز کو ایسا نقصان پہنچا دیا جائے کہ اس سے اس کا مطلوبہ فائدہ نہ اٹھایا جاسکے (۱)۔ اب یہ ائتلاف یا تو بطور مباشرت کے ہوگا یا بطور تسبب کے، جیسا کہ اوپر ذکر آچکا ہے۔ (۲)

جن اشیاء کا ضمان ہے

ضمان سے متعلق ایک اہم سوال یہ ہے کہ کن چیزوں کا ضمان واجب قرار دیا جاسکتا ہے؟ — اس سلسلہ میں بھی فقہاء کے درمیان اختلاف رائے ہے تاہم بحیثیت مجموعی وہ پانچ ہیں: اعیان، منافع، زوائد، نواقض اور اوصاف (۳)۔ یہاں ان امور پنجگانہ کی بابت مختصر وضاحت کی جاتی ہے۔

”عین“ سے مراد بعینہ سامان ہے، جیسے کپڑے، اجناس وغیرہ، باعتبار ضمان کے اعیان کی دو قسمیں کی گئی ہیں، امانات اور مضمونات، امانات میں — جیسا کہ مذکور ہوا — جب تک امین کی طرف سے زیادتی نہ ہوگی اس کا ضمان واجب نہیں ہوگا۔ مضمونات سے مراد وہ چیزیں ہیں جن کی حوالگی کی کوئی شخص ذمہ داری قبول کرتا ہے پھر ”مضمون“ کی دو صورتیں ہوتی ہیں۔

مضمون بذاتہ، مضمون بغیرہ، مضمون بعینہ وہ ہے کہ اگر وہ خود موجود ہو تو اس کو بعینہ لوٹانا واجب ہے اور خود موجود نہ ہو تو اگر مثلی شے ہو تو اس کا مثل لوٹانا ضروری ہے۔ مثلی نہ ہو تو اس کی قیمت کا لوٹانا، جیسے غصب کیا ہوا سامان یا مہر، بدل خلع وغیرہ۔

”مضمون بغیرہ“ وہ شے ہے کہ اگر موجود ہو تو اس کا لوٹانا ضروری ہے اور ضائع ہو جائے تو نہ مثل لوٹانا ضروری ہے اور نہ قیمت، جیسے کسی شخص نے کوئی چیز بیچی اور خریدار کو قبضہ دینے سے پہلے ہی وہ اس کے پاس سے ضائع ہوگئی۔

منافع سے مراد کسی شے سے حاصل ہونے والا غیر مادی اور ناقابل ذخیرہ فائدہ ہے، جیسے مکان میں سکونت، امام ابو حنیفہؒ کے نزدیک منافع میں غصب کا تحقق نہیں ہوتا، اس لئے منافع اسی وقت قابل معاوضہ ہوگا جب کہ اجارہ و کرایہ کا معاملہ طے کیا جائے، اس کے بغیر منافع کا کوئی تاوان واجب نہیں، اسی لئے امام صاحب کے نزدیک منافع ناقابل ضمان ہے۔ چنانچہ اگر کسی شخص نے مکان پر جبراً قبضہ کر لیا اور اس میں ایک عرصہ تک رہا، تو دوسرے فقہاء کے نزدیک عاصب سے بطور ضمان امکانی کرایہ وصول کیا جائے گا۔ امام ابو یوسفؒ کے نزدیک اس پر کوئی ضمان عائد نہیں ہوگا۔ تاہم فقہاء حنفیہ میں بھی متاخرین نے وقف اور قیموں کی جائیداد میں منافع کو قابل ضمان قرار دیا ہے، کیوں کہ ان جائیدادوں کے تحفظ میں عام طور پر کوتاہی برتی جاتی ہے۔ لیکن ہمارے زمانہ کے حالات اور سماج میں شرپسند عناصر کے غلبہ کو دیکھتے ہوئے شاید یہ کہنا بیجا نہ ہو کہ حنفیہ کی اس

(۲) ملخصاً از: نظریۃ الضمان ص ۶۳ تا ۶۸

(۱) بدائع الصنائع ۱۹۳/۷

(۳) فتح العزیز علی هامش المجموع ۲۵۶/۱۱

رائے سے ایسے لوگوں کو حوصلہ ملے گا اور تقاضائے انصاف مجروح ہوگا۔ اس لئے فی زمانہ جمہور کا نقطہ نظر قرین صواب نظر آتا ہے۔

”زوائد“ سے مراد کسی شے سے متعلق وصف یا اس کے ذریعہ ظہور میں آنے والا اضافہ ہے، جیسے جمال و خوب صورتی، دودھ، نسل، پھل، غلہ وغیرہ۔ حنفیہ کے نزدیک اگر عاصب کے زیر قبضہ ان کو نقصان پہنچ جائے اور اس میں خود اس کی زیادتی کو دخل نہ ہو تو اس کا کوئی ضمان واجب نہیں، ہاں، اگر اس کی زیادتی کی وجہ سے تلف ہوئی ہے تو ضمان واجب ہوگا۔ یہی رائے مالکیہ کی بھی ہے۔ شوافع اور حنابلہ کے نزدیک کسی شے کو ناجائز طریقہ پر اپنے زیر قبضہ رکھنا بجائے خود زیادتی ہے، اس لئے بہر صورت اس کا تادان واجب ہے۔

”لو نقص“ سے مراد کسی شے میں نقص کا پیدا کر دینا ہے۔ نقص کا دو درجہ ہے، نقصان یسر اور نقصان فاحش، نقصان یسر یہ ہے کہ سامان میں جو نقص پیدا ہوا ہے وہ اصل سامان کی چوتھائی قیمت سے کم کے مماثل ہو، اگر چوتھائی یا اس سے زیادہ کے مماثل ہو تو نقصان فاحش ہے۔ نقصان یسر میں نقصان کے بقدر تادان عاصب سے لیا جائے گا اور اصل شے واپس لے لی جائے گی اور نقصان فاحش کی صورت مالک کو اختیار ہوگا کہ اصل سامان لینے کی بجائے پوری قیمت وصول لے۔

”اوصاف“ میں نقص کی ایک صورت یہ ہے کہ مقبوضہ سامان کی قیمت کم ہو جائے، مثلاً جس وقت سونا غصب کیا، اس وقت پانچ ہزار روپے تولہ تھا اور اب اس کی قیمت ہزار روپے

ہو گئی ہے، اس کا کوئی ضمان عاصب وغیرہ پر واجب نہ ہوگا اور اصل شے واپس کرنی ہوگی۔ دوسری صورت یہ ہے کہ کسی وصف مرغوب کے فوت ہو جانے کی وجہ سے نقص پیدا ہوا ہو، جیسے جانور اندھا ہو گیا، گیہوں سڑ گیا یا ٹوٹ میں وہ حصہ پھٹ گیا جس پر ٹوٹ کا نمبر درج تھا تو ان اور ان جیسی صورتوں میں نقصان کی نسبت سے عاصب پر ضمان واجب ہوگا۔ (۱)

### ضمان کا حکم

ضمان واجب قرار دیئے جانے کے سلسلہ میں اصول یہ ہے کہ اگر واجب الادا شے بعینہ موجود ہے تو خود اس شے کا لوٹانا واجب ہے۔ ہاں، اگر اس میں کوئی بڑا نقص پیدا ہو گیا تو مالک کو اختیار ہوگا کہ چاہے تو اس شے کے بجائے اس کی قیمت وصول کر لے اور اگر وہ شے ضائع ہو گئی اور وہ مثلی شے تھی تو اس کا مثل واجب ہوگا، اگر وہ مثلی شے نہیں ہے یا مثل دستیاب نہیں ہے تو پھر قیمت ادا کرنی ہوگی، کیوں کہ اصل میں تو مثل ہی واجب ہوتا ہے، اس لئے کہ حضرت عائشہ سے برتن ٹوٹ گیا تھا اور کھانا گر گیا تھا اس بارے میں آپ نے یہی فرمایا تھا، کہ کھانا کے بدلہ کھانا اور برتن کے بدلہ برتن دیا جائے۔ ”طعام بطعام و اناہ باناء“ تو گویا ”مثل“ ضمان میں اصل ہے اور قاعدہ ہے کہ جب اصل ممکن نہ ہو تو بدل کی طرف رجوع کیا جاتا ہے اور وہ بدل اس کی قیمت ہے۔ (۲)

### ضمان سے متعلق فقہی قواعد

ضمان کے بارے میں فقہاء کے یہاں بہت سے قواعد ملتے ہیں، یہاں ان کی طرف بھی اشارہ کر دینا مناسب ہوگا۔

(۱) إذا اجتمع المباشر والمنسب يضاف الحكم إلى المباشر .

مباشر اور منسوب دونوں جمع ہوں تو حکم مباشر کی طرف منسوب ہوگا۔

یعنی جب کسی فعل کے واقع ہونے میں ایک شخص بلا واسطہ ذریعہ بنا ہو اور دوسرا شخص بالواسطہ، تو حکم پہلے شخص کی طرف منسوب ہوگا، جیسے ایک شخص نے بے جگہ کنواں کھودا، دوسرے شخص نے کسی کو دھکا دے کر اس میں گرادیا تو گرنے والے کی ہلاکت میں یہ دونوں ہی ذمہ دار بنے ہیں لیکن اس صورت حال میں جرم اس شخص کی طرف منسوب ہوگا جس نے دھکا دیا ہے کہ وہی مباشر ہے۔

(۲) المباشر ضامن وإن لم يتعمد .

مباشر ضامن ہوگا گو اس کا ارادہ نہ رہا ہو۔

جیسے : ایک شخص نے نیند کی حالت میں کسی کا سامان ضائع کر دیا تب بھی اس پر ضمان واجب ہوگا۔

(۳) المنسب لا يضمن إلا بالتعمد .

منسوب اسی وقت ضامن ہوگا جب اس نے فعل کا ارادہ کیا ہو۔

مثلاً : ایک شخص نے اپنی دیوار گرائی اور اس کی وجہ سے پڑوسی کی دیوار گر گئی تو یہ اس کا ضامن نہیں۔

(۴) الجواز الشرعی ینافی الضمان .

شرعاً کسی چیز کا جائز ہونا ضمان واجب ہونے کے منافی ہے۔

جیسے : کوئی شخص اپنی مملوکہ زمین میں کنواں کھودے اور اس

میں کوئی جانور گر کر مر جائے تو کنواں کے مالک پر اس کا ضمان واجب نہیں ہوگا۔

(۵) الخراج بالضمان .

جو شخص کسی چیز کا ضامن ہوگا وہی اس کے نفع کا بھی مالک ہوگا۔

مثلاً : اگر کسی شخص نے جانور خریدا اور کچھ عرصہ اس سے قائدہ اٹھایا پھر اسے واپس کیا کیوں کہ اس میں کوئی عیب پہلے سے موجود تھا اور بیچنے والے نے خریدار کو غفلت میں رکھا تھا تو اس درمیان خریدار نے دودھ وغیرہ کی صورت اس سے جو قائدہ اٹھایا ہو اس کا کوئی تاوان نہیں، کیوں کہ اگر جانور ہلاک ہو جاتا تو خریدار ہی اس کا ضامن ہوتا اور اسی کا مال ضائع ہوتا۔

(۶) الأجر والضمان لا يجتمعان .

اُجرت اور ضمان جمع نہیں ہو سکتے۔

یہ قاعدہ حنفیہ کے اصول پر ہے، کہ جب کسی شے کا ضمان واجب ہو جائے تو پھر اس کی اُجرت کا وجوب ختم ہو جائے گا، مثلاً : ایک شخص نے ایک خاص مقام تک پہنچنے کے لئے سواری حاصل کی اور اسے طے شدہ شرائط سے بڑھ کر استعمال کیا، یہاں تک کہ سواری ضائع ہو گئی، تو اب چوں کہ اس کو قیمت ادا کرنی ہے اس لئے طے شدہ کرایہ اس کے ذمہ نہیں رہے گا۔

(۷) الضامن بملك الحال المضمون بالضمان من وقت قبضه .

ضامن، ضمان کی بناء پر قبضہ کے وقت سے ہی اس مال کا مالک سمجھا جائے گا جس کا ضمان ادا کیا ہے۔

مثلاً : اگر کسی شخص نے کوئی چیز غصب کر کے چھپا دی یہاں

تک کہ اس شے کے مالک نے عاصب سے ضمان وصول کر لیا اور عاصب نے ادائیگی ضمان سے پہلے ہی اس کو کسی اور کے ہاتھ بیچ دیا تھا، تو اب یہ خرید و فروخت درست ہو جائے گی، کیوں کہ اسی وقت سے وہ شے اس کی ملک متصور ہوگی۔ شوافع اور حنابلہ کے نزدیک عاصب اس طرح دھوکا دہی کر کے مالک نہیں بن سکتا کہ اس سے جرم کی حوصلہ افزائی ہوتی ہے۔ غرض یہ قاعدہ بھی فقہاء احناف کے اصول پر ہے۔

(۸) الاضطراب لا يبطل حق الغير .

اضطراب کی وجہ سے دوسرے کا حق باطل نہیں ہوگا۔

جیسے حالت اضطراب میں جان بچانے کے لئے دوسرے کا کھانا کھا لینا جائز ہے لیکن کھانے کی قیمت کا ضامن ہوگا۔

(۹) مالا يمكن الاحتراز عنه لا ضمان منه .

جس چیز سے بچنا ممکن نہیں اس میں ضمان نہیں۔

مثلاً : طبیب معقول طریقہ پر علاج یا آپریشن کرے لیکن کسی وجہ سے زخم سے شفا نہ ہو پائے اور مریض کی موت واقع ہو جائے تو معالج پر اس کی ذمہ داری نہیں۔

(۱۰) إذا تعدل الأصل بصار إلى البدل .

جب اصل کی واپسی دشوار ہو جائے تو بدل کی طرف لوٹا جائے۔

چنانچہ گزر چکا ہے کہ عاصب کے پاس اگر مضمون بہ چیز محفوظ نہیں رہی تو اسی طرح کی دوسری شے یا اس کی قیمت بطور بدل کے ادا کرنی ہوگی۔

(۱۱) العجماء جبار

جانور کا جرم معاف ہے۔

یعنی جانور اگر کوئی نقصان پہنچا دے اور اس میں جانور کے مالک کی تحریک یا کوتاہی کو دخل نہ ہو تو اس پر کوئی ضمان واجب نہیں، جیسے دو شخص نے اپنے جانور ایک جگہ باندھے اور ایک جانور نے دوسرے جانور کو ہلاک کر دیا تو ہلاک کرنے والے جانور کے مالک پر اس کا ضمان نہیں۔

ضمان سے متعلق یہ پوری تحریر ڈاکٹر وحید زحیلی کی، ”نظریۃ الضمان“ اور شیخ مصطفیٰ مرقاۃ کی ”الفعال الضار والضمان فیہ“ سے ماخوذ ہے، جو اس موضوع پر بڑی مفید اور فاضلانہ کتابیں ہیں۔ ضمان کے موضوع پر اسلامی نقطہ نظر کے جاننے کے لئے ان دونوں کتابوں کا اور خصوصیت سے زحیلی کا مطالعہ کرنا چاہئے فجزاء ہم اللہ خیر الجزاء . (۱)

(ضیف) (مہمان)

اسلام جس نے انسانی اخلاق کو سنوارنے اور سماج کو بہتر بنانے میں بڑا کردار ادا کیا ہے، اس نے مختلف انسانی طبقات کے حقوق و فرائض پر بھی تفصیل سے روشنی ڈالی ہے اور اپنے مزاج خاص کے مطابق ہر جگہ توازن و اعتدال بھی قائم رکھا ہے چنانچہ پیغمبر اسلام ﷺ نے جن لوگوں کے حقوق و واجبات پر بوضاحت روشنی ڈالی ہے، ان میں ایک مہمان بھی ہیں۔

قدیم معاشرہ میں مہمانی اور میزبانی کی اہمیت موجودہ دور

(۱) ڈاکٹر وحید زحیلی نے ضمان کے سلسلہ میں جس قواعد ص ۲۲۸ تا ۲۳۳ نقل کئے ہیں، راقم نے ان میں سے ان کی راہ قواعد کا انتخاب کیا ہے، جو اس مسئلہ سے براہ راست تعلق رکھتے ہیں۔

سے بڑھ کر تھی، اس زمانہ میں آج کل کی طرح ہوٹل اور رستورینٹ نہیں تھے، سواریاں بھی معمولی درجہ کی استعمال کی جاتی تھیں اور معمولی مسافت طے کرنے میں بھی خاصا وقت درکار ہوتا تھا، علاوہ اس کے شہروں اور آبادیوں میں بھی فاصلے زیادہ ہوتے تھے، پکا پکایا کھانا تو درکنار، غذائی اشیاء بھی ہر جگہ دستیاب نہیں تھیں، اس لئے مہمانی اور میزبانی کی بڑی اہمیت تھی اور عربوں میں تو اس کا ذوق، گویا داخل فطرت تھا اور اس کو شرافت و نجابت کا نشان تصور کیا جاتا تھا۔

### مہمان نوازی کی اہمیت

اسلام نے نہ صرف یہ کہ اس کو باقی رکھا، بلکہ اس میں اضافہ کیا، خود آپ ﷺ کے یہاں مشرکین اور اعداء دین بھی مہمان ہوتے تھے اور آپ ﷺ ان کی میزبانی میں کوئی کسر اٹھا نہیں رکھتے تھے، آپ ﷺ نے ایک موقع پر فرمایا: کہ جو اللہ اور آخرت پر ایمان رکھتا ہو، اسے چاہئے کہ اپنے مہمان کا اکرام کرے (۱)۔ آپ ﷺ کی ہدایات کی وجہ سے صحابہ رضی اللہ عنہم میں مہمان کی خدمت و توقیر کا ایسا جذبہ پیدا ہو گیا تھا، کہ بعض اوقات خود قاتل رہ کر اور بیوی، بچوں کو قاتل رکھ کر یہ لوگ میزبانی کے فرائض انجام دیا کرتے تھے، یہاں تک کہ اس سلسلہ میں قرآن مجید کی ایک مستقل آیت نازل ہوئی۔ (۲)

### قرآن میں مہمان نوازی کے آداب

قرآن مجید میں ان الفاظ میں حضرت ابراہیم علیہ السلام کی مہمان نوازی کا ذکر آیا ہے:

(اے پیغمبر!) ابراہیم کے معزز مہمانوں کی حکایت

بھی تم تک پہنچی ہے؟ کہ جب (یہ لوگ) ان کے پاس آئے تو (آتے ہی) سلام ملیک کی، ابراہیم نے سلام کا جواب دیا (اور دل میں کہا کہ یہ) لوگ (تو کچھ) اجنبی (سے معلوم ہوتے) ہیں، پھر جلدی سے اپنے گھر جا (ایک) موٹا تازہ چھڑا (یعنی اس کا گوشت بھنوا کر مہمانوں کے لئے) لائے اور ان کے سامنے رکھا تو انھوں نے تامل کیا (ابراہیم نے) پوچھا: آپ لوگ کھاتے کیوں نہیں؟ (اس پر بھی انھوں نے کھانے سے انکار کیا تب) تو ابراہیم ان سے جی ہی جی میں ڈرے، انھوں نے (ان کی یہ حالت دیکھ کر) کہا کہ آپ (کسی طرح کا) اندیشہ نہ کریں اور ان کو ایک ہوشیار فرزند کی خوش خبری بھی دی۔ (ذاریات ۲)

اس آیت میں آداب مہمان داری سے متعلق کئی نکتوں کی طرف اشارہ موجود ہے۔ علامہ سید سلیمان ندویؒ کے اخاذ بن نے اس پر اس طرح روشنی ڈالی ہے:

(۱) مہمان اور میزبان میں کلام کی ابتداء باہمی کلام سے ہونا چاہئے۔

(۲) مہمان کے کھانے پینے کا فوراً سامان کرنا چاہئے، کیوں کہ ”روغان“ کے معنی سرعت کے ہیں۔

(۳) ”روغان“ کے ایک معنی چپکے چلے جانے یا دزدیدہ نگاہوں سے دیکھنے کے بھی ہیں۔ اس لئے مہمانوں کے کھانے پینے کا سامان مخفی طور پر ان کی نگاہ بچا کر کرنا چاہئے،



کیوں کہ اگر مہمانوں کو یہ معلوم ہو جائے گا کہ ہمارے لئے کچھ سامان کیا جا رہا ہے، تو وہ ازراہ تکلف اس کو روکیں گے۔

(۴) کسی بھانے تھوڑی دیر کے لئے مہمانوں سے الگ ہونا چاہئے تاکہ ان کو آرام کرنے یا دوسری ضروریات سے فارغ ہونے میں تکلف نہ ہو، اسی لئے حضرت ابراہیم علیہ السلام کھانے پینے کا سامان کرنے کے لئے ان سے الگ ہو گئے۔

(۵) مہمانوں کے سامنے عمدہ سے عمدہ کھانا پیش کرنا چاہئے، اسی لئے حضرت ابراہیم علیہ السلام نے ایک موٹا تازہ پھڑا ذبح کیا۔

(۶) کھانا مہمانوں کے سامنے پیش کرنا چاہئے، ان کو کھانے کا حکم نہیں دینا چاہئے، اسی لئے حضرت ابراہیم علیہ السلام نے ان سے کہا کہ آپ لوگ کیوں نہیں کھاتے، یہ نہیں کہا کہ آپ لوگ کھائیے۔

(۷) مہمان کے کھانے سے سرور اور نہ کھانے سے مغموں ہونا چاہئے۔

(۸) نہ کھانے کی حالت میں مہمانوں کو عمدہ الفاظ میں عذر کرنا چاہئے، کیوں کہ ہم لوگ کھانی نہیں سکتے، بلکہ صرف آپ کو ایک لائق فرزند کے تولد کی بشارت دینے کے لئے آئے ہیں۔ (۱)

حدیث میں مہمان کے حقوق و آداب کسی قدر زیادہ

صراحت و وضاحت کے ساتھ بیان کئے گئے ہیں، چنانچہ حضرت ابوشریح کعمی سے مروی ہے کہ آپ ﷺ نے فرمایا: مہمان کے لئے ایک شب و روز ”جائزہ“ ہے اور تین دن ضیافت ہے، اس کے بعد میزبان کی طرف سے صدقہ ہے اور مہمان کے لئے جائز نہیں، کہ میزبان کے پاس اتنا ٹھہر جائے کہ اس کے لئے زحمت و تنگی کا باعث ہو جائے (۲) — علامہ عینی نے اس حدیث کی تشریح میں لکھا ہے، کہ تین دنوں کی ضیافت میں پہلے دن کسی قدر تکلف سے کام لیا جائے اور دوسرے تیسرے دن ماحضر پیش کر دیا جائے، پھر ایک دن و رات کا توشہ سفر ساتھ کیا جائے (۳) — علامہ ابن اثیر نے اسی توشہ کو ”جائزہ“ کا مصداق قرار دیا ہے اور لکھا ہے کہ اس کو ”جہترہ“ بھی کہا جاتا ہے۔ اس سے اتنا توشہ سفر مراد ہوتا ہے، جو ایک منزل سے دوسری منزل تک پہنچنے میں کام آئے (۴) — اسی حدیث سے یہ بات بھی معلوم ہوئی، کہ عام طور پر تین دنوں سے زیادہ مہمان کے یہاں قیام نہ کرنا چاہئے۔ ہاں اگر خود میزبان کی طرف سے خواہش ہو اور یقین ہو کہ اس پر گراں نہ گذرے گا، تو اس سے زیادہ بھی توقف کر سکتا ہے۔

بعض روایتوں میں یہ بھی وارد ہوا ہے، کہ اگر تم کہیں مہمان ہو اور میزبان تمہاری ضیافت سے گریز کرے، تو تم ان سے حق مہمانی وصول کر لو (۵) لیکن یہ حکم اس صورت میں ہے کہ جب کسی قوم سے امام وقت نے اس شرط کے ساتھ صلح کی ہو، کہ جو فوجی قافلے ان کی آبادیوں سے گذریں گے وہ ان کی ضیافت کریں

(۲) عمدۃ القاری

(۲) بخاری ۹۰۶۲

(۱) سیرۃ النبیؐ ۱۷۶-۳۱۹

(۵) بخاری ۹۰۶۲

(۳) النہایۃ ۳۱۳/۱

گے چنانچہ غیر مسلم رعایا سے اس طرح کے معاہدے ہوا کئے ہیں (۱)۔ اور یہ اس زمانہ کے ماحول میں ایک ضرورت کا درجہ رکھتے تھے، کیوں کہ نہ ہوٹل ہوا کرتے تھے اور نہ ہر جگہ غذا کی اشیاء دستیاب ہوتی تھیں۔

حدیث سے یہ بھی معلوم ہوتا ہے کہ جب کوئی شخص کسی کا مہمان ہو تو اس کے کھانے کا نظم کرنا میزبان کا حق ہوتا ہے، اس لئے اس کو میزبان کی دلداری کا پورا خیال رکھنا چاہئے، چنانچہ آپ ﷺ نے فرمایا: کہ جو شخص کسی قوم کا مہمان ہو، وہ میزبانوں کی اجازت کے بغیر نفل روزے نہ رکھے۔ (۲)

### مہمان اور میزبان سے متعلق آداب

فقہاء نے بھی مہمان اور میزبان سے متعلق آداب ذکر کئے ہیں۔ مہمانوں کے آداب میں یہ ہے کہ جہاں بٹھایا جائے وہاں بیٹھے، جو کچھ پیش کیا جائے اس پر راضی ہو، صاحب خانہ کی اجازت ہی سے جائے اور جانے لگے تو ان کو ڈعام دے کر جائے میزبان کے لئے مستحب ہے کہ مہمان سے کھانے کی خواہش کرے البتہ تکلیف وہ حد تک اصرار نہ کرے، مہمان کے پاس مستقل خاموش نہ بیٹھا رہے، نہ اس کے پاس سے ایک دم غائب ہو جائے اور نہ مہمان کے سامنے خادم کو برا بھلا کہے۔ مہمان کی بذات خود خدمت کرے، ان کے ساتھ ایسے لوگوں کو نہ بٹھائے جن کا بیٹھنا مہمان کو گراں گذرے، کھانے سے فراغت کے بعد مہمان جانے کی اجازت چاہیں تو ان کو نہ روکے۔ کچھ لوگ وقت پر آجائیں اور کچھ لوگ آنے میں تاخیر

کریں، تو جو لوگ موجود ہیں ان کو کھلا دیا جائے۔ کھانے سے پہلے ہاتھ دھونے کے لئے پانی پیش کیا جائے اور پہلے صدر مجلس کا ہاتھ دھلایا جائے (۳)۔ اگر مہمانوں کا آپس میں ایک دوسرے کو کھانا لگانا مروج ہو تو کھانا لگانے میں حرج نہیں۔ (۴) اصل میں مہمانی اور میزبانی کے فقہی احکام عرف، عادت اور مواقع و حالات پر مبنی ہیں۔ اور ضیافت کے بہت سے احکام جو فقہاء نے ذکر کئے ہیں، اس عہد کے عرف سے متعلق ہیں۔ مثلاً: دیہات و قریہ جات میں کسی مہمان کے لئے تین دنوں یا اس سے زیادہ سے قیام کا نظم کرنا چنداں دشوار نہیں۔ لیکن ایسے بڑے شہر جہاں ایک ایک، دو دو کمروں میں پورے پورے خاندان کی زندگی کثتی ہے، میں مہمان کو ایک دو دن ٹھہرانا بھی بعض دفع میزبان کی قدرت سے باہر ہوتا ہے۔ ظاہر دونوں جگہ کے احکام وہاں کے حالات اور مواقع پر مبنی ہوں گے۔ واللہ اعلم۔



(۲) ترمذی ۱۲۳/۱ والحدیث ضعیف

(۴) حوالہ سابق

(۱) انجاء الحاجة علی ابن ملجہ ۲۶۱

(۳) ہندیہ ۲۳۲/۵-۲۳۵

میں سے یہ ہے کہ یہی طاعون جو گذشتہ اقوام کے لئے عذاب الہی کا درجہ رکھتا تھا، اس امت کے لئے سامان شہادت ہے، آپ ﷺ نے فرمایا: طاعون مسلمان کے لئے شہادت ہے، حضرت ابو ہریرہ رضی اللہ عنہ نے آں حضور ﷺ سے نقل کیا ہے کہ جس کی موت طاعون میں ہوئی ہو وہ شہید ہے۔ (۴)

بیماری کا متعدی ہونا

طاعون کے ذیل میں ایک بحث یہ آئی ہے کہ کیا امراض میں متعدی ہونے کی صلاحیت ہے؟ روایات دونوں طرح کی ملتی ہیں اور شارحین نے اس پر تفصیل سے گفتگو کی ہے، اس سلسلہ میں اصل گفتگو تو خود لفظ مرض کے تحت ہوگی، یہاں صرف اس قدر اشارہ پر اکتفا کیا جاتا ہے کہ امراض کے اندر بذات خود متعدی ہونے کی صلاحیت نہیں ہے جب تک مشیت خداوندی کار فرما نہ ہو، ہاں، یہ ضرور ہے کہ کبھی مشیت الہی سے وہ بیماری کا ظاہری سبب بن جاتی ہے۔ (۵)

طاعون زدہ شہر میں آنا

متعدد روایتوں میں یہ مضمون آیا ہے کہ جب کسی جگہ طاعون کی بیماری پھیل جائے تو جو لوگ وہاں سے باہر ہیں وہ وہاں داخل نہ ہوں، اور جو وہاں موجود ہوں وہ وہاں سے راہ فرار اختیار نہ کریں۔

اذا سمعتم بالطاعون فی ارض فلا

تدخلوها وان وقع بارض وانتم بها فلا

تخرجوا منها۔ (۶)

اس ممانعت کی مختلف مصلحتیں بیان کی گئی ہیں، مگر ان میں دو باتیں بنیادی اہمیت کی حامل ہیں۔ ایک کا تعلق عقیدہ سے ہے اور ایک کا حفظانِ صحت سے، عقیدہ سے یوں ہے کہ اگر کوئی شخص

## طاعة (فرمان برداری)

”طاعت“ کے معنی کہا ماننے کے ہیں، اصل میں تو اطاعت اللہ اور رسول کی کرتی ہے، لیکن خود اللہ اور اس کے رسول نے بعض لوگوں کی اطاعت کا حکم دیا ہے جیسے والدین، شوہر، امیر، وغیرہ، کہ معروف اور بھلائی میں ان کی اطاعت واجب ہے، (اس سلسلہ میں تفصیل کیلئے دیکھنا چاہئے: اب، ام، زوج، امیر) — البتہ یہ اصولی بات ذہن میں رکھنی چاہئے کہ معصیت اور گناہ کی باتوں میں کسی کی اطاعت جائز نہیں، حضرت عبداللہ بن عمر رضی اللہ عنہما سے مروی ہے کہ آپ ﷺ نے فرمایا: مسلمان پر امیر کی اطاعت واجب ہے، چاہے اسے پسند ہو یا نہیں، بشرطیکہ امیر معصیت کا حکم نہیں دے، اگر معصیت کا حکم دیا جائے تو سب طاعت درست نہیں، لہذا امر بمعصیۃ فلا سمع ولا طاعة۔ (۱)

## طاعون

طاعون ایک مہلک اور خطرناک بیماری ہے، جو جدید طبی اصطلاح میں ”پلیک“ کے نام سے معروف ہے، احادیث سے معلوم ہوتا ہے کہ اصل میں یہ بیماری عذاب الہی کی صورت بنی اسرائیل کے ایک گروہ میں پیدا ہوئی تھی، (۲) یہ بیماری چوں کہ بہت جلد اور بہت زیادہ پھیلتی ہے اور بہت سارے لوگوں کو اپنا شکار بنا لیتی ہے، اسی لئے اس کو ”وبا“ بھی کہا جاتا ہے، (۳) حضرت عمر بن خطاب رضی اللہ عنہ کے زمانہ میں شام کے قریہ ”عمواس“ میں نہایت خطرناک اور مہلک طاعون پھوٹ پڑا تھا اور ہزاروں لوگ اس کے شکار ہوئے تھے، جس کا خلافت فاروقی کے ایک اہم واقعہ کی حیثیت سے مورخین نے ذکر کیا ہے — اس امت کے فضائل

(۲) مسلم ۲۲۸۷۲

(۳) بخاری ۸۱۳۲۲

(۶) بخاری ۸۵۳۲۲، مسلم ۲۲۸۷۲

(۱) بخاری ۱۵۵۷۲

(۳) زاد المعاد ۳۸۲۳

(۵) دیکھئے مقدمہ شرح نووی ۱۹/۱

طاعون زدہ آبادی میں جانے کی وجہ سے مر گیا تو وہ سمجھے گا کہ اس کی موت کا سبب ہی یہی ہے، حالانکہ اصل میں اس کی موت کا وقت ہی یہی مقرر تھا اور اسے بہر حال اسی وقت مرنا تھا اور اگر کوئی ایسی جگہ سے چلا گیا اور بچ رہا تو گمان ہوگا کہ اس کی زندگی اس مقام سے نکلنے کی وجہ سے بچ گئی ہے، حالانکہ اصل یہ ہے کہ ابھی اللہ کی طرف سے اس کے لئے پروانہ موت ہی جاری نہیں ہوا تھا، گو یا اس طرح ضعیف الاعتقاد لوگوں کے عقیدہ و ایمان کی حفاظت ہوتی ہے۔

دوسری مصلحت طبی ہے جس کی طرف امام غزالی اور ابن قیم نے اشارہ کیا ہے کہ باہر جانے سے اس لئے روکا گیا ہے کہ وہاں جو لوگ بظاہر صحت مند نظر آتے ہیں ان کا بھی طاعون سے متاثر ہونا بعید نہیں، کیونکہ ابتدائی مرحلہ میں بیماریوں کا اثر ظاہر نہیں ہو پاتا، (۱) شہر میں داخلہ کی ممانعت اس بنیاد پر ہے کہ مجاورت و اختلاط ایسی بیماریوں کو پروان چڑھاتی ہے، اس لئے جو لوگ باہر ہیں اور صحت مند ہیں ان کا اپنی صحت کو ناحق خطرہ میں ڈالنا مناسب نہیں۔ (۲)

طاعون زدہ شہر سے باہر جانا

اکثر اہل علم کا خیال ہے کہ یہ ممانعت حرمت کے درجہ میں ہے۔ (۳)

طاعون زدہ شہر میں جن لوگوں کا مریض طاعون ہونا پائیے ثبوت کو پہنچ چکا ہو، ان کا تو بہر حال دوسری جگہ جانا جائز نہیں؛ البتہ صحت مند ہو تو جائز ہے، (۴) خود حدیث میں بھی اس کی طرف اشارہ موجود ہے، کیونکہ آپ ﷺ نے طاعون زدہ شہر سے باہر جانے کو روکتے ہوئے فرمایا: لا تخرجوا منها لمراوا، کہ ایسی

جگہ سے ازراہ فرار نہ چلے جاؤ۔ (۵)

اسی طرح اگر طبی اغراض، تجارت داری، ریلیف یا کسی اور مقصد سے صحت مند آدمی طاعون زدہ شہر میں داخل ہو تو اس میں بھی قیاحت نہیں، بلکہ یہ ایثار ہے، اور خدا مستحق خلق مقصود ہو تو مستحب و مستحسن ہے، امام غزالی نے بھی اس کی صراحت کی ہے۔ (۶)

### طب و طبیب

خالق کائنات کی طرف سے انسان کو ایمان و ہدایت کے بعد جو سب سے بڑی نعمت حاصل ہے وہ صحت و تندرستی ہے، دنیا کی کوئی نعمت نہیں جو اس کے مقابلہ میں کوئی وزن رکھتی ہو، عمدہ سے عمدہ اور بیش قیمت سے بیش قیمت اسباب و سامان اس کے بغیر بے لذت اور تلخ کام ہیں، ایک طرف صحت جسمانی کی یہ اہمیت ہے اور دوسری طرف دین فطرت اسلام ہے جس کی نگاہ میں انسان خود اپنے وجود کا بھی مالک نہیں؛ بلکہ اس کے ہاتھوں میں اس کا جسم خدا کی امانت ہے اور اس کی حفاظت، وصیانت اور صحت و سلامتی کی فکر اس کا فریضہ ہے، یہی وجہ ہے کہ قرآن مجید نے اپنے آپ کو بے مقصد ہلاک کرنے سے منع کیا ہے: لا تفسدوا ما هدیکم الی التھلکۃ، (البقرہ ۱۹۵) وغیرہ اسلام ﷺ نے خود کشی کو عذاب اخروی کا باعث بتایا ہے، (۷) بعض صحابہ روزہ و نماز میں حد اعتدال سے تجاوز کر رہے تھے، مسلسل روزے رکھتے جاتے تھے اور رات رات بھر عبادت کرتے تھے، آپ ﷺ نے ان کے اس طرز عمل کو پسند نہیں فرمایا، اس پر نکیر کی اور ارشاد فرمایا کہ انسان پر اس کے نفس کا اور اس کی آنکھ کا بھی حق ہے، (۸) اسلام

(۲) الطب النبوی لابن قیم ۳۳

(۳) دیکھئے شرح نووی علی مسلم ۲۲۸۷۲

(۱) احیاء علوم الدین مع الانتحاف ۲۸۰/۱۲

(۳) فتح الباری ۷/۱۰

(۵) مسلم من اسماء بن زید ۲۲۸۷۲

(۶) دیکھئے احیاء علوم الدین مع الانتحاف ۲۸۰/۱۲ - طاعون کے ذیل میں آنے والے مباحث میں زیادہ تر راقم الحروف کے مقالہ "طبی، علاقیت" (مطبوعہ شمارہ ۹۶) پر مبنی ہیں، جون ۱۹۹۵ء، بحث و فکر، پٹنہ) سے استفادہ کیا گیا ہے۔

(۷) دیکھئے ابن ماجہ، حدیث نمبر ۳۵۰۳

(۸) دیکھئے بخاری شریف، باب حق الجسم فی الصوم، حدیث نمبر ۱۹۵۷

### طبی تحقیق کی حوصلہ افزائی

آپ ﷺ نے اپنے مختلف ارشادات کے ذریعہ بھی طبی تحقیق و تلاش کی حوصلہ افزائی کی ہے، حضرت ابو ہریرہ رضی اللہ عنہ سے آپ ﷺ کا ارشاد متحول ہے کہ اللہ تعالیٰ نے ایسی بیماری نہیں اتاری کہ جس کے لئے سامانِ شفاء بھی پیدا نہ کیا ہو، (۴) حضرت جابر بن عبد اللہ رضی اللہ عنہ نے آپ ﷺ کا ارشاد نقل کیا ہے کہ ہر مرض کی دوا موجود ہے، جب مرض کے مناسب دوا مل جاتی ہے تو مشیتِ خداوندی سے صحت ہو جاتی ہے، (۵) ایک موقع سے آپ ﷺ نے فرمایا کہ اللہ کے بندو اعلاج کرو، خدا نے سوائے یوڑ حاپے کے ہر بیماری کی دوا پیدا فرمائی ہے، (۶) — ابن قیمؒ نے ان احادیث کی تشریح کرتے ہوئے لکھا ہے کہ ان احادیث میں ایک طرف مریض کی تسلی و تقویت ہے، اور دوسری طرف طبیب کے لئے دعوتِ تحقیق و تلاش ہے کہ جب وہ تمام امراض کو قابلِ علاج اور ممکنِ العلاج سمجھے گا تو تحقیق و تفتیش کا جذبہ پیدا ہوگا۔ (۷)

### علاجِ خلاف توکل نہیں !

اسی لئے اسلام میں علاج و معالجہ کا حکم دیا گیا ہے اور طبی تدابیر کو توکل کے خلاف نہیں سمجھا گیا ہے، چنانچہ علامہ ابن قیمؒ کا بیان ہے :

احادیث صحیحہ میں علاج کرنے کا حکم ہے اور یہ توکل کے خلاف نہیں، جیسے کہ بھوک و پیاس اور گرمی و سردی کو اس کی ضد کی مدد سے دور کرنا خلاف توکل نہیں، بلکہ حقیقت تو حید اس کے بغیر تمام نہیں ہو سکتی کہ اللہ تعالیٰ نے جن امور کو جن

میں طہارت کے احکام دیکھے جائیں اور اس باب میں قرآن و حدیث کی تفصیلات کو نظر میں رکھا جائے تو اندازہ ہوتا ہے کہ کس درجہ اہتمام کے ساتھ حفظانِ صحت کے اصول کو برتنا کیا ہے اور قدم قدم پر اس کو ملحوظ رکھا گیا ہے۔

اس لئے اسلام کی نگاہ میں علاج اور فنِ طب و معالجہ کو خاص اہمیت حاصل ہے، خلیفہ رابع حضرت علی رضی اللہ عنہ نے چار علوم کو خاص اہمیت کا حامل قرار دیا جن میں سے ایک ”طب“ ہے، (۱) امام شافعیؒ نے فرمایا کہ علم در حقیقت دو ہی ہیں، ایک فقہ جس سے طریقہ زندگی معلوم ہوتا ہے، دوسرے طب علاجِ جسمانی کے لئے، العلم علماں، علم الفقه للادیان و علم الطب للابدان، (۲) خود پیغمبر اسلام ﷺ کو بھی اس مفید اور نافع فن سے خاصی دلچسپی تھی، اس لئے حدیث کی تمام ہی کتابوں میں ”طب“ کا مستقل باب نظر آتا ہے، پھر شارحین حدیث نے جہاں آپ ﷺ کی زندگی کے دوسرے پہلوؤں پر پوری عرق ریزی کے ساتھ بحث کی ہے، دعوت و اشاعتِ حق، عبادت و بندگی، خلقِ حسن، سیر و مغازی، خصائل و شمائل اور اس طرح کے دوسری گوشوں میں آپ صلی اللہ علیہ وسلم کے اسوۂ حسنہ اور نقوشِ تابندہ کو نمایاں کیا ہے، طبِ نبوی کو بھی مستقل موضوع کی حیثیت سے اپنی جولا نگاہ فرماتایا ہے، مشہور محقق ابن قیم جوزی (م: ۷۵۱ھ) نے سیرت پر اپنی منفرد اور مستند و مستحضر تالیف ”زاد المعاد“ میں اس پر طویل فصل قائم کی ہے اور ایسی عمدہ بحث کی ہے جو نہ صرف ان کے محدثانہ مقام کا شاہد ہے، بلکہ فنِ طب سے بھی ان کی گہرائی اور مجتہدانہ واقفیت اور مناسبت کا ثبوت ہے۔ (۳)

(۱) مفتاح السعاده ۱/۳۶۷

(۲) حوالہ سابق ۳۶۷

(۳) دیکھئے زاد المعاد ۲/۵، تحقیق شعیب ارنؤط، مہدار لوط، یہ جلد ۳۱۵ صفحات پر مشتمل ہے اور پوری کتاب کا یہی موضوع ہے۔

(۴) مسلم باب لكل داء دواء حدیث نمبر ۲۳۰۴

(۵) بخاری فی الطب باب ما انزل اللہ داء الخ حدیث نمبر ۵۶۷۸

(۶) دیکھئے زاد المعاد ۱/۷۷

(۷) ترمذی باب ما جله فی الدواء والحث علیہ حدیث نمبر ۳۲۸



ہاتوں کے لئے شرعاً اور کونیاً سبب بنایا ہے، ان ہاتوں کے حاصل کرنے کے لئے ان اسباب کو اختیار کیا جائے، بلکہ ان اسباب سے پہلوی خود توکل میں مانع ہے۔ (۱)

## اہلیت علاج

طب و علاج سے چونکہ جسم انسان کی حفاظت اور بقاء جیسی ذمہ داری متعلق ہے، اس لئے فقہاء نے طبیب کے فرائض اور اس کی اہلیت پر بھی روشنی ڈالی ہے، ذیل میں اس سلسلہ میں چند امور کا ذکر کیا جاتا ہے۔

(۱) علاج کے لئے ضروری ہے کہ فن طب سے طبیب واقف ہو، اسی پس منظر میں فقہاء نے جاہل و نادان طبیب کو علاج سے روکنے کا حکم دیا ہے، (۲) بلکہ کاسانی نے امام ابو حنیفہ سے نقل کیا ہے کہ وہ تین ہی اشخاص پر حجر کے قائل ہیں، بمثلہ ان کے ایک جاہل طبیب ہے، اور خوب لکھا ہے کہ یہ ممانعت امر بالمعروف و نہی عن المنکر کے تقاضہ سے ہے۔ (۳)

فقہاء نے اپنے زمانہ و احوال کے مطابق طبیب جاہل اور طبیب حاذق کی تعریف کی ہے، بعض حضرات نے کہا کہ جو لوگوں کو دوا سمجھ کر نہ ہر پلا دے وہ طبیب جاہل ہے، (۴) — بعض حضرات نے لکھا ہے کہ جو دواؤں کے معر اور متقی اثر کو دور کرنے پر قادر نہ ہو وہ طبیب جاہل ہے، (۵) اس طرح کی اور بھی تعریضیں فقہاء سے منقول ہیں، تاہم راقم الحروف کا خیال ہے کہ ہر شعبہ علم میں ایک دور تجربات کا ہوتا ہے پھر بتدریج تجربات مدون و مرتب ہوتے ہیں اور ان کی مرتب و مدون صورت بالآخر ایک مستقل علم اور فن کی

شکل اختیار کر لیتی ہے اور اس وقت تعلیم و تعلم کے بغیر مجرد تجربات کی بنا پر اس شعبہ میں متعلق شخص کی مہارت و حذاقت کو قبول نہیں کیا جاتا، یہی حال اس وقت میڈیکل سائنس کا ہے، اس لئے خیال ہوتا ہے کہ فی زمانہ وہی اشخاص ”طبیب حاذق“ کہلانے کے مستحق ہیں جن کو طبی دانش گاہیں اور گورنمنٹ کا حکمہ صحت علاج و معالجہ کا مجاز قرار دیتا ہو۔

## علاج باعث نقصان ہو جائے

اگر کوئی شخص ایسی نااہلیت کے ساتھ علاج کرے اور مریض کو نقصان پہنچا دے تو اس پر نقصان کا ضمان واجب ہوگا، آپ ﷺ نے فرمایا:

ایما طبیب تعطب علی قوم لا تعرف له قبل

ذلک فاعنت لہو ضامن . (۶)

جس طبیب نے لوگوں کا علاج کیا حالانکہ پہلے

سے وہ اس فن میں معروف نہیں تھا، چنانچہ وہ

باعث مشقت ہو جائے تو وہ ضامن ہے۔

ابن قیم نے تفصیل سے اس پر گفتگو کی ہے کہ طبیب کن صورتوں میں ضامن ہوگا اور کب ضامن نہیں ہوگا؟ تاہم جو شخص مناسب صلاحیت و اہلیت سے محرومی کے باوجود لوگوں کو تختہ مشق بنائے اس کی ہابت اہل علم کا اجماع و اتفاق ہے کہ وہ مریض کی جان جانے کی صورت میں ضامن ہوگا۔ (۷)

اگر معالج علاج کا مجاز ہے لیکن اس نے طریقہ علاج میں کوتاہی کی ہے اور مطلوبہ احتیاطی تدابیر کو رو بہ عمل نہیں لایا ہے تب بھی مریض کو ہونے والے نقصان کا وہ ضامن ہوگا، چنانچہ علماء دردیو

(۲) البحر الرائق ۸۹۸

(۳) سراجہ ۱۴۰

(۶) سنن ابی داؤد ۶۳۶۴

(۱) زاد المعاد ۱۵/۵

(۳) ہدایہ الصنائع ۱۶۹۷

(۵) الفقہ الاسلامی وابتلہ ۳۳۹۵

(۷) زاد المعاد ۱۳۹/۳

ہیں کہ اگر کوئی شخص دوسرے کے کھانے یا شوربہ کے استعمال پر مضطر ہو گیا اور اس سے وہ چیز طلب کی، اس نے اس وقت اس سے مستغنی ہونے کے باوجود منع کر دیا اور اس کی موت واقع ہو گئی، تو جس سے مانگا تھا، وہ اس کا ضامن ہوگا۔ (۴)

ہاں، اگر مریض خود اجازت دینے کے موقف میں ہو یا اس کے اولیاء موجود ہوں تو ان سے اجازت لینا واجب ہے اور باوجود قدرت و امکان کے بلا اجازت آپریشن کیا یا کوئی ایسا طریقہ علاج اختیار کیا جو امکانی طور پر ہلاکت کا باعث ہو سکتا ہے اور مریض کی جان چلی گئی یا اس کا کوئی عضو جاتا رہا تو معالج پر اس کی ذمہ داری ہوگی، چنانچہ ابن قدامہ کا بیان ہے: اگر ولی کی اجازت کے بغیر بچہ کا خنہ کیا اور اس کا زخم پھیل گیا تو ضامن ہوگا، اس لئے کہ اس کو کاٹنے کی اجازت نہیں تھی اور اگر حاکم یا ایسے شخص نے خنہ کیا جس کو اس پر ولایت حاصل تھی یا جس شخص نے کیا اس کو ان دونوں سے اجازت حاصل تھی تو وہ ضامن نہیں ہوگا، اس لئے کہ شرعاً وہ اس کا مجاز ہے۔ (۵)

فقہاء حنفیہ میں ابن نجیم نے لکھا ہے کہ معالج کی کوتاہی اور بلا اجازت ولی علاج، یہ دونوں باتیں ضمان واجب ہونے کے دو مستقل اسباب ہیں۔ (۶) ان تصریحات سے معلوم ہوتا ہے کہ اگر ولی موجود ہو اور اس کی اجازت کے بغیر آپریشن کیا گیا اور اس سے نقصان پہنچا تو معالج اس کا ضامن ہوگا۔

### مریض کے راز کا افشاء

امراض مختلف قسم کے ہوتے ہیں اور بعض امراض کی نوعیت یقیناً راز کی ہوتی ہے کہ آدمی اس کے افشاء اور تشہیر کو پسند نہیں کرتا، اس لئے معالج کا فریضہ ہے کہ وہ اپنے مریض کے راز کا امین رہے

نے ختنہ کرنے، دانت نکالنے اور علاج کرنے میں کوتاہی کی صورت میں ضمان واجب قرار دیا ہے، (۱) اسی طرح کی بات فتاویٰ بزاز یہ میں بھی آئی ہے، (۲) ان ہی عبارتوں سے یہ بھی واضح ہے بلکہ صراحۃً اس کا ذکر کیا گیا ہے کہ جو شخص علاج کرنے کا اہل ہو، اگر اس کی کوتاہی و بے احتیاطی کے بغیر مریض کو نقصان پہنچ جائے تو معالج اس کا ذمہ دار نہیں ہوگا۔

ابن قدامہ نے اصولی بات لکھی ہے کہ دو شرطیں پائی جائیں تو معالج ضامن نہیں ہوگا اور ان میں سے ایک شرط بھی مفقود ہو تو ضامن ہوگا۔ اول یہ کہ وہ اپنے فن میں بصیرت و مہارت رکھتا ہو۔ دوسرے: اس نے علاج میں کسی کوتاہی سے کام نہ لیا ہو۔ بے بصیرتی کے ساتھ علاج بھی نادر ہے اور بصیرت و صداقت کے باوجود کوتاہی بھی ناقابل قبول اور موجب ضمان ہے۔ (۳)

### بلا اجازت آپریشن

اس ضمن میں یہ سوال پیدا ہوتا ہے کہ مریض اور اس کے اولیاء کی اجازت کے بغیر ڈاکٹر کا آپریشن کرنا درست ہوگا یا نہیں؟ فقہی نظائر اور تفصیلات کو سامنے رکھنے سے معلوم ہوتا ہے کہ اگر مریض یا اس کے اولیاء و اعزہ سے آپریشن کی اجازت لینا ممکن نہ ہو اور مرض کی نوعیت ایسی ہو کہ اسی طریقہ علاج سے چارہ نہ ہو اور تاخیر و انتظار کی گنجائش بھی نہ ہو، تو ڈاکٹر کا ان کی اجازت کے بغیر آپریشن کرنا جائز ہوگا، اس لئے کہ ممکن حد تک نفس انسانی کو بچانے کی کوشش خود اللہ تعالیٰ کی طرف سے واجب ہے لہذا گو وہ انسان کی طرف سے اجازت یافتہ نہیں لیکن خود شارع کی طرف سے مآذون و اجازت یافتہ متصور ہوگا۔ فقہاء نے بھی شریعت کے اس اہم اصول کو اپنے اجتہادات میں برتا ہے، ابن قدامہ لکھتے

(۱) الشرح المصعب ۴/۳

(۲) المغنی ۳۱۲/۵

(۵) حوالہ سابق ۳۱۳/۵

(۴) براریہ ۹/۵

(۶) المعنی ۲۳۸/۸

(۱) البحر الرائق ۲۹/۸

اور اس کے اظہار سے گریز کرے، کہ یہ غیبت اور چغل خوری ہے اور غیبت، چغل خوری اور مومن کی جنگ عزت کھار میں سے ہے۔ تاہم بعض مواقع پر غیبت جائز اور بعض مواقع پر واجب بھی ہو جاتی ہے، احادیث کو سامنے رکھ کر فقہاء نے ظلم سے بچنے اور بچانے، ضرر دور کرنے اور کسی جائز شرعی مصلحت کے حاصل کرنے کے لئے غیبت کی اجازت دی ہے، (۱) — پس اس اصول کی روشنی میں معالج ایسے شخص کے سامنے مرض کا اظہار کر سکتا ہے جس کو مریض کے ساتھ اختلاط نقصان پہنچا سکتا ہے اور مریض کے ساتھ اس کے اختلاط کی نوبت آسکتی ہے، اسی طرح اگر کوئی شخص مریض کے یہاں رشتہ کرنا چاہے اور وہ معالج سے مریض کی بابت صحیح صورت حال جاننا چاہے تو معالج کو اظہار واقعہ کر دینا چاہئے، چنانچہ فقہاء متفق ہیں کہ رشتہ کے لئے تحقیق کے موقع پر غیبت جائز بلکہ صحیح مشورہ دینا واجب ہے۔ (۲)

### طرار (جیب کتر)

”طرار“ کے معنی جیب کترے کے ہیں، اصل میں پہلے لوگ، رقم کی حفاظت کے لئے کمر پر پٹکے باندھا کرتے تھے اور اسی میں جیب بنا ہوتا تھا، اسی جیب کے کاٹنے والے کو ”طرار“ کہا جاتا ہے، ہامرتی کا بیان ہے: الطراز هو الذي يطر الهميان . (۳) — حنفیہ کے نزدیک اگر روپے وغیرہ کپڑے کے اوپری حصہ پر جیب میں رکھے ہوں تو جیب کترے کو ہاتھ کاٹنے کی سزا نہیں دی جائے گی جو چور کو دی جاتی ہے، اگر جیب کپڑے کے اندرونی حصہ میں

واقع تھا اور اس کو کتر کر روپے لے لئے تو ہاتھ کاٹا جائے گا۔ (۴) البتہ پہلی صورت میں بھی مناسب سرزنش کی جائے گی۔ حنابلہ کے یہاں اچک لینے والے جیب کترے کا ہاتھ تو نہیں کاٹا جائے گا البتہ چھپا کر جیب کتر لیا تو ہاتھ کاٹا جائے گا۔ (۵) مالکیہ اور شوافع کے نزدیک جیب کترے کا ہاتھ کاٹا جائے گا، (۶) اور یہی رائے امام ابو یوسف کی ہے۔ (۷)

### طریق (راست)

شاہراہ عام کی وسعت کتنی ہونی چاہئے؟ — یہ متعین کرنا اصولاً ان لوگوں کا کام ہے جو کسی جگہ کو آباد کریں اور باہمی اتفاق رائے سے راستہ کے لئے جگہ چھوڑیں، اگر وہ کسی مقدار پر متفق نہ ہو پائیں تو پھر آپ ﷺ نے سات ہاتھ کی مقدار متعین کی ہے اور اسی کے مطابق فیصلہ فرمایا ہے، (۸) لیکن ظاہر ہے کہ یہ مقدار آپ ﷺ نے اپنے عہد میں ٹریک کی نوعیت اور مقدار کو دیکھتے ہوئے مقرر فرمائی تھی، موجودہ حالات میں یہ مقدار کافی اور حادثات اور مشکلات کا باعث ہوگی، اس لئے ہر زمانہ میں حکومت ٹریک کے لحاظ سے راستہ کے لئے جو مقدار مقرر کرے اس کے مطابق عمل کرنا واجب ہوگا اور راستہ میں تہاؤز کرنا جائز نہیں گا۔

جو راستہ عام و مشترک نہ ہو بلکہ کسی کا مملوک ہو، اس کی خرید و فروخت درست ہے، (۹) البتہ اس میں اختلاف ہے کہ کیا حق راہداری کو بھی فروخت کیا جاسکتا ہے؟ صحیح و معتبر قول یہ ہے کہ جائز نہیں، کیونکہ یہ ایک ”حق مشترک“ ہے نہ کہ کسی فرد کا ”مال مملوکہ“،

(۱) دیکھئے شرح المسلم للنووی ۳۳۲/۲، فتح الباری ۴/۲۱۰، خلاصۃ الفتاویٰ ۷/۴

(۲) الدر المحفاز ۳۹۲/۵، ریاض الصالحین ۵۸۱، باب ما یباح من العیبة — ”عیب اور عیب“ سے متعلق یہ پوری بحث رقم بطور کے مقدّمی اخلاقیات شرع اسلامی کی روشنی میں ”مطبوعہ رسالہ“ بحث و نظر“ پنڈت کے شمارہ نمبر ۲۹ سے ماخوذ ہے، تفصیل کے لئے مقالہ مذکور دیکھا جاسکتا ہے۔

(۳) البحر الرائق ۲۰/۵

(۴) الفقه الاسلامی وابتلہ ۱۱۲/۶

(۵) بحرئ عن اسی ہریرہ ۳۲۶/۱، باب اذا اختلفوا فی الطریق الخ

(۶) عنایہ مع الفتح ۳۹۱/۵

(۷) المعنی ۱۰۲/۹

(۸) ہدایہ مع الفتح ۳۹۱/۵

(۹) ہدایہ مع الفتح ۳۳۶/۶

البتہ مشائخ احناف میں ابن سماعہ نے اس کو جائز قرار دیا ہے۔ (۱)  
(تفصیل کے لئے دیکھئے: حق)

اگر کسی شخص نے مکان میں سے محض ایک کمرہ خرید کیا تو راستہ کا حق اسی وقت حاصل ہوگا کہ خرید و فروخت کے وقت ہاتھ ملنے ہوئی ہو کہ وہ اس مکان کو جملہ سہولتوں (مرافق) یا حقوق کے ساتھ خرید رہا ہے، (۲)۔ راستہ میں اشتراک بھی من جملہ ان امور کے ہے کہ جن سے حق شفعہ حاصل ہوتا ہے۔ (تفصیل کے لئے ملاحظہ ہو: شفعہ)

**طعام**

دیکھئے: اکل، نفقہ

**طفل**

(بچہ)

دیکھئے: میس

**طلاق**

”طلاق“ اور ”اطلاق“ کے معنی کسی چیز کو چھوڑ دینے، ترک کر دینے اور آزاد کر دینے کے ہیں، لغت کے اعتبار سے قید حسی سے آزاد کرنے کو بھی طلاق کہتے ہیں اور قید معنوی سے آزاد کرنے کو بھی، لیکن عرف عام میں ”طلاق“ قید حسی سے آزادی اور ”طلاق“ قید معنوی یعنی نکاح سے آزادی کو کہا جاتا ہے (۳)۔ طلاق اپنی اصل کے اعتبار سے خالص اسلامی اصطلاح نہیں؛ بلکہ زمانہ جاہلیت میں بھی بیوی کے علیحدہ کرنے کو طلاق کہا جاتا تھا، البتہ اسلام نے طلاق کے مروجہ قانون کی اصلاح کی اور اس سلسلے میں عورتوں کے ساتھ ہونے والی نا انصافیوں کا سد باب کیا، تاہم اس اصطلاح کو باقی رکھا۔ (۴)

اصطلاح میں

فقہ کی اصطلاح میں طلاق کی اصطلاحی تعریف اس طرح کی گئی ہے:

هو رفع قيد النكاح في الحال او الحال بلفظ مخصوص . (۵)

طلاق فوراً یا تاخیری اثر کے ساتھ مخصوص لفظ کے ذریعہ قید نکاح کو ختم کرنے کا نام ہے۔

فوری یا فی الحال کے لفظ سے طلاق ہائے کی طرف اشارہ ہے جس سے فوراً طلاق واقع ہو جاتی ہے، فی الحال یا تاخیری اثر سے طلاق رجعی مراد ہے، جس میں عدت گزرنے کے بعد طلاق کا اثر ظاہر ہوتا ہے اور علیحدگی عمل میں آتی ہے، لفظ مخصوص سے مراد طلاق کے صریح یا کنایہ الفاظ ہیں جن سے طلاق واقع ہوا کرتی ہے۔ اس سے ایسی صورتیں طلاق کے دائرے سے باہر ہو گئیں، جن میں زوجین کے درمیان علیحدگی تو ہوتی ہے لیکن وہ طلاق کے حکم میں نہیں ہوتی، جیسے بعض صورتوں میں ناہتھی کے زمانے میں ہونے والے نکاح کی بالغ ہونے کے بعد تنفیخ، یا نکاح کے بعد اس بات کا ظاہر ہونا کہ ان دونوں کے درمیان پہلے سے ایسا رشتہ موجود ہے کہ جس کی وجہ سے نکاح نہیں ہو سکتا۔

ایک تاپسندیدہ فعل

طلاق اسلام میں ایک نہایت تاپسندیدہ فعل ہے، رسول اللہ ﷺ نے فرمایا کہ اللہ تعالیٰ نے جن چیزوں کی اجازت دی ہے ان میں کوئی شئی طلاق سے زیادہ تاپسندیدہ نہیں، (۶)۔ اسی مضمون کی روایت عبد اللہ بن عمر رضی اللہ عنہما سے بھی منقول ہے، (۷) حضرت ابو موسیٰ

(۲) ہدایہ مع الفتح ۴/۱

(۳) سبل السلام ۱۷/۳

(۶) ابوداؤد عن محبوب بن دثار ۴۹۶/۱، مکتبہ الطلاق

(۱) عنایہ مع الفتح ۳۳۶/۶

(۳) لسان العرب - مادہ: طلق

(۵) در مختار ۳۱۵/۲

(۷) حوالہ سابق



اشعری رحمہ اللہ سے مروی ہے کہ آپ ﷺ نے بلاوجہ طلاق دینے والوں کی مذمت کرتے ہوئے فرمایا کہ عورتوں کو اسی وقت طلاق دی جائے جب کہ ان کا کردار اخلاقی اعتبار سے مشکوک ہو؛ کیونکہ اللہ تعالیٰ ان مردوں اور عورتوں کو پسند نہیں کرتے جو محض ذائقہ چکھا کرتے ہوں۔ (۱) اسی بناء پر صحیح یہ ہے کہ طلاق میں اصل ممانعت اور حرمت ہے۔ ضرورت ہی کے مواقع پر اس کی اجازت ہے، جیسا کہ فقہاء احناف میں علامہ امین ہمام کی رائے ہے، (۲) اور اسی کی طرف مشہور فقیہ علامہ ابن عابدین شامی کا رجحان ہے۔ (۳)

### طلاق کی مشروعیت

طلاق کی مشروعیت کتاب اللہ، سنت رسول اور اجماع امت سے ثابت ہے، قرآن میں مختلف مواقع پر طلاق کا ذکر موجود ہے، (دیکھئے البقرہ : ۲۲۹-۲۳۰) بلکہ قرآن مجید میں ایک مستقل سورت ہی طلاق کے نام سے موجود ہے، حدیث کی کتابوں میں طلاق کے مستقل ابواب ہیں، جن میں احکام طلاق سے متعلق متعدد روایات نقل کی گئی ہیں، بعض روایات سے معلوم ہوتا ہے کہ خود آپ ﷺ نے ام المومنین حضرت خصفہ کو طلاق دیا تھا پھر رجعت فرمائی تھی، (۴) — نیز ابن قدامہ نے اس پر امت کا اجماع نقل کیا ہے۔ (۵)

### طلاق — ایک ناخوشگوار ضرورت !

”طلاق“ باوجودیکہ ایک ناپسندیدہ فعل ہے اور اس سے بہت سے معاشرتی مفاسد متعلق ہیں، لیکن یہ بھی ایک حقیقت ہے کہ اگر ازدواجی زندگی میں ناخوشگواری اور تلخی پیدا ہو جائے تو مرد و عورت دونوں ہی کے لئے طلاق ایک ضرورت بن جاتی ہے، یہ دوا کا کڑوا گھونٹ ہے جس کو طبع انسانی ناپسند کرتی ہے، مگر عقل کہتی ہے کہ اسی تلخ کامی میں تمہارے لئے صحت و شفا کی حلاوت چھپی ہوئی ہے،

اس لئے طلاق ایک حکیمانہ قانون ہے، دنیا کے دو بڑے مذاہب — ہندومت اور عیسائیت — میں طلاق کا کوئی تصور نہیں تھا اور موت کے سوا کوئی شئی زن و شو کو ایک دوسرے سے نجات نہیں دلا سکتی تھی، لیکن یہ ایک غیر فطری تصور تھا، اسی لئے بالآخر ہندو اور عیسائی اقوام نے اپنی گردن سے اس قانون کے طوق کو اتار پھینکا، اور آج ہندوستان اور مغربی و عیسائی ممالک میں ہر جگہ طلاق کی گنجائش پیدا کی گئی ہے، بلکہ مغربی اقوام نے تو اس میں اس درجہ افراط سے کام لیا ہے اور ایسے معمولی اسباب پر طلاق لینی شروع کر دی ہے کہ گویا نکاح بچوں کا گھروندا ہے، جسے صبح بتایا گیا اور شام توڑ دیا گیا۔

پھر یہ کمال حکمت ہے کہ اسلام نے طلاق کی باگ مردوں کے ہاتھ میں رکھی، چونکہ نکاح کی بنا پر پیدا ہونے والی تمام مالی ذمہ داریاں مردوں کے سر ہیں، اس لئے عدل کا تقاضا ہے کہ معاہدہ کے جس طریق پر ذمہ داریوں کا بوجھ رکھا گیا ہے، اسی کو اس معاہدہ کو ختم کرنے کا اختیار بھی حاصل ہو، یہ تو ایک قانونی پہلو ہے، لیکن غور کیا جائے تو اصل میں اسلام نے اس قانون کے ذریعہ عورتوں کو تحفظ فراہم کیا ہے، ظاہر ہے کہ قدرتی طور پر معاہدہ نکاح کے دو فریق — مرد و عورت — میں خلقی اعتبار سے مرد کو غلبہ و قوت حاصل ہے، اب اگر مرد کو طلاق دے کر نجات پالے گا موقع حاصل نہ ہو، تو وہ ظلم کا غیر قانونی راستہ اختیار کرتا ہے اور عدالت کی تک و دو کی بجائے چاہتا ہے کہ عورت ہی کو اپنی راہ سے ہٹا دے، اس طرح عورتوں کو قتل اور نذر آتش کرنے کے واقعات پیش آتے ہیں، جو ہندوستان میں روزمرہ کا معمول ہے، اور یہ گئی اس کے بعد شوہر کے خلاف عدالتی کارروائی، تو دنیا کے اکثر ملکوں میں منصوبہ بند قتل

(۲) فتح القدیر ۴/۲۶۳

(۳) ابوناؤد، باب فی المراجعة، حدیث نمبر ۲۲۸۳

(۱) مجمع الزوائد ۴/۳۳۵، باب فیمن یکتو الطلاق و سبب الطلاق

(۲) رد المحتار ۲/۲۶۷

(۵) المغنی ۲/۴۷۷



کے جرم کو ثابت کرنا جوئے شیر لانے سے کم نہیں، ہندوستان جیسے ممالک میں شوہر کو عدالت سے طلاق حاصل کرنے میں جتنی دشواری پیش آتی ہے، شوہر اس سے کم میں قتل اور اقدام قتل کی سزا سے اپنے آپ کو بچالے جاتا ہے، یہی وجہ ہے کہ ہندوستان میں مسلم سماج میں باوجود ناخواندگی اور تعلیمی و معاشی پسماندگی کے دہنوں کو جلانے کے واقعات بہ مقابلہ ہندو معاشرہ کے ”صفر“ کے درجہ میں ہیں، — افسوس کہ قانون طلاق جو شریعت اسلامی کا اعجاز اور اس کی صداقت و حقانیت کی دلیل تھی اور جس سے مشرق و مغرب کے ہر قانون نے خوشہ چینی کی ہے، معاہدین اور تعصب زدہ لوگوں کی نگاہ میں یہی شریعت اسلامی کا سب سے بڑا عیب اور عورتوں کے ساتھ ناانصافی ہے، ملہا للعجب ویا للأسف !

### حالات کے اعتبار سے طلاق کا حکم

ذکر آچکا ہے کہ طلاق اصلاً ایک ناپسندیدہ اور مکروہ عمل ہے، لیکن حالات اور مواقع کے لحاظ سے اس کا حکم بھی الگ الگ ہے، اس اعتبار سے فقہاء نے پانچ قسمیں کی ہیں: مکروہ، مباح، مستحب واجب اور حرام (محظور)، اگر اس کو معلوم ہو کہ نکاح کو باقی رکھ کر وہ عورت کے ساتھ ظلم کا مرتکب ہوگا جیسے: نفقہ کا نہ دینا، تکلیف دہ حد تک مار پیٹ کرنا، طلاق دینا واجب ہے، شدید ضرورت و مجبوری کے بغیر طلاق دینا مکروہ ہے، عورت کی بد مزاجی اور نافرمانی کی صورت مباح ہے، عورت عفیف و پاکدامن نہیں ہو تو مستحب ہے، اگر ائمہ یشہ ہو کہ طلاق دینے کے نتیجہ میں عورت زنا اور معصیت میں مبتلا ہو سکتی ہے تو حرام ہے، اسی طرح حیض کی حالت میں طلاق دینا بھی جائز نہیں۔ (۱)

### طلاق سے پہلے کے مراحل

لیکن یہ ہر صورت طلاق ازدواجی نا خوشگوار یوں کا ابتدائی

حل نہیں، بلکہ اصلاح حال کا آخری مرحلہ ہے، اگر بیوی واقعی فرمان (ناشرہ) ہو اور وہ شوہر کو اس کا جائز حق دینے سے گریزاں ہو، تو اولاً وعظ و تذکیر اور چند نصیحت سے کام لینا چاہئے، اس کے باوجود اصلاح نہ ہو سکے تو کھر سے نکالے بغیر چند دن خواب گاہ علاحدہ کر لے اور ترک تعلق رکھے کہ اس کو اپنی غلطی پر ہدایت اور پشیمانی ہو، اس کو قرآن مجید ”ھجر لی المصاحیح“ کہتا ہے (انعام ۳۳) اگر یہ ترک تعلق بھی کفایت نہ کرے تو کسی قدر سرزنش کی بھی اجازت ہے (نساء ۳۴) مکروہ بھی ایسی ہو کہ جس میں عورت کی لطافت و نزاکت کا پاس رہے، وغیرہ اسلام ھٹانے کی زبان میں تکلیف دہ مار نہ ہو، (۲) (ضرب غیر مبرح) ان سب کا اصلاح حال کے لئے نا کافی ہونا اس بات کا ثبوت ہے کہ اب زوجین بہ طور خود اپنے مسائل حل کرنے سے قاصر ہیں، اس لئے خاندان کے ذی شعور و تجربہ کار بزرگوں کا سہارا لیں اور ان کو حکم بنائیں اور وہ فاصلوں کو پاٹنے اور اختلافات کو دور کرنے کی سعی کریں۔ (انعام ۳۵)

پھر جب تمام مسامی کار گرتے ہوں تو اب آخری چارہ کار طلاق ہے، اور وہ بھی اس طرح کہ ایک طلاق ایسی پاکی کی حالت میں دی جائے جس میں بیوی سے محبت نہ کی ہو، اس کو ”طلاق رجعی“ کہتے ہیں اور اس کے بعد عدت گزرنے تک زوجین کے لئے سوچنے اور غور کرنے کا موقع باقی رہتا ہے! — اگر واقعی طلاق شریعت کے بتائے ہوئے اس طریقہ پر دی جائے اور طلاق سے پہلے ازدواجی زندگی کی مشکلات اور مسائل کے حل کے لئے یہ راستے اختیار کئے جائیں تو طلاق کا تناسب جو بہ مقابلہ دوسری اقوام کے مسلمانوں میں بحمد اللہ اب بھی کم ہے، اور بھی کم ہو جائے، وہاں اللہ توفیق۔

## کن لوگوں کی طلاق واقع ہوتی ہے؟

طلاق واقع ہونے کیلئے بنیادی طور پر دو باتیں ضروری ہیں، اول یہ کہ طلاق دینے والا مرد طلاق دینے کا اہل ہو، دوسرے جس عورت کو طلاق دی گئی ہو وہ اس کی محل ہو۔ طلاق کی اہلیت کے لئے تین شرطیں ہیں :

- (۱) طلاق دینے والا شوہر ہو، یا اس کی طرف سے طلاق دینے کا مجاز ہو، یعنی اس کا وکیل ہو۔ (۱)
- (۲) بالغ ہو، اگر شوہر نابالغ ہو تو کوشور کی عمر کو پہنچ گیا ہو، پھر بھی طلاق واقع نہ ہوگی، البتہ حجاب کے یہاں ایسے نابالغ کی طلاق واقع ہو جاتی ہے جو طلاق کے مفہوم کو سمجھتا ہو اور جانتا ہو کہ اس کی وجہ سے بیوی حرام ہو جاتی ہے۔ (۲)

- (۳) مائل ہو۔ چنانچہ پاگل، سوئے ہوئے اور بے ہوش شخص کی طلاق واقع نہیں ہوگی، (۳)۔ اسی طرح جو شخص ہمیشہ جنون میں نہیں رہتا، لیکن اس کو دماغی خلل ہو اور وقفہ وقفہ سے جنون کا دورہ پڑتا رہتا ہو، وہ بھی اگر دماغی دورہ کے دوران طلاق دیدے تو طلاق واقع نہیں ہوگی، (۴) کیونکہ آپ ﷺ نے فرمایا کہ دماغی اعتبار سے محل شخص (مجنون) کی طلاق کے سوا ہر شخص طلاق واقع ہو جاتی ہے۔ (۵)

یہ ضروری نہیں کہ طلاق دینے والا طلاق کے پورے لئے میں سنجیدہ بھی ہو، اگر حرام طلاق دیدے پھر بھی طلاق واقع ہو جائے گی، صحت مند ہونا بھی ضروری نہیں، بیمار ہو لیکن دماغی توازن قائم ہو، تو اس کی طلاق بھی پڑ جائے گی، کافر اپنی کافرہ بیوی کو طلاق دیدے

جب بھی طلاق پڑ جائے گی، حنفیہ کے ہاں یہ بھی ضروری نہیں کہ بالارادہ طلاق کے کلمات کہے ہوں، اگر کچھ اور کہتا چاہتا تھا، زبان پر طلاق کے الفاظ جاری ہو گئے، (جس کو فقہ کی اصطلاح میں "خطا" کہتے ہیں) پھر بھی طلاق واقع ہو جائے گی۔ (۶)

جیسا کہ مذکور ہوا طلاق شوہر ہی کی معتبر ہے، اگر کسی اجنبی شخص نے ایک عورت کو مخاطب کر کے طلاق کے الفاظ کہے اور یہ طلاق نکاح کی شرط کے ساتھ مشروط نہیں تھی، اور اتفاق سے پھر وہی عورت اس مرد کے نکاح میں آگئی تو طلاق کا کوئی اثر نہیں پڑے گا، کیونکہ آپ ﷺ نے فرمایا، نکاح سے پہلے طلاق کا کوئی اعتبار نہیں لا طلاق قبل النکاح۔ (۷)۔ اگر کسی اور شخص (فرضی) نے عورت کو اس کے شوہر کی طرف سے طلاق دیدی، تو موقوف رہے گی، اگر شوہر نے اس کو قبول کر لیا تو طلاق واقع ہو جائے گی ورنہ نہیں۔ (۸)

فتہاء کے درمیان جن خاص کیفیات میں طلاق واقع ہونے کی ہایت اختلاف ہے، ان میں حالت اکراہ اور نشہ کی طلاق بھی ہے، مالکیہ، شوافع اور حنابلہ، اکثر فتہاء اور محدثین کے نزدیک اکراہ اور شدید وباؤ کی حالت میں دی گئی طلاق واقع نہیں ہوتی ہے، حنفیہ کے نزدیک اکراہ کی حالت کی طلاق بھی واقع ہو جاتی ہے، بہ شرطیکہ طلاق زبانی دی گئی ہو، اگر اکراہ کے ذریعہ طلاق لکھوائی گئی، لیکن زبان سے طلاق کے الفاظ ادا نہیں کئے تو طلاق واقع نہیں ہوگی، (۹) اسی طرح اگر جبراً طلاق کا اقرار کرایا گیا، تو یہ اقرار بھی نافذ نہیں ہوگا اور طلاق نہیں پڑے گی، (۱۰) احتاف نے اس روایت

(۱) دیکھئے درمختار ورد المختار ۳۳۸/۳ ط. دیوبند

(۲) الفتاویٰ الہندیہ ۳۵۳/۱

(۵) دیکھئے نصب الراية ۲۲۱-۲۲۳

(۷) ابن ماجہ، باب لا طلاق قبل النکاح، حدیث نمبر ۲۰۵۹

(۹) حوالہ سابق

(۲) الروح المربع ۳۶۷

(۳) حوالہ سابق

(۶) البحر الرائق ۴۵۳-۴۵۴

(۸) البحر الرائق ۳۵۷/۳

(۱۰) ہندیہ ۳۵۳/۱

لئے مصر و شام کے موجودہ عائلی قانون میں امام کرخی کے قول کو قبول کیا گیا ہے اور شاید یہی ہمارے عہد میں متا صمد شریعت سے قریب تر ہے۔ واللہ اعلم

### طلاق بذریعہ وکیل و قاصد

طلاق دینے کا اہل تو اصل میں شوہر ہی ہے، اس لئے کہ طلاق رشتہ نکاح کو کھولنے کا نام ہے اور نکاح شوہر ہی سے ہے، لیکن شوہر اپنے اس اختیار میں دوسرے کو بھی نائب بنا سکتا ہے اس نیابت کی تین صورتیں ہیں: وکالت، رسالت، اور تفویض۔ (۶)

”وکالت“ سے مراد یہ ہے کہ شوہر کسی اور شخص کو حکم دے کہ وہ اس کی بیوی پر طلاق واقع کر دے، ایسی صورت میں وکیل اس مجلس میں بھی عورت کو طلاق دے سکتا ہے اور اس کے بعد بھی شوہر وکیل کے قبیل حکم سے پہلے پہلے وکالت سے رجوع کر سکتا ہے، ایسی صورت میں وکیل اس کی بیوی کو طلاق نہیں دے سکتا اور دے تو وہ بے اثر ہوگی۔ (۷)

”رسالت“ کے معنی پیغام کے ہیں، رسالہ سے مراد یہ ہے کہ شوہر بیوی کے پاس اپنا قاصد بھیجے کہ وہ اسے طلاق دے رہا ہے، پس وکیل خود انشاء طلاق کرتا ہے اور قاصد صرف شوہر کے کلام کو نقل کرتا ہے۔ (۸)

”تفویض“ کے معنی طلاق کا مالک بنانے کے ہیں، اس لئے ”تفویض طلاق“ کی صورت، جب تک طلاق کا اختیار دیا گیا ہے، اس وقت تک لازماً اس کو اختیار حاصل ہوگا، شوہر اس سے دیا ہوا اختیار واپس نہیں لے سکتا، (۹) تفویض وکیل کے درمیان اثر و

کوپیش نظر رکھا ہے جس میں آپ ﷺ نے طلاق میں ہزل و مزاح کو بھی قصد و ارادہ کا درجہ دیا ہے، (۱) اور اس پر قیاس کیا ہے کہ جیسے اکراہ میں طلاق دینے والا طلاق پر راضی نہیں ہوتا، اسی طرح ہزل و مزاح میں بھی الفاظ طلاق ادا کرنے والا طلاق نہیں چاہتا ہے، لہذا دونوں صورتیں مماثل ہیں — دوسرے فقہاء نے آپ ﷺ کے اس ارشاد کو سامنے رکھا ہے کہ اللہ تعالیٰ نے میری امت سے خطاء، بھول اور اس چیز کو معاف کر دیا ہے جس پر مجبور کیا جائے۔ (۲)

اگر الزام طلاق شراب پی یا اکراہ کے تحت پی اور نشہ آگیا اور اسی حالت میں طلاق دیدی تو طلاق واقع نہ ہوگی، اسی طرح شوہر نے جس کو اپنی طرف سے طلاق کے لئے وکیل بنایا تھا، اس نے نشہ کی حالت میں طلاق دیدی تو بھی طلاق واقع نہیں ہوگی۔ (۳) — ہاں اگر بلا ضرورت اور بہ طریق حرام شراب پی اور نشہ میں طلاق دیدی تو ائمہ اربعہ کے نزدیک طلاق واقع ہو جائیگی، (۴) حنفیہ میں امام زفر، طحاوی اور کرخی، فقہاء شوافع میں حرنی اور ایک روایت کے مطابق امام احمد کے نزدیک حالت نشہ کی طلاق واقع نہیں ہوگی، (۵) ان حضرات کا نقطہ نظر یہ ہے کہ نشہ کی حالت میں جنون اور مدہوشی سے کم اختلال عقل نہیں ہوتا، اس لئے مجنون و مدہوش کی طرح اس کی طلاق بھی واقع نہیں ہوگی، جن فقہاء نے حالت نشہ کی طلاق کو واقع قرار دیا ہے انہوں نے اس میں سرزنش کے پہلو کو پیش نظر رکھا ہے، گویا یہ ایک کار حرام کی سزا ہے، اب فی زمانہ بالخصوص برصغیر کے ممالک میں یہ بات قابل غور ہے کہ طلاق مرد کے لئے بڑی سزا ہے یا بے قصور عورت کے لئے؟؟ — اس

(۲) الجامع الصغیر بحوالہ: ابن ماجہ وطبرانی وحکم، مع الفیض ۲/۲۱۹

(۳) المغنی، ص ۱۲۵۳

(۴) ۳۷۳-۳۷۴

(۵) ہندیہ ۱/۴۰۷

(۶) در مختار ۴/۵۵۵ ط د ج ۲

(۱) ابن ماجہ، حدیث نمبر ۲۰۳۹

(۳) ہندیہ ۱/۳۵۳

(۵) دیکھئے البحر الرائق ۳/۴۳۷ ط پاکستان، الشرح الکبیر مع المغنی

(۲) الدر المختار علی هامش الرد ۲/۴۵۵

(۸) رد المحتار ۲/۴۵۵

نتیجہ کے اعتبار سے یہی بنیادی اور جوہری فرق ہے، تفویض میں طلاق کی ملکیت حاصل ہو جاتی ہے اور وہ اپنے اختیار سے اس کا استعمال کرتا ہے اور توکیل میں وکیل طلاق کا مالک نہیں ہوتا، بلکہ وہ وکیل بنانے والے کے حکم کا پابند ہوتا ہے، تاہم ان تینوں صورتوں میں نیابت کے باوجود شوہر کا حق طلاق باقی رہتا ہے، اس کا اختیار ختم نہیں ہوتا بلکہ اس کے اختیار میں اس کے نائب کی شرکت ہو جاتی ہے۔

تفویض طلاق

فقہاء نے ”تفویض طلاق“ پر مفصل بحث کی ہے اور تفویض کے لئے عربی زبان میں جو مختلف تعبیرات اختیار کی جاتی ہیں، جیسے: امر بالید، اختیار، مشیت، ان کے اثرات و نتائج پر روشنی ڈالی ہے، یہاں ان کا ذکر کرنا موجب طوالت ہوگا، — البتہ چونکہ تفویض طلاق نکاح کے مستقبل میں پیش آنے والی دشواریوں کے حل میں ایک مناسب تدبیر ہے اور خصوصیت سے ہندوستان کے موجودہ حالات میں مسلمان عورتوں کے مصائب کو دور کرنے میں اس سے نفع اٹھایا جاسکتا ہے، اس لئے کچھ ضروری باتیں اس بابت عرض کی جاتی ہیں۔

(۱) بیوی کو کہے کہ ”اگر تم چاہو تو اپنے آپ پر طلاق واقع کرلو“ تو جس مجلس میں بیوی سے بات کہی ہے، یا شوہر کے قاصد نے جس مجلس میں اس کی اطلاع دی ہے، اسی مجلس میں طلاق واقع کرنے کا حق حاصل ہوگا، اسی طرح اگر کسی تیسرے شخص سے کہا کہ تم چاہو تو میری بیوی کو طلاق دیدو، تو یہ توکیل نہیں، تفویض ہوگی، اور وہ شخص اس مجلس کے اندر ہی طلاق واقع کرنے کا مجاز ہوگا، مجلس کے بعد نہیں۔ (۱)

(۲) بیوی سے کہا: ”تم اپنے آپ پر طلاق واقع کرلو“، اور

اس کی چاہت کا ذکر نہیں کیا یعنی یہ نہیں کہا کہ اگر تم چاہو تو طلاق واقع کرلو، جب بھی تفویض ہے، مجلس تک بیوی اپنے آپ پر طلاق واقع کر سکتی ہے اور شوہر اس درمیان اپنی بات سے رجوع نہیں کر سکتا، اسی عبارت سے اگر کسی اور شخص کو حق دیا کہ وہ اس کی بیوی پر طلاق واقع کر دے تو یہ توکیل ہوگی، طلاق دینے کا اختیار مجلس کے بعد بھی باقی رہے گا، لیکن شوہر چاہے تو اختیار واپس لے سکتا ہے۔ (۲)

(۳) بیوی کو یا کسی تیسرے شخص کو تفویض طلاق کرتے ہوئے اس طرح کہے کہ ”تو جب بھی چاہے، اپنے آپ پر طلاق واقع کر لے“ تو اب یہ تفویض مجلس تک محدود نہیں رہے گی، بلکہ وہ عورت جب بھی چاہے اپنے آپ پر طلاق واقع کر سکتی ہے، یا وہ شخص اس کی بیوی کو طلاق دے سکتا ہے۔ (۳)

(۴) اس بات کی گنجائش ہے کہ تفویض مشروط ہو، مثلاً یہ کہ ”اگر میں تم کو چھوڑ کر اتنے دنوں غائب ہو جاؤں تو تم کو اپنے اوپر طلاق واقع کرنے کا حق ہوگا“ یا ”اگر میں تمہاری موجودگی میں دوسری شادی کی یا تم کو بے جا مار پیٹ کی، یا اتنی مدت تک نفقہ نہیں دیا، تو اپنے اوپر طلاق واقع کرلو“ ان صورتوں میں مذکورہ شرائط پائے جانے کی صورت ہی میں طلاق واقع کرنے کا اختیار ہوگا۔ (۴)

دارالقضاء کو تفویض طلاق

موجودہ حالات میں سماجی مشکلات کو حل کرنے کے لئے ”تفویض طلاق“ ایک بہتر شکل ہے، البتہ عورتوں کو حق طلاق تفویض کرنا نقصان سے خالی نہیں، اگر خواتین اس حق کا صحیح استعمال کرنے کی صلاحیت رکھیں تو شریعت نے مردوں کی طرح عورتوں کو بھی حق طلاق دیا ہوتا، اس لئے خیال ہوتا ہے کہ تفویض طلاق کی ایسی صورت اختیار کرنی بہتر ہے جس میں طلاق دارالقضاء یا محکمہ شرعیہ کو دیا گیا ہو، بیوی کے علاوہ دوسروں کو طلاق کا



اختیار دینا بنیادی طور پر تو ”توکیل“ ہے اور وکالت کبھی بھی واپس لی جاسکتی ہے، لیکن اگر کسی تیسرے شخص کی چاہت و مشیت پر طلاق کے استعمال کو موقوف کر دیا جائے تو ”توکیل“ کے بجائے، ”تفویض“ ہے، (۱) اب شوہر اس اختیار کو واپس نہیں لے سکتا، فتاویٰ بزازیہ میں ہے :

لوقال لاجنبی طلقها بیدک او طلقها ان  
شئت کقولہ امرک بیدک بقنصر ولا  
یملک الرجعة . (۲)

”اگر اجنبی شخص سے کہا کہ عورت کا حق طلاق تمہارے ہاتھ میں ہے، یا یہ کہے کہ ”اگر تم چاہو تو طلاق دیدو“ تو یہ ”تمہارا معاملہ تمہارے ہاتھ میں ہے“ کہنے کی طرح ہے، کہ اس میں اختیار مجلس میں محدود رہے گا اور شوہر کو اس سے رجوع کرنے کا حق حاصل نہیں ہوگا“

اور سراجیہ میں ہے۔

”لوقال لاجنبی طلقها ان شئت ثم عزله  
لا یصح“ . (۳)

”اجنبی شخص سے اپنی بیوی کی بابت کہے کہ اگر چاہو تو اسے طلاق دیدو، پھر اس کو اختیار سے معزول کر دے تو درست نہیں“۔

فتاویٰ بزازیہ میں ہے کہ اختیار طلاق کو اسی مجلس تک محدود مانا گیا ہے، کیوں کہ شرط کے لیے جو لفظ استعمال کیا گیا ہے وہ عموم کو نہیں بتاتا ہے، اگر ”ان شئت“ (اگر تو چاہے) کی بجائے ”معتی شئت“ (جب بھی تو چاہے) کہا جائے تو پھر بعد از مجلس بھی اختیار

باقی رہے گا۔

پس اگر کچھ شرطوں کے ساتھ دارالقضاء کو حق طلاق تفویض کیا جائے اور یہ وسعت برتی جائے کہ عورت قاضی شریعت کے پاس ثبوت شرعی کے ذریعہ ان شرائط میں کوئی ثابت کر دے، یا دوسرے قرائن کی بنا پر قاضی کو عورت کے بیان کی صداقت پر اطمینان ہو جائے تو وہ عورت کو طلاق بائن دے سکتا ہے تو شاید یہ زیادہ بہتر صورت ہو۔

کس عورت پر طلاق واقع ہوگی؟

طلاق واقع ہونے کے لئے دوسری بنیادی شرط یہ ہے کہ جس کو طلاق دی جائے، وہ طلاق کا مکمل بھی ہو، محل طلاق ہونے سے مراد یہ ہے کہ یا تو مکمل طور پر نکاح میں ہو یا جزوی طور پر نکاح کے احکام باقی ہوں، جیسے، طلاق رجعی یا تین سے کم طلاق بائن کی مدت میں ہو، یا زوجین میں سے ایک کے قبول اسلام یا ارتداد کی وجہ سے نکاح فسخ کیا گیا ہو اور عورت اس کی عدت گزار رہی ہو۔ (۴)

اجنبی عورت کو غیر مشروط طلاق دی جائے یا نکاح کے علاوہ کسی اور شرط کے ساتھ مشروط کر کے طلاق دی جائے تو ایسی طلاق بے اثر ہوگی، اگر نکاح کی شرط سے وابستہ کر کے طلاق کے کلمات کہے جائیں، یعنی مرد کہے کہ: ”اگر میں نے تم سے نکاح کیا تو تم کو طلاق“ تو ایسی صورت میں حنفیہ کے نزدیک طلاق مؤثر ہوگی اور نکاح کے بعد طلاق واقع ہو جائے گی، کیونکہ طلاق ایک ایسی کیفیت کی طرف منسوب ہے جب کہ عورت طلاق کا محل بن چکی ہے، (۵) شوافع اور حنابلہ کے نزدیک طلاق واقع نہیں ہوگی، کیونکہ جس وقت طلاق دی گئی ہے، اس وقت وہ نکاح میں نہیں ہے اور آپ ﷺ نے ارشاد فرمایا: لا طلاق قبل النکاح، (۶) مالکیہ

(۲) بدائع الصنائع ۳/۲۲۳

(۳) رد المحتل ۲/۴۱۷

(۶) ابن ماجہ، باب لا طلاق قبل النکاح

(۱) الخانیہ ۱/۵۲۳

(۳) السراجیہ ۲۳

(۵) ہندیہ ۱/۴۸۸



حنفیہ کے ساتھ ہیں؛ لیکن ایک صورت کا استثناء کرتے ہیں کہ اگر کسی شخص نے کہا: ”میں جب جب نکاح کروں یا جس عورت سے بھی نکاح کروں اس کو طلاق“ تو ایسی صورت میں یہ طلاق غیر مؤثر ہوگی، کیونکہ یہ ظاہر اس جملہ کا تقاضا ہے کہ وہ جو بھی نکاح کرے طلاق پڑ جائے اور اس کے لئے حلال و جائز زندگی کا راستہ ہی بند ہو جائے، اس لئے ازراہ مصلحت ایسی طلاق کو غیر مؤثر تصور کیا جائے گا۔ (۱) — واقعہ یہ کہ مالکیہ کا یہ استثناء حراج شریعت سے ہم آہنگ اور مصالح سے قریب ہے۔

اگر کوئی شخص عورت کے بعض حصہ یا اعضاء کی طرف طلاق کی نسبت کرے تو اصول یہ ہے کہ اگر عورت کے ایک تناسب حصہ کی طرف نسبت کی جائے، جیسے تمہارے نصف، یا تمہارے تہائی کو طلاق یا ایسے اعضاء کی طرف نسبت کی جائے جس کو بول کر پورا وجود انسانی مراد لیا جاتا ہے، جیسے: سر، گردن، وغیرہ تو طلاق واقع ہو جائے گی، ایسے عضو کی طرف نسبت کی جس سے پورے وجود کو تعبیر نہیں کیا جاتا، جیسے: انگلی، کان، ناک تو طلاق واقع نہ ہوگی، (۲) یہ تفصیل حنفیہ کی رائے پر ہے، شوافع اور حنابلہ کے یہاں تفصیل یہ ہے کہ اگر ایسے اعضاء و اجزاء کی طرف نسبت کی جو جسم سے علاحدہ ہو جاتے ہیں یا کئے جاتے ہیں تو طلاق واقع نہ ہوگی، جیسے: بال، ناخن، دانت، دودھ، منی وغیرہ، ان کے علاوہ دوسرے اعضاء کی طرف نسبت ہو تو طلاق واقع ہو جائے گی۔ (۳)

### الفاظ طلاق

طلاق کے واقع ہونے اور نہ ہونے، نیز طلاق کی نوعیت اور اثر و نتیجہ میں الفاظ کو بڑی اہمیت حاصل ہے۔ — اول یہ سمجھ لینا

چاہئے کہ طلاق اصل میں زبان کا فعل ہے، اگر کسی نے دل میں طلاق کا ارادہ کیا تو یہ خیال کتنا بھی شدید کیوں نہ ہو، اس کی وجہ سے طلاق واقع نہیں ہوگی، (۴) طلاق کے لئے ”بولنا“ (تکلم) ضروری ہے، یعنی وہ کم سے کم اس طرح طلاق کا تکلم کرے کہ خود سن سکے، (۵) اگر دل ہی دل میں یا زیر لب طلاق کے الفاظ بولے مگر اس سے اس طرح حروف نہ بنے کہ جن کو سنا جاسکے تو طلاق واقع نہیں ہوگی۔

طلاق کے لئے استعمال کی جانے والی تعبیرات دو طرح کی ہو سکتی ہیں، صریح، کنایہ — صریح سے مراد وہ الفاظ ہیں جو طلاق ہی کے معنی میں استعمال ہوتے ہیں۔ اور عرف میں ان کا استعمال طلاق ہی کے لئے ہوتا ہے (۶) حنفیہ کے نزدیک طلاق اور طلاق سے مشتق الفاظ صریح سمجھے جاتے ہیں، جیسے تو مطلقہ ہے یا تمہ کو طلاق دیا، وغیرہ، (۷) شوافع اور حنابلہ کے نزدیک ”فراق“ اور ”سراح“ کے الفاظ بھی طلاق کے لئے صریح مانے گئے ہیں۔ (۸) اگر طلاق کا لفظ تکلم کیا جائے جس کے لئے فقہاء نے پانچ طرح کا تلفظ نقل کیا ہے، طلاق، طلاغ، طلاک، طلاک — تو یہ الفاظ بھی طلاق کے لئے صریح ہی تصور کئے جائیں گے۔ (۹)

کنایہ سے ایسے الفاظ مراد ہیں جو طلاق کے لئے بھی استعمال کئے جاتے ہوں اور دوسرے معنی میں بھی، ان کے ذریعہ اسی وقت طلاق واقع ہوگی جب شوہر نیت طلاق کا اظہار کرے یا موقدہ حال

(۲) البحر الرائق ۲۹۷/۳

(۳) البحر الرائق ۲۵۳/۳

(۶) البحر الرائق ۲۵۷/۳

(۸) المعنی ۲۹۲/۷، شرح مہذب ۹۶/۱۷

(۱) المدونة الكبرى ۶۲۲/۲

(۳) مغنی المحتاج ۲۹۷/۳، کشاف القناع ۲۹۸/۵

(۵) الموسوعة الفقهية ۱۲/۲۹-۱۳، ارد المحتار ۳۳۷/۳

(۷) ہندیہ ۱۵۲/۱

(۹) البحر الرائق ۲۵۲/۳

اس کی نیت طلاق دینے کی نہیں تھی گویا اس کی نیت کا اعتبار نہیں ہوگا اور طلاق واقع ہو جائے گی، چنانچہ لفظ ”حرام“ طلاق کے لئے کنایہ لفظ ہے، لیکن چونکہ طلاق کے لئے یہ لفظ کثرت سے استعمال ہونے لگا تھا اس لئے فقہاء نے اس لفظ سے بلا نیت طلاق واقع ہونے کا فتویٰ دیا ہے۔ (۴) — ہندوستان میں قاری غلطی اور بعض علاقوں میں ”جواب دیا“ کے الفاظ اسی زمرہ میں آتے ہیں۔

الفاظ کنایہ کے ذریعہ اصلاً طلاق بائن واقع ہوتی ہے — اب اگر کوئی دوسرا لفظ طلاق کے لئے اس قدر معروف ہو جائے کہ صریح کے درجہ میں آجائے اور اس لفظ سے بلا نیت طلاق واقع ہونے کا حکم لگایا جائے تو سوال یہ ہے کہ اس سے طلاق بائن واقع ہوگی یا رجعی؟ اس سلسلہ میں مشائخ احناف کے فتاویٰ مختلف ہیں؛ لیکن یہ بات راجح معلوم ہوتی ہے کہ ایسے الفاظ سے طلاق رجعی ہی واقع ہو۔ کیونکہ جب یہ لفظ صریح کے درجہ میں آگیا ہے تو اس پر حکم بھی صریح ہی کا لگنا چاہئے، علامہ شامی نے ایک لفظ ”سن بوش“ کا ذکر کیا ہے، یہ ترکی زبان کا لفظ ہے اور عربی زبان کے لفظ ”خلیہ“ اور ”خالیہ“ کے معنی میں ہے۔ شامی نے اکثر مشائخ سے اس لفظ کی وجہ سے طلاق رجعی واقع ہونے کا فتویٰ نقل کیا ہے اور خود ان کا رجحان بھی اسی جانب معلوم ہوتا ہے، شامی کا بیان ہے :

قال فی الشرنبلالیہ وقع السؤال عن التطبيق بلفظ التبرک هل هو رجعی باعتبار القصد او بائن باعتبار مدلول سن بوش او بوش اول لان معناه خالیة او خلیة فلمینظر قلت وقد الفتی الرحیمی تلمیذ الشیخ الرملی بانه رجعی وقال کما الفتی الشیخ به شیخ الاسلام ابو السعود ونقل

سے معلوم ہو کہ شوہر نے طلاق ہی کی نیت سے یہ لفظ کہا ہے، اس سلسلہ میں تفصیل یہ ہے کہ الفاظ طلاق تین طرح کے ہیں، اول وہ جو مطالبہ طلاق کا مثبت جواب بن سکتے ہیں، اس میں انکار اور سب و شتم کے معنی نہیں، دوسرے: وہ جو مثبت جواب بھی بن سکتے ہیں اور انکار بھی، تیسرے: وہ جو مثبت جواب بھی بن سکتے ہیں اور ڈھٹ بھی — حالتیں بھی تین ہیں، ایک معتدل حالت، دوسرے مذاکرہ طلاق کی حالت، جس میں عورت یا کوئی اور شخص طلاق کا مطالبہ کر رہا ہو، تیسرے غصہ کی حالت، تو معتدل حالت میں کسی بھی لفظ کنایہ سے اس وقت تک طلاق واقع نہیں ہوگی جب تک بولنے والا اپنی نیت کا اظہار نہ کر دے، مذاکرہ طلاق کی حالت میں سوائے ان الفاظ کے جن میں انکار کے معنی کی گنجائش ہو بلا نیت طلاق واقع ہو جائے گی، اور غصہ کی حالت میں ان الفاظ میں نیت کا اعتبار نہ ہوگا، اور بلا نیت طلاق واقع ہو جائے گی جن میں نہ انکار طلاق کا معنی پایا جاتا ہے اور نہ ڈھٹ کا، بقیہ الفاظ میں شوہر جو نیت ظاہر کرے اس کے مطابق ہی حکم ہوگا، (۱) — تقریباً یہی تفصیل فقہاء حنابلہ کے یہاں بھی ہے، (۲) شوافع کے نزدیک الفاظ کنایہ سے طلاق اسی وقت واقع ہوگی جب کہ بولنے والا نیت طلاق کا اقرار کرے، اگر اس نے کہا کہ میں نے طلاق کی نیت نہیں کی تھی تو طلاق واقع نہیں ہوگی، (۳) گویا ان حضرات کے نزدیک قرآن و احوال کا اعتبار نہیں۔

کنایہ بدرجہ صریح

اگر کوئی لفظ طلاق کے لئے کنایہ ہو لیکن طلاق کے لئے اس کا استعمال اس کثرت سے ہوا کرتا ہو کہ اس لفظ سے طلاق ہی کی طرف ذہن جاتا ہو تو اس کو لفظ صریح کا درجہ حاصل ہوگا، گو کہ شوہر یہ کہے کہ

(۱) خانیہ علی هامش الہندیہ ۴۶۳، ہندیہ ۳۷۵/۱

(۲) المعنی ۹۸۷-۲۹۷

(۳) درمختار ۳۶۳/۳ ط دیوبند

(۳) شرح مہذب ۱۰۱۷

مثله شيخ مشائخنا الترمذی عن فتاویٰ

علی آفندی مفتی دار السلطنة و من

الحامدية . (۱)

### تاواقف کو الفاظ طلاق کی تلقین

طلاق کے لئے صریح و کنایہ الفاظ کے ذیل میں یہ بات بھی قابل ذکر ہے کہ اگر کسی شخص نے تلبیس سے کام لیتے ہوئے ایسے شخص سے کلمہ طلاق کہلوایا جو طلاق کے معنی سے واقف نہیں تھا اور اس بات سے بے خبر تھا کہ ان کلمات کا کیا اثر پڑے گا؟ تو کیا ایسی صورت میں طلاق واقع ہو جائے گی؟ — اس سلسلہ میں ہمارے فقہاء کا عام رجحان تو یہی ہے کہ اس صورت میں بھی طلاق واقع ہو جائے گی، لیکن مشائخ اوزجد کا فتویٰ اس صورت میں طلاق واقع نہ ہونے کا ہے، تاکہ لوگوں کو دھوکہ اور تلبیس سے بچایا جاسکے، (۲) حقیقت یہ ہے کہ مشائخ اوزجد کی رائے شریعت کی روح کے مطابق اور اس کے مزاج سے ہم آہنگ ہے، اور فی زمانہ اسی پر فتویٰ ہونا چاہئے، ورنہ شاطر مزاج لوگ اس سے غلط فائدہ اٹھائیں گے۔

### تحریر سے طلاق

جس طرح طلاق کے کلمات زبان سے ادا کرنے کی وجہ سے طلاق واقع ہو جاتی ہے، اسی طرح تحریر سے بھی طلاق واقع ہو جاتی ہے، تحریر کے سلسلہ میں اصول یہ ہے کہ ایک تحریر تو وہ ہے جس کا پڑھنا اور سمجھنا ممکن ہے یعنی ایسی تحریر جو کوئی غوس چیز، کاغذ، دیوار یا زمین وغیرہ پر لکھی جائے، فقہ کی اصطلاح میں اس کو ”کتابت مستعینہ“ کہتے ہیں۔ دوسری قسم کی تحریر وہ ہے جس کو سمجھنا اور پڑھنا ممکن نہ ہو یعنی وہ ایسی چیز پر لکھی جائے جس میں ٹھہراؤ نہ ہو، جیسے ہوا اور پانی پر لکھنا، اس کو ”کتابت غیر مستعینہ“ کہتے ہیں۔ تو ایسی

تحریریں بے اثر ہیں اور ان کی وجہ سے طلاق واقع نہیں ہوگی، پھر ”کتابت مستعینہ“ یا قابل فہم تحریر بھی دو طرح کی ہو سکتی ہے، ایک وہ جس پر باضابطہ طلاق نامہ کا عنوان دیا گیا ہو، اور بیوی کو مخاطب کر کے طلاق دی گئی ہو یا اس کا صراحتاً ذکر کر دیا گیا ہو، (ایسی تحریر کو فقہاء ”مرسومہ“ سے تعبیر کرتے ہیں) اس تحریر کی وجہ سے اس کی بیوی پر طلاق واقع ہو جائے گی، چاہے اس کی نیت طلاق دینے کی ہو یا نہ ہو۔ وہ تحریر جو باضابطہ طلاق نامہ کے مضمون و عنوان وغیرہ پر مشتمل نہ ہو (اس کو ”غیر مرسومہ“ کہا جاتا ہے) جیسے لکھا گیا: ”طلاق دیا“ یا صرف لفظ ”طلاق“ لکھا تو ایسی صورت میں لکھنے والے کی نیت کا اعتبار ہوگا، اگر اس کی نیت طلاق دینے کی ہو تو طلاق واقع ہوگی ورنہ نہیں۔ (۳)

اگر تحریر طلاق میں یوں لکھا: ”تم کو طلاق“، تو لکھنے کے وقت ہی طلاق پڑ گئی اور اسی وقت سے عدت گزارے گی اور اگر لکھا کہ جب یہ تحریر تم تک پہنچے تب تم پر طلاق، تو جب تحریر پہنچے تب طلاق واقع ہوگی، اگر یہ تحریر اس کے پاس پہنچنے سے پہلے ہی ضائع ہو جائے یا کر دی جائے تو اس پر طلاق واقع نہ ہوگی۔ (۴)

### اشارہ سے طلاق

اپنے مدعا کے اظہار کے لئے زبان و تحریر کی طرح ایک ذریعہ ”اشارہ“ بھی ہے، بالخصوص ان لوگوں کے لئے جو بولنے پر قادر نہ ہوں، اس ذریعہ اظہار کی خاص اہمیت ہے، چنانچہ اگر کوئی شخص بولنے پر قادر نہ ہو اور لکھنا بھی نہ جانتا ہو یا نہیں لکھ سکتا ہو اور ایسا شخص اشارہ سے طلاق دیدے تو طلاق واقع ہو جائے گی۔ تین کا اشارہ کیا تو طلاق مغلط ہوگی اور تین سے کم کا اشارہ کیا تو طلاق رجعی، جو شخص بولنے پر قادر ہو اس کی طرف سے اشارہ کافی نہیں۔ اسی طرح گونگا ہو لیکن لکھ سکتا ہو تو اس کا اشارہ بھی طلاق میں غیر

(۲) رد المحتار ۳۲۷/۲

(۳) حوالہ صلیق

(۱) رد المحتار ۳۲۷/۳

(۱) ملخص ار: ہندیہ ۳۷۸/۱

معتبر ہے، تحریر کے ذریعہ اس کی طلاق واقع ہو سکتی ہے۔ (۱)

### طلاق کا صیغہ

طلاق کے لئے جو صیغہ استعمال کیا جائے وہ ماضی یا حال کا ہونا چاہئے، یعنی یوں کہے "میں نے طلاق دی" یا "میں طلاق دیتا ہوں" اگر مستقبل کا صیغہ استعمال کرے کہ "میں طلاق دوں گا" تو یہ طلاق دینے کی دھمکی اور اس کا وعدہ ہے نہ کہ طلاق، اور محض وعدہ و وعید کی وجہ سے طلاق واقع نہیں ہوتی۔

طلاق کے لئے جو صیغہ استعمال کئے جاتے ہیں وہ تین طرح کے ہیں: فوری طلاق (طلاق فجور)، مشروط طلاق (طلاق معلق)، مستقبل سے منسوب طلاق (طلاق مضاف)، — فوری طلاق سے مراد یہ ہے کہ فی الحال طلاق دیدی جائے، جیسے کہا جائے کہ تم کو طلاق ہے، ایسی صورت میں طلاق فوراً واقع ہو جائے گی، "مشروط" سے مراد یہ ہے کہ طلاق کو کسی ممکن الوقوع واقعہ کے ساتھ مربوط کر دیا جائے، مثلاً "اگر تو اپنے میکہ گئی تو تجھے طلاق" ایسی صورت میں اس شرط کے پائے جانے کی صورت میں ہی طلاق واقع ہوگی، "طلاق مضاف" سے مراد یہ ہے کہ مستقبل کے کسی متعین وقت کی طرف طلاق کی نسبت کی جائے، جیسے کہ "فلاں مہینہ کی پہلی تاریخ کو تجھے طلاق" اب جوں ہی وہ تاریخ شروع ہوگی یہ مشروط طلاق واقع ہو جائے گی، (۲) — ان احکام کی بابت تقریباً تمام اہل اربعہ کا اتفاق ہے۔ (۳)

### طلاق رجعی

حکم اور اثر و نتیجہ کے اعتبار سے طلاق کی تین قسمیں ہیں: رجعی، بائن، مغلط۔

لفظ صریح یعنی طلاق یا ایسے الفاظ کنایہ جو کثرت استعمال کی وجہ سے صریح کے درجہ میں آ گئے ہوں، ایک یا دو بار کہے جائیں تو

طلاق رجعی واقع ہوتی ہے بشرطیکہ منکوحہ سے شوہر محبت کر چکا ہو، اس طلاق کا حکم یہ ہے کہ عدت کے درمیان شوہر اپنی بیوی کو نئے نکاح کے بغیر لوٹا سکتا ہے، (تفصیل کے لئے دیکھئے "رجعت" اور "عدت") عدت گزرنے کے بعد بھی اس کی گنجائش ہے کہ مرد و عورت باہمی رضا مندی سے نکاح کر لیں، یہ ضروری نہیں کہ وہ عورت کسی اور مرد کے نکاح میں جا کر پھر واپس آئے، خود قرآن مجید نے وضاحت کے ساتھ اس طلاق کا حکم بیان کیا ہے، (البقرہ: ۲۲۳) اب اگر ایک طلاق رجعی دی ہے تو شوہر کو آئندہ دو طلاق کا حق باقی رہے گا اور دو طلاق دی ہے تو صرف ایک طلاق کا حق باقی رہے گا۔

### طلاق بائن

"طلاق بائن" کا اثر فوراً ظاہر ہوتا ہے، یعنی عورت فوراً ہی شوہر کے نکاح سے نکل جاتی ہے، عدت کے درمیان بھی اس کو لوٹانے کی گنجائش نہیں، ہاں، اگر مرد و عورت دوبارہ نکاح کرنا چاہیں تو مہر کے ساتھ نیا نکاح کر سکتے ہیں، (۴) البتہ طلاق بائن میں بھی یہ ضروری نہیں کہ عورت کا کسی اور مرد سے نکاح ہو اور پھر پہلے شوہر کے پاس واپس آئے، گویا طلاق رجعی میں عدت گزرنے کے بعد جو اثر ہوتا ہے، طلاق بائن میں طلاق کے فوراً بعد ہی وہ اثر مرتب ہوتا ہے۔

ان صورتوں میں طلاق بائن واقع ہوتی ہے:

- (۱) منکوحہ سے محبت بھی نہ ہوئی ہو، کہ طلاق دیدے، خواہ لفظ صریح کے ذریعہ ایک ہی طلاق دے۔
- (۲) صراحت کر دے کہ وہ طلاق بائن دے رہا ہے۔
- (۳) عورت سے کچھ معاوضہ لے کر یا اس کے واجب الاداء حقوق معاف کرا کر طلاق دے۔
- (۴) کنایہ الفاظ طلاق کی نیت سے کہے، جیسے: میرا تیرا کوئی

(۲) در المختار ۳۹۲/۲

(۴) بدائع الصنائع ۲۹۵/۳ ط: دیوبند

(۱) الدر المختار، ورد المحتار ۳۲۵/۲

(۳) دیکھئے الفقہ الاسلامی وادلتہ ۳۳۲/۷



رشتہ نہیں، اور نیت طلاق کی ہو، ہاں اس کے بعض الفاظ مستثنیٰ ہیں اور وہ یہ ہیں تو اپنی عدت گزار لے، تو اپنی رحم کو فارغ کر لے، تو اکیلی ہے، کہ ان سے طلاق رجعی ہی واقع ہوتی ہے۔ (۱) نیز گذر چکا ہے کہ ایسے کنایہ الفاظ جو طلاق کے معنی میں بہ کثرت استعمال ہونے کی وجہ سے صریح کے درجہ میں آ گئے ہوں، ان کے بارے میں بھی صحیح رائے یہی ہے کہ ان سے بھی طلاق رجعی ہی واقع ہوتی ہے۔

مالک، شوافع اور حنابلہ کے نزدیک الفاظ کنایہ سے مطلقاً طلاق رجعی واقع ہوتی ہے۔ (۲)

(۵) ایلاء کے ذریعہ واقع ہونے والی طلاق بھی بائن ہوتی ہے۔ (دیکھئے: ایلاء)

(۶) قاضی کے ذریعہ تفریق کی اکثر صورتیں بھی طلاق بائن کے حکم میں ہیں۔

### طلاق مغلظہ

تین طلاق دینے کو ”طلاق مغلظہ“ کہتے ہیں، اس کو اصطلاح میں ”بائن کبریٰ“ اور اس کے مقابلہ میں طلاق بائن کو ”بائن صغریٰ“ بھی کہا جاتا ہے، ایک ساتھ تین طلاق دے دینا سخت گناہ ہے، لیکن طلاق واقع ہو جاتی ہے، خواہ ایک ساتھ دے یا الگ الگ، اس سلسلہ میں تفصیل یہ ہے کہ اگر تین مجلسوں میں الگ الگ طلاق دے تب تو بہر حال تین طلاق واقع ہو جائیگی، اگر تین کے عدد کی صراحت کے ساتھ ایک ہی مجلس میں تین طلاق دیدے تب بھی تین طلاق پڑ جائے گی، البتہ اگر ایک ہی مجلس میں تین بار صیغہ طلاق کا تلفظ کرے اور تین کی صراحت نہ کرے، جیسے: یوں کہے ”میں نے طلاق دی، میں نے طلاق دی، میں نے طلاق دی“ یا یوں کہے ”طلاق، طلاق، طلاق“ تو اس میں یہ بھی احتمال ہے کہ

شوہر کی نیت تین طلاق دینے کی ہو، اگر ایسا ہو جب بھی تینوں ہی طلاقیں واقع ہو جائیں گی، اور اگر شوہر نے کہا کہ میرا مقصود ایک ہی طلاق دینا ہے، دوسری بار میں نے یہ جملہ محض اسی کی تاکید مزید کے لئے کہا تھا، تو اگر معاملہ قاضی کے پاس نہ جائے اور وہ اپنی بیوی کے ساتھ رہے تو گنجائش ہے، اس سے ایک ہی طلاق رجعی واقع ہوگی اور عورت کو لوٹا لینا درست ہوگا، تاہم اگر شوہر نے جھوٹ بول کر ایسا کیا تو سخت گنہگار اور مستقل حرام کا مرتکب ہوگا، اس لئے خوب احتیاط چاہئے، اور اگر معاملہ قاضی کے پاس پہنچے تو وہ شوہر کی بات کا اعتبار نہیں کرے گا اور ہر سہ طلاق کو واقع قرار دے گا۔ (۳)

### ایک مجلس کی تین طلاقیں

طلاق کی زیادہ سے زیادہ تعداد تین ہے، اگر کوئی دس اور بیس طلاق بھی دیدے تو تین ہی طلاق واقع ہوگی، — یہ بات کہ ایک مجلس کی تین طلاقیں بھی واقع ہو جاتی ہیں، قریب قریب متفق علیہ رائے ہے، جو قرآن و حدیث کی صراحتوں سے ثابت ہے، یہاں ان کی طرف مختصر اشارہ کیا جاتا ہے:

(۱) اللہ تعالیٰ کا ارشاد ہے:

الطَّلَاقُ مَرَّتَانٍ لِّمَا سَاكَ بِمَعْرُوفٍ

اور تفسیر جامع احسان، (البتہ: ۲۲۹)

طلاق دوبارہ دے تو یا تو بھلے طریقہ پر روک

رکھے یا بہتر طور پر چھوڑ دے۔

اس سے معلوم ہوا کہ ایک مجلس میں بھی دو طلاق دی جائے تو واقع ہو جاتی ہے، تو دو طلاق واقع ہو جائے اور تین طلاق واقع نہ ہو یہ ایک بے معنی بات ہوگی، مشہور محدث امام بخاری نے بھی اس آیت سے یہی سمجھا ہے اور یوں عنوان قائم کیا ہے:

باب من اجاز الطلاق الثلاث لقوله تعالى،



الطلاق مرتان فاماك بمعروف

اونسریع باحسان . (۱)

(۲) حضرت بھل بن سعد رضی اللہ عنہ سے مروی ہے کہ :

جب جو میر غلانی رضی اللہ عنہ اور ان کی اہلیہ کے درمیان

لعان کا معاملہ پیش آیا اور آپ رضی اللہ عنہ نے ان کے

درمیان لعان کرایا تو لعان کی کاروائی مکمل ہونے

کے بعد جو میر نے تین طلاق دیدی اور آپ رضی اللہ عنہ

نے اسے نافذ فرمایا: يَطْلُق ثَلَاثَ تَطْلِيقَاتٍ

عند رسول صلى الله عليه وسلم فانفذه

رسول الله صلى الله عليه وسلم . (۲)

(۳) حضرت عائشہ سے مروی ہے کہ :

ان رجلا طلق امراته للاثا فتزوجت

فطلقت فمثل البی صلى الله عليه وسلم

الحل للاول ؟ قال لا ، حتى يذوق

عميلتها كما ذاق الاول . (۳)

ایک شخص نے اپنی بیوی کو تین طلاق دیدی ، اس

عورت نے دوسرا نکاح کیا ، پھر اس کو طلاق ہوگئی ،

رسول اللہ رضی اللہ عنہ سے دریافت کیا گیا کہ کیا وہ پہلے

شوہر کے لئے حلال ہے ، آپ رضی اللہ عنہ نے فرمایا :

اس وقت جب کہ پہلے شوہر کی طرح یہ اس کا شہد

چکھ لے یعنی اس سے ہم بستر ہو جائے۔

امام بخاری نے بھی اس روایت سے تینوں طلاقیں کے واقع

ہو جانے پر استدلال کیا ہے۔ (۴)

(۴) حضرت رکانہ رضی اللہ عنہ سے مروی ہے کہ انہوں نے اپنی

بیوی ”سہمہ“ کو لفظ ”بتہ“ کے ذریعہ طلاق دی ، پھر حضور رضی اللہ عنہ کو

اطلاع کی ، اور کہا کہ ”واللہ ایک ہی طلاق کا ارادہ کیا تھا“ حضور

رضی اللہ عنہ نے ان سے دوبارہ استفسار کیا: کہ کیا خدا کی قسم تم نے ایک ہی

طلاق کی نیت کی تھی؟ واللہ ما اودت الا واحدة؟ حضرت رکانہ

رضی اللہ عنہ نے قسمیہ جواب دیا کہ میری نیت ایک ہی طلاق کی تھی ، اب

حضور رضی اللہ عنہ نے ان کی بیوی کو ان کی طرف لوٹا دیا۔ (۵) — اس

حدیث سے واضح ہے کہ اگر حضرت رکانہ رضی اللہ عنہ نے تین طلاق کا

اقرار کر لیا ہوتا تو حضور رضی اللہ عنہ طلاق کو واقع قرار دیتے ، اور اگر

تین طلاق بھی ایک ہی طلاق ہوتی تو قسم کھانے کی حاجت نہ تھی۔

(۵) حسن بصری سے مروی ہے کہ حضرت عبداللہ بن عمر

رضی اللہ عنہ نے حالت حیض میں اپنی بیوی کو طلاق دیدی ، آپ رضی اللہ عنہ نے

اس پر ناپسندیدگی کا اظہار فرمایا ، اور لوٹا لینے کا حکم دیا ، عبداللہ بن

عمر رضی اللہ عنہ نے ایک ہی طلاق دیا تھا ، ابن عمر رضی اللہ عنہ نے دریافت کیا :

اللہ کے رسول رضی اللہ عنہ اگر میں نے تین طلاق دی ہوتی ، تو کیا میرے

لئے رخصت کی گنجائش ہوتی؟ فرمایا: نہیں ، بلکہ وہ تم سے الگ ہوگئی

ہوتی ، اور یہ گناہ ہوتا۔ (۶)

(۶) حضرت عبادہ بن صامت رضی اللہ عنہ سے مروی ہے کہ ان

کے دادا نے اپنی بیوی کو ایک ہزار طلاق دیدی ، حضرت عبادہ رضی اللہ عنہ

نے اس سلسلہ میں حضور رضی اللہ عنہ سے رجوع کیا ، حضور رضی اللہ عنہ نے فرمایا :

کیا تمہارے دادا کو اللہ کا خوف نہیں ہے؟ — پھر فرمایا کہ ان میں

سے تین طلاقیں تو واقع ہو گئیں ، باقی ۹۹۷ ظنم وعدوان بنے ، اللہ

چاہے تو ان پر عذاب دے اور چاہے تو معاف کر دے۔ (۷)

(۲) سنن ابی داؤد حدیث نمبر ۲۲۵۰ ، باب فی اللعان

(۳) بخاری ، باب اذا طلقها ثلاثا ، باب نمبر ۳۷ ، کتاب الطلاق

(۵) ابوداؤد ، حدیث نمبر ۳۲۰۶ ، باب فی البتہ ، ترمذی : باب فی الرجل يطلق امراته العتہ ، حدیث نمبر ۱۱۷۷

(۷) مجمع الرواۃ ۳/۳۳۸ ، وفيه عبدالله بن وليد وهو ضعيف

(۱) بخاری ، کتاب الطلاق ، باب نمبر ۳

(۳) دیکھئے ابوداؤد ، حدیث نمبر ۳۲۰۹

(۵) ابوداؤد ، حدیث نمبر ۳۲۰۶ ، باب فی البتہ ، ترمذی : باب فی الرجل يطلق امراته العتہ ، حدیث نمبر ۱۱۷۷

(۶) دارقطنی ۳۷۴ ، حدیث نمبر ۳۹۲۹

اس کے علاوہ بھی متعدد روایات اس بارے میں منقول ہیں جو وار قطنی اور بیہقی نے نقل کی ہیں، اور گودہ سند کے اعتبار سے ضعیف ہیں، لیکن ان کا مجموعہ جمہور کے نقطہ نظر کو تقویت پہنچاتا ہے۔

متعدد آثار صحابہ بھی ایک مجلس کی تین طلاقوں کے واقع ہونے اور تین شمار کئے جانے پر شاہد ہیں، چند کا یہاں ذکر کیا جاتا ہے۔

(۱) حضرت عمران بن حصین رضی اللہ عنہ سے ایک شخص کے بارے میں، جس نے ایک ہی مجلس میں اپنی بیوی کو تین طلاق دیدی تھی، دریافت کیا گیا، تو فرمایا: اس نے اپنے رب کی نافرمانی کی اور اس کی بیوی اس پر حرام ہو گئی۔ (۱)

(۲) حضرت انس رضی اللہ عنہ سے مروی ہے کہ حضرت عمر رضی اللہ عنہ سے پاس کوئی ایسا شخص لایا جاتا جس نے اپنی بیوی کو ایک مجلس میں تین طلاق دی ہو، تو اس کی خوب پٹائی کرتے اور تفریق کر دیتے، "اوجعہ ضرباً و فرق بہنہما"۔ (۲)

(۳) عبداللہ بن عباس رضی اللہ عنہ کے پاس ایک صاحب آئے کہ میرے چچا نے اپنی بیوی کو تین طلاق دیدی ہے، تو ابن عباس رضی اللہ عنہ نے فرمایا: تمہارے چچا نے اللہ کی نافرمانی کی تو اللہ نے بھی اس کو شرمسار کیا اور اس کے لئے کوئی راہ نجات نہیں رکھی۔ (۳)

(۴) نافع نے عبداللہ بن عمر رضی اللہ عنہ سے نقل کیا ہے کہ جس نے اپنی بیوی کو تین طلاق دی، اس نے اللہ کی نافرمانی کی اور اس سے اس کی بیوی الگ ہو گئی۔ (۴)

(۵) حضرت عبداللہ بن مسعود رضی اللہ عنہ سے مروی ہے کہ ایک شخص نے دریافت کیا کہ میں نے اپنی بیوی کو نانوے طلاق دیدی

ہے؟ تو فرمایا: تمین سے وہ ہائے ہو گئی اور باقی عددان و گناہ ہے۔ (۵)  
اس طرح کی اور بھی کئی روایتیں ابن مسعود رضی اللہ عنہ سے منقول ہیں۔ (۶)  
(۶) حضرت علی رضی اللہ عنہ سے ایک شخص نے کہا کہ میں نے اپنی بیوی کو ایک ہزار طلاق دیدی، آپ رضی اللہ عنہ نے فرمایا: کہ تمین سے تو وہ ہائے ہو گئی اور باقی تمام بیویوں میں تقسیم کر لو۔ (۷)

(۷) حضرت عثمان رضی اللہ عنہ سے بھی کسی نے اسی قسم کا سوال کیا تو فرمایا: یہ تمین نے تو اس کو تم پر حرام کر دیا اور ۹۷ ظلم و عدوان ہے، (۸) ان صاحب نے اپنی بیوی کو سوطلاق دیدی تھی۔

(۸) اسی طرح کا سوال حضرت مغیرہ بن شعبہ رضی اللہ عنہ سے کیا گیا، تو الفاظ کے معمولی فرق کے ساتھ انھوں نے بھی یہی جواب دیا۔ (۹)  
(۹) قاضی شریع اسلام کی ابتدائی تاریخ کے مشہور قاضی رہے ہیں، ان کے سامنے ایک معاملہ پیش ہوا کہ ایک شخص نے اپنی بیوی کو سوطلاق دیدی، تو انھوں نے فرمایا کہ تین طلاق سے بیوی علاحدہ ہوئی اور باقی طلاقیں تمہاری طرف سے اسراف اور معصیت ہیں۔ (۱۰)

(۱۰) ابن شہاب زہری کا علم حدیث میں جو مقام ہے وہ محتاج اظہار نہیں، ان سے ایک شخص کے بارے میں جس نے اپنی بیوی کو اکٹھے تین طلاق دیدی تھی سوال کیا گیا، تو فرمایا کہ اس نے اپنے رب کی نافرمانی کی اور اس کی بیوی اس سے علاحدہ ہو گئی۔ (۱۱)

یہی قیاس کا تقاضہ ہے، کیونکہ جب اس نے تین دفعہ طلاق دی ہے اور تمام اقوال میں تین کو تین ہی تصور کیا جاتا ہے، جیسے: رکوع اور سجدہ کی تسبیحات وغیرہ، تو اس کا تقاضہ ہے کہ تین بار دی

(۲) حوالہ سابق

(۳) حوالہ سابق

(۵) مصنف ابن ابی شیبہ ۱۰/۵، باب من کرہ ان یطلق الرجل الخ

(۷) مصنف ابن ابی شیبہ ۱۰/۵، باب من کرہ ان یطلق الرجل الخ

(۹) حوالہ سابق

(۱۱) حوالہ سابق

(۱) مصنف ابن ابی شیبہ ۱۰/۵، باب من کرہ ان یطلق الرجل الخ

(۳) حوالہ سابق

(۵) مصنف ابن ابی شیبہ ۱۰/۵، باب من کرہ ان یطلق الرجل الخ

(۶) مصنف ابن ابی شیبہ ۱۰/۵، باب من کرہ ان یطلق الرجل الخ

(۸) مصنف ابن ابی شیبہ ۱۰/۵، باب من کرہ ان یطلق الرجل الخ

(۱۰) حوالہ سابق

جانے والی طلاق بھی تین تصور ہو اور جیسا کہ مذکور ہوا یہی جمہور امت کا مسلک رہا ہے، حقیقت یہ ہے کہ سوائے حافظ ابن قیم کے شاید ہی کوئی قابل ذکر فقیہ اور محدث ہو، جس سے بلا اضطراب و تعارض اور بہ طریق صحیح و مستند ایک مجلس کی تین طلاقیں کا ایک شمار کیا جانا منقول ہو، ابن قیم نے ایک مجلس کی تینوں طلاقیں کے واقع ہونے کا ذکر کرتے ہوئے لکھا ہے کہ یہی ائمہ اربعہ، جمہور تابعین اور بکثرت صحابہ رضی اللہ عنہم کی رائے رہی ہے۔ (۱)

چنانچہ سعودی حکومت نے اس مسئلہ پر تفصیلی غور و فکر اور اس کی روشنی میں فیملہ کے لئے حرمین شریفین اور سعودی علماء کی ایک کمیٹی مقرر کی تھی، جو تیرہ ارکان پر مشتمل تھی، اور شیخ عبدالعزیز بن عبداللہ بن باز اس کے صدر تھے، اس کمیٹی نے موضوع سے متعلق تمام اقوال، دلائل اور دلائل پر تنقیدات کا احاطہ کرتے ہوئے یہی فیملہ کیا کہ ایک مجلس کی تین طلاقیں واقع ہو جاتی ہیں، اس تجویز کی دفعہ: ۵ کے ابتدائی کلمات اس طرح ہیں:

تینوں طلاقیں کا واقع ہو جانا اکثر اہل علم کی رائے ہے، حضرت عمر، حضرت عثمان، حضرت علی، عبداللہ بن عباس، عبداللہ بن مسعود، عبداللہ بن عمر، عبداللہ بن عمرو وغیرہ صحابہ کرام رضی اللہ عنہم، نیز امام ابوحنیفہ، امام مالک، امام شافعی، امام احمد، ابن ابی لیلیٰ اور اوزاعی اسی کے قائل ہیں، ابن عبدالہادی نے ابن رجب حنبلی سے نقل کیا ہے کہ کسی صحابی، تابعی اور ایسے امام و عالم سے جن کا فتویٰ حرام و حلال میں قابل ذکر ہے، مدخول بہا عورت کو ایک لفظ میں دی گئی تین طلاقیں کے ایک شمار کئے جانے کی بابت کوئی صریح قول منقول نہیں ہے،

ابن تیمیہؒ نے اس ذیل میں اقوال نقل کرے ہوئے لکھا ہے کہ یہ حرام ہے، لیکن واقع ہو جاتی ہے، اور یہی امام مالکؒ، ابوحنیفہؒ اور احمدؒ کا آخری قول ہے، نیز اسی کو اکثر سلف، صحابہ اور تابعین نے اختیار کیا ہے، — ابن عربی نے اپنی کتاب "الناسخ والمنسوخ" میں لکھا ہے کہ اس آخری دور میں کچھ لوگوں سے لغزش ہوئی ہے، جنہوں نے کہا کہ ایک کلمہ سے تین طلاق واقع نہیں ہوگی، ان حضرات نے اس کو ایک ہی طلاق شمار کیا، اور اس کو سلف اول کی طرف منسوب کیا اور حضرت علی، زبیر، عبدالرحمن بن عوف، عبداللہ بن مسعود اور عبداللہ بن عباس رضی اللہ عنہم سے نقل کیا ہے، اور حدیث میں ایک کم درجہ اور غیر مستند شخصیت حجاج بن ارطاة کی طرف اس روایت کی نسبت کی ہے، اور اس بابت ایک ایسی حدیث نقل کی ہے جس کی کوئی اصل نہیں ہے، حالاں کہ صحابہ رضی اللہ عنہم کی طرف جن لوگوں نے نسبت کی ہے، وہ خالص جھوٹ ہے، نہ کسی کتاب میں اس کی کوئی اصل ہے، اور نہ کسی سے اس سلسلہ میں کچھ مروی ہے، نیز حجاج بن ارطاة کی حدیث دین میں غیر مقبول ہے اور کسی امام کے نزدیک معتبر نہیں۔ (۲)

### طریقہ طلاق

اسلام نے نظام ازدواج میں اس کی خاص طور پر تلقین کی ہے اور زور دیا ہے کہ جب تک کوئی عورت نکاح میں رہے، اس کے ساتھ بہتر سلوک کیا جائے اور اگر علاحدگی ہی کا فیملہ کریں تو اس

(۱) زاد المعاد ۲/۴۷۵

(۲) حکم الطلاق الثلاث بلفظ واحد، مجلة البحوث الاسلامیہ، ج ۱، شمارہ ۱۳۹۷، ص ۱۳۵

میں بھی بہتر رویہ اختیار کیا جائے اور حسن سلوک کا دامن ہاتھ سے چھوٹنے نہ پائے، قرآن مجید اس کو "کسرتخ بالاحسان" (البقرہ: ۳۹) سے تعبیر کرتا ہے، — چنانچہ طریقہ طلاق کے اعتبار سے طلاق کی تین قسمیں کی گئی ہیں: طلاق احسن، طلاق حسن، طلاق بدی۔

### طلاق احسن

"طلاق احسن" یہ ہے کہ ایک ساتھ تین طلاق نہ دی جائے بلکہ مرتب لفظوں میں صرف ایک طلاق دی جائے، یہ طلاق حیض کی حالت میں نہ ہو بلکہ ایسی پاکی (طہر) میں ہو جس میں ایک دفعہ بھی بیوی سے صحبت نہ کی ہو، اب ایک طلاق دینے کے بعد اگر وہ بیوی کو چھوڑنا ہی چاہتا ہے تو اپنے حال پر چھوڑ دے یہاں تک کہ عدت گزر جائے، — اس طلاق کو احسن یعنی طلاق کا سب سے بہتر طریقہ اس لئے کہا گیا ہے کہ اس صورت میں عدت گزرنے تک بیوی کو لوٹانے کی گنجائش ہے اور عدت کے بعد بھی بغیر حلالہ کے دوبارہ نکاح ہو سکتا ہے، نیز اس صورت میں عدت طویل نہیں ہوتی اور عورت کے حاملہ نہ ہونے کا اطمینان ہو جاتا ہے، اسی لئے وہ عورت کہ جس سے ابھی صحبت کی ثبوت ہی نہ آئی ہو، نیز حالت حیض میں بھی ایک طلاق "طلاق احسن" ہی شمار ہوگی۔ (۱)

### طلاق حسن

"طلاق حسن" یہ ہے کہ ایسی عورت جس سے صحبت ہو چکی ہو کہ اگر حاکمہ ہو تو تین طہر میں، اور حائضہ نہ ہوئی ہو، یا اب حیض آنا بند ہو گیا ہو تو تین ماہ میں ایک ایک حیض اور ایک ایک طہر کے وقفہ سے طلاق دی جائے، اس میں بھی طہر کا صحبت سے خالی ہونا ضروری ہے، ہاں نابالغ، عمر رسیدہ، (آکھ) اور حاملہ کو صحبت کے بعد بھی طلاق دے سکتے ہیں۔

یہ بیک وقت تین طلاق دینے سے بہتر ہے؛ کیونکہ اس میں

شوہر کو پہلی اور دوسری طلاق کے بعد حریدہ غور و فکر کا موقع مل جاتا ہے، اور رجعت کی گنجائش باقی رہتی ہے، یہ طلاق بھی اپنی اصل کے اعتبار سے خلاف سنت اور بدعت ہی ہے، کیونکہ ایک سے زیادہ طلاق دینا بلا حاجت ہے، اور بلا حاجت طلاق مذموم و نا پسندیدہ ہے، لیکن چونکہ بیک وقت تین طلاق دینے کے مقابلہ یہ صورت نسبتاً بہتر ہے؛ اس لئے اس کو طلاق حسن سے تعبیر کیا جاتا ہے۔

### طلاق بدی

طلاق بدی یہ ہے کہ ایک ہی دفعہ یا ایک ہی پاکی میں دو یا تین طلاقیں دی جائیں، یا حالت حیض میں یا ایسی پاکی میں طلاق دے جس میں صحبت کر چکا ہے، طلاق کی یہ تینوں ہی صورتیں سخت گناہ ہیں، ان کا ارتکاب جائز نہیں اور ان سے بچنا واجب ہے، لیکن اس طرح اگر طلاق دے دی جائے تو طلاق واقع ہو جاتی ہے۔

### طلاق بائن بدی یا سنی؟

اس بارے میں اختلاف ہے کہ طلاق بائن بدی ہے یا نہیں؟ زیادات کی روایت کے مطابق اس طرح طلاق دینے میں کوئی قباحت نہیں، اور ظاہر روایت کے مطابق اس کا شمار طلاق بدی میں ہے، تاہم اگر خود عورت کی طرف سے مطالبہ ہو اور عورت مرد سے نجات پانے کے لئے طلاق حاصل کرنا چاہتی ہو تو ظاہر ہے کہ طلاق بائن دینی ہی بہتر ہے، کیونکہ اس کے بغیر اس کا مقصد حاصل نہیں ہو سکتا، یہی وجہ ہے کہ فقہاء نے خلع میں طلاق بائن دینے کو بدعت نہیں سمجھا ہے۔ (۲)

### متفرق ضروری مسائل

اب یہاں طلاق سے متعلق کچھ ضروری مسائل لکھے جاتے ہیں:

۱۔ اگر طلاق کی ایک تعداد کا ذکر کر کے اس میں سے کم تر عدد کو



مستثنیٰ کیا جائے تو استثناء درست ہے، جیسے کسی نے کہا کہ تمہیں تین طلاق ہے سوائے دو کے، تو ایک ہی طلاق واقع ہوگی؛ البتہ اس کے معتبر ہونے کے لئے ضروری ہے کہ بلا فصل استثناء کا ذکر ہو، اگر درمیان میں وقفہ ہو جائے تو پھر استثناء کا اعتبار نہیں ہوگا۔ (۱)

اگر کوئی شخص طلاق کے ساتھ محصلہ ان شاء اللہ یا اس کا ہم معنی لفظ استعمال کرے تو طلاق واقع نہ ہوگی۔ (۲)

اگر مطلقہ کی عدت گزر جائے اور شوہر اس کو باقی ماندہ طلاق دے تو اس کا اعتبار نہیں، مثلاً اسے ایک طلاق دی گئی تھی اور عدت کے بعد دو طلاق دی تو وہ مطلقہ مغلطہ کے حکم میں نہیں ہوگی۔

اگر عدت کے دوران ہی طلاق دی تو اگر پہلے طلاق صریح دی تھی اور بعد میں بھی لفظ صریح ہی کے ذریعہ طلاق دی، یا پہلے طلاق بائن دی تھی اور بعد کو طلاق صریح دی تو بعد کی طلاق بھی واقع ہو جائیگی، اسی طرح اگر پہلے طلاق بائن دی تھی اور بعد میں صراحۃً طلاق بائن دی تب بھی یہ دوسری طلاق پڑ جائے گی، ہاں اگر پہلے طلاق بائن دی اور بعد میں الفاظ کنایہ کے ذریعہ طلاق دی تو اب یہ دوسری طلاق واقع نہیں ہوگی۔ (۳)

## طواف

دیکھئے ج

## طہارت

”طہارت“ لغت میں صفائی و ستھرائی اور میل کچیل دور کرنے کو کہتے ہیں، لیکن فقہ میں ”طہارت“ ایک مستقل اصطلاح ہے، جس کی مراد بعض وجوہ سے اس کے لغوی معنی کے مقابلہ مجدد اور بعض اعتبارات سے اس کے مقابلہ وسیع ہے، فقہاء کے یہاں

طہارت نجاست حقیقی یا نجاست حکمی کو دور کرنے کا نام ہے، (۴)

نجاست حقیقی سے مراد محسوس نجاستیں ہیں، جیسے پیشاب پامخاضہ اور نجاست حکمی سے مراد اعتباری نجاستیں ہیں، جو محسوس نہیں ہوتیں، لیکن شریعت کی اطلاع کی وجہ سے ہم ان کو ناپاک تصور کرتے ہیں، یعنی موجبات غسل پیش آنے کی وجہ سے پورا جسم اور ناقص وضوء پیش آنے کے سبب اعضاء وضوء کا ناپاک ہونا۔

نووی کی تعریف اس سے زیادہ جامع ہے، فرماتے ہیں :

ہی رفع حدث او ازالة نجس او مافی

معناهما او علیٰ صورتہما۔ (۵)

طہارت حدث کو دور کرنا یا نجاست کو زائل کرنا

ہے، یا جو انہیں دونوں مقاصد کے لئے یا ان کی

صورت پر ہوں۔

”جو انہیں دونوں مقاصد کے لئے ہوں یا ان کی صورت پر ہو“ سے مراد، مسنون و مستحب غسل و وضوء اور غسل و وضوء کے مسنون و مستحب افعال ہیں کہ ان سے نجاست یا حدث کا ازالہ نہیں ہوتا، پھر بھی یہ ”طہارت“ ہی کہلاتے ہیں۔

طہارت کی اہمیت

اسلام میں نظافت اور صفائی ستھرائی کو خاص اہمیت حاصل ہے، آپ ﷺ پر ابتدائی دور میں جو احکام نازل ہوئے ان میں بھی اس کی تاکید تھی، ارشاد ہے: **يَا أَيُّهَا الْمَدِينَةُ طَهِّرِي** (الدرر: ۴) اللہ تعالیٰ نے ان لوگوں کی خاص طور پر تعریف کی ہے جو طہارت و نظافت کا ذوق رکھتے ہوں **يَا أَيُّهَا الْمَدِينَةُ طَهِّرِي** (الدرر: ۱۰۸) شریعت اسلامی میں وضوء و غسل کے واجب ہونے کا ایسا نظام مقرر کیا گیا ہے کہ انسان کو بار بار وضوء اور مناسب وقفہ کے ساتھ غسل کے سوا

(۲) حوالہ سابق ۱۶۲

(۳) الدر المختار ۵۷۱

(۱) خلاصة الفتاوى ۱۱۵/۲

(۳) دیکھئے رد المحتار ۴۶۴-۴۶۹

(۵) شرح مہذب ۷۱



چارہ نہ ہو، مسواک کی آپ ﷺ نے اس قدر تاکید فرمائی ہے کہ کم کسی اور عمل کی آپ ﷺ نے اس درجہ تاکید فرمائی ہوگی، پامختانہ کے علاوہ پیشاب کے لئے بھی استنجاء کا حکم دیا، یہ بھی ضروری قرار دیا گیا کہ جبکہ کو پیشاب پامختانہ اور اس طرح کی آلائشوں سے پاک صاف رکھا جائے: اس لئے حدیث و فقہ کی تمام کتابوں میں ”طہارت“ کے لئے بڑا حصہ مخصوص ہے اور فقہ اور فقہ المحدث کی تو کتابیں شروع ہی اس عنوان سے ہوتی ہیں۔

کب واجب ہے؟

طہارت اس وقت واجب ہوتی ہے جب آدمی کسی ایسے کام کا ارادہ کرے جو بغیر پاکی کے جائز نہیں، اصل میں تو نماز ہی وہ عمل ہے جو پاکی کے بغیر درست نہیں، لیکن قرآن مجید چھونے کے لئے با وضوء ہونا اور مسجد میں داخل ہونے کے لئے حالت جنابت میں نہ ہونا نیز نماز کی جبکہ اور نمازی کا نجاست ظاہری سے پاک ہونا ضروری ہے۔

پاک کرنے کے ذرائع

طہارت و پاکی اور نجاست دور کرنے کے حسب ذیل ذرائع ہیں:

(۱) پانی — وضوء و غسل کے لئے تو پانی ہی ضروری ہے، لیکن علاوہ اس کے ظاہری نجاست بھی پانی سے دور کی جاسکتی ہے۔  
(۲) پاک و سیال چیز — جیسے وضوء اور غسل میں استعمال شدہ پانی، پھلوں کا رس اور دودھ وغیرہ، ان سے نجاست ظاہری دور کی جاسکتی ہے۔

(۳) مٹی — ان کے ذریعہ پانی دستیاب نہ ہونے یا اس کے استعمال پر قدرت نہ ہونے کی صورت میں حدث و جنابت سے پاکی حاصل کی جاسکتی ہے، اس کے علاوہ اس سے نجاست ظاہری بھی دور کی جاتی ہے، اسی لئے مٹی کے ذریعہ استنجاء کی اجازت دی

گئی ہے۔

(۴) مسح — یعنی پونچھ کر بھی نجاست ظاہری دور کی جاتی ہے، یہ اس وقت کفایت کرتا ہے جب کسی سخت چیز پر نجاست لگ گئی ہو جیسے: تلواریں، آئینہ وغیرہ۔

(۵) فرک — یعنی کھرچنا، مٹی اگر گاڑھی اور خشک ہو تو احتاف کے یہاں یہ صورت کافی ہے، گودھو دینا بہتر ہے۔

(۶) رگڑنا — اگر نجاست ڈی جسم ہو اور رگڑنے سے دور ہو جائے، تو رگڑنا (حت و دلک) کافی ہے۔

(۷) خشک ہو جانا — زمین اور لکڑی وغیرہ پر گرنے والی سیال نجاست خشک ہو جائے اور اس کا اثر جاتا رہے تو زمین پاک ہو جائے گی۔

(۸) جلانا — بعض دفعہ کسی شے کو جلانا پاکی کے ازالہ کا باعث ہے، جیسے، گوبر کو جلادینا، یا بکری کا سرخون سے لت پت ہو اور اس کو آگ میں جلادیا جائے، (دیکھئے: اتراق)

(۹) تبدیلی حقیقت — حقیقت کی تبدیلی سے بھی حکم بدلتا ہے، اس لئے اگر کسی ناپاک شے کی حقیقت بدل گئی تو اب وہ پاک ہو جائے گی، جیسے شراب ناپاک ہے لیکن اگر اس کا سرکہ بنا دیا جائے تو اب پاک ہے، (دیکھئے: استحالہ)

(۱۰) وباغت — کسی ذریعہ سے چمڑے کو صاف کرنے کا نام ہے۔ (ملاحظہ ہو: وباغت)

(۱۱) ذبح — سور کے علاوہ تمام جانور شرعی طریقوں پر ذبح کرنے کی وجہ سے پاک ہو جاتے ہیں۔ (دیکھئے: لفظ مذکور)

(۱۲) پانی کا نکالنا — ناپاک کنواں اور ڈول (جس سے پانی کھینچا گیا ہو) کنویں کا پانی نکال دینے سے پاک ہو جائیگا۔

(۱۳) تقسیم — دھان وغیرہ میں گاہنے کے دوران نجاست گر جائے اور اسے تقسیم کر دیا جائے، یا اس کا کچھ حصہ نکال کر دھو دیا

جائے یا علاحدہ کر دیا جائے تو وہان پاک تصور کیا جائے گا۔


(۱۳) ناپاک روئی دھن دی جائے تو پاک ہو جائے گی۔

(۱۵) ناپاک رانگا پگھلا دیا جائے تو پاک ہو جائے گا۔ (۱)

(۱۶) ناپاک زمین کھودنے سے پاک ہو جاتی ہے۔

(طہارت کے احکام کے لئے ان الفاظ کو دیکھنا چاہئے: وضوء،

غسل، تیمم، استنجاء، حدث، جنابت، نجاست)۔



”طہر“ کے معنی پاکی کے ہیں، اصطلاح میں دو حیض کے

درمیان حاصل ہونے والا پاکی کے وقفہ کو کہا جاتا ہے، — حنفیہ

کے یہاں طہر کی کم سے کم مدت ۱۵ دن ہے، زیادہ سے زیادہ مدت

کے لئے کوئی حد نہیں، ہاں جس عورت کو مسلسل خون آرہا ہو یعنی وہ

مستحاضہ ہو، اس کے لئے ضرورۃً فقہاء نے طہر کی زیادہ سے زیادہ

حد مقرر کی ہے۔ (۲) (یہ مسئلہ ”استحاضہ“ سے متعلق ہے، وہیں اس کی

تفصیل دیکھی جاسکتی ہے)

طہر کی زیادہ سے زیادہ مدت کی بابت اہل علم کا اتفاق ہے،

البتہ کم سے کم مدت کی بابت اختلاف ہے، شوافع کے نزدیک پندرہ

دن ہے، امام مالکؒ سے آٹھ، دس، پندرہ اور سترہ کے اقوال منقول

ہیں۔ (۳)

حنفیہ کے نزدیک حیض سے فراغت اور طہر کے آغاز کی

علامت یہ ہے کہ کسی بھی رنگ کے خون کی آمد بند ہو جائے اور سفید

مادہ آنے لگے، اس کی تائید حضرت عائشہؓ کی روایت سے ہوتی ہے

، جس کو امام بخاری نے نقل کیا ہے، (۴) حیض ۱۰ دنوں سے کم آیا تو

جب تک غسل نہ کرے یا اتنا وقت نہ گزر جائے کہ جس میں غسل کر

کے نماز کا تحریمہ باندھ سکتی، اس سے صحبت کرنا جائز نہیں، اگر

پورے ۱۰ دن حیض آیا تب غسل یا اتنا وقت گزرنے سے پہلے بھی

صحبت کی جاسکتی ہے، البتہ مستحب ہے کہ پہلے غسل کر لے۔ (۵)

مالکیہ، شوافع اور دوسرے فقہاء کے نزدیک غسل کے بعد ہی صحبت

کی جاسکتی ہے، (۶) اس اختلاف کی اصل یہ ہے کہ قرآن مجید نے

پاک ہونے سے پہلے مقاربت سے منع کیا ہے :

و لا تقربوہن حتی یطہروں . (البقرہ : ۲۲۲)

امام ابو حنیفہؒ نے یہاں ”طہر“ سے خون حیض سے پاک ہونا

مراد لیا ہے اور دوسرے فقہاء نے غسل کے ذریعہ حاصل ہونے والی

پاکی مراد لی ہے، امام صاحب کی رائے قرآن سے قریب ہے، اس

لئے کہ قرآن نے ”پاک ہونا“ کہا ہے نہ کہ اپنے آپ کو ”پاک کرنا“

اور یہ پاک ہونا ایک فطری فعل ہے، یہ معنی حیض کے بند ہونے میں


پایا جاتا ہے کہ اس میں آدمی کے اپنے عمل کا کوئی دخل نہیں، غسل ایک

انسانی فعل ہے اور یہ درحقیقت ”پاکی حاصل کرنا“ ہے۔ واللہ اعلم

(طویل طہر والی عورت کی عدت کے سلسلہ میں لفظ ”عدت“

کا مطالعہ کرنا چاہئے، نیز طہر کے مسائل کو سمجھنے میں ”حیض، نفاس

اور استحاضہ“ کے احکام سے بھی مدد ملے گی)



”طیب“ کے معنی خوشبو کے ہیں اور ”طیب“ عمدہ، پسندیدہ،

اور خوشبودار چیز کو کہتے ہیں۔

رسول اللہ ﷺ کو خوشبو بہت پسند تھی اور بدبو اسی قدر نا پسند،

حضرت عائشہؓ سے مروی ہے کہ جو بہتر سے بہتر عطر میسر ہوتا تھا،

اس کو وہ رسول اللہ ﷺ کی ریش مبارک اور زلف مبارک میں لگایا

(۲) فتح القدیر ۱/۴۲۱، البحر الرائق ۲/۵۸۱

(۳) بخاری ۴/۳۶۱، باب اقبال الحيض وادبارہ

(۶) بدایۃ المجتہد ۵۸۷

(۱) ملخص از: ہندیہ ۳۵/۱-۴۱

(۳) بدایۃ المجتہد ۵۸۷

(۵) ہدایۃ مع الفتح ۱/۱۷۱

اسی لئے فقہاء پتھ سے شکار کرنے والے اور دوسرے پرندوں پر حملہ آور ہونے والے پرندوں کو حرام قرار دیتے ہیں، (۱۰) فقہاء شوافع نے اس سلسلہ میں کچھ زیادہ منضبط اصول مقرر کئے ہیں اور وہ یہ کہ تین طرح کے پرندوں کا کھانا حرام ہے۔ اول وہ جو خود درندہ ہو، جیسے: باز، شاہین، عقاب، وغیرہ۔ دوسرے وہ کہ جن کو شریعت نے مارنے سے منع کیا ہے، جیسے کھمبہ، ہدہ وغیرہ، تیسرے وہ جن کو مارنے کا حکم دیا ہے جیسے جیل۔ (۱۱)

پرندوں میں کوئے کی بعض قسموں کے سلسلہ میں اختلاف ہے، کوئل بالاتفاق حرام ہے، اسی طرح نجاست خور کوا، لیکن وہ کوا جو دانے اور کھیتوں سے کھاتا ہے، اکثر فقہاء کے نزدیک جائز ہے، (۱۲) بلکہ ملک العلماء کا سانی نے تو اس کے حلال ہونے پر اجماع کا دعویٰ کیا ہے۔

والغراب الطی ساکل الحب والنزع

والعق و نحوھا حلال بالاجماع، (۱۳)

اس سے مراد وہ کوا ہے جس کو "زاغ" کہا جاتا ہے، (۱۴) ان کے علاوہ عام پرندے مرغی، بلیغ، فاختہ، کبوتر، گوریے وغیرہ بالاتفاق حلال ہیں۔

(مٹی)

طین

قبر کو مٹی سے لپٹنے کے بارے میں مشائخ کے درمیان اختلاف ہے، بعضوں نے اس کو مکروہ کہا ہے اور بعض نے اجازت

کرتی تھیں، (۱) اس لئے معمول مبارک تھا کہ تحفہ عطر واپس بھی نہ فرماتے تھے، (۲) حضرت ابو ہریرہ رضی اللہ عنہ سے مروی ہے کہ آپ ﷺ نے خوشبودار پھول بھی واپس کرنے سے منع فرمایا، (۳) خوشبو میں مشک زیادہ پسند فرماتے تھے، (۴) مختلف عطریات کا مرکب عطر استعمال کرنا بھی ثابت ہے، جس کو حدیث میں "سک" (۵) اور "زریہ" (۶) سے تعبیر کیا گیا ہے، — خوشبو کا استعمال روزہ کی حالت میں بھی درست ہے، بلکہ خوشبو کو آپ ﷺ نے روزہ دار کے لئے تحفہ قرار دیا ہے، (۷) یہی رائے حنفیہ اور حنابلہ کی ہے، البتہ دھوئی نہ لی جائے کہ اس کے طلق سے نیچے چلے جانے کا خطرہ ہوتا ہے، مالکیہ اور شوافع کے نزدیک روزہ کی حالت میں خوشبو سوگھنا بھی مکروہ ہے، (۸) حالت احرام میں خوشبو لگانا بالاتفاق جائز نہیں۔

(تفصیل کے لئے ملاحظہ ہو: احرام)

(پرندہ)

طیر

پرندوں کے سلسلہ میں حدیث میں بنیادی اصول یہ بتایا گیا ہے کہ پرندوں میں بھی درندے حرام ہوں گے، اور درندوں سے مراد وہ پرندے ہیں جو پنجوں سے اپنا شکار کرتے ہیں، حضرت عبداللہ ابن عباس رضی اللہ عنہ سے مروی ہے:

یھی النبی صلی اللہ علیہ وسلم عن کل

ذی ناب من السبع وعن کل ذی مخلب

من الطیر، (۹)

(۱) بحاری ۸۷۷۴

(۲) مسلم ۲۳۹۷

(۳) ابو داؤد ۵۷۲۲

(۴) ترمذی ۱۶۵/۱، باب ما جاء فی تحفة الصائم، روایت ضعیف ہے

(۵) مسلم، ابن عباس ۱۳۷۲، باب تحریم اکل کل ذی ناب من السباع

(۶) شرح مہذب ۲۲۹

(۷) بدائع الصنائع ۳۹/۵

(۲) بحاری ۸۷۷۴

(۴) والمسک اطیب الطیب، مسلم ۲۳۹۷

(۶) بحاری ۸۷۷۴

(۸) دیکھئے الشرح الکبیر ۵/۵۱، معنی المحتاج ۳۳۱/۱

(۱۰) بدائع الصنائع ۳۹/۵

(۱۲) المعنی ۳۳۳/۹، شرح مہذب ۲۳۹

(۱۳) شامی ۳۰۰/۵

دی ہے، (۱) تاہم فقہاء کی عبارات اور دلائل کو سامنے رکھ کر کہا جاسکتا ہے کہ جہاں قبر کو دھنسنے سے بچانا اور محفوظ کرنا مقصود ہو وہاں مٹی سے لپٹنا جائز ہے، ورنہ کراہت سے خالی نہیں کہ شریعت کا منشا یہ ہے کہ قبر کے ساتھ زیادہ امتیاز اور تعظیم و احترام میں مبالغہ کی کیفیت نہیں ہو۔

مٹی کا کھانا چونکہ صحت کے لئے نقصان دہ ہے، اس لئے اس کا کھانا مکروہ ہے اور اس سے روکا جائے گا۔ (۲)  
 ("مٹی" کے پاک کئے جانے اور اس سے تیمم وغیرہ کے احکام کے لئے ملاحظہ ہو: ارض، تیمم)۔



## (دودھ پلانے والی عورت)

ظفر

”ظفر“ اس عورت کو کہتے ہیں جو اجرت لے کر بچے کو دودھ

پلائے۔

اس طرح کی عورت سے اجرت پر معاملہ طے کرنا جائز ہے، خود قرآن مجید نے اس کا ذکر کیا ہے: فان ادخلتم لکم فالتوہن اجورہن (الطلاق: ۶) اور اس پر امت کا اجماع ہے، (۱) البتہ صاحبین کے نزدیک یہ بات ضروری ہے کہ اجرت متعین و مقرر کر دی جائے، (۲) اور یہی رائے شوافع کی ہے، (۳) امام ابو حنیفہ کے نزدیک اگر یہ بات طے پائی کہ دودھ پلانے والی عورت کو اس کے عوض نفقہ اور کپڑا دیا جائے گا، تب بھی کافی ہے، (۴) یہی رائے مالکیہ اور حنابلہ کی ہے، (۵) صاحبین وغیرہ کا خیال ہے کہ ”نفقہ اور کپڑا“ سے اجرت کی ایسی تعیین نہیں ہوتی کہ آئندہ نزاع باقی نہیں رہے، امام صاحب کا نقطہ نظر ہے کہ چونکہ اس طرح اجرت کا تعین مروج و معمول ہے، اس لئے یہ نزاع کا باعث نہیں ہوگا اور یہی مقصود ہے۔

## (ناخن)

ظفر

”ظ“ اور ”ف“ کے پیش کے ساتھ معروف و فصیح لغت ہے، یوں ”ظ“ پر زیر اور ”ف“ پر سکون بھی منقول ہے، (۶) ناخن میں بعض اوقات میل پکیل جمع ہو جاتا ہے، جو صحت کے لئے نقصان دہ اور معرت رساں ہے اور اگر سخت ہو جائے تو یہ بھی اندیشہ ہے کہ پانی

چنبچنے میں رکاوٹ بن جائے، ایسی صورت میں وضوء اور غسل درست نہ ہو سکے گا، اس لئے آپ ﷺ نے ناخن کاٹنے کی بابت تاکید فرمائی ہے، حضرت ابو ہریرہ رضی اللہ عنہ سے روایت ہے کہ آپ ﷺ نے اس کو امور فطرت میں سے قرار دیا، (۷) یوں تو اس کے لئے کوئی مدت متعین نہیں ہے؛ کیونکہ ہر شخص کے اندر اعضاء جسمانی کے نشوونما کی صلاحیت مختلف ہوتی ہے، پھر بھی حضرت انس کی ایک روایت سے معلوم ہوتا ہے کہ چالیس دنوں سے زیادہ بھی تاخیر نہ ہونی چاہئے، (۸) بہتر ہے کہ ہفتہ میں ایک بار ناخن تراش لیا کرے، امام شافعی سے منقول ہے کہ جو کو تراشنا بہتر ہے، (۹) تاہم اگر جمعہ سے پہلے ہی حاجت محسوس ہو تو بلا وجہ جمعہ تک تاخیر مکروہ ہے۔ (۱۰)

ناخن کاٹنے کے مسنون ہونے پر امت کا اجماع ہے، (۱۱) بہتر ہے کہ پہلے ہاتھ کے اور پھر پاؤں کے ناخن کاٹے جائیں، ہاتھ میں دائیں ہاتھ کی انگشت شہادت سے شروع کر کے خنصر یعنی چھوٹی انگلی تک کاٹ کر پھر ابهام (انگوٹھے) کا ناخن کاٹے، پھر بائیں ہاتھ کی خنصر سے شروع کر کے ابهام تک مکمل کرے، اس کے بعد پاؤں کے ناخن اس طرح کاٹے کہ دائیں پاؤں کی خنصر سے شروع کر کے سلسل بائیں پاؤں پر ختم کرے، (۱۲) ناخن دانت سے نہ کاٹنا چاہئے، قینچی وغیرہ سے کاٹے، (۱۳) ناخن کاٹنے کے بعد ہاتھ دھو لینا اور ناخن کو دفن کر دینا چاہئے، (۱۴) حالت جنابت میں ناخن کاٹنا مکروہ ہے۔ (۱۵)

(۲) خلاصۃ الفتاویٰ ۱۳۷۳

(۳) خلاصۃ الفتاویٰ ۱۳۷۳

(۶) شرح مہذب ۲۸۲/۱

(۸) حوالہ سابق

(۱۰) ہندیہ ۳۵۸/۵

(۱۲) ہندیہ ۳۵۸/۵، شرح نووی علی مسلم ۱۲۹/۱

(۱۴) دیکھئے مجمع الزوائد ۱۶/۵، المغنی ۱۱۹/۱، ہندیہ ۳۵۸/۵

(۱) دیکھئے البحر الرائق ۲۷۸

(۳) الفقہ الاسلامی وابتلہ ۷۵۶/۳

(۵) حلیہ نسوی ۱۱۶/۳، المغنی ۳۰۵/۵

(۷) مسلم ۱۲۹/۱

(۹) شرح مہذب ۲۸۶/۱

(۱۱) شرح مہذب ۲۸۵/۱

(۱۳) الاتحاف علی الاحیاء ۶۵۸/۲

(۱۵) ہندیہ ۳۵۸/۵



## ظہار بالحق (حق کی دستیابی)

یہ فقہ کی ایک اہم اصطلاح ہے۔ اس کے لغوی معنی ہیں: "حق کو پالینا" اگر ایک شخص کا مالی حق دوسرے کے یہاں باقی ہو اور وہ اس کی ادائیگی سے گریز کر رہا ہو، جیسے: اس نے اس کی کوئی چیز غصب کر لی ہو، یا اس کے پاس امانت ہو جس کو وہ واپس نہیں کر رہا ہو اور صاحب حق کے پاس بیعت اس کی اپنی چیز ہاتھ لگ گئی تو بالاتفاق وہ اسے وصول کر لے گا، اور اگر اس کی جنس خود اس شخص کے ہاتھ لگ گئی، تو اگر اس کے یہ طور خود حق وصول کر لینے کی صورت فقہ کا اندیشہ ہو، تب تو بالاتفاق قاضی سے رجوع کرنا چاہئے، اگر فقہ کا اندیشہ نہ ہو جب بھی مالکیہ اور حنابلہ کے نزدیک قاضی سے رجوع کرنا ضروری ہے، وہ یہ طور خود اپنا حق اس میں سے نہیں لے سکتا۔ (۱)

شوافع کے نزدیک صاحب حق اس مال میں سے اپنا حق وصول کر لے گا، چاہے جو مال اس کے ہاتھ لگا ہو، وہ بیعت اس کا مال ہو یا اس کی جنس سے ہو یا خلاف جنس ہو، (۲) کیوں کہ قرآن مجید نے حقوق و فرائض کے تئیں یہ قاعدہ مقرر کیا ہے کہ زیادتی کے بدلہ اس درجہ کی زیادتی روا ہے: جزاء سبۃ سبۃ مثلھا۔

حنفیہ کی رائے ان دونوں کے درمیان ہے کہ اگر بیعت اپنا حق مل جائے یا اس جنس کا مال ہاتھ آجائے تو اس میں سے اپنا حق روک لے اور اگر خلاف جنس ہو تو اس میں سے اپنا حق وصول نہیں کر سکتا، (۳) لیکن علامہ شامی نے فی زمانہ حقوق کی ادائیگی میں غفلت اور مال مثول، بعض اوقات انکار و فساد کو دیکھتے ہوئے شوافع کے قول پر فتویٰ دیا ہے۔ (۴) — اور حقیقت یہ ہے کہ شامی کی یہ

رائے ہی اس عہد میں قائل قول اور لائق عمل ہے۔ واللہ اعلم

## ظہار

"ظہار" کا لفظ "ظہر" سے ماخوذ ہے، "ظہر" کے معنی پشت کے ہیں، اسلام سے پہلے زمانہ جاہلیت میں طلاق کے لئے جہاں اور الفاظ استعمال کئے جاتے تھے، وہیں یہ تعبیر بھی اختیار کی جاتی تھی کہ شوہر اپنی بیوی سے کہتا، "تو میرے لئے میری ماں کی پیٹھ کی طرح ہے" — چونکہ سواری پشت پر کی جاتی ہے، اس لئے عرب سواری کو بھی "ظہر" کہتے ہیں، عورت بھی چونکہ صنفی تعلق کے وقت مرد کے لئے ترکیب کے درجہ میں ہوتی ہے، اس لئے یہ ازدواجی تعلق بھی "ظہر" کہلایا، پھر چونکہ ماں سے ازدواجی رشتہ کی حرمت تمام اقوام و مذاہب اور قوانین میں قدر مشترک ہے، اس لئے بیوی سے ازدواجی تعلق کو ماں سے تشبیہ دینے میں حرمت کا اظہار مقصود ہوا کرتا تھا۔ (۵)

بیوی یا اس کے متناسب حصہ جیسے نصف، چوتھائی وغیرہ، یا اس کے ایسے عضو جس کو بول کر پورا وجود مراد لیا جاتا ہو، جیسے: سر، کو اپنے نسبتی یا سسرالی یا رضاعی محرم کے ایسے عضو سے تشبیہ دینا جس کا دیکھنا جائز نہیں، فقہ کی اصطلاح میں "ظہار" ہے۔ (۶)

ظہار — سخت گناہ!

ظہار میں چونکہ شوہر ایک خلاف واقعہ اور یہودہ بات کہتا ہے، اس لئے سخت گناہ اور حرام ہے، اللہ تعالیٰ کا ارشاد ہے:

الذین یظاہرون منکم من نساء ہم ماہن  
امہاتہم ان امہاتہم الا اللاتی ولدنہم  
وانہم لیقولون منکرا من القول وزورا

(البقرہ: ۲۲)

(۲) معنی المحتاج ۲۳۶/۳

(۳) رد المحتار ۲۱۹/۳

(۶) التعریفات للحرحانی ۱۲۵، الحانیہ علی هامش الہندیہ ۵۴۲/۱

(۱) الشرح الکبیر ۳۳۵/۳، المعنی ۲۵۴/۸

(۳) فتح القدیر ۲۳۶/۳

(۵) دیکھئے الروح من المربع ۳۹۳

دنیا میں اس کا اثر یہ مرتب ہوتا ہے کہ جب تک کفارہ ظہار نہ ادا کر دیا جائے، اس بیوی کے ساتھ صحبت کرنا درست نہیں۔ (۱)

شوہر سے متعلق شرطیں

ظہار کی کچھ شرطیں شوہر سے متعلق ہیں، کچھ اس عورت سے جس سے ظہار کر رہا ہے، کچھ اس سے جس سے اپنی بیوی کو تشبیہ دے رہا ہو اور کچھ ظہار کے لئے استعمال کی جانے والی عبارت اور تعبیرات سے۔

شوہر کے لئے ضروری ہے کہ عاقل ہو، بالغ ہو، بالغ ہو، نابالغ نہ ہو، مسلمان ہو کافر نہ ہو، (۲) مسلمان ہونے کی شرط حنفیہ اور مالکیہ کے نزدیک ہے، (۳) اس لئے کہ ظہار کے نتیجہ میں کفارہ بھی واجب ہوتا ہے اور کفارہ کی ادائیگی کا اہل صرف مسلمان ہی ہو سکتا ہے، کافر اس کا اہل نہیں، شوافع اور حنابلہ کے نزدیک جس کی طلاق واقع ہو جاتی ہے اس کا ظہار بھی معتبر ہے۔ (۴) — بے ہوش اور سوئے ہوئے شخص کا ظہار معتبر نہیں، البتہ جیسے ازراہ مزاح طلاق دینے سے طلاق واقع ہو جاتی ہے، اسی طرح ظہار بھی ہو جاتا ہے، جبراً کسی سے ظہار کے کلمات کہلائے جائیں یا بلا ارادہ زبان سے ظہار کے کلمات نکل جائیں تب بھی ظہار ہو جائے گا، (۵) نشہ کی حالت میں ظہار کیا، تو اگر نشہ حرام تھا تو ظہار ہو جائے گا۔ (۶)

بیوی سے متعلق شرطیں

جس عورت سے ظہار کر رہا ہے، ضروری ہے کہ وہ ظہار کرنے والے کے نکاح میں ہو، ہاں اگر اجنبی عورت سے بہ شرط نکاح ظہار کرے، جیسے کہ: ”اگر میں نے تم سے نکاح کیا تو میرے لئے تو

میری ماں کی طرح ہے“ تو نکاح کے ساتھ ہی ظہار کا بھی تحقق ہو جائے گا۔ (۷) — البتہ فقہاء شوافع کے نزدیک جیسے نکاح کے ساتھ مشروط طلاق معتبر نہیں، اسی طرح نکاح سے مشروط ظہار بھی غیر معتبر ہے۔ (۸)

عورت مرد سے ظہار کرے یعنی مرد کو اپنے محرم سے، یا اپنے آپ کو شوہر کے محرم سے تشبیہ دے تو اس کا اعتبار نہیں، اور اس کی وجہ سے اس پر یا اس کے شوہر پر کفارہ واجب نہیں، البتہ امام ابو یوسفؒ کے نزدیک عورت پر کفارہ واجب ہوگا، (۹) اور حنابلہ کے یہاں بھی اسی کو ترجیح دی گئی ہے۔ (۱۰)

”ظہار“ کی نسبت عورت کے پورے وجود یا اس کے مناسب حصہ نصف، چوتھائی، وغیرہ، یا اس کے ایسے متعین عضو کی طرف کی گئی ہو جس کو بول کر پورا وجود مراد لیا جاتا ہو، جیسے سر، چہرہ، گردن، شرمگاہ، وغیرہ، مثلاً کہے: تو مجھ پر میری ماں کی پشت کی طرح ہے، تیرا نصف میرے لئے میری ماں کی پشت کی طرح ہے، تیری گردن میرے لئے میری ماں کی پشت کی طرح ہے، اگر ایسے عضو کی طرف ظہار کی نسبت کی جس سے پورا وجود مراد نہیں لیا جاتا ہے، جیسے ہاتھ، پاؤں، انگلی، وغیرہ، تو ظہار نہیں ہوگا۔ (۱۱)

اگر بیوی طلاق رجعی کی عدت میں ہو اور اس وقت شوہر نے ظہار کیا تو ظہار ہو جائے گا؛ کیوں کہ عدت گزرنے تک شوہر کے لئے اس عورت سے استمتاع کا حق باقی ہے، لیکن جس عورت کو طلاق بائن یا مغلطہ دیدی ہو یا اس سے خلع ہو چکا ہو، تو گواہی وہ عدت ہی میں ہو، پھر بھی اس سے ظہار معتبر نہیں ہوگا۔ (۱۲)

(۲) ہندیہ ۵۰۶/۱

(۳) الروض العربیہ ص ۳۸۴، شرح مہذب ۳۳۲/۱۷

(۴) ہندیہ ۵۰۸/۱

(۸) الا ۳۷۵/۵

(۱۰) النبی ۱۱۱-۱۲۹

(۱۲) دیکھئے بدائع الصنائع ۳۶۹/۳

(۱) الحاشیہ ۵۳۲/۱

(۳) مالکیہ کے مسلک کیلئے دیکھئے مختصر ظیل، ص ۱۵۰

(۵) ہندیہ ۵۰۸/۱

(۷) دیکھئے بدائع الصنائع ۳۶۸/۳

(۹) الحاشیہ ۵۳۳/۱

(۱۱) تفصیل کے لئے دیکھئے بدائع الصنائع ۳۶۹/۱، باب الطہار

## جس عورت سے تشبیہ دی جائے

حنفیہ کے یہاں ظہار میں ضروری ہے کہ جس عورت سے تشبیہ دے رہا ہو، وہ نسب، صہر (سسرالی) یا رضاعی رشتہ سے اس مرد پر ہمیشہ کے لئے حرام ہو، جیسے: ماں، بہن، دادی، نانی، پھوپھی، خالہ، ساس، رضاعی ماں اور بہن وغیرہ، جن سے عارضی طور پر حرمت کا رشتہ ہو، ان سے تشبیہ دینے کی وجہ سے ظہار نہیں ہوگا، جیسے: مشرک، سالی، دوسرے کی منکوحہ، (۱) یہ بھی ضروری ہے کہ ایسے عضو سے تشبیہ دے جس کا دیکھنا حلال نہیں، جیسے: پیٹ، پشت، ران، شرمگاہ، چنانچہ اگر ماں کے سر اور چہرہ سے تشبیہ دے تو ظہار نہیں ہوگا۔ (۲)

اگر مرد سے تشبیہ دے تو اگر اس کے پورے وجود سے تشبیہ دے، جیسے: کہے "تو مجھ پر میرے باپ کی طرح ہے"، یا باپ یا بیٹے کی پشت سے تشبیہ دے تو ظہار نہیں ہوگا، (۳) ہاں اگر یوں کہے: تو مجھ پر میرے باپ کی شرمگاہ کی طرح ہے، تو ظہار ہو جائے گا، (۴) اگر کسی اور حرام چیز مثلاً مردار، سور وغیرہ سے اپنی بیوی کو تشبیہ دے تب بھی ظہار نہیں ہوگا۔ (۵)

ان تفصیلات کی بابت مالکیہ کا مسلک بڑی حد تک حنفیہ کے مطابق ہے، (۶) شوافع کے یہاں رضاعی رشتہ کے محارم سے تشبیہ دینے کی صورت ظہار منعقد نہیں ہوتا، (۷) حنابلہ کے یہاں سب سے زیادہ وسعت ہے کہ کسی بھی حرام چیز جیسے مردار، سور وغیرہ سے تشبیہ ظہار کے لئے کافی ہے۔ (۸)

## تعبیر والفاظ

ظہار کے لئے جو تعبیر اختیار کی جاتی ہے وہ دو طرح کی ہے، صریح، کنایہ۔

صریح سے مراد ایسی تعبیرات ہیں جن میں ظہار کے سوا کسی اور معنی کی گنجائش نہیں ہو، جیسے: یوں کہے "تو مجھ پر میری ماں کی پیٹھ، پیٹ، ران، شرمگاہ کی طرح ہے"، یا تیرا سہرا تیرا آدھا بدن اسی طرح ہے۔

کنایہ یہ ایسے الفاظ ہیں جن میں ظہار کے معنی کی بھی گنجائش ہو اور دوسرے معنی کے بھی، جیسے: تو مجھ پر میری ماں کی طرح ہے، اس میں ظہار مراد لینے کی گنجائش ہے اور ماں کی طرح محبوب یا محترم بھی مراد ہو سکتا ہے۔

صریح الفاظ سے بلا نیت ظہار کا حکم لگے گا، کنایہ میں نیت کا اعتبار ہوگا، مثلاً اگر شوہر نے کہا کہ میری مراد "ماں کی طرح محترم" سے تھی، تو کچھ نہ ہوگا، طلاق کا ارادہ ہو تو طلاق واقع ہو جائیگی، اس طرح کہے کہ، تو مجھ پر میری ماں کی طرح حرام ہے، تو اس سے طلاق، ظہار ایلاہ تنوں باتیں مراد لینے کی گنجائش ہے اور یوں لے والے کی نیت کے مطابق حکم لگایا جائے گا۔ (۹)

گوشتے کے لئے تحریر اور اشارہ زبان کے قائم مقام ہے، اس لئے اگر تحریر کے ذریعہ ظہار کرے، یا ظہار کے مفہوم کو ادا کرنے والا واضح اشارہ کرے تو ظہار ہو جائے گا۔ (۱۰)

## مختلف انواع اور ان کا حکم

ظہار مشروط بھی ہو سکتا ہے اور غیر مشروط بھی، غیر محدود بھی اور ایک خاص مدت کے لئے محدود بھی — "تو مجھ پر میری ماں کی پشت کی مانند ہے" اس میں کوئی شرط نہیں ہے، اس سے فوراً ہی ظہار شروع ہو جائے گا۔

"اگر تو نے فلاں شخص سے گفتگو کی تو مجھ پر میری ماں کی طرح

(۲) حوالہ سابق ۵۳۲/۱

(۳) حنفیہ ۱۷۷۰

(۶) النمر الدانی ص ۲۷۷

(۸) الروض المربع ۲۸۳

(۱۰) حوالہ سابق ۵۳۲/۱

(۱) الخانیہ ۶۳۲/۱

(۳) حوالہ سابق

(۵) الحلبيہ ۵۳۲/۱

(۷) شرح المہذب ۳۳۲/۱

(۹) الحلبيہ ۵۳۲/۱

ہے، — یہ ایک خاص شخص سے گفتگو کرنے کے ساتھ مشروط ہے، گفتگو کرے گی تو ظہار ہوگا ورنہ نہیں، یہی حال دوسری شرطوں کا بھی ہے۔

مطلق ظہار یا دائمی ظہار کا حکم ایک ہی ہے، جیسے: تو میرے لئے میری ماں کی طرح ہے یا یوں کہے: تو مجھ پر ہمیشہ کے لئے میری ماں کی طرح ہے، اس صورت میں جب تک کفارہ ادا نہ کر دے ظہار کا حکم باقی رہے گا۔

محدود وقت کے لئے بھی ظہار ہوتا ہے، جیسے تم میرے لئے آج یا مہینہ بھر یا سال بھر میری ماں کی طرح ہو، اس صورت میں اس مدت کے گزر جانے کے بعد خود بخود ظہار ختم ہو جائے گا۔ (۱)

### کفارات

ظہار کے بعد جب تک کفارہ نہ ادا کیا جائے بیوی سے محبت جائز نہیں، اس لئے جب بیوی سے محبت کا ارادہ کرے تو پہلے کفارہ ادا کرنا واجب ہے، اسی ارادہ محبت کو قرآن مجید نے ”عود“ سے تعبیر کیا ہے، (البقرہ: ۲۳) جیسا کہ حنفیہ کی رائے ہے، (۲) اگر ایک ساتھ ایک سے زیادہ بیویوں سے ظہار کر لے تو ہر بیوی کے لئے علاحدہ کفارہ واجب ہے، (۳) اگر ایک ہی مجلس میں متعدد بار ظہار کے کلمات کہے اور اس کی نیت تاکید و تکرار کی ہو تو ایک ہی کفارہ واجب ہوگا اور اگر اس طرح کی نیت نہ ہو تو کفارہ بھی متعدد ہوگا، اور مختلف مجلس میں متعدد بار ظہار کے کلمات کہے تو بدرجہ اولیٰ متعدد کفارہ واجب ہوگا۔ (۴)

کفارہ ظہار کو خود قرآن مجید نے بتا دیا ہے کہ یہ تین ہیں اور بالترتیب واجب ہیں، غلام کا آزاد کرنا، دو ماہ مسلسل روزے رکھنا،

ساتھ مسکینوں کو کھانا کھلانا، غلام آزاد کرنے پر قادر نہ ہو تو روزہ رکھے، روزہ رکھنے پر قدرت نہ رکھتا ہو تو مسکینوں کو کھانا کھلائے، (البقرہ: ۲۲۳) یہ آیت اس پس منظر میں نازل ہوئی کہ حضرت اوس بن صامت رضی اللہ عنہ نے اپنی بیوی حضرت خولہ بنت مالک رضی اللہ عنہا سے ظہار کر لیا تھا، معاملہ حضور ﷺ کے پاس آیا اور یہ آیت نازل ہوئی، ان سے آپ ﷺ نے اسی ترتیب کے ساتھ کفارہ ادا کرنے کا حکم فرمایا، وہ ان میں سے کسی پر قادر نہ تھے تو ایک ٹوکرا کھجور بھی مرحمت فرمایا کہ اس سے ساتھ مسکینوں کے کھانے کا انتظام کر لیں۔ (۵)

چونکہ ان دو ماہ کے روزوں میں تسلسل ضروری ہے، اس لئے ایسے مہینوں کا انتخاب کرے کہ درمیان میں رمضان، عید الفطر، عید الاضحیٰ، اور ایام تشریق نہ آئے، (۶) اگر دو ماہ کے درمیان ہی دن میں یا رات میں بیوی سے محبت کر لی تو از سر نو روزہ رکھنا ہوگا، یہ امام ابو حنیفہ و امام محمد کی رائے ہے، امام ابو یوسفؒ کے نزدیک روزوں کا دہرانا ضروری نہیں، (۷) اگر روزہ آغاز ماہ سے رکھے تو دو ماہ رکھنا ہے خواہ ۵۸ دن ہی کے روزے ہوں، اگر مہینہ کے درمیان سے شروع کرے تو پورے ساتھ دن۔ (۸)

اگر کفارہ کے طور پر مسکین کو کھانا کھلانا چاہے، تو تین صورتیں ہیں، ہر مسکین کو صدقۃ الفطر کے بہ قدر غلہ دیدے، لیکن یہ ضروری ہے کہ ساتھ الگ الگ فقراء کو دے، یا ایک ہی محتاج شخص کو ساتھ دن دے یا ایک ہی شخص کو ایک ہی دن میں دینا ہو تو ساتھ دفعہ دے۔ (۹) دوسری صورت یہ ہے کہ پکا ہوا کھانا کھلایا دیا جائے، ایسی صورت میں دن اور رات دونوں وقت کا کھانا کھلانا ہوگا۔ تیسری صورت یہ ہے کہ ساتھ مسکینوں کو دو دو وقت کے کھانے کے

(۲) تحفۃ الفقہاء ۲۱۴/۱

(۳) درمختار ۳۳۸-۳۳۹، ط. د. یوسف

(۴) ہندیہ ۵۱۲/۱

(۵) ہندیہ ۵۱۲/۱

(۱) دیکھئے: الخانیہ ۵۴۳/۱، تحفۃ الفقہاء ۲۱۴/۱

(۳) ہندیہ ۵۰۹/۱

(۵) ابوداؤد، باب فی الظہار، حدیث نمبر ۲۴۱۳

(۷) تحفۃ الفقہاء ۲۱۵/۱

(۹) تحفۃ الفقہاء ۲۱۵/۱، ہندیہ ۵۱۳/۱

پیسے دیدے، یہ واجب ہے کہ صحبت کرنے سے پہلے کھانا کھلا دے، تاہم اگر کھانا کھلانے کے درمیان صحبت کر ہی لے تو از سر نو کھانا کھلانے کی ضرورت نہیں۔ (۱)

کفارہ کی ان تینوں ہی صورتوں میں اگر کسی شخص نے کفارہ کی ادائیگی سے پہلے صحبت کر لی تو اس کی وجہ سے دوبارہ کفارہ واجب نہ ہوگا، اس کو اپنی اس غلطی پر توبہ واستغفار کرنا چاہئے، (۲) — عورت پر بھی واجب ہے کہ جب تک شوہر کفارہ ادا نہ کر دے اس کو استمتاع سے روکے، (۳) شوہر پر بھی واجب ہے کہ جلد سے جلد کفارہ ادا کرے اور عورت کو اس کے ازدواجی حق سے محروم نہ رکھے، تاہم اگر شوہر ایسا نہ کرے اور معاملہ قاضی کے پاس جائے تو وہ شوہر کو قید رکھے گا، تا آنکہ یا تو وہ کفارہ ادا کر لے یا بیوی کو طلاق دیدے تا کہ وہ شوہر سے آزاد ہو جائے۔ (۴)



(۲) تحفة الفقہاء، ۲۱۵

(۳) الحائضہ، ۵۴۰

(۱) ہندیہ، ۵۴۱

(۴) حوالہ سابق، ۲۱۳



## عادت

”عادت“ عود سے ماخوذ ہے، عود میں تکرار اور دہرانے کا معنی ملحوظ ہے، اسی نسبت سے عادت کی تعریف اس طرح کی گئی ہے :

العادة هي الامر المتكرر من غير علامة

عقلية. (۱)

کسی عقلی تعلق کے بغیر بار بار پیش آنے والے امر کا نام ”عادت“ ہے۔

(علماء اصول نے ایک فقہی بحث کی ہے کہ عادت اور عرف میں کوئی فرق ہے یا نہیں؟ اس سلسلہ میں عرف کی بحث ملاحظہ کی جاسکتی ہے — عادت سے ایک مسئلہ حیض کا بھی متعلق ہے، اس بابت لفظ حیض کے تحت گفتگو ہو چکی ہے)۔

## عاریت

یہ لفظ اصل میں ”ی“ کی تشدید کے ساتھ ہے، گو کبھی بغیر تشدید کے بھی پڑھا جاتا ہے، اس لفظ کی اصل کیا ہے؟ اس بابت مختلف اقوال منقول ہیں: بعض حضرات کی رائے ہے کہ ”عار“ سے ماخوذ ہے، عاریب اور ایسی بات کو کہتے ہیں جو قابل حیا ہو، چونکہ کسی شئی کا عاریہ طلب کرنا بھی باعث عار ہوتا ہے، اس لئے اس کو عاریت کہتے ہیں، بعضوں نے ”عار الفرس“ سے ماخوذ مانا ہے، گھوڑا اپنے مالک کے پاس سے چلا جائے تو ”عار الفرس“ کہا جاتا ہے، سامان عاریت بھی مالک سے عاریہ لینے والے کے پاس چلا جاتا ہے، اس لئے یہ بھی ”عاریت“ کہلایا، مگر اہل تحقیق کے نزدیک یہ درست نہیں؛ کیونکہ ان دونوں ہی الفاظ کا مادہ ”ع، ر، ی“ ہے اور عاریت کا مادہ ”ع، ر، و“ ہے، ایک قول یہ بھی ہے کہ ”عریہ“ سے

ماخوذ ہے جو پھل کا مالک بنانے کو کہتے ہیں، مگر شاید ان لوگوں کی بات زیادہ قابل قبول ہے، جو اس کا ماخذ ”تعاور“ مانتے ہیں، تعاور کے معنی ”تداول“ باری باری کسی شئی کو استعمال کرنا اور ”تقاب“ کے ہیں۔ (۲) واللہ اعلم

فقہ کی اصطلاح میں بلا عوض کسی شئی کے نفع کا مالک بنانے کو کہتے ہیں، — عوض لے کر نفع کا مالک بنانا ”اجارہ“ ہے، اصل شئی کا بلا عوض مالک بنانا ”ہبہ“ ہے، اصل شئی کا عوض لے کر مالک بنانا ”بیع“ یعنی خرید و فروخت ہے، پس کسی شئی پر اپنی ملکیت ہاتی رکھتے ہوئے کچھ عوض لئے بغیر اس سے استفادہ اور نفع اٹھانے کی اجازت دیدی جائے، یہ ”عاریت“ ہے۔

## مشروعیت

”عاریت“ پر قرآن، حدیث، اجماع اور قیاس دلیل ہیں۔ قرآن مجید نے ”ماعون“ کو روکنے کی مذمت کی ہے ومعنوں الماعون (ماعون ۷) حضرت عبداللہ بن مسعود رضی اللہ عنہ اور عبداللہ بن عباس رضی اللہ عنہ نے اس سے عاریت ہی مراد لیا ہے اور ابن مسعود رضی اللہ عنہ نے بیان کیا، ترازو اور ردول کو اس کا صدق قرار دیا ہے، (۳) متعدد حدیثیں اس سلسلہ میں منقول ہیں، خود حجۃ الوداع کے خطبہ میں آپ ﷺ نے ارشاد فرمایا: العاریۃ مؤداة (۴) ”عاریت کو واپس لوٹا یا جائے“ فتح مکہ کے بعد غزوہ حنین کے موقع سے آپ ﷺ نے حضرت صفوان بن امیہ رضی اللہ عنہ سے زرہیں عاریت کے طور پر حاصل فرمائی تھیں۔ (۵)

اس کے جائز و درست بلکہ مستحسن ہونے پر امت کا اجماع و اتفاق ہے، (۶) — اور یہی تقاضا قیاس ہے کہ جب بلا عوض

(۲) دیکھئے رد المحتار ۵۰۲/۳، شرح مہذب (تکملہ) ۱۹۰/۱۴

(۳) ترمذی، حدیث نمبر ۱۴۶۵، وقال حسن غریب

(۶) المعنی ۱۲۸/۵

(۱) رسائل ابن عابدین ۱۱۴/۲

(۳) المعنی ۱۲۸/۵

(۵) ابوداؤد ۵۰۱/۲

اصل شئی کا مالک بنانا درست ہے تو شئی کے نفع کا مالک بنانا تو بہ درجہ اولیٰ درست ہوگا!

### ارکان

”عاریت“ کے وجود میں آنے کے لئے شئی کے مالک کی طرف سے ایجاب یعنی عاریت کی پیشکش ضروری ہے، امام ابوحنیفہؒ اور ابو یوسفؒ و محمدؒ کے نزدیک دوسرے فریق کی طرف سے قبول کرنا ضروری نہیں، امام زقر اور دوسرے فقہاء کے نزدیک قبول بھی ضروری ہے، (۱) مگر شاید یہ اختلاف قبول میں نہیں بلکہ طریقہ قبول میں ہے، یعنی دوسرے فقہاء کے نزدیک صراحۃً قبولیت کا اظہار ضروری ہے، حنفیہ کے نزدیک اگر صراحۃً قبول نہ کرے، لیکن اپنے عمل سے قبول کا اظہار کر دے تو یہ بھی کافی ہے۔ (۲)

”عاریت“ کے لئے خاص اسی لفظ کا استعمال ضروری نہیں، جو لفظ بھی عاریت کے مقصد و منشاء کو ظاہر کر دے کافی ہے، مثلاً کہے: تم کو اس مکان میں رہائش کی اجازت ہے، میں نے آپ کو اس سواری پر سوار کیا وغیرہ، البتہ جن تعبیرات میں بہہ اور عاریت یعنی اصل شئی کے مالک بنانے اور منفعت شئی کے مالک بنانے کا دوہرا مفہوم پایا جاتا ہو، ان میں بولنے والے کی نیت مستحبر ہوگی۔ (۳)

### شرطیں

عاریت کا تعلق دو اشخاص اور ایک شئی سے ہے، عاریت پر دینے والا (معیر) عاریت لینے والا (مسعیر) اور عاریت پر دی گئی چیز (مستعار) — عاریت دہندہ کے لئے شرط ہے کہ وہ عاقل ہو، پاگل اور بے شعور بچہ نہ ہو، ایسا بچہ جس میں معاملات کا شعور پیدا ہو

چکا ہو، اور وہ اپنے ولی کی طرف سے خرید و فروخت وغیرہ کی بات کا مجاز ہو، اس کا عاریت پر دینا مستحبر ہے، نیز یہ بھی ضروری ہے کہ وہ اس کا مالک بھی ہو، جو چیز کسی شخص کی ملکیت ہی میں نہ ہو، ظاہر ہے کہ وہ دوسرے کو اس سے انتفاع کی اجازت دینے کا بھی کوئی جواز نہیں رکھتا۔ (۴)

عاریت پر لینے والا ضروری ہے کہ اس پر قبضہ کر لے، کیونکہ یہ معاملہ تبرع و حسن سلوک کا ہے اور ایسے معاملات قبضہ کے بغیر مکمل نہیں ہوتے، (۵) — اور اشیاء عاریت ایسی ہونی چاہئیں کہ اصل شئی کو باقی رکھ کر ان سے نفع اٹھانا ممکن ہو، (۶) کہ یہ تو عاریت کی حقیقت ہی میں داخل ہے، جیسے: مکان، سواری، کپڑے وغیرہ۔

### حکم

عاریت کا حکم یہ ہے کہ عاریت پر لینے والا اس شئی کے نفع کا مالک بن جاتا ہے، واضح رہے کہ بعض اشیاء صرف نفع نہیں، بلکہ مادی وجود رکھتی ہیں، لیکن ان کو بھی عاریت میں نفع ہی کے حکم میں رکھا گیا ہے، مثلاً کسی کو بکری یا گائے بہ طور عاریت دی گئی کہ وہ اس کے دودھ سے نفع اٹھائے تو دودھ حالانکہ ایک مادی شئی ہے، لیکن عاریت میں اس کو بھی ”نفع“ کے حکم میں رکھا گیا ہے۔ (۷)

”نفع کا مالک“ بننے میں یہ بات داخل ہے کہ وہ کسی اور شخص کو یہی سامان بہ طور عاریت دے سکتا ہے، کسی اور کے پاس امانت رکھ سکتا ہے یا نہیں؟ اس میں اختلاف ہے، البتہ اس پر اتفاق ہے کہ کسی اور کو کرایہ پر نہیں دے سکتا۔ (۸)

عاریت گیرندہ کس حد تک نفع اٹھا سکتا ہے؟ یہ عاریت کی نوعیت پر موقوف ہے، دراصل عاریت کی دو قسمیں ہیں: مطلق اور

(۲) دیکھئے رد المحتار ۵۰۲/۴

(۳) دیکھئے حوالہ سابق، المعنی ۱۳۶/۵

(۶) حوالہ سابق، المعنی ۳۷۵، شرح مہذب ۳۰۱/۱۳

(۸) حوالہ سابق

(۱) بدائع الصنائع ۲۱۴/۶

(۳) بدائع الصنائع ۲۱۴/۶

(۵) بدائع الصنائع ۲۱۴/۶

(۷) بدائع الصنائع ۲۱۵/۶

مقید، مطلق یہ ہے کہ بلا شرط و قید عاریت دی جائے، جبکہ وقت، استعمال کنندہ، مقدار وغیرہ کی کوئی قید نہ ہو، اس صورت میں وہ ہر ایسے طریقہ پر استعمال کرنے اور نفع اٹھانے کا حقدار ہوگا، جو لوگوں میں مروج ہو، فرض کیجئے کہ کوئی جانور ایک کوخل سامان اٹھانے کا متحمل ہو اور لوگ اس سے زیادہ وزن اس پر نہ ڈالتے ہوں، اور اس نے ۲ کوخل وزن اس پر رکھ دیا تو یہ اس کی زیادتی اور غیر مجاز استعمال متصور ہوگا۔

اور اگر مالک نے استعمال کی شروط اجازت دی تھی، وقت، جبکہ، مقدار وزن، استعمال کنندہ وغیرہ کی قید اپنی طرف سے لگادی تھی تو اس کے لئے اس کی رعایت لازم ہوگی، سوائے اس کے کہ کوئی ایسی شرط لگادی ہو کہ اس میں عاریت دہندہ کا کوئی مفاد نہ ہو، تو اس کو نظر انداز کرنا درست ہوگا۔ (۱)

**عاریت — غیر لازم معاملہ!**

عاریت گیر عمدہ کو سامان عاریت پر نفع کی جو ملکیت حاصل ہوتی ہے چونکہ اس کا کوئی عوض نہیں لیا جاتا، اس لئے وہ غیر لازم ہے، حنفیہ کے نزدیک مالک سامان کبھی بھی اس معاملہ کو ختم کر سکتا ہے، اس سلسلہ میں تفصیل یہ ہے کہ عاریت یا تو مطلق ہوگی وقت کی کوئی قید نہیں ہوگی، یا ایک مقرر وقت کے لئے عاریت کا معاملہ طے پایا ہوگا، اگر مطلق عاریت کا معاملہ طے پایا ہو تو عاریت دہندہ کسی بھی وقت معاملہ ختم کر سکتا ہے، چاہے اس سے دوسرے فریق کو نقصان پہنچے، جیسے: عاریت پر لینے والے شخص نے کھیتی کار کھی ہے یا درخت لگایا ہے، تو گواچا تک قبل از وقت کھیتی اور نامکمل درخت کو اکھاڑنے میں اس کا نقصان ہے، پھر بھی اس پر ایسا کرنا واجب ہے، اور مالک پر اس سلسلہ میں کوئی ذمہ داری نہیں ہے۔

اگر ایک مقررہ وقت کے لئے کوئی شئی عاریت پر حاصل کی اور قبل از وقت عاریت دہندہ نے واپسی کا مطالبہ کیا اور اس کی وجہ سے عاریت پر لینے والے شخص کو نقصان اٹھانا پڑ رہا ہے، تو اب مالک کو اس کی رعایت کرنی ہوگی، اگر کھیتی لگی ہوئی ہے، مقررہ وقت پورا نہیں ہوا ہے اور واپسی کا مطالبہ ہے تو مالک زمین اس کا پابند ہوگا کہ کھیتی کٹنے تک اس کو مہلت دے، البتہ وقت مطالبہ سے کٹائی تک کی جو مروج اجرت (مثل) ہے، وہ مالک کو ادا کی جائے گی، اگر عاریت کی زمین پر درخت لگایا، یا مکان بنایا، یا کوئی ایسا کام شروع کیا ہے جس کی تکمیل کی مدت معلوم نہیں، تو عاریت لینے والے شخص کو وہ میں سے ایک بات کا حق حاصل ہے، یا تو اپنا درخت اور عمارت اکھاڑ لے جائے، یا درخت اور مکان کی موجودہ قیمت مالک سے وصول کر زمین اس کے حوالہ کر دے، (۲) یہی رائے شوافع اور حنبلیہ کی بھی ہے، مالکیہ کے یہاں مدت مقررہ سے پہلے عاریت دہندہ کی جانب سے واپسی کا مطالبہ درست نہیں۔ (۳)

**اگر سامان عاریت ضائع ہو جائے؟**

اگر شئی عاریت کو عاریت گیر عمدہ نے مناسب طور پر استعمال کیا، اس کا تاروا یا مالک کی ہدایت سے تجاوز کر کے استعمال نہیں کیا، اس کے باوجود وہ ضائع ہوگئی، تو اس پر اس کا تادان (ضمان) واجب نہ ہوگا، نامناسب استعمال میں یہ بات بھی داخل ہے کہ سامان عاریت کی واپسی کی بابت جو وقت متعین تھا، اس وقت واپس نہ کرے اور وہ سامان ضائع ہو جائے؛ کیونکہ یہ تاخیر بجائے خود اس کی طرف سے زیادتی ہے، ہاں! اگر عاریت دہندہ نے معاملہ کے وقت ہی شرط لگا دیا تھا کہ ضائع ہونے پر دوسرا فریق اس کا ضامن ہوگا، تو اس صورت میں مشائخ حنفیہ کے درمیان اختلاف

(۱) بدائع الصنائع ۱۶/۶-۲۱۵

(۲) المغنی ۱۳/۵

(۳) حوالہ سابق ۱۷-۲۱۶ رد المحتار ۵۵۵/۴

ضمان واجب ہوتا ہے، (۷) قاضی شریع سے منقول ہے کہ عاریت پر لینے والے نے خیانت و دھوکہ دہی سے کام نہ کیا ہو، تو اس پر ضمان نہیں۔ (۸)

جن روایات میں عاریت کی ادائیگی کو لازم قرار دیا گیا ہے، حنفیہ کے نزدیک ان کا تعلق اس صورت سے ہے کہ عاریت کا سامان ضائع نہ ہوا ہو، گویا یہ تاکید ہے کہ خیانت اور بددیانتی سے کام لیتے ہوئے عاریت کے ضائع ہو جانے کا بہانہ نہ بناؤ بلکہ دیانت کے ساتھ اس کو ادا کرو۔

### عاشر

فقہاء کی تصریحات سے معلوم ہوتا ہے کہ ان کے عہد میں حکومت کی جانب سے تجارتی گزرگاہوں پر حفاظتی چوکیاں قائم کی جاتی تھیں جو تجارت کو چوروں اور لٹیروں سے تحفظ فراہم کرتی تھیں اور محصولات بھی وصول کرتی تھیں، یہی محصولات وصول کرنے والا آفیسر "عاشر" کہلاتا تھا، عاشر کے اصل معنی تو عشر یعنی دسواں حصہ وصول کرنے والے کے ہیں، لیکن یہ وصولی مختلف تجارت سے الگ الگ مقدار میں ہوتی ہے، کسی سے عشر کا چوتھائی، کسی سے عشر کا نصف، اور کسی سے مکمل عشر، پس چونکہ ہر محصول میں عشر ملحوظ ہے چاہے مکمل ہو یا ناقص، اس لئے اس محصل کو اصطلاح میں عاشر کہتے ہیں۔

عاشر کو مسلمان اور غیر ہاشمی ہونا چاہئے، مسلمان کی قید ظاہر ہے کہ مسلم ملکوں میں اس کام پر غیر مسلموں کو مقرر نہیں کیا جاسکتا اور ہاشمی نہ ہونے کی قید اس لئے ہے کہ اس میں زکوٰۃ کی وصولی بھی ہوتی ہے اور زکوٰۃ سے اس کی تنخواہ بھی ادا کی جاتی ہے جو سادات و بخواشم کے لئے جائز نہیں۔

ہے، بعض حضرات کے نزدیک اس قسم کی شرط غیر مؤثر ہوگی اور عاریت گیرندہ پر اس کی ذمہ داری نہیں ہوگی، لیکن صاحب جوہرہ نے اس شرط کو مستحکم مانا ہے اور اس صورت میں اس کو ضامن قرار دیا ہے، (۱) فی زمانہ کہ دیانت و ایمان داری کا فقدان عام ہے صاحب جوہرہ کی رائے مصلحت سے قریب تر نظر آتی ہے۔ واللہ اعلم

بالکلیہ کے نزدیک بھی سامان عاریت، عاریت پر لینے والے کی زیادتی کے بغیر ضائع ہو گیا، تو وہ اس کا ضامن نہیں، شوائع اور حنابلہ کے نزدیک اگر سامان ضائع ہو جائے تو وہ اس کا ضامن ہوگا، چاہے اس میں اس کی کوئی کوتاہی کو دخل ہو یا نہ ہو، اگر "مشکی" مشکی ہو تو وہی چیز خرید کر فراہم کرے، ورنہ ضائع ہونے کے دن جو قیمت رہی ہو، وہ ادا کرے، بلکہ اگر عاریت گیرندہ ضامن نہ ہونے کی شرط لگا دے تب بھی اس کا اعتبار نہیں، (۲) ان حضرات نے حضرت سرہ صلیبیہ کی روایت سے استدلال کیا ہے کہ آپ ﷺ نے فرمایا: کآدی جو چیز لے جب تک ادا نہ کر دے، اسی پر اس کی ذمہ داری ہے، علی البدل صا اخذت، (۳) سفوان بن امیہ رضی اللہ عنہ سے مروی ہے کہ غزوہ حنین کے موقع سے جب آپ ﷺ نے اس سے ازار عاریت زرہیں لیں تو فرمایا کہ یہ عاریت قابل ضمانت ہے: عاریۃ مضمونۃ، (۴) حضرت ابو امامہ رضی اللہ عنہ کی روایت میں ہے کہ آپ ﷺ نے فرمایا: عاریت کی ادائیگی ہونی چاہئے، العاریۃ مؤداة۔ (۵)

حنفیہ نے صحابہ و تابعین کے اقوال سے استدلال کیا ہے، حضرت عمر رضی اللہ عنہ سے مروی ہے کہ عاریت امانت کے درجہ میں ہے اور تعدی و زیادتی کی صورت ہی اس کا تاوان واجب ہوتا ہے، (۶) حضرت علی رضی اللہ عنہ سے مروی ہے کہ "عاریت" نہ بیع ہے اور نہ اس کا

(۱) الدر المختار و رد المحتار ۵۰۳/۴

(۲) ابوداؤد ۵۰۱/۲

(۳) حوالہ سابق ۵۰۴/۲

(۴) المحلی ۱۰۳/۹

(۲) المعنی ۳۰۵-۱۲۹

(۳) حوالہ سابق

(۴) المحلی ۱۰۳/۹

(۵) صنف بیہقی ۹۷۶



## محصول کی وصولی کے احکام

”عاشر“ اپنی چوکی پہ گزرنے والے ہر تاجر سے اس کے اموال تجارت پر محصول وصول کرے گا، تاجر مسلمان ہو تو ڈھائی فیصد کی شرح سے زکوٰۃ لے گا، مسلم ملک کا غیر مسلم شہری ہو تو پانچ فیصد کے حساب سے تجارتی محصول لے گا۔ دوسرے ملک کا غیر مسلم تاجر ہے تو اس سے بین ملکی تجارت کا خصوصی محصول دس فی صد وصول کیا جائے گا، حکومت کی جانب سے زکوٰۃ کی وصولی کا عام اصول یہ ہے کہ حکومت صرف ”اموال ظاہرہ“ کی زکوٰۃ وصول کرے گی، اموال ظاہرہ میں مویشی اور کاشت ہے، روپیہ پیسہ اور سونا چاندی جو گھر میں رکھا جاتا ہے، ان نجی املاک کی بابت حکومت مداخلت سے اجتناب کرے گی، لیکن اگر انہی اموال کو تجارتی راہداریوں کی ان چوکیوں سے لے کر گزرا جائے تو پھر ان کی زکوٰۃ بھی وصول کی جائے گی کیونکہ اب یہ اموال ظاہرہ کے درجہ میں آگئے ہیں۔

اگر مسلمان تاجر عذر کریں کہ ابھی ان اموال پر سال نہیں گزرا، یا یہ تجارتی اموال نہیں ہیں بلکہ امانت وغیرہ ہیں، یا یہ کہ مجھ پر اتنا دین ہے کہ میں صاحب نصاب باقی نہیں رہتا، یا کہجے کہ میں نے اس کی زکوٰۃ اندرون شہری مستحقین کو ادا کر دی ہے اور اس پر قسم بھی کھائے تو اس کی تصدیق کی جائیگی، البتہ اگر جانوروں کی بابت زکوٰۃ ادا کر دینے کا دعویٰ کرے تو قبول نہیں کیا جائیگا، کیونکہ مویشی کی زکوٰۃ بیت المال ہی کا حق ہے۔ سال گزرنے، مقدار نصاب کو پہنچنے اور دین سے فارغ ہونے وغیرہ کی جو سہولت مسلمان کو زکوٰۃ میں حاصل ہے، مسلم ملک کے غیر مسلم شہری کو بھی یہی

رعایت فقہاء نے دی ہے، اس لئے مذکورہ اعذار مسلمان کی طرح غیر مسلم سے بھی قبول کئے جائیں گے، البتہ اگر اس نے یہ طور خود فقراء پر خرچ کرنے کا اداء کیا تو یہ قبول نہیں کیا جائے گا، کیونکہ یہ اس کے دائرہ اختیار سے باہر ہے، غیر ملکی تاجر سے جب ایک بار محصول وصول کر لیا جائے تو جب تک اس کی اپنے ملک جا کر دو بارہ واپسی نہ ہو، دوبارہ محصول وصول نہیں کیا جائے گا۔

اگر ایسا سامان تجارت چوکی سے گزرے جو دیر پا نہ ہو جیسے تریوزہ وغیرہ، تو عاشر اس کی زکوٰۃ وصول نہ کرے گا، سوائے اس کے کہ اس کے مستحق فقراء موجود ہوں۔ (۱)

## عاشوراء (۱۰ محرم)

”عاشوراء“ سے مراد محرم کی دسویں تاریخ ہے، یہ الف مہرودہ کے ساتھ ہے، (۲) ”عاشورہ“ پڑھنا اور لکھنا جو مروج ہے، درست نہیں، — اس دن روزہ رکھنا مسنون ہے۔ (تفصیل کے لئے ملاحظہ ہو: ”صوم“)

## اہل و عیال پر فراخی کی روایت

ایک روایت حوام میں معروف ہے کہ :

من وسع علی عیالہ فی یوم عاشوراء وسع

اللہ علیہ فی سنتہ کلہا . (۳)

جو شخص عاشوراء کے دن اپنے اہل و عیال پر وسعت

برتے اللہ تعالیٰ اس کو پورے سال وسعت میں

رکھیں گے۔

اس بنا پر ہسکتی، شامی اور صاوی وغیرہ نے اس دن بال بچوں پر خرچ کرنے میں فراخی کو مستحب قرار دیا ہے، (۴) ہسکتی نے تو

(۱) ملخص از: الدر المختار و رد المختار ۳۳۲-۳۸، تفصیل کیلئے حوالہ مذکورہ دیکھا جاسکتا ہے

(۲) الجامع الصغیر ۲۳۵/۶، مع الفیض

(۳) حاشیہ صلوٰی علی الشرح الصغیر ۶۹/۱

(۴) دیکھئے الدر المختار و رد المختار ۱۱۳۶/۲، حاشیہ صلوٰی علی الشرح الصغیر ۶۹/۱



عليهم السی يوم القيامة اس دن کھالے میں فراخی کی روایت یوں بھی غلط معلوم ہوتی ہے کہ ایک طرف روزہ کے حکم اور دوسری طرف فراخی کے حکم کا متعارض ہونا ظاہر ہے۔

### عاقلہ

”عقل“ کے معنی روکنے کے ہیں، خود عقل کو بھی عقل اس لئے کہتے ہیں کہ یہ انسان کو قبیح باتوں سے باز رکھتی ہے، خون بہا (دیت) کی ادائیگی میں شریعت نے قاتل کے تاصرین و مددگاران پر بھی کچھ ذمہ داری ڈالی ہے، یہی لوگ ”عاقلہ“ کہلاتے ہیں، اس کی جمع عواقل ہے، کیونکہ اس کا مقصد بھی قاتل کو سزا سے بچانا ہے۔ (۸)

دیت کی ادائیگی میں دوسرے اہل تعلق کی شرکت تو خود مجرم کے لئے ناگہانی حالات و مشکلات میں آسانی کا باعث ہے، اور گویا یہ حادثات میں اجتماعی کفالت و تعاون کا ایک طریقہ ہے جو مسلمانوں کو سکھایا گیا ہے اور شریعت چاہتی ہے کہ مسلمان ہر مرحلہ میں اس طریقہ کو برقیں اور مشعل راہ بنائیں، دوسرے یہ جرم کو روکنے کی تدبیر بھی ہے، مجرم صرف اپنی ذات پر مجبور نہ کر کے جرم کا ارتکاب نہیں کرتا بلکہ وہ ایک سماجی قوت اور خاندانی پشت پناہی کو اپنے پیچھے محسوس کرتا ہے، یہ خیال اس کے حوصلہ کو بڑھاتا ہے، جب اس کے جرم میں ان قوتوں کو شریک سمجھ کر سزا کا ایک حصہ ان پر بھی عائد ہوگا، تو یہ بات ان کو بھی اس پر مجبور کرے گی کہ وہ سماج کے ایسے بدتماش لوگوں کو جرم کے ارتکاب سے باز رکھنے کی کوشش کریں، گویا عاقلہ پر دیت اس کو تباہی کی وجہ سے عاکہ کی جاتی ہے جو انہوں نے سماج کو بجرمانہ عناصر سے بچانے میں روادارگی ہے۔

ایک قدم آگے بڑھ کر حدیث کو بھی صحیح قرار دیا ہے، بلکہ خود سیوطی نے بھی اس پر ”صحیح“ کا مڑ لگایا ہے، لیکن محقق علماء کے نزدیک یہ ادعا درست نہیں ہے، اس روایت کو طبرانی نے حضرت ابوسعید خدری رضی اللہ عنہ اور حضرت عبداللہ بن مسعود رضی اللہ عنہ سے نقل کیا ہے، پہلی حدیث میں محمد بن اسماعیل جعفری اور دوسری حدیث میں یحییٰ بن شذائخ ہیں، پہلی نے ان دونوں ہی راویوں کا حد درجہ ضعیف ہونا نقل کیا ہے (۱) ابن رجب نے اس کو ضعیف قرار دیتے ہوئے لکھا ہے کہ یہ جتنی سندوں سے مروی ہے سبھی ضعیف ہیں، (۲) ابن عدی نے اس کو حضرت ابو ہریرہ رضی اللہ عنہ سے روایت کیا ہے، لیکن یہ قول زین الدین عراقی اس میں تین تین ضعیف راوی موجود ہیں، حجاج بن نصیر، محمد بن ذکوان، سلیمان بن ابی عبداللہ (۳) بلکہ ابن جوزی نے تو اس کو موضوع اور محمد الدین فیروز آبادی نے قاطعان حسین کی من گھڑت بات قرار دیا ہے۔ (۴)

### سرمہ لگانے کی روایت

یہی حال اس روایت کا ہے جس میں اس دن سرمہ لگانے کی ترغیب آئی ہے، علامہ سخاوی اور ملاحی قاری نے اس کو موضوع و بے اصل اور سیوطی نے حد درجہ ضعیف قرار دیا ہے، (۵) فقہ حنفی کی معروف کتاب ”قدیہ“ میں اس سے اجتناب کو واجب کہا گیا ہے، (۶) اس لئے حقیقت یہ ہے کہ صحیح بات وہی ہے جو ابن العزنی نے کہی ہے کہ یوم عاشوراء میں سوائے روزہ کے اور کچھ ثابت نہیں، بلکہ روافض کے ماتم کے مقابلہ جہلاء اہل سنت نے اکتہار سرور کے لئے یہ سب طریقہ اختیار کیا تھا، (۷) اور صحیح پوچھئے تو اس طرح کی روایتوں کے پیچھے نا صبیہ اور اعداء اہل بیت کا ہاتھ ہوگا، لعنة الله

(۲) فیض القدير للمناوی ۲۳۶/۶

(۳) حوالہ سابق

(۶) فیض القدير ۲۳۶/۶

(۸) دیکھئے الدر المختار و رد المختار ۳۱۰/۵

(۱) مجمع الزوائد ۱۸۹/۳، باب التوسعة على العیال يوم عاشوراء

(۳) حوالہ سابق

(۵) رد المختار ۱۱۳/۲

(۷) رد المختار ۱۳۲/۲

عاقلہ پر واجب ہونے والی مقدار

عاقلہ سے دیت تین سال میں وصول کی جاتی ہے، ہر سال فی کس ایک درہم سے ۳ درہم تک وصول کیا جاسکتا ہے، تین سال کی مدت میں ۴ درہم (۱۲/گرام ۲۲۴/ملی گرام ۳۲/بیکرو ملی گرام) اس میں "عاقلہ" کی طرح خود قاتل بھی شریک ہوگا اور وہ بھی اسی مقدار میں ادا کرے گا۔ (۱)

عاقلہ کون ہیں؟

عاقلہ میں سب سے پہلا درجہ "اہل دیوان" کا ہے، فی زمانہ اس کا ترجمہ ہم پیشہ یا ایک محکمہ کے ملازمین سے کیا جاسکتا ہے، اصل میں حضرت عمر رضی اللہ عنہ نے اپنے عہد خلافت میں پہلی بار فوجیوں اور دیگر عہدیداروں کے رجسٹریار کرائے اور اہل دیوان میں سے کسی نے قابل دیت جرم کا ارتکاب کیا تو "اہل دیوان" کو عاقلہ قرار دے کر ان پر دیت عائد کی، ہر چند کہ یہ حضرت عمر رضی اللہ عنہ کی ایجاد تھی، مگر اس میں آپ ﷺ نے اصل، مزاج شریعت ہی کو بنایا کہ کسی شخص کے مددگاروں اور تاصروں کو اس میں شریک کیا جائے اور جیسے اہل خاندان انسان کے لئے معاون و مددگار ہوتے ہیں، اسی طرح اہل پیشہ بھی ایک دوسرے کے کام آتے ہیں، اور شاید رشتہ داروں سے بڑھ کر آدمی ان سے قوت و تائید اور سہارا محسوس کرتا ہے، — یہ رائے حنفیہ اور مالکیہ کی ہے، (۲) شوافع اور حنابلہ کے نزدیک "اہل دیوان" عاقلہ میں نہیں ہیں۔ (۳)

ان حضرات کو ہیئت المال سے جو ہفتہ وار یا ماہانہ یا کفاف (ارزاق) یا سالانہ عطیہ و انعام (عطایا) دیا جاتا ہے، اسی میں سے یہ رقم لی جائے گی۔ (۴)

اگر کسی شخص کے "اہل دیوان" نہ ہوں، وہ کسی خاص شعبہ

ملازمت یا عمل سے متعلق ہی نہ ہو، یا متعلق ہو، لیکن ان کی اعانت دیت کی ادائیگی کے لئے کافی نہ ہو تو اب اہل خاندان "عاقلہ" ہوں گے اور ان میں قرابت معیار ہوگی، بھائی پھر بھتیجے، چچا پھر چچا زاد بھائی، وغیرہ — اگر اس کا خاندان نہ ہو، جیسے دار الحرب سے آکر کسی نے اسلام قبول کیا ہو تو اب سرکاری خزانہ (بیت المال) سے دیت ادا کی جائے گی، غیر مسلموں کے حق میں ان کے ہم قوم لوگ عاقلہ ہوں گے، عورتیں، بچے اور پاکلوں پر بحیثیت عاقلہ دیت واجب نہ ہوگی، ہاں اگر خود ہی قاتل ہوں تو یہ بھی دیت کی ادائیگی میں شریک ہوں گے۔ (۵)

کس صورت میں عاقلہ پر دیت واجب ہوگی؟

قتل عمد کے مرتکب شخص، نیز جس پر صلح یا اعتراف کے نتیجہ میں دیت واجب ہوئی ہو اور عاقلہ کو اس کا اقرار نہ ہو یا جس پر مکمل دیت کے پانچ فیصد سے بھی کم واجب قرار دیا گیا ہو، کی ادائیگی دیت میں عاقلہ کی شرکت نہ ہوگی، بلکہ خود مجرم کے مال سے ادائیگی عمل میں آئے گی۔ (۶) (تفصیل کے لئے دیکھئے: دیت)۔

### عام

عموم کے لغوی معنی "شمولیت" کے ہیں۔ اصطلاح میں عام وہ لفظ ہے جو اپنی لفظی ہیئت یا معنوی وسعت کے اعتبار سے افراد کے ایک مجموعہ کو شامل ہو۔ لفظی ہیئت سے مراد یہ ہے کہ خود لفظ میں ایسی بات موجود ہو جو متعدد افراد کی شمولیت کا تقاضا کرتی ہو، جیسے جمع کا صیغہ، معنوی طور پر متعدد افراد کو شامل ہونے سے مراد یہ ہے کہ لفظ تو واحد کا ہو لیکن افراد کے ایک مجموعہ پر بھی اس کا اطلاق کیا جاتا ہو، جیسے "من" (جو) اور "ما" (جس چیز)۔ (۷)

(۲) دیکھئے: حوالہ سابق، الشرح الصغیر ۳۹۷/۴

(۳) الدر المختار ۴۱۷/۵

(۴) حوالہ سابق ۴۱۲/۵

(۱) الدر المختار ۴۱۷/۵

(۳) المغنی ۳۰۷/۵

(۵) حوالہ سابق ۱۳۵-۱۳۶

(۷) اصول سرخسی ۱۲۵/۱

## عام کا حکم

علامہ سرخسی نے قرآن و حدیث کے عام کی بابت اصولیین کے تین نقطہ نظر نقل کئے ہیں: ایک یہ کہ عام کے بارے میں توقف سے کام لیا جائے تا آنکہ بولنے والے کا مقصود واضح ہو جائے کہ اس کے نزدیک عام کے تمام افراد مراد ہیں یا بعض؟ لیکن یہ ایسا قول ہے کہ بقول سرخسی قرون خیر میں کوئی اس کا قائل نہیں تھا۔ دوسری رائے شوافع وغیرہ کی ہے کہ عام کے مصداق پر عمل کرنا واجب ہے، البتہ ہر عام میں بعض افراد کی تخصیص کا احتمال موجود ہوتا ہے، لہذا اگر کوئی خبر واحد یا قیاس عام کے حکم میں تخصیص کا تقاضا کرتا ہو تو اس خبر واحد اور قیاس کا اعتبار کیا جائے گا اور عام میں سے بعض افراد کی تخصیص کی جائے گی۔ (۱) علامہ آمدی نے اسی کو ائمہ اربعہ کا مذہب قرار دیا ہے، فقہاء حنفیہ میں امام کرخی کی رائے یہی ہے۔ (۲) تیسرا نقطہ نظر یہ ہے کہ عام اپنے افراد کے بارے میں قطعی ہوا کرتا ہے، البتہ اگر اسی درجہ قوی دلیل کے ذریعہ بعض افراد کی تخصیص کر لی گئی ہو تو اب باقی ماندہ افراد میں سے خبر واحد اور قیاس کے ذریعے بھی تخصیص کی جاسکتی ہے۔ مشائخ حنفیہ میں اس رائے کے علمبردار دراصل عیسیٰ ابن ابان ہیں، (۳) اور بعد کے حنفی مصنفین اور علماء اصول کے یہاں اسی رائے نے زیادہ قبول و اعتبار حاصل کیا ہے (۴) تاہم غالباً خود امام ابوحنیفہ اور صاحبین رحمہم اللہ سے اس بارے میں کوئی صراحت منقول نہیں ہے۔

علماء اصول نے اس اصول پر احناف اور شوافع کے بہت سے اختلافی مسائل کی تفریع کی ہے۔ حالانکہ غور کیا جائے تو اس اختلاف کی دوسری اصولی بنیادیں بھی ہو سکتی ہیں، واللہ اعلم

## تخصیص کے ذرائع

بحیثیت مجموعی عام میں تخصیص کے مختلف ذرائع ہو سکتے ہیں:

(۱) دلیل عقلی، جیسے ارشاد خداوندی ہے کہ اللہ ہر چیز کا خالق ہے، ظاہر ہے کہ اس میں خود اللہ تعالیٰ کی ذات داخل نہیں ہے۔

(۲) قرآن کے حکم میں خود قرآن کے ذریعے تخصیص ہو سکتی ہے، جیسے: اللہ تعالیٰ نے یہود و عورت کی عدت چار ماہ دس روز قرار دی لیکن حاملہ عورت کی تخصیص کر دی اور وضع حمل کو عدت قرار دیا۔

(۳) سنت میں سنت کے ذریعے بھی تخصیص ہو سکتی ہے جیسے ایک حدیث میں آپ ﷺ نے مطلق پانی کو پاک قرار دیا جب تک اوصاف میں تغیر نہ ہو جائے۔ (۵) دوسری طرف کتے کے جھوٹے کو ناپاک قرار دیا، (۶) اور ٹھہرے ہوئے پانی میں پیشاب کرنے سے منع فرمایا، (۷) اس سے معلوم ہوا کہ ماہ قلیل میں نجاست گر جائے تو گو اوصاف نہ بدلے ہوں پھر بھی پانی ناپاک ہو جائے گا۔

(۴) حدیث کے ذریعے قرآن کے عموم میں تخصیص کی جاسکتی ہے، البتہ حنفیہ کے مشہور مذہب پر ضروری ہے کہ وہ حدیث متواتر یا مشہور کے درجے کی ہو، جیسے قرآن میں بیٹے کو وارث قرار دیا ہے اور اس میں کوئی تخصیص نہیں، یہی حال دوسرے رشتہ داروں کا ہے، جب کہ حدیث میں ہے: قاتل وارث نہیں ہو سکتا، القاتل لایرث، (۸) اسی لئے فقہاء نے کہا کہ قاتل اپنے مقتول کے مال میں میراث کا حقدار نہیں ہو سکتا۔

(۵) کتاب اللہ کے ذریعے سنت سے ثابت شدہ احکام میں بھی تخصیص ہو سکتی ہے، جیسے:

(۶) اسی طرح اجماع بھی کتاب و سنت کے عام حکم میں

(۲) الاحکام فی اصول الحکام للآمدی ۲/۳۴۷

(۳) دیکھئے اصول السرخسی ۱/۱۳۲

(۶) ابن ملحق، حدیث نمبر ۳۷۵

(۸) ترمذی، حدیث نمبر ۲۱۰۹، باب ملحاء فی ابطال میوات القاتل

(۱) اصول السرخسی ۱/۱۳۲

(۳) الاحکام للآمدی ۲/۳۴۷

(۵) دیکھئے نصب الراية ۱/۹۳

(۷) حوالہ سابق، حدیث نمبر ۳۵۲

یہ تو تخصیص کی کچھ اہم صورتیں ہیں، ورنہ ان کے علاوہ بعض اور امور بھی تخصیص کا باعث بنتے ہیں، جیسے: شوافع وغیرہ کے ہاں مفہوم مخالف۔ (۶) (اس سلسلے میں "خاص" اور "تخصیص" کے الفاظ بھی دیکھنے چاہئیں)۔

### (موئے زیر ناف)



مرد و عورت کی شرمگاہ اور اوپری حصہ پر آگ آنے والے بال کو کہتے ہیں، (۷) طبی اعتبار سے ان بالوں کا صاف کیا جانا صحت کے لئے مفید ہے، چنانچہ آپ ﷺ نے اس کی تاکید فرمائی اور اس کو فطرت انسانی کا تقاضا قرار دیا، (۸) ہفتہ میں ایک دن صفائی مستحب ہے اور چالیس دنوں سے زیادہ تاخیر مکروہ ہے، (۹) مونڈنا افضل ہے، حضرت انس رضی اللہ عنہ کی روایت میں اس کا صراحت کے ساتھ ذکر ہے، (۱۰) قیمتی سے تراش لینا بھی جائز ہے، (۱۱) اس مقصد کے لئے کوئی پاؤڈر یا کریم بھی استعمال کیا جاسکتا ہے، فقہاء نے چونے کے استعمال کرنے کا ذکر کیا ہے، (۱۲) عورتوں کے لئے ہال کا اکھاڑنا بہتر ہے بشرطیکہ اس پر قدرت ہو، (۱۳) موئے زیر ناف کے صاف کرنے کی ابتداء اوپر کے حصہ سے کرنی چاہئے، (۱۴) یہ بال خود ہی صاف کرنا چاہئے، عذر کی بنا پر بیوی سے مدد لے سکتا ہے، (۱۵) پیچھے کے حصہ میں نکل آنے والے بال کی بابت کوئی روایت منقول نہیں، البتہ اگر نظافت اور استنجاء میں آسانی مقصود ہو تو اس کا بھی صاف کر لینا بہتر ہے۔ (۱۶)

تخصیص کا باعث ہو سکتا ہے۔ چنانچہ قرآن میں وصیت کا حکم عام ہے، وارث اور غیر وارث کی تخصیص نہیں، حدیث میں جو غیر واحد کے درجے کی ہے وارث کے حق میں وصیت کو ممنوع اور غیر مجرب قرار دیا گیا ہے، حنفیہ کے اصول پر اس حدیث کی وجہ سے وصیت کے عمومی حکم میں تخصیص کی گنجائش نہیں تھی، لیکن چونکہ اس پر امت کا اجماع و اتفاق ہے، اس لئے حنفیہ نے بھی وصیت کے حکم میں اس تخصیص کو قبول کیا ہے۔

(۷) صحابہ رضی اللہ عنہم کے اقوال و افعال بھی حنفیہ، حنابلہ اور بعض دیگر فقہاء کے نزدیک قرآن و حدیث کے عام میں تخصیص پیدا کر سکتے ہیں، امام شافعیؒ کے قول جدید کے مطابق آثار صحابہ سے کتاب و سنت کی تخصیص نہیں ہو سکتی، (۱) امام مالکؒ کے طرز اجتہاد سے ظاہر ہے کہ ان کے نزدیک بھی احکام شریعہ میں آثار صحابہ کی بڑی اہمیت ہے، اور ان سے نصوص کے عمومی احکام میں تخصیص کی جاسکتی ہے۔

مثلاً رسول اللہ ﷺ نے ارشاد فرمایا کہ جب نماز کھڑی ہو تو سوائے فرض کے کوئی اور نماز نہ پڑھی جائے، اذا قمعت الصلاة فلا صلاة الا المكتوبة (۲) لیکن حضرت عبداللہ بن مسعود رضی اللہ عنہ (۳) حضرت عبداللہ ابن عمر رضی اللہ عنہ (۴) اور حضرت ابو درداء رضی اللہ عنہ (۵) سے فجر کی جماعت کھڑی ہونے کے بعد بھی ستون کے پیچھے یا گھر میں، یا مسجد کے کونے میں سنت فجر پڑھنا ثابت ہے، اور اسی پر حنفیہ نے اپنے مسلک کی بنیاد رکھی ہے۔

(۲) ترمذی، باب ما جاء في تخفيف وكعتي الفجر ۹۵/۱

(۳) طحاوی ۲۵۸/۱، باب اداء سنة الفجر

(۴) الاحکام للآمدی ۳۵۳/۲

(۵) مسلم ۱۳۹/۱

(۱۰) مسلم ۱۳۹/۱

(۱۲) رد المحتار ۲۶۱/۵

(۱۳) حوالہ سابق

(۱۶) حوالہ سابق

(۱) الاحکام للآمدی ۳۳۹/۲، ارشاد المحول ۱۶۱

(۳) مصنف ابن ابی شیبہ ۲۵۷/۲، الرجل يدخل المسجد في الفجر

(۵) حوالہ سابق

(۷) شرح مہذب ۲۸۹/۱

(۹) الدر المختار ۲۶۱/۵، شرح مہذب ۲۸۹/۱

(۱۱) المعنی ۶۳/۱

(۱۳) حوالہ سابق

(۱۵) شرح مہذب ۲۸۹/۱



### عامۃ

”عامۃ“ کے معنی آفت کے ہیں، اسی لئے آفت زدہ زمین کو عربی زبان میں ”ارض معیوۃ“ کہتے ہیں۔ (۱)

اگر مال زکوٰۃ ضائع ہو جائے؟

فقہ و حدیث میں ”آفت“ سے متعلق دو اہم بحثیں آتی ہیں، ایک کا تعلق زکوٰۃ سے ہے دوسرے کا تعلق خرید و فروخت سے ہے۔ اگر کسی مال میں زکوٰۃ واجب ہوگئی لیکن بروقت زکوٰۃ ادا نہ کی یہاں تک کہ وہ مال ضائع ہو گیا تو اب اس شخص کے ذمہ اس مال کی زکوٰۃ باقی رہے گی یا ساقط ہو جائیگی؟ اس میں اختلاف ہے۔ حنفیہ کے نزدیک اگر اس نے قصد مال کو ضائع اور ہلاک کیا تب تو زکوٰۃ واجب ہوگی۔ اور اگر اس میں اس کے قصد و ارادہ کو دخل نہیں تھا، از خود مال ہلاک ہو گیا تو اب اس کی زکوٰۃ بھی ساقط ہو جائے گی۔ (۲) دوسرے فقہاء کے نزدیک زکوٰۃ واجب ہونے کے بعد اگر مال از خود ہلاک ہو جائے پھر بھی زکوٰۃ اس کے ذمہ واجب ہوگی، (۳) البتہ حافظ ابن رشد نے امام مالک کا قول اسی طرح کا نقل کیا ہے جو حنفیہ کا ہے۔ (۴)

خرید کئے ہوئے سامان پر آفت

دوسرا مسئلہ خرید و فروخت سے متعلق ہے، حضرت انس رضی اللہ عنہ اور حضرت جابر رضی اللہ عنہ سے مروی ہے کہ اگر کوئی شخص درخت پر لگے ہوئے پھل خرید کر لے اور خریدار کی توقع کے خلاف کوئی ایسی قدرتی آفت آجائے جو پھلوں کی فصل کو متاثر کر دے، تو آپ رضی اللہ عنہ نے فروخت کرنے والے سے کہا کہ اس نقصان کو منہا کر کے ہی

اسے قیمت وصول کرنی چاہئے۔ اسی کو حدیث میں ”وضع جوارح“ سے تعبیر کیا گیا ہے۔ (۵)

اس حدیث کی روشنی میں امام احمد کے نزدیک قیمت میں سے پورا نقصان منہا کیا جائے گا۔ مالک کے نزدیک ایک تہائی نقصان، حنفیہ اور شوافع کا خیال ہے کہ یہ حکم استنباطی ہے فروخت کرنے والے پر اس کے پورے نقصان یا اس کے کچھ حصہ کو قبول کرنا واجب نہیں، کیونکہ حضرت ابوسعید خدری رضی اللہ عنہ سے مروی ہے کہ آپ رضی اللہ عنہ کے زمانہ ہی میں ایک شخص خریدے ہوئے پھلوں کے سلسلے میں اسی طرح کی آزمائش میں مبتلا ہو گیا اور اس کے نتیجے میں اس پر بہت سارا دین ہو گیا، تو آپ رضی اللہ عنہ نے صحابہ کو تلقین کی کہ وہ ان پر صدقہ کریں۔ (۶) تو اگر اس نقصان کی ذمہ داری فروخت کرنے والے کی ہوتی تو نہ یہ خریدار محتاج صدقہ ہوتے اور نہ حضور رضی اللہ عنہ کو ان کے لئے صدقہ کا حکم دینا پڑتا۔ (۷)

(غلام)

”عبد“ کے معنی غلام کے ہیں، (غلام سے متعلق احکام رقیق کے تحت آچکے ہیں)۔

(آزاد کرنا)

”عتق“ غلام اور باندی کے آزاد کرنے کو کہتے ہیں۔ (تفصیلی احکام کے لئے ملاحظہ ہو: ”رقیق“)

”عمہ“ کے معنی ”کم عقلی“ کے ہیں، کم عقل کو ”معیوۃ“ کہتے ہیں، (۸) معیوۃ اور مجنون (پاکل) میں فرق حرکات و سکنات کا ہوتا

(۲) الہندیہ (۱۸۶۱)

(۳) مدایۃ المحتشد ۲۳۸۸

(۶) حوالہ سابق

(۸) رد المحتار ۲/۴

(۱) القاموس المحيط ۱۶۱۳

(۳) الفقہ الاسلامی و أدلتہ ۷۱۸/۲

(۵) مسلم ۱۶/۴

(۷) دیکھئے فتح الباری ۳/۶۶۶ شرح نووی علی مسلم ۱۶/۶



ہے، مستودہ کبھی درست گفتگو اور کبھی بے عقلی پر مبنی گفتگو کرتا ہے، نا سمجھ اور بد تدبیر ہوتا ہے، لیکن مار پیٹ، اور گالی گلوچ نہیں کرتا، مجنون کے یہاں تو بہت مار پیٹ اور دشنام طرازی کی آجاتی ہے، (۱) اصولیین نے لکھا ہے کہ جو لوگ عقل و فہم کے اعتبار سے کامل ہوں، ان میں احکام شرعیہ کی کامل اہلیت پائی جاتی ہے اور جو کم عقل ہوں، ان میں اہلیت بھی ناقص ہے، اس زمرہ میں باشعور و نابالغ بچے (مسی مینز) اور مستودہ آتے ہیں، جن میں کامل اہلیت پائی جاتی ہو ان پر احکام شریعت واجب بھی ہوتے ہیں اور جن میں اہلیت ناقص ہو وہ احکام شریعت کے مخاطب تو نہیں ہوتے، لیکن ان کی طرف سے ان احکام کی ادائیگی درست ہوتی ہے، (۲) قاضی دیوبند نے ازراہ احتیاط عبادات ان پر بھی واجب قرار دی ہے، لیکن ابوالیسر نے اس سے بھی انکار کیا ہے، اور یہی اہلیت اور تکلیف کے ان اصول و قواعد کے مطابق ہے جو علماء نے بیان کئے ہیں :

غرض جو احکام "باشعور و نابالغ بچے" (مسی مینز) کے ہیں وہی احکام "مستودہ" کے ہیں۔ (اگر بچہ بالغ ہی بے شعوری کے ساتھ ہو تو کب تک اس کے مال پر اولیاء کو ولایت حاصل ہوگی؟ اس سلسلہ میں "حجر" اور "سفیہ" کے الفاظ دیکھنے چاہئیں)

### عتیرہ (رجب کی قربانی)

اسلام سے پہلے زمانہ جاہلیت میں حج کے علاوہ بعض اور مواقع پر بھی قربانی مروج تھی، انھیں میں ایک وہ قربانی تھی جو رجب کے پہلے عشرہ میں کی جاتی تھی، اس کو "عتیرہ" اور "رجیہ" کہا

کرتے تھے، (۳) ابتداء اسلام میں آپ ﷺ نے اس کو باقی رکھا، چنانچہ روایت ہے کہ آپ ﷺ نے فرمایا: ہر اہل خانہ پر بقرعید کی قربانی اور عتیرہ ہے، (۴) اور لقیط بن عامر سے مروی ہے کہ میں نے آپ ﷺ سے رجب میں قربانی کی بابت سوال کیا تو آپ ﷺ نے فرمایا: اس میں مضائقہ نہیں (۵) ابن سیرین، (۶) اور دیکھ (۷) نے ان روایات کی بنا پر اب بھی عتیرہ کو باقی تصور کیا ہے اور شوافع کے نزدیک بھی یہ قربانی مستحب ہے، البتہ وجوب کا حکم منسوخ ہو گیا۔ (۸)

دوسرے فقہاء کے نزدیک اب عتیرہ کا حکم منسوخ ہو چکا ہے، کیونکہ حضرت ابو ہریرہ رضی اللہ عنہ راوی ہیں کہ آپ ﷺ نے فرمایا: اب نہ فرع کی قربانی ہے نہ عتیرہ کی۔ (۹) (فرع بھی زمانہ جاہلیت میں ایک قربانی تھی، تفصیل کے لئے خود اس لفظ کو ملاحظہ کیا جائے)۔

### منسوخ ہونے کی دلیل

بعض قرائن ہیں جن سے معلوم ہوتا ہے کہ آپ ﷺ کا یہ ارشاد بعد کا ہے اور پہلے ذکر کی گئی روایات منسوخ ہیں، اول یہ کہ اس کے راوی حضرت ابو ہریرہ رضی اللہ عنہ ہیں اور حضرت ابو ہریرہ رضی اللہ عنہ کے بعد اسلام لائے ہیں، اس سے معلوم ہوتا ہے کہ یہ ارشاد آخر دور کا ہے، دوسرے "عتیرہ" کا سلسلہ زمانہ جاہلیت سے تھا، اس لئے سمجھنا چاہئے کہ آپ ﷺ نے ابتداء سے اس حکم کو باقی رکھا تھا پھر منسوخ کر دیا، ورنہ اگر یہ سمجھا جائے کہ ممانعت کے بعد پھر آپ ﷺ نے دوبارہ اجازت دی تو ایک کی بجائے دو دفعہ اس حکم میں تغیر ماننا پڑے گا، (۱۰) نیز اگر اس کے استحباب کو باقی رکھنا مقصود ہوتا تو آپ

(۱) الفقہ الاسلامی وادلتہ ۱۳۷۳

(۲) اصول السرخسی ۳۳۷/۲، فواتح الرحموت علی هامش المستصفی ۱۵۶/۱

(۳) دیکھئے المعنی ۳۶۷/۹

(۴) المعنی ۳۶۷/۹

(۵) دیکھئے شرح نووی علی مسلم ۱۶۷/۲

(۶) المعنی ۳۶۷/۹

(۳) شرح نووی علی مسلم ۱۵۵/۲

(۵) سنن دارمی ۷/۲

(۷) سنن دارمی ۷/۲

(۹) بحاری ۸۲۲/۲، مسلم ۱۵۹/۲

اللہ کی ایسی مطلق تعبیر نہ ہوتی کہ ”مستبرہ“ نہیں ہے، ”لا طمع ولا عیسوہ“ بلکہ آپ ﷺ نے ایسی عبارت اختیار فرمائی ہوتی کہ جس سے محض وجوب کی نفی ہوتی ہو، چنانچہ قاضی عیاض نے لکھا ہے کہ جمہور علماء کا نقطہ نظر یہی ہے کہ یہ قربانیاں منسوخ ہو چکی ہیں۔ (۱)

## عدالت

لغت میں ”عدالت“ کے معنی، استقامت کے ہیں، اور شریعت میں راہ حق پر استقامت اور ممنوع باتوں سے بچنے کا نام ہے، جر جانی کے الفاظ میں: ”عبارة عن الاستقامة على طريق الحق بالاجتناب عما هو محظور“ (۲) عدالت کا تعلق مختلف احکام سے ہے، عہدہ قضاے، شہادت و گواہی سے اور حدیث کی نقل و روایت سے، ان امور میں ”عدالت“ کی کیا اہمیت ہے اور وہ کس درجہ کی ضرورت ہے؟ اس بابت خود، قاضی، شہادت، حدیث، کے الفاظ دیکھنے چاہئیں، یہاں صرف اس قدر وضاحت مقصود ہے کہ عدالت کی حقیقت کیا ہے اور کن اوصاف کے حامل شخص کو عادل تصور کیا جائیگا؟

قرآن مجید نے گواہوں کے بارے میں یہ بات تو کہی ہے کہ ان کو صاحب عدل ہونا چاہئے (المائدہ: ۱۰۶، الملاق: ۲۰) لیکن ”عدل“ کی حقیقت بیان نہیں کی ہے، اس لئے اصولیین اور فقہاء و محدثین نے اپنے مذاق اجتہاد سے کام لیتے ہوئے عدل کی تعریف کی ہے، عام طور پر فقہاء نے عدل کی تعریف یہ کی ہے کہ اس نے کبھی گناہ کبیرہ کا ارتکاب نہ کیا ہو اور کیا ہو تو اس سے توبہ کی ہو اور اس کے حالات بھی بتاتے ہوں کہ وہ اپنی توبہ میں صادق و درست ہے، نیز صفائے ارتکاب بھی کرتا ہو تو اس پر اصرار و تکرار نہ پایا جائے، (۳) لیکن ظاہر ہے کہ آج اگر گواہی قبول کرنے یا خود قاضی مقرر کئے

جانے کے لئے اس طرح کی شرطیں رکھی جائیں تو قضاء کا دروازہ ہی بند ہو کر رہ جائے گا، گواہان کے لئے عدالت کی شرط کا مقصد یہ تھا کہ جھوٹے اور سخن ساز گواہ عدل کے بجائے جور اور انصاف کی بجائے نا انصافی کا ذریعہ نہ بن جائیں اور مظلوم کو انصاف نہ مل سکے، لیکن یہ سخت گیر شرطیں آج کے ماحول میں حصول انصاف کو جوئے شیر حاصل کرنے سے زیادہ مشکل بنا کر رکھ دیں گی، اس لئے ضرور ہے کہ ”عدالت“ کا ایسا مفہوم متعین کیا جائے جو موجودہ حالات اور سماجی اقدار میں قابل عمل ہو سکے، اور بلاشبہ قرآن مجید میں ”عدالت“ کا قطعی مفہوم متعین کرنے سے گریز کی حکمت بھی یہی ہے کہ احوال زمانہ کے لحاظ سے ”عدل“ کا معیار مقرر ہو، اور سماج کی اخلاقی قدروں اور صلاحیتوں کو بھی اس میں ملحوظ رکھا جائے۔

عدالت کے مفہوم و مصداق کی بابت حضرت حسین رضی اللہ عنہ کی روایت بھی ملتی ہے کہ آپ ﷺ نے فرمایا:

من عامل الناس فلم يظلمهم و حدثهم فلم يكذبهم و وعدهم فلم يخلفهم فهو من كملت مروتة و ظهرت عدالته و وجبت اخوته و حرمت غيبته . (۴)

جس نے لوگوں کے ساتھ معاملہ کیا، اور زیادتی نہیں کی، گفتگو کی، اور جھوٹ نہیں بولا، وعدہ کیا اور وعدہ خلافی نہیں کی، تو وہ ایسا شخص ہے جس کی مروت کامل ہے، عدالت ظاہر ہے، اس کی اخوت واجب، اور اس کی غیبت حرام ہے۔

اس حدیث سے محسوس کیا جاسکتا ہے کہ عام طور پر فقہاء نے عدالت کے لئے جو شرطیں رکھی ہیں، یہ مقابلہ ان کے یہاں کسی قدر نرمی اور تخفیف کا راستہ اختیار کیا گیا ہے، حقد میں کے یہاں بھی

(۲) کتاب التعريفات ۱۶۹

(۱) شرح مسلم ۱۶۷۲

(۳) دیکھئے الدر المختار و رد المحتار ۳/۴۷۷، فتح المعیث للبحاری ۴/۴۷۲ (۴) الکفاہ فی علم الروایة ۱۰۲

عدالت کے مفہوم میں توسع نظر آتا ہے، امام عبداللہ بن مبارک سے دریافت کیا گیا کہ ”عادل“ سے کون مراد ہے؟ تو فرمایا جس میں پانچ باتیں ہوں جماعت میں شریک ہوتا ہو، شراب نہ پیتا ہو، اس کے دین میں بگاڑ نہ ہو، غالباً اس سے اعتقادی بگاڑ مراد ہے، جھوٹ نہ بولتا ہو، اور اس کی عقل میں فتور نہ ہو، (۱) ابراہیم نخعی کا خیال ہے کہ گواہی میں عدالت کے لئے اس قدر کافی ہے کہ جو عہم نہ ہو، العدل فی الشہادۃ الذی لم ینظہر منہ ریبۃ۔ (۲)

صاحب ہدایہ کا بیان ہے :

وان كانت الحسنات اغلب من السيئات  
و الرجل ممن يجتنب الكبائر قبلت  
شهادته و ان الم بمعصية هذا هو  
الصحيح في العدالة المعتبرة۔ (۳)

اگر نیکیاں بہ مقابلہ برائیوں کے زیادہ ہوں، اور وہ کبائر سے بچتا ہو، تو اس کی گواہی قبول کی جائے گی، اگرچہ گناہ کا ارتکاب بھی کرتا ہو، جو عدالت معتبر ہے اس کی بابت یہی صحیح قول ہے۔

اور علامہ ابن ہمام نے اس رائے کی بابت لکھا ہے :

هذا هو معنى المروى عن ابي يوسف في  
حد العدالة وهو احسن ما قيل۔ (۴)

امام ابو یوسف سے عدالت کی تعریف میں جو مروی ہے اس کا حاصل یہی ہے اور یہ اس سلسلہ میں کہی جانے والی بہترین بات ہے۔

یہاں تک کہ سحری طہی کا بیان ہے :

ومن اصحابنا من قال : اذا كان الرجل  
صالحاً في اموره تغلب حسنه سيئاته  
ولا يعرف بالكذب ولا شئ من الكبائر  
غير انه يشرب الخمر لصحة البدن  
والتقوى لا للطهية يكون عدلاً۔ (۵)

ہمارے اصحاب میں سے بعض حضرات نے کہا : جب کوئی شخص اپنے کاموں میں صالح ہو، اس کی نیکیاں برائیوں پر غالب ہوں، جھوٹ اور کبیرہ گناہوں میں معروف نہ ہو سوائے اس کے کہ صحت جسمانی اور قوت کے لئے نہ کہ لہو و لعب کے طور پر شراب پیتا ہو تو وہ بھی عادل ہوگا۔ (۶)

فقہاء شوافع میں علامہ عبدالرؤف مناوی لکھتے ہیں :

من غلبت عرفها طاعته ومروته على  
معاصيه قبلت شهادته لانه عدل ومن لا  
تغلب طاعته ومروته عليها بان غلبت  
معاصيه او استويا فلا تقبل شهادته۔ (۷)

جس کی طاعت و مروت اس کے گناہوں پر عرف میں غالب ہو، اس کی گواہی قبول کی جائے گی، اس لئے کہ وہ عادل ہے، اور جس کی طاعت و مروت غالب نہ ہو بلکہ معصیت غالب ہو یا دونوں برابر ہو تو اس کی گواہی مقبول نہیں۔

خطیب بغدادی کو کہتا پڑا کہ :

(۲) حوالۃ سلیق

(۳) فتح القدیر ۳۲۰/۷

(۱) الکفایۃ فی علم الروایۃ ۱۰۳

(۲) ہدایہ مع الفتح ۳۲۰/۷

(۵) حاشیہ سعدی چلبی مع الفتح ۳۲۰/۷

(۶) چلبی کا یہ قول بہ طور استشاد و تحشیل نقل کیا گیا ہے، ورنہ اس رائے کا کتاب و سنت کے مرتع خلاف ہونے کی وجہ سے اعتبار نہیں۔

(۷) فتح الرؤف مع شرح عمائد الرضیہ للنووی ۱۹۲/۱

لو عمل العلماء والحكام على ان لا يقبلوا  
خبراً ولا شهادة الا من مسلم بونى من كل  
ذنب قل او كثر لم يمكن قبول شهادة  
احد ولا خبره . (۱)

اگر علماء اور حکام اس بات پر عمل کرنے لگیں کہ وہ  
ایسے ہی مسلمان کی روایت اور گواہی کو قبول کریں  
گے جو ہر کم و بیش گناہ سے پاک ہو تو کسی شخص کی  
خبر اور گواہی بھی قبول کرنا ممکن نہ ہوگا۔

پس، عدالت ہر عہد کے اخلاقی اور دینی حالات سے متعلق  
ہے، موجودہ زمانہ میں اگر عدالت کے اس مفہوم پر اصرار کیا جائے  
جو عام طور پر فقہاء نے بیان کیا ہے تو یہ عملاً دروازہ انصاف کو بند  
کر دینے کے مترادف ہوگا، اس لئے فی زمانہ ہر وہ شخص گواہی اور  
قضا میں عادل ہے جو سماج میں دیندار اور راست گو تصور کیا جاتا ہو  
اور جس سے توقع رکھی جاتی ہو کہ وہ گواہی جیسے معاملہ میں جھوٹ کا  
بوجھ اپنے سر اٹھانے کو تیار نہیں ہوگا، — جہاں تک احادیث کی  
روایت میں ”عدالت“ کی بات ہے تو اس کے لئے اس قدر  
دیانت یقیناً نا کافی ہے، لیکن چونکہ اب حدیث کی صحت و استناد کا  
مدار مرتبہ اور مطلوبہ حدیث پر ہے نہ کہ افراد و اشخاص کے حافظہ اور  
نقل و روایت پر، اس لئے ظاہر ہے کہ راوی کی اخلاقی حالت و  
کیفیت پر نہ اس کا مدار ہے اور نہ اس کی کچھ زیادہ اہمیت۔ واللہ اعلم

### عداوت

عداوت کے معنی دشمنی کے ہیں۔

آدمی خواہ کتنا بھی شریف ہو، بشری تقاضوں سے ماوراء نہیں  
ہوتا، فقہاء نے اپنے اجتہادات میں اسی کو قدم قدم پر ملحوظ رکھا ہے،

اسی لئے دشمنی اسباب کے تحت پائے جانے والی عداوت کو گواہی  
قبول کرنے میں مانع قرار دیا گیا ہے، دین کی بنیاد پر اختلاف ہو تو  
وہ اس میں شامل نہیں، اس لئے کہ یہ مفادات کا نہیں فکر و نظر کا  
اختلاف ہوتا ہے، دنیا کی بنیاد پر عداوت کی مثالوں میں ہے،  
بہتان تراش کے خلاف اس شخص کی گواہی جس کو بہتان لگایا گیا ہو،  
مقتول کے ولی کی گواہی قاتل اور زخم خوردہ کی گواہی زخم لگانے  
والے کے خلاف وغیرہ، علامہ ابن قدامہؒ نے لکھا کہ شوہر بیوی پر  
زنا کا الزام لگائے تو یہ بھی عداوت کی علامت ہے اور اس لئے یہ  
معتبر نہیں، — بہر حال اصولی طور پر اس مسئلہ میں ائمہ اربعہ کا  
اتفاق ہے۔ (۲)

ابو اسحاق شیرازی نے اس بابت یہ روایت نقل کی ہے :

ولا تقبل شهادة العدو على عدوه لقوله  
عليه الصلوة والسلام : لا تقبل شهادة  
خصم ولا ظنين ولا ذی احنة .

دشمن کی شہادت اپنے دشمن کے خلاف معتبر نہیں،  
چنانچہ رسول اللہ ﷺ نے ارشاد فرمایا: فریق، محرم،  
اور دشمن کی شہادت مقبول نہیں۔

یہاں ”ذی احنة“ سے مراد ”عداوت رکھنے والا شخص“ ہے۔ (۳)



”عدت“ (”ع“ کے زیر کے ساتھ) کے معنی شمار کرنے کے  
ہیں، اسی لئے بعض فقہاء اس کو ”عد“ سے بھی تعبیر کرتے ہیں۔ (۴)  
فقہ کی اصطلاح میں عدت اس عدت کو کہتے ہیں جس میں  
نکاح صحیح کے ختم ہونے، نکاح قاسد کے بعد قاضی کی طرف سے  
علاحدگی کے فیصلہ یا باہمی فیصلہ کے تحت ایک دوسرے کے ساتھ

(۲) دیکھئے الدر المختار مع الرد ۳۷۶، المغنی ۱۰/۱۸۲

(۳) دیکھئے المغنی ۷/۸۸

(۱) الکملیہ فی علم الروایة ۱۰۶

(۳) شروح مہذب، (تکملہ) ۲/۲۳۵

ترک تعلق (متارکہ) یا شبہ کی بنا پر طہی کے بعد اپنے آپ کو روکے رکھے۔ (۱)

”عدت“ سے شریعت کا مقصود نسب کا تحفظ ہے، اسلام کی نظر میں نسب کی ایک خاص اہمیت ہے اور اس پر خاندانی زندگی کا مدار و انحصار ہے، اگر باپ کی شناخت باقی نہ رہے اور اولاد کو اس کا حقیقی خاندان میسر نہ آ سکے تو پھر انسان اور حیوان کے درمیان کیا فرق باقی رہ جائے گا؟ — اسی لئے اسلام نے ایک مرد کے بعد دوسرے مرد کے نکاح میں جانے کے درمیان ایک ”وقفہ“ رکھا ہے تاکہ نسب میں اختلاط نہ ہو، اسی وقفہ کا نام ”عدت“ ہے !

اس کے علاوہ عدت سے کچھ اور اخلاقی مقاصد بھی متعلق ہیں، میاں بیوی کا رشتہ نہایت قربت کا رشتہ ہے، جب تک ازدواجی زندگی قائم ہوتی ہے ہر نشیب و فراز اور سرد گرم میں ایک دوسرے کی رفاقت کا حق ادا کرتے ہیں، راحت بھی پہنچاتے ہیں اور تکلیف بھی اٹھاتے ہیں، کبھی ایک دوسرے کو سہتے ہیں اور کبھی سہے جاتے ہیں، بیوی تو چراغ خانہ ہوتی ہے، لیکن مرد اس کو روشن رکھنے کے لئے در در کی ٹھوکریں کھاتا، پسینے بہاتا، پریشانیاں اٹھاتا اور تکلیفیں سہتا ہے، اب جب شوہر کی وفات ہوئی تو اس پر تو دلگیر و حزیں ہونا اس کا فطری اور اخلاقی فریضہ ہے ہی، اگر طلاق کی بنا پر علاحدگی ہوئی ہو تب بھی روانہ نہیں کہ پچھلے تعلقات سے محرومی پر ایک اشک حسرت و افسوس بھی نہ گرایا جائے، عدت اسی اخلاقی فرض کی ادائیگی سے عبارت ہے۔

ثبوت

عدت دو طرح کی ہے، ایک وہ جو شوہر کے انتقال کے بعد واجب ہوتی ہے اس کو ”عدت وقات“ کہتے ہیں، دوسرے وہ جو

شوہر سے طلاق و غیرہ کے ذریعہ علاحدگی کے بعد واجب ہوتی ہے، یہ ”عدت طلاق“ کہلاتی ہے، — ان دونوں ہی عدتوں کا ثبوت قرآن مجید سے بھی ہے (البقرہ . ۲۳۸-۲۳۳) اور صحیح و معتبر احادیث سے بھی، ام المومنین حضرت ام حبیبہؓ سے روایت ہے کہ کسی مسلمان عورت کے لئے جو اللہ پر اور آخرت پر ایمان رکھتی ہو، تین دنوں سے زیادہ کا سوگ جائز نہیں، سوائے شوہر کے کہ اس پر چار ماہ دس دنوں کا سوگ کیا جاسکتا ہے، (۲) اسی طرح حضرت فاطمہ بنت قیسؓ کو آپ ﷺ نے طلاق کی عدت گزارنے کا حکم دیا، (۳) — نیز ان دونوں عدتوں کے واجب ہونے پر امت کا اجماع و اتفاق ہے، (۴) گو عدت سے متعلق بعض تفصیلات میں اختلاف بھی ہے۔

عدت وقات

عدت وقات ایسی عورتوں کے لئے جو حاملہ نہ ہوں چار ماہ دس دنوں ہے اور خود قرآن مجید میں اس کی صراحت موجود ہے، (البقرہ . ۲۳۳) مہینہ سے چاند کا مہینہ مراد ہے، اگر مہینہ کے آغاز ہی سے عدت گزارے تو چاند کے مہینوں کا اعتبار ہے، خواہ مہینے ۲۹ دن کے ہوں یا ۳۰ دن کے، اور اگر مہینہ کے درمیان میں انتقال ہو تو پھر دنوں کا اعتبار ہے، ایک سو تیس دن عدت کے ہوں گے، یہ امام ابو حنیفہؒ کی رائے ہے، امام ابو یوسفؒ اور محمدؒ کے نزدیک درمیان کے دنوں میں سے تو چاند کے ہی حساب سے ہوں گے، البتہ ابتدائی مہینہ کے باقی مائدہ ایام کو دو ماہ کے بعد پورا کرے گی، (۵) حاملہ عورت کی عدت ولادت تک ہے۔ (الطلاق . ۴۰)

عدت وقات بالغہ پر بھی واجب ہوتی ہے اور نابالغہ پر بھی، مسلمان عورت پر بھی اور مسلمان مرد کے نکاح میں کوئی یہودی یا عیسائی خاتون ہو تو اس پر بھی، شوہر نے اس سے صحبت کر لی ہو تب

(۲) بحاری ۸۰۴/۲

(۳) المغنی ۷۸۸

(۱) رد المحتار ۵۹۹/۲

(۳) حوالہ سابق ۸۰۴/۲

(۵) رد المحتار ۶۰-۳۰۲



بھی اور صحبت نہ کی ہو جب بھی، البتہ یہ ضروری ہے کہ نکاح شرعاً درست و معتبر ہو، اگر نکاح فاسد (نامعتبر) تھا اور مرد کا انتقال ہو گیا تو عدت واجب نہیں ہوگی۔ (۱)

### عدت طلاق

عدت کا دوسرا سبب نکاح کے بعد رشتہ نکاح کا طلاق، خلع یا فسخ کے ذریعہ ختم ہو جانا ہے، چاہے نکاح خیار بلوغ یا حرمت مصاہرت یا کفایت نہ ہونے کی بنا پر فسخ کیا گیا ہو، یا ایک صورت اس سے مستثنیٰ ہے کہ اگر دارالحرب سے کوئی عورت دارالاسلام آ جائے، مسلمان ہو کر آئے یا کفری کی حالت میں ہو تو اس کا نکاح پہلے شوہر سے فسخ ہو جائے گا لیکن اس عورت پر عدت واجب نہیں ہوگی۔ (۲)

نکاح کے بعد علاحدگی کی صورت میں اس وقت عدت واجب ہوتی ہے کہ :

(الف) نکاح صحیح رہا ہو، نکاح کے بعد شوہر کی عورت کے ساتھ اس طرح خلوت ہوئی ہو کہ ہمسری میں کوئی طبعی مانع باقی نہ ہو۔

(ب) یا نکاح فاسد ہو اور ہمسری ہو چکی ہو، نکاح فاسد کی صورت میں صرف خلوت و یکجائی کافی نہیں (۳) نکاح کے بعد جس عورت کے ساتھ اس طرح کی تنہائی و یکجائی نہ ہوئی ہو، اس پر عدت واجب نہیں، (۴) نکاح صحیح کے بعد خلوت پائے جانے کی صورت عدت کا واجب ہونا حنفیہ، مالکیہ اور شوافع کے درمیان متفقہ مسئلہ ہے، البتہ شوافع کے نزدیک جب تک صحبت نہ کی جائے، عدت واجب نہیں، (۵) حنفیہ وغیرہ نے زرارہ بن اوفی کی روایت سے

استدلال کیا ہے کہ خلفاء راشدین کا یہی فیصلہ تھا۔

قضى خلفاء الراشدين المهديون أنه اذا  
اغلق الباب وارغى المعتر وجب الصداق  
.. رواه احمد والترمذ وزاد : وجبت  
العدة . (۶)

جس نے پردہ گرایا یا دروازہ بند کر دیا تو مہر اور  
عدت دونوں واجب ہو گئے۔

جس عورت سے شہ میں وطی کر لی گئی ہو، اس پر بھی عدت واجب ہوگی، (۷) زانیہ عورت پر حنفیہ کے نزدیک عدت واجب نہیں، ہاں، اگر حاملہ ہو تو چاہئے کہ نکاح کے بعد بھی ولادت تک اس سے صحبت نہ کرے، اگر حمل نہ ہو تو صحبت سے رکنا ضروری تو نہیں، لیکن مستحب ہے کہ ایک حیض گزر جانے دے تاکہ لب میں اختلاط و اشتہاء کا کوئی اندیشہ نہ ہے۔ (۸)

### عدت طلاق کی مقدار

طلاق کی عدت مختلف حالات میں الگ الگ ہے۔

(الف) حاملہ عورت کی عدت ولادت ہے اور خود قرآن مجید میں صراحت کے ساتھ اس کا ذکر آیا ہے۔ (الطلاق : ۴)

(ب) جس عورت کو حیض کا سلسلہ جاری ہو، اس کی عدت تین حیض ہے، ارشاد خداوندی ہے: "المطلقات يتربصن بأنفسهن ثلاثة قروء" (البقرہ : ۲۲۸) اس آیت میں حنفیہ اور حنابلہ کے نزدیک "قروء" سے حیض مراد ہے، (۹) کیونکہ آپ ﷺ نے بائدہ کی عدت دو حیض قرار دی ہے، (۱۰) اس لئے ضرور ہے

(۲) حوالہ سابق ۶۰۰/۲-۵۹۹

(۳) حوالہ سابق

(۶) اعلاء السنن ۸/۱۱، ط کراچی

(۸) ردالمحتار ۶۰۰/۲

(۱۰) ابن ماجہ، حدیث نمبر ۳۹۱

(۱) ردالمحتار ۶۰۰/۲-۶۰۰

(۳) تحفة الفقہاء ۴۳۳/۱، باب العدة

(۵) المغنی ۸۰/۸

(۷) الدر المختار علی هامش الرد ۶۰۳/۲

(۹) المغنی ۸۱/۸

کہ آزاد عورت کی عدت بھی حیض ہی کے ذریعہ شمار کی جائے گی۔ پھر غور کرو کہ عدت کا مقصد کیا ہے؟ ہر چند کہ اس کے مختلف مقاصد ہیں، مگر سب سے اہم مقصد اس بابت مطمئن ہونا ہے کہ عورت کے رحم میں سابق شوہر کا نطفہ نہیں ہے اس لئے اب وہ دوسرے مرد کے نکاح میں جاسکتی ہے، یہ مقصد حیض ہی کے آنے سے حاصل ہوتا ہے نہ کہ طہر سے، شوافع اور مالکیہ کے نزدیک ”قرء“ سے ”طہر“ مراد ہے۔ (۱)

(ج) جن عورتوں کو کم سنی یا درازی عمر کی وجہ سے حیض نہ آتا ہو، ان کی عدت قرآن مجید نے تین ماہ بتائی ہے، (طلاق : ۴) اور اس پر فقہاء کا اتفاق ہے۔

### اگر مرض و فاقہ میں طلاق دے؟

اگر اس بیماری میں بیوی کو طلاق دی جو بالآخر اس شخص کی وفات کا باعث بنا اور عورت کی عدت طلاق کے درمیان ہی شوہر فوت ہو گیا، تو طلاق رجعی کی صورت تو بیوی کو عدت و فاقہ گزارنی ہی ہے، طلاق بائن یا طلاق مغلطہ دی تھی، جب بھی اس صورت میں بیوی کو امام ابوحنیفہؒ اور امام محمدؒ کے نزدیک عدت و فاقہ پوری کرنی ہوگی، البتہ یہ ضروری ہوگا کہ اس پوری عدت کے درمیان تین حیض گزر جائیں۔ (۲)

### طویل وقفہ حیض والی عورت

کسی عورت کو مسلسل خون جاری ہو اور بند ہی نہ ہوتا ہو، تو اس کی عدت سات ماہ ہے، دس دس دنوں تین حیض کے، اور دو ماہ کا وقفہ طہر، اسی پر فتویٰ ہے، (۳) — اگر کسی عورت کی عدت حیض سے شروع ہوئی اور اس کے بعد حیض کا سلسلہ ایسا بند ہوا کہ خون آتا

ہی نہیں، تو حنفیہ کے اصل مذہب کے مطابق ایسی عورت کیلئے بڑی آزمائش ہے جب تک بوڑھا بچے کی عمر (سن ایاس) کو نہ پہنچ جائے، عدت ہی میں تصور کی جائیگی، لیکن چونکہ اس میں بڑی دقت تھی؛ اس لئے اس مسئلہ میں مالکیہ کی رائے پر عمل کرنے کی گنجائش ہے، شامی نے بزازیہ سے نقل کیا ہے: ”والغسوی فی زماننا علی قول مالک“ اور ”جامع الفصولین“ سے نقل کیا ہے کہ اگر مالکیہ کے مذہب کے مطابق قاضی فیصلہ کر دے تو نائفہ ہوگا۔ (۴)

مالکیہ سے ایسی عورت کی عدت کے سلسلہ میں گو نو ماہ کا قول بھی منقول ہے، لیکن صحیح و معتبر قول ایک سال کا ہے، اس ایک سال میں اصل عدت تو تین ہی ماہ ہے اور چونکہ عام طور پر حمل نو ماہ رہتا ہے، اس لئے نو ماہ قہر حمل کے دور کرنے اور اطمینان قلب کے لئے ہے۔ (۵)

(جس عورت کو مسلسل خون آتا ہو اس کو ”عقدة العوم“ یا ”معتدة الحیض“ اور جس کو بندش حیض کا طویل وقفہ درپیش ہو، اس کو ”معتدة الطہر“ سے تعبیر کیا جاتا ہے)۔

### عدت کے احکام

عدت سے متعلق مختلف احکام ہیں :

عدت کی حالت میں صراحۃً نکاح کا پیغام دینا درست نہیں، ہاں اشارۃً کہا جاسکتا ہے، ولکن لا تواعدوہن سرّاً إلا ان تقولوا قولاً معروفاً (البقرہ : ۲۳۵) البتہ اشارہ کی زبان میں بھی پیغام صرف طلاق رجعی کی عدت کے علاوہ میں درست ہے، (۶) جب پیغام نکاح تک کی ممانعت ہے تو خود نکاح کی ممانعت و حرمت تو ظاہر ہی ہے، اللہ تعالیٰ کا ارشاد ہے: ولا تعزموا عقدة النکاح حتی يبلغ الكتاب اجله۔ (البقرہ : ۲۳۵)

(۲) تحفة الفقہ ۱/۳۶۱

(۳) دیکھئے رد المحتار ۲/۲۰۲

(۶) تفسیر کبیر ۳/۳۳۶

(۱) مختصر خلیل ۱۵۷، المغنی ۸/۸

(۳) الدر المختار علی هامش الرد ۲/۲۰۲

(۵) دیکھئے الشرح الصغیر، اوائل بحاشیہ ص ۶۷۲-۶۷۵

## باہر نکلنے کی ممانعت

عدت طلاق کے درمیان شب و روز شوہر کی مہیا کی ہوئی رہائش گاہ میں رہنا ضروری ہے، خود قرآن مجید میں اس کی صراحت موجود ہے، (طلاق ۱۰) چنانچہ اگر عورت میکہ گئی ہوئی تھی اور وہیں شوہر نے طلاق دیدی تو حنفیہ کے نزدیک عدت گزارنے کے لئے اس کو اس مقام پر واپس آ جانا چاہئے، جو اس کو بہ طور رہائش کے فراہم کی گئی تھی، ہاں اگر وہاں رہنے میں اس کے لئے جان و مال یا عزت و آبرو کا خطرہ ہو یا مکان کے منہدم ہو جانے کا اندیشہ ہو تو اس کے بجائے دوسرے مکان میں بھی عدت گزار سکتی ہے۔ (۱)

عدت وقات میں یہ رعایت ہے کہ رات میں تو گھر رہنا ضروری ہے، البتہ دن میں اپنی ضروریات کے لئے باہر جاسکتی ہے، کیونکہ اس کے نفقہ کی ذمہ داری خود اسی کے اوپر ہے، بیوہ عورت جان و مال اور عزت و آبرو کے خطرہ کے علاوہ اس وقت بھی گھر چھوڑ سکتی ہے جب متروکہ مکان میں اس کا حصہ اتنا کم ہو کہ اس میں رہائش ممکن نہ ہو، یا مکان کرایہ کا ہو اور کرایہ ادا کرنے کی استطاعت نہ ہو۔ (۲)

## نفقہ ورہائش

عدت وقات کا نفقہ شوہر پر واجب نہیں، اس پر اتفاق ہے، البتہ مالکیہ نے رہائش کا انتظام واجب قرار دیا ہے بشرطیکہ رہائش جگہ شوہر کی ملوکہ ہو یا شوہر اس کا عدت کی مدت کے بہ قدر یا اس سے زیادہ کا پیشگی کرایہ ادا کر چکا ہو۔ اگر طلاق رجعی دی ہو تو بھی اتفاق ہے کہ عدت کا نفقہ اور رہائش کا انتظام شوہر پر واجب ہے، طلاق بائن یا مغلطہ دی اور عورت حمل کی حالت میں ہو جب

بھی بالاتفاق نفقہ ورہائش شوہر کے ذمہ ہے، کیونکہ ارشاد باری ہے: وان کن اولات حمل لاتفقوا علیہن حتی یضعن حملہن، (طلاق ۶۰)

اگر طلاق بائن یا مغلطہ دی اور بیوی حاملہ نہ ہو تو اس صورت میں اختلاف ہے، حنفیہ کے نزدیک نفقہ ورہائش دونوں کا انتظام کرنا واجب ہے، کیونکہ وہ شوہر کی وجہ سے ایک طرح کی قید (جس میں ہے، حنابلہ کے نزدیک نہ نفقہ واجب ہے، نہ رہائش، اور مالکیہ دشوائف کے نزدیک رہائش واجب ہے نفقہ واجب نہیں، — اسی طرح نکاح فاسد یا شبہ میں کی گئی صحبت کی عدت گزار رہی ہو تو اکثر فقہاء کے نزدیک نفقہ ورہائش کی ذمہ داری نہیں، مالکیہ کے نزدیک اگر عورت حمل سے ہو تو اس صورت میں بھی صحبت کرنے والے مرد پر اس کا نفقہ واجب ہے۔ (۳)

## مطلقہ کے ساتھ سفر

جس عورت کو طلاق بائن یا طلاق مغلطہ دیدی گئی ہو، اس کو عدت کے درمیان سفر میں ساتھ لے جانا درست نہیں، چاہے حج ہی کا سفر کیوں نہ ہو، نہ شوہر کے لئے اور نہ کسی اور محرم کے لئے، ہاں اگر طلاق رجعی دی تھی اور ارادہ رجعت کا ہے تو شوہر ساتھ لے کر سفر کر سکتا ہے، (۴) — عدت وقات کا حکم بھی وہی ہے جو طلاق بائن کی عدت کا ہے۔

## سوگ

عدت کے احکام میں سے ایک ”سوگ“ ہے جس کو فقہ کی اصطلاح میں ”حدا“ یا ”احدا“ کہتے ہیں۔

اس کا بیوہ عورت پر تو واجب ہونا متفق علیہ ہے، (۵) حنفیہ

(۲) تحفۃ الفقہاء ۱/۲۵۷

(۳) تحفۃ الفقہاء ۱/۲۵۷

(۱) تحفۃ الفقہاء ۱/۲۸۷

(۳) الفقہ الاسلامی وادلتہ ۵۷۷-۵۷۹ (مخصوصاً)

(۵) دیکھئے المشرح الصغیر ۱/۲۸۵، المغنی ۸/۱۲۵

کے نزدیک طلاق ہائے مغلظہ کی صورت میں عدت طلاق میں بھی واجب ہے، مالکیہ، شوافع اور حنابلہ کے نزدیک مطلقہ کی عدت میں سوگ نہیں، (۱) حدیث میں گو صرف بیوہ ہی کے لئے سوگ کا ذکر آیا ہے، لیکن حنفیہ کا خیال ہے کہ جیسے بیوہ شوہر کے فراق پر حسرت و افسوس کا اظہار کرتی ہے، اسی طرح مطلقہ ہائے اور مطلقہ مغلظہ بھی شوہر کے فراق و جدائی سے دوچار ہے، اس لئے اس کو بھی اظہار سوگ کرنا چاہئے۔

حنفیہ کے نزدیک سوگ اسی عورت پر ہے جو بالغ، عاقل اور مسلمان ہو، (۲) کیونکہ نابالغ، پاگل اور عیسائی اور یہودی عورت احکام کی مکلف ہی نہیں ہے۔ دوسرے فقہاء کے نزدیک نابالغ اور یہودی یا عیسائی بیوہ پر بھی سوگ کا حکم ہے۔ (۳)

(”سوگ“ میں کن چیزوں سے مجتنب رہنا ضروری ہے، اس کے لئے خود لفظ ”احدا“ ملاحظہ ہو)۔

### میراث کا مسئلہ

اگر عدت کے درمیان زوجین میں سے ایک کی وفات ہو جائے، تو بعض حالات میں ایک دوسرے سے میراث پائیں گے اور بعض صورتوں میں نہیں، — اس سلسلہ میں تفصیل اس طرح ہے

(۱) مطلقہ رجعیہ کی عدت میں شوہر یا بیوی کا انتقال ہو گیا تو بالاتفاق ایک دوسرے سے میراث پائیں گے، چاہے طلاق حالتِ صحت میں دی ہو یا بیماری میں۔

(۲) طلاق ہائے مغلظہ صحت میں دی گئی اور زن و شو میں سے ایک کا درمیان عدت ہی انتقال ہو گیا، تو بالاتفاق ایک دوسرے سے میراث کے حقدار نہیں ہونگے۔

(۳) شوہر نے مرضِ وفات میں ہی بیوی کو طلاق ہائے مغلظہ دی لیکن اس نے ایسا عورت کے مطالبہ پر کیا، بیوی اس پر رضامند تھی، اس صورت میں بھی عورت اس کی میراث میں حصہ نہیں پائے گی، اس پر اتفاق ہے۔

(۴) اسی صورت میں شوہر نے طلاق دی، لیکن بیوی رضامند نہیں تھی تو حنفیہ مالکیہ اور حنابلہ کے نزدیک عورت شوہر کے متروکہ میں وارث ہوگی، شوافع کے نزدیک وارث نہیں ہوگی، (۴) شوافع کا نقطہ نظر ہے کہ طلاق ہائے اور مغلظہ نے رشتہ کساح کو بالکلیہ ختم کر دیا ہے، اس لئے کوئی وجہ نہیں کہ ایک دوسرے سے وارث ہوں — دوسرے فقہاء نے حضرت عمر، حضرت علی، حضرت عثمان رضی اللہ عنہم اور حضرت عائشہ وغیرہ کے فتویٰ پر عمل کیا ہے۔ (۵)

(عدت سے ”ثبوت نسب“ کا مسئلہ بھی متعلق ہے اور یہ مسئلہ بھی کہ عدت میں دی گئی طلاق کب واقع ہوتی ہے اور کب نہیں؟ — ان مسائل کو خود ”ثبوت نسب“ اور ”طلاق“ کے ذیل میں دیکھا جائے)۔



”عذر“ وہ چیز ہے کہ جس کے موجود رہتے ہوئے ضرر و

مشقت کے بغیر مطلوبہ حکم کی انجام دہی دشوار ہو جائے۔ (۶) شریعت اسلامی کا ایک خاص امتیاز فطرتِ انسانی سے اس کی ہم آہنگی اور مطابقت ہے، اسی بناء پر شریعت میں اعذار اور انسانی مجبور یوں کی بڑی رعایت کی گئی ہے، اور اہم سے اہم حکم شرعی میں بھی عذر کی بناء پر تخفیف قبول کی جاتی ہے۔

(اس سلسلے میں ملاحظہ ہو: معذور، اہلیت)

(۲) تحفة الفقہاء ۲۵۱/۱

(۳) الفقہ الاسلامی وأدلّته ۶۶۴

(۶) کتاب التعمیقات ۱۸۰

(۱) تحفة الفقہاء ۲۵۱/۱

(۳) المعنی ۱۲۳/۸

(۵) حوالہ سابق



## عرایا

عریہ (یا کی تشدید کے ساتھ) کا لفظ ایک خاص مسئلہ کے ذیل میں حدیث میں وارد ہوا ہے، رسول اللہ ﷺ نے اس بات سے منع فرمایا ہے کہ درخت پر لگے ہوئے پھل اور اسی کے جنس کے ٹوٹے ہوئے پھل کی ایک دوسرے کے بدلہ خرید و فروخت کی جائے، اس کو اصطلاح میں ”مزینہ“ کہا جاتا ہے، (۱) اس کی ممانعت کی وجہ یہ ہے کہ ظاہر ہے اس طرح کی خرید و فروخت اندازہ پر مبنی ہوگی اور اس اندازہ میں اس بات کا بھی کافی امکان ہے کہ دونوں کی مقدار میں تفاوت ہو جائے، ایک ہی جنس کی دو چیزوں میں کی بیشی کے ساتھ تبادلہ سود ہے، اور شریعت میں اس کی حرمت جتنی شدید ہے وہ ظاہر ہے۔

لیکن بعض روایات میں مزینہ کی صورت سے کچھ مقدار کو مستثنیٰ کیا گیا ہے، یہ مقدار بعض روایتوں میں پانچ وسق اور بعض میں اس سے کم منقول ہے، (۲) پانچ وسق کا وزن موجودہ اوزان میں ہوتا ہے اور اس استثناء کو احادیث میں ”عریہ“ یا ”عرایا“ سے تعبیر کیا گیا ہے، اب اس عریہ سے کیا مراد ہے؟ اس میں فقہاء کے درمیان اختلاف ہے، شوافع اور حنابلہ کے نزدیک اس کا منشا یہ ہے کہ اگر کسی کے پاس سوکھے کھجور اور کشمش موجود ہیں اور اس کے پاس درخت میں کھجور اور انگور کے تازہ پھل موجود نہ ہوں تب بھی وہ تازہ پھل کا خواہش مند ہوتا ہے اور چاہتا ہے کہ موسم میں تازہ پھل سے مستفید ہو، لہذا پانچ وسق سے کم مقدار کی حد تک کشمش کے بدلے درخت پر لگے ہوئے تازہ انگور اور سوکھے ہوئے کھجور کے بدلے درخت پر لگے ہوئے تازہ کھجور کی خرید و فروخت

درست ہے، گو اس میں بھی سود کا شبہ موجود ہے، لیکن انسانی مزاج اور طبیعت کی رعایت کرتے ہوئے شریعت نے یہ ایک خصوصی سہولت دی ہے، (۳) شوافع کے یہاں رائج قول کے مطابق یہ سہولت غنی کے لئے بھی ہے اور محتاج کے لئے بھی، البتہ انہی دونوں پھلوں کے ساتھ یہ اجازت مخصوص ہے (۴) حنفیہ کا خیال ہے کہ عرایا محض شکاری ہے، اپنی حقیقت کے اعتبار سے یہ صورت ہبہ کی ہے، ہوتا یہ تھا کہ لوگ اپنے باغ میں سے ایک دو درخت فقراء کو ہبہ کر دیتے تھے، اس کی وجہ سے باغ میں ان فقراء کی آمد و رفت بڑھ جاتی تھی، عربوں کا طریقہ یہ تھا کہ وہ پھلوں کے موسم میں بال بچوں سمیت باغ میں مقیم ہو جایا کرتے تھے۔ ان حالات میں فقراء کی بار بار آمد و رفت ان کے لئے باعث اذیت ہوتی تھی، اس لئے وہ ان سے خواہش کرتے تھے کہ وہ ان درختوں سے باز آ جائیں اور مالک باغ کے پاس پہلے سے جو پھل موجود ہے اس کے بدلہ انہی کو قبول کر لیں تاکہ ان کی آمد و رفت کا مسئلہ باقی نہ رہے۔ گویا بظاہر تو یہ ٹوٹے ہوئے پھلوں اور درخت پر لگے ہوئے پھلوں کا تبادلہ ہوا کرتا تھا؛ لیکن درحقیقت یہ ایک پھل کے بجائے دوسرے پھل کا عطیہ ہوتا تھا۔ (۵) امام مالک سے بھی ایک قول اسی طرح منقول ہے، تاہم اس تشریح پر یہ سوال باقی رہتا ہے کہ اگر یہ صورت ہبہ کی ہے اور اس میں رہنمائی ہے تو پھر اس کو پانچ وسق تک مقدار میں محدود کرنے کا کیا منشاء ہے؟

امام مالک کے ایک قول کے مطابق اس کی صورت یہ ہے کہ باغ میں زیادہ تر درخت ایک شخص کے ہوا کرتے تھے دوسرے شخص کی آمد و رفت اس کے لئے گراں خاطر ہوتی، پس اگر زیادہ

(۱) فتح الباری ۴/۳۹۹

(۲) مسلم شریف، باب تحريم بيع الرطب بالتمر الا في العرایا ۹۰۲، مطبع دیوبند

(۳) دیکھئے بخاری ۱۸۹/۱

(۴) شرح نووی علی مسلم ۹۰۲

(۵) العرف الشفی (مولانا نور کشمیری) ۳۶/۱



درختوں کا مالک اپنے ساتھی سے خواہش کرتے کہ تم ان درختوں کے پھل سے دستبردار ہو جاؤ اور اس کے عوض کچھ ٹوٹے ہوئے پھل لے لو تو خرید و فروخت کی یہ صورت صرف ان دو شخصوں کے درمیان درست ہوگی، اگر کوئی اور شخص جس کے اس باغ میں درخت نہ ہوں اس طور پر خرید و فروخت کرنا چاہے، تو جائز نہیں، امام مالکؒ کے اس قول کے مطابق ”عریہ“ کی یہ شکل بہہ کی نہیں بیچ کی ہوگی۔ البتہ شوافع اور حنابلہ کے مقابلہ ان کے یہاں جواز کا دائرہ محدود ہوگا۔ (۱)

### عربان (بیعانہ)

”عربان“ (ع کے پیش کے ساتھ) وہی چیز ہے جس کو ہمارے موجودہ عہد کے عرف میں ”بیعانہ“ کہتے ہیں، یعنی گاہک یا کرایہ دار نے مالک سے کسی سامان کی خریدی، یا کرایہ کا معاملہ طے کیا اور پیشگی کوئی رقم یہ کہہ کر ادا کی کہ اگر میں نے اس معاملہ کو پورا نہیں کیا تو ناجر یا مالک سامان اس رقم کو واپس نہ کرے، (۲) رسول اللہ ﷺ نے ایسے معاملہ سے منع فرمایا ہے۔ (۳) — فقہاء اس کے ناجائز ہونے پر قریب قریب متفق ہیں، فقہاء حنابلہ میں ابو الخطاب کی بھی یہی رائے ہے، البتہ حضرت عمر رضی اللہ عنہ اور حضرت عبداللہ بن عمر رضی اللہ عنہ کے آثار کی بنا پر امام احمدؒ نے اس کی اجازت دی ہے۔ (۴)

### عرس

عرس (ع کے ذمہ کے ساتھ) شادی اور خوشی کی تقریبات کو کہتے ہیں، اسی معنی میں عرس (”ع“ کے پیش کے ساتھ) بھی آتا ہے، (۵) اسی مناسبت سے دولہا اور دلہن کو ”عروس“ کہتے ہیں۔

ہمارے زمانہ میں عرس کے سلسلے میں ایک خاص اصطلاح رائج ہو گئی ہے کسی بزرگ کی قبر پر ایک متعین تاریخ کو جمع ہونا اور ان کے لئے دعاء مغفرت کرنا ”عرس“ کہلاتا تھا، بتدریج اس اجتماع میں مختلف لہو و لعب اور شرعی ممنوعات کا اضافہ ہوتا رہا، غالباً شروع میں اس اجتماع کا مقصد محض اتنا ہی تھا کہ ایک بزرگ کے متوسلین ایک خاص تاریخ پر باہمی تذکیر اور اصلاح و تزکیہ کے لئے اکٹھا ہو جائیں اور خود اپنے لئے اور اپنے شیخ کے لئے دعاء کا اہتمام کریں، لیکن جلد ہی اس اجتماع کے ساتھ مختلف شرعی منکرات کا اضافہ ہوتا رہا، پہلے قبر پر چادر چڑھائی گئی، پھر چادر گل آئی، پھر سماع کے نام پر طبلوں اور ہاجوں کے ساتھ قوال طلب کئے گئے، پھر قوالی کے ساتھ قوالاؤں کی آمد شروع ہو گئی، اب رقاصوں اور ناچنے گانے والیوں نے سوچا کہ اس فیض سے کیوں محروم رہیں، اس لئے انھوں نے بھی عرس کی رونق کو دو ہالا کیا، اور جب ایسے فاسقین و فاسقات اور قاجرین و قاجرات کسی مقام پر پہنچ جائیں تو وہاں اہل فسق و فجور کی آمد کو کون روک سکتا ہے؟ اس طرح جس اجتماع کا آغاز تذکیر و اصلاح کے بنیاد پر ہوا وہ فسق و فجور اور گناہ و معصیت کا مرکز بن کر رہ گئے۔

اس لئے علماء امت نے اس قسم کے اجتماعات کو بدعت اور حرام قرار دیا ہے، شاہ ولی اللہ صاحبؒ فرماتے ہیں :

ومن اعظم البدع ما اختصر عوا فی امر

القبور واتخذوا ہا عیدا۔ (۶)

سخت ترین بدعت وہ ہے جو لوگوں نے قبروں کے سلسلے میں اختراع کر رکھا ہے اور اس کو میلہ کی جگہ بنا کر دکھ دیا ہے۔

(۴) سنن ابوداؤد ۴۹۵/۲، النہایہ لابن اثیر ۲/۳۰۲

(۵) المغنی ۱۶۰/۴

(۶) تفہیمات الہیہ ۶۲/۲

(۱) العرف الشذی (مولانا نوید کشمیری) ۲۳۶/۱

(۲) حوالہ سابق، باب فی العربان

(۵) القاموس المحيط ۷۱۸

نیز قاضی ثناء اللہ صاحب پانی پتی فرماتے ہیں :

لا يجوز ما يفعله الجهال بقبور الاولياء  
والشهداء من السجود والطواف حولها  
واتخاذ السرج والمساجد اليها ومن  
الاجتماع بعد الحول كالاعباد ويسمونه  
عرسا . (۱)

جہلاء اولیاء اور شہداء کی قبروں کے ساتھ جو امور روا  
رکھتے ہیں جیسے سجدہ، قبروں کے گرد طواف، وہاں  
چراغاں کرنا، اس کی طرف رخ کر کے سجدہ کرنا  
اور ایک سال بعد عید کی طرح وہاں جمع ہونا جس کو  
یہ حضرات عرس کا نام دیتے ہیں، جائز نہیں ہے۔

شاہ عبدالعزیز محدث دہلوی نے بھی اپنے فتاویٰ میں عرس  
کے طور پر کسی دن کے متعین کرنے کو بدعت قرار دیا ہے۔ (۲)

## عرف

عرف کے لغوی معنی ”جانی پہچانی چیز“ کے ہیں اور اس کی ضد  
”نکر“ ہے، (۳) — عرف کی اصطلاحی تعریف میں مختلف اہل علم  
کے یہاں الگ الگ تعبیرات پائی جاتی ہیں، (۴) — ان تمام  
تعریفات کو ملحوظ رکھ کر عرف کی تعریف اس طرح کی جاسکتی ہے۔  
”قول و فعل یا ترک کی بابت عام لوگوں (جمہور) کا وہ  
طریقہ جو عقلی تلازم کا نتیجہ نہ ہو عرف ہے۔“

## عرف و عادت میں فرق

عرف و عادت کے درمیان کوئی فرق ہے یا نہیں؟ اور ہے تو

کیا فرق ہے؟ اس سلسلہ میں تین نقاط پائے جاتے ہیں :

اول: یہ کہ عرف کے مقابلہ عادت عام ہے؛ کیونکہ عادت کا  
اطلاق افراد و اشخاص کے فعل پر بھی ہوتا ہے اور عرف کا تعلق بہت  
سے لوگوں کے قول و فعل پر ہوتا ہے۔ (۵)

دوسرا: نقطہ نظر یہ ہے کہ عرف کا تعلق قول سے ہے اور عادت  
کا فعل سے، چنانچہ علامہ ابن ہمامؒ نے لکھا ہے: العادة العرف  
العملي .

تیسری: رائے یہ ہے کہ عرف و عادت مترادف ہیں اور ان  
دونوں میں کوئی حقیقی فرق نہیں ہے، ڈاکٹر عبدالوہاب الخلف،  
ڈاکٹر عبدالکریم زیدان وغیرہ نے اسی کو ترجیح دیا ہے، (۶) اور یہی  
زیادہ صحیح ہے، شخصی عادتوں جیسے حیض وغیرہ سے متعلق لفظ عادت کا  
اطلاق لغوی معنی کے اعتبار سے ہے، اصطلاحی اعتبار سے عادت  
اور عرف ایک ہی اصطلاح ہے؛ کیونکہ عادت کا ماخذ ”عود“ اور  
”معاودہ“ ہے اور بظاہر اس کی کوئی وجہ نہیں کہ اس مادہ کا اطلاق فعل  
پر ہو قول پر نہ ہو۔

## محل کے اعتبار سے عرف کی تقسیم

علماء اصول نے عرف کی کئی تقسیم کی ہیں :

موضوع اور محل کے اعتبار سے عرف کی دو تقسیم ہیں: قولی اور  
فعلی۔

بعض الفاظ یا تراکیب لوگوں کے درمیان کسی خاص معنی میں  
مروج ہو جائیں اور جب وہ لفظ بولا جائے تو کسی قرینہ اور عقلی دلیل  
کے بغیر وہی معنی سمجھا جائے، یہ عرف قولی یا عرف لفظی ہے، جیسے

(۲) فتاویٰ عزیزیہ ۸۹/۱

(۳) دیکھئے رسائل ابن عابدین ۱۱۳/۲، الفوائد الجنیۃ ۲۹۱، المدخل الفقہی

العدم للرققہ ۸۳/۲، المدخل فی الفقہ الاسلامی للشیخ ۲۶۰، المدخل لدراسة الشریعة الاسلامیہ ۲۰۵، اصول الفقہ الاسلامی للرحیلہ ۸۲۸/۲

(۵) المدخل الفقہی العام ۸۳۹/۲

(۶) علم اصول الفقہ للخلاف ۸۹

(۱) تفسیر مطہری ۶۵/۲

(۳) لسان العرب ۱۵۵/۹، لابن منظور

کوئی شخص کہے کہ میں فلاں کے گھر میں قدم نہ رکھوں گا، تو اس سے مراد مطلقاً گھر میں داخل ہونا ہوتا ہے، نہ کہ گھر میں پاؤں کا رکھنا۔ یعنی جب وہ گھر میں داخل ہوگا تب حادث ہوگا۔ اگر صرف اپنا پاؤں گھر میں رکھے تو حادث نہ ہوگا۔ (۱)

کسی عمل کے بارے میں عادت اور رواج کو عرف عملی یا عرف فعلی کہا جاتا ہے، جیسے بیچ تعاطی، یعنی زبانی ایجاب و قبول کے بغیر خریدار کا قیمت اور بیچنے والے کا سامان حوالہ کر دینا۔

### دائرہ رواج کے اعتبار سے عرف کی قسمیں

عرف کی وسعت اور دائرہ رواج کے اعتبار سے عرف کی دو قسمیں ہیں: عرف عام، عرف خاص۔

عرف عام وہ ہے جو کسی معاملہ میں تمام علاقوں کے تمام لوگوں میں مروج ہو جیسے: کاریگر سے جوتے، سامان وغیرہ بنوانا اور آرڈر دیتے وقت ہی مستقبل میں بننے والی چیز کی خرید و فروخت کر لینا۔ عام طور پر اہل علم نے عرف عام کی تعریف اسی طرح کی ہے، لیکن حقیقت یہ ہے کہ اگر عرف عام ہونے کے لئے پوری دنیا کے تمام طبقوں کا مشترکہ رواج و عمل ہونا ضروری ہو تو پھر جن حضرات کے نزدیک ”عرف خاص“ کا اعتبار نہیں صرف ”عرف عام“ ہی معتبر ہے ان کے ہاں عرف کا معبر ہونا ایک بے معنی بات ہو جائے گی، اس لئے ایک بڑے ملک یا بڑے علاقے کا رواج عرف عام ہونے کے لئے کافی ہے۔

### مقبول و نامقبول ہونے کے اعتبار سے قسمیں

عرف کے مقبول اور نامقبول ہونے کے اعتبار سے بھی اس کی دو قسمیں ہیں: عرف صحیح، عرف فاسد۔

عرف صحیح کی تعریف میں بھی اہل علم کے یہاں الفاظ و تعبیرات میں کسی قدر تفاوت پایا جاتا ہے، (۲) ان تعریفات کی روشنی میں عرف صحیح کی تعریف اس طرح کی جاسکتی ہے۔

ایسا قولی یا فعلی رواج جس کو قبول کر لینے کی وجہ سے کوئی نص معطل اور بالکل عمل سے محروم نہ ہو جاتی ہو اور وہ رواج شریعت کے مسلمہ عمومی قواعد و مقاصد کے خلاف نہ ہو۔

اس کے مقابلہ میں عرف فاسد ہے، گویا عرف فاسد ایسا رواج ہے کہ اگر اس کو قبول کر لیا جائے تو کسی نص پر عمل فوت ہو جائے، یا وہ رواج شریعت کے تسلیم شدہ اصول و قواعد سے متصادم ہو، جیسے سودی معاملات۔

### عرف کے معتبر ہونے کی دلیلیں

عرف کے معتبر ہونے پر آیات قرآنی ”خذ العفو و امر بالعرف و اعرض عن الجاہلین“ سے استدلال کیا جاتا ہے، لیکن حقیقت یہ ہے کہ یہاں عرف سے معروف اور بھلائی مراد ہے نہ کہ اصطلاحی عرف۔

عام طور پر مصنفین نے اس حدیث سے استدلال کیا ہے،  
مارآہ المسلمون حسناً فہو عند اللہ حسن۔

لیکن یہ روایت مرفوعاً ثابت نہیں بلکہ درحقیقت یہ عبد اللہ ابن مسعود رضی اللہ عنہ کا قول ہے، (۳) عرف کے معتبر ہونے پر دلیل آپ ﷺ کا وہ ارشاد ہے جو آپ ﷺ نے حضرت ہندہ زوجہ ابوسفیان رضی اللہ عنہا سے تفقہ کے بارے میں فرمایا کہ: ”خذی انت و بنوک ما یکفیک بالمعروف“ (۴) اس روایت میں معروف سے

(۲) دیکھئے الاجتہاد فیما لانص فیہ ۸۹، اصول الفقہ للزحلی

(۱) فتاویٰ قاضی خان ۷۸۲، المدخل لدراسة الشریعة الاسلامیہ للکتور عبدالکریم زیدان ۳۶

(۳) بخاری ۸۰۸۲

(۴) دیکھئے غمز عیون البصائر ۲۹۵/۱

فقہ کی عام مروج مقدار مراد ہے۔

علاوہ اس کے رسول اللہ ﷺ نے زمانہ بعثت سے پہلے عربوں میں بعض معاملات سے متعلق جو طریقہ مروج تھا اس کو باقی رکھا، جیسے قانون دیت، یہ بھی عرف کے معتبر ہونے کی طرف اشارہ ہے، اسی لئے گو اس مسئلے سے متعلق تفصیلات اور جزئیات میں اختلاف رائے پایا جاتا ہے، لیکن فی الجملہ اصولی طور پر عرف کا معتبر ہونا تمام ہی فقہاء کے نزدیک متفق علیہ ہے، (۱) اور چاروں مکاتب فقہ میں اس کی صراحت ملتی ہے۔ (۲)

### عرف لفظی و فعلی کا اعتبار

عرف لفظی کے مؤثر و معتبر ہونے کا نتیجہ یہ ہے کہ اگر عرف و لغت میں تعارض ہو تو عرف کو ترجیح ہوگی، چنانچہ ابن نجیم کا بیان ہے

الأیمان مبنية على العرف لا على الحقائق اللغوية

قسمیں عرف پر مبنی ہوں گی نہ کہ لغوی معنی پر۔

اسی طرح اگر عرف اور شریعت کی تعبیر و اطلاق میں تعارض ہو تو کلام الناس میں عرفی معنی کو ترجیح ہوگی مثلاً کسی شخص نے گوشت نہ کھانے کی قسم کھائی تو گو قرآن نے مچھلی کو بھی گوشت (لحم) سے تعبیر کیا ہے لیکن چونکہ عرف میں مچھلی کو گوشت نہیں کہا جاتا، اس لئے وہ گوشت کھانے سے حائل نہیں ہوگا۔ (۳)

عرف فعلی کی تہدیلی سے بھی احکام کی تہدیلی فقہاء کے یہاں متفق علیہ ہے مثلاً کھلے سر رہنا مشرقی علاقوں میں قبیح سمجھا جاتا ہے،

مغربی علاقوں میں قبیح نہیں سمجھا جاتا ہے، لہذا مشرقی علاقوں میں کھلے سر رہنا مروت کے خلاف ہوگا اور ایسے شخص کی گواہی رد کی جاسکتی ہے، لیکن یہی عمل مغربی علاقوں میں خلاف مروت نہیں سمجھا جائے گا، (۴) — یا مثلاً کوئی چیز نقد و ادھار کی صراحت کے بغیر خریدی اور وہاں ہفتہ وار قسط ادا کرنے کا رواج ہو تو اسی پر محمول کیا جائے گا۔ (۵)

البتہ اس میں اختلاف ہے کہ عرف عملی کلام کے عموم میں تخصیص پیدا کرتا ہے یا نہیں؟ حنفیہ کے یہاں عرف عملی سے کلام کے عموم میں تخصیص ہو سکتی ہے (۶) شوافع اور مالکیہ کے نزدیک عرف عملی کی وجہ سے کلام میں تخصیص نہیں ہوتی۔ (۷)

### عرف عام و خاص کا حکم

عرف عام کے معتبر ہونے پر تمام فقہاء کا اتفاق ہے، اور غالباً اس میں بھی کوئی اختلاف نہیں کہ کلام الناس جیسے قسم، وقف، وصیت وغیرہ میں عرف خاص بھی معتبر ہے، (۸) — البتہ اختلاف اس صورت میں ہے جب عرف کا تعارض کسی دلیل شرعی سے ہو جائے اس صورت میں عرف عام تو بعض شرائط کے ساتھ معتبر ہے لیکن عرف خاص کے بارے میں اختلاف ہے، شامی نے لکھا ہے کہ رائج عرف خاص کا معتبر نہیں ہونا ہے، (۹) بیضاوی ابن نجیم نے بھی لکھی ہے، (۱۰) تاہم مشائخ حنفیہ کی ایک بڑی تعداد ہے، جو عرف خاص کو بھی مقبول و معتبر مانتی ہے، (۱۱) واقعہ یہ ہے کہ غور کیا جائے تو عملاً بہت سے مواقع پر عرف خاص کا اعتبار کیا گیا ہے، جیسے:

(۱) دیکھئے المدخل الفقہی العام ۱/۱۳۲

(۲) دیکھئے رسائل ابن عابدین ۱/۱۵۲، کتاب العروق للفرانی ۲۸۸، قواعد الاحکام ۱/۱۲۶، اعلام المرقعین ۱/۱۳۳

(۳) دیکھئے الموافقات للشاطبی ۲/۲۹۷

(۴) اصول السرخمسی ۱/۱۹۰

(۵) دیکھئے رسائل ابن عابدین ۲/۱۳۲

(۶) الاشباہ مع الحموی ۱/۳۱۵

(۷) الاشباہ والنظائر للسيوطی ۱/۱۸۷

(۸) الاشباہ والنظائر لابن نجیم ۱/۱۵۲ ط ۱/۱۵۲

(۹) دیکھئے تیسیر التحرير ۱/۳۱۷، کتاب الفروق ۱/۱۷۴

(۱۰) رسائل ابن عابدین ۲/۱۱۶

(۱۱) حوالہ سابق

غرض احکام شرعیہ میں عرف ایک نہایت اہم ماخذ ہے، اور جو احکام اپنے زمانہ کے عرف پر مبنی ہوں ان میں عرف کی تبدیلی کے ساتھ حکم میں بھی تبدیلی واجب ہوگی اور سابقہ آراء پر فتویٰ دینا جائز نہ ہوگا، علامہ شامی لکھتے ہیں :

یہ اور اس طرح کے مسائل اس بات کی واضح دلیل ہیں کہ مفتی کے لئے زمانہ والی زمانہ کی رعایت کے بغیر کتب ظاہر روایت پر جمود جائز نہیں ہے، ورنہ تو وہ بہت سارے حقوق کو ضائع کر کے رکھ دے گا اور اس کا نقصان نفع سے زیادہ ہوگا۔ (۹)

ایک اور مقام پر لکھتے ہیں :

مفتی وقاضی کے لئے ظاہر روایت پر فتویٰ دینا اور فیصلہ کرنا اور عرف کو چھوڑ دینا جائز نہیں۔ (۱۰)

علامہ قرانی اختلاف عرف کی بناء پر بعض احکام میں تبدیلی کا ذکر کرتے ہوئے لکھتے ہیں :

اور اس کے علاوہ جو احکام عرف پر مبنی ہیں وہ بے شمار ہیں جن میں بالاجماع تغیر عادت کی وجہ سے تغیر حکم ہوتا ہے اور پہلی رائے پر فتویٰ دینا حرام قرار پاتا ہے۔ (۱۱)

ایک اور موقع پر لکھتے ہیں :

ہمیشہ منقولات پر جمود دین میں گمراہی اور علماء اسلام اور سلف صالحین کے مقاصد سے ناواقفیت ہے۔ (۱۲)

بکسر کو تہائی پر دھا کہ دینے کی بلخ اور خوارزم کے مشائخ نے اجازت دی ہے، (۱) شیخ تقی الدین ابن معروف زاہد اور شیخ ابوالسعود وغیرہ نے قاہرہ کے عرف کو دیکھتے ہوئے پکڑی کو جائز قرار دیا ہے، (۲) فقہاء حنابلہ نے جانوروں کی بٹائی کی اجازت دی ہے، (۳) اس طرح کے اور مسائل بھی فقہاء کے یہاں موجود ہیں، حقیقت یہ ہے کہ عرف کے اعتبار کرنے کی اصل وجہ لوگوں کو حرج سے بچانا ہے، پس جیسے عرف عام کو غیر معتبر قرار دینے میں مختلف علاقوں اور پیشوں کے لوگوں کے لئے حرج و دشواری ہے، اسی طرح عرف خاص کو غیر معتبر قرار دینے کی صورت اس علاقہ یا پیشہ کے لوگوں کے لئے مشقت پیدا ہو سکتی ہے، اس لئے صحیح یہی ہے کہ عرف خاص بھی معتبر ہے۔

یہ بات پیش نظر رکھنی چاہئے کہ یہ ساری بحث اس وقت ہے جب عرف اور نص میں تعارض ہو، فقہاء کے کلام کے مقابلہ یہاں تک کہ ظاہر الروایہ کے مقابلہ عرف عام و خاص دونوں معتبر ہیں۔ (۴)

## عرف کے معتبر ہونے کی شرطیں

عرف کے معتبر ہونے کے لئے ضروری ہے کہ :

(۱) وہ عرف یا تو کلی طور پر جاری ہو یا کم سے کم غالب ہو۔ (۵)

(۲) معاملہ کے وقت عرف موجود رہا ہو۔ (۶)

(۳) عرف کے خلاف حکم کی صراحت موجود نہ ہو۔ (۷)

(۴) عرف کو قبول کرنے کی وجہ سے کتاب و سنت کی کوئی

نقص عمل سے بالکل معطل اور محروم نہ رہ جائے۔ (۸)

(۱) رسائل ابن عابدین ۱۱۶/۲

(۳) المغنی ۷/۵

(۵) الاشیاء مع الحموی ۲۹۹/۱

(۷) المدخل الفقہی للعام ۸۷۹/۲

(۹) رسائل ابن عابدین ۱۳۲/۲

(۱۱) الفروق ۳۵/۱

(۲) غمز عیون البصائر ۳۱۸/۱

(۴) دیکھئے رسائل ابن عابدین ۱۳۲/۲

(۶) حوالہ سابق ۳۱۸/۱

(۸) دیکھئے رسائل ابن عابدین ۱۱۶/۲

(۱۰) حوالہ سابق

(۱۲) حوالہ سابق ۱/۷۷



## عرق

(پسینہ)

فقہاء نے پسینہ اور جھوٹا کا حکم ایک ہی رکھا ہے، کیونکہ پسینہ بھی گوشت کی پیداوار ہے اور جھوٹا بھی، چنانچہ علامہ حلیؒ نے لکھا ہے کہ جس کا جھوٹا پاک ہے اس کا پسینہ بھی پاک ہے، جس کا جھوٹا ناپاک ہے اس کا پسینہ بھی ناپاک، اور جس کا جھوٹا مکروہ ہے اس کا پسینہ بھی مکروہ، پسینہ کے مکروہ ہونے میں یہ بات بھی شامل ہے کہ کپڑا یا جسم اس میں آلودہ ہو اور اسی حالت میں نماز پڑھی جائے، البتہ اس سے گدھا اور گھوڑا مستثنیٰ ہے کہ ان کا جھوٹا مکروہ ہے اور پسینہ پاک، (۲) اس لئے کہ گدھے اور گھوڑے کا ناپاک ہونا مشکوک ہے اور رسول اللہ ﷺ سے گدھے کی سواری کرنا ثابت ہے اور سواری کرنے میں بظاہر پسینہ سے حفاظت مشکل ہے۔

ابن قدامہ نے اپنے مسلک کے مطابق اس مسئلہ کو مزید منع کیا ہے، ابن قدامہ کی گفتگو کا حاصل یہ ہے کہ پیشاب پانچا نہ کی راہ کے علاوہ جسم سے کوئی چیز نکلے تو اس کی چار صورتیں ہیں:

ایک: آدمی، اس کا تھوک، آنسو، پسینہ اور ناک و حلق سے آنے والا بلغم بھی پاک ہے، البتہ خون اور پسینہ ناپاک ہے۔  
دوسرے: وہ جانور جن کا گوشت حلال ہے، ان کا خون پیپ ناپاک ہے اور تھوک، آنسو، پسینہ اور دودھ پاک۔

تیسرے: وہ جانور جن کا کھانا حلال نہیں اور ان سے پینا ممکن ہے، ان میں کتے اور سور کے تو تمام اجزاء ناپاک ہیں، گدھے، خیر اور درندہ پرندوں وغیرہ کے بھی ہیں تو تمام ہی اجزاء ناپاک، لیکن معمولی مقدار میں ہو تو قابل غصو ہے۔

چوتھے: وہ جانور جن سے پینا ممکن نہیں، جیسے لمی، ان کا تھوک وغیرہ بھی پاک ہے، (۳) یہ پسینہ کی پاکی و ناپاکی کی بابت

(عرق کے سلسلے میں یہ بحث راقم الحروف کے اس مقالہ کا خلاصہ ہے جو "فقہ اسلامی میں عرف و عادت کی اہمیت اور اس کے معتبر ہونے کے اصول و شرائط" کے عنوان سے اسلامک فقہ اکیڈمی کے انٹرویو سمینار منعقدہ علی گڑھ میں پیش کیا گیا۔

## عرف

"عرفہ" اور "عرفات" ایک ہی مقام کا نام ہے، عرفہ اور عرفات دونوں ہی "ع" اور "ز" کے زیر کے ساتھ ہے، یہ مقام مکہ سے ۲۳ کلومیٹر پر واقع ہے، اس مقام کو "عرفہ" یا "عرفات" کیوں کہا جاتا ہے؟ اس بابت مختلف اقوال نقل کئے گئے ہیں، بعض حضرات کا خیال ہے کہ اسی مقام پر حضرت جبرئیل نے حضرت ابراہیم علیہ السلام کو طریقہ حج کی معرفت عطا کی تھی، بعضوں کا خیال ہے کہ جنت سے اتارے جانے کے بعد یہیں حضرت آدم و حوا میں تعارف ہوا تھا، ایک قول یہ ہے کہ اسی مقام پر حج کے موقع سے لوگ گناہوں کا اعتراف کرتے ہیں، ایک قول یہ بھی ہے کہ یہ "عرفہ" (ع کے زیر کے ساتھ) سے ماخوذ ہے، جو "مبر" کے معنی میں ہے، یہاں تک پہنچنے میں جو آبلہ پائی کرتی ہوتی ہے اور اس پر "مبر" کی راہ اختیار کی جاتی ہے اسی سبب یہ عرفہ یا عرفات کہلاتا ہے۔ (۱)

۹ رذوالحجہ کو حجاج اسی میدان میں وقوف کرتے ہیں اور یہ "وقوف" حج کے دوارکان میں سے ایک ہے، وقوف عرفہ ۹ رذوالحجہ کو رذوالآفتاب کے بعد سے ۱۰ رذوالحجہ کی طلوع صبح سے پہلے پہلے تھوڑی دیر کے لئے کسی ضروری ہے، اگر یہ فوت ہو گیا تو حج ادا نہیں ہوگا۔

(اس سلسلہ میں تفصیل کے لئے دیکھئے: حج)۔

حنبل نقطہ نظر ہے، حنفیہ کے یہاں چونکہ پسینہ کا حکم جھوٹا کا سا ہے، اس لئے تفصیل کے لئے دیکھئے: ”سور“ (جھوٹا)۔

(برہنہ)

**عریان**

لباس اور ستر پوشی نہ صرف دین و شریعت بلکہ انسانی فطرت سلیمہ کا بھی تقاضا ہے، اس لئے برہنگی اور بے لباسی شریعت کو ذرا بھی گوارا نہیں، غسل اول تو ایسی جگہ کرنا چاہئے جہاں ستر ہو خواہ غسل خانے بنے ہوئے ہوں یا کپڑے وغیرہ سے گھیر کر پردہ کا عارضی انتظام کیا گیا ہو، حضرت ام ہانی راوی ہیں کہ فتح مکہ کے موقع سے آپ ﷺ تشریف لائے، غسل فرمایا تو اس طرح کہ حضرت فاطمہؓ نے پردہ کا انتظام واہتمام کیا، (۱) حضرت میمونہؓ سے بھی غسل کے موقع پر آپ ﷺ کے لئے پردہ کا انتظام کرنا منقول ہے، (۲) اسلام جس ماحول میں آیا اس ماحول میں یہ ایک بڑا اصلاحی قدم تھا، عربوں کا مزاج یہ تھا کہ مردوں کا مردوں کے سامنے ایسے مواقع پر بے لباس ہو جانا بری بات نہ تھی، ایران جو بڑا متمدن اور مہذب ملک تصور کیا جاتا تھا، وہاں ایسے حمام بنے ہوئے تھے جہاں مرد و عورت بیک وقت غسل کرتے تھے اور ستر کا کوئی خیال نہ رکھا جاتا تھا، آپ ﷺ نے گھروں میں پردہ کی رعایت کے ساتھ بیت الخلاء بنانے اور پردہ کے ساتھ غسل کرنے کی طرح ڈالی۔

اگر غسل خانہ میں تنہا ہو جب بھی بالکل بے لباس ہو جانا مناسب نہیں، ایک صاحب نے دریافت کیا کہ جب ہم تنہا ہوں تو کیا اس وقت بھی ستر کی رعایت ضروری ہے؟ فرمایا: کہ لوگوں سے بڑھ کر اللہ کی ذات اس لائق ہے کہ اس سے حیا کی جائے، اللہ احق ان يستحیٰ منه من الناس، (۳) — تاہم یہ افضل ہے،

اگر اس کی رعایت نہ کرے جب بھی حرام نہیں (۴) امام بخاریؒ نے اس پر حضرت موسیٰؑ اور حضرت ایوبؑ کے بعض واقعات سے استدلال کیا ہے۔ (۵)

نماز میں ستر

اسلام سے پہلے عربوں کو بے لباس عبادت کرنے میں بھی عار نہ تھی، بیرون مکہ سے آنے والے حجاج و زائرین کا حال یہ تھا کہ دن میں مرد اور راتوں میں خواتین بے لباس کعبۃ اللہ کا طواف کرتے تھے، مختلف بت پرست اور مشرک قوموں میں بھی اس طرح کا رواج موجود تھا، ہندوستان میں بھی بعض قوموں کے یہاں برہنگی عبادت کا جز تھی اور اس کی باقیات اب بھی باقی ہیں، قرآن نے اس بے شرمی اور بے حیائی پر جہنی طریقہ کو بھی منع کیا اور نماز کے وقت لباس و ستر کے اہتمام کو ضروری قرار دیا: ”عندوا ذہبتکم عند کل مسجد“۔ (الاعراف - ۳۱)

اس لئے اتفاق ہے کہ نماز کی حالت میں ستر ضروری ہے، بغیر ستر کے نماز درست نہیں، پھر نماز میں ستر کا مقصد محض لوگوں کی نگاہ سے برہنگی کو چھپانا ہی نہیں ہے بلکہ یہ بھی ہے کہ نماز خدا سے مناجات و ہم کلامی کا وقت ہے، اس لئے گورات کی تاریکی ہو، کوئی نگاہ دیکھنے والی نہ ہو، پھر بھی کپڑا موجود ہونے کے باوجود بے لباس نماز پڑھنا درست نہیں۔ (۶)

اگر ساتر لباس فراہم نہ ہو تو جس قدر کپڑا میسر ہو اسی قدر استعمال کرے اور شرم گاہوں کے حصے چھپالے، اگر کپڑے بالکل ہی میسر نہ ہوں تو پھر اسی حال میں نماز ادا کرے، مجبوری کی حالت میں اس طرح نماز ادا کرنا بے احتیائی نہیں بلکہ خدا کے سامنے زبان حال سے دست سوال دراز کرنا اور اپنی بے بسی ظاہر کرنا ہے

(۲) حوالہ سابق

(۳) فتح الباری ۴/۵۹۸

(۶) دیکھئے رد المحتار ۷/۷۵۲

(۱) بخاری مع الفتح ۴/۳۶۸، باب للتستر فی الغسل عند اللباس

(۳) بخاری مع الفتح ۴/۵۸۸، باب من اعتسل عریاناً الخ

(۵) دیکھئے حوالہ سابق

اور یہی مجزونا چاری کا اظہار خدا کے یہاں مطلوب ہے، تاہم اس حالت میں بیٹھ کر نماز ادا کرے، کھڑا نہ ہو کہ اس طرح کچھ تو برائی کم ہوگی، (۱) — علاوہ حنفیہ کے یہی رائے حنابلہ کی بھی ہے، علامہ ابن قدامہؒ نے اس پر حضرت عبداللہ بن عمرؓ کا ایک اثر بھی نقل کیا ہے، (۲) مالکیہ اور شوافع کے نزدیک اس صورت میں بھی کھڑا ہونے پر قادر ہو تو کھڑا ہو کر ہی نماز ادا کرے۔ (۳)

## عزا

عزا کے معنی صبر اور حسن صبر کے ہیں، (۴) اسی سے "تعزیت" کا لفظ ہے جو کسی شخص کی موت پر اس کے اولیاء اور اقرباء کی دلداری اور ان کو تسلی دینے کے لئے بولا جاتا ہے۔  
(تفصیل کے لئے خود لفظ تعزیت دیکھا جائے)

## عزل

ہمسٹری کے موقع پر جب مرد قریب بہ انزال ہو جائے تو اپنا عضو باہر نکال لے، تاکہ شرمگاہ میں انزال نہ ہونے پائے اور حمل نہ پھڑکے، اسی کو "عزل" کہتے ہیں — عزل کے سلسلہ میں دو طرح کی روایات ہیں، بعض سے اس کا جائز ہونا معلوم ہوتا ہے، چنانچہ حضرت ابوسعید خدریؓ سے روایت ہے کہ میں نے آپ ﷺ سے عزل کے بارے میں دریافت کیا تو آپ ﷺ نے فرمایا کہ اس میں کوئی حرج نہیں، مگر اللہ تعالیٰ کی طرف سے قیامت تک کے لئے جس بچہ کی پیدائش مقدر ہو چکی ہے، وہ پیدا ہو کر ہی رہے گا، لا علیکم ان لا تفعلوا ما کتب اللہ خلق نسمة ہی کائنة الی یوم القيامة الاستکون۔ (۵) اس طرح کی متعدد روایات

موجود ہیں۔

دوسری طرف یہ بھی منقول ہے کہ جب آپ ﷺ سے عزل کی بابت دریافت کیا گیا تو آپ ﷺ نے ارشاد فرمایا کہ یہ ایک درجہ میں زعمہ بڑی کو دور گور کر دینے کے مترادف ہے، ذالک السواد الخفی۔ (۶) روایات میں اسی اختلاف کی بنا پر فقہاء کے یہاں بھی اختلاف رائے پایا جاتا ہے، شوافع کے نزدیک مکروہ ہے، چاہے عورت کی رضامندی سے ہو یا اس کے بغیر، البتہ ہانڈی اور ایسی بیوی سے عزل جائز ہے جو دوسرے شخص کی ہانڈی ہو، (۷) حنفیہ کے بارے میں مشہور ہے کہ بیوی کو ہانڈی نہ ہو، پھر بھی اگر اس کی اجازت شامل ہو تو بلا کراہت عزل جائز ہے، لیکن ایسا لگتا ہے کہ حنفیہ میں بھی اصحاب تحقیق علماء اس کو کراہت سے خالی نہیں جانتے، ملا علی قاری حدیث کے الفاظ "ذالک السواد الخفی" کے ذیل میں کہتے ہیں کہ یہ عزل کی حرمت کو نہیں، بلکہ کراہت کو بتلاتا ہے، (۸) یہی صحیح ہے، اس طرح اب احادیث میں تطبیق بھی پیدا ہو چانگی کہ جن روایات میں ممانعت ہے ان کا منشاء حرمت نہیں کراہت ہے اور جن روایات سے اجازت معلوم ہوتی ہے ان کا مقصود کراہت کے ساتھ اجازت ہے۔

## عارضی موانع حمل کا حکم

اس سے نرودھ اور لوپ اور اس طرح کے عارضی موانع حمل کا حکم بھی معلوم ہو گیا کہ چونکہ عزل مکروہ ہے، اس لئے بلا عذر اس طرح کے موانع کا استعمال بھی مکروہ ہوگا۔ — اب رہی یہ بات کہ کن عذار کی بنا پر اس طرح کے موانع کا استعمال درست ہے؟ تو اس سلسلہ میں راقم سطور کے ایک مقالہ کا اقتباس نقل کر دینا مناسب

(۲) المعنی ۳۴۳

(۳) القاموس المحيط ۱۶۹۰

(۶) مسلم ۴۶۶۱، باب حوازل العیلة

(۸) مرقاة المفاتیح ۳۳۷۳

(۱) کمبری ۲۱۳

(۳) حوالہ سابق

(۵) مسلم ۴۶۲۱، باب حکم العزل

(۷) شرح بیوی علی مسلم ۳۶۲۱

نظر آتا ہے :

ماں کے لئے ہلاکت کا خطرہ ہو، ماں کی دماغی صحت یا جسمانی معذوری یا کسی اور شدید مرض کا اندیشہ ہو، ماں بچہ کی پرورش کے لائق نہ ہو اور کوئی متبادل نظم نہ ہو، بچہ کے شدید امراض میں ابتلاء کا امکان ہو، دو بچوں کے درمیان مناسب فاصلہ رکھنا مقصود ہو، یہ اور اس طرح کے اعذار ہیں کہ ان کی وجہ سے ایسے عارضی موانع کا استعمال درست ہے، اس لئے کہ فقہاء نے اس سے کتر امر مثلاً بچوں سے متوقع نافرمانی اور بدسلوکی کے خوف سے بھی عزل کی اجازت دی ہے، فتاویٰ عالمگیری میں ہے :

رجل عزل عن امراته بغير اذنها بخاف من الولد سوء في هذا الزمان فظاهر جواب الكتاب ان لا يسمعه و ذكره هنا . يسمعه لسوء الزمان . (۱)

”چھوٹا خاندان“ رکھنے کے لئے اس کا استعمال درست نہیں کہ ”تزوجوا الولود الولود“ (حدیث) کے خلاف ہے، سماجی دلچسپی کے لئے سلسلہ تولید پر تحدید بھی صحیح نہیں اور یہ اسلام کے منشاء اور منصب نازک کے فرائض مادری کے خلاف ہے، حسن و جمال کے تحفظ کے لئے بعض لوگوں نے اس کو جائز رکھا ہے، مگر جذبہ حسن آرائی کو عورت کے فطری فرائض پر تنقید دیدینا بھی صحیح نظر نہیں آتا، اس لئے یہ اعذار شریعت کی نگاہ میں ناقابل اعتبار ہیں، ہاں اگر اپنے خصوصی حالات کی وجہ سے ضروریات زندگی کی تکمیل کے لئے عورت کسب معاش پر مجبور ہو تو اس کے لئے اجازت دی

جاسکتی ہے، اسی طرح اقتصادی نقطہ نظر سے اس وقت جو تحریک تحدید نسل کی چل رہی ہے وہ بے شک ”جاہلیت قدیمہ“ کی صدائے بازگشت ہے، اور ”لا تفتلوا اولادکم خشية املاق“ کے تحت ناجائز ہے، کیونکہ آیت کریمہ میں صرف ”قتل اولاد“ ہی کی ممانعت نہیں ہے، بلکہ ”خشية املاق“ کے تصور کو بھی مذموم قرار دیا گیا ہے۔

هذا ذم لعل الامتناع لاصل الترتك . (۲)



عزم میں فی الجملہ پھسل کے معنی پائے جاتے ہیں، لغت میں پھلتا ارادہ اور قسم کھانے کے معنی ہیں، قرآن مجید نے اسی معنی میں ”اولو العزم من الرسل“ (احقاف : ۳۵) کا لفظ استعمال کیا ہے، (۳) قرآن میں ایک اور موقع پر ارشاد ہے : ولم نجد له عزما (طہ : ۱۱۵) یہاں بھی عزم سے مؤکداً ارادہ مراد ہے۔ (۴) فقہاء کے یہاں ”عزم“ ارادہ کے خاص درجہ کا نام ہے، اصولی طور پر ارادہ کے پانچ مدارج ہیں :

(۱) حاجس، جس بات کا دل میں خیال آئے، حاجس چونکہ ایک ایسی کیفیت ہے جو انسان کے دائرہ قدرت و اختیار سے باہر ہے، اس لئے نہ اس درجہ کے خیال پر ثواب ہے اور نہ گناہ کے خیال پر مؤاخذہ۔

(۲) جو خیال دل میں آئے اور کسی قدر قائم رہے اس کو ”خاطر“ کہتے ہیں۔

(۳) جو خیال دل میں آئے اور برقرار رہے یہاں تک کہ انسان اس کے کرنے یا نہ کرنے کے بارے میں متردد ہو جائے، یہ درجہ ”میشوئفس“ کہلاتا ہے۔

(۲) احیاء علوم الدین ۲/۲

(۳) دیکھئے کتاب التعریفات للجرجانی ۱۷۲

(۱) عالمگیری ۱۱۲/۳

(۳) القاموس المحيط ۱۳۶۸



خاطر اور حدیث نفس میں گواہی درجہ انسانی فعل اور اختیار کو بھی دخل ہے لیکن چونکہ حدیث میں محض فعل و سوسہ کو مستتر نہیں مانا گیا ہے، اس لئے نہ اس حد تک نیکی کے ارادہ پر ثواب ہے اور نہ گناہ کے ارادہ پر مؤاخذہ۔

(۴) کسی بات کا خیال آئے اور انسان اپنے دل میں اس کام کو کر گزرنے کی طرف مائل ہو جائے تو یہ ”عزم“ کہلاتا ہے۔ اور یہ رحمت خداوندی ہے کہ برائی کے ”عزم“ پر تو مؤاخذہ نہیں ہوگا، لیکن نیکی اور بھلائی کے ”عزم“ پر اجر و ثواب حاصل ہوگا، یہی صداق ہے ان احادیث کا جن میں یہ بات کہی گئی ہے کہ نیکی کے ارادے پر بھی ایک نیکی کا اجر ہے، برائی کا جب تک ارتکاب نہ ہو محض ارادہ کی وجہ سے اس پر مؤاخذہ نہیں۔

(۵) ارادہ و خیال کا پانچواں درجہ عزم ہے، ”عزم“ یہ ہے کہ کسی کام کے کر گزرنے کا پختہ ارادہ کر لیا جائے، اگر نیکی کا عزم کرے تو اس پر تو اجر و ثواب ہے ہی، اگر برائی کا عزم کر لے اور کسی مجبوری سے برائی نہ کر پائے تو محقق علماء کا خیال ہے کہ وہ اس عزم پر بھی عند اللہ قابل سزا ہوگا، بلکہ بعض افعال تو ایسے ہیں کہ محض عزم ہی کی وجہ سے وجود میں آجاتے ہیں، جیسے کوئی شخص مرتد ہو جائے تو ارتداد کے ساتھ ہی کافر ہو جائے گا، (۱)۔ کیونکہ انسان کو اصل میں اللہ تعالیٰ نے ارادہ و اختیار ہی کی قوت عطا فرمائی ہے اور اسی کا نام کسب ہے، جس پر اللہ کی طرف سے جزاء و سزا مرتب ہوتی ہے۔

### عزیمت (اصول فقہ کی ایک اصطلاح)

”عزیمت“ لغت میں مؤکد اور طاقتور ارادہ کو کہتے ہیں۔ (۲)  
شریعت کی اصطلاح میں عزیمت اصل اور مستقل حکم کا نام

ہے، جیسے نماز میں قیام اور رمضان میں روزہ کا حکم وغیرہ، اس کے مقابلہ میں ”رخصت“ کا لفظ آتا ہے، کسی عارض کی بناء پر جو وقتی حکم دیا جاتا ہے، جس کی حیثیت مستقل حکم کی نہیں ہوتی، اس کو اصطلاح میں ”رخصت“ کہتے ہیں، جیسے پانی نہ ملنے کی صورت میں تیمم کی اجازت، اور جو شخص کھڑے ہونے پر قادر نہ ہو اس کو بیٹھ کر نماز پڑھنے کی اجازت وغیرہ، (۳) عام طور پر رخصت کے ذریعے سہولت پیدا کی جاتی ہے، اس لئے بعض اہل علم نے رخصت و عزیمت کی تعریف اس طرح بھی کی ہے کہ اللہ تعالیٰ نے بندوں پر جو چیز واجب و لازم قرار دی ہو وہ ”عزیمت“ ہے اور سروسہولت کے طور پر جو حکم دیا گیا ہو وہ ”رخصت“ ہے۔ (۴)

عزیمت میں فرض واجب، سنت، نفل، مباح، حرام اور مکروہ ہر طرح کے احکام آسکتے ہیں۔ (۵)

(رخصت کے سلسلے میں خود لفظ رخصت دیکھنا چاہئے)

(کرایہ جفتی)



”عسب“ مع کے زیر اور ”نفل“ کے سکون کے ساتھ جانور کے مادہ تولید نیز جفتی کرنے کو بھی کہتے ہیں، (۶) اور اس کی اجرت کو بھی، عربوں کے یہاں رواج تھا کہ مادہ کو حاملہ کرنے کے لئے ”نز“ سے جفتی کرائی جاتی اور اس ”نز“ کے مالک کو اس کی اجرت ادا کی جاتی، چنانچہ ”نفل“ کے معنی نز کے ہیں، اسی اجرت کو ”عسب نفل“ کہا جاتا ہے، — حضرت عبداللہ بن عمر رضی اللہ عنہما سے مروی ہے کہ آپ ﷺ نے اس اجرت کو منع فرمایا، (۷) ہاں اگر اجرت کا مطالبہ بھی نہ ہو اور نہ اس کے مطابق معاملہ طے پایا ہو لیکن کوئی شخص بہ طور خود نر جانور کے مالک کو ہدیہ کچھ دیدے تو اس کی گنجائش ہے، حضرت انس

(۲) کتاب التعریفات ۱۷۲

(۳) المستصفی مع الفوائد ۹۸۱

(۶) المہایہ لابن اثیر ۲۳۳/۳

(۱) دیکھئے الاشیاء والبطائر لابن نجیم ۴۹

(۳) اصول السرخصی ۱۱۱، الاحکام للآمدی ۱۷۱

(۵) کتاب التعریفات ۱۷۲

(۷) بخاری ۳۰۵۱، عسب النفل، ابوداؤد ۴۸۶۴، تہذیب مشکوٰۃ



ﷺ سے مروی ہے کہ قبیلہ بنو کلاب کے ایک صاحب نے آپ ﷺ سے دریافت کیا کہ ایسے موقع پر کچھ تحفہ دیا جائے تو کیا حکم ہے؟ آپ ﷺ نے اس کی اجازت مرحمت فرمائی۔ (۱)

یہی جمہور فقہاء کی رائے ہے، (۲) — اسی سے معلوم ہوا کہ آج کل جو حیوانی مادہ تولید کی خرید و فرخت ہوتی ہے، بلکہ اب تو انسانی مادہ کی بھی خرید و فرخت کا سلسلہ شروع ہو گیا ہے، وہ قطعاً جائز نہیں۔

## عسل (شہد)

دوا اور غذا

شہد ان غذاؤں میں ہے جن کو آپ ﷺ خاص طور پر پسند فرمایا کرتے تھے، حضرت عائشہ فرماتی ہیں کہ حضور ﷺ کو میٹھی چیز (حلواء) اور شہد محبوب تھا، (۳) آپ ﷺ نے اس کو علاج کے لئے بھی مفید قرار دیا ہے، ایک روایت میں ہے کہ آپ ﷺ نے تین چیزوں میں خصوصیت سے شفاء قرار دی، جن میں ایک ”شہد“ ہے، (۴) ایک صاحب پیٹ کے مریض تھے تو ان کو بھی آپ ﷺ نے شہد کھلانے کی تلقین فرمائی، (۵) چنانچہ اطباء نے بھی شہد میں علاج کی خصوصی صلاحیت کا اعتراف کیا ہے اور اسی لئے قدیم یونانی ادویہ تو تیار ہی شہد میں کی جاتی ہیں۔

## زکوٰۃ

حنفیہ اور حنابلہ کے نزدیک شہد — اگر مشری زمین سے

حاصل ہوا ہو — میں بھی مشرواً جب ہوتا ہے، (۶) کہ گو یہ کھیتی نہیں ہے، لیکن بالواسطہ زرعی پیداوار ہی سے شہد حاصل ہوتا ہے، متعدد حدیثیں اس سلسلہ میں مروی ہیں، حضرت ابو سیارہ رضی اللہ عنہ سے مروی ہے کہ میں نے آپ ﷺ سے دریافت کیا کہ میرے پاس شہد کی کھیاں ہیں، آپ ﷺ نے فرمایا: مشرواً کرو، (۷) حضرت عبداللہ بن عمر رضی اللہ عنہ سے بھی روایت ہے کہ آپ ﷺ نے شہد میں عشر لیا، (۸) حضرت ابو ہریرہ رضی اللہ عنہ سے مروی ہے کہ آپ ﷺ نے اہل یمن سے بھی شہد کا عشر وصول کرنے کی ہدایت فرمائی تھی، (۹) حضرت عبداللہ بن عمر رضی اللہ عنہ نے بھی نقل کیا ہے کہ آپ ﷺ نے اس بیانہ میں ایک بیانہ شہد بہ طور زکوٰۃ وصول کرنے کا حکم فرمایا، (۱۰) علامہ ابن ہمام نے حضرت ابو بکر رضی اللہ عنہ اور حضرت عمر رضی اللہ عنہ سے بھی شہد میں عشر کا لینا نقل کیا ہے، (۱۱) ہر چند کہ یہ روایات سند کے اعتبار سے کلام سے خالی نہیں، لیکن بحیثیت مجموعی یہ روایات باہم تائید و تقویت کی وجہ سے قابل قبول ہیں، بالخصوص اس لئے کہ اس کے مقابلہ کوئی ایسی روایت موجود نہیں جو شہد میں مشرواً جب نہ ہونے کو بتاتی ہو، تاہم مالکیہ اور شوافع ان روایات پر کلام کی وجہ سے شہد میں عشر کے قائل نہیں۔ (۱۲)

عشر کی بابت امام ابو حنیفہؒ اور دوسرے فقہاء کے درمیان اس امر میں بھی اختلاف ہے کہ کیا ان اموال میں بھی مشرواً جب ہونے کے لئے کوئی نصاب ہے یا بلا فرق کم و بیش جو کچھ پیداوار ہو، اس میں مشرواً کرنا ہے؟ امام ابو حنیفہؒ کے نزدیک کوئی نصاب نہیں۔

(۲) الفقہ الاسلامی وأدلّٰتہ ۷۳۳/۳

(۱) ترمذی ۲۴۰/۱

(۳) ترمذی ۵/۲، باب ماحلہ فی حب النبی الحلواء والعسل، سنن دارمی ۱۳۳/۲، پاکستان

(۵) بخاری ۸۳۸/۲، باب الشفّٰہ فی ثلاث، باب الدواء العسل

(۴) بخاری ۸۳۸/۲، باب الشفّٰہ فی ثلاث

(۷) ابن ماجہ ۱۳۱، باب زکوٰۃ العسل

(۶) ہدایہ مع الفتح ۲۳۷/۲، المغنی ۳۰۵/۲

(۹) مصنف عبدالرزاق ۶۳/۳

(۸) حوالہ سابق

(۱۱) فتح القدیر ۲۴۷/۲

(۱۰) ترمذی ۱۳۷/۱

(۱۲) المغنی ۳۰۵/۲

دوسرے فقہاء کے نزدیک نصاب ہے۔ (ملاحظہ ہو: عشر)



شریعت نے جن اموال میں زکوٰۃ واجب قرار دی ہے، ان میں ایک زمین کی پیداوار بھی ہے، ارشاد خداوندی ہے کہ: اے اہل ایمان! اپنی پاک کمائیں اور زمین کی پیداوار سے خرچ کرو، (بقرہ ۲۶۷) ایک موقع پر فرمایا گیا کہ کھیتی کاٹنے کے دن اس کا حق ادا کرو، جو احسا حقبہ یوم حصادہ (الانعام ۱۴۱) حضرت عبداللہ بن عباس رضی اللہ عنہما سے مروی ہے کہ وہ زکوٰۃ ہی کو اس آیت کا مصداق قرار دیتے تھے، (۱) حضور ﷺ سے منقول ہے کہ بارش اور چشمہ کے پانی سے (قدرتی ذرائع سے) سیراب ہونے والی کھیتی میں عشر اور سیراب کی جانے والی کھیتی میں یعنی جس زمین کی سینیٹی اور آبیاری مالک اراضی اپنی محنت سے کرے، یہ سوال حصہ واجب ہے، (۲) چنانچہ گیہوں، جو، کھجور اور کشمش میں عشر واجب ہونے پر اتفاق ہے۔ (۳)

### زکوٰۃ اور عشر کا فرق

دوسرے اموال کی زکوٰۃ اور زرعی پیداوار کی زکوٰۃ یعنی عشر کے درمیان فقہاء نے ایک گونہ فرق کیا ہے، زکوٰۃ کو خالص عبادت مانا گیا ہے اور عشر میں ایک پہلو زمینی ٹیکس کا بھی ہے، اس لیے زکوٰۃ ان ہی لوگوں پر واجب ہوتی ہے، جو عاقل و بالغ ہوں، عشر نابالغوں اور قاتر العقل لوگوں کی زمین کی پیداوار میں بھی واجب ہے اور مالک زمین فوت ہو جائے پھر بھی عشر واجب رہتا ہے، یہاں تک کہ اراضی وقف کی پیداوار میں بھی واجب ہوتا ہے، (۴) وقف شدہ املاک کی آمدنی پر زکوٰۃ واجب نہیں ہوتی، اس کے برعکس وقف

شدہ اراضی کی پیداوار میں عشر واجب ہوتا ہے، زکوٰۃ ایسے مال میں واجب ہوتی ہے جس میں صواب اور افزائش کی صلاحیت ہو، چاہے عملاً افزائش ہو یا نہ ہو، جیسے سونا، چاندی، سامان تجارت وغیرہ، لیکن ”عشر“ کا واجب ہونا زمین کے عملاً پیداوار دینے پر منقول ہے، اگر پیداوار نہ ہو، کھیتی نہ کی جائے تو عشر واجب نہ ہوگا، (۵) — عشر واجب ہونے کے لئے زمین کا مالک ہونا ضروری نہیں، دوسرے کی مملوکہ زمین بھی کسی طرح حاصل کی اور کھیتی کی، تو پیداوار میں عشر واجب ہوگا، (۶) افتادہ زمین جو کسی کی ملکیت نہ ہو (سرکاری زمین) پر کاشت کی جائے تو اس کی پیداوار پر بھی عشر واجب ہوگا۔

### کس پیداوار میں عشر ہے؟

فقہاء احناف اور دوسرے فقہاء کے درمیان عشر کے مسئلہ میں تین اہم نکات پر اختلاف ہے، ایک یہ کہ کس قسم کی پیداوار میں عشر واجب ہوگا؟ دوسرے کتنی مقدار میں واجب ہوگا؟ اور تیسرے کس زمین کی پیداوار میں واجب ہوگا؟

امام ابو حنیفہ کے نزدیک زمین کی ایسی تمام پیداوار جو بالقصد اگائی جاتی ہے (یعنی جو خود رونہ ہو) اس میں عشر واجب ہوگا، گھاس، بانس اور لکڑی کو اسی لئے مستثنیٰ کیا گیا ہے کہ ان کی خاص طور پر کاشت نہیں کی جاتی، (۷) لیکن ظاہر ہے مختلف زمانوں اور ادوار کے فرق کو اس میں ملحوظ رکھنا ضروری ہوگا، گھاس اور بانس کی فی زمانہ باضابطہ کاشت ہوتی ہے، بعض درختوں کی لکڑی کیلئے کاشت کی جاتی ہے اور وہ بہت کم مدت میں تناور اور قابل استفادہ ہو جاتے ہیں، ایسی صورتوں میں ضروری ہوگا کہ ان میں بھی عشر کو

(۲) محاری عن من عمر محمد بن نمیر ۱۳۸۳

(۳) بدائع الصنائع ۵۶۲، البحر الرائق ۲۳۶۲

(۶) البحر الرائق ۲۴۷۲

(۱) المعنی ۲۹۳/۲

(۳) المعنی ۲۹۳/۲

(۵) بدائع الصنائع ۵۳۲

(۷) ہدایہ مع الفتح ۱۸۶۲، البحر الرائق ۲۴۷۲

واجب قرار دیا جائے، یہی وجہ ہے کہ فقہاء نے ایک طرف ہانس کو عشر سے مستثنیٰ رکھا ہے، لیکن دوسری طرف یہ بھی کہا ہے کہ اگر یہ صرف کھیت کے کناروں پر نہ ہوں، بلکہ ان کی باضابطہ کھیتی کی جائے تو پھر اس میں بھی عشر واجب ہوگا۔ (۱)

ایسے درخت کہ ان کا پھل مقصود ہوتا ہے، جیسے کجور وغیرہ کے درخت، ان کی حیثیت زمین کے تابع اور اس کے ایک حصہ کی ہے۔ اس لیے خود ان درختوں میں عشر واجب نہیں، اسی طرح درختوں سے جو گود نکلتے ہیں، ان میں بھی عشر نہیں ہے، اس لیے کہ بقول علامہ ابن نجیم مصریؒ وہ شجر کاری کا مقصود نہیں، (۲) لیکن ظاہر ہے کہ اگر کچھ درخت خاص گود ہی کے حصول کے لیے لگائے جائیں یا ان سے ربر کی پیداوار ہوتی ہو، مطر و خوشبو کشید کی جاتی ہو، جیسے "سندل" ہے تو ایسی صورت میں اس کو "بے مقصد" قرار دینا صحیح نہ ہوگا، اور اس میں بھی عشر واجب ہوگا — عشر واجب ہونے کے لئے یہ بھی ضرور نہیں کہ وہ خوردنی چیز ہی ہو، کسی اور طور استعمال ہوتی ہو پھر بھی عشر واجب ہو سکتا ہے، چنانچہ روٹی اور گلاب کے پھول میں بھی عشر واجب ہے۔ (۳)

امام ابو حنیفہؒ کے نزدیک شہد میں بھی عشر ہے اور اس سلسلے میں ان کے پیش نظر حضور ﷺ کا قول و مل ہے، آپ ﷺ نے جب ال یمن کو خط لکھا اور اس میں زکوٰۃ وغیرہ سے متعلق ہدایات دیں تو من جملہ اور ہدایات کے یہ بھی تھے کہ شہد والوں سے عشر وصول کیا جائے، نیز حضرت عبداللہ بن عمروؓ سے مروی ہے کہ آپ ﷺ نے خود

بھی عشر وصول فرمایا ہے۔ (۴)

حنبلیہ کے ہاں عشر انہی پیداواروں میں ہے جو دیر پا ہوں اور خشک کی جاسکتی ہوں، (۵) شوافع کے ہاں ضروری ہے کہ قابل ذخیرہ اور دیر پا نیز خوردنی ہو، چنانچہ پھلوں میں ان کے ہاں صرف کجور اور انگور ہی میں عشر واجب ہوگا، (۶) مالکیہ کے ہاں بھی کجور، کشمش اور زیتون میں ہی عشر واجب ہوتا ہے، (۷) خود احناف میں امام ابو یوسفؒ و امام محمدؒ کے ہاں بھی ایسی ہی پیداوار میں عشر واجب ہوتا ہے، جو دیر پا ہوں، ان کی منفعت عام ہو اور ان کی کاشت بذات خود مقصود ہو، (۸) — گویا، اجناس گیسوں، چاول اور اس طرح کے دوسرے اناج میں عشر واجب ہونے پر سکھوں کا اتفاق ہے، البتہ بزیوں، ترکاریوں، موسمی پھلوں اور پہ بھلت خراب ہو جانے والی چیزوں میں عشر واجب ہوگا یا نہیں؟ اس میں اختلاف ہے، عام فقہاء کے نزدیک ان میں عشر واجب نہیں، امام ابو حنیفہؒ کے نزدیک ان میں بھی عشر ہے، امام صاحبؒ کے پیش نظر وہ حدیث ہے کہ زمین سے جو بھی پیدا ہوا اس میں عشر ہے (۹) اس میں آپ ﷺ نے دیر پا ہونے اور نہ ہونے کی کوئی قید نہیں لگائی ہے اور دوسرے فقہاء کے پیش نظر یہ فرمان نبوی ﷺ ہے کہ بزیوں میں زکوٰۃ نہیں، لیس فی الخضروات صدقة۔ (۱۰)

### عشر کا نصاب

امام ابو حنیفہؒ کے ہاں عشر واجب ہونے کے لئے کوئی "نصاب" نہیں ہے، کم و بیش جو بھی پیداوار ہو، عشر بہر حال واجب ہوگا، (۱۱)

(۱) تاتار خانہ ۳۲۳/۲

(۳) فتاویٰ قاضی خاں علی ہلمش الہندیہ ۲۷۶/۱

(۵) المعنی ۲۹۳/۲

(۷) الشرح الصغیر ۶۰۸/۱

(۹) بخاری عن ابن عمر ۲۰۷/۱ باب العشر فیما یسقی من ماء الخ

(۱۱) ہدایہ مع الفتح ۱۸۶/۲

(۲) البحر الرائق ۲۳۸/۲

(۴) حدیث کی حیثیت کے لئے دیکھئے فتح القدیر علی الہندیہ ۱۹۷/۲

(۶) شرح مہذب ۳۵۷/۲

(۸) تاتار خانہ ۳۶۳/۲ کتاب العشر ۶/۱

(۱۰) ترمذی عن معاذ بن جبل ۱۳۸/۱ باب ما جله فی زکوٰۃ الخضروات

یہاں بھی امام ابو یوسفؒ، امام محمدؒ کے بہ شمول قریب قریب تمام ہی فقہاء کی رائے امام صاحبؒ سے مختلف ہے، ان حضرات کے ہاں کم سے کم پانچ "وسق" پیداوار ہو، تب عشر واجب ہوگا، یہ پانچ وسق جدید اوزان کے لحاظ سے ۶۵۳ کلوگرام ہوتا ہے (۱) اس لیے کہ آپ ﷺ نے فرمایا: دانا اور پھل میں زکوٰۃ نہیں، تا آنکہ ان کی مقدار پانچ وسق ہو جائے، (۲) امام صاحبؒ نے اوپر جو حدیث گزری ہے، اس کے عموم کو سامنے رکھا ہے، کہ آپ ﷺ نے کسی نصاب و مقدار کی تحدید کے بغیر عشر واجب قرار دیا ہے۔

### عشری زمینیں

اکثر فقہائے "عشر" کو زکوٰۃ کی طرح مانتا ہے اور جیسے مسلمان پر اس کے مال میں زکوٰۃ واجب ہے، خواہ وہ اسلامی ملک میں ہو یا کسی اور علاقہ کا باشندہ ہو، اسی طرح کوئی بھی زمین ہو، اگر مسلمان اس کی پیداوار کا مالک ہے تو اس میں عشر واجب قرار دیا ہے، — لیکن امام ابو حنیفہؒ کے نزدیک اس میں تفصیل ہے اور وہ یہ کہ زمینیں دو قسم کی ہیں، عشری اور خراجی، عشری زمینیں یہ ہیں۔

(۱) جزيرة العرب کی پوری زمین عشری ہے اور یہ علاقہ عذیب سے مکہ اور عدن ابنین سے حجر (يمن) تک کا ہے۔  
(۲) وہ اراضی جن کے مالکین اپنی رغبت سے مسلمان ہو گئے ہوں۔

(۳) ان علاقوں کی اراضی جو بذریعہ جنگ فتح کے گئے اور فرماں روئے اسلام نے ان کو مسلمان مجاہدین میں تقسیم کر دیا۔

(۴) مسلمانوں کے مکانات کی یا دوسری غیر زرعی اراضی جس کو کھیت یا باغ بنا دیا گیا اور وہ عشری پانی سے سیراب کی جاتی ہوں۔

(۵) افتادہ زمین جس کو فرماں روئے اسلام کی اجازت سے مسلمانوں نے آباد کیا ہو اور وہ عشری زمین کے پڑوس میں ہو۔  
یہ صورتیں خراجی زمینوں کی ہیں :

(۱) جو علاقے بہ قوت فتح کئے گئے اور مسلم فرماں روا نے وہ اراضی غیر مسلموں کے قبضہ میں رہنے دیں۔

(۲) افتادہ زمین جسے کو مسلمان نے آباد کیا ہو، مگر وہ خراجی زمین کے پڑوس میں ہو۔

(۳) افتادہ زمین، جسے غیر مسلم نے مسلمان حکومت کی اجازت سے آباد کیا ہو۔

(۴) جو زمین مسلم حکومت نے اپنے معاون غیر مسلم فوجیوں کو انعام میں دی ہو۔

(۵) غیر مسلموں کے مکانات کی زمین جن کو باغ یا کھیت بنا دیا گیا ہو۔ (۶)

افتادہ زمین کے آباد کرنے میں امام محمدؒ نے عشری اور خراجی پانی کا فرق کیا ہے کہ اگر وہ زمین عشری پانی سے سیراب ہوتی ہو تو عشر واجب ہے اور خراجی پانی سے سیراب ہو تو خراج، عشری پانی سے مراد عشری زمین کے کنوؤں یا چشموں، بارش اور سمندر کے پانی سے سیراب کرنا ہے۔ (۷)

امام ابو حنیفہؒ کا نقطہ نظر یہ ہے کہ غیر مسلم عشری زمین خرید کر لیں تو ان پر "خراج" واجب ہوگا، اس لیے کہ عشر عبادت ہے، اور عبادت مسلمانوں ہی کی معتبر ہے، لیکن اگر مسلمان نے "خرابی" زمین خرید کر لی تو عشر کی بجائے اس پر خراج ہی واجب ہوگا اور مالک کے بدلنے سے وہ "عشری" نہ ہوگی، والارض اذا صارت خراجية لا تنقلب عشرية بتبدل المالك، (۵) لیکن دوسرے فقہاء

(۲) نصابی عن ابی سعید الخدری ۳۳۲/۱، نصاب زکوٰۃ الحبوب

(۳) تلتلر خلیفہ ۳۳۶/۲

(۱) الفقہ الاسلامی ۸۰۳/۲

(۳) بدائع الصنائع ۵۸۶/۲، نیز دیکھئے البحر الرائق ۳۳۹/۲

(۵) بدائع الصنائع ۵۵/۲



کی رائے میں مسلمانوں کو اس میں ”عشر“ ادا کرنا ہے۔

### ہندوستان کی اراضی کا حکم

اس پس منظر میں یہ سوال پیدا ہوتا ہے کہ ہندوستان میں مسلمان مالکان اراضی پر عشر ادا کرنا واجب ہے یا نہیں؟ یہ سوال اس لئے پیدا ہوا کہ ایک تو ہر زمین کے بارے میں یہ تحقیق مشکل ہے کہ ان زمینوں کی اصل کیا ہے؟ یعنی مسلم مہد حکومت میں یہ زمین مسلمانوں کو دی گئی تھی یا غیر مسلموں کو؟ دوسرے انگریزوں کے تسلط کے بعد ہندوستان کی حیثیت دارالحرب کی ہو گئی تھی اور دارالحرب کے بارے میں شامی نے لکھا ہے کہ وہاں کی زمین نہ خراجی ہے اور نہ عشری، فان ارضها ليست ارض خراج وعشر، (۱) اس کا تقاضا ہے کہ یہاں کی اراضی کی پیداوار پر عشر واجب نہ ہوگا۔ لیکن حقیقت یہ ہے کہ ہندوستان میں مسلمانوں کی زمین پر عشر واجب ہونا چاہیے، اس لئے کہ :

- (۱) اول تو اصل مسلمانوں کی زمین کا عشری ہونا ہی ہے، اسی لئے فقہاء نے پہاڑ وغیرہ کے پھلوں پر بھی عشر واجب قرار دیا ہے، اور ابن نجیم نے سرخی سے نقل کیا ہے کہ: ان عليه العشر بكل حال لانه احق بالعشر من الخراج۔ (۲)
- (۲) دوسرے یہی اکثر فقہاء کی رائے ہے۔

- (۳) تیسرے یہی کتاب اللہ اور احادیث نبوی ﷺ میں پیداوار کی زکوٰۃ کے عمومی حکم کا بظاہر تقاضا ہے۔
- (۴) اس میں احتیاط اور فقراء کا نفع ہے۔

- (۵) فقہاء احناف نے اس فرق کی وجہ یہ بیان کی ہے کہ عشر و خراج کا اجتماع لازم نہ آجائے اور اسلامی حکومت کے مفقود

ہونے کی وجہ سے یہاں خراج کا حکم نہیں، تو اب عشر و خراج کے اجتماع کا بھی سوال نہیں رہا۔

رہ گیا دارالحرب کی زمینوں میں عشر کا واجب نہ ہونا، تو حضرت مولانا عبدالصمد رحمائی نے فقہی تصریحات کو سامنے رکھ کر جو تطبیق پیدا کی ہے، وہ یہ ہے کہ اس سے دارالحرب کے کافر حربیوں کی زمین مراد ہے نہ کہ مسلمانوں کی، چنانچہ خود امام ابو یوسفؒ کی عبارتوں سے دارالحرب کے مسلمانوں پر زکوٰۃ کے وجوب اور سرخی کے ہاں کافر حربیوں کے زمین کے عشری نہ ہونے کی صراحت معلوم ہوتی ہے، امام ابو یوسفؒ دارالحرب کے مسلمانوں کے بارے میں فرماتے ہیں :

فان دماءهم حرام وما اسلموا عليه من  
اموالهم وكل الك ارضوهم لهم وهي  
ارض عشرو۔ (۳)

ان کا خون حرام ہے اور جب وہ مسلمان ہیں تو ان کا مال بھی، اور ان کی زمین بھی ان ہی کی ہے اور یہ زمین عشری ہوگی۔

اور امام سرخی حربی کافروں کے زمین کے عشری نہ ہونے کے متعلق رقمطراز ہیں :

واراضی اهل الحرب ليست بعشرية ولا  
خراجية۔ (۴)

اس سلسلے میں حضرت مولانا عبدالصمد صاحب نے پوری تحقیق و تنقیح کے بعد ہندوستان کی مختلف اراضی کی حیرہ (۵) صورتیں مقرر فرمائی ہیں اور دس پر اصولاً اور تین پر احتیاطاً عشر کا حکم لگایا ہے، چنانچہ لکھتے ہیں :

(۲) البحر الرائق ۲/۲۳۹

(۳) شرح المسیر الكبير ۳/۲۰۳

(۱) رد المحتار ۵۹۴

(۳) کتاب الخراج ۵۴

(۵) کتاب العشر والركوة ۶۰-۱۵۹



اگر مسلمانوں کی زمینوں پر غور کیا جائے تو حسب ذیل صورتیں نکلتی ہیں۔

(۱) بادشاہان اسلام کے وقت سے موروثی ہیں۔

(۲) بادشاہان اسلام کے وقت سے موقوفہ ہیں۔

(۳) موروثی زمینیں ہیں، مگر شاہی وقت سے نہیں، مگر یہ بھی معلوم نہیں کہ کیوں کر قبضہ میں آگئی ہیں۔

(۴) جو زمینیں مسلمانوں نے خریدی ہیں یا بطریق ہبہ یا بذریعہ وصیت ان کو ملی ہیں اور جس نے فروخت کیا یا ہبہ کیا یا وصیت کی، اس نے بھی کسی مسلمان ہی سے حاصل کی تھی، اسی طرح برابر سلسلہ جاری رہا ہے۔

(۵) جو زمین مسلمانوں کے قبضہ میں وراثتاً یا خرید و فروخت کے ذریعہ سے ہے لیکن اوپر کا حال معلوم نہیں کہ پہلے کے لوگوں نے کس طرح حاصل کیا تھا۔

(۶) جو زمین مسلمانوں کے قبضہ میں مسلمانوں سے خرید و فروخت کے ذریعہ سے آئی ہے اور اوپر جا کر یہ معلوم ہوا کہ بادشاہ اسلام نے دی تھی۔

(۷) انگریزی حکومت نے بہ طور معافی اس زمین کو دیا جو پہلے کسی مسلمان کی ملکیت تھی۔

(۸) انگریزی حکومت نے مسلمانوں کو بہ طریق معافی زمین دی، مگر یہ نہیں معلوم کہ وہ زمین پہلے کس کی تھی؟

(۹) مسلمانوں نے غیر حرر و زمین کو جو کسی کے قبضہ میں نہ تھی، آباد کیا ہے اور وہ عسری زمین کے قریب ہے یا آسمانی و دریا کی پانی یا کنوئیں سے سیراب ہوتی ہے۔

(۱۰) مسلمانوں نے اپنے سکونت مکانات کو حرر و بنا دیا اور اس کی سیرابی عسری پانی سے ہوئی یا بنا بر قول بعض کسی پانی سے

سیراب ہوئی ہو۔

(۱۱) مسلمانوں نے مسلمانوں سے خریدی ہے لیکن بیچنے والے نے غیر مسلم سے خرید کیا تھا۔

(۱۲) مسلمانوں نے غیر مسلم سے خرید کیا ہے۔

(۱۳) انگریزی حکومت نے مسلمانوں کو وہ زمین بہ طور معافی دی جو کسی غیر مسلم کی ملکیت تھی۔

ان تیرہ صورتوں میں سے پہلی دس صورتوں میں سب زمین عسری ہے۔ اور صرف تین صورتیں ایسی ہیں کہ جس میں فقہاء حنفیہ کے اصول پر وہ زمین خراجی ہے، لیکن ان تمام تفصیلات سے ظاہر ہے کہ مسلمانوں کی زمین کے خراجی ہونے کی بہت کم صورتیں ہیں اور ان کی تحقیق بھی نہایت مشکل ہے، اس لیے ظاہر حال کا لحاظ کر کے مسلمانوں کو احتیاط کے مسلک پر تمام زمینوں کی پیداوار میں عشر نکالنا چاہئے۔ (۱)

حضرت مولانا مفتی عزیز الرحمن عثمانی، مفتی دارالعلوم دیوبند سے گو اس سلسلے میں مختلف قسم کے فتاویٰ منقول ہیں، لیکن مختلف فتاویٰ کو سامنے رکھ کر اندازہ ہوتا ہے کہ ابتداء آپ ہندوستان کے دارالحرب ہونے کی وجہ سے یہاں کی اراضی میں عشر واجب ہونے کے قائل نہیں تھے، لیکن بعد کو آپ کی رائے بھی ہندوستانی اراضی کے عسری ہونے ہی کی ہو گئی تھی، آپ کے کئی فتاویٰ میں اس نقطہ نظر کی ترجمانی کی گئی ہے، لیکن بعد کو آپ نے شامی کی ایک طویل عبارت سے استفادہ کرتے ہوئے اس مسئلہ پر اصولی بحث کی ہے، اس فتوے کے چند فقرے یہاں نقل کئے جاتے ہیں :

”ان عبارات سے چند امور معلوم ہوئے، ایک

یہ کہ مسلمان کی اراضی کا اصل وظیفہ عشر ہے۔

دوم یہ کہ اگر بادشاہ عشر نہ لیوے تو عشر ساقط نہیں

ہوتا بلکہ خود مالک زمین کو عشر نکالنا چاہئے۔

سوم یہ کہ عشر بھی زکوٰۃ ہے، پس جب کہ اصل وعیفہ مسلم کا عشر ہے، تو جو اراضی مملوکہ مسلمین ہیں تو یا اصل میں عشری تھیں کہ سلاطین اہل اسلام نے ان کو فتح کر کے مسلمانوں کو دیدی تھی یا ان کا حال سابق کچھ معلوم نہیں، ان دونوں صورتوں میں ہی عشر لازم ہے۔ الحاصل احوط یہی ہے کہ مسلمان اپنی اراضی کی پیداوار زمین سے عشر ادا کریں۔ (۱)

اسی طرح کی آراء دوسرے علماء محققین حضرت مولانا اشرف علی تھانوی (۲) اور حضرت مولانا عبدالشکور فاروقی (۳) وغیرہ سے بھی منقول ہے، اور اس وقت ہندوستان میں بالعموم اسی پر فتویٰ ہے اور یہی حق ہے، انیسویں صدی کے اوّل تو مسلمانوں کی زکوٰۃ کی طرف توجہ ہی نہیں اور زیورات اور مال تجارت کی زکوٰۃ نکال بھی لیں تو عشر کی فرضیت کا احساس نہیں۔ والی اللہ المشعکی

### عشر کی مقدار

عشر کی مقدار خود رسول اللہ ﷺ نے متعین فرمادی ہے، وہ زمین جس کی پورے سال یا سال کے اکثر حصہ میں قدرتی پانی سے آبیاری ہوتی ہو، اور سیراب نہ کرنا پڑتا ہو، اس میں دسواں حصہ عشر ہوگا اور جس زمین کو پورے سال یا اکثر حصہ اپنی محنت سے سیراب کرنا پڑتا ہو، اس میں بیسواں حصہ ادا کرنا ہوگا، (۴) — البتہ کھیتی

پر جو دوسرے اخراجات مل، بیل، مزدوری، حفاظت و گمرانی وغیرہ کے آئے ہوں وہ منہا نہیں کئے جائیں گے، (۵) دین بھی اس زکوٰۃ سے منہا نہیں کیا جائیگا، پیداوار کی مذکورہ مقدار بہر حال ادا کرنی ہوگی۔ (۶)

### مترقب ضروری احکام

امام ابو حنیفہؒ کے نزدیک دانہ نکلنے اور پھل کے ظاہر ہونے، امام ابو یوسفؒ کے نزدیک تیار ہونے اور امام محمدؒ کے نزدیک کالے اور توڑے جانے کے وقت عشر واجب ہوتا ہے، (۷) تاہم اس اختلاف کا اثر اس وقت ظاہر ہوتا ہے جب کہ عشر کے لئے بھی نصاب مانا جائے، اگر امام ابو حنیفہؒ کے مسلک کے مطابق کوئی نصاب مقرر نہ ہو تو کوئی بذا فرق واقع نہ ہوگا، عشر نکالنے کے بعد ہی پیداوار استعمال کرنی چاہیے، ولا یساکل من طعام العشر حتی یسودی، (۸) اگر عشر واجب ہونے کے بعد لیکن نکالنے سے قبل بلا ارادہ پیداوار ضائع ہو جائے تو امام ابو حنیفہؒ کے نزدیک عشر معاف ہو جائے گا، امام شافعیؒ کے یہاں واجب ہوگا، البتہ جان بوجہ کر ضائع کر دے تو بالاتفاق عشر واجب رہے گا۔ (۹)

کھیت بونے سے پہلے ہی عشر ادا کر دے تو بالاتفاق عشر ادا نہ ہوگا، دانے اُگ آنے کے بعد عشر ادا کر دے تو بالاتفاق ادا ہو جائے گا، بونے کے بعد اور اُگنے سے پہلے ادا کیا جائے تو امام ابو یوسفؒ کے نزدیک ادا ہوگا اور امام محمدؒ کے نزدیک ادا نہیں ہوگا، (۱۰) پھل نکل آنے کے بعد اگر اس کا عشر بیٹھکی ادا کر دیا جائے تو

(۱) فتاویٰ دارالعلوم دیوبند، مرتبہ مفتی ظفر الدین صدیقی ۸۹۶-۱۸۸

(۲) امداد الفتاویٰ ۶۰۲ مفتی محمد شفیع صاحب

(۳) علم الفقہ

(۵) بدائع الصنائع ۶۲۲

(۷) بدائع الصنائع ۶۳۲

(۹) بدائع الصنائع ۶۵۲

(۴) ابن ماجہ عن ابی ہریرہ (۱۳۰۱) باب صدقة الزروع والثمار

(۶) بدائع ۵۷۲

(۸) درمختار علی هامش الرد ۵۳۲

(۱۰) حوالہ سابق ۵۴

بالا اتفاق کافی ہے، (۱) جس پر عشر واجب تھا، اگر اس کی موت واقع ہوگئی تو عشر ساقط نہ ہوگا، چاہے اس کے ادا کرنے کی وصیت کی ہو یا نہ کی ہو، بہر حال ادا کیا جائیگا، (۲) عشری زمین تجارت کے لئے خرید کی اور اس سے پیداوار حاصل کی تو عشر واجب ہوگا، تجارت والی زکوٰۃ واجب نہ ہوگی۔ (۳)

زمین بٹائی پر دی گئی ہے تو مالک زمین اور کاشت کار اپنے اپنے حصہ پیداوار میں عشر ادا کریں گے، (۴) اسی طرح کھیتی پکنے کے بعد زمین مع کھیت یا صرف کھیتی فروخت کر دی تو بیچنے والے پر عشر واجب ہوگا، (۵) — اگر زمین کرایہ و پٹہ پر دیدی تو امام ابو حنیفہؒ کے ہاں اصل مالک زمین پر اور ابو یوسفؒ و محمدؒ کے نزدیک کرایہ دار پر عشر ہوگا، بعض لوگوں نے امام صاحبؒ اور بعضوں نے صاحبینؒ کے قول پر فتویٰ دیا ہے، شامی کا رجحان صاحبینؒ کی رائے کی طرف ہے، (۶) اور غالباً یہی زیادہ درست ہے کہ کرایہ دار کو عشر ادا کرنا چاہیے۔

زکوٰۃ کی دوسری اقسام کے جو مصارف ہیں وہی مصارف عشر کے بھی ہیں اور زکوٰۃ ہی کی طرح عشر میں بھی تملیک یعنی کسی انسان کو مالک بنانا ضروری ہے، تعمیر مساجد پر اس کو صرف نہیں کیا جاسکتا۔ (۷)

(نچوڑا ہوارس)



”محصیر“: پھلوں کے نچوڑے ہوئے رس کے ہیں۔

پھلوں کے رس سے طہارت

پھلوں کے رس سے وضو اور غسل درست نہیں، اس لئے کہ

کتاب وسنت سے معلوم ہوتا ہے کہ حکمی نجاست (جو بظاہر محسوس نہ کی جاسکتی ہو، لیکن شریعت نے اس میں ناپاکی کو تسلیم کیا ہو) کو دور کرنے کے لئے اللہ تعالیٰ نے پانی رکھا ہے، اور ظاہر ہے کہ پھلوں کے رس پانی نہیں ہیں، (۸) — البتہ ظاہری نجاست جیسے: پیشاب، پامختا نہ وغیرہ کے پاک کرنے کے لئے پانی ہی ضروری نہیں، کوئی بھی پہنے والی چیز جو ان کو دور کرنے کی صلاحیت رکھتی ہو کافی ہے، اس لئے پھلوں کے رس سے بھی ایسی نجاستیں دور کی جاسکتی ہیں۔ (۹)

بعض فقہاء کے نزدیک ظاہری نجاستوں کے ازالہ کے لئے بھی پانی کا ہونا ضروری ہے۔

شراب بنانے والوں سے رس فروخت کرنا

پھلوں کے رس سے متعلق فقہاء کے یہاں ایک مسئلہ یہ بھی ذکر کیا گیا ہے کہ شراب بنانے والوں کے ہاتھ ان کا فروخت کرنا درست ہے یا نہیں؟ یہ مسئلہ اصل میں ”معصیت میں کس درجہ کی اعانت ممنوع ہے، اور کس درجہ کی نہیں؟“ اس سے متعلق ہے۔ (چنانچہ ”اعانت“ کے ذیل میں اس پر گفتگو ہو چکی ہے)



عضو (”ع“ کے پیش کے ساتھ) جسم کے ایک حصہ کو کہتے ہیں، (اعضاء انسانی سے دیت کا مسئلہ متعلق ہے، ”دیت“ ہی کے ذیل میں اس سے متعلق احکام دیکھے جاسکتے ہیں، نیز اعضاء کی پیوند کاری کے سلسلہ میں ملاحظہ ہو: اسلام اور جدید میڈیکل مسائل: ۷۸۹ تا ۷۹۰)۔

(۲) قاتلر حلیہ ۳۳۹/۲

(۴) بدائع الصنائع ۵۶-۵۷/۲

(۶) رد المحتار ۵۵/۲

(۸) ہدایہ مع الفتح ۹۶/۱

(۱) بدائع الصنائع ۵۳/۲

(۳) قاتلر حلیہ ۳۳۹/۲

(۵) بدائع الصنائع ۵۶-۵۷/۲

(۷) بدائع الصنائع ۶۳-۶۵/۲

(۹) فتح القدیر ۱۹۲/۱

## عظم (ہڈی)

”عظم“ کے معنی ہڈی کے ہیں، انسان کی ہڈی تو پاک ہے ہی، خنزیر کے سوا دوسرے حیوانات کو مردار ہوں، کی ہڈی بھی حنفیہ کے نزدیک پاک ہے، اس لئے کہ مردار کی ناپاکی موت کی وجہ سے ہے، اور ہڈی میں چونکہ حیات نہیں پائی جاتی ہے، اس لئے وہ موت کا بھی محل نہیں ہے، (۱) البتہ خنزیر چونکہ اپنے پورے وجود کے ساتھ ناپاک ہے، اس لئے اس کی ہڈی بھی ناپاک ہی ہوگی۔

ہڈی کے پاک ہونے کا یہ مطلب نہیں ہے کہ اس کا کھانا بھی حلال ہو، بلکہ اس کا منشاء یہ ہے کہ اگر یہ ہڈی پانی میں گر جائے یا اس طرح کی کوئی اور بات پیش آجائے تو ہڈی کے پاک ہونے کی صورت میں پانی ناپاک نہیں ہوگا، امام شافعی سے دونوں طرح کا قول منقول ہے؛ لیکن شوافع کے نزدیک قول رائج یہی ہے کہ مردار کی ہڈی ناپاک ہی تصور کی جائے گی۔ (۲)

## عفل (ایک نسوانی بیماری)

عفل، یہ خواتین سے متعلق ایک جنسی بیماری ہے، اس بیماری میں عورت کی شرمگاہ میں زائد گوشت ہو جاتا ہے اور اس کی وجہ سے اتنی تنگی پیدا ہو جاتی ہے کہ ہوسٹری نہیں کی جاسکتی۔ (۳)

(احکام کے لئے طبع نکاح کی بحث دیکھنی چاہئے)

## عقود

معاف کرنے کے معنی ہیں، قصاص کے قانون میں قاتل کو معاف کرنے کی بحث آتی ہے، اس بحث کو لفظ قصاص ہی کے تحت دیکھنا چاہئے۔

## عقار (غیر منقولہ اشیاء)

مال کی فقہاء نے دو قسمیں کی ہیں، ایک وہ جو ایک جگہ سے دوسری جگہ منتقل کیا جاسکتا ہو، ان کو اموال منقولہ کہتے ہیں۔ دوسرے وہ جو اپنی جگہ سے منتقل نہیں کئے جاسکتے، جیسے مکان اور زمین، ان کو ”اموال غیر منقولہ“ کہا جاتا ہے، اور اسی دوسری قسم کے مال کو عقار (”ع“ کے زبر کے ساتھ) بھی کہتے ہیں۔ (۴)

ایسی غیر منقولہ اشیاء کی خرید و فروخت اور ان کو کرایہ پر لگانا بالاتفاق جائز ہے، منقولہ اور غیر منقولہ اشیاء کے درمیان فقہاء حنفیہ کے یہاں صرف اسی قدر فرق ہے کہ اشیاء منقولہ کو قبضہ کے بعد ہی فروخت کیا جاسکتا ہے، اور اشیاء غیر منقولہ کی خرید و فروخت قبضہ سے پہلے بھی ہو سکتی ہے، (۵) فقہاء شوافع کے یہاں منقول اور غیر منقول اموال میں کوئی فرق نہیں، اور دونوں میں فروختگی سے پہلے قبضہ ضروری ہے۔

## عقد

لغت میں عقد کے معنی ہاندھنے اور جوڑنے کے ہیں، عرب کہتے ہیں ”عقدت الحبل“ (۶) یعنی میں نے ڈوری باندھ دی، جس جگہ گرہ لگائی جائے اس کو ”عقدہ“ کہتے ہیں، غرض دو یا اس سے زیادہ چیزوں کو جوڑنے کا نام عقد ہے، اسی طرح کسی شئی کو مضبوط کرنے اور قوت پہنچانے کو بھی عقد کہا جاتا ہے۔ (۷)

فقہاء کی اصطلاح میں عقد یہ ہے :

ارتباط ایجاب بقبول علی وجه مشروع

یثبت اثره فی محله . (۸)

ایجاب کے قبول سے ایسے مشروع طریقہ پر

(۲) المہذب مع تحقیق الرحیلی ۶۶۱

(۳) کتاب التعریفات ۱۷۴، القاموس المحيط ۵۷۰

(۴) احکام القرآن للحصان ۲۸۲/۳

(۵) محلة الاحکام : جلد ۱۰۳

(۱) ہدایہ مع الفتح ۹۶/۱

(۳) دیکھئے البحر الرائق ۱۳۶/۳

(۵) دیکھئے بر مختار علی الرد ۷۶۷-۷۶۹

(۷) الموسوعة الفقهية ۱۹۸/۳۰



مربوط ہونے کا نام ”عقد“ ہے جس کا اثر اس کے محل میں ظاہر ہو۔

گویا عقد ایجاب و قبول سے عبارت ہے، کیونکہ ایجاب و قبول فریقین کی رضامندی کا مظہر ہے، عقد کی تعریف میں ”مشروع طریقہ“ کی قید اس لئے لگائی گئی ہے کہ کسی ایسی بات پر دو آدمیوں کا اتفاق کر لینا جو شرعاً جائز نہیں، معتبر نہیں ہے، جیسے سود، قمار، رشوت، محرم سے نکاح وغیرہ۔ عقد کی تعریف میں یہ جو بات کہی گئی ہے کہ ”اس کا اثر اس کے محل میں ظاہر ہو“ یہ دراصل عقد کے اثر و نتیجہ کی طرف اشارہ ہے۔

عقد اور التزام میں یہ فرق ہے کہ التزام تھا ایک شخص کی طرف سے بھی ہو سکتا ہے، جیسے طلاق، وقف، ابراء وغیرہ، لیکن عقد میں ہمیشہ دو اشخاص کا وجود ضروری ہوتا ہے، اس طرح التزام بمقابلہ عقد کے زیادہ عام اور وسیع مفہوم کا حامل ہے۔

### ارکان

حنفیہ کے نزدیک عقد کے ارکان ایجاب و قبول ہیں، فریقین میں سے جو شخص معاملہ کی پیش کش میں پہل کرے، اس کا کلام ایجاب ہے، اور دوسرے کی طرف اس پر موافقت و رضامندی کا اظہار قبول ہے (۱)۔ دوسرے فقہاء کے نزدیک ایجاب و قبول کے علاوہ عاقدین اور جس چیز پر معاملہ طے پا رہا ہے یعنی معقود علیہ، یہ سب عقد کے ارکان ہیں، (۲) لیکن یہ محض تعبیری اختلاف ہے، جمہور کے ہاں کسی عقد کو وجود میں لانے کے لئے جو چیزیں ناگزیر ہوں، وہ سب اس عقد کے ارکان تصور کئے جاتے ہیں، اور فقہاء احناف کے نزدیک رکن وہ ہے جس پر کسی چیز کا وجود موقوف ہو اور

وہ اس کی حقیقت میں داخل ہو، (۳) اس طرح جو چیزیں کسی شئی کی حقیقت میں داخل نہ ہوں، لیکن اس شئی کے وجود میں آنے کے لئے ان کا ہونا ضروری ہو، وہ احناف کے یہاں عقد کے شرائط و لوازم کہلاتے ہیں اور جمہور ان کو بھی ارکان سے تعبیر کرتے ہیں۔ واقعہ یہ ہے کہ اس مسئلہ میں حنفیہ کی اصطلاح زیادہ دقیق اور بہتر ہے اور رکن کے لغوی معنی سے قریب تر بھی ہے۔ (۴)

اسی طرح ایجاب و قبول کی بابت بھی حنفیہ اور دوسرے فقہاء کے درمیان کچھ اصطلاحی اختلاف پایا جاتا ہے، حنفیہ کے ہاں ایجاب و قبول کی اصطلاح وہی ہے جو اوپر ذکر کی گئی ہے، لیکن دوسرے فقہاء کے نزدیک ایجاب اس شخص کا کلام کہلاتے گا جو مالک بنائے اور قبول اس شخص کا کلام جو مالک بنے، چاہے فریقین میں سے کسی کی طرف سے بھی پہل ہو، گویا حنفیہ کے ہاں ایجاب و قبول کی حیثیت میں پہلا کلام اور دوسرا کلام اساس ہے، اور دوسرے فقہاء کے نزدیک مالک بنانے اور مالک بننے پر اس کی بنیاد ہے، مثلاً کسی شخص نے دوسرے شخص سے کہا کہ میں نے تم سے فلاں سامان سو روپے میں خرید کیا اور دوسرے نے کہا کہ میں نے قبول کیا، تو احناف کے نزدیک خریدار کی طرف سے ایجاب ہے اور فروخت کنندہ کی طرف سے قبول، اور دوسرے فقہاء کے نزدیک بیچنے والے کا کلام ایجاب ہے اور خریدنے والے کا قبول، کیونکہ بیچنے والا شخص خریدنے والے کو سامان کا مالک بناتا ہے اور یہی معاملہ خرید و فروخت کا مقصود ہے، گو خریدار بھی قیمت ادا کرتا ہے اور اس کا مال بناتا ہے لیکن ظاہر ہے کہ قیمت معاملہ کا اصل مقصود نہیں ہوتی۔ (۵)

(۱) محلة الاحکام : ملہ ۱۰۱-۱۰۴

(۲) کتاب التعریفات للحر جلدی

(۵) دیکھئے الفقہ الاسلامی وأدلته ۹۳۴

(۲) کتاب العروق للقرافی ۲، مرق نمبر ۷۰

(۳) دیکھئے شیخ مصطفیٰ زرقہ کی تحقیق: المنخل الفقہی العام ۳۰۱/۱



## عاقدين

اس طرح عقد کے عناصر جن سے کوئی بھی عقد وجود میں آتا ہے، چار ہیں: عاقدين، یعنی معاملہ کے دونوں فریق، عقد کا محل، عقد کا صیغہ اور عقد کا موضوع۔

معاملہ کی نوعیت کے اعتبار سے عاقد ایک بھی ہو سکتا ہے اور متعدد بھی، مثلاً ایک متروکہ میں چھ ورثاء ہوں، جن میں سے پانچ اشخاص نے اپنا حصہ ایک کے ہاتھ فروخت کر دیا تو اس طرح ان پانچ افراد کے مجموعہ کی حیثیت عاقدين میں سے ایک کی ہوگی، (۱) ایسا بھی ہو سکتا ہے کہ عاقد اصلاً عقد انجام دے اور یہ بھی ممکن ہے کہ وہ اپنے نائب جیسے وکیل یا وصی کے ذریعہ کسی عقد کو وجود میں لائے۔ (۲)

عاقدين کے لئے بنیادی طور پر یہ ضروری ہے کہ وہ جس عقد کو انجام دے رہا ہے اس کو انجام دینے کی اہلیت بھی رکھتا ہو (مختلف عقود کی انجام دہی کے لئے کیا اہلیت مطلوب ہے؟ اس کے لئے لفظ ”اہلیت“ نیز متعلقہ عقود جیسے نکاح، بیع، ہبہ وغیرہ الفاظ دیکھنے چاہئیں، اسی طرح نائین کے ذریعہ عقد کی بحث کے لئے ولایت، وکالت، وصی اور فضولی کے الفاظ دیکھے جاسکتے ہیں)۔

## عقد کا محل

عقد کا محل یعنی جس چیز پر عقد واقع ہو اور اس پر معاملہ کا اثر و حکم ظاہر ہو، فقہ کی اصطلاح میں ”معتود علیہ“ کہلاتا ہے، معتود علیہ چار طرح کے ہوتے ہیں:

(۱) ایسی مادی شئی جو شریعت کی نگاہ میں مال ہو، جیسے وہ سامان جو بیچا جائے یا جس کو رہن رکھا جائے۔

(۲) ایسی مادی شئی جو مال کے حکم میں نہیں ہے، جیسے: عقد نکاح میں عورت۔

(۳) کسی شئی سے حاصل ہونے والا نفع، جو انسان کے علاوہ کسی اور چیز سے متعلق ہو، جیسے مکان وغیرہ کا کرایہ پر حاصل کرنا۔

(۴) انسان سے حاصل ہونے والا نفع، جیسے کسی آدمی کو کسی خاص کام پر اجیر رکھنا۔ (۳)

## محل عقد سے متعلق شرطیں

فقہاء کی تصریحات پر نظر کی جائے تو معلوم ہوتا ہے کہ بحیثیت مجموعی چار باتوں کا پایا جانا ضروری ہے:

(۱) معتود علیہ عقد کے وقت موجود ہو، چنانچہ اگر کھیتی ظاہر بھی نہ ہوئی ہو اور اس کو فروخت کیا جائے تو درست نہ ہوگا، زمانہ جاہلیت میں حمل کی بیع بھی کی جاتی تھی، آپ ﷺ نے اس سے منع فرمایا، (۴) بعض لوگ تو جانور کی آئندہ دوسری پشت کی خرید و فروخت کا معاملہ کر لیا کرتے تھے، اس کو بیع حبل الحبلۃ ”کہا جاتا تھا، آپ ﷺ نے اس سے بھی منع فرمایا، (۵) البتہ سلم، اجارہ اور اصطناع کی صورتیں اس سے مستثنیٰ رکھی گئیں ہیں۔ (ان معاملات کی تفصیل خود ان ہی الفاظ کے ذیل میں دیکھنی چاہئے)۔

(۲) معتود علیہ شرعاً اس عقد کا محل بن سکتا ہو، چنانچہ اگر کوئی مسلمان شراب یا سور کو فروخت کرے یا کوئی شخص محرم سے نکاح کرے، تو یہ معاملات منعقد نہیں ہوں گے، کیونکہ شراب اور سور مسلمان کے حق میں خرید و فروخت کا اور محرم عورت نکاح کا محل نہیں بن سکتی۔

(۲) حوالہ سابق

(۴) نصب الرایہ ۱۶۳

(۱) المنخل الفقہی للعام ۳۱۲/۱

(۳) الفقہ الاسلامی وأدلتہ ۱۷۴/۳

(۵) مسلم، حدیث نمبر ۱۵۱۴، باب تحریم بیع حبل الحبلۃ

(۳) معقود علیہ کو عقد کے وقت حوالہ کیا جانا ممکن ہو، چنانچہ مضمون بہ سامان اور بھاگے ہوئے بے قابو جانور کو بیچنا درست نہیں ہوگا، — البتہ عام فقہاء کے نزدیک تو خرید و فروخت اور ایسا معاملہ بھی درست نہ ہوگا جس میں طرفین عوض ادا کرتے ہوں اور یہی حکم ان معاملات میں بھی ہوگا جو تبرعات کے قبیل سے ہیں، جیسے ہبہ، وقف وغیرہ، مالکیہ کے نزدیک ایسی اشیاء تبرعات کے عقد کا محل بن سکتی ہیں، معاوضات میں نہیں بن سکتیں۔

(۴) معقود علیہ معاملہ کے دونوں فریق کے نزدیک معلوم و متعین ہو اور اس میں ایسا ابہام نہ ہو جو باعث نزاع بن سکتا ہو، البتہ حنفیہ اور مالکیہ کے نزدیک تبرعات میں ابہام و جہالت کو گوارہ کیا جاسکتا ہے، اور اس کے باوجود عقد درست ہو جائے گا۔ (۱)

تعبیر

عقد کے صیغہ اور تعبیر میں ضروری ہے کہ فریقین کی جانب سے ایجاب و قبول، ان کی مکمل رضامندی کو بتاتے ہوں، چونکہ کسی چیز پر راضی ہونا ایک باطنی شے ہے اور اس میں صاحب معاملہ کی وضاحت پر اعتبار کرنے کے سوا چارہ نہیں، اس لئے فقہاء نے ایجاب و قبول میں تین باتوں کو اساسی اہمیت دی ہے، ایجاب و قبول کا واضح ہونا، ایجاب و قبول میں موافقت، اور فریقین کی جانب سے عقد کے ارادہ میں جزم و پختگی کا اظہار — ذیل میں ان ہی نکات کی کسی قدر وضاحت کی جاتی ہے۔

واضح ہونا

ایجاب و قبول کے واضح ہونے سے مراد یہ ہے کہ اس میں ایسے الفاظ استعمال کئے جائیں جو روایتی اعتبار سے اس معاملے کو منعقد کرنے کے لئے بولے جاتے ہوں اور ان سے بہ وضاحت

فریقین کا مشابہت میں آجاتا ہو، یہ الفاظ کبھی صریح ہوتے ہیں، جیسے خرید و فروخت کیلئے اردو میں ”خرید و فروخت“ اور عربی میں ”بیع“ کا لفظ، یا نکاح کے لئے ”نکاح و زواج“ کے الفاظ، اور کبھی استعارہ و مجاز کے الفاظ استعمال کیے جاتے ہیں، جیسے کوئی شخص کہے: میں نے یہ سامان اتنے روپے کے بدلے ہبہ کیا، عوض کا ذکر اس بات کی دلیل ہے کہ یہ ”ہبہ“ نہیں ”بیع“ ہے، یا کسی عورت نے کہا کہ میں نے اپنے آپ کو اتنے روپے کے عوض ہبہ کیا تو یہ نکاح کا ایجاب تصور کیا جائے گا، کیونکہ عصمت انسانی کا ہبہ نہیں ہو سکتا، تاہم فقہاء کے درمیان بعض معاملات کی بابت اختلاف ہے کہ وہ صریح الفاظ ہی سے منعقد ہو سکتے ہیں یا کنائی الفاظ سے بھی؟

ایجاب و قبول میں موافقت

ایجاب و قبول کے درمیان مکمل موافقت بھی ضروری ہے، مثلاً فروخت کنندہ نے ایجاب کیا کہ میں اس کو سو روپے میں فروخت کرتا ہوں اور خریدار نے کہا میں نوے روپے میں خرید کرتا ہوں تو عقد درست نہیں ہوگا، ہاں اگر ایجاب و قبول میں ایسا اختلاف ہو کہ ایجاب کرنے والے کا مدعی قبول کے ذریعہ پورا ہو جاتا ہو تو عقد ہو جائے گا، جیسے ایک شخص نے کوئی چیز سو روپے میں بیچی اور دوسرے شخص نے کہا کہ میں نے اسے ایک سو دس روپے میں قبول کیا، ظاہر ہے کہ یہ اختلاف ایجاب کرنے والے کے لئے معتبر نہیں بلکہ خرید مفید ہی ہے، اس لئے معاملہ منعقد ہو جائے گا۔

عقد میں جزم

عقد میں جزم سے مراد یہ ہے کہ فریقین ایسی تعبیر اختیار کریں جس میں تردد اور وعدہ نہ ہو، جیسے نکاح کی پیش کش کی جائے اور اس کے جواب میں بولے ”میں نے قبول کیا“ یا کہے ”میں قبول کرتا ہوں“ اگر یوں کہا جائے میں نکاح کرونگا یا میں قبول کرونگا، تو نکاح منعقد

نہیں ہوگا کہ یہ وعدہ عقد ہے نہ کہ عقد، اسی لئے فقہاء نے عقد میں ماضی کے صیغہ کا اعتبار کیا ہے، حال کا ایسا صیغہ جس میں مستقبل کے معنی کا احتمال نہیں، سے بھی عقد وجود میں آ جاتا ہے، لیکن مستقبل کا صیغہ عقد میں معتبر نہیں ہے۔ (۱)

### ایجاب وقبول کے ذرائع

تحریر: ایجاب وقبول کا اظہار عام طور پر قول کے ذریعہ ہوتا ہے، اور یہی اصل ہے، لیکن بعض اوقات اظہار خیال کے بعض دوسرے وسائل بھی ایجاب وقبول کے لئے اختیار کئے جاسکتے ہیں، ان میں ایک اہم ذریعہ تحریر ہے، فقہاء کے یہاں قاعدہ ہے:

”الكتاب كالخطاب“

تحریر بالمشافہ خطاب کے درجہ میں ہے۔

کسی بھی زبان میں تحریر کے ذریعہ ایجاب وقبول عمل میں آ سکتا ہے بشرطیکہ فریقین اس کو سمجھ لیں، ایسا بھی ہو سکتا ہے کہ ایجاب وقبول دونوں تحریری ہوں، یہ بھی ممکن ہے کہ ایک طرف سے تحریر ہو اور دوسری طرف سے زبان کے ذریعہ اظہار، تحریری ایجاب وقبول ان لوگوں کی طرف سے بھی ہو سکتا ہے جو گویائی کی طاقت رکھتے ہوں اور ان سے بھی جو اس سے عاجز ہوں، دونوں مجلس میں موجود ہوں یا غائب ہوں، البتہ یہ ضروری ہے کہ ایسی شہوس چیز پر تحریر کی جائے جس پہ نقش باقی رہ سکتا ہو، اگر ہوا اور پانی پر لکھا جائے تو اس کا اعتبار نہیں، یہ بھی ضروری ہے کہ تحریر دستاویزی نوعیت کی ہو یعنی عام طور پر کسی معاملے کے سلسلہ میں جس قسم کی تحریر لکھی جاتی ہو وہ اسی انداز کی تحریر ہو، مثلاً اس پر کاتب اور مکتوب الیہ دونوں کے نام ہوں، دستخط ہوں۔

ہاں عقد نکاح میں ایسے لوگوں کے لئے جو نطق پر قادر ہوں اور فریقین مجلس میں موجود ہوں تحریر کافی نہیں، اگر دونوں قوت گویائی

سے عاجز ہوں تو تحریر سے ایجاب وقبول درست ہے، اسی طرح اگر ایک فریق موجود ہو اور دوسرا غائب تب بھی کم سے کم ایک طرف سے بذریعہ زبان رضامندی کا اظہار ضروری ہے، جیسے زید نے نسیب کو خط لکھا کہ میں تم سے اتنے مہر کے بدلے نکاح کرتا ہوں تو نسیب کو چاہئے کہ مجلس میں دو گواہوں کے سامنے اس کا اظہار کرے کہ چونکہ زید نے مجھے یہ بات لکھی ہے اس لئے میں اس نکاح کو قبول کرتی ہوں، تو گویا ایک فریق کی طرف سے تحریر پائی گئی لیکن دوسرے فریق نے زبان سے قبولیت کا اظہار کیا ہے اس لئے نکاح منعقد ہو جائے گا۔

### اشارہ

اظہار خیال کا ایک طریقہ اشارہ بھی ہے، اشارہ سے ایجاب وقبول کی بابت فقہاء کی تصریحات کا خلاصہ اس طرح ہے:

(الف) جو لوگ قوت گویائی رکھتے ہیں ان کا اشارہ کے ذریعہ ایجاب وقبول معتبر نہیں۔

(ب) گونگے اگر لکھنے پر قادر ہوں تو رائج یہ ہے کہ ان کو تحریر کے ذریعہ ہی ایجاب وقبول کرنا چاہئے۔

(ج) گونگا جو لکھنے پر قادر نہ ہو اور ایجاب وقبول کی بابت قابل فہم اشارہ کرتا ہو تو ایجاب وقبول کی بابت اس کا اشارہ معتبر ہوگا، چنانچہ قاعدہ فقہیہ ہے:

الإشارة المعهودة للاعتراف كاللسان  
باللسان.

### فعل کے ذریعہ

بعض دفعہ ایجاب وقبول محض افعال کے ذریعہ ہوتا ہے، افعال سے ایجاب وقبول صرف مالی معاملات ہی میں معتبر ہے،

جیسے کوئی شخص "ہر مال پانچ روپے" بیچ رہا ہے، اب پانچ روپے دے کر کوئی سامان اٹھالیا جائے، تو گو یہاں نہ زبان سے اظہار ہے نہ تحریر و اشارہ کا استعمال ہے، لیکن خریدار کا پیسے رکھ کر سامان اٹھا لیا اور بیچنے والے کا اس پر معترض نہ ہونا، فریقین کی رضامندی کی دلیل ہے، اس کو فقہ کی اصطلاح میں "بیع تعاملی" یا "بیع معاطات" کہتے ہیں۔

### سکوت

بعض صورتوں میں سکوت اور خاموشی بھی دلیل رضامندی تصور کی جاتی ہے، جیسے نکاح میں کنواری لڑکی سے اس کا ولی نکاح کے بارے میں اطلاع دے اور وہ خاموشی اختیار کرے، تو یہ اس کی طرف سے رضامندی کی دلیل ہوگی، اسی طرح اگر کسی پر کوئی چیز وقف کی جائے اور جس پر وقف کی گئی وہ خاموشی اختیار کرے، تو یہ اس کی طرف سے اظہار رضامندی ہوگا۔ (۱)

### عقد کا حکم

موضوع عقد سے عقد کا مقصود اور اس سے حاصل ہونے والا نتیجہ مراد ہے، جس کو فقہاء "حکم" سے تعبیر کرتے ہیں، ہر عقد کا حکم اس کی نوعیت کے اعتبار سے ہوگا، بیع کا اثر یہ ہے کہ خریدار عوض کے ذریعہ سامان کا مالک ہو جائے گا، اجارہ کا حکم یہ ہے کہ معاوضہ ادا کر کے نفع کی ملکیت حاصل ہوگی، ہبہ میں بلا عوض فنی پر ملکیت حاصل ہوگی، عاریت میں بلا عوض نفع پر، اور نکاح میں ایک دوسرے سے استمتاع جائز ہو جائے گا۔

### عقد کی اقسام :

عقد کی مختلف اعتبارات سے قسمیں کی گئی ہیں، یہاں اس سلسلہ میں اصطلاحات کی طرف اشارہ کرنے پر اکتفا کیا جاتا ہے۔

شریعت میں کسی عقد کے معتبر ہونے اور نہ ہونے کے اعتبار سے عقد کی دو قسمیں ہیں: عقد صحیح، عقد غیر صحیح۔

عقد صحیح: وہ ہے جس میں عقد سے متعلق تمام شرعی اصول و ضوابط کی رعایت کی گئی ہو۔

اس کا حکم یہ ہے کہ فوراً اس عقد کا اثر مرتب ہوگا، جیسے بیع ہے، تو سامان پر خریدار کی ملکیت ثابت ہو جائے گی، اور قیمت پر بیچنے والے کی۔

عقد غیر صحیح: وہ ہے جس میں عقد کی شرائط اور شرعی لوازم میں خلل ہو۔ عقد غیر صحیح کی حنفیہ کے نزدیک دو قسمیں ہیں: باطل اور فاسد۔

باطل: وہ ہے جس میں ایسی چیز کو محل عقد بنایا گیا ہو جس میں محل عقد بننے کی صلاحیت ہی نہ ہو، جیسے فزیر کی بیچ، یا ایجاب و قبول ہی میں خلل ہو، جیسے پاگل شخص کی طرف سے ایجاب یا قبول یا جیسے محرم یا دوسرے کی منکوحہ سے نکاح۔

عقد باطل کا حکم: یہ ہے کہ گو بظاہر یہ عقد منعقد کیا جاتا ہے لیکن حقیقتاً یہ عقد وجود ہی میں نہیں آتا اور اس کی وجہ سے کوئی حکم شرعی مرتب نہیں ہوتا۔

عقد فاسد: وہ ہے جو اپنی اصل کے اعتبار سے درست ہو، یعنی جن لوگوں نے ایجاب و قبول کیا ہو وہ اس عقد کو انجام دینے کے اہل ہوں، ایجاب و قبول کے لئے جو الفاظ استعمال کئے ہوں وہ بھی درست ہوں، جس چیز پر عقد کیا گیا ہو اس میں محل عقد بننے کی صلاحیت ہو، لیکن اس کے ساتھ کوئی ایسا وصف بھی پایا جاتا ہو جس سے شریعت نے منع کیا ہو، جیسے کسی شے کو ایسے ابہام اور جہالت کے ساتھ بیچنا کہ جس سے نزاع پیدا ہو سکتی ہو، یا خرید و

(۱) یہ تمام مباحث المدخل الفقہی العام ۳۲۷-۳۳۵، المدخل لدراسة الشريعة الإسلامية ۲۹۳-۳۰۰، اور الفقہ الاسلامی وأدلته ۱۰۳۵/۳ سے

مانخوا ہیں۔



فروخت کے معاملہ میں کوئی ایسی شرط لگا دینا جس میں بیچنے والے یا خریدنے والے کا نفع ہو اور اس طرح کی شرطیں مروج نہ ہوں یا کسی عورت سے ایک ہی گواہ کی موجودگی میں نکاح کر لینا، یا ایسے اشخاص کی موجودگی میں نکاح کر لینا جن کی شہادت نکاح کے درست ہونے کے لئے کافی نہ ہو۔

**عقد فاسد کا حکم:** یہ ہے کہ اس کو ختم کر دینا واجب ہے، تاہم اگر بیع فاسد میں مالک کی اجازت سے خریدار نے سامان پر قبضہ کر لیا ہو تو خریدار کی اس پر ملکیت ثابت ہو جائے گی، اسی طرح نکاح فاسد میں اگر وطی کر لی گئی ہو تو مہر مثل واجب ہو جائے گا، تفریق کے بعد عدت واجب ہوگی اور بچہ کا نسب ثابت ہوگا، لیکن مرد و عورت کے لئے ایک دوسرے سے علیحدہ ہو جانا ضروری ہوگا، حنفیہ کے علاوہ دوسرے فقہاء کے نزدیک فاسد و باطل میں کوئی فرق نہیں، البتہ عقد صحیح میں حکم کے اعتبار سے ان کے یہاں بھی کسی قدر تفصیل ہے کہ اگر بیع میں کوئی ایسی شرط مفقود ہو جو عقد کے لئے وصف لازم کا درجہ رکھتی ہو تب تو عقد درست ہی نہ ہوگا اور اگر وصف لازم کا درجہ نہ رکھتا ہو تو اختلاف ہے اور رائج یہی ہے کہ وہ عقد کراہت کے ساتھ درست ہو جائے گا، تاہم اس سے یہ نہ سمجھنا چاہئے کہ یہ فقہاء حنفیہ اور دوسرے فقہاء کے درمیان محض الفاظ و تعبیر کا اختلاف ہے بلکہ یہ ایک وسیع الاثر اصولی اختلاف ہے جس کا معاملات کے احکام میں خاص داخل ہے۔

**عقد مکروہ:** وہ ہے جس کی ممانعت کسی وصف غیر لازم کے وجہ سے ہو، جیسے بیع نجش یعنی خریدار کو دھوکہ دینے کے لئے کسی تیسرے شخص کا قیمت بڑھا کر بولنا، یا جیسے جمعہ کی اذان کے بعد خرید و فروخت کا معاملہ کرنا، اس طرح کے معاملات حنفیہ کے نزدیک مکروہ تحریمی اور دوسرے فقہاء کے نزدیک حرام ہیں۔

**عقد صحیح کی بھی دو قسمیں ہیں:** نافذ اور موقوف۔

**نافذ:** وہ ہے جو ایسے شخص سے صادر ہو جو اس کا اہل ہو۔

**موقوف:** وہ ہے جو ایسے شخص سے صادر ہو جس کو اس عقد کی ولایت حاصل نہیں، جیسے فضولی اور بچہ کا ایسا عقد کرنا جس میں نفع و نقصان کا اندیشہ ہو۔

**”عقد نافذ“** فوراً نافذ ہوتی ہے اور کسی کی اجازت پر موقوف نہیں ہوتی، اور **”عقد موقوف“** اس شخص کی اجازت پر موقوف ہوتی ہے جس کو اس عقد کی اہلیت حاصل ہے، تاہم یہ حنفیہ کے مسلک پر ہے، شوافع اور حنابلہ کے نزدیک عقد موقوف کی صورتیں باطل اور بے اثر ہوتی ہیں۔

**عقد نافذ کی بھی دو قسمیں ہیں:** لازم، غیر لازم۔

**لازم:** وہ ہے جس کو فریقین میں سے ایک دوسرے کی رضامندی کے بغیر ختم کرنے کا اختیار نہیں رکھتا، جیسے خرید و فروخت اور اجارہ۔

**غیر لازم:** وہ ہے جس کو دونوں فریق یا دونوں میں سے ایک ایک طرف طور پر ختم کرنے کا اختیار رکھتے ہوں جیسے وکالت، عاریت، ودیعت، کبھی عقد اپنی اصل کے اعتبار سے لازم ہوتا ہے، لیکن کسی فریق کی طرف سے عقد کو صحیح و ختم کرنے کا اختیار حاصل کر لینے کی وجہ سے عقد لازم نہیں رہتا، جیسے فروخت کنندہ یا خریدار میں سے ایک عین دنوں تک معاملہ پر نظر ثانی کی سہلت حاصل کر لے جس کو فقہ کی اصطلاح میں **”خیار شرط“** کہتے ہیں۔

**عقد غیر لازم کو ”عقد جائز“** بھی کہا جاتا ہے۔

**ماضی قریب کے اہل علم نے اصطلاح اور نام کی تعیین کے اعتبار سے بھی عقد کی دو قسمیں کی ہیں:** مسلمی، غیر مسلمی۔

**عقد مسلمی:** وہ ہے جس کے لئے شریعت میں کوئی نام مقرر ہو اور اس کے احکام بیان کئے گئے ہوں، جیسے بیع، اجارہ، ہبہ وغیرہ۔

**غیر مسلمی:** وہ عقود ہیں جن کے لئے شارع نے نہ نام متعین کیا ہو، نہ احکام بتائے ہوں، بلکہ لوگوں نے اپنی ضرورت و حاجت کے تحت ان کو رواج دیا ہو، ان کے نام مقرر کئے ہوں اور کتاب و



سنت کے مقرر کئے ہوئے اصول و قواعد کی روشنی میں ان کے احکام مقرر کئے گئے ہوں جیسے: "بیع و فاء" اسسما، وغیرہ۔

اثرات و نتائج کے اعتبار سے بھی عقود کی سات قسمیں کی گئی ہیں:

۱- تمسکات: وہ عقود جن میں بالمعاوضہ یا بلا معاوضہ کسی شئی یا اس کے نفع کا مالک بنایا جائے، جیسے بیع، ہبہ، اجارہ، حزارعت، وغیرہ۔

۲- استقاطات: وہ عقود جن کا مقصد معاوضہ لے کر یا بلا معاوضہ کسی حق کا ساقط کرنا ہو، جیسے: بلا عوض طلاق، یا قصاص کو معاف کر دینا، یا عوض لے کر طلاق دینا اور قصاص سے دستبردار ہو جانا۔

۳- اطلاقات: جن عقود کے ذریعہ اپنے اختیار میں دوسروں کو شریک کرنا مقصود ہو، جیسے وکالت اور وصیت۔

۴- تقییدات: جن کے ذریعہ کسی شخص کو مصلحت اختیارات اور حق تصرف سے روکنا مقصود ہو، جیسے: وکیل، قاضی، متولی وقف وغیرہ کی اس کے عہدہ سے معزولی۔

۵- توثیقات: جن عقود کی غرض دیون و حقوق پر وثیقہ و ضمان حاصل کرنا ہو، جیسے: کفالت، رہن، حوالہ۔

۶- شرکتات: وہ عقود جن کے ذریعہ فریقین عمل اور نفع میں شریک ہوں، جیسے: شرکت، مضاربیت، حزارعت وغیرہ۔

۷- حفظ: یعنی عقد کا مقصد مال کی حفاظت ہو، جیسے: ودیعت — عقد کا نتیجہ و اثر کب مرتب ہوگا؟ — اس اعتبار سے

بھی عقود کی دو قسمیں ہیں: منجز، مضاف۔

عقد منجز: وہ ہے جس کا اثر فی الحال مرتب ہو اور عقود میں

اصل یہی ہے کہ وہ فی الحال نافذ ہو جائے۔

عقد مضاف: وہ ہے جو مستقبل کی طرف منسوب ہو، جیسے: یوں کہا جائے کہ آئندہ ماہ کی پہلی تاریخ سے میں یہ مکان کرایہ پر دیتا ہوں، یہاں اجارہ کا معاملہ آئندہ ماہ کی طرف منسوب ہے۔

کون عقود مستقبل کی طرف منسوب ہو کر وجود میں آسکتے ہیں اور کون نہیں؟ اس اعتبار سے بھی عقد کی دو قسمیں کی گئی ہیں:

اول: وہ جو مستقبل کی طرف منسوب کر کے منعقد نہیں ہوتے، نکاح، ایراء اور وہ تمام عقود جن میں اصل شئی کا مالک بنایا جاتا ہو، بیع، ہبہ وغیرہ، اسی قسم میں داخل ہیں۔

دوم: وہ عقود جو فی الحال بھی منعقد ہو سکتے ہیں اور مستقبل کی طرف نسبت کے ساتھ بھی، ان میں اجارہ، عاریت، کفالت، حوالہ اور وہ تمام عقود ہیں جو استقاطات یا اطلاقات کے قبیل سے ہیں۔

سوم: وہ عقد جو مستقبل ہی کی طرف منسوب ہوا کرتا ہے، یعنی یہ اس کی حقیقت میں داخل ہو، اس کا مصداق "وصیت" ہے۔ موجودہ علماء قانون نے حقوق کی ایک اور تقسیم کی ہے: عقد

یعنی، عقد غیر یعنی۔

عقد یعنی: وہ ہے جس کی تکمیل کے لئے کسی مادی شئی (عین) کی حوالگی ضروری ہو، یہ پانچ ہیں: ہبہ، عاریت، ودیعت، رہن اور قرض۔

عقد غیر یعنی: وہ ہے جو ایجاب و قبول کے ذریعہ مکمل ہو جائے اور قبضہ کے بغیر بھی عقد کا اثر مرتب ہو جائے۔

مذکورہ پانچوں عقود کے علاوہ دیگر معاملات اسی قسم میں آتے ہیں۔ (۱)

(۱) یہ تمام مباحث المدخل الفقہی العام ۳۳۵-۳۳۶، المدخل لدراسة الشريعة الإسلامية ۲۹۴-۳۰۰ اور الفقہ الاسلامی وأدلته ۱۰۳۳-۱۰۳۴ سے ماخوذ ہیں، اقسام عقد سے متعلق یہ پوری گفتگو "الفقہ الاسلامی وأدلته" ۳۳۳-۳۹۴، المدخل لدراسة الشريعة الإسلامية ۷۶-۳۶۵ کا خلاصہ ہے اور بعض مقامات پر شیخ زرقا کی تحریر سے بھی استفادہ کیا گیا ہے، عقود، حقوق، تصرفات، اور التزامات کے موضوعات اس دور کے فقہاء کی بحث اور غور و فکر کا خاص موضوع ہیں، اس سلسلہ میں مذکورہ دونوں کتابوں کے علاوہ شیخ زرقا کی "المدخل الفقہی العام"، "آئینہ فہم کی المدخل فی الفقہ الاسلامی"، اور "مستنبطات فقہ کی" "مصادر الحق" کا مطالعہ کرنا چاہئے، فحجزا ہم اللہ خیر الجزاء۔

لئے بھلے برے کے درمیان امتیاز کی اس خصوصی صلاحیت کو "عقل" کہتے ہیں، قلوبہ بہا یسکون التعمیز بین القبح و الحسن . (۸)

اسلام نے عقل انسانی کو خاص اہمیت دی ہے اور قدم قدم پر اس خصوصی انسانی صلاحیت کے استعمال کی ترغیب دی گئی ہے، قرآن نے انسان کی خفیہ ذہنی و عقلی صلاحیت کو ابھارنے کے لئے "اللا یلدہرون" اور "اللا تعقلون" سے بار بار للکارا ہے، یا تو وہ مذہب و ادیان تھے جن میں عقل و خرد کو راہ دینا ہی بدوینی کے مترادف تھا یا اسلام کی حقیقت پسندی تھی کہ انسان کو یہ ہادر کرایا گیا کہ کائنات تمہارے لئے مسخر ہے، تمہارے ہی لئے وجود میں آئی ہے اور ہمدوم اور ہمدتن تمہاری خدمت میں معروف ہے، اس کی تسخیر کی کلید تمہاری عقل و دانش کے ہاتھوں ہے، تم اس کلید کا استعمال کر کے کائنات کی نقلی حقیقتوں اور پوشیدہ اسرار کو عیاں کر سکتے ہو، انسان کائنات کے انگ انگ کو چشم حقیقت میں سے دیکھتا ہے تو پکارا کرتا ہے، ہوبنا ما خلقت هذا باطلا سبحانک لقنا عذاب النار . (آل عمران : ۱۹۱)

### احکام شرعیہ میں عقل کا مقام

اصولیین کے یہاں یہ مسئلہ زیر بحث ہے کہ قانون شریعت میں عقل کا درجہ و مقام کیا ہے؟ اور انسان کے لئے روادار و اکی دریافت کے سفر میں وہ کہاں تک ساتھ چل سکتا ہے؟ اس سلسلہ میں تین گروہ ہیں، ایک گروہ اشاعرہ کا ہے، ان کا خیال ہے کہ کسی کام کے حسن اور قبح اور قابل تعریف اور مذموم ہونے میں عقل کا

(زانیہ کا مہر)



"ع کے پیش کے ساتھ" "زنا" کی جن صورتوں میں زنا کی حد جاری نہیں ہوتی، ان میں عورت کا مہر مرد پر واجب ہوتا ہے، اسی کو "معرقہ" کہتے ہیں، (۱) معرقہ میں ایسی عورت کا مہر ادا کرنا ہوتا ہے جو حسن و جمال میں اسی عورت کے مماثل ہو، (۲) (تفصیل کے لئے ملاحظہ ہو "زنا") "ع کے ذمہ کے ساتھ" زنی کرنے کے معنی ہیں، (۳) اور اسی مناسبت سے فقہاء کے یہاں فکار کے باب میں یہ تعبیر استعمال ہوئی ہے۔

(بچھو)



"معرب" کے معنی "بچھو" کے ہیں، — بچھو حشرات الارض میں سے ہے، بچھو مر کر پانی میں گرے گا یا گر کر پانی میں مرے، اس کی وجہ سے پانی نا پاک نہیں ہوگا، (۵) چونکہ یہ موذی جانور ہے، اس لئے حضرت ابو ہریرہ رضی اللہ عنہ سے مروی ہے کہ آپ ﷺ نے نماز میں سانپ اور بچھو کو مارنے کی اجازت دی ہے، (۶) اس حدیث کا منشا یہ ہے کہ اگر عمل کثیر کے بغیر بچھو کو مارا جائے تو نماز ہی میں مار دے اور عمل کثیر کے بغیر ایسا کرنا ممکن نہ ہو تو نماز توڑ کر اس سے نمٹنے کی گنجائش ہے۔ (۷)



"عقل" کے اصل معنی روکنے کے ہیں، انسان کو اللہ تعالیٰ نے خیر و شر کا جو ہم خاص عطا فرمایا ہے، اس کے تحت وہ اپنے آپ کو برائیوں سے روکتا ہے اور اچھی باتوں کی طرف لپکتا ہے، اسی

(۲) دیکھئے: رد المحتار ۳۸۲/۲

(۳) کبیری ۱۶۲

(۶) دیکھئے: العرف الشذی علی الترمذی ۹۷۱ (مولانا اور شاہ شمیمی)

(۱) کتاب التعریفات ۱۷۵

(۳) القاموس المحيط ۵۶۹

(۵) ترمذی ۸۹۷/۱ باب ماجلہ فی قتل الاسودین فی الصلوۃ

(۷) القاموس المحيط ۱۳۳۹

کوئی دخل نہیں، اور حکم خداوندی ہی سے کوئی بات اچھی یا بری قرار پاتی ہے، شریعت نے جس بات کا حکم دیا ہے وہ اچھی ہے، اگر اسی سے شریعت نے روکا ہوتا تو وہی قبیح بات قرار پاتی ہے۔

معتزلہ اور امامیہ وغیرہ کا خیال ہے کہ حسن و قبح کا فیصلہ عقل کے ہاتھوں ہے، عقل جس چیز کو بہتر سمجھے وہی بہتر ہے اور جس کو مذموم تصور کرے وہ مذموم ہے۔ نیز اللہ تعالیٰ پر یہ بات واجب ہے کہ اسی کے مطابق فیصلہ فرمائے۔ والعیاذ باللہ

ان دونوں طبقوں کے درمیان ماترید یہ ہیں، ماترید یہ کے نزدیک حسن و قبح کی دریافت میں عقل کو ایک خاص مقام حاصل ہے، لیکن اس کی وجہ سے اللہ تعالیٰ پر کوئی بات واجب نہیں ہوتی، اللہ کی ذات اس سے ماوراء ہے کہ اس پر کوئی حکم مسلط کیا جائے۔

ماترید یہ اور معتزلہ کے درمیان اسی بنا پر اس مسئلہ میں بھی اختلاف ہے کہ جس غیر مسلم تک احکام شریعت پہنچے ہی نہ ہوں، ان کا کیا حکم ہوگا؟ معتزلہ کے نزدیک ایمان اور عمل صالح سے محرومی دونوں پر عذاب ہوگا، بعض ماترید یہ کے نزدیک ان میں سے کوئی بات بھی اُس کے لئے موجب عذاب نہ ہوگی، کیونکہ حاکم اللہ ہے نہ کہ محض عقل، شیخ ابوالمصور ماتریدی، فخر الاسلام مزدوی اور صدر الشریعہ وغیرہ کے نزدیک ایمان باللہ کا مکلف تو آدمی بہر طور ہے، چاہے ان تک دعوت نہ پہنچی ہو البتہ دوسرے ادا کر لو اسی کی بابت وہ جواب دہ نہیں ہوگا۔ (۱)

امام غزالی نے بھی اس مسئلہ پر تفصیل سے گفتگو کی ہے اور اشاعرہ و معتزلہ کے نقطہ نظر کا تقابلی کیا ہے، نیز اس سلسلہ میں معتزلہ کے دلائل پر نقد بھی کیا ہے، (۲) ابن ہمام اور بعض مشائخ حنفیہ نے بھی اشاعرہ کے نقطہ نظر کو اختیار کیا ہے، (۳) لیکن غور کیا جائے تو

ماترید یہ کا مسلک نصوص اور عقل سے زیادہ ہم آہنگ اور واقعیت پر مبنی ہے، جو اکثر مشائخ احناف کے یہاں رائج ہے۔ واللہ اعلم  
تاہم اس پر اتفاق ہے کہ حاکم، شریعت ہے نہ کہ عقل، یعنی ہم کسی بات کے وجود یا حرمت، وغیرہ کا حکم، حکم شارع ہی کی بنا پر لگا سکتے ہیں، اس پر بھی اتفاق ہے کہ دو صورتوں میں عقل حسن و قبح کا ادراک کرتی ہے، ایک یہ کہ جو چیز طبیعت کے موافق ہو اس کو "حسن" اور جو اس کے خلاف ہو اس کو "قبح" یاد کرتی ہے، دوسرے صفات کمال کو حسن اور صفات نقص جیسے جہل وغیرہ کو قبح تصور کرتی ہے، اختلاف اس باب میں ہے کہ شرعاً مدح و ذم اور ثواب و عقاب کے استحقاق میں عقل کا کیا مقام ہے، (۴) لیکن حقیقت یہ ہے کہ شوکانی نے دو صورتوں میں حسن و قبح کی بابت جو عقل کو فیصلہ مانا ہے، وہ محض عرفی حسن و قبح ہے، اور اختلاف حسن و قبح شرعی کی بابت ہے نہ کہ عرف میں کسی بات کو حسن یا قبح کہنے کی بابت۔

### (سرزنش)

ایک شئی کے دوسری شئی کے بعد آنے کو "عقب" کہتے ہیں، (۵) اس لئے لغت میں عقوبت وہ شئی ہے جو کسی شئی کے بعد آئے، (۶) اسی مناسبت سے سزا کو بھی "عقوبت" کہتے ہیں کہ یہ غلطی کے بعد ظاہر ہونے والا نتیجہ ہے۔ اصطلاح میں عقوبت کی تعریف اس طرح کی گئی ہے:

العقوبة جزاء شرعی علی فعل معرم

او ترک واجب او سنة او فعل مکروه، (۷)

بنیادی طور پر عقوبات تین قسم کی ہیں "حدود، جنایات، اور تعزیرات" "حدود" وہ سزائیں ہیں جو حق اللہ کی بناء پر کتاب

(۱) ملخص از: مسلم الثبوت و فوائد الرحموت مع المستصفی ۱۵۸/۲۹-۲۹ (۲) المستصفی ۵۶/۱

(۳) موانع الرحموت ۲۶/۱

(۴) دیکھئے ارشاد المحول ۷

(۵) معجم مقاییس الفقه ۱۸۴

(۶) مفہوم العقوبات فی الفقه الاسلامی للکتور حمر محمود الفصیلات ۱۸۱، محوالہ معین الحکام للہذا لہی

دست میں متعین کر دی گئی ہیں، جیسے: زنا، چوری وغیرہ کی حد۔

"جنایات" وہ سزائیں ہیں جو بندوں کے حق کے طور پر مقرر کی گئی ہوں، جیسے قتل کی سزا قتل، ہاتھ کاٹ لینے کی سزا ہاتھ کاٹ لینا وغیرہ۔

"تعزیر" وہ سزائیں ہیں جن کو شریعت نے متعین نہیں کیا ہے بلکہ وہ قاضی کی صواب دیک پر ہے۔ حدود و جنایات کے درمیان یہ فرق ہے کہ حدود میں نہ سفارش جائز ہے اور نہ ہی کے اپنے دعویٰ سے دستبردار ہونے کی وجہ سے یہ سزا ختم ہو سکتی ہے، جبکہ جنایت و قصاص میں سفارش جائز ہے، اور صاحب حق کے اپنے حق سے دستبردار ہو جانے کا اعتبار ہے۔

حدود اور تعزیر میں فرق یہ ہے کہ حدود شریعت میں متعین ہیں، تعزیر متعین نہیں، یہی فرق جنایات اور تعزیرات میں بھی ہے۔

### عقوبات کی قسمیں

عقوبات اپنے محل کے اعتبار سے تین طرح کی ہیں :

ایک وہ کہ جن کا اثر جسم پر ظاہر ہوتا ہے، جیسے: زنا اور چوری کی حد یا قصاص وغیرہ۔

دوسرے: وہ جن کا اثر مال پر پڑتا ہے، جیسے: دیت کا واجب ہونا۔

تیسرے: وہ کہ جس کا اثر انسان کی معنوی شخصیت پر ظاہر ہوتا ہے، جیسے: جہت لگانے والے کی گواہی کا قبول نہ کیا جانا۔

پھر مقاصد کے اعتبار سے بھی عقوبات کی کئی قسمیں ہیں :

ایک وہ کہ جن کا مقصد حیات انسانی کا تحفظ ہے، جیسے: "قصاص"۔

دوسرے: وہ کہ جن کا مقصد نسب کا تحفظ ہے، جیسے: حد زنا۔

تیسرے: وہ کہ جن کا مقصد عزت و آبرو کا تحفظ ہے، جیسے: حد

نذف۔

چوتھے: وہ کہ جن کا مقصد مال کا تحفظ ہے، جیسے: چوری کی سزا۔ پانچویں: وہ کہ جن کا مقصد عقل و خرد کی حفاظت ہے، جیسے: کہ شراب نوشی کی حد۔ (۱)

عقوبات کب ساقط ہو جاتی ہیں؟

عقوبات کب ساقط ہو جاتی ہیں؟ اس سلسلے میں مختلف جرائم کے احکام الگ الگ ہیں، تاہم بعض احکام مشترک طور پر تمام ہی جرائم کے ساقط و معاف ہونے میں اثر انداز ہوتے ہیں، ذاکثر جبر نمود نے ایسے چھ اسباب ذکر کئے ہیں :

(۱) محل سزا ہی باقی نہ رہے، جیسے قاتل کی موت ہو جائے۔

(۲) گواہان اپنی گواہی سے رجوع کر لیں۔

(۳) عدالت پر یہ بات ظاہر ہو جائے کہ گواہی دینے

والے ان اوصاف کے حامل نہیں ہیں جو گواہی کے معتبر ہونے کے لئے ضروری ہیں۔

(۴) جرم ملزم کے اقرار سے ثابت ہوا ہو اور سزا کے

جاری ہونے سے پہلے ہی ملزم اپنے اقرار سے رجوع کر لے۔


(۵) جنایت و قصاص یا تعزیر کا معاملہ ہو اور جرم جس شخص

سے متعلق ہو وہ معاف کر دے۔

(۶) ملزم سے اگر کوئی ذریعہ جرم کا ارتکاب کر لیا گیا ہو۔ (۲)

(عقوبات کے سلسلے میں مناسب ہو گا کہ حد، جنایت، جرم

اور تعزیر کی بحثیں بھی دیکھی جائیں)۔



"حق" کے معنی کاٹنے کے ہیں، جو جانور نو مولود کی طرف

سے ذبح کیا جائے اس کو "حقیقہ" کہا جاتا ہے، اسی طرح ماں کے

پہٹ سے بچے کے سر پر جو بال آگاہا ہوتا ہے اسے بھی حقیقہ کہتے



ہیں، کیونکہ پیدائش کے بعد اسے کاٹ دیا جاتا ہے۔ (۱)

زمانہ اسلام سے پہلے بھی عربوں میں عقیدہ کا رواج تھا، رسول اللہ ﷺ نے اس حکم کو باقی رکھا۔

### اسوۂ نبوی ﷺ

آپ ﷺ نے عقیدہ کی تاکید کرتے ہوئے فرمایا کہ ہر بچہ عقیدہ کی وجہ سے مروی ہوتا ہے، اس لئے ساتویں دن اس کی طرف سے جانور ذبح کیا جائے اور اس کے بال کاٹے جائیں، (۲) بخاری نے بھی اس روایت کی طرف اشارہ کیا ہے، (۳) حضرت عائشہ سے مروی ہے کہ حضور ﷺ نے لڑکے کی طرف سے دو اور لڑکی کی طرف سے ایک بکرا ذبح کرنے کا حکم فرمایا، (۴) حضرت ام کرنے ﷺ کی روایت میں یہ اضافہ ہے کہ بکرے ہوں یا بکریاں، دونوں سے عقیدہ کیا جاسکتا ہے، ہر مادہ کا کوئی فرق نہیں، (۵) تاہم خود حضور ﷺ نے حضرت حسن ﷺ کا عقیدہ ایک بکرے سے کیا ہے، (۶) حضرت عبداللہ ابن عباس رضی اللہ عنہما سے مروی ہے کہ حضرت حسن رضی اللہ عنہ حسین رضی اللہ عنہ دونوں ہی کا عقیدہ آپ ﷺ نے ایک ایک مینڈھے سے کیا ہے۔ (۷)

### فقہاء کی آراء

مالکیہ، شوافع اور حنابلہ کے نزدیک عقیدہ سنت ہے؛ بلکہ ابن قدامہ نے تو اس پر امام ابوحنیفہ کو چھوڑ کر اجماع نقل کیا ہے، (۸) امام ابوحنیفہ کی طرف یہ منسوب ہے کہ آپ اسے محض مباح قرار دیتے

تھے، لیکن امام طحاوی سے اس کا مستحب ہونا منقول ہے (۹) اور بھی صحیح ہے، اس لئے کہ کثرت سے روایات عقیدہ کے سلسلہ میں موجود ہیں، خیال ہوتا ہے کہ امام ابوحنیفہ نے اس کے وجوب کی نفی کی ہوگی اور ناقلین نے بات اباحت تک پہنچادی ہوگی۔ واللہ اعلم بالصواب

### کس دن عقیدہ کرے؟

ساتویں دن عقیدہ کرنا، نام رکھنا، بال منڈانا اور بال کے ہم وزن چاندی صدقہ کرنا مسنون ہے، حضور ﷺ نے حضرت حسن رضی اللہ عنہ اور حسین رضی اللہ عنہ کے ساتھ ایسا ہی کیا تھا، (۱۰) عقیدہ دن کے وقت کرنا بہتر ہے، اگر بچہ کی پیدائش رات میں ہوئی ہو تو اس صبح سے ساتویں صبح کو عقیدہ کرے اور اگر دن میں پیدائش ہوئی ہو تو یوم پیدائش کو چھوڑ کر دوسرے دن سے ساتواں دن شمار کرے، عقیدہ کی قربانی طلوع آفتاب کے بعد مستحب ہے اور یہ بھی مستحب ہے کہ ساتویں ہی دن نام رکھا جائے اور بال بھی منڈایا جائے۔ (۱۱)

اگر ساتویں دن عقیدہ نہیں کر پایا تو چودھویں یا اکیسویں دن کرے، یہی حضرت عائشہ سے مروی ہے، (۱۲) تاہم اگر ساتویں دن سے پہلے کر لے جب بھی درست ہے، (۱۳) شوافع اور حنابلہ کے نزدیک اگر مسنون وقت میں عقیدہ نہ کر پایا جب بھی عقیدہ کرنا چاہئے، (۱۴) مالکیہ کے نزدیک اکیسویں دن کے بعد عقیدہ نہیں۔ (۱۵)

### عقیدہ کا گوشت

عقیدہ کے گوشت کی دعوت کرنا بھی درست ہے، (۱۶) کچا

(۲) سنن دارمی ۸/۴

(۳) ترمذی ۲۷۸۱

(۶) ترمذی ۲۷۸۱

(۸) دیکھئے المعنی ۳۶۳/۹، شرح المہذب ۳۶۶/۸، الشرح الصغیر ۱۵۶/۲

(۱۰) دیکھئے سنن بیہقی ۱۰ باب العقیدہ ۲۹۸/۹، اور اس کے بعد

(۱۲) المعنی ۳۶۳/۹

(۱۳) المعنی ۳۶۳/۹

(۱۶) ہندیہ ۳۶۲/۵

(۱) المہابة ۷۳-۷۶

(۳) محازی ۸۲۲/۲

(۵) حوالہ سابق

(۷) ابوداؤد، حدیث نمبر ۲۸۴۱

(۹) دیکھئے ردالمحتار ۲۱۳/۵

(۱۱) الشرح الصغیر ۵۱۲-۵۱۵

(۱۳) شرح المہذب ۳۶۷/۸

(۱۵) حاشیہ صلوٰی علی الشرح الصغیر ۱۵۶/۲



ہے، زخم کو بھی "علت" کہا جاتا ہے کہ اس سے زخمی شخص کی حالت میں تغیر پیدا ہونا ظاہر ہے، اسی سے علماء اصول نے "علت" کے نام سے مستقل ایک اصطلاح وضع کی ہے۔ (۱۰)

علامہ الشکور بہاری نے علت کی تعریف اس طرح کی ہے کہ جس کے پائے جانے کی صورت حکم پایا جائے تاکہ شرعی مصلحت حاصل کی جاسکے، ماشرع الحکم عنده تحصیلاً للمصلحة۔ (۱۱) شیخ مصطفیٰ زرقاء نے اس کو مزید واضح کیا ہے کہ علت اس ظاہر و واضح حکم کے مناسب سبب کا نام ہے جس پر شریعت نے حکم کی بنیاد رکھی ہے، السبب الظاہر المناسب الذی ینبئ علیہ الشارع الحکم، (۱۲) جیسے نشہ شراب کے حرام ہونے کی علت ہے۔

علامہ سرخسیؒ اور دوسرے اہل علم نے علت کی بڑی دقیق تقسیم کی ہے اور اس کی چھ اقسام بیان کی ہیں، (۱۳) یہاں ان کا نقل کرنا طویل کلام کا باعث ہوگا۔ البتہ یہ قاعدہ ذہن میں رکھنا چاہئے کہ احکام سے مربوط دو حقیقتیں ہیں، علت اور حکمت، حکمت وہ مصلحت ہے جس کے لئے شریعت نے کوئی حکم دیا ہو، علت وہ ظاہری سبب ہے جس سے حکم کو متعلق کیا گیا ہو اور اکثر حالات میں اسی پر مطلوبہ مصلحت کی تکمیل موقوف ہو، جیسے: شراب کا حرام ہونا ہے، اس کی حکمت انسان کو فساد عقل سے بچانا ہے اور علت "نشہ آور چیز" ہونا ہے، حکم ہمیشہ علت سے متعلق ہوتا ہے، نہ کہ حکمت سے، مثلاً اسی مثال میں ممکن ہے کہ کوئی شخص نشہ کا اس قدر عادی ہو جائے کہ شراب بھی اسے بدست نہیں کرتی ہو، تو اب اس کے حق میں

گوشت بھی تقسیم کیا جاسکتا ہے، (۱) البتہ مالکیہ نے اس بات کو بہتر قرار دیا ہے کہ گوشت تقسیم کر دیا جائے اور دعوت ان کے نزدیک مکروہ ہے، (۲) حضرت عائشہؓ کی ایک روایت میں ہے کہ ہڈیاں نہ توڑی جائیں، چنانچہ بہتر ہے کہ ہر عضو کو پورا پورا پکا لیا جائے، (۳) البتہ ہڈی کو توڑنا ناجائز بھی نہیں۔ (۴)

### متفرق احکام

بعض حضرات نے یہ بھی لکھا ہے اور اس کو حضرت علیؓ سے نقل کیا ہے کہ عقیقہ کے ذبیحہ کا پاؤں دایہ کو دیا جائے، (۵) عقیقہ کا جانور اسی عمر اور انھیں اوصاف کا حامل ہونا چاہئے جو قربانی کے لئے ضروری ہے، (۶) عقیقہ کے جانور کی قیمت صدقہ کرنے کے مقابلہ جانور ذبح کرنا افضل ہے، قربانی کی طرح اونٹ اور گائے میں بھی عقیقہ کے لئے حصہ لیا جاسکتا ہے، (۷) البتہ چونکہ احادیث میں بکرے کا ذکر ہے اس لئے بکرا یا دنبہ سے عقیقہ بہتر معلوم ہوتا ہے، عقیقہ کے گوشت میں سے خود بھی کھا سکتا ہے، غریبوں کو بھی کھلا سکتا ہے اور دوست و احباب کو بھی، (۸) البتہ اگر چہزایا کوئی حصہ فروخت کر دے تو اس کا صدقہ کرنا واجب ہے۔ (۹)



"علت" اصل میں وہ چیز ہے کہ کسی شئی میں اس کا وجود اس کے تغیر کا باعث ہو جائے، اسی لئے بیماری کو عربی زبان میں "علت" اور بیمار کو "علیل" کہتے ہیں کہ اس سے آدمی کی حالت تغیر ہو جاتی

(۲) الشرح الصغیر ۱۵۷۳

(۳) رد المحتار ۲۱۳/۵

(۶) المعنی ۳۶۵/۹

(۸) حوالہ سابق

(۱۰) اصول السرخسی ۳۶۲

(۱۲) المدخل الفقہی العام ۳۰۳/۱

(۱) رد المحتار ۲۱۳/۵

(۳) شرح المہذب ۳۲۵/۸

(۵) شرح المہذب ۳۳۱/۱

(۷) شرح المہذب ۳۳۶/۸

(۹) المعنی ۳۶۶/۹

(۱۱) مسلم الثبوت مع الفوائد ۲۶۰/۳

(۱۳) دیکھئے اصول السرخسی ۳۶۲-۳۱۴، فوائد الرحموت ۲۷۲

حرم شراب کی حکمت موجود نہیں، لیکن پھر بھی اسے حرام ہی کہا جائے گا: کیونکہ جس چیز کو وہ پی رہا ہے وہ بہر حال نشہ آور ہے، اہل علم نے اسی قاعدہ کی تعبیر اس طرح کی ہے کہ:

”الحکم یداری مع علته“ (حکم اپنی علت کے دوش بدوش رہتا ہے)۔



علم چونکہ بدیہی کیفیت ہے، اس لئے اس کی حقیقت اور ماہیت کو بیان کرنا خاصا دشوار سمجھا گیا ہے، حکماء نے اس کی حقیقت کو بیان کرنے میں بڑی موشگافی سے کام لیا ہے، بعضوں نے شئی کے ادراک کو علم قرار دیا ہے، بعضوں نے اس ملکہ کو علم قرار دیا ہے جس سے کلیات و جزئیات کا ادراک کیا جاتا ہے، بعضوں نے اس شئی کو علم قرار دیا ہے جو عقل انسانی کو حاصل ہو، اور بعضوں کے نزدیک خود کیفیت حصول علم سے عبارت ہے۔ حقیقت یہی ہے کہ علم چونکہ ایک بدیہی اور معنوی کیفیت ہے، اس لئے وہ تعریف اور بیان حقیقت کا محتاج نہیں، — البتہ شریعت کی اصطلاح میں علم اس اعتقاد جازم کا نام ہے جو واقعہ کے مطابق ہو۔ هو الاعتقاد المجازم المطابق للواقع۔ (۱) اس طرح علم کی حقیقت میں دو باتیں داخل ہیں، کسی بات کو یقین کے ساتھ جاننا اور اس بات کا واقعہ کے مطابق ہونا۔

احکام شرعیہ میں علم کو بڑی اہمیت حاصل ہے، بنیادی طور پر انسان شرعی احکام کا مکلف اسی وقت ہوتا ہے کہ وہ اس حکم سے واقف بھی ہو، جس شخص تک احکام شرعیہ پہنچ ہی نہ پائیں اور ان احکام سے ناواقف رہنے میں اس کی کوتاہی کو کوئی دخل نہ ہو، ان

احکام کا وہ مکلف نہیں ہوتا۔ اسی لئے دارالاسلام اور دارالکفر کے باشندوں کے درمیان بہت سے احکام میں فرق کیا گیا ہے۔

(کن امور میں ناواقفیت کا اعتبار ہے اور اس کو عذر تسلیم کیا گیا ہے؟ اس کے لئے ملاحظہ ہو ”جہل“)۔



عمامہ باندھنا رسول اللہ ﷺ کے معمولات میں تھا، غالباً زیادہ تر سیاہ عمامہ استعمال فرمایا کرتے تھے، فتح مکہ کے موقع سے جب کہ مکرمہ تشریف لائے تو اس وقت بھی سیاہ عمامہ سر مبارک پر تھا، (۲) ویسے آپ ﷺ نے سفید اور زرد رنگ کے عمامے بھی استعمال کئے ہیں، (۳) بعض روایات سے معلوم ہوتا ہے کہ عام طور پر سفر میں سفید اور حضر میں سیاہ عمامہ باندھا کرتے، (۴) دونوں مونڈھوں کے درمیان عمامہ کا چھوڑ رکھتے، (۵) حضرت عبدالرحمن بن عوف رضی اللہ عنہ کو ایک بار عمامہ باندھا تو اس کا شملہ چار انگشت تھا، (۶) عبداللہ بن عباس رضی اللہ عنہ کی ایک روایت میں ہے کہ آپ ﷺ نے فرمایا، عمامہ باندھا کرو، اس سے علم و پروباری میں اضافہ ہوتا ہے، (۷) حضرت ابو داؤد کی ایک روایت میں ہے کہ جمعہ کے دن نماز میں عمامہ استعمال کرنے والوں پر اللہ اور اس کے فرشتے رحمت بھیجتے ہیں، (۸) یہ بھی معمول تھا کہ عمامہ نہ ہوتا تو کوئی کپڑا ہی سر میں باندھ لیتے۔ (۹)

(”عمامہ“ کے سلسلہ میں سنت نبوی ﷺ کی تفصیل راقم الحروف کی کتاب ”حلال و حرام“ میں دیکھی جاسکتی ہے، ص: ۱-۲-۳)۔

### عمامہ پر مسح

فقہاء کے یہاں ایک اختلافی مسئلہ عمامہ پر مسح کا ہے، بعض

(۲) شمائل ترمذی ۸

(۳) المواہب اللدنیہ ۴۵

(۵) ترمذی: باب ملجلہ فی سدل العمامۃ بین الکتفین، مجمع الزوائد ۱۲۰/۵

(۷) مجمع الزوائد ۱۱۹/۵، وفیہ عبید اللہ بن ابی حمید و هو متروک

(۹) دیکھئے أحیاء علوم الدین ۶۶۲-۶۶۵

(۱) دیکھئے کتاب التعریفات ۱۷۷

(۳) الحاوی للفتاویٰ للسیوطی ۱۰۴/۲، شمائل ترمذی

(۶) مجمع الزوائد ۱۲۰/۵

(۸) مجمع الزوائد ۱۲۱/۵

روایات میں موزوں کے ساتھ عمامہ پر مسح کا ذکر ہے (۱) اس بنا پر امام احمد کا خیال ہے کہ عمامہ پر مسح سر پر مسح کی بجائے کافی ہے، (۲) امام شافعی کے نزدیک سر کے مسح کا فرض تو عمامہ پر ادا نہیں ہوگا، البتہ فرض کی مقدار سر پر مسح کر لے تو عمامہ پر مسح کر کے سنت ادا کر سکتا ہے، (۳) حنفیہ اور مالکیہ کے نزدیک عمامہ پر مسح کی وجہ سے نہ فرض ادا ہوگا نہ سنت (۴) کیونکہ قرآن مجید نے سر پر مسح کرنے کا حکم دیا ہے، (المائدہ : ۶) اور عمامہ پر مسح کے ذریعہ اس حکم کی تعمیل نہیں ہوتی۔

یہ حدیث دراصل مختصر ہے، اصل مضمون یہ ہے کہ آپ ﷺ نے ”نامیہ“ یعنی سر کے اگلے چوتھائی حصہ اور عمامہ کا مسح فرمایا، جیسا کہ خود امام ترمذی نے بعض راویوں سے نقل کیا ہے، (۵) اس میں سر کا مسح مقصود تھا اور عمامہ درست کرنے کی غرض سے جو آپ ﷺ نے تھا، تو راوی نے یوں محسوس کیا کہ آپ ﷺ نے عمامہ پر بھی مسح فرمایا ہے۔ واللہ اعلم

### عمرہ

عمرہ کے اصل معنی زیارت و ملاقات کے ہیں — فقہ کی اصطلاح میں مخصوص شرائط کے ساتھ بیت اللہ شریف کی زیارت کا نام عمرہ ہے۔ (۶)

احادیث میں حج کی طرح عمرہ کی بھی بڑی فضیلت بیان کی گئی ہے، آپ ﷺ نے فرمایا: ایک عمرہ کے بعد دوسرا عمرہ درمیان کے گناہوں کیلئے کفارہ ہے، (۷) خاص طور پر رمضان المبارک کے عمرہ

کو خصوصی درجہ و مقام حاصل ہے، آپ ﷺ نے اس کو حج کے برابر ثواب کا حامل قرار دیا ہے، (۸) رسول اللہ ﷺ نے واقعہ حدیبیہ کو لے کر چار عمرے فرمائے ہیں، پہلا ۶ھ میں جب آپ ﷺ حدیبیہ تشریف لائے اور وہاں صلح طے پائی، یہ عمرہ مکمل رہا؛ کیونکہ مشرکین مکہ کی رکاوٹ کی وجہ سے آپ ﷺ عمرہ نہ کر پائے۔ دوسرا عمرہ آئندہ سال اس عمرہ کی قضاء کے طور پر، اس کو ”عمرۃ القضاء“ کہا جاتا ہے۔ تیسرا عمرہ فتح مکہ کے موقع سے، جب آپ ﷺ نے حنین سے مدینہ جاتے ہوئے مقام حرانہ سے احرام باندھ کر عمرہ کیا، یہ عمرہ ۸ھ میں ہوا۔ چوتھے حجۃ الوداع میں؛ کیونکہ آپ ﷺ نے اس موقع سے حج قرآن کا احرام باندھا تھا جس میں حج و عمرہ دونوں جمع ہوتا ہے، اور یہ تمام ہی عمرے ماہ ذوالقعدہ میں کئے گئے تھے۔ (۹)

### عمرہ کا حکم

چنانچہ عمرہ کے شروع ہونے پر امت کا اجماع ہے، (۱۰) البتہ اس میں اختلاف ہے کہ عمرہ کا حکم کیا ہے؟ شوافع اور حنابلہ کے نزدیک واجب ہے، کیونکہ اللہ تعالیٰ نے فرمایا: اتِمُوا الْحَجَّ وَالْعُمْرَةَ لِلّٰہِ، (البقرہ : ۱۹۶) یعنی حج اور عمرہ کو پوری طرح ادا کرو، حنفیہ اور مالکیہ کے نزدیک سنت مؤکدہ ہے، (۱۱) — تاہم احناف کے ہاں بعض مشائخ نے عمرہ کو واجب بھی قرار دیا ہے، علامہ کاسانی نے اس کو واجب کہا ہے، (۱۲) صاحب جوہرہ نے بھی اسی کو ترجیح دیا ہے، (۱۳) تاہم احناف کے یہاں فتویٰ عمرہ کے سنت مؤکدہ ہونے پر ہے، کیونکہ حضرت جابر رضی اللہ عنہ سے مروی ہے، کہ

(۱) دیکھئے ترمذی، باب ماجاء فی المسح علی الجوربین و العمامۃ، ابوداؤد ۴۲۶/۱، باب المسح علی العمامۃ

(۲) حواشی تحفة المحتاج ۳۲۶/۱

(۳) باب ماجاء فی المسح علی الجوربین و العمامۃ

(۴) مسلم ۳۳۳/۱

(۵) بخاری ۲۳۸۸-۲۳۸۹، ابوداؤد ۲۷۳۱/۱

(۶) المغنی ۸/۳، شرح المہذب ۷/۷

(۷) دیکھئے رد المحتار ۱۵۷۴

(۲) الروض المربع ۳۰

(۳) المغنی ۲۷۹/۱، بدائع الصنائع ۷/۱

(۶) النہایہ ۷/۳

(۸) بخاری ۲۳۹۱/۱

(۱۰) الانصاف ۲۷۱/۱

(۱۲) بدائع الصنائع ۲۳۶۶/۴

آپ ﷺ سے عمرہ کے بارے میں دریافت کیا گیا کہ کیا یہ واجب ہے؟ آپ ﷺ نے فرمایا: نہیں، البتہ عمرہ کرنا افضل ہے، وان بعثتموہا ہو الفضل، (۱) جہاں تک آیت قرآنی کی بات ہے تو اس میں یہ بات کہی گئی ہے کہ جب حج و عمرہ کی ابتداء ہو جائے یعنی حج و عمرہ کا احرام باندھ لیا جائے تو پھر اس کی تکمیل واجب ہو جائے گی، اس کے قائل حنفیہ بھی ہیں، کیونکہ کوئی بھی نفل اپنے آغاز کے بعد حنفیہ کے یہاں واجب ہو جاتا ہے۔

جن حضرات کے یہاں عمرہ واجب ہے ان کے یہاں بھی زندقہ میں ایک ہی بار واجب ہے (۲) اور اگر حج کے ساتھ عمرہ کر لیا جائے تو یہی عمرہ اس کے لئے کفایت کر جائے گا۔ (۳)

### اوقات

مالکیہ کے یہاں ایک سال میں ایک سے زیادہ عمرہ کرنا مکروہ ہے، (۴) احناف، شوافع اور حنابلہ کے نزدیک عمرہ کی تکرار میں کوئی قباحت نہیں، (۵) کیونکہ سیدنا حضرت عائشہؓ سے ایک ماہ میں دو عمرہ کرنا منقول ہے، حضور ﷺ نے ایک عمرہ کے بعد دوسرے عمرہ کو درمیان کے گناہوں کے لئے کفارہ قرار دیا ہے، (۶) نیز حضرت علیؓ سے مروی ہے کہ ہر ماہ ایک عمرہ کیا جائے، حضرت عبداللہ بن عمرؓ نے بھی ایک سال میں کئی عمرے کئے ہیں۔ (۷)

البتہ حنفیہ کے نزدیک نو، دس، گیارہ، بارہ، تیرہ، ذی الحجہ کو عمرہ کرنا مکروہ تحریمی ہے، گو ان دنوں میں بھی عمرہ کرے تو عمرہ ہو جائے گا، (۸) زمانہ جاہلیت میں حج کے مہینے (شوال، ذوالقعدہ، ذوالحجہ)

میں عمرہ کرنے کو ناپسند کیا جاتا تھا، آپ ﷺ نے اس کی اجازت مرحمت فرمائی، چنانچہ حضرت عبداللہ بن عباسؓ سے آپ کا ارشاد منقول ہے کہ عمرہ قیامت تک کے لئے حج میں داخل کر دیا گیا ہے۔ (۹)

### ارکان و واجبات

عمرہ کے ارکان دو ہیں، احرام اور بیت اللہ شریف کا طواف، اور واجبات دو ہیں: صفا اور مروہ کے درمیان سعی اور بال کا منڈانا یا کٹانا۔ (۱۰)

### ضروری احکام

عمرہ کے سنن و آداب وہی ہیں جو حج کے ہیں، چار طواف کرنے سے پہلے جماع کی وجہ سے عمرہ فاسد ہو جاتا ہے، حج کے احرام میں جن چیزوں سے پچنا ضروری ہے عمرہ کے احرام میں بھی ان سے پچنا ضروری ہے، عمرہ میں بھی تلبیہ پڑھنا مستنون ہے، جوں ہی طواف شروع کرے تلبیہ رک دے، تلبیہ کہتے وقت زبان سے "لبیک بالعمرة" کہے، یا دل میں عمرہ کا ارادہ کرے، (۱۱) جو لوگ حدود میقات سے باہر کے رہنے والے ہوں اور عمرہ کے لئے آرہے ہوں ان کے لئے میقات سے احرام باندھنا واجب ہے، اور جو لوگ میقات کے اندر اور حرم سے باہر رہنے والے ہوں ان کے لئے واجب ہے کہ حدود حرم میں داخل ہونے سے پہلے ہی احرام باندھ لیں، جو لوگ مکہ میں رہتے ہوں یا حدود حرم کے اندر واقع ہوں ان کے لئے بھی ضروری ہے کہ حدود حرم سے باہر جا کر

(۲) شرح المہذب ۷۷

(۳) المعنی ۹۰۳

(۶) المعنی ۹۰۳

(۸) ہندیہ ۲۳۷

(۱۰) قاضی خان ۳۰۱

(۱) الترمذی ۱۸۶۱

(۳) الشرح الصغیر ۷۳۱

(۵) ہندیہ ۲۳۷، المعنی ۹۰۳، الاصحاح ۲۷۳

(۷) مسند امام شافعی ۳۶-۶۸

(۹) ترمذی ۱۸۶۱

(۱۱) ہندیہ ۲۳۷



مقام حل سے احرام باندھ کر آئیں، البتہ افضل ہے کہ تحیم سے احرام باندھا جائے جہاں سے حضور ﷺ کے حسب حکم حضرت عائشہؓ نے احرام باندھا تھا، (۱) اس وقت وہاں تمام سہولتوں سے آراستہ بڑی عظیم الشان مسجد، مسجد عائشہؓ کے نام سے تعمیر ہو گئی ہے۔

### حدود میقات سے بلا احرام گزرنا

اگر کوئی شخص حدود میقات کے باہر سے مکہ میں داخل ہونے کا ارادہ رکھتا ہو تو اس کے لئے احرام باندھ کر آنا ضروری ہے چاہے اس کی نیت حج و عمرہ کی رہی ہو یا نہیں، بہر حال اسے احرام باندھ کر عمرہ کر کے ہی حلال ہونا پڑے گا، اب کسی شخص کو بار بار اس طرح آنے کی ضرورت پیش آتی ہے تو اس کے لئے فقہاء نے یہ صورت بتائی ہے کہ وہ حدود میقات کے اندر علاقہ حل پر کسی مقام کی نیت کر لے اور بلا احرام وہاں آجائے پھر وہاں سے بلا احرام مکہ آجائے، کیونکہ حدود میقات کے اندر قیام پذیر لوگوں کے لئے بلا احرام مکہ میں داخل ہونا جائز ہے، (۲) میقات سے باہر رہنے والوں کے لئے بلا احرام میقات سے گزرنے کی ممانعت حضرت عبداللہ بن عباسؓ نے حضور ﷺ سے نقل کی ہے۔ (۳)

### عمریؓ (ہبہ کا ایک خاص طریقہ)

اسلام سے پہلے ہبہ و عطیہ کے جو طریقے مروج تھے، ان میں ایک "عمری" بھی تھا، جس شخص کو کوئی چیز "عمری" کیا جاتا وہ زندگی بھر اس سے فائدہ اٹھاتا اور اس کی موت کے بعد وہ چیز عمری کرنے والے کو، اور اگر اس کی موت ہو گئی ہو تو اس کے وارث کو لوٹ آتی، (۴) — اس سلسلہ میں متعدد روایات منقول ہیں، خاص کر حضرت جابرؓ

سے کئی روایتیں نقل کی گئی ہیں، امام مسلم نے تفصیل سے ان روایات کو نقل فرمایا ہے، (۵) حضرت جابرؓ سے یہ روایات مختلف الفاظ میں نقل کی گئی ہیں، بعض روایات سے معلوم ہوتا ہے کہ جس کو عمری کیا گیا ہے، اس کی موت کے بعد اس کے ورثہ جائداد کے حقدار ہوں گے، اور بعض روایت سے معلوم ہوتا ہے کہ اگر اس نے کہا تھا کہ یہ تمہاری زندگی بھر تمہارے لئے ہے تو یہ ہبہ نہیں بلکہ عاریت ہوگی اور اس کی موت کے بعد جائداد دینے والے کی طرف لوٹ آئے گی۔ (۶)

اسی اختلاف روایت کی وجہ سے فقہاء کی رائیں بھی مختلف ہیں، حنفیہ، شوافع اور حنابلہ کے نزدیک "عمری" ہبہ ہے، جس کو دیا گیا وہ مالک ہے اور اس کے بعد اس کے ورثہ مالک ہیں، اگر دیتے وقت کہا بھی ہو کہ یہ صرف تمہاری زندگی بھر کے لئے ہے تو شرط باطل ہے، (۷) مالکیہ کے نزدیک عمری عاریت کے حکم میں ہے اور جس کو عمری کیا گیا ہے، اس کی موت کے بعد عمری کنندہ کو واپس مل جائے گا، (۸) — اگر عمری سے متعلق تمام روایات کو سامنے رکھا جائے تو اندازہ ہوتا ہے کہ ائمہ ثلاثہ کی رائے زیادہ قوی اور حدیث سے ہم آہنگ ہے۔

### عمل

انسان بالارادہ جو بھی فعل انجام دے، وہ "عمل" ہے اور حکم شریعت کے مطابق ہو تو "عمل صالح" ہے، یہ قرآن مجید کی ایک نہایت اہم، جامع اور کثیر الاستعمال اصطلاح ہے، فقہاء کے یہاں یہ اصطلاح مفادات نماز میں زیر بحث آتی ہے، — نماز اللہ کی بندگی اور عبادت سے عبارت ہے، نماز میں انسان اپنے پورے

(۲) عنایہ مع الفتح ۳۶۶/۲

(۳) النہایہ ۲۹۸/۳

(۶) دیکھئے حوالہ منکور

(۸) الشرح الصغیر ۱۶۸/۳

(۱) الدر المختار و رد المختار ۱۵۵/۲

(۳) نصب الراية ۱۵۶/۳، بحوالہ - مصنف ابن ابی شیبہ

(۵) صحیح مسلم ۳۷۲-۳۸۰، باب العموی

(۷) رد المختار ۵۲۶/۳، المغنی ۴۰۰/۵



وجود کو خدا کے سامنے بچھا دیتا ہے اور ارشاد نبوی ﷺ کے مطابق گویا خدا سے ہم کلام ہوتا ہے، اس لئے اس حالت میں ہرگز یہ مناسب نہیں کہ انسان کسی اور فعل کا مرتکب ہو، لیکن انسان اتنا بے سکون ہے کہ اس کو معمولی فعل سے بھی روک دینا اس کی فطرت پر بند باندھنے کے مرادف ہے، اسی لئے فقہاء نے معمولی اور غیر معمولی عمل کے درمیان فرق کیا ہے، معمولی عمل (عمل قلیل یا عمل سیر) کو نماز کے لئے باعث فساد قرار نہیں دیا اور زیادہ عمل (عمل کثیر) کو باعث فساد قرار دیا، اصولی طور پر یہ بات فقہاء کے یہاں متفق علیہ ہے۔ (۱)

اب اختلاف اس امر میں ہے کہ کثیر و قلیل کے لئے معیار کیا ہے؟ فقہاء شوافع کے یہاں کسی ایسے فعل کو جو نماز کا نہ ہو مسلسل تین بار کرنا "عمل کثیر" ہے، اور اس سے نماز فاسد ہو جاتی ہے، اس سے کم میں نماز فاسد نہیں ہوتی، (۲) فقہاء حنابلہ کے یہاں اس کا مد اعراف پر ہے، "ولسکن يرجع فی الكثير واليسر الى العرف" (۳) حنفیہ کے یہاں یہ تفصیل ہے کہ نمازی ایسا عمل کرے جو نماز میں نہیں کیا جاتا، اس کا مقصد نماز کی اصلاح بھی نہ ہو اور اس کے اس عمل کو دیکھ کر لوگوں کو اس کے حالت نماز میں ہونے کا شک بھی نہ گذرے، یہی اکثر مشائخ کی رائے ہے اور اسی پر فتویٰ ہے، گو بعض اور اقوال بھی ہیں، مثلاً یہ کہ ایسا عمل "کثیر" تصور کیا جائے گا، جس کو دو ہاتھوں سے انجام دیا جاتا ہو، بعض حضرات نے اس کو خود نماز پڑھنے والے کی رائے پر رکھا ہے، حلوانی نے اسی کو ترجیح دیا ہے، گو یہ رائے امام ابوحنیفہؒ کے طریق فکر سے زیادہ قریب ہے، لیکن عام لوگوں کو اس کا مکلف کرنا کہ وہ کثیر و قلیل میں امتیاز کریں، خالی از دشواری نہیں، ایک قول وہ بھی ہے جو شوافع کا ہے کہ مسلسل تین بار کسی

فعل کا تکرار "عمل کثیر" ہے اور اس سے کم "عمل قلیل"۔ (۴)  
یہاں عمل کے سلسلہ میں بعض فقہی قواعد کا نقل کرنا بھی مناسب ہوگا، بدرالدین زرکشی شافعی (م: ۷۹۳ھ) نے کئی قواعد اس بابت نقل کئے ہیں، یہاں دو کا ذکر کیا جاتا ہے:

(الف) كلما كثر وضو كان الفضل  
معالم كذا لك .

جو کام زیادہ ہو اور بڑھ مشقت ہو، وہ اس عمل سے افضل ہوگا جس میں یہ بات نہ ہو۔

اس کی اصل حضرت عائشہؓ کی وہ روایت ہے جس کو امام مسلم نے نقل کیا ہے کہ مشقت کے اعتبار سے تمہیں اجر حاصل ہوگا، "اجزك على قدر نصبك"۔ اس کی مثال اس طرح دی جاسکتی ہے کہ حج قرآن افضل ہے تمتع اور افراد سے، اور تعدہ میں بہ مقابلہ تورک کے باتیں پاؤں کو کھڑا رکھنا بہتر ہے؛ کہ ان میں مشقت زیادہ ہے، لیکن اگر کہیں کتاب وسنت نے پہلے عمل کو افضل قرار دیا ہو تو پھر اس کی فضیلت زیادہ ہوگی، جیسے فجر کی سنتوں کو ہلکی پڑھنا افضل ہے کہ رسول اللہ ﷺ سے ایسا ہی ثابت ہے۔

(ب) العمل المتعدي الفضل من

القاصر .

جس عمل کا نفع دوسروں تک پہنچے، اس کا ثواب اس عمل سے زیادہ ہے جس کا ثواب خود اس کی ذات تک محدود ہو۔

اس لئے امام الحرمین وغیرہ نے فرض کفایہ کو افضل قرار دیا ہے کہ اس کی وجہ سے آدمی امت سے حرج کو دور کرتا ہے، اور امام شافعیؒ نے فرمایا کہ علم میں مشغولیت افضل نماز سے بڑھ کر ہے۔ (۵)

(۲) دیکھئے المہذب ۲/۲۹۴

(۴) کبیری ۱۹-۲۱۸

(۵) زرکشی نے اس سلسلہ میں پانچ قواعد نقل کئے ہیں اور مثالیں بھی شوافع کے تحت نظر کو سامنے رکھ کر دی ہیں، راقم الحروف نے پہلے قاعدہ ہی وضاحت میں کسی قدر تصرف کر کے مثالیں فقہ حنفی سے دی ہیں، دیکھئے: المنثور فی القواعد ۲۲۶-۲۴۳

(۱) دیکھئے: الفقہ الاسلامی وأدلته ۱۵/۲

(۳) المغنی ۴/۲۳۲

اس لئے "غنم" (پانچواں حصہ) بھی اس میں واجب نہیں۔ (۴)

(قہر و غلبہ)

"غنوة" کے معنی قہر و غلبہ کے ہیں، (۵) حدیث اور فقہ کی کتابوں میں اس لفظ کا استعمال "کتاب الجہاد" میں ہوا ہے، جو علاقے صلح کی بجائے قوت کے ذریعے فتح کئے جاتے ہیں کہا جاتا ہے کہ یہ علاقہ غنوة حاصل کیا گیا ہے، بہ قوت فتح کئے جانے والے علاقے کا حکم کیا ہوگا؟ اس سلسلے میں فقہاء کے درمیان اختلاف ہے، مالکیہ کے نزدیک یہ اراضی از خود مسلمانوں پر وقف کبھی جائے گی اور اس کی آمدنی مسجدوں اور پلوں کی تعمیر اور فوجیوں کی تنخواہ وغیرہ پر خرچ کی جائے گی، شوافع کے نزدیک مال غنیمت کے عام اصول کے مطابق مفتوحہ اراضی کے پانچ حصے کئے جائیں گے، چار حصے مجاہدین میں تقسیم کئے جائیں گے اور ایک حصہ بیت المال کی ملکیت ہوگی، حنفیہ کے نزدیک حکومت کو اختیار ہے کہ مسلمانوں میں تقسیم کر دے یا سابق باشندوں کو اس پر برقرار رکھتے ہوئے اس سے جزیہ یا خراج وصول کیا جائے جو مسلمانوں کے مفاد میں استعمال ہو، حنابلہ کا خیال ہے کہ یہ حکومت کی صوابدید پر موقوف ہوگا، چاہے تو مسلمانوں میں تقسیم کر دے یا وقف کر دے اور عام مسلمانوں پر اس کی آمدنی خرچ کی جائے، (۶) — حضرت عمر رضی اللہ عنہ نے حضرات صحابہ کے مشورے سے عراق کی مفتوحہ اراضی کے سلسلے میں جو فیصلہ فرمایا، اس سے حنابلہ کے نقطہ نظر کی تائید ہوتی ہے، اور شاید فی زمانہ یہی سب سے زیادہ درست رائے ہے۔

عنین

عنین اس مرد کو کہتے ہیں جس کو عضو تاسل موجود ہو، لیکن وہ

عنین

معنی ہے "اندھا ہونا" — بینائی سے محرومی کو شریعت کے بعض احکام میں عذر اور بعض میں نااہلیت تصور کیا گیا ہے، تاہنا کے احکام کے سلسلے میں لفظ "امی" کے ذیل میں بحث ہو چکی ہے۔

(انگور)

عنین

"عنبن" کے معنی انگور کے ہیں، انگور کی خرید و فروخت اور اس کا کھانا جائز ہے، انگور کے سلسلے میں یہ مسئلہ قابل ذکر ہے کہ انگور اور اس کا رس ایسے شخص سے پینا جو شراب بنایا کرتا ہو، جائز ہے یا نہیں؟ فقہاء حنفیہ میں امام محمد اور امام ابو یوسف کے یہاں مکروہ ہے، امام ابو حنیفہ کے ایک قول کے مطابق جائز ہے، لیکن قول رائج یہی ہے کہ مکروہ تحریمی ہے، یوں تو اس سلسلے میں احناف کے یہاں مختلف روایتیں ہیں، بعضوں نے انگور بیچنے کی اجازت دی ہے، انگور کا رس بیچنے کو منع کیا ہے، بعضوں نے کافر سے بیچنے کی اجازت دی ہے، مسلمانوں سے فروخت کرنے کو منع کیا ہے، (۱) لیکن رائج اور حراج شریعت سے ہم آہنگ قول یہی ہے کہ دانستہ طور پر ایسے شخص سے انگور یا اس کا رس پینا جو شراب بنایا کرتا ہو جائز نہیں، کہ یہ معصیت میں کھلا ہوا تعاون ہے۔

فقہاء شوافع نے بھی اس بیع کو کراہت کے ساتھ جائز قرار دیا ہے، (۲) فقہاء حنابلہ اور مالکیہ نے گناہ میں تعاون کو دیکھتے ہوئے بطور سد ذریعہ کے اس بیع کو حرام قرار دیا ہے۔ (۳)

عنین

"عنبر" کی اگر تجارت نہ کی جائے تو اس میں زکوٰۃ واجب نہیں، نیز چونکہ یہ سمندر سے برآمد ہوتا ہے، زمین کی معدنیات میں نہیں ہے،

(۲) الفقہ الاسلامی و آئنتہ ۴۷۳

(۴) الدر المختار مع الرد ۴۶۲، الشرح الصغير ۶۵۵/۱

(۶) الفقہ الاسلامی و آئنتہ ۵۳۳/۵

(۱) دیکھئے الدر المختار و رد المحتار ۲۵۷/۵

(۳) دیکھئے المغنی ۱۵۴/۳، الموافقات للشاطبی ۳۶۱/۲

(۵) النہایہ لابن اثیر ۳۱۵/۳

عورت سے جنسی تعلق پر قادر نہ ہو۔

(تفصیل کے ملاحظہ ہو: "فتح نکاح")۔

(یک چشم)

**عوراء**

"عور" (ع اور واؤ پر زبر) کے معنی عیب کے اور ایک آنکھ سے محروم ہونے کے ہیں، امور اس جانور کو کہتے ہیں جس کی ایک آنکھ جاتی رہے، (۱)۔ اسی کا مونث "عوراء" ہے، پس عوراء وہ مادہ جانور ہے جس کی ایک آنکھ کام نہیں کرتی ہو، رسول اللہ ﷺ نے ایسے جانور کو قربانی کے لئے ناکافی قرار دیا ہے، (۲) اس لئے اس کی قربانی درست نہیں۔ (۳)

(مریض کی مزاج پرسی)

**عیادت**

عیادت کا مادہ "ع، و، د" ہے، مریض کی طرف لبست کی جائے تو مریض سے ملاقات اور مزاج پرسی کے معنی ہوتے ہیں، اسلام میں مریض کی عیادت کو بڑی اہمیت اور فضیلت حاصل ہے، حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا: ایک مسلمان پر دوسرے مسلمان کے تین پانچ باتیں واجب ہیں، سلام کا جواب دینا، چھینک کا جواب دینا، مریض کی عیادت، جنازہ میں شریک ہونا اور دعوت قبول کرنا، (۴) ایک روایت میں اس کو ایک مسلمان پر دوسرے مسلمان کا حق قرار دیا گیا ہے (۵) حضرت ثوبان رضی اللہ عنہ سے ارشاد نبوی ﷺ منقول ہے کہ جب تک کوئی مسلمان دوسرے مسلمان کی عیادت میں رہتا ہے، وہ گویا جنت کی کیاری میں رہتا ہے، تا آنکہ واپس آجائے۔ (۶)

اس بنا پر بعض فقہاء نے تو مریض کی عیادت کو واجب قرار دیا ہے، خود امام بخاری کا رجحان اسی طرف ہے "چنانچہ انھوں نے عنوان قائم کیا ہے: باب وجوب عیادة المریض، (۷) (مریض کی عیادت واجب ہونے کا بیان) اکثر فقہاء نے عیادت کو مستحب قرار دیا ہے (۸) مگر خیال ہوتا ہے کہ عیادت کا واجب یا مستحب ہونا حالات پر موقوف ہے، اگر مریض کے مختلف حصار دار موجود ہوں تو مستحب ہے، کوئی دیکھ کر کچھ کرنے والا نہ ہو تو واجب ہے، یکم بات علامہ بنو نے کہی ہے، (۹) گویا عیادت واجب علی الکفایہ اور مستحب علی الھین ہے۔

عیادت کا مستون طریقہ یہ ہے کہ مریض سے کہے، لا ہاس طہور ان شاء اللہ (۱۰) یعنی پریشانی کی بات نہیں، انشاء اللہ پاکی حاصل ہوگی، پاکی سے مراد بیماری سے پاکی بھی ہو سکتی ہے، اور گناہوں سے بھی، عیادت کی کچھ اور دعائیں بھی منقول ہیں، جو ذیل میں نقل کی جاتی ہیں:

۱- اَذْهَبِ الْبَاسَ زَيْتُ النَّاسِ، وَ اَخْفِ  
اَنْتَ الشَّافِی، لَا شَافِیَ اِلَّا اَنْتَ، اَخْفِ  
شَفَاءٌ لَا یُعَادِرُ سَقَمًا (۱۱)

اے لوگوں کے رب! مصیبت دور فرمائیے، اور  
شفاء عطا فرمائیے تو ہی شفاء دینے والا ہے،  
تیرے سوا کوئی شافی نہیں، ایسی شفاء عطا فرمائیے  
جو کسی بیمار کو نہ چھوڑے۔

۲- بِسْمِ اللّٰهِ، تَرْبُةٌ اَوْحِیْنَا بِرِیْقَةٍ بَعْضُنَا

(۴) ترمذی (۲۵۵/۱)، ابوداؤد (۳۸۷۱)

(۵) بخاری (۶۶/۱)، باب الامر بالتبایع الحوائر

(۶) مسلم، باب فضل عیادة المریض

(۸) فتح الباری (۱۱۶/۱۰)، باب وجوب عیادة المریض

(۱۰) بخاری (۸۳۳/۱)، باب عیادة الاعراب

(۱) القاموس المفہی (سعدی ابو حمید) ص ۲۶۷

(۲) نور مختار ۲۰۵/۵

(۵) بخاری (۳۱۸/۱)، حدیث نمبر ۱۱۸۳

(۷) بخاری (۸۳۳/۲)

(۹) شرح السنة ۲۱۲/۵

(۱۱) بخاری (۸۵۵/۲)، باب رقیۃ النبی صلی اللہ علیہ وسلم

ہیں، فقہاء نے احکام کے اعتبار سے عیب کی دو قسمیں کی ہیں، "عیب یسر، عیب قاحش" ایسا شدید عیب جس کو قیمت لگانے والے نظر انداز نہ کریں "عیب قاحش" ہے، ایسا عمومی عیب جو نظر انداز کیا جاتا ہو، "عیب یسر" ہے

(۱) "عیب" سے متعلق بحث کے لئے "خیار عیب" قربانی کے جانور میں عیب سے متعلق احکام کے لئے "اضعیہ" اور عیوب کی بنا پر فسخ نکاح کے لئے "فسخ" کے الفاظ دیکھے جائیں۔

### عیدین

اسلام سے پہلے لوگ دو دن تہوار کے منایا کرتے تھے، "نیروز، اور مہرجان" اور یہ دونوں تہوار غالباً موسم بہار کی آمد و رفت سے متعلق تھے، جب آپ ﷺ مدینہ تشریف لائے، تو لوگوں نے عرض کیا، کہ ہم لوگ دو دن کھیل کود کرتے اور خوشیاں منایا کرتے تھے، آپ ﷺ نے فرمایا: اللہ تعالیٰ نے تمہارے لئے اس سے زیادہ بہتر دو دن مقرر کر دیئے ہیں، ایک عید الاضحیٰ کا دن اور دوسرے عید الفطر کا دن۔ (۱)

ظاہر ہے مسلمانوں کی مسرت اور شادمانی کے اظہار کے طریقے غیر مسلموں سے مختلف ہوں گے، اسی لئے ان دونوں دنوں میں دو گانہ نماز عید رکھی گئی ہے، جس میں اس حقیقت کا اظہار ہے کہ مومن کی خوشی کی نہایت یہی ہے کہ اس کی پوشانی اپنے خالق و مالک کے سامنے سجدہ ریز ہو جائے۔

عید اصل میں "عود" سے ماخوذ ہے، جس کے معنی لوٹنے کے ہیں، اس کو عید کہنا ایک طرح کی نیک فالی اور اس تمنا کا اظہار ہے کہ یہ روز مسرت بار بار آئے۔

لِيُشْفِيَ سَقِيمَنَا وَيَأْذِنَ وَتَنَا . (۱)

اللہ کے نام سے، ہماری زمین کی مٹی، ہم میں سے بعض کے تھوک کے ساتھ، تاکہ ہمارے بیمار کو ہمارے پروردگار کے حکم سے شفا یاب کرے۔

۳ - عبد اللہ ابن مسعود رضی اللہ عنہ سے مروی ہے کہ آپ ﷺ نے فرمایا کہ اس دُعا کو سات مرتبہ پڑھو، اگر اس کے لئے شفا مقدر ہوگی تو شفاء ہو جائے گی۔

أَسْأَلُ اللَّهَ الْعَظِيمَ ، رَبَّ الْعَرْشِ الْعَظِيمِ أَنْ يُشْفِكَ . (۲)

ایسے اللہ جو عظمت والے اور بڑے عرش کا رب ہے، سے سوال کرتا ہوں کہ تمہیں شفاء عطا کرے۔

عیادت بچوں کی بھی کرنی چاہئے، (۳) - عیادت چونکہ ایک انسانی ہمدردی کا تقاضا ہے اس لئے مسلمانوں ہی کے ساتھ مخصوص نہیں، رسول اللہ ﷺ نے ایک یہودی کی بھی عیادت کی ہے، اور ابو طالب کے انتقال کے وقت بھی آپ ﷺ تشریف لے گئے، (۴) یہ بھی مستحب ہے کہ عیادت میں مریض کی پیشانی پر ہاتھ رکھا جائے کہ اس سے تسلی اور تسکین خاطر مقصود ہے، چنانچہ آپ ﷺ نے حضرت سعد بن ابی وقاص رضی اللہ عنہ کی عیادت فرمائی تو ان کی پیشانی پر دست مبارک رکھے، (۵) - عیادت کے آداب میں سے یہ بھی ہے کہ مریض کے پاس زیادہ دیر نہ ٹھہرے۔

### عیب

کسی بھی چیز میں پائے جانے والے نقص کو "عیب" کہتے

(۱) بخاری ۸۵۵/۲، باب رقیۃ النبی صلی اللہ علیہ وسلم

(۳) دیکھئے: بخاری ۸۴۳/۲، باب عیادۃ الصبیان

(۵) بخاری ۸۳۵/۲، باب وضع اليد علی المریض

(۲) ابوداؤد، باب دعلہ المریض

(۴) حوالہ سابق: باب عیادۃ المشرک

(۶) ابوداؤد ۱۶۱۱



## عیدین کا ثبوت

عیدین کی نماز کتاب اللہ، سنت رسول ﷺ اور اجماع امت سے ثابت ہے، اللہ تعالیٰ کا ارشاد ہے :

فَصَلِّ لِرَبِّكَ وَانْحَرْ . (الکہف : ۲)

اپنے رب کے لئے نماز پڑھے اور قربانی کیجئے۔

اس آیت میں اکثر مفسرین کے نزدیک نماز سے نماز عید ہی مراد ہے، — جہاں تک سنت کی بات ہے تو آپ ﷺ سے تو اتر کے ساتھ عیدین کا پڑھنا ثابت ہے، اور قرن اول سے آج تک تمام مسلمان اس نماز کو ادا کرتے آئے ہیں، چنانچہ عیدین پر مسلمانوں کا اجماع و اتفاق ہے۔ (۱)

نماز عید کا حکم کیا ہے؟ اس سلسلہ میں تین اقوال ہیں: حنفیہ کے نزدیک صحیح تر قول کے مطابق نماز عید واجب ہے، اور جن لوگوں پر جمعہ واجب ہوتا ہے، انہیں پر نماز عید بھی واجب ہوتی ہے، (۲) مالکیہ اور شوافع کے نزدیک نماز عید سنت ہے، (۳) اور اسی کو بعض فقہاء احناف نے بھی ترجیح دی ہے، (۴) بلکہ خود امام ابوحنیفہؒ سے بھی ایک روایت اسی طرح کی منقول ہے۔ (۵)

## ایام و اوقات

نماز عید کا وقت طلوع آفتاب کے بعد، آفتاب کے کسی قدر یعنی ایک نیزہ بلند ہونے سے شروع ہوتا ہے اور زوال آفتاب تک باقی رہتا ہے، (۶) اس پر فقہاء کا اتفاق ہے، (۷) تاہم نماز عید الفطر میں

کسی قدر تاخیر مسنون ہے، تاکہ زیادہ سے زیادہ صدقۃ الفطر نکل جائے، اور نماز عید الاضحیٰ میں عجلت بہتر ہے، تاکہ قربانی میں سہولت ہو، (۸) چنانچہ مالک بن حویرثؒ سے مروی ہے کہ رسول اللہ ﷺ نے عمرو بن حزمؒ کو جو نجران میں گورنر تھے، مکتوب لکھا تھا، کہ نماز عید الاضحیٰ میں عجلت سے اور نماز عید الفطر میں تاخیر سے کام لیں۔ (۹) اگر چاند ہونے کی اطلاع دیر سے ہوئی، یا کوئی اور ایسا عذر پیش آگیا، کہ یکم شوال کو لوگ نماز عید نہیں پڑھ پائے تو دوسرے دن نماز ادا کی جاسکتی ہے، دوسرے دن کے بعد نہیں پڑھی جاسکتی۔ (۱۰) خود رسول اللہ ﷺ سے بھی ایسے ہی ایک موقع پر دوسرے دن نماز عید ادا کرنا ثابت ہے، (۱۱) — البتہ بلا عذر تاخیر کی تو مکروہ ہے، اور عذر کے ساتھ تاخیر کی تو کوئی حرج نہیں ہے۔ (۱۲)

یہ تاخیر بحیثیت اجتماعی ہے، اگر کسی شخص کی تنہا نماز چھوٹ جائے تو اسے کوشش کرنی چاہئے کہ شہر میں کہیں اور جماعت میں شریک ہو جائے، لیکن اگر نماز چھوٹ ہی گئی تو اب اس کی قضاء نہیں ہے (۱۳) یہی رائے مالکیہ کی بھی ہے، (۱۴) البتہ حنفیہ کے نزدیک چار رکعت نفل نماز اشراق ادا کر لے، اور اس نماز میں عیدین کی طرح بکسیرات زوائد نہ کہے، (۱۵) حنابلہ کی رائے بھی قریب قریب یہی ہے کہ ایک سلام یا دو سلام سے چار رکعت نماز پڑھ لے، البتہ ان کے نزدیک چاہے تو عام تو اقل کی طرح پڑھ لے، یا بکسیرات زوائد کے ساتھ نماز ادا کرے، (۱۶) شوافع سے اس سلسلہ میں

(۲) الدر المختار ۵۵۵/۱

(۳) الدر المختار ۵۵۵/۱

(۶) فتح القدیر ۷۲/۲

(۸) المغنی ۱۱۷/۲

(۱۰) ہدایہ مع الفتح ۷۹/۲

(۱۲) الدر المختار ۵۶۲/۱

(۱۳) الشرح الصغير ۵۲۳/۱

(۱۶) المغنی ۱۲۷/۲

(۱) المغنی ۱۱۷/۲

(۳) الافصاح ۱۶۸/۱

(۵) دیکھئے: ہدایہ مع الفتح ۷۷/۲

(۷) الفقه الاسلامی وأدلته ۳۶۶/۲

(۹) مسند امام شافعی ۷۴

(۱۱) ابوداؤد ۱۶۳/۱، باب اذا یمخرج الامام الخ

(۱۳) الدر المختار ۵۶۱/۱

(۱۵) الدر المختار ورد المختار ۵۶۱/۱



مختلف اقوال منقول ہیں۔ (۱)

### ادائیگی نماز کی جگہ

اکثر فقہاء کے نزدیک نماز عیدین عید گاہ ہی میں ادا کرنی بہتر ہے، جو آبادی سے باہر کھلے میدان میں واقع ہو، یہی رائے حنفیہ، مالکیہ اور حنبلیہ کی ہے، البتہ اہل مکہ کے لئے مسجد حرام میں نماز پڑھنا افضل ہے، (۲) شوافع کے نزدیک اگر مسجد میں تمام لوگ آجائیں تو مسجد میں نماز پڑھنا افضل ہے، اگر مسجد تنگ پڑ جائے تو عید گاہ میں ادا کرنا بہتر ہے۔ (۳)

واقعہ ہے کہ پہلی رائے زیادہ قوی اور حدیث سے ہم آہنگ ہے، کیونکہ خود رسول اللہ ﷺ کا معمول عیدین میں عید گاہ جانے کا تھا، (۴) — ہاں یہ درست ہے کہ بیمار و کمزور اور ان لوگوں کی رعایت کرتے ہوئے جو عید گاہ تک نہ جاسکتے ہوں، شہر کی مسجد میں بھی جماعت ہو جائے، تاکہ ان حضرات کو وقت نہ ہو، چنانچہ حضرت علی رضی اللہ عنہ کے بارے میں مروی ہے کہ، انھوں نے خود عید گاہ میں نماز پڑھائی، اور حضرت ابو مسعود انصاری رضی اللہ عنہ کو مسجد میں نماز پڑھانے پر مامور فرمایا۔ (۵)

### یوم عید کی سنتیں

عیدین میں مسنون ہے کہ مسواک اور غسل کرے، اور خوشبو لگانے کا اہتمام کرے، (۶) چنانچہ حضرت عبداللہ بن عباس رضی اللہ عنہ سے مروی ہے کہ آپ ﷺ کا معمول ان دونوں دنوں میں غسل کرنے کا تھا، (۷) مسواک تو عام نمازوں سے پہلے بھی مسنون ہے،

تو ظاہر ہے عید میں بدرجہ اولیٰ اس کا اہتمام مناسب ہوگا، نیز اجتماع کی رعایت سے جمعہ میں خوشبو کا اہتمام پسند کیا گیا ہے، تو عید کا اجتماع اس سے بڑھ کر ہے۔

### عیدین کے ملبوسات

عید کے موقع سے اپنی حیثیت کے مطابق جو عمدہ کپڑا میسر ہو وہ پہننا چاہئے، چنانچہ حضرت عبداللہ بن عباس رضی اللہ عنہ سے مروی ہے کہ آپ ﷺ عیدین میں ایک سرخ ڈورے کی چادر استعمال فرمایا کرتے تھے، (۸) حضرت عمر رضی اللہ عنہ نے بازار میں ایک ریشمی جہہ فروخت ہوتے ہوئے دیکھا، غالباً وہ اس وقت تک ریشم کی حرمت سے واقف نہیں تھے، چنانچہ ایک ریشمی جہہ لے کر حضور ﷺ کی خدمت میں آئے، اور عرض کیا کہ آپ اسے خرید لیں، تاکہ عید اور وفد کی آمد کے موقع پر زیب تن فرمایا کریں، لیکن ریشمی ہونے کی وجہ سے آپ ﷺ نے معذرت کر دی، اور فرمایا: یہ ان لوگوں کا لباس ہے جن کا آخرت میں کوئی حصہ نہیں، (۹) اسی سے امام بخاری نے عیدین میں کپڑوں کے خصوصی اہتمام پر استدلال کیا ہے۔

عید کے کپڑوں کا سفید ہونا ضروری نہیں، کیونکہ اوپر ذکر آچکا ہے کہ خود آپ ﷺ نے رنگین کپڑے بھی عید میں استعمال فرمائے ہیں۔ (۱۰)

### عید گاہ جانے سے پہلے کھانا

عید الفطر کے دن عید گاہ کو نکلنے سے پہلے کچھ کھانا مسنون ہے، بہتر ہے کہ یہ کھائی جانے والی چیز میٹھی اور طاق عدد میں ہو، اور کھجور

(۲) رد المحتار ۵۵۷/۱، المشرح الصغير ۵۴۹/۱، الافصاح ۱۷۲/۱

(۱) الافصاح ۱۷۲/۱

(۳) المہذب مع تحقیق الزحلی ۳۸۷/۱

(۴) بخاری عن امی سعید الخدری ۱۳۷۱، باب الخروج الى المصلی بغیر منبر

(۶) ہدایہ مع الفتح ۷۲/۲

(۵) دیکھئے المہذب ۳۸۸/۱

(۸) ہدایہ مع الفتح ۷۲/۲

(۷) ابن ماجہ ۹۳

(۱۰) رد المحتار ۵۵۶/۱

(۹) بخاری ۱۳۷۱

ہو تو زیادہ بہتر ہے، (۱) — چنانچہ حضرت انس رضی اللہ عنہ سے مروی ہے کہ عید الفطر کے موقع سے آپ ﷺ عید گاہ جانے سے پہلے چند کھجوریں طاق عدد میں کھا کر تشریف لے جاتے تھے (۲) عید الاضحیٰ کے موقع سے مستحب ہے کہ جو لوگ قربانی کرتے ہوں، قربانی ہی سے اپنے کھانے کی ابتداء کریں، (۳) چنانچہ حضرت بریدہ سے مروی ہے کہ آپ ﷺ عید الفطر کے دن بغیر کھائے نہیں نکلتے تھے، اور عید الاضحیٰ کے دن بغیر نماز پڑھے کھاتے نہیں تھے۔ (۴)

### عید گاہ کی آمد و رفت

عیدین میں بہتر ہے کہ عید گاہ پیدل جایا جائے (۵) کیونکہ آپ ﷺ کا پیدل ہی آنے جانے کا معمول تھا، (۶) یہ بھی مستحب ہے کہ ایک راستہ سے جائے اور دوسرے راستہ سے واپس ہو، چنانچہ آپ ﷺ کا معمول مبارک اسی طرح کا تھا۔ (۷)

### طریقہ نماز

نماز عیدین کے بارے میں اس پر اتفاق ہے کہ اس میں اذان و اقامت نہیں ہے، (۸) اس پر بھی اتفاق ہے کہ عید کی نماز دو رکعت ہے، یہ بات بھی متفق علیہ ہے کہ عیدین میں جہراً قرأت کی جائے گی، رسول اللہ ﷺ سے عیدیں میں پہلی رکعت میں ”سورہ اعلیٰ“ اور دوسری رکعت میں ”سورہ عاشیہ“ کا پڑھنا منقول ہے، (۹) بعض روایات میں ”سورہ ق“ اور ”الفربست المساعة“ کا ذکر ہے، (۱۰) اس لئے ان سورتوں کا پڑھنا بہتر ہے، البتہ ان کو واجب کا درجہ نہیں دینا چاہئے، اور ایسا اہتمام نہ کرنا چاہئے کہ اس کے

لازم ہونے کا وہم ہونے لگے۔

### تکبیرات زوائد کے احکام

عیدین کی نماز میں کچھ تکبیرات زوائد کہی جاتی ہیں، امام ابو حنیفہؒ کے یہاں یہ تکبیرات زائدہ چھ ہیں، پہلی رکعت میں تکبیر تحریمہ اور ثناء کے بعد اور قرأت سے پہلے تین تکبیرات، اور دوسری رکعت میں قرأت مکمل ہونے کے بعد رکوع میں جانے سے پہلے تین تکبیرات، ان تکبیرات کے کہتے ہوئے امام و مقتدی سب ہاتھ اٹھائیں گے، ان تکبیرات کے درمیان کوئی ذکر نہیں ہے، — البتہ ہر دو تکبیر کے درمیان تین تسبیح کے بقدر سکوت اختیار کیا جائیگا اور ہاتھ چھوڑی ہوئی حالت میں ہوگا، یہ وقفہ خاموشی ازدحام کے کم و بیش ہونے کے اعتبار سے کم اور زیادہ بھی ہو سکتا ہے۔

ان تکبیرات زوائد کی حیثیت واجب کی ہے، اس لئے ان کی بڑی اہمیت ہے، چنانچہ اگر کوئی شخص تاخیر سے نماز میں شریک ہوا اور تکبیرات زوائد نہیں پائی، تو رکوع کی حالت میں ان تکبیرات کو کہہ لے، اسی طرح اگر امام تکبیرات بھول جائے، تو رکوع میں ان تکبیرات کو کہہ لے، اگر کسی شخص کی امام کے ساتھ مکمل ایک رکعت چھوٹ جائے، تو اب وہ اسے دوسری رکعت ادا کرتے ہوئے قرأت کے بعد ہی کہے یہ بہتر ہے، گو قرأت سے پہلے کہہ لینا بھی درست ہے۔ (۱۱)

### تکبیر کی تعداد میں فقہاء کا اختلاف

مالکیہ اور حنابلہ کے نزدیک تکبیرات زوائد گیارہ ہیں، پہلی

(۲) بخاری ۱۳۶۱، باب الأکل يوم الفطر قبل الخروج

(۳) ترمذی ۱۳۶۲

(۶) ابن ماجہ ۹۲

(۸) دیکھئے بخاری ۱۳۶۱، باب المشی والركوب الى العيد بغیر اذان ولا اقامة

(۱۰) ابن ماجہ ۹۱

(۱) ردالمحتار ۵۵۶/۱

(۳) ہدایہ مع الفتح ۷۹۲

(۵) ردالمحتار ۵۵۷/۱

(۷) حوالہ سابق

(۹) ترمذی، باب القراءة فی العیدین، ابن ماجہ ۹۱

(۱۱) ملخص از: الدر المختار و ردالمحتار ۶۰۱-۵۵۹

### عیدین سے پہلے نفل

حنفیہ کے نزدیک نماز عیدین سے پہلے صبح میں کوئی نفل نماز پڑھنا مکروہ ہے، نماز کے بعد بھی عید گاہ میں نفل پڑھنا مکروہ ہے، البتہ گھر میں پڑھ سکتے ہیں (۶) چنانچہ حضرت عبداللہ بن عباس رضی اللہ عنہ سے مروی ہے کہ آپ عید الفطر کے دن نکلتے تو نہ اس سے پہلے کوئی نفل پڑھتے اور نہ اس کے بعد، (۷) مالکیہ کی رائے بھی اس سے قریب ہے، البتہ ان کے یہاں عید سے پہلے بھی اور بعد بھی صرف عید گاہ میں نفل پڑھنے کی ممانعت ہے، (۸) حنبلیہ کے نزدیک نماز سے پہلے بھی اور بعد بھی، عید گاہ میں بھی اور دوسری جگہوں میں بھی نفل پڑھنا مطلقاً مکروہ ہے، (۹) اس طرح ان تینوں ائمہ کی رائے قریب قریب ہیں، البتہ شوافع کے نزدیک امام کے نماز کے لئے نکلنے سے پہلے پہلے تک نفل پڑھی جاسکتی ہے۔ (۱۰)

### خواتین کا عید گاہ جانا

احادیث سے معلوم ہوتا ہے کہ عورتوں کو بھی عید گاہ جانے کی اجازت دینی چاہئے (۱۱) — دوسری طرف حضرت عائشہ کا ارشاد ہے کہ اگر حضور ﷺ نے آج کی عورتوں کے احوال دیکھے ہوتے تو خواتین بنی اسرائیل کی طرح ان کو مسجد آنے سے روک دیا گیا ہوتا، (۱۲) ظاہر ہے کہ موجودہ دور میں بے دینی کی کیفیت حضرت عائشہ کے عہد کے مقابلہ کئی چند ہے، بلکہ شاید وہ اس کا تصور بھی نہیں کر سکتی تھیں، اسی لئے فقہاء نے اس دور میں مزید احتیاط کا راستہ اختیار کیا ہے، چنانچہ حنبلیہ و شوافع نے اس طرح شرکت کی اجازت دی ہے

رکعت میں چھ اور دوسری رکعت میں پانچ، اور شوافع کے نزدیک بارہ ہیں، پہلی رکعت میں سات اور دوسری رکعت میں پانچ، ان حضرات کا استدلال ترمذی کی روایت سے ہے کہ آپ ﷺ نے پہلی رکعت میں سات اور دوسری رکعت میں پانچ تکبیرات زوائد کہیں، اور دونوں رکعت میں تکبیرات قراءت سے پہلے کہیں، (۱) شوافع نے اس روایت میں پہلی رکعت میں ساتوں تکبیرات کو زوائد مانا ہے، اور مالکیہ و حنبلیہ نے چھ کو زوائد اور ایک کو تکبیر تحریر مانا ہے۔

حنفیہ کے پیش نظر حضرت حذیفہ رضی اللہ عنہ اور ابو موسیٰ اشعری رضی اللہ عنہ کی روایت ہے، کہ آپ ﷺ عیدین میں نماز جنازہ کے طریقے پر چار تکبیر کہا کرتے تھے، (۲) اس میں ایک تکبیر تحریر ہے اور تین تکبیرات زوائد، حضرت عبداللہ بن عباس رضی اللہ عنہ اور حضرت عبداللہ بن مسعود رضی اللہ عنہ سے بھی اسی طرح کا عمل منقول ہے، (۳) سب سے اہم بات یہ ہے کہ طحاوی نے ابراہیم نخعی سے نقل کیا ہے کہ تکبیرات زوائد کے بارے میں صحابہ میں خاصا اختلاف تھا، حضرت عمر رضی اللہ عنہ نے مشورہ کر کے طے فرمایا کہ عیدین میں بھی جنازہ کی طرح چار تکبیرات کہی جائیں۔ (۴)

تاہم چونکہ اس مسئلہ میں صحابہ کے درمیان اختلاف رائے رہا ہے اور روایت بھی سند کے اعتبار سے اس درجہ قوی نہیں کہ ان پر کلام کی گنجائش نہ ہو، اس لئے ان میں سے جس رائے پر بھی عمل کر لیا جائے گنجائش ہے، چونکہ فی الجملہ سولہ تکبیرات تک ثابت ہیں اس لئے اگر امام سولہ تک تکبیرات کہے، تو اس کی عرووی کی جاسکتی ہے۔ (۵)

(۱) ترمذی ۱۱۶۱

(۲) دیکھئے مصنف ابن ابی شیبہ ۱۷۲/۲، مصنف عبدالرزاق ۲۹۳/۳

(۳) الدر المختار ۵۵۹/۱

(۴) ترمذی ۱۲۶۱

(۵) المغنی ۱۳۲/۲

(۱۱) بخاری ۱۳۲/۱

(۲) ابوداؤد ۱۶۳/۱

(۳) طحاوی ۱۳۹/۱

(۶) حوالہ سابق ۵۵۸/۱

(۸) الشرح المصغیر ۵۳۱/۱

(۱۰) المہذب ۳۹۱/۱

(۱۲) ملطا امام مالک ۱۸۴، باب ماجاء فی خروج النساء إلى المساجد

کہ کپڑے معمولی ہوں، اور خوشبو اور زینت سے خالی ہوں، (۱)  
حنفیہ نے بوڑھی خواتین کو اجازت دی ہے، اور جوان عورتوں کو منع کیا  
ہے، (۲) تاہم ظاہر ہے کہ یہ اجازت بھی اسی صورت میں ہو سکتی ہے،  
کہ عورتوں کے لئے پیچھے علیحدہ نظم موجود ہو۔

### عید گاہ جاتے ہوئے تکبیر

عید الاضحیٰ میں مسنون ہے کہ عید گاہ جاتے ہوئے زور سے تکبیر  
کہتا ہوا جائے، نماز عید الفطر کے بارے میں بعض فقہاء نے لکھا ہے  
کہ امام ابوحنیفہؒ تکبیر کے قائل نہیں، امام ابو یوسفؒ اور امام محمدؒ تکبیر  
کہنے کے قائل ہیں، لیکن علامہ ابن ہمامؒ کی تحقیق ہے کہ اختلاف  
تکبیر کہنے اور نہ کہنے کی بابت نہیں ہے، بلکہ اختلاف صرف استقدر  
ہے کہ تکبیر زور سے کہی جائے یا آہستہ؟ امام ابوحنیفہؒ کے یہاں  
آہستہ اور صاحبین کے یہاں باواز بلند، (۳) اور اسی طرف شامیؒ کا  
بھی رجحان ہے، (۴) حنابلہ اور دوسرے فقہاء بھی صاحبین کے ہم  
خیال ہیں۔ (۵)

تکبیر میں صرف اللہ اکبر کہنا بھی کافی ہے، لیکن بہتر ہے کہ  
مکمل تکبیر تشریق کہے۔ (۶)

(خطبہ اور تکبیر تشریق کے احکام کے لئے مذکورہ الفاظ ملاحظہ  
ہوں)۔

### عین

معین و شخص چیز کو ”عین“ کہتے ہیں، جیسے: گھر، گھوڑا، کرسی  
وغیرہ، (۷) — اس کے مقابلہ ”وین“ کا لفظ ہے، وین وہ چیز ہے

جو کسی کے ذمہ میں ثابت ہو۔ (۸)

### عین اور دین میں فرق

شیخ مصطفیٰ زرقاءؒ نے دین اور عین میں فرق کی بابت درج  
ذیل نکات ذکر کئے ہیں:

(۱) ”دین“ کا خارجی وجود نہیں ہوتا، ”عین“ ایک محسوس  
خارجی وجود رکھتا ہے۔

(۲) ”دین“ مثلی نہیں ہو سکتا، عین مثلی بھی ہوتا ہے اور  
”قیمی“ بھی۔

(۳) ”دین“ قبضہ میں آنے کے بعد ہی تقسیم کیا جاسکتا ہے۔

(۴) ”دین“ نہ عقد کا عوض بن سکتا ہے اور نہ دیون کے سوا  
کسی اور کو اس کا مالک بنایا جاسکتا ہے۔

(۵) حوالہ کا معاملہ صرف دین ہی میں ہو سکتا ہے، عین میں  
نہیں ہو سکتا، کیونکہ عین خود مطلوب ہے۔

(۶) ”دیون“ میں مقاصد ”جائز“ ہے، ”عین“ میں مقاصد  
جائز نہیں۔

(۷) ”دیون“ اس کی مماثل اشیاء کے ذریعہ ادا کئے  
جاسکتے ہیں، ”اعیان“ میں خود ہی اشیاء ادا کی جائیں گی۔

(۸) مبرا کرنے کا تعلق دین سے ہوتا ہے، نہ کہ عین سے۔

(۹) عین کا دعویٰ اسی کے خلاف معتبر ہوگا جس کا اس پر  
قبضہ ہو۔ (۱۰)

(یہاں مختلف اصطلاحی الفاظ، مثلی، قیمی، حوالہ، مقاصد، آگے  
ہیں ان اصطلاحات کو انہیں الفاظ کے ذیل میں دیکھنا چاہئے)۔

(۲) فتح القدیر ۷/۲

(۴) رد المحتار ۵۵۸/۱

(۶) الشرح الصغير ۵۳۱/۱

(۸) حوالہ سابق: مادہ ۱۵۸


(۱) المعنی ۱۱۶/۳، المہذب ۳۹۰/۱

(۳) حوالہ سابق

(۵) المعنی ۱۱۵/۲

(۷) مجلة الاحکام: مادہ ۱۵۹

(۹) ملخص از: المدخل الفقہی العام ۷۸۳-۷۱۲



”عینہ“ (ع کے زیر کے ساتھ) خرید و فروخت کی ایک خاص صورت ہے جس کا ابھی ذکر آئے گا علامہ درودیر ماکلی کا خیال ہے کہ یہ لفظ اصل میں ”عونہ“ (ع پر زیر تھا، واؤ، ی، سے بدل گیا، اور خود یہ لفظ ”عون“ سے ماخوذ ہے) جس کے معنی مدد کرنے کے آتے ہیں، چونکہ اس معاملہ میں فروخت کنندہ خریدار کی اس کے مقصد کے حصول میں مدد کرتا ہے، اس لئے اس کو ”عینہ“ سے تعبیر کرتے ہیں، (۱) بعض حضرات کا خیال ہے کہ یہ ”عین“ (ع پر زیر) سے ماخوذ ہے، عین سے مراد نقد و حاضر ”جو ذین“ کے مقابلہ بولا جاتا ہے، چونکہ اس معاملہ میں ادھار سامان خرید کرنے والا نقد پیسے پالیتا ہے گو اس پر نسبت زیادہ قیمت باقی رہ جاتی ہے، اس لئے اس کو ”عینہ“ کہا جاتا ہے (۲) — خیال ہوتا ہے کہ درودیر کی رائے زیادہ صحیح ہے، کیونکہ اس کی ”ع“ پر زیر مانا گیا ہے، اگر یہ ”عین“ سے ماخوذ ہوتا تو اس پر زیر کا ہونا زیادہ مناسب ہوتا۔

عینہ سے مراد اور اس کی مماثلت

حدیث میں اس طریقہ معاملہ کی مذمت آئی ہے، حضرت عبداللہ بن عمر رضی اللہ عنہما سے مروی ہے کہ آپ ﷺ نے فرمایا: اگر تم جہاد پھوڑ دو گے، نبل کی دم پکڑو گے اور عینہ کے طریقہ پر خرید و فروخت کرو گے تو اللہ تعالیٰ تم پر ذلت مسلط فرمادیں گے اور جب تک تم تاب نہ ہو جاؤ اور اپنی اصلی کیفیت پر نہ لوٹ آؤ، تم کو کوئی چیز نفع نہیں پہنچائے گی، (۳) — لیکن عینہ سے مراد کیا ہے؟ اس میں فقہاء کے درمیان اختلاف ہے، مشہور یہ ہے کہ مثلاً الف، ب، کے ہاتھ ایک سامان ایک ہزار روپیہ پر ادھار فروخت کرے اور وہی سامان اس سے نو سو روپے میں خرید کر لے، تو صورت یہ ہوئی

کہ الف کا سامان اس کے پاس واپس آ گیا، نو سو روپے اسے دینے پڑے اور کچھ مہلت کے بعد اسے ایک ہزار روپیہ واپس ملے گا تو یہ ظاہر یہ خرید و فروخت ہوگی لیکن عملاً نو سو روپے قرض دے کر ایک ہزار روپے کی وصولی ہوگی، جس کا سود ہونا ظاہر ہے، تو اگر شروع ہی میں فروخت کنندہ نے اس طرح کی شرط لگا دی ہو تب تو بالاتفاق ناجائز ہے، اور اگر شرط نہ لگائی تو شوافع کے نزدیک جائز اور دوسرے فقہاء کے نزدیک یہ صورت بھی ناجائز ہے؛ کیونکہ یہ بالواسطہ سود حاصل کرنے کا ذریعہ ہے۔ (۴)

عینہ کی ایک اور اصطلاح

علامہ شامی نے عینہ کے سلسلے میں دو اور تعریضیں نقل کی ہیں ایک یہ کہ کوئی شخص قرض لینے کے لئے آئے اور قرض دہندہ قرض دینے میں کوئی دلچسپی نہیں رکھتا؛ کیونکہ اس کو اس سے کوئی مادی نفع حاصل نہیں ہوتا ہے، چنانچہ اس نے ضرورت مند سے کہا کہ میں قرض تو نہیں دوں گا، البتہ فلاں شئی تم سے مثلاً بارہ روپے میں فروخت کر سکتا ہوں، حالانکہ وہ شئی بازار میں دس روپے میں ملتی ہے، چنانچہ ضرورت مند بارہ روپے میں خرید کر اس کو دس روپے میں بیچ دیتا ہے، اس طرح قرض دہندہ کو قرض کی وصولی کے وقت دو روپے کا نفع حاصل ہو جائے گا۔

شامی نے عینہ کی جو دوسری صورت بتائی ہے، اس کی تفصیل یہ ہے کہ جس سے قرض کا مطالبہ کیا جا رہا ہے وہ دس روپے کی چیز طالب قرض سے بارہ روپے میں بیچ دے اور قرض دہندہ اپنے درمیان اور طالب قرض کے درمیان ایک شخص کو درمیان میں رکھے، جس شخص نے حاجت قرض کی وجہ سے دس روپے کی چیز بارہ روپے میں خرید کی تھی وہ درمیانی شخص سے اس کو دس روپے میں بیچ

(۲) بلوغ الامانی علی الفتح الربانی ۳۲/۱۵

(۳) بلوغ الامانی ۳۲/۵

(۱) الشرح الصغیر مع حاشیة الصاوی ۱۲۸/۳

(۳) الفتح الربانی ۳۲/۵



دے، پھر درمیانی شخص پہلے شخص کو دس روپے میں وہی چیز فروخت کر دے، اس طرح پہلے شخص کو اپنی چیز بھی واپس مل گئی اور دس روپے دے کر بارہ روپے حاصل ہو گئے۔ (۱)

علامہ درویش نے عینہ کی شکل یہ لکھی ہے کہ آپ نے کسی سے کوئی چیز خرید کرنی چاہی جو اس کے پاس موجود نہیں ہے، وہ آپ کا آرڈر لے کر دوسری جگہ سے کم قیمت میں وہی سامان خرید کر آپ کے ہاتھ زیادہ قیمت میں فروخت کر دے۔ (۲)

### عینہ کا حکم

عینہ کی اصطلاح میں اسی اختلاف کی وجہ سے فقہاء کے درمیان بھی اختلاف ہوا ہے، علامہ درویش نے مذکورہ صورت کو جائز قرار دیا ہے۔ (۳)

قاضی ابو یوسفؒ نے نہ صرف ”عینہ“ کو جائز قرار دیا بلکہ اس کو باعث اجر بتایا ہے، اور شامی نے ابن ہمامؒ سے نقل کیا ہے کہ یہ محض خلاف اولیٰ ہے، جب کہ امام محمدؒ کا بیان ہے کہ میرے قلب پر یہ معاملہ پہاڑ کی طرح گراں محسوس ہوتا ہے، یہ ایک مذموم صورت ہے جسے سود خوروں نے ایجاد کیا ہے، (۴) — راقم الحروف کا خیال ہے کہ یہ اختلاف رائے عینہ کی تعریف اور حقیقت کے بارے میں اختلاف کی وجہ سے ہے، علامہ درویشؒ نے جو صورت لکھی ہے اس کے جائز ہونے میں کوئی شبہ نہیں، شامی نے جو پہلی صورت لکھی ہے وہ بھی بیع کی صورت ہے اور اس کو بھی جائز ہونا چاہئے، شامی نے جو دوسری صورت ذکر کی ہے اس کو مکروہ تحریمی ہونا چاہئے، زحلی نے بھی حنفیہ کی یہی رائے نقل کی ہے۔ (۵)

بہر حال، حدیث کی جمانعت اس کو مٹاتی ہے کہ بالواسطہ سود

حاصل کرنا اور اس کو ظاہری طور پر کسی جائز معاملہ کا رنگ دینا بھی ناجائز اور نادرست ہی ہے، یہ اپنے آپ کو بھی دھوکہ دینا ہے اور اللہ تعالیٰ کو بھی دھوکہ دینے کی کوشش ہے، والعیاذ باللہ — آج کل بعض ادارے غیر سودی ادارے کے نام سے قائم ہیں اور ان کا ادعا ہے کہ وہ بلا سود قرض دیتے ہیں، لیکن عملاً صورت حال یہ ہے کہ ان کا طریقہ کار انتہائی مشکوک اور افسوس ناک ہے، بعض ادارے مقرضوں کو ان کی رقم کے تناسب سے ماہانہ فیس باندھ دیتے ہیں کہ جب تک وہ مقرض رہے یہ رقم ادا کرتا رہے، اور اس کو فیس رکبیت کا نام دیتے ہیں، بعض ادارے قرض لینے والوں کے لئے کاغذی فارم رکھتے ہیں کہ جتنا قرض لینا ہے اسی نسبت سے متعین رقم کا فارم خرید کرنا ہے، یہ صورتیں بالواسطہ سود ہی کی ہیں، ہاں، اگر کوئی ادارہ اس مقصد کے لئے قائم ہو تو اس کے لئے اس بات کی گنجائش ہے کہ ہر مقرض کے حساب و کتاب پر جو اخراجات آئیں وہ ضروری اخراجات حساب کر کے اس سے لے لئے جائیں؛ کیونکہ فقہاء نے اس بات کی اجازت دی ہے کہ کتابت ذین کی اجرت ملو ان کے ذمہ رکھی جائے۔



(۲) الشرح الصغیر ۱۱۹/۳

(۳) رد المحتار ۲۳۳/۳

(۱) رد المحتار ۲۳۳/۳

(۴) حوالہ سابق

(۵) رد المحتار ۲۳۳/۳

## عائس

(غوط زن)

غوص کے معنی سمندر میں غوطہ زن ہونے کے ہیں، اس طرح غوطہ زن کو "عائس" کہا جائے گا، عام طور پر اس شخص کو "عائس" اور "غواص" کہا جاتا ہے جو موتی نکالنے کے لئے سمندر میں غوطہ زن ہو، (۱) — غالباً اسلام سے پہلے خرید و فروخت کا یہ طریقہ بھی مروج تھا کہ غوطہ زن اس طرح معاملہ طے کرتے کہ اس غوطہ میں جو کچھ موتی وغیرہ ہاتھ آجائے اسے اتنی قیمت کے عوض تمہارے ہاتھ فروخت کرتا ہوں، آپ ﷺ نے اس طرح کی خرید و فروخت سے منع فرمایا ہے، کیونکہ اس میں خرید شدہ سامان کی مقدار اور نوعیت معلوم نہیں۔ (۲)

حدیث میں یہ لفظ ایک اور معنی میں بھی آیا ہے یعنی "عائسہ" اس عورت کو کہتے تھے جو حالت حیض میں ہو لیکن اپنے شوہر کو اس سے آگاہ نہ کرے کہ وہ اجتناب برت سکے، اسی طرح کا ایک لفظ "مطوسہ" ہے جو اس کے برعکس مفہوم میں استعمال ہوا ہے کہ ایک عورت حیض کی حالت میں نہ ہو اور اپنے شوہر سے جھوٹ بولے کہ وہ حالت حیض میں ہے، ان دونوں عورتوں پر آپ ﷺ نے لعنت فرمائی ہے۔ (۳)

## عائط

"عائط" اس کا مادہ "ع، و، ط" ہے۔ غوطہ اصل میں آبادی سے کسی قدر دور گہری کشادہ اور ہموار زمین کو کہتے ہیں، چونکہ عام طور پر ازراہ ستر قضاء حاجت کے لئے ایسی ہی ٹیسی جگہ کا انتخاب کیا جاتا ہے، اس لئے قضاء حاجت کی جگہ کو "عائط" کہا جانے لگا، پھر

بات آگے بڑھی اور "فضلہ" ہی کو عائط سے تعبیر کیا جانے لگا۔ (۴)

(فضلہ اور استنجاء کے احکام کے لئے ملاحظہ ہو: براز اور استنجاء)۔

## عارمین

(زکوٰۃ کا ایک مصرف)

قرآن مجید نے زکوٰۃ کا ایک مصرف "عارمین" کو بتایا ہے۔ (توبہ: ۶۰) "عارم" کے لفظ میں "مقروض" اور "قرض دہندہ" دونوں ہی معنوں کی گنجائش ہے، قرض دہندہ کے معنی ہوں تو مراد یہ ہوگی کہ ایسا شخص جس کے دوسروں کے ذمہ قرضہ جات ہوں لیکن وہ ان کو وصول کرنے پر قادر نہ ہو اور نصاب زکوٰۃ ابھی اس کے قبضہ میں بھی نہ ہو، ایسا شخص زکوٰۃ لے سکتا ہے، (۵) اور اگر مقروض مراد ہو جیسا کہ عام طور پر اہل علم نے لکھا ہے تو مقصود یہ ہے کہ ایک شخص کو صاحب نصاب ہو، لیکن اس پر لوگوں کے قرض اسنے ہوں کہ ان کو ادا کرے تو صاحب نصاب باقی نہ رہے ایسے شخص کو زکوٰۃ دی جاسکتی ہے، (۶) عام فقراء کے مقابلہ ایسے شخص کو زکوٰۃ دینی زیادہ بہتر ہے، (۷) فقہاء شوافع نے بھی مقروضوں کو زکوٰۃ دینے کی اجازت دی ہے، لیکن تین شرطوں کے ساتھ، ایک: یہ کہ قرض فوراً قابل ادائیگی ہو۔ دوسرے: یہ کہ کسی مباح مقصد یا دینی اغراض کیلئے لیا گیا ہو۔ تیسرے: اس کے بغیر اداء قرض پر قادر نہ ہو، (۸) مالکیہ بھی مقروض کو "عارمین" کی صف میں رکھتے ہیں اور اس میں خود ادائیگی کی صلاحیت نہ ہو تو زکوٰۃ سے مدد کرنے کی اجازت دیتے ہیں، قرطبی نے اس پر حضرت ابوسعید خدری رضی اللہ عنہ کی روایت سے بھی استدلال کیا ہے، کہ حضور ﷺ کے زمانہ میں ایک شخص کے خرید کئے ہوئے پھل آفت کے شکار ہو گئے اور اس پر دین بہت بڑھ گیا، چنانچہ حضور ﷺ نے ان پر صدقہ کرنے کا حکم فرمایا، (۹)

(۲) دیکھئے: نیل الاوطار ۱۳۸/۵

(۴) دیکھئے: النہایہ لابن اثیر ۳۹۵/۳، القاموس المحيط ۸۷۸

(۶) احکام القرآن ۳۲۷/۳

(۸) شرح مہذب ۲۷۷/۶

(۱) القاموس المحيط ۸۰۶، النہایہ ۳۹۵/۳

(۳) دیکھئے: النہایہ ۳۹۵/۳، القاموس المحيط ۸۰۶

(۵) فتح القدیر ۳۰۴/۲

(۷) تاتار خانیہ ۲۷۷/۲

(۹) الجامع لاحکام القرآن ۱۸۳/۸

جاتی ہیں : اول یہ کہ غایت کا مفہوم مخالف معتبر ہے یا نہیں ؟  
دوسرے جس حکم کی غایت بیان کی جائے خود غایت اس حکم میں  
شامل ہوگی یا نہیں ؟

### غایت کا مفہوم مخالف

غایت کے مفہوم مخالف سے مراد یہ ہے کہ غایت تک جو حکم دیا  
جائے غایت کے بعد اس کا مخالف حکم سمجھا جائے، مثلاً قرآن مجید  
نے وضو کے سلسلہ میں فرمایا کہ ہاتھ کہیں تک دھوئے جائیں،  
(المائدہ ۶) اس کا مفہوم مخالف یہ ہوا کہ کہیں تک بعد دھونے کا  
حکم باقی نہ رہے، — اگر اس طرح انسانی کلام میں غایت کا  
استعمال ہو تو تمام ہی فقہاء متفق ہیں کہ مفہوم مخالف معتبر ہوگا، جیسے:  
کسی شخص نے کہا کہ میں نے اپنی زمین میں سے دیوار تک تم کو دیا تو  
اس کا مطلب یہ ہے کہ دیوار کے بعد کی زمین نہیں دی گئی۔

البتہ اس بابت اختلاف ہے کہ اگر قرآن وحدیث میں غایت  
کا استعمال ہوا ہو تو مفہوم مخالف معتبر ہوگا یا نہیں ؟ اکثر علماء اصول  
کے نزدیک معتبر ہوگا، احناف کے نزدیک معتبر نہیں ہوگا بلکہ دوسرے  
دلائل اور اصول و قرآن کی روشنی میں فیصلہ ہوگا، (۵) مفہوم مخالف  
کے معتبر اور نامعتبر ہونے کے سلسلہ میں حنفیہ اور دوسرے فقہاء کے  
درمیان اختلاف بہت معروف ہے اور انشاء اللہ ”مفہوم“ کے تحت  
اس پر گفتگو بھی ہوگی، لیکن مفہوم غایت کے معتبر اور نامعتبر ہونے کی  
وجہ سے احکام شرعیہ میں اختلاف کی شاید ہی کوئی مثال ملے۔

### غایت مغیا کے حکم میں داخل ہے یا نہیں ؟

جس حکم کی انتہا یا ابتداء بیان کی جائے اس کو اصطلاح میں ”مغیا“  
کہتے ہیں، مثلاً روزے رات تک پورے کرو، الصیام الصیام الی

تاہم ان توضیحات سے یہ نہ سمجھنا چاہئے کہ غریب اور نصابِ زکوٰۃ  
سے محروم مقررہ فوضوں کی اس مد سے مدد نہ کی جائے گی کہ وہ تو بہ درجہ  
اولیٰ اس کے حقدار ہیں۔

لیکن فقہاء شوافع کے ہاں اس کے اصل مصداق وہ لوگ ہیں  
جو دو مسلمانوں کے درمیان اصلاح اور رفع نزاع کے لئے خود کوئی  
مالی ذمہ داری قبول کر لیں، ایسے شخص کے بارے میں فتویٰ اس پر  
ہے کہ گو وہ غنی ہو پھر بھی اس ذمہ داری سے سبک دوش ہونے کے  
لئے زکوٰۃ کی مد سے اس کو دیا جاسکتا ہے، (۱) یہی رائے مالکیہ اور  
حنابلہ کی بھی ہے کہ مال دار و غنی شخص کو بھی اس مد سے دیا جاسکتا ہے،  
عہد نبوی ﷺ میں حضرت قبیصہ بن عمار رضی اللہ عنہ نے ایک ایسی ہی  
ذمہ داری قبول کی تھی، تو آپ ﷺ نے ان سے فرمایا کہ سوال تمہیں ہی  
آدمیوں کیلئے جائز ہے، ان میں سے ایک ایسے شخص کا ذکر فرمایا جو  
اس طرح کی ذمہ داری قبول کرنے پر جمل تحمل حمالہ، (۲)  
احناف کے ہاں وہ مالی ذمہ داریاں، جو حقوق اللہ میں ہیں  
جیسے: کفارات وغیرہ، نیز مردہ کے ذمہ واجب الاداء دیون کی ادائیگی  
کے لئے زکوٰۃ کی رقم استعمال نہیں کی جائے گی، مالکیہ کے ہاں ہر  
طرح کے دیون و واجبات اس مد سے ادا کئے جائیں گے۔ (۳)

### غایت

کسی شئی کی ابتدائی یا انتہائی حد کو ”غایت“ کہتے ہیں، ابتدائی  
حد کو غایت ابتداء اور انتہائی حد کو غایت انتہا کہا جاتا ہے، عربی زبان  
میں غایت ابتداء کے لئے ”من“ کا لفظ استعمال ہوتا ہے، غایت انتہاء  
کے لئے ”الی“ اور ”حتى“ کے الفاظ استعمال ہوتے ہیں۔ (۴)  
غایت کے سلسلہ میں علماء اصول فقہ کے ہاں دو بحثیں اہم سمجھی

(۲) الجامع لاحکام القرآن ۱۳۸/۸

(۱) شرح مہذب ۴۰۷/۶

(۳) حوالہ سابق یہ پوری تحریر مولف کی کتاب ”اسلام کا نظام مشرور زکوٰۃ (۲۳-۱۳۲) سے ماخوذ ہے

(۵) دیکھئے علم اصول الفقہ للخلاف ۷۵-۱۵۶

(۴) وصیغہا الی و حتی، الاحکام للامدی ۳۳۷/۲

اللیل (البقرہ : ۱۸۷) اس میں روزہ کو پورا کرنا حکم ہے اور رات اس کی غایت ہے تو اب روزہ ”مفیا“ کہلائے گا۔ سوال یہ ہے کہ غایت خود اس حکم میں داخل ہوتا ہے یا نہیں؟ اس میں بھی علماء اصول کے درمیان خاصا اختلاف ہے، شوکانی نے اس سلسلہ میں پانچ مذاہب نقل کئے ہیں: داخل ہوتا ہے، نہیں داخل ہوتا ہے، حکم جس چیز سے متعلق ہو غایت اسی کے جنس سے ہے تو داخل ہوگا ورنہ نہیں، اگر اپنے ما قبل سے حسی اعتبار سے ممتاز ہو تو داخل نہیں ہوگا ورنہ داخل ہوگا، اگر غایت انتہاء کے ساتھ ”حسن“ سے ابتدائی حد بیان کی گئی ہو تو حکم میں غایت انتہاء بھی داخل ہوگی ورنہ نہیں، (۱) تاہم رائج یہ ہے کہ غایت کا ماسبق اس کی جنس سے ہے تو غایت بھی حکم میں داخل ہوگی ورنہ نہیں، جیسے وضوء کے بارے میں ارشاد ہوا کہ ہاتھ کہنیوں تک دھوئیں، یہاں ”کہنیاں“ ہاتھ کا ایک حصہ ہیں اس لئے کہنیوں پر بھی دھونے کا حکم جاری ہوگا اور فرمایا گیا: روزے رات تک رکھو، یہاں رات سے پہلے دن ہے اور ظاہر ہے کہ دن اور رات کی جنسیں الگ الگ ہیں؛ اس لئے غایت یعنی رات روزہ کے حکم میں داخل نہیں ہوگی۔



غبن کے معنی دھوکہ کے ہیں، ”خ“ پر زبر ہے، ”ب“ پر زبر اور سکون دونوں طرح نقل کیا گیا ہے، (۲) فقہاء کے یہاں کسی چیز کی مناسب قیمت سے زیادہ قیمت کو ”غبن“ کہتے ہیں، غبن کی دو قسمیں کی گئی ہیں، غبن یسر اور غبن فاحش، — غبن یسر یا معمولی غبن سے مراد ایسی قیمت ہے جو قیمت لگانے والوں کے اندازہ کے دائرہ میں آ سکے، جیسے کوئی شے دس روپے میں خرید کی گئی اور اس

کی قیمت کوئی آٹھ کوئی نو کوئی دس روپے لگاتا ہے تو یہ غبن یسر ہوگا۔ غبن فاحش وہ قیمت ہے جو قیمت لگانے والوں کے اندازہ سے باہر ہو، جیسے: کوئی چیز دس روپے میں خرید کی گئی لیکن اس کی قیمت سات آٹھ روپے لگائی جاتی ہے، کوئی شخص اس کی قیمت دس روپے نہیں لگاتا تو یہ غبن فاحش ہے، (۳) — اس تعریف میں چونکہ خاصا ابہام ہے، اس لئے ”مجلہ الاحکام“ کے مرتبین نے ان لوگوں کی رائے کو ترجیح دیا ہے جنہوں نے غبن فاحش اور غبن یسر کی عددی تحدید کرنے کی کوشش کی ہے اور وہ یہ ہے کہ منقول اشیاء میں مناسب قیمت سے پانچ فیصد زیادتی، جائوروں میں دس فیصد اور زمین و مکانات وغیرہ میں بیس فیصد غبن فاحش اور اس سے کم غبن یسر ہے۔ (۴)

ظاہر روایت کے مطابق اگر بیچنے والے نے صراحتاً دھوکہ نہ دیا ہو اور اپنی قیمت خرید کے بارے میں جھوٹ نہ کہا ہو تو خریدار کو اس معاملہ کے رد کرنے کا حق نہیں ہوگا۔ ہاں، اگر بائع، خریدار یا دلال نے جھوٹ کہہ کر معاملہ کیا یا طے کرایا تو رد کرنے کا اختیار ہوگا، اور اگر قیمت کی بابت جھوٹ تو نہ بولا ہو لیکن غلط ہاد کر کے زیادہ قیمت میں فروخت یا کم قیمت میں خرید کیا ہو تو اس معاملہ کو رد کرنے کا حق باقی نہیں رہے گا، تاہم حنفیہ کے یہاں ایک روایت کے مطابق اس صورت میں بھی معاملہ کو ختم کرنے کا حق رہتا ہے اور علامہ حسکتی نے لکھا ہے کہ لوگوں کی سہولت کے پیش نظر اسی پر فتویٰ ہے، (۵) یہی رائے مالکیہ میں مشائخ بغداد کی ہے، امام شافعی اور صحیح تر رائے کے مطابق امام مالک کے نزدیک بھی غبن کی وجہ سے معاملہ کو رد کرنے کا اختیار حاصل نہیں۔ (۶)

اگر وکیل نے اپنے موکل کے لئے کوئی چیز غبن فاحش کے

(۲) لغة الفقہ للنووی ۱۸۶

(۳) دیکھئے: مجلة الاحکام: دفعہ ۱۶۵

(۶) شرح نووی علی مسلم ۷/۲

(۱) ارشاد الفحول ۱۵۴

(۳) بدائع الصنائع ۳۶۶

(۵) الدر المختار مع رد المحتار ۱۵۶/۴



ساتھ خرید کر لی تو وکیل خود اس کا ذمہ دار ہوگا، مگر اس کو رد کر سکتا ہے۔ (۱)

### غدرہ

لغت میں جسم کے ہر ایسے "بندھن" کو کہتے ہیں جس پر چربی چھائی ہوئی ہو، گوشت کے سخت ٹکڑے کو بھی کہا جاتا ہے، (۲) ایک روایت میں ہے کہ رسول اللہ ﷺ نے حلال جانوروں میں سے سات چیزوں کو منع فرمایا ہے ان میں ایک "غدرہ" ہے، (۳) اس لئے فقہاء نے بھی اس کو حرام قرار دیا ہے۔ (۴)

### غراب

غراب کے معنی کوئے کے ہیں۔ کوئے کی مختلف قسمیں ہیں، کوئے ہی کی ایک قسم کوئل بھی ہے اور کوئل بالاشفاق حرام ہے، اسی طرح نجاست خور کو ابھی حرام ہے، البتہ کوئے کی وہ خاص قسم جو دانے اور اناج وغیرہ کھاتی ہے جس کو "ذراغ" کہا جاتا ہے جائز ہے؛ بلکہ مشہور حنفی فقیہ علامہ کاسانی نے اس کے حلال ہونے پر اجماع کا دعویٰ کیا ہے، (۵) قاضی خان نے بھی اس کو حلال قرار دیا ہے، (۶) اور یہی رائے شوافع اور حنابلہ کی ہے۔ (۷)

(کوئے کے جمونے کے سلسلے میں دیکھئے: "سوز")۔

### چرغر

"غرر" غ، اور "ز" کے زیر کے ساتھ ہے، بھول قاضی عیاض کے غرر لغت میں ایسی چیز کو کہا جاتا ہے کہ جس کا ظاہر پسندیدہ اور باطن

ناپسندیدہ ہو، اسی لئے دنیا کو "متاع غرور" کہا گیا (آل عمران ۱۸۵) یہ بھی ممکن ہے کہ یہ "غرارہ" سے ماخوذ ہو، غرارہ کے معنی دھوکہ کے ہیں، چنانچہ "غر" (غ کے زیر کے ساتھ) ایسے شخص کو کہا جاتا ہے جو خود دھوکہ باز ہو یا دوسروں سے دھوکہ کھا جاتا ہو۔ (۸)

غرر کی اصطلاحی تعریف میں گواہ علم کی تعبیرات مختلف ہیں لیکن حاصل ان سب کا ایک ہی ہے کہ غرور وہ بات ہے جس کا انجام معلوم نہ ہو الغرور ما یحکون مستور العاقبة۔ (۹)

غرر سے قرعہ لفظ "غرور" ہے، غرور کے معنی دھوکہ کے ہیں، غرر میں دونوں فریق انجام سے بے خبر ہوتے ہیں، مثلاً ایک شخص دوسرے شخص سے ایک گم شدہ جانور خرید کرتا ہے اور ظاہر ہے کہ ایسی صورت میں جانور کی قیمت کم لگائی جاتی ہے، پس اگر خریدار اس بات سے واقف ہے کہ جانور کہاں ہے تو یہ غرور (دھوکہ) ہے اور اگر دونوں ناواقف ہوں تو "غرر" ہے۔

دھوکہ کی صورت اکثر حالات میں معاملہ منعقد ہو جاتا ہے، لیکن دھوکہ کھانے والے شخص کو اس کے رد کرنے کا اختیار ہوتا ہے، بخلاف غرر کے کہ غرر کی وجہ سے معاملہ ہی صحیح نہیں ہوتا۔

فقہاء کے یہاں غرر سے قرعہ مفہوم کا حامل ایک اور لفظ "جہالت" کا استعمال ہوا ہے، علامہ قرانی نے غرر اور جہالت میں یہ فرق کیا ہے کہ غرر کی صورت معلوم نہیں ہوتا کہ اصل شئی حاصل ہوگی یا نہیں؟ جیسے فضا میں پرندہ اور پانی میں مچھلی، اور مجہول اسے کہتے ہیں جس کا حاصل ہوتا تو معلوم ہو لیکن اس کی صفت معلوم نہ ہو، جیسے: ایک شخص کپڑے کے اندر لپٹی ہوئی کوئی چیز فروخت کرتا

(۲) القاموس المحيط ۳۸۸

(۳) الہندیہ ۲۹۰۵

(۶) خاتمہ علی ہامش الہندیہ ۳۵۷/۳

(۸) کتاب الفروق ۲۶۶/۳

(۱) بدائع المسالک ۳۰۶

(۳) کتاب الآثار للامام محمد ۱۱۶

(۵) دیکھئے الہندیہ ۲۸۹/۵

(۷) دیکھئے شرح مہذب ۲۳۶/۹، المعنی ۳۳۳/۹

(۹) المنسوط ۱۹۳/۱۳



کے بنیادی اسباب یہی دو ہیں، (۳) — اس کے علاوہ قرآن مجید نے جوا (میسر) سے منع کیا ہے، (المائدہ : ۹۰) اور یہ بھی غرر ہی کی ایک صورت ہے۔

حدیثوں میں بکثرت اس کی ممانعت وارد ہے، (۴) اصولی طور پر غرر کی ممانعت کے علاوہ حدیث میں زمانہ جاہلیت کے مروج مختلف ایسے تجارتی معاملات کو بھی منع کیا گیا ہے جن میں غرر کی کیفیت پائی جاتی تھی، حافظ ابن رشد نے ایسے تیرہ ۱۳ معاملات کا ذکر فرمایا ہے، (۵) — چنانچہ اصولی طور پر تجارت میں غرر کا باعث فساد ہونا فقہاء کے درمیان متفق علیہ ہے۔

### تجارتی معاملات میں غرر کا اثر

غرر کا زیادہ اثر خرید و فروخت کے معاملہ پر پڑتا ہے، تجارتی معاملات میں غرر کی کیا صورتیں ہوتی ہیں؟ ان پر سب سے زیادہ شرح وسط سے فقہاء مالکیہ نے گفتگو کی ہے، اس سلسلے میں علامہ ہاشمی، (۶) ابن رشد (۷) اور ان ہی کے ہم نام ان کے پوتے (۸) علامہ قرانی (۹) اور ابن جزری، (۱۰) وغیرہ کے نام خاص طور پر قابل ذکر ہیں۔ علامہ قرانی کا خیال ہے کہ غرر پیدا ہونے کے عمومی اسباب سات ہیں :

- (۱) مبیع کا موجود ہونا ہی معلوم نہ ہو، جیسے: بھاگا ہوا غلام۔
- (۲) مبیع کا موجود ہونا معلوم ہو لیکن یہ معلوم نہ ہو کہ وہ حاصل بھی ہو پائے گی جیسے: نضا میں موجود پرندہ۔
- (۳) مبیع کی جنس ہی معلوم نہ ہو یعنی جو چیز فروخت کی جا رہی ہے اس کا نام ہی نہ لیا جائے، جیسے: کہا جائے کہ میں جانور

ہو تو اس میں شئی کا ہونا تو معلوم ہے، لیکن اسی شئی کی صفت معلوم نہیں، کبھی جہالت ہوتی ہے اور غرر نہیں ہوتا، جیسے: خریدار نے خود کچھ کر ایک پتھر خریدا لیکن اسے معلوم نہیں کہ یہ یا قوت ہے یا کوئی اور شئی؟ یہاں جہالت ہے غرر نہیں، کبھی غرر پایا جاتا ہے جہالت نہیں پائی جاتی، جیسے: بھاگا ہوا جانور فروخت کیا گیا تو چونکہ تاجر و گاہک دونوں نے جانور کو دیکھا ہے اس لئے جہالت نہیں پائی جاتی، لیکن چونکہ اس کا حاصل ہونا اور نہ ہونا معلوم نہیں اس لئے غرر موجود ہے، کبھی جہالت و غرر دونوں کا اجتماع ہو جاتا ہے، جیسے ایسا مفروضہ جانور فروخت کیا جائے جس کو خریدار نے پہلے سے نہیں دیکھا تھا۔ (۱)

غرر سے قرعی لفظ ”قار“ بھی ہے، قمار کے معنی جوئے کے ہیں، قمار میں بھی ”غرر“ پایا جاتا ہے، البتہ غرر عام ہے اور قمار اس کے مقابلہ خاص، جہاں غرر ہو ضرور نہیں کہ اسے قمار کہا جاسکے۔

### غرر کی ممانعت

قرآن مجید کا عام طریقہ معاملات میں یہ ہے کہ وہ اصولی بات کہتا ہے، جزوی تفصیلات و شرائط اور حدود و قیود کو موضوع بحث نہیں بناتا، چنانچہ قرآن نے ایک اصولی بات کہہ دی ہے کہ :

لَا تَاْكُلُوا اَمْوَالَكُمْ بَيْنَكُمْ بِالْهٰطِلِ . (اشعاش : ۲۹)

اپنے آپ کے مال نا جائز طریقہ پر مت کھاؤ۔

ابن عربی نے اس کے ذیل میں لکھا ہے کہ اس میں غرر بھی داخل ہے، (۲) ایک دوسرے موقع پر ابن عربی نے ان تجارتی معاملات کا تجزیہ کیا ہے جو شریعت میں ممنوع ہیں، اور کہا ہے کہ ان سب کا حاصل دو باتیں ہیں: ربا (سود) اور غرر۔ تمام ناجائز معاملات

(۲) احکام القرآن لابن عربی ۴۲۸-۱۴

(۴) دیکھئے مسلم، باب بطلان بیع الحصلۃ

(۶) المنتقى ۳۲۵-۳۱

(۸) بدایۃ المجتہد ۱۴۸/۲

(۱۰) القوانين المغنیہ ۲۴۷

(۱) کتاب الفروق ۲۶۵/۳

(۳) حوالہ سابق ۱۱۳/۱-۱۰۲

(۵) بدایۃ المجتہد ۲۴۸/۲، اور اس کا ماہر

(۷) المقدمات المسہبات ۲۲۲/۴

(۹) کتاب الفروق ۲۶۵/۳

فروخت کرتا ہوں۔

(۳) جنس معلوم ہو لیکن اس کی نوع معلوم نہ ہو، مثلاً کہے کہ میں آم فروخت کرتا ہوں لیکن آم کی کون سی قسم ہے، متعین نہ کرے۔

(۵) میچ کی مقدار متعین نہ ہو۔

(۶) میچ کی ذات متعین نہ ہو، جیسے دو مختلف کپڑوں کو سامنے رکھ کر کہے کہ ان میں سے ایک کو فروخت کرتا ہوں۔

(۷) میچ کا بقاء موبہوم ہو، جیسے پھل کے ظاہر ہونے سے پہلے اس کی بیج۔ (۱)

صاحب تہذیب الفروق نے دو اور صورتوں کا اضافہ کیا ہے :

(۸) میچ اور ثمن کی ادائیگی کی مدت متعین نہ ہو۔

(۹) میچ کی صفت متعین نہ ہو۔

غرر کی وجہ سے بیج کی جن مختلف صورتوں کو منع کیا گیا ہے ان کا ذکر خود لفظ "بیج" کے تحت آچکا ہے۔

### دوسرے معاملات میں غرر

بیج کے علاوہ دوسرے ایسے مالی معاملات جن میں فریقین کی طرف سے لین دین کی صورت پائی جاتی ہو (ایسے معاملات فقہ کی اصطلاح میں "معاوضات" کہلاتے ہیں) جیسے اجارہ وغیرہ، ان میں بھی فی الجملہ غرر معتبر ہے، البتہ جو معاملات تبرعات کے قبیل سے ہوں ان میں عام طور پر غرر اثر انداز نہیں ہوتا، مالکیہ کے یہاں تو مستقل قاعدہ ہے: لا یؤثر الغرر فی صحۃہا۔ (۲)

غیر مالی معاملات میں بھی فی الجملہ غرر کا اثر مرتب ہوتا ہے، لیکن اس وجہ نہیں جتنا بیج کے معاملے میں، نکاح میں نکاح کے صحیح ہونے پر غرر کا کوئی اثر نہیں ہوتا، البتہ مہر کے احکام اس سے متاثر ہوتے ہیں،

رہن کا غرر سے خالی ہونا ضروری ہے، کفالت اور وکالت کے احکام میں بھی بمقابلہ بیج کے غرر کو قابل برداشت مانا گیا ہے۔ (تفصیل کے لئے دیکھئے: الغرر والثرہ فی العقود ۵۴۳-۵۶۵)۔

### غرر کب اثر انداز ہوتا ہے؟

غرر کی معمولی کیفیت سے کسی معاملہ کا خالی ہونا بظاہر دشوار ہے، اس لئے شریعت میں ہر غرر کو معاملات کے لئے باعث فساد نہیں مانا گیا ہے، ڈاکٹر صدیق محمد الامین الضری نے فقہاء کی تصریحات کو سامنے رکھ کر غرر کے مؤثر ہونے کے لئے چار شرطیں مقرر کی ہیں۔

(۱) مالی لین دین کے معاملات ہوں، جیسے بیع، اجارہ، شرکت۔

(۲) غرر کثیر ہو، معمولی غرر نہ ہو، معمولی غرر معاملات کے فاسد ہونے کا باعث نہیں، مثلاً گھسے خرید کئے جاتے ہیں لیکن اندر کی روئی کیسی ہے؟ اس کا اندازہ نہیں ہوتا پھر بھی یہ بیج درست سمجھی جاتی ہے؛ کیونکہ یہ معمولی غرر ہے، علامہ باجی مالکی نے غرر بصرایے غرر کو قرار دیا ہے جس سے عام طور پر معاملات خالی نہیں ہوتے اور غرر کثیر وہ ہے جو اس کے خلاف ہو، (۳) اور دوقی کے الفاظ میں غرر کثیر ایسا غرر ہے جس سے لوگ چشم پوشی نہیں برتتے۔ (۴)

(۳) غرر اس چیز میں پایا جائے جو معاملہ کی بنیاد ہے یعنی خود معقود علیہ میں غرر ہو، جیسے زیر حمل بچہ کی بیج، اگر جانور کی مع حمل بیج کی جائے تو جائز ہے، کیونکہ یہاں پر جانور معقود علیہ ہے اور حمل تابع۔

(۴) حقیقی انسانی حاجت اس کے درست ہونے کا تقاضہ نہیں کرتی ہو، حاجت کی بناء پر شارع نے بھی اور فقہاء نے بھی

مختلف مواقع پر غرر کو گوارا کیا ہے، جیسے کھیتی میں بٹائی کی اجازت وغیرہ۔ (۱)

(ڈاکٹر صدیق محمد امین الضریر صدر شعبہ شریعہ اسلامیہ خرطوم یونیورسٹی نے غرر کے موضوع پر سات سو صفحات سے زیادہ پر مشتمل ایک مفصل کتاب "الغرر والثرہ فی العقود فی الفقہ الاسلامی" ودراسه المقارنہ" کے نام سے لکھی ہے، مرقم مطور نے غرر کی بحث میں اس سے کافی استفادہ کیا ہے۔ اس سلسلے میں مزید تفصیلات کے لئے کتاب مذکور سے استفادہ کیا جاسکتا ہے۔)

(غلام یا باندی)



"غرہ" کے معنی کسی شئی کی ابتدائی صورت کے ہیں، چونکہ "دیت" (خون بہا) کی کم سے کم صورت ہے، اس لئے اس کو غرہ کہتے ہیں، (۲) ہونڈیل کی دو خاتون میں ہاہم لڑائی ہوگئی، ایک نے دوسری کو پتھر اور خیمہ کے ستون سے مارا، دوسری کی موت واقع ہوگئی، مقتولہ حاملہ تھی، پیٹ ہی میں بچہ بھی مر گیا، معاملہ خلافت نبوی ﷺ میں آیا، آپ ﷺ نے خاتون کے لئے تو دیت (خون بہا) کا فیصلہ فرمایا ہی، زیر حمل بچہ (جنین) کے لئے بھی یہ طور دیت "غرہ" کا فیصلہ کیا اور خود ہی وضاحت فرمادی کہ غرہ سے غلام یا باندی مراد ہے، (۳) چنانچہ اگر جنین کی موت پیٹ کے اندر ہی واقع ہو جائے تو فقہاء متفق ہیں کہ یہی غرہ واجب ہوگا اور بچہ زندہ پیدا ہو، پھر موت ہو جائے تو اتفاق ہے کہ پوری دیت (جو ایک زندہ آدمی کے قتل پر واجب ہوتی ہے) واجب ہوگی۔ (۴)

رسول اللہ ﷺ کے زمانہ میں چونکہ یہ مقدار اصل اور مکمل دیت کا

۲۰ سواں حصہ (نصف عشر) ہوا کرتا تھا، اس لئے ہر عہد میں "غرہ" کی یہی مقدار ہوگی، البتہ چونکہ حنفیہ کے نزدیک اصل دیت ۱۰۰ ہزار درہم ہے؛ اس لئے "غرہ" پانچ سو درہم کے مساوی ہوگا۔ (۵) دوسرے فقہاء کے نزدیک چونکہ اصل دیت بارہ ہزار درہم ہے، اس لئے غرہ چھ سو درہم ہوگا۔ (۶)

وضوء میں

حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا: میری امت قیامت کے دن اس طرح بلائی جائے گی کہ آثار وضوء سے اس کے چہرے اور ہاتھ پاؤں روشن ہوں گے، لہذا تم لوگوں میں سے جو اس روشنی کو بڑھا سکے، بڑھائے۔ (۷) اس حدیث میں چہرے کی روشنی کو "غرہ" سے تعبیر کیا گیا ہے، غرہ اصل میں اس سفیدی اور چمک کو کہتے ہیں جو گھوڑے کی پیشانی پر ہوتی ہے۔ (۸) مراد یہ ہے کہ سر کے ابتدائی اور چہرہ کے اوپر ہی حصہ کو بھی دھویا جائے تاکہ چہرہ کا پوری طرح دھل جانا یقینی ہو جائے، (۹) ایسا کرنا بالاتفاق مستحب ہے۔



غر قاب ہو کر مرنے والا ان لوگوں میں ہے جن کو شہیدوں کا اجر ملے گا، (۱۰) بشرطیکہ یہ حادثاتی موت ہو، اگر کسی شخص نے خود کشی کی نیت سے اپنے آپ کو پانی کے حوالہ کر دیا تو یہ حرام اور سخت گناہ ہے۔

جس شخص کی موت پانی ڈوبنے کی وجہ سے ہوئی ہے، گودہ پانی میں ہے، پھر بھی پانی سے نکالنے کے بعد اسے غسل دیا جائے گا، اور

(۲) کتاب التعریفات ۱۸۳

(۳) شرح نووی علی مسلم ۶۲/۲ رد المحتار ۳۷۷، المعنی ۳۲۰/۷

(۴) الفقہ الاسلامی وابتلائہ ۳۶۲/۶

(۵) فتح الباری ۲۸۳/۱

(۶) ابن ماجہ، باب ملیرحی فیہ الشہید، حدیث نمبر ۲۸۳۱

(۱) الغرر والثرہ فی العقود ۶۱۲-۵۷۱

(۲) مسلم ۶۲/۲ باب دیت الجنین

(۵) رد المحتار ۳۷۷/۵

(۷) فتح الباری مع البخاری ۲۸۳/۱، باب فصل الوضوء

(۹) عمدۃ القاری ۲۳۹/۲

تین بار غسل دے کر ہی سنت ادا ہو سکے گی، یہ قاضی ابو یوسفؒ کی رائے ہے، امام محمدؒ کے نزدیک اگر پانی سے نکالتے وقت غسل کی نیت کر لی تھی، تو ایک غسل ہو گیا، اب دودھ غسل دیدے تو سنت ادا ہو جائے گی۔ (۱)

”غریق“ کا ایک مسئلہ میراث سے بھی متعلق ہے، اگر کوئی شخص ایک ساتھ غرقاب ہو جائے، جو ایک دوسرے سے وارث ہوتے تھے، تو چونکہ وراثت کے لئے ضروری ہے کہ مستحق میراث، مورث کی موت کے وقت زندہ ہو اور یہاں اس بات سے آنکھی دشوار ہے کہ پہلے مورث کی موت ہوئی یا وارث کی، اس لئے وہ باہم ایک دوسرے کی میراث سے محروم سمجھے جائیں گے اور جو لوگ زندہ ہوں، ان کی طرف میراث لوٹے گی۔ (۲) یہی رائے مالکیہ اور شوافع کی بھی ہے اور حضرات صحابہ میں حضرت ابوبکر، زید، عبد اللہ بن عباس اور حضرت حسن بن علیؓ وغیرہ کا بھی یہی نقطہ نظر نقل کیا جاتا ہے، (۳) البتہ حنابلہ کے یہاں دونوں غرقاب ہونے والے اصول فرائض کے مطابق ایک دوسرے سے وارث ہوں گے، حضرت عمرؓ اور حضرت علیؓ کی طرف بھی یہی رائے منسوب ہے۔ (۴)

### غسالہ

”غسالہ“ غسل سے ماخوذ ہے، غسل کے معنی دھونے کے ہیں، عربی زبان میں کسی شئی کو دھونے کے بعد اس سے جو پانی گرے وہ ”غسالہ“ کہلاتا ہے، اردو میں اس کو ”دھوون“ کہا جاسکتا ہے، تاہم فقہاء کے یہاں غسالہ وہ پانی ہے جو کسی نجاست سے پاکی حاصل کرنے میں استعمال کیا گیا ہو، پھر نجاست کی دو قسمیں

ہے: حکمی اور حقیقی، حکمی سے مراد وہ غیر محسوس نجاست ہے، جسے ہم حکم شریعت کی بناء پر نجاست تسلیم کرتے ہیں، جیسے: غسل واجب ہونے کے اسباب پائے جائیں تو پورے جسم کا ناپاک ہونا اور وضو لوٹ جائے تو اعضاء وضو کا ناپاک ہونا۔ حقیقی سے مراد وہ نجاست ہے جو محسوس کی جاسکتی ہے، جیسے: پیشاب، پائخانہ۔

نجاست حکمی کے ازالہ یعنی وضو و غسل کے لئے استعمال شدہ پانی کو فقہ کی اصطلاح میں ”ماء مستعمل“ بھی کہتے ہیں، ہر چند کہ اس پانی کی بابت امام ابو حنیفہؒ سے متعدد اقوال منقول ہیں، لیکن حنفیہ کے یہاں جس رائے پر فتویٰ ہے وہ یہ کہ یہ پانی پاک ہے، البتہ اس سے دوبارہ غسل وضو کی گنجائش نہیں۔ ”غسالہ“ کی دوسری صورت یہ ہے کہ اس پانی سے نجاست حقیقی دور کی گئی ہو، اس کا حکم ”محل نجاست“ سے متعلق ہے، نجاست کے دور کرنے کے بعد جو پانی اس حصہ سے علاحدہ ہوا ہو، وہ پاک ہے اور محل نجاست کے پاک ہونے سے پہلے جو پانی الگ ہوا، وہ ناپاک ہے، خواہ پانی میں نجاست کا اثر محسوس نہ ہو، کیونکہ قلیل مقدار پانی میں نجاست کا اتصال ہی اس کے ناپاک ہونے کے لئے کافی ہے، پانی کے اوصاف میں تغیر ضروری نہیں، البتہ اگر پانی کے اوصاف میں تغیر نہیں ہوا ہے، تو یہ نجاست کے مغلوب ہونے کی دلیل ہے، اس لئے پینے اور پاک کرنے کی غرض سے تو اس کا بھی استعمال نہیں ہو سکتا، البتہ دوسرے مقاصد زمین لیسپے اور جانوروں کو پلانے وغیرہ میں یہ پانی استعمال کیا جاسکتا ہے، اور اگر پانی کا مڑا، یا بو یا رنگ نجاست سے متاثر ہو گیا تو اب ان کاموں میں بھی اس پانی کا استعمال روا نہیں، کیونکہ اس میں نجاست کا غلبہ ہوا اور جب نجاست کا غلبہ ہوا تو اس سے مطلقاً نفع اٹھانا ممنوع ہے، (۵) حنابلہ کی رائے

(۲) سراجی، باب الحرقی والہندی

(۳) حوالہ سابق

(۱) کعبیری ۵۳۶ ط: ہند

(۳) المغنی ۲۵۵/۶

(۵) بدائع الصنائع ۶۶۱



باعث قرار دیا گیا جو ان کو بار بار پیش آتی رہتی ہیں۔

### غسل کے فرائض :

غسل کا فریضہ جسم کے تمام ظاہری اعضاء کو دھونے کا ہے، امام ابوحنیفہؒ نے منہ اور ناک کو بھی جسم کے ظاہری حصہ میں شمار کیا ہے؛ اس لئے ان کے نزدیک کلی اور ناک میں پانی ڈالنا بھی فرض ہے، (۵) اور بھی رائے مالکیہ کی ہے، (۶) اور حنابلہ کی بھی (۷) شوافع کے نزدیک کلی اور ناک میں پانی ڈالنا محض سنت ہے واجب نہیں۔ (۸)

غسل میں جسم کو ملنا اور پورے جسم پر ہاتھ کا یہ ہونچانا مستنون ہے واجب نہیں، یہی رائے حنفیہ اور اکثر فقہاء کی ہے، (۹) مالکیہ کے نزدیک پورے جسم کا ملنا بھی ضروری ہے، (۱۰) غسل میں ترتیب بھی واجب نہیں اور نہ یہ ضروری ہے کہ پہلے پہلے اعضاء غسل دھوئے جائیں، (جس کو فقہ کی اصطلاح میں موالات کہتے ہیں)، البتہ مستحب ہے، ہاں مالکیہ کے نزدیک اعضاء غسل کے دھونے میں تسلسل ضروری ہے۔ (۱۱)

### غسل کا مستنون طریقہ

غسل کا مستنون طریقہ یہ ہے کہ پہلے اپنا ہاتھ دھوئے پھر جسم پر کہیں نجاست لگی ہو تو اس کو دھوئے، اگر غسل جنابت کر رہا ہو تو شرمگاہ بھی دھوئے اس کے بعد وضو کرے، اگر ایسی جگہ غسل کر رہا ہے جہاں پانی جمع ہوتا ہو تو وضو کے آخر میں ابھی پاؤں نہ دھوئے بلکہ غسل مکمل کر کے اخیر میں پاؤں دھوئے اور اگر وہاں غسل کا پانی

بھی بعض تنصیلات کے ساتھ بھی ہے، (۱) اور شوافع کی بھی (۲) مالکیہ کے یہاں چونکہ پانی کی مقدار کم ہو یا زیادہ، پانی کے ناپاک ہونے کا مدار اس بات پر ہے کہ جس نجاست سے پانی کا اتصال ہوا ہے، اس نے پانی کے اوصاف پر اثر ڈالا ہے یا نہیں؟ اس لئے اگر پانی میں نجاست کا ذائقہ یا رنگ یا بو محسوس ہو تو غسل ناپاک ہے ورنہ پاک۔ (۳)



غسل ("غ" کے زیر اور پیش کے ساتھ) مصدر ہے، جس کے معنی دھونے کے ہیں اور غسل ("غ" پر زیر) اس کے معنی اس پانی کے ہیں جس سے دھویا جائے (۴) فقہاء نے اصطلاحی طور پر غسل ("غ" پر زیر) اور غسل ("غ" پر پیش) میں فرق کیا ہے، پہلے لفظ کے معنی مطلقاً دھونے کے ہیں چاہے ایک ہی عضو دھویا گیا ہو اور دوسرا لفظ اصطلاحی غسل کو کہتے ہیں یعنی پورے بدن کو دھونا۔

شریعت اسلامی میں نظافت اور صفائی ستھرائی کو خاص اہمیت حاصل ہے، اسی لئے شریعت نے نماز و بیگانہ کے ساتھ وضو کا حکم رکھا اور وضو میں ان اعضاء کو دھونے کا حکم دیا گیا جو بار بار غبار آلود ہوتے ہیں اور جن میں میل و پکیل لگتا رہتا ہے، پھر ہفتہ میں کم سے کم ایک دن غسل کو سنت قرار دیا گیا؛ تاکہ پورا جسم صاف ستھرا ہو جائے، نو جوان اور جوان عمر لوگ چونکہ محنت و حروری کرتے اور بار بار عرق آلود ہوتے ہیں اور ان کو زیادہ صفائی ستھرائی کی ضرورت پیش آتی ہے؛ اس لئے کچھ ایسی باتوں کو غسل واجب ہونے کا

(۱) دیکھئے المفتی ۱۳۸۱ھ: ۵۹

(۳) الشرح للصغیر ۸۲/۱

(۵) ہدایۃ مع الفتح ۵۹/۱

(۷) المفتی ۱۳۸۱ھ

(۹) درمختار مع الرد ۱۰۳/۱، المفتی ۱۳۹۱ھ

(۱۱) المفتی ۱۳۹۱ھ، شرح مہذب ۱۹۷۱ھ، رد المحتار ۱۰۳/۱، الفقہ الاسلامی وابتلہ ۳۷۴/۱

(۲) دیکھئے الفقہ الاسلامی وابتلہ ۱۹۷۱ھ، بحوالہ مفتی المحتاح

(۴) القاموس المحیط ۱۳۳۲

(۶) بدایۃ المجتہد ۳۵/۱

(۸) فتح العزیز للرافعی علی ہامش المجموع ۶۶/۱-۱۵۲

(۱۰) بدایۃ المجتہد ۳۳/۱



ہو جائے، (۵) البتہ چونکہ رسول اللہ ﷺ سے ایک صاع پانی غسل میں استعمال کرنا ثابت ہے، (۶) اس لئے بہر حال یہ افضل ہے بشرطیکہ غسل کرنے والے کو کافی ہو جائے۔



ایک انسان دوسرے انسان کے ساتھ جو زیادتی کرتا ہے اسے فقہ کی اصطلاح میں "جناحت" کہتے ہیں، یہ زیادتی کبھی جسم انسانی سے متعلق ہوتی ہے اور کبھی انسان کی ان املاک سے جو حیوان یا جمادات کی شکل میں ہو، پہلی قسم کی جناحتوں کے ذکر کے لئے فقہاء نے قصاص اور دیات کے ابواب مختص کئے ہیں اور دوسری قسم کی جناحتوں کے ذکر کے لئے مختلف انواع کی رعایت کرتے ہوئے الگ الگ اصطلاحات رکھی گئی ہیں، جیسے چوری (سرقہ) راہ زنی (حرابت) دوسروں کی چیز ضائع کر دینا (اٹلاف)، اسی قسم کی جنايات میں ایک غصب ہے۔

### غصب کی حقیقت — فقہ حنفی میں

غصب کے معنی لغت میں دوسرے کی چیز لے لینے کے ہیں مال ہو یا کچھ اور، "أخذ الشيء ظلماً" (۷) غصب کی اصطلاحی تعریف میں فقہاء کے درمیان اختلاف رائے پایا جاتا ہے، حنفیہ کے نزدیک ایسا مال جو شریعت کی نگاہ میں قابل قیمت اور محترم، نیز ایک جگہ سے دوسری جگہ منتقل کئے جانے کے لائق ہو، اسے مالک کی اجازت کے بغیر ظلماً اور علانیہ مالک کو قبضہ سے محروم کر دینے کا نام غصب ہے۔ (۸) اس تعریف میں بہت سی قیدیں ملحوظ ہیں، مال

جمع نہ ہونا ہو تو وضو مکمل کرے اور پاؤں بھی دھو لے، اب اس کے بعد پہلے سر پر پانی بہائے پھر پورے جسم پر اور بہتر ہے کہ تین دفعہ پانی بہائے، (۱) بعض حضرات نے پانی بہانے میں پہلے دایاں کا ندھا پھر بائیں کا ندھا اس کے بعد سر پر پانی بہانے کو مستحب قرار دیا ہے۔ (۲)

غسل کو بسم اللہ سے شروع کرنا، شروع میں غسل کی نیت کرنا، پہلے دائیں حصے کو دھونا پھر بائیں حصے کو مسنون ہے۔ (۳)

### غسل کے آداب

غسل کے آداب عام طور پر وہی ہیں جو وضو کے ہیں، غسل کے خصوصی آداب میں سے یہ ہے کہ حالت غسل میں قبلہ طرف رخ نہ کرے کہ عام طور پر غسل کے درمیان آدمی بے ستر ہوتا ہے، اگر ستر کا اہتمام ہو اور قبلہ کی طرف رخ ہو جائے تو مضائقہ نہیں، غسل کے دوران گفتگو بھی نہیں کرنی چاہئے اور نہ دعا پڑھنی چاہئے، غسل ایسی جگہ کرنا چاہئے جہاں لوگوں کی نگاہ نہ پڑتی ہو، بے ستر ہو کر غسل کرنا گو کوئی نہ دیکھ رہا ہو، بہتر نہیں، جیسے وضو کے بعد دو رکعت "تحیۃ الوضوء" پڑھنا مسنون ہے اسی طرح غسل کے بعد بھی دو رکعت لقل نماز ادا کرنی مستحب ہے، جو باتیں وضو میں مکروہ ہیں وہ غسل میں بھی مکروہ ہیں، البتہ دعا و وضو کے درمیان کی جاسکتی ہے، غسل میں اس کی بھی ممانعت ہے۔ (۴)

غسل کے لئے پانی کی کوئی خاص مقدار متعین نہیں، یہ لوگوں کے مزاج و حالات کے اعتبار سے کم و بیش ہو سکتی ہے، البتہ نہ اتنا کم پانی استعمال کرے کہ ناکافی ہو اور نہ اتنا زیادہ کہ اسراف میں داخل

(۱) ہدایہ مع المتح ۵۸/۱

(۲) مراقی الفلاح مع الطحطاوی ۵۶-۵۷

(۳) حوالہ سابق ۵۷

(۴) دیکھئے حاشیہ صلاوی علی الشرح الصغیر ۵۸/۳، الدر المختار مع الرد ۱۱۳/۵

(۸) بدائع الصنائع ۱۱۳/۷، الدر المختار ۱۱۳/۵

(۲) در مختار مع الرد ۱۰۷/۱

(۳) مراقی الفلاح و طحطاوی ۵۶-۵۷

(۶) ابن ماجہ، باب ملجاء فی مقدار الوضوء الخ، حدیث نمبر ۲۶۳۰

قرض وہہ کی صورت مستثنیٰ ہوگئی جو مالک کی رضامندی سے حاصل کی جاتی ہے۔ نیز اس سے چوری کی صورت بھی نکل گئی، ”ظلماً“ کی قید نے ایسی صورتوں کو مستثنیٰ کر دیا جس میں جائز حق کی بنیاد پر کوئی چیز جبراً لی جاتی ہے، جیسے نادہند مقروض سے قرض کی وصولی یا خود غاصب سے مال منسوب کا حصول وغیرہ۔ (۱)

### غصب کا حکم

جیسا کہ ذکر کیا گیا کہ مال منسوب موجود ہو تو اس کی واپسی واجب ہوگی۔ یہ اس صورت میں ہے جب کہ اس میں کوئی بڑی تہدیلی نہ کی گئی ہو، اگر اس میں تغیر فاحش ہو گیا یعنی بہت زیادہ تہدیلی ہوگئی تو وہ بھی مال منسوب کے ہلاک ہونے کے حکم کے درجے میں ہے، اس صورت میں بھی مالک کو اختیار ہے کہ اس کا بدل لے لے اور یہ تہدیل شدہ منسوب شئی غاصب کو دیدے یا اس حالت میں قبول کر لے، اور اس تہدیلی کی وجہ سے جو نقص پیدا ہوا ہے اس کا حرجانہ وصول کر لے۔ (۲)

بڑی تہدیلی (تغیر فاحش) سے مراد یہ ہے کہ غصب کی ہوئی چیز کا نام ہی اس تہدیلی کی وجہ سے بدل کر رہ جائے، جیسے کاغذ غصب کیا اور اس پر کتاب طبع کروالی، روٹی غصب کی اور اس کے دھاگے بن لئے، پھل کا رس غصب کیا اور اس کا سرکہ بنالیا، یا اس شئی کو اس طرح تہدیل کر دیا کہ اس کا اصل مقصد فوت ہو کر رہ گیا جیسے: گائے غصب کی اور اسے ذبح کر دیا، کیوں کہ گائے سے گوشت بھی حاصل کیا جاتا ہے اور دودھ بھی، یا مال منسوب کو غاصب نے اپنے مال میں اس طرح ملا دیا کہ امتیاز ناممکن یا دشوار ہو جائے، جیسے: گیسوں غصب کیا اور اپنے گیسوں کے ساتھ ملا دیا، یا منسوب گیسوں کو اپنی جو کے ساتھ ملا دیا، اس طرح کی صورتیں ”تغیر فاحش“ کہلاتی ہیں، اور مالک کے لئے اس بات کی گنجائش

کی قید اس لئے ہے کہ جو چیز شریعت کی نگاہ میں مال ہو ہی نہیں اس کا لے لینا غصب نہیں، یہ بھی ضروری ہے کہ وہ مال قابل قیمت ہو، اگر شرع اسلامی مسلمانوں کے حق میں قابل قیمت تصور نہیں کرتی ہے، جیسے: شراب، تو اس کو لے لینا بھی غصب نہیں ہے، یہ بھی ضروری ہے کہ وہ مال اسلام کی نگاہ میں محترم ہو اور شریعت اس کی حرمت و عصمت کو تسلیم کرتی ہو، چنانچہ حربی کے مال میں غصب کا تحقق نہیں ہوتا، غصب وہی تصرف ہوگا جس میں مالک کی اجازت شامل نہ ہو، اگر اصل مالک کی اجازت سے کوئی چیز لی جائے، تو پھر وہ ”ودیعت و امانت“ ہے، نہ کہ غصب، غصب نام ہے علانیہ دوسرے کی چیز لے لینے کا، چھپا کر لے جانے والی چیز سرقہ (چوری) ہے، اور اس پر سرقہ ہی کے احکام جاری ہوں گے، غصب کے لئے ضروری ہے کہ اصل مالک کو قبضہ سے محروم کیا جائے، اگر مالک کو قبضہ سے محروم کرنے کی کیفیت نہ پائی جائے لیکن کوئی دوسرا شخص اس پر ناحق قبضہ کر لے جیسے ہارغ غصب کیا، بعد کو اس میں پھل آگئے تو احتلاف کے یہاں بعض صورتوں میں ان مقبوضہ پھلوں پر غصب کے احکام جاری نہیں ہوں گے، کیوں کہ ایسا نہیں ہوا ہے کہ مالک کا اس پر قبضہ رہا ہو اور بعد میں اس سے محروم کر دیا گیا ہو۔

### فقہ مالکی میں

فقہاء مالکیہ میں علامہ درودیر نے غصب کی تعریف اس طرح کی ہے کہ جبراً اور ظلماً رہزنی کے بغیر کسی کا مال لینا غصب ہے، — مال سے مراد وہ چیزیں ہیں، جن کا مادی وجود ہے، اس طرح منفعت کا چھین لینا جیسے کسی کے مکان میں رہائش یا سواری کا استعمال غصب نہیں کہلائے گا، بلکہ فقہاء مالکیہ نے اس کے لئے انگ اصطلاح ”تعدی“ وضع کی ہے، ”جبراً“ کی قید سے عاریت اور

ہے کہ وہ اصل شئی کے بجائے اس کا بدل طلب کرے۔ (۱)

مثلی شئی بھی اگر بازار سے نایاب ہو جائے تو اس کی قیمت ہی ادا کرنی ہوگی، البتہ مثلی اشیاء کی قیمت اس دن کی نرخ کے لحاظ سے واجب ہوگی، جس دن کہ عدالت نے قیمت کی ادائیگی کے واجب ہونے کا فیصلہ کیا ہے، یہ امام ابو حنیفہ کی رائے ہے، امام ابو یوسف کے نزدیک غصب کے دن اور امام محمد کے نزدیک اس مال کے بازار سے ناپید ہونے کے دن کی قیمت کا اعتبار ہوگا، مشائخ احناف نے ان تینوں ہی اقوال پر فتویٰ دیا ہے۔ (۲) — بظاہر امام صاحب کی رائے زیادہ قوی معلوم ہوتی ہے، یہی اشیاء کی بابت تو اتفاق ہے، کہ ان میں غصب کے دن کی قیمت کا اعتبار کیا جائے گا، (۳) یہی رائے مالکیہ کی بھی ہے، شوافع اور حنابلہ کے نزدیک غصب کے دن سے لے کر اس سامان کے تلف ہونے کے دن تک جو گراں تر نرخ رہا ہو، اس کے اعتبار سے غاصب کو ضمان ادا کرنا ہوگا۔ (۴)

(مثلی اور قیمی سے کون سی اشیاء مراد ہے؟ اس کے لئے خود مذکورہ الفاظ ملاحظہ ہو)۔

حنابلہ اس مسئلہ میں امام محمد کے ساتھ اور مالکیہ اور اکثر شوافع امام ابو حنیفہ کے ساتھ ہیں۔

### غیر منقولہ اموال میں

غصب کی بابت بعض اہم نکات میں جن میں فقہاء حنفیہ اور دوسرے فقہاء کے درمیان اختلاف رائے پایا جاتا ہے، ان میں ایک مسئلہ مال غیر منقولہ جیسے زمین پر جاہلانہ قبضہ کے غصب ہونے اور نہ ہونے کا ہے، امام ابو حنیفہ اور امام ابو یوسف کے نزدیک اس

پر غصب کا اطلاق نہیں ہوتا، امام مالک، امام شافعی، امام احمد اور فقہاء حنفیہ میں امام محمد اور امام زقر کے نزدیک غیر منقولہ جائیداد میں بھی غصب کا تحقق ہوتا ہے۔ امام ابو حنیفہ اور قاضی ابو یوسف نے غصب کی تعریف و حقیقت کی بابت اپنے قائم کئے ہوئے اصول کو پیش نظر رکھا ہے، کہ غصب اصل مالک کو قبضہ سے محروم کر دینے کا نام ہے اور یہ بات اسی وقت تحقق ہو سکتی ہے جب کہ وہ چیز اپنی جگہ سے ہٹا دی جائے اور زمین و مکان ایسی چیز نہیں کہ اپنی جگہ سے ہٹائی جاسکے، اس لئے زمین و جائداد پر ناجائز قبضہ پر غصب کے احکام جاری نہیں ہوں گے۔

دوسرے فقہاء کے نزدیک غیر منقولہ اموال میں بھی غصب کا تحقق ہوتا ہے۔ (۵)

کیونکہ خود آپ ﷺ نے ارشاد فرمایا: من ظلم لیلہ شہر من الارض طوفہ یوم القيامة من سبع ارضین، (۶) اور بعض روایات میں صراحۃً "من غصب شہرا من الارض" کے الفاظ وارد ہیں۔

فقہاء حنفیہ میں متاخرین نے اپنے زمانہ میں موقوف جائدادوں کے ساتھ لوگوں کی تعدی اور زیادتی کو دیکھتے ہوئے وقف کی جائدادوں کی بابت جمہور کی رائے اور دوسری غیر منقولہ جائدادوں کے بارے میں امام ابو حنیفہ کی رائے پر فتویٰ دیا ہے، (۷) تاہم اس سے یہ نہ سمجھنا چاہئے کہ امام ابو حنیفہ کے نزدیک غیر منقولہ جائداد پر جاہلانہ قبضہ کی صورت مالک زمین کے لئے انصاف کا کوئی رشتہ نہیں، اگر غاصب نے ان کو نقصان پہنچایا یا تلف کر دیا تو اموال منقولہ ہی کی طرح اس صورت میں بھی غاصب ضامن ہوگا، اگر اس

(۲) رد المحتار ۱۱۶/۵

(۳) الفقہ الاسلامی وابتلغہ ۷۴۲/۵

(۶) بخاری عن عائشة، باب ما حله فی سبع ارضین

(۱) الدر المختار ورد المحتار ۱۲۶/۵

(۳) حوالہ سابق

(۵) المعنی ۱۳۶/۵

(۷) رد المحتار ۱۱۲/۵

کے زیر قبضہ کسی اور شخص نے نقصان پہنچایا تو وہ شخص ضامن ہوگا، البتہ اگر آفات سماوی کی وجہ سے نقصان پہنچا تو چونکہ اس میں غاصب کی تعدی اور زیادتی کو دخل نہیں، اس لئے غاصب پر اس کا ضمان نہیں، پھر فساد زمانہ کو دیکھتے ہوئے بعض اور صورتوں کو بھی فقہاء نے قابل ضمان قرار دیا، جیسے: حیم کا مال اور کاشت کے لئے تیار کی گئی "زمین" اس طرح تین صورتوں میں غیر منقولہ اراضی پر تسلط بھی غصب کے حکم میں ہے۔ (۱) دوسرے فقہاء کے نزدیک آلت سماوی کی وجہ سے نقصان پہنچے یا تلف ہو جائے تو بھی غاصب اس کا ضامن ہوگا، اور اگر غاصب کے زیر قبضہ کسی نے نقصان پہنچایا تب بھی مطالبہ غاصب سے ہی ہوگا، اب یہ خود غاصب کا کام ہے کہ وہ اس شخص سے وصول کرے۔ (۲)

اس بات سے انکار نہیں کیا جاسکتا ہے کہ غیر منقولہ اموال کے بارے میں حنفیہ نے جو نقطہ نظر اختیار کیا ہے وہ شاماسب ہے اور نہ دوسرے فقہاء کی رائے سے بہت مختلف، لیکن موجودہ زمانہ میں اراضی اور جائداد پر ناجائز تسلط کا مسئلہ عام ہے اور کتنے ہی مالکان ہیں جو اپنی جائز جائدادوں سے محروم مان جو کے محتاج ہیں، اس لئے جیسے فقہاء متاخرین نے وقف کی جائداد وغیرہ کی بابت جمہور کی رائے پر فتویٰ دیا ہے، موجودہ حالات میں عام مملوکہ جائداد پر ناجائز تسلط کی بابت بھی یہی رائے اختیار کی جائے تو شاید غلط نہ ہو، واللہ اعلم

### مال منغسوب میں غاصب کے یہاں اضافہ

دوسرا مسئلہ غاصب کے یہاں مال منغسوب میں ہونے والے اضافہ کا ہے، اضافہ مال منغسوب سے متصل ہو، جیسے: جانور کی فراہمی، یا قابل علاحدگی اور منفصل، جیسے: بچے، دودھ، پھل، آدن وغیرہ، امام

ابو حنیفہؒ والیوسفؒ کے نزدیک یہ "زوائد" (اضافہ) غاصب کے ہاتھ میں امانت ہیں اور اس کے قابل ضمان ہونے کی بابت وہی اصول ہوں گے جو "امانت" میں ہوتے ہیں، چنانچہ اگر غاصب نے ایسی اضافی چیز کی جو مال منغسوب سے متصل نہیں تھی، فروخت کر دیا، کسی اور کو سپرد کر دیا، یا وجود مالک کے مطالبہ کے واپس نہیں کیا، یا قصداً اسے ضائع کر دیا تو پھر بالاتفاق غاصب اس کا ضامن ہوگا، البتہ جو زوائد مال منغسوب سے ایسے متصل ہوں کہ ان کا علاحدہ کوئی وجود نہیں، جیسے: جانور میں موٹا پا، تو اس سلسلہ میں فقہاء حنفیہ کے درمیان بھی اختلاف ہے اور کتب فقہ میں مذکور ہے۔ (۳)

لیکن اگر مالک کے مطالبہ پر غاصب نے انکار نہ کیا ہو اور اس کی طرف سے کوئی تعدی بھی نہ ہوئی ہو اور یہ اضافی اشیاء ضائع ہو گئیں، تو غاصب پر اس کا ضمان واجب نہیں، کیونکہ امام ابو حنیفہؒ کے نزدیک یہ "زوائد" غصب میں داخل ہی نہیں ہیں، اس لئے کہ غصب کے وقت یہ موجود نہیں تھیں، پس ایسا نہیں ہوا کہ مالک کا قبضہ موجود تھا اور پھر اسے اس سے محروم کیا گیا۔ شوافع و حنابلہ اور امام محمدؒ کے نزدیک اگر ان زوائد میں سے کوئی چیز غاصب کے زیر قبضہ ضائع ہو جائے، تو وہ اس کا ضامن ہوگا خواہ اس میں غاصب کے عمل کو کوئی دخل ہو یا نہ ہو۔ (۴)

مالکیہ کے مسلک کی تفصیل پر نظر ڈالنے سے اندازہ ہوتا ہے کہ وہ زوائد جو مال منغسوب سے علاحدہ کئے جاتے ہوں، جیسے: پھل، دودھ وغیرہ، ان کا تو غاصب بہر حال ضامن ہوگا، اور جو زوائد جسم کا حصہ اور ناقابل انفصال و علاحدگی ہیں، جیسے: فرہنگی یا بوڑھا پا وغیرہ، چونکہ ان میں انسان کی قدرت اور اس کے اختیار کو بالکل دخل نہیں، اس لئے غاصب ان کا ضامن نہیں ہوگا، (۵) مالکیہ

(۲) الفقہ الاسلامی وادلتہ ۱۹/۵

(۳) بدائع الصنائع ۱۳۳۷، المغنی ۱۵۱/۵

(۱) دیکھئے رد المحتار ۱۸۵

(۳) دیکھئے بدائع الصنائع ۱۳۳۷

(۵) دیکھئے الشرح الصغیر ۵۹۶/۴، الفقہ الاسلامی وادلتہ ۱۲/۵



کا مسلک معتدل اور مصالح شرع سے زیادہ ہم آہنگ نظر آتا ہے۔

### مالک مضمون کے منافع

اگر مال مضمون ایسی چیز ہو جس سے مالی نفع حاصل کیا جاسکتا ہے، جیسے: مکان اور سواری کہ اس کو کرایہ پر لگایا جاسکتا ہے، زمین کہ اس پر کاشت کی جاسکتی ہے، تو کیا ان اشیاء کا مروجہ کرایہ بھی غاصب سے وصول کیا جائے گا اور اس کی ادائیگی بھی غاصب پر واجب ہوگی؟ اس سلسلہ میں بھی فقہاء کے درمیان اختلاف ہے، حنفیہ کے یہاں ان منافع کا ضمان غاصب پر واجب نہیں ہوگا، یہاں تک کہ اس وقت بھی نہیں جب کہ خود غاصب نے ان سے فائدہ اٹھایا ہو اور چونکہ ان پر اجرت کا معاملہ خود غاصب ہی نے طے کیا تھا، اس لئے اس اجرت کا مالک بھی وہی ہوگا، البتہ امام ابو حنیفہ و محمد کے نزدیک خود غاصب کے لئے بھی یہ نفع حلال نہیں ہوگا، اور اس کو صدقہ کر دینا واجب ہوگا، کیوں کہ اس کے لئے اس نے ملکیت غیر کو وسیلہ بنایا ہے اور قاضی ابو یوسف کے نزدیک غاصب کے لئے یہ نفع بھی حلال ہوگا۔ (۱)

حنفیہ میں متاخرین نے اپنے زمانہ میں وقف کی جائداد اور یتیموں کی املاک پر لوگوں کی دست درازی اور زیادتی دیکھتے ہوئے تین صورتوں کو اس سے مستثنیٰ کیا ہے: اول: وقف کی املاک، دوسرے یتیموں کی املاک، تیسرے: وہ اشیاء جن کو مالک نے معاشی فوائد کے حصول کے لئے ہی تیار کیا تھا، إلا ان یمکون وقفاً او مال یتیم او معداً للاستغلال۔ (۲)

مالکیہ کا خیال ہے کہ اگر غاصب نے ان اشیاء کو کرایہ پر لگایا اور ذریعہ آمدنی بنایا ہو تب تو اس کی اجرت غاصب پر واجب ہوگی

ورنہ نہیں، (۳) حنابلہ کے نزدیک بہر صورت ایسی اشیاء کی مروجہ اجرت مثل بھی غاصب کو ادا کرنی ہوگی، چاہے خود اس نے ذریعہ آمدنی بنایا ہو یا نہ بنایا ہو، (۴) اور یہی رائے شوافع کی ہے، (۵) — خیال ہوتا ہے کہ موجودہ زمانہ میں فساد اخلاق اور عارت گری کی کثرت کی وجہ سے شوافع اور حنابلہ کی رائے زیادہ مناسب حال ہے۔

### متفرق اہم مسائل

غصب کے احکام و مسائل پر فقہاء نے تفصیل سے گفتگو کی ہے، اور غصب سے متعلق بہت سے مسائل میں جن میں فقہاء کے درمیان اختلاف بھی ہے، یہاں ان کا تفصیلی تذکرہ طول بیان کا باعث ہوگا، اس لئے چند اہم اور ضروری مسائل کے ذکر پر اکتفا کیا جاتا ہے:

○ اگر غاصب نے مال مضمون کو اپنی املاک کے ساتھ اس طرح غلط کر دیا کہ امتیاز دشوار ہو جائے تو حنفیہ کے نزدیک مال مضمون پر غاصب کی ملکیت ثابت ہو جائے گی، البتہ جب تک اس کا ضمان ادا نہ کر دے، یا مالک معاف نہ کر دے، یا اس کو استعمال کی اجازت نہ دیدے یا عدالت ضمان کا فیصلہ نہ کر دے اس سے نفع اٹھانا جائز نہیں۔ (۶)

○ اگر غاصب کے یہاں مال مضمون بالکل ضائع تو نہیں ہوا لیکن اس میں نقص پیدا ہو گیا، تو غاصب کو اس نقص کا ضمان ادا کرنا ہوگا۔ (۷)

○ اگر مقبوضہ زمین پر قابض نے مکان بنادیا، یا درخت لگا دیا اور زمین کی قیمت زیادہ اور درخت اور عمارت کی کم ہے، تو بالاتفاق قابض سے کہا جائے گا کہ وہ درخت اور مکان کو وہاں سے

(۲) حوالہ سابق ۱۱۸/۵، نیز دیکھئے ۱۳۷/۵

(۳) المعنی ۱۶۳/۵

(۴) الدر المختار ۱۲۲/۵

(۱) الدر المختار ۱۲۹/۵، مع الرد

(۲) الشرح الصغیر ۵۹۵/۳

(۳) معنی المحتاج ۳۸۶۲

(۴) حوالہ سابق ۱۳۰/۵



اس کی صفت خاص کی وجہ سے قیمت میں جو اضافہ ہوا ہے اس کا ضمان واجب نہ ہوگا، کیونکہ یہ لکڑی جائز کام میں بھی استعمال ہو سکتی ہے، صاحبین کے نزدیک اصل لکڑی کی قیمت بھی واجب نہ ہوگی کہ یہ آلات معصیت میں سے ہے اور اسی پر فتویٰ ہے۔ (۵)

### غضب کی ہوئی زمین پر نماز

غضب کی ہوئی زمین کا استعمال مطلقاً گناہ ہے، اسی لئے ایسی زمین پر نماز پڑھنا باجماع امت حرام ہے، (۶) اور نماز پڑھنے والا اس کی وجہ سے گنہگار ہوگا۔ البتہ اس میں اختلاف ہے کہ اگر ایسی زمین میں نماز پڑھ لی گئی تو نماز ادا ہو جائیگی یا نہیں؟ احناف، مالکیہ، شوافع اور اکثر فقہاء کے نزدیک کراہت کے ساتھ نماز ادا ہو جائے گی، (۷) یہی قول فقہاء حنفیہ میں بشر مرسی کا ہے۔ (۸)

اس سے اندازہ کیا جاسکتا ہے کہ جن لوگوں نے مسلمانوں کی طرف دوسری قوموں کی عبادت گاہوں کو جبراً مسجد بنالینے کی بات کہی ہے وہ درحقیقت دروغ گوئی پر مبنی ہے، مسجدوں کی تعمیر حصول ثواب کے لئے ہے نہ کہ ارتکاب گناہ اور اکتساب عذاب کے لئے، جب ایک مسلمان یہ عقیدہ رکھتا ہے کہ مفسدہ زمین کو مسجد بنانا اور اس پر نماز پڑھنا حرام ہے نہ کہ باعث ثواب، تو وہ کیونکر ایسی زمینوں پر مسجد تعمیر کرے گا؟

### غضب

غضب کے معنی خسر کے ہیں، خسر معروف کیفیت کا نام ہے، جس میں انسان غیر معتدل مزاج ہو جاتا ہے، حافظ ابن قیم نے غضب کے تین درجات کئے ہیں، اول: معمولی درجہ کا خسر جس کی

اکھاڑ لے اور اگر اس کی قیمت زمین سے زیادہ ہے تو امام کرخی کا خیال ہے کہ یہ عاصبانہ طور پر قابض شخص مالک زمین کو زمین کی قیمت ادا کرے گا، اور زمین کا مالک ہو جائے گا، لیکن دوسرے مشائخ کو اس سے اتفاق نہیں، ان کا خیال ہے کہ یہ گویا ظلم کو سند جواز عطا کرنے کے مترادف ہوگا، اس لئے بہر صورت قابض کو مکان و درخت کو اکھاڑنے کو کہا جائیگا، سوائے اس کے خود مالک زمین اس پر راضی ہو، اور اسی پر فتویٰ ہے۔ (۱) البتہ اگر درخت کے اکھاڑنے یا عمارت کے منہدم کرنے میں زمین کو نقصان پہنچنے کا اندیشہ ہے تو مالک زمین کو یہ حق ہے کہ وہ اکثری ہوئی حالت میں درخت کی اور منہدم حالت میں عمارت کے لمبہ کی جو قیمت ہے وہ ادا کرے عمارت اور درخت کا مالک ہو جائے۔ (۲)

○ اگر زمین پر قبضہ کر کے اس پر کاشت کی گئی، تو اگر مالک زمین نے کاشت ہی کے لئے زمین رکھی تھی، تو ان دونوں کے درمیان بٹائی کا معاملہ تصور ہوگا، اور اس علاقہ کے عرف و رواج کے مطابق دونوں کے حصص مقرر ہوں گے اور اگر وہ زمین کرایہ پر لگایا کرتا تھا تو اس کی معروف اجرت ادا کرنی ہوگی۔ (۳)

○ اگر کسی مسلمان کی شراب غضب کر کے اس کو ضائع کر دیا تو عاصب مسلمان ہو یا غیر مسلم، اس کا ضمان واجب نہیں، کیونکہ شراب مسلمان کے حق میں مال نہیں، اور اگر غیر مسلم کی شراب ضائع کر دی تو ضمان واجب ہوگا، کیونکہ شراب غیر مسلموں کے حق میں مال ہے، یہی حکم فزیر کا بھی ہے۔ (۴)

○ اگر گانے بجانے کے آلات ضائع کر دیئے تو امام ابو حنیفہ کے نزدیک اصل لکڑی کی قیمت بہ طور ضمان واجب ہوگی،

(۲) مفی المحتاج ۵۸۶/۲

(۳) الدر المختار ۱۳۳/۵

(۶) شرح مہذب ۱۶۶/۳

(۸) بدائع الصنائع ۱۱۶/۱

(۱) رد المحتار ۱۲۲/۵

(۳) حوالہ سابق

(۵) حوالہ سابق ۱۳۵/۵

(۷) دیکھئے بدائع الصنائع ۱۱۶/۱، شرح مہذب ۱۶۶/۳، المعنی ۵۸۶/۱

وجہ سے عقل میں تغیر واقع نہ ہو اور آدمی اپنے قول و فعل پر پورا ادراک رکھتا ہو، اس درجہ کا غضب احکام پر اثر انداز نہیں ہوتا اور اس کیفیت میں کئے جانے والے تصرفات نافذ ہوتے ہیں۔ دوسرے: انتہائی درجہ کا غضب ہے کہ جس میں آدمی کی عقل میں خلل اور تغیر واقع ہو جاتا ہے اور عقلی توازن درست نہیں ہوتا، ایسے شخص کے تصرفات نافذ نہیں ہوں گے۔ تیسرا: درجہ ان دونوں کے درمیان ہے، یہی صورت محل نظر ہے، خود ابن قیم کا خیال ہے کہ اس حالت کے اقوال بھی نافذ نہیں ہوں گے۔ (۱) حافظ ابن قیم نے مسئلہ غضب کا جو عمدہ تجزیہ کیا ہے، غالباً اس وضاحت کے ساتھ دوسرے فقہاء نے اس کو واضح نہیں کیا ہے، حنفیہ نے طلاق کے ذیل میں لکھا ہے کہ عام حالت غضب کی طلاق تو واقع ہو جاتی ہے، لیکن اگر غضب غیر معمولی درجہ پر پہنچ گیا اور عقلی توازن متاثر ہو گیا تو وہ مجنون کے حکم میں ہے اور اس کی طلاق واقع نہیں ہوگی، عام طور پر فقہاء نے جنون کی اس کیفیت کی علامتیں لکھی ہیں، مثلاً یہ کہ آدمی نہیں سمجھ رہا ہو کہ وہ کیا بول رہا ہے، یا بے ربط گفتگو کر رہا ہو، لیکن اصل میں اس طرح کی باتیں علامت کے درجہ میں ہیں اصل مقصود نہیں، چنانچہ علامہ شامی نے لکھا ہے:

والدی يظهر لى ان كلامه الملعون  
والغضب ان لا يلزم فيه ان يكون بعين  
لا يعلم ما يقول بل يكتفى فيه بغلبة الهذيان  
واختلاط الجد بالهزل كما هو المفتى به  
فى السكران۔ (۲)

میرا خیال ہے کہ مہوش اور غضبان میں اس کیفیت کا پایا جانا ضروری نہیں کہ اپنی بات کو سمجھ نہ پاتا ہو، بلکہ ہذیان گوئی کا غلبہ اور مناسب اور مہمل

گفتگو کی آمیزش کافی ہے جس پر سکران کے سلسلے میں فتویٰ ہے۔

راقم الحروف کا خیال ہے کہ فی زمانہ میڈیکل تحقیق اتنی ترقی کر گئی ہے کہ میڈیکل وسائل کے ذریعے دماغی توازن کی جانچ کی جاسکتی ہے، اس لئے معتبر ماہر ڈاکٹر کی رائے پر اس سلسلہ میں اعتماد کیا جاسکتا ہے، عام طور پر جو لوگ بلڈ پریشر کے مریض ہیں، تجربہ ہے کہ غضب کی کیفیت ان کو اکثر اوقات اپنے توازن سے محروم کر دیتی ہے اور وہ مجنون و پاگل جیسی حرکتیں کرنے لگتے ہیں۔

دوسرے فقہاء کے یہاں حالت غضب کی طلاق کا مسئلہ اس وضاحت و مراحت کے ساتھ شاید ہی ملے کور ہو لیکن طلاق کے سلسلے میں جو اصول بیان کئے گئے ہیں اس سے اعجازہ ہوتا ہے کہ وہ بھی اس درجہ کے غضب کو تصرفات میں مؤثر مانتے ہیں اور ایسے مغلوب الغضب کی طلاق کو واقع نہیں کرتے، فقہاء شوافع نے لکھا ہے کہ جس شخص کی عقل بیماری کی وجہ سے زائل ہوگئی ہو اس کی طلاق واقع نہیں ہوگی، ولا يصح طلاق المصنوع ومن زال عقله بموضع۔ (۳) فقہاء حنابلہ کے یہاں بھی یہ مراحت ملتی ہے کہ نشہ کے بغیر جس کی عقل زائل ہوگئی ہو اس کی طلاق واقع نہیں ہوگی، طلاق زائل العقل بلا سکر لا يقع، (۴) اور ابن قدامہ نے اس پر اجماع کا دعویٰ کیا ہے، — لہذا کہا جاسکتا ہے کہ غضب کا ایسا درجہ جو انسان کو عقلی توازن سے محروم کر دے طلاق واقع ہونے میں مانع ہے اور اس حالت کی طلاق واقع نہیں ہوگی۔

(گانا)

**غناء**

غناء کے معنی گانے یعنی ترنم اور خوش آوازی کے ساتھ اشعار پڑھنے کے ہیں، اگر صالح اشعار ہوں اور ان کے ساتھ وصول باجا

(۲) حوالہ سابق

(۳) المعنى ۲۸۸/۷

(۱) دیکھئے رد المحتدر ۲/۲۷۷

(۳) شرح مہذب ۱۲/۱۷

نہ ہو تو ایسے اشعار کا گانا جائز ہے، نیز خصوصیت سے مسرت اور خوشی کے موقع پر ان کے پڑھنے میں کوئی حرج نہیں۔ (۱) یہی اکثر فقہاء کی رائے ہے، (۲) کیونکہ حضرت عائشہؓ سے مروی ہے کہ میرے پاس دو بچیاں گارہی تھیں، حضرت ابوبکرؓ آئے تو حضرت عائشہؓ پر برہم ہوئے، آپ ﷺ نے فرمایا کہ انھیں چھوڑ دو یہ عید کے دن ہیں، (۳) حضرت عمرؓ سے مروی ہے کہ گانا سواری کرنے والے کا توشہ سفر ہے، الغناء زاد الراكب۔ (۴) بعض فقہاء مطلق گانا سننے کو مکروہ قرار دیتے ہیں، کیوں کہ حضرت عبداللہ بن مسعودؓ سے مروی ہے کہ آپ ﷺ نے فرمایا: گانا قلب میں نفاق کو جنم دیتا ہے، ٹھیک اسی طرح جیسے پانی سبزہ کو، الغناء يثبت النفاق في القلب كما يثبت الماء البهلل۔ (۵) تاہم روایات کو سامنے رکھ کر اندازہ ہوتا ہے کہ صحیح یہی ہے کہ اگر گانے کے ساتھ مزامیر نہ ہوں، اشعار خوش گوئی اور ہجو سے خالی ہوں اور اس میں ایسا غلو نہ ہو کہ آدمی اپنے فرائض سے غافل ہو جائے جس کو لہو کہتے ہیں تو جائز ہے، جو گانے اس معیار پر پورے نہ اترتے ہوں وہ ان احادیث کا مصداق ہیں جن میں اس سے منع کیا گیا ہے۔ واللہ اعلم

### غنیمت

کسی چیز کا بلا مشقت حاصل ہو جانا لغت میں "غنیمت" ہے۔ (۶) — اصطلاح فقہ میں اس مال کو کہتے ہیں جو جہاد فی سبیل اللہ کے ذریعہ بزرگوں و قوت حربی کافروں سے حاصل کیا جائے، (۷) مال غنیمت

کے لئے یہ نام خود قرآن مجید سے ماخوذ ہے، (الانفال ۴) غنیمت سے قریب المعنی دو اور الفاظ بھی ہیں، نفل اور فئ، نفل خصوصی و اضافی انعام کا نام ہے، جس کا امیر کی طرف سے مجاہدین کے کسی خاص گروہ کے لئے اعلان کیا جائے، مثلاً یہ کہ جو فوجی دستہ فلاں قلعہ کو فتح کر لیا، اس کو وہاں حاصل ہونے والے مال غنیمت میں نصف ملے گا، (۸) "فئ" سے مراد وہ مال ہے جو حریوں سے بہ ذریعہ صلح حاصل ہوا ہو۔ (۹) تاہم یہ اصطلاحات فقہاء کی ہیں، قرآن وحدیث میں یہ الفاظ ایک دوسرے کی جگہ بھی استعمال ہوئے ہیں۔

### مال غنیمت کا حکم

پہلی امتوں پر مال غنیمت حرام تھا، اس کو اللہ کے حضور نہ رکھ دیا جاتا تھا، جو نذر قبول ہوتی، ایک آگ آتی اور اسے جلا جاتی، (۱۰) امت محمدیہ کی خصوصیات میں سے ہے کہ اس کے لئے مال غنیمت کو حلال رکھا گیا ہے، (۱۱) خود قرآن مجید نے مال غنیمت کے حلال ہونے کا ذکر کیا ہے، (الانفال ۶۹) — مال غنیمت کے سلسلہ میں خلیفہ کے مسلک کی تفصیل یہ ہے کہ دارالحرب میں جوں ہی مال غنیمت مسلمان فوجیوں کے ہاتھ آیا اس پر عمومی حیثیت سے مجاہدین کا حق ثابت ہو گیا، کسی کا انتقال ہو گیا تو اس کے ورثاء کو بطور میراث اس مجاہد کا حصہ نہیں ملے گا، اگر دارالاسلام میں مال غنیمت خنقل کرنے سے پہلے کچھ اور مجاہدین بھی آگئے تو وہ بھی اس مال میں حصہ دار ہوں گے، ابھی مال غنیمت کی تقسیم اور اس کی خرید و فروخت

(۲) دیکھئے المغنی ۱۷/۱۰

(۳) المغنی ۱۷/۱۰

(۴) القاموس المحیط ۱۳۷۶

(۸) حوالہ سابق ۲۷۳

(۱) البحر الرائق ۲۷۷/۸

(۳) بخاری ۱۰ حدیث نمبر ۹۳۹، کتاب العبدین

(۵) شرح مہذب ۲۲۹/۳۰

(۷) کتاب التہریفات ۱۸۵

(۹) حوالہ سابق ۱۹۲

(۱۰) دیکھئے حاشیہ رد المحتار ۲۲۳/۶ مع تحقیق شیخ عادل و شیخ علی معوض

(۱۱) حوالہ سابق

جائز نہیں ہوگی، اگر مال غنیمت میں سے کوئی چیز کسی سے تلف ہو جائے تو اس کا ضمان واجب نہیں ہوگا، حنفیہ کے یہاں مجاہدین کی شخص ملکیت اسی وقت ثابت ہوگی جب مال غنیمت دارالاسلام میں منتقل کر دیا جائے اور اس کی تقسیم بھی عمل میں آجائے۔ (۱)

البتہ اگر کوئی حربی گرفتار کئے جانے کے بعد ایمان لائے تو باوجود اسلام کے وہ غلام ہی رہے گا، اور اس کا مال "مال غنیمت" شمار کیا جائے گا، (۲) — مال غنیمت میں جو چیز انسانی یا حیوانی خوراک کی قبیل سے ہو یا جلاوطن ہو تو مجاہدین کیلئے تقسیم سے پہلے بھی ان سے فائدہ اٹھانا جائز ہوگا، البتہ اگر دارالاسلام آنے کے بعد بھی ان میں سے کچھ باقی رہ جائے تو اس کا واپس کر دینا واجب ہوگا۔ (۳)

### تقسیم کس طرح کیا جائے؟

مال غنیمت دارالاسلام میں لائے جانے کے بعد تقسیم کیا جانا چاہئے، کیونکہ آپ ﷺ نے دارالحرب میں مال غنیمت کی فروخت سے منع فرمایا اور تقسیم بھی ایک طرح کی فروخت ہے۔ (۴) امام ابوحنیفہؒ کے نزدیک پیدل جہاد کرنے والے مجاہد کو ایک حصہ اور اپنی سواری کے ساتھ جہاد کرنے والوں کو اس کا دو گنا ملے گا، اور صاحبین کے نزدیک سہ گنا (۵) امام ابوحنیفہؒ نے دارقطنی کی روایت سے استدلال کیا ہے جس میں پیادہ فوجی کیلئے ایک حصہ اور گھوڑ سوار فوجی کیلئے دو حصوں کا ذکر ہے، لیکن اہل فن کے نزدیک یہ روایت ضعیف سے خالی نہیں، (۶) صاحبین کی تائید اس روایت سے ہوتی ہے جو صحاح ستہ میں سے اکثر کتب میں منقول ہے کہ گھوڑ سوار کو تین حصے

ملیں گے ایک حصہ خود اس کا اور دو حصے گھوڑے کا۔ (۷)

### مجاہدین اور بیت المال کے حصے

مال غنیمت کے کل پانچ حصے کئے جائیں گے، جن میں چار حصے مجاہدین میں تقسیم کئے جائیں گے، ایک حصہ عہد نبوی ﷺ میں آپ ﷺ کے زیر تصرف رہتا تھا، جسے آپ ﷺ اپنے اہل خاندان اور دوسری دینی اور قومی ضرورتوں پر صرف فرمایا کرتے تھے، چنانچہ قرآن مجید میں اس حصہ کو اللہ، رسول، آپ کے قرابت مندوں، یتیموں، مسکینوں اور مسافروں کی طرف منسوب کیا گیا ہے۔ (الانفال ۴۱)

حنفیہ کے نزدیک اس آیت میں اللہ تعالیٰ کا ذکر تمہارے اور رسول اللہ ﷺ کا حصہ آپ ﷺ کی وفات کے بعد ختم ہو گیا، آپ کے اقرباء آپ کی حیات میں آپ کی خصوصی نصرت اور مدد کی وجہ سے اس حصہ کے مستحق تھے، ظاہر ہے اب یہ جہت باقی نہیں رہی، لہذا اس پانچویں حصہ میں یتیموں، مسکینوں اور حاجت مند مسافروں کا حصہ متعلق ہے، البتہ حضور کے قرابت مند یعنی بنو ہاشم اور بنو مطلب کے فقراء اس حصہ میں زیادہ حقدار ہیں۔ (۸)

### فقہاء کا اختلاف

امام شافعیؒ، امام مالکؒ اور امام احمدؒ کے نزدیک بھی صاحبین ہی کی طرح گھوڑ سوار فوجی کا حصہ بمقابلہ پیادہ فوجی کے تین گنا ہے، نیز ان حضرات کے نزدیک دارالحرب میں بھی مال غنیمت کی تقسیم درست ہے، (۹) — شوافع اور حنابلہ کے نزدیک مال غنیمت کے پانچویں حصہ میں حضور کے اہل بیت کا بھی خصوصی حق ہوگا، فقیر ہوں یا غنی اور امام مالکؒ کے یہاں یہ حصہ حکومت کے

(۲) البحر الرائق ۸۴/۵

(۳) حوالہ سابق ۸۴/۵

(۶) دیکھئے نصب الراية ۳۶۶/۳

(۸) البحر الرائق ۹۱/۵

(۱) البحر الرائق ۸۴/۵

(۳) حوالہ سابق ۸۶-۸۷/۵

(۵) حوالہ سابق ۸۸/۵

(۷) أخرجه الجماعة الا النسائي دیکھئے نصب الراية ۳۱۳/۳

(۹) رحمة الامة ۸۷-۸۸



اس کی منجائش ہے، امام غزالیؒ اور نوویؒ نے اس سلسلے میں چھ اسباب کا ذکر کیا ہے۔

اول: ظلم سے بچنے کے لئے کہ اس مقصد کے لئے غازی اور سلطان سے رجوع کرنا اور کسی شخص کے ظلم اور رشوت وغیرہ کے بارے میں اطلاع دینا درست ہے۔

دوسرے: کسی برائی کے دور کرنے اور اصلاح کی غرض سے کسی کی غلطی کا ذکر کیا جاسکتا ہے، لیکن ظاہر ہے کہ اس کا مدار نیت پر ہے، اگر نیت اصلاح کی ہو تو گنہ گار نہ ہوگا اور اگر مقصد مسلمان کی اہانت ہو تو گنہ گار ہوگا۔

تیسرے: بطور استثناء کسی شخص کے ظلم کو ذکر کیا جاسکتا ہے، تاکہ مفتی سے رہنمائی حاصل کی جاسکے۔

چوتھے: کسی مسلمان کو دین یا دنیا کے نقصان سے بچانے، جیسے: کوئی شخص کسی بدعتی کے یہاں بہت آمدورفت رکھتا ہو تو اس کو اس شخص کے حالات بتائے جاسکتے ہیں تاکہ وہ اس برائی سے متاثر نہ ہو، اسی طرح کوئی شخص دوسرے مسلمان سے معاملہ کرے یا کہیں رشتہ طے کرنا چاہے اور اس بارے میں استفسار کرے، تو صحیح صورت حال کی وضاحت ضروری ہے، گو اس میں کسی کا عیب کھولنا پڑتا ہو۔

پانچویں: اگر انسان کسی ایسے لقب سے معروف ہو جس میں اس کے نقص کا اظہار ہو لیکن یہی نام اس کیلئے معروف ہو، جیسے: اعمش۔

چھٹے: ایسے شخص کی غیبت ناجائز نہیں جس کی زندگی کے ظاہری احوال ہی اس کے گناہوں اور معصیوں کا اعلان کرتے ہوں اور وہ برسر عام فسق و فجور کیا کرتا ہو۔ (۵)

حوالہ ہوگا اور حکومت اس کو اپنی صوابدید سے خرچ کرے گی۔ (۱)  
اس پر اتفاق ہے کہ غلام، عورت، نابالغ اور غیر مسلم کو مال غنیمت میں باضابطہ حصہ نہیں ملے گا، البتہ اگر اس طرح کے لوگ جنگ میں شریک رہے ہوں تو ان کو بھی بطور عطیہ کچھ دیدینا چاہئے۔ (۲)

### غیبت

قرآن وحدیث میں جن اخلاقی برائیوں کی نہایت شدت کے ساتھ مذمت کی گئی ہے، شاید غیبت ان میں سرفہرست ہے، قرآن نے اسے اپنے مردہ بھائی کا گوشت کھانا قرار دیا ہے، (الجزات: ۱۳) حدیثیں کثرت سے اس کی مذمت میں وارد ہیں، اسی لئے غیبت حرام اور گناہ ہے۔

غیبت کی حقیقت کیا ہے؟ اس کو خود رسول اللہ ﷺ نے اپنے ایک ارشاد میں واضح فرمایا ہے، آپ ﷺ نے فرمایا: اپنے بھائی کے بارے میں کوئی ایسی بات نقل کرنا جو اسے ناکوار گذرتی ہو غیبت ہے، ”ذکرک اخاک بحایکمرہ“ پوچھا گیا کہ اگر وہ بات اس میں موجود ہو؟ ارشاد فرمایا: جب ہی تو غیبت ہے، اگر وہ بات اس میں موجود نہ ہو اور کہی جائے تو یہ بہتان ہے، (۳) پس اس طرح غیبت کا دائرہ وسیع ہو جاتا ہے، کسی شخص کے خاندان، اخلاق، جسمانی ساخت، قول و فعل، دین و دنیا یہاں تک کہ کپڑا، مکان اور سواری کے بارے میں بھی کوئی ایسی بات کہنا جو متعلق شخص کو ناکوار ہو وہ ”غیبت“ ہے۔ (۴)

کن صورتوں میں غیبت جائز ہے؟

ہاں اگر غیبت کسی ایسے مقصد کے تحت ہو جو شرعاً جائز ہے تو

(۲) البحر الرائق ۹۰/۵، رحمة الامة ۳۸۷

(۳) احیاء علوم الدین ۱۳۲/۳

(۱) رحمة الامة ۳۸۳

(۳) مسلم ۳۲۲/۲، باب تحريم الغيبة

(۵) احیاء علوم الدین ۱۵۲/۳، شرح نووی علی مسلم ۳۲۲/۲



### غیلہ

(دودھ پلانے والی عورت سے ہم بستری)

”غیلہ“ غ کے زیر اور زیر کے ساتھ بولا جاتا ہے اور غیلہ

سے مراد دودھ پلانے والی خاتون سے ہم بستری کرنا ہے۔ (۱)

رسول اللہ ﷺ نے ابتداً اس سے منع فرمایا دیا تھا، کیوں کہ آپ ﷺ

کا خیال تھا کہ ایسی صورت میں اس عورت کا دودھ بچہ کے لئے

نقصان دہ ہوگا، اور عرب میں ایسا ہی مشہور بھی تھا، لیکن جب آپ

کو معلوم ہوا کہ روم اور فارس کے لوگ ایسا کیا کرتے ہیں اور اس کی

وجہ سے ان کے شیرخوار بچوں کو کوئی نقصان نہیں پہنچتا تو پھر آپ ﷺ

نے اس کی اجازت مرحمت فرمادی۔ (۲)

○ ○ ○ ○



”ف“ تعقیب مع الوصل کے لئے آتا ہے، (۱) یعنی ”ف“ جس چیز پر داخل ہوگا، وہ ”قاء“ سے پہلے والی چیز کے مقابلہ بعد میں واقع ہوئی ہوگی، لیکن ان دونوں میں زیادہ وقت کا فاصلہ نہیں ہوگا، جیسے اگر عربی زبان میں کہا جائے ”جاء رشید فحمید“ (رشید پھر حمید آیا) تو اس کے معنی یہ ہوئے کہ پہلے رشید آیا اور اس کے بعد، لیکن فوراً ہی رشید آیا۔

ف کے اس معنی کے سلسلہ میں فقہاء کا بھی، (۲) اور اہل لغت کا بھی اتفاق ہے۔ (۳)

چونکہ ”جاء“ شرط کے بعد واقع ہوا کرتی ہے، اس لئے ”جاء“ پر بھی ”قا“ داخل کیا جاتا ہے، اسی سے فقہاء نے یہ بات مستحکم کی ہے کہ اگر کوئی شخص درزی سے کہے کہ کیا یہ کپڑا ہماری قمیص کے لئے کافی ہو سکے گا؟ اس نے جواب میں کہا ایہ کافی ہو جائے گا، اب کپڑے والا کہتا ہے: فاقطعه (پس اسے کاٹ دو) پھر اگر وہ کپڑا قمیص کے لئے نا کافی ثابت ہوا تو درزی اس کا ضامن ہوگا، اس لئے کہ جب درزی کے اطمینان دلانے پر اور یہ کہنے پر کہ کپڑا کافی ہو جائیگا اس نے ”ف“ کے ساتھ کپڑا کاٹنے کو کہا تو گویا اس نے کافی ہونے کی شرط پر ہی کپڑا کاٹنے کی اجازت دی، اس لئے درزی پر اس کی ذمہ داری عائد ہوگی۔ (۴)

اسی طرح علت کے بعد ”مطلول“ کا وجود ہوتا ہے، بلکہ علت ہی کی وجہ سے مطلول وجود میں آتا ہے اس لئے بعض اوقات مطلول پر بھی ”ف“ داخل کیا جاتا ہے، (۵) جیسے حدیث میں ہے: فقاء

لنوضا، (۶) یعنی قی کی پھر وضو فرمایا تو گویا قی وضو ٹوٹنے کی علت ہے، — لیکن ”ف“ کے مدخول کے لئے جزاء اور مطلول ہونا ضروری نہیں، بلکہ جزاء اور مطلوم پر ”ف“ کا داخل ہونا مجازاً ہے کیونکہ شرط کے فوراً بعد جزاء کا اور علت کے فوراً بعد مطلول کا پایا جانا ضروری نہیں، اور ”ف“ کے حقیقی معنی میں ”فوراً بعد“ پائے جانے کی کیفیت ہوتی ہے۔

”ف“ تفسیر کے لئے بھی آتا ہے، ایسی صورت میں بعد میں ہونے کا معنی پایا جانا ضروری نہیں بلکہ اس سے کلام سابق کی تشریح و توضیح ہوتی ہے، جیسے: وکم من قرية اهلكنا ها فجاءها ما بناها بائنا او هم قاتلون، (الاعراف: ۴)

بعض دفعہ ایسا بھی ہوتا ہے کہ ”ف“ میں ترتیب اور پہلے اور بعد کا معنی ملحوظ نہیں ہوتا، جیسے اگر کوئی شخص کہے: ”عسی درهم فدرهم“ (میرے ذمہ ایک درهم پھر ایک درهم ہے) تو یہاں ”ف“ ”و“ یعنی ”اور“ کے معنی میں ہے، اس طرح یہ دو درہم کا اقرار سمجھا جائے گا، البتہ یہ اس حرف کا حقیقی معنی نہیں ہے؛ بلکہ بطور مجاز استعمال کیا گیا ہے۔ (۷)

### فار بالطلاق

(طلاق کے ذریعہ راہ فرار اختیار کرنے والا)

”فار بالطلاق“ کے معنی ہیں: طلاق کے ذریعہ راہ فرار اختیار کرنے والا۔

طلاق کے ذریعہ بعض اوقات مرد اپنی بیوی کو حق میراث سے محروم کرنا چاہتا ہے، ظاہر ہے اس کا یہ ارادہ و عمل شرعاً ایک

(۱) التقرير والتحبير ۳۶۲، تيسير التحرير ۷۵۲

(۲) دیکھئے: الابهاج فی شرح المنهاج للسبکی ۳۳۶/۱، العدة للقاضي أبي يعلى ۱۵۸/۱

(۳) الابهاج ۳۳۶/۱

(۵) تيسير التحرير ۷۵۲

(۷) اصول بزدوی مع كشف الاسرار ۲۳۳/۲

(۴) اصول فخر الاسلام للبزدوی ۲۳۰/۲

(۶) ترمذی، باب الوضوء من الفتي والعنف، ابواب الطهارة

سے میراث پائے گی، البتہ اگر بیوی کا انتقال عدت میں ہو جائے تو شوہر اس سے میراث کا مستحق نہیں (۳) اور ابن قدامہ کے بقول یہی امام شافعی کا بھی قول قدیم ہے، امام شافعی کے قول جدید کے مطابق صرف طلاق رجعی ہی کی صورت میں بیوی درمیان عدت میراث کی مستحق ہو سکتی ہے، طلاق بائن کی صورت میں گو عدت کے درمیان ہی شوہر کا انتقال ہو جائے عورت میراث کی حق دار نہیں۔ (۵)

(مرض وفات سے کس درجہ کی بیماری مراد ہے؟ اس کے لئے خود لفظ ”مرض“ دیکھا جائے۔)

(لقمہ دینا)



”فتح“ کے لغوی معنی کھولنے کے ہیں، فقہاء کے یہاں امامت و جماعت کے احکام میں ”فتح“ کی تعبیر استعمال کی گئی ہے، یہاں فتح سے مراد امام کی قراءت قرآن کی غلطی پر متنبہ کرنا اور لقمہ دینا ہے۔ اگر امام حرکات و سکنات میں غلطی کرے تو بالاتفاق ”سبحان اللہ“ کہہ کر اس کی غلطی پر متنبہ کیا جائیگا، جیسا کہ خود حدیث شریف میں وارد ہوا ہے، (۶) اور اگر امام سے قراءت میں غلطی ہو جائے تو اس پر تنبیہ کا طریقہ یہ ہے کہ مقتدی لقمہ دیدے، مالکیہ، شوافع اور حنابلہ کے نزدیک کوئی بھی نماز ہو مقتدی کے اپنے امام کو لقمہ دینے میں کوئی حرج نہیں۔ (۷)

حنفیہ کا قول قدیم یہ تھا کہ اگر امام نے اتنی مقدار قرآن پڑھ لیا جو نماز کی ادائیگی کے لئے کافی ہو جائے اور اس کے بعد مقتدی نے لقمہ دیا تو مقتدی کی نماز فاسد ہو جائے گی، اور اگر امام نے لقمہ قبول کر لیا تو خود اس کی نماز بھی فاسد ہو جائے گی اور جب امام ہی کی نماز فاسد ہو جائے گی تو تمام مقتدیوں کی نماز بھی، — لیکن حنفیہ کے

تاپسندیدہ بات اور حقدار کو اس کے حق سے محروم کر دینے کی کوشش ہے، اسی لئے شریعت کے مزاج شناس فقہاء نے شریعت اسلامی کے مزاج و مذاق اور اصول و قواعد کو سامنے رکھتے ہوئے استثنائی صورت رکھی ہے، جن میں باوجود طلاق واقع ہو جانے کے عورت میراث کی مستحق تصور کی جاتی ہے، جس کی تفصیل حسب ذیل ہے :

(۱) شوہر صحت مند ہو، یا بیمار اور بیماری کی نوعیت عام ہو یا مرض وفات، اگر اس نے اپنی بیوی کو طلاق رجعی دی اور عدت کے درمیان ہی شوہر کا انتقال ہو گیا تو بیوی کو اور بیوی کا انتقال ہو جائے تو شوہر کو اس کے مال سے وراثت ملے گی، اس پر تمام فقہاء کا اتفاق ہے اور صحابہ میں خلفاء راشدین اور حضرت عبداللہ ابن مسعود رضی اللہ عنہ سے بھی مروی ہے۔ (۱)

(۲) اگر شوہر نے حالت صحت میں اپنی بیوی کو طلاق بائن دی پھر درمیان عدت ہی بیوی کا انتقال ہو گیا، تب بھی بالاتفاق ایک دوسرے سے وارث نہیں ہوں گے، اس پر بھی اجماع ہے۔ (۲)

(۳) اگر کسی شخص نے بیماری کی حالت میں اپنی بیوی کو طلاق بائن دی، لیکن اس کی موت اس بیماری کی وجہ سے نہیں ہوئی بلکہ کسی اور سبب سے ہوئی، جیسے وہ قتل کر دیا گیا تو گو عدت کے درمیان ہی شوہر کی موت ہو گئی ہو پھر بھی وہ اس کی وارث نہ ہوگی اور یہی حکم اس وقت بھی ہے جب وہ صحت مند ہو کر دوبارہ بیمار پڑ جائے پھر درمیان عدت ہی اس کا انتقال ہو جائے۔ (۳)

(۴) شوہر نے مرض وفات میں بیوی کے طلاق بائن کے مطالبہ کے بغیر ہی اس کو طلاق بائن دیدی، اور عدت کے درمیان شوہر کا انتقال ہو گیا، تو بیوی حنفیہ، مالکیہ اور حنابلہ کے نزدیک اس

(۱) المعنی ۲۶۸/۶

(۳) رد المحتار ۵۲۲/۲

(۵) دیکھئے فتح الوہاب ۷۵/۲، المعنی ۲۶۸/۶

(۷) دیکھئے المدونة الكبرى ۱۰۳/۱، شرح مہذب ۳۹۶/۳-۳۳۸، المعنی ۳۹۵/۱

(۲) حوالہ سابق

(۳) دیکھئے الدر المختار مع الرد ۵۲۲/۲، المدونة الكبرى ۱۰۳/۲، المعنی ۲۶۸/۶

(۶) مستند احمد ۳۳۷/۳، حدیث تیسر ۱۸۱۲۳، عن زیاد بن علافة

مقام اور مباشرت کی جگہ کے درمیان رکاوٹ ختم ہو جاتی ہے اور یہ دونوں راستے مل جاتے ہیں، اس سے ہم بستی کی لذت کم ہو جاتی ہے اور اس کے فطری و قدرتی فوائد بھی متاثر ہوتے ہیں، (۷) اکثر فقہاء کے نزدیک اگر یہ عیب عورت میں ہو تو مرد کو حق حاصل ہے کہ قاضی سے نکاح توڑ دینے کی درخواست کرے، تنفیہ کے نزدیک چونکہ شریعت نے مرد کو طلاق کا اختیار دیا ہے، اس لئے یہ اسباب طبع میں سے نہیں ہے۔ (۸)

### فتویٰ

دیکھئے : اثناء، استثناء

### فدیہ و فداء

”فدیہ“ اور ”فداء“ ہم معنی ہیں، دونوں کا ماخذ بھی ایک ہی ہے۔ انسان کسی تکلیف وہ چیز سے خلاصی حاصل کرنے کے لئے جو معاوضہ ادا کرتا ہے، وہی اصطلاح میں ”فدیہ“ اور ”فداء“ کہلاتا ہے، البذل الذی يتخلص به المكلف عن مكروه لوجه الیہ، (۹) قیدی کچھ دے کر اپنے آپ کو آزاد کر لے یہ بھی فدیہ ہے کسی عبادت میں کوتاہی کی تلافی بھی فدیہ کہلاتی ہے، اس لئے حج کی بعض کوتاہیوں پر فدیہ کا حکم ہے اور کبرنی کی وجہ سے روزہ نہ رکھ سکے، پھر اس کوتاہی کی تلافی کے لئے فقراء پر جو خرچ کرے، وہ بھی فدیہ ہے۔

روزہ کا فدیہ

قرآن مجید نے روزہ کی نسبت سے فدیہ کا صراحۃً ذکر فرمایا

یہاں بھی مفتی بہ قول یہی ہے کہ امام کو لقمہ دینا نہ مقتدی کی نماز کے قاسد ہونے کا باعث ہے اور نہ امام کی نماز کے قاسد ہونے کا، (۱) اور یہی بات روایات کی رو سے درست معلوم ہوتی ہے، چنانچہ حضرت انس رضی اللہ عنہ سے مروی ہے کہ صحابہ ایک دوسرے کو لقمہ دیا کرتے تھے، مکان اصحاب رسول اللہ صلی اللہ علیہ وسلم یلقن بعضهم بعضاً، (۲) نیز حضرت عبداللہ بن عمر رضی اللہ عنہ سے مروی ہے کہ آپ ﷺ نے نماز پڑھائی، نماز میں کچھ التباس ہو گیا، جب نماز پوری کی، تو حضرت ابی بن کعبہ کی طرف متوجہ ہوئے اور فرمایا کہ تم نے لقمہ کیوں نہیں دیا؟ انھوں نے عرض کیا: مجھے خیال ہوا کہ جو آیت آپ ﷺ سے چھوٹ گئی ہے، وہ شاید منسوخ ہو چکی ہے، (۳) آپ ﷺ نے فرمایا اگر منسوخ ہوتی تو میں تم کو اس کے بارے میں مطلع کیا ہوتا اور خطابی نے اس کی سند کو جید قرار دیا ہے، (۴) البتہ اگر غیر مصلی نے امام کو لقمہ دیا اور امام یا مصلی نے لقمہ قبول کر لیا تو لقمہ قبول کرنے والے نمازی کی نماز قاسد ہو جائیگی، (۵) لقمہ دینے کے آداب میں سے یہ ہے کہ مقتدی اس میں مجتنب نہ کرے اور امام کو بھی چاہئے کہ اگر اتنی مقدار قرآن پڑھ چکا ہے جو نماز کی ادائیگی کے لئے کافی ہو تو بجائے اس کے کہ مقتدی کو لقمہ دینے پر مجبور کرے یا تو رکوع میں چلا جائے یا بے تکلف آگے سے پڑھ سکتا ہو تو وہاں سے پڑھنے لگے۔ (۶)

### فتنہ (ایک جنسی عیب)

عورت کے ایک جنسی عیب کو کہتے ہیں، جس میں پیشاب کے

(۱) کبیری ۳۱۷

(۲) دارقطنی: حدیث نمبر ۱۳۷۸، کتاب الصلاة، مستدرک حکم، حدیث نمبر ۱۰۳۳

(۳) المغنی ۳۹۵/۱

(۴) کبیری ۳۸

(۵) ابو داؤد، بلب الفتن

(۶) کبیری ۳۸

(۷) الفقہ الاسلامی وادلتہ ۵۱۴۷

(۸) تفصیل کے لئے ملاحظہ ہو راقم الحروف کی کتاب اسلام اور جدید معاشرتی مسائل ۷۱ (۹) کتاب التعلیقات ۱۸۸

ہے، ارشاد ربانی ہے :

وعلى الذين يطيقونه فدية طعام

مسكين . (البقرہ : ۱۸۳)

جو لوگ روزہ کی طاقت رکھتے ہوں، ان پر بھی

فدیہ یعنی ایک مسکین کا کھانا ہے۔

ہر چند کہ اس بابت اختلاف ہے کہ یہ آیت مکمل طور پر منسوخ

ہے یا بعض افراد کے حق میں باقی ہے، یا کلیۃً باقی ہے اور

”یطیقونہ“ ”یطیقونہ“ کے معنی میں ہے کہ جو لوگ بہ مشقت

تمام روزہ رکھ سکتے ہوں، ان کے لئے روزہ نہ رکھنے اور فدیہ ادا

کرنے کی اجازت ہے (۱) تاہم اس پر بعد کے ائمہ متبوعین اور

فقہاء مجتہدین متفق ہیں کہ بہت دراز عمر شخص جو روزہ رکھنے سے

عاجز ہو اور جس کا ہر دن اس کو موت سے قریب تر کرتا جاتا ہو،

الذی کل یوم فی نقص الی ان یموت، (۲) روزہ توڑ سکتا

ہے، (۳) البتہ، خفیہ شوافع اور حنابلہ کے نزدیک اس کے بدلہ فدیہ

ادا کرنا واجب ہے اور مالکیہ کے نزدیک واجب نہیں صرف مستحب

ہے، (۴) مالکیہ کا خیال ہے کہ جب کوئی شخص اپنے بڑے عاپے کی وجہ

سے روزہ رکھنے سے عاجز ہے، تو اس پر روزہ واجب نہیں ہے اور

جب روزہ واجب نہیں ہے تو ضرور ہے کہ فدیہ جو روزہ کا بدلہ ہے،

وہ بھی واجب نہ ہو۔ دوسرے فقہاء نے حضرت عائشہ اور حضرت

عبداللہ بن عباس رضی اللہ عنہما وغیرہ کی اس روایت کو ملحوظ رکھا ہے کہ مذکورہ

آیت ایسے ہی بوڑھے شخص کی بابت نازل ہوئی ہے۔ (۵)

### غیر رمضان کے روزوں کا فدیہ

جیسے دراز عمر روزہ سے عاجز شخص کیلئے رمضان کے ادا روزوں

کے بجائے فدیہ ادا کرنے کی گنجائش ہے، اسی طرح اگر رمضان کی

قضاء باقی ہو اور اب روزہ رکھنے پر قدرت نہیں رہی تو وہ بھی فدیہ

ادا کر سکتا ہے۔ نیز مذکور کے روزے باقی ہوں تو اس کے بدلے بھی

فدیہ کی گنجائش ہے، (۶) البتہ ”کفارہ یحییٰ“ اور ”کفارہ قل“ کے

روزوں کے بدلہ یا حج میں واجب ہونے والے دم جنابت کے

عوض فدیہ کی گنجائش نہیں، (۷) کل کے روزے کا فدیہ آج شب

میں ادا کر دیا جائے تو یہ بھی جائز ہے، یہ بھی درست ہے کہ ابتداء

رمضان میں یا اختتام رمضان پر ایک ہی بار پورے ماہ کا فدیہ ادا کر

دے۔ (۸)

### فدیہ کی مقدار

اصل میں تو ایک روزے کا فدیہ ایک مسکین کو دو وقت (دو پہر

اور رات) کا کھانا کھانا ہے اور قرآن مجید میں اس کا ذکر آیا ہے

(البقرہ : ۱۸۳) لیکن اگر اس کے بجائے محتاج کو غلہ ہی دیدے تو اس

کی بھی گنجائش ہے، اگر غلہ دینا ہو تو امام ابو حنیفہؒ کے یہاں صدقہ

انظر کی مقدار دینا ضروری ہے، لیکن کمجور اور جو دینا چاہے تو ایک

صاع اور گیسوں دینا چاہے تو نصف صاع، (۹) (مساوی ۵۹۰ اکلہ

گرام) حنابلہ کے نزدیک کمجور نصف صاع اور گیسوں چوتھائی

صاع (۱۰) اور شوافع کے نزدیک گیسوں ہو یا کچھ اور، فدیہ چوتھائی

صاع ہوگا۔ (۱۱)

(۲) البحر الرائق ۲/۲۸۶

(۳) حوالہ سابق، البحر الرائق ۲/۲۸۶، شرح مہذب ۲/۲۵۶، المعنی ۳/۲۸۶

(۶) البحر الرائق ۲/۲۸۶

(۸) حوالہ سابق ۲/۲۸۶

(۱۰) المعنی ۳/۲۸۶

(۱) دیکھئے احکام القرآن للحصصی ۱/۲۱۹

(۳) بدایۃ المجتہد ۱/۳۰۶

(۵) بدایۃ المجتہد ۱/۳۰۶

(۷) حوالہ سابق ۲/۲۸۶-۲۸۷

(۹) البحر الرائق ۲/۲۸۶

(۱۱) شرح مہذب ۲/۲۵۶



### فراش

فراش وہ چیز ہے جسے بچھایا جائے، قرآن مجید نے اسی معنی میں زمین کو فراش کہا ہے: (البقرہ: ۲۲) فقہاء کی اصطلاح میں فراش سے مراد وہ عورت ہے کہ جس کے حمل کا کسی ایک شخص کے لئے ہونا متعین ہو، "ہی کون المرأة متعينة للولادة لشخص واحد" (۴) حدیث میں بھی فراش اسی معنی میں استعمال ہوا ہے، چنانچہ آپ ﷺ نے ارشاد فرمایا:

الولد للفراش وللعاهر الحجر . (۵)

مولود صاحب فراش کے لئے ہے اور زانی کے لئے محرومی۔

فقہاء حنفیہ نے فراش کی مختلف انواع پر زیادہ بہتر روشنی ڈالی ہے اور ثبوت کے اعتبار سے فراش کے چار درجات کئے ہیں۔ اول فراش ضعیف، فراش ضعیف سے عام باندیاں مراد ہیں کہ جب تک آقا ان سے ثبوت نسب کا دعویٰ نہیں کرے، اس کے بچہ کا نسب آقا سے ثابت نہیں ہوتا۔ دوسرے فراش متوسط، جس کے بچہ سے نسب بغیر دعویٰ کے ثابت ہو جائے لیکن اگر وہ نسب کا انکار کر دے، تو بلا لعان نسب کی نفی ہو جائے۔ یہ اس باندی کا حکم ہے جو پہلے سے آقا کے بچہ کی ماں بن چکی ہے، فقہ کی اصطلاح میں اس کو "ام ولد" کہتے ہیں۔

تیسری صورت "فراش قوی" کی ہے، اس میں یہی نہیں کہ بلا دعویٰ نسب ثابت ہو جاتا ہے، بلکہ اگر مرد بچہ کے نسب کا انکار کرتا ہو تو لعان کے بعد ہی نسب کی نفی ہوتی ہے، یہ درجہ بیوی اور اس عورت کا ہے جس کو طلاق رجعی دی گئی ہو اور وہ ابھی عدت ہی کی حالت

حاملہ اور دودھ پلانے والی کے لئے فدیہ کا حکم

حاملہ اور دودھ پلانے والی خاتون کے لئے روزہ توڑنے اور بعد میں قضا کرنے کی گنجائش ہے، لیکن کیا قضا کے ساتھ ساتھ ان کو فدیہ بھی ادا کرنا ہوگا؟ اس بابت اختلاف ہے، حنفیہ کے نزدیک صرف روزے کی قضا کرنی ہوگی فدیہ واجب نہیں ہوگا، کیونکہ حضرت انس رضی اللہ عنہ سے مروی ہے کہ آپ ﷺ نے ارشاد فرمایا:

ان الله وضع عن المسافر خطر الصلوة

وعن الحامل والمرضع الصوم . (۱)

اللہ نے مسافر سے آدمی نماز اور حاملہ دودھ پلانے والی عورت سے (وقت طور پر) روزہ معاف کر دیا

ہے۔

اس حدیث میں فدیہ کا کوئی حکم نہیں، اب جیسے مسافر اور مریض عذر کی وجہ سے روزہ افطار کرتا ہے اور اس کے لئے صرف قضا کا حکم ہے فدیہ کا حکم نہیں، یہی حکم حاملہ اور دودھ پلانے والی کا ہونا چاہئے کیونکہ اس کا روزہ توڑنا بھی عذر کی بناء پر ہے۔

امام شافعیؒ کے مذہب کی تفصیل یہ ہے کہ اگر دونوں نے اپنے آپ پر خوف محسوس کرتے ہوئے روزہ توڑا ہے تب تو صرف قضا واجب ہوگی اور اگر بچوں کی رعایت سے روزہ توڑا ہے تو تین اقوال منقول ہیں: ایک یہ کہ فدیہ واجب ہوگا، اس کی خود امام شافعیؒ نے کتاب الام میں صراحت کی ہے اور یہی شوافع کے نزدیک قول صحیح ہے۔ دوسرے یہ کہ فدیہ مستحب ہے واجب نہیں۔ تیسرے یہ کہ حاملہ پر واجب نہیں، دودھ پلانے والی پر واجب ہے۔ (۲) امام شافعیؒ کا جو قول صحیح مذکور ہوا وہی امام احمد کا قول بھی ہے۔ (۳)

(۱) سنن ترمذی: باب ما جاء في الرخصة في الافطار للحمل والمرضع، حدیث نمبر ۷۱۵

(۲) المغنی ۳/۲۷۳

(۳) ابوداؤد، باب الولد للفراش، حدیث نمبر ۴۷۳۳

(۲) شرح مہذب ۶/۲۶۷

(۳) کتاب التعریفات ۱۸۸



فرق کیا ہے کہ جو اصل کے اعتبار سے نادرست ہو وہ باطل ہے اور جو وصف کے اعتبار سے نادرست ہو وہ فاسد ہے۔ دوسرے فقہاء کے نزدیک معاملات میں بھی باطل و فاسد کا کوئی فرق نہیں۔ (۱)

(تفصیل کے لئے دیکھئے: باطل، عقد)

### فسق و فاسق

”فسق“ کے مقابلہ میں ”عدالت“ اور ”فاسق“ کے مقابلہ میں ”عادل“ کا لفظ ہے، فسق کے معنی اصل میں نافرمانی کے ہیں، اس اعتبار سے فسق کے معنی میں وسعت پیدا ہو جاتی ہے اور کہا جاتا ہے کہ کفر بھی فسق میں شامل ہو جاتا ہے، چنانچہ قرآن مجید میں بعض مواقع پر کافر کو فاسق سے تعبیر کیا گیا ہے، لیکن فقہاء کی اصطلاح میں فسق کفر سے کتر درجہ کی نافرمانی ہے۔

البتہ چونکہ قرآن و حدیث نے فسق کا کوئی قطعی مفہوم متعین نہیں کیا ہے، ہر زمانہ کے احوال اور لوگوں کے اخلاقی کوائف بھی مختلف ہوتے ہیں اور ان میں تفاوت ہوتا ہے، اس لئے فقہاء کے یہاں فسق کا مفہوم اور فاسق کا مصداق متعین کرنے میں اختلاف واقع ہوا ہے۔

علامہ کاسانی نے ان اقوال کو جمع کرنے کی کوشش کی ہے :

عادل و فاسق سے مراد

☆ عادل وہ ہے کہ جس کے کسب اور عفت و مصمت پر انکی شائستگی گئی ہو، من لم یطعن علیہ فی بطن ولا فرج فہو عدل۔

☆ یعنی امور میں جس کی نسبت سے کوئی جرم معروف نہ ہو۔

”فرک“ بھی ہے، بعض صورتوں میں ”فرک“ پاکی کے لئے کافی ہے اس پر اتفاق ہے، انھیں میں موزوں میں لگنے والی نجاست اور پائخانہ کے مقام پر لگی ہوئی نجاست ہے، بشرطیکہ کھرچنے کی وجہ سے نجاست دور ہو جائے۔ (۱)

البتہ حنفیہ کے نزدیک اگر کپڑے یا جسم پر منی لگ جائے، منی گاڑھی ہو اور خشک ہو تو پاکی کے لئے کھرچنا کافی ہو جائے گا، مالکیہ کے نزدیک دھونا ضروری ہے، (۲) شوافع اور حنابلہ کے نزدیک چونکہ منی پاک ہے، اس لئے دھونا ضروری نہیں، (۳) امام بخاری کا رجحان بھی حنفیہ کی طرف معلوم ہوتا ہے، (۴) حنفیہ کے پیش نظر حضرت عائشہؓ کی روایت ہے کہ آپ ﷺ کے کپڑے سے منی کھرچ دیتی تھیں اور آپ ﷺ انھیں کپڑوں میں نماز ادا فرماتے تھے، (۵) دارقطنی کی روایت میں حرید وضاحت ہے کہ منی خشک ہوتی تو کپڑے سے کھرچ دیا کرتے، مرطوب ہوتی تو دھو لیتے، (۶) — فی زمانہ عام طور پر مادہ منویہ میں اتنی غلظت نہیں پائی جاتی کہ کھرچنا کافی ہو جائے، اس لئے دھولینا ہی مناسب ہے۔

### فساد و فاسد

”فساد“ لغت میں کسی شئی میں خلل واقع ہونے کا نام ہے۔

اصطلاح میں ایسے فعل کو کہا جاتا ہے جو اپنی اصل کے اعتبار سے درست ہو اور وصف کے اعتبار سے نادرست معا کان مشروعاً باحصلہ غیر مشروع ہو وصفہ، (۱) عبادات میں بالاتفاق فاسد اور باطل ایک ہی ہے، والفساد والبطان فی العبادات سواء، (۲) حنفیہ نے معاملات میں فاسد اور باطل کے درمیان

(۱) بدایۃ المجتہد ۸/۱، بدائع الصنائع ۸/۱

(۲) المغنی ۹۹۶-۹۹۸، (تحقیق لڑ)

(۳) مسلم، باب حکم المنی، حدیث نمبر ۳۸۸

(۴) کتاب التعریف ۱۸۹

(۵) دیکھئے اصول الفقہ للرحبلی ۱۰۷، مطبوعۃ الحکم و مصادر التشريع فی اصول الفقہ للمکتور احمد الحصری ۱۵۹

(۶) حوالہ جات سابقہ

(۷) بخاری ۳۶۱، باب غسل المنی و فرک الہ

(۸) دارقطنی، حدیث نمبر ۴۳۲، عن عائشہ ۱۳۶۱

(۹) البحر الرائق ۲/۲

☆ جو کبیرہ گناہوں سے اجتناب کرتا ہو اور فرائض کو ادا کرتا ہو۔

ان تعریقات کے ساتھ کاسائی نے ایک تعریف اور بھی کی ہے جو زیادہ قرین قیاس معلوم ہوتی ہے، کہ جس کی نیکیاں برائیوں سے زیادہ ہوں وہ عادل ہے، من غلبت حسناته سیئاته، (۱)

اب جو عادل نہیں ہوگا فاسق کہلائے گا۔۔۔ دراصل فسق کا مصداق متعین کرنے میں احوال زمانہ کو بڑا دخل ہے، مقصود یہ ہے کہ ایسا شخص جس کے جھوٹ بولنے سے اطمینان نہ ہو، اس کی گواہی قابل قبول نہ ہوگی اور جس آدمی کے بارے میں توقع ہو کہ وہ دہرے تحقیق معاملے میں جھوٹ نہ بولے گا، گواہی اور قضاء وغیرہ کے معاملہ میں اسے عادل سمجھا جائے گا، کاسائی ہی نے لکھا ہے کہ اگر کوئی شخص ایک آدمہ بار دروغ گوئی میں مبتلا ہو اور پھر توبہ کر لی، تو شہادت قبول کی جائے گی کیونکہ گواہوں کی گواہی قبول نہ کی جائے تو گواہی کا دروازہ ہی بند ہو جائے، لالہ قل ما یخلو مسلم عن ذالک فلو منع القبول لانسد باب الشهادة، (۲) چنانچہ امام ابو یوسفؒ نے ایسے شخص کی گواہی کو بھی قابل قبول قرار دیا ہے، جو لوگوں میں صاحب وجاہت ہو اور خیال کیا جاتا ہو کہ وہ جھوٹ نہیں بولے گا، (۳) لیکن جو شخص لوگوں میں دروغ گوئی حیثیت سے معروف ہو، (جیسا کہ آج کل بعض کراہی کے گواہ دستیاب ہوتے ہیں) اور وہ جھوٹ سے تائب ہو جائیں تو اس کی گواہی قبول کی جائے گی اور جھوٹ ہی پر موقوف نہیں جو بھی سبب فسق ہو، اگر اس

سے توبہ کر لے تو توبہ قبول ہوگی، (۴) پھر امام ابو حنیفہؒ کے نزدیک ظاہری عدالت گواہی کے قبول کرنے کے لئے کافی ہے سوائے اس کے کہ فریق مخالف گواہ پر جرح کرتا ہو تو اب اس گواہ کے بارے میں خفیہ طریقہ پر تحقیق و تفتیش ضروری ہوگی، امام ابو یوسفؒ اور امام محمدؒ کے نزدیک محض ظاہری عدالت کی بناء پر گواہی قبول نہیں کی جاسکتی۔ (۵)

### فاسق قاضی

امام ابو حنیفہؒ کے نزدیک قاضی ہونے کے لئے عادل ہونا ضروری نہیں، لہذا ایسا قاضی اگر کوئی فیصلہ کر دے تو نافذ ہوگا، گو ایسے شخص کو قاضی مقرر کرنا درست نہیں، (۶)۔ اسی طرح کی رائے مالکیہ کی بھی ہے، (۷) اور یہی رائے بعض حنابلہ سے بھی منقول ہے، (۸) فقہاء شوافع اور عام حنابلہ کے نزدیک فاسق قاضی نہیں بن سکتا۔ (۹)

### فاسق گواہ

گواہی کے بارے میں فقہاء کا اتفاق ہے کہ فاسق کی گواہی قابل قبول نہیں، (۱۰) البتہ فقہاء حنفیہ نے گواہی کا تحمل یعنی گواہ بننے اور اداء شہادت یعنی قاضی کے سامنے گواہی پیش کرنے میں فرق کیا ہے کہ تحمل شہادت کے لئے فسق مانع نہیں ہے اور اداء شہادت کے لئے فسق مانع ہے۔ (۱۱)

فسق، حدیث کے راوی کے حق میں بھی جرح کا باعث ہے، اور اصولی طور پر فاسق کی روایت مستبر نہیں ہے۔ (۱۲)

(۱) دیکھئے اصول الفقہ للرحبلی ۱۷۷، مطبوعہ دارالکتاب العربیہ، بیروت ۱۳۹۶ھ

(۲) حوالہ سابق ۲۶۹/۶

(۳) دیکھئے حنفیہ ۳۶۹/۳

(۴) حوالہ سابق ۲۷۰/۶

(۵) دیکھئے بدایۃ المجتہد ۳۶۹/۲

(۶) شرح مہذب ۱۲۶/۶، المغنی ۱۰/۱۰

(۷) دیکھئے بدایۃ المجتہد ۲۶۹/۲

(۸) دیکھئے بدایۃ المجتہد ۲۶۹/۲، المغنی ۱۰/۱۰

(۹) تبصیر مصطلح الحدیث ۸۸، الباعث الحثیث ۵۰



(احکام شریعہ پر فہم کا کیا اثر پڑتا ہے؟ اس سلسلے میں ان الفاظ کو بھی ملاحظہ کرنا مناسب ہوگا، عدالت، قاضی، شہادت، خبر، امیر، وقف)۔

## فضل

”فضل“ بھی ہوئی چیز کو کہتے ہیں، پینے کے بعد جو پانی بیچ رہے وہ بھی فضل ہے، غسل و وضو کے بعد جو پانی رو جائے وہ بھی فضل ہے، فقہاء کے یہاں ایک اختلاف عورت کے وضو و غسل کے بعد بچے ہوئے پانی سے مردوں کے وضو و غسل کرنے کے بارے میں ہے، امام احمد کا قول مشہور یہ ہے کہ مردوں کیلئے ایسے پانی سے وضو و غسل کرنا درست نہیں، (۱) چنانچہ حضرت حکم غفاری رحمہ اللہ سے مروی ہے کہ حضور ﷺ نے عورتوں کے وضو و غسل کے بعد بچے ہوئے پانی کے استعمال کو منع فرمایا ہے (۲) حنفیہ اور دوسرے فقہاء کے نزدیک ایسے پانی سے وضو اور غسل کیا جاسکتا ہے، البتہ چونکہ خواتین سے نکافت کا اہتمام کم ہو پاتا ہے، اس لئے کراہت تنزیہی ہے، (۳) چنانچہ حضرت عبداللہ بن عباس رحمہ اللہ سے روایت ہے کہ بعض ازواج مطہرات کے غسل کے بعد بچا ہوا پانی تھا، آپ ﷺ نے وضو کرنا چاہا تو ام المومنین نے عرض کیا کہ میں جنابت سے تھی، یعنی میرے غسل جنابت کے بعد بچا ہوا پانی ہے، آپ ﷺ نے ارشاد فرمایا: پانی میں تو جنابت نہیں آئی، ان الماء لا یجسب (۴) لہذا حضرت حکم رحمہ اللہ کی روایت کا خشاء کراہت تنزیہی ہے تاکہ دو حدیثوں کے درمیان تعارض نہ ہو۔

تاہم حنابلہ کے نزدیک بھی یہ پانی ناپاک نہیں ہوتا، دوسری خواتین وضو و غسل کر سکتی ہیں اور ظاہری نجاستوں جیسے: پیشاب، پانچاند وغیرہ کے ازالہ کے لئے بھی اس پانی کا استعمال کیا جاسکتا ہے۔ (۵)

## فضولی

فضولی سے مراد ایسا شخص ہے جو نہ خود صاحب معاملہ ہو نہ صاحب معاملہ کی طرف سے وکیل ہو اور نہ اس کے ولی کی حیثیت سے تصرف کا مجاز ہو، اس کے باوجود بطور خود کوئی معاملہ کر لے، امام ابوحنیفہ کے نزدیک ایسے شخص کا کیا ہوا معاملہ اصل صاحب اختیار کی رائے پر موقوف ہوتا ہے، اگر وہ قبول کر لے تو معاملہ نافذ ہوگا، قبول نہ کرے تو رد ہو جائے گا، نکاح میں بھی یہی حکم ہوگا، (۶) کسی سامان کے فروخت کرنے میں بھی، (۷) اور کسی شے کے خرید کرنے میں بھی (۸) یہی رائے مالکیہ کی بھی ہے۔ (۹)

فقہاء شوافع کے نزدیک نہ ایسے شخص کی جانب سے نکاح درست ہے، (۱۰) اور نہ امام شافعی کے قول جدید کے مطابق خرید و فروخت، (۱۱) حنابلہ سے دلوں طرح کے اقوال منقول ہیں، (۱۲) ان حضرات کا نقطہ نظر یہ ہے کہ فضولی کا کسی شے کو بیچنا ایک ایسی چیز کو بیچنا ہے جو خود اس کی ملکیت میں نہیں ہے، حنفیہ اور مالکیہ کا استدلال یہ ہے کہ آپ ﷺ نے عروہ بن جعد ہارقی رحمہ اللہ کو ایک بکری خریدنے کے لئے ایک دینار سپرد فرمائے، انھوں نے اس دینار سے دو بکریاں خریدیں پھر ایک بکری ایک دینار میں فروخت

(۲) ترمذی، باب فی کرہیۃ فضل ظهور المرأة، حدیث نمبر ۶۳

(۳) ترمذی، باب الرخصة فی ذالک، حدیث نمبر ۶۵

(۶) حنفیہ ۲۹۹/۱

(۸) حوالہ سابق ۱۵۶/۵

(۱۰) شرح مہذب ۱۵۴/۱۶

(۱۲) الحنفی ۱۵۴/۳

(۱) الحنفی ۱۳۶/۱

(۳) فتح الباری ۳۶۰/۱

(۵) الحنفی ۱۳۷/۱

(۷) بدائع الصنائع ۱۴۷/۵

(۹) بدایۃ المحتشد ۱۵۴/۱۶

(۱۱) حوالہ سابق ۲۵۹/۹



کردی اور خدمت اقدس میں ایک بکری اور ایک دینار پیش کر دیا، آپ ﷺ ان کی اس دانش مندی سے خوش ہوئے اور دعاء دی کہ اللہ تعالیٰ تمہاری تجارت میں برکت عطا فرمائیں، اللہم بارک لہ فی صلفۃ یمنہ (۱) یہاں عروہ باریق رحمہ اللہ نے دوسری بکری بطور خود خریدی حالانکہ حضور ﷺ نے ایک ہی بکری خریدنے کا حکم دیا تھا اور پھر خود ہی اس کو فروخت بھی کیا، حضور ﷺ نے اس کی کوئی ہدایت بھی نہیں دی تھی، اس طرح یہ خرید و فروخت فضولی کی خرید و فروخت قرار پائی جس کی آپ ﷺ نے مذمت نہیں فرمائی بلکہ دعاء دے کر اس عمل کی تحسین کی۔

### (شراب کی ایک خاص قسم)

کسی قدر خام اور کچھ بکی ہوئی کھجور (بسر) کو آگ میں پکائے بغیر اس کا شیرہ نکالا جائے اور اس میں شدت پیدا ہو جائے نیز جھاگ اٹھ آئے، ایسی شراب کو "نفیج" کہتے ہیں، چونکہ یہ نشہ آور ہوتی ہیں، اس لئے ان کا پینا حرام ہے، البتہ چونکہ یہ اصطلاحی اعتبار سے "خمر" نہیں، اس لئے ان کو حلال سمجھنے والے کو کافر نہیں کہا جائے گا۔ (۲) (مزید دیکھئے: خمر، اشربہ)

### فقر و فقیر

قرآن مجید نے زکوٰۃ و صدقات کے آٹھ مصارف ذکر کئے ہیں (البقرہ: ۲۰)۔ ان میں پہلا مصرف فقیر اور دوسرا مسکین ہے، یہ دونوں ہی الفاظ محتاجوں اور ضرورت مندوں کے لئے بولے جاتے ہیں اور بقول ابن قتادہ "زکوٰۃ" کے سوا تمام مواقع پر فقیر اور مسکین کے مصداق میں کوئی فرق نہیں، البتہ زکوٰۃ میں چونکہ قرآن مجید نے ان دونوں مصارف کا مستقل طور پر ذکر کیا ہے، اس

لئے اہل علم کا خیال ہے کہ ان دونوں الفاظ میں سے ایک سے کم حاجت مند اور دوسرے سے زیادہ حاجت مند مراد ہیں، پھر اس میں اختلاف ہے کہ زیادہ احتیاج فقیر میں ہے یا مسکین میں؟ عام طور پر احناف کا رجحان اس طرف ہے کہ مسکین زیادہ حاجت مند ہے، فقیر وہ ہے جس کے پاس کچھ ہو، اور مسکین وہ ہے جس کے پاس کچھ نہ ہو "الفقیر من لہ ادنیٰ شئ والمسکین من لا شئ لہ" (۳) شوافع اور حنابلہ کا رجحان یہ ہے کہ فقیر مسکین سے زیادہ حاجت مند ہے، (۴) دونوں ہی کے پاس اپنے اپنے موقف کے لئے قوی دلیلیں موجود ہیں، لیکن چونکہ یہ محض لفظی نزاع ہے، احکام پر اس کا کچھ بہت اثر نہیں پڑتا، کیونکہ زکوٰۃ کے مستحق فقراء اور مسکین دونوں ہی ہیں، اس لئے اس پر مزید بحث کی حاجت محسوس نہیں ہوتی۔

### زکوٰۃ کا استحقاق

تاہم فقر و احتیاج کا وہ کیا درجہ ہے جس کی وجہ سے زکوٰۃ کا استحقاق ثابت ہوتا ہے؟ اس میں بھی فقہاء کے درمیان اختلاف ہے، امام ابوحنیفہؒ کے نزدیک جو حاجت اصلیہ کے علاوہ بقدر نصاب مال کا مالک نہ ہو وہ فقیر ہے اور اس کو زکوٰۃ دی جاسکتی ہے، (۵) کیونکہ آپ ﷺ نے فرمایا: "جو غلہ من اغنیاء ہم وقرود فی فقر اہم" (۶) اس میں فقیر کو غنی کے مقابلہ میں رکھا گیا ہے اور غنی وہ ہے جو مالک نصاب ہو، لہذا فقیر وہ ہو جو مالک نصاب نہ ہو۔ شوافع کے نزدیک فقیر وہ ہے جو بقدر کفایت نہ مال کا مالک ہو، نہ اتنا کمانے کی صلاحیت رکھتا ہو اور نہ اس کے پاس پچاس درہم یا اس قیمت کا سونا ہو۔ (۷)

(۲) البحر الرائق ۲۱۸۸

(۳) المعنی ۳۳۶

(۶) ابن ملحق، باب فرض الزکوٰۃ، حدیث نمبر ۱۷۸۷

(۱) مسند احمد ۵۰۸/۳، حدیث نمبر ۱۹۳۰۹-۱۹۳۱۶

(۳) البحر الرائق ۲۳۶/۲

(۵) البحر الرائق ۲۳۶/۲

(۷) شرح مہذب ۱۹۶۶



(سکے)

”فلس“ سے مراد وہ سکے ہیں جو اشیاء کے لئے تبادلہ کا ذریعہ بنتے ہیں اور ”زر“ کے طور پر استعمال ہوتے ہیں، جیسا کہ آج کل لوہے اور المونیم کے سکے مردج ہیں، سونا اور چاندی کی حیثیت مستقل کرنسی کی ہے اور یہ فلوس لوگوں کے تعامل و رواج اور حکومت کی توثیق کی وجہ سے ”ضمن“ کا درجہ رکھتے ہیں۔

(اس سلسلہ میں تفصیل کے لئے خود ”ضمن“ کا لفظ دیکھنا چاہئے)  
سونا اور چاندی کے سکوں اور دوسرے سکوں (فلوس) کے احکام میں درج ذیل فرق ہے :

(۱) جس طرح سونا اور چاندی متعین کرنے کی وجہ سے متعین نہیں ہوتا، اسی طرح فلوس نافقہ کا اگر بطور ضمن معاملہ کیا جائے تو متعین اور مشخص نہیں ہو سکیں گے، الفلوس بمنزلة الدراهم إذا جعلت لعمنا لا لتعین فی العقد وإن عینت۔ (۱)

(۲) جس طرح معاملہ خرید و فروخت کی اصل بنیاد ”مبیع اور اس کی موجودگی“ ہے، ضمن ہلاک ہو جائے تو معاملہ باقی رہے گا ختم نہیں ہوگا، لا ینفسخ العقد بھلاکھا۔ (۲)

(۳) فلوس نافقہ کی خرید و فروخت خود فلوس نافقہ کے بدلے ہو تو دونوں طرف سے برابری ضروری ہوگی، ایک طرف سے کم اور دوسری طرف سے زیادہ ہو تو سود شمار کیا جائے گا، اگر خرید و فروخت کرنے والا تاویل کرے کہ ہم میں سے ایک فریق یہ نوٹ اور سکہ بطور ”ضمن“ دے رہا ہے، اور دوسرا محض سامان کے طور پر، ضمن بنانا مقصود نہیں ہے، اس لئے ہم کی بیشی کے ساتھ معاملہ کر رہے ہیں، تو اس تاویل کا اعتبار نہ ہوگا کہ یہ سود کے لئے چور دروازہ بن سکتا

ہے، ومشاہنا یعنی مشائخ ماوراء النہر من بخارا و سمرقند لم یفتوا بجواز ذلک ای بیعھا بجنسھا متفاضلا فی العدالی والقطارفة مع أن الفش فیھا اکثر من الفضة لأنها أعز الاموال النفیسة لیعتبر جون ذلک فی النقود الخالصة۔ (۳)

(۴) اگر ضمن اصطلاحی کار رواج ختم ہو جائے تو پھر اس کے ضمن ہونے کی حیثیت ختم ہو جائے گی اور اس کی حیثیت محض ایک سامان کی ہی قرار پائے گی، بتعین بالتعین إن كانت لا تروج لزوال المقتضى للتمیة وهو الاصطلاح وهذا لأنها فی الأصل ملعة وإنھا صارت أعمالا بالاصطلاح فاذا ترکوا المعاملة بها رجعت إلی اصلها۔ (۴)

(۵) اگر اسی اصطلاحی ضمن پر معاملہ طے کیا گیا اور ضمن کی ادائیگی سے قبل ہی اس کا چلن بند ہو گیا تو امام ابو حنیفہؒ کے نزدیک بیع قاسد ہو جائے گی، اور امام ابو یوسفؒ اور امام محمدؒ کے نزدیک بیع باقی رہے گی، وجہل اشعری بالفلوس الرابعة والعدالی فی زماننا حیناً و کسدت الفلوس قبل القبض وصارت لا تروج رواج الألمان فی عامة البلدان ..... وعند الکساد یفسد العقد فی قول أبی حنیفة۔ (۵)

(۶) جس طرح سونا اور چاندی کی جنس علیحدہ علیحدہ ہے اور ایک دوسرے کے بدلہ کی بیشی کے ساتھ ان کی خرید و فروخت درست ہے، اسی طرح فلوس نافقہ کی جنس بھی علیحدہ سمجھی جائے گی، اس لئے کہ سونے کی ایک خاص مقدار کے مقابلہ اس اصطلاحی ضمن کی جتنی مقدار کا چلن ہو ضروری نہیں کہ اتنے ہی ادا کئے جائیں، مگر بیشی کے ساتھ بھی معاملہ کر لیا جائے تو جائز ہوگا۔

(۲) حوالہ سابق

(۳) حوالہ سابق

(۱) عالمگیری ۱۷۳

(۲) البحر الرائق ۲۶۶/۶

(۵) قاضی خان ۳۸۷

(۷) اگر یہ اصطلاحی ضمن بطور قرض لیا جائے اور اس کا چلن ختم ہو جانے کی وجہ سے اس کی صلیف ختم ہوگئی تو امام ابو حنیفہ کے نزدیک انھیں سکوں کا ادا کرنا واجب ہوگا، امام محمد کے نزدیک اس کی وہ قیمت جو چلن ختم ہونے کے وقت بازار میں قائم تھی، ادا کرنی ہوگی اور اسی رائے پر فتویٰ ہے، ولو استعصر من الفلوس الرأجة والعدالی فکسدت قال ابو حنیفہ یجب علیہا مغلہا، کاسدۃ ولا یغرم فیمتہا، وقال ابو یوسف علیہ فیمتہا یوم القبض وقال محمد یغرم فیمتہا فی آخر یوم کانت رأجة وعلیہ الفتویٰ۔ (۱)

(۸) البتہ فقہاء نے ”ضمن خلقی“ اور ”ضمن اصطلاحی“ میں اس مسئلہ میں فرق کیا ہے کہ سونا چاندی ایک دوسرے کے بدلہ خریدا بیجا جائے تو مجلس کے اندر ہی دونوں فریق کا ایک دوسرے کے عوض پر قبضہ کرنا ضروری ہوگا، اس کے برخلاف اگر سونے یا چاندی کی خرید و فروخت ملکوں یا فقہ کے عوض ہو تو مجلس ہی میں قبضہ ضروری نہیں ہوگا۔

### فتاء

”فتاء“ لغت میں گھر کے سامنے کی کھلی جگہ کو کہتے ہیں، سعة امام البیوت۔ (۲)

فقہاء کے یہاں ”فتاء مصر“ مستقل اصطلاح ہے، جمعہ و عیدین کی نماز کن مقامات پر پڑھی جائے گی؟ اور مسافر اپنی جائے سکونت سے کتنی دور جا کر مسافر سمجھا جائیگا؟ ان دونوں مباحث کے ذیل میں یہ اصطلاح آتی ہے، حنفیہ کے یہاں نماز جمعہ کے صحیح ہونے کے لئے شرط ہے کہ وہ ”مصر“ (شہر) ہو اور مصر کے حکم میں

”فتاء مصر“ بھی ہے، فتاء مصر سے مراد شہر کے مضافاتی علاقے ہیں، مضافاتی ملاقہ کی حد کیا ہوگی؟ اس سلسلہ میں مختلف حضرات نے مسافت کی تحدید کی ہے اور شامی نے کہا ہے کہ اس بارے میں آٹھ، نو اقوال پائے جاتے ہیں، ایک فرلانگ، ۱۰۰ میل ۳۰ میل ایک فرخ، ۲ فرخ، ۳ فرخ، آواز کا سنا جانا، اذان کی آواز کا پہنچنا، (۳) لیکن زیادہ صحیح یہ ہے کہ کسی خاص مقدار کی تحدید درست نہیں بلکہ وہ تمام علاقے اس میں شامل ہیں جن میں شہر کی مصالح اور ضروریات کا انعم کیا گیا ہو جیسے: فوجی چھاؤنی، قبرستان، جانوروں کے اصطبل اور اسٹیڈیم وغیرہ، (۴) موجودہ دور میں زو اور چیک پوسٹ، ریلوے اسٹیشن، بس اسٹینڈ، اور ایئر پورٹ وغیرہ اسی حکم میں ہے۔

پس جو علاقے ”فتاء شہر“ میں داخل ہوں، وہاں کے لوگوں پر بھی جمعہ و عیدین کی نمازیں واجب ہوں گی، اور سفر کرنے والوں کے لئے ان علاقوں کی حد پار کرنے کے بعد قصر کرنا درست ہوگا۔ (۵)

### فتی

کافروں سے بغیر جنگ کے صلح یا خود سپردگی کی صورت جو مال حاصل ہو وہ اصطلاح میں ”فتی“ کہلاتا ہے اور جنگ کے ذریعہ جو مال حاصل ہو وہ غنیمت، (۶) — خود قرآن مجید میں بھی ”فتی“ کا ذکر آیا ہے، (الحشر: ۷) رسول اللہ ﷺ کے زمانہ میں ”فتی“ سے حاصل ہونے والا پورا مال آپ ﷺ کے تصرف میں ہوتا تھا، آپ ﷺ کے بعد اب یہ مال حکومت وقت کے سپرد ہوگا جسے وہ ملے، دفاعی اور دفاعی ضروریات پر خرچ کرے گی، یہ حنفیہ، مالکیہ اور حنبلیہ کی رائے ہے، حضرت ابو بکر رضی اللہ عنہ نے بھی اپنے زمانہ خلافت میں بنو نضیر سے حاصل ہونے والی فتی کی آمدنی

(۲) الفقه علی المذاهب الأربعة ۲۰۵/۱

(۳) منحة الخلق علی البحر ۳۰/۲

(۶) طحاوی ۲۳۱

(۱) قاضی خان ۴۷۳/۲

(۳) المعجم الوترق ۱۳۶/۲

(۵) دیکھئے مراقی الفلاح وحاشیہ طحاوی ۲۳۰، مکیبیری ۵۱۱

میں بھی معمول رکھا، — البتہ امام شافعی کے نزدیک مال فنی کے پانچ حصے کئے جائیں گے، چار حصہ تو عام مسلمانوں کی مصالغ پر خرچ ہوں گے اور پانچواں حصہ ان مصارف پر جن کا فنی والی آیت قرآنی (المشر: ۷) میں ذکر آیا ہے۔ (۱)

○ ○ ○ ○

(۱) دیکھئے بدائع الصنائع ۱/۱۶۷، بدایۃ المجتہد ۴۰۴/۱، المغنی ۳/۱۳۶۹

مضمون کو با اتفاق رائے قبول کیا ہے؛ اس لئے یہ حدیث مقبول ہے، اور مسلمان معتبر دایہ کی رائے ولادت کے سلسلے میں معتبر ہے، ظاہر ہے کہ جب ایک خاتون کی شہادت اس مسئلہ میں معتبر ہے، تو اگر کوئی ہسپتال یا ادارہ بچے کی ولادت کا سرٹیفکیٹ دے تو بدرجہ اولیٰ اس کا اعتبار کیا جائے گا، — واللہ تعالیٰ اعلم۔

### قاطع طریق

دیکھئے: ”حراہ“

### قاعدہ

”قاعدہ“ کے اصل معنی بنیاد کے ہیں، قرآن مجید میں ایک سے زیادہ مواقع پر یہ لفظ اسی معنی میں استعمال ہوا ہے۔ (دیکھئے البقرہ: ۱۲۶، النمل: ۲۶)

### اصطلاحی تعریف

قاعدہ کا ایک اصطلاحی معنی تو وہ ہے جو کسی ایک فن کے ساتھ مخصوص نہیں ہے، اس عمومی اصطلاح کے اعتبار سے قاعدہ اس حکم کلی کا نام ہے جو تمام جزئیات پر منطبق ہو، تاکہ اس سے جزئیات کے احکام جانے جاسکیں، جوئی کے الفاظ میں: حکم کلی ینطبق علی جمیع جزئیاتہ لنعرف احکامہا منه۔ (۱) علامہ ذرکشی نے بھی الفاظ کے معمولی فرق کے ساتھ یہی بات لکھی ہے، (۲) فقہاء کے یہاں قاعدہ فقہیہ کی تعریف اس طرح کی جاسکتی ہے:

اصول فقہیہ فی نصوص موجزة دستوریہ

تتضمن احکاما تشریعیة عامة فی الحوادث

(دایہ)

### قابلہ

قابلہ سے مراد وہ ”دایہ“ ہے جو بچہ کی ولادت میں حاملہ کا تعاون کرتی ہے، ولادت ان امور میں سے ہے، کہ خواتین ہی اس کے لئے یعنی شاہد بن سکتی ہیں، اسی لئے بیوی کے بطن سے پیدا ہونے والے بچہ کا نسب اس کے شوہر سے ثابت ہونے کے لئے ایک قابل اعتبار عورت کی گواہی بھی کافی ہوگی، دو عورتیں گواہ ہوں تو اس میں مزید احتیاط ہے، (۱) یہی رائے دوسرے فقہاء کی بھی ہے، بلکہ ابن قدامہ کا بیان ہے کہ جن امور پر مردوں کا آگاہ ہونا دشوار ہے، ان کی بابت ایک عورت کی گواہی کا معتبر و کافی ہونا ایسی بات ہے کہ جس میں اختلاف مجھے معلوم نہیں، (۲) فقہاء شوافع کے نزدیک عورت کا خود اپنی نسبت سے گواہی دینا کہ اسے ولادت ہوئی ہے معتبر نہیں، (۳) گویا کسی دوسری عورت کی شہادت اس بارے میں ان کے یہاں بھی معتبر ہے۔

جب دوسری خواتین کی شہادت اس باب میں معتبر ہے، تو اگر خود دایہ اس کی شہادت دیتی ہو تو اس کا اعتبار تو بدرجہ اولیٰ ہوگا، کیونکہ اس سے بڑھ کر اس واقعے کا کون شاہد ہو سکتا ہے؟ اسی لئے حدیث میں بھی دایہ کی گواہی کا خصوصی ذکر ملتا ہے، حضرت حذیفہ رضی اللہ عنہ سے مروی ہے کہ آپ ﷺ نے دایہ کی شہادت کو جائز قرار دیا، (۴) اس روایت کی سند میں محمد بن عبد الملک واسطی اعمش سے روایت نقل کرتے ہیں اور دارقطنی اور بیہقی کی رائے ہے کہ اعمش سے محمد بن عبد الملک کا روایت سننا ثابت نہیں، (۵) — اس روایت میں ایک سقم ہے، لیکن چونکہ فقہاء نے اس روایت کے

(۲) المعنی ۱۶/۱۰

(۳) دیکھئے مجمع البحرین ۱۰/۱۳

(۴) شرح حموی علی الأشباہ ۵/۱۲

(۱) بدائع الصنائع ۷/۶

(۲) شرح مہذب ۲۵/۲۰

(۵) حاشیہ عبدالقدوس بن محمد بنذیر علی مجمع البحرین ۱۰/۱۳

(۶) المنثور فی القواعد ۱۰/۱



التي تدخل تحت موضوعها . (۱)  
یہ تعریف ممتاز فقیہ شیخ زرقاء رحمہ اللہ کی ہے۔

### أصول وقواعد کا فرق

قواعد فقہ سے معنی قرابت رکھنے والی دو اور اصطلاحیں ہیں:  
أصول اور ضوابط، مناسب ہوگا کہ قواعد اور ان دونوں اصطلاحات  
کے فرق کو بھی واضح کر دیا جائے۔

أصول اور قواعد کے درمیان کئی امور میں فرق ہے، اول یہ  
کہ اصول کلی ہوتے ہیں، اور ہمیشہ اصول کا اثر ظاہر ہو کر رہتا ہے،  
بمخلاف قواعد کے کہ قواعد اکثری ہوتے ہیں، کوئی قاعدہ نہیں کہ جس  
سے بعض جزئیات کا استثناء نہ کیا گیا ہو، دوسرے اصول کا تعلق  
قواعد عربیت سے ہوتا ہے، مثلاً یہ کہ فلاں حرف کے کیا معنی ہوں  
کے؟ عام کی دلالت اپنے افراد پر قطعی ہوگی یا نہیں؟ امر کے کیا معنی  
ہیں؟ وغیرہ بمخلاف قواعد کے، کہ قواعد کی بنیاد شریعت اسلامی  
کے مزاج و مذاق اور مصالح و حکم پر ہے، مثلاً یہ کہ معاملات میں  
فریقین کے مقصود کی حیثیت اصل ہے، یا یہ کہ یقین شک کی وجہ سے  
ترک نہیں کیا جاسکتا وغیرہ۔

تیسرا فرق ان دونوں کے وجود میں بھی ہے، اصول کا وجود  
پہلے سے ہوتا ہے، اور اس کے ذریعے نصوص سے احکام کا استنباط کیا  
جاتا ہے، بمخلاف قواعد کے، کہ قواعد کا وجود شریعت اسلامی کا رچین  
منت ہے، پہلے احکام شرعیہ آتے ہیں، پھر مختلف احکام شرمیہ میں  
غور و فکر اور تلاش کے ذریعے قواعد مرتب کئے جاتے ہیں۔

### قاعدہ و ضابطہ کا فرق

قاعدہ اور ضابطہ میں فرق یہ ہے کہ قواعد کا تعلق مختلف ابواب

فقہیہ سے ہوتا ہے، مثلاً "المؤمن لا يزول بالشك" (یقین کو  
شک کی وجہ سے ترک نہیں کیا جاسکتا) اس قاعدہ کا تعلق مختلف نوع  
کے فقہی ابواب سے ہے، یہ قاعدہ طہارت، نماز، روزہ، نکاح و  
طلاق وغیرہ مختلف نوع کے فقہی مسائل سے متعلق ہے، بخلاف  
ضابطہ کے، ضابطہ کا تعلق ایک ہی نوع کے فقہی مسائل سے ہوتا ہے،  
جیسے ارشاد نبوی ہے کہ جس کچے چڑے کو بھی دہانت دے دی  
جائے وہ پاک ہو جائے گا، ایسا إھاب دہیغ فقد طھر (۲)  
اس ضابطہ کا تعلق ظاہر ہے کہ صرف طہارت و نجاست سے ہے،  
علامہ ابن قیمؒ کے الفاظ میں:

القاعدة تجمع فروعاً من ابواب فقهية  
والضابط يجمعها من باب واحد . (۳)

### قواعد فقہ کی تدوین

قواعد فقہ کی تاریخ کو تین ادوار پر تقسیم کیا جاسکتا ہے، پہلا  
دور اس کے وجود میں آنے کا ہے، جو عہد نبوت سے لے کر ائمہ  
مجتہدین تک ہے، جو تیسری صدی ہجری کے اواخر تک جاتا ہے  
دوسرا دور قواعد کے نشوونما اور ارتقاء کا ہے، یہ دور چوتھی صدی ہجری  
سے دسویں صدی ہجری کے اختتام تک ہے، تیسرا دور اس کے بعد کا  
ہے، جس کو اس فن کے پایہ کمال تک پہنچنے کا دور کہا جاسکتا ہے۔  
پہلے دور میں ہمیں مختلف فقہی قواعد و ضوابط اپنی مکمل یا نامکمل  
صورت میں ملتے ہیں، متعدد قواعد خود احادیث نبوی میں منقول  
ہیں، جیسے:

الخراج بالضمان ، (۴) لا ضرر ولا  
ضرار ، (۵) البينة على المدعى واليمين  
على المدعى عليه . (۶)

(۲) ترمذی شریف ۳۰۳/۲

(۳) ابوداؤد ۳۹۵/۲، ترمذی ۳۳۱/۱

(۱) المدخل الفقہی العام ۹۴۷/۲

(۳) الاشباہ والنظائر ۱۶۲/۱ ط: نزار مصطفى الباز مکہ

(۵) بیہقی ۲۵۸/۶، حدیث نمبر ۱۱۸۷۷، عن عبادة بن صامت ۱۱۸۷۷

(۶) ترمذی ۱۳۹/۱، باب ملجاء أن البينة على المدعى واليمين على المدعى عليه . عن عمرو بن شعيب و عن ابن عباس

حضرات صحابہ رضی اللہ عنہم کے یہاں بھی اس طرح کے قواعد نظر آتے ہیں، جیسے حضرت عبداللہ ابن عباس رضی اللہ عنہ کا قول :

كل حسي في القرآن او ، اوله هو معبر  
وكل حسي اذا كان لم يجد فهو الاول  
فالاول . (۱)

یا جیسے حضرت عمر رضی اللہ عنہ کا ارشاد :

المسلمون عدول بعضهم على بعض . (۲)  
تابعین کے کلام میں بھی کہیں کہیں اس قسم کے قواعد مل جاتے ہیں، جیسے قاضی شریع کا قول :

من ضمن عالا فله ربحه . (۳)

فقہاء مجتہدین میں قاضی ابویوسفؒ کی کتاب الخراج سے اس طرح کے متعدد قواعد اخذ کئے جاسکتے ہیں، مثلاً :

... التعزير الى الامام على قدر عظم

الجرم و صغره . (۴)

اسی طرح خلیفہ ہارون رشید کے ایک سوال کے جواب میں آپ کا ارشاد ہے :

ان كان هذا النهر قد بدأ بترك على

قلعه . (۵)

دوسرا دور

تاہم اب تک قواعد فقہیہ کی باضابطہ تدوین عمل میں نہیں آئی تھی، اس کی باضابطہ تدوین کا شرف غالباً سب سے پہلے ایک حنفی فقیہ ابوطاہر دہاس کو حاصل ہوا، انھوں نے امام ابوحنیفہؒ کی آراء کو سامنے رکھ کر سترہ ایسے قواعد مرتب کئے تھے جن پر فقہ حنفی کی تمام

جزئیات منطبق ہو جاتی تھیں، کہا جاتا ہے کہ وہ اس کی عمومی تعلیم و اشاعت کے روادار نہیں تھے، اس سلسلے میں سیوطیؒ اور ابن نجیمؒ وغیرہ نے ایک واقعہ بھی نقل کیا ہے کہ شیخ ابوسعید ہروی شافعیؒ نے ایک سفر شیخ ابوطاہر سے ان قواعد کے حصول کے لئے کیا، شیخ نارضا تھے، اور روزانہ شب میں نماز کے بعد جب لوگ باہر چلے جاتے، تو ان قواعد کا اعادہ کرتے، ابوسعید ہروی مسجد ہی میں چھپ گئے تاکہ ان قواعد کو سن سکیں، اس درمیان اچانک ان کو چھینک آگئی، راز فاش ہو گیا، اور شیخ نے ان کو زد و کوب کر کے مسجد سے باہر نکال دیا، کہا جاتا ہے کہ اس کے بعد پھر کبھی ابوطاہر نے ان قواعد کو نہیں دہرایا۔ (۶) — گو اس واقعہ کی تصدیق مشکل ہے، اگر شیخ ابوطاہر دہاس ان قواعد کو نہیں سنائے ہوتے، تو آخر یہ مشہور کیسے ہوتے؟ البتہ اس سے اتنا ضرور ثابت ہوتا ہے کہ شیخ ابوطاہر ہی قواعد فقہیہ کے مستقل فن کے مؤسس ہیں۔

اس کے بعد ہمیں اس فن پر امام ابوالحسن کرخیؒ (م: ۳۴۰ھ) کی کتاب نظر آتی ہے جو انہیں قواعد پر مشتمل ہے، امام کرخی کا اصول یہ ہے کہ ہر قاعدہ کو ”الاصل“ کے لفظ سے شروع کرتے ہیں، اس میں بعض ایسے قواعد بھی آگئے ہیں جن کا تعلق قواعد فقہ سے زیادہ اصول فقہ سے ہے، امام نسفیؒ نے فقہی جزئیات کے ذریعہ کرخی کے بیان کئے ہوئے قواعد کی تخریج کی ہے، پھر اس کے بعد معروف فقیہ قاضی ابوزید دہوسی نے قلم اٹھایا اور تالیس انکسار کے نام سے نہایت اہم اور بے نظیر کتاب تالیف کی، اور نہایت وقت نظر کے ساتھ ان قواعد کو جمع کرنے کی کوشش کی جن میں اختلاف رائے کی بناء پر فقہاء کے درمیان اختلاف واقع ہوا ہے، دہوسی نے اس میں ایسے اصول کا ذکر کیا ہے، جن میں امام ابوحنیفہؒ اور صاحبین

(۲) موسوعة فقہ عمر ۵۷، بحوالہ بیہقی ۱۹۷۱ء، والمحل ۳۹۳/۹

(۳) کتاب الخراج

(۱) بیہقی ۱۰۳/۱۰، حدیث نمبر ۲۰۰۰۶، عن مجاہد عن ابن عباس

(۳) مصنف ابن ابی شیبہ ۲۵۳/۳، باب المضارب اذا خلف فربح

(۵) کتاب الخراج ۹۳

(۶) الاشباہ والمناظر للسيوطی ۳۵، لابن نجیم ۱۶، المنشور فی القواعد للزرکشی ۱۹

شیخین اور امام محمدؒ، احمدؒ، ملاشہ اور امام زقرؒ، امام ابو حنیفہؒ اور امام مالکؒ، امام ابو حنیفہؒ اور ابن لوطیؒ اور امام ابو حنیفہؒ اور امام شافعیؒ کے درمیان اختلاف رائے پایا جاتا ہے۔

اس کے بعد علاء الدین سرحدی (م: ۵۴۰ھ) نے "ایضاح القواعد" لکھی، یہاں تک اس فن کی نشوونما اور ارتقاء میں حنفیہ کا کوئی شریک و سہم نظر نہیں آتا، چھٹی صدی ہجری سے مختلف اہل علم نے اس موضوع پر قلم اٹھایا، جن میں محمد بن ابراہیم جاجری (م: ۶۱۳ھ) کی "القواعد فی فروع الشافعیہ" اور اس کے بعد تاریخ اسلامی کے کل سرسبز شیخ الاسلام عزالدین بن عبدالسلام (م: ۶۶۰ھ) کی بے نظیر کتاب "قواعد الاحکام" وجود میں آئی، اسی طرح فقہاء مالکیہ میں محمد بن عبداللہ المہری (م: ۶۸۵ھ) کی "الملہب فی ضبط قواعد الملہب" اور علامہ قرانی مالکی کی معروف کتاب "کتاب الفروق" معرض وجود میں آئی، ان میں سے "قواعد الاحکام" اور "کتاب الفروق" نے جو قبول عام اور نقوش دوام حاصل کیا، شاید اس فن کی کسی کتاب کو وہ درجہ و مقام حاصل ہو پایا ہو، آٹھویں صدی میں اس موضوع پر جہاں "الاشیاء والنظار" کے نام سے فقہاء شوافع میں ابن وکیل شافعی (م: ۷۱۶ھ) تاج الدین سبکی (م: ۷۷۱ھ) اور ابن الملقن (م: ۸۰۳ھ) کی کتابیں، نیز محمد بن بہادر زرقشی (م: ۷۹۳ھ) کی "المکثور فی القواعد" نظر آتی ہیں، وہیں فقہاء حنابلہ کا بھی نمایاں حصہ نظر آتا ہے، جن میں شیخ الاسلام علامہ ابن تیمیہؒ (م: ۷۲۸ھ) کی "القواعد النورانیۃ الفقہیہ" اور ابن رجب حنبلی (م: ۷۹۵ھ) کی "القواعد" خصوصیت سے قابل ذکر ہیں۔

دسویں صدی ہجری میں اس موضوع پر جو کچھ کام ہوا، ان میں حافظ جلال الدین سیوطی (م: ۹۱۰ھ) کی "الاشیاء والنظار" اور

اسی نام سے حنفیہ میں علامہ ابن نجیم مصری (م: ۷۹۰ھ) کی کتاب بڑی اہمیت کی حامل ہے، کہ ان کتابوں نے ایک حد تک پچھلے کاموں کا احاطہ بھی کیا، اور اس میں اضافہ بھی۔

### تیسرا دور

بارہویں صدی کے وسط میں اللہ تعالیٰ نے ایک حق تعالیٰ کی نسل فقیر شیخ محمد ابوسعید خادمیؒ "محشی الدرر شرح الفرر" کو اس موضوع پر قلم اٹھانے کی توفیق عطا فرمائی اور انھوں نے اپنی کتاب جماع الحقائق کے اخیر میں حروف حقی کی ترتیب سے ایک سو چھیالیس قواعد فقہیہ کو جمع کیا، (۱) — پھر خلافت عثمانیہ ترکیہ کے علی افق پر "مجلة الاحکام العلمانیہ" کی صورت میں علم و فقہ کا ایک نیا سورج طلوع ہوا اور پہلی بار فقہ اسلامی کی ضابطہ بندی عمل میں آئی، اس مجلہ کے شروع میں ابن نجیمؒ اور خادمیؒ کی تحریروں کو سامنے رکھ کر "ننانوے" قواعد کا انتخاب کیا گیا جو اس مجموعہ قوانین کی دلچسپ ۳۰۰ تا ۱۰۰ سو پر مشتمل ہے۔

### قباء

مدینہ کے ہالائی حصہ میں قبیلہ کنی مرو بن حوف آباد تھا، یہی مقام قباء کہلاتا ہے، رسول اللہ ﷺ جب نبوت کے تیرہویں سال مکہ سے ہجرت کر کے مدینہ تشریف لائے تو ابتداء میں کم و بیش چودہ شب یہیں قیام فرمایا، (۲) اور یہیں آپ ﷺ نے ایک مسجد کی بنیاد رکھی، جو "مسجد قباء" کہلاتی ہے، اس مسجد کی فضیلت کے لئے یہی کافی ہے کہ خود اللہ تعالیٰ نے اپنی کتاب میں ارشاد فرمایا ہے کہ اس مسجد کی بنیاد تقویٰ پر ہے، المسجد اسس علی التقویٰ، (البقرہ: ۱۲۸) چنانچہ چار مسجدیں وہ ہیں کہ نبی کے ہاتھوں ان کی تعمیر تصدیق شدہ ہے، ایک تو کعبۃ اللہ جسے حضرت ابراہیم علیہ السلام اسامیٰ علیہ السلام

اور آلودگی سے بچاتی ہے، اس طریقہ میں موت کے بعد بھی انسانی احترام ملحوظ ہوتا ہے اور چونکہ مٹی کے اندر اجزاء جسم کو تحلیل کرنے اور آلودگی کو جذب کرنے کی صلاحیت ہوتی ہے، اس لئے ایک ہی جگہ میں کئی بار مردوں کو دفن کیا جانا ممکن ہوتا ہے، اور یہ چیز آدمی کو زیر ہاری سے بھی بچاتی ہے۔

### قبر کیسی ہو؟

قبر کے دو طریقے ہیں: "شق اور لحد" شق سے مراد کھلی ہوئی قبر ہے، اور لحد بغلی قبر کو کہتے ہیں، امام ابو حنیفہؒ کے نزدیک بغلی قبر بنانا بہتر ہے، (۵) چنانچہ حضرت عبداللہ ابن عباسؓ سے مروی ہے کہ لحد ہمارا طریقہ ہے، اور شق دوسروں کا، "اللسحد لنا والشق للغيرنا" (۶) خود رسول اللہ ﷺ کی قبر شریف بھی لحدی ہے، (۷) حضرت سعد بن ابی وقاصؓ نے تو وصیت فرمائی تھی کہ ان کے لئے لحد ہی کھودی جائے جیسا کہ حضور ﷺ کے لئے کھودی گئی تھی، (۸) یہی رائے فقہاء حنابلہ وغیرہ کی ہے، (۹) شوافع کے ہارے میں بعض کتابوں میں نقل کیا گیا ہے کہ ان کے نزدیک شق افضل ہے، لیکن شاید یہ درست نہیں، زمین سخت ہو تو ان حضرات کے نزدیک بھی لحد ہی افضل ہے، اگر زمین نرم اور مرطوب ہو جب ان حضرات کے نزدیک شق بہتر ہے، (۱۰) یہی رائے دوسرے فقہاء کی بھی ہے کہ زمین نرم ہو اور لحد کھودنے میں دشواری ہو تو شق کھودی جائے۔ (۱۱)

قبر کس قدر گہری ہونی چاہئے؟ حقیقہ کے یہاں نصف مرد اور

نے تعمیر فرمایا، دوسرے بیت المقدس جسے حضرت داؤد علیہ السلام اور حضرت سلیمان علیہ السلام نے تعمیر کیا، تیسرے مدینہ کی مسجد نبوی اور چوتھے مسجد قبا جن کی تعمیر رسول اللہ ﷺ کے ذریعہ ہوئی۔ (۱)

رسول اللہ ﷺ کے ایک صحابی حضرت زبیر انصاریؓ روایت کرتے ہیں کہ رسول اللہ ﷺ نے ارشاد فرمایا: مسجد قبا میں نماز پڑھنا عمرہ کرنے کی طرح ہے، الصلاة فی مسجد قبا کعمرة، (۲) چنانچہ رسول اللہ ﷺ کا معمول مبارک تھا کہ قبا تشریف لایا کرتے اور اس مسجد میں نماز ادا فرمایا کرتے، عام طور پر ہفتہ کے دن آتے، کبھی سواری پر کبھی پیدل۔ (۳)



قبر انسان کے دفن کرنے کی جگہ کو کہتے ہیں، اس کی جمع قبور ہے اور مقبر کے معنی قبرستان کے ہیں۔ (۴)

اسلام نے جلانے کی بجائے قبر میں مردہ کو دفن کرنے کا حکم دیا ہے، مردہ کو جلانے میں انسان کی بے احترامی بھی ہے اور یہ ماحول کی آلودگی کا باعث بھی ہے، دفن کرنے کا طریقہ ابتداء انسانیت سے مروج ہے، قرآن کے بیان کے مطابق جب انسانیت میں پہلے قتل کا واقعہ پیش آیا اور قاتل نے ہاتل کو قتل کیا اور اسے سمجھ میں نہیں آتا تھا کہ لاش کو کس طرح ٹھکانے لگائے تو اللہ تعالیٰ نے کواؤں کے ذریعہ رہنمائی فرمائی جس نے ایک مردہ کوا کو زمین کرید کر دفن کیا تھا (المائدہ ۳۱) گویا قبر کی تاریخ تقریباً اتنی ہی پرانی ہے جتنی خود انسان کی، قبر میں تدفین ماحولیاتی تسفین

(۲) ترمذی، حدیث نمبر ۳۲۳، باب الصلاة فی مسجد قبا

(۴) القاموس المحيط ۵۹۰

(۶) ترمذی شریف ۲۰۲/۱

(۸) مسلم شریف ۳۱۸/۱

(۱۰) دیکھئے شرح مہذب ۲۸۷/۵

(۱) تفسیر قرطبی ۲۶۷/۸

(۳) المداہ والنہایہ ۲۰۹/۳

(۵) المحرر الرائق ۱۹۳/۲

(۷) ترمذی شریف ۲۰۳/۱، مسلم شریف ۳۱۸/۱

(۹) دیکھئے المغنی ۱۸۷/۲

(۱۱) البحر الرائق ۱۹۳/۲



بنانے اس پر بیٹھنے اس پر عمارت بنانے، لکھنے اور رونے سے منع فرمایا۔ (۱۱) اگر قبر کی اس حد تک پہچان باقی رکھنے کے لئے کتبہ لگانا پڑے کہ رونے جانے سے محفوظ رہے تو اس کی اجازت دی گئی ہے۔

### قبر کے آداب

قبر پر بیٹھنا، اس پر سونا، قضائے حاجت کرنا، اس پر چلنا، اس پر یا اس کی طرف رخ کر کے نماز پڑھنا درست نہیں، غرض نہ یہ جائز ہے کہ قبر کی بے احترامی کی جائے اور نہ یہ درست ہے کہ قبر کے احرام میں غلو کیا جائے، قبر پر خیمہ یا سایہ کی کوئی چیز بنانی بھی مکروہ ہے، حضرت عمر ؓ نے قبر پر اس طرح کی چیز دیکھی تو اسے اٹھا دینے کا حکم دیا اور فرمایا کہ اس کا عمل اس پر سایہ لگنا ہے، (۱۲) قبر کو پختہ بنانے، اس پر گنبد تعمیر کرنے اور لکھنے کی ممانعت تمام فقہاء کے نزدیک متفق علیہ ہے، اور اس عمارت کو گرا دینا مناسب ہے، امام نووی فرماتے ہیں :

لا فرق فی البناء بین أن یبنى قبله أو یبنى  
أو غیرهما ..... ویهدم هذا البناء  
بلا خلاف . (۱۳)

قبر پر چراغ جلانا جائز نہیں، رسول اللہ ﷺ نے ایسے لوگوں پر لعنت فرمائی ہے، قبر پر مسجد کی تعمیر بھی درست نہیں اور اس کو بھی حضور ﷺ نے باعث لعنت بتایا ہے، (۱۴) آپ ﷺ نے ارشاد

سینک کھودنے کے اقوال ملتے ہیں، لیکن یہ صراحت بھی موجود ہے کہ اس سے زیادہ کھودنا حریج بہتر ہے، "وان زادوا فحسن" (۱) امام احمد سے بھی سینک کا قول منقول ہے، (۲) شوافع سے ایک مرد سے کسی قدر زیادہ کھودنے کا احتیاب منقول ہے، (۳) فقہاء کی یہ رائے اس پس منظر میں ہے کہ خود آپ ﷺ نے ارشاد فرمایا کہ قبر کو وسیع اور گہری رکھو، (۴) مردہ کے جسم کے لحاظ سے قبر کی کشادگی رکھنی چاہئے۔ (۵)

بلاعذر تابوت میں مردہ کو رکھ کر دفن کرنا مکروہ ہے، البتہ زمین میں اتنی رطوبت ہو کہ مردہ کا دفن کرنا دشوار ہو جائے، تو کوئی حرج نہیں کہ تابوت میں رکھ کر دفن کیا جائے، (۶) نووی نے تو لکھا ہے کہ اگر متوفی نے تابوت میں دفن کرنے کی وصیت کی ہو تو بھی اس کا اعتبار نہیں، اور جب مجبوراً تابوت میں دفن کرنا پڑے تب بھی بہتر ہے کہ تابوت میں کچھ مٹی بچھا دی جائے، (۷) قبر کو ہان لمانا چاہئے جو کور نہیں، کیونکہ بقول ابن نجیم حضور ﷺ نے جو کور قبر بنانے سے منع فرمایا ہے، اور جن لوگوں نے خود حضور ﷺ کی قبر دیکھی ہے، ان کا بھی بیان ہے کہ آپ ﷺ کی قبر کو ہان نہ تھی، سطح زمین سے قبر کی اونچائی چار انگل سے ایک ہالشت ہونی چاہئے اس سے زیادہ نہیں، (۸) اسی لئے قبر سے جو مٹی نکلے ہو اس سے زیادہ مٹی قبر پر رکھنا مکروہ ہے، (۹) قبر پر عمارت بنانا اس کو مٹی سے لپٹا اور پختہ کرنا جائز نہیں لا یجصص القبر ولا یطین ولا یرفع علیہ بناء . (۱۰) کیونکہ حضرت جابر ؓ سے مروی ہے کہ آپ ﷺ نے قبر کو پختہ

(۲) المغنی ۸۷/۲

(۳) ابوداؤد ۴۵۹/۲، باب فی تعمیق القبر، کتاب الجنائز

(۶) البحر الرائق ۱۹۳/۲، شرح مہذب ۲۸۷/۵

(۸) البحر الرائق ۹۴/۲

(۱۰) حوالہ سابق

(۱۲) شرح مہذب ۲۹۸/۵

(۱۴) حوالہ سابق

(۱) البحر الرائق ۱۹۳/۲

(۳) شرح مہذب ۲۸۷/۵

(۵) المغنی ۱۸۷/۲

(۷) شرح مہذب ۲۸۷/۵

(۹) حوالہ سابق

(۱۱) ترمذی شریف ۲۰۳/۱، مسلم شریف ۳۱۲/۱

(۱۳) حوالہ سابق





”قبض“ کے معنی ہاتھ سے پکڑنے اور دھکے دینے کے ہیں۔ (۵)  
 فقہی اعتبار سے یہ اصطلاح بڑی اہمیت کی حامل ہے؛ کیونکہ  
 آپ ﷺ نے قبضہ کرنے سے پہلے کسی چیز کے بیچنے کو منع فرمایا ہے،  
 حضرت حکیم بن حزام رضی اللہ عنہ سے مروی ہے کہ انھوں نے آپ ﷺ  
 سے عرض کیا: اللہ کے رسول ﷺ! میں خرید و فروخت کے بعض  
 معاملات کرتا ہوں، میرے لئے اس میں کیا حلال ہے اور کیا حرام؟  
 آپ ﷺ نے فرمایا: جب کوئی چیز خرید کر تو قبضہ کئے بغیر اسے  
 فروخت نہ کرو، فلا تبعہ حتی تقبضہ۔ (۶)

فقہاء کی عبارتوں پر غور کیا جائے تو صاف معلوم ہوتا ہے کہ  
 عرف و رواج اور اشیاء کی نوعیت کے لحاظ سے قبضہ کی مختلف  
 صورتیں ہوتی ہیں، علامہ کاسانی لکھتے ہیں کہ قبضہ کے لئے کسی چیز کو  
 ہاتھ میں لینا شرط نہیں بلکہ قبضہ کے معنی قدرت دینا اور عرف و  
 عادت کے اعتبار سے ایسے مواقع کو ہٹا دینا ہے جو اس کے استعمال  
 میں عارض ہو سکتا ہے، ”هو التمكن بالنخلة و ارتفاع  
 الموانع عرطا و عادة و حقيقة“، (۷) فقہاء مالکیہ میں  
 ابو البركات دردی نے بھی واضح کیا ہے کہ قبضہ کا معنی لوگوں کے  
 درمیان جاری عرف سے متعین ہوگا ”بالعرف الجاری بین  
 الناس“ (۸) نووی نے بھی عرف ہی کو اس کا مدار قرار دیا ہے، (۹)  
 فقہاء حنابلہ میں ابن قدامہ کا بیان ہے: لان القبض مطلقا فی  
 الشرع یجب الرجوع فیہ الی العرف، (۱۰) اسی لئے فقہ  
 کے مسلمہ قواعد میں سے یہ ہے کہ کتاب و سنت میں جو الفاظ وارو

فرمایا: لعن اللہ زائرات القبور والمنخلین علیہا السرج، (۱)  
 — قبر پر کیا کرنا چاہئے اور کیا نہیں؟ اس سلسلہ میں ابن ہمام نے  
 جو کچھ لکھا ہے وہ آب زر سے لکھے جانے کے لائق ہے:

وبكره عبد القبر كل ما لم يعهد من السنة  
 والصعہود منها ليس الا زيارتها والدعاء  
 عندها فانما كما كان يفعل صلى الله عليه  
 وسلم في الخروج الى البقيع۔ (۲)

قبر پر وہ سب کچھ مکروہ ہے، جو سنت سے ثابت  
 نہیں، اور سنت سے صرف قبر کی زیارت اور کھڑے  
 ہو کر دعا، ثابت ہے، جیسا کہ رسول اللہ ﷺ جنت  
 البقیع جاتے وقت فرمایا کرتے تھے۔

### متفرق مسائل

مردہ کو گھر میں دفن کرنا درست نہیں، یہ انبیاء الطہینہ کے لئے  
 مخصوص ہے، یہ بھی مکروہ ہے کہ بلا ضرورت قبر میں ایک سے زیادہ  
 مردے دفن کئے جائیں، اگر کسی حادثہ میں اموات کی کثرت کی وجہ  
 سے ایسا کرنا پڑے جب بھی دو مردوں کے درمیان کچھ مٹی ڈال  
 دینی چاہئے تاکہ فاصلہ قائم رہے، اگر قبر بوسیدہ ہو جائے اور نعش  
 مٹی بن جائے تو اس قبر میں دوسرے مردہ کی تدفین جائز ہے، (۳)  
 کافروں کے قبرستان میں مسلمان اور مسلمانوں کے قبرستان میں  
 کافر کو دفن کرنا درست نہیں۔ (۴)

(دیکر متعلقات کی تفصیل کے لئے دیکھئے: دفن، جنازہ،

تابوت، زیارت)۔

(۱) ابوداؤد، ۴/۲۶۱، باب فی زیارة المسام القبور مسلمی، ۳/۲۸۵ (۲) دیلمی البحر الرائق ۱۹۶/۲

(۳) شرح مہذب ۲۸۵/۵

(۴) مسند احمد ۴۰۲/۳

(۵) المشرح للکبیر علی ہامش النسوق ۱۳۵/۳

(۱۰) المعنی ۹/۳

(۳) البحر الرائق ۹۵/۲-۹۳-۹۴

(۵) القاموس المحيط ۸۴۰

(۶) بدائع الصنائع ۲۳۲/۵

(۹) دیکھئے شرح مہذب ۲۷۵/۹

ہوئے ہیں اور اس کے مفہوم و مصداق کی متعین و تحدید نہیں کی گئی ہو ان میں عرف ہی کی طرف رجوع کیا جائے گا، علامہ سیوطیؒ کے الفاظ میں "کل ماورد به الشرع مطلقا ولا ضابط له فيه ولا في اللغة يرجع فيه الى العرف" (۱) پھر آگے سیوطیؒ نے اس کی مثال دیتے ہوئے قبضہ کا بھی ذکر کیا ہے۔ (۲)

اسی طرح اشیاء کی نوعیت کے اعتبار سے بھی قبضہ کی صورتیں مختلف ہو سکتی ہیں، کبھی خریدار کے قبضے میں اس کی اجازت سے فروخت کردہ شئی کا رکھ دینا قبضہ کے حکم میں ہوتا ہے، گو اس وقت خریدار موجود نہ ہو، (۳) کبھی خریدار اور اس کی خریدی ہوئی شئی کے درمیان موانع تصرف کو ختم کر دینا قبضہ سمجھا جاتا ہے "بصير المشتري قابضا بالتخلية" (۴) مکان پر قبضہ کے لئے کنجی کی سپردگی کو کافی سمجھا گیا ہے، (۵) کبھی خریدار کے تصرف کو قبضہ کا درجہ دیا گیا ہے، جیسے خریدار کے حکم سے فروخت کنندہ نے اس کا خریدا ہوا گےہوں میں دیا تو گےہوں پر قبضہ ہو گیا، (۶) بعض اوقات ایک چیز کو ایک جگہ سے دوسری جگہ منتقل کرنے پر بھی قبضہ کا اطلاق ہوتا ہے۔ (۷)

پس حاصل یہ ہے کہ قبضہ دراصل تخلیہ یعنی مالک اور شئی کے درمیان کوئی مانع تصرف امر کو باقی نہ رکھنے کا نام ہے، اور یہ اشیاء کی نوعیت کے اعتبار سے مختلف ہو سکتا ہے، نیز ہر عہد کے عرف و رواج اور طور و طریق ہی سے اس کی تعین ہو سکتی ہے۔

### قبضہ سے پہلے تصرف

قبضہ سے پہلے تصرفات کے سلسلہ میں فقہاء احناف کے

مسئلہ کی تفصیل اس طرح ہے کہ غیر منقول اشیاء میں تو قبضہ سے پہلے ہی ہر طرح کا تصرف درست ہے، البتہ جو منقول اشیاء ہوں ان میں تصرف کی اجازت کے متعلق اختلاف ہے، کچھ تصرف ایسے ہیں کہ جن میں مقررہ عوض ضائع ہو جائے تو بھی اس کا حکم باقی رہتا ہے، مثلاً مہر یا بدل خلع، کہ اگر کسی متعین چیز کو بدل خلع بنائے، اور اتفاق سے وہ ضائع ہو جائے، تو اس سے تعین مہر کا عدم نہ ہوگا، ایسی چیزیں اگر منقول بھی ہوں تو قبضہ سے پہلے ان میں ہر طرح کا تصرف درست ہوگا، اس کو بیچنا کسی اور کو ہبہ کرنا اور کرایہ پر دینا جائز ہوگا "وما لا يفسخ بهلاك العوض فالتصرف فيه قبل القبض جائز كالمهر" (۸) — کچھ معاملات ایسے ہیں جو مقررہ عوض کے ضائع ہو جانے کی صورت فصیح ہو جاتے ہیں، جیسے خرید و فروخت کے معاملہ میں فروخت کیا جانے والا سامان، کرایہ کے معاملہ میں اجرت، ان میں قبضہ سے پہلے تصرف جائز نہیں۔

### حنفیہ کا نقطہ نظر

اہم مسئلہ قبضہ سے پہلے خرید و فروخت کا ہے، جیسا کہ مذکور ہوا حنفیہ کے نزدیک غیر منقول اموال کی قبضہ سے پہلے بھی خرید و فروخت جائز ہے، منقولہ اموال میں جائز نہیں، (۹) حنفیہ کے پیش نظر "بیع قبل القبض" کی ممانعت والی وہ روایات ہیں جن میں مطلقاً قبضہ سے پہلے بیع کو منع کیا گیا ہے، جیسا کہ حضرت حکیم بن حزام کی روایت کا ذکر آچکا ہے، منقول اور غیر منقول اموال میں فرق کی وجہ یہ ہے کہ روایات کے الفاظ کے بجائے مقصد پر نگاہ رکھی گئی ہے کہ اصل مقصد "غرر" سے بچانا ہے، اموال غیر منقولہ میں یہ

(۲) حوالہ سابق

(۳) حوالہ سابق ۸۰/۶

(۶) ہندیہ ۱۲/۳

(۸) فتح القدیر ۵۱۲/۶

(۱) الاشیاء والنظائر للسیوطی ۱۹۶

(۳) دیکھئے البحر الرائق ۱۹۸/۶

(۵) فتاویٰ قلضی خان ۳۷۹/۲

(۷) المغنی ۱۱۶/۳

(۹) البحر الرائق ۱۱۶/۶

اعداً پیش نہیں کہ حوالگی سے پہلے وہ چیز ضائع اور ہلاک ہو جائے، لیکن اموال منقولہ میں اس کا احتمال موجود ہے، اس لئے اموال منقولہ کی بیع قبل القبض جائز نہیں ہوگی، اور اموال غیر منقولہ میں قبضہ سے پہلے بھی فروخت درست ہوگی، (۱) یہی وجہ ہے کہ اگر زمین و مکان بھی ایسی جگہ میں واقع ہو جہاں ضیاع کا خطرہ موجود ہو مثلاً: مکان دریا کے کنارے واقع ہو اور ریت سے ڈھک جانے کا اندیشہ ہو، تو ایسی صورت میں زمین و مکان پر بھی قبضہ کے بعد ہی اس کو فروخت کرنا جائز ہوگا۔ (۲)

### شوائع کا نقطہ نظر

فقہاء شوائع کے نزدیک کوئی شئی جو خرید کی گئی ہو جب تک اس پر قبضہ نہ ہو جائے اس کو فروخت کرنا جائز نہیں، مال منقول ہو یا غیر منقول، خوردنی شئی ہو یا کچھ اور، فروخت کنندہ کی اجازت سے تصرف کرے یا بلا اجازت، اور قیمت کی ادائیگی کے بعد کرے یا اس سے پہلے ہی، بہر صورت یہ جائز نہیں۔ (۳)

### مالکیہ کی رائے

مالکیہ کے یہاں اس مسئلہ میں حسب ذیل تفصیل ہے :

(الف) غیر خوردنی اشیاء قبضہ کے بغیر بھی فروخت کی جاسکتی ہیں۔

(ب) خوردنی اشیاء اگر پیمانے سے خرید نہ کی گئی ہوں بلکہ بتائیں مقدار مجموعہ (جزافاً) خرید کیا گیا ہو تو ان کو بھی قبضہ سے پہلے فروخت کیا جاسکتا ہے، یہی مالکیہ کے یہاں قول مشہور ہے، کیونکہ ایسی بیع پر مالکیہ کے نزدیک عقد کے ساتھ ہی ملکیت قائم ہو جاتی

ہے۔

(ج) جو خوردنی اشیاء ناپ کر، تول کر یا گن کر خرید کی گئی ہوں اور اموال ربویہ میں سے نہ ہوں یعنی اس لائق نہ ہوں کہ اس کا ذخیرہ کیا جاسکے، قبضہ سے پہلے ان کی بیع کے بارے میں امام مالکؒ کے دونوں طرح کے قول ہیں، لیکن قول مشہور کے مطابق ان کو بھی قبضہ سے پہلے فروخت کرنا جائز نہیں۔

(د) جو خوردنی اشیاء اموال ربویہ کے قبیل سے ہوں، قبضہ سے پہلے ان کو فروخت کرنا درست نہیں۔ (۴)

### حنابلہ کا نقطہ نظر

حنابلہ کے نزدیک غیر خوردنی اشیاء میں قبضہ سے پہلے فروختگی جائز ہے، پھر خوردنی اشیاء میں حنابلہ کے یہاں یہ بات تو متفق علیہ ہے کہ جو چیزیں تول کر، ناپ کر اور گن کر فروخت کی جاتی ہیں ان میں قبضہ کے بغیر فروخت کرنا جائز نہیں، دوسری اشیاء کی بابت امام احمدؒ سے مختلف اقوال منقول ہیں، اور کونسا قول صحیح تر ہے؟ اس بابت بھی اختلاف ہے، ابن عبد البر کا بیان ہے کہ زیادہ صحیح قول یہی ہے کہ کسی بھی خوردنی شئی کو قبضہ سے پہلے فروخت کرنا درست نہیں۔ (۵)

اس طرح اس مسئلہ میں سب سے زیادہ وسعت مالکیہ اور حنابلہ کی رائے میں ہے، اور سب سے زیادہ تنگی شوائع کی رائے میں، اور حنفیہ کی رائے ان دونوں کے درمیان ہے۔

### موجودہ حالات میں

خیال ہوتا ہے کہ چونکہ بیع قبل القبض سے متعلق ممانعت کی اکثر روایت میں خوردنی شئی کی قید لگی ہوئی ہے، (۶) اس لئے

(۲) دیکھئے فتح القدیر ۵۱۳/۶

(۳) دیکھئے بدایۃ المجتہد ۱۴۳/۲، الثمر الدانی ۴۶۹، المدونة الكبرى ۱۶۶/۳

(۱) مختصر الطحاوی ۸۴

(۳) شرح المہذب ۲۶۴/۵

(۵) المعنی ۸۸/۴

(۶) دیکھئے محاری عن عبد اللہ بن عباس ۲۸۶/۱، مسلم عن ابی ہریرہ ۵۰۲، مسلم عن حابر ۶۰۲، مسند احمد عن عبد اللہ ابن عمر ۱۱۰/۲

مالکیہ اور حنبلیہ کے مسلک کے لئے ایک قوی بنیاد موجود ہے، اور ان کی رائے پر عمل کرنے میں نسبتاً سہولت ہے، کیونکہ اس طرح ”بیع قبل القہض“ کی بہت سی صورتیں دائرہ جواز میں آ جاتی ہیں، اس لئے فی زمانہ مالکیہ اور حنبلیہ کی رائے کو اختیار کر لینا شاید نامناسب نہ ہو، ضرورت ہے کہ اہل علم اور ارباب افتاء موجودہ حالات کی روشنی میں اس پر غور کریں۔

### قبلہ

”قبلہ“ (ق کے زیر کے ساتھ) ایسی چیز کو کہتے ہیں جس کی طرف رخ کیا جائے، کمال مابین قبلہ، (القاموس المحمدی - ۱۳۵) شریعت کی اصطلاح میں ”کعبہ“ مراد ہے کہ نمازیں اسی طرف رخ کر کے ادا کی جاتی ہیں۔

استقبال قبلہ سے متعدد مسائل متعلق ہیں، استیحاء کی حالت میں استقبال، اذان کے درمیان استقبال اور نماز میں استقبال کا حکم۔

### قضاء حاجت کے درمیان استقبال قبلہ

پیشاب اور پاخانہ کرنے کی حالت میں قبلہ کی طرف چہرہ کرنے یعنی استقبال اور قبلہ کی طرف پشت کرنے یعنی استدبار کے سلسلہ میں تین مشہور مذاہب ہیں، اول یہ کہ یہ دونوں ہی صورتیں ناجائز ہیں، عمارت کے اندر ہو یا کھلی ہوئی جگہ یعنی قضاء میں ہو، یہ رائے امام ابوحنیفہؒ کی ہے، اور یہی ایک قول امام احمدؒ کا ہے، (۱) دوسری رائے یہ ہے کہ کھلی ہوئی جگہ میں یعنی قضا میں قبلہ کی طرف رخ کرنے یا پشت کرنے کی ممانعت ہے، عمارت کے اندر استقبال و استدبار کی گنجائش ہے، یہ رائے مالکیہ اور شوافع کی ہے، (۲) البتہ ان

حضرات کے نزدیک بھی عمارت کے اندر بھی استقبال و استدبار سے بچنا بہتر اور تقاضائے ادب ہے، (۳) تیسری رائے استقبال کے مطلقاً جائز اور استدبار کے مطلقاً ناجائز ہونے کی ہے، امام احمدؒ اور امام ابو یوسفؒ سے ایک قول اسی طرح منقول ہے۔ (۴)

حقیقت یہ ہے کہ حنفیہ کی رائے حدیث سے قریب اور مزاج شریعت سے زیادہ ہم آہنگ ہے، حضرت ابو ہریرہؓ راوی ہیں کہ آپ ﷺ نے قضاء حاجت میں قبلہ کی طرف رخ یا پشت کر کے بیٹھنے کو منع فرمایا، (۵) حضرت ابو ایوب انصاریؓ سے روایت ہے کہ آپ ﷺ نے فرمایا: جب تم میں سے کوئی پیشاب یا پاخانہ کے لئے جائے تو نہ قبلہ کا سامنا کرے اور نہ پیچھا، حضرت ابو ایوبؓ فرماتے ہیں کہ جب ہم لوگ شام آئے اور دیکھا کہ کعبہ کے رخ بیت الخلاء بنے ہوئے ہیں تو ہم لوگ کسی قدر رخ بدل کر بیٹھتے اور ان جانے میں ہونے والی کوتاہی پر اللہ سے مغفرت کے طلب گار ہوتے، ”لنحرف عنها ونستغفر الله عز وجل“ (۶) پھر غور فرمائیے کہ اس ممانعت کا اصل مقصد قبلہ کا احترام ہے اور یہ احترام ہر جگہ واجب ہے، عمارت کے اندر ہو یا قضا میں، اس لئے ان دونوں میں فرق کے کوئی معنی نہیں، آپ ﷺ نے قبلہ کی سمت میں تھوکنے کی بھی ممانعت فرمائی، (۷) تو جب سمت قبلہ تھوکنا منع ہے تو کیا قضاء حاجت کی ممانعت نہیں ہوگی، اور جب سمت قبلہ کی دیوار پر تھوک دیکھ کر آپ ﷺ نے بدھن کا حکم فرمایا اور ظاہر ہے یہ تھوکنا عمارت کے اندر ہی ہوا ہوگا تو کیا پیشاب اور پاخانہ تھوکنے سے بھی کمتر ہے؟؟

اس میں شبہ نہیں کہ حضرت عبداللہ بن عمرؓ کی روایت میں

(۲) شرح مہذب ۸۷۲، ہدایۃ المجتہد ۸۷۱

(۳) دیکھئے رد المحتلر ۲۳۸/۱، المغنی ۱۰۷۱

(۶) ترمذی شریف ۸۷۱

(۱) المغنی ۱۰۷۱

(۳) دیکھئے شرح مہذب ۷۹۴

(۵) ابوداؤد شریف ۳/۱

(۷) مسلم شریف ۲۷۱



آپ ﷺ کے قبلہ کی طرف پشت کر کے قضاء حاجت کا ذکر موجود ہے؛ لیکن صورتحال یہ ہے کہ حضرت عبداللہ بن عمر رضی اللہ عنہما حضرت حصہ کے گھر کی چھت پر چڑھے اور چائیک نگاہ پڑ گئی، ظاہر ہے کہ اس حالت میں آدمی اپنی نگاہ فوراً ہٹاتا ہے، اس لئے اس کا امکان موجود ہے کہ ابن عمر رضی اللہ عنہما سے غلط فہمی ہوئی ہو یا آپ ﷺ نے آہٹ محسوس کر کے پلٹ کر دیکھا ہو اور جسم کا رخ تو کچھ اور ہو لیکن چہرے کا رخ دیکھ کر حضرت عبداللہ ابن عمر رضی اللہ عنہما نے اندازہ کیا ہو کہ آپ ﷺ کی پشت سمت قبلہ میں ہے، اسی طرح حضرت جابر رضی اللہ عنہ ابن عبداللہ کی روایت میں بھی آپ ﷺ کا قبلہ کی طرف رخ کر کے پیشاب کرنا مروی ہے، لیکن اس کا سبب کوئی عذر خاص بھی ہو سکتا ہے، جو آپ ﷺ کو درپیش ہوا ہو۔

بنیادی بات یہ ہے کہ حضرت ابو ہریرہ رضی اللہ عنہ، حضرت ابوالیوب انصاری رضی اللہ عنہ اور حضرت سلمان فارسی رضی اللہ عنہ کی روایتوں میں مطلقاً استقبال اور استدبار سے بچنے کی ہدایت نبوی ﷺ منقول ہے، جس میں عمارت اور فضا کا کوئی فرق نہیں، اور ابن عمر رضی اللہ عنہما اور حضرت جابر رضی اللہ عنہ کی روایتوں میں اس کے خلاف حضور کا عمل مروی ہے، ظاہر ہے کہ اقوال و ہدایت کی حیثیت اصول و قواعد کی ہوتی ہے، اور فعل کبھی اعذار و عوارض پر بھی مبنی ہوتے ہیں، اس لئے محدثین و فقہاء کے نزدیک اقوال کو ترجیح حاصل ہے، پھر یہ دیکھئے کہ ممانعت کی روایتوں سے اس عمل کی حرمت کا ثبوت ملتا ہے اور حضرت جابر رضی اللہ عنہ وغیرہ کی روایتوں سے زیادہ سے زیادہ فعل کی گنجائش نکلتی ہے، اور یہ قاعدہ ہے کہ جہاں حرمت اور اباحت کے دو پہلو موجود ہوں وہاں حرمت کو ترجیح دی جاتی ہے، اس لئے رائج وہی بات ہے جو حنفیہ نے کہی ہے۔

بعض علماء شوافع نے یہ بھی لکھا ہے کہ چونکہ صحرا میں جن اور ملائکہ مشغول نماز ہوتے ہیں، اس لئے وہاں قضاء حاجت میں اگر قبلہ کی طرف چہرہ یا پشت ہو تو ان نماز پڑھنے والوں کو اذیت ہوگی، عمارت کے اندر یہ سب نہیں پایا جاتا، (۱) لیکن شوافع کا یہ استدلال ناقابل فہم ہے، اگر نمازی کے سامنے بینہ کر کوئی شخص قضاء حاجت کرے اور اس سے سامنا یا بیچھا تو نہ ہو لیکن اس کا دایاں یا بائیں پہلو سامنے رہے تو کیا یہ باعث اذیت نہیں، پھر ان حضرات کے نزدیک صحرا میں بھی اگر قضاء حاجت کرنے والے کے سامنے کجاوے کے پچھلے حصہ کی مانند (قدر مؤخر الرطل) دیوار موجود ہو تو استقبال و استدبار کی اجازت ہے، (۲) تو کیا اس صورت میں ایسے نمازیوں کا سامنے یا بیچھا نہ ہوگا؟ اس لئے یہی بات قرین صواب معلوم ہوتی ہے کہ ممانعت کا منشاء کعبہ کا احترام ہے، اور وہ عمارت میں بھی واجب ہے اور کھلی فضا میں بھی۔

### جسم دھونے کے وقت استقبال

ممانعت میں پیشاب یا پائینا نہ کرنے کے وقت قبلہ کی طرف رخ کرنے کی ہے، اگر حاجت سے فارغ ہونے کے بعد مواقع نجاست کو دھونے کے وقت قبلہ کی طرف چہرہ یا پشت ہو تو اس کی گنجائش ہے، شوافع کے یہاں تو مطلقاً اجازت ہے، (۳) حنفیہ کے یہاں بھی گنجائش ہے، لیکن خلاف ادب ہے، کیونکہ یہ حالت بے ستری کی ہے اور بے ستری کی حالت میں شرمگاہ کا سمت قبلہ ہونا مناسب نہیں۔ (۴)

### استنجاء میں استقبال سے متعلق کچھ ضروری مسائل

جیسے استنجاء کی حالت میں قبلہ کی طرف خود چہرہ اور پشت کرنے کی ممانعت ہے اسی طرح چھوٹے بچے کو پیشاب و پائینا نہ کی

(۲) حوالہ سابق

(۳) رد المحتار ۲۲۸/۱

(۱) شرح مہذب ۷۸۲

(۳) شرح مہذب ۹۷۲



جزوی اختلاف ہے، (۱۰)۔ اگر اذان خانہ کی عمارت میں اذان دی جائے تو مختلف سمتوں میں اذان پہنچانے کے لئے سمت قبلہ ترک بھی کیا جاسکتا ہے۔ (۱۱)

### نماز میں استقبال

نماز کی حالت میں قبلہ کی طرف رخ کرنا نماز کی درستی کے لئے شرط ہے، اس پر تمام فقہاء کا اتفاق ہے، (۱۲) کعبہ جس شخص کے سامنے ہو اس کو بعینہ کعبہ کا استقبال کرنا چاہئے، اس میں بھی اختلاف نہیں، (۱۳) کعبہ نگاہ سے دور ہو تو عین کعبہ کا استقبال ضروری ہے یا کعبہ کی جہت کا استقبال کافی ہوگا؟ اس میں اختلاف ہے، حنفیہ اور اکثر فقہاء کے نزدیک جہت کعبہ کا استقبال کافی ہے، اور شوافع کے نزدیک عین کعبہ کا، (۱۴) صحیح یہی ہے کہ کعبہ جن لوگوں کے سامنے نہ ہو ان کے لئے جہت کعبہ کا استقبال کافی ہے، کیونکہ قرآن میں مسجد حرام کے ایک حصے کا استقبال ضروری قرار دیا گیا ہے، ولول وجہک شطر المسجد الحرام، (البقرہ: ۱۴۴) مسجد حرام سے وہ مسجد مراد ہے جو کعبہ کے چاروں طرف ہے، اور ظاہر ہے اس مسجد کے استقبال سے جہت کعبہ ہی کا استقبال ہوگا، عین کعبہ کا استقبال ضروری نہیں، تاہم اس پر اتفاق ہے کہ اگر مسجد میں نماز ادا کی جائے تو محراب مسجد کی طرف رخ کر لینا کافی ہے، بقول امام نووی:

اما المحراب فيجب اعتماده ولا يجوز معه الاجتهاد ولقل صاحب الشامل

حالت میں اس رخ پر لے کر بیٹھنا یا اٹھنا بھی مکروہ تحریمی ہے، (۱) — خروج رخ کی نوبت چونکہ بار بار پیش آسکتی ہے تو اگر قبلہ کی طرف رخ یا پشت ہو اور یہ نوبت آجائے تو مضائقہ نہیں، (۲) اگر چہرہ تو قبلہ کی طرف ہو لیکن کوئی شخص اپنے عضو مخصوص کا رخ دوسری طرف کر کے پیشاب کر لے تو اس کی بھی گنجائش ہے، (۳) ہاں، اگر نجاست یا بے پردگی سے بچنے یا اس طرح کے کسی عذر کی بناء پر چہرہ یا پشت قصائے حاجت کی حالت میں قبلہ کی طرف کرنی پڑے تو اس کی بھی گنجائش ہے، البتہ اگر قبلہ کا پیچھا کرنا کافی ہو جائے تو ایسا ہی کرنا بہتر ہے، کیونکہ استدبار، استقبال سے کمتر ہے۔ (۴)

یہ بات بھی مکروہ ہے کہ بیوی سے ہم بستری کی حالت میں قبلہ کی طرف رخ یا پشت ہو، (۵) یہی رائے بعض دوسرے فقہاء کی بھی ہے، البتہ شوافع کے نزدیک قول صحیح کے مطابق اس میں مضائقہ نہیں، (۶) — قبلہ کی طرف بلا عذر پاؤں کرنا مکروہ تنزیہی ہے، اور خواتین کا اپنے بچوں کو اس طرح سلانا کہ ان کے پاؤں قبلہ کی طرف ہوں یہ بھی مکروہ ہے۔ (۷)

### اذان و اقامت میں استقبال

اس بات پر اتفاق ہے کہ اذان و اقامت میں قبلہ کا استقبال مستنون ہے، (۸) اور استقبال قبلہ کا ترک مکروہ کو اذان ہو جاتی ہے، (۹) البتہ جی علی الصلاة پر چہرہ دائیں جانب اور جی علی الفلاح پر بائیں جانب موڑنا چاہئے، یہ بھی قریب قریب متفق علیہ ہے، البتہ فقہاء شوافع کے یہاں اس کی تفصیل میں بعض

(۱) درمختار ورد المحتار ۲۲۸/۱

(۳) رد المحتار ۲۲۸/۱

(۵) رد المحتار ۵۵۴/۱، مکتبہ زکریا

(۷) درمختار ورد المحتار ۲۲۸/۲

(۹) المحرر الرائق ۲۵۸/۱

(۱۱) البحر الرائق ۲۵۸/۱

(۱۳) حوالہ سابق

(۲) شرح مہذب ۸۶۲

(۴) رد المحتار ۲۲۸/۱

(۶) شرح مہذب ۸۶۲

(۸) دیکھئے المغنی ۲۵۴/۱، شرح مہذب ۱۰۶/۳

(۱۰) شرح مہذب ۱۰۶/۳

(۱۲) بدایۃ المحتشد ۱۱۱/۱

(۱۴) شرح مہذب ۲۰۸/۳، البحر الرائق ۲۸۴/۱

اجماع المسلمین علی هذا . (۱)

اگر کسی شخص پر جہت قبلہ مشتبہ ہو جائے اور قریب میں کوئی مسجد وغیرہ نہ ہو جس سے قبلہ کا اندازہ ہو سکے اور کوئی ایسا شخص بھی موجود نہ ہو جس سے سمت قبلہ معلوم کیا جاسکے، نیز آج کل قبلہ اور سمت بتانے والے آلات ہیں وہ بھی میسر نہ ہوں، تو تحری کی جائے یعنی اپنے دل کا رجحان دیکھا جائے، جس طرف قبلہ ہونے کا غالب رجحان ہو، اسی طرف رخ کیا جائے، اور نماز ادا کی جائے، اگر نماز کے بعد اطلاع ہو کہ اندازہ میں غلطی ہوئی تھی جب بھی نماز ہو جائے گی، نماز کے اعادہ کی ضرورت نہیں، یہی رائے اکثر فقہاء کی ہے، (۲) امام شافعیؒ کے نزدیک نماز کا اعادہ ضروری ہوگا، اور امام مالکؒ کے نزدیک بھی اگر نماز کا وقت باقی ہے، تو نماز کا اعادہ کر لینا مستحب ہے، (۳) عراب کے ذریعہ یا کسی آدمی سے استفسار کر کے سمت قبلہ سے آگہی ممکن ہو، تو تحری پر عمل کرنے کو فقہاء نے نادرست قرار دیا ہے، (۴) ہمارے زمانے میں اگر قبلہ نمایاں سمت قبلہ بتانے والا آلہ موجود ہو تب بھی یہی حکم ہے، — اگر اندازہ سے کسی جانب رخ کر کے نماز ادا کر رہے تھے درمیان میں اپنی غلطی کا علم ہو گیا، یا قلب کا رجحان بدل گیا، تو اس کے مطابق رخ بدل لینا واجب ہے، اور جو رکعتیں ادا کر چکا ہے، ان کے اعادہ کی حاجت نہیں۔ (۵)

جب استقبال قبلہ سے عاجز ہو

اگر کسی وجہ سے سمت قبلہ سے واقف ہونے کے باوجود استقبال قبلہ سے عاجز ہو، جیسے دشمن، درندہ جانور، چور وغیرہ کا خوف ہو یا مریض ہو خود قبلہ کی طرف رخ نہیں کر سکتا، اور کوئی رخ

درست کرنے والا موجود نہیں، تو سمت قبلہ کی طرف رعایت کئے بغیر جس طرف رخ کر سکتا ہو، رخ کر کے نماز ادا کر لے، کیونکہ اللہ تعالیٰ کی اطاعت بقدر استطاعت واجب ہے، (۶) — فرین اور بس میں سفر کر رہے ہوں، ازدحام بہت زیادہ ہو، قبلہ کی طرف رخ کرنا دشوار ہو، اور اس بات کی توقع نہ ہو کہ وقت نماز کے اندر گاڑی کہیں رکے گی، اور اتر کر نماز ادا کرنے کا موقع ملے گا، تو ایسی صورت میں بھی استقبال قبلہ کے بغیر نماز ادا کی جاسکتی ہے۔

نفل نماز میں استقبال کا حکم

نفل نماز پڑھنے والوں کے لئے اس مسئلہ میں کسی قدر اور وسعت ہے، اگر کوئی شخص سفر کی حالت میں ہو، گو سفر شرعی کی مسافت سے کم مقدار کا سفر ہو، اور سوار ہو تو استقبال قبلہ کی رعایت کے بغیر نفل نماز ادا کر سکتا ہے، (۷) یہی رائے شوافع اور حنابلہ کی بھی ہے، البتہ مالکیہ کے نزدیک طویل سفر میں ہی اس کی اجازت ہے، یعنی ایسا سفر جس میں نماز میں قصر کی اجازت ہوتی ہے۔ (۸)

قبول

کسی بھی عقد (معاملہ) کے وجود میں آنے کے لئے ضروری ہے کہ معاملہ کے دونوں فریق اس پر رضامند ہوں، یہی رضامندی ”ایجاب وقبول“ کہلاتی ہے، جس کی طرف سے پہل ہو، اس کا کلام ”ایجاب“ ہے اور دوسرے فریق کا کلام ”قبول“۔

محلۃ الاحکام کے مرتبین نے اس کی قالونی تعبیر اس طرح کی ہے:

القبول ثانی کلام یصلر من احد العاقلین

لاجل انشاء التصرف وبہ يتم العقد . (۹)

(۲) البحر الرائق ۲۷۸/۱

(۳) البحر الرائق ۲۷۸/۱

(۶) البحر الرائق ۲۸۶/۱

(۸) المغنی ۲۶۶/۱

(۱) شرح مہذب ۳۷۳

(۳) بدایۃ المجتہد ۱۲/۱-۱۱

(۵) البحر الرائق ۲۸۹/۱

(۷) رد المحتار ۲۶۶/۱

(۹) محلۃ الاحکام العدلیہ، دفعہ ۱۰۲

قول وہ دوسرا کلام ہے، جو معاملہ کے دو فریق میں سے ایک سے حق تصرف کو وجود میں لانے کے لئے صادر ہوتا ہے، اور اسی کے ذریعہ معاملہ پایہ تکمیل کو پہنچتا ہے۔

## قتل

دیکھئے : ”جہاد“

## قتل

شریعت اسلامی کے بنیادی مقاصد میں سے ایک انسانی زندگی کا تحفظ ہے، ایمان کے بعد شاید انسانی جان کی حفاظت سے بڑا کوئی فریضہ نہیں اور کفر کے بعد قتل ناحق سے بڑھ کر غالباً کوئی گناہ نہیں، کفر کے علاوہ قتل ہی ایسا جرم ہے جس کی سزا دوزخ کا دائمی عذاب قرار دیا گیا ہے، ارشاد ہے :

مَنْ يَقْتُلْ مُؤْمِنًا مُتَعَمِدًا فُجِرَ جَزَاءُ ۝ جَهَنَّمَ

خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ لَهُ

عَذَابًا عَظِيمًا . (النساء : ۹۳)

جو شخص کسی مومن کو جان بوجھ کر قتل کر دے، اس کی

سزا دوزخ ہے، وہ ہمیشہ اسی میں رہے گا، اس پر

اللہ کا غضب ہوتا رہے گا، لعنت ہوتی رہے گی اور

اللہ نے اس کے لئے بڑا عذاب تیار کر رکھا ہے۔

قرآن کہتا ہے کہ مومن کے بارے میں یہ بات ناقابل تصور

ہے کہ وہ جائے بوجھتے کسی مسلمان کے قتل کا مرتکب ہو، مومن کا

لمومن ان يقتل مومنا الا خطاء . (النساء : ۹۲) قرآن کی نگاہ

میں ایک نفس انسانی کا قتل پوری انسانیت کے قتل کے مترادف ہے، اور ایک شخص کی زندگی کو بچانا گویا پوری انسانیت کو بچانا ہے، (الاندہ ۳۲) صرف عداوت و دشمنی ہی کے قتل کی قرآن مجید نے مذمت نہیں کی بلکہ مفلسی کے خوف سے قتل اولاد کی بھی مذمت کی گئی، (الانعام : ۱۵۱) جو نزول اسلام کے وقت عربوں میں مروج تھا اور جس نے آج ترقی یافتہ صورت اختیار کر لی ہے!

رسول اللہ ﷺ نے فرمایا کہ قیامت کے دن سب سے پہلے خون انسانی ہی کے بارے میں فیصلہ ہوگا، اول ما یقضی بین الناس یوم القیامۃ فی الدماء . (۱) حضرت براء بن عازب رضی اللہ عنہ سے آپ ﷺ کا ارشاد منقول ہے کہ اللہ کے نزدیک دنیا کا جہاد ہو جانا ایک مومن کے قتل ناحق سے آسان ہے، (۲) نہ صرف قتل بلکہ قتل میں تعاون بھی حرام ہے، حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا کہ جس نے آدمی کو قتل کر دیا (بخطر کلمۃ) سے بھی قتل مومن میں تعاون کیا ہو اللہ تعالیٰ سے اس طرح ملے گا کہ اس کی دونوں آنکھوں کے درمیان لکھا ہوگا، ”رحمت الہی سے نا امید“ (النس من رحمۃ اللہ)۔ (۳) جیسے دوسروں کا قتل حرام ہے اسی طرح خودکشی بھی حرام ہے، آپ نے خودکشی کرنے والوں کے بارے میں فرمایا کہ اس پر جنت حرام ہے۔

## قتل عدا اور اس کے احکام

احکام کے اعتبار سے فقہاء نے قتل کی پانچ قسمیں کی ہیں: قتل

عمد، شبه عمد، خطاء، قائم مقام خطاء، قتل بہ سبب۔ (۴)

عمد سے مراد وہ قتل ہے جس میں ہتھیار یا کسی ایسی چیز کا استعمال کیا جائے جس میں اجزاء جسم کو ٹکڑے کر دینے کی صلاحیت

(۱) البخاری ۹۶۷۲، باب القصاص یوم القیامۃ، ابن ماجہ ۹۸۷۲، حدیث نمبر ۲۶۳۳

(۲) سنن ابن ماجہ ۹۸۷۲، حدیث نمبر ۲۶۳۹، عن ابی ہریرۃ

(۳) ابن ماجہ، ابواب الدیات ۹۸۷۲، حدیث نمبر ۲۶۳۹، عن ابی ہریرۃ

(۴) الدر المختار علی ہامش الرد ۳۳۹۵

اس کے مناسب حال نہیں، (۶) ایسا محسوس ہوتا ہے کہ حنفیہ نے اس جرم کو اتنا سنگین تصور کیا ہے کہ گویا یہ ناقابلِ عافی گناہ ہے، اور کفارہ ان گناہوں کے لئے ہوتا ہے جن کی عافی ممکن ہو۔

### شبہ عمد

”شبہ عمد“ ایسی چیز سے حملہ کرنے کا نام ہے، جو نہ ہتھیار ہو اور نہ ہتھیار کے درجہ کی چیز ہو، جیسے بڑے پتھر اور لکڑی، یہ تعریف امام ابو حنیفہ کی رائے پر ہے، اور امام ابو یوسف اور محمدؒ کے نزدیک ایسی چیز سے بالقصد مارنے کو کہتے ہیں جس سے عام طور پر ہلاکت واقع نہیں ہوتی، اس بنا پر بڑے پتھر اور لکڑی سے ہلاکت صاحبین کے نزدیک قتل عمد کے زمرہ میں آتی ہے، (۷) اسی طرح کنویں میں گرادیا جائے یا چھت یا پہاڑ سے گرادیا جائے اور بہ ظاہر اس میں جان بچنے کی امید نہیں تو صاحبین کے نزدیک یہ قتل عمد ہے اور امام صاحب کے نزدیک شبہ عمد، اور فقہاء نے لکھا ہے کہ امام صاحب کی رائے پر فتویٰ ہے، (۸) لیکن غالباً صاحبین کی رائے زیادہ قرین قیاس ہے، کیونکہ اصل اہمیت آلہ کی نہیں بلکہ فاعل کے ارادہ اور اس کے فعل کے اثر و نتیجہ کی ہے، ائمہ ثلاثہ کی بھی وہی رائے ہے جو صاحبین کی ہے۔ (۹)

قتل کی اس صورت کے یہ احکام ہیں: (۱۰)

- (۱) قاتل گنہگار ہوگا۔
- (۲) کفارہ واجب ہوگا، کیونکہ قرآن مجید نے قتل خطاء پر کفارہ واجب قرار دیا ہے، (۱۱) اور شبہ عمد کو بھی قتل خطاء سے ایک گونہ مماثلت ہے، — واضح ہو کہ کفارہ ایک مسلمان غلام کو آزاد

ہو، جیسے، نکوار، دھاردار لکڑی، نوکدار پتھر، پالس کا دھاردار حصہ، آگ وغیرہ، (۱) دراصل قتل عمد وہ ہے جس میں مجرم کا ارادہ ہی قتل کا ہو اور ارادہ قتل ایک باطنی چیز ہے، لہذا ایسے آلات کا استعمال جو قتل کے لئے استعمال کئے جاتے ہوں، اس کے حق میں دلیل ارادہ ہے، (۲) اس سے معلوم ہوا کہ وہ دوسری چیزیں جو قتل کے لئے استعمال کی جاتی ہیں، اور جس سے انسانی جان کی ہلاکت کا ظن غالب ہوتا ہے، وہ بھی اسی حکم میں ہے، جیسے موجودہ زمانے میں کرینٹ دے کر ہلاک کرنا یا زہر کھلا دینا، یا زہر کا انجکشن دینا وغیرہ، امام ابو یوسف اور امام محمدؒ کے نزدیک بڑے پتھر یا لکڑی کی سل وغیرہ سے حملہ کیا جائے اور موت واقع ہو جائے تو وہ بھی قتل عمد ہے۔ (۳)

قتل عمد کے درج ذیل احکام ہیں: (۴)

- (۱) قتل عمد کی وجہ سے قصاص واجب ہوتا ہے جیسا کہ خود قرآن مجید میں مذکور ہے۔ (البقرہ: ۱۷۸)
- (۲) اگر مقتول کے ورثاء یمت لینے پر آمادہ ہو جائیں، اور قاتل بھی یمت دینے پر تیار ہو تو یمت واجب ہوتی ہے۔
- (۳) قاتل اگر مقتول کا وارث ہو تو میراث سے محروم ہو جاتا ہے، کیونکہ آپ ﷺ نے فرمایا: لا یرث القاتل۔ (۵)
- (۴) یہ تو دنیوی احکام ہیں، اخروی حکم شدید گنہگار ہوتا ہے، یہاں تک کہ جیسا کہ مذکور ہوا قرآن نے اس کو دائمی عذاب جہنم کا باعث بتایا ہے۔

(۵) البتہ قتل عمد پر کفارہ واجب نہیں ہوگا، کیونکہ کفارہ میں ایک پہلو عبادت کا بھی ہے، اور یہ گناہ کبیرہ ہے! اس لئے کفارہ

(۲) ردالمحتار ۳۳۹/۵

(۳) ہندیہ ۳/۶، ردالمحتار ۳۳۹-۳۴۵

(۶) ردالمحتار ۳۳۹/۵

(۸) ردالمحتار ۳۳۶/۵

(۱۰) ہندیہ ۳/۶، الدر المختار علی هامش الرد ۳۳۶/۵

(۱) ہندیہ ۲/۶

(۳) ہندیہ ۳/۶

(۵) ابن ماجہ ۱۲۲/۲، حدیث نمبر ۲۷۶۶

(۷) ہندیہ ۲/۶

(۹) المعنی ۲۰۹/۸



## قائم مقام خطاء

”قائم مقام خطاء“ وہ ہے جس میں قاتل کے فعل اختیاری کو دخل نہ ہو، جیسے: ایک شخص سویا ہوا تھا، نیند ہی میں کروٹ لی اور کسی پر آپڑا جس سے اس کی موت واقع ہو گئی، اس کے احکام بھی وہی ہیں جو قتل خطاء کے ہیں۔ (۵)

”قتل بہ سبب“ سے مراد یہ ہے کہ وہ بالواسطہ ہلاکت کا باعث بنا ہو، جیسے: دوسرے کی زمین میں بلا اجازت کنواں کھود دے یا راستہ پر لکڑی وغیرہ رکھ دے اور کنویں میں گر کر یا راستہ میں ٹھوکر کھا کر کسی کی بھی موت واقع ہو جائے، اس صورت میں بھی اس پر اور اس کے عاقلہ پر دیت واجب ہوگی، اور گواہ کو قتل کا گناہ نہیں ہوگا، لیکن غیر مملوکہ زمین میں اس بے جا تصرف کا گناہ ہوگا، البتہ قصاص واجب نہ ہوگا، اور نہ بالواسطہ قاتل ”میراث سے محروم ہوگا۔“ (۶)

## خودکشی

جیسے ایک انسان کے لئے دوسرے کو قتل کرنا جائز نہیں، اسی طرح خودکشی بھی حرام ہے، کیونکہ انسان خود اپنی جان کا مالک نہیں بلکہ اس کا امین ہے، اور خودکشی اس امانت میں خیانت ہے، حضرت ابو ہریرہ رضی اللہ عنہ راوی ہیں کہ آپ ﷺ نے فرمایا: جو اپنے آپ کو پہاڑ سے گرا کر ہلاک کر لے وہ دوزخ میں رہے گا اور ہمیشہ اسی طرح کرتا رہے گا، جس نے زہر پی کر خودکشی کی تو وہ دوزخ میں ہمیشہ اسی طرح زہر خورانی کرتا رہے گا، اور جس شخص نے لوہے کے ہتھیار سے خود کو ہلاک کیا ہو وہ دوزخ میں بھی ہمیشہ اپنے ہیٹ میں ہتھیار گھونپتا رہے گا، (۷) ایک اور روایت میں ہے کہ گلا گھونٹ کر

کرنا اور یہ میسر نہ ہو تو مسلسل دو ماہ روزے رکھنا ہے۔ (آیت مذکورہ)

(۳) عاقلہ پر دیت مغلطہ واجب ہوگی، خود رسول اللہ ﷺ نے اس دیت کا ذکر فرمایا ہے۔ (۱)

(تفصیل کے لئے دیکھئے: دیت، عاقلہ)

(۴) شبہ عمدہ کے ذریعہ بھی عضو کو نقصان پہنچایا جائے تو وہ عمدہ ہی کے حکم میں ہے۔

(۵) شبہ عمدہ سے ہلاکت کی صورت میں چونکہ قاتل کا ارادہ قتل مشکوک ہے، اس لئے قصاص واجب نہ ہوگا۔

## قتل خطاء

”قتل خطاء“ وہ ہے جس میں قتل کا ارادہ نہ ہو، خطاء کی دو صورت ہے، قصد و ارادہ میں غلطی ہو گئی، جیسے: شکار سمجھ کر گولی چلائی اور معلوم ہوا کہ وہ شکار نہیں تھا، آدمی تھا، اس کے فعل میں غلطی واقع ہو گئی، جیسے گولی کسی اور شئی پر چلائی لیکن نشانہ چوک گیا اور آدمی کو لگ گئی، یا اس کے ہاتھ سے کوئی وزنی چیز چھوٹ گئی اور کسی آدمی کو لگ گئی جس سے اس کی موت واقع ہو گئی۔ (۲)

قتل خطاء کے درج ذیل احکام ہیں: (۳)

(۱) کفارہ واجب ہوگا۔

(۲) دیت واجب ہوگی، مگر عام دیت، نہ کہ دیت مغلطہ جو عاقلہ ادا کریں گے۔

(۳) قاتل میراث سے محروم ہوگا۔

(۴) قتل کا گناہ گارتو نہ ہوگا، لیکن غفلت و بے توجہی اور کوتاہی کا گناہ ہوگا۔ (۴)

(۱) نصب الرایہ ۳۳۶/۴، بحوالہ: ابو داؤد نسائی ابن ماجہ عن عبد اللہ بن عمرو

(۲) حندیہ ۳۶۶

(۳) حوالہ سابق

(۴) بخاری ۸۶۶۲، باب شرب السم والدولہ

(۲) الدر المختار ۳۳۶/۵

(۳) الدر المختار ۳۳۶/۵

(۶) حوالہ سابق



خودکشی کرنے والا جہنم میں ہمیشہ لگا کھونٹا رہے گا، اور اپنے آپ کو نیزہ مار کر ہلاک کرنے والا دوزخ میں بھی ہمیشہ اپنے آپ کو نیزہ مارتا رہے گا۔ (۱)

حضرت جابر بن سمرہ رضی اللہ عنہ سے مروی ہے کہ ایک شخص نے خودکشی کر لی، آپ ﷺ نے اس پر نماز جنازہ نہیں پڑھی، (۲) چنانچہ امام احمد کا خیال ہے کہ ایسے شخص پر امام المسلمین نماز جنازہ نہیں پڑھے گا البتہ دوسرے لوگ پڑھ سکتے ہیں، (۳) حنفیہ، مالکیہ اور شوافع کے نزدیک حضور ﷺ کے اس عمل کا مقصد محض تنبیہ و تنبیخ ہے، یہ کوئی مستقل قانون نہیں، اس لئے تمام ہی مسلمان اس پر نماز جنازہ پڑھیں گے، (۴) البتہ اگر کوئی شخص بالقصد خودکشی نہ کرے بلکہ لطمی سے آدمی اپنے ہاتھوں ہلاک ہو جائے تو بالاتفاق اس پر نماز جنازہ ادا کی جائے گی۔ (۵)

## قدرت

”قدرت“ زعمہ شخص کی اس صفت کا نام ہے جو اس کو کسی کام کے ہالارادہ کرنے یا اس سے بچنے کی قوت عطا کرتی ہے،   
 ہی النبی لم یکن التخی من الفعل وقرکہ بالارادة . (۶)   
 شریعت میں انسان سے احکام شرعی کے متعلق ہونے کی اصل بنیاد یہی ”قدرت“ ہے، شریعت اسلامی، اللہ کا بھیجا ہوا اور انسانیت کے لئے اس کا پسند کیا ہوا دین متین ہے، جس میں قدم قدم پر انسانی ضروریات کی رعایت ملحوظ ہے، اور وہ پوری طرح اس کی فطرت اور طبعی تقاضوں سے ہم آہنگ ہے، اسی لئے وہ حرج اور ناقابل برداشت مشقتوں سے محفوظ اور مکمل طور پر ہر علاقہ اور ہر

عہد میں قابل عمل ہے، صا جعل علیکم فی الدین من حرج (الحج . ۸۷) ایک اور موقع پر ارشاد ہوا کہ اللہ تعالیٰ تمہارے ساتھ آسانی چاہتے ہیں نہ کہ دشواری، یسربہد اللہ بکم البسر ولا یسربہد بکم العسر . (البقرہ : ۸۵) اسی نقطہ نظر کی عملی تطبیق اس طرح فرمائی گئی کہ انسان کو ہمیشہ ایسے ہی احکام دئے گئے، کہ جس پر عمل آوری اس کے لئے ممکن ہو، لا یسکلف اللہ نفساً الا وسعہا (البقرہ : ۲۸۶) اسی لئے قدرت کے بغیر کسی انسان پر وہ چیز واجب نہیں ہوتی، اور اگر کوئی بات عام حالت میں واجب ہو، تو ایسی حالت میں کہ آدمی اس کے کرنے پر قدرت نہیں رکھتا ہے، استثنائی کیفیت شمار کی جاتی ہے، روزہ فرض ہے، لیکن اگر کوئی شخص روزہ رکھنے پر قادر ہی نہ ہو، تو روزہ کی بجائے فدیہ کافی ہو جائے گا، شراب حرام ہے، اور اس سے پیتا فرائض میں داخل ہے، لیکن اگر جان بچانے کے لئے شراب کا سہارا لئے بغیر چارہ نہ ہو تو اس کا فرکو بھی منہ لگانے کی گنجائش ہے۔

## قدرت ممکنہ

فقہاء نے قدرت کی دو قسمیں کی ہیں : قدرت ممکنہ اور قدرت میسرہ، (۷) بعض اہل علم نے اسی کو قدرت مطلقہ اور قدرت کاملہ سے تعبیر کیا ہے، (۸) — قدرت ممکنہ وہ کم سے کم قدرت ہے، جس کے بغیر حکم شرعی کی تعمیل نہ کی جاسکے، خواہ اس حکم کا تعلق بدنی اعمال سے ہو یا مالی اعمال سے، ادنیٰ ما یتمکین بہ من اداء المأمور بہ مالہا کان او بدلیا، (۹) اسی درجہ کی قدرت تو ہر عبادت کے لئے ضروری ہے، شناس کے بغیر و خصوص ضروری ہے نہ

(۱) بخاری ۱۸۲/۱ باب ملجاء فی قاتل النفس

(۲) حوالہ سابق

(۳) ہندیہ ۱۶۳/۱

(۴) کتاب التعریفات للجرجلی ۱۹۷

(۵) أصول السرخی ۶۶/۱

(۶) ترمذی ۳۵۸/۱ باب ملجاء فی من قتل نفسه

(۷) شرح مہذب ۲۶۷/۵، ہندیہ ۱۶۳/۱

(۸) کتاب التعریفات ۱۹۷

(۹) دیکھئے اصول السرخی ۶۶/۱

نماز، روزہ، حج۔

### قدرتِ میسرہ

قدرتِ میسرہ سے ایسی قدرت مراد ہے جو حکمِ شری کی تعمیل میں مزید آسانی اور سہولت کا باعث ہو، ایسی قدرت کا تعلق مالی واجبات سے ہوتا ہے، نہ کہ عباداتِ بدیہ سے، مثلاً نصابِ زکوٰۃ کا مالک ہونے پر زکوٰۃ واجب ہوتی ہے، لیکن اگر نصاب مالک نصاب کی زیادتی اور کوتاہی کے بغیر ضائع ہو جائے، تو زکوٰۃ کا وجوب ساقط ہو جاتا ہے، یہ گویا قدرتِ میسرہ ہے، جو کم سے کم درجہ کی قدرت پر مزید سہولت و آسانی ہے۔ (۱)

(مختلف عبادات و معاملات میں کس درجہ کی قدرت مجتبر ہے؟ اور کن لوگوں سے شریعت کے یہ احکام متعلق ہیں اور کن سے متعلق نہیں؟ اس کے لئے خود ان مباحث کو دیکھنا چاہئے)

### قدریہ (ایک فرقہ)

اسلامی عہد میں جن باطل فرقوں نے جنم لیا ان میں ایک قدریہ بھی ہے۔ — قدر کے معنی ”قدریر“ کے ہیں، بعض آیات اور احادیث سے بظاہر معلوم ہوتا ہے کہ انسان اپنے افعال میں مجبور محض ہے، وہ جو کچھ کرتا ہے، مشیتِ خداوندی سے کرتا ہے، یہاں تک کہ نیکی اور بدی بھی اس کے اختیار میں نہیں، دوسری طرف بہت سی آیات و روایات ہیں جن سے معلوم ہوتا ہے کہ انسان اپنے افعال پر پوری طرح قادر ہے، اور ہر فعل جو اس سے صادر ہوتا ہے، اس میں اس کے قدرت و اختیار کو دخل ہے، اہل سنت والجماعت نے ان دونوں طرح کے مضامین میں یوں مطابقت پیدا کی، کہ اللہ نے انسان کو قصد و ارادہ کی قدرت عطا فرمائی ہے، چونکہ ہر فعل کا محرک بنیادی طور پر انسان کا ارادہ ہی ہوتا ہے، اسی لئے قرآن و حدیث

میں انسان کی طرف افعال کی نسبت کی گئی ہے، لیکن ارادہ کے عمل کے سانچے میں ڈھلنے کے لئے مشیتِ خداوندی کی تائید ضروری ہے، اس کے بغیر انسان چاہے ہوئے بھی کوئی عمل نہیں کر سکتا۔

یہی طریقہ فکر راہِ اعتدال ہے، کہ اس میں ایک طرف اللہ تعالیٰ کی بے پناہ قدرت کو بھی تسلیم کیا گیا ہے، اور دوسری طرف اللہ کی صفتِ عدل و انصاف بھی ملحوظ ہے، کیونکہ عذاب و ثواب کا تعلق اس ”ارادہ“ سے ہے، جو انسان کا اپنا فعل ہے، گویا انسان کے عمل پر ہی اس کو سزا و جزاء دی جاتی ہے، — اہل سنت کے مقابلہ دو ایسے فرقے پیدا ہوئے جو دونہاںوں پر تھے، ایک نے کہا کہ انسان مجبور محض ہے، اور وہ اپنے کسی فعل پر ادنیٰ قدرت بھی نہیں رکھتا، کسی آدمی کا نماز ادا کرنا اور اتفاقاً دیوار سے گر جانا دونوں برابر ہے، کیونکہ انسان نہ اس پر قادر ہے، اور نہ اس پر، اگر اس بات کو مان لیا جائے تو پھر انسان سے جزا و سزا کا متعلق ہونا بے معنی بات ہوگی، بلکہ (خاکِ بدہن) اللہ تعالیٰ کی طرف سے ثواب و عقاب ایک غیر منصفانہ عمل ہوگا۔

قدریہ نے اس سے بچنے کے لئے انسان کو اپنے افعال کی بابت قادر مطلق مان لیا ہے، وہ اگر کوئی برائی کرنا چاہے تو اللہ اسے روک نہیں سکتا، اور نیک کام کرنا چاہے تو خدا اسے محروم نہیں کر سکتا۔ اور اس سے اللہ تعالیٰ کی قدرتِ کاملہ پر جو حرف آتا ہے، وہ محتاجِ اظہار نہیں، اور ہرگز اسے اللہ تعالیٰ کے شایانِ شان نہیں کہا جاسکتا، — پہلا فرقہ جبریہ کہلایا اور دوسرا قدریہ۔

قدریہ کا ظہور متاخرین صحابہ کے زمانہ میں ہوا، کہا جاتا ہے کہ سب سے پہلے اہل عراق میں سے ”سہیل بن عمرو“ نے جو عیسائی تھا، مسلمان ہوا اور پھر عیسائی بن گیا، اس موضوع پر گفتگو کی، (۲) مسلمانوں میں سے معبد جہنی نے اس سے استفادہ کیا اور معبد سے

غیلان دمشقی اور جعد بن درہم نے استفادہ کیا، جو حضرات صحابہ اس زمانہ میں باحیات تھے، جیسے حضرت عبداللہ بن عمر، حضرت عبداللہ بن عباس، حضرت ابو ہریرہ، حضرت جابر بن عبداللہ، حضرت انس بن مالک، حضرت عبداللہ بن ابی اوفی اور حضرت عقبہ بن عامر رضی اللہ عنہم وغیرہ نے ان کے ان باطل نظریات سے براءت و بیزاری کا اظہار کیا، اور اپنے اخلاف کو نصیحت فرمائی کہ:

لا یسلموا علی القدریۃ ولا یصلوا علی

جنازہم ولا یعودوا علی مرضاہم۔ (۱)

قدریہ نے بحث کا آغاز تو اہل کے بارے میں انسان کی قدرت و اختیار سے کیا، لیکن بتدریج اہل سنت والجماعت کے بالمقابل ایک پورا اعتقادی نظام مرتب کر لیا، اور پھر ان میں بھی متحد و فرقتے وجود میں آئے، جن میں بعضوں کا خیال تھا کہ ایمان صرف معرفت کا نام ہے، بعض حضرات کے نزدیک معرفت اور اقرار کا، اور بعض حضرات کے نزدیک صرف اقرار کا، (۲) پھر اللہ یہ فرق باطلہ اب دنیا سے ناپید ہیں، اور مسلمان ان کے شر سے محفوظ ہیں۔ فرقہ قدریہ کے عقائد قریب بکھر چکے ہیں، اس لئے کہ اس میں اللہ تعالیٰ کی صفت قدرت کو مجروح کیا گیا ہے، اور گویا ایک حد تک انسان کو قدرت میں خدا کا شریک و شریک بنا دیا گیا ہے، اس لئے آپ ﷺ نے فرمایا کہ قدریہ اس امت کے مجوس ہیں، القدریۃ مجوس هذه الامة۔ (۳) کیونکہ جیسے مجوسی شیطان کو افعال شر کا خالق سمجھتے تھے اور گویا انھوں نے خدا کی صفت تخلیق میں شیطان کو شریک کر دیا تھا، اسی طرح قدریہ نے خدا کی صفت قدرت میں انسان کو شریک کر دیا ہے، حضرت عبداللہ بن عباس رضی اللہ عنہ

سے یہ بھی مروی ہے کہ آپ ﷺ نے فرمایا: میری امت میں دو ایسے فرقے پیدا ہوں گے جن کا اسلام میں کوئی حصہ نہیں ہوگا، مرجعہ اور قدریہ، امام ترمذی نے اس حدیث کو مقبول و معتبر قرار دیا ہے۔ (۴)

### قدیم

”قدیم“ کا لفظ علم کلام میں بھی استعمال کیا گیا ہے، اور علم فقہ میں بھی، کلام میں قدیم بالذات اور قدیم بالزمانہ دو اصطلاحیں ہیں، قدیم بالذات سے وہ ذات مراد ہے جو کسی دوسرے کے ذریعہ وجود میں نہ آئی ہو، اور قدیم بالزمانہ وہ ہے جو کبھی معدوم نہ رہا ہو، بلکہ شاس کا اول ہو اور نہ آخر۔ (۵)

لیکن یہاں فن کلام کی اصطلاح زیر بحث نہیں، فقہاء کے یہاں اصل میں یہ لفظ اپنے لغوی معنی میں استعمال ہوتا ہے، یعنی ایسی چیز جو پرانی ہو، اور پہلے سے موجود ہو، بعض اہل علم نے اس لفظ کو اصطلاحی معنی دینے کی کوشش کی ہے، کہ قدیم وہ ہے جس کی ابتداء کو جاننے والا موجود نہ ہو، الذی لا یوجد من یعرف اولہ۔ (۶)

قدیم کو اپنی حالت پر چھوڑ دیا جائے

فقہاء کے یہاں حقوق کے باب میں اس اصطلاح کا زیادہ ذکر آتا ہے، اور فقہی جزئیات کو سامنے رکھ کر اہل علم نے دو فقہی قواعد بھی مقرر کئے ہیں، اول یہ کہ قدیم شئی کو اپنی قدیم کیفیت پر برقرار رکھا جائے گا، القدیم یتروک علی قدمہ، (۷) یعنی اگر کسی چیز کے بارے میں نزاع پیدا ہو جائے اور وہ قدیم ہو تو اس کی قدیم کیفیت کو برقرار رکھا جائے گا، نہ کسی کی جائے گی، اور نہ اضافہ اور نہ کوئی تغیر و تبدل، (۸) مثلاً ایک راستہ کلی لوگوں کے درمیان تھا،

(۲) دیکھئے بحوالہ سابق ۳۵

(۱) الفرق بین الفرق ۳۰

(۳) مشکوٰۃ المصابیح ۱/۵۸۱، رقم الحدیث ۱۰۷۰۷ مع تحقیق: سعید محمد الحام

(۵) کتاب التعریفات ۱۹۸

(۴) ترمذی ۳/۴۷۲، باب ملجلہ فی القدریۃ

(۷) محلة الاحکام، قاعدہ ۵

(۶) محلة الاحکام العنلیۃ، دفعہ ۱۶۶

(۸) شرح القواعد المعنیۃ للشیخ احمد زرقا ۹۵

اگر ان کی تقسیم عمل میں آئے تو بعضوں کو راستہ باقی نہ رہ جائے، اب کچھ لوگ تقسیم کرنا چاہتے ہیں، اور کچھ اس سے انکار کرتے ہیں تو راستہ کو اپنی قدیم حالت پر رکھا جائے گا، اور تقسیم عمل میں نہیں آئے گی، (۱) اسی طرح کئی لوگوں کے درمیان ایک مشترک نہر تھی، ان میں سے ایک چاہتا ہے کہ ایک نہر کھود کر اپنی زمین کی طرف لے جائے اور دوسرے شرکاء اس پر راضی نہیں ہیں، تو اس شریک کو چھوٹی نہر نکالنے کا حق نہیں ہوگا۔ (۲)

### ضرر میں قدامت معتبر نہیں

اس سلسلے میں ایک قاعدہ یہ بھی ہے کہ دوسرے کو ضرر پہنچانے والا عمل گو قدیم ہو پھر بھی اس کا اعتبار نہیں، الضرر لا یسکون قديمًا، (۳) یہ گویا اوپر ذکر کئے گئے قاعدہ کی مزید تفسیر و توضیح ہے، کہ قدیم کو اپنی کیفیت پر اسی وقت برقرار رکھا جائے گا، جبکہ وہ دوسرے کے لئے ضرر کا باعث نہ ہو۔

شیخ احمد زرقا نے اس قاعدہ کی تطبیق یوں کی ہے کہ ضرر یا تو عام ہو گا یا خاص، اگر ضرر عام ہو تو زیادہ ہو یا کم، اور کتنا ہی قدیم ہو اسے دور کیا جائے گا، مثلاً کسی نے پانی یا گندگی کا بہاؤ شاہراہ عام کی طرف کر دیا، یا راستہ کی طرف تعمیر حصہ کے کام کو بڑھا دیا، جس سے گزرنے والوں کو دقت ہوتی ہے، تو گو ممکن ہے کہ یہ صورت شاید فقہاء کی اصطلاح کے مطابق ضرر فاحش کے دائرہ میں نہ آئے پھر بھی اسے دور کیا جائے گا۔

اور اگر ضرر کسی خاص شخص سے متعلق ہو تو اگر ضرر شدید ہو تو باوجود قدیم ہونے کے اس کی رعایت کی جائے گی، اور معمولی ہو تو

قدیم کی کیفیت کو برقرار رکھا جائے گا۔ (۴)

فقہاء کے یہاں ضرر خاص فاحش کو دور کرنے کی بہت سی جزئیات ملتی ہیں، مثلاً ایک شخص کے مکان کی لکڑی دوسرے کی دیوار پر ہو اور اس دوسرے شخص کے لئے اس لکڑی کو ہٹائے بغیر چھت ڈالنا ممکن نہ ہو تو لکڑی ہٹانے پر مجبور کیا جائے گا۔ (۵)

### تذف (تہمت تراشی)

تذف کے معنی بھینکنے (رمی) کے ہیں، تہمت امدادی بھی دوسرے کی شخصیت پر بہتان کے تیر بھینکنے ہی کا نام ہے، اسی مناسبت سے محب تراشی اور سب و شتم کو ”تذف“ کہا گیا، (۶) — شریعت کی اصطلاح میں زنا کی تہمت لگانے کا نام تذف ہے۔ (۷)

### تہمت تراشی کا گناہ

کسی پاک دامن شخص پر بدکاری کی تہمت لگانا سخت گناہ اور مذموم بات ہے، قرآن نے اس کو نہ صرف قابل سرزنش جرم قرار دیا ہے، بلکہ اس کا ارتکاب کرنے والے کو فاسق کہا ہے، (النور - ۴) ایک اور موقع پر فرمایا گیا کہ ایسے لوگ دنیا و آخرت میں سخت لعنت ہیں اور بڑے سخت عذاب کے لائق، لعنوا فی الدینا و الاخرة و لهم عذاب عظیم، (النور : ۲۳) آپ ﷺ نے فرمایا کہ سات ہلاک کرنے والی باتوں سے بچو، پھر ان کو شمار کرایا، ان میں ایک یہ ہے کہ سادہ لوح پاک دامن، مسلمان عورت پر تہمت لگائی جائے، قل الذل المحصنات المؤمنات الغافلات، (۸) اس کے حرام و باعث گناہ ہونے پر اجماع و اتفاق ہے۔ (۹)

(۲) بدائع الصنائع ۱۹۰/۶

(۳) دیکھئے شرح القواعد الفہویہ ۱۰۲

(۶) لسان العرب ۱۸۳-۱۸۴

(۸) بخاری و مسلم اللؤلؤ، والموجان ۱۸۱، رقم الحدیث ۵۶

(۱) ہندیہ ۲۸۷۵

(۳) مجلة الاحکام، قلعة ۶

(۵) بدائع الصنائع ۳۹۷

(۷) المعنی ۷۶۹

(۹) المعنی ۷۶۹



## انسانی عزت و آبرو کی اہمیت

شریعت اسلامی کا بنیادی مقصد ایک طرف اللہ کی عبادت و بندگی ہے، اور دوسری طرف انسان کے لئے ایسے نظام حیات کی تشکیل جس میں اس کے لئے سہولت و آسانی ہو، رحمت و سعادت ہو، تہذیب و شائستگی ہو، اور ایسا بوجہ نہ ہو کہ جسے وہ اٹھانہ سکے، اس لئے انسان کی بنیادی ضروریات کی بہتر طریقہ پر تکمیل اسلام کا اہم ترین مقصد ہے، انھیں ضروریات میں ایک عزت و آبرو کا تحفظ ہے، عزت و ناموس انسان کے امتیازات میں سے ہے، غور کرو کہ انسان میں جو قوت و توانائی ہوتی ہے کیا وہ جمادات میں نہیں ہے؟ کیا پہاڑ کی چٹانوں اور سمندر کی بے رحم موجوں سے بھی اس کی قوت زیادہ ہے؟ حیات و زندگی کا نظام کیا حیوانات کے ساتھ نہیں ہے؟ خورد و نوش ہو، دوڑ و دوپ ہو، پینا کی ہو، قوت احساس ہو، اپنے مقابل کو زیر کرنا اور قابو میں لانا ہو، کتنے ہی جانور ہیں جو ان صفات میں انسان سے صد ہا درجات آگے ہیں، اور انسان ان کو رشک کی نگاہ سے دیکھتا ہے، اس میں شبہ نہیں کہ انسان کو ایک حسین و جمیل جسمانی قالب عطا کیا گیا ہے لیکن اگر بھی اس کے لئے وجہ امتیاز ہے تو پھر وہ گلاب کی پتھری، زمرد کی چشم ناز اور چاند کے رخ زیبا پر کیوں فریفتہ ہے؟

دراصل انسان کا اصل امتیاز اس کی عقل اور قوت فکر، نیز اس کی عصمت و پاکدامنی ہے، اگر انسان عقل سے محروم ہو تو سنگ و آہن اس سے عظیم ہے، اور اس کا دامن عصمت تار تار ہے تو حیوانات اور چوپائے کائنات کے لئے شاید اس سے زیادہ نافع ہیں، اس لئے اسلام نے انسانی عصمت و عصمت کی حفاظت کو بڑی اہمیت دی ہے، زنا کو نہ صرف منع کیا گیا بلکہ اس پر ایسی سزا مقرر کی گئی جو تمام سزاؤں سے زیادہ عبرت انگیز و معظمت خیز ہے، اور وہ

تمام راستے بند کر دئے گئے جو بالواسطہ انسان کو اس شرمناک برائی تک لے جاسکتے تھے — جہاں ایک طرف اس برائی سے بچنے کا حکم دیا گیا اور اس سے بچانے کا سروسامان کیا گیا وہیں ان غیر ذمہ دار خسیں اور بے ہودہ لوگوں کے لئے بھی سخت سزا مقرر کی گئی جو کسی عقیف آدمی کے دامن آبرو کو داغدار کرنے کے درپے ہوں اور اس پر نا کردہ گناہ کی تہمت لگاتے ہوں، اسی سزا کو فقہ اسلامی کی اصطلاح میں ”حد نذف“ کہتے ہیں۔

## دو صورتیں

تہمت اندازی تو بہر صورت گناہ بھی ہے اور قابل سرزنش بھی، لیکن سرزنش کی نوعیت کے اعتبار سے اس کے دو درجات ہیں، ایک وہ کہ جس پر قرآن مجید کی مقررہ حد واجب ہے، دوسرے وہ کہ جس میں ”حد نذف“ کی شرطوں میں سے کوئی شرط نہ پائی جائے، اس دوسری صورت میں تعزیر ہے، یعنی عدالت اپنی صواب دید سے اس کے لئے سزا مقرر کرے گی، اس لئے کہ تہمت تراشی گناہ ہے، اور ہر گناہ لائق تعزیر۔ (۱)

## جس پر حد شرعی جاری ہوتی ہے

نذف کی دوسری صورت وہ ہے کہ جس میں تہمت لگانے والے پر حد جاری کی جاتی ہے، حد نذف اس وقت جاری کی جاتی ہے جب ”احسان“ کے حامل مرد یا عورت پر زنا کی صریح تہمت لگائی جائے، قرآن مجید میں اس جرم اور اس کی سزا کا صریح ذکر کیا گیا ہے، ارشاد ہے:

وَاللّٰہِ یَرْمُوْنَ الْمَحْصَنٰتِ لَم یَاۡتُوْا بِاَرْبَعَةِ

شہداء فاجللو اھم لعائن جلدۃ (النور - ۴)

جو پاکدامن عورتوں پر تہمت لگائیں، پھر چار گواہ



پیش نہ کر سکیں تو ان کو اتنی کوڑے لگاؤ۔

”احصان“ سے مراد

احصان سے کیا مراد ہے؟ — فقہاء نے لکھا ہے کہ احصان قذف کے لئے پانچ شرطیں ہیں، جس پر تہمت لگائی جائے عاقل ہو، بالغ ہو، آزاد ہو، مسلمان ہو اور خود پاکدامن ہو، زنا سے مجرم نہ ہو، مرد ہو یا عورت کسی پر بھی تہمت لگانا حد قذف واجب ہونے کا باعث ہے، (۱) یہ بھی ضروری ہے کہ جس شخص پر تہمت لگائی گئی ہو وہ معلوم و متعین ہو، اگر ایسا نہ ہو تو حد قذف جاری نہیں ہوگی، مثلاً کسی شخص نے چند افراد سے مشترک طور پر کہا کہ تم میں سے ایک شخص زانی ہے، لیکن متعین نہ کرے کہ وہ کس شخص کو مراد لے رہا ہے، تو ایسے قذف پر حد جاری نہیں ہوگی۔ (۲)

تہمت لگانے والے سے متعلق شرطیں

یہ شرطیں تو اس شخص سے متعلق ہیں جس پر تہمت لگائی گئی ہو، تین شرطیں خود تہمت لگانے والے سے متعلق ہیں، عاقل ہو، بالغ ہو اور دعویٰ زنا کو چار گواہوں کے ذریعہ ثابت نہیں کر پایا ہو، (۳) — اس کے علاوہ یہ بھی ضروری ہے کہ تہمت لگانے والا اس شخص کا باپ، دادا، ماں، مائی، یا مادری سلسلہ میں اس کا جدِ اعلیٰ نہ ہو۔ (۴)

زنا کی صریح تہمت

پھر یہ بھی ضروری ہے کہ زنا کی صریح تہمت ہو، مثلاً کسی شخص کے بارے میں کہے کہ اس نے زنا کیا ہے یا کسی شخص کی اس کے قانونی باپ سے نسب کی لٹی کر دے، نیز اس طرح زنا کی تہمت

لگائے جس کو ”زنا“ کہتے ہیں اور جو قابل تصور ہو، اگر ایسا نہ ہو جیسے یوں کہے کہ حیری ران نے زنا کیا ہے، یا یہ کہ تو اپنی انگشت کے ذریعہ زنا کا مرتکب ہوا ہے یا کسی جانور کی طرف منسوب کرے تو یہ وہ قذف نہیں جس پر حد جاری ہو۔ (۵)

یہ بھی ضروری ہے کہ اتہام مشروط نہ ہو، مشروط تہمت حد قذف کا باعث نہیں، جیسے یوں کہے اگر تو فلاں گھر میں داخل ہو تو زانی ہے، یا ولد الخ زنا ہے وغیرہ۔ (۶)

حد قذف کس ملک میں جاری ہوگی؟

دوسری شرعی سزاؤں کی طرح حد قذف کے لئے بھی ضرور ہے کہ وہ مسلم مملکت ہو، (۷) — دراصل حدود قائم کرنا اور شرعی سزاؤں کا نافذ کرنا امام المسلمین ہی کا حق ہے، اور وہی اپنی شوکت و قدرت کے تحت حدود جاری کرنے کی صلاحیت رکھتا ہے۔ (۸)

دعویٰ قذف کا حکم

تہمت لگانے والے کے خلاف قذف کا دعویٰ کرنے کا حق دراصل اس شخص کا حق ہے جس پر تہمت لگائی گئی ہے، اس لئے اگر وہ زعمہ ہو تو اسی کا دعویٰ مستحب ہوگا اور اگر زعمہ نہ ہو تو اس کے والدین اور اولاد وغیرہ کا حق ہے، کیونکہ قذف کی وجہ سے جو شرم و عار دامن گیر ہوتی ہے وہ اس کے خاندان سے بھی متعلق ہوتی ہے۔ (۹)

تاہم جب قذف کا جرم ثابت ہو جائے تو پھر خود وہ شخص بھی تہمت لگانے والے کو اس سزا سے معاف اور بری نہیں کر سکتا یا تہمت لگانے والے سے صلح پر معاملہ نہیں کر سکتا، (۱۰) یہ امام ابو حنیفہ کا نقطہ نظر ہے؛ کیونکہ حنفیہ کے نزدیک یہ حقوق اللہ میں سے

(۲) حوالہ سابق ۳۲/۷

(۳) حوالہ سابق ۳۲/۷

(۶) حوالہ سابق ۳۶/۷

(۸) دیکھئے حوالہ سابق ۵۷/۷

(۱۰) بدائع الصنائع ۵۶/۷

(۱) بدائع الصنائع ۴۰/۷

(۳) بدائع الصنائع ۴۰/۷

(۵) حوالہ سابق ۳۲/۷-۳۵

(۷) بدائع الصنائع ۴۵/۷

(۹) حوالہ سابق ۷۶/۷

## قذف ثابت کرنے کا طریقہ

قذف کا جرم ثابت کرنے کی دو صورتیں ہیں، اقرار یا گواہان، اقرار کے لئے عاقل، بالغ اور ناطق ہونا ضروری ہے، گونگے کا اقرار معتبر نہیں، اقرار کے لئے کوئی تعداد مطلوب نہیں، ایک دفعہ بھی اقرار کر لے تو کافی ہے، (۵) قذف کا اقرار کرنے کے بعد اس سے رجوع معتبر نہیں۔ (۶)

گواہان کے سلسلہ میں ضروری ہے کہ دو مرد گواہ ہوں اور ان کی گواہی براہ راست ہو یعنی ان کے سامنے تہمت لگانے والے نے تہمت لگائی ہو یا تہمت کا اقرار کیا ہو، بالواسطہ گواہی (شہادۃ علی الشہادۃ) معتبر نہیں، (۷) امام ابو حنیفہ کے نزدیک حدود قسم یا انکار قسم سے ثابت نہیں ہوتی، امام مالک، امام شافعی اور امام احمد کے نزدیک اگر مدعی گواہان نہ پیش کر سکا تو مدعی علیہ سے قسم کا مطالبہ کیا جائے گا، اور اگر وہ قسم سے انکار کرتا ہے تو اسے مدعی کی تصدیق تصور کیا جائے گا، جیسا کہ دوسرے معاملات میں ہوتا ہے۔ (۸)

## جب حد قذف ساقط ہو جاتی ہے!

بعض صورتوں میں حد قذف ساقط ہو جاتی ہے :

(۱) جس پر تہمت لگائی گئی ہے، وہ خود اپنے گواہوں کی گواہی کو جھوٹی گواہی قرار دے۔

(۲) گواہان حد جاری ہونے سے پہلے ہی اپنے بیان سے رجوع کر لیں۔

(۳) گواہان میں سے کسی کی گواہی کی اہلیت حد جاری ہونے سے پہلے ہی ختم ہو جائے، جیسے: پاگل ہو جائے یا اس کا فسق

ہے اور اس سے مصلحت عامہ متعلق ہے، امام شافعی کے نزدیک اسے معاف کرنے کا حق حاصل ہے، کیونکہ امام شافعی کے نزدیک یہ حقوق الناس میں سے ہے، لہذا متعلقہ شخص معاف کر سکتا ہے۔ (۱)

## حد قذف کی مقدار

اس پر تمام فقہاء کا اتفاق ہے کہ آزاد آدمی کے لئے حد قذف اسی کوڑے ہیں اور غلام و باندی کے لئے چالیس۔

حد قذف میں کوڑے اس طرح لگائے جائیں گے کہ جان جانے کا اندیشہ نہ ہو، سخت گرمی، سخت ٹھنڈک، بیمار اور نفاس میں مبتلا عورت پر حد جاری نہیں کی جائیگی، بلکہ ان اعذار کے دور ہونے کے بعد حد جاری ہوگی، اسی طرح ایک ہی عضو پر مسلسل نہیں مارا جائے گا نہ چہرہ پر نہ سر پر نہ پیٹ اور سینہ پر اور نہ شرمگاہ پر کوڑے لگائے جائیں گے، حد قذف میں ضرب ہلکی رکھی جائیگی اور مجرم مرد ہو تو کھڑے ہو کر سزا دی جائے گی اور عورت ہو تو بیٹھا کر۔ (۲)

## حد قذف کا تداخل

قذف ان جرائم میں سے ہے کہ جس کی سزا میں "تداخل" ہوا کرتا ہے، یعنی اگر ایک شخص نے ایک شخص پر متعدد بار زنا کی تہمت لگائی، متعدد ایام میں لگائی، ایک ہی کلمہ یا متعدد کلمات میں کئی لوگوں پر تہمت لگائی، تو یہ حد ان تمام تہمتوں کی طرف سے کافی ہو جائے گی، ہاں اگر ایک دفعہ کی سزا پانے کے بعد پھر دوبارہ تہمت لگائی، تو اگر دوبارہ تہمت کسی اور پر لگائی ہے تب تو دوبارہ حد جاری ہوگی اور اگر اسی شخص پر سزا پانے کے بعد بھی مجرم اپنے الزام کا اعادہ کرتا ہو تو اس پر دوبارہ حد جاری نہیں ہوگی، (۳) دوسرے فقہاء بھی حد قذف میں تداخل کے قائل ہیں۔ (۴)

(۲) حوالۃ سابق ۵۹۷-۶۰۰

(۳) المعنی ۸۸۷

(۴) البحر الرائق ۳۶۵

(۸) المعنی ۹۷۹

(۱) بدائع الصنائع ۵۹۷

(۳) البحر الرائق ۳۹۵-۴۰۰

(۵) بدائع الصنائع ۵۹۷

(۷) بدائع الصنائع ۴۶۷

و فجور ظاہر ہو جائے۔ (۱)

(۳) جس شخص پر تہمت لگائی گئی ہو اور اس نے تہمت لگانے والے کے خلاف دعویٰ کیا ہو اس کی وقایہ ہو جائے۔ (۲)

**قرآن**

دیکھئے: "حیف"

**قراءت**

"قراءت" کے معنی پڑھنے کے ہیں، پڑھنے کا اطلاق کس کیفیت پر ہوگا؟ اس سلسلہ میں فقہاء کے تین اقوال ہیں: پہلا قول علامہ ہندوانی اور علامہ فضلی کا ہے کہ کم سے کم ایسی آواز ہو کہ خود پڑھنے والے کے کان تک پہنچ جائے، یہی قول امام شافعی کا بھی ہے، (۳) دوسرا قول بشرمریسی اور امام احمد کا ہے کہ منہ سے آواز کا لکنا کافی ہے گو کان تک نہ پہنچ پائے، اور اگر کوئی شخص اپنا کان اس کے منہ سے لگائے تو وہ سن لے، اس درجہ کی آواز کافی ہے، تیسرا قول یہ ہے کہ حروف کا صحیح ہو جانا اور بن جانا کافی ہے، نہ یہ خود سننے اور نہ کوئی دوسرا کان لگائے تو وہ سن سکے، یہ امام کرخی اور ابوبکر لمخنی کا نقطہ نظر ہے، قاضی خان، علامہ حلوانی، صاحب محیط اور اکثر مشائخ نے علامہ ہندوانی کے قول کو لیا ہے کہ کم سے کم وہ خود اپنی آواز کو سن سکے اور چونکہ ایسی آواز عام طور پر پڑوسی کے کان تک بھی پہنچ جاتی ہے، اس لئے بعض حضرات نے خود سننے کے ساتھ ساتھ جو شخص قریب میں ہو اس کے سننے کی بات بھی کہی ہے۔ (۴) نماز میں قراءت کے لئے دیکھئے: صلاۃ۔

**قرآن**

اصطلاحی تعریف

قرآن مجید اللہ تعالیٰ کا وہ کلام ہے جس کے الفاظ بھی رسول

اللہ ﷺ پر نازل ہوئے ہیں جس کی چھوٹی سی چھوٹی سورت بھی حامل اعجاز ہے اور تواتر کے ذریعہ ہم تک پہنچی ہے، جس کی ابتداء سورۃ فاتحہ سے ہوتی ہے، اور جس کی انتہاء سورۃ ناس پر ہوتی ہے۔ اس تعریف میں ان تمام قیود کو شامل کرنے کی کوشش کی گئی ہے جو اہل علم نے ذکر کی ہے، اور مزید وضاحت کا بھی خیال رکھا گیا ہے، الفاظ کے حضور ﷺ پر نازل ہونے کی قید سے حدیث کو نکالنا مقصود ہے؛ کیونکہ حدیث کے معانی من جانب اللہ ہیں نہ کہ الفاظ، رسول اللہ ﷺ پر نازل ہونے کی قید سے دوسری آسمانی کتابوں کا استثناء ہو گیا، عربی زبان کی قید نے اس کو مزید واضح بھی کر دیا اور یہ بھی معلوم ہو گیا کہ قرآن کے معانی قرآن کے حکم میں نہیں ہیں، تواتر کی قید کا خشاء یہ ہے کہ شاذ قراءتوں سے جو کلمات ثابت ہوں وہ قرآن نہیں کہلائیں گے، قرآن کے اعجازی پہلو کا ذکر خاص طور پر اسنوٹیٰ نے کیا ہے، (۵) اور انھوں نے اس قید کے ذریعہ احادیث اور دوسری آسمانی کتابوں کو مستثنیٰ کیا ہے، بعد کو دوسرے علماء اصول نے بھی اس قید کا ذکر کیا ہے، (۶) "سورۃ فاتحہ سے ابتداء اور سورۃ ناس پر انتہاء" سے مزید وضاحت ہو جاتی ہے، اور حضرت عبداللہ بن مسعود رضی اللہ عنہ کی طرف منسوب اس قول شاذ کی بھی نفی ہو جاتی ہے جس میں معوذتین (سورۃ لیل، سورۃ ناس) کو بظاہر حصہ قرآن نہیں مانا گیا ہے، علامہ ابن ہمام نے قرآن کی تعریف میں یہ اضافہ کیا ہے کہ اس کتاب کا مقصد تدبیر اور موعظت پذیری ہے، "للندہر والندکر" (۷) یہ اضافہ قرآن کے مقصد نزول کی وضاحت ہے نہ کہ قرآن کی اصطلاحی تعریف۔

حقیقت یہ ہے کہ جب کسی واضح چیز کی تعریف کی جاتی ہے، تو وہ تکلف سے خالی نہیں ہوتی اور اہل فن کی موفکافیوں سے ایک

(۲) البحر الرائق ۳۶۵

(۳) درمختار ورد المحتار ۵۳۲-۵۳۳

(۴) فرائع الرحموت علی هامش المستصفی ۷۴

(۱) بدائع الصنائع ۶۲۷

(۲) عمدة السالك ۳۲

(۵) شرح اسنوی علی التقریر ۱۳۷۱

(۷) التقریر والتحبیر ۲۱۳/۲

### ثواب کے کاموں میں ایثار

قربت کے باب میں ایک اہم مسئلہ جس سے فقہاء نے بحث کی ہے، یہ ہے کہ قربتوں میں ایثار سے کام لینا اور اپنے اوپر دوسروں کو ترجیح دینا شریعت کی نگاہ میں کیا حیثیت رکھتا ہے؟ — عام طور پر فقہاء شوافع نے اس پر تفصیل سے گفتگو کی ہے، علامہ سیوطی نے لکھا ہے کہ ایسے امور میں ایثار سے کام لینا مکروہ ہے، (۲) پھر اس قاعدہ کے تحت سیوطی نے متعدد اہل علم سے فقہی جزیات نقل کئے ہیں، شیخ الاسلام عز الدین ابن عبدالسلام کہتے ہیں کہ پاکی کی غرض سے موجود پانی، جسم کے ستر اور صف اول کے معاملہ میں ایثار سے کام لینا یعنی دوسروں کو پانی دے کر خود تیمم پر اکتفا کرنا، دوسروں کو ستر لباس فراہم کر کے خود بے ستری کے ساتھ نماز ادا کرنا اور دوسروں کو صف اول میں جگہ دے کر خود پیچھے ہٹ جانا مکروہ ہے، امام نووی کہتے ہیں کہ جمعہ میں کھڑے ہو کر دوسروں کو جگہ دینا اور خود امام سے نسبتاً دور چلا جانا مکروہ ہے، خطیب بغدادی نے بعض محدثین سے نقل کیا ہے کہ وہ عبارت پڑھنے کی باری میں ایثار سے کام لینے کو مکروہ قرار دیتے تھے۔ (۳)

بلکہ بعض فقہاء شوافع نے تو امور قربت میں ایثار کو حرام قرار دیا ہے، اس لئے سیوطی نے ان دونوں میں تطبیق پیدا کی ہے کہ اگر ایثار کے ذریعہ کسی واجب کو ترک کیا گیا ہو جیسے وضو کے لئے پانی اور نماز کے لئے ستر لباس جب تو ایثار حرام ہے اور اگر ترک سنت یا مکروہ کا ارتکاب کیا تو مکروہ ہے اور کسی خلاف اولی بات کا مرتکب ہوا تو خلاف اولی ہے، (۵) — علامہ سیوطی نے البتہ اس مسئلہ کو اس قاعدہ کی رو سے باعث اشکال بتایا ہے کہ اگر کوئی شخص نماز کے لئے آئے اور صف پڑھ چکی ہو تو اسے چاہئے کہ اگلی صف سے ایک

آسان اور واضح حقیقت مشکل الفہم بن جاتی ہے، کتاب اللہ کی تعریف کے لئے بھی دراصل وہی کافی ہے جو آدمی نے اختیار کی ہے کہ کتاب قرآن منزل کا نام ہے "هو القرآن المنزل"۔ (۱) وجہ تسمیہ

قرآن کی وجہ تسمیہ کے سلسلہ میں دو باتیں کہی گئی ہیں اور دونوں ہی قرین قیاس ہیں، ایک یہ کہ قرآن قراءت سے مأخوذ ہے اور قرآن کے معنی خوب پڑھی جانے والی کتاب کے ہیں، یہ ظاہر ہے کہ آج دنیا میں کوئی کتاب نہیں جو اس قدر پڑھی جاتی ہو اور جو عالم اور عامی، بڑے اور چھوٹے، مرد و عورت، ہر ایک کی نوک زبان ہو، جس کا ایک ایک حرف لاکھوں انسان کے سینہ پر نقش ہو اور جو مطلوبہ شکل میں ہر دن ہزار ہا ہزار کی تعداد میں فروخت ہوتا ہے۔

دوسری رائے یہ ہے کہ اس کا مادہ "ق، ر، ن" ہے، اس کے معنی اتصال و ارتباط کے ہیں؛ چونکہ قرآن مجید باہم مربوط اور معنوی اعتبار سے ہم آہنگ کلام ہے، اسی لئے اس کو قرآن کہتے ہیں۔

### قرآن

حج کی ایک خاص صورت ہے، جس میں میقات سے ایک ساتھ حج و عمرہ دونوں کا احرام باندھا جاتا ہے۔ (۲)  
(قرآن کے احکام لفظ "حج" کے تحت مذکور ہو چکے ہیں)

### قربت

قربت کے معنی نزدیکی کے ہیں، فقہاء کی اصطلاح میں اللہ تعالیٰ کی عبادت و اطاعت کا نام "قربت" ہے، کیونکہ ان افعال کے ذریعہ بندہ اپنے رب کا تقرب حاصل کرتا ہے۔

(۲) الفتاویٰ الہندیہ ۲۳۷/۱

(۳) حوالہ منکور

(۱) الاحکام فی اصول الاحکام ۲۱۷/۱

(۳) الاشباہ والنظائر للسیوطی ۲۲۶

(۵) حوالہ سابق ۳۷۷



آدمی کو پیچھے لاکر صف بنائے اور جس نمازی کو پیچھے لائے وہ اس میں اس کا تعاون کرے تو یہاں گویا اس نے صف اول میں ایما سے کام لیا، لیکن خیال ہوتا ہے کہ ایما اس وقت مکروہ ہے کہ جب اپنے آپ کو ثواب سے محروم کر کے دوسرے کو اس کا موقع فراہم کیا جائے اور جو شخص ابتداء صف اول میں رہا وہ گو بعد میں پیچھے ہٹ جائے اور ظاہر ہے کہ یہ ہٹنا بھی حکم شریعی کے تحت ہے تو اب وہ صف اول کے ثواب سے محروم نہیں ہوگا، لہذا یہ ایما کی وہ صورت نہیں جس کو منع کیا گیا ہے۔ واللہ اعلم

حنفیہ کا نقطہ نظر

حنفیہ کے یہاں غالباً اس اصول کو اس درجہ وضاحت و صراحت کے ساتھ بیان نہیں کیا گیا ہے اور ابن نجیم نے لکھا ہے کہ ہم نے اپنے اصحاب کے یہاں اس قاعدہ کو نہیں پایا، لیکن علامہ شامی نے اس کی تلافی کی ہے، علامہ شامی کا خیال ہے کہ قربتوں میں بھی ایما جائز ہے اور یہ ایک قربت سے دوسری اہم تر قربت کی طرف منتقل ہونا ہے، مثلاً اگر ایک شخص نے صف اول کی طرف سبقت حاصل کر لی، اس کے بعد کوئی بزرگ آئیں جو زیادہ سن رسیدہ یا صاحب علم ہو اور بطور ادب پہلا شخص پیچھے ہٹ جائے اور ان صاحب کو صف اول میں جگہ دیے تو یہ صورت بہتر ہے، فقہاء حنفیہ کی یہ صراحت بتاتی ہے کہ قربت کے کاموں میں بھی ایما مکروہ نہیں، اللہ تعالیٰ نے مطلقاً ایما کی تعریف کی ہے اور اس میں یہ صورت بھی داخل ہے، حدیث شریف میں وارد ہے کہ ایک بار آپ ﷺ نے کچھ نوش فرمایا، آپ کے دائیں عبد اللہ ابن عباس رضی اللہ عنہ اور بائیں متحد بن رسیدہ لوگ تھے، آپ ﷺ نے حضرت عبد اللہ ابن عباس رضی اللہ عنہ سے خواہش کی کہ اگر اجازت دو تو پچا ہوا مشروب ان

من رسیدہ لوگوں کو دیدوں، لیکن چونکہ اس جموع نے حضور ﷺ سے نسبت تھی، اس لئے عبد اللہ ابن عباس رضی اللہ عنہ ایما کے لئے تیار نہ ہوئے، ظاہر ہے حضور ﷺ کے جموع نے سے مستفید ہونا اور یہ نیت سعادت اسے نوش کرنا من جملہ قربتوں کے ہے اور آپ ﷺ نے حضرت عبد اللہ ابن عباس رضی اللہ عنہ سے اس میں ایما کی خواہش کی، پس معلوم ہوا کہ قربتوں میں بھی ایما کی گنجائش ہے۔ (۱)

تاہم علامہ شامی نے صاحب نہر سے نقل کیا ہے کہ انہوں نے قربتوں میں ایما کے مکروہ ہونے کے سلسلہ میں شوافع کی رائے نقل کرنے کے بعد کہا ہے کہ ہمارے قواعد کی رو سے بھی یہ غلط نہیں "وقلوا عدلنا لا ممانی" (۲)۔ حنفیہ کے ان دو طرح کے اقوال میں شاید اس طرح تطبیق مناسب ہو کہ جہاں ایما کی وجہ سے ترک مستحب ہو وہاں تو ایما جائز ہوگا کہ یہ ایک مستحب سے دوسرے مستحب کی طرف عدول ہے، اور جہاں ایما کی وجہ سے ترک واجب یا حرام کے ارتکاب کی نوبت آتی ہو جیسے بے ستری، وہاں ایما درست نہیں۔ واللہ اعلم

(بندر)

قرود

قرود (ق، کے زیر، ر، کے سکون کے ساتھ) کے معنی بندر کے ہیں، حنفیہ، شوافع اور حنابلہ کے نزدیک بندر کا کھانا حرام ہے، (۳) امام مالک کی طرف منسوب ہے کہ بندر کا گوشت حرام نہیں ہے، لیکن ابن عبد البر مالکی سے منقول ہے کہ علماء اہل اسلام کے درمیان اس بابت کوئی اختلاف نہیں کہ نہ بندر کو کھانا جائز ہے اور نہ اس کی بیج درست ہے، (۴) حافظ ابن رشد نے بھی یہی لکھا ہے کہ جمہور فقہاء بندر کے کھانے اور اس سے انتفاع کو منع کرتے ہیں اور اس سلسلہ میں امام مالک کا کوئی اختلاف نقل نہیں کیا ہے، (۵) امام شعبی

(۲) حوالہ منکور ۱/۳۸۳

(۳) حبلۃ الحبوان للدمیری ۲/۲۵۵

(۱) رد المحتار ۱/۳۸۲

(۳) دیکھئے، حنبلیہ ۲۸۹/۵، شروح مہذب ۹/۱۶۷، المغنی ۹/۳۳۵

(۵) بداية المجتہد ۱/۳۶۸



سے مروی ہے کہ رسول اللہ ﷺ نے بندر کا گوشت کھانے سے منع فرمایا، (۱) علاوہ اس کے اس جانور کا شمار ذرعدوں میں ہے اور یہ ان خبائث میں داخل ہے جن کو شریعت نے حرام قرار دیا ہے۔

بندر کا جھوٹا

بندر کا جھوٹا ناپاک ہے جیسا کہ عام ذرعدے جانور کے جھوٹے کا حکم ہے، (۲) یہی رائے فقہائے حنابلہ کی بھی ہے، (۳) فقہاء شوافع کے نزدیک ذرعدہ جانوروں کا جھوٹا بھی پاک ہے، اس لئے بندر کا جھوٹا بھی ان حضرات کے نزدیک پاک ہوگا۔ (۴)

خرید و فروخت

جہاں تک بندر کی خرید و فروخت کی بات ہے تو گو امام ابوحنیفہؒ سے اس سلسلہ میں دو اقوال منقول ہیں لیکن قول عیار بھی ہے کہ اس کی خرید و فروخت جائز ہے، اصل میں حنفیہ کے یہاں جس جانور کا گوشت حرام ہوا اگر کھانے کے علاوہ کسی اور صورت اس سے انتفاع ممکن ہو تو اس کی بھی خرید و فروخت جائز ہے۔ (۵)

**قرض**

”قرض“ کے اصل معنی کاٹنے کے ہیں، یعنی کو اس لئے ”مقرض“ کہتے ہیں کہ وہ کاٹنے کا ذریعہ ہے، ”قرض“ کو ”ق“ کے زیر کے ساتھ بھی پڑھا گیا ہے اور زیر کے ساتھ بھی، (۶) اصطلاح میں ”قرض“ بدل کی ادائیگی کی شرط پر نفع اٹھانے کے لئے مال دینے کا نام ہے، ”دفع المال ارفا فالمن ينطع به ويؤد بثلہ“ (۷) چونکہ قرض دہندہ اپنے مال کا کچھ حصہ علاحدہ کر کے یا دوسرے لفظوں

میں کاٹ کر مقروض کو دیتا ہے، اسی لئے اس کو ”قرض“ کہتے ہیں، ”سلف“ کے معنی بھی قرض کے ہیں، ویسے عام طور پر فقہاء کے یہاں اس سے خرید و فروخت کی ایک خاص صورت ”سلم“ مراد ہوتی ہے، قرض ہی سے ”قرض“ ہے جو فقہاء کے یہاں ”قرض“ کے معنی میں بھی استعمال ہوتا ہے اور ”مغاربت“ کے لئے بھی۔

ثبوت

قرض کے لین دین کا ثبوت قرآن سے بھی ہے، احادیث سے بھی، اور اس پر اجماع و اتفاق بھی ہے، نیز یہ مصلحت انسانی کا تقاضا بھی ہے، قرآن نے اللہ کے راستہ میں اتفاق کو ”قرض حسن“ قرار دیا ہے، (البقرہ : ۲۳۵) اس میں قرض کے جائز بلکہ مستحب اور مطلوب ہونے کی طرف واضح اشارہ ہے، ایک جگہ ”ذین“ کے معاملات کو لکھنے کی تاکید فرمائی گئی ہے، (البقرہ : ۲۸۲) ظاہر ہے دین کا لفظ عام ہے اور قرض بھی اس کے دائرہ میں آتا ہے۔

حضرت عبداللہ بن مسعود ارشاد نبوی ﷺ نقل کرتے ہیں کہ کسی مسلمان کو دو بار قرض دینا ایک بار صدقہ کرنے کے برابر ہے، (۸) اور بھی متعدد روایتیں ہیں جن میں قرض دینے کی فضیلت وارد ہے، اسی لئے اس کے جائز ہونے پر امت کا اجماع ہے، (۹) پھر قرض ایک ایسی مصلحت ہے کہ بہت سے مواقع پر اس سے منفعتیں ہوتا، اس لئے اگر اس کی گنجائش نہ رکھی جائے تو تنگی اور دشواری کا باعث ہوگا اور ناقابل برداشت حرج و غلی کو دور کرنا شریعت کا ایک اہم ترین مقصد ہے، ارشاد ربانی ہے: **عَسَىٰ يَؤُودَ اللّٰهُ لِيَجْعَلَ عَلَيْكُمْ مِنْ حَرَجٍ**، (النساء : ۶) نیز فرمایا گیا کہ اللہ تم پر آسانی

(۲) ردالمحتار ۱۳۹/۱

(۳) شرح مہذب ابراہیم

(۶) دیکھئے الصحاح ۱۱۰۴/۲، القاموس المحيط ۸۴۰

(۱) المعنی ۳۲۵/۹

(۳) المعنی ۳۳/۱

(۵) ہندیہ ۱۱۴/۳

(۷) کشاف للفہام ۲۹۸/۲

(۸) سنن بیہقی ۲۵۳/۵، ابن ماجہ ۶۷۲، مع تحقیق: الاعظمی، وفیہ سلیمان وهو متروک

(۹) المعنی ۲۰۷/۳

چاہتے ہیں نہ کہ دشواری : ان الله يريد بكم اليسر ولا يريد بكم العسر۔ (البقرہ : ۱۸۵)

### قرض دینے کا حکم

قرض لینا کو مباح ہے لیکن قرض دینا مستحب ہے، کیونکہ یہ نیکی اور معروف میں تعاون ہے، (۱) حضرت عبداللہ بن مسعود رضی اللہ عنہ سے قرض دینے کی فضیلت اوپر لے کر ہو چکی ہے، حضرت انس رضی اللہ عنہ سے روایت ہے کہ آپ ﷺ نے ارشاد فرمایا: میں نے جنت کے دروازہ پر شب اسراء میں لکھا ہوا دیکھا کہ صدقہ کا ثواب دس گنا ہے اور قرض کا اٹھارہ گنا، میں نے حضرت جبریل علیہ السلام سے استفسار کیا کہ قرض صدقہ سے افضل کیوں ہے؟ جبریل علیہ السلام نے کہا کہ سائل رہتے کے ہاوجود سب سوال دراز کرتا ہے (اور اس پر صدقہ کیا جاتا ہے) اور قرض کا خواستگار ضرورت ہی پر طلب گار قرض ہوتا ہے، (۲) نیز حضرت ابوالدرداء رضی اللہ عنہ سے مروی ہے کہ یہ بات کہ میں دو دینار قرض دوں، پھر وہ واپس آجائیں اور میں ان کو کسی اور کو قرض دیدوں، مجھے اس سے زیادہ پسند ہے کہ میں ان کو صدقہ کر دوں، (۳) حضرت انس رضی اللہ عنہ کی ایک روایت میں آپ ﷺ سے منقول ہے کہ کسی چیز کو قرض دینا اس کے صدقہ کرنے سے بہتر ہے "قرض الشئ خیر من صدقته"۔ (۴)

ان روایات سے نہ صرف قرض کی فضیلت اور اس کا استحباب ظاہر ہے بلکہ مواقع و احوال کے لحاظ سے قرض کا بعض اوقات صدقہ سے بھی زیادہ باعث ثواب ہونا معلوم ہوتا ہے، اگر محتاج کی

حاجت مندی کا یقین کر کے اسے دیا جائے تو ظاہر ہے کہ صدقہ افضل ہے، لیکن اگر یقینی طور پر اس کا علم نہیں تو قرض کی فضیلت زیادہ ہے، اس لئے کہ جو لوگ خود دار طبیعت کے مالک ہوں وہ مجبوراً ہی قرض کے طالب ہوتے ہیں۔

قرض کے مستحب ہونے کا حکم ظاہر ہے اس وقت ہے جب قرض دہندہ کے علم یا اندازہ کے مطابق قرض کسی جائز ضرورت کے لئے لیا جا رہا ہو، اگر کسی مکروہ یا حرام و معصیت کے ارتکاب کے لئے قرض لے، تو دانستہ اس مقصد کے لئے قرض دینا درست نہیں، مکروہ میں تعاون بھی مکروہ اور حرام کا تعاون بھی حرام ہے، کیونکہ جو حکم مقصد کا ہوتا ہے وہی حکم "ذریعہ" کا بھی ہوتا ہے۔ (۵)

### قرض لینے کا حکم

قرض لینا مباح ہے، (۶) خود آپ ﷺ سے قرض لینا ثابت ہے، (۷) البتہ یہ ضروری ہے کہ جائز مقصد کے لئے قرض لیا جائے، ابن ماجہ نے سند صحیح سے نقل کیا ہے، کہ اللہ تعالیٰ قرض لینے والے کے ساتھ ہوتا ہے، جب تک وہ ادا نہ کر لے، سوائے اس کے کہ کسی ایسے مقصد کے لئے دین حاصل کرنے جو اللہ کو ناپسند ہو، (۸) یا اس ارادہ سے قرض کر لے، کہ ادا نہیں کرنا ہے، یہ بھی گناہ کی بات ہے، آپ ﷺ نے فرمایا کہ ایسا شخص اللہ تعالیٰ کے یہاں چور شمار کیا جائے گا، (۹) ایک اور روایت میں ہے کہ جو شخص دوسروں کا پیسہ ڈبانے کے لئے قرض کر لے، اللہ تعالیٰ اسے ہلاک کر دیں گے، (۱۰) حضرت میمونہ راوی ہیں کہ جو شخص اس ارادہ سے دین لے کہ اسے

(۱) الشرح الصغیر ۲۹۲/۳

(۲) ابن ماجہ ۱۰۶۲، اس کی سند میں خالد بن یزید ہیں جن کو محمد بن یحییٰ نے ضعیف قرار دیا ہے

(۳) سنن بیہقی ۲۵۴/۵

(۴) سنن ابن ماجہ ۱۷۵/۲ باب القرض مطلب و یوبہ

(۵) المغنی ۳/۳۷۷، فتاویٰ ہندیہ ۳۶۶/۵

(۶) مسند احمد ۳/۳۳۲، عن صہیب بن سنان

(۷) ابن ماجہ ۵۶۲، رقم الحدیث ۲۳۲۳

(۸) ترمذی شریف ۲۳۵/۱، معجم شریف ۳۶۲

(۹) حوالہ سابق، رقم الحدیث ۲۳۳۶

(۱۰) حوالہ سابق، رقم الحدیث ۲۳۳۳

ادا کرے گا، اللہ تعالیٰ اس کا دین ادا کر دیں گے، (۱) — غرض شدید ضرورت کے بغیر اور غیر شرعی کام کے لئے، نیز عدم ادائیگی کی نیت سے قرض لینا گناہ ہے، جائز مقصد کے لئے ضرورت کی وجہ سے اور حسب وعدہ اداء کرنے کی نیت سے قرض لینا مباح ہے۔

### قرض دہندہ اور مقروض — شرعی ہدایات!

اگر مقروض تنگدستی میں مبتلا ہو، تو اس کو مزید مہلت دینی چاہئے، اور ممکن ہو تو کچھ معاف بھی کر دینا چاہئے، آپ ﷺ نے ارشاد فرمایا: جو اللہ کے سایہ میں رہنا چاہتا ہے، اسے چاہئے کہ تنگدست شخص کو مہلت دے، یا اس کا کچھ حصہ معاف کر دے، (۲) پھر آپ ﷺ نے یہ بھی ہدایت فرمائی کہ قرض کی ادائیگی کا مطالبہ مناسب طریقہ پر کرنا چاہئے۔ (۳)

جہاں ایک طرف آپ ﷺ نے قرض دہندہ کو حسن سلوک کی ہدایت دی وہیں مقروض کو بھی تلقین فرمائی کہ وہ قرض خواہ کے ساتھ زیادتی نہ کرے، اور بہتر معاملہ رکھے، باوجود استطاعت کے قرض کی ادائیگی میں کوتاہی اور ٹال مٹول کو آپ ﷺ نے بہت ناپسند فرمایا ہے، اور فرمایا کہ یہ چیز اس کی بے عزتی اور سزا کا جواز پیدا کر دیتی ہے، لی الواجد محل عرضہ و عقوبہ، (۴) یہاں تک کہ آپ ﷺ نے متوفی کے مال میں سے پہلے اس کا دین ادا کرنے کا حکم فرمایا، (۵) یہ بھی ارشاد فرمایا کہ تم میں بہترین شخص وہ ہے جو دین کی ادائیگی میں بہتر ہو، (۶) ایک حدیث میں وارد ہے کہ مومن کی روح اس کے دین کے ساتھ معلق رہتی ہے،

تا آں کہ اس کی طرف سے ادا کر دیا جائے، (۷) حضرت عبداللہ ابن عمر رضی اللہ عنہما سے آپ ﷺ کا ارشاد منقول ہے کہ جس کا انتقال ہو اس پر ایک دینار یا دو درہم بھی باقی ہو تو اسے اس کی ٹکیوں میں سے وصول کیا جائے گا۔ (۸)

### ارکانِ قرض

قرض ایک معاملہ ہے، اور جیسے اکثر معاملات ایجاب و قبول کے ذریعہ منعقد ہوتے ہیں، قرض بھی ایجاب و قبول کے ذریعہ ہی وجود میں آتا ہے، قرض دینے والا کہے کہ میں نے قرض دیا، یا ایسی کوئی تعبیر اختیار کرے، جو قرض دینے کو بتاتی ہو، اور قرض لینے والا قول یا فعل کے ذریعہ قبولیت کا اظہار کر دے، اس طرح یہ معاملہ منعقد ہو جائے گا، (۹) — امام ابو یوسفؒ سے ایک قول یہ بھی منقول ہے، کہ قبول، قرض کا رکن نہیں ہے۔

### قرض دینے کی اہلیت

معاملہ قرض کے درست ہونے کے لئے یہ ضروری ہے کہ وہ اس مال میں تصرف کا حق رکھتا ہو، جو قرض کے طور پر دے رہا ہے، (۱۰) اب چونکہ قرض تبرعات کے قبیل سے ہے، اس لئے قرض کے درجہ کا تصرف وہی شخص کر سکتا ہے جو تبرع کی اہلیت رکھتا ہو، یعنی آزاد ہو، بالغ ہو، عاقل ہو، ہاشور (رشید) ہو، نابالغ بچہ، والد اور وصی قرض دینے کا حق نہیں رکھتا، (۱۱) — قرض لینا چونکہ تبرع نہیں ہے، اس لئے قرض گیرندہ کے لئے تبرع پر مبنی تصرف کا اہل ہونا ضروری نہیں، معاملہ کرنے کا اہل ہو، یہی کافی ہے۔

(۱) ابن ماجہ ۵۶۲، رقم الحدیث ۲۳۳۲

(۳) حوالہ سابق، باب حسن المطالبة

(۵) حوالہ سابق، رقم الحدیث ۲۳۵۸

(۷) حوالہ سابق، رقم الحدیث ۲۳۳۷

(۹) بدائع الصنائع ۳۹۲/۷

(۱۱) بدائع الصنائع ۳۹۲/۷، کشاف القناع ۳۰۰/۳

(۲) حوالہ سابق، رقم الحدیث ۲۳۳۳

(۴) ابن ماجہ ۶۰۲، رقم الحدیث ۲۳۵۲

(۶) حوالہ سابق، رقم الحدیث ۲۳۳۸

(۸) حوالہ سابق، رقم الحدیث ۲۳۳۹

(۱۰) حوالہ سابق، المغنی ۲۰۸/۳

## قابل قرض مال

کچھ شرطیں وہ ہیں جو قرض کے محل یعنی اس مال سے متعلق ہے جن کو قرض لیا جاتا ہے۔ — اس سلسلے میں بنیادی طور پر یہ ضروری ہے کہ وہ مال مثلی ہو، ”مثلی“ ایسی چیزوں کو کہتے ہیں جس کا بدل قابل لحاظ تفاوت کے بغیر ادا کیا جاسکتا ہو، ایسی چیزیں، جن کا لین دین قول کر کیا جاتا ہو، (موزونات) یا جو بیاندہ سے ناپ کر لی اور دی جاتی ہو، (مکیلات) یا جن کو ہاتھ اور گز سے ناپا جاتا ہو (لمروعات) یا جن کی مقدار گن کر معلوم کی جاتی ہو، اور اس کے مختلف افراد میں تقسیم کے اعتبار سے کچھ زیادہ تفاوت نہ ہو (عدویات متقاربہ)۔ یہ سب مثلی ہیں اور ان میں قرض کے طور پر لین دین درست ہے، (۱) ایسی چیزیں جن کے افراد میں باہم کافی تفاوت پایا جاتا ہو، قسمی کہلاتی ہیں، اور ان میں قرض کے طور پر لین دین جائز نہیں؛ کیونکہ واپسی کے وقت مقدار کی بابت، فریقین میں نزاع پیدا ہو سکتی ہے، ہاتھ اور گز سے ناپی جانے والی چیزوں کو فقہاء نے مثلی شمار نہیں کیا ہے، کیونکہ اس زمانہ میں کپڑے کی صنعت آج کی طرح ترقی یافتہ نہیں تھی، غالباً ان کی بناوٹ میں یکسانیت نہیں رہتی تھی، لیکن فی زمانہ جن جن چیزوں کی پائش فٹ وغیرہ سے ناپ کر کی جاتی ہے، ان میں یکسانیت ہوتی ہے، اس لئے ان کا شمار بھی مثلی اشیاء میں ہی کیا جانا چاہئے، مثلی چیزوں میں قرض کا لین دین جائز ہونے پر تمام ہی فقہاء کا اتفاق ہے۔ (۲)

البتہ دوسرے فقہاء کے یہاں اس میں کسی قدر زیادہ وسعت ہے، یہی وجہ ہے کہ مالکیہ اور حنابلہ کے یہاں روٹی کا بطور قرض

لین دین جائز ہے، (۳) اور اسی پر تعامل کو دیکھتے ہوئے امام محمدؒ نے بھی فتویٰ دیا ہے، لیکن امام ابو حنیفہؒ اور امام ابو یوسفؒ کے نزدیک جائز نہیں، (۴) شوافع کا اصول یہ ہے کہ جس چیز کی خرید و فروخت کی جاسکتی ہے، اور اوصاف بیان کر کے جس کی تعیین ممکن ہو، اس کا قرض کے طور پر لین دین بھی جائز ہے، (۵) حنابلہ کے نزدیک جس چیز کی بیع سلم ہو سکتی ہے، اس کا قرض کے طور پر لین دین بھی ہو سکتا ہے، (۶) اور یہی رائے مالکیہ کی بھی ہے، (۷) یہ بھی ضروری ہے کہ جس چیز کو قرض لیا جا رہا ہو وہ ٹھوس مال (عین) ہو، نووی کا بیان ہے، یصح القرض فی کل عین یصح بیعها، (۸) دوسرے فقہاء کی عبارتوں سے بھی یہی اندازہ ہوتا ہے، البتہ ابن تیمیہؒ منفعۃ میں بھی قرض کے قائل ہیں، جیسے ایک شخص کسی کو اپنے گھر رکھے، اور اس کے بدلہ پھر خود اس شخص کے گھر رہے۔ (۹)

حنفیہ کے یہاں قرض کا دائرہ نسبتاً محدود ہے، اور ایسی شرطیں عائد ہیں، کہ جب تک کوئی چیز پوری طرح متعین نہ ہو محل قرض بن ہی نہیں سکتی، دوسرے فقہاء کے نزدیک قرض کے دائرہ کسی قدر وسیع ہے، لیکن ان کے یہاں بھی یہ شرط ہے کہ مال قرض کا اوصاف اور مقدار دونوں ہی اعتبار سے معلوم و متعین ہونا ضروری ہے۔ (۱۰)

## معاملہ قرض جائز ہے یا لازم؟

قرض عقد لازم ہے یا محض عقد جائز ہے؟ تو اس بات پر تو اتفاق ہے کہ قرض لینے والے کے حق میں محض جائز ہے، یعنی اگر وہ قرض لی ہوئی چیز کو اسی طرح لوٹا دے، اور اس کو استعمال نہ کرے، تو اس کے لئے اس کی گنجائش ہے، بشرطیکہ قرض گیر عدہ کے یہاں

(۱) بدائع الصنائع ۳۹۵/۷

(۳) المغنی ۲۱۰/۳

(۵) شرح مہذب ۱۶۸/۱۳

(۷) الشرح الصغیر ۲۹۲/۳

(۹) الاختیارات الفقہیہ لفتاویٰ ابن تیمیہ ۱۳۶

(۲) للمغنی ۳۹۷/۳

(۴) بدائع ۳۹۵/۷

(۶) للمغنی ۲۰۹/۳

(۸) شرح مہذب ۱۶۸/۱۳

(۱۰) دیکھئے المغنی ۲۱۰/۳، تحفۃ المحتاج ۴۴/۵



اس میں کوئی عیب پیدا نہ ہوا ہو۔ (۱)

البتہ قرض دہندہ کے حق میں معاملہ لازم ہوگا یا نہیں؟ اس میں اختلاف ہے، حنفیہ کے نزدیک قبضہ کے بعد مقروض کی ملکیت ثابت ہو جاتی ہے، (۲) گویا مقروض کی طرف سے سامان قرض پر قبضہ کے بعد معاملہ لازم ہو جاتا ہے، حنابلہ کے نزدیک بھی جب تک مقروض نے قبضہ نہ کر لیا ہو اس وقت تک اسے یک طرفہ طور پر معاملہ کے ختم کر دینے کا اختیار ہے، (۳) مالکیہ کے نزدیک معاملہ طے پاتے ہی سامان قرض پر قرض گیرمہ کی ملکیت ثابت ہو جاتی ہے، گویا صرف معاملہ طے پانے ہی سے قرض دہندہ پر معاملہ لازم ہو جاتا ہے، (۴) فقہاء شافعیہ کے یہاں اس سلسلے میں مختلف اقوال ملتے ہیں، لیکن خود امام شافعی سے جو بات منقول ہے وہ یہ کہ چاہے مقروض نے قرض لی ہوئی چیز پر قبضہ بھی کر لیا ہو، اور اس میں تصرف بھی کر چکا ہو، پھر بھی قرض دہندہ پر یہ لازم نہیں، اور وہ اپنی چیز کی واپسی کا مطالبہ کر سکتا ہے، (۵) حنفیہ کا جو نقطہ نظر ہے وہ مالکیہ اور شوافع کے درمیان ایک راہ وسط کا درجہ رکھتا ہے، اور یہی قرین صواب معلوم ہوتا ہے، کیونکہ مال قرض پر قبضہ کرنے کے بعد، قرض گیرمہ اس میں ہر طرح کے تصرف کا مجاز قرار پاتا ہے، وہ اسے بیچ سکتا ہے، ہبہ کر سکتا ہے، صدقہ کر سکتا ہے، اور یہی اس شئی پر مکمل ملکیت اور اختیار حاصل ہو جانے کی علامت ہے، اس لئے ضرور ہے کہ قبضہ ہی کو معاملہ کے لازم ہونے اور نہ ہونے کے لئے حد فاصل تسلیم کیا جائے۔

### اداء قرض کی صورت

یہ بات ظاہر ہے کہ قرض کا بدل لوٹنا واجب ہے، لیکن بدل

ادا کرنے کی صورت کیا ہو؟ اس کی جزوی تفصیلات میں کسی قدر اختلاف رائے پایا جاتا ہے، حنفیہ کے نزدیک چونکہ قرض لی ہوئی چیز پر مقروض کی ملکیت ثابت ہو جاتی ہے؛ اس لئے اگر وہ اس کے پاس موجود بھی ہو تب بھی وہ بعینہ اس شئی کے دینے کے بجائے اس کا مثل ادا کر سکتا ہے، (۶) البتہ اگر روپے پیسے بطور قرض لئے گئے اور اب ان کا طعن بند ہو گیا، تو امام ابو حنیفہؒ کے یہاں اسی طرح کے سکوں کا لوٹا دینا کافی ہوگا، اور امام ابو یوسفؒ اور امام محمدؒ کے نزدیک اس کی قیمت ادا کرنی ہوگی۔ (۷)

حنفیہ کے یہاں چونکہ صرف مثلی ہی چیزوں میں قرض کا لین دین ہو سکتا ہے فہمی چیزوں میں نہیں ہو سکتا، اس لئے قیمت کے ذریعہ قرض کی واپسی کا کوئی سوال ہی نہیں۔

مالکیہ اور صحیح ترقول کے مطابق شوافع کی رائے یہ ہے کہ اگر مثلی شئی قرض کے طور پر حاصل کی اور وہ بغیر کسی اضافہ یا کمی کے موجود ہے تو اسے اختیار ہے کہ چاہے تو اسی کو لوٹا دے یا اس کا مثل واپس کر دے، اور اگر فہمی شئی ہے جب بھی کسی کی یا اضافہ کے بغیر اصل شئی موجود ہو تو اس کو واپس کر سکتا ہے، اور اصل شئی موجود نہ ہو تو اب شوافع سے دو قول منقول ہے، ایک یہ کہ ایسی چیز واپس کرے جو ظاہری اعتبار سے اس کے مماثل ہو دوسرا قول قیمت کی ادائیگی کا ہے۔ (۸)

حنابلہ کا خیال ہے کہ اگر مثلی شئی ہے اور بعینہ اصل شئی باقی ہے تو مقروض کو اختیار ہے اسی کو واپس کر دے یا اس کا مثل واپس کرے، بہر حال مقروض دونوں میں سے جس طریقہ پر بھی قرض ادا کرے قرض دہندہ پر اس کا قبول کرنا واجب ہے، خواہ اس شئی کی

(۲) بدائع الصنائع ۳۹۶/۷

(۴) الشرح الصغير ۲۹۵/۳

(۶) حنفیہ ۳۷/۳

(۸) نہایة المحتاج ۲۲۳/۴، الخرشي ۲۲۲/۵

(۱) المغنی ۲۸۸/۳، شرح مہذب ۱۶۷/۱۳

(۳) المغنی ۳۸۸/۳

(۵) شرح مہذب ۱۶۷/۱۳

(۷) بدائع ۳۹۵/۷



## اداء قرض کی جگہ

قرض کی واپسی سے متعلق ایک مسئلہ واپسی کی جگہ کا ہے۔  
— اصل تو یہی ہے کہ جہاں قرض لیا گیا ہے وہیں اس کی ادائیگی  
ہو لیکن اگر قرض دہندہ نے کسی دوسری جگہ واپسی کا مطالبہ کیا تو کیا  
حکم ہوگا؟

امام ابو حنیفہؒ کے نزدیک اگر قرض لیا ہوا سامان ایسا ہو جس  
کی منتقلی پر اخراجات آتے ہوں یا بوجھ اٹھانا پڑتا ہو، تو قرض دہندہ  
کی یہ شرط لغو ہوگی، اور مقروض نے جہاں قرض حاصل کیا ہے وہیں  
اس کی واپسی واجب ہوگی، علامہ حنفیؒ نے نامعتبر شرطوں کا ذکر  
کرتے ہوئے لکھا ہے: **وَكُلُّ الْوَأَلْفَرَضِ طَعَامًا لِّلشَّرْطِ وَدِه**  
**لِی مَكَانٍ آخِرٍ، (۴) اور اگر وہ شئی ایسی نہ تھی جس کے پہنچانے**  
**کے لئے اخراجات اور بار برداری مطلوب ہو لیکن راستہ کے امکانی**  
**خطرات سے تحفظ حاصل کرنا مقصود ہو، یعنی مقصد یہ ہو کہ اگر اس**  
**فحص کو قرض دے دیں گے، اور فلاں دوسری جگہ حاصل کریں گے تو**  
**درمیان میں جو سامان کے لوٹ لئے جائے گا اندیشہ ہے ہم اس سے**  
**نفع جائیں گے، ایسی صورت کو "مسلحہ" کہتے ہیں، یہ مکروہ ہے۔ (۵)**  
**(تفصیل کے لئے دیکھئے: "مسلحہ")**

البتہ اگر پہلے سے اس قسم کی شرط نہ ہو اور مقروض خود ہی  
دوسرے شہر میں پیسے ادا کر دے تو پھر ایسا کرنا جائز ہے۔ (۶)  
شوافع کے نزدیک اگر سامان کی منتقلی کے لئے اخراجات اور  
بار برداری کی نوبت ہو تو جس جگہ میں قرض لیا گیا تھا اس کے  
بجائے دوسری جگہ نہ قرض دہندہ کے لئے لینا واجب ہے اور نہ  
قرض گیرندہ کے لئے دینا واجب ہے، لیکن اگر ایسی چیز کا قرض ہو

قیمت بڑھ گئی ہو، یا وہی ہو، اگر قیمتی شئی قرض کے طور پر لی گئی ہو اور  
اوصاف بیان کر کے اس کی نوعیت پوری طرح بیان نہ کی جاسکتی ہو،  
جیسے ہیرے، جواہرات وغیرہ، تو اس پر قبضہ کے دن کے نرخ سے  
اس کی قیمت ادا کی جائے گی اور اگر مقروض بیعہ اسی شئی کو واپس  
کرنا چاہے تو قرض خواہ کو اس کا قبول کرنا واجب نہیں، — اور اگر  
قیمتی شئی قرض لی گئی لیکن اوصاف بیان کر کے اس کا انضباط ممکن ہو،  
جیسے کن کفر وخت کی جانے والی اشیاء، تو حنابلہ کے قول رائج کے  
مطابق جس دن قرض لیا تھا اس دن کے لحاظ سے قیمت ادا کرنی  
ہوگی۔ (۱)

## مقروض اضافہ کے ساتھ ادا کرے

ایک اہم سوال یہ ہے کہ اگر مقروض قرض ادا کرتے ہوئے  
مقدار میں اضافہ کر دے یا جیسا مال اس نے لیا تھا اس سے بہتر  
مال واپس کرے تو کیا یہ درست ہوگا؟ احتاف، شوافع اور حنابلہ کے  
ز نزدیک ایسا کرنا درست ہوگا، بلکہ اس طرح قرض کا ادا کرنا بہتر  
ہے، چنانچہ رسول اللہ ﷺ نے ایک اونٹ لیا اور اس سے بہتر اونٹ  
واپس فرمایا اور فرمایا کہ بہترین شخص وہ ہے جو ادائیگی میں بہتر برتاؤ  
روا رکھے، **"ان عیمر الناس احسنهم قضاء"** **"البتہ ضروری**  
**ہے کہ یہ اضافہ قرض دہندہ کی طرف سے مشروط نہ ہو، اگر قرض**  
**دہندہ نے ایسی شرط لگائی ہو تو پھر یہ ریا ہو جائے گا۔ (۲)**

مالکیہ کے نزدیک مقروض کا مقدار میں اضافہ کرنا درست  
نہیں، البتہ اوصاف کے اعتبار سے زیادہ عمدہ شئی واپس کرنا درست  
ہے۔ (۳)

(۱) کشاف القناع ۲۳-۳۰۱

(۲) بدائع الصنائع ۳۹۵، تحفۃ المحتاج ۴۷۵، المغنی ۴۲۷-۴۲۸

(۳) القوانین الفقہیہ ۲۹۵

(۴) الدر المختار ۱۹۴/۳

(۵) حوالہ سابق

(۶) ہندیہ ۳۰۴/۳

جس کی منتقلی میں نہ اخراجات ہوں اور نہ بوجہ اٹھانے کی مشقت، تو وہاں حسب معاہدہ قرض لینے والے کے لئے قرض کا پہنچانا اور قرض دینے والے کا قرض وصول کرنا واجب ہوگا۔ (۱)

مالکیہ کے نزدیک روپیہ، پیسہ تو مقروض جہاں بھی ادا کر دے صاحب قرض کو قبول کرنا ہوگا، لیکن دوسرے سامان کو مقروض وہیں ادا کرے گا جہاں اس نے قرض حاصل کیا تھا۔ (۲) — حنابلہ نے شکی اور قہمی اشیاء میں فرق کیا ہے، اگر شکی شے ہو اور ایک جگہ سے دوسری جگہ منتقلی میں اخراجات یا ہار برداری کی مشقت نہ ہو، نیز راستہ بھی مامون ہو تو جس جگہ قرض لیا گیا ہے، اس کے بجائے دوسری جگہ مقروض قرض ادا کرے یا قرض دہندہ قرض کی واپسی کا مطالبہ کرے دلوں صورت درست ہے، اور دوسرے فریق کو اس کو قبول کرنا لازم ہے، اور اگر قہمی شے ہے تو قرض لینے والے پر اسی شہر میں ادائیگی ضروری ہے، جہاں اس نے قرض حاصل کیا ہے، ہاں اگر قرض دہندہ دوسرے شہر میں قرض کی واپسی کا مطالبہ کرتا ہے، لیکن اس قیمت کے مطابق جو اس شہر میں پائی جاتی ہے جہاں قرض لیا گیا تھا تو اب مقروض پر اس دوسرے شہر میں قرض کی ادائیگی لازم ہوگی۔ (۳)

اگر ایسے شہر میں کوئی چیز بطور قرض حاصل کی جہاں وہ سامان سستا ہو اور قرض خواہ نے ایسی جگہ مقروض سے اس کا مطالبہ کیا جہاں وہ شکی گراں ہو تو مقروض پر وہاں قرض کی واپسی ضروری نہیں، البتہ قرض دہندہ کو یہ حق حاصل ہے کہ وہ مقروض سے کفیل طلب کرے، تاکہ اس کے قرض کی وصولی یقینی ہو سکے۔ (۴)

امام ابو یوسفؒ کے نزدیک اس صورت میں اگر دونوں فریق میں قیمت کی ادائیگی کا معاہدہ ہو جائے تو جہاں قرض حاصل کیا تھا وہاں کی قیمت معتبر ہوگی، اور اسی کے مطابق قرض ادا کرنا ہوگا۔ (۵)

**قرض کی ادائیگی کب واجب ہوگی؟**

قرض کی ادائیگی سے متعلق تیسرا مسئلہ یہ ہے کہ کب قرض کی ادائیگی واجب ہوگی؟ حنفیہ، شوافع اور حنابلہ کے نزدیک قرض میں جو مدت متعین کی جائے، قرض دہندہ اس مدت کا پابند نہیں ہے، کیونکہ قرض ایک طرح کا تہرہ ہے، اگر مدت کا لزوم ہو جائے تو پھر وہ تہرہ باقی نہیں رہے گا، (۶) مالکیہ کے نزدیک فریقین اس مدت کے پابند ہونگے اور قرض دہندہ کو مدت مقررہ سے پہلے قرض کے مطالبہ کا حق نہیں ہوگا، (۷) — علامہ ابن قیمؒ کا رجحان بھی اسی طرف ہے۔ (۸)

تاہم بعض صورتوں میں حنفیہ کے نزدیک بھی دین میں مدت کا اعتبار کیا جاتا ہے، جیسے کوئی شخص وصیت کر جائے کہ میرے مال میں سے فلاں شخص کو اتنی مدت کے لئے قرض جاری کیا جائے، تو ورثہ پر اس قرض کا جاری کرنا اور اس مدت تک مقروض کو مہلت دینا واجب ہے، (۹) اسی طرح اگر مقروض کسی اور پر قرض کا "حوالہ" کر دے یعنی کوئی دوسرا شخص قرض کی ادائیگی کا مکمل طور پر ذمہ دار ہو جائے تو مقررہ مدت معتبر ہوگی اور قبل از مدت قرض دہندہ واپسی کا مطالبہ نہیں کر سکتا، (۱۰) واقعہ ہے کہ مالکیہ کا قول اس مسئلہ میں زیادہ قرین صواب نظر آتا ہے، اور قرآن و حدیث میں شرطوں اور وعدوں کی تکمیل کے سلسلہ میں جو ارشادات منقول ہیں ان کا تقاضا یہی ہے،

(۲) حاشیہ خرشی ۳۶/۵

(۳) حنفیہ ۲۵/۳

(۶) بدائع الصنائع ۳۳۶/۱

(۸) اعلام الموقعین ۳۴۵/۳ ط: السعادی

(۱۰) حنفیہ ۲۰۲/۳

(۱) تحفة المحتاج ۳۶/۵

(۳) کشاف القناع ۳۶۶/۳

(۵) رد المحتار ۱۹۳/۳ ط: رشیدیہ پاکستان

(۷) خرشی ۲۳۲/۵

(۹) بدائع الصنائع ۳۹۶/۷

واپس کرے، حرام ہے اور سود میں داخل ہے، کیونکہ آپ ﷺ نے قرض پر نفع حاصل کرنے سے منع فرمایا اور بعض روایتوں میں اسے سود قرار دیا گیا، کل قرض جو منفعة فہو رہا، (۲) اس پر تمام فقہاء کا اتفاق ہے۔ (۳)

مقدار میں اضافہ تو حرام ہے ہی، کیفیت میں عہدگی کی شرط لگانا بھی جائز نہیں، مثلاً معمولی چیز ہو اور شرط لگائی کہ اس کے بدلے بہتر واپس کرے، یہ بھی درست نہیں، (۴) اگر قرض دہندہ نے شرط تو نہ لگائی لیکن مقروض نے بہ طور خود عمدہ چیز واپس کی یا زیادہ مقدار کے ساتھ واپس کی، تو ایسا کرنا جائز ہے۔

آج کل بعض ادارے قرض جاری کرتے ہیں اور قرض کے تناسب سے مقروض سے ماہانہ فیس رکبیت وصول کرتے ہیں، یہ صورت جائز نہیں اور یہ صورت بھی سود کے دائرہ میں آتی ہے، ایسے قرض کو غیر سودی قرض کہنا محض دھوکہ ہے!

### قرض پر بالواسطہ نفع

فقہاء نے نہ صرف یہ کہ قرض پر اضافہ کو ناجائز قرار دیا اور اس کو نفع اٹھانے کا ذریعہ بنانے سے منع فرمایا بلکہ بالواسطہ طریقہ پر قرض سے نفع حاصل کرنے کا راستہ بھی بند کر دیا، مثلاً: مقروض قرض دہندہ سے کوئی معمولی چیز گراں قیمت میں خریدے، یہ بھی مکروہ ہے، (۵) اسی طرح یہ صورت بھی مکروہ ہے کہ مثلاً کوئی شخص قرض لینے کے لئے آئے تو قرض دہندہ ساٹھ روپیہ تو اسے قرض دیدے اور میں روپیہ کی چیز اسے چالیس روپیہ میں فروخت کر دے؛ تاکہ مقروض کے یہاں اس کے سو روپے ہو جائیں، حالاں کہ مقروض کو اس سے اتنی روپیہ ہی حاصل ہوا۔ (۶)

نیز یہ بات ذہن میں رکھنی چاہئے کہ جن فقہاء نے قرض میں متعین مدت کی مہلت کو لازم قرار نہیں دیا ہے ان کے یہاں بھی یہ حکم قضاء ہے، دیکھئے ایفاء عہد تمام ہی فقہاء کے نزدیک واجب ہے، علامہ ابن تیمیہ کا رجحان بھی اس مسئلہ میں وہی ہے جو مالکیہ کا ہے۔ (۱)

### وثیقہ قرض

قرض دہندہ کے لئے یہ بات درست ہے کہ مقروض سے اپنے دیئے ہوئے قرض کے لئے کوئی وثیقہ حاصل کر لے؛ تاکہ اس کے لئے یہ ثبوت یا قرض کے حصول کا ذریعہ بن سکے۔

یہ وثیقہ تین طرح کا ہو سکتا ہے، دستاویز، قتل، رہن، دستاویز سے مراد یہ ہے کہ قرض کے سلسلہ میں کوئی تحریر مرتب کر لی جائے اور اس پر مقروض کی طرف سے وصولی کا دستخط لے لیا جائے، مزید تاکید و توثیق کے لئے اس پر گواہان کے دستخط بھی لئے جاسکتے ہیں، خود قرآن مجید نے تلقین کی ہے کہ اگر ایک مدت کے لئے دین کا لین دین ہو تو اسے قلمبند کر لیا جائے: **اِذَا اْتٰ اِنْعَمَ بِدَيْنِ السِّی** اجل مسمى لا کنہوہ۔ (البقرہ: ۲۴۴)

کفالت سے مراد یہ ہے کہ مقروض کی طرف سے کوئی شخص اس بات کی ذمہ داری قبول کر لے کہ اگر مقروض نے قرض ادا نہیں کیا تو وہ اس کی ادائیگی کا ذمہ دار ہوگا۔ (تفصیل کے لئے دیکھئے: "کفالت") رہن کا مطلب یہ ہے کہ قرض دہندہ مقروض سے کوئی ایسی چیز اپنے پاس رکھوالے جس کو فروخت کر کے قرض وصول کرنا ممکن ہو۔ (تفصیل کے لئے دیکھئے: رہن)

ان تینوں صورتوں کے درست ہونے پر فقہاء کا اتفاق ہے۔

### قرض پر نفع حاصل کرنا

قرض دہندہ کا یہ شرط لگانا کہ مقروض اسے اضافہ کے ساتھ

(۲) دیکھئے: تلخیص الحبر ۳۳/۳

(۴) ہنیہ ۲۰۲/۳

(۶) ردالمحتار ۱۹۵/۳

(۱) الاختیارات الفقہیہ ۱۳۲

(۳) بدائع الصنائع ۲۹۵/۳، المغنی ۳۳۶/۶

(۵) الدر المختار علی هامش الرد ۱۹۵/۳

## مقروض کا تحفہ

سود خوار کی نفسیات کو ملحوظ رکھتے ہوئے اور سود کے چور دروازوں کو بند کرنے کی غرض سے آپ ﷺ نے مقروض کی طرف سے تحائف کے قبول کرنے میں بھی احتیاط برتنے کا حکم فرمایا ہے، حضرت انس رضی اللہ عنہ سے آپ ﷺ کا ارشاد مروی ہے کہ جب کوئی قرض دے اور مقروض کوئی تحفہ دے یا اپنی سواری پر بیٹھائے تو اسے قبول نہ کرنا چاہئے، سوائے اس کے کہ پہلے سے ان کے درمیان یا ہم تحائف کا لین دین رہا ہو، (۱) حضرت ابی بن کعب رضی اللہ عنہ جہاد کی غرض سے عراق کی طرف جا رہے تھے تو زمین حبش رضی اللہ عنہ نے حضرت ابی رضی اللہ عنہ سے کہا کہ آپ ایسی جگہ جا رہے ہیں جہاں سود کا عام رواج ہے، اس لئے اگر کسی کو قرض دیں اور وہ آپ کو قرض کے ساتھ کچھ بھی تحفہ دیں، تو اس کا تحفہ قبول نہ کریں۔

اسی بنا پر فقہاء نے بھی مقروض کے ہدایا اور دعوتوں میں احتیاط کا حکم دیا ہے، حنفیہ کا نقطہ نظریہ ہے کہ جو لوگ پہلے سے دعوت نہ دیتے رہے ہوں یا ان کی طرف سے ہدایا و تحائف کا معمول نہ رہا ہو، تو ایسی دعوت اور تحفوں کا قبول کرنا جائز نہیں، ہاں معاملہ قرض سے پہلے سے اس طرح کا معمول رہا ہو تو جائز ہے، (۲) قریب قریب یہی رائے دوسرے فقہاء کی بھی ہے۔ (۳)

## متفرق ضروری مسائل

— کاغذ کا قرض کے طور پر لین دین جائز ہے، اور یہ لین

دین عدد سے ہوگا۔ (۴)

— گوشت کا تول کر لین دین کیا جاسکتا ہے۔ (۵)  
— قرض میں قبضہ سے پہلے بھی تصرف کرنا جائز ہے۔ (۶)  
— ایسی چیزیں جن میں قرض جاری ہو سکتا ہے، عاریت کے طور پر لینا قرض ہی کے حکم میں ہے۔ (۷)  
— قرض پر قبضہ کرنے کے لئے وکیل بنانا درست ہے، لیکن قرض حاصل کرنے کے لئے وکیل بنانا درست نہیں۔ (۸)  
— قرض کے ساتھ کوئی شرط فاسد لگا دی جائے تو اس سے معاملہ قرض فاسد نہیں ہوتا، بلکہ خود شرط لغو ہو جاتی ہے مثلاً: ٹولے ہوئے درہم قرض کے طور پر دے اور شرط لگائی کہ اچھے درہم واپس کرے، تو قرض کا معاملہ درست ہو جائے گا، لیکن یہ شرط لغو ہو جائے گی۔ (۹)

## قرطاس

قرطاس کے اصل معنی کسی بھی شئی کے محیفہ کے ہیں، الصبحیۃ من ای شئی کانت، (۱۰) پکائے ہوئے چمڑے اور مصری چادر کو بھی قرطاس کہا جاتا ہے، "قرطاسیہ" ایسے چوپایہ کو کہتے ہیں جو بالکل سفید ہو اور اس پر کسی اور رنگ کا دھبہ نہ ہو، ان ہی مناسبتوں سے کاغذ بھی قرطاس کہلایا، کیونکہ اس پر تحریر لکھی جاسکتی ہیں۔

کاغذ تعلیم و تعلم کا ذریعہ اور علم کی تحصیل و اشاعت کا آلہ ہے، اور اسلام کی نگاہ میں علم کی جو قدر و منزلت ہے وہ ظاہر ہے، اس لئے فقہاء نے کاغذ سے استیفاء کو مکروہ قرار دیا ہے، ولہذا احترام ایضا لکونہ الہ لکتابۃ العلم، (۱۱) البتہ ایسا کاغذ جو خاص اس

(۲) ہندیہ ۲۰۳/۳

(۳) ہندیہ ۳۱۷/۳

(۶) حوالہ سابق ۲۰۶/۳

(۸) حوالہ سابق ۲۰۵/۳

(۱۰) القلموس المحیط ۷۲۹

(۱) ابن ماجہ ۸۴۲/۲

(۳) دیکھئے مواہب الجلیل ۵۴۶/۳، کشاف القناع ۳۰۵/۳

(۵) حوالہ سابق ۲۰۲/۳

(۷) حوالہ سابق ۲۰۷/۳

(۹) درمختار علی هامش الرد ۱۹۴/۳

(۱۱) رد المحتار ۳۱۵/۱



مقصد کے لئے بنایا گیا ہو، اور لکھنے کے کام نہ آتا ہو، اس سے استنجاہ مکروہ نہ ہونا چاہئے۔ واللہ اعلم



شریعت میں قرعہ اندازی کی کیا حیثیت ہے؟ — اس سلسلہ میں قاضی خان نے علامہ تافٹیؒ سے ایک اصولی بات نقل کی ہے کہ قرعہ کی تین صورتیں ہیں :

(۱) قرعہ اندازی کے ذریعہ بعض کا حق ثابت کیا جائے اور بعض کو محروم کیا جائے، جیسے کسی شخص نے اپنے غلاموں میں سے بلا تعین ایک کو آزاد کیا پھر قرعہ اندازی کے ذریعہ اس ایک کو متعین کیا جائے — یہ صورت درست نہیں۔

(۲) قرعہ اندازی کا مقصد محض دلدادگی ہو، جیسے شوہر کو سفر میں اپنی چند بیویوں میں سے کسی بھی ایک کو ساتھ رکھنے کا حق حاصل ہے، اور اس کے لئے جائز ہے کہ جس کا چاہے انتخاب کر لے، لیکن اپنے اختیار تیزی کو استعمال کرنے کے بجائے قرعہ اندازی کے ذریعہ رفیقہ سفر کو متعین کر لینے میں ان لوگوں کی بھی دلدادگی ہے، جو ساتھ نہ جاسکیں — یہ صورت جائز ہے۔

(۳) حق تو برابر اور حسب استحقاق مقرر کیا جائے لیکن کون سا حصہ کس کا حق قرار پائے؟ اس کی تعین قرعہ کے ذریعہ کی جائے، جیسا کہ متروکہ زمین کے چار بھائیوں کے لئے چار حصے کئے جائیں، لیکن کس کا حصہ کس سمت سے ہو؟ اس پر اتفاق نہ ہو پائے، چنانچہ قرعہ اندازی کے ذریعہ ہر ایک کے حصہ کی تعین کی جائے، یہ صورت بھی جائز ہے۔ (۱)

یہ حنفیہ کا نقطہ نظر ہے — فقہاء کی توضیحات کو پیش نظر رکھا

جائے تو اعزاز ہوتا ہے کہ اس مسئلہ میں مالکیہ حنفیہ سے قریب ہیں، اور شوافع و حنابلہ بعض صورتوں میں ثبوت حق کے لئے بھی قرعہ اندازی کو کافی سمجھتے ہیں۔ واللہ اعلم

بیویوں میں باری کے آغاز کے لئے قرعہ

اس سلسلہ میں فقہاء کے درمیان جس اہم مسئلہ میں اختلاف ہے وہ یہ کہ اگر کسی شخص کی ایک سے زیادہ بیویاں ہوں اور ان کی باری متعین کرنی ہو، تو باری کے آغاز کے لئے شوہر خود ان میں سے کسی کو متعین کر لے گا یا قرعہ اندازی کے ذریعہ تعین کرنی ہوگی؟ — حنفیہ، (۲) اور مالکیہ (۳) کے یہاں قرعہ اندازی کی ضرورت نہیں، شوہر اپنی مرضی سے باری کا سلسلہ متعین کر دے، شوافع، (۴) اور حنابلہ (۵) کے نزدیک قرعہ اندازی ضروری ہے۔

رفاقت سفر کے لئے قرعہ اندازی

دوسرے اگر کسی شخص کی ایک سے زیادہ بیویاں ہوں، وہ سفر پر جائے اور کسی بیوی کو ساتھ رکھنا چاہے، تو شوافع اور حنابلہ کے نزدیک اس صورت میں بھی قرعہ اندازی واجب ہوگی، (۶) ان حضرات کی دلیل حضرت عائشہؓ کی روایت ہے کہ آپ ﷺ جب سفر پر تشریف لے جاتے تو ازواج مطہرات کے درمیان قرعہ اندازی فرماتے: "مکان اراد مسکراً الفروع بین نسائه" (۷) — مالکیہ کے نزدیک قرعہ اندازی کے ذریعہ تعین جائز ہی نہیں! کیونکہ یہ ایک طرح کا غلط طریقہ اور قرار ہے، "لا بد من باب الخطر والقمار" (۸) حنفیہ کے نزدیک اس موقع پر قرعہ اندازی بہتر ہے، ضروری نہیں، صاحب ہدایہ نے لکھا ہے کہ دوران سفر بیوی کا حق رفاقت شوہر پر واجب نہیں رہتا، کیونکہ شوہر کو اس بات کا اختیار

(۱) فتاویٰ قاضی خان ۱۵۵/۳

(۳) فتح الباری ۲۲۷/۹

(۵) المغنی ۲۲۹/۷

(۷) بخاری: حدیث نمبر ۵۲۱۱، باب القرعة بین النساء إذا اراد مسکراً

(۲) حوالہ سابق

(۳) شرح مہذب ۲۲۵/۱۶

(۶) شرح مہذب ۲۲۵/۱۶

(۸) فتح الباری ۲۲۷/۹



## قرب

”قرب“ قرب سے ماخوذ ہے، اور قرب کے معنی نزدیکی کے ہیں۔ ”قرب“ اصطلاح میں رشتہ دار کو کہتے ہیں اور اس کی جمع ”اقارب“ آتی ہے۔

اقارب سے مراد

فقہاء کے یہاں یہ مسئلہ زیر بحث آیا ہے کہ اگر کوئی شخص اپنے اقارب کے لئے وصیت کر جائے تو اقارب سے کون لوگ مراد ہوں گے؟ امام ابو حنیفہ کے نزدیک وہ لوگ جو ذی رحم محرم ہوں، دو یا اس سے زیادہ ہوں، والدین اور اولاد اس میں شامل نہ ہوں گے، جن کو شریعت نے وصیت کنندہ کا وارث بنایا ہے اور رشتہ دار وصیت سے محروم رہیں گے، مسلم اور غیر مسلم بالغ اور نابالغ اور مرد و عورت کا کوئی فرق نہ ہوگا، امام ابو یوسف اور امام محمد کو دو شرطوں میں اختلاف ہے کہ ان کے نزدیک غیر محرم بھی اور نسبتاً دور کے اقارب بھی اس وصیت میں شامل ہوں گے۔ (۵)

دیگر فقہاء کا نقطہ نظر

امام شافعی کے نزدیک اس وصیت میں وہ تمام لوگ شریک ہوں گے جو خاندانی اعتبار سے علیحدہ نہ تصور کئے جاتے ہوں، جیسے قریش میں ایک شاخ بنو عبد مناف کی ہے، پھر ان میں بنو مطلب کی ہے تو اب اگر بنو مطلب میں کوئی اپنے اقارب کے لئے وصیت کرے تو اس وصیت کے دائرہ میں وہی لوگ آئیں گے جو بنو مطلب میں سے ہوں نہ کہ دوسرے لوگ۔ (۶)

فقہاء حنابلہ کے نزدیک یہ وصیت چار پشت تک کے لوگوں کو شامل ہوگی اور مرد و عورت کا کوئی فرق نہ ہوگا، اس لئے کہ رسول اللہ

حاصل ہے کہ وہ ان میں سے کسی کو بھی اپنا رفیق سفر نہیں بنائے، تو اس کا حق تو بد رجا دینی حاصل ہوگا کہ وہ کسی کو شریک سفر رکھے اور کسی کو نہیں رکھے، (۱) لیکن صاحب ہدایہ کی یہ بات دل کو لگتی نہیں ہے، شوہر کا کسی کو ساتھ نہ رکھنا باعث ایذا نہیں ہے؛ کیونکہ یہ سب کے ساتھ یکسانیت کا سلوک ہے، البتہ بعض کو ساتھ رکھنا اور بعض کو رفاقت سے محروم کرنا یہ ایذا کا باعث اور غیر مساویانہ سلوک ہے، اسی لئے محقق ابن ہمام کو بھی صاحب ہدایہ کا یہ استدلال کچھ زیادہ پسند نہیں، خود ابن ہمام نے شوہر پر قرعہ اندازی واجب نہ ہونے کی وجہ بتائی ہے وہ زیادہ معقول ہے کہ ضروری نہیں کہ تمام بیویاں سفر کی ضروریات میں ہمہ وسعاون بننے کی صلاحیت رکھتی ہوں اور اسی طرح یہ بھی ضروری نہیں کہ جس بیوی کا نام قرعہ اندازی میں نہ نکل پائے وہ گھر کی حفاظت اور سامان و اسباب کے تحفظ کی صلاحیت رکھتی ہو، (۲) پس حنفیہ کے نزدیک قرعہ اندازی کی بابت حضور ﷺ کے معمول مبارک کا منشا احتیاب اور ولہداری ہے نہ یہ کہ آپ ﷺ پر ایسا کرنا واجب تھا، خیال ہوتا ہے کہ یہ حدیث نبوی ﷺ اور تقاضہ مصلحت کے درمیان ہم آہنگی پیدا کرنے کی بہتر صورت ہے۔ واللہ اعلم

## اقرن

(ایک جنسی بیماری)

خواتین سے متعلق ایک جنسی بیماری کا نام ہے، جس میں شرمگاہ میں ہڈی نکل آتی ہے اور ہمسری دشوار ہو جاتی ہے، (۳) حنفیہ کے یہاں اس کی وجہ سے نکاح منع نہیں ہوتا، کیونکہ مرد کے لئے طلاق دے کر روئے نکاح ختم کرنے کی گنجائش ہے، مالکیہ، شوافع اور حنابلہ کے نزدیک مرد اس کی وجہ سے منع نکاح کا دعویٰ دائر کر سکتا ہے۔ (۴)

(۲) فتح القدیر ۳/۳۶۳

(۳) ہدایہ اولین ۲/۲۲۲، مخانیہ مع الہندیہ ۱/۴۱۳

(۶) مکتب الام ۱۱۷۴

(۱) ہدایہ علی هامش الفتح ۳/۳۶۳

(۳) تفصیل کے لئے دیکھئے اسلام اور جدید معاشرتی مسائل

(۵) دیکھئے رد المحتار ۳/۳۹۵

ﷺ نے ذوی القربی کے حصہ میں جو ہاشم تک کو دیا تھا، اس سے آگے کے لوگوں کو اس مد میں شامل نہیں فرمایا تھا، حنابلہ کے نزدیک بھی مرد و عورت دونوں اس میں شریک ہوں گے اور استحقاق سکون کا برابر ہوگا۔ (۱)

### اقارب کے لئے وصیت

خود اس مسئلہ میں بھی اختلاف ہے کہ اقرباء کے علاوہ کے لئے وصیت جائز بھی ہوگی یا نہیں؟ حسن بصریؒ اور طاہسؒ کے نزدیک قرابت مندوں کے سوا دیگر لوگوں کے لئے وصیت جائز نہیں، ائمہ اربعہ اور اکثر فقہاء کے نزدیک دوسروں کے لئے بھی وصیت جائز ہے۔ (۲)



قرینہ "ق، ر، ن" سے ماخوذ ہے، اصطلاح میں قرینہ ایسی بات کو کہتے ہیں جو مطلوب کی طرف اشارہ کر دے، مصر بشری الی المطلوب۔ (۳)

### قضاء میں قرائن سے مدد لینا

قرائن بھی ان امور میں سے ہے جن کے ذریعہ قاضی صحیح نتیجے تک پہنچنے میں مدد لیتا ہے، اسی لئے فقہاء نے قرائن کو شرعی حجتوں میں شمار کیا ہے، ابن نجیمؒ ابن غریسؒ سے ان ذرائع کو نقل کرتے ہیں جن پر فیصلہ کی بنیاد رکھی جاتی ہے، ان میں سے آخری طریقہ کسی معاملہ کو ثابت کرنے کا یوں ذکر کیا گیا ہے۔

القرائن الدالة على ما يطلب الحكم به

دلالة واضحة بحيث يصبره في حيز

المقطوع به. (۴)

پھر قرائن کی مثال دی ہے کہ ایک انسان کسی گھر سے نکلتا ہے، چاقو اس کے ہاتھ میں ہے، جو خون سے تر بہ تر ہے، نکلنے والے کی رفتار تیز ہے اور اس پر خوف کی کیفیت ہے، فوراً ہی لوگ اندر داخل ہوتے ہیں تو دیکھتے کیا ہیں کہ ایک انسان ابھی ابھی ذبح کیا ہوا پڑا ہوا ہے، خون سے لت پت ہے، کوئی دوسرا شخص نہ گھر میں موجود ہے اور نہ باہر نکلتے ہوئے دیکھا گیا، تو وہی شخص قاتل تصور کیا جائے گا کیونکہ صورتحال پوری طرح اس کے قاتل ہونے کا یقین دلاتی ہے۔ (۵)

علامہ ابن فرحون مالکی (م: ۷۹۹ھ) نے قرائن سے فیصلہ پر مدد لینے کی بابت تفصیل سے گفتگو کی ہے اور قرآن و حدیث نیز سلف صالحین کے عمل سے اس پر استدلال بھی کیا ہے، ابن فرحون کا بیان ہے کہ حضرت یوسفؑ کے بھائیوں نے جب حضرت یوسفؑ کی خون آلود قمیص حضرت یعقوبؑ کی خدمت میں پیش کی تو آپؑ نے ان کی تصدیق سے انکار فرمایا اور ان سے کہا کہ بھیڑیا تو بڑا حلیم و بردبار تھا کہ یوسفؑ کو تو کھا گیا لیکن اس کی قمیص کو منہ بھی نہ لگایا! ظاہر ہے کہ یہ قرینہ ہی سے استدلال تھا، اسی طرح حضرت یوسفؑ پر عزیز مصر کی خاتون کا تہمت لگانا اور اس کے فیصلہ کے لئے منجانب اللہ ایک شیر خوار بچہ کو قوت گویائی عطا کیا جانا اور اس بچہ کا کہنا کہ اگر قمیص آگے سے پھٹی ہوئی ہے تو حضرت یوسفؑ پر تہمت لگانے والی سچی ہے، اور اگر پیچھے سے پھٹی ہوئی ہے تو حضرت یوسفؑ اس الزام سے بری ہیں، یہ بھی قرینہ ہی سے استدلال ہے؛ کیونکہ سامنے سے کپڑے کا پھٹا ہونا اس کے مقابلہ میں مظلوم کی طرف سے بدافعت کی علامت ہے اور پشت کی جانب سے کپڑے کا پھٹا ہونا حضرت

(۲) بدایہ المجتہد ۳۳۴/۲

(۳) البحر الرائق ۲۵۵/۷

(۱) المغنی ۱۳۷۶

(۳) کتاب التعریفات ۱۹۹

(۵) حوالہ منکور ۲۵۵/۷

یوسف علیہ السلام کے بے گناہ ہونے اور گناہ سے راہ نجات کی طرف بھاگنے کی علامت ہے۔

احادیث میں متعدد مواقع پر آپ ﷺ سے قرائن کی بنیاد پر فیصلہ کرنا اور حکم لگانا ثابت ہے، مثلاً لفظ کہ آپ ﷺ نے اس کو دینے کا حکم فرمایا جو اس سامان کی علامات بتادے، کنواری لڑکی کی خاموشی کو آپ ﷺ نے اس کی اجازت قرار دیا — حضرات صحابہؓ کے یہاں بھی قرائن کی بنیاد پر فیصلہ کی نظیریں موجود ہیں، حضرت عمر حضرت عثمان اور حضرت عبداللہ بن مسعودؓ نے ایسے شخص کے بارے میں حد جاری کرنے کا حکم فرمایا جس کے منہ میں شراب کی بدبو موجود ہو یا جو شراب کی قے کرے۔ (۱)

ابن فرحون نے قرائن و علامات پر فیصلہ کی بابت پچاس ایسی جزئیات نقل کی ہیں جن پر فقہاء کا اتفاق ہے، مثلاً یہ کہ شب زفاف میں شوہر کے پاس جو عورت پیش کی جائے، اس کے لئے اس سے استماع درست ہوگا، گواہیے گواہان موجود نہ ہوں جو بتائیں کہ یہی تمہاری بیوی ہے، اگر گھر میں صاحب خانہ کی طرف سے کوئی چھوٹا بچہ گھر میں آنے کی اجازت دے تو یہ بھی کافی ہے، اسی طرح مہمان کے لئے گنجائش ہے کہ میزبان سے صریح اجازت لئے بغیر صراحی کا پانی پئے یا نکیہ استعمال کرے، وغیر ذالک، غرض ابن فرحون نے بہت سے مسائل کا ذکر کیا ہے جن میں علامات و قرائن کی بنیاد پر فقہاء نے حکم لگایا ہے۔ (۲)

ابن قیمؒ نے بھی اس موضوع پر گفتگو کی ہے اور دعویٰ کو تین صورتوں پر تقسیم کیا ہے، اول وہ دعویٰ کہ عرف سے ان کی تعیین ہوتی ہو اور اس کے حق و سچ ہونے کا گمان ہوتا ہو، دوسرے ایسے دعوے

کہ عرف ان کے مطابق واقعہ ہونے پر اس درجہ مؤید تو نہ ہو، لیکن عرف سے اس کی تکذیب بھی نہ ہوتی ہو، تیسرے ایسا دعویٰ کہ عرف اور ظاہر احوال اس کی تائید میں نہ ہوں، پھر ان میں سے ہر ایک کی مثالیں اور احکام بیان کئے ہیں، (۳) — ظاہر ہے کہ لوگوں کے عرف اور احوال کی روشنی میں ان کے دعووں کی صحت اور صداقت و راستی کو پرکھنا قرائن ہی کی بنیاد پر فیصلہ کرنے کی قبیل سے ہے۔

### قرع

”قرع“ اس طرح ہال رکھنے کو کہتے ہیں کہ کچھ حصہ موٹا دیا جائے اور کچھ حصہ چھوڑ دیا جائے، حضرت عبداللہ ابن عمرؓ سے مروی ہے کہ رسول اللہ ﷺ نے اس طرح ہال رکھنے سے منع فرمایا، اور ایک روایت میں ہے کہ آپ ﷺ نے ایک بچہ کو دیکھا کہ سر کا کچھ حصہ منڈا ہوا ہے کچھ باقی ہے، آپ ﷺ نے اس سے منع فرمایا اور فرمایا یا تو پورے ہال منڈا دو یا پورے رکھو۔ (۴)

امام نوویؒ نے اس کی کراہت پر اجماع نقل کیا ہے، (۵) حنفیہ نے بھی اسے مکروہ لکھا ہے، امام ابو حنیفہؒ سے سر کے پچھلے حصہ کے موٹے ہال کی کراہت بھی منقول ہے، سوائے اس کے کہ بچھنا لگانا ہو، (۶) ابن قدامہؒ نے بھی اس کی کراہت نقل کی ہے۔ (۷)

### قسامت

”قسامت“ مصدر ہے، قسم کھانے کے معنی ہیں، فقہ میں دعویٰ قتل کی بابت مکرر قسم کو کہتے ہیں۔ (۸)

کوئی شخص کسی محلہ، گلی یا آبادی میں مردہ پایا جائے اور اس پر

(۱) دیکھئے تبصرة الحکام علی ہلمش : فتح العلی المالك ۱۳۲-۱۱۱

(۲) دیکھئے تبصرة الحکام ۱۱۵/۲، اور اس کے بعد فصل فی بیان عمل فقہاء الطوائف الاربعة بالحکم والفرائض والامارات

(۳) ابوداؤد مع عون المعبود ۳۸/۱۱-۳۳۶، باب فی الصبی له ذواتہ

(۴) ہندیہ ۳۵۷/۵

(۵) المغنی ۳۸۲/۸

(۶) الطرق الحکمیہ ۱۰۰، اور اس کے بعد

(۷) عون المعبود ۲۴۷/۱۱

(۸) المغنی ۲۶۱/۱

قتل کی علامت ہو، جیسے: زخم ہو، مار پیٹ کا نشان ہو، گلا گھونٹنے کی علامت ہو، کان، آنکھ سے خون نکلا ہو تو مقتول کے دلی کو حق دیا جائے گا کہ وہ اہل محلہ میں سے پچاس اشخاص کا انتخاب کرے، ان سے قسم لی جائے گی کہ نہ ہم نے اس کو قتل کیا اور نہ ہم اس بات سے واقف ہیں کہ کس نے اس کو قتل کیا ہے؟ تو اگر مقتول کے اولیاء نے اہل محلہ کے خلاف قتل عمد کا دعویٰ کیا ہے تو اہل محلہ پر اجتماعی طور پر دیت لازم کر دی جائے گی، اور اگر دعویٰ قتل خطا کا ہے تو ان کے عاقلہ رشتہ دار و متعلقین تین سال کی مدت میں قتل خطا کی دیت ادا کریں گے، (۱)۔ قسامت کا منشاء اہل محلہ کو وار دین و صادرین کے بارے میں ان کی ذمہ داریوں پر متنبہ کرنا ہے، تمام اہل محلہ کا فرض ہے کہ وہ اپنے علاقہ میں ظلم و جور کو پہنچنے نہ دیں، لوگوں کی زندگی کے تحفظ کو یقینی بنائیں اور شر پسند عناصر کو اجتماعی قوت سے لگام دیں، اگر ان کے علاقہ میں کسی شخص کے قتل کا واقعہ پیش آیا تو جہاں قاتل مجرم ہے، وہیں وہ لوگ بھی مجرم ہیں جو قاتل کا ہاتھ تھامنے اور ایک معصوم زندگی کو بچانے میں ناکام رہے۔

اگر پچاس کی تعداد پوری نہ ہو تو جو لوگ موجود ہوں انہیں سے مکرر قسم لے کر پچاس کی تعداد پوری کی جائے گی، ہاں اگر کوئی شخص قسم کھانے سے انکار کر جائے تو اس کو قید کیا جائے گا تا آنکہ وہ بھی قسم کھالے، البتہ نابالغ بچہ، عورت اور فاقر العقل سے قسم نہیں لی جائے گی یہ بھی ضروری ہے کہ مہلک پر طبعی منوت کے آثار نہ پائے جائیں، اگر ایسی ملائمیں ہوں جو طبعی اموات کی صورت میں بھی پیدا ہوتی ہیں، جیسے منہ یا ناک سے خون نکلنا، تو اس کی بنا پر قسامہ نہیں ہوگا؛ کیونکہ اب اس کا واقعہ قتل ہونا بہت مشکوک ہے۔ (۲)

مالکیہ، شوافع اور حنابلہ کے نزدیک قسامہ کے لئے صرف کسی محلہ میں لاش کا پایا جانا کافی نہیں، بلکہ یہ بھی ضروری ہے کہ کوئی قرینہ بھی یہاں قتل کا موجود ہو، مثلاً کسی شخص سے مقتول کی دشمنی آ رہی ہو، یا مقتول کے خاندان اور اہل محلہ کے درمیان پہلے سے آویزش ہو، ان حضرات کے نزدیک پہلے اولیاء مقتول سے اس شخص کے خلاف قسم لی جائے گی، جس پر قتل کا شبہ ہے، اور پھر اگر لوگوں نے قتل عمد کی بابت قسم کھائی تو اس شخص سے قصاص لیا جائے گا، (۳) واقعہ ہے کہ ائمہ ثلاثہ کا مسلک اس باب میں سمجھ میں نہیں آتا کہ اول تو اولیاء مقتول سے ان دیکھی بات پر قسم لی جائے اور پھر اس قسم پر بھی فیصلہ قتل کا کیا جائے، حنفیہ نے اس سلسلہ میں حضرت عمر رضی اللہ عنہ کے فیصلہ کو اصول بنایا ہے، روایت میں یہ ضرور ہے کہ عبداللہ بن سہل یہودیوں کے درمیان مقتول پائے گئے، مقتول کے اولیاء طالب قصاص تھے، تو آپ ﷺ نے فرمایا کہ تم میں سے پچاس آدمی کسی شخص کے بارے میں قسم کھائیں کہ وہ قاتل ہیں، (۴) لیکن ظاہر ہے کہ حضور ﷺ کا یہ فرمانا بہ طور تنبیہ و توبیخ کے تھا اور ان کے اصرار کی ناستغویت کو ظاہر کرنا مقصود تھا، اگر یہ توجیہ نہ کی جائے تو یہ حدیث، شریعت کے اصول مسئلہ اور قواعد مختلفہ کے خلاف ہو جائے گی، اسی لئے حافظ ابن رشد ہاد جود مالکی ہونے کے اس مسئلہ میں غالباً مالکیہ کی طرف رجحان نہیں رکھتے۔ (۵)

### قسمت (ہزارہ)

”قسمت“ کے لغوی معنی تقسیم کرنے کے ہیں۔ فقہاء کی اصطلاح میں کسی متعین چیز میں پہلے ہوئے حصہ کو یکجا کرنے کا نام قسمت ہے، ”ہی جمع نصیب شائع فی معین“ (۶) بنیادی

(۲) حوالہ سابق ۴۰۳/۵

(۱) الدر المختار علی هامش الرد ۴۰۱-۴۰۵

(۳) دیکھئے المغنی ۳۸۳/۸، اور اس کے بعد

(۴) بحاری ۹۰۷۲، باب اکرام الکبیر و مبدأ الاکبر بالکلام و السؤال، عن رافع بن خدیج و سہل بن حفصہ

(۶) المحرر الرائق ۱۳۸/۸

(۵) ہدایۃ المحتشد ۲۸۷۲-۳۲۷



طور پر تقسیم دو چیزوں سے مرکب ہے، ایک افراز، دوسرے مبادلہ، (۱) افراز سے مراد ہے شرکاء کے حصے کو ایک دوسرے سے علیحدہ اور ممتاز کر دینا، اور مبادلہ کے معنی ہیں ایک دوسرے سے تبادلہ کے، کیونکہ اصل میں تو تقسیم کی جانے والی شئی کے ہر جزو میں تمام شرکاء کا حصہ ہے، تقسیم کے ذریعہ ہر فریق دوسرے فریق کے حصہ میں اپنی ملکیت کا تبادلہ اس حصہ سے کرتا ہے، جو خود اس کے لئے متعین ہوا ہے۔

”تقسیم“ کا ثبوت قرآن سے بھی ہے اور حدیث سے بھی، اللہ تعالیٰ کا ارشاد ہے :

وَبَنِيهِمْ أَنْ الْمَاءَ قِسْمَةً بَيْنَهُمْ كُلَّ حَرْبٍ

مختصر . (انقر . ۲۸)

نیز ارشاد ہے :

وَإِذَا حَضَرَ الْقِسْمَةَ أُولُو الْقُرْبَىٰ . (نساء : ۳۸)

حدیث میں آں حضور ﷺ کے فتح خیبر کے موقع سے مجاہدین کے درمیان تقسیم کا ذکر موجود ہے، نیز تقسیم کے مشروع و جائز ہونے پر فقہاء کا اجماع و اتفاق ہے، (۲) کیونکہ یہ ایک ضرورت ہے کہ تقسیم کے بغیر آدمی کا بلا شرکت غیرے تصرف کرنا ممکن نہیں ہوتا۔

کون تقسیم کرے؟

تقسیم اصل میں قاضی کے فرائض میں سے ہے، اسی لئے بہتر تو یہ ہے کہ قاضی ہی ”قاسم“ یعنی تقسیم کرنے والے کو متعین کرے، اور اس کی اجرت بھی بیت المال سے ادا کی جائے کہ اس میں لوگوں کے لئے سہولت بھی ہے اور تہمت سے حفاظت بھی، گو یہ صورت بھی درست ہے کہ خود متعلقہ فریقوں سے تقسیم کی مناسب اور معروف اجرت حاصل کی جائے، البتہ یہ ضرور ہے کہ یہ ذمہ

داری ایسے شخص کو سونپی جائے، جو یا انتظار (عدل)، قابل بھروسہ (امون) اور تقسیم کے اصول سے واقف ہو، — یہ بھی درست ہے کہ لوگ بطور خود باہمی رضامندی سے اپنی مشترکہ املاک کو تقسیم کر لیں، بشرطیکہ شرکاء میں کوئی نابالغ نہ ہو، اگر شرکاء میں کوئی نابالغ ہو تو قاضی سے رجوع کرنا ضروری ہے، تاکہ اس کے مفادات کا تحفظ ہو سکے۔

اگر تقسیم کی اجرت مالکان حصص سے وصول کی جائے تو امام ابوحنیفہ کے یہاں تمام حصہ دار برابر اجرت ادا کریں گے گوان کے حصص میں تفاوت ہو، امام ابو یوسفؒ اور امام محمدؒ کے نزدیک لوگوں کے حصص کی نسبت سے ان کو اجرت ادا کرنی پڑے گی۔ (۳)

کیا قاضی ثبوت ملکیت بھی طلب کرے؟

خریدی ہوئی غیر منقولہ جائیداد محض خریداروں کے کہنے پر تقسیم کر دی جائے گی، اسی طرح چند آدمی کسی منقولہ یا غیر منقولہ چیز کے مشترک طور پر مالک ہونے کا دعویٰ اور تقسیم کر دینے کی خواہش کریں تب بھی محض ان کے کہنے پر قاضی اس شئی کی تقسیم کر دے گا، یہ ضروری نہ ہوگا کہ اس سے ملکیت پر گواہان طلب کئے جائیں، اسی طرح کوئی منقولہ شئی ہو جو میراث کی حیثیت سے چند آدمیوں میں مشترک ہو اور وہ مدعی ہوں کہ مورث کی وفات ہو چکی ہے اور صرف یہی حضرات میراث کے حقدار ہیں، جب بھی قاضی گواہان و ثبوت طلب کئے بغیر تقسیم کر دے گا، — البتہ اگر مال غیر منقول کے بارے میں چند افراد قاضی کے پاس حاضر ہوں اور اس سے میراث کا دعویٰ کریں تو جب تک یہ حضرات گواہان کے ذریعہ مورث کا وفات پانا اور ورثاء کی تعداد ثابت نہ کر دیں اس وقت تک قاضی تقسیم نہیں کرے گا، نیز ان حضرات نے جن لوگوں کے لئے

(۲) دیکھئے حوالہ سابق، المغنی ۱۰/۱۳۶

(۱) ہدایہ ۳/۳۱۰

(۳) ملخص از : ہدایہ ۱۱/۳-۳۱۰، البحر الرائق ۱۳۸/۸



حق میراث ثابت کیا ان میں کوئی غائب ہو یا نابالغ ہو تو قاضی غائب شخص کی طرف سے کسی کو وکیل اور نابالغ کے لئے کسی کو وصی متعین کر کے تقسیم عمل میں لائے گا۔ (۱)

### مطالبہ تقسیم کب قبول کرنا ضروری ہے؟

مشترک جائداد کی تقسیم کے مطالبہ کو قبول کرنا کب ضروری ہے اور کب نہیں؟ اس سلسلے میں اصول یہ ہے کہ اگر ہر فریق کے حصہ کی مقدار اتنی ہو کہ تقسیم کے بعد وہ اس سے فائدہ اٹھا سکتا ہو، تو ایک شریک کے مطالبہ پر بھی قاضی جائداد تقسیم کر دے گا، اور دوسرے شرکاہ کو تقسیم پر مجبور کرے گا، اور اگر ہر فریق کے حصہ کی مقدار اتنی کم ہو کہ تقسیم کی صورت میں کوئی بھی اس سے مطلوبہ مقصد حاصل نہیں کر پائے گا، جیسے کنواں، دیوار، حمام وغیرہ، تو بعض بعض شرکاہ کے مطالبہ پر تقسیم عمل میں نہیں آئیگی، جب تک کہ تمام شرکاہ راضی نہ ہو جائیں۔ تیسری صورت یہ ہے کہ بعض شرکاہ کا حصہ اتنا ہو کہ تقسیم کے بعد بھی وہ اس سے نفع نہیں اٹھا سکتا، تو جس شخص کا حصہ زیادہ ہو اس کے مطالبہ پر تقسیم عمل میں آئے گی، گو دوسرا فریق راضی نہ ہو اور جس کا حصہ کم ہو وہ اگر یک طرفہ طور پر تقسیم کا مطالبہ کرے تو اس کا اعتبار نہیں، یہ قول مشائخ حنفیہ میں خصاص کا ہے اور اسی پر فتویٰ ہے، امام ابو بکر صامی رازی کا قول اس کے برعکس ہے، لیکن اس پر فتویٰ نہیں۔ (۲)

جن اشیاء کو تقسیم کرنا ہے اگر وہ مختلف جنس کی ہوں اور تقسیم میں ایک کے حصہ میں ایک جنس کی شئی اور دوسرے کے حصہ میں دوسری چیز پڑے تو ایسی تقسیم کے لئے بھی باہمی رضامندی ضروری ہے، کیوں کہ یہ ایک طرح کا تبادلہ ہے، اور تبادلہ کے لئے باہمی رضامندی ضروری ہوتی ہے۔ (۳)

جن لوگوں کو تقسیم کی ذمہ داری سونپی گئی ہے، ان کو چاہئے کہ تقسیم نامہ بھی مرتب کر دیں تاکہ حقوق کی حفاظت ہو سکے، تقسیم میں عدل کا پورا خیال رکھیں، ہر ایک کے حصوں کو ٹاپ کر مقدار متعین کریں، عمارتوں کی قیمت لگائیں، ہر ایک کا راستہ اور پانی کے حصول کا ذریعہ بھی جدا گانہ ہو، پھر مختلف حصوں پر ایک دو تین نمبر لگا دیں، اور قرضہ اندازی کے ذریعہ جس کے نام پر جو حصہ آئے وہ اسے دیدیں، ظاہر ہے کہ قرضہ اندازی اس وقت ہے جب کہ لوگ کسی ایک ہی حصہ پر اصرار کرتے ہوں، یا بھی رضامندی کی صورت قرضہ اندازی کی ضرورت نہیں، نیز قاضی کو اس بات کا حق حاصل ہے کہ بغیر قرضہ اندازی کے ہر ایک کے لئے حصہ متعین کر دے۔ (۴)

### تقسیم کا طریقہ

اگر یہ صورت ہو کہ مثلاً ایک صاحب کو زمین مل رہی ہو اور دوسرے صاحب کو ان کے حصہ زمین کے بدلہ رقم دلا دی جائے تو یہ بھی جائز ہے، لیکن اس کے لئے فریقین کی رضامندی ضروری ہے؛ کیونکہ جس شخص کے ذمہ روپیہ رکھا گیا ہے، ممکن ہے وہ بعد کو ادا نہ کرے، (۵)۔ فقہاء کی اس توجیہ سے معلوم ہوا کہ تقسیم میں روپیہ پیسہ کو داخل کرنے سے اسلئے منع کیا گیا ہے، کہ وہ بطور دین اس کے ذمہ ہے گا، اور یہ بات مشکوک ہے کہ وہ بعد میں اس کو ادا کرے، پس اگر قاضی نے معاوضے کی نقد رقم لے لی، اور ادا کر دیا، اور اس کے بغیر بظاہر اس طرح تقسیم ممکن نہ ہو کہ وہ جائداد فائدہ اٹھانے کے لائق رہے، تو ایسی صورت میں قاضی کو حق ہونا چاہئے کہ وہ ایسی تقسیم کو لازم کر دے۔ واللہ تعالیٰ اعلم

تقسیم میں امام ابو یوسفؒ کے نزدیک اصول یہ ہے کہ زمین

(۲) البحر الرائق ۱۵۷۸

(۴) حوالہ سابق ۴۱۶/۳، البحر الرائق ۱۵۲۸

(۱) ہدایہ ۱۵۳-۴۱۱، البحر الرائق ۱۳۹۸

(۳) ہدایہ ۴۱۲/۳

(۵) حوالہ سابق

اور عمارت کی قیمت لگائی جائے گی اور قیمت ہی کی بنیاد پر حصوں کی تقسیم عمل میں آئے گی، امام ابو حنیفہؒ کے نزدیک تقسیم تو مقدار کی پیمائش کے اعتبار سے ہوگی، لیکن اگر ایک شخص کی زمین میں عمارت ہو اور دوسرے کے حصہ میں نہ ہو، یا ایک کے حصہ میں اچھی عمارت ہو اور دوسرے کے حصہ میں کچھ کم اچھی، تو جس کا حصہ زیادہ عمدہ ہے وہ اس کی قیمت دوسرے فریق کو ادا کرے گا۔ (۱)

اسی طرح اگر دو منزل مکان کی تقسیم عمل میں آئی، ایک شخص کو نچلی منزل ملی اور دوسرے کو بالائی، تو امام ابو حنیفہؒ اور امام ابو یوسفؒ کے نزدیک پیمائش کے ذریعہ تقسیم عمل میں آئے گی، قاضی ابو یوسفؒ کے نزدیک نیچے کے ایک گز کے مقابلہ میں اوپر کا ایک گز اور امام ابو حنیفہؒ کے نزدیک نیچے کے ایک گز کے مقابلہ میں اوپر کا دو گز، امام محمدؒ کے نزدیک ایسی عمارتوں میں قیمتوں کو تقسیم کے لئے اساس بنایا جائے گا، اور اسی پر فتویٰ ہے۔ (۲)

خیال ہوتا ہے کہ فی زمانہ مختلف موقعہ محل کی اراضی کی تقسیم کے لئے بھی قیمت ہی کو مدار بنانا چاہئے، بلکہ ایک ہی قطعہ اراضی کے مختلف حصوں کی اہمیت میں تفاوت ہو، مثلاً زمین کا ایک حصہ شارع عام کی طرف ہو اور دوسرا حصہ کسی چھوٹی اور ذیلی سڑک یا کھلی کی طرف، تو ایک ہی قطعہ زمین کے دو حصوں کی قیمت میں بڑا فرق واقع ہو جاتا ہے، ہمارے اس عہد میں تجارت اور صنعت کے فروغ کی وجہ سے زمین کے محل وقوع کی اہمیت بہت زیادہ ہے، اس لئے اس کی رعایت بہت ضروری محسوس ہوتی ہے۔ واللہ اعلم

جب تقسیم ٹوٹ جاتی ہے!

اگر تقسیم کے بعد کسی فریق نے دعویٰ کیا کہ اس کے حصہ میں آئی ہوئی کچھ زمین پر دوسرے فریق نے قبضہ کیا ہوا ہے،

حالانکہ وہ اپنا حصہ پالینے کا اقرار کر چکا تھا، تو اس کو گواہان پیش کرنے ہوں گے اور اگر اب تک اس نے ایسا کچھ اقرار نہیں کیا تھا، اور دعویٰ کرتا ہے، کہ دوسرے فریق نے اس کے کچھ حصہ پر قبضہ کیا ہوا ہے، تو قاضی دونوں سے قسم لے گا، اور پھر تقسیم کو کالعدم قرار دیدے گا۔

اگر شرکاء کے درمیان تقسیم شدہ شئی کی مقررہ قیمت کے درست اور نادرست ہونے میں اختلاف ہو گیا، اور اس میں ایسا فرق ثابت ہوا جسے اصطلاح میں ”غبن فاحش“ کہتے ہیں، یعنی ایسی قیمت لگائی گئی کہ کوئی بھی قیمت لگانے والا یہ قیمت نہیں لگاتا، تو اس صورت میں بھی — اگر تقسیم قاضی کے فیصلہ پر مبنی ہے — پچھلی تقسیم نامعتبر ہوگی، (۳) اور اگر یہ تقسیم باہمی رضامندی سے ہوئی ہے تو اس صورت میں دونوں طرح کے اقوال موجود ہیں، فتاویٰ قاضی خان میں اس بات کو ترجیح دی گئی ہے کہ اس صورت میں بھی یہ تقسیم کالعدم ہوگی، کیونکہ تقسیم کا منشا قاضی عدل کو پورا کرنا ہے، اور یہی مقصد اس صورت میں فوت ہو رہا ہے۔ (۴)

اگر تقسیم کے بعد تقسیم شدہ جائداد اور اشیاء میں دوسرے حصہ دار نکل آئیں، تو تین صورتیں ہیں، ایک صورت یہ ہے کہ کسی فریق کے حصہ کی متعین مقدار کا کوئی دوسرا حقدار نکل آیا، اس صورت میں تقسیم باقی رہے گی، البتہ وہ اپنے حصے میں اس کمی کے لئے دوسرے فریق کی طرف رجوع کرے گا، اور دوسرا فریق اسے ادا کرے گا، دوسری صورت یہ ہے کہ تمام حصہ داروں کے حصہ میں مشترکہ طور پر غیر متعین اور مشترکہ (مشاع) حق نکل آیا، مثلاً دس ایکڑ زمین تھی جو تقسیم ہوئی، بعد کو ایک ایکڑ کا استحقاق کسی اور کا ثابت ہو گیا، اور متعین نہیں ہے کہ ایک ایکڑ کس طرف سے ہے؟ بلکہ یہ حق پوری زمین میں پھیلا ہوا ہے، تو اس صورت میں بالاتفاق

تقسیم کا لحد ہو جائیگی اور اس کا حصہ نکالنے کے بعد از سر نو تقسیم عمل میں آئے گی۔

تیسری صورت یہ ہے کہ کسی ایک فریق کے حصہ میں استحقاق نکل آیا، اور استحقاق کسی مشین جگہ کا نہ ہو بلکہ غیر متعین ہو، مثلاً نصف ایکڑ، لیکن یہ متعین نہ ہو کہ نصف ایکڑ کس طرف سے ہے؟ امام ابو حنیفہؒ کے نزدیک اس صورت میں بھی پچھلی تقسیم رد نہیں ہوگی، البتہ وہ اپنے نقصان کے لئے دوسرے فریقوں سے رجوع کرے گا، جو اس نقصان کو پورا کریں گے، امام ابو یوسفؒ کے نزدیک تقسیم کا لحد ہو جائے گی۔ (۱)

اگر میراث کی تقسیم کے بعد معلوم ہوا کہ میت کے ذمہ دین باقی ہے تو اگر ورثاء اس دین کو ادا کر دیں یا قرض خواہ معاف کر دے، یا میراث کا اتنا حصہ تقسیم سے باقی رہ گیا ہو جو اس قرض کی ادائیگی کے لئے کافی ہو جائے، تب تو یہ تقسیم باقی رہے گی ورنہ یہ تقسیم رد ہو جائے گی، اور ادائیگی کے بعد دوبارہ تقسیم عمل میں آئے گی۔ (۲)

### مہایات (باری باری استفادہ)

تقسیم ہی سے متعلق ایک صورت مہایات کی ہے، مہایات سے مراد یہ ہے کہ باری باری کسی چیز سے فائدہ اٹھایا جائے، چونکہ بعض دفعہ کسی چیز کی قطعی تقسیم دشوار یا ناممکن ہوتی ہے، اس لئے امتساباً تقسیم میں مہایات کو امتساباً جائز قرار دیا گیا ہے، (۳) حضرت صالحؑ کے واقعے میں قرآن نے نقل کیا ہے کہ ایک دن حضرت صالحؑ کی اونٹنی کے پیٹے کی باری مقرر تھی اور ایک دن دوسرے لوگوں کے لئے، ہلہ لافہا حارب ولکم شرب یوم معلوم، (اشراء: ۱۵۵) اسی طرح غزوہ بدر کے موقع

سے آپ ﷺ نے تین آدمیوں کے حصے میں ایک اونٹنی رکھی تھی کہ وہ باری باری اس پر سوار ہوں، یہ بھی مہایات ہی کی ایک صورت ہے، اسی لئے اس کے جائز ہونے پر امت کا اجماع ہے۔ (۴)

گھر کے ہارے میں طے کیا کہ گھر کے ایک حصے میں ایک فریق رہیں گے، دوسرے حصہ میں دوسرے فریق، یا ایک فریق نیچے اور دوسرا فریق اوپر، یا کچھ مدت ایک فریق اور کچھ مدت دوسرا فریق، یہ تمام ہی صورتیں درست ہیں، اور مہایات کے ذریعہ جو حصہ یا زامنا اشباع کے لئے حاصل ہو، اس میں وہ کسی اور کو کرایہ پر لگا کر بھی نفع اٹھا سکتا ہے۔

اگر دو فریق میں سے ایک کی موت واقع ہو جائے تو اس سے مہایات ختم نہیں گی، البتہ اگر دو فریق میں سے ایک مہایات چاہے ہوں اور دوسرا فریق مکمل تقسیم، تو قاضی تقسیم کرے گا، کیونکہ تقسیم کی صورت منفعت کے حصول میں زیادہ مکمل ہے، — امام ابو حنیفہؒ کے نزدیک جانور کی سواری میں مہایات درست نہیں، کیونکہ سواری کرنے والے کے اعتبار سے سواری کے استعمال میں فرق واقع ہوتا ہے، امام ابو یوسفؒ اور امام محمدؒ کے نزدیک یہ صورت بھی جائز ہے، (۵) — موجودہ زمانہ میں مشینی سواریوں کو بھی اسی پر تیاں کیا جاسکتا ہے۔ واللہ اعلم



دیکھئے: "بیمین"



یہ لفظ اصل میں رومی زبان کا ہے، جو عربی زبان میں داخل ہو گیا ہے، قسٹیس کے معنی عالم اور عبادت گزار شخص کے ہیں، (۶)

(۲) حوالہ سابق ۳۲۳-۳۲۱

(۳) المحرر الرائق ۱۵۷/۸

(۶) تفسیر قرطبی ۲۵۷/۶

(۱) ہدایہ ۳۲۷/۳، المحرر الرائق ۱۵۶/۸

(۳) ہدایہ ۳۲۲/۳

(۵) ہدایہ ۳۲۳/۴

قرآن مجید نے اس بات کا ذکر کیا ہے کہ ہنود و مشرکین مسلمانوں کے سخت دشمن ہیں، اور یہ مقابلہ ان کے نصاریٰ مسلمانوں کے تین نرم پہلو رکھتے ہیں، کیونکہ ان میں بہت سے قسمیں اور راہب موجود ہیں، اور وہ تکبر نہیں کرتے، (البقرہ: ۸۲) — رسول اللہ ﷺ نے جہاد میں ایسے مذہبی رہنما سے درگزر کرنے کا حکم فرمایا ہے، جس سے اسلام کی فراخ قلبی اور کشادہ چشمی کا اندازہ ہوتا ہے۔ (دیکھئے: راہب)

### قصاص

قصاص کا لفظ ”قص“ سے ماخوذ ہے، قص کے معنی دہرے کا نقش قدم تلاش کرنے اور اس پر چلنے کے ہیں، (۱) اسی معنی میں یہ لفظ قرآن میں بھی استعمال ہوا ہے: **فَارْتَدُوا عَلَىٰ نَارِهِمَا قَصَصًا** (البقرہ: ۶۳) قتل کے بدلہ قتل میں بھی یہی ہوتا ہے کہ بدلہ لینے والا قاتل ہی کی راہ چلتا ہے، اسی لئے اس کو قصاص کہتے ہیں، (۲) — عربی زبان میں قص کے معنی کاٹنے کے بھی آتے ہیں، اسی لئے ہال کاٹنے کو ”قص الشعر“ کہتے ہیں، (۳) قصاص کی اس معنی سے مناسبت اور بھی زیادہ واضح ہے۔

شریعت کی اصطلاح میں کسی شخص کو جسانی ایذا یا قتل کر دینے کی وجہ سے مجرم کو وہی سزا دینے کا نام ”قصاص“ ہے، عربی زبان میں اس کو ”قود“ بھی کہتے ہیں اور حدیث میں بھی قصاص کے لئے یہ لفظ استعمال ہوا ہے۔

### بیوت

قصاص کا واجب ہونا قرآن سے بھی ثابت ہے، حدیث سے بھی، اس پر امت کا اجماع و اتفاق بھی ہے، اور یہ قیاس کا تقاضہ بھی ہے، اللہ تعالیٰ کا ارشاد ہے کہ تم پر قتل میں قصاص فرض کیا گیا ہے، **كُتِبَ عَلَيْكُمُ الْقَصَاصُ فِي الْقَتْلِ**، (البقرہ: ۱۷۸)

بلکہ قرآن ہمیں بتاتا ہے کہ پچھلی امتوں میں بھی اللہ تعالیٰ نے قانون قصاص رکھا تھا، (البقرہ: ۱۷۵) علامہ ابن قدامت نے اس پر علماء امت کا اجماع نقل کیا ہے، (۴) بنیادی طور پر ہر جرم اس بات کا تقاضہ کرتا ہے کہ اسی درجہ سزا بھی دی جائے، یہی عقل و قیاس کا تقاضہ ہے اور اسی کا نام قصاص ہے، اس لئے شریعت کے چاروں معتبر دلیلوں سے قصاص کا واجب ہونا ثابت ہے۔

### قانون قصاص کی حکمت

اسلام کا قانون قصاص سماج کی جرائم سے حفاظت اور امان قائم کرنے میں نہایت مؤثر اور اہم کردار ادا کرتا ہے، موت سے بڑھ کر کوئی چیز نہیں جو انسان کو خوفزدہ کرے اور قلم و جور کے خور ہاتھ کو تمام لے، مالی حرمان ایک خفیف سزا ہے اور کسی عادی مجرم کو یہ سزا دی جائے تو وہ اس کو بہ آسانی سماج کے بے قصور افراد کی طرف لوٹا دیتا ہے اور ان سے ظلم وصول کر کے ادا کرتا ہے، قید کی سزا کا مجرم پر جو اثر ہوتا ہے وہ محتاج بیان نہیں، اکثر اوقات قید سے اصلاح کی بجائے جرم کی صلاحیت میں اضافہ ہوتا ہے، مجرم انہماں کو باہم ملنے اور ایک دوسرے کے تجربات سے فائدہ اٹھانے کا موقع ملتا ہے، اسی لئے جرم و سزا کے تجزیہ نگاروں نے لکھا ہے کہ عام طور پر ایک بار جیل جانے والا آئندہ اس سے زیادہ مؤثر اور تیر بہ ہدف طریقہ پر جرم کا مرکب ہو کر جیل پہنچتا ہے، اس لئے قرآن مجید نے قصاص کو انسانی زندگی کا محافظ قرار دیا ہے:

وَلَكُمْ فِي الْقِصَاصِ حَيَاةٌ يَا أُولِي

الالباب . (البقرہ: ۱۷۸)

یہ خود اس شخص کے لئے بھی حفاظت ہے جو جرم کا ارادہ رکھتا ہو کہ سزا کا خوف اس کو جرم سے اور جرم کے نتیجہ میں عیش آنے والی

(۲) الجامع لاحکام القرآن ۴/۲۵۵

(۳) المعنی ۸/۲۱۴

(۱) القاموس المحيط ۶۳۶/۳، باب القاف

(۳) القاموس المحيط ۶۳۶/۳، باب القاف



سزا سے بچاتا ہے، اس کے لئے بھی تحفظ کا ذریعہ ہے جس کی بابت مجرم غلط قصد اور ارادہ رکھتا ہو، اور پورے سانحہ کو بھی اس کے ذریعہ تحفظ فراہم ہوتا ہے۔

انتقام ایک فطری جذبہ ہے، قانون قصاص کا منشاء اس کو غیر معتدل ہونے سے بچانا ہے، عربوں میں انتقام کے لئے بڑے غیر معتدل طریقے تھے، اگر کسی خاندان کے غلام نے دوسرے خاندان کے غلام کو قتل کر دیا تو مقتول کے لوگ چاہتے تھے کہ اس کے بدلہ آزاد کو قتل کریں، عورت کے بدلہ مرد کو قتل کر دیتے، فرد کے بدلہ جماعت کے قتل کے درپے ہوتے، یہ نامنصفانہ اور غیر انسانی طریقہ انتقام پشتوں اور سلوں قتل و قتل کا ہزار گرم رکھتا تھا، اسلام نے اعتدال و انصاف کے دائرہ میں انتقام کی گنجائش رکھی تاکہ فعلۃً انتقام سرد ہو سکے اور ایک شخص کے قصور کی سزا بے قصور لوگوں کو نہ ملے۔

پھر اس بات کی بھی گنجائش رکھی کہ فریقین راضی ہو جائیں تو مجرم کو قتل کرنے کی بجائے اس سے خوں بہا وصول کر لیا جائے اور خوں بہا کی مقدار بھی کثیر رکھی گئی تاکہ مجرم کو بھی اپنے جرم کا احساس ہو اور مقتول کے خاندان کی بھی کسی قدر راحۃ شوقی ہو سکے، قرآن مجید نے مقتول کے ورثہ کی طرف سے قصاص سے درگزر کے لئے عجیب لطیف اور حکیمانہ تعبیر اختیار کی ہے، ارشاد ہے :

لَمَنْ عَفِيَ لَهُ مِنْ أَخِيهِ شَيْءٌ فَلْيَبَاعْ

بِالْمَعْرُوفِ وَإِذَا إِلَهُ بِأَحْسَنِ، (البقرہ: ۱۷۸)

قرآن نے قاتل کو ”بھائی“ کہہ کر مقتول کے ورثہ کو اس طرف متوجہ کیا ہے کہ قاتل نے گوشتی غلبہ شیطانی کی وجہ سے اُسے قتل کر دیا ہے، مگر درحقیقت وہ بھی تمہارا بھائی ہے اور تم کو اسی نظر سے اس کے معاملہ کو دیکھنا چاہئے، اس لئے قصاص کی سزا جاری کرنے کا یہ طریقہ مقرر کیا گیا کہ قاضی کی موجودگی میں مجرم کو مقتول

کے اولیاء کے حوالہ کر دیا جائے کہ وہ خود سزا جاری کر سکیں، قاضی یا اس کے نمائندہ کی موجودگی اس لئے ضروری ہے کہ مقتول کے اولیاء بدلہ لینے میں حد سے تجاوز نہ کریں اور اس کے حوالہ اس لئے کیا گیا کہ نفسیاتی طور پر جب مجرم اپنے آپ کو سپر انداز کر دیتا ہے، تو انتقام کی انگلیٹھی سرد ہو جاتی ہے، اور درگزر کرنا آسان ہو جاتا ہے۔

سزائے موت کی مخالفت کے رجحان نے حقیقت یہ ہے کہ ہمارے عہد میں جرم کی حوصلہ افزائی کی ہے اور انسانی خون کو بے قیمت بنا کر رکھ دیا ہے، مجرم کے ساتھ ہمدردی و راسل مظلوم کے ساتھ مزید ظلم اور ظالم کا ظلم پر تعاون ہے، آج اس رجحان نے ایسا فروغ پایا ہے کہ بہت سے ممالک نے سزائے موت ہی منسوخ کر دی ہے اور جن ملکوں نے قانوناً اس سزا کو باقی رکھا ہے وہ بھی عملاً اس کو معطل کر چکے ہیں۔

### قصاص واجب ہونے کی شرطیں

قصاص واجب ہونے سے متعلق کچھ شرطیں ہیں، جن پر اتفاق ہے، اور کچھ کے بارے میں اختلاف ہے، بعض قاتل سے متعلق ہیں، بعض مقتول سے اور کچھ احکام قصاص لینے سے متعلق ہیں کہ قصاص لینے کا مستحق کون ہے؟ اور قصاص لینے کا طریقہ کیا ہوگا؟

### قاتل سے متعلق

قاتل سے متعلق پانچ شرطیں ہیں۔

- (۱) قتل کرنے والا بالغ ہو، اگر نابالغ نے قتل کیا ہو تو ذی شعور ہو پھر بھی قتل نہ کیا جائے گا۔ (۱)
- (۲) دماغی اعتبار سے صحت مند اور متوازن ہو، اگر پاگل نے کسی کو قتل کر دیا تو چونکہ وہ غیر مکلف ہے اس لئے اس پر قصاص جاری نہیں ہوگا۔ (۲)



(۳) قاتل نے یہ فعل اپنے اختیار سے کیا ہو، اکراہ اور جبر کے تحت اس کا مرتکب نہیں ہوا ہو — اکراہ کی دو صورتیں ہیں، اکراہ ملجی اور اکراہ غیر ملجی، اکراہ غیر ملجی یہ ہے کہ ہلاکت کا فوری خطرہ درپیش نہ ہو، ایسے اکراہ کی وجہ سے اگر کسی شخص نے دوسرے کو قتل کر دیا تو وہ بھی قصاص میں بالاتفاق قتل کیا جائے گا، اکراہ ملجی یہ ہے کہ ملکہ کو فوری ہلاکت کا خطرہ ہو، حنفیہ کے نزدیک اگر "اکراہ ملجی" کے تحت کوئی شخص قتل کا مرتکب ہوا، تو اس پر قصاص تو جاری نہیں ہوگا، (۱) البتہ امام ابو حنیفہ رحمہ کے نزدیک اس کی تحریر کی جائے گی اور قاضی ابو یوسفؒ کے نزدیک اس کو مقتول کی "دیت" ادا کرنی ہوگی، (۲) امام مالکؒ، امام احمدؒ اور امام شافعیؒ کے نزدیک اکراہ کے باوجود قاتل سے قصاص لیا جائے گا۔ (۳)

(۴) قاتل نے قتل ہی کے ارادہ سے مقتول پر حملہ کیا ہو، اگر ارادہ قتل نہیں تھا تو "قتل خطا" ہے اور اس میں دیت ہے نہ کہ قصاص۔

(۵) ارادہ قتل نہ ہونے میں ذرا بھی شبہ نہ ہو، ان یسکون القتل منه عمدا محضا لیس فیہ شبه العدم۔ (۴)

### مقتول سے متعلق

مقتول سے متعلق تین شرطیں ہیں۔ (۵)

(۱) مقتول قاتل کا جزو نہ ہو، چنانچہ بیٹا، بیٹی، پوتے، نواسے کے قتل پر باپ، دادا، نانا، نانی وغیرہ ازراہ قصاص قتل نہ کئے جائیں گے، کیونکہ آپ ﷺ نے فرمایا: والد اپنی اولاد کی وجہ سے قتل نہیں کیا جائے گا، لا یقتل الوالد بولدہ، (۶) یہ گویا ایک درجہ

میں باپ کی اپنی ملکیت میں تصرف ہے، اس پہلو نے اس کے باعث قصاص واجب ہونے میں شبہ پیدا کر دیا ہے، پھر والدین وغیرہ میں فطری طور پر جو غیر معمولی جذبہ شفقت رکھا گیا ہے وہ بھی تقاضا کرتا ہے کہ اس کا مقصد و منشاء قتل کا نہ رہا ہوگا — یہی رائے حنفیہ، شوافع اور حنابلہ کی ہے، (۷) امام مالک کے نزدیک اگر ایسی واضح علامت موجود ہو جو بتاتی ہو کہ شقی القلب باپ بیٹے کو ہلاک کرنے ہی کی نیت رکھتا تھا، تو پھر باپ سے قصاص لیا جائے گا، جیسے باپ نے بیٹے کو لٹا کر ذبح کر دیا، تو اس صورت میں باپ سے قصاص لیا جائے گا، (۸) امام مالک کا نقطہ نظر یہ ہے کہ حدیث میں باپ سے قصاص اس لئے معاف کیا گیا ہے کہ اس نے تادیب اور تقاضہ تربیت کے تحت اپنی اولاد پر ہاتھ اٹھایا ہوگا اور جوش غضب میں حد سے تجاوز ہو گیا ہوگا، لیکن جب اس کا ارادہ قتل بالکل واضح ہو تو اب وہ قابل غفوت نہیں۔

(۲) مقتول کو قتل کرنا مباح نہ ہو، ایسے شخص کو قتل کی اصطلاح میں "معصوم الدم" کہا جاتا ہے، چنانچہ اگر کافر حربی کو قتل کر دیا گیا تو قاتل سے قصاص نہیں لیا جائے گا، کیونکہ اسلام کی نگاہ میں وہ معصوم الدم نہیں ہے۔ (۹)

یہیں سے یہ سوال پیدا ہوا کہ اگر کوئی مسلمان ایسے جرم کا مرتکب ہوا جس کی سزا موت ہے، جیسے کوئی مسلمان مرتد ہو گیا، (العیاذ باللہ) یا کسی شادی شدہ شخص نے زنا کا ارتکاب کیا، تو کیا اس کا قاتل ازراہ قصاص قتل کیا جائے گا؟ — شوافع اور حنابلہ کے نزدیک ایسے شخص کا قاتل قصاص میں قتل نہیں کیا جائے گا، کیونکہ وہ شرعاً موت ہی کا مستحق تھا، (۱۰) حنفیہ نے بھی امداد کے

(۲) بدائع الصنائع ۱/۱۹۷، دارالکتب دبیہ

(۳) بدائع الصنائع ۲/۲۳۳

(۶) ابن ملکہ، حدیث نمبر ۲۶۹۳، ابواب الدیات

(۸) بدایۃ المحتشد ۴/۴۰۱

(۱۰) المعنی ۲/۲۳۸

(۱) بدائع الصنائع ۲/۲۳۵

(۳) حوالہ سابق، بحوالہ کتاب الام والمہذب

(۵) حوالہ سابق ۲/۲۳۵

(۷) المعنی ۲/۲۳۸

(۹) بدائع الصنائع ۲/۲۳۶

سلسلہ میں اسی کی صراحت کی ہے۔ (۱)

(۳) مقتول پر مالک کو ملکیت حاصل نہ ہو، چنانچہ مالک اگر اپنے غلام کو قتل کر دے تو گو وہ گنہگار بھی ہوگا اور اس کی تعزیر بھی کی جائے گی، لیکن مالک سے اس کا قصاص نہیں لیا جائے گا۔ (۲)

اگر مرد و عورت کا قاتل ہو؟

بعض صورتوں کی بابت فقہاء کے درمیان اختلاف رائے بھی ہے، من جملہ ان کے یہ ہے کہ اگر مرد و عورت کا قاتل ہو، تو مرد قتل نہیں کیا جائے گا، یہ بعض فقہاء کا مسلک ہے، لیکن جمہور فقہاء کے نزدیک مرد بھی عورت کے بدلہ قتل کیا جائے گا، کیونکہ قرآن مجید نے قصاص کا جو قانون مقرر کیا ہے اس کی بنیاد یہ ہے کہ ایک نفس انسانی کے مقابلے میں دوسرے نفس انسانی کو قتل کیا جائے گا، (۳) النفس بالنفس، (۴) اس میں کوئی تفریق نہیں ہے، آنحضور ﷺ نے ایک خاتون کے قصاص میں ایک یہودی کو قتل کرایا تھا۔ (۴)

غیر مسلم کا قتل

ایسا غیر مسلم جو مسلمان ملک کا شہری ہو جس کو اصطلاح میں "ذمی" کہتے ہیں، اگر مسلمان اسے قتل کر دے تو، امام ابوحنیفہؒ کے یہاں وہ مسلمان بھی اس کے بدلہ قتل کیا جائے گا، شوافع اور حنابلہ کے نزدیک غیر مسلم کے بدلہ مسلمان بطور قصاص قتل نہیں کیا جائے گا، (۵) امام مالک کے یہاں اگر ایسے غیر مسلم کو لٹا کر ذبح کر دے تب تو مسلمان قاتل قصاص میں قتل کیا جائے گا ورنہ نہیں۔ (۶)

حنفیہ کا نقطہ نظر یہ ہے کہ قرآن نے جو قصاص کے اصول متعین کئے ہیں وہ یہ ہیں کہ کسی بھی انسانی جان کی ہلاکت موجب

قصاص ہے، اسی لئے حکم قصاص کو عام رکھا گیا ہے، اور مسلمان اور غیر مسلم کی کوئی تفریق نہیں کی گئی ہے، ارشاد ہے: کتب علیکم القصاص فی القتل (۱) (۲) اور: کتبنا علیہم فیہا ان النفس بالنفس، (۳) (۴) نیز فرمایا گیا: من قتل مظلوما فقد جعلنا لولہ سلطانا۔ (نئی اسرائیل: ۳۳) حدیث میں بھی بوضاحت موجود ہے کہ آپ ﷺ نے ان غیر مسلموں کی جان کو وہی اہمیت دی جو مسلمانوں کی جان کو حاصل ہے، فلعنہ مکلفنا و دہنتہ مکلفتنا، (۵) یعنی ان کا خون ہمارے خون کی طرح ہے، عبدالرحمن بن سلمان سے مروی ہے کہ آپ ﷺ نے ایک مسلمان سے ذمی کا قصاص لیا، اور فرمایا کہ میں مہد کو پورا کروں گا، انا احق من ولیہ بلعنتہ، (۸) خلفاء راشدین کا معمول بھی یہی رہا ہے۔ (۹)

یہی قیاس کا بھی تقاضا ہے، جب غیر مسلم کے مال کی چوری کی وجہ سے ہاتھ کاٹا جائے گا، اور غیر مسلم عورت سے زنا پر حد لٹا جاری ہوگی اور شرعاً ان کے مال کی طرح ان کی جان بھی محصوم ہے یعنی اس پر دست درازی درست نہیں، تو پھر کوئی وجہ نہیں کہ غیر مسلم کا قتل موجب قصاص نہ ہو، پھر جائے فکر ہے کہ اگر کسی ملک میں اقلیت کے خون کو اس طرح رائیگاں کر دیا جائے تو کیا اس معاشرہ میں امن بھی برقرار رہ سکے گا، اس لئے حنفیہ کی رائے اسلام کے عادلانہ مزاج اور سماجی مصلحتوں سے قریب تر ہے، اور جن روایتوں میں یہ بات آتی ہے کہ مسلمان غیر مسلم کے بدلہ قتل نہیں کیا جائے گا، وہاں غیر مسلم سے حربی مراد ہے نہ کہ ذمی۔

غلام کا قتل

فقہاء کے درمیان اس بابت بھی اختلاف ہے کہ اگر آزاد

(۲) مدائع الصنائع ۲۳۵/۷

(۳) بخاری شریف ۱۰۱۷۲، مسلم شریف ۵۸۷۲، ابوداؤد ۶۲۳

(۴) مدایہ المجتہد ۳۹۹/۲

(۸) مراسیل امی داؤد ۱۱۳، باب الدیات

(۱) بدائع الصنائع ۱۲۷/۶، زاد اللکاب ۱۰۶/۶

(۳) الدر المختار علی هامش الرد ۳۳۴/۵، المعنی ۲۳۵/۸

(۵) المعنی ۲۱۸/۸

(۷) السنن الکبریٰ ۲۲۸، حدیث نمبر ۱۵۹۳۳

(۹) دیکھئے العقوبۃ فی الفقہ الاسلامی للشیخ امی زہرۃ ۳۰۲

مغض غلام کو قتل کر دے تو اسے بہ طور قصاص قتل کیا جائے گا یا نہیں؟ مالکیہ شوافع اور حنابلہ کے نزدیک اس کا جواب نفی میں ہے، (۱) حنفیہ کے نزدیک قتل کیا جائے گا، (۲) ائمہ ثلاثہ نے حضرت علی رضی اللہ عنہ اور حضرت عبداللہ ابن عباس رضی اللہ عنہ کی حدیث کو پیش نظر رکھا ہے کہ آزاد غلام کے بدلہ قتل نہیں کیا جائے گا لحال علی: من السنة ان لا یفعل حر بعد، (۳) حنفیہ کا لفظ نظر یہ ہے کہ قرآن و حدیث میں آزاد و غلام کی تفریق کے بغیر قتل کی سزا قتل مقرر کی گئی ہے، نیز حضور ﷺ نے فرمایا کہ تمام مسلمانوں کا خون مساوی ہے، المسلمون تعکافا دماؤہم، (۴) پس جب غلام مصوم الدم ہے اور بحیثیت مسلمان اور انسان سکون کی زندگی یکساں اہمیت کی حامل اور لائق احترام ہے تو پھر کوئی وجہ نہیں کہ ان کے قتل پر قصاص واجب نہ ہو، اور سب سے اہم بات یہ ہے کہ جس قانون میں کسی ایک طبقہ کی زندگی کی حرمت اور اہمیت کو کم کر دیا گیا ہو وہ سماج امن عامہ کو برقرار نہیں رکھ سکتا، اس لئے جیسے جسمانی اوصاف کے اعتبار سے قاتل اور مقتول کے درمیان مساوات ضروری نہیں، ویسے ہی غلامی یا آزادی اور ایمان و کفر میں بھی مساوات ضروری نہیں ہے — جہاں تک اس حدیث کی بات ہے جو ائمہ ثلاثہ نے پیش کی ہے تو احناف کے نزدیک اس سے ایسی صورت مراد ہے کہ کوئی شخص خود اپنے غلام کو قتل کر دے، کیونکہ اس کے حق میں غلام کی حیثیت ایک حد تک مال کی بھی ہے، اور یوں بھی کوئی شخص غلام جیسی قیمتی متاع کو ضائع کرنا نہیں چاہتا، پس جیسے باپ کو بیٹے کے قتل پر قصاص سے مستثنیٰ رکھا گیا ہے، اسی طرح غلام کے قتل پر اس کا آقا قصاص سے مستثنیٰ ہوگا۔

ایک شخص کے قتل میں متعدد لوگ شریک ہوں ایک ہم مسئلہ یہ ہے کہ اگر ایک شخص کے قتل میں متعدد لوگ شریک ہوں تو کیا وہ سبھی حضرات قتل کئے جائیں گے؟ اکثر فقہاء جن میں ائمہ اربعہ بھی شامل ہیں، کے نزدیک ان تمام لوگوں سے قصاص لیا جائے گا، جو ایک شخص کے قتل میں ملوث شریک ہو، بعض فقہاء کے نزدیک ایک شخص کے قتل میں اگر کئی لوگ شریک ہوں تو وہ قتل نہیں کئے جائیں گے، (۵) ظاہر ہے کہ جمہور کی رائے اسلام کے حراج و مذاق سے بھی مطابقت رکھتی ہے، اور امن عامہ کی مصلحت سے بھی، ورنہ جرم پیشہ لوگوں کے لئے قتل کا ایک نیا طریقہ ہاتھ آجائے گا، چنانچہ شریعت کے حراج شناس خاص حضرت عمر رضی اللہ عنہ کے دور میں جب اس طرح کا واقعہ پیش آیا تو آپ ﷺ نے قتل میں شریک پوری جماعت کو قتل کرایا اور فرمایا، کہ اگر تمام اہل صنعاء بھی اس ایک شخص کے قتل میں شریک ہوتے ہیں ان سب کو قتل کر دیتا ہوں لعلہم اہل صنعاء تقتلہم جمعاً، (۶) بالواسطہ قتل

قصاص واجب ہونے کی ایک شرط خود قتل سے متعلق ہے کہ قتل براہ راست (مباشرة) کیا گیا ہو، اگر قاتل نے کوئی ایسا سبب اختیار کیا جو مقتول کے لئے باعث قتل بن گیا، تو یہ موجب قصاص نہیں، جیسے کسی شخص نے بچ راستہ میں کنواں کھود دیا اور کوئی شخص اس میں گر کر مر گیا، تو اس پر قصاص واجب نہیں ہوگا۔ (۷) تاہم حنفیہ کے یہاں اس میں بڑی وسعت ہے، مگر اگر چند افراد نے کسی شخص کے بارے میں قاتل ہونے کی جھوٹی گواہی دی لیکن بعد میں اپنے جھوٹ کا اقرار کر لیا، یا جس شخص کو مقتول قرار دیا

(۲) الدر المختار علی هامش الرد ۱۶/۱۰ کتاب الجنایات

(۱) المغنی ۲/۸

(۳) بیہقی ۶/۸، حدیث نمبر ۱۵۹۳۸، نیز دیکھئے دارمی ۱۱/۶۲، حدیث نمبر ۲۲۶۳، باب القود من العبد وسببہ

(۴) سنن ابن ماجہ ۱۹/۲

(۵) الدر المختار مع الرد ۳۶/۱۰، بدائع ۲۸۶۶

(۶) السنن الکبریٰ للامام بیہقی ۴/۸-۴/۳، حدیث نمبر ۱۵۹۴۳، ۱۵۹۴۵ (۷) بدائع الصنائع ۲۳۹۷

موقوف رکھا جائے گا، (۶) البتہ امین قدامتہ نے لکھا ہے کہ اس بچہ کے بالغ ہونے تک اس ملزم کو قید میں رکھا جائے گا، (۷) امام مالک حنفیہ کے ساتھ ہیں۔

### حق قصاص کون وصول کرے؟

یہ کنکلو استحقاق قصاص کے بارے میں ہوئی، اس کے بعد مرحلہ قصاص کے وصول کرنے یعنی قاتل کے قتل کئے جانے کا ہے، قرآن نے کہا ہے :

من فعل مظلوما فقد جعلنا لوليه سلطانا

فلا يسرف في القتل . (نہی اسرائیل : ۳۳)

اس آیت کے مطابق کو قصاص کا فیصلہ عدالت کرے گی لیکن خود مقتول کے اولیاء ملزم کو قتل کریں گے، اور مقتول کے اولیاء کو اس کا موقع دیا جائے گا، اس میں ایک بڑی مصلحت ہے، جب کوئی مجرم سپر انداز ہو جاتا ہے، اور اپنے آپ کو حوالہ کر دیتا ہے، تو فطری بات ہے کہ آتش غضب سرد ہو جاتی ہے، گویا یہ ایک تذکرہ ہے جس کے ذریعہ شریعت اولیاء مقتول کے رویے کو نرم کرنا چاہتی ہے، اس سلسلے میں تفصیل یہ ہے کہ اگر وارث ایک ہی ہو اور بالغ ہو تو وہ حق قصاص وصول کرے گا، نابالغ ہو تو قاضی وصول کرے گا، اور ایک قول کے مطابق اس کے بالغ ہونے کا انتظار کیا جائے گا، اگر متحد ہوں اور بالغ ہوں تو ان میں سے کوئی بھی قصاص لے سکتا ہے، اگر بالغ و نابالغ ہوں تو بالغ شخص قصاص لے گا، کسی اور شخص کو قصاص لینے کا دیکل بھی بنا سکتے ہیں، لیکن یہ ضروری ہے کہ اصل مستحق قصاص وہاں موجود رہے، جس مقتول کا کوئی وارث موجود نہ ہو وہاں حکومت مجرم کو کیفر کردار تک پہنچائے گی۔ (۸)

کیا تھادہ زندہ پایا گیا، اور بے گناہ نام نہاد قاتل قتل ہو چکا ہے، تو امام شافعی کے نزدیک گواہان سے قصاص لیا جائے گا، کہ وہی اس پر سزائے قتل جاری ہونے کا باعث بنا ہے، امام ابو حنیفہ کے نزدیک چونکہ دستہب ہے یعنی بالواسطہ قاتل کا ذریعہ بنا ہے، اس لئے وہ قصاصاً قتل نہیں کیا جائے گا، البتہ ان سے عدیت وصول کی جائے گی۔ (۱)

تاہم کسی شخص پر اکراہ کیا گیا کہ وہ کسی کو قتل کرے اور وہ مجبور ہو کر مذکورہ شخص کے قتل کا مرتکب ہوا، تو مجبور کرنے والا شخص قتل کیا جائے گا۔

قصاص واجب ہونے کے لئے یہ بھی ضروری ہے کہ مقتول کا ولی معلوم ہو، ورنہ قصاص واجب نہیں ہوگا۔ (۲)

### مطالبہ قصاص کا حق کس کو ہے؟

قصاص کو شریعت اسلامی میں بنیادی طور پر بندہ کا حق مانا گیا ہے، اسی لئے جو شخص قصاص لینے کا حق دار ہے وہ اسے معاف کرنے کا بھی اختیار رکھتا ہے، اب سوال یہ ہے کہ یہ حق کسے حاصل ہوگا؟ حنفیہ، شوافع اور حنابلہ کے نزدیک یہ حق، مقتول کے ورثہ کا ہے، خواہ وہ ایک ہوں یا کئی، مرد ہو یا عورت، (۳) مالکیہ کے نزدیک صبر مرد ہی قصاص لینے کے مستحق ہیں، بیٹیاں، بہنیں یا شوہر قصاص لینے کے حقدار نہیں، (۴) تاہم اس پر تمام لوگوں کا اتفاق ہے کہ مستحقین قصاص میں سے اگر ایک شخص بھی قصاص کو معاف کر دے تو قصاص نہیں لیا جائے گا، (۵) اگر ورثہ میں سے بعض نابالغ ہوں تو امام ابو حنیفہ کے نزدیک بالغ ورثہ کو فیصلہ کرنے کا حق حاصل ہے، جبکہ صاحبین کے نزدیک، نابالغ کے بالغ ہونے کا انتظار کیا جائے گا اور اس وقت تک قصاص کے فیصلہ کو

(۱) بدائع الصنائع ۲۳۹/۷

(۲) بدائع الصنائع ۲۳۲/۷، بدایۃ المجتہد ۴۰۴/۲

(۳) بدایۃ المجتہد ۴۰۴/۲

(۴) حوالہ سابق ۲۷۷/۸

(۲) حوالہ سابق ۲۳۹/۷

(۳) بدایۃ المجتہد ۴۰۴/۲، مجلسیہ نسوق علی الشرح الکبیر ۲۵۶/۳

(۴) بدائع الصنائع ۲۳۲/۷

(۵) بدائع الصنائع ۲۳۲-۲۵۷/۷



## اسلام سے پہلے انتقام کے طریقے

اسلام سے پہلے انتقام کے بڑے انسانیت سوز طریقے مروج تھے، خود یورپ میں مزائے موت کے مجرموں کو آگ میں جلایا جاتا، ابالے ہوئے تیل میں ڈالا جاتا، پانی میں غرق کر دیا جاتا، لوہے کا کفن پہنایا جاتا، زندہ دفن کر دیا جاتا، سوئزر لینڈ اور جرمن میں اس طرح کی سزائیں سولہویں، سترہویں بلکہ اٹھارہویں صدی تک دی جاتی رہیں، فرانس میں اٹھارہویں صدی کے اخیر میں بھی مجرم کو چار گھوڑوں سے ہاتھ دیا جاتا، اور اس کو چار مخالف سمتوں میں دوڑا دیا جاتا، یہاں تک کہ اس کے جسم کے چار ٹکڑے ہو جائیں۔ (۱)

اسلام نے زندگی کے ہر شعبہ کی تہذیب کی، غیر انسانی طور و طریق کو ختم کیا اور برائی کا جواب بھی بھلے طریقے پر دینے کا حکم دیا، آپ ﷺ نے فرمایا کہ قتل بھی کر دو تو بہتر طریقہ پر اذا قتلتم لاحسبوا القتلۃ (۲) مثلاً کرنے اور اعضاء انسانی کو کاٹ کاٹ کر مارنے سے منع فرمایا، (۳) ان ہی عادلات اور مہذب اصولوں میں سے یہ ہے کہ قاتل نے خواہ جیسے بھی قتل کیا ہو اور جو بھی انسانیت سوز طریقہ اختیار کیا ہو، لیکن تم ان کے ساتھ وہ رویہ اختیار نہ کرو؛ بلکہ بھلے طریقے پر تلواریں سے قتل کر دو، ارشاد ہوا کہ قصاص صرف تلواریں سے لیا جائے گا، لا قسود الا بالسيف، (۴) یہی رائے امام ابو حنیفہؒ کی ہے، (۵) شوافع اور مالکیہ کے نزدیک جیسا اس نے قتل کیا تھا ویسا ہی اسے قتل کیا جائے گا، اگر اس نے مقتول کو ڈبویا تھا تو یہ بھی ڈبوائے گا، پھر مار مار کر ہلاک کیا تھا تو اس کے

ساتھ بھی یہی معاملہ ہوگا، (۶) امام احمدؒ سے دونوں طرح کی رائے منقول ہے، (۷) یہاں تک کہ امام شافعیؒ کے یہاں اگر قاتل نے اسے جلایا تھا تو یہ بھی جلایا جائے گا، (۸) ان حضرات کے پیش نظر وہ روایت ہے کہ ایک یہودی نے ایک خاتون کا سر پتھر سے کچل دیا تھا تو آپ ﷺ نے اس یہودی پر بھی اسی طرح قصاص کی تعمیل فرمائی، (۹) — حنفیہ کا خیال ہے کہ یہ واقعہ یا تو مشلہ کی ممانعت سے پہلے کا ہے، یا تو راء کی شریعت کے مطابق ہے، جو آپ ﷺ نے ان پر بطور سرزنش جاری فرمایا، خیال ہوتا ہے کہ احناف کی رائے شریعت کے مزاج سے زیادہ قریب ہے۔ واللہ اعلم

## جزوی نقصان کا قصاص

یہ تمام گفتگو اس صورت سے متعلق ہے جس میں ایک شخص نے دوسرے کو مکمل طور پر ہلاک کر دیا ہو، اگر جزوی نقصان پہنچایا ہو، جیسے زخمی کر دیا، یا دانت توڑ دیا تو اگر قصاص میں مماثلت اور برابری کو قائم رکھنا ممکن ہو، اور یہ اندیشہ نہ ہو کہ زخم کے بدلہ زخم لگانے کی صورت تجاوز ہو جائے گا، تو قصاص کا حکم ہوگا، مثلاً ہاتھ کے بدلے ہاتھ، پاؤں کے بدلے پاؤں کاٹ دیئے جائیں گے، آنکھ کے بدلے آنکھ پھوڑ دی جائے گی، طرم نے جو دانت نکالا ہے وہی دانت اس کا اکھاڑ دیا جائیگا، اور اگر مماثلت قائم رکھنا ممکن نہ ہو تو پھر دیت وصول کی جائے گی، (۱۰) حنفیہ کے نزدیک جان سے کم میں مرد اور عورت کے درمیان قصاص نہیں، البتہ امام محمدؒ کے نزدیک اس صورت میں بھی قصاص ہے، (۱۱) یہی رائے فقہاء شوافع کی بھی ہے۔ (۱۲)

(۱) فلسفۃ العقوبۃ للدکتور فکوی احمد عکاز ۲۳۲-۲۳۳

(۲) ترمذی شریف ۲۶۶/۱

(۳) ترمذی ۲۶۶/۱

(۴) سنن ابن ماجہ ۱۹۷۴

(۵) بدائع الصنائع ۳۳۵/۷

(۶) منیۃ المحتشد ۳۰۳/۲

(۷) المعنی ۲۳۲/۸

(۸) حوالۃ سابق

(۹) بحاری شریف ۱۰۷۱/۲، مسلم شریف ۵۸۶/۲، ابوداؤد ۶۲۳/۲ (۱۰) دیکھئے الدر المختار علی ہامش الرد ۳۵۳/۵، القود فیما دون النفس

(۱۱) رد المحتار ۳۵۶/۵

(۱۲) بدائع ۳۳۶/۶، دارالکتب دہلی



سے کم یا زیادہ بھی۔ (۱)

اس بات پر اجماع ہے کہ اگر قاتل حمل کی حالت میں ہو تو جب تک ولادت نہ ہو جائے اس کو قتل نہیں کیا جائے گا۔ (۲)



”قصر“ اصل معنی کم ہونے کے ہیں، چار رکعت والی نمازوں کے دو رکعت ادا کرنے کو حدیث اور فقہ میں ”قصر“ سے تعبیر کیا گیا ہے، (۳) جو سفر کی حالت میں شریعت کی طرف سے خصوصی رعایت ہے۔ (تفصیل کے لئے دیکھئے: سفر)



لغت میں قضاء کے مختلف معنی آئے ہیں: فیصلہ کرنا، کسی چیز کو مضبوط کرنا (اتقان) ادا کرنا، کسی چیز کو اپنی انتہاء پر پہنچانا وغیرہ، (۴) — فقہاء کی اصطلاح میں لازم کرنے کے طور پر حکم شری کی اطلاع دینا ”قضاء“ ہے، (۵) علامہ قرانی مالکی نے اس کو مزید واضح کیا ہے کہ ”قضاء“ کسی چیز کو لازم کرنے یا کسی چیز کے لزوم کو ختم کرنے سے عبارت ہے، الحکم النشاء الزام او اطلاق، (۶) جیسے نقد مہر یا حق شفعہ کسی کے اوپر ضروری قرار دیا جائے، یہ الزام کی صورت ہے، اگر افتادہ سرکاری زمین کو کسی شخص نے کاشت کے لئے استعمال کیا تو اس کو اس سے استفادہ کا حق حاصل ہو جاتا ہے، لیکن اگر وہ اسے آباد کرنا چھوڑ دے تو پھر حکومت کی اجازت سے دوسرا شخص اس زمین میں کاشت کر سکتا ہے، پس اگر ایک شخص نے زمین کو کاشت کرنے کے بعد چھوڑ دیا اور قاضی نے فیصلہ کیا کہ اس پر یہ عام مباح اراضی کے حکم میں ہے، اور دوسرے لوگوں کو حکومت کی اجازت سے اس سے استفادہ کا حق حاصل ہے، تو یہ صورت اطلاق کہلائے گی۔

فقہاء نے اسی سلسلے میں زخم کی مختلف صورتوں کو بڑی تفصیل سے بیان کیا ہے اور اس کے اثرات و نتائج کا دقیق تجزیہ کیا ہے، (تفصیل کے لئے دیکھئے: دیت) لیکن حقیقت یہ ہے کہ اصل میں یہ مسئلہ طب کے باب سے متعلق ہے، اور ایسے مسائل میں فقہاء کے نزدیک ماہر اطباء کی رائے ہی بنیادی اہمیت کی حامل ہوتی ہے اور فی زمانہ میڈیکل سائنس نے ایسی غیر معمولی ترقی کی ہے کہ وہ اس سلسلے میں بڑی حد تک صحیح نتائج کی صلاحیت رکھتی ہے، اس لئے ہمارے زمانے میں اس باب میں ماہر اطباء کی رائے ہی حجت ہے۔

قصاص کب ساقط ہو جاتا ہے؟

بعض صورتوں میں قصاص واجب ہونے کے باوجود ساقط ہو جاتا ہے اور یہ تین صورتیں ہیں۔

(۱) قصاص کا عمل ہی باقی نہ رہے، جیسے طرم کی موت واقع ہو جائے، یا قصاص کے طور پر جس عضو کو کاٹا جانا چاہئے تھا، کسی اور حادثہ میں وہ عضو ضائع ہو چکا، بلکہ امام ابو حنیفہؒ کے نزدیک اس صورت میں دیت بھی واجب نہیں رہتی۔

(۲) مستحقین قصاص یا ان میں سے کوئی قصاص معاف کر دے؛ البتہ یہ ضروری ہے کہ معافی اس شخص خاص کی طرف سے ہو جسے قصاص لینے کا حق تھا، نیز وہ بالغ اور عاقل بھی ہو، البتہ اگر مستحقین قصاص میں سے بعض نے معاف کیا اور بعض نے معاف نہیں کیا تو جن لوگوں نے معاف نہیں کیا ہے وہ دیت کا مطالبہ کر سکتے ہیں۔

(۳) صلح کے ذریعہ بھی قصاص معاف ہو جاتا ہے، صلح سے مراد یہ ہے کہ طرم اور مستحقین قصاص کے درمیان مال کی کسی مقدار پر صلح ہو جائے، یہ مال مقدار دیت بھی ہو سکتا ہے، اور اس

(۱) بدائع الصنائع ۴/۲۳۶۵

(۲) ترمذی شریف ۱۳۱۸

(۵) معین الحکام ۶

(۲) بدایۃ المجتہد ۲/۳۹۵

(۳) درر الحکام ۳/۵۶۹

(۶) تبصرة الحکام علی ہلمش فتح العلی الملک ۱۲/۱

اس بات کو بھی ملحوظ رکھنا ضروری ہے کہ الزام کی دو صورتیں ہیں، الزام معنوی اور الزام حسی، الزام معنوی یہ ہے کہ کسی بات کا حکم دیدیا جائے، یہی اصل میں قضاء کی حقیقت ہے، الزام حسی یہ ہے کہ عملاً اس فیصلہ کو نافذ کیا جائے، اور جس کے خلاف فیصلہ ہوا ہے، اس کو اس کی عمل آوری پر مجبور کیا جائے، یہ قضاء کی حقیقت میں داخل نہیں، اور یہ ممکن ہے کہ قاضی بعض اوقات عملاً اپنے فیصلہ کو نافذ کرنے سے عاجز رہے۔ (۱)

### نظام قضاء کا قیام واجب ہے

اس میں کوئی اختلاف نہیں کہ نظام قضاء کا قیام واجب ہے، لا اختلاف بین الائمة ان القيام بالقضاء واجب، (۲) نظام قضاء کے قیام کا واجب ہونا قرآن سے بھی ثابت ہے، اور حدیث سے بھی، اللہ تعالیٰ نے حضرت داؤد کو فریضہ قضاء کی ادائیگی کا حکم فرمایا، لما حکم بین الناس بالحق والاتباع الهوى، (حسن: ۲۶) قرآن نے حضرت داؤد علیہ السلام اور حضرت سلیمان علیہ السلام کے فیصلہ کرنے کا ذکر فرمایا ہے، (الانبياء: ۲۸) اور متعدد مواقع پر خود آپ ﷺ کو حکم شریعت کے مطابق فیصلہ کرنے کا حکم فرمایا گیا، لما حکم بينهم بما انزل الله، (مائدہ: ۴۸) فرمایا گیا کہ جو لوگ باہمی نزاع میں آپ ﷺ کو حکم تسلیم نہ کریں اور آپ ﷺ کے فیصلہ کو بہ سرد چشم قبول کرنے کو تیار نہ ہوں وہ مومن نہیں ہو سکتے، (احزاب: ۶۵) جو لوگ شریعت اسلامی کے مطابق فیصلے کے لئے راضی نہ ہوں، ان کو کہیں ظالم (مائدہ: ۴۵) اور کہیں "قاسق" (مائدہ: ۴۷) کہا گیا۔ یہ اور اس طرح کی بہت سی آیات قرآنی ہیں جو نظام قضاء کی اہمیت اور اس کے وجوب کو ظاہر کرتی ہیں۔

حدیثوں سے بھی قضاء اور نظام قضاء کے قیام کا واضح ثبوت

ملتا ہے، خود آپ ﷺ نے بہت سے مقدمات فیصلہ فرمائے ہیں، حدیث کی کتابوں میں "ابواب الاحکام" کے تحت یہ روایتیں جمع کی گئی ہیں، حافظ ابن قیم نے اپنی مایہ ناز تالیف "زاد المعاد" میں جہاں حضور ﷺ کے خطبات وغیرہ کو جمع کرنے کی سعی کی ہے وہیں آپ ﷺ کے فیصلہ جات بھی جمع کئے ہیں، (۳) اور خاص اس موضوع پر متعدد کتابیں مصنفہ شہود پر آچکی ہیں۔

آپ ﷺ نے اپنی حیات مبارکہ میں متعدد صحابہ کو عہدہ قضاء پر مامور فرمایا ہے، قاضی ابوالحسن ماوردی نے اس سلسلے میں حضرت علی رضی اللہ عنہ کا ذکر کیا ہے، جن کو یمن کے ایک حصہ پر قاضی بنایا گیا تھا، اور ایک حصہ پر حضرت معاویہ رضی اللہ عنہ کو، نیز یمن ہی کے ایک حصہ پر حضرت وجیہ بنی رضی اللہ عنہ کو آپ ﷺ نے قاضی بنایا، فتح مکہ کے بعد حضرت عتاب بن اسید رضی اللہ عنہ کو آپ ﷺ نے مکہ میں عہدہ قضاء پر مامور فرمایا، پھر یہی تعامل خلفاء راشدین کے زمانے میں رہا، خلفاء راشدین نے خود بھی کار قضاء انجام دئے، حضرت ابوبکر رضی اللہ عنہ نے حضرت انس رضی اللہ عنہ کو بحرین کا قاضی بنا کر بھیجا، حضرت عمر رضی اللہ عنہ نے حضرت عبداللہ بن مسعود رضی اللہ عنہ کو کوفہ کا اور حضرت اموی اشعری رضی اللہ عنہ کو بصرہ کا قاضی بنایا، حضرت عمر رضی اللہ عنہ نے اسلامی تاریخ کے مشہور قاضی شریح بن حارث کندي کو قاضی مقرر فرمایا، جو حجاج بن یوسف کے دور تک اس عہد پر قائم رہے، اور ساٹھ سال اس فریضہ کو انجام دیا، حضرت علی رضی اللہ عنہ نے حضرت عبداللہ ابن عباس رضی اللہ عنہ کو بصرہ پر قاضی مقرر فرمایا، اس طرح گویا فریضہ قضاء پر اجماع منعقد ہو گیا۔ (۴)

### کار قضاء کی فضیلت

در اصل نظام قضاء کا قیام امت کا اجتماعی فریضہ یعنی فرض کفایہ ہے، اسی لئے کسی زمانہ میں اگر ایک ہی شخص اس عہدہ کا اہل ہو تو اس

(۱) معین الحکام ۷، تبصرة الحکام ۱۲/۱

(۲) تبصرة الحکام ۱۲/۱

(۳) ادب القاضی ۳۵۸-۱۲۷، ماوردی نے لکھا ہے کہ حضرت عثمان نے شریعہ کا

(۴) دیکھئے بخاری ۱۰۷۲، مسند شریف، ۵۸۷، ابوداؤد ۶۲۳۲

قاضی مقرر کیا تھا، لیکن اکثر محدثین اور علماء تاریخ کا خیال ہے کہ شریح کو حضرت عمر رضی اللہ عنہ نے قاضی مقرر کیا تھا، مسند بیہقی میں بھی اس کا ذکر موجود ہے۔ (دیکھئے ۸۳/۱۰)

کے لئے اس عہدہ کو قبول کرنا واجب ہے، (۱) جہاں عہدہ قضاء کی طلب ایک مذموم بات ہے، سوائے اس کے کہ اس کے سواء اور کوئی شخص اس کام کے لائق نہ ہو، وہیں طلب و خواہش کے بغیر اگر یہ ذمہ داری سونپی جائے، تو علم و عدل کے ساتھ اس فریضہ کو انجام دیا جائے تو اسی قدر اس پر اجر و ثواب بھی ہے، چنانچہ حضرت عائشہؓ سے مروی ہے کہ آپ ﷺ نے قیامت کے دن ان لوگوں کو سایہ خداوندی میں شرف سبقت کی خوشخبری سنائی جو مسلمانوں کے لئے اسی طرح منصفانہ فیصلہ کرے جیسا اپنے لئے کر سکتے ہیں، (۲) حضرت عبداللہ ابن مسعودؓ سے مروی ہے کہ میرے نزدیک ایک دن کا رخصتا کی انجام دہی ستر سال کی عبادت سے بڑھ کر ہے، (۳) مشہور روایت ہے کہ آپ ﷺ نے دو آدمیوں کو قابل رشک قرار دیا، ان میں سے ایک وہ ہے، جس کو اللہ تعالیٰ نے حکمت و دانائی عطا فرمائی ہے، وہ اس کے ذریعے فیصلہ کرے اور خود اس پر عمل کرے۔ (۴)

### قضاء کے چھ ارکان

قضاء کے فقہی احکام کا دائرہ بہت وسیع ہے اور اس وسعت کو اس طرح سمیٹا جاسکتا ہے کہ قضاء کے چھ ارکان ہیں، قاضی، مقضی، یعنی جس کو قاضی اپنے فیصلے کی بنیاد بنائے، مقضی لہ یعنی جس کا حق دوسرے پر ثابت ہو، مقضی علیہ یعنی جس پر دوسرے کا حق ثابت ہو اور "قضاء کی کیفیت اور اس کا طریقہ"۔

### قاضی مقرر کرنے کا حق

ذیل میں اسی ترتیب سے قضاء کے احکام ذکر کئے جائیں

گئے، قاضی مقرر کرنے کا حق اصل میں مسلمانوں کے فرماں روا (امام المسلمین) کا ہے؛ کیونکہ اس کو تمام مسلمانوں پر ولایت حاصل ہوتی ہے، (۵) اگر کسی شخص کو ایک بہت بڑے علاقے پر قاضی مقرر کیا گیا ہو، جس کے لئے اس پورے علاقے کے مقدمات کو فیصلہ کرنا دشوار ہو، تو اس کی اور امیر کی مشترکہ ذمہ داری ہوگی کہ وہ اس کے دور دراز علاقوں کے لئے علیحدہ قضاۃ مقرر کر دیں، اور اگر ملک کا دار الخلافہ ان علاقوں سے بہت دور ہو اور قاضی وہاں سے قریب ہو، تو پھر یہ فریضہ قاضی سے متعلق ہوگا، اس قاضی کو اصطلاح میں "قاضی القلم" کہتے ہیں۔ (۶)

تاہم اگر کسی علاقہ پر غیر مسلموں کا قبضہ ہو جائے، اور زمام اقتدار مسلمانوں کے ہاتھ میں نہ رہے تو وہاں نصب قاضی کی تین صورتیں ہو سکتی ہیں: اول یہ کہ اگر حکومت نے کسی مسلمان کو مسلمانوں پر ذمہ دار مقرر کر دیا ہو، تو وہ ذمہ دار قاضیوں کا تقرر کرے، (۷) — اور اگر حکومت کی طرف سے کسی مسلمان کو بحیثیت ذمہ دار مقرر نہ کیا گیا ہو، تو پھر مسلمانوں پر شرعی فریضہ ہے کہ وہ خود ہی اتفاق رائے سے ایک امیر منتخب کر لیں، اس امیر کی طرف سے قاضی کا تقرر درست ہوگا، (۸) — اور اگر خدا نخواستہ مسلمان اپنے اوپر کسی امیر کے انتخاب میں بھی ناکام رہیں، تو پھر مسلمانوں میں ارباب حل و عقد یا ہی اتفاق سے کسی شخص کو قاضی مقرر کر لیں، (۹) چنانچہ ابن فرحون مالکی نے اصحاب رائے کو بھی قاضی مقرر کرنے کا اہل قرار دیا ہے۔ (۱۰)

(۱) ادب القاضی ۳۵۱-۱۲۷

(۲) بحاری ص ۱۳۲۳، کتاب الزکاة، باب الصدقة بالیمین، حدیث نمبر ۲۸۰۶، کتاب الحدود، باب فضل من ترك الفواحش

(۳) حوالہ سابق و معین الحکام ۸

(۶) حوالہ سابق

(۸) البحر الرائق ۳۶۱۶، مکتبہ کربلاویہ

(۱۰) تبصرة الحکام ۲۷۱

(۳) تبصرة الحکام ۱۲۱

(۵) ادب القاضی ۱۳۷

(۷) رد المحتار ۳۲۷/۳

(۹) البحر الرائق ۳۶۱۶، مکتبہ کربلاویہ

## قاضی کا دائرہ عمل

قاضی کا تقرر کرتے ہوئے اس کے دائرہ عمل کو عام بھی رکھا جاسکتا ہے اور محدود بھی، عام رکھنے کا مطلب یہ ہے کہ وہ پورے ملک کے لئے اور ملک کے تمام طبقات کے لئے قاضی ہو، اور محدود سے مراد یہ ہے کہ ایک علاقہ یا ایک نسل کے لوگوں یا ایک زمانہ مثلاً ہفتے میں تین دن وغیرہ کے ساتھ اس کا دائرہ اختیار محدود ہو، ایسی صورت میں وہ اپنے متعینہ حلقہ میں ہی کارقضاء انجام دے سکتا ہے، (۱) نیز یہ بھی ممکن ہے کہ قاضی کے لئے مقدمات کی نوعیت بھی متعین اور محدود کر دی جائے، مثلاً کسی قاضی سے معاملات جیسے نکاح، خرید و فروخت کا معاملہ متعلق ہو، کسی قاضی کا تعلق وقف و وصیت سے ہو، کوئی حدود یعنی جرائم اور سزاؤں کے مقدمات کو دیکھے۔ (۲)

## قاضی کے اوصاف

عہدہ قضاء پر ایسے شخص کو مامور کرنا چاہئے، جو مسلمان ہو، کافر نہ ہو، عاقل ہو، خلل دماغی کا مریض نہ ہو، بالغ ہو، نابالغ بچہ نہ ہو، عادل، یعنی معتبر اور قابل اعتماد شخص ہو، عقیدہ یا عمل کے اعتبار سے فاسق نہ ہو، احکام شرعیہ سے واقف ہو، پنا ہو، نابینا نہ ہو، قوت سماعت درست ہو، بہرانہ ہو، گویا ہو، گونگانہ ہو، (۳) ان میں بعض شرطیں تو وہ ہیں جو قاضی کے لئے لازم ہیں اور بعض باتیں شرط کے درجہ میں نہیں ہیں، لیکن ان کی رعایت کی جانی چاہئے، چنانچہ امام ابوحنیفہؒ کے یہاں گویا ایسے شخص کو بھی قاضی مقرر کیا جاسکتا ہے، جو احکام شرعیہ پر عبور نہ رکھتا ہو، جس کو فقہاء نے جائل سے تعبیر کیا ہے، کیونکہ وہ اہل علم سے فتوے لے کر صحیح رائے قائم کر سکتا ہے، لیکن

ایسے شخص کو قاضی مقرر کرنا مناسب نہیں۔ (۴)

قاضی کے احکام شرعیہ سے آگاہ ہونے سے مراد یہ ہے کہ وہ قرآن و حدیث کے اس حصہ سے واقف ہو جو احکام شرعیہ پر مشتمل ہو، ترغیب و ترہیب کی روایات پر نگاہ ضروری نہیں، (۵) اسے قیاس اور اجتہاد سے بھی واقف ہونا چاہئے، نہ ایسا محدث ہو کہ فقہ سے محروم ہو، اور نہ ایسا فقیہ ہو کہ حدیث سے قبی دامن ہو، بلکہ فقہ اور احادیث و آثار دونوں پر نگاہ ہو، (۶) چونکہ قرآن و حدیث اور فقہی مراجع کی زبان عربی ہے، عربی زبان کے اصول و قواعد سے واقفیت ضروری ہے، اور یہ بھی ضروری ہے کہ لوگوں کے محاورات سے واقف ہو، تاکہ لوگوں کے دعویٰ، شہادت اور اقرار کو صحیح طور پر سمجھ سکے، (۷) اس کو ذہین، فطین اور معاملہ فہم بھی ہونا چاہئے، (۸) تاکہ مقدمات کی روح تک پہنچنا اس کے لئے آسان ہو جائے، نیز دوسرے اہل علم اور اصحاب نظر سے مشورہ کرنے سے گریز نہ ہو۔

اسی طرح قاضی ایسے شخص کو مقرر کرنا چاہئے جو عادل ہو (تفصیل کے لئے دیکھئے: عدالت) — لیکن اگر فاسق کو قاضی مقرر کر دیا گیا جب بھی نصب قاضی کا فریضہ ادا ہو جائے گا اور اس کا فیصلہ نافذ ہوگا۔ (۹)

اکثر فقہاء کے نزدیک خواتین قاضی نہیں بن سکتیں، ابن جریر طبری نے اس کے برخلاف ہر طرح کے مقدمات میں خواتین کو قضاء کا اہل قرار دیا ہے، امام ابوحنیفہؒ کے نزدیک حدود و قصاص کے مقدمات میں عورت قاضی نہیں بن سکتی، لیکن دوسرے مقدمات میں وہ قاضی ہو سکتی ہے، (۱۰) البتہ خود حنفیہ کے یہاں بھی عورت کو

(۱) ادب القاضی للعلوردی ۶۵/۱-۱۵۳

(۳) تنصیر الحکام ۲۴۱-۲۴۳

(۵) لسان الحکام علی هامش معین الحکام ۳

(۷) حوالہ سابق و تنصیر الحکام ۲۷/۱

(۹) معین الحکام ۱۵

(۲) حوالہ سابق ۷۴/۱-۱۶۶

(۴) المحرر الرائق ۲۶۵/۲

(۶) معین الحکام ۱۵

(۸) تنصیر الحکام ۲۶/۱

(۱۰) بدائع الصلتع ۳۷۷، ط: دار الکتاب العربی، بیروت



مہدۃ قضاء پر مامور کرنا باعث گناہ ہے۔

### قاضی کے آداب

فقہاء نے ان آداب کا تفصیل سے ذکر کیا ہے جو قضاۃ کے لئے مطلوب ہیں، ان میں بعض وہ ہیں، جن کا تعلق خود قاضی کی ذات سے ہے، اور وہ یہ ہے کہ قاضی کو آداب شرع کا پابند ہونا چاہئے، خلاف مروت باتوں سے بچنا چاہئے، ایسی باتوں سے بچنا چاہئے جس کی وجہ سے اس کے دین یا فہم کے بارے میں لوگوں کو انگلی اٹھانے کا موقع ملے، یا جو اس کے منصب و مقام کے شایان شان نہ ہو، اپنا رُعب و وقار قائم رکھے، بہتر گفتگو کرے، فضول گوئی اور لالیعنی کلام سے اجتناب کرے، ہاتھ سے اشارہ بھی زیادہ نہ کرے، چہنئے کی باتوں پر جسم سے کام لے، (۱) زہد، تواضع، خشوع اس سے نمایاں ہو، (۲) عام لوگوں کے ساتھ بلا ضرورت زیادہ چلنا پھرنا نہ ہو، (۳) بد طبیعت لوگوں کا حاشیہ اپنے گرد نہ رکھے، یجسب بطنانہ السوء، اور اہل دین، امین، معتبر اور پاکہاز لوگوں کو ساتھ رکھے۔ (۴)

فرض قاضی کو اس طرح رہنا چاہئے کہ جرائم پیشہ لوگ اس سے خوف کھائیں، مظلوم کو اس سے حصول انصاف میں مایوسی نہ ہو، اس کے ارد گرد ایسے لوگ رہیں جو اس کو صحیح صورت حال سے آگاہ کر سکیں، اس کو انصاف پر قائم رکھ سکیں اور ان کی وجہ سے اہل حاجت کو ایوان قضاء تک آنے میں کوئی تکلف نہ ہے۔

### قاضی کو تحفہ

قاضی کو اجنبی لوگوں سے تحفہ قبول کرنے سے گریز کرنا چاہئے، کیونکہ بعید نہیں کہ یہ تحفہ کے نام سے رشوت ہو، اور غلط مقصد

کے تحت پیش کیا گیا ہو، البتہ قرابت داروں سے ہدیہ قبول کرنے کی اجازت دی گئی ہے، لیکن قاضی علاء الدین طرابلسی نے اپنے زمانہ کے حالات کو دیکھتے ہوئے مطلق ہدیہ قبول کرنے کو منع کیا ہے:

والاصوب فی زماننا عدم القبول مطلقاً۔ (۵)

اس کو ایسی دعوت میں بھی شرکت سے گریز کرنا چاہئے جس کا اہتمام خاص اسی کے لئے کیا گیا ہو، لوگوں سے عام ضروریات کی چیز لینے سے بھی گریز کرنا چاہئے۔ (۶)

### قاضی کی نشست گاہ

قاضی کی نشست گاہ ایسی ہونی چاہئے جو کشادہ ہو، مناسب فرش بچھا ہوا ہو، قاضی کے لئے مخصوص بیٹھک ہو جو تکیہ وغیرہ سے آراستہ ہو، اور کوئی دوسرا وہاں نہ بیٹھے، اس کی بیٹھک ایسی ممتاز جگہ پر ہو، کہ داخل ہوتے ہی اس پر نگاہ پڑے، اطمینان کے ساتھ بیٹھے اگر بیٹھنے میں قبلہ رخ ہو تو زیادہ بہتر ہے، مجلس قضاء میں بیٹھنے وقت نگاہ پست رکھے، گفتگو کم کرے، سوال و جواب کے سوا بات نہ کرے، آواز بہت بلند نہ کرے سوائے اس کے کہ حبیہ مقصود ہو، حرکت و اشارہ بھی کم ہو، اس کے احوان و انصار سامنے بیٹھیں، لوگوں کو مجلس میں ایک ترتیب سے بٹھایا جائے، تاکہ حاضرین پر رُعب و ہیبت قائم رہے۔ (۷)

### مسجد میں قضاء

امام ابو حنیفہؒ کے نزدیک قاضی کا فصل خصومات کے لئے جامع مسجد میں بیٹھنا بہتر ہے، کہ اس میں اہل حاجت کے لئے سہولت ہے، اور مسجد کی نسبت سے لوگوں کے جھوٹ بولنے کا

(۲) ادب القاضی للملوردی ۲/۲۳۲، تبصرة الحکام ۲۹۱-۲۸

(۳) معین الحکام ۱۸

(۶) حوالہ سابق

(۱) معین الحکام ۱۷-۱۶

(۳) تبصرة الحکام ۱/۳۳

(۵) معین الحکام ۱۷

(۷) ادب القاضی للملوردی ۲/۲۳۲-۲۳۳



امکان کم ہے، یہ رائے مالکیہ کی بھی ہے، (۱) امام شافعی کا خیال ہے کہ مساجد میں مجالس قضاء کا انعقاد مناسب نہیں، کیونکہ فریقین کی گفتگو سے شور و شغب ہوگا، اور مسجد کی بھی بے احترامی ہوگی، چنانچہ حضرت عمر بن عبدالعزیز نے قاضی حمیم بن عبدالرحمن کو مسجد میں کار قضاء سے منع فرمادیا تھا۔ (۲)

### سماعت مقدمہ کے آداب

یہ بھی آداب میں سے ہے، کہ جب قاضی مقدمات کی سماعت اور فیصلے کے لئے بیٹھے، تو سخت بھوک، بہت زیادہ آسودگی، حصہ، یا فکر کی کیفیت سے دوچار نہ ہو، اتنی دیر مشغول نہ رہے کہ ادگھ آنے لگے، یا طبیعت میں چیزی پیدا ہو جائے، نہ مجلس قضاء میں غیر متعلق گفتگو کرے، اگر وقفہ ہو تو مناسب ہے کہ اس جگہ سے اٹھ کر چلا جائے۔ (۳)

### فریقین کے ساتھ سلوک

اجلاس پر بیٹھنے سے پہلے بہتر ہے کہ دو رکعت نماز پڑھ لے، اور دعاء کرے کہ اللہ تعالیٰ اس کو صحیح فیصلے تک پہنچائے، (۴) جب فریقین حاضر ہوں تو فریقین کے ساتھ توجہ اور گفتگو میں یکساں سلوک روا رکھے، ہاں اگر کسی کی طرف سے زیادتی محسوس کرے تو سمجھا اس کی طرف تیز نگاہ اٹھا سکتا ہے، اور باوازا بلند اسے ٹوک سکتا ہے، یہ مناسب نہیں کہ اجلاس سے باہر فریقین میں سے کوئی تنہائی میں قاضی سے ملے، یا قاضی کسی فریق کی ضیافت کرے یا اجلاس میں ہی اس کے ساتھ تنہائی اختیار کرے، اور دوسرے فریق کے ساتھ تنہا گفتگو نہ کرے، بلا وجہ بعد میں آنے والوں کا مقدمہ پہلے

سنے، اور پہلے آنے والوں کا بعد میں، اگر ایک فریق دوسرے سے نازیبا گفتگو کرے تو اسے منع کرے۔ (۵)

### لباس و پوشاک

قاضی کو مقدمات کی سماعت کے دوران صاف ستھرا بہتر سے بہتر کپڑا پہننا چاہئے، جسم بھی صاف ستھرا ہو، ہال بھی منتشر نہ ہوں، ناخن کٹے ہوئے ہوں، جسم سے بدبو نہ آتی ہو، ایسی خوشبو کا استعمال نہ کرے جو رنگ دار ہو۔ (۶)

### عزل اور استعفیٰ

امیر یا قاضی الکلیم جو کسی شخص کو قاضی مقرر کرے وہ اس کو عہدہ قضاء سے معزول بھی کر سکتا ہے، البتہ کسی سبب شرعی کے بغیر قاضی کو اس کے عہدے سے معزول کر دینا مناسب نہیں، (۷) — قاضی کے لئے بھی استعفیٰ دینے کی گنجائش ہے، تاہم بلا عذر مستعفی ہونا مناسب نہیں، البتہ جب تک امیر کو استعفیٰ پیش نہ کر دے، اور استعفیٰ قبول نہ ہو جائے اس وقت تک اسے اپنا کام جاری رکھنا چاہئے۔ (۸) بعض صورتیں ایسی بھی ہیں جن میں قاضی عہدہ قضاء سے از خود معزول ہو جاتا ہے، یا اس لائق ہوتا ہے کہ اسے معزول کر دیا جائے، قاضی ابوالحسن ماوردی نے اس سلسلے میں تین صورتوں کا ذکر کیا ہے، موت، عجز، جرح۔

موت سے مراد یہ ہے کہ اگر کسی محدود حلقہ کے قاضی نے اپنے علاقہ میں کچھ ناہن مقرر کر رکھے ہوں، تو اس قاضی کی وفات کی وجہ سے ناہن اپنے عہدہ سے معزول ہو جائیں گے، لیکن امیر اور قاضی القضاۃ کی وفات سے ان کے مقرر کئے ہوئے قضاۃ معزول نہیں ہوں گے۔ (۹)

(۲) تبصرة الحکام ۳۵/۱

(۳) أدب القاضي ۲۳۳/۲

(۴) أدب القاضي ۲۳۳-۲۳۲/۲

(۸) أدب القاضي ۳۰۷/۲ معین الحکام ۳۴ تبصرة الحکام ۲۸/۱

(۱) معین الحکام ۲۰ تبصرة الحکام ۳۲/۱

(۳) حوالہ سابق ۳۶-۳۵، معین الحکام ۲۱-۲۰

(۵) معین الحکام ۲۳-۲۲

(۷) أدب القاضي ۱۸۷/۱

(۹) حوالہ سابق ۳۰۳-۳۰۲/۲

## فیصلہ کے لئے شرعی دلیلیں

مقصی بہ سے مراد وہ دلیلیں ہیں، جن کی بنیاد پر قاضی فیصلہ کرتا ہے، اس سلسلے میں بنیادی طور پر قاضی کو وہ طریقہ کار اختیار کرنا ہے، جو مجتہد اپنے اجتہاد میں کرتا ہے، یعنی اولاً کتاب اللہ کی وہ آیات جو منسوخ نہیں ہیں، پھر سنت رسول، کتاب و سنت میں کوئی حکم موجود نہ ہو تو صحابہ کا اجماع، صحابہ کا اجماع اس مسئلہ میں موجود نہ ہو تو تابعین اور بعد کے مجتہدین کا اجماع، اور اگر اس مسئلہ میں اجماع موجود نہ ہو، اور فقہاء کی رائے مختلف ہو تو اجتہاد کے ذریعے کسی قول کی ترجیح — اور اگر قاضی اجتہاد کی صلاحیت والہیت نہیں رکھتا ہو تو پھر اس مسئلہ میں اصحاب افتاء کی رائے پر عمل کرے۔ (۵)

ظاہر ہے کہ موجودہ دور میں بلکہ صدیوں سے علمی انحطاط اور نفس پرستی کے غلبہ کی وجہ سے اجتہاد کا دروازہ بند ہے، اور گویا اس پر امت کا اجماع ہو چکا ہے، نیز کم علم اور ورع و تقویٰ میں کوتاہ افراد کو اجتہاد کی اجازت دینے میں اندیشہ ہے کہ اجتہاد کو ظلم و نا انصافی اور جانبداری کا ذریعہ بنالیا جائے، اور فیصلوں میں خواہشات نفس کو لوگ جگہ دینے لگیں، اس لئے عرصہ سے ایسے مقلد اہل علم کو قاضی مقرر کرنے کا معمول ہے جو اپنے مذہب پر مناسب حد تک نگاہ رکھتے ہوں اور کتب فقہ تک جن کی رسائی ممکن ہو، اس لئے فی زمانہ قاضی مقلد کو بھی انہی قواعد کا پابند رہنا ہوگا جو اصول افتاء کے مقرر کئے گئے ہیں، جیسا کہ علامہ قرانی اور حصکلی وغیرہ کی تصریحات گذر چکی ہیں۔

## پہلے فیصلہ کو توڑنا

اسی سے یہ مسئلہ متعلق ہے کہ اگر ایک قاضی کے فیصلہ کے

عجز سے مراد یہ ہے کہ قاضی میں کوئی ایسا عیب پیدا ہو گیا جو کار قضاء کی انجام دہی میں حارج ہو، ماوردی نے عجز کی بھی تین صورتیں کی ہیں، اول: ایسے عیوب جن کے پائے جانے کی وجہ سے اس شخص کو قاضی مقرر نہیں کیا جاسکتا، جیسے قاضی نابینا یا گونگا ہو گیا، اس صورت میں وہ خود بخود اپنے عہدہ سے معزول ہو جائے گا۔ — دوسرے وہ عیوب ہیں جو عہدہ قضاء کے لئے مانع نہیں ہیں، جیسے قاضی کے پاؤں میں لنگ پیدا ہو گیا، تو اس کی وجہ سے وہ اپنے عہدہ سے معزول نہیں ہوگا، — تیسرے قاضی کسی بیماری میں مبتلا ہو گیا، لیکن اس بیماری کی وجہ سے وہ کار قضاء کی انجام دہی سے عاجز نہیں ہوا ہے، اور اگر عارضی طور پر معذور ہو گیا ہے، تو اس کے صحت یاب ہونے کی توقع ہے، ان دونوں صورتوں میں قاضی اپنے عہدہ سے معزول نہیں ہوگا، اور اگر اس بیماری سے صحت یابی کی توقع نہیں، تو پھر وہ اپنے عہدہ سے معزول ہو جائے گا۔ (۱)

جرح سے مراد قاضی کا فسق میں مبتلا ہو جانا ہے، (۲) ماوردی نے لکھا ہے کہ اگر قاضی کو اپنے فسق پر اصرار ہو یا فسق ظاہر ہونے کے بعد وہ نادم ہوا ہو، تو عہدہ قضاء سے معزول ہو جائے گا، اور اگر فسق ظاہر ہونے سے پہلے ہی وہ نادم ہو گیا تھا اور اب اس پر اصرار نہیں، تو ایسی صورت میں عہدہ قضاء سے معزول نہیں ہوگا، (۳) — لیکن حنفیہ کے نزدیک چونکہ عادل ہونا قضاء کے لازمی اوصاف میں سے نہیں ہے، قاسق بھی قاضی ہو سکتا ہے، البتہ ایسے شخص کو قاضی مقرر کرنا باعث گناہ ہے، (۴) اس لئے قاضی کا فسق میں مبتلا ہو جانا اس کی معزولی کا باعث نہیں، البتہ امیر کا فریضہ ہے کہ ایسے شخص کو عہدہ قضاء سے معزول کر دے۔

(۱) ملخص از: أدب القاضی للماوردی ۳۹۹-۴۰۴

(۲) حوالہ سابق ۴۰۵/۲

(۳) درمختلر علی ہلمش الرد ۲۹۹/۳

(۴) حوالہ سابق

(۵) معین الحکام ۲۹

خلاف دوسرے قاضی کے پاس مراجعہ کیا جائے یا سابق قاضی نے مقدمہ میں جو فیصلہ کیا ہو بعد میں آنے والا قاضی اس سے اختلاف رکھتا ہو، تو کیا پہلے قاضی کا فیصلہ رد کر دیا جائے گا؟ — اس سلسلے میں اصول یہ ہے کہ اگر قاضی کا فیصلہ کتاب اللہ، سنت رسول یا اجماع کے خلاف ہو، تو ایسی صورت میں دوسرا قاضی اس فیصلے کو رد کر دے گا، اور اگر مسئلہ مجتہد فیہ ہو تو قاضی اول کا فیصلہ رد نہیں کیا جائے گا، بلکہ اگر قاضی اپنی بھول کی وجہ سے اسکی رائے پر فیصلہ کر دے، جو خود اس کے نزدیک مرجوح ہے، جب بھی فیصلہ نافذ ہوگا۔ (۱)

**مقتضی لہ (جس کے حق میں فیصلہ ہو)**

”مقتضی لہ“ سے مراد مقدمہ کا وہ فریق ہے، جس کے حق میں قاضی کا فیصلہ صادر ہو، یعنی جس کا حق دوسرے فریق پر عائد کیا جائے، — اس سلسلہ میں اصول یہ ہے کہ قاضی کا خود اپنے حق میں فیصلہ کرنا یا ایسے شخص کے حق میں فیصلہ کرنا جائز نہیں جس کے حق میں اس کی شہادت معتبر نہیں، (۲) گواہی اپنی اولاد اور سلسلہ اولاد کے حق میں اور والد اور والد سے اوپر، دادا وغیرہ کے حق میں، نیز شوہر و بیوی کی ایک دوسرے کے حق میں معتبر نہیں، اسی طرح کاروبار و تجارت کے ایک پارٹنر کی دوسرے پارٹنر کے حق میں ایسے معاملات میں درست نہیں جو اس کے معاملہ شراکت سے متعلق ہو، (۳) جن رشتہ داروں کے حق میں شہادت معتبر ہے جیسے بھائی، چچا وغیرہ، ان کے حق میں قاضی کا فیصلہ درست اور معتبر ہوگا۔ (۴)

قاضی امام المسلمین، اس کی بیوی اور اس کے بال بچوں سے متعلق مقدمات کی بھی سماعت کر سکتا ہے، اور ان کی بابت فیصلے دے سکتا ہے، خواہ فیصلہ ان کے حق میں ہو یا ان کے خلاف، چنانچہ

حضرت علی رضی اللہ عنہ نے خود اپنے عہد خلافت میں قاضی شریع سے رجوع کیا تھا۔ (۵)

**مقتضی فیہ (قاضی کا دائرہ اختیار)**

”مقتضی فیہ“ سے مراد وہ معاملات ہیں جو قاضی کے دائرہ اختیار میں آتے ہیں، حقیقت یہ ہے کہ چونکہ عدل کا قیام قاضی ہی کے ذریعہ عمل میں آتا ہے؛ اس لئے اس کے کام اور اختیار کا دائرہ بہت وسیع ہے، جس میں تمام حقوق شامل ہیں، بقول علاء الدین طرابلسی، ہر چھوٹی بڑی بات اس کی نگاہ انصاف کی محتاج ہے، والیہ النظر فی جمیع القضاء من القلیل و الکثیر بلا تحدید۔ (۶)

قاضی ابوالحسن ماوردی نے ان امور کو متعین کرنے کی کوشش کی ہے، جو قاضی کے دائرہ کار اور دائرہ اختیار سے متعلق ہیں، اور یہ دس ہیں :

- (۱) نژادی مقدمات میں حقوق کے ثبوت پر فیصلہ کرنا۔
- (۲) حقوق کے ثابت ہونے کے بعد اگر ایک فریق دوسرے کا حق ادا کرنے پر تیار نہ ہو، تو اس سے حق وصول کرنا۔
- (۳) جن معاملات جیسے نکاح اور بیع وغیرہ میں صحیح و قاسد ہونے کے بارے میں اختلاف ہو، ان کی بابت فیصلہ دینا۔
- (۴) املاک سے متعلق حقوق، جیسے حق شفعہ، پانی سے استفادہ کا حق، راہ داری کا حق، راستہ میں تجارت وغیرہ کے بارے میں ہونے والی نزاع کا فیصلہ۔
- (۵) غیر شادی شدہ نابالغ یتیم لڑکیوں کے نکاح کی ولایت۔ (۷)

(۲) معین الحکام ۳۹

(۳) معین الحکام ۳۹

(۶) معین الحکام ۳۰

(۱) ہدایہ ۱۳۶-۱۳۷

(۳) ہدایہ ۶۲-۶۱

(۵) حوالہ سابق

(۷) یہ فقہ شافعی کے اعتبار سے ہے، کیوں کہ شوافع کے نزدیک نابالغ کنواری لڑکی بھی اپنے نکاح میں ولی کی محتاج ہے، حنفیہ کے نزدیک لڑکی بالغ ہونے کے بعد اپنے نفس کی مجاز ہے، اور کفایت کی رعایت کے ساتھ آپ اپنا نکاح کر سکتی ہے۔

ہو، دوسرے مدعی علیہ موجود نہ ہو، تیسرے نابالغ ہو، یا سفیہ یعنی شعور و آگہی سے محروم ہو اور دوسرے کے زیر ولایت، چوتھے میت کے مال میں وراثت پانے والوں کو مدعی علیہ بتایا جائے، اور ان میں بعض نابالغ اور بعض بالغ ہوں، (۴) — ان میں غائب اور نابالغ و سفیہ مدعی علیہ کا مسئلہ زیادہ اہم ہے۔

نابالغ و سفیہ پر اگر کسی ایسے معاملہ کی بابت دعویٰ کیا گیا، جس کا دعویٰ اس کے خلاف کیا جاسکتا ہے، تو پچہ کا حاضر ہونا ضروری نہیں، بلکہ اس کی طرف سے دسی کی حاضری کافی ہوگی۔ (۵)

اگر مدعی علیہ غائب ہو

اگر مدعی علیہ غائب ہو تو ایسی صورت میں کیا طریقہ اختیار کیا جائے؟ یہ مسئلہ بڑا اہم ہے، امام اشاعری کے نزدیک غائب شخص کے خلاف مقدمہ سنتا اور فیصلہ کرنا جائز ہے اور بعض جزیوی اختلاف کے ساتھ مالکیہ اور حنابلہ کا نقطہ نظر بھی یہی ہے، (۶) حنفیہ کے نزدیک قضاء علی الغائب درست نہیں، پھر امام ابو حنیفہ اور امام محمد کے نزدیک تو مقدمہ کی سماعت اور فیصلہ دونوں مرحلوں میں مدعی علیہ کی موجودگی ضروری ہے، اور امام ابو یوسف کے نزدیک اگر سماعت مقدمہ کے بعد مدعی علیہ غائب ہو جائے تب اس شخص کے خلاف فیصلہ کرنا بھی درست ہوگا، (۷) بلکہ حنفیہ کے نزدیک اس بات کی بھی گنجائش نہیں کہ قاضی غیر حاضر فریق کی طرف سے کسی کو وکیل مقرر کر دے، اور مقدمہ کی کارروائی چلائی جائے، لیس للقاضی ان ینصب عنه وکیلاً۔ (۸) تاہم اگر قاضی نے وکیل مقرر معین کر دیا، اور مقدمہ کی کارروائی مکمل کی تو قاضی کا یہ عمل درست سمجھا جائے گا، اس پر فتویٰ ہے مع هذا لو وکل وکیلاً

(۶) جو لوگ ناہاتھی یا جنوں کی وجہ سے اپنے آپ پر حق ولایت سے محروم ہیں، اور ان کے نسبی اولیاء موجود نہیں، ان پر ولایت نگرانی۔

(۷) اقارب اور بیوی وغیرہ کے نفقہ کے بارے میں فیصلہ کرنا۔

(۸) جن اوقاف اور وصایا کی بابت کوئی متولی اور دسی موجود نہ ہو ان کی نگرانی۔

(۹) گواہوں کی بابت جرح و تعدیل یعنی ان کے معبر ہونے یا نہ ہونے کا فیصلہ اور ماتحت عدالتوں میں قاضی کی تقرری اور اس کی معزولی۔

(۱۰) احکام شریعت کے مطابق حدود و قصاص کا اجراء۔ (۱) غور کیا جائے کہ ان نکات میں شخصی نزاعات سے لے کر مفادات عامہ تک تمام چیزیں شامل ہیں، البتہ جیسا کہ پہلے مذکور ہوا، امیر قاضی کے دائرہ کو محدود بھی کر سکتا ہے، ایسی صورت میں اسی متعین دائرہ میں رہتے ہوئے اسے اپنا کام کرنا ہوگا؛ بلکہ جمعہ وعیدین وغیرہ کی امامت بھی اگر امام المسلمین خود انجام نہ دے، تو قاضی کو انجام دینا چاہئے۔ (۲)

مقتضی علیہ (جس کے خلاف فیصلہ ہوا ہے)

”مقتضی علیہ“ سے وہ فریق مراد ہے جس پر قاضی نے کوئی حق واجب قرار دیا ہے، خواہ یہ حق اس کے اقرار سے ثابت ہوا ہو، یا گواہان کے ذریعہ، یا بعض صورتوں میں قسم کے ذریعہ۔ (۳) جس شخص کے خلاف دعویٰ کیا جائے، اس کی مختلف صورتیں ہو سکتی ہیں، ایک یہ کہ وہ خود حاضر ہو، اور اپنے معاملہ میں اختیار رکھتا

(۱) ادب القاضی ۷۱/۱-۱۶۶

(۳) معین الحکام ۳۰ تبصرہ الحکام ۵

(۵) تفصیل کے لئے دیکھئے معین الحکام ۶۸

(۷) ملاحظہ ہو ہدایہ ۱۳۳/۳

(۲) حوالہ منکور ۱۷۲/۱

(۴) معین الحکام ۳۰ تبصرہ الحکام ۸۵

(۶) دیکھئے ادب القاضی للملوردی ۳۸۷/۲-۳۸۴

(۸) معین الحکام ۶۹



وانفذ الخصومة بينهم جاز وعليه الفتوى، (۱) یہ بات بھی قابل ذکر ہے کہ فقہاء حنفیہ میں خواہر زادہ قضاء علی الغائب کے جواز کے قائل ہیں۔ (۲)

### وکیل مسخر کا تقرر

موجودہ زمانے میں اگر مدعی علیہ کے غائب ہونے کی وجہ سے اس کے خلاف کارروائی نہیں کی جائے تو اس سے لوگوں کے حقوق ضائع ہونے کا اندیشہ ہے، اور اس سے جرائم پیشہ لوگوں کو تقویت حاصل ہوگی، اسی لئے ہمارے زمانہ میں اصحاب تحقیق علماء اور قضاہ کی رائے یہی ہے کہ اگر مدعی علیہ ابتداءً حاضر ہو اور پھر حاضری سے گریز کرے، یا قاضی کی نوٹس ملنے کے باوجود حاضری سے گریز اور اس سے انکار کا راستہ اختیار کرے، تو اسے رفع الزام سے محذور و کول عن الخلف تصور کیا جائے اور اگر اسے حاضر کرنا ممکن نہ ہو تو اس کی طرف سے کسی شخص کو وکیل مقرر کیا جائے جس کے بارے میں توقع ہو کہ وہ اس کے حقوق و مفادات کا تحفظ کرے گا، ایسے ہی شخص کو نقد کی اصطلاح میں ”وکیل مسخر“ کہتے ہیں اور جسکی نے وکیل مسخر کے واسطے سے قضاء علی الغائب کو جائز قرار دیا ہے۔ (۳)

چنانچہ فقہ الامت مولانا قاضی مجاہد الاسلام قاسمی نے موجودہ احوال کی روشنی میں قضاء علی الغائب کے سلسلے میں تحریر کیا ہے :

”اگر مدعی علیہ مقدمہ کی اطلاع ملنے کے باوجود حاضری سے گریز کرے تو اسے رفع الزام سے عاجز تصور کرتے ہوئے قاضی مقدمہ کی سماعت کرے گا اور فیصلہ بھی، اور قاضی ایسے مدعی علیہ کی طرف سے جسے حاضر کرنا ممکن نہ ہو کسی ایسے شخص

کو اس کی طرف سے اکتہا حق کے لئے طلب کرے گا جس کے بارے میں اُمید ہو کہ وہ مدعی علیہ کے مفادات کی حفاظت کرے گا، اسے اصطلاح فقہاء میں وکیل مسخر کہا جاتا ہے۔“ (۴)

موصوف نے اس مسئلہ کے ذیل میں نہایت مفصل اور عالمانہ حاشیہ تحریر فرمایا ہے، جو اہل علم کے لئے قابل مطالعہ ہے۔

جس سے عداوت ہو

قاضی کا فیصلہ ایسے شخص کے خلاف بھی درست نہیں جس سے اس کی عداوت ہو، (۵) عداوت سے مراد کسی دنیوی معاملے پر پائی جانے والی عداوت ہے، جیسے تہمت اندازی، یا ایک نے دوسرے کو زخمی کر دیا ہو، یا ایک دوسرے کے عزیز کا قاتل ہو، وغیرہ، یہاں تک کہ اگر قاضی نے ایسے شخص کے خلاف فیصلہ کر بھی دیا تو نافذ نہیں ہوگا۔ (۶)

غیر مسلموں کا مقدمہ

اگر غیر مسلم قاضی کے پاس اپنے مقدمات لائیں تو قاضی کے لئے اس کا فیصلہ کرنا جائز ہے، اور جب دونوں فریق نے اپنا معاملہ اس کے سامنے پیش کیا ہے، تو وہ شرع اسلامی کے مطابق ہی فیصلہ کرے گا۔ (۷)

قضاء کی کیفیت

یہ قضاء کا ایک اہم رکن ہے اور اسی کے ذریعے ہمیں مقدمات کی پوری کارروائی کے بارے میں طریقہ کار کا علم ہوتا ہے، ابن فرحون اور قاضی علاء الدین طرابلسی نے اس سلسلے میں

(۲) رد المحتار ۳۳۹/۳

(۳) اسلامی عدالت ۳۸۳

(۶) الدر المختار مع الرد ۳۰۶/۳-۳۰۷

(۱) معین الحکام ۶۹

(۳) در مختار مع الرد ۳۳۹/۳

(۵) معین الحکام ۳۰

(۷) معین الحکام ۴۱



بالترتیب نو اور آٹھ مباحث پر گفتگو کی ہے، یہاں ان سب کا احاطہ طول کلام کا باعث ہوگا، چنانچہ اس سلسلے میں کچھ ضروری امور کا ذکر کیا جاتا ہے۔

اس سلسلے میں ایک اہم بحث یہ ہے کہ قاضی کا ہر تصرف حکم کا درجہ نہیں رکھتا، لہذا جو معاملات اس طرح کے ہوں ان میں دوسرا قاضی اس کے فیصلہ کو تبدیل کر سکتا ہے، علاء الدین طرابلسی نے اس سلسلے میں بیس طرح کے امور شمار کرائے ہیں ان میں سے چند یہ ہیں :

(۱) حدود و معاملات، جیسے: یتیم اور پاگل کے اموال کی خرید و فروخت، یتیموں کے عقد نکاح، پس اگر دوسرا قاضی محسوس کرے کہ مال کی فروختی مناسب قیمت سے کم ہوئی ہے، یا عورت کا نکاح غیر کفو میں ہو گیا ہے تو وہ اسے رد کر سکتا ہے۔

(۲) افراد و اشخاص سے متعلق صفات، جیسے: قاضی کا کسی کو عادل یا مجروح قرار دینا، یا کسی کو حق حضانت کا اہل قرار دینا، کہ دوسرا قاضی اپنی تحقیق کی بنیاد پر اسے رد کر سکتا ہے۔

(۳) کسی چیز کی قیمت یا اجرت یا نفعہ کی بابت قاضی کی متعین کی ہوئی مقدار اگر دوسرا قاضی اسے مناسب حال نہیں سمجھتا، تو اس میں تبدیلی کر سکتا ہے۔

(۴) احکام شریعہ کے اسباب کی بابت فیصلہ، مثلاً ایک قاضی شافعی مطلع صاف ہونے کے باوجود ایک شخص کی گواہی پر چاغہ ہونے کا فیصلہ کر دے، تو احناف کے لئے اس پر عمل واجب نہیں۔

(۵) قاضی عبادات اور حلال و حرام کی بابت جو فیصلہ کرے وہ اس معاملہ کے علاوہ عام حالات میں ایسے شخص کے لئے جو اس رائے سے اتفاق نہیں رکھتا ہو، اس کے خلاف بھی فتویٰ دے

سکتا ہے، اس کی حیثیت قاضی کے فتویٰ کی ہوگی نہ کہ حکم کی۔ (۱)

**فیصلہ — زیر تصفیہ مسئلہ تک محدود**

قاضی جب کسی اختلافی اور اجتہادی مسئلہ میں فیصلہ کرے، تو یہ فیصلہ صرف زیر تصفیہ مسئلہ ہی سے متعلق ہوگا، اس کے تعلقات سے متعلق نہیں سمجھا جائے گا، (۲) — مثلاً قاضی نے کسی شئی کے وقف ہونے کا فیصلہ کیا، تو یہ شرائط وقف کے سلسلے میں حکم متصور نہیں ہوگا، جیسے کسی زمین کے بارے میں بیع کا فیصلہ کیا تو اس کے پڑوس کے لئے استحقاق شفعہ کا فیصلہ نہیں ہوگا۔

**کب قضاء قاضی ضروری ہے اور کب نہیں؟**

بعض معاملات وہ ہیں کہ جن میں قاضی کا فیصلہ ضروری ہوتا ہے، جیسے حدود، کسی شخص کو دیوالیہ (مفلس) قرار دیا جانا، (۳) اور نکاح کی بعض صورتیں، (۴) — اور بعض احکام وہ ہیں جن میں قضاء قاضی کی حاجت نہیں ہوتی، ان ہی میں عبادات کے احکام اور متفق علیہ اور مختلف فیہ محرمات وغیرہ داخل ہیں، (۵) اسی طرح تفریق نکاح کی بعض صورتیں جیسے حرمت مصاہرت کی وجہ سے تفریق، قضاء قاضی کی محتاج نہیں۔

**کارروائی کی ایک جگہ سے دوسری جگہ ترسیل**

عدالتی طریقہ کار سے متعلق ایک اہم مسئلہ ایک جگہ سے دوسری جگہ مقدمات کی کارروائی کی ترسیل کا ہے، اکثر اوقات ایک حلقہ کے قاضی کو دوسرے حلقہ کے قاضی کے پاس کارروائی بھیجی ہوتی ہے، یہ ایک ضرورت ہے، دوسری طرف قضاء کا کام نہایت احتیاط کا متقاضی ہے، ایک جگہ سے دوسری جگہ تحریر بھیجنے میں دھوکہ اور تزویر کا کافی اندیشہ ہے، اس لئے فقہاء نے ایک جگہ سے

(۲) معین الحکام ۴۲

(۳) تبصرة الحکام ۹۵/۱

(۱) معین الحکام ۴۶-۴۳

(۳) معین الحکام ۴۶

(۵) تبصرة الحکام ۹۹-۹۸، معین الحکام ۴۷

ہیں، اگر کوئی معاملہ مشکوک نظر آئے تو دوبارہ مراسلت یا فون کے ذریعہ اس کی تحقیق بھی ممکن ہے، اس لئے موجودہ حالات میں ان ذرائع سے مقدمات کی کارروائی بھیجے میں کوئی مضائقہ نہیں۔ (۲)

”ابواب فقہ میں سے قضاء کے موضوع پر جس تفصیل اور شرح وسط کے ساتھ مستقل کتابیں لکھی گئی ہیں اور اس سلسلے کے ایک ایک جزئیہ کو واضح کیا گیا ہے شاید ہی کسی اور موضوع پر ایسی توجہ دی گئی ہو، جن میں قاضی ابوالحسن ماوردی کی ادب القاضی، ابوبکر خضاف حنفی کی ادب القضاء اور اس پر صدر الشہید کی شرح، اور نیز اسی نام سے ابن الدم حموی کی کتاب، علامہ قرانی کی ”الاحکام فی تسمیۃ الفناوی عن الاحکام“ ابن فرحون مالکی کی تہذیب الاحکام، ابن شہنہ حنفی کی ”لسان الاحکام“ قاضی علاء الدین طرابلسی کی ”معین الاحکام“ اور علامہ ابوالقاسم سنائی کی ”روحۃ القضاء وطریق النجاة“ نہایت اہم کتابیں ہیں، قاضی علاء الدین اشورقانی حنفی کی ”صنوان القضاء و عنوان الافشاء“ (جو حال ہی میں حضرت مولانا قاضی مجاہد الاسلامی قاسمی کی تحقیق و تعلیق کے ساتھ شائع ہوئی ہے) اور عام کتب فقہیہ میں کتاب القضاء کے تحت جو بحثیں آئی ہیں وہ اس کے علاوہ ہیں، اردو زبان کا دامن باوجود اپنی وسعت کے اس موضوع سے محروم تھا، اور گو بعض مختصر رسائل، قضاء کی تاریخ، اور قضاء سے متعلق بعض مخصوص

دوسری جگہ مقدمات سے متعلق فائل اور تحریریں بھیجے کی اجازت دی ہے، ابتداءً تو فقہاء بعض نازک مقدمات ایک جگہ سے دوسری جگہ بذریعہ تحریر بھیجے کی اجازت نہیں دیتے تھے، لیکن فقہاء متاخرین نے حدود و قصاص کے سوا تمام ہی مقدمات میں اس کی اجازت دی ہے، (۱) — لیکن ازراہ احتیاط یہ شرط بھی لگائی ہے کہ قاضی کم سے کم دو شخص کو گواہ بنا کر اور مضمون سنا کر تحریر حوالہ کرے، اور ان ہی کے سامنے تحریر کو لغافہ میں ڈال کر مہربند کرے، نیز مکتوب الیہ کا پتہ لکھے، پھر مکتوب الیہ قاضی اولاً مہر کو ملاحظہ کرے، اور فریق مخالف کو طلب کر کے فریق اور گواہان کے سامنے اسے پڑھے، اگر گواہان اس مضمون کی تصدیق کریں کہ یہی تحریر قاضی نے حوالہ کی تھی، اب جا کر اس تحریر کا اعتبار کیا جائے گا۔ (۲)

آج کی دنیا میں تعلقات اور معاملات کے دائرے بہت وسیع ہو گئے ہیں، بعض اوقات فریقین کا تعلق دو الگ الگ ملکوں سے ہوتا ہے، یا ایک ہی ملک کے دو ایسے شہروں سے ہوتا ہے جو طویل مسافت پر واقع ہوتے ہیں، ایسی صورت میں اگر مقدمہ کی کارروائی ایک جگہ سے دوسری جگہ منتقل کرنے کے لئے دو آدمیوں کو بھیجنا پڑے تو اتنا کثیر صرفہ آئے گا کہ انصاف کا حصول محض آرزو بن کر رہ جائے گا، دوسری طرف یہ بھی ایک حقیقت ہے کہ موجودہ دور میں ڈاک کا ایسا نظم قائم ہو گیا ہے، جو بہ مقابلہ قدیم زمانہ کے کافی ترقی یافتہ بھی ہے، اور محفوظ و قابل اطمینان بھی، فقہاء کا مقصود اصل میں صرف اتنا ہے کہ مکتوب الیہ کو اس بات کا اطمینان حاصل ہو جائے کہ جس شخص کی طرف تحریر کی نسبت کی گئی ہے فی الواقع یہ اسی کی تحریر ہے، آج کل رجسٹری اور انشورنس کے ذریعہ محفوظ طریقہ پر ڈاک کا جو نظام قائم کیا گیا ہے، وہ مناسب حد تک قابل اطمینان ہے، اور اس پر تجربات اور آئے دن کے واقعات شاید

(فقہی احکام کے لئے ملاحظہ ہو: قئے)

### قلنسوہ

قلنسوہ اس چیز کو کہتے ہیں جو سر میں پہنی جائے، ٹوپی کے لئے عربی زبان میں مختلف الفاظ ہیں، قلنسوہ عام طور پر ایسی ٹوپی کو کہتے ہیں جو کسی قدر اونچی ہو، ٹوپی پہننا مروت اور آداب شائستگی میں داخل ہے، محدثین اور اہل سیر نے ٹوپی پہننے کے سلسلہ میں رسول اللہ ﷺ کی سنت کی بھی نقل کرنے کا اہتمام کیا ہے، آپ ﷺ سفید ٹوپی پہنتا کرتے تھے، (۲) حضرت عبداللہ ابن عمر رضی اللہ عنہما سے ایک روایت میں ”کعۃ بیضاء“ کا لفظ آیا ہے، (۳) ”کعۃ“ ایسی ٹوپی کو کہتے ہیں جو سر پر چمکی ہوئی ہو، (۴) اس سے قیاس کیا جاسکتا ہے، کہ ٹوپی گول ہی ہوگی، کیونکہ گول ٹوپی ہی اس کیفیت کے ساتھ سر پر رہ سکتی ہے، علامہ سید سلیمان ندویؒ نے لکھا ہے کہ آپ کے پاس تین ٹوپیاں تھیں، سفید مصری ٹوپی، ہنزوہاری دار ٹوپی، اور اونچی باڈروالی ٹوپی، جسے سفر میں استعمال کرتے، اور اس سے نماز میں سترہ کا کام لیتے، (۵) حضرت عبداللہ بن عمر رضی اللہ عنہما کی روایت سے معلوم ہوتا ہے کہ آپ ﷺ خاص طور پر سفر میں ذرا بڑی اور اونچی ٹوپی پہنتے اور حسب ضرورت اس سے سترہ کا کام بھی لے لیتے۔ (۶)

ابتداء اسلام میں مسلمانوں اور کافروں کی وضع میں فرق کرنے کے لئے آپ ﷺ اس بات کو پسند فرماتے تھے کہ ٹوپی اور اس پر عمامہ پہنا جائے، (۷) لیکن غالباً بعد میں آپ ﷺ نے اس التزام کو ختم فرمادیا، چنانچہ آپ ﷺ سے عمامہ کے بغیر تنہا ٹوپی پہننا بھی ثابت ہے۔ (۸)

مسائل پر موجود تھے، مگر کوئی ایسی کتاب موجود نہیں تھی، جو وضاحت اور احکام کے استیعاب کے ساتھ اسلام کے قانون معدلت کو پیش کرے، مولانا مجاہد الاسلام قاسمی قاضی القضاۃ امارت شریعہ بہار واڈیسہ کی کتاب ”اسلامی عدالت“ (مطبوعہ ۱۹۸۸ء) نے بحمد اللہ اس کی کوپرا کیا ہے، تاہم ابھی قضاء سے متعلق دوسرے مباحث، دعویٰ، شہادت، اقرار، صلح وغیرہ کے موضوعات پر اردو زبان میں کام کی ضرورت ہے، امید ہے کہ کتاب مذکور کے حصہ دوم کے ذریعہ اس ضرورت کی تکمیل ہوگی ”وبالله التوفیق“ وهو المستعان۔

(قضاء سے متعلق دیگر مباحث کے لئے ملاحظہ ہو، کتاب ہدایں: حکیم، دعویٰ، شہادت، اقرار، صلح)۔

### قلنسوہ

دیکھئے: ”سرقہ“

### قعدہ

دیکھئے: ”صلوٰۃ“

### قلنس

”قلنس“ کے معنی قئے کے ہیں، ویسے اہل لغت نے قلنس اور قئے میں کسی قدر فرق بھی کیا ہے کہ خلق سے منہ بھریا اس سے کم جو نکلے وہ قلنس ہے، اور اگر آدمی اسے لوٹا لے تو یہی قئے ہے۔ (۱)

(۱) القاموس المحيط ۷۳۱

(۲) حوالہ سابق بسند ضعیف

(۳) سیرۃ النبی ۳۳۸/۷

(۴) ترمذی ۳۰۸/۱

(۲) مجمع الزوائد عن ابن عمر ۱۲۷۵

(۳) حوالہ سابق

(۴) جمع الوسائل ۱۶۶

(۵) دیکھئے: جمع الوسائل ۱۶۵

## قلم

”قلم“ کے مختلف معنی آتے ہیں، پہاڑ کی چوٹی، اونٹ کا کوہان، سر کا اوپری حصہ، بڑا گھڑا، چھوٹا کوزہ، اس کی جمع قلال اور قلال آتی ہے، (۱) شوافع اور حنابلہ کے نزدیک پانی کی کم اور زیادہ تعداد (تلیل و کثیر) ہونے کا مدار دو قلم یا اس سے کم ہونے پر ہے، ان حضرات کے نزدیک قلم سے مکے اور خاص کر یمن کے حجراتی مقام کے مکے ہیں جس کی مقدار پانچ سورطل بغدادی بتائی جاتی ہے، (۲) اگر کوئی مریض مقلہ ہو، تو سوا ہاتھ چوڑا، سوا ہاتھ گہرا، ایک دو قلم کے برابر ہے، (۳) ہندوستانی اوزان میں اس کا وزن دو سو تین سیروس تو لے بتایا گیا ہے، (۴) جدید اوزان میں ڈاکٹر وہبہ زحلی کی رائے کے مطابق دو سو چار لیر پانی دو قلم کے برابر ہوتا ہے۔ (۵)

(جوا)

## قمار

قمار اصل میں ایسے مقابلہ کو کہتے ہیں جس میں دونوں فریق کی جانب سے بازی لگائی جاتی ہو کہ ہارنے والا جیتنے والے کو حسب معاہدہ مقررہ چیز ادا کرے گا، مکمل لعب بشرط لبہ غالباً من المتغالبین حشی من المغلوب“ (۶) قمار سے قریب المعنی ایک اور لفظ ”میسر“ کا ہے، میسر قمار کی ایک خاص صورت ہے، عربوں کا قاعدہ تھا کہ اونٹ میں کئی لوگ شریک ہوتے اور تقسیم کے لئے پانسے لگالتے جس کے حصہ میں جو پانسے آتا اور اس میں جو مقدار لکھی ہوتی وہی مقدار اس کا حصہ قرار پاتا، (۷) قمار سے ہی قریبی مفہوم کی حامل ایک اور فقہی اصطلاح غرر کی ہے، غرر معاملہ کی ہر اس صورت کو کہتے ہیں جس کا نتیجہ معلوم نہ ہو،

ما یكون مستور العاقبة“ (۸) اس طرح غرر کا لفظ قمار سے عام ہے، جہاں بھی قمار ہوگا غرر ضرور ہوگا، لیکن یہ ضروری نہیں کہ جن صورتوں میں غرر ہو ان میں قمار بھی پایا جائے۔

## حرمت قمار کی بابت قرآن مجید کی تاکید

تاہم شریعت کی اصطلاح میں میسر کا اطلاق ہر طرح کے قمار پر ہوتا ہے، اور اس لئے عہد صحابہ اور بعد کے فقہاء و مفسرین نے قرآن مجید میں مذکورہ ”میسر“ کی ممانعت میں قمار کی تمام صورتوں کو شامل رکھا ہے، (۹) قمار کی حرمت میں قرآن مجید میں جو لب و لہجہ اختیار کیا گیا ہے، وہی اس بات کو ظاہر کرنے کے لئے کافی ہے کہ شریعت کی نگاہ میں یہ کتنا شدید گناہ اور مذموم فعل ہے، ارشاد ہے :

”یا ایہا الذین امنوا انما الخمر والمیسر

والانصاب والازلام رجس من عمل

الشیطان فاجتنبوه۔“ (المائدہ : ۹۰)

امام رازیؒ نے اس آیت میں حرمت اور تاکید کے آٹھ وجوہ ذکر کئے ہیں، اول تو آیت کی ابتداء ”انما“ کے لفظ سے کی گئی ہے جو صحر کو بتلاتا ہے، گویا کہا گیا کہ یہی چار افعال (شراب، جوا، انصاب یعنی معبودان باطل، اور ازلام یعنی خیر و شر اور کامیابی و ناکامی کے فرضی پانسے) ہیں، جو ناپاک اور عمل شیطانی کہلانے کے مستحق ہیں، دوسرے : ان سے اجتناب کا حکم دیا گیا، تیسرے : اجتناب کو باعث فلاح بتایا گیا، گویا ان کا ارتکاب باعث نقصان ہے، چوتھے : اس حکم کے ساتھ فرمایا گیا : لعلکم تفلحون کہ

(۳) المہذب ۲۵/۱

(۱) القاموس المحيط ۱۳۵۶

(۲) معجم المصطلحات اللفاظیہ للفقہیہ للنکتور عبدالرحمان عبدالمع ۱۱/۳

(۴) المبسوط : قد شافعی، تالیف : احمد جگہ یار حیدر آباد ۹

(۵) کتاب التعریفات ۲۰۳

(۸) المبسوط ۱۹۴/۱۳

(۵) الفقہ الاسلامی وأدلتہ ۷۵/۱

(۷) الجامع لأحكام القرآن ۵۲/۳

(۹) الجامع لأحكام القرآن ۵۲/۳



## قمار — احادیث میں!

قرآن مجید نے جو اکی حرمات کے سلسلہ میں ایک اصولی حکم دینے پر اکتفاء کیا، لیکن حدیثوں میں ہمیں اس اصول کی عملی تطبیق ملتی ہے کہ خرید و فروخت کی جو صورتیں آپ ﷺ کے زمانہ میں مروج تھیں اور اس میں قمار کا عنصر کار فرما تھا، آپ ﷺ نے نام تمام ان کی ممانعت فرمائی، شاہ ولی اللہ صاحبؒ نے خرید و فروخت کی ان صورتوں کا اصولی اور تفصیلی تجزیہ کیا ہے جن کو آپ ﷺ نے منع فرمایا تھا اور بتایا ہے کہ اسباب ممانعت میں سے ایک وہ ہے جس میں قمار کی کیفیت پائی جاتی ہو:

واعلم ان من البیوع ما یجری فیہ معنی

المیسر وکان اهل الجاهلیۃ یعاملون بہا

فیما بینہم فہی عنہا النبی ﷺ (۲)

پھر شاہ صاحب نے ایسے ہی قمار آمیز معاملات میں بیع حرلہ، بیع ماسدہ، بیع منابذہ، بیع حصاة، بیع عربان، اور مختلف دوسرے معاملات کو ذکر کیا ہے جو زمانہ جاہلیت میں مروج تھے، (۳) — موجودہ زمانہ میں لائری، انشورنس وغیرہ قمار ہی کے دائرہ میں آتے ہیں۔

(بیع کی مذکورہ قسموں کے لئے خود لفظ بیع کو ملاحظہ کیا جائے، نیز قمار سے متعلق مزید تفصیل کے لئے ملاحظہ ہو: غرر، سہاق، طہر نج، تائین)۔



قمار ("ق" پر پیش اور "م" پر تشدید کے ساتھ زیر) کے معنی "جوں" کے ہیں، یہ لفظ "ق" کے زیر اور "م" کے سکون کے ساتھ بھی آیا ہے۔

شاید تم کا مایاب ہو، پس اس سے اجتناب کو کامیابی قرار دیا گیا اور اس کے ارتکاب کو ناکامی و نامرادی، پانچویں: اس کے دنیوی اور اخروی نقصانات بتائے گئے کہ دنیا میں بغض و عداوت کا باعث ہے، اور دینی اعتبار سے نماز اور اللہ کے ذکر سے محرومی کا باعث، چھٹے: پھر اللہ تعالیٰ نے استفسار فرمایا کہ کیا تم اب بھی اس سے باز نہ آؤ گے؟ "فهل انتم متہون" "ساتویں: شراب اور جوا کو منع کرنے کے بعد اللہ اور رسول کی اطاعت کا حکم دیا گیا اور مخالفت سے بچنے کی تلقین کی گئی "واطيعوا اللہ واطيعوا الرسول واولدوا" جو گویا تاکید مزید ہے، آٹھویں: مزید حبیہ و تاکید اور انداز کی فرض سے فرمایا گیا "فان تولیعہم فاعلموا انما علی رسولنا البلغ المبین"۔

قرآن کے اس لب و لہجہ سے اعجازہ کیا جاسکتا ہے کہ قمار کس قدر مذموم اور اللہ اور اس کے رسول کے لئے ناراضگی کا باعث ہے؟ (۱) اسی لئے قمار کی حرمات پر تمام فقہاء کا اتفاق ہے۔

در اصل قمار حصول مال کا ایک ظالمانہ طریقہ، ناو اجبی ذریعہ اور مال کا بیجا اور نادرست طریقہ پر خرچ کرنا ہے، قمار انسان کو آن کی آن میں کوزیوں کا محتاج بنا دیتا ہے، اور بعض دفعہ مال و جائیداد سے گذر کر انسان کی عزت و آبرو پر بھی بن آتی ہے، پھر جوا کے ذریعہ جو دولت حاصل ہوتی ہے! چونکہ اس میں محنت اور سعی و کوشش کا کوئی دخل نہیں ہوتا، اس لئے یہ چیز انسان کو فضول خرچ اور مصرف بنا کر رکھ دیتی ہے، جس کی کوئی معقول اور منصفانہ بنیاد نہیں، اس لئے شریعت اسلامی نے جو سراپا عدل و انصاف اور فطرت پرستی ہے جو کو ممنوع قرار دیا اور یقیناً ہر معقول نظام زندگی اس کی ممانعت کو قبول کرے گا۔



## قن

”قن“ (ق کے زیر کے ساتھ) وہ ہے جو کسی شخص کا غلام ہو اور اس کا باپ بھی اسی شخص کی ملکیت میں ہو، (۷) سید شریف جرجانی نے قن کی تعریف اس سے مختلف کی ہے کہ ایسا غلام جس کی خرید و فروخت جائز نہیں۔ (۸)

## قنوت

”قنوت“ کا لفظ مختلف معنوں میں استعمال ہوا ہے، معروف مفسر اور محدث ابو بکر ابن عربی نے لکھا ہے کہ میں نے اس کے معنی تلاش کئے تو دس معنی ملے، اطاعت، عبادت، اطاعت و فرمانبرداری میں دوام، نماز، قیام، طول قیام، دعا، خشوع، سکوت اور یکسوئی، (۹) حدیث میں ایک موقع پر نماز میں طول قیام کو ”طول قنوت“ سے تعبیر کیا گیا ہے، (۱۰) نیز متعدد مواقع پر حدیث میں یہ لفظ مطلق دعا یا کسی مخصوص دعا کے لئے بھی وارد ہوا ہے۔

## قنوت وتر

یوں تو ہر دعا قنوت ہے، لیکن وہ دعائیں خاص طور پر قنوت کے نام سے فقہاء کے یہاں معروف ہیں، ایک تو وہ دعا ہے جو نماز وتر میں پڑھی جاتی ہے، خود ”وتر“ کے تحت اس کی تفصیل مذکور ہوگی۔ دوسرے وہ دعا ہے جو نوازل یعنی مصیبت اور ابتلاء کے اوقات میں پڑھی جاتی ہے، اور ”قنوت نازلہ“ کے نام سے معروف ہے، رسول اللہ ﷺ خود بھی خاص مواقع پر مظلوم مسلمانوں کے حق میں دعا اور بد باطن و سرکش اعداء اسلام کے حق میں بد دعا کے لئے

جوں چونکہ ایک تکلیف دہ چیز ہے، اس لئے اس کا مارنا جائز ہے، البتہ جلانا جائز نہیں، (دیکھئے: احراق) — نیز احرام کے خصوصی احکام کی بنا پر اس حالت میں جوں کا مارنا بھی ممنوع ہے، یہ بھی درست نہیں کہ اپنا کپڑا کسی اور ایسے شخص کو دے جو حالت احرام میں نہیں ہوتا کہ وہ اسے مار ڈالے، اور یہ بھی روا نہیں کہ کسی شخص کو جو جوں مارنا چاہتا ہو، اشارہ کے ذریعہ رہنمائی کرے، ان تمام صورتوں میں محرم پر اس کی جزا واجب ہوگی، دو تین جوں میں تو ایک لپ گیسوں کافی ہو جائے گا، تین جوں سے زیادہ کو مار ڈالے یا مارنے میں تعاون کرے تو نصف صاع (ڈیڑھ کلو چوتھرا گرام چونسٹھ ملی گرام) گیسوں صدق کرنا واجب ہوگا، (۱) حنابلہ کے نزدیک جوں مارنا گو حالت احرام میں ممنوع ہے، لیکن اگر ماری دے تو کچھ واجب نہیں، مالکیہ کی رائے حنفیہ سے قریب ہے۔ (۲)

## قیس

قیس کپڑے کی ایک خاص وضع ہے، حضرت ام سلمہؓ سے مروی ہے کہ آپ ﷺ کو قیس پہننا پسند تھا، کان احب الثياب الى النبي صلى الله عليه وسلم القميص، (۳) عام طور پر قیس کی آستین گنوں تک ہوتی تھی، (۴) قیس کے بن عام طور پر بند رہتے تھے، کبھی کبھی کٹے بھی رہتے تھے، (۵) حضرت ابو ہریرہؓ سے روایت ہے کہ جب بھی قیس زیب تن فرماتے دائیں طرف سے پہننے کا آغاز فرماتے۔ (۶)

(کفن میں قیس سے متعلق احکام خود لفظ ”کفن“ کے تحت ملاحظہ ہو)

(۱) حنفیہ ۲۵۲/۱

(۲) المعنی ۱۳۶/۳

(۳) ترمذی ۳۰۶/۱، باب ماجاء فی القميص

(۴) حوالہ سابق، عن اسماء بنت یزید

(۵) احیاء علوم الدین ۳۷۴/۲، بیان آدابہ و اخلاقہ فی اللباس

(۶) ترمذی حدیث نمبر ۱۷۶۶، باب ماجاء فی القميص

(۷) قواعد الفقہ ۴۳۵، (مولانا عظیم الاحسان مجددی)

(۸) کتاب التعریفات ۳۰۳

(۹) عارضة الاحوذی ۷۹۲-۷۹۸

(۱۰) دیکھئے ترمذی حدیث نمبر ۳۸۷، باب ماجاء فی طول القیام فی الصلاة

(صفحات : ۱۶) میں دُعاء کے متفرق فقرہوں کو جمع کیا ہے، انہی کے اس رسالہ سے دُعاء، اس کا ترجمہ اور الفاظ دعا کے متعلق اس کی وضاحت درج ہے۔ فحواہ اللہ خیر الجزاء

## دُعاء

اللهم اهتدنا لہمن ہدیت ، وعافنا لہمن عافیت ، وتولنا لہمن تولیت ، وبارک لنا فیہما اعطیت ، ولنا شرما قضیت ، فانک تقضی ولا یقضی علیک ، والہ لا یدل من والیت ولا یعز من عادیت ، تبارکت ربنا وتعالیت ، ولا منجا منک إلا الہک ، نستغفرک ونسئب الیک ، وصلى الله على النبی والہ وسلم ، اللهم اغفر لنا وللمؤمنین والمؤمنات والمسلمین والمسلمات ، والاف بین اللوہم ، واصلح ذات بینہم والصبرہم علی عدوک وعدوہم ، اللهم العن الکفرة الذین یصلون عن سبیلک ویکلبون رملک ، ویقاتلون اولیاءک ، اللهم خالف بین کلماتہم ، وزلزل اقدامہم ، وانزل بہم بأسک الذی لا تردہ عن القوم المجرمین .

اے اللہ جن لوگوں کو تو نے ہدایت دی ہے، ان لوگوں کے ساتھ ہمیں بھی ہدایت عطا فرما، اور جن

پڑھا کرتے تھے۔ حضرت عبداللہ بن مسعود رضی اللہ عنہ سے مروی ہے کہ آپ ﷺ نے ایک ماہِ محرم اور ذکوان پر بدعا کی غرض سے قنوت پڑھی ہے، (۱) بخاری میں حضرت ابو ہریرہ رضی اللہ عنہ سے مروی ہے کہ آپ ﷺ نے مکہ میں پھنے ہوئے مسلمان ولید بن ولید اور سلمہ بن ہشام وغیرہ کے حق میں نماز فجر میں قنوت نازلہ پڑھی ہے۔ (۲)

## قنوت نازلہ

نماز فجر میں آپ ﷺ کا قنوت نازلہ پڑھنا متعدد روایتوں میں مذکور ہے، بعض دیگر نمازوں میں بھی قنوت نازلہ کا ذکر آتا ہے، حضرت انس رضی اللہ عنہ سے نماز فجر کے علاوہ نماز مغرب میں مروی ہے اور حضرت ابو ہریرہ رضی اللہ عنہ سے فجر کے علاوہ ظہر اور عشاء میں بھی مروی ہے، (۳) غالباً مصائب وابتلاء کی شدت کے اعتبار سے ایک یا اس سے زیادہ نمازوں میں اس طرح دعاء قنوت کے پڑھنے کی گنجائش ہے، قنوت نازلہ کے بارے میں معمول مبارک آخری رکعت میں رکوع کے بعد دعا پڑھنے کا تھا، (۴) قنوت نازلہ کا حکم حنفیہ کے نزدیک بھی باقی ہے، (۵) حنبلیہ بھی نماز فجر میں مستقل دعا قنوت کے قائل نہیں، لیکن قنوت نازلہ کے قائل یہ بھی ہیں، (۶) نماز فجر میں دُعاء قنوت مستقل طور پر مستحب اور شوافع کے نزدیک مستنون ہے، (۷) امام قنوت نازلہ زور سے پڑھ سکتا ہے اور آہستہ بھی، مقتدی کو اس موقع پر اختیار ہے کہ دعا پڑھتا جائے یا خاموش رہے یا آمین کہے اور آمین آہستہ کہنا بہتر ہے۔ (۸)

قنوت نازلہ کے اکثر فقرے تو حدیثوں میں ایک طرح کے منقول ہیں، لیکن بعض روایات میں اضافہ بھی ہے، مولانا محمد عبداللہ طارق دہلوی نے ”قنوت نازلہ“ نامی اپنے مختصر مفید رسالہ

(۱) طحاوی ۳/۱۷۱، باب القنوت فی صلوۃ الفجر وغیرہا

(۲) بخاری ۱۱۰۶/۱

(۳) دیکھئے فتح القدیر ۳۳۵/۱

(۴) بدایۃ المجتہد ۱۳۲/۱

(۲) بخاری ۱۰۹۶/۱، باب القنوت عن ابی ہریرۃ

(۳) بخاری ۱۳۶۶/۱، باب القنوت قبل الركوع وبعده

(۶) المغنی ۳۵۶/۱

(۸) کبیری ۲۰۳

لوگوں کو تو نے آفتوں اور بلاؤں سے عافیت عطا فرما رکھی ہے، ان کے ساتھ ہمیں بھی ہر قسم کی آفتوں اور بلاؤں سے عافیت نصیب فرما، اور جن لوگوں کا تو ذمہ دار اور ضامن بن گیا ہے، انہی کے ساتھ ہماری بھی ذمہ داری اور ضمانت لے لے، اور جو کچھ تو نے ہمیں عطا فرمایا ہے اس میں برکت عطا فرما، اور جو کچھ تو نے ہمارے لئے مقدر فرما رکھا ہے اس کے شر سے ہمیں بچالے، کیوں کہ تیرا حکم سب پر چلتا ہے اور تجھ پر کسی کا حکم نہیں چلتا، جس کا تو نگہبان ہو جائے وہ کبھی ذلیل نہیں ہو سکتا، اور جس سے تو دشمنی رکھے وہ کبھی عزت نہیں پاسکتا، اے ہمارے پروردگار! تو بہت برکتوں والا اور بہت بلند و برتر ہے، اور (اے مالک!) تجھ سے بچ کر تیرے علاوہ کوئی لھکانہ اور جائے پناہ نہیں ہے، ہم تجھ ہی سے مغفرت مانگتے ہیں اور حیرت ہی طرف رجوع کرتے ہیں اور نبی اکرم صلی اللہ علیہ وسلم پر اور آپ کی آل پر درود و سلام نازل فرما، اے اللہ! مغفرت فرما دے تمام صاحب ایمان مردوں اور عورتوں کی، اور تمام مسلمان مردوں اور عورتوں کی، اور ان کے دلوں میں باہم محبت و الفت پیدا کر دے، اور ان کے آپس کے تعلقات کو سنوار دے، اور اپنے دشمنوں اور خودان کے دشمنوں کے مقابلے میں ان کی مدد فرما! (پروردگار!) وہ کفار جو تیری راہ سے لوگوں کو روکتے ہیں، تیرے پیغمبروں (اور دین کے داعیوں کو) جھٹلاتے ہیں

اور تیرے دوستوں سے سر پیکار ہیں ان پر اپنی پھنکار اور عذاب بھیج دے، اور ان کی باتوں میں (اور ان کی راہوں میں) ٹکراؤ پیدا کر دے، اور ان کے قدموں کو ڈنگا دے، اور ان پر اپنا وہ عذاب بھیج دے جسے تو مجرم اور پاپی گروہ سے رو نہیں کیا کرتا۔ (آمین)

### قول بموجب العلة

دیکھئے: "قصاص"

### قول بموجب العلة (ایک اصولی اصطلاح)

"قول بموجب العلة" اصول اور مناعمرہ کی اصطلاح ہے۔ فریق مخالف کی مستحب کی ہوئی علت کو قبول کرنے کے باوجود نتیجہ اور اس علت کی تطبیق میں اختلاف رکھنا "قول بموجب العلة" ہے، مثلاً امام شافعی فرماتے ہیں کہ رمضان المبارک میں محض روزہ کی نیت کافی نہیں، روزہ کی اس صفت کی نیت بھی ضروری ہے، کہ ماہ رمضان کے روزہ کی نیت کرتا ہوں، کیونکہ اصل روزہ بھی عبادت ہے، اس لئے نیت ضروری ہے، اور وصف روزہ بھی عبادت ہے، تو ضرور ہے کہ اس کی نیت بھی ضروری ہو، حنفیہ کہتے ہیں کہ ہمیں تسلیم ہے کہ وصف روزہ بھی عبادت ہے اور اس سے بھی انکار نہیں کہ عبادات میں نیت ضروری ہے، لیکن رمضان المبارک میں محض روزہ کی نیت سے وصف روزہ کی بھی نیت ہو جاتی ہے، (۱) کیونکہ خود اللہ تعالیٰ نے اس ماہ میں رکھے جانے والے روزوں کا وصف متعین کر دیا ہے کہ وہ رمضان ہی کا ہوگا، جب خود شارع کی طرف سے روزہ کا وصف متعین ہے تو بندہ کی طرف سے روزہ کی نیت ہی سے اس کا وصف بھی متعین ہو جائے گا۔



فقہاء نے ہنسنے کے تین درجات متعین کئے ہیں، تجسم، محک اور قہقہہ، تجسم سے مراد مسکراہٹ ہے، جس میں کوئی آواز نہ ہو "ما لا یسمع نفسہ ولا جیرالہ" — "محک" کسی قدر آواز سے ہنسنے کو کہتے ہیں، ایسی آواز کہ آدمی خود سن لے اور پڑوسی نہ سن سکے "ما یسمع الرجل نفسہ ولا جیرالہ" قہقہہ اس سے بھی بلند آواز سے ہنسنے کا نام ہے، اس طرح ہنسا کہ دوسروں تک آواز پہنچ جائے، "ما یسمع جیرالہ"۔ (۱)

اس پر تمام لوگوں کا اتفاق ہے کہ تجسم سے نہ وضو ٹوٹتا ہے اور نہ نماز، اس پر قریب قریب اتفاق ہے کہ محک سے نماز ٹوٹتی ہے وضو نہیں ٹوٹتا، اس بابت بھی کوئی اختلاف نہیں کہ نماز سے باہر قہقہہ لگانا ناقض وضو نہیں، (۲) — البتہ نماز میں قہقہہ لگانا کیا ناقض وضو ہے، اور کیا اس سے وضو ٹوٹ جاتا ہے؟ اس سلسلہ میں اختلاف ہے، مالکیہ، شوافع، حنابلہ اور اکثر فقہاء کے نزدیک قہقہہ ناقض وضو نہیں، اس سے صرف نماز ٹوٹتی ہے، (۳) امام ابو حنیفہؒ کے نزدیک رکوع اور سجدہ والی نماز میں قہقہہ ناقض وضو ہے، البتہ نماز جنازہ یا سجدہ تلاوت میں قہقہہ سے وضو نہیں ٹوٹتا، (۴) حافظ ابن رشدؒ نے تو اس رائے کو امام ابو حنیفہؒ کا شذوذ قرار دیا ہے، (۵) لیکن یہ درست نہیں، نوویؒ اور ابن قدامہؒ نے یہی رائے حسن بصریؒ، ابراہیم نخعیؒ اور سفیان ثوریؒ سے نقل کی ہے۔ (۶)

حنفیہ کا اصل استدلال حضرت ابو موسیٰ اشعریؓ کی روایت سے ہے کہ حضور ﷺ نماز پڑھا رہے تھے، اتنے میں ایک

ناہنٹا صاحب آئے اور مسجد کے ایک کڑھے میں گر پڑے، بہت سے لوگ نماز ہی میں ہنس پڑے، آپ ﷺ نے ہنسنے والوں کو نماز اور وضو دونوں کے اعادہ کا حکم فرمایا، — علامہ بخاریؒ نے اس روایت کو طبرانی کی بحکم کبیر کے حوالہ سے نقل کیا ہے، اور لکھا ہے کہ اس کے رواقہ قابل بھروسہ ہیں، سوائے محمد بن عبد الملک دیقی کے، کہ ان کے احوال سے واقف نہیں ہو سکا، (۷) لیکن حقیقت یہ ہے کہ یہ راوی بھی مقبول ہیں، حافظ ابن حجرؒ نے ان کو صدوق کہا ہے، اور ابوداؤد اور ابن ماجہ نے ان سے روایتیں کی ہیں، (۸) لیکن اس حدیث کا اصل نقص یہ ہے کہ حضرت ابو موسیٰؓ سے اس کو ابو العالیہ نے روایت کیا ہے اور ابو العالیہ کا ان سے سماع ثابت نہیں، اس طرح یہ حدیث مرسل ہے اور ابو العالیہ کی مراسیل کے بارے میں محدثین زیادہ مطمئن نہیں ہیں، ابن سیرینؒ کہا کرتے تھے کہ حسن بصریؒ اور ابو العالیہ کی مراسیل کو نہ لیا کرو؛ کیونکہ یہ اس بات کا کچھ خیال نہیں کرتے کہ کس سے روایت لے رہے ہیں، (۹) اس کے علاوہ حافظ زیلعیؒ نے متحد صحابہؓ سے اس روایت کو مرسل اور سند متصل کے ساتھ نقل کیا ہے جو عموماً متکلم قریہ ہے، تاہم ان کے مجموعہ سے حنفیہ کی رائے کو تقویت پہنچتی ہے۔

جو حضرات قہقہہ کو ناقض وضو نہیں سمجھتے، ان کی دلیل حضرت جابرؓ کی روایت ہے کہ آپ ﷺ نے فرمایا کہ محک (ہنسا) نماز کو فاسد کر دیتا ہے، وضو کو نہیں توڑتا "الضحک یسقط الصلاة ولا یسقط الوضوء" لیکن یہ روایت حد درجہ ضعیف ہے، (۱۰) تاہم جمہور کے استدلال کے لئے یہی کافی ہے کہ چونکہ

(۲) شرح مہذب ۶۱۲-۶۱۳

(۳) بدائع الصنائع ۳۲۱

(۴) دیکھئے شرح مہذب ۶۱۲، المغنی ۱۱۶۱

(۵) تقریب التہذیب ۴۹۴

(۱۰) تفصیل کے لئے دیکھئے نصب الراية ۵۳۱

(۱) بدائع الصنائع ۳۲۱

(۳) دیکھئے شرح مہذب ۶۱۲، المغنی ۱۱۶۱

(۵) دیکھئے بدایۃ المجتہد ۴۰۱

(۷) مجمع الزوائد ۲۳۶۱

(۹) المغنی ۱۱۶۱



قہتہ کی وجہ سے جسم سے کسی نجاست کا خروج نہیں ہوتا اور نماز سے باہر قہتہ لگانا بالاتفاق ناقض وضو نہیں ہے، تو ضرور ہے کہ نماز کی حالت میں بھی قہتہ ناقض وضو نہیں ہو، — ویسے ظاہر ہے کہ امام ابوحنیفہؒ کی رائے زیادہ احتیاط پر مبنی ہے، اس لئے امام شافعیؒ کے نزدیک بھی اس صورت میں وضو کر لینا ہی مستحب ہے۔ (۱)

### قہتی

کیا قہتی ناقض وضو ہے؟

”قہتی“ امام مالکؒ، اور امام شافعیؒ کے نزدیک ناقض وضو نہیں، امام ابوحنیفہؒ کے یہاں منہ بھر ہو تو ناقض وضو ہے ورنہ نہیں، حنابلہ کا مسلک بھی حنفیہ سے قریب ہے کہ قہتی کی زیادہ مقدار ناقض وضو ہے، کم مقدار ناقض وضو نہیں، (۲) — حنفیہ اور حنابلہ کا استدلال اس حدیث سے ہے جو ترمذی نے حضرت ابوالدرداءؓ سے نقل کیا ہے کہ حضور ﷺ کو قہتی ہوئی تو آپ ﷺ نے وضو فرمایا، ”فشاء فتوضا“ حاکم نے مستدرک میں لکھا ہے کہ یہ روایت بخاری و مسلم کی شرط پر ہے، اسی طرح حضرت عائشہؓ سے آپ ﷺ کا ارشاد مروی ہے کہ جس کو نماز کی حالت میں قہتی آئے یا تکبیر پھوٹ گئی تو اسے چاہئے کہ جائے، وضو کرے اور بقیہ رکعتیں پوری کرے، بشرطیکہ گفتگو نہ کی ہو، ابن ماجہ نے اس روایت کو نقل کیا ہے اور حافظ زبلیؒ نے اسے صحیح قرار دیا ہے۔ (۳)

روزہ کی حالت میں قہتی

اگر بلا ارادہ قہتی ہو جائے تو اس سے روزہ نہیں ٹوٹتا، لیکن جان بوجھ کر قہتی کرنے کی صورت میں روزہ متاخر ہوتا ہے، مالکیہ و

شافعیہ کے نزدیک جان بوجھ کر قہتی مطلقاً روزہ کے لئے ناقض ہے، امام ابوحنیفہؒ کے نزدیک اس وقت ناقض ہے جب منہ بھر کر ہو، حنابلہ سے مختلف اقوال منقول ہیں، جو بحیثیت مجموعی حنفیہ سے قریب ہے؛ کیونکہ انھوں نے بھی قہتی کی کم اور زیادہ مقدار میں فرق کیا ہے۔ (۴)

قصد اور بلا ارادہ قہتی میں فرق کرنے کی وجہ وہ روایت ہے، جو حضرت ابو ہریرہؓ سے مروی ہے اور جسے ترمذی، نسائی، دارمی، وغیرہ نے نقل کیا ہے، کہ روزہ کی حالت میں قہتی ہو جائے تو اس پر اس روزہ کی قضاء واجب نہیں اور قصداً قہتی کرے تو قضاء واجب ہے۔ (۵)

(اس سلسلہ میں نوافل وضو اور نوافل صوم کی بحث خود وضو اور صوم کے تحت دیکھنی چاہئے)۔

### قیاس

رسول اللہ ﷺ پر ختم نبوت ایک اجماعی عقیدہ ہے، اور کتاب و سنت کی صراحتیں اس پر شاہد عدل ہیں، پھر آپ ﷺ کا خاتم النبیین ہونا اس بات کا بھی اعلان ہے کہ آپ ﷺ کی لائی ہوئی شریعت آخری شریعت ہے، جو قیامت تک انسان کی رہنمائی کا فریضہ انجام دے گی، اور ان کے مسائل و مشکلات کو حل کرے گی، یہ بات ظاہر ہے کہ قرآن و حدیث کے احکام محدود ہیں، اور زمانہ و حالات میں تغیر، سماجی اور اخلاقی قدروں میں تبدیلی، عرف و عادت میں فرق اور جدید ذرائع و وسائل کی پیدائش کی وجہ سے نئے نئے مسائل پیدا ہوتے جاتے ہیں، جن کی تعداد بے شمار ہے، فقہاء کی زبان میں، النصوص معدودة والحوادث معدودة۔

(۲) الافصاح ۷/۱

(۳) الافصاح ۲۳۸/۱

(۱) شرح مہذب ۶۲/۲

(۳) تفصیل کے لئے دیکھئے: نصب الراية ۳۷۱-۳۷۲

(۵) حدیث کی تفصیل کے لئے ملاحظہ ہو: تلخیص الحبر ۱۸۹/۲



سے زیادہ رائے کی گنجائش پائی جاتی ہو وہیں قیاس سے کام لیا جاتا ہے، اور وہی مجتہد کی فکر و نظر کی اصل جولا نگاہ بھی ہے۔

بعض لوگ خیال کرتے ہیں کہ قیاس ”خود رائی“ کا نام ہے، اسی بناء پر ماضی میں بھی بعض اہل علم قیاس کے منکر تھے، اور ہمارے زمانے میں بھی بعض حضرات قیاس پر معترض ہیں اور اس نسبت سے تمام ہی فقہاء پر عموماً اور فقہاء حنفیہ پر خصوصاً طعن کرتے ہیں، مگر یہ محض کم فہمی کی بات ہے، قیاس اپنی رائے کے اعتبار اور کتاب و سنت کے احکام کو نظر انداز کرنے کا نام نہیں، بلکہ یہ ان مسائل تک قرآن و حدیث کے دائرہ حکم کو وسیع کرنے کا نام ہے، جن کی بابت نصوص میں کوئی صراحت موجود نہیں، گویا قیاس اپنی رائے پر عمل کرنے کی بجائے کتاب و سنت سے مستنبط اور قرآن و حدیث سے ماخوذ رائے کو ترجیح دینے کا نام ہے، اور یہ اس حدیث نبوی ﷺ کی اتباع ہے جس کے مطابق آپ ﷺ نے حضرت معاذ بن جبل رضی اللہ عنہ کو ان مواقع پر رائے کے استعمال کرنے کا حکم فرمایا، جہاں کہ قرآن و حدیث میں کوئی صراحت موجود نہیں ہو۔

پس قیاس قانون اسلامی کا ایک نہایت اہم اور وسیع الاثر ماخذ ہے، جو شریعت اسلامی کے دوام اور مختلف عہد، مختلف علاقہ، مختلف تمدن اور مختلف اقوام کی ضرورتوں کی تکمیل کی صلاحیت اور نئی تبدیلیوں سے ہم آہنگی کی اہلیت و لیاقت کی دلیل ہے، اور فقہاء اسلام کی بلند پایہ کاوشیں اور مخلصانہ مساعی اس پر گواہ ہیں۔

### لغوی معنی

قیاس کے لغوی معنی اندازہ کرنے (تقدیر) کے بھی ہیں اور دو چیز کو ایک دوسرے کے برابر کرنے کے بھی، زمین کی مقدار کا اندازہ بانس سے کیا جائے تو کہا جاتا ہے: قاست الارض بالقصبہ، اور کپڑے کی مقدار کا اندازہ ہاتھ سے کریں تو کہتے ہیں: قاست الثوب بالذراع، ایک جوتے کو دوسرے جوتے کے برابر کر دیں

تو کیا ایسے مسائل کے بارے میں شرع اسلامی کے ماہرین خاموشی اختیار کر لیں، اور اعلان کر دیں کہ اسلام کے پاس ان کا کوئی حل موجود نہیں، لوگ اپنی خواہش کے مطابق عمل کر لیں؟ ظاہر ہے ایسا کرنا درست نہیں ہوگا، یہ اسلام کے غلو و دوام اور پیغمبر اسلام پر سلسلہ نبوت کی تکمیل و اختتام کے متعارف ہوگا، اور اس بات کا عملی اظہار ہوگا کہ اللہ کا دین تمام حالات میں انسانی مسائل کو حل کرنے کی صلاحیت نہیں رکھتا۔

یہی ضرورت ہے جو اجتہاد اور قیاس کے دروازہ کو کھولتی ہے، اور یہ اس امت کی خصوصیات میں سے ہے، اسلام سے پہلے دوسری امتوں میں سلسلہ نبوت کا تسلسل تھا، ایک پیغمبر کے جاتے ہی دوسرے پیغمبر کی بعثت ہوتی، بلکہ بعض اوقات تو ایک پیغمبر کی حیات ہی میں دوسرے پیغمبر کی بعثت عمل میں آ جاتی تھی، اس لئے لوگوں کو اجتہاد اور احکام شریعہ میں تفکر کی حاجت نہیں تھی، امت محمدیہ کے ساتھ یہ اعزاز و اکرام بدلتا گیا کہ مسائل شریعہ میں غورو فکر کا دروازہ کھلا رکھا گیا، اور جن مسائل کی بابت قرآن و حدیث کے ارشادات موجود نہ ہوں ان میں اجتہاد کی گنجائش رکھی گئی، اور پھر آپ ﷺ نے فرمایا کہ اگر اجتہاد میں انسان درست نتیجہ تک پہنچے تب تو دو ہر اثواب ہے، اگر لغزش فکر سے دو چار ہو جب بھی ایک اجر سے محروم نہیں، بمن اجتہد فاصاب فله اجران ومن اخطا فله اجر۔

اجتہاد کا لفظ گویا عام ہے اور اس کا دائرہ وسیع ہے، لیکن اصل میں اجتہاد کا میدان وہی مسائل ہیں جو قیاس پر مبنی ہیں، جن مسائل کی بابت قرآن و حدیث کی صراحت موجود ہے، نصوص کی وضاحت بے غبار ہو اور جن کی بابت امت کا اجماع و اتفاق ہو وہاں اجتہاد کی گنجائش محدود بلکہ محدود تر ہے، لیکن جہاں نصوص موجود نہ ہوں، امت نے کسی ایک رائے پر اتفاق نہ کیا ہو اور ایک

اور ابہام کی توضیح کی ہے — ابو ہاشم معتزلی کی تعریف اس طرح ہے :

حمل الشئ علی غیرہ باجراء حکمہ  
علیہ لعلہ مشترکۃ .

قاضی ابوبکر باقلانی کہتے ہیں :

حمل لمعلوم علی معلوم فی اثبات  
الحکم لہما اولفہ عنہما بامر جامع .

شیخ ابوالمنصور ماتریدی سے منقول ہے :

اہانۃ لمثل حکم احد المذکورین بمثل  
علتہ فی الآخر .

صدر الشریعہ کا بیان ہے :

تعدیۃ الحکم من الاصل الی الفرع لعلہ  
منحدۃ لا تدرك بمجرد اللغة .

خود ملا محبت اللہ نے قیاس کی تعریف میں ایسی تعبیر اختیار کرنے کی کوشش کی ہے جو اس کے لغوی مفہوم سے بھی قربت رکھتی ہو :

مساواة المسکوت للمنصوص فی علۃ  
الحکم . (۳)

معلوم ہوتا ہے کہ ملا محبت اللہ نے ابن ہمام کی تعبیر کو ملحوظ رکھا ہے، لیکن اس میں ایک قید نظر انداز ہو گئی ہے جو ابن ہمام نے لگائی ہے اور جس کا ذکر اوپر صدر الشریعہ کی کی ہوئی تعریف میں آچکا ہے، ابن ہمام کی تعریف ابن امیر الحاج کے توضیحی اضافوں کے ساتھ اس طرح ہے :

مساواة محلل لآخر فی علۃ حکم لہ ای  
لذالک المحل الآخر (شرعی لا تدرك)

تو اس کی تعبیر قس النعل بالنعل سے کی جاتی ہے، (۱) — قیاس کے اصطلاحی مفہوم کو ان دونوں ہی معنوں سے مناسبت ہے، قیاس میں کتاب و سنت کے منصوص حکم کو غیر منصوص مسئلہ کے لئے بیان اور قیاس بنایا جاتا ہے، اور اندازہ کیا جاتا ہے کہ اس میں کیا حکم شرعی ہونا چاہئے، دوسرے لفظوں میں غیر منصوص واقعہ کو منصوص واقعہ کے مطابق کیا جاتا ہے، اسی کا نام ”مساوات“ ہے۔

### اصطلاح میں

”قیاس“ کی اصطلاحی تعریف کے سلسلہ میں مختلف اقوال منقول ہیں، ان میں بعض تو وہ ہیں جن کو اصطلاحی تعریف کہنا ہی تکلف ہے، مثلاً امام غزالی نے مختلف اہل علم سے حسب ذیل تعریفات نقل کی ہیں :

☆ الدلیل الموصل الی الحق .

حق تک پہنچانے والی دلیل۔

☆ العلم الواقع بالمعلوم عن نظر .

☆ رد غائب الی شاہد .

☆ ترکیب مقدمین یہ حاصل منہما نتیجۃ .

خود امام غزالی کے بقول ان میں بعض اصولیین کے ”قیاس“ کے مقابلہ عام ہے، بعض خاص ہے، بعض فلاسفہ و مناظر کا طریقہ استدلال ہے اور بعض قیاس کی بجائے اجتہاد کی تعریف اور قیاس کرنے والے کی کیفیت کا بیان ہے۔ (۲)

تاہم علماء اصول کے یہاں قیاس کی تعریف و توضیح میں جو اختلاف تعبیر پایا جاتا ہے، وہ اپنے مقصود و مراد کے اعتبار سے معمولی اختلاف ہے اور کچھ اتنا اہم نہیں، محقق ملا محبت اللہ نے اسے جمع کرنے کی کوشش کی ہے، اور بحر العلوم نے ان کے اجمال کی تفسیر

(۱) أصول البردوی ص ۲۳۸، مجمع میر محمد، کتب خانہ آرام باغ، کراچی، فوائد الرحموت، علی ہاشم المستصفی ۲۳۹/۲

(۲) فوائد الرحموت علی ہاشم المستصفی ۲۳۹/۲-۲۴۰/۲

(۳) المستصفی ۲۳۹/۲

تلك العلة (من نصد) ای ذالك المحل

الاخر (بمجرد فهم اللغة) . (۱)

حاصل یہ ہے کہ غیر منصوص واقعہ میں اشتراک علت کی وجہ سے نص میں مذکور حکم لگایا جائے اور اس علت کا فکرو تدبر کے ذریعہ ادراک کیا گیا ہو، یہی قیاس ہے، فکرو تدبر کی قید کا مقصد "دلالة النص" کو مستثنیٰ کرنا ہے، "دلالة النص" میں غیر منصوص واقعہ پر نص کا انطباق اتنا واضح ہوتا ہے کہ اس کے لئے فکرو تدبر کی کوئی حاجت نہیں ہوتی، جیسے اللہ تعالیٰ نے ماں باپ کو "اف" کہنے سے بھی منع فرمایا "لا تفلل لهما اف" (نئی اسرائیل : ۲۳) اب سوال یہ ہے کہ ماں باپ کو زود و کوب کرنے کا کیا حکم ہوگا؟ قرآن مجید میں صراحت اس کا کوئی ذکر نہیں؛ لیکن عا می سے عا می شخص بھی اس آیت کو سنے تو یہی سمجھے گا کہ جب "اف" کہنے کی ممانعت ہے تو مار پیٹ کی ممانعت تو شدید تر ہوگی، یہ "دلالة النص" ہے، قیاس میں اجتہاد و فکر کی حاجت پڑتی ہے، اور اہل علم ہی اس کا ادراک کر سکتے ہیں؛ اسی لئے فقہاء نے قیاس کے لئے ایسی مشترک علت کو ضروری قرار دیا ہے جس کے سمجھنے کے لئے محض زبان دانی کافی نہیں۔

### قیاس کے منکرین

نظام معتزلی، داؤد اصفہانی، اصحاب عواہر اور شیعہ امامیہ کے نزدیک قیاس حجت نہیں، (۲) — ان حضرات نے ان آیات و روایات سے استدلال کیا ہے، جن میں خدا اور رسول ہی کی اطاعت کا حکم دیا گیا ہے یا کہا گیا ہے کہ ہر مسئلہ کا حل اللہ کی کتاب میں موجود ہے "ولا وطب ولا ماہس الا فی کتاب مبین" (الانعام : ۵۹) یا جن میں ظن و گمان کو حق تک رسائی کے لئے ناکافی قرار دیا گیا، یا جن میں ان امور کی بابت گفتگو سے آپ ﷺ نے

منع فرمایا ہے جن کی نسبت نصوص میں خاموشی اختیار کی گئی ہے، وسکت عن اشیاء رحمة لکم غیر لسمیان فلا تبھتوا عنہا، اسی طرح ان حضرات نے ان آثار صحابہ رضی اللہ عنہم کو بھی ملحوظ رکھا ہے، جن میں رائے کی ضروری سے منع کیا گیا ہے۔

لیکن حقیقت یہ ہے کہ سارے ہی دلائل ناکافی اور غیر شافی ہیں، جب قیاس کا حجت ہونا خود کتاب و سنت سے ثابت ہے، تو قیاس پر عمل بالواسطہ کتاب و سنت ہی پر عمل کرنے سے عبارت ہے، اور قیاس سے ثابت شدہ احکام کی بابت یہ سمجھنا کہ نص ان کے بارے میں خاموش ہے، درست نہیں، پھر جو قیاس قرآن و حدیث پر مبنی ہو اس کو ظن و تخمین کیوں کر کہا جاسکتا ہے؟ فقہاء کے یہاں جو قیاس کو ظنی کہا جاتا ہے، وہ محض ایک اصطلاح ہے اور اگر محض اس اصطلاح کی بنا پر قیاس کو رد کر دیا جائے تو فقہاء کے یہاں خبر واحد بھی "ظنی" کہلاتی ہیں، اور گو قرآن مجید اپنے ثبوت کے اعتبار سے قطعی ہے لیکن اپنے مصداق و مقصود پر دلالت کے اعتبار سے قرآنی آیات بھی ظنی ہوتی ہیں اور بعض آیات میں ایک سے زیادہ معنوں کا احتمال ہوتا ہے، تو پھر ان ساری شرعی دلیلوں سے دستکش ہونا پڑے گا۔

### قیاس کی حجیت

حقیقت یہ ہے کہ قیاس کا حجت ہونا قرآن مجید سے بھی واضح ہے، حدیث سے بھی اور صحابہ کے اجماع سے بھی، قیاس کی حجیت پر قرآن مجید کی تین طرح کی آیت سے استدلال کیا جاسکتا ہے، اول وہ جن میں گذشتہ امتوں کے واقعات بیان کرنے کے بعد اس امت کو اس سے عبرت پذیری کا حکم دیا گیا، جیسے اللہ تعالیٰ نے نبیوں کے قبول اسلام سے انکار اور غمخیز اسلام ﷺ کے ساتھ سربازی اور اس کے نتیجہ میں ان پر اللہ کی گرفت کا ذکر کرنے کے بعد

(۱) التقریر والتحصیر ۱۱۷/۳

(۲) تفصیل کے لئے دیکھئے المحصول ۲۷۵-۲۸۲ الاحکام للامدی ۹/۳، ارشاد العہد

فرمایا، فاعتبروا یا اولی الابصار، (اعشر: ۲) کہ جن افعال پر ان کی نگاہ ہوئی ہے، اسی طرح کے افعال کے ارتکاب کی صورت میں تمہارا بھی مواخذہ ہو سکتا ہے، گویا جہاں جہاں عدول حکمی کی علت پائی جائے گی، وہاں عذاب الہی کا حکم بھی مرتب ہوگا، اسی کا نام قیاس ہے۔

دوسرے وہ آیات جن میں خود اللہ تعالیٰ نے احکام کی علت بیان فرمائی ہے، جیسے مردار، خون اور خنزیر کی حرمت کا ذکر کرنے کے بعد ارشاد ہوا کہ یہ ناپاک ہیں، طہانہ وجس، (البقرہ: ۱۷۰) حالت حیض میں بیوی سے دور رہنے کو کہا گیا اور فرمایا گیا کہ یہ گندگی ہے، یٰہو اذی، (البقرہ: ۲۲۲)

تیسرے بعض مواقع پر خود اللہ تعالیٰ نے قیاس سے استدلال فرمایا ہے، لوگوں کو حضرت مسیح علیہ السلام کی بن ماں پرورش پر اعتراض تھا، قرآن نے کہا کہ اسے حضرت آدم علیہ السلام پر قیاس کرو کہ ان کے تونہ باپ تھے نہ ماں تھیں: ان مثل عیسیٰ عند اللہ کمثل آدم (آل عمران، ۵۹) عرب جاہلیت متعجب تھے کہ آخرت کیوں کر قائم ہوگی جو انسان خاک کے ذرات میں تبدیل ہو چکا ہوگا اور گرد و غبار بن کر فضاؤں میں اڑتا اور چلنے والوں کے قدموں میں بچتا ہوگا، آخر کس طرح دوبارہ زندہ ہوگا اور اپنے وجود سے جنت و دوزخ کو آباد کرے گا؟ قرآن نے کہا کہ چشم شعور دار کرو اور غور و فکر کرو کہ تم کیا تھے؟ نطفہ انسانی کے حقیر قطرات، الم یک نطفة من منی یعنی اس سے کچھ آگے بڑھے تو خون کا ایک قطرہ تھا جس سے انسان کو گمنم آتی ہے، ثم کان علقۃ، پھر وہ خدائی ہے جس نے تم کو خلقت کے سانچے میں ڈھالا اور ایسا مکمل اور بھلا چنگا بنایا، فخلق نسوی، پھر تمہاری نسل کے بقاء اور قلب کی سکینت کا یہ سر و سامان فرمایا کہ

اسی مادہ تخلیق سے پرورش پانے والوں میں سے بعض کو مرد اور بعض کو عورت بنایا، فجعل منہ الزوجین الذکر والانثی، ایسا قادر و طاقتور اور مدبر و دانہ خدا کیا دوبارہ ان ذرات کو جوڑ نہیں سکتا، ایس ذالک بقادر علی ان یحیی الموتی، (یوسف: ۴۰) غور فرمائیے کہ انسان کی دوسری زندگی کو اس کی پہلی زندگی پر قیاس کیا گیا ہے اور دونوں میں مشترک علت قدرت خداوندی ہے، اسی کا نام تو قیاس ہے!

### احادیث سے قیاس کا ثبوت

احادیث سے متعدد مواقع پر آپ ﷺ سے احکام کی علتیں بیان کرنا ثابت ہے، ملی درمہ جانوروں میں ہے، پہ ظاہر دوسرے جانوروں کی طرح اس کا جھوٹا بھی ناپاک ہونا چاہئے، لیکن آپ ﷺ نے اس کو پاک قرار دیا اور علت یہ بیان کی کہ اس کی آمدورفت زیادہ رہتی ہے، اس لئے اس سے بچنا دشوار ہے، انہما من الطوالین علیکم و الطوالیات، (۱) ”نبیذ تمر“ کی بابت دریافت کیا گیا کہ کیا وہ پاک ہے؟ ارشاد فرمایا کہ پاک پھل ہے اور پاک پانی، لحمۃ طیبۃ و ماء طہور، (۲) گویا جب دونوں ہی چیزیں پاک ہیں تو نبیذ پاک کیوں نہ ہوگی؟ عرض کیا گیا کہ کیا شرمگاہ کا جھوٹا وضوء کے ٹوٹنے کا باعث ہے، فرمایا کہ وہ بھی تو جسم ہی کا ایک حصہ ہے، یٰہل ہو الا بضعة منہ، (۳) — ان احکام کو دلائل و علل کے بغیر بھی ذکر کر دینا کافی تھا، لیکن آپ ﷺ نے ان اسباب و علل کا ذکر بھی ضروری سمجھا جن پر ان کا مدار ہے، یہ اس بات کی تعلیم تھی کہ جہاں بھی یہ دلالت پائی جائے گی، حکم اسی مطابق لگایا جائے گا۔ بعض دفعہ آپ ﷺ نے علت بیان کرنے ہی پر اکتفا نہیں

(۱) شرح معانی الآثار باب سور الہرة، عن كبشة بنت كعب بن مالك عن ابن قتادة

(۲) حوالہ سابق ۵۷۷، باب الرجل لا یجد الا بیذ التمر الخ عن ابن مسعود

(۳) ترمذی ۲۵۰۱، باب ترک الوضوء، من مس النکر عن طلق بن علی عن ابیہ، نیز دیکھئے مؤطا لامام محمد ۵۲



فرمایا بلکاس علت کی بنا پر دوسرے واقعہ میں حکم کا انطباق بھی فرمایا، کو یا کھل قیاس کر کے استدلال و استنباط کی راہ سمجھائی، حضرت عمر ؓ نے روزہ کی حالت میں اہلیہ کا بوسہ لے لیا اور اپنی کیفیت حضور ﷺ سے بیان کر کے طالب جواب ہوئے، آپ ﷺ نے فرمایا: اگر تم روزہ کی حالت میں کلی کر لو تو کچھ حرج ہے؟ حضرت عمر ؓ نے عرض کیا نہیں، فرمایا پھر اس میں بھی کچھ حرج نہیں، (۱) یہاں آپ ﷺ نے بوسہ کو کلی پر اور گویا جماع کی تعلقات کو خورد و نوش کی تعلقات پر قیاس فرمایا — ایک صاحب نے دریافت کیا کہ میرے والد پر حج فرض تھا اور وہ حج نہ کر پائے تو کیا مجھے ان کی طرف سے حج کرنا چاہئے؟ ارشاد فرمایا: اگر تمہارے والد پر ذین ہوتا تو کیا اسے ادا نہ کرتے؟ یہی حکم حج کا بھی ہے، (۲) غرض آپ ﷺ نے اللہ کے حق کو بندوں کے حقوق پر قیاس کیا۔

قیاس کی حجیت پر سب سے واضح اور اصولی حیثیت کی حامل حدیث وہ ہے جو حضرت معاذ بن جبل ؓ کو یمن کا قاضی مقرر کرنے اور یمن روانہ کرنے کے موقع سے متعلق ہے، آپ ﷺ نے ان سے دریافت کیا کہ اگر کوئی معاملہ تمہارے پاس آئے تو کس طرح فیصلہ کرو گے؟ جواب دیا، کتاب اللہ کی مدد سے، فرمایا: اگر کتاب اللہ میں نہ پاد، عرض کیا: سنت رسول ﷺ سے روشنی حاصل کروں گا، دریافت فرمایا: اگر سنت رسول ﷺ میں بھی اس کا حل نہ مل پائے؟ عرض کیا: اس وقت اپنی رائے سے اجتہاد کروں گا، ”اجتہاد ہوائی“ اور تحقیق میں کوئی کسر نہ رکھوں گا، ”ولا الو“ آپ ﷺ نے سینہ پر دست مبارک رکھا اور فرمایا: اللہ کے لئے حمد و ثناء ہے جس نے اپنے رسول کے قاصد کو اس بات کی توفیق مرحمت فرمائی جس سے خود اللہ کا رسول راضی ہے، (۳) — گو

بعض حضرات کو اس صریح ارشاد پر بھی اطمینان نہیں اور ان کا خیال ہے کہ ”اجتہاد بالرائے“ کچھ قیاس ہی میں منحصر نہیں، کتاب و سنت میں بھی ضرورت اجتہاد دامن گیر ہوتی ہے، لیکن خود اس روایت کے سیاق و سباق سے اس شبہ کا غلط اور بے محل ہونا واضح ہے، غور کیجئے کہ آپ ﷺ کا استفسار ہی ان امور کی بابت تھا جن کے بارے میں سنت میں ہدایت نہ ملتی ہو، تو اب اس اجتہاد کا تعلق کتاب و سنت سے کس طرح ہو سکتا ہے؟

### عہد صحابہ میں قیاس

حضور ﷺ کو مہبط وحی تھے اور وحی سے بڑھ کر سچا، درست اور یقینی کوئی اور ذریعہ علم نہیں، اسی لئے قیاس کی نوبت ہی کم آتی تھی، بلکہ آپ ﷺ کا قیاس بھی مال کار ”نص“ ہو جاتا تھا، کیونکہ انبیاء و رسل کے قول و فعل ہی کی نہیں فکر و نظر کی بھی من جانب اللہ حفاظت ہوتی ہے، شرعی امور میں ذرا لغزش ہوئی کہ حق تعالیٰ کی طرف سے تنبیہ آگئی، — لیکن عہد نبوی ﷺ کے بعد آپ کو قیاس و اجتہاد کی مثالیں زیادہ ملیں گی۔

وفات نبوی ﷺ کے بعد جو مسئلہ سب سے پہلے درپیش ہوا وہ خلیفہ کے انتخاب کا تھا، صحابہ ؓ نے حضرت ابو بکر ؓ کو خلیفہ منتخب کیا اور جس دلیل نے رہنمائی کی وہ یہ کہ جب حضور ﷺ نے ہمارے دین (یعنی امامت نماز) کے لئے آپ ﷺ کا انتخاب کیا تو کیا ہم دنیا (یعنی کار خلافت) کے لئے آپ ﷺ کا انتخاب نہیں کریں گے؟ (۴) — گویا صحابہ نے امامت کبریٰ کو امامت صغریٰ پر قیاس فرمایا۔

حضرت ابو بکر ؓ نے قیاس ہی کے ذریعہ میراث کے مسئلہ میں — اگر باپ موجود نہ ہو — دادا کو باپ کے حکم میں رکھا

(۲) بیہقی ۵۳۶/۳، حدیث نمبر ۸۶۲۳، عن عبد اللہ بن زبیر

(۱) ابوداؤد: رقم ۲۳۸۵

(۳) ابوداؤد: ۵۰۵، باب اجتہاد الراي فی الفضل، نزدیکی سے مستند احمد ۲۹۱/۵، حدیث نمبر ۶۲۰۰۳

(۴) نزہۃ الفضل، تہذیب سیر اعلام النبلا ۳۰/۱



اور صحابہ نے اس سے کوئی اختلاف نہیں کیا (۱) آپ ﷺ کے بعد اسلام کے خلاف جو شورشیں برپا ہوئیں اور فتنوں نے سر اٹھایا، ان میں ایک زکوٰۃ کی ادائیگی یا کم سے کم بیت المال کو سپردگی سے انکار بھی تھا، اللہ تعالیٰ نے پیغمبر اسلام کے سب سے بڑے بہ ظاہر نامرو حامی اور مددگار حضرت ابوبکر رضی اللہ عنہ کو اس نازک وقت میں دین محمدی کی نصرت و حمایت کے لئے اٹھایا، حضرت ابوبکر رضی اللہ عنہ ان لوگوں سے بھی جہاد کرنا چاہتے تھے، دوسرے صحابہ کو ایسے لوگوں سے جہاد میں تامل تھا جو کلمہ گو ہیں، حضرت ابوبکر رضی اللہ عنہ نے فرمایا کہ ”میں ہر اس شخص سے قتال کروں گا جو نماز اور زکوٰۃ میں فرق کرے“ (۲) غرض حضرت ابوبکر رضی اللہ عنہ نے زکوٰۃ کو نماز پر قیاس فرمایا اور دوسرے صحابہ نے اس کو تسلیم کیا، یہ قول بحر العلوم یہ صحابہ کی طرف سے حجیت قیاس پر اجماع ہے۔ (۳)

عہد صحابہ رضی اللہ عنہم میں نہ صرف یہ کہ قیاس کی ایسی مثالیں اور نظیریں موجود ہیں بلکہ قیاس کی بابت واضح ہدایات بھی منقول ہیں، حضرت عمر رضی اللہ عنہ نے قاضی شریح سے فرمایا تھا کہ ایک دوسرے کے مماثل واقعہ کو سمجھو اور اپنی رائے سے قیاس کرو، اعرف الامثال والاشباه لم یس الامور (۴) حضرت علی رضی اللہ عنہ سے منقول ہے کہ اہل خرد کے نزدیک قیاس کے ذریعہ حق سے آگمی ہوتی ہے، يعرف الحق بالمقایسة عند ذوی الالہاب، (۵) — اسی لئے امام شافعیؒ کے خاص شاگرد امام حرنی اس دعویٰ میں حق بہ جانب ہیں کہ حضور ﷺ سے آج تک فقہاء نے تمام دینی احکام میں قیاس سے کام لیا ہے، اور اس پر اتفاق رہا ہے کہ حق کی نظیر حق اور باطل کی نظیر باطل ہے۔ (۶)

پس قیاس کا دلیل شرعی اور حجیت ہونا قرآن سے بھی ثابت ہے، اور اس پر علماء صحابہ کا اجماع و اتفاق ہے، اور ہر دور میں وہ اہل علم اس بابت متفق نظر آتے ہیں جن کے تفقہ کو امت میں قبول عام اور ثبات و دوام حاصل رہا ہے، اور جن چند ظاہریت پسند لوگوں نے اس سے انکار کیا ہے ان کی رائے کو کبھی قبول حاصل نہ ہو سکا اور نہ وہ توجہ و التفات کی مستحق ہے!

### ارکان قیاس

قیاس کی تعریف ہی سے یہ بات ظاہر ہے کہ چار ستون ہیں جن پر قیاس کی عمارت اٹھتی ہے، انہیں کو اصطلاح میں ”ارکان قیاس“ کہا جاتا ہے — یہ ارکان اربعہ ”اصل، فرع، حکم، اور علت“ ہیں۔

☆ ”اصل“ سے مرادہ منصوص یا اجماعی مسئلہ ہے جس کا شرعی حکم بیان کیا گیا ہو اور اس پر کسی اور واقعہ کو قیاس کیا جائے، اس کو ”مقیس علیہ“ بھی کہتے ہیں۔

☆ ”فرع“ سے مراد واقعہ ہے جس کے بارے صراحتہ نص وارد نہ ہو اور نہ اس پر اجماع ہو، اس کو ”مقیس“ بھی کہا جاتا ہے۔

☆ ”حکم“ مکلف کے فعل کا وصف — جیسے جائز ہونا حرام ہونا اور مکروہ ہونا وغیرہ — ہے جس کو مقیس علیہ سے مقیس تک وسعت دی جاتی ہے۔

☆ ”علت“ اس وصف کو کہتے ہیں جو اصل میں پائے جانے والے حکم کے لئے موزوں و مناسب ہو اور فرع میں بھی پایا جائے، مثلاً: خمر کا حرام ہونا قرآن مجید سے ثابت ہے، خمر انگوری شراب کو کہتے ہیں، فقہاء نے اسی پر دوسری نشا آور مشروبات کو قیاس

(۱) سنن الدارمی ۲/۲۵۵، حدیث نمبر ۳۹۱۱

(۲) بحاری ۱/۱۸۸، عن ابی ہریرۃ، باب وجوب النکاح، وقول اللہ عزوجل اقيموا للصلاة الخ

(۳) سنن دار قطنی ۳/۲۰۷، کتاب الاقضیۃ والاحکام وغیر ذالک

(۶) أصول الفقه لابی زہرہ ۲۶۵

(۴) فوائد الرحموت علی هامش المستصفی ۳۱۳

(۵) علم أصول الفقه للخلاف، ص ۵۸

کیا اور ان کو بھی حرام قرار دیا، پس ”خمر“ مقیس علیہ نشہ آور اشیاء مقیس یا فرع، حرام ہونا حکم ہے، اور نشہ آور ہونا علت یا جیسے: ”فلوس نافقہ“ (مروجہ سکہ) میں زکوٰۃ واجب ہونے پر اجماع ہے، اس پر کرنسی نوٹ کو قیاس کیا جائے گا اور اس میں بھی زکوٰۃ واجب قرار دی جائے گی، کیونکہ جیسے فلوس نافقہ ”خمن“ (زر) ہے، کرنسی نوٹ بھی فی زمانہ خمن ہے، تو اب ”فلوس نافقہ“ اصل یا مقیس علیہ کھلائے گا، اور ”اوراق نقدیہ“ (کرنسی نوٹ) مقیس یا فرع، زکوٰۃ کا واجب ہونا حکم ہے اور ”ضمیف“ (ذریعہ ذریعہ تبادلہ ہونے کی صلاحیت) علت ہے۔

ان میں ”اصل“ یا ”مقیس علیہ“ کی اصطلاح کے بارے میں کسی قدر اختلاف ہے، فقہاء کے نزدیک اصل سے مراد اس حکم کا محل ہے جس کا ثبوت نص یا اجماع سے ہو، فخر الدین رازی کے نزدیک خود وہ حکم ہے اور متکلمین کے نزدیک وہ نص جو حکم پر دلالت کرتی ہے، (۱) لیکن اگر اس اختلاف کو محض اختلافی تعبیر اور نزاع لفظی تصور کیا جائے تو بے جا نہ ہو۔

### علت اور حکمت کا فرق

”علت“ اور ”حکمت“ دو ایسی چیزیں ہیں جن سے حکم کا قرعہ تعلق ہے، ”علت“ وہ بات ہے جس کے پائے جانے کے وقت حکم مرتب ہوتا ہے اور حکمت وہ مصلحت ہے جس کی وجہ سے شارع نے کوئی حکم دیا ہے، مثلاً سفر کی حالت میں چار رکعت والی نمازوں میں قصر ہے اور رمضان المبارک کا مہینہ ہو تو روزہ توڑنے کی اجازت ہے، ان احکام کی علت ”سفر“ ہے اور حکمت ”مشقت“ !

احکام کی بنیاد اسباب و علل پر ہوتی ہے نہ کہ مصالح و حکم پر، ایک شخص مسافر ہے، لیکن صحت مند ہے پرسکون ہے اور آرام و راحت کی حالت میں ہے، مشقت سے دوچار نہیں، پھر بھی اس

کے لئے نماز میں قصر اور رمضان میں افطار جائز ہے، اور ایک شخص مقیم و صحت مند ہے، لیکن محنت و مشقت سے دوچار ہے، بھوک برداشت کرنے کا خوگر نہیں، جب بھی اس کے لئے نہ قصر کی اجازت ہے اور نہ روزہ افطار کرنے کی، کیونکہ جہاں علت اور حکمت کے تقاضے مختلف ہو جائیں وہاں ”علت“ پر احکام کی بنیاد رکھی جائے گی، فتکون هذه المظنة هي المعصرة شرعاً في اناطة الحكم فهي العلة ولغت الحكمة (۲)

کیونکہ حکمت بعض اوقات ایسی عقلی و مستور حقیقت ہوتی ہے جس پر آگہی ممکن نہیں ہوتی، مثلاً معاملات میں ایجاب و قبول کی حکمت فریقین کی رضا مندی و خوشنودی کا تحقق ہے لیکن یہ رضا و خوشنودی نہاں خانہ قلب سے متعلق ہے، ممکن نہیں کہ کوئی شخص یقینی طور پر اس سے آگاہ ہو سکے، کبھی حکمت ایسی بات ہوتی ہے، جس کا انضباط دشوار ہوتا ہے، مثلاً ایسی حالت سفر کی سہولتیں ہیں کہ ان کی اصل حکمت و مصلحت مشقت ہے، لیکن مشقت ایک اضافی چیز ہے، امیر و غریب، طاقتور اور کمزور، بیمار اور صحت مند شہری اور دیہاتی، خواجہ اور ناخواجہ، متمدن اور غیر متمدن، جوان اور سن رسیدہ، ہر ایک کے لئے مشقت کا معیار ایک نہیں ہوتا، اب اگر مشقت پر کسی حکم کی بنیاد ہو تو مشقت کے کیا درجات قائم کئے جائیں اور پھر اس درجہ بندی کے بعد بھی کس کے لئے کس درجہ مشقت مجتہد ہوگی؟ اس کی تعیین بجائے خود کار مشقت ہے۔

علت ظاہر بھی ہوتی ہے اور منضبط بھی، معاملات کی علت ایجاب و قبول کا پایا جانا ہے، یہ دو بول ہیں جو بولے اور سنے جاتے ہیں اور بالکل محسوس و ظاہر ہیں، مسافر کی سہولتوں کی علت سفر ہے جو ایک منضبط اور متعین مفہوم و معنی کا حامل عمل ہے، اس لئے احکام کی بنیاد علت پر رکھی جاتی ہے، نہ کہ حکمت پر، ہاں اگر کہیں حکمت

علت کے دوش بدوش ہو تو پھر بہ قول ملا محبت اللہ ایسی حکمت کو علت کا درجہ اور علت بنانا جائز اور بہ قول بحر العلوم واجب ہے۔ (۱)

فقہاء جب کسی حکم کو "خلاف قیاس" کہتے ہیں تو بادی النظر میں یہ بات مناسب نہیں معلوم ہوتی کہ شارع کے کسی حکم کو خلاف قیاس قرار دیا جائے، حافظ ابن قیمؒ نے تو اسی مفروضہ پر فکر و نظر کی پوری عمارت اٹھائی ہے، اور ثابت کیا ہے کہ جن احکام کو خلاف قیاس کہا گیا ہے وہ سبھی مبنی بر مصلحت اور معمور از حکمت ہیں، (۲) افسوس کہ ابن قیمؒ کی نظر اس طرف نہیں گئی کہ خلاف قیاس ہونا الگ بات ہے اور کسی حکم کا خلاف عقل و مصلحت ہونا الگ بات ہے، جب کبھی کسی مسئلہ میں علت کے پائے جانے کے باوجود کسی اور وجہ سے اس علت سے متعلق حکم جاری نہیں ہوتا تو فقہاء اسے "خلاف قیاس" کہتے ہیں، لیکن اس کا یہ مطلب نہیں کہ خلاف عقل و مصلحت بھی ہے، اس پر اتفاق ہے کہ شریعت کا کوئی حکم خلاف عقل نہیں ہو سکتا، جن احکام کو ہم "تعبدی" کہتے ہیں وہ بھی خلاف عقل نہیں، بلکہ ماوراء عقل ہیں، خدائے حکیم اور رب خبیر و علیم سے ممکن نہیں کہ کسی خلاف حکمت اور مغائر علم و عقل بات کا حکم فرمائیں اور انسان کو ان کا مکلف بنائیں۔

### شرائط

قیاس سے متعلق مختلف شرطیں ہیں، ان شرطوں کے پائے جانے پر ہی قیاس کا درست و معتبر ہونا موقوف ہے، ان میں بعض شرطیں مقیاس علیہ یعنی اصل سے متعلق ہیں، بعض مقیاس سے، بعض حکم سے، اور بعض علت سے، ان شرائط کی تعیین و تحدید میں اصولیین کے درمیان اعداد و شمار کا کسی قدر اختلاف پایا جاتا ہے، لیکن درحقیقت یہ اختلاف اہم نہیں، ان میں قیاس فقہی کی بجائے

بعض شرائط قیاس معقولی کے پس منظر میں مقرر کی گئی ہیں، بعض وہ ہیں کہ جن کا بحیثیت شرط ذکر کرنا چنداں ضرور نہیں، خود قیاس کی تعریف اس کو شامل ہے، اس لئے یہاں صرف ضروری شرطوں کا ذکر کیا جائے گا۔

### مقیاس علیہ سے متعلق

مقیاس علیہ سے متعلق متعدد شرطیں ذکر کی گئی ہیں اور فی الجملہ مقیاس علیہ سے ان کا تعلق ہے بھی، لیکن ان شرطوں کا زیادہ تعلق حکم سے ہے، اس لئے شرائط حکم کے ساتھ ان کا ذکر مناسب ہوگا۔ مقیاس علیہ کے ساتھ مخصوص شرط اصل میں صرف ایک ہی ہے اور وہ یہ کہ مقیاس علیہ خود قیاس پر مبنی نہ ہو، مقیاس علیہ نص یا اجماع ہی بن سکتا ہے، کیونکہ اگر اس قیاسی مسئلہ پر قیاس کی جانے والی دوسری صورت کو قیاس کیا جائے اور اس دوسرے مسئلہ میں وہی علت پائی جائے جس کی بنیاد پر پہلے مسئلہ کو منصوص پر قیاس کیا گیا تھا، تو یہ عیب ہوگا اور اگر یہ علت اس دوسرے مسئلہ میں موجود نہیں تو پھر قیاس ہی درست نہ ہوگا، مثلاً: حدیث میں گیسوں اور جو میں سود کے حرام ہونے کا ذکر ہے، اس پر چاول کو قیاس کیا گیا، پھر چاول پر مکئی کو قیاس کیا جائے تو یہ ایک مہمل ہی فعل ہوگا، کیونکہ مکئی کو براہ راست گیسوں پر بھی قیاس کیا جاسکتا ہے۔ (۳)

### حکم سے متعلق

بعض شرائط وہ ہیں جن کا تعلق حکم سے بھی ہے، اور مقیاس علیہ سے بھی، ان میں سے اہم یہ ہیں:

- (۱) اصل کا حکم اصل ہی کے ساتھ مخصوص نہ ہو، جیسے:
- رسول اللہ ﷺ پر تہجد کی نماز فرض تھی، یہ آپ ﷺ کی خصوصیت ہے، آپ ﷺ کے لئے چار سے زیادہ نکاح کی اجازت

(۲) تفصیل کے لئے ملاحظہ ہو: اعلام الموقعین ۲/۲۶۲، وما بعده

(۱) مسلم الثبوت و فوائد ۲/۲۷۲

(۳) دیکھئے المستصفیٰ ۲/۳۳۵، اصول سرخسی ۱۳۹/۴

قیاس نہیں کیا جاسکتا، (۴) لیکن حقیقت یہ ہے کہ اس اصول کے دائرہ کو ان مسائل تک وسیع کرنا: ”کل نظر“ نظر آتا ہے۔

(۳) مقیس علیہ کا حکم زمانہ کے اعتبار سے مقیس سے پہلے آیا ہو، (۵) پہلے کے حکم کو بعد کے حکم پر قیاس نہیں کیا جاسکتا، مثلاً وضوء کا حکم پہلے نازل ہوا اور تیمم کا بعد میں، تیمم میں بالاتفاق نیت ضروری ہے، وضوء کو اس پر قیاس کرنا درست نہیں، کیونکہ وضوء کا حکم تیمم سے پہلے کا ہے، پہلے کے حکم کو بعد کے حکم پر قیاس کرنا دلیل سے پہلے اور اس کے بغیر مدلول کے وجود کو ماننا ہے۔

یہ چند اہم شرطیں ہیں، ویسے آمدی نے آٹھ اور شوکانی نے بارہ شرطوں کا ذکر کیا ہے۔ (۶)

### مقیس سے متعلق

مقیس سے متعلق بھی اہل علم نے متعدد شرطیں ذکر کی ہیں، شوکانی جو اقوال و مذاہب کے استیعاب میں جواب نہیں رکھتے، مقیس سے متعلق چار شرطوں کا ذکر کرتے ہیں، (۷) اور امام قرظائی کے یہاں پانچ شرائط کا ذکر ملتا ہے، (۸) — لیکن اہم اور خاص مقیس سے متعلق شرطیں دو ہیں:

(۱) خود مقیس کی بابت نص یا اجماع موجود نہ ہو، لایسکون لمرعاً منصوحاً علیہ، (۹) نص کا ذکر تو عام طور پر علماء اصول نے کیا ہے، اجماع کا اضافہ میں نے اس لئے کیا ہے کہ اجماع بھی نص ہی کے حکم میں ہے۔

(۲) مقیس علیہ میں جس درجہ طہت پائی جاتی ہو، مقیس میں اس سے زیادہ یا کم سے کم اسی درجہ پاکی جائے، جیسے: بالخذلک کو

تھی، یہ مخصوص شرعی مصلحت پر مبنی حکم ہے جو آپ ﷺ ہی کے ساتھ خاص ہے، گواہی کا عام نصاب دو مرد یا ایک مرد اور دو عورتیں ہیں؛ لیکن حضرت خزیمہ بن ثابت رضی اللہ عنہ کی تھا شہادت کو آپ ﷺ نے کافی قرار دیا، یہ انھیں کے ساتھ مخصوص حکم ہے، کسی اور کو اس پر قیاس نہیں کیا جاسکتا، اسی زمرہ میں بعض فقہاء نے اس واقعہ کو رکھا ہے جس میں ایک دیہاتی نے رمضان میں بیوی سے مقاربت کر لی تھی، جب کفارہ ادا کرنے کا حکم دیا گیا تو غلام کی آزادی اور فقراء کو کھانا کھلانے سے اپنے فخر کی وجہ سے اور روزہ رکھنے سے بوجہ قدرت نہ ہونے کے معذرت کر دی، پھر جب آپ ﷺ نے مجبوریں معاف فرمائیں کہ ان کو صدقہ کرو تو عرض گزار ہوا کہ مدینہ میں مجھ سے بڑھ کر کوئی محتاج ہی نہیں، آپ ﷺ کو بے ساختہ ہنسی آگئی؛ یہاں تک کہ دندان مبارک کھل گئے اور ارشاد ہوا کہ اس کو اپنے ہی اہل و عیال پر خرچ کر لو، (۱) — ایسے احکام میں قیاس کو دخل نہیں۔ (۲)

(۲) دوسری شرط جو اس سے قریب تر ہے، یہ ہے کہ خود اصل کا حکم خلاف قیاس نہ ہو، جو احکام خود تقاضہ قیاس کے خلاف ہوں اور ان کی علت سمجھ میں نہ آتی ہو، ان پر دوسرے واقعات کو کیوں کر قیاس کیا جاسکتا ہے؟ کیونکہ قیاس کا مدار تو علت ہی پر ہے، جیسے: نماز کی رکعت، زکوٰۃ کا نصاب و مقدار وغیرہ، (۳) — سرخی وغیرہ نے روزہ میں بھول کر خورد و نوش اور ذبیحہ پر بھول کر بسم اللہ نہ کہنے کے باوجود روزہ کے صحیح اور ذبیحہ کے حلال ہونے کو اسی زمرہ میں رکھا ہے، اور لکھا ہے کہ اسی لئے روزہ کی بھول پر نماز کی بھول کو، لیسنا بسم اللہ کے فوت ہونے پر عمدہ بسم اللہ کے ترک کو

(۱) مسلم ۴۸۲/۲، حدیث نمبر ۱۱۱۱، عن ابی ہریرۃ رضی اللہ عنہ

(۲) فواتح الرحموت ۲۵۶/۲، المستصفی ۳۲۶/۲

(۳) ارشاد الفحول ۲۰۶، المستصفی ۳۳۰/۲

(۴) ارشاد الفحول ۲۰۹

(۵) حوالہ سابق

(۲) أصول الصرخسی ۱۳۹/۲، فواتح الرحموت ۱۵۰/۲

(۳) أصول الصرخسی ۱۵۳، ۵۵/۲

(۶) دیکھئے الاحکام فی اصول الاحکام ۲۱۵-۲۱۳

(۸) المستصفی ۲۳۶/۲-۲۳۱



بالحکمة المجردة عن الضابط وجوزہ

الافلون . (۳)

(۳) وہ وصف منضبط اور متعین ہو، مثلاً نماز میں قصر کی اور روزہ افطار کرنے کی رخصت "سفر" کی بنا پر دی گئی ہے، سفر ایک منضبط اور متعین مفہوم رکھتا ہے اور اس پر آگاہ ہونا چنداں دشوار نہیں، اگر بجائے سفر کے "مشقت" کو اس کی علت قرار دیا جاتا تو انضباط نہ ہوتا، ہر شخص کے لئے مشقت کی حد ایک نہیں ہوتی، جوان اور بوڑھا، مرد اور عورت، طاقتور اور کمزور، صحت مند اور غریب، سرمایہ دار اور محنت کش، سب کو یکساں مشقت کا معیار جداگانہ ہے، اس لئے مشقت کو ان رخصتوں کی علت قرار نہیں دیا گیا۔

### مسائلک علت

یہ بات ظاہر ہے کہ قیاس میں اصل اہمیت "علت" کی ہے، علت کا صحیح ادراک ہی انسان کو صحیح نتیجہ تک پہنچاتا ہے، — منصوص احکام کی علتیں جن ذرائع سے معلوم ہوں ان کو "مسائلک علت" کہا جاتا ہے، یہ ذرائع تین ہیں: نصوص، اجماع، اجتہاد۔

### نص

کبھی علت کا علم قرآن و حدیث سے ہوتا ہے، اور نص میں صراحت یہ بات مذکور ہوتی ہے کہ فلاں وصف فلاں حکم کی علت ہے اور کبھی نص میں اس کی طرف اشارہ موجود ہوتا ہے، صراحت سے ذکر کی صورت یہ ہے کہ اس وصف کا ذکر کسی ایسے حرف کے ساتھ ہو جو علت ہی کا معنی دیتا ہو، جیسے: "اجل" ارشاد نبوی ﷺ ہے: الحما جعل الاستئذان لاجل البصر، کہ گھر میں داخل ہوتے ہوئے اجازت لینے کی علت بدنگاہی سے احتیاط ہے یا جیسے آپ ﷺ نے فرمایا کہ بی بی کا جھوٹا ناپاک نہیں؛ کیونکہ وہ کثرت سے آمد و

اپنے نفس میں تصرف کا حق اسی طرح حاصل ہے جیسے اپنے مال میں، کیونکہ نفس میں تصرف حنفیہ کے یہاں مال میں تصرف کے مساوی ہے، یا جیسے قتل نفس کی صورت میں قصاص واجب ہے؛ اسی طرح کوئی جسم کو جزوی نقصان پہنچائے یا کوئی عضو تراش لے تو اس صورت میں بھی قصاص واجب ہوگا، کیونکہ ان دونوں ہی جرائم میں اصل علت ظلم و تعدی ہے۔ (۱)

### علت سے متعلق شرطیں

اہل علم نے علت سے متعلق مختلف شرطیں نقل کی ہیں، شوکانی شرائط اور اقسام کو جمع کرنے میں بڑے فیاض واقع ہوئے ہیں اور کم کوئی رطب و یابس ان سے چھوٹ پاتی ہے، انھوں نے علت سے متعلق ۲۴ شرطوں کا ذکر کیا ہے، (۲) — یہاں ضروری اور اہم شرطیں ذکر کی جاتی ہیں:

(۱) جس وصف کو علت قرار دیا گیا ہو وہ اس حکم کے مناسب ہو یعنی مجتہد کو غالب گمان ہو کہ یہی وصف حکم کا باعث ہے جیسے: خمر حرام قرار دی گئی، اس کی حرمت کے لئے وصف مناسب اس کا نشا آور ہونا ہے۔

(۲) وہ وصف ظاہر و محسوس ہو، جیسے: نکاح منعقد ہونے کی علت ایجاب و قبول ہے، ایجاب و قبول ایک محسوس چیز ہے، اگر رضاء قلب کو نکاح کے منعقد ہونے کا مدار بنایا جاتا تو باعث دشواری ہوتا، کیونکہ دل کی خوشنودی و ناخوشنودی ایسی بات ہے جس پر آگہی دشوار ہے، اسی لئے اکثر فقہاء نے "حکمت" کو مدار حکم بنانے سے انکار کیا ہے، کیونکہ بہت سے مواقع پر "حکمت" غلطی ہوتی ہے، آمدی کا بیان ہے:

ذهب اکثرہون الی امتناع تعلیل الحکم



## اجماع

علت کو جاننے کا دوسرا ذریعہ "اجماع" ہے۔ جیسے: نابالغ کے مال پر اس کے ولی کو ولایت حاصل ہوگی، فقہاء کا اجماع ہے کہ اس کی علت اس کی کم سنی ہے، یا یہ کہ ماں باپ شریک بھائی میراث میں باپ شریک بھائی پر مقدم ہے، گویا ماں باپ دونوں میں شرکت حق میراث میں تقدم اور ترجیح کی علت ہے، اس پر اتفاق ہے۔ (۵)

## اجتہاد و استنباط

اگر علت نص میں بھی مذکور نہ ہو اور منصوص حکم کی علت کی بابت فقہاء کا اجماع و اتفاق بھی نہ پایا جاتا ہو، تو وہاں احکام کی علت اجتہاد سے دریافت کی جاتی ہے، کیونکہ اصل یہی ہے کہ اللہ اور اس کے رسول کے احکام مصالح اور اسباب و علل پر مبنی ہیں، اکثر اہل علم کی یہی رائے ہے، بحر العلوم نے اس سلسلہ میں چار اقوال ذکر کئے ہیں، جن میں تیسرا قول یہ ہے:

الثالث ان الأصل في النصوص التعليل  
ولا يحتاج في طلب العلة الى القامة  
الدليل على انه معطل ولا يصح التعليل  
بكل وصف فلا بد لتعيين ذلك من دليل  
لا غير واليه ذهب بعض مشائخنا  
المعتبرين وقال في الكشف ذهب إليه  
صاحب الميزان ونقل عن الشافعي رضي  
الله عنه ايضاً واليه ذهب جمهور اهل  
الأصول. (۶)

رفت کیا کرتی ہے فلانها من الطوائف عليكم والطوائف، (۱)  
یہاں لفظ "فان" ناپاک نہ ہونے کے سبب کو بیان کرنے کے لئے  
آیا ہے، جو لوگ قیاس کے منکر ہیں وہ بھی ایسی علتوں کی بنا پر حکم کو  
متحدی کرتے ہیں، البتہ ان کا خیال ہے کہ یہ قیاس نہیں ہے، بلکہ  
براہ راست نص پر عمل کرنا ہے۔ (۲)

نص میں علت کی طرف اشارہ سے مراد یہ ہے کہ گو اس کے  
علت ہونے کی صراحت نہ ہو، مگر سیاق و سباق سے ظاہر ہو کہ یہاں  
بہ حیثیت علت ہی اس کا ذکر ہوا ہے، اس کو اصطلاح میں "ایما و  
تبعیہ" بھی کہا جاتا ہے، (۳) اس کی متعدد صورتیں ذکر کی گئی ہیں اور  
نور کیا جائے تو اور بھی صورتیں ہو سکتی ہیں:

(۱) کوئی بات بہ طور جواب کے کہی گئی ہو، جیسے رمضان  
میں ایک شخص نے بیوی سے مقاربت کر لی تھی، جب آپ ﷺ  
سے اپنے احوال عرض کئے، تو آپ ﷺ نے ارشاد فرمایا کہ غلام  
آزاد کرو "احق رقہ"؛ معلوم ہوا کہ بیوی سے روزہ کی حالت میں  
جماع کا کفارہ غلام آزاد کرنا ہے۔

(۲) حکم کی نسبت جس شخص کی طرف کی گئی ہو اس کو کسی  
خاص وصف کے ساتھ ذکر کیا گیا ہو، جیسے: آپ ﷺ نے ارشاد  
فرمایا کہ قاتل مقتول کے مال سے وارث نہیں ہوگا، لا یرث  
القاتل، گویا قاتل میراث سے محرومی کی علت ہے۔

(۳) کسی حکم کی نہایت ذکر کی جائے، جیسے: عاتقہ عورت  
سے مقاربت کو منع کیا گیا اور حیض سے پاک ہونے کو اس کی حد  
نہایت قرار دیا گیا، حتیٰ مطہرون، (البقرہ: ۲۲۲) پس معلوم ہوا کہ  
حیض جماع سے ممانعت کی علت ہے۔ اس طرح کے متعدد  
قرائن ہیں، جن کا فقہاء نے تذکرہ کیا ہے۔ (۴)

(۱) شرح معانی الآثار ۱/۱۱۱ ملام الطحاوی، باب سؤر الہرة

(۲) فواتح الرحموت ۳۹۷۲

(۵) فواتح الرحموت ۲۹۵۲

(۲) ارشاد الفقہول ۲۱۱

(۳) تفصیل کے لئے دیکھئے حوالہ سابق ۹۷-۹۶

(۶) فواتح الرحموت ۲۹۴۲

”وذلك ان يكون الوصف المعبر في  
الحكم مذکوراً مع غيره، لينتفع  
بالاجتهاد حتى يميز مما هو معتبر مما هو  
ملغى“ (۱)

تیسرا مرحلہ تحقیق مناط کا ہے، یعنی مجتہد نے غور و فکر کے  
ذریعہ جس وصف اور جس بات کو حکم شریعت کی علت سمجھا ہے، غیر  
منصوص واقعہ میں تحقیق کی جائے کہ کہاں کہاں وہ علت پائی جارہی  
ہے، تاکہ ان صورتوں میں بھی منصوص واقعہ ہی کا حکم جاری کیا  
جائے، جیسے بعض چیزیں جاہد ہیں، لیکن نشا آور ہیں، ان کا کھانا بھی  
ممنوع ہوگا، اس لئے کہ ممانعت کی علت یہاں بھی پائی جارہی ہے،  
اسی طرح کوئی شخص رمضان میں قصد ابلا عذر کوئی چیز کھا کر یا پی کر  
اپنا روزہ توڑ لے جب بھی کفارہ واجب ہوگا؛ کیونکہ رمضان کی بے  
احترازی اس صورت میں بھی پائی جارہی ہے، شاطبی کے الفاظ میں:

معناه ان يثبت الحكم الشرعي بمعلوم  
الشرعي لكن يبقى النظر في تعيين  
محلّه . (۲)

اس امر کی وضاحت مناسب ہوگی کہ تخریج اور تنقیح کی جو  
تعریف میں نے یہاں کی ہے اس میں لفظی مناسبت، شخصی ذوق  
اور بعض مصنفین کے اشارہ کو دخل ہے، ورنہ عام طور پر علماء اصول  
نے جو کچھ لکھا ہے، اس سے اعجاز ہوتا ہے، کہ ”تخریج مناط“ ایسی  
علت کو دریافت کرنے کا نام ہے جس کی طرف نص میں اشارہ نہیں  
کیا گیا ہو اور تنقیح مناط نص میں حکم سے متعلق ذکر کئے ہوئے مختلف  
اوصاف میں سے حکم کے لئے مناسب وصف کی تلاش کا نام ہے،  
اس تعریف کے مطابق تخریج اور تنقیح علت کی تلاش کے دو مرحلے  
نہیں ہوں گے، بلکہ دو علیحدہ مواقع ہوں گے۔

تخریج مناط وغیرہ کی اصطلاح کا گونچنے کے یہاں ذکر نہیں

علت کی تلاش و جستجو کی یہی وہ صورت ہے جس میں مجتہد کے  
ذوق اور وقت نظر کا اصل امتحان ہے اور قیاس کی یہی صورت ہے  
جس کا ظاہریت پسند فقہاء نے انکار کیا ہے۔

### استنباط و علت کے مراحل

اجتہاد کے ذریعہ علت کو دریافت کرنے اور پھر اس کو غیر  
منصوص واقعات پر منطبق کرنے میں تین مراحل سے گزرنا پڑتا  
ہے، تخریج مناط، تحقیق مناط اور تنقیح مناط۔

تخریج مناط یہ ہے کہ نص جس خاص مسئلہ میں واقع ہو اس  
میں ان اوصاف کو نکالا جائے جو کسی وجہ میں اس حکم کا باعث بن  
سکتے ہیں، مثلاً قرآن نے غمر کو حرام قرار دیا، غمر سے متعلق مختلف  
اوصاف ہیں، اس کا سیال ہونا، ترش ہونا، بدبودار ہونا، نشا آور ہونا،  
یا جیسے: آپ ﷺ نے ایک دیہاتی (اعرابی) کو رمضان میں روزہ  
کی حالت میں اپنی بیوی سے مقاربت کی وجہ سے کفارہ ادا کرنے  
کا حکم فرمایا، اس واقعہ میں مختلف اوصاف موجود ہیں: اس شخص کا  
دیہاتی ہونا، روزہ کی حالت میں اس فعل کا مرتکب ہونا، اس وقت  
ماورے رمضان کا پایا جانا اور اپنی بیوی سے اس تعلق کا قائم کرنا۔ —  
غرض منصوص واقعہ میں جو مختلف اوصاف پائے جاتے ہیں، ان کی  
تلاش تخریج مناط ہے۔

دوسرا مرحلہ تنقیح مناط کا ہے، ان مختلف اوصاف میں اس  
صفت خاص کو دریافت کرنا جو حکم شرعی کے مناسب ہو تنقیح مناط  
ہے، مثلاً یہ بات کہ غمر میں ممانعت کی علت نشا کا پایا جانا ہے، کیونکہ  
یہی ایسا وصف ہے جو ممانعت کے مناسب ہو سکتا ہے، اسی طرح یہ  
بات کہ کفارہ روزہ رمضان کے بلا عذر توڑنے کی وجہ سے ہے؛  
کیونکہ اتنی بڑی سزا ایک فریضہ شرعی کی بے حرمتی ہی کی ہو سکتی ہے،  
باقی اوصاف ایسے نہیں ہیں کہ ان کو اس کا باعث قرار دیا جاسکے۔

آتا؛ لیکن اس سے یہ نہ سمجھنا چاہئے کہ حنفیہ اس کے قائل نہیں ہیں، بقول محقق محبت اللہ بہارؒ کے، تمام ہی اہل حق اصحاب مذہب اس کے قائل ہیں، یہ اور بات ہے کہ حنفیہ نے اس کو مستقل اصطلاح نہیں بنایا ہے۔ (۱)

### وصف مناسب کی چار صورتیں

جن منصوص احکام میں علت مذکور نہ ہو وہاں اجتہاد کے ذریعہ وصف مناسب کو تلاش کیا جاتا ہے، اس وصف مناسب کی چار صورتیں کی گئی ہیں، مؤثر، ملائم، غریب اور مرسل۔

— اگر شریعت میں عین وصف کا عین حکم یا جنس حکم میں اعتبار کیا گیا ہو تو اس کو "وصف مؤثر" کہتے ہیں، جیسے رسول اللہ ﷺ نے فرمایا کہ ہر نشہ آور چیز حرام ہے، "کحل مسکر حوام" یہاں حرمت کا حکم عین وصف یعنی نشہ آور چیز میں معبر مانا گیا ہے، کر نشہ حرمت کے لئے وصف مؤثر ہے جہاں بھی نشہ پایا جائے گا حرمت کا حکم لگے گا۔

— عین وصف کے پائے جانے کی وجہ سے نص میں مذکور حکم کی جنس مرتب ہو، جیسے ناہنسی ایک وصف ہے اور نص اور اجماع سے یہ بات ثابت ہے کہ ناہنسی کے مال پر ولایت ثابت ہوتی ہے، گویا "ولایت مال" حکم ہوا، ولایت مال ہی کے جنس سے ولایت نکاح ہے، اب یوں قیاس کیا گیا کہ ناہنسیوں پر ولایت نکاح بھی حاصل ہوگی، یہاں بیہنہ ناہنسی کی وجہ سے ولایت مال (حکم) کی جنس "ولایت نکاح" کو قیاس کیا گیا۔

— وصف کی جنس پر بیہنہ حکم لگایا جائے، جیسے سفر ایک وصف ہے جس پر شریعت نے بعض فقہاء کی رائے پر دو نمازوں کو ایک وقت ادا کرنے کی اجازت دی ہے، جیسے سفر باعث مشقت ہے، اسی طرح بارش بھی نماز کے لئے آمد و رفت میں مشقت کا

باعث ہے، اب گویا بارش سفر کی جنس ہوگی۔  
— دھار دار شئی سے کسی کو نقصان پہنچانا یا اس کو قتل کر دینا ایک وصف ہے، اس پر شریعت نے قصاص کا حکم لگایا ہے، اس وصف کی جنس ہے وزنی چیز سے کسی کو ہلاک کر دینا، اور اعضاء کے کاٹنے یا ضائع کر دینے پر قصاص کا واجب ہونا یہ ایک حکم ہے اور مکمل طور پر کسی شخص کو ہلاک اور قتل کر دینا حکم کی جنس ہے، اب یوں قیاس کیا جائے کہ جیسے قتل کا قصاص دھار دار چیز سے واجب ہوتا ہے، اسی طرح وزنی شئی سے ارتکاب قتل (قتل بالحنفل) کی صورت میں بھی قصاص کا حکم جاری ہوگا، یہ تینوں صورتیں "وصف ملائم" کہلاتی ہیں۔

— نہ عین وصف کا اعتبار عین حکم یا جنس حکم میں کیا گیا ہو اور نہ جنس وصف کا اعتبار عین حکم یا جنس حکم میں کیا گیا ہو، تو اسے "مناسب غریب" کہتے ہیں، جیسے اگر کوئی شخص مرض وفات میں اپنی بیوی کو طلاق دے اور عدت کے درمیان اس کا انتقال ہو جائے تو عورت میراث سے محروم نہیں ہوگی، اس کو قیاس کیا گیا ہے اس صورت پر کہ اگر کوئی شخص اپنے مورث کو قتل کر دے تو وہ اس سے میراث کا مستحق نہیں ہوگا، گویا قتل مورث ایک وصف ہے اور میراث سے محرومی اس کا حکم ہے، اس پر اس بات کو قیاس کیا گیا کہ مرض وفات کی طلاق کی وجہ سے عورت میراث سے محروم نہیں ہوگی، ظاہر ہے کہ نہ فرار بالطلاق قتل کی جنس سے ہے اور نہ میراث کا مستحق ہونا حرمان میراث کی جنس سے، البتہ ان دونوں کے درمیان قدر مشترک صرف اس قدر ہے کہ دونوں ہی عمل کا محرک ایک فاسد غرض ہے، وارث قبل از وقت میراث پانے کے لئے اپنے مورث کے قتل کا ارتکاب کرتا ہے اور مرض وفات میں طلاق دینے والا شوہر بیوی کو میراث سے محروم کرنے کے لئے طلاق دیتا ہے۔

— اگر وصف کو حکم سے یہ نسبت بھی حاصل نہ ہو تو یہ مرسل

ہے۔ (۱)

علت کی تلاش کی جو صورتیں اوپر ذکر کئی ہیں اور محقق محبت اللہ اور بحر العلوم نے اس سلسلہ میں جو مثالیں دی ہیں اور غالباً ان مثالوں کی بابت امام غزالی کی اتباع کی ہے وہ گواحتاف کے مسلک سے ہم آہنگ نہیں ہیں لیکن اصول سے حنفیہ کو بھی اتفاق ہے۔

شبہ

علت کے استنباط کی صورتوں میں سے ایک وہ ہے جسے علماء اصول ”شبہ“ سے تعبیر کرتے ہیں، شبہ سے کیا مراد ہے؟ خود اس میں بھی اہل علم کے ہاں اختلاف بلکہ ایک حد تک الجھاؤ ہے، باقلانی کی تعریف کسی قدر واضح ہے کہ اگر کوئی وصف بالذات تو حکم کے مناسب نہ ہو، لیکن بالواسطہ حکم کے مناسب ہو تو یہ صورت شبہ کی ہے، جیسے پاکی حاصل کرنے کے لئے نیت کی شرط لگانا، کیونکہ نجاست کو دھونا امور عادت میں سے ہے اور اس لئے اس میں نیت ضروری نہیں ہونی چاہئے، لیکن پاکی حاصل کرنا شریعت کی نگاہ میں عبادت بھی ہے، اس حیثیت سے نیت کی شرط لگائی جاسکتی ہے، گویا پاکی کا حصول ایسا وصف نہیں جس کی وجہ سے نیت ضروری ہو لیکن چونکہ پاکی حاصل کرنا عبادت ہے اس پہلو سے یہ نیت واجب ہونے کی علت بن سکتی ہے۔ (۲)

یہ فقہاء شوافع کے نزدیک ”مسالک علت“ میں سے ہے؛ لیکن محقق ابن ہمام کا خیال ہے کہ شبہ کو مسالک علت میں شمار کرنا درست نہیں۔

طرود عکس

اجتہاد و استنباط کے ذریعہ کو جاننے کا ایک طریقہ وہ ہے جس

کو ”طرود عکس“ یا ”دوران“ کہتے ہیں۔ اس سے مراد یہ ہے کہ وصف پائے جانے کے وقت حکم پایا جائے، اور وصف نہ پائے جانے کے وقت حکم نہ پایا جائے، حنفیہ، اکثر اشاعرہ اور غزالی و آمدی وغیرہ اس بنیاد پر کسی وصف کے علت قرار دینے کو صحیح نہیں سمجھتے ہیں، تاہم اکثر علماء اصول اس کے قائل ہیں۔ (۳)

طرود

اسی سے قریب تر ایک صورت علماء اصول نے ”طرود“ کی نقل کی ہے یعنی ایسا وصف جو نہ حکم کے مناسب ہو اور نہ حکم کو مستلزم ہو، لیکن اس حکم کے ساتھ وہ وصف پایا جاتا ہو، اکثر علماء اصول کے نزدیک اس کا اعتبار نہیں، اور قاضی ابو زید و بوئی کا تو خیال ہے کہ جو لوگ اس کے قائل ہیں ان کو فقہاء میں شمار کرنا ہی درست نہیں، لا بعدہ ہولاء من جملة الفقهاء، (۴)

سبر و تقسیم

اجتہاد کے ذریعہ علت دریافت کرنے کی ایک صورت وہ ہے جسے علماء اصول نے ”سبر و تقسیم“ سے تعبیر کیا ہے، یعنی جن چند اوصاف کے بارے میں خیال ہو کہ یہ حکم کی علت بن سکتے ہیں ان میں غور و خوض کر کے اسی وصف کو علت متعین کیا جائے، غور کیا جائے تو یہ وہی عمل ہے جسے ”تنقیح مناط“ کے نام سے تعبیر کیا جاتا ہے، اسی لئے فخر الدین رازیؒ نے تو اسے تنقیح مناط ہی قرار دیا ہے لیکن بعض حضرات کی رائے ہے کہ تنقیح مناط کا تعلق ایسے منصوص احکام سے ہے جس میں چند اوصاف کی طرف اشارہ کیا گیا ہو اور ان کے فی الجملہ علت ہونے کا احتمال ہو، ان میں سے ایک کا بحیثیت علت تعین تنقیح مناط ہے، اور جن احکام میں اسباب حکم کی

(۱) فواتح الرحموت ۶۶/۲-۶۵

(۲) الابہاج فی شرح المنہاج ۶۶/۳، شرح اسموی علی التقرير و التحبیر ۳۵/۳-۳۴، ارشاد الفحول ۲۱۹

(۳) دیکھئے تبسیر التحرير ۳۹/۳، فواتح الرحموت ۳۰۲/۲ (۴) ارشاد الفحول ۲۲۱، الابہاج فی شرح المنہاج ۷۸/۳



طرف کوئی اشارہ نہ ہو ان میں پائے جانے والے اوصاف میں سے کسی سے حکم کو مربوط کرنا اور اس وصف کو اس حکم کے لئے علت قرار دینا، ”سبب و تقسیم“ ہے۔

علت کے اور بھی مسالک بیان کئے گئے ہیں، شوکانی نے ”میارہ مسالک کا ذکر کیا ہے اور پھر ان کی تقسیم و تقسیم کی ہے، (۱) لیکن ان میں سے اکثر صورتیں وہ ہیں جو محققین کے نزدیک غیر معتبر اور ناقابل اعتناء ہیں اور بعض قسمیں ایسی ہیں کہ ان کو علیحدہ شمار کیا گیا ہے لیکن سال کے اعتبار سے ان میں کچھ فرق نہیں۔

### قیافہ

قیافہ کے معنی علامات و آثار کے ذریعہ شناخت کرنے کے ہیں، جو شخص علامات و آثار کے ذریعہ کسی کی شناخت کر سکتا ہو اور پہچاننے کی صلاحیت رکھتا ہو، اس کو ”قائف“ کہا جاتا ہے۔ (۲)

### قیافہ سے ثبوت نسب

شریعت نے ثبوت نسب کے کچھ اصول مقرر کئے ہیں، اصل میں تو نسب ان ہی طریقوں سے ثابت ہوتا ہے، لیکن یہ بھی ایک حقیقت ہے کہ باپ اور بچوں کے درمیان اکثر نہ صرف مزاج و اخلاق بلکہ صورت و شباهت میں بھی مماثلت پیدا ہو جاتی ہے، جو لوگ فن قیافہ کے ماہر ہوتے ہیں، ان میں ایسی مشابہت اور مماثلت کو اخذ کرنے کی زیادہ صلاحیت ہوتی ہے، جو علامات و آثار کے ذریعہ اندازہ کرتے ہیں کہ فلاں دو اشخاص کے درمیان نسبی رشتہ پایا جاتا ہے، انہی کو قائف یا قیافہ شناس کہتے ہیں، سوال یہ ہے کہ کسی بچہ کے ثبوت نسب کے سلسلے میں کوئی واضح شرعی شہادت موجود نہ ہو، اور ایک سے زیادہ شخص اس سے ثبوت نسب کا دعویٰ

کرتے ہوں، مثلاً کسی کی بیوی سے کسی اجنبی شخص نے غلط جہی میں ہم بستری (وطی بالشرع) کر لی، اب اس کا شوہر بھی ہونے والے بچے کا دعویٰ کرتا ہے، اور خود وہ شخص بھی اپنی طرف اس کی نسبت کرتا ہے، یا جیسے ایک ہاندی دو شخص کے درمیان مشترک ہو، حالانکہ اس صورت میں ان دونوں میں سے کسی کے لئے بھی اس سے جنسی ارتباط رکھنا جائز نہیں، لیکن دونوں ثبوت نسب کا دعویٰ کرتے ہیں، یا مثلاً کوئی گم شدہ بچہ (قطیف) کسی شخص کے ہاتھ آیا، وہ شخص اس کے باپ سے واقف نہیں، اور ایک سے زیادہ شخص مدعی ہیں کہ وہ اس کا بچہ ہے، تو کیا ان صورتوں میں قیافہ شناس کی رائے قابل قبول ہو سکتی ہے؟ اور اس کی رائے سے کسی ایک شخص سے نسب ثابت ہو سکتا ہے؟ اس سلسلے میں فقہاء کے درمیان اختلاف ہے۔

حنفیہ کے نزدیک ایسی صورت میں بھی قیافہ کا اعتبار نہیں، بلکہ بچہ کا نسب دونوں ہی سے ثابت ہوگا، (۳) مالکیہ، شوافع اور حنابلہ کے نزدیک قیافہ شناس کی رائے پر فیصلہ کیا جائے گا، (۴) ان حضرات کے پیش نظر حضرت عائشہؓ کی روایت ہے، کہ ایک قیافہ شناس آیا ہوا تھا، آپ ﷺ موجود تھے، حضرت زید بن حارثہؓ اور اسامہ بن زیدؓ نے اسے دیکھا، قیافہ شناس نے کہا کہ یہ پاؤں ایک دوسرے سے ہیں، ”ان هذه الأقدام بعضها من بعض“ آپ ﷺ کو اس سے مسرت ہوئی، خوشی کا اظہار فرمایا اور ام المومنینؓ کو بھی اطلاع فرمائی، (۵) نیز امام مالکؒ نے حضرت عمرؓ کے بارے میں نقل کیا ہے کہ انہوں نے بھی قیافہ کی بنیاد پر ثبوت نسب کے فیصلے فرمائے ہیں۔ (۶)

حنفیہ کا نقطہ نظر یہ ہے کہ ثبوت نسب کا مسئلہ نازک اور احتیاط کا متقاضی ہے، اندازہ و تخمین پر ایک ایسے اہم اور انسانی عزت و آبرو سے

(۱) دیکھئے ارشاد الفحول، الفصل الرابع ۲۳-۲۱۰ (۲) القاموس المحيط ۱۰۹۵

(۳) بدائع الصنائع ۲۳۲/۶ دارالکتب، بیروت (۴) شرح مہذب ۲۱۸/۶، المعنی ۳۸۷۶

(۵) بحاری مع الفتح ۱۰۹۷ (۶) مؤطا امام مالک، عن سليمان بن يسار، باب الفصل بالحق الولد بأبيه، كتاب الأقضية



متعلق قضیہ کی بنیاد کیوں کر رکھی جاسکتی ہے؟ اس لئے ثبوت نسب میں محض قیافہ شناس کی رائے ناکافی ہے، شریعت نے ثبوت نسب کی بنیاد نکاح اور ملکیت جیسی واضح اور غیر مشتبہ چیزوں پر رکھی ہے، چنانچہ قرآن وحدیث میں کہیں بھی بطور قاعدہ و اصول کے ثبوت نسب کے لئے قیافہ کو کافی نہیں سمجھا گیا ہے، جہاں تک حضرت زید رضی اللہ عنہ اور اسامہ رضی اللہ عنہ کے واقعہ کی بات ہے، تو حضور ﷺ کا خوش ہونا کچھ اس وجہ سے نہیں تھا کہ آپ قیافہ شناسی کے قائل تھے، بلکہ منافقین حضرت اسامہ رضی اللہ عنہ کے نسب کے بارے میں تہمت اعمازی اور افتراء پر دازی سے کام لیتے تھے، اور یہ لوگ قیافہ کے قائل بھی تھے، پس گو اسلام میں قیافہ کی کوئی اہمیت نہیں، لیکن چونکہ خود ان کی تسلیم شدہ دلیل وحجت سے ان کا اعتراض غلط ثابت ہو رہا تھا، اس لئے آپ ﷺ کو اس واقعہ پر مسرت تھی، — رہ گیا حضرت عمر رضی اللہ عنہ کا فیصلہ تو یہ ایک اجتہادی مسئلہ میں صحابی کی شخصی رائے ہے جو حجت نہیں۔

### میڈیکل شٹ سے نسب کی تحقیق

واقعہ ہے کہ خنیفہ کی رائے شریعت کے اصول وقواعد سے زیادہ اہم آہنگ ہے، تاہم فی زمانہ میڈیکل شٹ کے ذریعہ بھی بچہ اور اس کے باپ کی شناخت کی جاتی ہے، اور اکثر یہ شناخت صحیح ثابت ہوتی ہے، بالکلیہ شوافع اور حنابلہ کے نزدیک تو جب قیافہ ثبوت نسب کے باب میں معتبر ہے، تو ایسے حالات میں اس طرح کا میڈیکل شٹ بدرجہ اولیٰ معتبر ہوگا، تاہم حنفی نقطہ نظر سے یہ بات ضرور تحقیق طلب ہے، کیونکہ قیافہ محض ظاہری آثار پر مبنی ہوتا ہے، اور جدید میڈیکل تحقیق میں اندرونی جسمانی شہادت ملحوظ ہوتی ہے، یہ محض ظن و تخمین نہیں، بلکہ طبی تجربہ پر مبنی ہے، اور ظاہر ہے کہ طبی تجربات کا فقہاء کے یہاں فی الجملہ اعتبار ہے، اس لئے یہ بات تحقیق طلب ہے کہ اس جدید طریقہ تحقیق کا حکم بالکل قیافہ کی کا سا ہے، یا یہ ایک حد تک معبر ہے؟

اس سلسلہ میں جو بات رائج معلوم ہوتی ہے وہ یہ ہے کہ بنیادی طور پر ثبوت نسب کے لئے شریعت نے جو اصول مقرر کئے ہیں ان ہی کے مطابق فیصلہ ہوگا، یعنی عورت جس مرد کے نکاح میں ہو، اس بطن سے پیدا ہونے والے بچوں کا نسب اسی مرد سے ثابت ہوگا، اور یہ ثبوت میڈیکل شٹ کا محتاج نہیں ہوگا، بلکہ اگر میڈیکل شٹ اس کے خلاف بھی ہو تب بھی اس کا اعتبار نہیں کیا جائے گا، ہاں دو صورتوں میں میڈیکل شٹ کی تحقیق پر اعتماد کیا جاسکتا ہے :

(۱) اگر کوئی ایسا حادثہ ہو جس میں بہت سے لوگوں کی اموات ہو گئی ہو اور جو بچے باقی رہ گئے ہوں ان کے بارے میں متعین کرنا دشوار ہو کہ یہ کس کے بچے ہیں؟ اسی طرح ہسپتال میں ایک ہی وقت میں کئی ولادتیں ہوئیں اور بچے مل گئے، اور بچے کی شناخت متعین کرنا دشوار ہو گیا ہو کہ کس عورت نے اسے جنم دیا ہے، ایسی صورتوں میں جینیٹک شٹ سے مدد لی جاسکتی ہے۔

(۲) شوہر بچہ کے شٹ کا انکار کرتا ہو اور بیوی کا دعویٰ ہو کہ یہ بچہ اسی سے ہے، ایسی صورت میں شریعت میں لعان کا حکم ہے، لیکن لعان حد زنا کے قائم مقام ہے، جو شبہ کی بناء پر ساقط ہو جاتی ہے، لہذا اگر عورت خود جینیٹک شٹ کے لئے پیش کش کرے تو شٹ کرایا جاسکتا ہے، اور اگر اس شٹ سے عورت کی تصدیق ہوتی ہو تو مرد کو اپنے دعویٰ میں جھوٹا قرار دیا جاسکتا ہے، اس طرح لعان کی ضرورت پیش نہیں آئے گی۔

### قیام

قیام کے معنی کھڑے ہونے کے ہیں، جو شخص کھڑے ہونے پر قادر ہو اس کے لئے نماز کا ایک رکن قیام ہے، اصل تو یہ ہے کہ پوری طرح آدمی کھڑا ہو، لیکن قیام ادا ہونے کے لئے کم سے کم اس طرح کھڑا ہونا ضروری ہے کہ اگر ہاتھ پھیلائے تو ہاتھ گھٹنوں تک

ایک ہاشت سے، بعض حضرات نے ہتھیلی سے اور بعض نے دس انگشت سے کی ہے، لیکن رائج قول حنابلہ کا یہی ہے کہ جس کو لوگ زیادہ سمجھیں وہ زیادہ ہے، (۶) فقہاء شوافع اور مالکیہ کے اصول پر ناقض وضو نہیں ہے۔ (۷)

### قیراطہ

قیراطہ رسول اللہ ﷺ کے زمانہ میں مروج ایک پیمانہ تھا، جس کا وزن مختلف علاقوں میں الگ الگ ہوا کرتا تھا، (۸) فقہی اعتبار سے اس کی اہمیت یوں ہے کہ ایک دینار میں قیراطہ کا اور ایک درہم چودہ قیراطہ کا ہوتا ہے، اور درہم دینار کے وزن سے نصاب زکوٰۃ تو متعلق ہے ہی، نجاست وغیرہ کے بعض احکام بھی متعلق ہیں، چنانچہ فقہاء نے ایک قیراطہ کا وزن پانچ جو مانا ہے، ایسی جو جو حجم میں معتدل ہو، اس پر چھلکا نہ ہو، اور اس کے دونوں طرف کا باریک اور لمبا تنکا کاٹ دیا گیا ہو۔ (۹)

### قیلولہ

قیلولہ اور قائلہ کے اصل معنی نصف ہمار کے ہیں، نصف ہمار میں کوئی چیز پینے کو عربی زبان میں ”قیل“ کہتے ہیں، اسی طرح نصف ہمار میں آرام کرنے اور سونے کو بھی ”قیلولہ“ اور قائلہ کہا جاتا ہے، (۱۰) رسول اللہ ﷺ اور صحابہ رضی اللہ عنہم کا عام معمول دوپہر میں آرام کرنے کا تھا، گرما کے موسم میں چونکہ نماز ظہر تا خیر سے ادا کی جاتی تھی اس لئے پہلے قیلولہ کرتے اور بعد میں نماز ادا کرتے، (۱۱) البتہ جمعہ

نہ پہنچے، (۱) قیام کی حالت میں دونوں پاؤں کے درمیان کم سے کم چار انگل کے بقدر فاصلہ ہونا چاہئے اور جسم کا بوجھ دونوں پاؤں پر رکھنا چاہئے، بلا عذر صرف ایک پاؤں پر کھڑا رہنا مکروہ ہے۔ (۲)

### قیام اللیل

قیام اللیل کے معنی رات میں نماز پڑھنے کے ہیں، چونکہ نماز تہجد بھی رات میں ادا کی جاتی ہے، اور نماز تراویح بھی، اس لئے دونوں کو قیام اللیل سے تعبیر کیا جاتا ہے۔

(تہجد کے احکام لفظ ”تہجد“ میں اور تراویح کے احکام لفظ ”تراویح“ کے تحت آچکے ہیں)۔

### (پیپ)

کیا پیپ کا ٹکٹنا ناقض وضو ہے؟

”نَجَس“ کے معنی پیپ کے ہیں، خالص پیپ جس میں خون کی آمیزش نہ ہو، (۲) امام ابو حنیفہ کے نزدیک اگر پیپ لٹکے اور بہہ پڑے تو وضو ٹوٹ جاتا ہے، پہنے کی حد یہ ہے کہ زخم کے اوپری حصہ پر نکل کر نیچے کی طرف ڈھلک جائے، ”حد السیلان ان یعلو فینحد ر علی راس الجروح“ (۳) اگر کان سے پیپ لٹکے اور کان میں درد ہو تب وضو ٹوٹے گا ورنہ نہیں۔ (۵)

دیگر فقہاء کی رائیں

یہی رائے حنابلہ کی بھی ہے کہ پیپ کا ٹکٹنا ناقض وضو ہے، بشرطیکہ پیپ کی مقدار زیادہ ہو، پھر زیادہ کی تعیین بعض حضرات نے

(۱) درمختار مع الرد ۱۳۷۲

(۳) القاموس المحيط ۳۰۳

(۵) ہندیہ ۱۷۱

(۷) دیکھئے: بدایۃ المجتہد ۳۳/۱، شرح مہذب ۵۴/۲

(۹) درمختار ورد المحتار ۱۳۷۳، (تحقیق نسو)

(۱۱) فتح الباری ۳۵۷۲

(۲) رد المحتار ۱۳۷۲، (تحقیق نسو)

(۴) ہندیہ ۱۷۱

(۶) المغنی ۱۲۰/۱

(۸) القاموس المحيط ۸۸۰

(۱۰) القاموس المحيط ۱۳۵۹

کے دن پہلے نماز جمعہ ادا کرتے، پھر آرام فرماتے، حضرت انس رضی اللہ عنہ سے روایت ہے کہ ہم لوگ جمعہ میں جلدی آتے اور جمعہ کے بعد قیلولہ کرتے، (۱) اور حضرت اہل بیت علیہم السلام سے روایت ہے کہ ہم لوگ جمعہ کے دن جمعہ کے بعد ہی قیلولہ کرتے اور دن کا کھانا کھاتے۔ (۲)

### قیمت

قیمت اور ثمن دو قریب المعنی چیزیں ہیں، ثمن کسی چیز کی اس قیمت کو کہتے ہیں جس پر فروخت کرنے والا اور خریدار راضی ہو جائے، ”قیمت“ بازار کے اس عام نرخ کو کہتے ہیں جس میں وہ چیز خرید اور فروخت کی جاتی ہے۔ (۳)

○ ○ ○ ○

## کالی

(دین)

”کالی“ کلام سے ماخوذ ہے، کلام میں تاخیر کا مفہوم پایا جاتا ہے، ایک مہلت کے بعد دین کی ادائیگی ہو تو کہا جاتا ہے، کلام الدین۔ پس کالی کے معنی ادھار کے ہوئے، حدیث میں اس بات سے منع کیا گیا ہے کہ کوئی معاملہ اس طرح طے پائے، جو دونوں طرف سے ادھار ہو، نہی عن بیع الکالی بالکالی۔ علامہ سیوطی نے اسے مستدرک حاکم اور بیہقی کی ”معرفۃ السنن“ کے حوالہ سے نقل کیا ہے، اور حدیث کو صحیح قرار دیا ہے، نیز علامہ مناویؒ نے لکھا ہے، کہ خرید و فروخت کے اس طریقہ کے ناجائز ہونے پر تمام فقہاء کا اجماع ہے۔ (۱)

## کبیر

”کبیر“ کے معنی بڑے کے ہیں، فقہاء کے یہاں بالغ کے لئے کبیر کا لفظ استعمال ہوتا ہے، (اس سلسلے میں ایک بحث یہ آتی ہے کہ اگر کوئی بالغ شخص عورت کا دودھ پی لے تو اس سے حرمت رضاعت ثابت ہوگی یا نہیں؟ اس کے لئے دیکھئے: رضاعت)۔

## کبیرہ

انسان خیر و شر کا مجموعہ ہے اور اس کی فطرت میں نیکی اور بدی کی صلاحیتیں یکساں طور پر ودیعت کی گئی ہیں، اور ایسا کیا جانا ضروری بھی تھا، اس لئے کہ انسان اس کائنات میں محض آزمائش اور امتحان کے لئے بھیجا گیا ہے، اگر وہ خالق کائنات کے اس امتحان میں پورا اتر جائے تو اس سا کوئی خوش نصیب نہیں، اور اگر اس کے پائے استقامت نے ٹھوکر کھائی اور وہ اس امتحان میں کامیاب نہ ہو سکا تو اس سا کوئی کم نصیب نہیں۔

انسان کی یہی دوہری صلاحیت ہے جو ہمیشہ باہم معرکہ آراء

رہتی ہے، خدا ترسی نے غلبہ پایا تو عمل صالح کا صدور ہوتا ہے، شرور نفس نے فتح پائی تو انسان شیطان کے ”دام ہم رنگ زمین“ میں گرتا ہے اور خدا کی نافرمانی کر گزرتا ہے، پھر یہ نافرمانی بھی مختلف درجات کی ہیں، کوئی بات خلاف افضل ہوگئی تو لغزش اور زلت ہے، اور یہی بات انبیاء سے صادر ہو جائے تو ان کے مقام و مرتبہ کے لحاظ سے ”ذنب“ کہلاتا ہے کہ ”قربان رابیش بود حیرانی“ غلطی اگر اس سے آگے درجہ کی ہو، لیکن ایسی نہ ہو، جس کے بارے میں وعید شدید ہو تو صغائر کہلاتی ہے، اس کو اللہ تعالیٰ نے ”سیئات“ سے تعبیر کیا ہے، فضل خداوندی سے نیک اعمال (حسنات) بجائے خود اس کا کفارہ بن جاتے ہیں۔

لیکن نافرمانی جب اس سے بھی تجاوز کر جائے اور انسان بڑی برائیوں سے بھی دامن عمل کو بچا نہ سکے، جن سے تاکید و اہتمام کے ساتھ خدا اور رسول نے منع فرمایا ہے تو ان ہی گناہوں کو کبائر کہا جاتا ہے، اور اس کو ”معصیت“ اور ”الم“ سے بھی تعبیر کیا گیا ہے، ان کی معافی کفارات کے ذریعہ ہوگی، بشرطیکہ شریعت نے اس کے لئے کوئی کفارہ مقرر کیا ہو، مزاؤں (حدود) کے نفاذ کی وجہ سے بھی وہ گناہ معاف ہو جاتے ہیں، مگر امام ابوحنیفہؒ کے نزدیک یہ مزا ئیں صرف ”نشان عبرت“ اور قرآن مجید کی زبان میں ”لکالا من اللہ“ کا درجہ رکھتی ہیں، مزاؤں کے ساتھ ساتھ جب تک توبہ و پشیمانی نہ ہوگی، یہ گناہ معاف نہ ہوں گے۔

اس لئے کہا کہ معاملہ بڑا سخت اور اہم ہے، یہی وجہ ہے کہ سلف صالحین نے اس پر مستقل بحث کی ہے کہ کبیرہ کا اطلاق کن کن گناہوں پر ہوگا؟ — حضرت عبداللہ بن عباسؓ سے منقول ہے کہ جس گناہ کبیرہ پر اللہ تعالیٰ نے دوزخ یا عذاب کی دھمکی دی ہو یا غضب یا لعنت کا اظہار فرمایا ہو وہ گناہ کبیرہ ہے، ابن صلاح نے لکھا ہے جس گناہ کو بڑا سمجھا جاتا ہو وہ کبیرہ ہے، امام ابو محمد بن

عبدالسلام فرماتے ہیں کہ نصوص میں جن گناہوں کے کبیرہ ہوئے کی صراحت کی گئی ہو وہ، اور ان کی سطح کے دوسرے گناہ کبیرہ سمجھے جائیں گے۔ بعض احناف کا خیال ہے کہ جن گناہوں کو "فاحشہ" کے لفظ سے تعبیر کیا گیا ہے یا جس کے بارے میں کوئی نص قاطع موجود ہو اس پر کبیرہ کا اطلاق ہوگا۔ شمس الائمہ حلوانی سے منقول ہے کہ جس کام کو مسلمانوں کے سماج میں فتنع سمجھا جاتا ہو وہ کبیرہ قرار پائے گا، امام سفیان ثوری کے نزدیک حقوق العباد میں کوتاہی کبیرہ اور حقوق اللہ میں کوتاہی صغیرہ ہے، اس لئے کہ اللہ کے دامن عنوکی وسعت کو دیکھتے ہوئے ہر گناہ چھوٹا ہی ہے، مالک بن مطول کا خیال ہے کہ اہل بدعت سے سرزد ہونے والے گناہ کبیرہ ہیں۔ ابن قیم کی رائے ہے کہ جو امور بذات خود منع ہوں، وہ کبیرہ ہیں اور جن سے اس لئے منع کیا گیا ہے کہ وہ کسی برائی کا ذریعہ بنتے ہوں صغائر ہیں، علامہ عیسیٰ اور ہمارے اکابر دیوبند میں مولانا نانوتوی اور مولانا محمود حسن شاہ الہند کی بھی یہی رائے ہے۔

بعض حضرات نے لکھا ہے کہ صغائر کا بھی تکرار کے ساتھ ارتکاب اس کو کھائڑ بنا دیتا ہے، اور سیدنا حضرت عمر رضی اللہ عنہ سے بڑا معنی خیز فقرہ نقل کیا گیا ہے کہ جس گناہ کے بعد عداوت و استغفار ہو وہ کبیرہ نہیں، اور یہ ظاہر معمولی گناہ جس پر اصرار ہو وہ صغیرہ نہیں۔ "لا کبیرۃ مع استغفار ولا صغیرۃ مع اصرار" ابن قیم نے مدارج السالکین میں خوب لکھا ہے کہ جو گناہ بندہ کی نگاہ میں چھوٹا ہو وہ کبیرہ ہے، اور جو گناہ اسے بڑا محسوس ہو اور اس کے بعد اپنی غلطی کا احساس ہو وہ عند اللہ صغیرہ ہے، انما العبد کلمما صغرت ذلوبہ عنده کبرت عند اللہ وکلمما کبرت عنده صغرت عند اللہ۔ کبیرہ و صغیرہ کی تعریف کے سلسلے میں جو اختلاف ہے وہ محض تعبیر کا اختلاف ہے، ورنہ حقیقت اور روح کے

اعتبار سے ان میں کوئی جوہری فرق نہیں ہے، اور اصل یہی ہے کہ جس گناہ پر لعنت کی گئی ہو، وعید وارد ہو اور عذاب و عتاب کی دھمکی دی گئی ہو، وہ اور ان کے درجہ کے دوسرے گناہ جن کا نصوص میں ذکر نہیں، سبھی کھائڑ میں داخل ہیں۔ (۱)

کھائڑ کے ارتکاب سے نہ صرف آخرت کی پکڑ، بلکہ دنیا میں بھی بہت احکام متعلق ہیں، مثلاً کبیرہ پر فاسق کا اطلاق ہوتا ہے، اور فاسق کی امامت مکروہ ہے، فاسق کی شہادت و گواہی مستبر نہیں، فاسق کی روایت محدثین کے یہاں ناقابل اعتبار ہے، بہت سے احکام دین میں فاسق کی خبر پر اعتبار کرنا درست نہیں، بعض صورتوں میں فاسق کی دعوت قبول کرنا مکروہ ہے، ایسی مجلسوں میں کسی شدید ضرورت کے بغیر شرکت درست نہیں، جہاں امور فسق کا ارتکاب کیا جاتا ہے، فاسق کا ایسا احترام جائز نہیں جس سے اس کے فسق و فجور کو مزید تقویت پہنچے، اصول حدیث کی کتابوں میں مقبول راویوں کے اوصاف اور کتب نقد میں مستبر گواہوں کی شرطوں کے ذیل میں بھی اس پر بحث کی گئی ہے، اپنی اپنی جگہ یہ مسائل آچکے ہیں۔

انسان کی عملی زندگی اور فقہی احکام پر گناہ و کبیرہ کے اثرات اور اس کے دنیوی و اخروی نقصانات کے پیش نظر اہل علم نے خاص طور پر ایسی کتابیں تالیف کی ہیں جن میں کھائڑ اور ان سے متعلق قرآن و حدیث کی ہدایات جمع کی گئی ہیں، اس سلسلہ میں خاص کر حافظ شمس الدین محمد ذہبی، (۶۷۳-۷۴۸ھ) کی کتاب "کتاب الکبائر" خاص طور پر معروف و مقبول رہی ہے، اور اردو میں بھی اس کا ترجمہ ہو چکا ہے۔

### کتاب

کتاب کا لفظ اصل میں "کتب" سے ماخوذ ہے، جس کے معنی جمع کرنے کے ہیں، عربی قواعد کے لحاظ سے کتاب مصدر ہے، لیکن



مکتوب کے معنی میں استعمال ہوتا ہے، یعنی جمع کی ہوئی چیز تحریر کے ذریعہ حروف و معانی جمع کئے جاتے ہیں، اس لئے لکھنے کو بھی کتابت کہا گیا۔ اور اس سے ”مکتوبہ“ کا لفظ ماخوذ ہے، جس کے معنی لشکر کے ہیں کیونکہ وہ فوجیوں کی ایک بڑی تعداد کو جمع کرتا ہے۔

”الکتاب“ جب مطلق کہا جاتا ہے تو اس سے قرآن مجید مراد ہوتا ہے، خود قرآن کریم نے اپنے لئے یہ لفظ استعمال کیا ہے، (البقرہ: ۲) علماء اصول کے یہاں یہ بحث آتی ہے کہ قرآن مجید کی تعریف کیا ہے؟ ”لفظ قرآن کے تحت اس کی وضاحت ہو چکی ہے۔

### کتابت (تحریر)

کتابت کے معنی ”لکھنے“ کے ہیں، اور لکھی ہوئی تحریر کتاب یا مکتوب کہلاتی ہے۔

نکاح، طلاق، اقرار وغیرہ کے ذیل میں کتابت کے معبر ہونے اور نہ ہونے کا ضمننا ذکر آچکا ہے، یہاں احکام کتابت سے متعلق اس بحث کا خلاصہ درج کیا جاتا ہے، جسے علامہ ابن نجیم مصریؒ نے ”الاشباہ والنظائر“ میں فن ثالث کے تحت ذکر فرمایا ہے:

(۱) تحریر کے ذریعہ خرید و فروخت کا معاملہ منعقد ہو سکتا ہے، بقول صاحب ہدایہ: تحریر بھی بالمشافہ گفتگو کی طرح ہے، الکتاب کا الخطاب۔

(۲) تحریر کو نکاح کے لئے بھی ذریعہ بنایا جاسکتا ہے، مثلاً مرد عورت کو تحریراً نکاح کی پیش کش کرے، عورت تک جب یہ تحریر پہنچے تو وہ گواہوں کو سنا کر کہے، کہ فلاں شخص نے مجھے نکاح کا پیغام بھیجا ہے۔ تم لوگ گواہ رہو، کہ میں اس پیش کش کو قبول کرتی ہوں تو نکاح منعقد ہو جائے گا۔

(۳) تحریر کے ذریعہ طلاق بھی واقع ہو جاتی ہے، بشرطیکہ طلاق عورت کی طرف منسوب ہو، اور ایسی چیز پر لکھی گئی ہو کہ حروف

نظر آئیں، گو اس نے زبان سے تکلم نہ کیا ہو، اگر کسی نے ہوا یا پانی پر طلاق کا فقرہ لکھا، اور زبان سے کچھ نہ کہا تو طلاق واقع نہیں ہوگی۔

(۴) تحریر کے ذریعہ اقرار بھی معتبر ہے، بشرطیکہ تحریر میں اصول کے مطابق بحیثیت مقرر اپنا نام درج کیا ہو یا اقرار ایسی بات کا ہو، جو قاطب کی طرف نسبت کا تقاضا کرتا ہو، جیسے طلاق، کہ بیوی کی طرف اس کا منسوب ہونا ضروری ہے، اور اس تحریر میں قاطب بھی متعین ہو، اگر تحریر میں ان امور کی وضاحت نہ ہو، تو اس نے اس تحریر کی بابت لوگوں کو گواہ بنایا ہو، جب ہی یہ اقرار متصور ہوگا اور اس کے اقرار پر گواہی دینی درست ہوگی۔

(۵) فی الجملہ دوسرے معاملات میں بھی تحریری وثائق کا اعتبار کیا جائے گا، جیسے تاجر کا بیی کھانا، عدالت کے رجسٹرات اور قاضی، مفتی کے فتاویٰ، تحریری عرضی دعویٰ، وصیت نامہ وغیرہ۔ (۱)

### کتمان

کتمان کے معنی چھپانے اور کسی بات کے اظہار سے خاموش رہنے کے ہیں، خود قرآن مجید میں یہ لفظ اسی معنی میں استعمال ہوا ہے، (البقرہ: ۱۵۹) — فقہاء کے یہاں یہ لفظ شہادت و گواہی کے باب میں استعمال ہوا ہے، کہ گواہی کو چھپانے کا کیا حکم ہے؟ لفظ شہادت کے تحت اس مسئلہ کی تفصیل دیکھی جاسکتی ہے، کہ کن صورتوں میں گواہی دینا بہتر ہے اور کن صورتوں میں گواہی سے اعراض؟

### کحل

(سرمد)

”کحل“ (ک پر پیش) کے معنی سرمد کے ہیں، سرمد لگانا مسنون ہے، آپ ﷺ سرمد استعمال بھی فرماتے تھے، اور لوگوں کو بھی اس کی ترغیب دیتے تھے۔ (۲) خاص طور پر آپ ﷺ نے

(۱) ملخص از: الاشباہ والنظائر ۳۶-۳۳۳ احکام الکتابۃ، مکتبہ بازک (۲) ترمذی، باب ما حله فی الإکتحال

کراہت درست ہے، کیونکہ خود حدیث سے روزہ دار کے لئے سرمہ کا جائز ہونا ثابت ہے، (۸) مالکیہ اور حنابلہ کے نزدیک مکروہ ہے، بلکہ اگر حلق میں سرمہ کا ذائقہ محسوس ہونے لگے تو روزہ ٹوٹ جاتا ہے۔ (۹)

### حالت احرام میں

حالت احرام میں ایسے سرمہ کا استعمال جائز ہے جس میں خوشبو نہ ہو، خوشبودار سرمہ اور بلا ضرورت اشہد کا استعمال مکروہ ہے۔ (۱۰)

### کذب (جھوٹ - گناہ کبیرہ!)

”کذب“ کے معنی جھوٹ کے ہیں، جھوٹ خلاف واقعہ بات کو کہتے ہیں۔

”جھوٹ“ کبیرہ گناہوں میں سے ہے، آپ ﷺ نے فرمایا کہ جھوٹ انسان کو برائی کی طرف لے جاتا ہے اور برائی جہنم کی طرف، (۱۱) ایک موقع پر آپ ﷺ نے جھوٹ کو نفاق کی علامتوں میں شمار کیا، (۱۲) جھوٹ کی خواہ کوئی بھی صورت ہو، شریعت کی نگاہ میں مذموم ہے، بعض لوگ اپنی بڑائی کے اظہار کے لئے جھوٹا خواب بیان کیا کرتے ہیں، آپ ﷺ نے اس کی بھی مذمت فرمائی، اور فرمایا کہ جو شخص ایسا کرے گا، اسے قیامت کے دن کہا جائے گا، کہ وہ دو ”جو“ کے درمیان گرہ لگائے، اور وہ ایسا کر نہیں پائے گا۔ (۱۳)

آپ ﷺ نے جھوٹا وعدہ کرنے کو بھی منع فرمایا، اور اسے من جملہ علامات نفاق کے قرار دیا، (۱۴) لوگ تجارت میں جھوٹ بولنے

”الحد“ نامی سرمہ کو پسند فرمایا ہے، آپ ﷺ فرماتے تھے کہ اس سے بصارت بڑھتی ہے، اور پلکوں کے بال بھی، (۱) مردوں کے لئے ”الحد“ یا اسی قسم کا سفید سرمہ استعمال کرنا بہتر ہے، سیاہ سرمہ بھی بطور علاج استعمال کرنے میں حرج نہیں، لیکن تزئین کی نیت سے مردوں کے لئے اس کا استعمال مکروہ ہے۔ (۲)

سرمہ طاق عدد میں لگانا مستحب ہے، چنانچہ ایک روایت میں ہے کہ آپ ﷺ نے فرمایا، جو سرمہ لگائے، طاق عدد میں لگائے جس نے اس پر عمل کیا بہتر کیا، اور اگر ایسا نہ کیا، جب بھی حرج نہیں، (۳) طاق عدد سے کیا مراد ہے؟ اس سلسلے میں دو قول ہیں، ایک قول کے مطابق دائیں آنکھ میں تین دفعہ اور بائیں آنکھ میں دو دفعہ، تاکہ مجموعہ پانچ ہو، دوسری رائے ہے کہ دونوں ہی آنکھوں میں تین تین بار سرمہ لگایا جائے، گویا ہر آنکھ کے اعتبار سے طاق عدد مطلوب ہے، (۴) یہ دوسرا قول حدیث سے قریب تر ہے، کیونکہ حضرت عباس رضی اللہ عنہ سے مروی ہے کہ آپ ﷺ کے پاس ایک سرمہ دانی تھی جس سے ہر شب سرمہ لگایا کرتے تھے، تین دائیں آنکھ میں اور تین بائیں آنکھ میں، (۵) اس حدیث میں یہ اشارہ بھی ہے، کہ پہلے تین دفعہ دائیں آنکھ میں سرمہ لگایا جائے پھر تین دفعہ بائیں آنکھ میں، کیونکہ آپ ﷺ کو ہر اچھے کام میں دائیں طرف سے شروع کرنا محبوب تھا، (۶) نیز رات میں سرمہ لگانا آپ ﷺ کی سنت خاص ہے۔ (۷)

### روزہ کی حالت میں

روزہ کی حالت میں سرمہ لگانا حنفیہ اور شوافع کے یہاں بلا

(۱) ترمذی، باب ماجاء فی الإکتحال

(۳) المعنی ۶۷۱

(۵) ترمذی، باب ماجاء فی الإکتحال

(۷) شمائل ترمذی، باب ماجاء فی کحل رسول اللہ ﷺ ۵-۴

(۹) رحمة الأمة ۱۴۰

(۱۱) بخاری، حدیث نمبر ۶۰۳۹، کتاب الأدب، مسلم حدیث ۲۶۹۷

(۱۳) ریاض الصالحین، حدیث ۱۵۴۳

(۲) ہندیہ ۳۵۹/۵

(۴) حوالہ منکور

(۶) بخاری، حدیث نمبر ۳۲۶۰

(۸) ترمذی، باب ماجاء فی الکحل للمصلح برقم ۷۲۶

(۱۰) للفقہ الاسلامی وأدلته ۲۵۳/۳، رحمة الأمة ۱۳۸

(۱۲) بخاری، حدیث نمبر ۳۴، باب علامة النفاق

(۱۴) مسلم شریف، باب بیان خصال المنافق، حدیث نمبر ۵۸

جہاں جھوٹ سے کوئی نیک اور صحیح مقصد متعلق ہو، تو وہاں جھوٹ بولنے کی اجازت دی گئی، بلکہ بعض اوقات تو جھوٹ بولنا واجب ہو جاتا ہے، مثلاً کوئی شخص تلوار لے کر کسی کے قتل کے درپے ہو، اور مظلوم کسی کے گھر جا چھے، صاحب خانہ سے پوچھا جائے کہ کیا وہ شخص اس کے یہاں موجود ہے؟ تو ایسی صورت میں صاحب خانہ کے لئے جھوٹ بول کر اس کی جان بچانا واجب ہے، (۸) — خود احادیث میں بعض مواقع پر جھوٹ کی اجازت ثابت ہے، جنگ میں دشمن کو دھوکہ دینے کے لئے، دو مسلمانوں کے درمیان مصالحت کرانے کے لئے، بیوی شوہر سے یا شوہر بیوی سے اس کو راضی کرنے کے لئے جھوٹ بولے، (۹) اسی طرح ظالم کے ظلم سے بچنے کے لئے بھی جھوٹ بولنے کی گنجائش ہے۔ (۱۰)

### تور یہ و تعریض

گفتگو کا ایک طریقہ وہ ہے جس کو "تور یہ" یا "تعریض" کہتے ہیں، یعنی ایسی بات کہنا کہ کہنے والے کا مقصود کچھ اور ہو، اور مخاطب کچھ اور سمجھے، اگر تور یہ سے کام چل جائے تو بہتر جھوٹ بولنے سے گریز کرنا چاہئے، مثلاً کوئی شخص ظلم کسی سے روپے کا مطالبہ کرے، روپیہ اس کے گھر میں موجود ہو، لیکن وہ قسم کھائے کہ میرے پاس روپیہ نہیں اور نیت ہو کہ میری جیب میں نہیں، تو ایسا کرنا درست ہے، البتہ بلا ضرورت تور یہ کرنا بھی مکروہ ہے۔ (۱۱)

تور یہ خود حضرت ابراہیم علیہ السلام سے ثابت ہے، جس کا خود قرآن نے ذکر کیا ہے، آپ علیہ السلام نے مشرکین عراق کے مذہبی

کے معاملہ میں عام طور پر تسامح ہوتے ہیں، آپ ﷺ نے اس پر بھی سختی سے نکیر فرمائی، اور فرمایا کہ تین شخص وہ ہوں گے، جن کی طرف اللہ تعالیٰ قیامت کے دن نگاہ رحمت نہیں اٹھائیں گے، ان میں ایک وہ شخص ہوگا جو جھوٹی قسم کے ذریعہ اپنا سامان فروخت کرے، (۱) ہنسی مذاق میں جھوٹ بولنا عام بات ہے، اس غیر ذمہ دارانہ طرز عمل کو بھی آپ ﷺ نے ناپسند فرمایا، ارشاد فرمایا: اس شخص کے لئے ہلاکت ہے، جو گفتگو میں اس لئے جھوٹ بولے کہ لوگ اس سے ہنسیں، (۲) جھوٹی گواہی سے چونکہ لوگوں کے حقوق متعلق ہیں، اس لئے اس کی سخت مذمت کی گئی ہے، (۳) ایک موقع پر آپ ﷺ نے چند بڑے بڑے گناہوں کو شمار کیا، جن میں ایک "جھوٹی قسم" (بیمین خموس) بھی ہے، (۴) سب سے بدترین جھوٹ یہ ہے کہ کوئی شخص رسول اللہ ﷺ کی طرف غلط طور پر کسی بات کی نسبت کرے، آپ ﷺ نے فرمایا: جس نے مجھ پر جھوٹ گھڑا، اس نے جہنم میں اپنا ٹھکانہ بنا لیا، (۵) بلکہ آپ ﷺ نے فرمایا کہ اگر کوئی شخص میری طرف منسوب کسی دوسرے کی نقل کی ہوئی جھوٹی بات نقل کرے، تو وہ بھی جھوٹ بولنے والوں میں سے ہے، معن حدیث عنی بحديث وهو يري انه كذب فهو احد الكاذبين - (۶)

### جب جھوٹ کی اجازت ہے

البتہ جھوٹ کی حرمت کی اصل وجہ یہ ہے کہ اس سے مخاطب کو یا کسی اور شخص کو نقصان پہنچتا ہے، امام غزالی کی زبان میں اس کی حرمت "لعینہ" نہیں ہے، بلکہ "لغیرہ" ہے، (۷) اسی لئے

(۲) ترمذی، باب ملحاء من تكلم بالكلمة ليضحك الناس، برقم ۲۳۱۵

(۳) رياض الصالحين، حدیث نمبر ۱۷۱۳

(۴) مقدمہ مسلم عن سمرة بن جندب، باب نمبر ۱

(۵) حوالہ سابق

(۱۰) ہندیہ ۳۵۲/۵

(۱) بخاری، باب اثم من منع ابن السبيل من الماء، برقم ۲۳۵۸

(۳) حوالہ سابق

(۵) بخاری، باب اثم من كذب على النبي ﷺ، برقم ۱۰۷۷-۱۰۹۹-۱۱۰۰

(۷) احیاء العلوم ۱۳۷/۳

(۹) دیکھئے، رياض الصالحين ۳۵۹، باب بيان ما يجوز من الكذب

(۱۱) ہندیہ ۳۵۲/۵، نیز دیکھئے احیاء العلوم ۱۳۹/۳

میلہ میں جانے سے یہ کہہ کر انکار کیا کہ میں بیمار ہوں انسی معلوم، (المعتمد ۸۹) آپ کی یہ بیماری جسمانی نوعیت کی نہیں تھی، بلکہ اس سے دل کی آزر دگی کا اظہار مقصود تھا، جب آپ رحمۃ اللہ علیہ مصر سے گذرے جب بادشاہ مصر کی اس عادت کی وجہ سے کہ وہ مسافریں کی بیویوں کو بے آبرو کرتا تھا نہ کہ بہنوں کو، آپ رحمۃ اللہ علیہ نے اپنی زوجہ حضرت سارہ کے بارے میں فرمایا کہ یہ میری بہن یعنی دینی و ایمانی بہن ہے، بت فحش کے بعد جب لوگوں نے آپ سے سوال کیا کہ کس نے اس بت کو منہدم کیا ہے؟ تو آپ نے دو معتمدین جملہ فرمایا، جس کا اصل مقصد ان پر طنز اور ان بتوں کی مجرور ماندگی کو ظاہر کرنا تھا، ہل فعلہ کہہ رہم (الانبیاء ۲۳) کہ ان ہی کے بڑے نے کیا ہے، اس اسوۂ امراہی سے ظاہر ہے کہ ضرورت کے مواقع پر تو یہ سے کام لینے کی گنجائش ہے۔

### کراہ

”کراہ“ کے معنی کرایہ پر دینے کے ہیں، کرایہ پر لین دین اجارہ میں داخل ہے۔

(اس کے لئے ملاحظہ ہو: اجارہ، نیز: حزارعت)

### کراہت

”کراہت“ کراہ سے ماخوذ ہے، جس کے معنی انکار اور مشقت کے ہیں، (۱) اسی نسبت سے ایسی چیز کو کراہہ کہا جاتا ہے جو ناپسندیدہ ہو، علماء اصول کے نزدیک کراہہ ایک اصطلاح ہے۔ (تفصیل کے لئے دیکھئے: مکروہ، حکم)

### کسب

کسب کے معنی کماتے کے ہیں، کسب معاش اسلام کی نگاہ میں

ایک بہتر کام ہے، بشرطیکہ حد اعتدال میں ہو، اور شریعت کے مقرر کئے ہوئے دائرہ میں رہتے ہوئے، خود قرآن مجید نے متعدد مواقع پر کسب معاش کی کوشش کو سراہا ہے، (البقرہ : ۱۰) فرمایا گیا کہ دن کی تخلیق کا ایک اہم مقصد یہ بھی ہے کہ وہ لوگوں کے لئے تلاش معاش میں سہولت و آسانی کا باعث ہو، (باء : ۱۱) حضرت عمر رضی اللہ عنہ فرمایا کرتے تھے کہ ایسا نہ ہو کہ آدمی کسب معاش کو چھوڑ کر بیٹھ جائے، اور صرف دعاء کرتا رہے کہ اے اللہ! مجھے رزق عطا فرما دے، کیونکہ معلوم ہے کہ آسمان، سونا چاندی نہیں برساتا، (۲) بنیادی طور پر کسب معاش کے تین ذرائع ہیں: کاشت کاری، تجارت اور صنعت و حرفت، آپ صلی اللہ علیہ وسلم نے ان تینوں ہی وسائل کسب کی تعریف فرمائی، تجارت کے بارے میں فرمایا کہ امانت دارنا جرائمنا اور شہداء کے ساتھ ہوگا، (۳) کاشت کاری کے بارے میں حضرت انس رضی اللہ عنہ سے مروی ہے کہ مسلمان کوئی درخت یا کھیتی لگائے اور اس سے کوئی انسان، درندہ، پرندہ، یا چوپایہ کھائے، تو وہ اس کے لئے صدقہ ہو جاتا ہے، (۴) صنعت و حرفت کے بارے میں آپ صلی اللہ علیہ وسلم کا ارشاد مروی ہے کہ اللہ تعالیٰ صنعت و حرفت جاننے والے مسلمانوں کو پسند کرتا ہے، (۵) نیز آپ صلی اللہ علیہ وسلم نے فرمایا کہ اپنے ہاتھ کی محنت سے جو چیز کھائی جائے، اس سے بہتر کوئی کھانا نہیں ہو سکتا۔ (۶)

بحول ماوردی، امام شافعی کی رائے سے قریب تر یہ ہے کہ ان میں سے سب سے بہتر ذریعہ معاش تجارت ہے، خود ماوردی نے زراعت و کاشتکاری کو کسب معاش کا سب سے بہتر وسیلہ قرار دیا ہے، اور نووی کا خیال ہے کہ صنعت و حرفت کو سب پر ترجیح حاصل ہے، حافظ ابن حجر کا خیال ہے کہ احوال و اشخاص کے لحاظ سے ترجیحات مختلف ہو سکتی ہیں، بوالحق أن ذالک مختلف المراتب ولقد

(۲) احیاء العلوم ۱۶۲

(۳) بخاری، برقم ۱۲۳۳۰، باب فضل الزرع

(۶) بخاری مع الفتح ۳۵۵/۳، باب کسب الرجل وعمله ببندہ

(۱) القاموس المحيط ۱۶۱۶

(۳) ابن ماجہ، حدیث نمبر ۲۵۵، باب الحث علی المکاسب

(۵) مجمع الرواۃ ۶۲/۳، باب الکسب والتجارة



بمختلف باختلاف الأحوال والأشخاص، (۱) واقعہ ہے کہ حافظ کی رائے قرین صواب نظر آتی ہے، اور جس علاقہ میں جن ذریعہ معاش کی طرف توجہ عام لوگوں کے لئے سودمند ہو اور ان کو نقصان سے بچانے والا ہو، نیز جس میں حرام میں طوٹ ہونے کا اندیشہ کم سے کم ہو، اس ذریعہ معاش کو ترجیح ہوگی۔ واللہ اعلم

## کسوف

”کسوف“ کے معنی سورج کہن کے ہیں، اور ”خسوف“ کے معنی چاند کہن کے، گویا زبان میں ”کسوف“ کی جگہ ”خسوف“ اور ”خسوف“ کی جگہ ”کسوف“ کا استعمال عام ہے، — اور ایک قول یہ بھی ہے کہ سورج کہن ہو کہ چاند کہن، کہن کے ابتدائی اوقات کو کسوف اور انتہائی اوقات کو خسوف کہتے ہیں، لیکن بقول مشہور صاحب لغت جوہری کے زیادہ فصیح تعبیر وہی ہے جو اوپر مذکور ہوئی۔ (۲)

## نماز کسوف اور اس کا طریقہ

رسول اللہ ﷺ کا طریقہ یہ تھا کہ کوئی اہم، غیر معمولی اور خلاف عادت واقعہ پیش آتا تو اس کو تذکیر اور اللہ کی طرف توجہ کرنے کے لئے استعمال کرتے، چنانچہ مدینہ میں جب پہلی دفعہ سورج کہن کا واقعہ پیش آیا تو اتفاق سے وہ وہی دن تھا جس دن کہ آپ ﷺ کے صاحب زادے حضرت امیر ایم ﷺ کا انتقال ہوا تھا، لوگوں میں مائل اسلام عقیدہ کے مطابق چرچا ہونے لگا کہ صاحبزادہ نبوی ﷺ کی وفات کی وجہ سے کہن کا واقعہ پیش آیا، آپ ﷺ حالانکہ طول خاطر تھے لیکن اس موقع سے ضروری سمجھا کہ

بروقت اس غلط فہمی کا ازالہ کر دیا جائے چنانچہ آپ ﷺ نے لوگوں کو مسجد میں جمع ہونے کا حکم فرمایا اور دو رکعت نماز کسوف ادا فرمائی، حدیث کی اکثر کتابوں میں یہ واقعہ موجود ہے، (۳) اور اس طرح ایک طبعی واقعہ کے ذریعہ آپ ﷺ نے لوگوں کو خدا اور آخرت کی طرف متوجہ فرمایا کہ خدا اتنا قوی و قادر ہے کہ سورج کی روشنی بھی ہم سے چھین لے، نیز اس سے اس حقیقت کی طرف اشارہ ہوتا ہے کہ خدا کے لئے اس کائنات کی بساط کو لپیٹ دینا اور قیامت برپا کر دینا ذرا بھی دشوار نہیں۔

چنانچہ نماز کسوف مسنون ہے اور اس پر تمام فقہاء کا اتفاق ہے، گو بعض حنفیہ نے نماز کسوف کو واجب قرار دیا ہے، لیکن رائج قول حنفیہ کے یہاں بھی اس نماز کے مستمور کدہ ہونے کا ہے۔ (۴) نماز کسوف کے طریقے اور کیفیت کے سلسلے میں فقہاء کے درمیان اختلاف رائے پایا جاتا ہے، حنفیہ کے نزدیک عام نمازوں کی طرح دو رکعت پڑھی جائیگی اور ہر رکعت میں ایک ہی رکوع ہوگا اور ایک ہی قرأت ہوگی، اس لئے کہ نسائی میں حضرت ابو بکر رضی اللہ عنہ اور حضرت سرہ رضی اللہ عنہ کی روایتوں میں دو رکوع کا ذکر نہیں بلکہ حسب معمول دو رکعت پڑھنے کا ذکر آیا ہے، (۵) مالکیہ، شوافع اور حنابلہ کے نزدیک نماز کسوف کی ہر رکعت میں دو رکوع کیا جائے گا، ظاہر ہے کہ جب دو رکوع ہے تو قیام بھی دو ہوگا، اور قرآن کی قرأت بھی دو بار ہوگی، (۶) چنانچہ حضرت عبداللہ ابن عباس رضی اللہ عنہ اور حضرت عائشہ رضی اللہ عنہ کی روایت میں دو رکعت میں چار رکوع کا ذکر موجود ہے، (۷) حنفیہ کا نقطہ نظر یہ ہے کہ رکوع کی تعداد کے سلسلے میں روایات میں

(۲) شرح مہذب ۳۲۵

(۱) فتح الباری ۳/۳۵۶

(۳) دیکھئے مسلم شریف، باب ذکر النداء بصلاة الكسوف، حدیث نمبر ۹۱۰

(۴) دیکھئے بدائع الصنائع ۴۸۸، شرح مہذب ۳۲۵، المغنی ۳۲۴، بدایۃ المجتہد ۲۱۶

(۵) نسائی ۶۸۸-۶۹۷

(۶) بدایۃ المجتہد ۲۱۶، شرح مہذب ۳۵۵، المغنی ۱۳۲۲

(۷) ترمذی، حدیث نمبر ۱۵۶۰، باب فی صلاة الكسوف



خاصا اختلاف ہے، ایک اور دو رکوع کی روایت تو ابھی مذکور ہوئی، نسائی میں حضرت عائشہؓ سے تین اور حضرت عبداللہ ابن عباسؓ سے چار نقل کیا گیا ہے، (۱) اور ابو داؤد میں حضرت ابی بن کعبؓ سے ایک رکعت میں پانچ رکوع تک مروی ہے، (۲) کتب بعض حضرات نے ان روایات میں یوں تطبیق پیدا کرنے کی کوشش کی ہے کہ گہن کے اوقات طویل اور مختصر ہونے کے اعتبار سے رکوع کی تعداد بھی کم و بیش ہوگی، طبریؒ سے منقول ہے کہ ان مختلف روایات کی بناء پر رکوع کی تعداد کے بارے میں نماز پڑھنے والوں کو اختیار ہوگا، (۳) لیکن حقیقت یہ ہے کہ بظاہر ان روایات میں تطبیق دشوار ہے، اگر یہ حضور ﷺ کے اقوال ہوتے یا کسوف کا واقعہ آپ ﷺ کی حیات طیبہ میں متعدد بار پیش آیا ہوتا تو اس طرح کی توجیہ ممکن تھی، یہ روایات حضور ﷺ کے فعل سے متعلق ہیں اور زندگی میں ایک ہی بار یہ واقعہ پیش آیا ہے، اس لئے بظاہر ان میں تطبیق دشوار ہے، حنفیہ نے اسی لئے ترجیح سے کام لیا ہے اور اس ہیئت کو ترجیح دی ہے جو نماز کی عمومی اور اصولی کیفیت کے مطابق ہے۔

## قرأت

نماز کسوف میں طویل قرأت مسنون ہے، بہتر ہے کہ پہلی رکعت میں سورہ بقرہ یا اس کے بقدر اور دوسری رکعت میں سورہ آل عمران یا اس کے بقدر قرأت کی جائے اور اگر قرأت مختصر ہو تو گہن ختم ہونے تک دعاء، تلاوت وغیرہ میں مشغول رہا جائے۔ (۴)

امام ابو حنیفہؒ، امام مالکؒ اور امام شافعیؒ کے نزدیک قرأت آہستہ کی جائے گی۔ (۵) کیونکہ حضرت سرہ بن جندبؓ سے مروی ہے کہ آپ ﷺ نے نماز کسوف پڑھائی، ہم آپ ﷺ کی آواز نہیں سن رہے تھے، (۶) امام ابو یوسفؒ اور امام احمدؒ کے نزدیک جہری قرأت کی جائے گی، (۷) یہی حضرت عائشہؓ سے مروی ہے۔ (۸)

## خطبہ

رسول اللہ ﷺ نے کسوف کے موقع سے ایک خطبہ بھی ارشاد فرمایا تھا، اسی بناء پر شوافع کے نزدیک نماز کے بعد عیدین کی طرح دو خطبے دینا بھی مسنون ہے، (۹) ان حضرات کا خیال ہے کہ یہ خطبہ دینا اتفاقی واقعہ تھا اور اس کا مقصد محض اس غلط فہمی کا ازالہ تھا جو لوگوں میں پیدا ہو گئی تھی کہ حضرت ابراہیم کی وفات کی وجہ سے سورج گہن لگا ہے، البتہ اس پر اتفاق ہے کہ نماز کسوف میں اذان و اقامت نہیں۔ (۱۰)

## متفرق احکام

مالکیہ اور حنفیہ کے نزدیک جن اوقات میں نمازوں کا پڑھنا مکروہ ہے، ان اوقات میں نماز کسوف ادا نہیں کی جائیگی، شوافع کے نزدیک اوقات مکروہہ میں بھی نماز کسوف ادا کی جاسکتی ہے۔ (۱۱)

نماز کسوف ایسی جگہ پڑھنا بہتر ہے جہاں نماز عید پڑھی جاتی ہو یا جامع مسجد میں پڑھی جائے، کو کسی اور جگہ پڑھ لی جائے یہ بھی کافی ہے۔ (۱۲)

(۲) ابو داؤد، حدیث نمبر ۱۱۸۲، باب من قال اربع رکعات

(۳) بدائع الصنائع ۲۸۱/۱

(۶) ترمذی، حدیث نمبر ۱۵۶۲، باب کیف القراءة فی الکسوف

(۸) نسائی، ۱۲۸/۱، باب الجهر بالقراءة فی صلوة الکسوف

(۱۰) بدائع الصنائع ۲۸۲/۱

(۱۲) بدائع الصنائع ۲۸۲/۱

(۱) نسائی ۱۶۶/۱-۱۶۷

(۳) دیکھئے بدایۃ المحتشد ۱۱۱/۱

(۵) دیکھئے بدائع الصنائع ۲۸۱/۱، بدایۃ المحتشد ۱۱۲/۱

(۷) بدائع الصنائع ۲۸۲/۱، المغنی ۱۳۲/۲

(۹) شرح مہذب ۵۲/۵

(۱۱) دیکھئے بدائع الصنائع ۲۸۲/۱، بدایۃ المحتشد ۱۱۲/۱

نماز جماعت سے ادا کی جائے گی اور بہتر ہے کہ امام مسجد نماز پڑھائے۔ (۱)

کیا نماز کسوف کے لئے شہر ہونا ضروری ہے؟ اس سلسلہ میں امام صاحب کے دونوں طرح کے اقوال ہیں، ظاہر روایت کے مطابق جہاں جمعہ ہوگا وہیں نماز کسوف بھی پڑھی جائے گی۔ (۲) سورج گہن کے موقع سے نماز کے علاوہ ذکر، دعا اور صدقہ کرنا مستحب ہے کہ آپ ﷺ نے اس کی ترفیہ دی ہے۔ (۳) (چاند گہن کے موقع سے پڑھی جانے والی نماز، نماز خسوف کی بابت دیکھئے: ”خسوف“۔)

### کسوة

”کسوة“ (ک پر ذر اور پیش) کے معنی کپڑے اور لباس کے ہیں، (۴) بیوی کے لئے لباس کی فراہمی بھی شوہر کے ذمہ ہے، اور نفقہ میں شامل ہے۔ (تفصیل کے دیکھئے: نفقہ نیز لباس و پوشاک کے عمومی احکام کے لئے ملاحظہ ہو: لباس)۔

### کعبہ

”کعبہ“ چوکور مکان کو کہتے ہیں، (۵) بلند و مرتفع جگہ کو بھی عربی زبان میں کعبہ کہا جاتا ہے، (۶) کعبۃ اللہ کی عمارت چوکور بھی ہے، بلند بھی اور درجہ و مقام کے اعتبار سے اس کی رفعت کے کیا کہنے؟ انھیں مناسبتوں سے یہ عمارت کعبہ سے موسوم ہوئی۔

قرآن مجید میں متعدد مواقع پر کعبہ کا ذکر آیا ہے اور حدیثوں میں بھی کعبہ کا ذکر بار بار ہوا ہے، قرآن مجید نے کعبہ کو ”البيت

الحق“ (الحج: ۲۹) یعنی ”قدیم گھر“ بیت الحرام (الحج: ۲۵) بیت الحرام (ابراہیم: ۳۵) نیز مسجد حرام (بنی اسرائیل: ۱۰) سے بھی موسوم کیا ہے۔ پہلا وہ گھر خدا کا!

خود قرآن مجید نے کعبہ کو ”بیت حق“ کہہ کر اس کی قدامت کی طرف اشارہ کر دیا ہے، روایات گوان میں بعض سند کے اعتبار سے حکم فیہ ہیں، لیکن قرآن کے اشارے کی وجہ سے ان کی صحت کا گمان ہوتا ہے، یکتی میں حضرت عبداللہ بن عمرو بن عامر رضی اللہ عنہ سے مروی ہے کہ آپ ﷺ نے فرمایا: اللہ تعالیٰ نے حضرت جبرئیل کو آدم دحواء کے پاس بھیجا، اور فرمایا کہ میرے لئے (یعنی میری عبادت کے لئے) ایک گھر تعمیر کرو، اور پھر خود حضرت جبرئیل نے لکیر کھینچ کر جگہ کی نشاندہی کی، حضرت آدم دحواء نے مل کر تعمیر کا فریضہ انجام دیا، جب یہ حضرات تعمیر سے فارغ ہوئے تو وحی آئی کہ اس گھر کا طواف کریں، اور فرمایا گیا کہ تم پہلے انسان ہو اور یہ پہلا گھر ہے۔ (۷)

### کعبہ کی تعمیرات

اس روایت سے ظاہر ہے کہ پہلی دفعہ خود حضرت آدم نے کعبہ اللہ کی تعمیر فرمائی، لیکن امام شافعی کی ایک روایت کے مطابق، حضرت آدم سے بھی دو ہزار سال پہلے فرشتوں نے یہاں عبادت کی تھی، (۸) حضرت علی رضی اللہ عنہ کی ایک روایت میں ہے، کہ جب تخلیق آدم سے پہلے پروردگار عالم نے فرشتوں کے سامنے انسانوں کے ذریعہ کائنات ارضی کو بسانے کا منصوبہ ظاہر فرمایا تو ملائکہ نے اپنی فہم نارسا کے مطابق انسان کی تخلیق کو نامناسب خیال کیا، اور بارگاہ ربانی میں اپنی عرض پیش کی، اللہ تعالیٰ اس پر ناراض ہوئے اور فرشتوں کو عالم بالا سے نکال دیا، اس موقع سے فرشتوں نے

(۲) حوالہ سابق

(۳) القاموس المحيط ۱۷۱۲

(۶) البحر الرائق ۲۰۰/۲

(۸) حوالہ سابق

(۱) بدائع الصنائع ۲۸۷/۱

(۳) نسائی ۱۷۰/۱

(۵) معجم البلدان ۲۶۳/۳

(۷) البداية والنهاية لابن كثير ۲۹۹/۲

کعبہ اللہ کا طواف کر کے اللہ کے سامنے توبہ کی، اور اللہ تعالیٰ نے ان کی توبہ قبول فرمائی، (۱) درحقیقت ان دونوں روایتوں میں کوئی تضاد نہیں، کیونکہ حضرت آدم کے معمار اول ہوتے سے مراد یہ ہے کہ انسانوں میں سب سے پہلے معمار حضرت آدم ہیں، ویسے سب سے پہلے اس کی تعمیر فرشتوں کے ہاتھوں ہوئی، اہل تاریخ نے نقل کیا ہے کہ طوفان نوح کی طغیانی نے کعبہ اللہ کی عمارت کو بھی متاثر کیا اور بیت اور مٹی نے یہاں ایک سرخ نیلے کی صورت اختیار کر لی، اس زمانہ میں بھی یہ ٹیلہ مرجع عوام و خواص تھا اور لوگ یہاں آ کر دعا مانگتے کرتے تھے۔

ملائکہ اور حضرت آدم علیہ السلام کے بعد بیت اللہ شریف کی تعمیر کا شرف حضرت ابراہیم علیہ السلام اور آپ کے فرزند ارجند حضرت اسماعیل کے حصہ میں آیا، خود قرآن مجید میں اس تعمیر کا ذکر آیا ہے، (البقرہ: ۱۲۷) جب تعمیر ابراہیمی قدامت کی وجہ سے منہدم ہو گئی تو چوتھی تعمیر بنو جرہم کے ہاتھوں ہوئی، بنو جرہم کے بعد عمالہ نے کعبہ کو تعمیر کیا، چھٹی دفعہ اس کی تعمیر رسول اللہ ﷺ کے مورث اعلیٰ قصی بن کلاب نے کی، پھر ساتویں دفعہ کعبہ کی تعمیر اس وقت ہوئی جب آپ ﷺ نبوت سے سرفراز نہیں ہوئے تھے، گو اس میں اختلاف ہے کہ اس وقت عمر شریف اٹھارہ سال تھی، یا بیس سال یا پینتیس سال، تاہم اس پر اتفاق ہے کہ اس تعمیر میں آپ ﷺ نے بھی بخشش و شریعت فرمائی۔ (۲)

قریش کی تعمیر میں بمقابلہ تعمیر ابراہیمی کے متعدد تبدیلیاں تھیں، من جملہ ان کے یہ تھی کہ حطیم کا حصہ جو کعبہ میں شامل تھا، اس کو کعبہ سے باہر کر دیا گیا، البتہ اس کی بھی خم دار حد بندی کر دی گئی، دوسرے کعبہ اللہ کا دروازہ بہت اونچا کر دیا گیا کہ آدمی بغیر میٹھی کے داخل نہ ہو سکے اور قریش کی اجازت کا مرہون منت رہے،

آپ ﷺ چاہتے تھے کہ کعبہ کو پھر سے تعمیر فرمائیں، حطیم کے حصہ کو اندر داخل کر لیں، اور کعبہ کے دو دروازے مشرق اور مغرب کی سمت میں بنادے جائیں اور وہ دروازے زمین کے برابر ہوں، لیکن چونکہ عرب نے نئے اسلام میں داخل ہوئے تھے، اور اندیشہ تھا کہ لوگ کہیں اس کی وجہ سے غلط فہمی اور بدگمانی میں نہ پڑ جائیں، اس لئے آپ ﷺ اس سے باز رہے۔ (۳)

حضرت عبداللہ بن زبیر رضی اللہ عنہ جب خلیفہ بنے تو یزید نے ان کے خلاف فوج کشی کی، اور شامی فوجوں نے جبل ابوقیس پر منہمق نصب کر کے شب و روز خانہ کعبہ پر سنگباری شروع کر دی، جس سے غلاف کعبہ کھڑے کھڑے ہو گیا، اور خود کعبہ اللہ کی عمارت کو بڑا نقصان پہنچا، ربیع الاول ۶۳ھ میں جب یزید (علیہ ما علیہ) کی موت کی اطلاع ملی تو شامی فوجیں واپس گئیں، پھر حضرت عبداللہ بن زبیر رضی اللہ عنہ نے ایک عرصہ کے بعد اس کی تعمیر فرمائی، آپ رضی اللہ عنہ نے حطیم کے حصہ کو کعبہ شریف میں داخل فرمایا، اور مشرق و مغرب دونوں جانب دروازے بنوائے۔ (۴)

حضرت عبداللہ بن زبیر رضی اللہ عنہ کی شہادت کے بعد حکمران و جور حجاج بن یوسف نے عبدالملک بن مروان کے مشورہ سے دوبارہ بیت اللہ شریف کی تعمیر کرائی، حطیم کے حصہ کو کعبہ سے باہر نکال دیا، اور ان ہندوگان جاہلیت نے دوبارہ مشرقی دروازہ کو قد آدم اونچا کر دیا اور مغربی دروازہ بند کر دیا، عبدالملک بن مروان صحابی رسول حضرت عبداللہ بن زبیر رضی اللہ عنہ کی شان میں یا وہ گوئی کرتا، اور حضرت عبداللہ بن زبیر رضی اللہ عنہ کی روایت جو کعبہ کے سلسلے میں حضرت عائشہ سے مروی ہے کو جھوٹی قرار دیتا، ایک موقع پر حضرت حارث بن عبداللہ بن ربیعہ رضی اللہ عنہ نے اس بد بخت کی بات کاٹ کر فرمایا کہ حضرت عبداللہ بن زبیر رضی اللہ عنہ نے سچ کہا، اور میں خود بھی اس کا

(۲) بخاری ۲۱۵/۱

(۳) فتح الباری ۳۲۵/۳

(۱) دیکھئے معجم البلدان ۳۶۳/۴

(۲) بخاری ۲۱۵/۱، مسلم ۳۲۹/۱

راوی ہوں، تو اس نے افسوس کا اظہار کیا اور — غالباً لوگوں کو سنانے کے لئے — کہا، اگر مجھے اس حدیث کا علم ہوتا تو میں کبھی بیت اللہ شریف کو گرانے کا حکم نہ دیتا۔ (۱)

حجاج کے بعد متعدد عباسی خلفاء نے حضرت عبداللہ ابن زبیر رضی اللہ عنہ کی بناء پر دوبارہ کعبہ کی تعمیر کرنی چاہی لیکن اس زمانہ کے اہل علم خاص کر امام مالکؒ نے اس سے منع فرمایا، کہ بار بار کعبہ کی شکست و ریخت کی وجہ سے حرمت کعبہ لوگوں کے دلوں سے نکل جائے گی، اور کعبہ ہازمچہ اطفال بن کر رہ جائے گی، حجاج بن یوسف نے ۷۴ھ میں تعمیر کیا تھا، نو سو چھیانوے سال تک یہی تعمیر برقرار رہی، گو کبھی کبھار اصلاح و مرمت کا کام ہوتا رہا۔

۱۹ شعبان ۱۰۳۹ھ کو مکہ مکرمہ میں ایسی موسلا دھار بارش ہوئی کہ جس سے ہزاروں جانیں تلف ہو گئیں، اور کعبہ کی عمارت زمین بوس ہو گئی، یہ زمانہ خلافت عثمانیہ ترکی کا تھا اور سلطان مراد خاں خلیفۃ المسلمین تھے، چنانچہ ۲ ربیٰ الحجۃ ۱۰۳۰ھ میں کعبہ کی تعمیر مکمل ہوئی، جواب تک قائم ہے، البتہ اس میں وقف و فرائض اصلاح و مرمت کا کام ہوتا رہا ہے۔ (۲)

### کعبہ میں نماز

رسول اللہ ﷺ کا کعبہ میں نماز پڑھنا ثابت ہے، حضرت عبداللہ ابن عمر رضی اللہ عنہما راوی ہیں کہ انھوں نے آپ ﷺ کے کعبہ سے نکلے ہی حضرت بلال رضی اللہ عنہ سے دریافت کیا، کہ کیا آپ ﷺ نے کعبہ میں نماز بھی ادا کیا؟ حضرت بلال رضی اللہ عنہ نے اس کا جواب اثبات میں فرمایا، (۳) گو عبداللہ ابن عباس کی روایت سے معلوم

ہوتا ہے کہ آپ ﷺ نے کعبہ میں نماز نہیں پڑھی ہے، لیکن محدثین و فقہاء اور خود امام بخاریؒ کے نزدیک، حضرت بلال رضی اللہ عنہ کی روایت راجح ہے، (۴) ممکن ہے کہ عبداللہ ابن عباس رضی اللہ عنہ کعبہ کے اندر تاریکی کی وجہ سے صحیح ادراک نہ کر پائے ہوں، یا دونوں روایت کا تعلق الگ الگ واقعات اور مواقع سے ہو۔

اسی روایت کی روشنی میں فقہاء حنفیہ اور فقہاء شوافع نے کعبہ میں نماز کو مطلقاً جائز قرار دیا ہے خواہ فرض ہو یا نفل، اور کعبۃ اللہ کے اندر ہو یا اس کی چھت پر، گو چھت پر پڑھنا خلاف ادب ہونے کی وجہ سے مکروہ ہے، (۵) البتہ شوافع کے نزدیک کعبہ کی چھت پر نماز پڑھنے کے لئے ضروری ہے کہ کعبہ کی چھت سے متصل سترہ موجود ہو، (۶) مالکیہ کے نزدیک کعبہ کی چھت پر تو صحیح تر قول کے مطابق کوئی بھی نماز درست نہیں ہوگی، البتہ کعبہ کے اندر نفل نماز پڑھنے کی گنجائش ہے، (۷) حنابلہ کا خیال ہے کہ کعبہ کے اندر بھی اور اس کی چھت پر بھی نفل نماز پڑھی جاسکتی ہے، فرض نہیں پڑھی جاسکتی۔ (۸)

### حطیم میں نماز

اگر بیت اللہ میں داخل ہونے کا موقع نہ مل پائے تو حطیم میں نماز پڑھنے کا ثواب بھی اسی کے بقدر ہے، چنانچہ حضرت عائشہؓ نے بیت اللہ میں نماز پڑھنے کی خواہش کی، تو آپ ﷺ نے ان کو حطیم میں نماز پڑھنے کا حکم دیا اور ارشاد فرمایا کہ یہ بھی بیت اللہ ہی کا حصہ ہے۔ (۹)

(۱) مسلم ۳۳۱/۱

(۳) نسائی ۲۷۴/۲، باب موضع الصلاة فی البیت

(۵) البحر الرائق ۳۰۶/۲، بدائع الصنائع ۱۱۵/۱

(۷) الشرح الصغير ۹۸۱-۹۸۷

(۹) ترمذی: باب ملجاء فی الصلوة فی الحجر، حدیث نمبر ۸۷۶

(۲) تاریخ مکہ مکرمہ ۹۶۲، اور اس کے بعد (تالیف: عبد المعبود)

(۴) بخاری: باب قبلة اهل المدينة و اهل الشام و المشرق، حدیث نمبر ۳۹۸

(۶) المہذب ۲۴۷/۱

(۸) کشاف القناع ۳۵۴/۱



## کفارہ

کفارہ کا لفظ تکفیر سے ماخوذ ہے، جس کے معنی مٹانے کے آتے ہیں، جس گناہ کی تلافی کے لئے شریعت کی جانب سے جو سزا مقرر ہو اس کو کفارہ کہا جاتا ہے، قتل، ظہار، قسم، قصد اور زہ توڑنا اور ایلاء وہ امور ہیں جن کا قرآن وحدیث میں کفارہ مقرر کیا گیا ہے، خود ان الفاظ کے ذیل میں تفصیلات دیکھی جاسکتی ہیں — حدود کفارہ ہیں یا نہیں؟ اس کے لئے ”حد“ کا لفظ ملاحظہ ہو۔

## کفالت

کفالت کے لغوی معنی ”ضم“ یعنی ملانے کے ہیں۔ (۱)  
فقہ کی اصطلاح میں مطالبہ حق میں ایک شخص کی ذمہ داری کے ساتھ دوسرے شخص کی ذمہ داری کے اشتراک کو کفالت کہا جاتا ہے، **ضم اللمة الى اللمة في المطالبة**۔ یہ تعریف فقہ حنفی کے نقطہ نظر سے ہے، اور گو کفالت کی تعریف میں خود حنفیہ کے یہاں بھی اختلاف ہے، لیکن یہی ان کے نزدیک زیادہ صحیح تعریف ہے۔ (۲)

کفالت کی دوسری تعریف یوں کی گئی ہے، کہ کفالت ایک شخص کے ذمہ واجب الاداء حق کے دوسرے شخص کے مطالبہ سے بھی متعلق ہو جانے کا نام ہے، پہلی تعریف کے مطابق کفیل سے مطالبہ کیا جاسکتا ہے، لیکن قانون کی نظر میں وہ خود مدیون نہیں، اور دوسری تعریف کے مطابق خود کفیل مدیون قرار پاتا ہے، یہی دوسری تعریف مالکیہ، شوافع اور حنابلہ نے اختیار کی ہے۔ (۳)

مدیون یعنی جس شخص کے ذمہ واجب الاداء حق کے بارے

میں کفالت قبول کی جاتی ہے، اسے ”مکفول عنہ“ کہا جاتا ہے، اور جو صاحب حق ہوتا ہے، اس کو ”مکفول لہ“ کہتے ہیں، اور جس حق کے ادا کرنے کی ذمہ داری قبول کی گئی ہے اسے ”مکفول بہ“ کہتے ہیں، اور جو شخص اصل مدیون کے ادا نہ کرنے کی صورت ادائیگی حق کا ذمہ قبول کرتا ہے، وہ ”کفیل“ کہلاتا ہے۔

## کفالت کا ثبوت

کفالت کا ثبوت قرآن سے بھی ہے، حدیث سے بھی اور اس پر امت کا اجماع و اتفاق بھی ہے، اللہ تعالیٰ نے حضرت یوسف علیہ السلام کے بارے میں نقل کیا ہے، **لنمن جناه به حمل بعبير** والناہ ذعیم۔ (سورہ یوسف ۷۲)

حضرت عبداللہ ابن عباس رضی اللہ عنہما نے یہاں ”ذعیم“ سے کفیل کے معنی مراد لئے ہیں، (۴) حدیث میں ہے کہ آپ ﷺ نے فرمایا: ”الزعم غارم“ کفیل ذمہ دار ہوگا، (۵) نیز امام بخاری نے حضرت سلمہ بن اکوع رضی اللہ عنہ سے نقل کیا ہے کہ خدمت اقدس میں ایک صاحب کا جنازہ لایا گیا، آپ ﷺ نے فرمایا: کیا اس کے ذمہ دین بھی ہے؟ عرض کیا گیا، دو دینار ہیں، آپ ﷺ نے استفسار فرمایا کہ ادائیگی کے لئے بھی کچھ چھوڑا ہے؟ معلوم ہوا کہ نہیں چھوڑا ہے، آپ ﷺ نے فرمایا، کہ کوئی اس کی ادائیگی کا ذمہ لے جب ہی میں نماز پڑھا سکتا ہوں، حضرت ابو قتادہ رضی اللہ عنہ نے ذمہ داری قبول کی جب آپ نے ان پر نماز جنازہ پڑھی، (۶) — ظاہر ہے حضرت ابو قتادہ رضی اللہ عنہ کا دین کی ذمہ داری قبول کرنا کفالت ہی ہے، پھر گو کفالت کے احکام میں بعض امور میں اختلاف رائے بھی پایا جاتا ہے، لیکن اصولی طور پر کفالت کے مشروع اور جائز ہونے پر

(۲) حوالہ منکور

(۳) المعنی ۳۳۲/۳

(۱) ہدایہ مع الفتح ۱۶۳/۷

(۳) فتح القدیر ۱۶۳/۷، المعنی ۳۳۲/۳

(۵) ابوداؤد، باب فی تصمیں العاریۃ حدیث نمبر ۳۵۶۵، ترمذی، باب ما جاء فی أن العاریۃ مؤداة حدیث نمبر ۳۶۵

(۶) بخاری: باب اذا اُحبال دین المبت علی رجل جلاز حدیث نمبر ۲۸۹



تمام فقہاء کا اجماع و اتفاق ہے۔ (۱)

### ارکان والفاظ

امام ابو حنیفہؒ کے نزدیک دوسرے حدود و معاملات کی طرح کفالت کے بھی دو ارکان ہیں: ایجاب و قبول، کفیل کی طرف سے ایجاب، اور صاحب حق کی طرف سے قبول، (۲) امام ابو یوسفؒ اور دوسرے فقہاء کے نزدیک کفالت کے لئے کفیل کا ایجاب یعنی اس کی طرف سے ادائیگی دین کا ذمہ قبول کرنا کافی ہے، صاحب دین کا قبول کرنا اور اس کا اس پر آمادہ ہونا ضروری نہیں۔ (۳)

کفالت صریح الفاظ سے بھی منعقد ہو جاتی ہے، جیسے: کفالت ضامن، زعامہ، غرامہ وغیرہ اور کنایہ الفاظ کے ذریعے بھی، جیسے: عربی زبان میں "علی" یا "الی"۔ (۴)

### کفالت بالنفس (شخصی کفالت)

کفالت کی دو قسمیں ہیں: کفالت بالنفس اور کفالت بالمال "کفالت بالنفس" سے مراد یہ ہے کہ جس شخص کے ذمہ حق باقی ہو، کفیل اس کو حاضر کرنے کی ذمہ داری قبول کرے اور بنیادی طور پر یہی اس کی ذمہ داری ہوگی، **والمضمون بہا احتضار المكفول بہ**۔ (۵)

اگر کسی شخص کو کسی خاص وقت یا تاریخ پر پیش کرنے کی ذمہ داری قبول کی گئی، تو اسی وقت پیش کرنا ضروری ہوگا، اور اگر اس نے پیش نہیں کیا، تو قاضی پیش کرنے کے لئے مناسب مہلت دے گا، مثلاً وہ شخص کسی اور شہر میں مختل ہو گیا ہے، تو آمد و رفت کے لئے جتنے اوقات مطلوب ہوں، اسی لحاظ سے وقت دیا جائے گا، اس کے

باوجود اگر اس نے پیش نہیں کیا، تو اسے قید کر دیا جائے گا، (۶) ہاں اگر قاضی قرائن یا گواہوں کے ذریعے محسوس کر لے کہ مطلوب شخص کے پیش نہ کرنے میں کفیل کے مال منول کرنے کو دخل نہیں ہے، بلکہ وہ فی الواقع اس سے عاجز ہے، تو اسے رہا کر دیا جائے گا، اور شخص مذکور کو حاضر کرنے کے لئے مناسب مہلت دی جائے گی۔ (۷)

اگر کفیل نے کہا تھا کہ وہ اس شخص کو مثلاً ایک ماہ تک پیش نہیں کر پایا تو اس کے ذمہ جو دین باقی ہے، میں اس کی ادائیگی کا ذمہ دار ہوں گا، تو اس مدت تک پیش نہ کرنے کی صورت میں وہ اس دین کی ادائیگی کا ذمہ دار ہوگا، نیز اس شخص کو حاضر کرنے کی ذمہ داری بھی باقی رہے گی، (۸) — البتہ اگر وہ شخص جس کے ذمہ حق باقی ہے کا انتقال ہو جائے، تو اب کفیل کی ذمہ داری ساقط ہو جائے گی کیونکہ ظاہر ہے کہ اب وہ اسے پیش کرنے پر قادر نہیں، (۹) جیسا کہ اس شخص کو حوالہ کر دینے کے بعد اس کی ذمہ داری ختم ہو جاتی ہے۔

### کفالت کی چار صورتیں

علامہ کاسانی نے کفالت کی چار صورتیں لکھی ہیں:

- (۱) مطلق کفالت
- (۲) ایسی کفالت جو کسی وصف خاص کی قید کے ساتھ ہو۔
- (۳) کفالت کسی شرط کے ساتھ مشروط کی گئی ہو،
- (۴) کفالت کسی وقت کے ساتھ متعلق و منسوب ہو۔

### مطلق کفالت

مطلق کفالت سے مراد ایسی کفالت ہے، جو کسی وصف، مدت، یا شرط کے ساتھ وابستہ نہ ہو، البتہ مطلق کفالت کی صورت میں اگر

(۲) بدائع الصنائع ۲/۶

(۳) بدائع الصنائع ۲/۶

(۶) ہدایہ مع الفتح ۱۹۸۷

(۸) حنفیہ مع الفتح ۱۷۲۷

(۱) فتح القدیر ۱۶۳/۷، المغنی ۳۳۳/۳

(۳) المغنی ۳۳۳/۳

(۵) ہدایہ مع الفتح ۱۶۳/۷

(۷) فتح القدیر ۱۶۸/۳

(۹) ہدایہ مع الفتح ۱۷۷/۷

دین فوراً قابل ادائیگی ہے، تو فوراً ادا کرنا کفیل کے ذمہ ہوگا، اور اگر اس کے لئے کوئی مدت مقرر ہے تو کفالت میں بھی وہی مدت ملحوظ ہوگی۔

### مقید کفالت

مقید کفالت سے مراد یہ ہے کہ کفالت کے ساتھ فوراً یا ایک مدت کے بعد ادائیگی کی قید طے پائی ہو، مثلاً کفیل نے کہا کہ وہ ایک ماہ یا مثلاً ایک سال میں اسے ادا کرے گا، تو چاہے یہ اصل مدیون سے طے شدہ مدت سے زیادہ ہو، کم ہو یا برابر، بہر صورت کفالت درست ہوگی، اگر ذین فوراً قابل ادائیگی تھا جب بھی اس کا اعتبار ہوگا اور اصل مدیون کو بھی استفادہ کا حق حاصل ہوگا۔

کفیل نے جو مدت مقرر کی تھی اگر اس کے درمیان ہی اصل مدیون کا انتقال ہو گیا، تو اس کے مال میں سے فوری ذین ادا کیا جائے گا، البتہ اگر اس سے ذین ادا نہ ہو سکے تو مقررہ مدت باقی رہے گی، اسی طرح اگر کفیل کی موت واقع ہو گئی، تو اس کے متروکہ میں سے ذین ادا ہوگا، اور اصل مدیون کے لئے مدت باقی رہے گی۔

### مشروط کفالت

مشروط کفالت بھی جائز ہے، بشرطیکہ شرط تقاضائے کفالت کے مناسب ہو، جیسے: وجوب حق کی شرط لگائی جائے اور یوں کہا جائے کہ جو سامان تم خرید رہے ہو، اگر اس میں کسی کا حق نکل آیا تو میں اس کا ذمہ دار ہوں، یا ایسی شرط لگائی گئی ہو جس کا مقصد حق کی وصولی میں پیش آنے والی امکانی دشواری کو دور کرنا ہو، جیسے: کوئی شخص کہے کہ ”الف“ (جس پر ذین باقی ہے) اگر شہر سے غائب ہو جائے تو اس کی ادائیگی کی ذمہ داری مجھ پر ہے، یا کوئی ایسی شرط لگائے جس سے ادائیگی حق میں سہولت بہم پہنچ سکتی ہو، مثلاً کہے کہ اگر ”الف“ آگیا تو میں کفیل ہوں اور ”الف“ کے ساتھ اس کے تجارتی کاروبار ہوں، — ایسی شرطیں جو معاملہ کفالت سے کوئی

مناسبت نہیں رکھتیں، ان سے کفالت کو متعلق کرنا جائز نہیں، اور اس طرح کفالت منعقد نہیں ہوگی، مثلاً اگر بارش ہو تو میں کفیل ہوں، ہوا چلے تو میں کفیل ہوں۔

### مستقبل کی طرف منسوب کفالت

مستقبل کی طرف منسوب کفالت بھی درست ہے، مثلاً یوں کہا جائے، فلاں شخص سے جو چیز ہلاک ہوگی، یا اس شخص کے خلاف عدالت سے جس چیز کا فیصلہ ہوگا، اس کا ضمان میں ہوں گا، یا کہے کہ تم فلاں شخص کو جو بھی بیچو گے اس کی قیمت میرے ذمہ ہوگی، اس طرح کی کفالت درست ہے۔ (۱)

### کفیل سے متعلق شرطیں

کفالت کی بعض شرطیں کفیل سے متعلق ہیں، بعض اصل یعنی مکفول منہ سے، بعض مکفول بہ سے، اور بعض مکفول بہ سے۔ کفیل سے متعلق شرط یہ ہے کہ وہ عاقل و بالغ اور آزاد ہو، نابالغ اور مجنون کی کفالت معتبر نہیں، اور غلام بھی کفیل نہیں بن سکتا، کیونکہ کفالت تبرع کے قبیل سے ہے، اور غلام کو تبرع کا حق نہیں، البتہ کفیل کا صحت مند ہونا ضروری نہیں، مرض و وفات میں جلا شخص بھی کفالت قبول کر سکتا ہے، لیکن اپنی املاک کے ایک تہائی کے بقدر ہی۔ (۲)

### اصیل سے متعلق شرط

”اصیل“ یعنی جس پر ذین ہے، اس سے متعلق شرط یہ ہے کہ مکفول بہ یعنی وہ ذین جس کی کفالت قبول کی گئی ہے، کو وہ خود یا اپنے نائب کے ذریعہ حوالہ کرنے پر قادر ہو، چنانچہ متوفی مقلس ہو اور ذین کی ادائیگی کے لئے اس نے کوئی اثاثہ نہیں چھوڑا ہو تو اس کے ذین کی ادائیگی کے لئے کفالت صحیح نہ ہوگی، یعنی اگر وہ کفالت کا قرار کر لے تو اس پر اس کی ادائیگی واجب نہ ہوگی، یوں ادا کر

دے تو اجر و ثواب ہوگا۔ قاضی ابو یوسفؒ اور امام محمدؒ کے نزدیک اس صورت میں بھی کفالت درست ہوگی، (۱) — اصل کا عاقل و بالغ یا آزاد ہونا ضروری نہیں۔ (۲)

### مکفول لہ سے متعلق شرطیں

”مکفول لہ“ یعنی صاحب حق سے متعلق تین شرطیں ہیں :

اول یہ کہ وہ معلوم و متعین ہو، جیسے میں ”الف“ کے ذمہ واجب الاداء دین کا کفیل بننا ہوں، غیر متعین شخص کی طرف سے کفالت درست نہیں، جیسے: یوں کہا جائے، میں ایک شخص کے دین کا کفیل ہوتا ہوں تو یہ درست نہیں۔ دوسرے جس مجلس میں کفیل نے ذمہ کفالت قبول کیا ہے، اسی مجلس میں وہ موجود ہو اور کفیل کی پیش کش کو قبول کرے۔ تیسرے وہ عاقل ہو، چنانچہ پاگل اور بے شعور اور نابالغ (مسی غیر میتر) مکفول لہ نہیں ہو سکتا۔ (۳)

### مکفول بہ سے متعلق شرطیں

”مکفول بہ“ یعنی جس دین یا حق کی کفالت قبول کی جائے اس سے متعلق تین شرطیں ہیں : اول یہ کہ مکفول بہ اصل پر قابل ضمانت ہو، — اسے یوں سمجھنا چاہئے کہ مکفول بہ یا تو عینہ کوئی شئی ہوگی، یا دین، یا نفس، یا فعل؟ اگر عینہ کوئی چیز مکفول بہ ہو جس کو اصطلاح میں ”عین“ کہتے ہیں تو بعض صورتوں میں یہ امانت ہوتا ہے، جیسے: ودیعت، شرکت و مضاربہ کا مال اور عاریت، اور بعض صورتوں میں قابل ضمان، پھر ضمان بھی یا تو خود اس شئی کے ذریعہ ادا کیا جائے گا، جیسے: مال مضروب، یا اس کے مثل یا قیمت وغیرہ کے ذریعہ، تو امانت کی مذکورہ صورتوں اور مثل و قیمت وغیرہ کے ضمان کی صورت میں تو کفالت صحیح نہیں ہے، — البتہ خود اس

شئی کے ذریعہ ضمان کی ادائیگی واجب ہونے کی صورت میں کفالت درست ہوگی۔ (۴)

”فعل“ سے مراد فی الجملہ سپردگی اور حوالگی ہے، مثلاً بالغ جمع ادا نہیں کر رہا ہے یا جس شخص کے پاس کوئی مال بطور رہن رکھا گیا وہ دین ادا کرنے کے باوجود رہن واپس نہیں کر رہا ہے، تو اس کی کفالت قبول کرنا بھی درست ہے، کیونکہ ان پر جمع اور رہن کا حوالہ کرنا واجب ہے، اور وہ اس کے ضامن ہوں گے۔ (۵)

”نفس“ یعنی کسی کی شخصی کفالت جس کا ذکر آچکا ہے، کہ کفیل اس شخص کو حاضر کرنے کی ذمہ داری قبول کرے جس پر حق باقی ہے، ائمہ اربعہ کا اس پر اتفاق ہے کہ شخصی کفالت مال ہی کی وجہ سے جائز ہے، (۶) حدود قصاص میں شخصی کفالت درست نہیں ہے۔

یہ بھی ضروری ہے کہ مکفول بہ کا ادا کرنا کفیل کے لئے ممکن ہو تاکہ کفالت مفید ہو سکے، اسی لئے حدود و قصاص میں کفالت جائز نہیں ہے، کیونکہ حدود و قصاص تو مجرم ہی سے وصول کیا جاسکتا ہے، اس میں کوئی دوسرا شخص اس کی نیابت نہیں کر سکتا۔ (۷)

کامائی نے کفالت کے لئے مکفول بہ سے متعلق ایک اور شرط بھی ذکر کی ہے، جو خاص دین سے متعلق ہے کہ دین لازم ہونا چاہئے یعنی ایسا دین ہو، جو مدیون کے ادا کئے یا صاحب دین کے محاف کئے بغیر ساقط نہ ہو سکے، (۸) مثلاً قاضی کے فیصلہ سے پہلے کسی کی بیوی سے نفقہ کا ذمہ قبول کرنا ماس لئے کہ جب تک قاضی کا فیصلہ نہ ہو یا ہا ہی رضامندی سے زوجین کے درمیان مصالحت نہ ہو جائے نفقہ دین لازم نہیں ہوتا، لہذا اس کی کفالت بھی درست نہیں ہوگی۔

(۲) حوالہ منکور

(۳) حوالہ منکور

(۶) الفقہ الاسلامی واپلتہ ۱۳۳۵ھ

(۸) حوالہ منکور

(۱) بدائع ۶۶-۵

(۳) بدائع ۷۶

(۵) حوالہ منکور

(۷) بدائع ۸۶

## کفالت کے احکام

معاملہ کفالت پر دو حکم مرتب ہوتا ہے :

اول یہ کہ صاحبِ دین کی جو چیز اصل پر باقی تھی اب وہ کفیل سے بھی اس کا مطالبہ کر سکتا ہے، اگر کفیل ایک سے زائد ہوں اور مکفول یہ قابل تقسیم ہو تو ذمہ داری تمام کفیلوں پر تقسیم ہو جائے گی، مثلاً ایک ہزار روپے باقی تھے اور دو افراد نے کفالت قبول کی تو دونوں سے پانچ پانچ سو روپیہ کا مطالبہ کیا جائے گا، نیز علاوہ ان کفیلوں کے صاحبِ دین کو اصل سے بھی مطالبہ کا حق حاصل ہوگا، سوائے اس کے کہ کفالت قبول کرتے وقت اصل کو بُری کرنے کی شرط لگا دی گئی تھی، تو اس صورت میں چونکہ یہ ”حوالہ“ ہو جائے گا اس لئے اصل سے مطالبہ کرنا درست نہ ہوگا۔ (۱)

کفالت سے متعلق دوسرا حکم یہ ہے کہ اگر کفیل نے صاحبِ دین کی خواہش پر کفالت قبول کی تھی تو اسے دین ادا کرنے کے بعد اصل سے اس کے مطالبہ کا حق حاصل ہو جاتا ہے۔ (۲)

## کب ختم ہوگی؟

کفالت مال کی ہو تو یا اسے ادا کر دے یا صاحبِ حق معاف کر دے، ان دونوں ہی صورتوں میں کفالت ختم ہو جائیگی، اور اگر شخصی کفالت ہو تو ان دونوں صورتوں کے علاوہ جس شخص کو حاضر کرنے کی ذمہ داری لی گئی تھی اس کی موت سے بھی کفالت ساقط ہو جائے گی۔ (۳)

## کفیل کب مکفول عنہ سے رجوع کرے؟

کفیل اپنے ادا کردہ دین کے لئے مکفول عنہ پر کب رجوع کرے؟ — اس کے لئے شرط ہے کہ کفالت مکفول عنہ یعنی اس شخص کی خواہش سے قبول کی گئی ہو جس پر حق باقی ہو، اگر کسی شخص

نے بطور خود کفالت قبول کر لی تو وہ مکفول عنہ سے رجوع نہیں کر سکتا، دوسرے کفالت اذنِ صحیح پر مبنی ہو، چنانچہ اگر نابالغ اور شرعاً حق تصرف سے محروم بچے کی جانب سے کفالت کی خواہش پائی گئی ہو اور اس بنا پر کفیل نے ذمہ لیا ہو تو کفیل کو رجوع کا حق نہیں۔

تیسرے: صاحبِ دین نے اپنی طرف ضمان کی نسبت کی ہو جیسے کفیل سے کہے کہ آپ میری جانب سے کفیل بن جائیے، چوتھے: صاحبِ دین کا خود کفیل پر دین کے بقدر باقی ہو، پانچویں: کفیل نے صاحبِ دین کا حق ادا کر دیا ہو۔ (۴)

## کس چیز کے لئے رجوع کرے گا؟

کفیل اصل پر امام ابو حنیفہ کے نزدیک اس چیز کے لئے رجوع کرے گا جو صاحبِ دین کا اصل کے ذمہ باقی تھا، نہ کہ وہ جو اس نے ادا کیا ہے، مثلاً صاحبِ دین کو کفیل نے عمدہ درہم کی بجائے ٹوٹے ہوئے درہم لینے پر راضی کر لیا یا درہم کی بجائے مثلاً گیلوں پر راضی کر لیا لیکن وہ اصل سے وہی وصول کرے گا جو اصل میں اس کے ذمہ واجب تھا۔ (۵)

## کفن

کسی بھی مسلمان کی جھینڈ و تکفین تمام مسلمانوں پر فرض کفایہ اور اس کے قریب ترین رشتہ داروں پر واجب ہے، اگر متوفی کا مال موجود ہو تب تو خود اس کے مال سے جھینڈ و تکفین ہوگی اور کفن مسنون کی حد تک اخراجات دین، وصیت اور میراث سب سے مقدم ہوں گے، لیکن اگر اس کا کچھ متروک نہ ہو تو جو رشتہ دار اس کے وارث ہوئے انہیں پر اس کی جھینڈ و تکفین کی ذمہ داری بھی ہوگی، مثلاً پسماندگان میں ایک بھائی ایک بہن ہوں تو دو تہائی اخراجات

(۲) حوالہ منکور ۱۱۶

(۳) حوالہ منکور ۱۵

(۵) ملخص از: مراقی الفلاح علی هامش المطحطوری ۳۱۳، بدائع الصنائع ۳۰۶/۱

(۱) بدائع ۱۰۶

(۳) حوالہ منکور ۱۳



بھائی اور ایک تہائی بہن کے ذمہ ہوں گے، اگر زوجین میں سے ایک کا انتقال ہوا اور اس کے متروکہ سے تجہیز و تکفین کی تکمیل نہیں ہو سکتی تو دوسرے کو اس ذمہ داری سے مہدہ برا ہونا پڑے گا۔ (۱)

### کفن ضرورت

کفن کے تین درجے ہیں: کفن ضرورت، کفن کفایہ، کفن سنت، کفن ضرورت سے مراد وہ کم سے کم کپڑا ہے جس سے متوفی کا جسم ڈھک جائے خواہ کیسا بھی کپڑا میسر ہو، (۲) چنانچہ حضرت حمزہ رضی اللہ عنہ اور حضرت مصعب بن عمیر رضی اللہ عنہ کو جو کفن دیا گیا ایسا تھا کہ سر چھپایا جاتا تو پاؤں کھل جاتا، چنانچہ آپ صلی اللہ علیہ وسلم نے سر کے حصہ کو کپڑے سے ڈھک دیا اور پاؤں کے حصہ کو "اذخر" نامی گھاس سے، (۳) اسی سے معلوم ہوا کہ محض ایسا کفن کافی نہیں جو حصہ ستر کو چھپالے، کفن ایسا ہونا چاہئے جو پورے جسم کو چھپالے۔

### کفن سنت

کفن سنت مردوں کے لئے تین کپڑے ہیں، چنانچہ آپ صلی اللہ علیہ وسلم کے بارے میں منقول ہے کہ آپ صلی اللہ علیہ وسلم کو بھی تین کفن پہنائے گئے تھے، (۴) یہاں تک کہ اگر کوئی شخص دو ہی کفن دیئے جانے کی وصیت کرے جب بھی اس کی وصیت کا اعتبار نہیں۔ (۵)

ان تین کپڑوں میں ایک قمیص ہوگی، جس میں آستین اور کلی نیز گریبان نہیں ہوگا، اور گردن سے پاؤں تک کے حصے کو شامل ہوگی، دوسرا کپڑا ازار ہوگا جو سر سے پاؤں تک کے حصہ کو شامل ہوگا، تیسرا کپڑا لفافہ ہے جو اس سے بھی کسی قدر بڑا ہوگا جس میں سر سے

پاؤں تک مردہ کو لپیٹا جاسکے اور اوپر اور نیچے سے باندھا جاسکے۔ (۶)

### کفن پہنانے کا طریقہ

کفن پہنانے کا طریقہ یہ ہوگا کہ پہلے لفافہ نیچے بچھا دیا جائے گا، پھر اس کے اوپر ازار بچھایا جائے گا، اس کے اوپر قمیص، پھر پہلے قمیص پہنائی جائے گی پھر ازار اس طرح کہ ازار کا بایاں حصہ مردہ کے دائیں پہلو پر ڈالا جائے پھر ازار کا دایاں حصہ بائیں حصہ پر رکھا جائے اس طرح کہ دائیں جانب کا کپڑا اوپر رہے، پھر اسی طرح لفافہ میں لپیٹ دیا جائے، (۷) — خواتین کے کفن سنت میں دو اور کپڑوں کا اضافہ ہے: ایک خمار (اوزمنی) جو چہرے اور سر کے حصہ کو ڈھک سکے، دوسرے کپڑے کا ایک ایسا ٹکڑا جو سینہ سے ران تک کے حصہ کو چھپا دے، بعض حضرات نے ناف تک اور بعض نے گھٹنوں تک بھی لکھا ہے، لیکن طحاوی نے اسی کو ترجیح دیا ہے جو اوپر لکھا گیا، چنانچہ عورتوں کے ہال کے دو حصے کر کے سینہ پر قمیص کے اوپر رکھ دیا جائے گا، پھر خمار سر اور چہرے پر ڈالا جائے گا، اس طرح خمار لفافہ سے نیچے اور قمیص سے اوپر ہوگا، پھر لفافہ کے اوپر وہ کپڑا لپیٹا جائے گا جو سینہ سے ران تک ہونا چاہئے۔ (۸)

### کفن کفایہ

کفن کفایہ کفن کی وہ کم سے کم مقدار ہے جو بلا کراہت درست ہو جاتی ہے، مردوں کے لئے کفن کفایہ دو کپڑے ہیں: ازار اور لفافہ، عورتوں کے لئے تین کپڑے: خمار، ازار اس کے ساتھ ازار و لفافہ یا قمیص و لفافہ، یا دو ازار، (۹) — بلا مجبوری اس سے کم میں کفن دینا مکروہ ہے۔ (۱۰)

(۲) دیکھئے شلمی ۹۸۷۳، درمختار علی الرود ۹۸۷۳

(۳) بخاری: باب اذا لم يجد كفناً لا يلبس راسه او قدميه غطى راسه حديث نمبر ۳۰۸۴۰۱۲۷۶

(۵) حاشیہ طحاوی ۳۱۵

(۷) درمختار علی ہامش الرود ۵۷۹/۱

(۹) درمختار، دردمختار ۵۷۹/۱

(۱) حوالہ سابق ۳۷۷

(۳) ترمذی: باب ما جاء في كم كفن النبي صلی اللہ علیہ وسلم حديث نمبر ۹۹۶

(۶) مراقی العلاح ۳۱۵-۳۱۶

(۸) مراقی العلاح ۳۱۶-۳۱۷

(۱۰) حوالہ سابق



## متفرق احکام

آپ ﷺ نے فرمایا جب تم میں سے کوئی اپنے بھائی کو کفن دے تو بہتر کفن دے، (۱) نیز آپ ﷺ سے یہ بھی مروی ہے کہ کفن میں بہت غلو نہ کرو کہ جلد ختم ہو جانے والا کپڑا ہے، (۲) ان دونوں روایتوں کو سامنے رکھ کر فقہاء نے یہ بات اخذ کی ہے کہ کفن کے کپڑے صاف ستھرے ہونے چاہئیں، نہ کہ بہت قیمتی، (۳) اسی لئے فقہاء نے لکھا ہے کہ جس طرح کا کپڑا آدمی جمعہ اور عیدین میں زندقہ میں پہنا کرتا تھا اسی طرح کا کپڑا کفن میں بھی دینا چاہئے۔ (۴)

## کپڑے کا رنگ

یہ بات بہتر ہے کہ سفید کپڑے میں کفن دیا جائے، (۵) خود حدیث میں بھی اس کی ترغیب دی گئی ہے۔ (۶) زندقہ میں جو کپڑے جائز ہیں انہی کپڑوں میں کفن بھی دیا جاسکتا ہے، چنانچہ عورتوں کو ریشمی اور زعفرانی کپڑے میں کفن دیا جاسکتا ہے، مردوں کے لئے ایسے کپڑوں میں کفن مکروہ ہے سوائے اس کے کہ کوئی اور کپڑا میسر نہ ہو۔ (۷)

یہ بھی مسنون ہے کہ مردوں اور عورتوں کے کفن کو طاق عدد میں دھونی دی جائے اور خوشبو کا استعمال کیا جائے۔ (۸) میت کو عمامہ باندھنا صحیح تر قول کے مطابق مکروہ ہے۔ (۹) مردوں کو تین سے زیادہ پانچ کپڑوں میں کفن دینا درست ہے۔ (۱۰)

امام ابو حنیفہ کے نزدیک اگر حالت احرام میں کسی کا انتقال

ہو گیا تو اس کو بھی عام لوگوں ہی کی طرح کفن دیا جائے گا، (۱۱) یہی رائے مالکیہ کی بھی ہے، شوافع کے نزدیک محرم کو کفن دیتے ہوئے سر کھلا رکھا جائے گا اور خوشبو کا استعمال نہیں کیا جائے گا۔ (۱۲)

## کلاء (گھاس)

”کلاء“ خود رو گھاس کو کہتے ہیں، گواہی گھاس کسی مملوکہ زمین میں ہو، لیکن جب تک اسے کاٹ نہ لیا جائے وہ مباح عام ہے، اور سکھوں کو اس سے استفادہ کا حق حاصل ہے، کیونکہ آپ ﷺ نے فرمایا کہ تین چیزوں میں تمام لوگ شریک ہیں پانی، خود رو گھاس اور آگ، (۱۳) — البتہ جب اس گھاس کو صاحب زمین کاٹ کر رکھ دے، تو اب وہ اس کی ملکیت تصور کی جائے گی، جیسے، پانی مباح عام ہے، لیکن اگر کوئی شخص برتن میں بھر لے تو اب وہ اس کا مالک قرار پائے گا، (۱۴) البتہ اگر کسی شخص نے خاص طور پر گھاس اکائی ہو تو پھر وہی اس کا مالک ہوگا، دوسرے شخص کو اس میں سے کاٹنا یا چراانا جائز نہ ہوگا۔

## کلب (کتا)

کلب کے معنی اصل میں حملہ کرنے کے ہیں، کتا چونکہ انسان اور مختلف حیوانات پر حملہ کرنے کا خوگر ہوتا ہے، اسی لئے کلب (ل پر سکون) کہلایا، جمع اس کی ”کلاب“ ہے، اور کچھ کہتے ہی پر موقوف نہیں اہل لغت کے نزدیک ہر درندہ حملہ آور جانور پر ”کلب“ کا اطلاق ہوتا ہے۔ (۱۵)

(۱) ترمذی باب أمر المؤمن بأحسن کفن احیہ، حدیث نمبر ۹۹۵ (۲) ابوداؤد، باب کراهیة المعالاة فی الکفن، حدیث نمبر ۲۱۵۳

(۳) مراقی العلاح ۳۱۵

(۶) سنن نسائی حدیث نمبر ۱۸۹۷، باب ای الکفن حبرہ کتاب الجنائز

(۸) مراقی العلاح ۳۱۷

(۱۰) رد المحتار ۵۷۸/۱

(۱۲) بداية المجتهد ۲۳۲/۱

(۱۳) بدائع الصنائع ۱۹۳/۶

(۳) رد المحتار ۵۷۸/۱

(۵) بدائع الصنائع ۳۰۸/۱

(۷) طحطاوی ۳۱۵، رد المحتار ۵۷۸/۱

(۹) بدائع الصنائع ۳۰۸/۱

(۱۱) بدائع الصنائع ۳۰۸/۱

(۱۳) ابوداؤد، باب منع الملاءة فی کفن مصعب الراية ۳۹۳/۴

(۱۵) القاموس المحيط ۱۶۹

## کتوں کی پرورش

کتے کا گوشت اور اس کا جھوٹا طبی اعتبار سے صحت انسانی کے لئے معصرت رساں ہے، اسی لئے اسلام نے اس بات کو پسند نہیں کیا کہ کتے کے ساتھ انسان کی زیادہ موانست ہو، چنانچہ آپ ﷺ نے ابتداءً تو تمام ہی کتوں کے مار ڈالنے کا حکم فرمایا، (۱) پھر خاص طور پر کالے کتے کو مار ڈالنے کا حکم دیا، (۲) یہ بھی ارشاد فرمایا کہ کالا کتا شیطان ہے، الکلب الاسود شیطان، (۳) اب اس حدیث کا منشاء یہ بھی ہو سکتا ہے کہ سیاہ کتے میں خباثت اور شرارت کی کیفیت زیادہ پائی جاتی ہے، اسی لئے اس کو شیطان سے تشبیہ دی گئی اور یہ بھی ممکن ہے کہ واقعی شیطان جانوروں میں کتے اور کتوں میں سیاہ کتے کی صورت زیادہ تر اختیار کرتا ہو۔ واللہ اعلم

گو کتوں کو مارنے کا حکم ایک عارضی اور عبوری حکم تھا، اور اب صرف ان کتوں کو مارنے کا حکم باقی رہ گیا ہے، جو انسان پر حملہ آور ہوتے ہیں، چنانچہ حضرت عائشہؓ سے مروی ہے، آپ ﷺ نے فرمایا: پانچ جانور ایسے ہیں کہ جل ہو یا حرم، قتل کئے جائیں گے، ان میں ایک "کلب عقور" (کاٹ کھانے والا کتا) بھی ہے، (۲) لیکن کتوں کی پرورش اور کتوں کے ساتھ اختلاط آپ ﷺ کی نگاہ میں بہر حال ایک ناپسندیدہ عمل ہے، چنانچہ آپ ﷺ نے فرمایا: کہ جس نے شکاری نیز حفاظت کے لئے رکھے جانے والے کتے کے سوا، کتے رکھے، تو ہر دن اس کے عمل سے دو قیراط کی کمی ہوتی جائے گی، (۵) — آج کل مغربی اقوام میں کتے کی محبت نے ایسا غلبہ پایا ہے کہ لوگ کتوں کے لئے وصیتیں کرتے ہیں، کتوں

کے ساتھ اٹھنا، بیٹھنا ہوتا ہے، یہاں تک کہ خواتین کتوں کو شوہر سے زیادہ وفادار قرار دیتی ہیں، گویا کتوں نے انسان پر بھی فوقیت حاصل کر لی ہے، حقیقت یہ ہے کہ یہ رجحان اخلاقی قدروں کے بھی منافی ہے، اور طبی اعتبار سے بھی انسان کے لئے ضرر کا باعث۔

## کتے کا جھوٹا

مالکیہ کے نزدیک کتے کا جھوٹا پاک ہے، (۶) حنفیہ، شوافع، حنبلیہ اور دوسرے فقہاء کے نزدیک کتے کا جھوٹا ناپاک ہے، کیونکہ آپ ﷺ نے فرمایا کہ جب کتا کسی برتن میں منہ ڈال دے، تو اسے پاک کرنے کی صورت یہ ہے کہ اسے سات دفعہ دھویا جائے، جن میں ایک دفعہ مٹی سے ملا بھی جائے، (۷) البتہ شوافع اور حنبلیہ کے نزدیک پاکی کے لئے سات دفعہ دھونا ضروری ہوگا، اور ایک بار مٹی یا اس طرح کی کسی چیز سے ملنا بھی ضروری ہوگا، امام احمد کا ایک قول یہ بھی ہے کہ آٹھ دفعہ دھونا ضروری ہوگا، (۸) خود مالکیہ کے نزدیک بھی گو کتے کا جھوٹا ناپاک نہیں لیکن خلاف قیاس سات بار دھونا واجب ہے، (۹) حنفیہ کے یہاں سات دفعہ دھونا اور مٹی سے ملنا مستحب ہے اور تین دفعہ دھونا واجب ہے، (۱۰) چنانچہ حضرت ابو ہریرہؓ سے مروی ہے کہ کتا برتن میں منہ ڈال دے تو پانی بہا دیا جائے اور اسے تین بار دھویا جائے۔ (۱۱)

کتا نجس العین ہے یا صرف اس کا جھوٹا ناپاک ہے، اس سلسلے میں حنفیہ کے یہاں دو قول ہیں، لیکن رائج یہی ہے کہ کتا نجس العین نہیں، (۱۲) حنبلیہ کے نزدیک کتا نجس العین ہے۔ (۱۳)

(۲) حوالہ سابق، حدیث نمبر ۳۰۳۸

(۳) بخاری حدیث نمبر ۵۷۸۲، کتاب الطب

(۶) بدایۃ المجتہد ۲۹۷/۱

(۸) المغنی ۳۶۱/۱، بدایۃ المجتہد ۳۶۱/۱

(۱۰) المحرر الرائق ۱۲۹۷/۱

(۱۲) المحرر الرائق ۱۲۹۷/۱

(۱) مسلم: باب الامر بقتل الکلاب و بیان نسخہ حدیث نمبر ۳۰۱۸

(۳) مسلم: باب قدر ما یستقر المصلی، حدیث نمبر ۱۱۳۷

(۵) بخاری مع الفتح ۵۲۳/۹

(۷) مسلم: باب حکم ولوغ الکلب، حدیث نمبر ۶۵۱

(۹) بدایۃ المجتہد ۲۹۷/۱

(۱۱) دارقطنی: باب ولوغ الکلب فی الخ، حدیث نمبر ۱۹۳

(۱۳) المغنی ۳۸۷/۱

## کتوں کی خرید و فروخت

حضرت جابر رضی اللہ عنہ سے مروی ہے کہ آپ ﷺ نے کتے اور بلی کی قیمت سے منع فرمایا، (۱) نیز حضرت ابن مسعود رضی اللہ عنہ سے مروی ہے کہ آپ ﷺ نے کتے کی قیمت دنا کی اجرت اور کاہن کی دی جانے والی اجرت سے منع فرمایا، (۲) دوسری طرف حضرت ابو ہریرہ رضی اللہ عنہ کی روایت ہے کہ آپ ﷺ نے سوائے شکار کے کتے کے دوسرے کتوں کی خرید و فروخت کو منع کیا ہے، (۳) نیز نسائی نے حضرت جابر رضی اللہ عنہ سے بھی اسی قسم کی روایت نقل کی ہے، اور حافظ ابن حجر نے لکھا ہے کہ اس حدیث کے روایت کرنے والے رواد ثقہ اور معتبر ہیں۔ (۴)

ان ہی دو روایتوں میں ظاہری تعارض کی بناء پر فقہاء کے درمیان کتے کی خرید و فروخت حرام ہے، (۵) امام مالک سے مختلف اقوال منقول ہیں، ابن حجر نے قرطبی سے جو قول مشہور نقل کیا ہے اس کا حاصل یہ ہے کہ کتے کا بیچنا گوجائز ہے، لیکن اس میں کراہت سترہی ہے کیونکہ یہ مکارم اخلاق کے خلاف ہے۔ (۶)

حنفیہ کی طرف رائے کی نسبت میں بہت سے مواقع پر زیادتیاں کی گئی ہیں، من جملہ ان کے یہ ہے کہ امام ابو حنیفہ کے یہاں کتے کے جھوٹے کو دھونے کے لئے کوئی تعداد متعین نہیں ہے، اور وہ بمقابلہ نص کے محض قیاس سے کام لیتے ہیں، حالانکہ جیسا کہ مذکور ہوا یہ صحیح نہیں ہے، حنفیہ کے یہاں حضرت ابو ہریرہ رضی اللہ عنہ کی روایت کی بناء پر تین دفعہ دھونا واجب ہے اور سات دفعہ دھونا مستحب، اسی طرح حنفیہ کی طرف یہ بات بھی منسوب ہے کہ وہ

مطلقاً کتے کی خرید و فروخت کو جائز قرار دیتے ہیں، حالانکہ یہ صحیح نہیں، امام ابو حنیفہ کے نزدیک حضرت جابر رضی اللہ عنہ اور حضرت ابو ہریرہ رضی اللہ عنہ کی روایت کے مطابق صرف ایسے کتے کی خرید و فروخت جائز ہے جس کو شکار کرنے کی تربیت دی گئی ہو یا ابھی تربیت تو نہ دی گئی ہو، لیکن تربیت دیئے جانے کے لائق ہو، ورنہ اس کی خرید و فروخت جائز نہیں۔ (۷)

## کنایہ

”کنایہ“ ایسے کلام کو کہتے ہیں جس کا معنی لغت کے اعتبار سے تو ظاہر ہو لیکن بولنے والے کی مراد کے اعتبار سے مبہم ہو، اسی لئے کنایہ کی مراد جاننے کے لئے دو باتوں میں سے ایک کا پایا جانا ضروری ہے، بولنے والا اپنی نیت کا اظہار کرے، یا خود قرآن سے اس کی نیت معلوم ہو جائے، (۸) مثلاً ایک شخص اپنی بیوی سے کہتا ہے، میرا تیرا کوئی تعلق نہیں، اس لفظ کا معنی بالکل واضح ہے لیکن بولنے والے کی مراد کیا ہے؟ اس سلسلے میں دو باتوں کا احتمال ہے ایک تو یہ جملہ ڈانٹ ڈپٹ اور اظہار خفگی کے لئے بولا جاتا ہے، دوسرے اس سے طلاق بھی مراد لی جاسکتی ہے، اگر شوہر کہتا ہے کہ میری مراد طلاق دینے کی تھی، یا عورت نے طلاق کا مطالبہ کیا اور شوہر نے اس کے جواب میں یہ فقرہ کہا تو قرینہ سے جانا جاسکتا ہے، کہ یہاں طلاق مراد ہے۔

بعض امور و معاملات میں صریح الفاظ کا پایا جانا ضروری ہوتا ہے، جیسے اور بعض امور و معاملات میں کنایہ الفاظ بھی کافی ہو جاتے ہیں، جیسے نکاح و طلاق۔

(۱) ترمذی حدیث نمبر ۱۲۷۹، باب ما جاء فی کراہیۃ ثمن الکلب والسمور، ابوداؤد حدیث نمبر ۳۷۷۸، باب فی ثمن السمور

(۲) بخاری حدیث نمبر ۲۲۳۷، باب ثمن الکلب

(۳) فتح الباری ۳/۳۹۴

(۴) ترمذی: حدیث نمبر ۱۲۸۱

(۵) دیکھئے فتح الباری ۳/۳۹۸

(۶) فتح الباری ۳/۳۹۸، المغنی ۴/۷۱-۷۲

(۷) کتاب النکاح ۲۴۳

(۸) ہندیہ ۱۱/۳۳

( مختلف معاملات میں مراحت کے ضروری ہونے یا نہ ہونے کی بابت ان ہی الفاظ کو دیکھا جائے )۔



”کنز“ کے معنی جمع کرنے کے ہیں، الکسز اصلہ فی اللغة الضم والجمع، (۱) قرآن مجید نے سونا چاندی جمع کرنے کی مذمت کی ہے، اور فرمایا ہے کہ جو لوگ سونا چاندی جمع کرتے ہیں اور اسے اللہ کے راستہ میں خرچ نہیں کرتے انہیں دردناک عذاب کی خبر دید دیجئے، (التوبہ : ۳۴) یہاں قرآن نے سونا اور چاندی کو جمع کرنے کے لئے ”کنز“ کا لفظ استعمال کیا ہے، یہیں سے کنز اہل علم کے درمیان ایک اصطلاح بن گئی۔

### آیت کنز کے مخاطب

اس آیت میں جن لوگوں کی مذمت کی گئی ہے اور ان کے جذبہ ذخیرہ اندوزی کو ناپسند کیا گیا ہے، اس سے کون لوگ مراد ہیں؟ اس میں مفسرین کے ہاں تین اقوال ہیں: ایک قول حضرت معاویہ رضی اللہ عنہ کا ہے کہ اس سے یہود و نصاری مراد ہیں، دوسرا قول مشہور مفسر سدی کا ہے، ان کے نزدیک اہل قبلہ یعنی مسلمان اس آیت کے مخاطب ہیں، تیسری رائے یہ ہے کہ اس میں مسلمان اور اہل کتاب دونوں داخل ہیں، یہ نقطہ نظر حضرت ابوذر غفاری رضی اللہ عنہ کا ہے، اور یہی قول محققین کے نزدیک صحیح تر اور قوی قول ہے۔ (۲)

### کنز سے مراد

سوال یہ ہے کہ جس کنز کی مذمت کی گئی ہے اس سے مراد ایسا مال ہے جس کی زکوٰۃ ادا نہیں کی گئی یا زکوٰۃ ادا کرنے کے باوجود

مال کی کثرت اس کو کنز کے زمرہ میں داخل کر دیتی ہے؟ اس میں بھی اختلاف ہے، حضرت ابوذر غفاری رضی اللہ عنہ کا خیال تھا کہ زکوٰۃ ادا کرنے کے بعد بھی مال کو جمع رکھنا جائز نہیں، (۳) حضرت علی رضی اللہ عنہ کے بارے میں بھی منقول ہے کہ چار ہزار سے زیادہ جمع رکھنا کنز میں شامل ہے، (۴) لیکن اکثر فقہاء اور اہل علم کے نزدیک زکوٰۃ کی ادائیگی کے بعد بچا ہوا مال اس کنز میں شامل نہیں جس کی مذمت کی گئی ہے، چنانچہ حضرت عبداللہ ابن عمر رضی اللہ عنہ سے مروی ہے کہ زکوٰۃ کا حکم نازل ہونے کے بعد اللہ تعالیٰ نے اسی زکوٰۃ کو مال کے لئے طہارت کا ذریعہ بنا دیا، (۵) حضرت عبداللہ ابن عمر رضی اللہ عنہ سے منقول ہے کہ جس مال کی زکوٰۃ تم نے ادا کر دی ہے وہ کنز نہیں، اسی طرح حضرت جابر رضی اللہ عنہ سے مروی ہے کہ جب تم نے اپنے مال کی زکوٰۃ ادا کر دی تو تم نے اپنے آپ سے اس کا شر دور کر لیا، حضرت ابو ہریرہ رضی اللہ عنہ آپ رضی اللہ عنہ کا ارشاد نقل کرتے ہیں، کہ جب تم نے اپنے مال کی زکوٰۃ ادا کر لی تو تم نے مال سے متعلق حقوق ادا کر دیے، حضرت عبداللہ ابن عباس رضی اللہ عنہ سے بھی مروی ہے کہ کنز کرنے والوں سے وہ لوگ مراد ہیں جو اپنے مال کی زکوٰۃ ادا نہ کر دیں، (۶) ابوداؤد کی ایک روایت میں تو مراحت موجود ہے کہ جب حضرت ام سلمہؓ نے سونے کے چند زیورات کے بارے میں جسے وہ پہنتی تھیں، آپ رضی اللہ عنہ سے دریافت کیا کہ کیا یہ کنز ہے؟ تو آپ رضی اللہ عنہ نے فرمایا کہ اگر زکوٰۃ کی مقدار کو پہنچ جائے اور زکوٰۃ ادا کر دی جائے تو یہ کنز میں شامل نہیں۔ (۷)

### (چرچ)



”کنیہ“ یہودیوں اور عیسائیوں کی عبادت گاہ کو کہا جاتا ہے،

(۲) الجامع لاحکام القرآن ۱۳۳۸

(۳) الجامع لاحکام القرآن ۱۲۵/۸

(۶) فتح الباری ۳۳۷/۳، مفتاح العیب ۶۳۴/۷

(۱) الجامع لاحکام القرآن ۱۳۳۸، نیز دیکھئے مفتاح العیب ۶۳۴/۷

(۳) بخاری مع الفتح ۳۱۹/۳

(۵) بخاری حدیث نمبر ۱۳۰۳، باب ما ادى زکوٰۃ فلیس بکنز

(۷) ابوداؤد: باب الكنز مالم یؤ؟ ونکلة الحلی، حدیث نمبر ۱۵۶۵



لیکن فقہاء کے یہاں زیادہ تر اس کا اطلاق یہودیوں کی عبادت گاہ پر ہوتا ہے۔

اسلام نے بنیادی طور پر دوسری قوموں کی عبادت گاہوں کے ساتھ بھی بہتر سلوک اور فراخ دلی کا رویہ رواج رکھا ہے، خود مدینہ میں رسول اللہ ﷺ نے یہودیوں کے ساتھ بقاء باہم اور ایک دوسرے کے مذہبی اور معاشرتی امور میں عدم مداخلت کے اصول پر معاہدہ فرمایا اور جب تک ان کی طرف سے کملی ہوئی عہد شکنی اور بد معاہدگی نہیں آگئی، آپ ﷺ نے ان سے کوئی تعرض نہیں فرمایا۔ حالانکہ ظاہر ہے کہ مدینہ میں ان کی عبادت گاہیں بھی رہی ہوں گی، رسول اللہ ﷺ کے بعد خلافت راشدہ کے عہد میں جب مسلمانوں نے مصر و شام اور فلسطین کی طرف پیش قدمی کی اور وہ علاقے فتح کئے جو یہودیوں اور عیسائیوں کے زیر قبضہ تھے تو وہاں بھی اس کو ملحوظ رکھا جہاں کہیں ان قوموں سے صلح ہوئی وہاں مسلمان سپہ سالاروں نے اس شرط کو قبول کیا کہ ان کے چرچ اور گرجے منہدم نہیں کئے جائیں گے، اور نہ ان کو دوسری مذہبی رسوم سے روکا جائے گا، عہد صدیقی میں حضرت خالد بن ولیدؓ نے حیرہ کا علاقہ فتح کیا تو ان الفاظ میں معاہدہ نامہ تحریر فرمایا :

لایہدم لہم بیعة ولا کنیسة ولا یمنعون  
من ضرب النواقیس ولا من اخراج  
الصلبان فی یوم عیدہم۔ (۱)

یہودیوں اور عیسائیوں کی عبادت گاہیں منہدم نہیں کی جائیں گی، شان کو شکہ بجانے سے منع کیا جائے گا، اور نہ ان کے تہوار کے دن صلیب نکالنے سے۔

عائات نامی ایک علاقے کے پادری کے لئے حضرت خالد

ؓ نے جو وثیقہ لکھ کر دیا اس میں یہ الفاظ بھی تھے کہ:

یہودیوں اور عیسائیوں کی عبادت گاہیں منہدم نہیں کی جائیں گی، وہ اوقات نماز کو چھوڑ کر دن و رات میں جس وقت چاہیں ناقوس بجائیں نیز وہ اپنے تہواروں میں صلیب نکال سکتے ہیں۔ (۲)  
علامہ شبلی نعمانی نے اس موضوع پر تفصیل سے قلم اٹھایا ہے اور واضح کیا ہے کہ خلفاء راشدین کے بعد بھی چرچ اور گرجا کی حفاظت کو ہمیشہ ملحوظ رکھا گیا، چنانچہ فرماتے ہیں :

خلیفہ ہادی کے زمانہ میں ۱۶۹ھ میں جب علی بن سلیمان مصر کا گورنر مقرر ہوا تو حضرت مریم کے گرجا اور چند گرجوں کو منہدم کرا دیا، ہادی نے ایک سال کی خلافت کے بعد وفات پائی اور ہارون رشید خلیفہ نشین ہوا، اس نے علی کو معزول کر کے ۱۷۰ھ میں موسیٰ بن عیسیٰ کو مصر کا گورنر مقرر کیا، موسیٰ نے گرجوں کے معاملہ میں علماء سے استفتاء کیا، اس وقت مصر کے تمام علماء کے پیشوا ابی بن سعد تھے، جو بہت بڑے محدث اور نہایت مقدس اور بزرگ تھے، انھوں نے علانیہ فتویٰ دیا کہ منہدم شدہ گرجے تھے سرے سے تعمیر کرا دیے جائیں اور دلیل پیش کی کہ مصر میں جس قدر گرجے ہیں خود صحابہ اور تابعین کے زمانہ میں تعمیر ہوئے تھے، چنانچہ تمام گرجے سرکاری خزانہ سے تعمیر کرا دیئے گئے۔ (۳)

اس سے ظاہر ہے کہ اسلام کے بارے میں یہ خیال کرنا کہ وہ

دوسرے مذاہب کی عبادت گاہوں کے بارے میں ناروا دار اور تشدد



پسند ہے، قطعاً بے جا اور نادرست الزام ہے، جو محض جہل اور ناواقفیت پر مبنی ہے، فقہاء نے اس سلسلہ میں جو کچھ کہا ہے وہ بھی ان تاریخی حقیقتوں سے مختلف نہیں، علامہ شامی نے نئے گرجوں کی تعمیر کے سلسلہ میں ابن ہمام سے جو بحث نقل کی ہے اس کا خلاصہ یہ ہے کہ تین قسم کے علاقے ہوں گے، ایک وہ شہر جسے مسلمانوں ہی نے آباد کیا، اور اس لئے وہاں مسلمان ہی قیام پذیر ہوئے، وہاں غیر مسلموں کو عبادت گاہیں تعمیر کرنے کی اجازت نہیں ہوگی، دوسرے جو علاقے مسلمانوں نے بزدور طاقت فتح کئے ہوں اور وہ مسلمانوں میں تقسیم ہو گئے ہوں، اب وہ مسلمانوں ہی کا شہر بن گیا ہو، وہاں بھی غیر مسلموں کو نئی عبادت گاہیں تعمیر کرنا ممنوع ہوگا، لیکن شامی نے شرح سیرکیر کے حوالہ سے لکھا ہے کہ اگر وہاں غیر مسلموں کی کافی آبادی ہو جائے، اور ان کو وہاں کی شہریت (ذمہ) حاصل ہو جائے، تو پھر انھیں نئی عبادت گاہ بنانے سے روکا نہیں جائے گا، تیسرے وہ علاقے جو صلح کے ذریعہ حاصل ہوئے ہوں، اور معاہدہ کے تحت وہاں کی اراضی کو قدیم آبادی کی ملکیت تسلیم کیا گیا ہو، تو وہاں انھیں نئی عبادت گاہیں بنانے کا بھی حق حاصل ہوگا۔ (۱)

جو عبادت گاہیں پہلے سے موجود ہوں وہ نہ صرف باقی رہیں گی، بلکہ اگر وہ گر جائیں یا مرمت طلب ہو جائیں تو ان کے لئے دوبارہ ان کی تعمیر بھی جائز ہوگی، (۲) — البتہ چونکہ یہ عبادت گاہیں اللہ تعالیٰ کی ذات کے ساتھ شرک کا ذریعہ ہیں، اس لئے کسی مسلمان کے لئے غیر مسلموں کی عبادت گاہوں کی تعمیر کرنا یا اس کی حوصلہ افزائی کرنا جائز نہیں، کیونکہ یہ معصیت پر تعاون اور اللہ تعالیٰ کے ساتھ بغاوت ہے۔ واللہ اعلم



## لاحق

”لاحق“ اس مقتدی کو کہتے ہیں جو نماز کے ابتدائی حصہ کو امام کے ساتھ پائے اور اس کے بعد کا حصہ امام کے ساتھ فوت ہو جائے، خواہ ایسا نیندا جانے کے باعث ہوا ہو، یا ناقض وضوء پیش آنے کے باعث، یا ازدحام کی وجہ سے کھڑا رہ گیا اور رکوع میں امام کے ساتھ شامل نہ ہو پایا، ان تمام صورتوں میں فوت شدہ رکعتوں کی ادائیگی میں وہ لاحق متصور ہوگا، اگر مقیم غرض مسافر کے پیچھے نماز ادا کرے تو باقی رکعتوں کو ادا کرنے میں یہ مقتدی بھی لاحق ہی ہوگا، لاحق کو فوت شدہ رکعتیں اس طرح ادا کرنی ہیں کہ وہ ان میں اپنے آپ کو امام کے پیچھے تصور کرے اور جیسے امام کے پیچھے قرآن مجید کی قرأت نہیں کی جاتی، اسی طرح لاحق بھی ان رکعتوں کو ادا کرتے ہوئے قرأت نہیں کرے گا، نیز اگر فوت شدہ رکعات ادا کرتے ہوئے سو پیش آ گیا تو سجدہ نہیں کرے گا، — امام نے سجدہ سو کیا تو لاحق سجدہ نہیں کرے گا، بلکہ فوت شدہ رکعات کی ادائیگی میں مشغول ہو جائے گا۔ (۱)

امام اگر کسی وجہ سے نماز پوری نہ کر پائے تو لاحق کو بھی امامت میں اپنا نائب بنا سکتا ہے، گو لاحق کو امامت میں نائب بنانا بہتر نہیں اور خود لاحق کو بھی اس کے لئے بڑھانا نہیں چاہئے، تاہم اگر لاحق کو نائب بنائی دیا گیا تو اسے چاہئے کہ سلام سے پہلے کسی ایسے شخص کو اپنا نائب بنا دے جو شروع سے آخر تک نماز میں شریک رہا ہے، (۲) ایسے شخص کو فقہ کی اصطلاح میں مددک کہتے ہیں۔

## لباس

”لبس“ کے معنی پہننے کے ہیں، اسی سے ”لباس“ کا لفظ ماخوذ ہے۔

انسان کے سوا جتنی مخلوقات ہیں، اللہ تعالیٰ نے اس کے لئے

لباس کا ایک قدرتی انتظام فرما دیا ہے، نباتات کے لئے ان کی چھال گویا ان کا لباس ہے، حیوانات کے لئے ان کی جلد اور جلد پر بال کی موجودگی لباس کا کام کرتی ہے، پھر جو حیوانات سرد علاقوں میں ہوتے ہیں ان کے چمڑے اسی قدر موٹے اور بال والے ہوتے ہیں تاکہ ان کے ذریعے جسم کی حفاظت ہو، جو حیوانات گرم علاقوں میں رہتے ہیں ان پر بال کم ہوتے ہیں، اور قدرتی طور پر ان کے اندر گرمی برداشت کرنے اور گرم زمین پر چلنے کی زیادہ صلاحیت ودیعت ہوتی ہے۔

اللہ تعالیٰ نے انسان کے جسم پر جو جلد رکھی ہے، وہ نرم بھی ہے، اور زیادہ بیرونی اثرات کو قبول بھی کرتی ہے، اور عام طور پر کھنے بالوں سے خالی بھی ہوتی ہے، اس لئے انسان فطری طور پر خارجی لباس کا زیادہ محتاج ہے، اللہ تعالیٰ نے اس کو قدرتی لباس نہیں دیا، کہ اس طرح وہ لباس کی رنگارنگی اور تراش و خراش کے تنوع سے محروم ہو جاتا، البتہ اس کو عقل جیسی عظیم نعمت سے سرفراز فرمایا گیا اور اس میں ایجاد و اختراع کی ایسی صلاحیت پیدا فرمائی گئی کہ شاید فرشتے بھی اس کے اس علم پر رشک کرتے ہوں گے۔

انسان کے اندر خدا نے زیبائش و آرائش اور سنوار و سنگار کا بھی عجیب ذوق رکھا ہے، سر کے بال سے پاؤں کے ناخن تک اس نے زیب و زینت کے کتنے اور کیسے کیسے سامان کئے ہیں، کسی جانور کو کبھی اپنے بال سنوارنے کا خیال بھی گذرا ہوگا؟ کسی جانور نے اپنے ہاتھوں پر مہندی رچانے کا تصور بھی کیا ہوگا؟ کسی جانور نے سوچا بھی ہوگا کہ اپنی آنکھوں کو کاہل لگا کر شاعروں کے لئے مقتل سجائے؟ کسی کے ذہن و دماغ میں بھی کبھی یہ بات آئی ہوگی کہ وہ اپنے بدن رنگ کو خوش رنگ کپڑوں کے ذریعہ چھپائے؟ یہ حضرت انسان ہیں کہ خدا نے ان کے اندر ذوق خوش نمائی کا بے

پناہ جذبہ رکھا ہے اور پھر نئی ایجاد و اختراع کی ایسی غیر معمولی صلاحیت رکھی جو اس جذبہ کی تسکین کا سامان بہم پہنچاتی رہتی ہے۔ اس لئے انسان کے لئے دوسری مخلوقات کے مقابلہ ایک خصوصی حاجت ”لباس“ کی ہے، برہنگی فطرت کے خلاف ہے، اس لئے ہر دور میں اصحاب عقل و شرافت نے ایسی بے حیائی کو قبول نہیں کیا اور ستر پوشی کو اپنا وطیرہ بنایا، قرآن مجید بھی بتاتا ہے کہ جب حضرت آدم و حوا کے لئے جنت سے اخراج کا فیصلہ ہوا اور لباس جنت ان سے اتار لیا گیا تو مضطربانہ ان حضرات نے پتہ سے ستر پوشی کی کوشش کی (الاعراف : ۳۲) یہ گویا اصل فطرت انسانی ہے جو کائنات کے پہلے مرد و عورت کے عمل سے ظاہر ہے!

### فرض لباس

مجموعی طور پر لباس پانچ طرح کے ہو سکتے ہیں، فرض، مستحب، مباح، مکروہ، اور حرام۔

فرض ایسا لباس ہے جس سے مرد و عورت کا حصہ ستر چھپ جائے، کیونکہ بے ستری حرام ہے، انسان کے لئے حسب گنجائش موسم کی رعایت سے کپڑے پہنا بھی واجب ہے، (۱) قرآن مجید نے لباس کا مقصد یہ بھی بتایا ہے کہ اس کے ذریعہ سردی گرمی سے تحفظ حاصل ہوتا ہے، (نمل : ۸۱) اس رعایت کے ذریعہ ہی صحت جسمانی کی حفاظت کی جاسکتی ہے اور جسم اللہ کی امانت ہے جس کی حفاظت واجب ہے۔

### مستحب

مستحب لباس یہ ہے کہ آدمی کا لباس رسول اللہ ﷺ کے لباس کی طرح یا اس سے قریب تر ہو، یا اپنے زمانہ کے صالحین کا سا

لباس ہو، ایسا لباس بھی نہ ہو جو جائز ہو مگر خلاف مروت ہو، جیسے فی زمانہ کوئی شخص بنیائے اور لنگی پہن کر بازار اور سڑکوں پر چلا کرے، یہ مروت کے خلاف ہے، لباس اتنا پر تکلف بھی نہ ہو کہ کبر و تعلیٰ کا خیال پیدا ہوتا ہو، حضرت معاذ بن انس رضی اللہ عنہ سے روایت ہے کہ آپ ﷺ نے فرمایا: جو شخص لباس (یعنی عمدہ لباس) کو ازراہ تواضع چھوڑ دے حالانکہ وہ اس کے پہننے پر قادر ہو تو اللہ تعالیٰ اس کو قیامت کے دن برسر عام بلائیں گے اور فرمائیں گے کہ وہ ایمان کا جو حصہ (یعنی قوی ایمان کے بدلہ میں) پہننا چاہے پہن لے، (۲) اور باوجود استطاعت و گنجائش کے اتنا معمولی لباس بھی اختیار نہ کرے کہ اس پر انگشت نمائی ہونے لگے، (۳) حضرت احوص رضی اللہ عنہ آپ ﷺ کی خدمت میں بہت زیوں حالت میں حاضر ہوئے، آپ ﷺ نے دریافت کیا کہ کیا تمہارے پاس کچھ مال نہیں؟ عرض کیا کہ اللہ نے مجھے ہر طرح کا مال عطا فرمایا ہے، ارشاد فرمایا کہ جب اللہ کسی بندے کو نعمت دے تو اس پر اس کا اثر محسوس کیا جانا چاہئے، (۴) اسی مضمون کی روایت حضرت عبداللہ بن عمر رضی اللہ عنہ سے بھی منقول ہے۔ (۵)

### مباح و جائز

ایسا لباس جس میں جمال و تزین کا لحاظ ہو، (۶) لیکن شریعت کی حدود میں ہو، مباح ہے، حضرت عائشہؓ نے فرمایا کہ اگر تم میں سے کسی کے پاس گنجائش ہو کہ استعمال کے دو کپڑوں کے علاوہ جمعہ کے دن کے لئے بھی دو کپڑے (یعنی ایک مکمل لباس) بنالے، تو اس میں کچھ خرچ نہیں۔ (۷)

### مکروہ

لباس کی بعض صورتیں مکروہ ہیں، یہ کراہت کبھی پہننے والے کی

(۲) ترمذی، کتاب صفۃ القیامۃ، حدیث نمبر ۲۲۸۱

(۳) مسند احمد ۴/۳۷۳

(۶) الدر المختار مع الرد ۲/۲۲۵

(۱) الدر المختار مع الرد ۲/۲۲۵

(۳) الدر المختار مع الرد ۲/۲۲۵

(۵) ترمذی، کتاب الادب، حدیث نمبر ۲۸۱۹

(۷) ابن ماجہ ۳/۳۸۷

کپڑے استعمال کئے، لباس میں چادر، جہر، قبا، قمیص، تہبند، وغیرہ پہنی ہے، اور بقول حافظ ابن قیم پانچامہ بھی زیب تن فرمایا ہے، اس لئے اس طرح کے تکلفات اسلام کی سادہ تعلیمات سے میل نہیں کھاتے۔

تاہم ظاہر ہے کہ اس کا مدار نیتوں پر ہے، اگر معمولی لباس پہنے اور نیت تواضع و اکسار کی ہے، تو یہی باعث ثواب ہے، مردہ لباس پہنے اور تکبر مقصود نہیں، بلکہ نعمتِ خداوندی کا اظہار پیش نظر ہے، تو پھر اس کا شمار لباسِ شہرت میں نہیں ہے۔

### مرد و عورت کے لباس میں تشبہ

لباس کی کراہت کی دوسری وجہ یہ ہے، عجب کی دو صورتیں ہیں، مرد عورت یا عورت مرد کا سالباس پہنے، یا مسلمان غیر مسلموں کا لباس اختیار کریں۔ حضرت عبداللہ ابن عباس رضی اللہ عنہما سے روایت ہے کہ آپ ﷺ نے ایسے مرد پر لعنت فرمائی ہے جو عورت کا لباس اختیار کرے، اور ایسی عورت پر بھی جو مرد کا سالباس پہنے، (۶) — نیز حضرت عبداللہ ابن عباس رضی اللہ عنہما سے مروی ہے کہ آپ ﷺ نے مردوں کی مشابہت اختیار کرنے والی عورتوں اور عورتوں کی مشابہت اختیار کرنے والے مردوں پر لعنت فرمائی ہے، (۷) اس طرح کی اور روایتیں بھی موجود ہیں۔

حقیقت یہ ہے کہ ان روایات سے معلوم ہوتا ہے کہ عجب کے بعض درجات حرام ہیں نہ کہ صرف مکروہ، اسی لئے امام لودوی نے لکھا ہے:

بل الصواب ان تشبہ الرجال بالنساء  
وعکسہ حرام للحدیث الصحیح . (۸)

نیت سے پیدا ہوتی ہے اور کبھی کپڑے کی وضع اور بناوٹ کی وجہ سے، ایسا کپڑا جس کا منشاء تکبر اور دوسرے کی تحقیر ہو مکروہ ہے، آپ ﷺ نے فرمایا: کھا کا پیو اور پہنو مگر اسراف اور تکبر نہ ہو، سالم بخالطہ اسراف ولا مغبلة . (۱)

### لباسِ شہرت

اسی طرح آپ ﷺ نے لباسِ شہرت سے منع فرمایا، حضرت عبداللہ بن عمر رضی اللہ عنہما سے مروی ہے کہ آپ ﷺ نے فرمایا: جس نے شہرت کا کپڑا پہنا، اللہ تعالیٰ اس کو قیامت کے دن ذلت و رسوائی کا کپڑا پہنائیں گے، (۲) حضرت ابو ذر رضی اللہ عنہ کی روایت میں ہے کہ اللہ تعالیٰ اس سے رخ پھیر لیں گے، اعرض الله عنه۔ (۳)

لباسِ شہرت سے ایسا کپڑا مراد ہے جس سے لوگوں میں اس کا جہ چاہونے لگے، خواہ اس مقصد کے لئے قیمتی کپڑا پہنا جائے، یا نہایت معمولی، (۴) بعض حضرات جو کسی خاص لباس کا التزام کرتے ہیں، اور اس کو اپنی درویشی کا مظہر بتاتے ہیں، تو یہ بھی لباسِ شہرت میں داخل ہے، آپ ﷺ کے یہاں اس طرح کا کوئی تکلف نہیں تھا، جو کپڑا میسر آگیا، پہن لیا، آپ ﷺ نے ادنیٰ کپڑے بھی پہنے ہیں، سوتی کپڑے بھی پہنے ہیں، اور کتان بھی پہنا ہے۔ (۵)

اسی طرح لباس کے لئے کوئی رنگ متعین کر لینا جیسا کہ ہندوستان میں بعض سلاسلِ تصوف زرد یا سبز کپڑے ہی پہنتے ہیں، یا کپڑے کی کسی خاص وضع کو بھی ضروری سمجھنا جیسے بعض حلقہ تصوف میں احرام کے لباس کی طرح تہبند اور چادر کو ضروری سمجھا جاتا ہے، یہ سب لباسِ شہرت میں داخل ہے، آپ ﷺ کے یہاں اس طرح کی کوئی تحدید نہیں تھی، آپ ﷺ نے مختلف رنگوں کے

(۱) ابن ماجہ ۲۹۹/۲، مع تحقیق الاعظمی

(۲) حوالہ سابق

(۳) زاد المعاد ۱۳۲

(۴) بحاری مع الفتح ۳۳۵/۱۰، باب المتشبهون بالمساکین

(۲) حوالہ سابق: رقم الحدیث ۳۶۵۱

(۳) ذیل الاوطار ۱۲۶/۶

(۴) بخاری، کتاب اللباس، حدیث نمبر ۵۸۸۵

(۵) شرح مہذب ۳۳۵/۳

صحیح بات یہ ہے کہ مردوں کا عورتوں سے اور عورتوں کا مردوں سے مشابہت اختیار کرنا بخاری کی حدیث کی بناء پر حرام ہے۔

آپ ﷺ نے کبھ کو تو منع فرمایا، لیکن تشبیہ کی حد متعین نہیں فرمائی، اگر ہر چیز میں کبھ کی ممانعت ہو تو ظاہر ہے کہ اس پر عمل کرنا دشوار ہوگا، یہ بھی ممکن ہے کہ کسی علاقے میں مرد و عورت کے لباس میں زیادہ فرق نہ پایا جاتا ہو، تو وہاں لباس کی یکسانیت کا شمار کبھ میں نہیں ہوگا، اسی لئے حافظ ابن حجر نے لکھا ہے کہ بعض اقوام میں مردوں اور عورتوں کے لباس میں فرق نہیں ہوتا، صرف حجاب سے امتیاز ہوتا ہے، وہاں بھی حجاب کبھ سے بچائے گا، (۱) اس لئے کبھ سے مراد ایک صنف کے لئے مخصوص لباس میں مشابہت و مماثلت ہے، جیسے مردوں کے لئے ٹوپی اور عمامہ مخصوص ہے، چنانچہ امام شعرانی نے نقل کیا ہے کہ آپ ﷺ عورتوں کو عمامہ سے منع فرمایا کرتے تھے، اور فرماتے تھے کہ عمامہ مردوں کے لئے ہے، (۲) شعرانی ہی نے حمیم داری سے نقل کیا ہے کہ آپ ﷺ نے خواتین کو ٹوپی اور ازار (ننگی) کے استعمال سے منع فرمایا ہے۔ (۳)

لہذا موجودہ زمانہ میں عورتوں کے لئے چٹون، کوٹ، شرٹ، پینٹ، وغیرہ کا استعمال جائز نہیں، اسی طرح مردوں کا زنانہ لباس استعمال کرنا یا سونے کی زنجیر پہننا، عورتوں کی طرح بال رکھنا، ہونٹوں پر سرخی لگانا وغیرہ، عورتوں سے کبھ ہے اور ایسا کرنا حرام ہے۔

غیر مسلموں سے کبھ

مسلمانوں کو ایسا لباس اختیار کرنا کہ غیر مسلموں سے مماثلت

پیدا ہو جائے، مکروہ ہے، حضرت علی رضی اللہ عنہ کے بارے میں مروی ہے کہ آپ ﷺ نے خطبہ دیتے ہوئے ارشاد فرمایا کہ لوگو! راہبوں کے لباس سے بچو، جس نے رہبانیت اور کبھ اختیار کیا، وہ مجھ سے نہیں ہے، (۴) حضرت عبداللہ بن عمر رضی اللہ عنہما اور حضرت حذیفہ رضی اللہ عنہ سے مروی ہے کہ جس نے کسی قوم سے کبھ اختیار کیا وہ ان ہی میں سے ہے۔ (۵)

ظاہر ہے کہ کبھ کے مختلف درجات ہیں، غیر مسلموں کے مذہبی شعائر میں کبھ تو سخت گناہ ہوگا، یہاں تک کہ بعض فقہاء نے زنا وغیرہ باندھنے پر کفر کا حکم لگایا ہے، (۶) گو محققین کے نزدیک اس کی وجہ سے تکفیر نہیں کی جائے گی، لیکن فقہاء کے اس رویہ سے اس کبھ کا حرام اور شدت کے ساتھ ممنوع ہونا ظاہر ہے، البتہ جو لباس مذہبی افکار و تصورات سے متعلق نہ ہو، اگر اس لباس کا اتنا عموم ہو جائے کہ کسی شخص کو اس لباس میں دیکھ کر یہ خیال نہ ہوتا ہو کہ یہ شخص فلاں قوم سے تعلق رکھتا ہے، تو پھر اس میں تشبیہ خفیف ہو جاتی ہے، لندن میں انگریزی لباس کے استعمال کے سلسلہ میں جواب دیتے ہوئے مولانا تھانوی رقمطراز ہیں :

میں اس باب میں یہ سمجھے ہوا ہوں کہ جس جگہ یہ لباس قومی ہے، جیسے ہندوستان میں، وہاں اس کا پہننا "من تشبه بقوم فهو منهم" میں داخل ہوتا ہے، اور جہاں ملکی ہے جس کی علامت یہ ہے کہ وہاں سب قومیں اور سب مذاہب کے لوگ ایک ہی لباس پہنتے ہیں، وہاں کچھ حرج نہیں۔ (۷)

(۲) كشف العمة ۱/۱۶۳، (ط: مصطفى حلی)

(۱) فتح الباری ۳۳۵/۱۰

(۳) حوالہ سابق

(۴) رواہ الطبرانی فی الاوسط عن علی بن سعید رازی وهو ضعیف، مجمع الروائد ۱۳۱/۵

(۵) ابن حجر، ابن تیمیہ اور سیوطی نے اس روایت کو حسن قرار دیا ہے، لیکن زرکشی، سخاوی اور بعض محدثین نے اس کو ضعیف کہا ہے، دیکھئے بیض القدير ۱۰۵/۶-۱۰۴

(۷) امداد الفتاویٰ ۳/۲۶۸، احوال نمبر ۳۳۵

(۶) البحر الرائق ۵/۱۲۳، باب احکام المرتدین



امام ابو یوسفؒ کے بارے میں منقول ہے کہ انہوں نے ایسے جوتے پہن رکھے تھے، جس میں لوہے کی نعل تھی، دریافت کیا گیا، کیا آپ اس پہنی نعل والے جوتے میں کوئی حرج نہیں سمجھتے؟ فرمایا نہیں، عرض کیا گیا، سفیانؒ اور ثورثہؒ سے راہبوں سے کھجے کی بناء پر مکروہ کہتے ہیں، امام ابو یوسفؒ نے فرمایا کہ حضور ﷺ ایسے جوتے استعمال فرماتے تھے جس میں بال ہوتے حالانکہ یہ راہبوں کا لباس ہے، فقہاء نے اس سے یہ اخذ کیا ہے، کہ جن چیزوں سے لوگوں کی مصلحت متعلق ہے، ان میں مشابہت میں قباحت نہیں، (۱)۔

اس سے بھی ظاہر ہے کہ ایسا لباس جو جغرافیائی ضرورت کے لئے استعمال کیا جاتا ہو، اور مذہبی شعائر سے متعلق نہ ہو کسی خاص قوم کی ایجاد ہو، ان کے استعمال میں کھجے نہیں ہے۔

### مکروہ رنگ

کراہت کبھی رنگ کی وجہ سے بھی پیدا ہوتی ہے، زعفرانی رنگ کے کپڑوں کے استعمال سے مردوں کو منع کیا گیا ہے، حضرت انسؓ سے روایت ہے کہ آپ ﷺ نے مردوں کے لئے زعفرانی لباس کے استعمال کو منع فرمایا، (۲) اس لئے فقہاء شوافع کے نزدیک تو مردوں کے لئے زعفرانی لباس کا استعمال حرام ہے، (۳) حنفیہ اور حنابلہ کے نزدیک ایسا کپڑا مردوں کے لئے مکروہ ہے۔ (۴)

### سرخ کپڑے

سرخ رنگ کے کپڑے کا استعمال آپ ﷺ سے ثابت ہے،

حضرت براء بن عازبؓ نے آپ ﷺ کے سرخ خلعہ زیب تن فرمانے کا ذکر کیا ہے، (۵) اس طرح کی اور روایتیں بھی منقول ہیں، دوسری طرف آپ ﷺ نے سرخ زین یا زین کے اوپر سرخ چادر کے استعمال کو منع کیا ہے، (۶)۔ روایت کے اس اختلاف کی وجہ سے فقہاء کے یہاں بھی مردوں کے لئے سرخ رنگ کے استعمال کی بابت مختلف اقوال منقول ہیں، حافظ ابن حجرؒ نے کل سات اقوال نقل کئے ہیں، (۷) حنابلہ کا رجحان کراہت کی طرف ہے، (۸) شوافع اور مالکیہ جواز کی طرف گئے ہیں، (۹) حنفیہ سے دونوں طرح کا قول منقول ہے، کراہت کا بھی اور جواز کا بھی، لیکن حاکمی کے بیان سے یہ بات راجح معلوم ہوتی ہے کہ خالص سرخ کپڑے کے استعمال میں کراہت تڑپتی ہے، جن لوگوں نے مکروہ تحریمی قرار دیا ہے، ان کے نزدیک غالباً ایسا کپڑا مراد ہے جو خون یا کسی نجس چیز سے رنگا ہوا ہو، (۱۰) راقم الحروف کو اس سلسلے میں حافظ ابن حجر کی رائے بہت اچھی لگتی ہے کہ :

میرے خیال میں ہر رنگ کا کپڑا پہننا درست ہے، البتہ گہرے سرخ کپڑے کا پہننا اور اوپری کپڑے کا سرخ ہونا مجھے پسند نہیں کیونکہ یہ ہمارے زمانہ میں اہل مروت کا لباس نہیں، اور اپنے زمانہ کی وضع کی رعایت تقاضہ مروت ہے، بشرطیکہ گناہ نہ ہو اور اس کی مخالفت کرنے میں ایک گونہ شہرت کا پہلو پایا جاتا ہے۔ (۱۱)

(۱) ہندیہ ۳۳۳/۵

(۲) بخاری، باب التزعفر للرجال، حدیث نمبر ۵۸۴۶، مسلم ۱۹۸/۲، ابواب نہی الرجل عن التزعفر

(۳) دیکھئے ہندیہ ۳۳۲/۵، المغنی ۱

(۴) بخاری، باب المیثرة الحمراء، حدیث نمبر ۵۸۴۹

(۵) المعنى ۵۸۶/۱

(۱۰) دیکھئے در مختار و رد المحتار ۲۸۸/۵

(۵) بخاری باب الثوب الاحمر، حدیث نمبر ۵۸۴۸

(۷) فتح الباری ۳۱۹/۱۰

(۹) شرح مہذب ۳۳۹/۳

(۱۱) فتح الباری ۳۱۹/۱۰

## دوسرے رنگ

اس کے علاوہ دوسرے رنگوں کے کپڑے پہننے میں بھی حرج نہیں، تنویر الابصار میں ہے، لا بأس بملابس الالوان، (۱) سفید کپڑوں کو آپ ﷺ نے خاص طور پر پسند فرمایا ہے، ارشاد فرمایا کہ سفید کپڑے پہنو، یہ تمہارے کپڑوں میں بہترین کپڑا ہے، اور اسی میں اپنے مردوں کو کفن دو، (۲) — سیاہ کپڑا پہننا بھی آپ ﷺ سے ثابت ہے، حضرت جابر رضی اللہ عنہ سے مروی ہے کہ میں نے حضور ﷺ کو فتح مکہ کے موقع سے دیکھا کہ آپ ﷺ پر سیاہ عمامہ تھا، (۳) حضرت عائشہ سے یہ بھی منقول ہے کہ میں نے آپ ﷺ کے لئے ایک سیاہ چادر تیار کی تھی، جسے آپ ﷺ نے زیب تن فرمایا، (۴) آپ ﷺ سے زرد کپڑا پہننا بھی ثابت ہے، (۵) حضرت عبداللہ بن جعفر رضی اللہ عنہ سے منقول ہے کہ میں نے حضور ﷺ پر زرد کپڑے دیکھے، (۶) بزرگ بھی ان رنگوں میں سے ہے جو آپ ﷺ کو پسند تھا، شوکانی نے لکھا ہے کہ بزرگ کے مستحب ہونے پر فقہاء کا اتفاق ہے، (۷) چنانچہ حضرت ابوہریرہ رضی اللہ عنہ سے منقول ہے کہ میں نے حضور ﷺ پر دو بزر چادریں دیکھیں، (۸) اور یعلیٰ ابن امیہ سے مروی ہے کہ حضور ﷺ نے جب بیت اللہ شریف کا طواف کیا تو آپ ﷺ نے بزر چادر سے اضطباع کر رکھا تھا، (۹) — آنحضور ﷺ کو ایسے کپڑے بھی پسند تھے جو ڈوری والے ہوتے، اس قسم کی چادر کو جہنۃ (جہنم پر زریں) کہا جاتا تھا،

حضرت انس رضی اللہ عنہ سے مروی ہے کہ آپ ﷺ کو یہ بات پسند تھی کہ ہم آپ کو جہنۃ پہنائیں، (۱۰) حضرت انس رضی اللہ عنہ کی ایک روایت میں ہے کہ آپ ﷺ نے ایسی ہی چادر میں نماز ادا فرمائی اور آپ ﷺ نے اس کے دونوں کھوٹ کو ہاتھ رکھا تھا، (۱۱) — اس سے معلوم ہوا کہ متعش کپڑوں کا پہننا درست ہے، بشرطیکہ مردوں کا کپڑا ایسا نہ ہو کہ عورتوں سے مشابہت پیدا ہو جائے۔

## فخنہ سے نیچے

شریعت میں کپڑے کی کوئی خاص ساخت متعین نہیں کی گئی ہے، اور مختلف علاقوں کے رواج نیز اشخاص کے ذوق کے لحاظ سے ذی ان میں تنوع کی گنجائش ہے، البتہ ان کے ساتھ چند باتیں ضروری ہیں:

ان میں سب سے اہم بات یہ ہے کہ کتا پانجامد غیر مردوں کا فخنہ سے نیچے نہ ہو، اور بہتر تو یہ ہے کہ پانجامد غیر نصف پنڈلی تک ہو، حضرت انس رضی اللہ عنہ سے روایت ہے کہ آپ ﷺ نے فرمایا کہ تہبند نصف پنڈلی یا فخنہ تک ہونی چاہئے، جو حصہ اس سے نیچے ہو اس میں خیر نہیں، (۱۲) حضرت ابوہریرہ رضی اللہ عنہ سے روایت ہے کہ جو حصہ فخنہ سے نیچے ہو وہ جہنم میں ہے، (۱۳) بعض روایات میں تکبر کی قید ہے، کہ جو شخص ازراہ تکبر فخنہ سے نیچے کپڑا لٹکائے رکھتا ہو، اس کی طرف اللہ تعالیٰ نگا و رحمت نہیں فرمائیں گے، (۱۴) حافظ ابن حجر کی امام شافعی سے یہ روایت بہتر معلوم ہوتی ہے کہ تہبند کا

(۲) فضلی ۲۵۲/۲، باب الامر بلبس البیض من الثياب

(۳) ابوداؤد: باب فی السوداء، حدیث نمبر ۴۷۷۳

(۶) مجمع الروائد ۱۲۹۵

(۸) ترمذی، حدیث نمبر ۲۸۱۴، باب ملجاء فی الثوب الاحمر

(۱۰) تفسیر الوصول ۱۳۷۳

(۱۲) مجمع الزوائد ۲۲۵

(۱۳) بخاری، باب ما اسفل من الکعبین فهو فی النار، حدیث نمبر ۵۷۸۷ (۱۴) بخاری، باب من حر ثوبه من الخیلاء، حدیث نمبر ۵۷۸۸

(۱) درمختار علی ہامش الرد ۲۲۸۷

(۳) حوالہ سابق ۲۵۲/۲، لبس العمام السوداء

(۵) دیکھئے بخاری، باب النعال السبئية، حدیث نمبر ۵۸۵۰

(۷) ذیل الاوطار ۱۱۲/۲

(۹) ترمذی، حدیث نمبر ۸۵۹، کتاب الحج

(۱۱) مسند احمد ۹۹/۳

نصف پنڈلی تک ہونا مستحب ہے، ٹخنوں تک بلا کراہت جائز ہے، ٹخنوں سے نیچے ازرا و تکبر مکروہ تحریمی ہے، اور اگر ایسی نیت نہ ہو تو مکروہ تنزیہی ہے، (۱) اسی طرح اگر کسی عذر کی بناء پر پانچامہ نیچے لٹکایا جائے مثلاً ٹخنوں میں زخم ہو جس پر کبھی لگ رہی ہو، اور اس سے بچنے کے لئے کپڑا لٹکانا پڑے تو اس میں کوئی حرج نہیں، (۲) البتہ خواتین کو اپنے کپڑے کا دامن پاؤں سے بھی ایک بالشت اور زیادہ سے زیادہ ایک ہاتھ زیادہ رکھنا چاہئے، مختلف روایتوں میں اس کا ذکر موجود ہے۔ (۳)

### آستین کی مقدار

گذشتہ زمانے میں لوگ آستین بھی بہت طویل و عریض رکھتے تھے اور یہ بھی اظہار ترفد کا ایک ذریعہ تھا، اسی لئے فقہاء نے ایسی آستین کو مستحب قرار دیا ہے جو گنوں سے آگے نہ بڑھے، (۴) حضرت انس رضی اللہ عنہ راوی ہیں کہ آپ ﷺ کی آستین گنوں تک ہوتی تھی، (۵) حافظ ابن قیمؒ نے ایسی آستین کو خلاف سنت اور متکبرین کا طریقہ قرار دیا ہے، اور لکھا ہے کہ اس کا جواز محل نظر ہے، وہیسی جواز محل نظر، (۶)

### ستر پوشی کی رعایت

کپڑے کا اصل مقصد ستر پوشی ہے اس لئے جو کپڑا اس مقصد کو پورا نہیں کرتا ہو اس کپڑے کا پہننا جائز نہیں ہوگا، مرد ہوں یا خواتین، ایسے کپڑے پہنیں کہ جسم کا کوئی ایسا حصہ کھلا رہ جائے جس کا ستر واجب ہے، اور وہاں ایسے لوگ موجود ہوں جن سے ستر کرنا

چاہئے، جائز نہیں، البتہ اگر عورت محرم کے درمیان ہو اور کوئی ایسا حصہ کھلا ہو جس کے محرم کے سامنے کھلے رہنے کی اجازت ہے، جیسے گھر میں سر کھلا ہوا ہو، تو اس کی گنجائش ہے، (۷) لیکن ازرا و تربیت اس سے بھی منع کرنا چاہئے، کیونکہ جوڑیاں اس کی خور ہو جاتی ہیں، وہ محرم اور غیر محرم کی تمیز باقی نہیں رکھتیں۔

### باریک اور چست لباس

ایسا باریک یا چست لباس اختیار کرنا جس سے جسم کی رنگت اور اعضاء کی ساخت نمایاں ہو جائے جائز نہیں، آپ ﷺ نے فرمایا: اللہ تعالیٰ کی لعنت ہو لباس پہننے والی بے لباس عورتوں پر، اس روایت میں ایسا لباس مراد ہے، جو چھوٹا، تنگ یا باریک ہو، (۸) حضرت عائشہؓ سے مروی ہے کہ حضرت اسماءؓ باریک شامی کپڑے پہن کر آئیں تو آپ ﷺ نے ناپسندیدگی کا اظہار فرمایا، اور ان کو چلے جانے کا حکم فرمایا، نیز اس سلسلے میں حضرت عائشہؓ کے استفسار کرنے پر فرمایا کہ بالغ عورت کا چہرہ اور ہاتھوں کے سوا کچھ نظر نہ آنا چاہئے، (۹) حضرت جریر بن عبد اللہ نے باریک کپڑا پہننے والوں کے بارے میں فرمایا کہ وہ کپڑے پہن کر بھی بے لباس ہوتا ہے، (۱۰) حضرت وحید کلیبی رضی اللہ عنہ سے مروی ہے کہ حضور ﷺ کے پاس ایک کپڑا آیا تو آپ ﷺ نے مجھے عطا فرمایا اور فرمایا کہ اس کے دو ٹکڑے کرنا، ایک ٹکڑے کی قمیص بنالینا، اور ایک ٹکڑا اپنی بیوی کو اوڑھنے کے لئے دیدینا، جب حضرت وحید رضی اللہ عنہ واپس ہوئے تو فرمایا کہ بیوی سے کہنا کہ اس کے نیچے ایک اور کپڑا ملا لے تاکہ جسم نظر نہ آئے۔ (۱۱)

(۱) فتح الباری ۳۲۴/۱، کتاب اللباس، اس طرح کی بات مذہب میں بھی ہے، ہندیہ ۳۳۲/۵

(۲) حوالہ سابق ۲۶۹/۱۰

(۳) شرح مہذب ۳۳۲/۴

(۴) زاد المعاد ۱۳۶/۱

(۵) دیکھئے مرویات اللعن فی السنة ۱۷۲

(۶) مجمع الروائد ۱۳۶/۵، باب فی الثیاب الرقاق

(۷) ابن ملجم ۳۹۵/۲، باب ذیل المرأة کہ یکون؟

(۸) مجمع الروائد ۱۲۱/۵

(۹) ہندیہ ۳۳۲/۵

(۱۰) سنن بیہقی ۸۶/۷

(۱۱) ابوداؤد صحیح نمبر ۴۱۱۶، باب فی لبس القباطی للنساء

## ریشمی کپڑے

جن کپڑوں کے استعمال کو آپ ﷺ نے مردوں کے لئے حرام قرار دیا ہے، ان میں ایک ریشم بھی ہے۔  
(تفصیل کے لئے دیکھئے: حریر)

## کپڑے پہننے کے آداب

لباس کے سنن و آداب میں سے یہ ہے کہ دائیں طرف سے کپڑا پہننے کا آغاز کیا جائے، حضرت عائشہؓ سے روایت ہے کہ آپ ﷺ ہر (اچھے) کام کی دائیں سے ابتداء کرنے کو پسند فرماتے تھے، (۱) حضرت ابو ہریرہؓ سے روایت ہے کہ جب آپ ﷺ قمیص پہنتے تو دائیں طرف سے شروع کرتے، (۲) ایک اور روایت میں ہے کہ آپ ﷺ نے فرمایا: جب تم پہننا وضوء کرو تو دائیں سے شروع کرو۔ (۳)

یہ بھی مستنون ہے کہ آدمی کوئی بھی نیا کپڑا پہنے تو اس طرح دُعا کرے:

اللہم لک الحمد، انت کسوتہ،  
اسالک عہرہ وغیر ما صنع لہ، واعوذ  
بک من شرہ وشر ما صنع لہ، (۴)  
اے اللہ! آپ کے لئے تعریف ہے، آپ نے  
میں مجھے یہ لباس پہنایا ہے، میں اس کا خیر اور جس  
مقصد کے لئے یہ بنایا گیا ہے، اس کا خیر طلب کرتا  
ہوں، اور اس کا شر اور جس مقصد کے لئے یہ بنایا  
گیا ہے اس کے شر سے پناہ چاہتا ہوں۔

بعض روایتوں میں یہ دُعا پڑھنا بھی منقول ہے:

الحمد لله الذی کسائی ما اوارى به  
عودتی و التجمل به فی الناس .  
اللہ تعالیٰ کی تعریف ہے جس نے مجھے یہ لباس  
پہنایا، جس سے میں اپنے قابلِ سز حد کو چھپاؤں  
اور لوگوں میں اس کے ذریعہ آراستہ ہوں۔

امام غزالیؒ نے اسی دُعا کو نقل کیا ہے اور علامہ عراقیؒ نے حاکم  
سے اس حدیث کا صحیح ہونا نقل کیا ہے، (۵) — اسی طرح کپڑے  
اتارتے ہوئے بہتر ہے کہ بائیں طرف سے اتارے، اس سلسلے میں  
علامہ عراقیؒ نے حضرت عبداللہ ابن عمرؓ اور حضرت انسؓ  
کا معمول بھی نقل کیا ہے۔ (۶)  
(لباس کے سلسلے میں دیگر تفصیلات کے لئے دیکھا جائے:  
حریر، قمیص، عمامہ، سروال، ازار، قبا، اللسوءۃ)۔

## لبین

چونکہ دودھ کی پیدائش گوشت سے ہوتی ہے، اس لئے جو حکم  
گوشت کا ہو گا وہی دودھ کا، جن جانوروں کا گوشت حلال ہے اس  
کا دودھ بھی حلال ہے، جن جانوروں کا گوشت مکروہ ہے جیسے  
گھوڑی، اس کا دودھ بھی مکروہ ہے، اگر اونٹنی، گائے اور بکری  
نجاست خوری کی عادی ہو جائے یہاں تک کہ اس کے گوشت میں  
بو پیدا ہو جائے تو اس کے گوشت کی طرح دودھ بھی مکروہ ہوگا،  
ہاں اگر کچھ مدت اسے بائدہ کر رکھا جائے یہاں تک کہ اس کی بدبو  
ختم ہو جائے تو اب اس کے دودھ میں کوئی کراہت نہیں، (۷) —  
اگر کوئی حلال جانور حرام جانور کے دودھ سے پرورش پائے، جیسے۔

(۲) ترمذی، حدیث نمبر ۷۶۶، باب ما حله فی القمص

(۳) ابوداؤد، حدیث نمبر ۴۰۳۰، ترمذی، حدیث نمبر ۱۷۶۷

(۶) اتحاف السادة المتقين ۲۵۶/۸

(۱) بخاری، حدیث نمبر ۵۹۴۶، باب الترجل والتیمن فیہ

(۳) الجامع الصغیر مع الفیض ۴۳۶/۱۳، بسند صحیح

(۵) احیاء العلوم و اتحاف السادة المتقين ۲۵۵/۸

(۷) البحر الرائق ۱۸۲/۸



بکرا نے مادہ سور کا دودھ پیا تو اس کی وجہ سے وہ حلال جانور حرام نہیں ہوتا۔ (۱)

### انسانی دودھ کی خرید و فروخت

یہ بات تو بالاتفاق درست ہے کہ جس خاتون کو دودھ آتا ہو اس کو اجرت دے کر بچہ کو دودھ پلایا جائے یہ جائز ہے، لیکن کیا عورت کا دودھ فروخت کرنا بھی جائز ہے؟ اس میں فقہاء کا اختلاف ہے، امام ابو حنیفہ اور امام مالک کے نزدیک انسانی دودھ کی فروخت جائز نہیں، شوافع اور حنابلہ کے نزدیک جائز ہے، (۲) حنفیہ اور مالکیہ کی رائے شریعت کے مزاج و مذاق سے قریب تر ہے اور اس میں احرام انسانی کا پاس و لحاظ ہے، پس دودھ بینک کا قیام اور اس کے واسطے سے انسانی دودھ کی خرید و فروخت جائز نہیں، اسی طرح انسان کا اپنے خون یا اپنے عضو کو بیچنا درست نہیں گو ضرورت مند مریض کے لئے مجبوری کی وجہ سے اس کا خرید کرنا درست ہوگا۔ واللہ اعلم

### جانور کے تھن میں موجود دودھ کی فروخت

ایسے جانور کی خرید و فروخت تو بالاتفاق جائز ہے جس کے تھن میں دودھ موجود ہو، لیکن دودھ دو ہے بغیر تھن میں موجود صرف دودھ کو بغیر جانور کے فروخت کرنا جمہور فقہاء کے نزدیک جائز نہیں، کیونکہ آپ ﷺ نے تھن میں موجود دودھ بیچنے سے منع فرمایا ہے۔ (۳)

### ”مصرۃ“ کی بیع

دودھ کو تھن میں جمع رکھنے کو عربی زبان میں ”مصرۃ“ کہتے ہیں اور ایسے جانور کو ”مصرۃ“۔ اگر کوئی شخص چند روز دودھ

نہ دو ہے یہاں تک کہ جانور میں دودھ کی مقدار بڑھ جائے اور پھر گاہک کو اس کی اطلاع کئے بغیر جانور بیچا جائے تا کہ وہ خیال کرے کہ اسے زیادہ دودھ ہوتا ہے تو ایسا کرنا دھوکہ دہی کی وجہ سے گناہ ہے، امام مالک، امام شافعی اور امام احمد کے نزدیک خریدار کو حق ہوگا کہ وہ اسے واپس کر دے، البتہ جو دودھ اس نے استعمال کیا ہے اس کے عوض اسے ایک صاع (۳ رکلو ۱۴۹ گرام ۲۸۰ ملی گرام) مجبور واپس کرنی ہوگی، (۴) کیونکہ حدیث میں صراحۃً اسی طرح کا حکم وارد ہوا ہے، (۵) امام ابو حنیفہ کے نزدیک یہ حکم بطور دیانت اور اخلاق کے ہے، (۶) اس صورت میں خریدار کو معاملہ کو ختم کرنے کا حق تو ہوگا، لیکن قانوناً اسے ایک صاع مجبور واپس کرنا ضروری نہیں؛ کیونکہ اگر اس درمیان اس کے یہاں جانور ہلاک ہو جاتا تو یہ نقصان اسی کو اٹھانا پڑتا، اور آپ ﷺ نے اصول مقرر فرمایا کہ جو کسی چیز سے متعلق نقصان کا ذمہ دار ہوگا، وہی اس سے حاصل ہونے والے نفع کا بھی حقدار ہوگا، (۷) اس لئے کوئی وجہ نہیں کہ اس پر ایک صاع مجبور کی ادائیگی واجب قرار دی جائے۔

### لبین (کچی اینٹ)

لبین (لام پر زبر، با پر زیر) کے معنی کچی اینٹ کے ہیں، (۸) اینٹ میں اگر سیال نجاست لگ جائے تو اسے پاک کرنے کا کیا طریقہ ہوگا؟ اس مسئلہ پر فقہاء نے گفتگو کی ہے، اس سلسلہ میں اصول یہ ہے کہ جو چیز نجاست کو زیادہ جذب کرتی اور پی جاتی ہو، اس کو پاک کرنے کی صورت یہ ہوگی کہ تین بار اس طرح دھویا جائے کہ ہر دفعہ اسے خشک بھی کیا جائے، اور اگر اس میں نجاست کو جذب کرنے کی صلاحیت کم ہے، تو تین بار دھونا کافی ہوگا، ہر بار

(۲) المعنی ۱۷۷/۳

(۳) دیکھئے المعنی ۱۰۳/۳

(۶) اعلاء المنن ۹۲/۱۳، باب بیع المصرۃ، تکملہ فتح الملہم ۳۳۲/۱

(۸) المعجم الوسیط ۴۷۲/۲

(۱) المحرر الرائق ۱۸۲/۸

(۳) شرح مہذب ۲۷۹-۲۸۶، المحرر الرائق ۷۶-۷۷

(۵) مسلم ۲/۲

(۷) ترمذی، حدیث نمبر ۱۲۸۵، کتاب البیوع



(اس سلسلہ میں ان الفاظ کو بھی ملاحظہ کرنا چاہئے، ذکاۃ حیوان، سور)۔

### جانور کی، گوشت کے بدلہ خرید و فروخت

امام ابو حنیفہؒ کے نزدیک جانور اور اسی جانور کا گوشت دوا لگ الگ جنس ہے؛ کیونکہ زعمہ جانور کے مقاصد وسیع ہیں اور گوشت کا مقصود صرف کھانا، لہذا ان دونوں کے درمیان کمی بیشی ہو جائے تو سود کا تحقق نہیں ہوگا، اس لئے کٹا ہوا گوشت زعمہ جانور میں موجود گوشت سے کم ہو یا زیادہ، خرید و فروخت جائز ہے۔ یہی رائے قاضی ابو یوسفؒ کی ہے، امام محمدؒ کے نزدیک ان دونوں کو ایک ہی جنس تصور کیا گیا ہے، اس لئے یہ ضروری ہے کہ علیحدہ گوشت کی مقدار جانور میں موجود گوشت سے زیادہ ہوتا کہ گوشت، گوشت کے مقابلہ میں آجائے اور گوشت کا زائد حصہ جانور میں موجود دوسری اشیاء کے مقابلہ میں ہو، البتہ دونوں طرف سے نقد ہونا ضروری ہے، ایک طرف سے نقد ہو اور ایک طرف سے ادھار، یہ جائز نہیں۔ (۳)

### گوشت ادھار ہو؟

امام ابو حنیفہؒ کے نزدیک گوشت میں بیع سلم جائز نہیں، یعنی قیمت تو نقد ادا کر دی جائے اور گوشت دینا ادھار طے پائے، کیونکہ گوشت کی نوعیت میں خاصا فرق پایا جاتا ہے اور یہ فرق بعد کو باعث اختلاف ہو سکتا ہے، امام ابو یوسفؒ اور امام محمدؒ کے نزدیک اگر تفصیلات خوب اچھی طرح متعین کر دی جائیں مثلاً یوں کہا جائے کہ فرہ، جوان، خسی بکرے کی ران کا گوشت اتنی مقدار میں ہونا چاہئے تو یہ صورت جائز ہوگی۔ (۵)

دھونے کے بعد خشک کرنا ضروری نہ ہوگا، — اسی بنیاد پر فقہاء نے پرانی پکی ہوئی اینٹ کو تین بار دھونا کافی قرار دیا ہے، اور نئی پکی ہوئی اینٹ کو تین بار دھونے کے ساتھ ساتھ ہر بار خشک کرنا بھی ضروری ہوگا، (۱) یہی حکم مکی اینٹ کا بھی ہونا چاہئے، اس لئے کہ اس میں بھی جذب کی صلاحیت پکی ہوئی نئی اینٹ سے کم نہیں ہوتی، یہ حکم اس وقت ہے جب اینٹ ملاحظہ صورت میں ہو، اگر اینٹ فرش کی صورت میں ہو اور عمارت کا حصہ ہو تو پھر اس کا سوکھ جانا اور نجاست کے اثر کا ختم ہو جانا کافی ہے، جیسا کہ زمین کا حکم ہے، اس پر سوکنے کے بعد نماز ادا کی جاسکتی ہے، البتہ تیمم نہیں کیا جاسکتا۔ (۲)

(بغلی قبر)



دیکھئے: قبر

(گوشت)



جن جانوروں کا گوشت کھانا حلال ہے ان کا گوشت بھی پاک ہے اور جن جانوروں کا گوشت حرام ہے ان کا گوشت بھی ناپاک ہے، کیونکہ اگر حرمت شرافت و کرامت کی وجہ سے نہ ہو جیسے انسان کا حرام ہونا تو یہ ناپاک ہونے کی علامت ہے، ان المحرمۃ اذا لم تکن للمکرامۃ لمانہا ایمۃ للنجاسۃ۔ (۳) البتہ حلال جانور بھی شرعی طور پر بغیر ذبح کئے ہوئے مر جائیں یعنی مردار ہوں تو ان کا گوشت ناپاک ہوگا، اور خنزیر کے علاوہ حرام جانور کو بھی شرعی طریقہ پر ذبح کر دیا جائے تو اب اس کا گوشت ناپاک نہیں رہے گا، البتہ سور چونکہ نجس اللحم ہے اس لئے اس کا گوشت بہر حال ناپاک ہی تصور کیا جائے گا۔

(۲) درمختار ورد المحتار ۱۳/۱-۵۱۳، (تحقیق: شیخ عادل و شیخ علی)

(۳) البحر الرائق ۱۳/۶

(۱) ہندیہ ۳۲/۱

(۳) البحر الرائق ۱۳/۶

(۵) البحر الرائق ۱۵۸/۶

مختلف جانوروں کا گوشت، ایک دوسرے کے بدلہ

مختلف جانوروں کے گوشت امام ابوحنیفہؒ کے یہاں الگ الگ جنس مانے گئے ہیں، اس لئے ان کی ایک دوسرے کے بدلہ کی بیشی کے ساتھ خرید و فروخت درست ہے، یہی ایک قول امام شافعیؒ کا ہے اور حنابلہ کے یہاں بھی اسی کو ترجیح ہے، امام شافعیؒ اور امام احمدؒ کا ایک قول ہے کہ تمام گوشت ایک ہی جنس ہیں۔ (۱)



لحم (لام پر زبر) کے اصل معنی بتاؤنی آواز کے آتے ہیں، اس کی جمع الحان اور لحون ہے، تلمحہ کے معنی پڑھنے میں غلطی کرنے کے ہیں، (۲) علماء قرأت کے نزدیک جہاں نہیں کھینچا ہے وہاں کھینچنا اور جہاں کھینچ کر پڑھنا چاہئے وہاں نہ کھینچنا "لحم" کہلاتا ہے، وهو التطویل فی القرآن والاذان فیما بقصر والقصر فیما بطلال۔ (۳) لحم سے کس طرح کا اضافہ مراد ہے اس کا کچھ اندازہ اس لفظ سے ہوگا کہ امام احمدؒ سے قرأت میں لحم کے بارے میں دریافت کیا گیا، انھوں نے اس سے منع فرمایا، ممانعت کی وجہ دریافت کی گئی، تو دریافت فرمایا کہ تمہارا کیا نام ہے؟ سوال کرنے والے نے کہا: محمد، امام احمدؒ نے فرمایا کہ تمہیں یہ بات پسند ہوگی کہ تمہیں اس طرح مخاطب کیا جائے: "اے موحامدا" (۴) اس لئے اذان اور قرأت میں ایسا لحم کرنا کہ حروف کی ادائیگی کے لئے مقررہ حد سے تجاوز ہو جائے درست نہیں، (۵) البتہ عربی زبان میں جس حد تک لحم کو گوارا کیا جاتا ہے، قرأت قرآن کو دلکش بنانے

کے لئے اس قدر لحم سے کام لیا جاسکتا ہے، (۶) من جملہ اس کے یہ صورت ہے جس کی علامہ طوائی نے اجازت دی ہے کہ حسی علی الصلاة اور حسی علی الفلاح میں مد داخل کرنا درست ہے، علامہ شامیؒ نے لحم کی بابت لکھا ہے کہ اگر اس کی وجہ سے کوئی کلمہ اپنی وضع سے ہٹ نہ جائے اور ایک حرف بقدر دو حرف کے طویل ہو جائے لیکن اس سے خوش آوازی پیدا ہوتی ہو تو اس سے نماز قاسد نہیں ہوگی، بلکہ اس طرح نماز میں اور نماز سے باہر قرآن پڑھنا بہتر ہے۔ (۷)



"لحمیہ" اصل میں اس بال کو کہتے ہیں جو ڈاڑھ کے حصے پر ہو، جسے ہم اردو زبان میں ڈاڑھی سے تعبیر کرتے ہیں، ڈاڑھی اسلام کے شعائر میں سے ہے، متعدد احادیث میں آپ ﷺ نے اس کی تاکید فرمائی ہے، دس چیزیں جن کو آپ ﷺ نے امور فطرت میں سے قرار دیا ہے ان میں ایک ڈاڑھی بھی ہے، (۸) حضرت عبداللہ ابن عمر رضی اللہ عنہما سے منقول ہے کہ آپ ﷺ نے فرمایا: مشرکین کی مخالفت کرو، بھر پور ڈاڑھی رکھو، اور مونچھیں پست کرو، (۹) حضرت ابو ہریرہ رضی اللہ عنہ کی روایت میں مونچھوں کے پست کرنے اور ڈاڑھی کے بڑھانے کے ساتھ فرمایا گیا ہے کہ آتش پرستوں (مجوسیوں) کی مخالفت کرو، (۱۰) ڈاڑھی میں یہ اور اس طرح کی تاکیدیں نیز مشرکین اور آتش پرستوں کے محبہ سے بچنے کا حکم ظاہر کرتا ہے کہ ڈاڑھی رکھنا واجب ہے، چنانچہ مالکیہ اور حنابلہ نے ڈاڑھی منڈانے کو حرام اور حنفیہ اور شوافع نے مکروہ تحریمی یعنی قرعہ بہ حرام قرار دیا ہے۔ (۱۱)

(۲) الفلموس المحيط ۱۵۸۷

(۳) کبیری ۳۶۰

(۶) لمختلر علی هامش الرد ۲۷۵

(۸) مسلم، عن عائشة، حدیث نمبر ۲۶۱ باب خصال الفطرة

(۱۰) مسلم، حدیث نمبر ۲۵۹ باب خصال الفطرة

(۱) المعنی ۳۰۳

(۳) کتاب التعریفات ۲۱۸

(۵) حوالہ سابق

(۷) رد المحتلر ۵۸۷-۵۸۸

(۹) بحاری باب تعلیم الاطعام، مسلم، باب خصال الفطرة

(۱۱) الفقہ الاسلامی وادلتہ ۵۶۹/۳

## داڑھی کی مقدار

داڑھی کی مقدار کیا ہو؟ اس سلسلہ میں تین اقوال ہیں: اول یہ کہ داڑھی کے طول و عرض میں سے کچھ بھی نہ کاٹا جائے کیونکہ احادیث میں داڑھی بڑھانے کا حکم مطلق ہے، یہ قول حسن بصری اور قتادہ رحمہ اللہ کا ہے اور اسی کی طرف نووی کا رجحان ہے، (۱) — دوسرا قول یہ ہے کہ ایک مشت سے زیادہ داڑھی کاٹی جاسکتی ہے، معنی اور محمد بن سیرین وغیرہ نے اسی کو اختیار کیا ہے، اور اکثر اہل علم کا رجحان اسی طرف معلوم ہوتا ہے، کیونکہ حضرت عبداللہ ابن عمر رضی اللہ عنہ کا معمول تھا کہ حج و عمرہ کے موقع سے ایک مشت سے زیادہ داڑھی کاٹ دیا کرتے تھے، (۲) اور حافظ ابن حجر کا خیال ہے کہ حضرت عبداللہ ابن عمر رضی اللہ عنہ کا یہ عمل کچھ حج و عمرہ ہی کے ساتھ مخصوص نہیں تھا، بلکہ جب بھی داڑھی کا بال بڑھ جاتا اور چہرہ بدہیئت ہو جاتا، ایک مشت سے زیادہ داڑھی تراش لیا کرتے، (۳) حضرت عمر رضی اللہ عنہ کے بارے میں منقول ہے کہ انھوں نے ایک شخص کی بڑھی ہوئی غیر معتدل داڑھی کو ایک مشت کے اوپر تراش دیا تھا، حضرت ابو ہریرہ رضی اللہ عنہ سے بھی ایک مشت سے زیادہ داڑھی کا کاٹنا منقول ہے، (۴) تیسرا قول وہ ہے جسے علامہ عینی نے نقل کیا ہے: کہ عرف میں جتنی داڑھی رکھی جاتی ہے، اتنی رکھی جائے:

بأخذ من طولها وعرضها ما لم لفحش  
أخذه ولم يجدوا في ذلك حدا غير أن  
معنى ذلك عندی ما لم يخرج من عرف  
الناس . (۵)

روایات اور فقہاء محدثین کے اقوال کو سامنے رکھ کر خیال ہوتا ہے کہ داڑھی کا موٹا حرام یا قریب بہ حرام ہے، داڑھی کا اتنا چھوٹا کر لینا جیسا کہ اہل عجم رکھا کرتے تھے، مکروہ ہے، اور غالباً اس کے مکروہ ہونے میں کوئی اختلاف نہیں، نیز داڑھی کا اتنا بڑا رکھنا کہ باعث شہرت ہو جائے اور لوگوں کی انگشت نمائی ہونے لگے یہ بھی کراہت سے خالی نہیں، (۶) داڑھی کی اتنی مقدار جو صالحین کے عرف میں داڑھی کہلاتی ہو واجب ہے، اور اس سے کم مقدار میں موجب فسق، اور ایک مشت داڑھی مسنون ہے، علامہ حاکمی کے بقول والسنة فيها القبضة، (۷) اور امام محمد نے کتاب الآثار میں جو تعبیر اختیار کی ہے اس سے بھی ایسی اشارہ ملتا ہے۔ (۸) هذا ما عندی والله اعلم

## داڑھی سے متعلق مکروہات

امام غزالی نے اور ان سے پہلے ابو طالب کی نے داڑھی کے بارے میں دس چیزوں کو مکروہ قرار دیا ہے، سیاہ خضاب کا استعمال، کسی چیز کا استعمال کر کے داڑھی کو سفید کرنا، زرد یا سرخ خضاب کا استعمال، داڑھی سے سفید بالوں کو نکالنا، داڑھی کے نکلنے وقت اسے اکھاڑنا یا موٹا بنا، ازراہ زہدیت داڑھی کو شکن و در شکن بنانا، داڑھی کے حصے میں اضافہ کرنا اس طرح کہ داڑھی کا بال ڈاڑھ سے بڑھ کر نصف رخسار تک پہنچ جائے، داڑھی کو یونہی نکھری ہوئی چھوڑ دینا کہ زہد کا اظہار ہو، اپنی داڑھی کی سیاہی یا سفیدی کو ازراہ تکبر دیکھنا۔ (۹)

## ہونٹ کے دونوں کنارے اور نیچے کے بال

نیچے ہونٹ کے دونوں کناروں کے بال (جن کو عربی زبان میں فنیکیں کہتے ہیں) بدعت اور مکروہ ہے، (۱۰) اسی طرح وہ بال

(۲) بخاری، حدیث نمبر ۵۸۹۲، باب تقليم الاطفال

(۳) حوالہ سابق

(۶) حوالہ سابق ۳۶۳/۱۰

(۸) کتاب الآثار، حدیث نمبر ۹۰۰

(۱۰) ہندیہ ۳۵۸/۵، شرح مہذب ۲۹۷/۱

(۱) شرح مہذب ۲۹۷/۱

(۳) فتح الباری ۳۶۲/۱۰

(۵) عمدة القاری فی شرح البخاری ۳۶۲/۱-۳۶۲/۲، پاکستان

(۷) درمختار علی هامش الرد ۲۶۱/۵، ہندیہ ۳۵۸/۵

(۹) احیاء العلوم ۱۳۵/۱

جو ٹھوری سے اوپر اور نچلے ہونٹ کے نیچے ہوتے ہیں ان کا کاشا بھی جائز نہیں، حلق پر جو بال ہوتے ہیں ان کا موٹا بھی درست نہیں، البتہ امام ابو یوسفؒ اور امام احمدؒ کے یہاں اجازت ہے، (۱) عورت کو اگر داڑھی، مونچھ وغیرہ کے بال نکل آئیں تو اس کا موٹا دینا بہتر ہے، (۲) آپ ﷺ نے داڑھی چڑھانے سے بھی منع فرمایا ہے، بلکہ فرمایا کہ میں ایسا کرنے والوں سے بڑی ہوں: **اِنَّهُ مِنْ عَقْدٍ لِحَيْثِهِ** .... فان محمداً منه ہری۔ (۳) اس لئے ایسا کرنا بھی مکروہ ہے۔ (۴) داڑھی میں خضاب کے لئے خود لفظ خضاب دیکھنا چاہئے۔

### زبان (زبان)

زبان سے دیت اور قصاص کا حکم متعلق ہے، کہ اگر کوئی شخص کسی کی زبان کاٹ لے، تو اس پر قصاص واجب ہوگا یا دیت، اور دیت واجب ہوگی تو کس قدر؟ (اس سلسلہ میں "قصاص" اور دیت کے الفاظ ملاحظہ کئے جائیں)۔

### لعاب

جو حکم گوشت کا ہے وہی حکم لعاب کا ہے، اسی لئے حلال جانوروں کا اور انسان کا لعاب پاک ہے اور حرام جانوروں کا لعاب ناپاک، یہاں تک کہ اگر ذبح کرنے کے بعد حلال جانور کا لعاب نکلے تو وہ بھی پاک ہوگا، (۵) — اور لعاب ہی پر اس جانور کے جھوٹے کا حکم منحصر ہے۔ (تفصیل کے لئے دیکھئے: "سور")

### لعان

"لعان" لعنت سے مشتق ہے، اور لعنت کے معنی محرومی اور

دوری کے ہیں، "وہی الطرد والابعاد" (۱) اس طرح لعان کے معنی ہوئے دو یا اس سے زیادہ افراد کے درمیان تبادلۂ لعنت کے، علامہ ترمذی نے لعان کی تعریف اس طرح کی ہے کہ وہ ایسی چار شہادتوں کا نام ہے جو قسم سے مؤکد ہو، شوہر نے اپنی شہادت کے ساتھ اپنے اوپر لعنت بھیجی ہو اور عورت نے اپنے اوپر غضب الہی کی دعاء کی ہو، مرد کے حق میں یہ گواہیاں حد قذف ہیں اور عورت کے حق میں حد زنا۔ (۷)

### حکم لعان کا پس منظر

اسلام میں انسانی عزت و آبرو کی بڑی اہمیت ہے، اسی لئے شریعت میں زنا کی سزا جتنی سخت رکھی گئی ہے کسی اور جرم کی سزا اتنی شدید نہیں ہے، اسی طرح کسی شخص پر برائی کی تہمت لگائی جائے تو یہ اسلام کی نگاہ میں بہت بڑا جرم ہے اور اس کی سزا اسی (۸۰) کوڑے خود قرآن مجید نے متعین کی ہے، (النور: ۵-۴) پس اگر کسی پاکدامن مرد یا عورت پر زنا کی تہمت لگائی جائے اور چار اشخاص کی گواہی کے ذریعہ اس کو ثابت نہیں کیا جاسکے تو اس الزام کو جھوٹا تصور کیا جائے گا، اور اس کو اسی کوڑے لگائے جائیں گے، قرآن کا یہ حکم عام تھا اور بظاہر اس کا اطلاق ان مردوں پر بھی ہوتا تھا جو اپنی بیوی پر ایسی تہمت لگائیں۔ (۸)

چنانچہ حضرت ہلالؓ بن امیہ نے اپنی بیوی کو شریک ابن حماء کے ساتھ متہم کیا، آپ ﷺ نے عمومی قاعدہ کے مطابق فرمایا کہ گواہ پیش کر دو ورنہ تمہاری پشت پر حد جاری ہوگی، حضرت ہلالؓ نے عرض کیا کہ ہم میں سے کوئی شخص اپنی بیوی کو اس حال میں پائے گا اور جا کر گواہ تلاش کرے گا؟ ۲۲ لیکن آپ ﷺ برابر ثبوت کے لئے

(۲) شرح مہذب ۲۹۷/۱

(۳) شرح مہذب ۲۹۷/۱

(۶) المغنی ۳۶۸

(۸) احکام القرآن للجصاص ۱۳۳/۵

(۱) دیکھئے: منہجہ ۳۵۸/۵ شرح مہذب ۲۹۷/۱

(۳) ابوداؤد حدیث نمبر ۴۶، باب ما ینہی ان یستنجی بہ

(۵) دیکھئے: منہجہ الخلق علی البحر الرائق ۱۳۷/۱

(۷) القاموس الفقہ (سعدی ابو حبیب) ۳۳۰



اصرار کرتے رہے، اور فرماتے رہے ورنہ حد جاری ہوگی، یہاں تک کہ خود قرآن مجید میں آیت لعان نازل ہوئی۔ (۱) (طور : ۶-۱۰) بعض روایتوں میں ہلال ~~محل~~ امیہ کے بجائے طویر مغلانی کا ذکر ہے۔ (۲)

چونکہ شوہر و بیوی کا معاملہ خصوصی نوعیت کا حامل ہے، اور عورت کی بے عملی برا اور راست شوہر کے مفاد اور اس کی عزت نفس کو مجروح کرتی ہے، نیز گواہان فراہم نہ ہونے کی وجہ سے چاہے وہ خاموش رہ جائے لیکن اس صورت حال کے طم کے بعد شریف مرد و عورت کے درمیان ازدواجی زندگی کی پائیداری اور خوشگوار تعلقات کی برقراری ممکن نہیں، اس لئے اس معاملہ میں یہ خصوصی حکم دیا گیا کہ شوہر اور بیوی سے مخصوص الفاظ کے ساتھ قسم لی جائے اور لعنت و غضب کے ساتھ بدعاتیہ الفاظ کہلائے جائیں اور پھر ان دونوں میں تفریق کردی جائے، کہ ایسی بے احادی اور بے اعتباری کے ساتھ اس رشتہ کو برقرار رکھنا دونوں ہی کے لئے بے سکونی اور اضطراب کا باعث ہوگا۔

### لعان کی شرائط

لعان کے سلسلہ میں اصول یہ ہے کہ کوئی مرد اپنی عورت پر زنا کی تہمت لگائے یا اپنی بیوی کے بطن سے پیدا ہونے والے بچہ کے نسب کا انکار کرے اور وہ دونوں گواہ بننے کے اہل ہوں نیز عورت ان لوگوں میں سے ہو جن پر تہمت لگانے والے پر حد قذف جاری کی جاسکتی ہو، نیز عورت کو اس تہمت کا اقرار نہ ہو تو مرد پر لعان واجب ہے، اور جب مرد اس تفسیر کے موافق لعان کر گزرے جس کا آگے ذکر ہوگا، تو عورت پر بھی لعان واجب ہوگا، اگر مرد الزام تو لگائے لیکن لعان نہ کرے تو قاضی اسے قید کر لے گا تا آنکہ یا تو وہ لعان پر آمادہ ہو جائے یا اپنے جھوٹے ہونے کا اقرار کر لے اور اس

پر حد جاری کی جائے، اسی طرح مرد کے لعان کرنے کے بعد عورت پر بھی لعان ضروری ہے ورنہ اسے بھی قید کیا جائے گا، تا آنکہ یا تو وہ لعان پر آمادہ ہو یا شوہر کے الزام کی تصدیق کرے اور اس پر حد شرعی جاری ہو۔ (۳)

لعان میں زوجین سے متعلق جو شرطیں ذکر کی گئی ہیں ان کی تفصیل یہ ہے کہ مرد جس بات کی تہمت لگائے اس پر گواہ نہ پیش کر پائے کیونکہ اگر گواہان سے ثابت کر دے تو عورت سزائے زنا کی مستحق ہوگی، عورت کے لئے ضروری ہے کہ وہ اس تہمت سے انکار کرتی ہو اور اپنے سابق ریکارڈ کے مطابق عقیف و پاکدامن ہو، اگر کوئی عورت پہلے زنا میں جلا ہو چکی ہے تو اب اس پر تہمت لگانے سے حد قذف واجب نہیں ہوگی، اس لئے اس پر تہمت لگانے والے شوہر پر حد بھی جاری نہ ہوگی، — پھر یہ بھی ضروری ہے کہ زوجین آزاد ہوں، عاقل و بالغ ہوں، مسلمان ہوں، موٹے نہ ہوں اور کبھی غلط تہمت اندازی پر سزا یافتہ نہ ہوں کہ گواہی کی اہلیت کے لئے یہ تمام باتیں ضروری ہیں اور لعان چونکہ شہادت کے حکم میں ہے اس لئے زوجین کا شہادت کا اہل ہونا لعان کے واجب اور درست ہونے کے لئے شرط ہے۔ (۴)

### لعان کا طریقہ

لعان کا طریقہ یہ ہے کہ قاضی شوہر سے ابتدا کرے اور اس سے چار دفعہ کہلائے کہ میں اللہ کو گواہ بناتا ہوں کہ میں فلاں عورت پر زنا کا دعویٰ کرنے میں سچا ہوں اور پانچویں دفعہ کہے کہ اگر میں اپنے اس دعوے میں جھوٹا ہوں تو مجھ پر اللہ کی لعنت ہو، پھر عورت سے چار دفعہ کہلائے کہ میں اللہ کو گواہ بناتی ہوں کہ فلاں شخص مجھ پر زنا کا الزام لگانے میں جھوٹا ہے اور پانچویں دفعہ کہے کہ اگر وہ اپنے الزام لگانے میں سچا ہو تو مجھ پر اللہ کا غضب ہو، طریقہ لعان کی یہ

(۲) الجامع لاحکام القرآن ۱۸/۱۲

(۳) بدائع الصنائع ۳۳/۳-۳۳

(۱) اسوداؤد حدیث نمبر ۳۳۵۴ باب فی اللعان

(۳) ہدایہ ۳۱۶/۴



تفصیل خود قرآن میں موجود ہے، (النور: ۱۰-۶) لعان میں مرد و عورت یا تو قسم کھاتے ہوئے ایک دوسرے کو مخاطب کر کے کہیں یا اشارہ کر کے کہیں تاکہ کسی قسم کا احتمال و ابہام باقی نہ رہے۔ (۱)

### لعان کے بعد

لعان کی تکمیل کے بعد قاضی زوجین کے درمیان تفریق کر دے گا، (۲) یہی رائے حنابلہ کی بھی ہے کہ تفریق لعان کے بعد قاضی کے حکم سے ہوگی، امام شافعیؒ کے نزدیک جیسے ہی مرد نے لعان کیا از خود رخصۃ نکاح ختم ہو جائے گا اور مالکؒ کے نزدیک عورت بھی جب لعان کے کلمات پورے کر لے تب علیحدگی واقع ہوگی۔ (۳)

اکثر فقہاء کا خیال ہے کہ لعان کی وجہ سے ہمیشہ کے لئے وہ مرد و عورت ایک دوسرے پر حرام ہو جاتے ہیں اور دوبارہ ان دونوں کا نکاح نہیں ہو سکتا، چنانچہ حضرت عبداللہ بن عمرؓ نے آپ ﷺ کا ارشاد نقل کرتے ہیں کہ لعان کرنے والے پھر کبھی ایک دوسرے کے ساتھ جمع نہیں ہو سکتے، *«المعتلعا ن اذا تفرقا لا یجتمعان ابداً»*۔ (۴) علاوہ دیکھنا کہ امام ابو یوسفؒ کی بھی یہی رائے ہے، (۵) امام ابو حنیفہؒ اور امام محمدؒ کے نزدیک لعان کے ذریعہ ہونے والی فرقت طلاق بائن ہے اور جب زوجین میں سے کوئی ایک اپنے آپ کو جھوٹا تسلیم کر لے جیسے مرد تسلیم کر لے کہ میں نے جھوٹا الزام لگایا تھا یا عورت تسلیم کر لے کہ مرد کا الزام صحیح تھا تو پھر وہ ایک دوسرے سے نکاح کر سکتے ہیں، کیونکہ حرمت اس وقت تک کے لئے ہے جب تک کہ ایک دوسرے پر لعنت کریں جیسا کہ حدیث کے لفظ *«معتلعا ن»* سے ظاہر ہے، جب ان میں سے کسی نے اپنے

آپ کو جھٹلادیا تو گویا اس نے لعنت واپس لے لی اور اب لعنت کی کیفیت باقی نہیں رہی۔ (۶)

### بچہ کے نسب کا انکار

اگر شوہر نے بچہ کے نسب کا انکار کیا تو لعان کے وقت اس الزام کی صراحت کرائی جائے گی یعنی مرد کہے گا کہ میں نے جو اس سے پیدا ہونے والے بچہ کے نسب کا انکار کیا ہے، میں اس میں سچا ہوں، اور عورت اس الزام کی صراحت کرتے ہوئے کہے گی کہ وہ اس الزام میں مجھوٹا ہے، اس کے بعد قاضی میاں بیوی میں تفریق کے علاوہ مرد سے اس بچہ کے نسب کی بھی نفی کر دے گا، — البتہ نسب کی نفی کے لئے ضروری ہے کہ بچہ کی ولادت کے بعد فوراً یا زیادہ سے زیادہ اس وقت تک نسب کا انکار کر دے جب مبارکباد قبول کی جاتی ہے، اور نو مولود کے لئے ضروری سامان خرید کئے جاتے ہیں، اگر اس وقت تو خاموش رہا، مبارکباد قبول کی، نو مولود کے لئے سامان خرید کئے یا اتنا وقت گزر گیا، اب اس کے بعد نسب کا انکار کرنا ہے تو لعان تو کرایا جائے گا اور زوجین میں تفریق بھی کر دی جائے گی، لیکن اس بچہ کا نسب اس مرد سے ثابت ہوگا، اور اس کا نسب سے انکار کرنا معتبر نہیں ہوگا، اسی طرح اگر حالت حمل میں ہی بچہ کی نفی کرتا ہے اور کہتا ہے کہ تمہارا حمل مجھ سے نہیں ہے تو امام ابو حنیفہؒ کے یہاں اس کی وجہ سے لعان نہیں کرایا جائے گا، کیونکہ ضروری نہیں کہ وہ عورت واقعی حمل سے ہو، جسٹانی ابھار کسی بیماری کے سبب بھی ہو سکتا ہے، امام ابو یوسفؒ اور امام محمدؒ کے نزدیک اس صورت میں اگر چھ ماہ کے اندر بچہ کی ولادت ہو جائے تو لعان کرایا جائے گا، کیونکہ اب اس کا اس وقت حاملہ ہونا یقینی طور

(۲) حوالہ سابق ۲۱۸/۲

(۳) تلخیص الحمبر ۱۲۷/۳

(۶) ہدایہ ۲۱۸/۲

(۱) ہدایہ ۲۱۸/۲

(۳) بدایۃ المحتشد ۱۲۷/۲

(۵) الجامع لاحکام القرآن ۱۳/۱۳

پر ثابت ہو چکا ہے۔ (۱)

### بعض مسائل میں فقہاء کا اختلاف

مالکیہ کے نزدیک لعان کے لئے ضروری ہے کہ شوہر صرف بیوی پر زنا کا الزام ہی نہ لگاتا ہو بلکہ کہتا ہو کہ اس نے خود اپنی بیوی کو حالت زنا میں دیکھا ہے، (۲) — اس بات پر فقہاء کا اتفاق ہے کہ اگر تاجینا مرد اپنی بیوی پر زنا کی تہمت لگائے تو لعان کا حکم جاری ہوگا، البتہ اگر کوئی شخص گونگا ہو تو حنفیہ اور حنابلہ کے یہاں لعان نہیں کرایا جائے گا، (۳) مالکیہ اور شوافع کے نزدیک اس صورت میں بھی لعان کرایا جائے گا اگر وہ قابل فہم اشارہ کرتا ہو۔ (۴)

### لعان سے انکار

اس بات پر فقہاء کا اتفاق ہے کہ لعان قاضی کے فیصلہ کے تحت ہوگا، لیکن اس میں اختلاف ہے کہ اگر مرد یا عورت لعان سے انکار کر جائے تو کیا حکم ہوگا؟ مالکیہ، شوافع اور حنابلہ کے نزدیک مرد پر حد قذف اور عورت پر حد زنا جاری ہوگی، امام ابو حنیفہ کے نزدیک حد جاری نہیں ہوگی، بلکہ انکار کرنے والے کو قید کیا جائے گا تا آنکہ وہ جرم کا اقرار کر لے یا لعان کے لئے آمادہ ہو، (۵) کیونکہ حدود میں بہت زیادہ احتیاط مطلوب ہے۔

### لعب

انسان کی فطرت میں قدرت نے جو دوامی اور تقاضے رکھے ہیں، ان میں ایک تفریح طبع بھی ہے، چاہے وہ شعر و ادب اور طہر و مزاج کے ذریعہ ہو یا کھیل کود کے ذریعہ، اس لئے کھیل کود بھی ایک حد تک انسانی فطرت کا حصہ ہے، اسی لئے بچے جو ہر طرح کی تعلیم و تربیت سے نا آشنا ہوتے ہیں اور براہ راست فطرت انسانی کے

آغوش میں پلتے ہیں، وہ بھی کھیل کود کی طرف رغبت رکھتے ہیں، پھر خدا کے نظام ربوبیت کو دیکھئے کہ لڑکے اپنے بچپن ہی سے ایسے کھیل کا رجحان رکھتے ہیں جو مردانہ مزاج و مذاق کے حامل ہیں، جیسے دوڑنا، کودنا وغیرہ، لڑکیاں بچپن ہی سے ایسے کھیل کی طرف راغب ہوتی ہیں جو زنانہ مزاج سے مطابقت رکھتے ہوں، جیسے کھانا، جھاڑ دینا، کھانا پکانا وغیرہ۔

اسلام لمہب فطرت ہے، جس نے زندگی کے ہر شعبہ میں طبعی تقاضوں کی رعایت کی ہے اور جہاں کہیں بے اعتدالی پیدا ہوئی ہے وہاں افراط و تفریط کو دور کر کے ایک معتدل اور متوازن طریقہ کی رہنمائی کی ہے، اس نے کھیل کود کی بھی بالکل نفی نہیں کی بلکہ مناسب حدود و قیود کے ساتھ اس کی اجازت مرحمت فرمائی۔

کھیل کے سلسلے میں جو بنیادی شرعی اصول ہیں، ان کا خلاصہ یہ ہے کہ کھیل میں ان امور کی رعایت کی جائے :

### کھیل کے بارے میں بنیادی اصول

(۱) کھیل کھیلنے والے ایسا لباس اختیار کریں جو ساتر ہو یعنی مرد ہو تو ناف سے گھٹنے تک کا حصہ ڈھکا ہوا ہو، خواتین مردوں کے درمیان نہ کھیلیں، خواتین کے لئے خواتین کے سامنے پردہ کی حدود وہی ہیں جو مردوں کے لئے ہیں کناف سے گھٹنے تک کا حصہ چھپا ہوا ہو، اس کی رعایت کے بغیر کھیلنا حرام ہے، کیونکہ حصہ ستر کو چھپانا شرعاً واجب ہے۔

(۲) ایسا کھیل ہو جو مختصر وقت میں پورا کیا جاسکتا ہو، جیسے کھال، والی بال، ایسا طویل الوقت کھیل نہ ہو جو آدمی کو شرعی فرائض اور اپنی متعلقہ ذمہ داریوں سے غافل کر دے، جیسے شطرنج، اور فی

(۲) بدایۃ المجتہد ۱۱۹/۲

(۳) بدایۃ المجتہد ۱۱۹/۲

(۱) ملخص از: ہدایہ ۳۷۲-۳۷۹

(۳) المغنی ۳۳۸

(۵) بدایۃ المجتہد ۲۷۲-۱۱۹

زمانہ کرکٹ، تاش، ایسے کھیل مکروہ ہیں، لوڈو بھی کراہت سے خالی نہیں۔

(۳) ایسا کھیل نہ ہو جو اپنے یا دوسروں کے لئے ایذا رسانی کا باعث ہو اور جسم کو شدید نقصان پہنچنے کا کافی امکان ہو، جیسے فری اسٹائل کشتی اور باکسنگ وغیرہ، ایسے کھیل بھی جائز نہیں ہیں۔

(۴) مردوں کے لئے زمانہ کھیل اور عورتوں کے لئے مردانہ کھیل جیسے کشتی، کبڈی درست نہیں ہے، کیونکہ آپ ﷺ نے مردوں کو عورتوں کی اور عورتوں کو مردوں کی مشابہت اختیار کرنے سے سختی کے ساتھ منع فرمایا ہے۔

(۵) کھیل خواہ کوئی بھی ہو، اگر اس میں جوا ہو تو جائز نہیں ہوگا، کیونکہ جوا حرام ہے۔ (تفصیل کے لئے دیکھئے: سابق، قمار)

(۶) ایسے کھیل جس سے جسمانی ریاضت ہوتی ہو، جو صحت انسانی کے لئے مفید ہو اور جس سے انسان کے اندر قوت مدافعت بھم پہنچتی ہو، مستحب ہے، اور اسلام ایسے کھیل کی حوصلہ افزائی کرتا ہے۔

یہ کھیل کے سلسلے میں بنیادی شرعی اصول ہیں، اور ان کی روشنی میں مختلف قسم کے کھیلوں کے بارے میں حکم شرعی جانا جاسکتا ہے۔

جن کھیلوں کا احادیث میں ذکر ہے؟

کچھ کھیل جن کا احادیث سے ثبوت ہے، یہاں ان کا ذکر مناسب محسوس ہوتا ہے۔

دوڑ

”دوڑ“ کو آپ ﷺ نے پسند فرمایا، خود آپ ﷺ نے حضرت عائشہؓ کے ساتھ دوڑ فرمائی ہے، حضرت عائشہؓ راوی ہیں کہ پہلے میں حضور ﷺ سے بڑھ جاتی تھی، جب میرا جسم بھاری ہو گیا تو آپ

ﷺ مجھ پر سبقت لے گئے، آپ ﷺ نے فرمایا کہ یہ اس کا بدلہ ہو گیا۔  
 هذا بطلک السبقۃ، (۱) حضرت سلمہؓ بن اکوع راوی ہیں کہ انصار میں سے ایک شخص نے اعلان کیا کہ کوئی ہے جو میرے ساتھ مدینے تک دوڑ کا مقابلہ کرے، یہ شخص اتنا تیز دوڑتا تھا کہ لوگ اس پر سبقت حاصل نہیں کر پاتے تھے، میں نے اس سے کہا کہ تم کو کسی کی عزت و شرافت کا بھی خیال نہیں، یعنی تم ہر بڑے چھوٹے کو دعوت مقابلہ دے رہے ہو، اس نے کہا کہ سوائے رسول اللہ ﷺ کے میں کسی اور کو دعوت مقابلہ دینے سے باز نہیں آسکتا، حضرت سلمہؓ نے آپ ﷺ سے اجازت چاہی اور مقابلہ کیا تو سبقت حاصل کر لی، (۲) اسی لئے فقہاء نے اسے جائز قرار دیا ہے۔ (۳)

کشتی

اسلام کشتی کی بھی حوصلہ افزائی کرتا ہے، رکانہ عرب کے مشہور پہلوان تھے، انھوں نے آپ ﷺ کو دعوت مقابلہ دیا، آپ ﷺ نے قبول فرمایا، کشتی ہوئی اور آپ جیت گئے، اور یہی حکمت حضرت رکانہ کے قبول اسلام کا باعث ہوئی، (۴) مگر کشتی سے مراد یہاں صرف وہ کشتی ہے جس میں فریق مخالف کو زمین پر گرا دیا جائے، وہ فری اسٹائل کشتی نہیں جس کا آج کل رواج ہے، اور جس میں فریق مخالف پر آزادانہ تکلیف دہ وار کئے جاتے ہیں، اور بعض دفعہ شدید جسمانی نقصان پہنچایا جاتا ہے، اخلاقی اور انسانی حدود سے متجاوز ایسی کشتیاں بالکل جائز نہیں اور حرام ہیں — موجودہ زمانے میں جو ذکر اٹھے بھی کشتی کے حکم میں ہے کیونکہ اس کا مقصد بھی جسمانی ورزش اور مدافعتی صلاحیتوں کو پروان چڑھانا ہے، البتہ کراٹے کا ایسا مقابلہ جائز نہیں جس میں دوسرے فریق کو ہر قسم کا نقصان پہنچانے کی اجازت ہو۔

(۲) ذیل الاوطار ۹۲/۸، باب ملجاء فی المسابقة علی الاقدام

(۳) دیکھئے ذیل الاوطار ۹۲/۸

(۱) ابوداؤد، باب السبق علی الرجل

(۳) بدائع الصنائع ۲۰۶/۶

## تیراکی

تیراکی کو بھی حضور ﷺ نے پسند فرمایا ہے، آپ ﷺ نے فرمایا کہ اللہ کے ذکر کے سوا ہر چیز لہو و لعب ہے، سوائے چار چیزوں کے، شوہر اپنی بیوی سے دل لگی کرے، اپنے گھوڑے کی تربیت کی جائے، دو مقررہ نشانوں کے درمیان چلنا، اور تیراکی کا فن سیکھنا، (۱) علامہ سیوطی نے اس حدیث کو حسن قرار دیا ہے، ایک اور روایت میں ہے کہ آپ ﷺ نے اپنے بچوں کو تیراکی اور تیر اندازی سکھانے کی ترفیب دی، اس کو بھی سیوطی نے حسن کہا ہے، (۲) حضرت عمر رضی اللہ عنہ نے اہل شام کو خاص طور پر تیراکی، تیر اندازی اور گھوڑ سواری سیکھنے کی نصیحت فرمائی تھی، اور اس سلسلے میں ان کو ایک خط لکھا تھا۔ (۳)

## گھوڑ دوڑ

گھوڑ دوڑ بھی جائز ہے اور آپ ﷺ نے اس کی حوصلہ افزائی فرمائی ہے، حضرت عبداللہ بن عمر رضی اللہ عنہما سے مروی ہے کہ آپ ﷺ گھوڑے کی دوڑ کا مقابلہ فرماتے، جو گھوڑے چھریے اور ہلکے بدن کے ہوتے ان کے لئے دوڑنے کی حد حدیہ سے عجمۃ الوداع تک ہوتی اور جو بھاری بدن کے ہوتے، ان کی عجمۃ الوداع سے مسجد بنو زریق تک، (۴) لیکن ظاہر ہے کہ یہ اس وقت ہے جب کہ اس میں قمار یعنی جوئے کی صورت نہ ہو، آج کل جو گھوڑ دوڑ ہوتی ہے جس کا اصل مقصود جوائی ہوتا ہے، یہ جائز نہیں، گھوڑے کے علاوہ دوسرے جانور جیسے اونٹ وغیرہ کی دوڑ بھی جائز ہے، خود حدیث میں اونٹ کی دوڑ کا ذکر موجود ہے۔ (۵)۔

## تیر اندازی

تیر اندازی کی بھی آپ ﷺ نے حوصلہ افزائی فرمائی ہے، آپ

ﷺ نے فرمایا کہ ہر کام جو تفریح طبع کے طور پر کیا جاتا ہے ناروا ہے، سوائے تین باتوں کے، ان میں ایک تیر اندازی کا ذکر فرمایا، (۶) ابھی روایت گذر چکی ہے کہ آپ ﷺ نے بچوں کو تیر اندازی سکھانے کی ترفیب دی، حضرت عبداللہ بن عمر رضی اللہ عنہما اور حضرت جابر رضی اللہ عنہ سے بھی ایک روایت منقول ہے کہ آپ ﷺ نے اپنے بچوں کو تیر اندازی سکھانے کا حکم فرمایا، گو یہ روایت ضعیف ہے، (۷) — موجودہ زمانہ میں بدوق وغیرہ کی نشاندہ بازی بھی اسی حکم میں ہے۔ (کھیل کے سلسلے میں مناسب ہوگا کہ ”سہاق“ کا مادہ بھی دیکھ لیا جائے)۔



لعن یا لعنت کے معنی خیر سے دوری اور محرومی کے ہیں، الایعاد والطرد عن الخیر، (۸) اسی سے لعن کا لفظ ماخوذ ہے جو ملعون یعنی محروم کے معنی میں ہے، اسی سے لعن طعن کرنے والے کو لعان کہتے ہیں، لعان کی لغتی اصطلاح بھی اسی لفظ لعنت سے ماخوذ ہے، کیونکہ اس میں شوہر اور بیوی اپنے آپ پر شروط لعنت بھیجتے ہیں۔ (ملاحظہ ہو: لعان)

شریعت کی اصطلاح میں لعنت رحمت خداوندی سے محرومی کا نام ہے، اور ظاہر ہے کہ کسی شخص کے لئے اس محرومی سے بڑھ کر کوئی محرومی نہیں ہو سکتی کہ اللہ تعالیٰ کی پکڑ کے مقابلہ کون مددگار ہو سکتا ہے؟ ومن یلعن اللہ فلعن تجدد له نصیرا، (نساء: ۵۲)

قرآن و حدیث میں جن افعال پر لعنت بھیجی گئی ہے، اس کا شمار کبیرہ گناہوں میں ہے، اہل علم نے ان کو ایک جگہ جمع بھی فرمایا ہے۔ (۹)

(۲) حوالۃ سلیق ۳۲۷/۳

(۳) بخاری مع الفتح ۲۱۳/۱

(۶) ترمذی، باب ماجاء فی الرمی فی سبیل اللہ

(۸) لسان العرب ۳۸۷/۱۳

(۹) اس سلسلہ میں ازراہ اسم فیصل کی کتاب ”مرویات اللعن فی السنة“ خصوصیت سے قابل ذکر ہے

(۱) الجامع الصغیر مع فیض القدیر ۳۳۰/۵

(۳) فیض القدیر ۳۲۷/۳

(۵) لاسبق الا فی نصل او خف او حلف

(۷) الجامع الصغیر ۲۸۷/۳-۳۲۷/۳ مع فیض



## لعنت کے احکام

آپ ﷺ نے لعنت سے منع فرمایا ہے، ایک روایت میں ہے کہ جس نے کسی مومن کو لعنت کیا تو گویا اسے قتل کیا، **مَنْ لَعَنَ مَوْمِنًا فَهُوَ كَقَتْلِهِ**، (۱) حضرت عمرو بن عبد بن جندب رضی اللہ عنہ سے مروی ہے کہ آپ ﷺ نے فرمایا کہ کسی پر اللہ کی لعنت نہ بھیجو، **لَا تَلْعَنُوا بِلَعْنَةِ اللَّهِ**، (۲) دوسری طرف یہ بھی ایک حقیقت ہے کہ بے شمار آیات و روایات میں بعض افعال کا ارتکاب کرنے والوں پر لعنت فرمائی گئی ہے، جن کا مرتکب مسلمان بھی ہو سکتا ہے، اور کافر بھی، اس میں منظر میں یہ سوال پیدا ہوا کہ لعنت کرنا کن لوگوں پر جائز ہے، اور کن پر جائز نہیں؟ اس سلسلے میں اہل علم کی آراء کا خلاصہ یہ ہے کہ:

(۱) کسی مسلمان پر متعین طریقے پر لعنت کرنا جائز نہیں، خواہ وہ کتنا ہی گنہگار ہو، یہاں تک کہ وہ بڑی جیسا فاسق و فاجر ہی کیوں نہ ہو، **فَاعْلِ الْحُرَامَ لَا يَسْتَوْجِبُ اللَّعْنُ ... وَانْ كَانَ فَاسِقًا مَثُورًا كَزَيْدٍ عَلَى الْمُعْتَمِدِ**۔ (۳)

امام نووی نے اس پر اجماع نقل کیا ہے۔ (۴)

(۲) عمومی مذموم اوصاف کی طرف نسبت کر کے لعنت کرنا جائز ہے، گو مسلمانوں میں بھی ایسے لوگ موجود ہوں جو اس وصف میں مبتلا ہوں، جیسے کہا جائے: **جَمْعُ لَوْحٍ** پر اللہ تعالیٰ کی لعنت، سود کھانے والے پر اللہ کی لعنت، کہ اس طرح کی لعنتیں خود احادیث و آیات میں بھی موجود ہیں، اور علامہ ابن عربی نے اس کے جائز ہونے پر اجماع نقل کیا ہے۔ (۵)

(۳) کافر پر لعنت کرنے کی تین صورتیں ہیں، ایک تو وہ

کفار ہیں، جن کا کفر یقینی ہے، جیسے ابو جہل، ابولہب، فرعون، وغیرہ، ان پر بالاتفاق لعنت کرنا جائز ہے، دوسرے جو کافر تھا لیکن معلوم نہیں کہ اس کی موت بھی اسی حالت میں ہوئی تھی، اس پر اس قید کے ساتھ لعنت جائز ہے کہ اگر اس کی موت کفر پر ہوئی ہو تو اس پر اللہ کی لعنت ہو، تیسری صورت یہ ہے کہ کسی متعین زندہ کافر شخص پر لعنت کی جائے، یہ بھی درست نہیں، کیونکہ ممکن ہے کہ اللہ تعالیٰ اسے ہدایت سے سرفراز فرمادے۔ (۶)

انسان کے علاوہ اللہ کی دوسری مخلوقات کو (جو احکام شریعت کی مکلف نہیں ہیں)، لعن طعن کرنا جائز نہیں، آپ ﷺ نے ایک انصاری خاتون کو اونٹنی کو پھنکار تے اور لعنت کرتے سنا تو اس پر خنجر کا اٹھار فرمایا، (۷) ایک صاحب نے ہوا پر لعنت بھیجی تو آپ ﷺ نے اسے منع کیا اور فرمایا کہ وہ اللہ تعالیٰ کی طرف سے مامور ہے، جو شخص کسی ایسی چیز پر لعنت کرتا ہے جس پر لعنت کرنا روا نہیں، تو یہ لعنت اسی کی طرف لوٹ آتی ہے، **اِنَّهُ مِنْ لَعْنِ شَيْئٍ لَيْسَ لَهُ بَاهِلٌ وَجَعَتِ اللَّعْنَةُ عَلَيْهِ**، (۸) — اس لئے اس سے خوب احتیاط چاہئے۔

## لغو

لغو کے اصل معنی بے کار اور بے فائدہ بات اور کام کے ہیں، فقہ میں قسم کی ایک خاص صورت ہے جسے ”یمین لغو“ کہتے ہیں، اس کے احکام لفظ ”یمین“ کے تحت مذکور ہیں۔

## (گری پڑی چیز)

## لقطہ

”لقطہ“ کے معنی کسی چیز کے لینے اور اٹھانے کے ہیں، اسی

(۱) مسلم، حدیث نمبر ۶۲۷، باب ما ینبی من السباب واللعان

(۲) رد المحتل ۵۳۱/۲

(۵) احکام القرآن ۵۶۱، فتح الباری ۱۳/۷۷

(۷) مسلم عن عمران بن حصیب، حدیث نمبر ۲۵۹۵، کتاب البر والصلة

(۲) ترمذی، حدیث نمبر ۱۹۷۶، باب ما یحل فی اللعنة، کتاب البر والصلة

(۳) الانکار ۳۱۳

(۶) دیکھئے احیاء العلوم ۲۳/۳-۱۳۳

(۸) ترمذی، حدیث نمبر ۱۹۷۶، باب ما یحل فی اللعنة



سے ”لقطہ“ ہے، (۱) فقہ کی اصطلاح میں لقطہ کسی شخص کا وہ کھویا ہوا مال ہے جسے کوئی اور شخص اٹھائے، ”المال الضائع من دبه يلقطه غيره“ (۲) لقطہ حیوان بھی ہو سکتا ہے، جیسے گمشدہ اونٹنی، گائے، بکری وغیرہ اور کوئی دوسرا مال بھی ہو سکتا ہے، جیسے سونا چاندی وغیرہ۔ (۳)

لقطہ سے متعلق متعدد باتیں قابل ذکر ہیں :

- (۱) لقطہ اٹھانے کا کیا حکم ہے؟
- (۲) لقطہ کب امانت ہوتا ہے اور کب قابل ضمان؟
- (۳) لقطہ کے اعلان سے متعلق حکم۔
- (۴) خود لقطہ اٹھانے والے کے لئے لقطہ کے استعمال کا

کیا حکم ہے؟

اٹھانے کا حکم

لقطہ کا اٹھانا کبھی مستحب ہوتا ہے کبھی مباح اور کبھی حرام، اگر اندیشہ ہو کہ نہ اٹھانے کی صورت وہ سامان ضائع ہو جائے گا، تو اصل مالک تک پہنچانے کی نیت سے سامان کو اٹھا لینا مستحب ہے بلکہ شوافع کے نزدیک تو واجب ہے، (۴) اگر سامان کے ضائع ہونے کا اندیشہ نہ ہو تو سامان کا اٹھانا مباح ہے، اس نیت سے اٹھانا کہ خود رکھ لیں اصل مالک تک نہ پہنچائیں حرام ہے، (۵) کیونکہ آپ ﷺ نے فرمایا: لقطہ اٹھانا اسی کے لئے حلال ہے جو اس کے اعلان کا ارادہ رکھتا ہو۔ (۶)

کب امانت ہے اور کب قابل ضمان؟

اگر لقطہ اصل مالک تک پہنچانے کے ارادہ سے لیا ہو تو وہ امانت کے حکم میں ہے، یعنی اگر اس کی تعدی اور کوتاہی کے بغیر

ضائع ہو جائے تو وہ اس کا ضامن نہیں، اور اگر اس کے ضائع ہونے میں اس کی کوتاہی کو دخل ہو تو وہ ضامن ہوگا، — اگر لقطہ اس نیت سے اٹھائے کہ وہ خود اس کو استعمال کرے گا تو وہ بہر صورت مال کے ضائع ہو جانے کی صورت میں ضامن ہوگا۔

اب سوال یہ ہے کہ یہ بات کیونکر معلوم ہوگی کہ اس نے کس نیت سے یہ مال اٹھایا تھا؟ اس کی ایک صورت تو مالک کی طرف سے تصدیق ہے، اگر مال کے اصل مالک ہی نے تصدیق کر دی کہ اس نے نیک نیتی کے ساتھ لقطہ اٹھایا تھا تو اب اس کے پاس لقطہ کا بطور امانت ہونا ظاہر ہے، دوسری صورت یہ ہے کہ لقطہ اٹھانے والا لوگوں کے سامنے اعلان کرے کہ میں نے لقطہ اٹھایا ہے یا میرے پاس لقطہ کی چیز ہے، اگر کوئی شخص کسی چیز کا یا فلاں چیز کا متلاشی ہو تو اس کو میرے پاس بھیج دیا جائے، یہ رائے امام ابو حنیفہؒ کی ہے اور اس کو فقہ کی اصطلاح میں ”اشہاد“ کہتے ہیں، — تیسری صورت قسم کی ہے کہ لقطہ اٹھانے والا قسم کھا کر کہے کہ میں نے یہ لقطہ بد نیتی سے نہیں اٹھایا تھا، یہ رائے امام ابو یوسفؒ اور امام محمدؒ کی ہے۔

اگر اٹھانے والے کو خود اقرار ہو کہ اس نے یہ چیز بد نیتی سے اٹھائی تھی تو اس پر ضمان واجب ہوگا اور جب تک مالک کو ادا نہ کر دے، وہ اس سے بری الذمہ نہیں ہو سکتا۔ — جس جگہ سے لقطہ لیا تھا اسی جگہ لا کر رکھ دیا، تو خواہ وہیں اٹھایا اور وہیں رکھ دیا ہو یا کہیں لے جا کر پھر واپس لایا ہو، دونوں ہی صورتوں میں وہ بری الذمہ ہو جائے گا، اور اس کا ضامن نہیں رہے گا۔ (۷)

لقطہ کا اعلان

لقطہ کا اعلان کرنا واجب ہے، اعلان کی مدت لقطہ کی مقدار کے

(۲) المغنی ۳/۶

(۳) دیکھئے شرح مہذب ۲۵۶/۱۵

(۶) مسلم عن ابی ہریرۃ، باب تحریم مکہ

(۱) بدائع الصنائع ۲۰۰/۶

(۳) بدائع الصنائع ۲۰۰/۶

(۵) بدائع الصنائع ۲۰۰/۶

(۷) ملخص از: بدائع الصنائع ۲۰۰/۶

دستاورزات، ظاہر ہے کہ ایسی چیزوں کی تشہیر بھی ان ہی اشیاء کی طرح واجب ہوگی جو زیادہ قیمتی تصور کی جاتی ہیں۔

البتہ مسجد میں گمشدہ چیز کا اعلان آداب مسجد کے خلاف ہے، حضرت ابو ہریرہ رضی اللہ عنہ سے آپ صلی اللہ علیہ وسلم کا ارشاد منقول ہے کہ جو مسجد میں کسی شخص کو گمشدہ چیز کا اعلان کرتے ہوئے سنے تو کہے: اللہ تمہاری یہ چیز نہ ملائے، "لا ردھا اللہ الیک" (۶) اور اسی لئے حضرت عمر رضی اللہ عنہ لقطہ اٹھانے والے کو حکم دیتے تھے کہ وہ مسجد کے دروازہ پر اعلان کرے۔ (۷)

جب لقطہ کا مالک آئے اور گواہان سے ثابت کر دے کہ لقطہ اسی کی ملکیت ہے تو اس کو وہ سامان حوالہ کر دینا واجب ہے، اگر وہ گواہان پیش نہیں کرتا لیکن علامتیں بتاتا ہے، مثلاً یہ کہ اس کا ڈھکن کیسا ہے؟ اس کا وزن کتنا ہے؟ کیا کیا سامان ہے؟ اور کتنا عدد ہے؟ تو لقطہ اٹھانے والے کے لئے اس کو حوالہ کر دینا جائز ہے گو وہ گواہان پیش نہ کر سکے، چنانچہ حضرت زید بن خالد جہنی رضی اللہ عنہ سے مروی ہے کہ آپ صلی اللہ علیہ وسلم نے علامات جیسے عفاص (ڈاٹ، سر بند) اور وکساء (بند من) کی تحقیق کے بعد سامان دینے کو فرمایا، (۸) نیز لقطہ اٹھانے والے کو یہ حق بھی حاصل ہے کہ اس صورت میں اس سامان کے طالب سے کفیل طلب کرے کہ اگر خدا خواستہ کوئی دوسرا مالک نکل آیا تو اسے نقصان نہ اٹھانا پڑے بلکہ اٹھانے والے کو یہ حق بھی حاصل ہے کہ جب تک وہ گواہان کے ذریعہ سامان لقطہ پر اپنی ملکیت ثابت نہ کر دے اس وقت تک وہ اس کے حوالہ نہ کرے۔ (۹)

اگر مال لقطہ کا کوئی مالک نہ آئے اور جس شخص نے اس کو اٹھایا

اعتبار سے کم و بیش ہوگی، حسن بن زیاد نے امام ابو حنیفہ سے نقل کیا ہے کہ اگر سو درہم (۳۳۹۰۲۰) یا اس سے زیادہ کا لقطہ ہو تو ایک سال اعلان کرے، اور دس درہم (۳۳۹۲) کے بقدر مالیت کا لقطہ ہو تو ایک ماہ، تین درہم (۱۰۷۱) کی مقدار ہو تو ایک ہفتہ، (۱) لیکن یہ مدت ایسی اشیاء کے لئے ہوگی جو اتنی مدت رہ سکتی ہو، جو چیز خراب ہو جائے والی ہو اسے خراب ہونے سے پہلے ہی صدقہ کر دیا جائے گا، (۲) چنانچہ حضرت ابو ہریرہ رضی اللہ عنہ سے مروی ہے کہ حضور صلی اللہ علیہ وسلم سے لقطہ کے بارے میں دریافت کیا گیا تو آپ صلی اللہ علیہ وسلم نے ایک سال اعلان کا حکم فرمایا، (۳) حضرت ابی ہریرہ رضی اللہ عنہ کی ایک روایت میں سو دینار (۳۳۷۰۲۰) کے لئے آپ صلی اللہ علیہ وسلم نے تین سال اعلان کا حکم فرمایا اور یحییٰ ابن امیہ کی روایت میں ہے کہ آپ صلی اللہ علیہ وسلم نے ایک درہم کے لقطہ کے لئے تین دن اور اس سے زیادہ کے لئے سات دن اعلان کا حکم دیا، (۴) غالباً انھیں روایات کو سامنے رکھ کر امام ابو حنیفہ نے لقطہ کی قدر و قیمت کو سامنے رکھ کر اعلان کی مدت میں فرق فرمایا ہے۔

فقہاء نے لکھا ہے کہ بازار اور مساجد کے دروازوں پر اعلان کرنا چاہئے؛ اس لئے کہ یہ لوگوں کی گذرگاہ ہے اور یہاں لوگ اکٹھا ہوتے ہیں، (۵) لیکن ظاہر ہے کہ اس سے کوئی تحدید مقصود نہیں، آج کل اخبار، ریڈیو، ٹی وی وغیرہ بھی اعلان اور تشہیر کے ذرائع ہیں، اور لقطہ کی قیمت اور اہمیت کے لحاظ سے ان ذرائع کا بھی اعلان کے لئے انتخاب کیا جاتا ہے، ایسا بھی ممکن ہے کہ ایک شے کی قیمت بہت معمولی ہو لیکن مالک کے لئے خصوصی اہمیت کی حامل ہو جیسے پاسپورٹ، ٹیلی فون اور چوکی کی ڈائری، زمین وغیرہ کے

(۲) حوالہ سابق

(۳) المغنی ۳۶۶

(۶) مسلم، باب النہی عن نشد الضلۃ فی المسجد

(۸) بخاری ۳۲۷۱، باب اللقطہ، مسلم ۸۷۲، باب اللقطہ

(۱) ملخص از: بدائع الصنائع ۲۰۲/۶

(۳) نصب الرایہ ۳۶۷۳

(۵) بدائع الصنائع ۲۰۲/۵، المغنی ۵۷۶

(۷) المغنی ۵۷۶

(۹) بدائع الصنائع ۲۰۲/۶

طور پر کوئی شخص اپنے بچہ کو فخر دھتاجی یا تہمت زنا کی وجہ سے بی یوں  
بھینک دیتا ہے اس لئے سرخسی نے اس کی بھی قید لگائی ہے۔ (۶)  
ایسے بچہ کو لے لینا مسلمانوں پر فرض کفایہ ہے، اگر کسی نے  
نہیں اٹھایا اور اس کی جان چلی گئی تو اس علاقہ کے تمام لوگ گنہگار  
ہو گئے اور اگر کسی شخص نے اٹھالیا تو وہ تو ایک انسان کی زندگی  
بچانے کی وجہ سے ثواب کا مستحق ہوا اور دوسرے لوگ بھی گناہ سے  
بچ جائیں گے۔ (۷)

### لقیظ کے احکام

ایسے بچے کے احکام درج ذیل ہیں :

☆ اسے آزاد تصور کیا جائے گا نہ کہ غلام، کیونکہ حضرت عمر رضی اللہ عنہ  
نے ایک لقیظ کے بارے میں اسی طرح کا حکم فرمایا تھا۔ (۸)  
☆ اگر وہ مسلمانوں کے علاقہ میں پایا جائے تو مسلمان تصور  
کیا جائے گا اور اگر ایسی آبادی میں پایا جائے جو خالص غیر مسلموں  
کی ہو تو اگر کسی مسلمان نے اس کو اٹھایا اور اپنے زیر پرورش رکھا  
تب وہ مسلمان تصور کیا جائے گا اور اگر وہ غیر مسلم کے زیر پرورش ہو  
تو اس کا ہم مذہب تصور ہوگا۔

☆ جس شخص نے لقیظ کو اٹھایا ہے وہ بمقابلہ دوسروں کے  
اس کی پرورش کا زیادہ حقدار ہوگا۔

☆ جہاں اسلامی حکومت اور اس کے تحت بیت المال قائم  
ہو وہاں لقیظ کا نفقہ بیت المال کے ذمہ ہوگا، چنانچہ حضرت عمر رضی اللہ عنہ  
کا معمول مبارک یہی تھا کہ بیت المال سے ایسے لوگوں کا نفقہ ادا  
فرماتے تھے۔ (۹)

تھا وہ خود غریب اور صدقہ کا مستحق ہے تو اس کے لئے اپنے آپ پر  
اس کا استعمال جائز ہے، اور اگر وہ خود مال دار اور صدقہ کا مستحق  
نہیں تھا تو اس کو صدقہ کر دینا واجب ہے، اور صدقہ اپنے والدین،  
اولاد اور بیوی پر بھی کر سکتا ہے اگر وہ مستحق ہوں، نیز ان تمام  
صورتوں میں اگر صدقہ کرنے یا استعمال کرنے کے بعد اصل مالک  
آجائے تو اگر مالک اس صدقہ اور غریب لقیظ اٹھانے والے کے  
اپنے آپ پر لقیظ کے استعمال کو جائز قرار دیتا ہے تو وہ اجر و ثواب کا  
مستحق ہوگا اور اگر وہ اس لقیظ کا بدل چاہتا ہے تو اسے بدل ادا کرنا  
ہوگا، (۱) یہی رائے امام مالک کی بھی ہے، شوافع اور حنابلہ کے  
نزدیک لقیظ اٹھانے والا کو صدقہ کا مستحق نہ ہو پھر بھی مالک کے نہ  
آنے کی صورت لقیظ خود اپنے استعمال میں لاسکتا ہے، (۲) حنفیہ  
کے پیش نظر حضرت ابو ہریرہ رضی اللہ عنہ کی روایت ہے کہ آپ ﷺ نے  
فرمایا: اگر لقیظ کا مالک آئے تو اسے دیدیا جائے ورنہ اسے صدقہ  
کر دیا جائے، پھر اگر مالک آئے تو اسے اختیار ہوگا یا اپنی چیز لے لے یا  
اجر و ثواب حاصل کرے، "فان جاء صاحبه فليرده اليه وان  
لم يات فليتصدق به، فان جاء فليخبر به بين الاجر وبين  
الذي له۔ (۳)

### (لا وارث بچہ)

"لقیظ" عربی زبان میں فعل کے وزن پر ہے اور یہاں مفعول  
"مسلطوط" کے معنی میں ہے یعنی ایسا بچہ جو اٹھالیا گیا ہو، (۴) نفقہ  
کی اصطلاح میں ایسے نابالغ بچے کو کہتے ہیں جو پڑا ہوا ملے، اس  
کے والدین کا پتہ نہ ہو اور وہ نابالغ ہو گو یا شعور ہو، السلفیط هو  
الصغير الصبي غير البالغ وان كان معزاً، (۵) چونکہ عام

(۲) المغنی ۷/۶

(۳) بدائع الصنائع ۱۹/۶ اشروح مہذب ۳۸۵/۱۵

(۶) المبسوط للمرخمی ۲۰۹/۱۰

(۸) المبسوط للمرخمی ۲۰۹/۱۰

(۱) بدائع الصنائع ۲۰۲/۶

(۳) نصب الرایہ ۳۶۶/۳

(۵) بدایۃ المجتہد ۲۰۹/۲

(۷) بدایۃ المجتہد ۲۰۹/۲

(۹) المغنی ۳۵/۶

☆ اگر اس پر کسی کا خون بہا واجب ہو اور خون بہا (دیت) کی نوعیت ایسی ہو کہ جس میں اس کے رشتہ دار یا ہم پیشہ شریک تعاون ہوتے ہیں (جن کو فقہ کی اصطلاح میں عاقلہ کہا جاتا ہے) تو ہیئت المال خون بہا ادا کرنے میں اس کا معین و مددگار ہوگا۔

☆ اگر اس کا نسب کسی سے ثابت نہیں ہو تو حکومت کو اس پر ولایت حاصل ہوگی، کیونکہ آپ ﷺ نے فرمایا جس کا کوئی دلی نہ ہو اس کا ولی سلطان ہے، "السلطان ولی من لا ولی له"۔ (۱)

### لقیط کا نسب

اگر لقیط کو اٹھانے والا یا کوئی اور مرد لقیط سے نسب کا دعویٰ کرے اور اسے اپنا بیٹا قرار دے تو کو اس کے پاس کوئی گواہ و ثبوت نہ ہو لیکن اگر بظاہر اس کی تکذیب کی بھی کوئی وجہ نہ ہو تو اس لقیط کا نسب اس شخص سے ثابت ہو جائے گا؛ کیونکہ اس میں لقیط کا بھی فائدہ ہے کہ وہ مجہول النسب نہ رہے گا اور شرافت نسب بھی حاصل ہو سکے گی اور خود دعویٰ کرنے والے کے لئے بھی فائدہ ہے کہ اس سے تقویت حاصل ہوگی اور جس دعوے میں مدعی کا فائدہ ہو اور دوسرے کا نقصان نہ ہو تو اسے بلا ثبوت بھی قبول کیا جاتا ہے۔

اگر کوئی شخص اس سے ثبوت نسب کے سلسلہ میں ثبوت شرعی پیش کر دے تو پھر اس سے نسب ثابت ہوگا اور اگر ایک سے زیادہ اشخاص نے اس سے نسب کا دعویٰ کیا اور گواہان بھی پیش کر دیے کہ ترجیح کی کوئی صورت باقی نہ رہی تو پھر دونوں ہی سے اس کا نسب مانا جائے گا، اور نسب کے احکام جاری ہو گئے۔

ہاں یہ تمام تفصیل اس صورت میں ہے جب مرد نے نسب کا دعویٰ کیا ہو، اگر عورت نسب کی مدعی ہو اور اسے اپنا بیٹا قرار دیتی ہو تو

جب تک شوہر یا دایا کے ذریعہ اس کی تصدیق نہ ہو جائے یا وہ گواہان پیش نہ کر دے نسب ثابت نہ ہوگا کیونکہ عورت کا دعویٰ نسب صرف اس کی ذات سے متعلق نہیں بلکہ وہ اگر کسی کو اپنا بیٹا قرار دیتی ہے تو گویا وہ اپنے شوہر کو بھی اس کا باپ قرار دیتی ہے۔

اگر کسی بچہ کے بارے میں دو عورتیں ثبوت نسب کی مدعی ہوں اور گواہان پیش کر دیں تو وہ دونوں ہی خواتین اس کے لئے ماں کے حکم میں ہوں گی۔ (۲)

مسلمان "کا فر لقیط بچہ" کو بھی اٹھا سکتا ہے۔ (۳)

(لقیط کے احکام میں فقہاء کے درمیان کچھ زیادہ اختلاف نہیں، (۴) "لقیط کے سلسلہ میں مزید تفصیل کے لئے ڈاکٹر عبدالکریم زیدان کی کتاب "احکام اللقیط فی الشریعة الاسلامیة" دیکھی جاسکتی ہے۔)

### لواطت (فعل خلاف فطرت)

انسان کے اندر جو طبعی داعیہ اور تقاضے رکھے گئے ہیں ان میں ایک جنسی داعیہ بھی ہے، یہ انسان کے لئے صرف لذت اور عشرت سامانی ہی کا باعث نہیں، بلکہ اس کا اصل مقصود انسانیت کی بقاء اور نسل انسانی کی افزائش ہے، اسی لئے جائز طور پر اس تقاضہ بشری کی تکمیل کو شریعت نے نہ صرف جائز قرار دیا، بلکہ اس کی حوصلہ افزائی کی ہے، چنانچہ نیک عورت کو دنیا کی بہترین متاع قرار دیا گیا، (۵) اور آپ ﷺ نے نکاح کی ترغیب دی اور تجرد کی زندگی پر ناپسندیدگی کا اظہار فرمایا۔

لیکن اس کے لئے غیر فطری اور ناجائز راستے اختیار کرنا اسی قدر گناہ کی بات ہے اور اللہ اور اس کے رسول کی نگاہ میں حد درجہ

(۱) ابوداؤد، حدیث نمبر ۲۸۸۳، باب فی الولی، سنن دارمی، حدیث نمبر ۲۱۹۰، ترمذی، حدیث نمبر ۱۱۰۲

(۲) بدایۃ المجتہد ۳۱۰/۲

(۵) مسلم، حدیث نمبر ۱۴۶۷، کتاب الرضاع

(۲) ملخص از: بدائع الصنائع ۲۰۰/۶-۱۹۷

(۳) دیکھئے: حوالہ سابق ۱۰۶۲-۳۰۹



ناپسند ہے، ایسے ہی غیر فطری طریقوں میں ایک یہ ہے کہ کوئی مرد دوسرے مرد سے یا غیر فطری راستے کے ذریعہ عورت سے اپنی خواہش نفس کی تکمیل کرے، چونکہ قوم لوط اس عمل کی مرتکب ہوئی تھی اور اسی وجہ سے اس بدکردار قوم پر اللہ کا عذاب آیا، اسی لئے اس شنیع فعل کو ”لواطت“ کہتے ہیں۔

قرآن مجید ہمیں بتاتا ہے کہ حضرت لوط علیہ السلام کی قوم پر اسی فعل کی وجہ سے عذاب الہی نازل ہوا تھا۔ متحاب اللہ یہ پوری قوم سنگسار کردی گئی اور فرش زمین اس پر پلٹ کر رکھ دیا گیا، (ہود: ۸۲) آنحضور ﷺ نے اس فعل کے ارتکاب کرنے والوں پر تین دفعہ لعنت بھیجی ہے، (۱) اسی لئے اس کی حرمت پر اجماع ہے، (۲) حقیقت یہ ہے کہ یہ ایسا شنیع فعل ہے کہ حیوانات بھی اس سے نا آشنا ہیں، اور خود صحت انسانی کے لئے انتہائی معصرت رساں عمل ہے، افسوس کہ آج یورپ میں اس غیر اخلاقی، غیر انسانی، غیر مذہبی اور غیر فطری فعل کو بھی سند جواز دیدیا گیا ہے، اور طوقان ہوس نے ان کو اس طرح لپیٹ میں لے لیا ہے کہ وہ قانون فطرت کو دیکھنے اور سمجھنے سے بھی قاصر ہیں ہوالی اللہ المشعکی۔

### لواطت کی سزا

فقہاء کے یہاں یہ بات زیر بحث آئی ہے کہ آخر اس جرم کی سزا کیا ہوگی؟ اس سلسلہ میں کئی اقوال ہیں، جن میں تین زیادہ معروف ہیں، ایک یہ کہ لواطت بھی زنا کے حکم میں ہے، جو سزا زنا کی ہے وہی سزا اس جرم کی ہے، یہی رائے امام مالکؒ کی ہے، اسی کو حنابلہ کے یہاں ترجیح ہے، اور شوافع کا بھی مشہور مذہب یہی

ہے، کیونکہ آپ ﷺ نے فرمایا کہ جب کوئی مرد، مرد کے پاس جائے تو وہ دونوں زانی ہیں، اذا لسی الرجل الرجل لهما زانیان، (۳) نیز خود اللہ تعالیٰ نے قوم لوط کو سنگسار فرمایا جو ظاہر ہے کہ زنا کی سزا ہے، دوسرا قول یہ ہے کہ اس کی سزا قتل ہے، امام شافعیؒ کا قول اس طرح کا بھی ہے، (۴) — کیونکہ آپ نے ارشاد فرمایا: تم جس شخص کو اس فعل میں مبتلا پاؤ تو ان دونوں مردوں کو قتل کر دو لھا فتلوا الفاعل والمفعول بہ، (۵)

حنفیہ سے بھی مختلف اقوال منقول ہیں، لیکن قول مشہور کے مطابق امام ابوحنیفہؒ کے یہاں اس پر تعزیر واجب ہوگی نہ کہ حد زنا، البتہ یہ تعزیر جرم کے زیادہ اور کم ہونے کے اعتبار سے کم و بیش ہو سکتی ہے، کیونکہ ظاہر ہے کہ لواطت پر زنا کی تعریف صادق نہیں آتی اور دونوں کا ضرر بھی جدا گانہ ہے، زنا کی حرمت کا ایک اہم سبب نسب میں اشتباہ کا اندیشہ ہے اور ظاہر ہے کہ لواطت میں اس کا اندیشہ نہیں۔ (۶)

جہاں تک اس روایت کی بات ہے جس سے شوافع نے استدلال کیا ہے، تو وہ بیہقی کی روایت ہے، اور اس کی سند میں محمد بن عبدالرحمن ہیں، جن کو بعض محدثین نے کذاب (مبہوتا) تک قرار دیا ہے، (۷) قتل والی روایت حنفیہ کے نقطہ نظر کو تقویت پہنچاتی ہے، قتل ازراہ تعزیر ہی ہو سکتا ہے، کیونکہ قتل زنا کی حد نہیں، سیدنا حضرت ابو بکرؓ نے اس جرم کے ارتکاب پر آگ میں جلانے کی سزا دی تھی، (۸) ظاہر ہے کہ یہ بھی ازراہ تعزیر ہی ہو سکتا ہے، گو اس سزا کی حدیث میں ممانعت آئی ہے۔

(۲) حوالہ سابق

(۱) المغنی ۵۸۶

(۳) سنن کبریٰ للبیہقی، حدیث نمبر ۴۳۰۱، باب ملجلہ فی حد اللوطی، کتاب الحدود

(۴) المغنی ۵۸۶، شرح مہذب ۲۷۲

(۵) ابوداؤد حدیث نمبر ۴۳۶۲، باب فیمن عمل عمل قوم لوط، کتاب الحدود

(۷) شرح مہذب ۲۷۲

(۶) بدائع الصنائع ۳۲۷

(۸) المغنی ۵۸۶، تفسیر مظہری ۴۷۲



## بیوی کے ساتھ

اگر کوئی شخص اپنی بیوی کے ساتھ ایسی حرکت کرے تو یہ بھی سخت گناہ ہے، اور آپ ﷺ نے نہایت شدت کے ساتھ اس سے منع فرمایا ہے، (۱) یہ بھی حرام ہے، البتہ اس کی وجہ سے بالاتفاق حد زنا جاری نہیں ہوگی، (۲) ہاں عام اصول شریعت کے مطابق شوہر مستحق تعزیر ہوگا، خیال ہوتا ہے کہ اگر کوئی شوہر اس جرم کا عادی ہو تو بیوی اس کے خلاف فسخ نکاح کے لئے دعویٰ دائر کر سکتی ہے، کیونکہ جس قسم کی مضرتوں اور ایذا رسانیوں پر تفریق کی اجازت دی گئی ہے، اس غیر فطری عمل کی مضرت اور ایذا ان سے کم نہیں۔ واللہ اعلم

## لوٹ

عربی زبان میں "لوٹ" کے مختلف معانی نقل کئے گئے ہیں، من جملہ ان کے، شر، زخم، کینہ کی بنیاد پر مطالبہ وغیرہ کے بھی ہے، (۳) — فقہاء کے یہاں خاص طور پر "قسامت" کے ذیل میں یہ بحث آئی ہے، امام احمدؒ کے نزدیک اگر کہیں مقتول پایا جائے اور مقتول کے اولیاء کسی ایسے شخص پر اس کے قاتل ہونے کا دعویٰ کریں کہ مقتول اور اس شخص کے درمیان "لوٹ" پایا جاتا ہے، تو مقتول کے اولیاء سے پچاس قسمیں لی جائیں گی اور اگر پچاس قسموں کے ساتھ ان حضرات نے قتل عمد کا دعویٰ کیا تو مدعی علیہ سے قصاص لیا جاسکے گا۔

## لوٹ سے مراد

اب سوال یہ ہے کہ مقتول اور مدعی علیہ کے درمیان کب لوٹ پایا جائے گا اور لوٹ کی حقیقت کیا ہے؟ — اس سلسلہ میں دو قول ہے، ایک قول کے مطابق مقتول اور مدعی کے درمیان پہلے سے عداوت رہی ہو، اسی عداوت کا نام "لوٹ" ہے، دوسرا قول اس

سے زیادہ وسعت کا حامل ہے کہ لوٹ وہ تمام صورتیں ہیں کہ جن کے پائے جانے کی وجہ سے مدعی کے اپنے دعویٰ میں صادق القول ہونے کا گمان ہوتا ہو، پھر ان قرائن کی بابت بحیثیت مجموعی چھ صورتیں ذکر کی گئی ہیں۔

(۱) ان دونوں کے درمیان پہلے سے عداوت پائی جاتی ہو، جیسے کہ انصار اور خیبر کے یہودیوں کے درمیان تھی، یا جیسے چور اور پولیس کے درمیان ہوتی ہے۔  
(۲) ایک شخص قتل کیا گیا، وہاں سے ایک جماعت منتشر ہوئی تو ان منتشر ہونے والوں میں سے ہر ایک کے حق میں لوٹ پایا جائے گا۔

(۳) کسی جگہ میں لوگوں کا ایک ہجوم تھا اور وہاں کوئی مقتول پایا جائے تو یہ ان لوگوں کے حق میں لوٹ ہے، لیکن امام احمدؒ کے صحیح قول کے مطابق اس کا شمار "لوٹ" میں نہیں ہے۔

(۴) کسی جگہ کوئی مقتول پایا جائے اور وہاں ایک ایسا شخص موجود ہو جس کے پاس خون سے لت پت کوار یا چاقو ہو اور کوئی دوسرا شخص وہاں موجود نہ ہو۔

(۵) دو گروہ ایک دوسرے کے ساتھ برسرِ پیکار تھے، ایک گروہ کا ایک شخص مقتول پایا گیا، تو یہ مخالف گروہ کے حق میں لوٹ ہے۔

(۶) خواتین یا ان لوگوں نے قتل کی شہادت دی جن کی شہادت اس باب میں معتبر نہیں، تو ایک قول کے مطابق اُسے بھی لوٹ سمجھا جائے گا، امام احمدؒ کے دوسرے قول کے مطابق اس کا اعتبار نہیں۔ (۴)

(قسامت کے احکام کے لئے خود اس لفظ کو ملاحظہ کیا جائے)۔

(۱) ابن ماجہ، حدیث نمبر ۶۳۳، باب ماجاء فی النہی عن اثبات الحائض (۲) المغنی ۵۸/۹

(۳) المغنی ۸۶/۸-۸۸

(۴) القاموس المحیط ۲۲۵/

## مالی مقدمات میں

مالی مقدمات میں بھی فقہاء نے "لوٹ" کا ذکر کیا ہے۔  
اگر کچھ لوگوں نے ایک گھر پر حملہ کیا اور اس میں جو کچھ اسباب و سامان تھا، اسے لوٹ لئے گئے، کسی نے یہ نہیں دیکھا کہ لوٹنے والوں میں کس نے کیا سامان لیا؟ اب اگر صاحب مال ان میں سے کسی شخص پر متعین سامان کے لوٹنے کا دعویٰ کرتا ہے، تو کیا غارت گری کا یہ واقعہ اس کے حق میں "لوٹ" تصور کیا جائے گا؟ اور مدعی کی قسم اس بارے میں کافی ہو جائے گی؟ — فقہاء مالکیہ کے یہاں اس سلسلے میں دونوں ہی قول ہیں، ایک قول معتبر ہونے کا ہے اور ایک قول معتبر نہ ہونے کا ہے۔ (۱)

## حنفیہ کا نقطہ نظر

حنفیہ کے یہاں قتل کا جرم ہو یا مال کے غصب کا یا کوئی اور معاملہ، محض مدعی کا قسم کھانا کسی جرم کے ثبوت کے لئے کافی نہیں؛ کیونکہ شریعت کے عام اصول کے مطابق کسی معاملہ کو ثابت کرنے کے لئے مدعی کی طرف سے گواہان و ثبوت کا پایا جانا ضروری ہے، اور قسم مدعی علیہ کو بری کرنے کے لئے ہے نہ کہ مدعی کے دعویٰ کو ثابت کرنے کے لئے۔

## لہو

لہو ایسی چیز یا کام کو کہتے ہیں جو آدمی کے ذہن کو مشغول کر دے "کمل ماسخک" (۲) لہو و لعب و ذکر ہی الفاظ ہیں، لعب ایسے کام کو کہتے ہیں جس میں کوئی نفع نہ ہو اور لہو ایسی چیز کو جو آدمی کے ذہن کو مشغول کر دے، (۳) اسی لئے گانے بجانے وغیرہ کے آلات کو "ملاہی" کہا جاتا ہے، (۴) لہو کی فقہاء نے مختلف

صورتیں ذکر کی ہیں، خاص طور پر بچانا، گانا، حدی، قوالی، اور شعر کوئی کا ذکر فرمایا ہے۔ (باجے کے احکام کے لئے "ملاہی" گانے کے لئے "غناء" حدی خوانی کی بابت "حدی" اور اشعار کے حکم کے لئے "شعر" کے الفاظ دیکھے جائیں)۔  
حدیث میں کھیل کود کے لئے بھی لہو کا لفظ استعمال ہوا ہے، (کھیل کے احکام کے لئے "سباق" اور "لعب" دیکھنا چاہئے)۔

## لیلۃ البراءۃ (شب براءت)

شعبان کی پندرہویں شب کو "لیلۃ البراءۃ" بھی کہا جاتا ہے، براءت کے معنی نجات کے ہیں، چونکہ بعض روایات کے مطابق اس شب میں بہت سے اہل ایمان کے لئے مغفرت اور دوزخ سے نجات و براءت کا فیصلہ ہوتا ہے، غالباً اسی لئے یہ شب لیلۃ البراءۃ سے موسوم ہوئی، حدیث و فقہ کی کتابوں میں عام طور پر اس شب کو "لیلۃ النصف من شعبان" (پندرہویں شعبان کی شب) سے تعبیر کیا گیا ہے۔

متعدد روایات اس شب کی فضیلت کے سلسلہ میں وارد ہوئی ہیں، عام طور پر شب براءت کے فضائل کی روایتیں ضعیف اور موضوع ہیں، حدیث کے مستند مجموعوں میں ترمذی اور ابن ماجہ نے فضیلت شب براءت کی روایت لی ہے، ترمذی نے حضرت عائشہؓ سے نقل کیا ہے کہ ایک شب میں نے حضور ﷺ کو موجود نہیں پایا، میں نے تلاش کیا تو آپ ﷺ التبع کے قبرستان میں تھے، اس موقع سے حضور ﷺ نے فرمایا کہ اللہ تعالیٰ پندرہ شعبان کی شب میں سماء دنیا پر تشریف لاتے ہیں، اور بنو کلب کی بکریوں کے بالوں سے بھی زیادہ تعداد میں لوگوں کی مغفرت فرماتے ہیں، (۵) خود امام ترمذی نے امام بخاری سے اس حدیث کا ضعیف ہونا نقل کیا ہے۔

(۲) الجامع لاحکام القرآن ۴/۳۶۶

(۳) القاموس المحيط ۱۷۱۷

(۱) دیکھئے تبصرة الحکام مع فتح العلی المالك ۹۱/۲

(۲) حوالہ سابق

(۵) ترمذی ۵۶۱/۱ ابن ماجہ ۲۵۲/۱ رقم الحديث ۱۳۸۵



ابن ماجہ نے حضرت علیؓ سے نقل کیا ہے کہ آپؐ نے فرمایا: جب پندرہویں شعبان کی شب آئے تو اس شب عبادت کرو اور اس دن روزہ رکھو، کیونکہ اللہ تعالیٰ اس میں غروب آفتاب کے وقت آسمان دنیا کی طرف تشریف لاتے ہیں، اور فرماتے ہیں کہ کیا کوئی مغفرت کا طلب گار ہے کہ میں اس کی مغفرت کروں؟ کیا کوئی طالب رزق ہے کہ میں اسے رزق دوں؟ کیا کوئی جلاء مصیبت ہے کہ میں اسے عافیت عطا کروں؟ اسی طرح ضرورت مندوں کو پکارتے جاتے ہیں یہاں تک کہ صبح طلوع ہو جائے۔ (۱)

ابن ماجہ ہی کی ایک اور روایت حضرت ابو موسیٰ اشعریؓ سے ہے کہ آپؐ نے فرمایا: اللہ تعالیٰ پندرہ شعبان کی شب میں جلوہ افروز ہوتے ہیں، اور مشرک اور کینہ پرور (مشاحن) کو چھوڑ کر سبوں کی مغفرت فرماتے ہیں۔ (۲)

### شب براءت کے اعمال

فضائل شب براءت میں اور بھی روایات دوسری کتب حدیث میں موجود ہیں، اس لئے فی الجملہ اس شب میں عبادت کا ایک گونہ اہتمام کرنے کی فضیلت ثابت ہے اور فقہاء سلف صالحین میں بہت سے اہل علم کا اس شب کی فضیلت اور پندرہویں شعبان کے روزہ کے استحباب کا قائل ہونا گویا امت کی طرف سے ان روایات کو قبول کرنا ہے، اور تلقی بالقبول کی وجہ سے ضعیف روایات بھی قابل قبول ہو جاتی ہیں۔ علامہ شرنبلالی حنفی نے لکھا ہے کہ اس رات میں عبادت کا مطلب یہ ہے کہ اس رات کا بڑا حصہ نماز، قرآن کی تلاوت، قرآن وحدیث سننے، تسبیح اور درود شریف میں گزارے، البتہ اس پر اکثر اہل علم کا اتفاق ہے کہ اس شب میں مساجد میں جمع ہو کر جاگنا اور عبادت کا اہتمام کرنا مکروہ ہے، علماء حجاز اور فقہاء

مدینہ نے تو اسے بدعت قرار دیا ہے، علامہ شرنبلالی کا بیان ہے :  
 ويكروه الاجتماع على احياء ليلة من هذه  
 الليالي المتقدمة ذكرها في المساجد  
 وغيرها لانه لم يفعله النبي صلى الله عليه  
 وسلم ولا اصحابه . (۳)

مذکورہ راتوں (پندرہویں شعبان کی شب، عیدین کی شب، آٹھ اور نو ذی الحجہ کی شب) میں سے کسی رات میں مساجد اور دوسری جگہوں پر اجتماعی طور پر شب بیداری کرنا مکروہ ہے، کیونکہ آپؐ اور آپؓ کے صحابہؓ سے ایسا کرنا ثابت نہیں۔

اسی طرح اس شب میں سو رکعت نماز پڑھنا اور ان میں مخصوص سورتوں کو پڑھنا مکروہ اور بدعت ہے، (۴) اس شب میں خاص طور پر قبرستان جانے کا اہتمام بھی درست نہیں، آپؐ کا جنت البقیع کے قبرستان میں جانا اگر ثابت بھی ہو تو یہ اس شب کی خصوصیت نہیں، بلکہ یہ عام معمول نبویؐ کے مطابق تھا، ورنہ آپؐ کے ساتھ حضرات صحابہؓ بھی قبرستان گئے ہوتے، حضرت عائشہؓ کی روایت سے یہ بات بھی واضح ہو جاتی ہے کہ انفرادی طور پر اس شب میں جاگنے کا اس طرح کا معمول نہ تھا جو شب قدر کے بارے میں تھا، کیونکہ شب قدر میں آپؐ خود بھی بیدار ہوتے تھے اور ازواج مطہرات کو بھی بیدار کرنے کا اہتمام فرماتے تھے، یہاں حضرت عائشہؓ آپؐ کے پاس ہی تھیں لیکن آپؐ نے ان کو بیدار کرنے کا کوئی اہتمام نہیں فرمایا۔

اور آج کل جو اس شب میں پٹاخہ بازی اور آتش بازی کی

(۲) حوالہ سابق، رقم الحدیث ۱۲۸۶، اس کی سند بھی ضعیف ہے

(۳) شرح مہذب ۵۶/۳

(۱) ابن ماجہ ۲۵۳۲، رقم الحدیث ۱۳۸۳، یہ حدیث بھی ضعیف ہے

(۳) مراقی الفلاح مع الطحطاوی ۲۱۹

جاتی ہے، وہ تو شدید گناہ اور معصیت کی بات ہے، اس میں فضول خرچی بھی ہے، لوگوں کے لئے ایذا رسائی بھی ہے، غیر مسلموں کے تہوار و دیوالی سے کجہ بھی ہے اور اس شب کی فضیلت کے ساتھ تسنن اور استہزاء بھی، اور ان میں سے ایک بات بھی کسی چیز کے ناجائز ہونے کے لئے کافی ہے، چہ جائے کہ ان تمام مفاسد کا اجتماع، والی اللہ المشتکی۔

### لیلۃ القدر

شبہ قدر کی بڑی فضیلت آئی ہے، قرآن مجید میں اس رات کا خصوصی تذکرہ ہی اس کی فضیلت اور علوم مرتبت کے اظہار کے لئے کافی ہے، قدر کے معنی شرف و منزلت کے ہیں، اس طرح "لیلۃ القدر" کے معنی ہوئے "شرف و منزلت والی رات" قدر کے معنی اندازہ اور فیصلہ کے بھی آتے ہیں، ایسی صورت میں لیلۃ القدر کے معنی "فیصلہ والی رات" کے ہوں گے، بعض روایات سے معلوم ہوتا ہے کہ اللہ تعالیٰ اسی شب میں تقدیر کی بابت فیصلہ فرماتے ہیں اور لوگوں کی حیات و موت دکھ، سکھ، صحت و رزق اور زندگی کے تمام مسائل کے بارے میں متعین کرتے ہیں، اسی لئے اس کو شبہ قدر کہا جاتا ہے، ایک شبہ یہ ہوتا ہے کہ بعض احادیث میں شعبان کی پندرہویں شب کو فیصلہ و تقدیر کی شب قرار دیا گیا، مگر اول تو وہ روایات کلام سے خالی نہیں، دوسرے حضرت عبداللہ ابن عباس رضی اللہ عنہ کے قول سے دونوں روایات میں اس طرح تطبیق دی جاسکتی ہے کہ فیصلہ تو شعبان کی پندرہویں شب میں ہوتا ہے، لیکن یہ فیصلہ فرشتوں کو شب قدر میں حوالہ کیا جاتا ہے، (۱) — جہاں تک اس شب کی قدر و منزلت کی بات ہے تو اس کے لئے یہی کافی ہے کہ اسی شب میں قرآن مجید کا نزول ہوا، جس کو خود اللہ تعالیٰ نے

سورہ قدر میں بیان کیا ہے، شب قدر میں قرآن کے نازل ہونے کا مطلب یہ ہے کہ شب قدر ہی میں اس کے نزول کا آغاز ہوا، علاوہ اس کے بعض مفسرین کا خیال ہے کہ اسی شب میں اولاً پورا قرآن مجید لوح محفوظ سے آسمان اول پر نازل فرمایا گیا، اور پھر آسمان اول سے پیغمبر اسلام ﷺ پر بتدریج تحفہ سال میں اس کا نزول پایہ تکمیل کو پہنچا۔ (۲)

### کون سی رات؟

اللہ تعالیٰ نے اس رات کی اہمیت اور عظمت کی وجہ سے اسے ایک راز بنا کر رکھا ہے تاکہ لوگ ایک ہی شب پر ٹکیہ نہ کر لیں اور شبہ قدر کی تلاش و رغبت میں ان کو زیادہ سے زیادہ عبادت کی توفیق میسر ہو، روافض کا خیال ہے کہ شبہ قدر اٹھالی گئی، لیکن اس کا غلط ہونا خود قرآن اور بکثرت نقل کی جانے والی احادیث سے واضح ہے، شبہ قدر سے کون سی شب مراد ہے؟ اس سلسلے میں حافظ ابن حجرؒ نے ازبالیس اقوال نقل کئے ہیں، (۳) اسے تضاد اور تعارض نہ سمجھنا چاہئے؛ کیونکہ یہ بات قریب قریب متفق علیہ ہے کہ یقینی طور پر شبہ قدر کی متعین تاریخ معلوم نہیں، اس لئے یہ اقوال اندازہ و تخمین کا درجہ رکھتے ہیں، امام ابو حنیفہؒ کا ایک قول یہ بھی ہے کہ شبہ قدر سال کی کسی بھی تاریخ میں ہو سکتی ہے، ایک قول رمضان کی کسی بھی تاریخ کا ہے، تاہم زیادہ تر اہل علم کا خیال ہے کہ رمضان المبارک کے آخر عشرہ کی طاق راتوں میں شبہ قدر واقع ہوتی ہے، اور بدلتی بھی رہتی ہے، ہر سال ایک ہی شب میں اور ایک ہی تاریخ میں شبہ قدر کا ہونا ضروری نہیں، پھر ان راتوں میں بھی علماء شوافع کا زیادہ رجحان اکیس رمضان المبارک کی شب کے بارے میں ہے، لیکن مذاہب اربعہ کے اکثر فقہاء اور دوسرے اہل علم کا زیادہ



سے مروی ہے کہ میں نے آپ ﷺ سے دریافت کیا کہ اگر میں شب قدر کو پہچان لوں تو کیا دعا کروں؟ آپ ﷺ نے ایک مختصر اور جامع دعا سکھائی، جو اس طرح ہے:

اللہم انک عفو کریم تحب العفو فاعف

عنی . (۸)

اے اللہ! بیشک تو معاف کرنے والا ہے، اور معاف کرنے کو پسند کرتا ہے، مجھے معاف فرما

دے !!

دوسری راتیں

شب قدر کی نسبت سے رمضان المبارک کے اخیر عشرہ کی تمام راتوں میں بیدار رہ کر عبادت کرنا تو مسنون ہے ہی، اور اس کے علاوہ جن راتوں میں فقہاء نے شب بیداری کو مستحب قرار دیا ہے وہ یہ ہیں: ذی الحجہ کے پہلے عشرہ کی راتیں، خاص کر آٹھ، نو اور دس ذی الحجہ کی شب، عید الفطر کی شب، پندرہ شعبان کی شب، شب جمعہ، پہلی رجب کی شب کا بھی ذکر آیا ہے۔ (۹)

خصوصی راتوں کے اعمال

جن راتوں میں احیاء نیل یعنی بیداری کا حکم دیا گیا ہے، ان میں نماز کا اہتمام تو کرنا ہی چاہئے، قرآن مجید کی تلاوت، قرآن کا سننا، حدیث کا پڑھنا اور سننا، تسبیحات، درود شریف، یہ سبھی مستحب ہیں، کوشش کرنی چاہئے کہ رات کا بڑا حصہ بحیثیت مجموعی ان اعمال میں گزر جائے، البتہ ان راتوں میں بیداری اور عبادت کے اہتمام کے لئے مساجد میں جمع ہونا مکروہ اور بعض فقہاء کے قول پر بدعت ہے، (۱۰) اس لئے گھروں میں انفرادی طور پر نماز، تلاوت، استغفار اور دعا وغیرہ کا اہتمام کرنا چاہئے۔

رجحان رمضان المبارک کی ستائیسویں شب کی طرف ہے، (۱) علامہ یعنی نے امام ابو یوسفؒ اور امام محمدؒ کی طرف بھی اسی قول کو منسوب کیا ہے۔ (۲)

رمضان کے آخری عشرہ میں شب قدر کے امکان پر بہت سی روایتیں موجود ہیں، خود امام بخاریؒ نے اس سلسلے میں حضرت عائشہؓ اور حضرت عبداللہ ابن عباسؓ کی روایتیں نقل کی ہیں، (۳) ستائیسویں شب کی طرف بھی زیادہ رجحان اسی لئے ہے کہ متعدد روایتیں اس سلسلے میں موجود ہیں، مسند احمد میں عبداللہ بن عمرؓ اور عبداللہ ابن عباسؓ سے، ابو داؤد میں حضرت معاویہؓ سے، اور مسلم، ترمذی وغیرہ میں حضرت ابی ابن کعبؓ سے روایات منقول ہیں، کہ خود آپ ﷺ نے ستائیسویں شب میں قدر کو تلاش کرنے کا حکم فرمایا۔ (۴)

رمضان المبارک کے آخری عشرہ کے اعمال

شب قدر میں آپ ﷺ کا معمول عبادتوں کے زیادہ اہتمام کا تھا، حضرت ابو ہریرہؓ سے مروی ہے کہ آپ ﷺ نے فرمایا: جس نے شب قدر میں ایمان و اخلاص کے ساتھ نماز پڑھی اس کے پچھلے تمام گناہ معاف ہو جائیں گے، (۵) حضرت عائشہؓ سے مروی ہے کہ جب رمضان کا آخری عشرہ شروع ہوتا تو آپ ﷺ خود بھی شب بیداری فرماتے، نماز کا خصوصی اہتمام فرماتے، اپنے اہل خانہ کو بھی اس مقصد کے لئے بیدار کرتے، اور عبادت کے لئے کمر ہمت کس لیتے وحشد المنزور۔ (۶) بعض حضرات نے اس کا مطلب یہ بھی بتایا ہے کہ آخری عشرہ میں ازواج سے کنارہ کش ہو جاتے، یعنی تعلق زن و شو بھی نہیں رکھتے۔ (۷)

اس شب میں دعائیں بھی قبول کی جاتی ہیں، حضرت عائشہؓ

(۱) فتح الباری ۳/۳۱۳

(۲) طحطاوی علی مراقی الفلاح ۲۱۸

(۳) بخاری: باب تحری لیلۃ القدر فی الوتر من العشر الاواخر

(۴) دیکھئے: نیل الاوطار ۲۷۲/۳

(۵) رواہ الجماعة الا ابن ماجہ (نیل الاوطار ۲۷۲/۳)

(۶) بخاری: باب العمل فی العشر الاواخر مسلم: باب الاجتهاد فی العشر الاواخر من رمضان

(۷) دیکھئے: فتح الباری ۳/۳۱۶

(۸) ترمذی، حدیث نمبر ۳۵۱۳، مکتب الدعوات

(۱۰) مراقی الفلاح وحاشیہ طحطاوی ۲۱۹

(۹) مراقی الفلاح مع الطحطاوی ۲۱۹